

आनंद की वात

कई वर्षों से अप्राप्य बने हुये शास्त्रग्रन्थों की प्रतीक्षामें बैठे हुए सुसुलु विद्वानों को इस ग्रन्थरत्न के प्रकाशन से जो हर्ष की उर्मियाँ प्रस्फुटित होगी उस का निर्वाचन नहीं किया जा सकता ।

उत्तराध्यय सूत्र भगवान् महावीरस्वामी के मार्मिक उपदेशों का मूल्यवान् महानिधि है । आत्महित की साधना में पदार्पण करने वाले सुसुशुभों के लिये यह सूत्रग्रन्थ तेजस्वी प्रकाशपुञ्ज है ।

समुचे जनम में इस सूत्र को कठमथ करने की पवित्र प्रणाली चली आ रही है । ग्रन्थ के भीतर भागों की स्पष्टता करने वाले पाद्याय श्री भावविजयगणिर का विवरण ग्रन्थ जैनसममें अनिप्रिय होता चला जा रहा है ।

पू. सुनिराज श्री पद्मसेनविजय महाराज ने इस प्रकाशन के पीछे जो अथक प्रयास किया है वह अमूल्य है । सुश्रावक मोहनभाई जे शहा का सहयोग भी अविस्मरणीय है । एत नडीयाद नगरी का श्वे मू जन सप्त भी धन्यवादार्ह है, जिसने अपने ज्ञाननिधि से इस ग्रन्थ के प्रकाशनमें सहयोग किया है ।

इस शास्त्र के सम्यक्-अध्ययन से स्व-पर कल्याण की साधना उनागर की नाय रही शुभ आकांक्षा रखी जाय ।

—प्रकाशक

वि.स. २०३९, महासुद ११



अध्ययनक्रमांक	अध्ययनाभिधा	पृष्ठ
१	विनयश्रुत	१
२	परीपह	१६
३	चतुर गीय	६१
४	प्रमादाप्रमाद	९१
५	अकाममरणीय	१०९
६	क्षुल्ल ऋनिर्ग्रन्थीय	११६
७	उरग्रीय	१२१
८	वापिलीय	१२८
९	नामिप्रव्रज्या	१३४
१०	द्रुमपत्रक	१५७
११	बहुश्रुतरूजा	१६५
१२	हरिकेशीय	१७०
१३	चित्ररुम्भृतीय	१८१
१४	इपुकारीय	१९७
१५	समिक्षुक	२०६
१६	ब्रह्मचर्यसमाधिस्थान	२१०
१७	पापश्रमणीय	२१४
१८	सयतीय	२१७
१९	मृगापुत्रीय	२५८
२०	महानिर्ग्रन्थीय	२६६
२१	समुद्रवाक्षीय	२७३
२२	रथनेमीय	२७६
२३	केशिगौतमीय	२९०
२४	प्रवचनमातृ	३०७
२५	यज्ञीय	३१०
२६	सामाचारी	३१४
२७	एलङ्कीय	३२२
२८	मोक्षमार्गगति	३२४
२९	सम्यक्त्वपराक्रम	३३०
३०	तपोमार्गगति	३४५
३१	चरणविधि	३५२
३२	प्रमादस्थान	३५८
३३	कर्मप्रकृति	३७१
३४	लेश्याध्ययन	३७५
३५	अनगारमार्गगति	३८२
३६	जीवाजीवविभक्ति	३८४

॥ सिद्धान्तमहोदध्याचार्यदेवश्रीविजयप्रेमसूरीश्वरगुरुभ्यो नमः ॥
महोपाध्यायश्रीमद्भावविजयगणिविरचितविबृत्त्या सहितं

उत्तराध्ययनसूत्रम् ।

ॐ नमः सिद्धिसाम्राज्य-सौख्यसन्तानदायिने । त्रैलोक्यपूजिताय श्री-पार्श्वनाथाय तायिने ॥ १ ॥

श्रीवर्द्धमानजिनराजमनन्तकीर्ति, वाग्वादिनीं च सुधियां जननीं प्रणम्य ।

श्रीउत्तराध्ययनसंज्ञकवाङ्मयस्य, व्याख्यां लिखामि सुगमां सकयां च काञ्चित् ॥ २ ॥

निर्युक्त्यर्थः पाठा-न्तराणि चार्थान्तराणि च प्रायः । श्रीशान्तिस्वरिविरचित-वृत्तेर्ज्ञेयानि तत्त्वज्ञैः ॥ ३ ॥

पूर्वैर्विहिता यद्यपि, बह्व्यः सन्त्यस्य वृत्तयो रुचिराः । पद्यनिबद्धकयार्थं, तदपि क्रियते प्रयत्नोऽयम् ॥ ४ ॥

इहोत्तराध्ययनानीति कः शब्दार्थः ? उच्यते, उत्तराणि श्रीदशवैकालिकनिष्पत्तेः प्राक् श्रीआचाराङ्गपठनोत्तरकालं पठ्यमानत्वेन दशवैकालिकनिष्पत्तेरनु च तत एवोद्धमधीयमानत्वेन, उत्तराणि वा प्रधानान्यध्ययनानि उत्तराध्ययनानि, तानि च षड्विंशत्, तत्र श्रीजिनेन्द्रप्रणीतधर्मकल्पवृक्षस्य विनय एव मूलमित्यादौ शासनाधिकारी श्रीसुधर्म-स्वामी विनयाध्ययनमाह । तस्य चेदमादि सूत्रम्—

मूलम्—संजोगा विष्णुमुक्त्स्स, अणगारस्स भिक्खुणो । विणयं पाउकरिस्सामि, आणुपुर्विं सुणेह मे ॥१॥

व्याख्या— संयोगाद् द्रव्यतो मातापित्रादिसंबन्धाद्भावतश्च कपायविषयादिक्लिष्टतरभावसंबन्धात् 'विष्णुमुक्त्स्सत्ति' विविधैर्ज्ञानभावनादिभिः प्रकारैः प्रकर्षेण परीपहसहनादिरूपेण युक्तो विप्रमुक्तस्तस्य, अय भावः “अन्योऽन्यं भव-चक्रे, याताः सर्वेऽप्यनन्तशो जीवाः ॥ मात्रादिवन्धुभावं, शत्रूदासीनभावं च ॥ १ ॥” ततः कोऽथ निजः परो वा ? तथा “कोहो अ माणो अ अणिग्गहीआ, माया य लोभो अ पवड्डमाणा ॥ चत्तारि एए कसिणा कसाया, सिंचंति मूलाइं पुणभवस्स ॥ १ ॥ ” ततो न देयः कोपादिविपक्षपक्षस्यावकाशः, इत्यादिभावनाभिः स्वजनादिगोचराभि-ष्वंगरहितस्य । तथा—‘अणगारस्सत्ति’ न विद्यते अगारं द्रव्यतो द्रव्यदादिरचितं गृहं, भावतश्च अनंतानुबंध्यादिकृतं कपायमोहनीयं यस्यासौ अनगारस्तस्य भिक्षोः साधोः विनयं साधुजनासेवितं समाचारं, अभ्युत्थानादिकमुपचारं वा प्रादुष्करिष्यामि प्रकटीकरिष्यामि कथयिष्यामीत्यर्थः । ‘आणुपुर्विंत्ति’ आनुपूर्व्यां परिपाठ्या प्राकृतत्वानुत्तीयार्थं द्वितीया । ‘सुणेह मेत्ति’ तं विनयं प्रादुष्करिष्यतः सतो मे मम सकाशात् शृणुत श्रवणं प्रति सावधानो भवत, अनेन वाक्येन धर्ममभिधातुकामेन धीधनेन पूर्वं श्रोताऽभिमुखः कर्तव्य इति सूचितं, अन्यथा वक्तुवाक्यस्य वैफल्यप्रसंगात्, उक्तं हि—“अप्रतिबद्धे श्रोतरि, वक्तुर्वाचः प्रयान्ति वैफल्यम् । नयनविहीने भर्त्सरि, लावण्यगुणस्तृणं स्त्रीणाम् ॥ १ ॥” किं चैवं श्रोतारमभिमुखीकृत्यापि धर्मं वदतो वक्तुर्लाभ एव, यदुक्तं—“न भवति धर्मः श्रोतुः, सर्व-स्यैकांततो हितश्रवणात् ॥ ब्रुवतोऽनुग्रहबुद्ध्या, वक्तुस्त्वेकांततो भवति ॥ १ ॥ ” इति सूत्रार्थः ॥ १ ॥ अथ विनयो गुणः, स च जीवादभिन्न इति विनीतगुणैरेव विनयस्वरूपमाह—

मूलम्—आणाणिद्वेसयरे, गुरूणमुववायकारए । इंगिआगारसंपन्ने, से विणीयत्ति बुच्चइ ॥ २ ॥

व्याख्या—आज्ञा,—सौम्य ! इदं कुरु, इदं च माकार्पीरिति गुरुवचनं, तस्या निर्देश इदमित्यमेव करोमीति निश्च-याभिधानमाज्ञानिर्देशस्तं करोतीत्याज्ञानिर्देशकरः । तथा गुरूणां आचार्यादीनां उपपातः समीपदेशावस्थानं, तत्कारकस्तद्विधायी गुरुपार्श्ववस्थायी, न तु गुर्वादेशादिभीत्या दूरदेशस्थायीति भावः, इंगितं निपुणमतिज्ञेयं प्रवृत्तिनिवृ-त्तिसूचकं ईषद्भ्रूशिरःकंपाद्याकारः स्थूलधीसंवेद्यः प्रस्थानादिभावज्ञापको दिगवलोकनादिः, आह च—“अवलोअणं दिसाणं, विअंभणं साडयस्स संवरणं ॥ आसणसिडिलीकरणं, पट्टिअलिंगाइं एआइं ॥ १ ॥” अनयोर्द्वे इंगिता-कारौ ताभ्यां गुरुगताभ्यां संपन्नो युक्तस्तद्वेदितया इंगिताकारसंपन्नः स इति पूर्वोक्तविशेषणयुक्तो विनेयो विनीतो विनयान्वित इत्युच्यते तीर्थकराद्यैरिति सूत्रार्थः ॥ २ ॥ अविनीतत्वत्यागेन हि विनीतो भवतीति अविनीतस्वरूपमाह—

मूलम्—आणाणिद्वेसयरे, गुरूणमणुववायकारए । पडिणीए असंबुद्धे, अविणीएत्ति बुच्चइ ॥ ३ ॥

व्याख्या— आज्ञानिर्देशं न करोतीत्याज्ञानिर्देशाकरः, तथा गुरुणामनुपपातकारकः, प्रत्यनीकः प्रतिकुलवर्त्ती । कुतोऽयमेवंविधः ? इत्याह— यतो असंबुद्धोऽज्ञाततत्त्वः, सोऽविनीत इत्युच्यते, कूलवालकश्रमणवत्, तथा हि—

सूरैरेकस्य शिष्योऽभू—दविनीतोऽतिरोपणः ॥ सुकोप कोपसदनं, शिक्षमाणः स सूरिणा ॥ १ ॥ दक्षया शिक्षया सूरि—स्तथापि तमशिक्षयत् ॥ स तु तामपि मेनेऽन्त—विपाक्तविशिखोपमाम् ॥ २ ॥ हितशिक्षा हि दुष्टानां, नोपकाराय जायते ॥ पयःपानमिवाहीनां, किन्तु स्याद्विपद्द्वये ॥ ३ ॥ नत्याऽन्यदा सिद्धशैले, जिनानुत्तरतो गुरून् ॥ पेष्टुं दुष्टः स पृष्ठस्थो, गंडशैलमलोठयत् ॥ ४ ॥ शब्दायमानमायान्तं, तं च प्रेक्ष्य गुरुर्द्वैतम् ॥ पादौ प्रासारयत् प्राज्ञस्ततः सोऽगान्तदन्तरे ॥ ५ ॥ अक्षतांगस्ततः सूरिः, क्रुद्धस्तेन कुकर्मणा ॥ भावीपातोऽज्ञनायास्ते, रे ! पापेति शशाप तम् ॥ ६ ॥ गुरोर्गिरिं मृषाकर्तुं, क्षुल्लः क्षुद्रमतिः स तु ॥ गत्वा निर्मानुपारण्ये, तस्यौ गिरिणदीतटे ॥ ७ ॥ स तत्रातापनासेवी, तपस्तेपे सुदुस्तपम् ॥ पारणां चाध्वगादिभ्यो, मासपक्षादिना व्यधात् ॥ ८ ॥ अथायातासु वर्षासु, तरुणांबुदकामुकैः ॥ अपूर्यतार्णधानीतै—र्नदीवेद्याः पयोधनैः ॥ ९ ॥ एनं कूलंकपाकूलं, निकपामंस्थितं मुनिम् ॥ मानैपीदंबुपुरोऽर्द्धि, दुष्टो वाह इवाटवीम् ॥ १० ॥ इति ध्यात्वा नदीदेव्या, साऽन्यतोऽवाहि वाहिनी ॥ कूलवालक इत्यञ्जु—स्ततस्तं संयतं जनाः ॥ ११ ॥ (युग्मम्)

इतश्च श्रेणिको राजा, पुरे राजगृहेऽभवत् ॥ नंदा च चिह्ना चास्तां, महिष्यां तस्य मंजुले ॥ १२ ॥ तत्राद्यायाः सुतो जज्ञे—ऽभयोऽन्यस्याः सुनंदनाः ॥ कूणिकहलविहल्ला—स्त्रयोऽभूवन्मनोहराः ॥ १३ ॥ कालाद्या भ्रातरस्तेपां, दशाऽऽसन् भिन्नमातृकाः ॥ मात्रा सत्राऽभयस्तत्रा—ऽऽददे दीक्षां जिनान्तिके ॥ १४ ॥ प्रप्रजती तदा नंदा, ददौ हलविहलयोः ॥ कुंडलद्वितयं देव—दत्तं क्षौमयुगं तथा ॥ १५ ॥ राज्यं ज्येष्ठस्य भावीति, ध्यात्वा राजाप्यदात्तयोः ॥ गंधद्वीपं सेचनकं, हारं च त्रिदशार्पितम् ॥ १६ ॥ कूणिकस्ते च कालाद्याः, दुष्टा बद्धाऽन्यदा नृपम् ॥ विभज्याददिते राज्यं, राजा त्वजनि कूणिकः ॥ १७ ॥ राज्यादिकं ददौ हारा—दिकं तातोऽनयोः स्वयम् ॥ इति राज्यविभागं ते, नादुर्हलविहलयोः ॥ १८ ॥ कारास्थ एव पितरि, विपं भुक्त्वान्यदा मृते ॥ सानुतापो रतिं प्राप, पुरे तत्र न कूणिकः ॥ १९ ॥ घासयित्वा ततोऽन्यत्र, नन्यां चंपाभिधां पुरीम् ॥ उवास वासव इव, महर्द्धिः कूणिको नृपः ॥ २० ॥ हारकुंडलवासोभि—र्दिव्यैर्भूषितभूषणौ ॥ गंधद्वीपं तमारूढौ, सान्तःपुरपरिच्छदौ ॥ २१ ॥ क्रीडायै प्रत्यहं हल—विहलौ जग्मतुर्नदीम् ॥ तदेति क्रीडयामास, तद्भूर्गुण्धसिन्धुरः ॥ २२ ॥ (युग्मम्) स्कन्धेऽध्यारोपयत्काश्चिच्छुण्डयाऽऽदाय सुन्दरीः ॥ काश्चिन्मवेशयन्मौलौ, काश्चिदन्तान्तेरेष्वधात् ॥ २३ ॥ उर्द्ध्वीकृत्य करं काश्चिद्वालिकावद्वियत्तधात् ॥ काश्चिदान्दोलयहोला—मिव शुण्डां विलोलयन् ॥ २४ ॥ “किं बहुना” ? यथा यथा प्रोचिरे ता—स्तस्यै शस्ताय हस्तिने ॥ विभंगज्ञानवान् सोऽपि, प्रावर्त्तत तथा तथा ॥ २५ ॥ तत्र प्रेक्षयाद्भुतं सर्वो—ऽप्येवं पौरजनो जगौ ॥ राज्यश्रीफलभोक्तारा—विमावेव न कूणिकः ॥ २६ ॥ तच्च पद्मावती राज्ञी, श्रुत्वा कूणिकभुभुजः । जातामर्षप्रकर्षेति, चिंतयामास चेतसि ॥ २७ ॥ दिव्यहारादिना गंध—हस्तिना चामुना गिना ॥ राज्यं न राजते प्राज्य—मप्यनाज्यमिवाशनम् ॥ २८ ॥ तत् पत्या सर्वमप्येत—द्वाहयिष्ये बलादपि ॥ ध्यात्वेति सा स्वमाकूतं, रहो राज्ञे न्यवेदयत् ॥ २९ ॥ भूपोऽवादीदाददानो, भ्रात्रोरपि रमामहम् ॥ काकादपि निकृष्टः स्यां, तदलं वार्त्तयानया ॥ ३० ॥ निपिद्धापि नृपेणैवं, नाग्रहं तं मुमोच सा ॥ बालानामिव बालाना—माग्रहो हि भवेद्वली ॥ ३१ ॥ प्रपेदे तद्विशामीश—स्तत्रैमविवशोऽथ सः ॥ अकार्यमपि किं प्रायो, न कुर्वति ? वशावशाः ॥ ३२ ॥ यदुक्तम्—“सुवंशजोऽप्यकृत्यानि, कुरुते प्रेरितः स्त्रिया ॥ स्नेहलं दधि मश्नाति, पश्य मंथानको न किम् ? ॥ ३३ ॥” हारादिकं नृपोऽन्येद्यु—र्भ्रातरौ तावयाचत ॥ विहाय दूरतः स्नेह—मुन्मत्त इव चीवरम् ॥ ३४ ॥ तावृचतुस्तात्तदत्तं, तदातुं नार्हमावयोः ॥ तथापि दद्वहे राजन् ! राज्यांशं चेद्दासि नौ ॥ ३५ ॥ इत्युक्तः पार्थिवस्ताभ्यां, कषायकलुपोऽवदत् ॥ वात्सल्यादविमृश्यैव, तातेनादायि किं ततः ? ॥ ३५ ॥ किं चार्हति ममैवेदं, सारं रत्नचतुष्टयम् ॥ रत्नानि राजगामिनी—त्युच्यते हि जडैरपि ॥ ३७ ॥ ततस्तदीयतां नोचे—द्वहीव्यामि बलादपि ॥ जोमित्युक्त्वा ततो हल—विहलौ जग्मतुर्गृहम् ॥ ३८ ॥ दध्यतुश्चेति राज्ञोऽस्य, शोभनो नायमाशयः । वासः ससर्षधास्त्रीव, नेह श्रेयांस्तदावयोः ॥ ३९ ॥ ध्यात्वेत्यादाय हारादि, सर्वं तौ सपरिच्छदौ ॥ चंपायांनिशि निर्गत्य, वैशालीं जग्मतुः पुरीम् ॥ ४० ॥ मातामहाय तौ तत्र, चेटकाय महीभुजे ॥ सर्वं खोदंतमावेद्या—स्थातां तत्कृतगौरवौ ॥ ४१ ॥ कूणि-

कस्तूभयन्नष्ट—तया चिन्ताञ्चितस्ततः ॥ वैशाल्यां तौ गतौ ज्ञात्वा, प्रैमीदूतं वचस्विनम् ॥ ४२ ॥ गत्वा दूतोऽपि वैशालीं, नत्वा चेटकमित्यवक् ॥ राजन् ! कूणिकराजस्त्वां, मया विज्ञपयत्यदः ॥ ४३ ॥ गजादिरत्नान्यादाया—गता-विह कुमारकौ ॥ प्रेयणीयौ द्रुतं पूज्यै—सुल्यैर्मयि तयोस्तथा ॥ ४४ ॥ तौ चेन्नागञ्छतस्तर्हि, प्रेष्यं मद्यो द्विपादि-कम् ॥ नो चेद्भो भविता भूया—नायासोऽनुशयावहः ॥ ४५ ॥ अथेति चेटकोऽवोच—दूत ! त्वं ऋहि कूणिकम् ॥ तातदत्ता भ्रातृलक्ष्मी—र्ग्रहीतुं युज्यते न ते ॥ ४६ ॥ रक्ष्यंते शरणायाताः, किं चान्येऽपि मनस्विभिः ॥ तद्दौहित्रौ कथंकारं, प्रेयणीयाविमौ मया ? ॥ ४७ ॥ दौहित्रत्वात्समाना मे, भवंतो यद्यपि त्रयः ॥ न्यायित्वादाश्रितत्वाच्च, विशिष्येते तथाऽप्यम् ॥ ४८ ॥ सत्यप्येवं दापयामि, द्विपादि तव तुष्टये ॥ ददासि यदि राज्यांशं, न्यायोपेतं त्वमे-तयोः ॥ ४९ ॥ तद्येकवचो गत्वा, दूतः स्वस्वामिनेऽवदत् ॥ क्रोधाध्मात्स्ततः सोऽपि, यात्राभंभामवीचदत् ॥ ५० ॥ कालाद्यैर्दशभिर्युक्तो, भ्रातृभिर्निजसन्निभैः ॥ त्रयस्त्रिंशत्सहस्राश्च—रथसिंधुरसंयुतः ॥ ५१ ॥ त्रयस्त्रिंशत्कोटिपत्ति—क-लितश्चलितस्ततः ॥ कूणिकोऽच्छादयत्सैन्यै—र्भुवं द्यां च रजोभरैः ॥ ५२ ॥ (युगम्)

ततो युतोऽष्टादशभि—र्भूपैर्मुकुटधारिभिः ॥ सप्तपंचाशत्सहस्र—रथहस्तिहयान्वितः ॥ ५३ ॥ चेटकोऽप्यभ्यगात्स-प्त—पंचागत्कोटिपत्तियुक् ॥ स्वदेशीसिन्धि सैन्ये च, वार्द्धिव्यूहमचीकरत् ॥ ५४ ॥ (युगम्)

कूणिकोऽप्यागतस्तत्र, तार्क्ष्यव्यूहं व्यधाद्वले ॥ न्यधाच्चमूपतित्वे च, कालं कालमिवोत्कटम् ॥ ५५ ॥ व्यक्त-वीरगणोन्मुक्त—पृषक्ताच्छादितांबरे ॥ आरेभाते रणं भीम—मुभे अपि ततो बले ॥ ५६ ॥ निषादिना व्यधाद्युद्धं, निषादी रथिना रथी ॥ सादिना च समं सादी, पदातिस्तु पदातिना ॥ ५७ ॥ काली जयार्थमुत्तालः, समं चेटकसेनया ॥ युध्यमानस्तदा राज्ञ—श्चेटकस्यान्तिके ययौ ॥ ५८ ॥ दिनं प्रत्येकविशिख—मुक्तिसंधाधरस्ततः ॥ चेटको दिव्यबाणेन, तं कृतान्तातिथिं व्यधात् ॥ ५९ ॥ चंपापतेर्वलं शोका—कुलं द्रष्टुमिवाक्षमः ॥ तदा भानुर्जगामास्तं, विशश्राम ततो रणः ॥ ६० ॥ द्वितीयेऽप्यहि सैन्याभ्या—मारब्धे संगरे पुनः ॥ महाकालं कूणिकस्य, सेनान्यं चेटकोऽवधीत् ॥ ६१ ॥ अन्येष्वपि हतेष्वेवं, तेनाष्टस्वष्टभिर्दिनैः ॥ शोकाक्रान्तोऽशोकचन्द्रः, इति चेतस्यचिन्तयत् ॥ ६२ ॥ राज्ञोऽस्याऽजा-नता दिव्यां, शक्तिमेतां हहा मया ॥ मुधैव प्रापिताः कालं, कालाद्या भ्रातरो दश ॥ ६३ ॥ तदद्यापि सुरं कंचि—दाराध्यामुं जयाम्यरिम् ॥ नो चेद्भविष्याम्यनुग—त्तेषामहमपि द्रुतम् ॥ ६४ ॥ ध्यात्वेति देवताध्याने, स्थितं तं वि-हिताष्टमम् ॥ प्राग्जन्मसंगतौ शक्र—चमरेंद्राद्युपेयतुः ॥ ६५ ॥ किमिच्छसीति जल्पंतौ, तावित्यूचेऽथ कूणिकः ॥ यदि तुष्टौ युवां सद्य—श्चेटको मार्यतां तदा ॥ ६६ ॥ ऊचे शक्रः सधर्माणं, चेटकं न हि हन्म्यहम् ॥ करिष्याम्यंगरक्षां तु, तव भक्तिवशंवदः ॥ ६७ ॥ महाशिलाकंटकाह—रथादिमुशले रणे ॥ चमरेंद्रस्त्वदात्तस्मै, वैरिनिर्जयकारणे ॥ ६८ ॥ तत्राद्ये वैरिषु क्षिप्ता—वपि कर्करकंटकौ ॥ महाशिलामहाशस्त्रे, इव स्यातां मृत्तिप्रदौ ॥ ६९ ॥ युद्धे द्वितीये तु रथ-मुशले भ्रमकं विना ॥ भ्राम्यतः परितो वैरि—पक्षपेणतत्परे ॥ ७० ॥ ततस्तुष्टो ययौ दुष्टः, कूणिकः समराजिरम् ॥ ममथ वार्द्धिव्यूहं च, मंथाचल इवोदधिम् ॥ ७१ ॥ तमापतंतं संहर्तुं, सामर्प्यश्चेटको नृपः ॥ सुमोचाकर्णमाकृष्य, सद्यो दिव्यं शिलीमुखम् ॥ ७२ ॥ कूणिकस्य पुरो वज्र—कवच वज्रभृद्दधौ ॥ पृष्ठे तु लौहं सन्नाहं, तदा तस्यासुरेश्वरः ॥ ७३ ॥ तस्मिन् दिव्ये शरे वज्र—वर्मणा स्खलितेऽन्तरा ॥ भटाश्चेटकराजस्य, मेनिरे सुकृतक्षयम् ॥ ७४ ॥ सत्य-संधो द्वितीयं तु, चेटको नासुचच्छरम् ॥ द्वितीयेऽप्यहि तद्गणं, तथैवाऽजनि निष्फलम् ॥ ७५ ॥ आद्ये रणे षण्ण-वति—र्लक्षा नृणां ययुः क्षयम् ॥ लक्षाश्चतुरशीतिश्च, द्वितीये तु महाहवे ॥ ७६ ॥ तेष्वेको वरुणः श्राद्धो, नागनसा ययौ दिवम् ॥ तत्सुहृद्भद्रको नृत्वं, तिर्यक्त्वं नरकं परे ॥ ७७ ॥ इत्यन्वहं जायमाने, समरे सैन्ययोस्तयोः ॥ यात्सु स्वस्वपुरं नंष्टा—ऽष्टादशस्वपि राजसु ॥ ७८ ॥ प्रणश्य चेटकोर्वीशो, वैशालीमपिशत्पुरीम् ॥ रुरोध सर्वतस्तां च, कू-णिकः प्रबलैर्बलैः ॥ ७९ ॥ (युगम्)

अथ सेचनकारुढौ, कूणिकस्याखिलं बलम् ॥ उपदुदुवतुर्हल—विहलौ तौ प्रतिक्षपम् ॥ ८० ॥ अवस्कंदप्रदानाया—ऽऽगतं तं गंधहस्तिनम् ॥ न हंतुमनुगतं वा, तत्सैन्ये कोऽप्यभूत् प्रसुः ॥ ८१ ॥ तन्मार्गे मंत्रिणां जुब्धा, कूणिकोऽची-करस्ततः ॥ स्वातिकां ज्वलदंगार—पूर्णां पर्णाद्यवस्तृताम् ॥ ८२ ॥ रात्रौ तत्रागतः सोऽथ, गजो ज्ञात्वा विभंगतः ॥ ज्वलदंगारगर्त्ता तां, नुन्नोऽपि न पुरोऽचलत् ॥ ८३ ॥ तावूचतुस्ततः खिन्नौ, कुमाराविति तं द्विपम् ॥ परेभ्यः किं भिभेषि ? त्वं, यत्पुरो न चलस्यरे ! ॥ ८४ ॥ वरं श्वापोपितः शथ—त्वामिनं योऽनुवर्त्तते ॥ कृतघ्नोऽदिरिव स्वामि-

कृत्यनाशी भवान्तु ॥ ८५ ॥ इत्युक्तः सिंधुरस्ताभ्यां, स्वामिभक्तधुंधरः ॥ गृहीत्वा शुंडया रून्धा—तां बलेनो-
दतारयत् ॥ ८६ ॥ स्वयं तु तस्यां गर्त्तार्यां, दत्त्वा ह्येषां विपद्य च ॥ आद्येऽगान्नरकं धैर्यं—महो तस्य पशोरपि ।
॥ ८७ ॥ तद्वीक्ष्य सानुतापी तौ, कुमाराविति दध्यतुः ॥ क्रोधान्धाभ्यां धिगावाभ्यां, किमकार्यमिदं कृतम् ॥ ८८ ॥
कृते यस्य कृतो देश—त्यागो भ्राता रिपूकृतः ॥ अस्मिंश्च व्यमर्नाभोधौ, क्षिप्तौ मातामहोऽप्यहो ! ॥ ८९ ॥ निहत्य तं
गर्जं युक्तं, नैव जीवितुमावयोः ॥ जीवावश्चेद्दीरदेव—शिष्यीभूयैव नान्यथा ॥ ९० ॥ (युग्मम्)

तदा शासनदेव्या तौ, नीतौ वीरजिनान्तिके ॥ प्रव्रज्यैकादशांगानि, सुधियौ पेटतुः क्रमात् ॥ ९१ ॥ गुणरत्नं
तपस्तप्या, संलिख्य च समाधिना ॥ हल्लः सुरो जयंतेऽभू—द्विहलरत्वपराजिते ॥ ९२ ॥ गृहीतेऽपि व्रते ताभ्यां, पुरी-
मादातुमक्षमः ॥ व्यधात्संधामित्यशोक—चन्द्रो निस्तन्द्रविक्रमः ॥ ९३ ॥ खरयुक्तहल्लैरेनां, नगरीं न खनामि चेत् ॥
तदा त्यजाम्यहमसन्, भृगुपातादिना ध्रुवम् ॥ ९४ ॥ तथापि तां पुरीं भंक्तु—मनीशे श्रेणिकात्मजे ॥ क्रमात् सेदं गते
देवी, कापीत्यूचे नभःस्थिता ॥ ९५ ॥ “समणे यदि कूलचालए, मागधिअं गणिअं गमिरसए ॥ राया य असोग-
चंदए, वेसालिं नगलिं गहिस्सए ॥ ९६ ॥” तन्निशम्य नृपस्तुष्ट—स्तां वेद्यामेवमादिशेत् ॥ इहानय पतीकृत्य, भट्टे ।
त्वं कूलवालकम् ॥ ९७ ॥ तत्प्रपद्याभवन्माया—श्राविका सा यणांगना ॥ मुनेः कुतोऽपि तत्रस्थ—मज्ञासीत्तं च संय-
तम् ॥ ९८ ॥ तत्रारण्ये ततो गत्वा, तं च नत्वा यथाविधि ॥ इति सा दंभिनी प्रोचे, वचनैरमृतोपमैः ॥ ९९ ॥
नंतुं तीर्थानि चंपातः, प्रभो ! प्रस्थितया मया ॥ सर्वतीर्थाधिकाः पूज्य—पाटा दिष्ट्याऽत्र वन्दिताः ॥ १०० ॥
मत्पायेयात्तदादाय, भिक्षामनुगृहाण माम् ॥ तयेति सादरं प्रोक्त—स्तत्सार्थं साधुरप्यगात् ॥ १ ॥ तस्यादान्मिश्रि-
तद्रव्यान्, सामोदा सापि मोदकान् ॥ तद्भक्षणादतीसार—स्तस्यासीदतिदुस्सहः ॥ २ ॥ ततः सा तत्र तद्व्या-
वृत्त्यदंभेन तस्थुपी ॥ मुहुर्मुनिमुपासर्षे—त्सर्षवत्कुटिलाशया ॥ ३ ॥ उद्वर्त्तनादिना स्वांग—स्पर्शं चाचीकरन्मुहुः ॥ भेष-
जान्तरदानाच्च, तमुल्लार्षं व्यधाच्छनैः ॥ ४ ॥ तत्कटाक्षसरागोक्ति—शरीरस्पर्शविभ्रमैः ॥ मुनेर्मनोऽचलत्तस्य, स्त्रीसंगे
क नु ? तत्स्थिरम् ॥ ५ ॥ त्यक्तव्रतस्ततस्तस्या—मासक्तः सोऽभवत्तथा ॥ यथा तथा विना स्थातुं, नामूत्क्षणमपि प्रभुः
॥ ६ ॥ तद्वशः कूणिकोपान्तं, ततोऽगात्कूलवालकः ॥ सत्कृत्य कूणिकोऽप्येव—मत्रवीत्तं मुनिश्रुवम् ॥ ७ ॥ महा-
त्मन् ! गृह्यते नेय—मुपायैर्वहुभिः पुरी ॥ ततस्तद्गृहणोपायं, विधेहि धिपणानिधे ! ॥ ८ ॥ ततो दैवज्ञवेपेण, वैशालीं
प्रविवेश सः ॥ श्रीसुव्रतार्हतः स्तूपं, भ्रमस्तत्र ददर्श च ॥ ९ ॥ दध्यौ च नूनमस्यास्ति, प्रतिष्ठालभमुत्तमम् ॥ अभंगा
तन्महिम्नासौ, नगरी ननु वर्त्तते ॥ १० ॥ कथं मया पातनीय—स्तदसाविति चिंतयन् ॥ अपृच्छद्यत पुरीरोधा-
कुलेनेति जनेन सः ॥ ११ ॥ वद दैवज्ञ ! वैशाल्या, रोधो यास्यत्यसौ कदा ? ॥ खिन्नाः स्मो यद्वयं कारा—वासेनेवामुना
भृशम् ॥ १२ ॥ मुदितः स ततोऽवादीत्, पापपंकैकशकर ॥ स्तूपोऽसौ यावदत्र स्या—त्तावदुद्वेष्टनं क्व ? वः ॥ १३ ॥
तल्लोकाः ! यद्ययं स्तूपो, युष्माभिः पाल्यते द्रुतम् ॥ तदाऽपयाति नियतं, पुरीरोधोऽधुनैव हि ॥ १४ ॥ प्रोक्तो धूर्त्तेन
तेनेति, बालवद्बालेशो जनः ॥ तं स्तूपं भंक्तुमारभे, धूर्त्तैः को न हि वंच्यते ॥ १५ ॥ स्तूपे च भंक्तुमारब्धे, गत्वा
मागधिकाधिपः ॥ सद्योऽपासारयचंपा—धीशं क्रोशद्वयं ततः ॥ १६ ॥ ततः स प्रत्यैल्लोकैः, स्तूपे मूलात्प्रपातिते ॥
व्याघुख्य कूणिकोऽविक्षत्, पुरीं सबलवाहनः ॥ १७ ॥ तदा चानशनं कृत्वा, स्मृत्वा पंचनमस्क्रियाः ॥ चेटको न्यपतत्
कूपे, वद्धाऽयःपुत्रिकां गले ॥ १८ ॥ तदा तत्रासनास्यैर्या—दागत्य धरणाधिपः ॥ साधर्मिकं तमादाय, निनाय भवने
निजे ॥ १९ ॥ विधायाराधनां सम्यक्, प्रपाल्यानशनं च तत् ॥ तत्रस्थः प्राप्य पंचत्वं, चेटकस्त्रिदिवं ययौ ॥ २० ॥
इतश्च सुज्येष्ठासूनु—दौहित्रश्चेटकप्रभोः ॥ वैशाल्यामाययौ दैवा—त्तदा सत्यकिखेचरः ॥ २१ ॥ मातामहप्रजां सर्वां,
लुंध्यमानां स रक्षितुम् ॥ निनाय नीलवत्यद्रौ, द्रुतमुत्पाठ्य विद्यया ॥ २२ ॥ कोपाविष्टः कूणिकोऽय, तां पुरीं युक्तरा-
सभैः ॥ खेटयित्वा हल्लैस्तीर्ण—प्रतिज्ञः स्वपुरीं ययौ ॥ २३ ॥ कूलवालकनामा तु, मृत्वागान्नरकं कुधीः ॥ उद्धृतस्तु ततो-
ऽनन्ते, संसारे पर्यटिष्यति ॥ २४ ॥ कूलवालकमुनेरिव दुःखा—वाप्तिरेवमविनीतमुनेः स्यात् ॥ घृष्टतां तदपहाय सुशिष्यैः,
सहुरोर्विनय एव विधेयः ॥ २५ ॥ इतिकूलवालककथा, इति सूत्रार्थः ॥ ३ ॥ अथ दृष्टान्तपूर्वकमविनीतस्य दोषमाह—
मूलम्—जहा सुणी पूङ्कण्णी, निकसिज्जइ सबसो । एवं दुस्सील पडिणीए, मुहरी निकसिज्जइ ॥ ४ ॥

व्याख्या—यथा शुनी, पूती परिपाकात् कुथितगन्धौ, उपलक्षणत्वात् क्रमिकुलाकुलौ च कर्णौ यस्याः सा पूतिकर्णी,
निष्काशयते वहिः कर्ष्यते, ‘सबसोत्ति’ सर्वेभ्यो गृह्णांगणादिभ्यो “हत हत” इत्यादिवाक्यैर्लैष्ठादिभिश्च, अत्र च शुनीति

स्त्रीनिर्देशोऽतीवकुत्सासूचकः, 'पूतिकर्णीति' विशेषणं तु सर्वाङ्गकुत्सासूचकम्, उपनयमाह—एवमनेन प्रकारेण दुःशीलो दुष्टाचारः, प्रत्यनीकः प्राग्बत्, मुखरो बहुविधासंबद्धभाषी, निष्काश्यते सर्वतः कुलगणसंघादेर्वहिः क्रियते, इति सूत्रार्थः ॥ ४ ॥ ननु कुतोऽयं ज्ञात्वाप्यनर्थहेतौ दौशिल्ये रमते ? पापोपहतमतित्वात्तत्रैवास्व रतिः स्यादेतदेव दृष्टान्तेन दर्शयति—

मूलम्—कणकुंडगं चइत्ताणं, विट्टं भुंजइ सूअरे । एवं सीलं चइत्ताणं. दुस्सीले रमई मिए ॥ ५ ॥

व्याख्या—कणास्तंदुलास्तेषां तन्मिश्रो वा कुंडकः कुकसः कणकुंडकस्तं त्यक्त्वा विष्टां पुरीपं भुंक्ते, शूकरो गर्त्ताशूकरो यथेति गम्यते, एवमविनीतः शीलं प्रस्तावाच्छोभनमाचारं त्यक्त्वा दुष्टं शीलं दुःशीलमनाचाररूपं तत्र रमते धृतिमाधत्ते, मृग इव मृगोऽपायानभिज्ञत्वात्, यथा हि मृगो गीताक्षितो मरणापायमपश्यन् व्याधमनुसरति, तथाऽयमपि प्रेत्यदुर्गतिपातमपश्यन्निर्विको दुःशीले रमते, इति सूत्रार्थः ॥ ५ ॥ उक्तमुपसंहृत्य कृत्यमुपदिशति—

मूलम्—सुणिआभावं साणस्स, सूअरस्स नरस्स य । विणए ठविज्ज अप्पाणं, इच्छंतो हिअमप्पणो ॥ ६ ॥

व्याख्या—श्रुत्वा आकर्ण्य अभावं अशोभनभावं सर्वतो निष्काशनरूपं 'साणस्सत्ति' प्राकृतत्वात् शुन्याः शूकरस्य चोपमानस्य नरस्य चोपमेयस्य विनये स्थापयेदात्मानमात्मनैवेति शेषः, इच्छन् हितमैहिकं पारत्रिकं च आत्मनः, विनयादेव हितावासेर्यदुक्तम्—“विणया नाणं नाणाओ, दंसणं दंसणाओ चरणं च ॥ चरणार्हितो मोक्खो, मोक्खे सुक्खं निरावाहं ॥ १ ॥ इति सूत्रार्थः ॥ ६ ॥ यतश्चैवं ततः किमित्याह—

मूलम्—तम्हा विणयमेसिज्जा, सीलं पडिलभे जओ । बुद्धपुत्तनिआगट्ठी, न निक्कसिज्जइ कणहुइ ॥ ७ ॥

व्याख्या—तस्माद्दिनयमेपयेत्, धातूनामनेकार्थत्वात्, कुर्यात्, किं पुनर्विनयस्य फलं ? यदेवमुपदिश्यते, इत्याह शीलं प्रतिलभेत प्राप्नुयात्, यतो विनयात्, अनेन विनयस्य शीलावाप्तिः फलमुक्तं, अथ तस्य किं फलमित्याह— बुद्धानामाचार्यादीनां पुत्र इव पुत्रो बुद्धपुत्रः साधुः, निश्चितं यजनं नियागः संपूर्णभावस्वरूपः सर्वसंवरस्तत्फलभूतो मोक्षश्च, कारणे कार्यापचारात्तदर्थं सन् न निष्काश्यते 'कणहुइत्ति' कुतश्चिद्गच्छादेः, किंतु विनीतत्वेन सर्वत्र मुख्य एव क्रियते इति सूत्रार्थः ॥ ७ ॥ कथं पुनर्विनयो विधेय इत्याशयेनाह—

मूलम्—निसंते सिआ मुहरी, बुद्धाणं अंतिए सया । अट्टजुत्ताणि सिक्खिज्जा, निरट्टाणि उ वज्जए ॥ ८ ॥

व्याख्या—निशान्तो नितरामुपशांतः, अन्तःक्रोधत्यागाद्बहिश्च शान्ताकारत्वात्, स्यात् भवेत् अमुखरः, तथा बुद्धानां आचार्यादीनां अन्तिके समीपे सदा सर्वकालं अर्थयुक्तानि हेयोपादेयार्थवाचकान्यागमवाक्यानि शिक्षेत अभ्यसेत्, निरर्थकानि तद्विपरीतानि तु पुनर्वात्स्यायनादीनि वर्जयेत् परिहरेदिति सूत्रार्थः ॥ ८ ॥ कथं पुनरर्थयुक्तानि शिक्षेत्त्याह—

मूलम्—अणुसासिओ न कुप्पिज्जा, खंतिं सेविज्ज पंडिए । खुड्ढेहिं सह संसग्गिं, हासं कीडं च वज्जए ॥ ९ ॥

व्याख्या—अनुशिष्टः कदाचित् परुषोक्त्यापि, शिक्षितो न कुप्येत् न कोपं कुर्यात् । तर्हि किं कुर्यादित्याह— क्षान्तिं परुषभाषणादिसहनात्मिकां सेवेत, पंडितो बुद्धिमान्, तथा 'खुड्ढेहिंति' क्षुद्रैर्वालैः शीलहीनैः पार्श्वस्थादिभिर्वा सह समं 'संसग्गिति' संसर्गं परिचयं, हासं हसनं, क्रीडां च अन्त्याक्षरिकाप्रहेलिकादानादिकां वर्जयेत्, लोकागमविरुद्धत्वाद्गुरुकर्मबंधहेतुत्वाच्चैपामिति सूत्रार्थः ॥ ९ ॥ पुनरन्यथा विनयमेवाह—

मूलम्—मा य चंडालिअं कासी, बहुअं मा य आलवे । कालेण य अहिज्जिता, तओ झाएज्ज एगगो ॥ १० ॥

व्याख्या—मा निषेधे, चः समुच्चये, चंडः क्रोधस्तद्वशादलीकमनृतभाषणं माकार्पीर्माविधाः । लोभालीकाद्युपलक्षणं चैतत् । तथा बहु एव बहुकं अपरिमितं आलजालरूपं स्त्रीकथादिकं मा च आलपेद्भाषेत, बहुभाषणात्स्वाध्यायादिकार्यहानिवातक्षोभादिसंभवात् । किं तर्हि कुर्यादित्याह—कालेन प्रथमपौरुष्यादिलक्षणेन, चः पुनरर्थं, अधीत्य पठित्वा पृच्छाद्युपलक्षणं चैतत्, ततोऽध्ययनाद्यनन्तरं ध्यायेच्चिन्तयेदेकको भावतो रागादिरहितो द्रव्यतो विविक्तवसत्यादौ स्थित इति सूत्रार्थः ॥ १० ॥ इत्यमकार्यनिषेधः कार्यविधिश्चोक्तः, अथ कदाचिदेतद्व्यत्यये किं कार्यमित्याह—

मूलम्—आहच्च चंडालिअं कहु, न निणहविज्ज कयाइवि । कडं कडित्ति भासिज्जा, अकडं णो कडित्ति अ ॥ ११ ॥

व्याख्या—'आहच्च' कदाचिच्चंडालीकं पूर्वोक्तं कृत्वा न निहुवीत मया न कृतमिति नापलपेत्, कदाचिदपि यदा परैर्न ज्ञातस्तदापीत्यर्थः । किं तर्हि कुर्यादित्याह—कृतं विहितं चंडालीकादि कृतमेव भाषेत, न तु भयलज्जादिभिरकृ-

तमिति । तथा अकृतं चंडालीकादि नो कृतमिति अकृतमेव भाषेत, न तु मायोपरोधादिना अकृतमपि कृतमिति वदेत्, मृपावादादिदोषसंभवात् । अयं चात्राऽभिप्रायः—कथंचिदतिचारोत्पत्तौ लजाद्यकुर्वन् गुरुपार्थमागत्य—“जह् बालो जपंतो, कज्जमकज्जं च उज्जुअं भणइ ॥ तं तह आलोएजा, मायामयविप्पमुको उ ॥१॥ ” इत्याद्यागममनुमरन् यथावत् शल्यमालोचयेदिति सूत्रार्थः ॥११॥ अथ यदैव गुरुर्वक्ति तदैव प्रवृत्तिनिवृत्ती कर्त्तव्ये इत्याशंकां निराकर्तुमाह—

मूलम्—मा गलिअस्सुव्व कसं, वयणमिच्छे पुणो पुणो । कसंव दट्टुमाइण्णे, पावगं परिवज्जए ॥ १२ ॥

व्याख्या—मा निपेधे गल्यश्च इव अविनीतवाजीव कशां कशाप्रहारं वचनं प्रवृत्तिनिवृत्तिविषयं उपदेशं गुरुणामिच्छेदभिलषेत् पुनः पुनर्वारं वारं । अयं भावः—यथा गलिश्चः कशाप्रहारं विना न प्रवर्त्तते निवर्त्तते वा, नैव सुशिष्येणापि प्रवृत्तिनिवृत्त्योः पुनः पुनर्गुरुवचनमपेक्ष्यं, किंतु ‘कसं वेत्यादि’—कशां चर्मयाष्टि दृष्ट्वा आकीर्णं इव विनीताश्च इव प्रक्रमात् सुशिष्यो गुरोराकारादिकं दृष्ट्वा पापकं अशुभानुष्ठानं परिवर्जयेत् सर्वप्रकारैस्त्वजेत्, उपलक्षणत्वात् शुभानुष्ठानं च कुर्यात् । अयमाशयः—यथा आकीर्णोऽथः कपाग्रहणादिना आरोहकाभिप्रायं ज्ञात्वा कशयाऽस्पृष्ट्वा एव तदाशयानुरूपं चेष्टते तथा सुशिष्योऽप्याकाराद्यैराचार्याशयं ज्ञात्वा वचनेनाप्रेरित एव सर्वकृत्येषु प्रवर्त्तते, माभृद्गुरोर्वचनायास इति सूत्रार्थः ॥ १२ ॥ गल्याकीर्णकल्पशिष्ययोर्दोषगुणावाह—

मूलम्—अणासवा थूलवया कुसीला, मिउंप्पि चंडं पकरंति सीसा ।

चित्ताणुआ लहु दक्खोववेआ, पसायए ते हु दुरासयंपि ॥ १३ ॥

व्याख्या—अनाश्रवा गुरुवचसास्थिताः, स्थूलवचसोऽविचारितभाषिणः, कुशीलाः कुत्सिताचाराः, मृदुमपि अकोपनमपि गुरुं चंडं प्रकुर्वन्ति, प्रकर्षेण विदधति शिष्याः, ये पुनश्चित्तानुगा गुरुमनोऽनुवर्त्तिनः लघु शीघ्रं दाध्योपपेता अविलंबितकारित्वयुक्ताश्च भवंति, अत्र ‘उप, अप, इत’ इति शब्दत्रयस्थापने पृषोदरादित्वादपगच्छस्वाकारलोपे च उपपेत इति सिद्धम् । ते शिष्याः प्रसादयेयुः प्रसन्नं कुर्युः, हुः पुनरर्थं, दुराशयमपि अतिकोपनमपि प्रस्तावाद्गुरुं, किं पुनरनुत्कटकपायमिति, अत्रोदाहरणं चंडरूद्राचार्यशिष्यः, तत्कथासंप्रदायश्चायम्—

उज्जयिन्यां पुरि सान्नो—धाने नंदनसन्निभे ॥ चंडरूद्राभिधः सूरिः सगच्छः समवासरत् ॥ १ ॥ ऊनाधिकक्रियादोषान्, स्वगच्छीयतपस्विनाम् ॥ दर्शं दर्शं स चाकुप्यत्, प्रकृत्याप्यतिरोपणः ॥ २ ॥ भूयसां वारणं खेपां, मयैकेनातिदुष्करम् ॥ परं रोपातिरेकान्मे, खहितं न हि जायते ॥ ३ ॥ ध्यात्वेति सूरिरेकांते, तस्यौ सद्धानहेतवे । तसिं विहाय शिष्याणां, स्वाध्यायध्यानतत्परः ॥ ४ ॥ [युग्मम्] इतश्चोज्जयिनीवासी, व्यवहारिसुतो युवा ॥ आगात्कुंकुमलिसांगो, नवोढस्तत्र मित्रयुक् ॥ ५ ॥ साधून् दृष्ट्वा परीहास—पूर्वकं तान् प्रणम्य च ॥ सोऽवादीद्भवंतो मे, धर्मं व्रत सुखाकरम् ॥ ६ ॥ वैहासिकोऽयमिति ते, ज्ञात्वा नो किंचिद्बुचिरे ॥ ततो भूयः स निर्ग्रंथान्, सोपहासमभाषत ॥ ७ ॥ दौर्भाग्याद्भार्यया त्यक्तो, विरक्तोऽह गृहाश्रमात् ॥ तत् प्रसद्य भवांभोधि-तारकं दत्त मे व्रतम् ॥ ८ ॥ धूर्त्तः प्रतारयत्यस्मा—त्रर्मवाच्यैर्मुहुर्मुहुः ॥ तद्दृष्ट्वाप्यतामसौ सम्यक्, चित्तप्रित्वेति ते जगुः ॥ ९ ॥ गुरोरधीना न वयं, स्वयं दीक्षादि दग्धहे ॥ तदाश्रय व्रताय त्व—मस्मद्गुरुमितः स्थितम् ॥ १० ॥ श्रुत्वेति सवयस्योऽथ, सोऽत्रजत्सूरिसन्निधौ ॥ अब्रवीत्तं च वंदित्वा, सोपहासं कृतांजलिः ॥ ११ ॥ गृहव्यापारतो भग्नो, लयोऽस्मि त्वत्पदाजयोः ॥ तत्प्रजाजय मां स्वामिं—स्तिष्ठामि ससुखं यथा ॥ १२ ॥ सहास्यामिति तद्वाचं, श्रुत्वा कोपातिरेकतः ॥ सूरिर्जगौ व्रतेच्छुश्रे—तदा भस्मानय द्रुतम् ॥ १३ ॥ ततस्तत्सुहृदैकेना—नीते भस्मनि साधुराट् ॥ तं गृहीत्वा स्ववाहुभ्यां, लोचं कृत्वा ददौ व्रतम् ॥ १४ ॥ तद्विलोक्य विपण्णास्त—द्वयस्यास्तमथाभ्यधुः ॥ मित्र ! सद्यः पलायस्व, धाम यामो वयं यथा ॥ १५ ॥ आसन्नसिद्धिकः सोऽथ, लघुकर्मैत्यर्चितयत् ॥ कथं गच्छाम्यहं गेहं, स्ववाचा स्वीकृतव्रतः ॥ १६ ॥ प्रमादसंगतेनापि, या वाक् प्रोक्ता मनस्विना ॥ सा कथं दृषदुत्कीर्णा—क्षरालीवाऽन्यथा भवेत् ॥ १७ ॥ नर्मणापि मया लब्धं, रक्षणीयं ततो व्रतम् ॥ जहाति द्युमणिं को हि, विनायासमुपस्थितम् ॥ १८ ॥ ध्यात्वेति भावसाधुत्वं, स सुधीः प्रत्यपद्यत ॥ यथास्थानं ततो जग्मु—स्तद्वयस्या विपादिनः ॥ १९ ॥ विनेयोऽथावदत्सूरिं, भगवन् ! वंधवो मम ॥ श्रामण्यं मोचयिष्यंति, तद्यामोऽन्यत्र कुत्रचित् ॥ २० ॥ गच्छो महानसौ गच्छन्, प्रच्छन्नमपि यज्जनैः ॥ ज्ञायते तद् द्वयोरेवा—ऽऽवयोर्गमनमर्हति ॥ २१ ॥ सूरिः प्रोवाच यद्येवं, तदाऽध्वानं विलोक्य ॥ यथा रजन्यां

गच्छामः, सोऽप्यालोक्य तमाययौ ॥ २२ ॥ प्रतस्थेऽथ निशीथिन्यां, सूरिर्नूतनशिष्ययुक् ॥ पुरो याहीति गुरुणा,
 चोक्तः शिष्यो ययौ पुरः ॥ २३ ॥ अपश्यन्निति वृद्धत्वात्, स्थाणुना स्थलितो गुरुः ॥ वेदनाविह्वलो जज्ञे, ज्वल-
 द्रोषभराकुलः ॥ २४ ॥ हा दुष्टशिष्य ! सन्मार्गो, न व्यलोकीति विद्वुवन्, दंडेन शिष्यं शिरसि, कृतलोचे जघान
 सः ॥ २५ ॥ तत्प्रहारस्फुटन्मौलि-निर्गच्छद्गुधिरोऽपि सः ॥ न व्यब्रवीन्नाप्यकुप्यत्, प्रत्युतैवमर्चितयत् ॥ २६ ॥
 स्वगच्छमध्ये ससुखं, तिष्ठतोऽभी महाशयाः ॥ अधन्येन मया दुःख-भाजनं विहिता हहा ! ॥ २७ ॥ आजन्मसौ-
 ख्यदाः शिष्या, गुरोः स्युः केऽपि धीधनाः ॥ आद्य एव दिनेऽहं तु, जातोऽसातकरो गुरोः ॥ २८ ॥ स्थाण्वा-
 दिना गुरोः पीडा, माभूद्भूयोऽपि भूयसी ॥ ध्यायन्निति प्रयत्नेन, स चचाल शनैः शनैः ॥ २९ ॥ तस्यैवं व्रजतः
 शुद्धा-शयस्य समतानिधेः ॥ महात्मनः समुत्पेदे, निशायामेव केवलम् ॥ ३० ॥ अथ प्रभाते संजाते-ऽभ्युदिते च
 दिवाकरे ॥ सूरिणा ददृशे शिष्यो, रुधिरालिसमस्तकः ॥ ३१ ॥ ततः शान्तरसाचांत-खांतः सूरिरर्चितयत् ॥ अहो !
 नवीनशिष्यस्या-ऽप्यमुष्य क्षांतरुत्तमा ॥ ३२ ॥ क्रोधाध्मातेन मयका, दंडेनैवं हतोऽपि यत् ॥ नातनोद्वाङ्मनो-
 देहे- वैगुण्यं किंचिदप्यसौ ॥ ३३ ॥ चिरप्रव्रजितस्यापि, रोषदोषांश्च जानतः ॥ प्राप्ताचार्यपदस्यापि, धिग्मे प्रवल-
 कोपताम् ॥ ३४ ॥ इयश्चिरं सु दुष्पालं, पालितं मयका व्रतम् ॥ परं तन्निष्फलं जज्ञे, कोपात्तन्मेऽमुना कृतम् ॥ ३५ ॥
 भावनाभिरिति भावितचित्तः, सोऽपि केवलमवाप मुनीन्द्रः ॥ एवमुत्कटरूपोऽपि गुरोः स्यु-मोक्षदाः सविनयाः
 सुविनेयाः ॥ ३६ ॥ इति श्रीचण्डरुद्राचार्यकथा ॥ इति सूत्रार्थः ॥ १३ ॥ अथ गुरुचित्तानुवृत्तेरुपायमाह—
 मूलम्— नापुट्टो वागरे किंचि, पुट्टो वा नालिअं वदे ॥ कोहं असच्चं कुट्विज्जा,धारिज्जा पिअमप्पिअं ॥ १४ ॥

व्याख्या— नापुट्टः कथमिदमित्यादि गुरुणाऽजल्पितः व्यागृणीयाद्देत्तादृशकारणं विना, किंचित् स्तोकमपि,
 पुट्टो वा नालीकमनृतं वदेत्, कारणांतरेण च गुरुभिर्निर्भर्त्सितोऽपि न तावत्कुप्येत्, कथंचिदुत्पन्नं तु क्रोधमसत्यं
 तदुत्थविकल्पविफलीकरणेन कुर्वीत विदध्यात् । क्रोधासत्यत्वकरणे चायं दृष्टांतः— तथाहि कुत्रचिद्ब्राम्णे, कुलपुत्रस्य
 कस्यचित् ॥ सोदरः प्रत्यनीकेन, निन्ये यमनिकेतनम् ॥ १ ॥ ततस्तज्जननी प्रोचे, तमिति प्रत्यहं मुहुः ॥ प्रभविशु-
 रपि भ्रातृ-घातकं हंसि नो कुतः? ॥ २ ॥ बलिनो ह्यलसायंते, वैरशुद्ध्यै न कर्हिचित् ॥ न विपक्षमुपेक्षन्ते, पन्नगा
 अपि मानिनः ! ॥ ३ ॥ तदाकर्ण्य सरोपेण, तेन पौरुषशालिना ॥ जीवग्राहं प्रगृह्यारि-रानिन्ये मातुरन्तिकम् ॥ ४ ॥
 प्रोक्तश्चारे ! भ्रातृघातिन् !, कथं त्वा मारयाम्यहम् ? ॥ ततः स प्रांजलिः प्रोचे, कृपाणं प्रेक्ष्य कंपितः ॥ ५ ॥ हन्यं-
 ते शरणायाता, यथा त्वं मां तथा जहि ॥ सदैव्यमिति तेनोक्ते, स मातुर्मुखमैक्ष्यत ॥ ६ ॥ सापि तं दीनतां प्राप्तं,
 प्रेक्ष्योत्पन्नकृपाऽलपत् ॥ आयैः पुत्र ! न मार्यते, कदापि शरणागताः ॥ ७ ॥ यतः—“शरणागतविस्रब्ध-प्रणतव्य-
 सनार्दितान् ॥ रोगिणः पंगुमुख्यांश्च, नैव भ्रंति महाशयाः ! ॥ ८ ॥” पुत्रः प्रोवाच मातर्मे, रोषः स्यात्सफलः कथम्? ॥
 सर्वत्र सफलः कोपो, न कार्य इति साप्यवक् ॥ ९ ॥ इति मातृगिरा जातो— पशान्तिस्तं मुमोच सः ॥ तौ नत्वा
 क्षमयित्वा च, स्वागः सोऽपि गृहं ययौ ॥ १० ॥ मातृवाक्यमधिगम्य यथासौ, मोघमेव विदधेऽहिल कोपम् ॥ तद्व-
 देव भजता जिनवार्णी, साधुनापि विफलः स विधेयः ॥ ११ ॥ इति क्रोधासलीकरणे कुलपुत्रकथा ॥
 तथा ‘धारिज्जित्ति’ धारयेत् समतयाऽवधारयेत्, प्रियं प्रीत्युत्पादकं स्तुत्यादि, अप्रियं च तद्विपरीतं निन्दादि, न तयो
 रागं द्वेषं वा कुर्यादित्यर्थः, उदाहरणं चात्र तृतीयभूतस्य, तथाहि—

पुरे कस्मिंश्चिदशिवे, समुत्पन्नेऽतिदारुणे ॥ अमंदमांघ्रपीडाभि-र्विदृते चाखिले जने ॥ १ ॥ तच्छान्तये च भूपेन,
 डिंडिमे वादिते सति ॥ भूभुजोऽभ्यर्णमभ्येत्य, जगदुमांत्रिकास्त्रयः ॥ २ ॥ [युग्मम्] शमयामो वयं स्वामि-न्नशिवं
 भवदाज्ञया ॥ नृपोऽजल्पदुपायेन, केनेति व्रत मांत्रिकाः ! ॥ ३ ॥ तेष्वेकोऽथाब्रवीद्भूषं, पृथ्वीनाथावधार्यताम् ॥
 मंत्रसिद्धं ममास्त्येकं, भूतं सद्यः शिवंकरम् ॥ ४ ॥ तच्चातिरुचिरं रूपं, विकृत्य पुरि पर्यटत् ॥ न वीक्षणीयं दृष्टं तु,
 द्रष्टारं हन्ति कोपतः ॥ ५ ॥ तत्प्रेक्ष्याधोमुखं तिष्ठे-द्योऽसौ रोगैर्विसुच्यते ॥ तदाकर्ण्य जगौ राजा, चंडेनानेन नः
 कृतम् ! ॥ ६ ॥ अथावादीद्भूतवादी, द्वितीयोऽवनिवह्यभम् ॥ मंत्रसिद्धं ममाप्यस्ति, भूतं नूतनशक्तियुक् ॥ ७ ॥ तच्चा-
 तिलंबविस्तीर्णं-कुक्षिकं पंचमस्तकम् ॥ एकक्रमं शिखाहीनं, बीभत्सं श्यामलं महत् ॥ ८ ॥ गायत्रीनृतन्मुच-
 ददृहासान् पदे पदे ॥ रूपं विधाय सकले, पुरे भ्रमति सर्वतः ॥ ९ ॥ [युग्मम्] तद्वीक्ष्योपहसेत्सम्यक्, प्रविलोकेत
 वा न यः ॥ दूषयेद्यश्च तन्मौलि-द्वृतं भिद्येत सप्तधा ॥ १० ॥ यस्त्वरचयति पुष्पाद्यैः, सद्वाक्यैः श्लाघते च तत् ॥

गदास्तस्य विलीयन्ते, वातोद्भूता इवांबुदाः ॥ ११ ॥ तन्निशम्याभ्यधाद्भूमा—नस्माकममुनाप्यलम् ॥ तृतीयोऽथात्र-
द्राज—व्रस्ति भूतं ममापि हि ॥ १२ ॥ कुरूपमपि तन्नैव, कदाचिदपि कुरूप्यति ॥ प्रियाप्रियकृतोर्हन्ति, दृष्टमेवा
ऽऽमयांस्तथा ॥ १३ ॥ ततो राज्ञा प्रदत्ताज्ञः, स मांत्रिकशिरोमणिः ॥ अशिवोपशमं चक्रे, तत् पर्याय्याऽस्त्रिले पुरे ॥ १४ ॥
ततोऽसावशिवभ्वंस—मोदिना मेदिनीभृता ॥ अपूजि वस्त्रभूपाद्यै—लोकैश्च सकलैरपि ॥ १५ ॥ एवं विमुण्डशिरमं
मलदिग्धदेहं, द्विष्टो हि गर्हति मुनिं सुजनस्तु नाति ॥ सत्साधुना समदृशान्तिमभूतवत्तत्, मोढन्यमेव सकलं प्रिय-
मप्रियं च ॥ १६ ॥ इति प्रियाप्रियसमत्वे तृतीयभूतकथा, इति सूत्रार्थः ॥ १४ ॥ ननु कोपाद्यमत्यकरणादिना कि
मात्मन एव दमनमुपदिश्यते ? न परस्येत्यत्रोच्यते—

मूलम्—अप्पा चेव दमेअवो, अप्पा हु खलु दुद्धमो ॥ अप्पा दंतो सुही होइ, आस्सिं लोए परत्थ य ॥ १५ ॥

व्याख्या—‘अप्पा चेवत्ति’ आत्मैव दमितव्यो मनोज्ञामनोज्ञविषयेषु रागद्वेषत्यागेन उपशमं नेतव्यं, कुतश्चैव-
मुपदिश्यते ? इत्याह ‘अप्पा हुत्ति’ आत्मैव खलु यस्माद्दुद्धमो दुर्जयः, अत एवात्मदमनमेवोपदिश्यते इति भावः ।
किं पुनरात्मदमने फलमित्याह—आत्मा दान्तः सुखी भवति अस्मिन् लोके इह भवे, परत्र च परभवे, यतो दान्तात्मानो
महर्षय इहैव देवैरपि पूज्यन्ते, परत्र मोक्ष च साधयन्ति, अदान्तात्मानस्तु चौरपारदारिकादय इहैव विनश्यन्ति, परत्र
च दुर्गतिपातादि प्राप्नुवन्ति । तत्र चायमुदाहरणसंप्रदायः, तथाहि—

सन्निवेशे काप्यभृतां, चौरेशौ द्वौ सहोदरौ ॥ आजग्मुर्मुनयस्तत्रा—ऽन्यदा सार्येन संयुताः ॥ १ ॥ धारासारैः सु-
धासारै—भुवमुच्छ्वासयन् भृशम् ॥ तदैव विश्वजीवातुः, प्रादुरासीत् घनागमः ॥ २ ॥ युक्तं वर्षासु नास्माकं, विहर्तु-
मिति साधवः ॥ वसतिं याचितुं चौर—पस्योः पार्श्वं तयोर्षयुः ॥ ३ ॥ ततस्तद्दर्शनोद्भूत—प्रमोदौ तौ प्रणम्य तान् ॥
भव्यौ पप्रच्छतुः पूज्याः ! कं हेतुं यूयमागताः ? ॥ ४ ॥ अभ्यधुः साधवोऽस्माकं, विहारो जलदागमे ॥ न कल्पते
ततो दत्त, वर्षायोग्यमुपाश्रयम् ॥ ५ ॥ दत्वाथ वसतिं तेषां, तौ व्यजिज्ञपतामिति ॥ ग्राह्यमस्मद्गृहेष्वेव, युष्माभिरश-
नादिकम् ॥ ६ ॥ तेऽभ्यधुर्धात्रि नैकस्मिन्, भिक्षामादन्नहे वयम् ॥ किन्तु माधुकरी वृत्तिं, कुर्म सर्वेषु वेदमसु ॥ ७ ॥
युवाभ्यां तु महाभागौ, वसतेरेव दानतः ॥ उपार्जितं महत्पुण्यं, सकलकेशनाशकम् ॥ ८ ॥ यतः—“उपाश्रयो येन
दत्तो, मुनीनां गुणशालिनाम् ॥ तेन ज्ञानाद्युपष्टम्—दायिना प्रददे न किम् ? ॥ ९ ॥ सुरार्द्धिः सुकुलोत्पत्ति—भोंग-
लन्धिश्च जायते ॥ साधूनां स्थानदानेन, क्रमान्मोक्षश्च लभ्यते ॥ १० ॥ ” इत्याकर्ण्य विशेषात्तौ, संतुष्टौ भेजतु-
र्यतीन् ॥ तस्थुस्तत्र चतुर्मासीं, मुनयोऽपि यथासुखम् ॥ ११ ॥ चतुर्मासां च पूर्णायां, निर्ग्रन्था विजिहीर्षवः, इत्यभा-
षन्त तावन्त्य—व्रतमादातुमक्षमौ ॥ १२ ॥ सन्तौ भवन्तौ कुरुतां, रात्रौ भोजनवर्जनम् ॥ अत्रामुत्र च यद्दोषा, भूयां
सः स्युर्निशाशने ॥ १३ ॥ यदाहुः—“भेषां पिपीलिका हंति, यूका कुर्याज्जलोदरम् ॥ कुरुते भक्षिका वांतिं, कुष्टरोगं च
कोलिकं ॥ १४ ॥ कंटको दारुखंडं च, वितनोति गलव्ययाम् ॥ व्यंजनांतर्निपतित—स्तालु विध्यति वृश्चिकः ॥ १५ ॥
विठप्रस्तु गले बालः, स्वरभंगाय जायते ॥ इत्यादयो दृष्टदोषाः, सर्वेषां निशि भोजने ॥ १६ ॥ उलूककाकमार्जार-
गृध्रशंवरशकराः ॥ अहिदृश्चिकगोधाश्च, जायन्ते रात्रिभोजनात् ॥ १७ ॥ वाचंयमानां तौ वाच—मित्याकर्ण्य विते-
नतुः ॥ निशाहारपरिहारं, विजहुः साधवोऽप्यथ ॥ १८ ॥ ततस्तौ तद्व्रतं सम्यक्, पालयामासतुर्मुदा ॥ जग्मतुश्चान्यदा
चौर्य—कृते चौरव्रजैर्वृत्तौ ॥ १९ ॥ बहु गोमाहिपं लात्वा, वलितास्तेऽथ दस्यवः ॥ अध्वन्येवागनायंतो, महिपं
जघ्नुरेककम् ॥ २० ॥ तन्मांसमेके संस्कर्तुं—मारभंताऽपरे पुनः । ग्राममेकं समीपस्थं, मद्यार्थं जग्मुरुन्मदाः ॥ २१ ॥
मथ ते पलपत्कारो, लोभेनेति व्यर्चितयन् ॥ हालाहेतोरगतान् हन्तु—मुपायं कुर्महे वयम् ॥ २२ ॥ भागेऽस्माकं
यथाऽऽयाति, प्रभूतं धेनुमाहिपम् ॥ ते विमृश्येति तद्भोज्ये, पिशिते चिक्षिपुर्विषम् ॥ २३ ॥ दैवात्तथैव सञ्चिन्त्य,
ग्राममध्वगतं अपि ॥ क्षिप्वा हालाहलं हाला—दले तत्पार्श्वमाययुः ॥ २४ ॥ तदा च वसुपूर्वोऽपि, प्राप्तपूर्वोदयोऽपि
हि ॥ वारुणीसेवया स्वधो, ययावत्तं गभस्तिमान् ॥ २५ ॥ ततोऽन्यैः साग्रहं प्रोक्ता—वपि तौ सोदरौ तदा ॥
प्रतभंगभयान्नैवा—भुञ्जातां सन्वशालिनौ ॥ २६ ॥ अन्ये त्वन्योन्यदत्तेन, मद्येन पिशितेन च ॥ विषयुक्तेन मुक्तेन,
मृत्वा दुर्गतिमैयरुः ॥ २७ ॥ ततस्तान्निधनं प्राप्ता—निरिश्य निखिलानपि ॥ इत्यर्चितयतां चित्ते, तावुभौ स्त्रीकृत-
प्रतौ ॥ २८ ॥ नूनं हालाहलालीढे, मद्यमांसे बभूवतुः ॥ एतेषामन्यथा कस्मा—दकस्मान्मरणं भवेत् ॥ २९ ॥
भावयोर्नाभविष्यचे—निगाभुक्तिव्रतं हितम् ॥ आवामप्येतदाहारा—त्तत्राप्येषावो दशाभिमाम् ॥ ३० ॥ महोपका-

रिणो नूनं, ज्ञानिनस्ते महर्षयः ॥ प्रत्याख्यानमिदं दत्त-मावयोर्धैः शुभावहम् ॥ ३१ ॥ ध्यायंताविति धेन्वादि,
तावादाय गृहं गतौ ॥ अभूतां सुखिनौ धर्म-कर्मणाऽत्र परत्र च ॥ ३२ ॥ इत्थं रसज्ञादमनादपीमा-वविन्दतां
इत्युपती सुखानि ॥ सर्वात्मना स्वं दमयंस्तु सौख्यं, यदश्नुते किं किल तत्र वाच्यम् ॥ ३३ ॥ इत्यात्मदमने भ्रातु-
इयकथा, तदेवमात्मा दांतः सुखी भवतीति सूत्रार्थः ॥ १५ ॥ किं पुनर्विचिंत्यात्मानं दमयेदित्याह—
मूलम्—वरं मे अप्पा दंतो, संजमेण तवेण य । माहं परेहिं दस्मंतो, बंधणेहिं वहेहि अ ॥ १६ ॥

व्याख्या--वरं प्रधानं, मे मया आत्मा जीवस्तदाधारभूतः कायो वा, दांतो दमं प्राहितोऽसंयमचेष्टातो व्यावर्तितः,
केनेत्याह-संयमेन पंचाश्रयविरमणादिना, तपसा चानशनादिना, मा अहं परैरन्यैः 'दस्मंतोत्ति' आर्पित्वाद्भित्तः
खेदितः, कैरित्याह-बंधनैर्भ्रादिरचितैर्मयूरबंधाद्यैः, वधैश्च लकुटादिताडनैः ॥ उदाहरणं चात्र सेचनकहस्ती-

तथाष्टद्व्यामेकसां, हस्तियूथमभूमहत् ॥ तत्स्वामी च बभूवैकः, सिंधुरो भूधरोपमः ॥ १ ॥ प्रवृद्धः कलभः
कोऽपि, माहन्मामिति चिंतयन् ॥ बालद्विषान् जातमात्रा-नवधीत्स तु दुष्टधीः ॥ २ ॥ ततः सगर्भा करिणी,
तस्य काचिदचिंतयत् ॥ भविता कलभश्चेन्मे, तं हनिष्यति यूथपः ॥ ३ ॥ तस्मात्तद्रक्षणोपायं, करोमीति विमृश्य
सा ॥ स्वजायमाना दंभेन, शनैर्युथादपासरत् ॥ ४ ॥ प्रतीक्षमाणं यूथेशं, घटीप्रहर वासरैः ॥ द्वित्रैर्मिलंती सा तस्य,
बिसंभं चोदपादयत् ॥ ५ ॥ प्रसूतिकाले त्वासन्ने-ऽपश्यत्सा कञ्चिदाश्रमम् ॥ सुषुप्ते च तमाश्रित्य, विश्वस्ता कलभं
श्रुमम् ॥ ६ ॥ यूथे गत्वाऽथ यूथेशं, वंचयित्वा च सा मुहुः । तमाश्रमं समागत्य, स्वनंदनमदीधयत् ॥ ७ ॥ मुग्ध-
त्वमधुराकारं, कलभं मुनयोऽपि तम् ॥ सलीलं लालयामासुः, स्वपुत्रमिव वत्सलाः ॥ ८ ॥ शुण्डामापूर्य सलिलैः,
सकलः कलभोऽपि सः ॥ सहर्षिपुत्रकैः सेकं, चकाराश्रमभूरुहान् ॥ ९ ॥ तं सेचनकनामानं, तापसाः प्रोचिरे
ततः ॥ क्रमाच्च यौवनं प्राप्तः, सोऽभूत्प्राज्यपराक्रमः ॥ १० ॥ अटन्नटन्व्यां तद्युथं, द्विपः सोऽपश्यदन्वदा ॥ अरीरमश्च
संजाता-नुरागास्तत्करेणुकाः ॥ ११ ॥ तं दृष्ट्वाऽमर्षणो यूथ-नाथस्तं प्रत्यधावत् ॥ वृद्धं निहत्य तं यूथ-स्वामी सेचन-
कोऽभवत् ॥ १२ ॥ अन्यापि काचित्करिणी, कलभं रक्षितुं निजम् ॥ उपायं मम मातेव, माकार्षीदितिचिंतयन्
॥ १३ ॥ कृतघ्नःस गजोऽभांक्षी-न्मंक्षु तं तापसाश्रमम् ॥ भजन्ति स्वाश्रयं दन्ता-बलाः प्रायः खला इव ॥ १४ ॥
[युग्मम्] अस्माभिः पोषितेनाऽपि, द्विषेनाऽनेन हा ! वयम् ॥ उपद्रुतास्तत्किमपि, दर्शयामोऽस्य तत्फलम् ॥ १५ ॥
प्यात्वेति तापसाः कोपा-द्रुत्वा श्रेणिकभूभृते ॥ पुष्पादिप्राभृतभृतो, विज्ञा व्यज्ञपयन्नदम् ॥ १६ ॥ [युग्मम्]
प्रमो ! सेचनकाह्वानः, सर्वलक्षणलक्षितः ॥ भद्रजातिर्वनेऽस्माकं, विद्यते गन्धसिन्धुरः ॥ १७ ॥ पृथिव्यां रत्नभू-
तोऽयं, तवैवाऽर्हति भूपते ! ॥ श्रुत्वेति सैन्ययुक् राजा, तं ग्रहितुमगाहनम् ॥ १८ ॥ उपायैर्भूरिभिर्भूप-स्तं गृही-
त्वाय दंतिनम् ॥ आनीय स्वपुरेऽवभ्रा-दालाने शंखलागणैः ॥ १९ ॥ ततः स्वीयवशायूथ-वियोगातुरचेतसम् ॥
अरुन्तुदैर्बचोभिस्तं, निर्निदुरिति तापसाः ॥ २० ॥ रे ! कृतघ्न ! क ? तद्वीर्यं, शौण्डीर्यं चाधुना तव ॥ फलमसद-
ब्रजाया, इदमाजन्म भुज्यताम् ! ॥ २१ ॥ निगम्येति क्षतक्षार-क्षेपकल्पां स तद्गिरम् ॥ रोपादालानमुन्मूल्य, दधावे
प्रति तापसान् ॥ २२ ॥ हतप्रतिहतान् कुर्व-स्तांश्चारण्यं गतो गजः ॥ तान् वभंजाश्रमान् भूयः, प्रभंजन इव
द्रुमान् ॥ २३ ॥ पुनस्तद्ग्रहणायाऽगा-त्तद्वनं श्रेणिको नृपः ॥ तदेत्यऽवधिनाऽज्ञासी-द्रजाधिष्टायिका सुरी ॥ २४ ॥
सिंधुरोऽसावस्य वश्यो-ऽवश्यं भावी महीपतेः ॥ ज्ञात्वेति साऽत्रवीद्विशालं, वाक्यैः पीयूष पेशलैः ॥ २५ ॥ भूयांसो
माषिनो वत्स !, स्वयं दान्तस्य ते गुणाः ॥ कृतवन्धवधैरन्यै-रन्यथा त्वं दमिष्यसे ॥ २६ ॥ तच्छ्रुत्वा स स्वयं
गत्वा, रात्रावालानमाश्रयत् ॥ तद् ज्ञात्वा नृपतिस्तुष्ट-स्तस्वार्चां बहुधा व्यधात् ॥ २७ ॥ स्वयं दांत इति प्रेम,
तत्राधाद्भूधवो भृशम् ॥ न्यधाच्च पट्टहस्तिनं ॥ व्यधाद्वृत्तिं च भूयसीम् ॥ २८ ॥ दांतः स्वयं प्राप यथा रमामसौ,
तथा शिवार्थी मनुजोऽप्यवाप्नुयात् ॥ स्वयंदमी मंक्षु सकामनिर्जरां, परस्तु नो तामिति दम्यतां स्वयम् ॥ २९ ॥
इति सेचनककरिकथा ॥ तदेवं स्वयमेव स्वात्मा दमनीय इति सूत्रार्थः ॥ १६ ॥ अथ विनयांतरमाह—

मूलम्—पडिणीअं च बुद्धाणं, वाया अदुव कम्मणा । आवी वा जइवा रहस्से, णेव कुज्जा कयाइवि ॥१७॥

व्याख्या--प्रत्यनीकं प्रतिकूलं चेष्टितमिति शेषः, चः पादपूरणे, बुद्धानामाचार्यादीनां वाचा 'किं त्वमपि किंचि-
ज्जानीपे ?' इत्यादिरूपया 'अदुवत्ति' अथवा कर्मणा संस्कारकातिक्रमणपाणिपादस्पर्शनादिना, आविर्वा जनसमक्षं,
वदिवा रहसि एकांते 'णेवत्ति' नैव अत्र एवकारः "शत्रोरापे गुणा प्राप्ता, दोषा वाच्या गुरोरपि" इति कुमता-

पोहार्थः । कुर्याद्विदध्यात्, कदाचिदपि परुपभापणादिसमयेऽपीति सूत्रार्थः ॥ १७ ॥ अथ शुश्रूषणा विनयमाह—
मूलम्—ण पक्खओ ण पुरओ, णेव किच्चाण पिट्टओ । ण जुंजे उरुणा उरुं, सयणे णो पडिस्सुणे ॥१८॥

व्याख्या—न पक्षतो दक्षिणादिपार्श्वमाश्रित्योपविशदिति सर्वत्र गम्यं, तथोपवेशने हि तत्पंक्तिप्रवेगादात्मनोऽपि तत्साम्यदर्शनरूपोऽविनयः स्यात्, पाठनादि समये च गुरोरपि तन्मुखप्रेक्षणे वक्रावलोकनेन स्कन्धकन्धरादित्राधा भवेदिति । तथा न पुरतोऽग्रतः, तत्र हि वन्दारूलोकस्य गुरुमुखादर्शनादिना अप्रीतिः स्यादिति । तथा नैव कृत्यानां कृतिकर्माहर्षाणां गुरुणामित्यर्थः, पृष्ठतः पृष्ठदेशमाश्रित्य, तत्र द्वयोरपि मुखप्रेक्षणेन न तादृशो रसः स्यादिति, तथा न जुंज्यान्न संघट्टयेत् अतिसंवेशदेशोपवेशनादिना उरुणा आत्मीयेन ऊरुं गुरुसंबन्धिनां, तथाकरणेऽत्यन्ताविनयप्रसंगात्, उपलक्षणं चैतत् शेषांगस्पर्शत्यागस्य । तथा शयने शय्यायां शयित उपविष्टो वा न प्रतिशृणुयात् न स्त्रीकुर्याद्गुरुवाक्यमिति शेषः, अयं भावः—शय्यास्थितः शिष्यो गुरुणा कृत्यं प्रति प्रोक्तो न तत्र स्थित एव करोम्येवेदमित्यादि वदेत्, किन्तु गुरुवचःश्रवणानन्तरं तत्कालमेव कृतांजलिगुरुपार्श्वमागत्य पादपतनपूर्वमनुगृहीतोऽहमिति मन्यमानो भगवन्निच्छाम्यऽनुशिष्टिमिति वदेदिति सूत्रार्थः ॥ १८ ॥ तथा—

मूलम्—णेव पलहत्थिअं कुज्जा, पक्खपिंडं व संजए । पाए पसारए वावि, ण चिट्ठे गुरुणांतिए ॥ १९ ॥

व्याख्या—नैत्र पर्यस्तिकां जानुजंघोपरि वस्त्रवेष्टनरूपां कुर्यात्, पक्षपिण्डं वा बाहुद्वयेन कायपिण्डनात्मकं, संयतः साधुः, तथा पादौ प्रसारयेद्वापि नैवेतीहापि योज्यम्, अत्र वा शब्दः समुच्चये, अपि शब्दस्तु इतस्ततोऽपि नैव निक्षिपेदिति दर्शनार्थः । अन्यच्च—न तिष्ठेन्नासीत् गुरुणामंतिके अत्यन्तसन्निधौ किन्तूचितप्रदेश एव, अन्यथा अविनयदोषसंभवात्, अनेन चावयंभादिकमपि तत्र नैव कुर्यादिति सूचितमिति सूत्रार्थः ॥ १९ ॥ पुनः प्रतिश्रवणविधिमाह—

मूलम्—आयरिएहिं वाहित्तो, तुसणीओ ण कथाइवि । पसायपेही णिआगट्टी उवचिट्ठे गुरुं सया ॥२०॥

व्याख्या—आचार्यैर्गुरुभिः 'वाहित्तोत्ति' व्याहृतः शब्दितः तूष्णीकस्तूर्णीशीलो न कदाचिदपि ग्लानाद्यवस्थायामपि भवेत्, किन्तु प्रसादप्रेक्षी प्रसादोऽसौ मे यदन्यसद्भावेऽपि गुरवो मामादिशंतीति प्रेक्षितुं विचारयितुं शीलमस्येति प्रसादप्रेक्षी, नियागार्थी मोक्षार्थी उपतिष्ठेत्, मस्तकेन वन्दे इत्यादि वदन् सविनयमुपसर्पेत् गुरुं धर्माचार्यादिकं सदेति सूत्रार्थः ॥ २० ॥ तथा—

मूलम्—आलवंतै लवंतै वा, ण णिसीज्ज कथाइवि । चइउण आसणं धीरो, जओ जत्तं पडिस्सुणे ॥२१॥

व्याख्या—आलपति सकृद्ब्रूदति, लपति वारंवारं, गुरौ इति गम्यते, न निपीदेत्, न निपण्णो भवेत्, कदाचिदपि, व्याख्यानादिकार्येण व्याकुलतायामपि, किन्तु त्यक्त्वा अपहाय आसनं पादपुच्छनादि, धीरो बुद्धिमान्, यतो यत्नवान्, 'जत्तंति' प्राकृतत्वात् जकारस्य विन्दुलोपे तकारस्य च द्वित्वे यदुरव आदिशंति तत्प्रतिशृणुयादवश्यविधेयतयाऽभ्युपगच्छेदिति सूत्रार्थः ॥ २१ ॥ अथ पृच्छाविनयमाह—

मूलम्—आसणगओ ण पुच्छिज्जा, णेव सिज्जागओ कया । आगम्मुकुडुओ संतो, पुच्छिज्जा पंजलीउडो ॥२२॥

व्याख्या—आसनगत आसनासीनो न पृच्छेत्सूत्रादिकमिति शेषः, नैव शय्यागतः संस्तारकस्थितस्तथाविधावस्थां धिनेति गम्यते, कदाचिद्बहुश्रुतत्वेऽपि, अयं भावः—बहुश्रुतेनापि संशये सति प्रष्टव्यं, पृच्छता च गुरोरवज्ञा न कार्या, सदापि गुरुविनयस्थानतिक्रमणीयत्वादिति, किं तर्हि कुर्यादित्याह—'आगम्मेत्यादि' आगम्य गुरुपार्श्वमेत्य उत्कुटुको मुक्तासनः कारणे पादपुच्छनादिगतो वा सन् पृच्छेत् सूत्रादिकमिति शेषः, प्रांजलिपुटः कृतांजलिरिति सूत्रार्थः ॥ २२ ॥ ईदृशस्य शिष्यस्य गुरुणा यत्कार्यं तदाह—

मूलम्—एवं विणायजुत्तस्स, सुत्तं अत्थं च तदुभयं । पुच्छमाणस्स सीसस्स, वागरेज्ज जहासुअं ॥ २३ ॥

व्याख्या—एवं उक्तनीत्या विनययुक्तस्य सूत्रं कालिकोत्कालिकादि, अर्थं च तस्यैवाभिधेयं, तदुभयं सूत्रार्थोभयं, पृच्छतो ज्ञातुमिच्छतः शिष्यस्य स्वयं दीक्षितस्योपसंपन्नस्य वा व्यागृणीयात्कथयेत्, यथा येन प्रकारेण श्रुतमाकर्णितं गुरुभ्य इति शेषः, न तु स्वबुद्धिकल्पितमिति सूत्रार्थः ॥ २३ ॥ पुनर्विनयस्य वाग्विनयमाह—

मूलम्—मुसं परिहरे भिक्खू, ण य ओहारिणिं वए । भासादोसं परिहरे, मायं च वज्जए सया ॥ २४ ॥

व्याख्या—मृषां असत्यं भूतनिर्ह्ववादिकं परिहरेत्, "धर्महानिरविश्वासो, देहार्थव्यसनं तथा ॥ असत्यभाषिणां

निंदा, दुर्गतिश्चोपजायते ॥ १ ॥” इति विमृश्य सर्वप्रकारमपि त्यजेत् मिथुर्मुनिः, न च नैवावधारिणीं प्रस्तावा-
द्वार्णीं गमिष्याम एवेत्यादिनिश्चयात्मिकां वदेत् भाषेत, किं बहुना ? भाषादोषं सावधानुमोदनाद्यं जकारमकारा-
दिकं च परिहरेत्, मायां, च शब्दात् क्रोधादींश्च असत्यहेतून् वर्जयेत्सदा सर्वकालमिति सूत्रार्थः ॥ २४ ॥ किञ्च—
मूलम्—ण लविज्ज पुट्टो सावज्जं, ण गिरहं ण मम्मयं । अप्पणहा परट्टा वा, उभयस्संतरेण वा ॥ २५ ॥

व्याख्या—न लपेन्नवदेत् पृष्टः केनापि सावधं सपायं वचनमिति सर्वत्र ज्ञेयम्, न निरर्थं निष्प्रयोजनं अभिधेयशून्यं
वा, यथा—“एष वन्ध्यासुतो याति, स्वपुष्पकृतशेखरः । मृगतृष्णाम्भसि स्नातः, शशशृंगधनुर्द्धरः ॥ १ ॥” इति ।
तथा न नैव मर्मगं मर्मवाचकं ‘त्वं काणः’ इत्यादिकं, अस्यातिसंक्षेपोत्पादकत्वादिति, आत्मार्थं स्वार्थं, परार्थं वा
अन्वार्थं, उभयस्यात्मनः परस्य च प्रयोजनादितिशेषः, तथा अन्तरेण वा विना वा प्रयोजनमिति सूत्रार्थः ॥ २५ ॥
इत्थं स्वगतदोषापोहमुक्त्वा उपाधिकृतदोषत्यागमाह—

मूलम्—समरेसु अगारेसु, संधीसु अ महापहे । एगो ष्गितिष्णै सद्धिं, णेव चिट्ठे ण संलवे ॥ २६ ॥

व्याख्या—समरेषु लोहकारशालासु, उपलक्षणं चैतदशेषनीचास्पदानां, अगारेषु गृहेषु, संधिषु गृहद्वयान्तरालेषु,
महापथे राजपथादौ, एकोऽसहाय एकस्त्रिया सार्द्धं सह नैव तिष्ठेन्नैवोद्ध्वस्थानस्थो भवेत्, न संलपेन्न तथैव सह
संभाषं कुर्यात्, असंतदुष्टताख्यापकं चात्रैकग्रहणं, अन्यथा हेतुविधास्पदेषु ससहायस्यापि स्त्रिया सहावस्थानं संभाषणं
च दोषायैव, प्रवचनमालिन्यादिदोषसंभवात्, उक्तं हि “मात्रा खल्ला दुहित्रा वा, न विविक्तासनो भवेत् । बलवानि-
न्द्रियप्रायः, पंडितोऽप्यत्र मुह्यति ॥ १ ॥” इति सूत्रार्थः ॥ २६ ॥ कदाचित् स्वलिते च गुरुणा शिक्षितो यत्कुर्यात्तदाह—
मूलम्—जं मे बुद्धाणुसासंति, सीएण फरुसेण वा । मम लाभोत्ति पेहाए, पयओ तं पडिस्सुणे ॥ २७ ॥

व्याख्या—यन्मे मां बुद्धा गुरवः अनुशासति शिक्षयन्ति, शीतेन उपचारात् शीतलेन आह्लादकेनेत्यर्थः, परुषेण वा
कर्कशेन वचसेति शेषः, मम लाभोऽप्राप्तार्थप्राप्तिरूपोऽयं, यन्मामनाचारकारिणममी सन्मार्गे स्थापयन्ति, इति
प्रेक्षया एवंविधबुद्ध्या प्रयतः प्रयत्नवान् तदनुशासनं प्रतिशृणुयात्, विधेयतयाऽङ्गीकुर्यादिति सूत्रार्थः ॥ २७ ॥
ननु अप्र परप्र च परमोपकारि गुरुवचनमपि किं कस्याप्यनिष्टं स्यात् ? येनैवमुच्यत इत्याह—

मूलम्—अणुसासणमोवायं, दुक्कडस्स च चोअणं । हिअं तं मण्णए पण्णो, वेसं होइ असाहुणो ॥ २८ ॥

व्याख्या—अनुशासनं शिक्षणं ‘ओवायंति’ उपाये मृदुपरुषभाषणादौ भवमौपायं, तथा दुष्कृतस्य च कुत्सिताचरि-
तस्य च चोदनं प्रेरणं, हा ! किमिदमाचरितमित्यादिरूपं, गुरुकृतमिति दृश्यं, हितमिहपरलोकोपकारि तदनुशास-
नादि मन्यते प्राज्ञः, द्वेष्यं द्वेषोत्पादकं तद्भवत्यसाधोरसाधुभावस्य, तदेवमसाधोर्गुरुवाक्यमप्यनिष्टं स्यादित्युक्तमिति
सूत्रार्थः ॥ २८ ॥ असुमेवार्थं प्रकटयन्नाह—

मूलम्—हिअं विगयभया बुद्धा, फरुसंपि अणुसासणं । वेसं तं होइ मूढाणं, खंतिसोहिकरं पयं ॥ २९ ॥

व्याख्या—हितं पथं विगतभया इहलोकपरलोकादानाकस्मादाजीविकामरणाश्लोकभयरहिता बुद्धा अवगततत्वाः
मन्यन्ते इति शेषः, परुषमप्यनुशासनं गुरुकृतमिति ज्ञेयं । ‘वेसंति’ द्वेष्यं तदनुशासनं भवति मूढानां हिताहितविवे-
कविकलानां । क्षांतिः क्षमा, शुद्धिराशयशुद्धता, तत्करं उपलक्षणत्वान्मार्दवार्जवादिकरमपि, क्षांत्यादिहेतुत्वाद्बुर्बु-
शासनस्य, पदं ज्ञानादिगुणानां स्थानमिति सूत्रार्थः ॥ २९ ॥ पुनर्विनयमेवाह—

मूलम्—आसणे उवचिठिज्जा, अणुच्चे अक्कुए थिरे । अप्पुट्टाई गिरुट्टाई, गिसीइज्जप्पकुक्कुए ॥ ३० ॥

व्याख्या—आसने पीठादौ वर्षासु, ऋतुवद्धे तु पादपुंलेने उपतिष्ठेत्, उपविशेत्, अनुच्चे द्रव्यतो नीचे भावतस्तु अल्प-
मूल्यादौ गुर्वासनादिति गम्यते, अक्कुचे अस्पंदमाने, नतु तिनिशफलकवत्किंचिच्चलति, तस्य शृङ्गाराङ्गत्वात् । स्थिरे
समपादस्थितितया निश्चले, अन्यथा सत्वविराधनासंभवात् । इदृशोऽप्यासने ‘अप्पुट्टाईत्ति’ अल्पोत्थायी न पुनः
पुनरुत्थानशीलः, निरुत्थायी निमित्तं विना नोत्थानशीलः, निपीदेत् आसीत् ‘अप्पकुक्कुएत्ति’ अल्पस्पंदनः करादि-
भिरप्यल्पमेव चलन्, यद्वा अल्पं कौकुच्यं करचरणभ्रमणगाद्यसम्बेष्टारूपं यस्य सोऽल्पकौकुच्य इति सूत्रार्थः ॥ ३० ॥
संप्रत्येषणासमिति विषयं विनयमाह—

मूलम्—कालेण णिक्खमे भिक्खू, कालेण य पडिक्कमे । अकालं च विवज्जित्ता, काले कालं समायरे ॥ ३१ ॥

व्याख्या—काले प्रस्तावे सप्तम्यर्थे तृतीया, निष्क्रामेद्ब्रह्मेदाहाराद्यर्थं मिथुः, अकालनिर्गमे आत्मक्लामनादिदोषसं-

मवात् । तथा काले च प्रतिक्रामेत् प्रतिनिवर्त्तत भिक्षाटनादिति शेषः । अयं भावः—अलाभेऽल्पलाभे वा अतिलाभार्थी न पर्यटनेव तिष्ठेत्, किं तर्हि कुर्यादित्याह—अकालं च तत्तक्रियाया असमयं विवर्ज्य विद्याय काले प्रस्ताभे कालं तत्तत्कालोचितं प्रत्युपेक्षणाद्यनुष्ठानं समाचरेत् कुर्यात् । यदुक्तम् “कालंमि कीरमाणं, किमिफम्मं बहुफलं जहा होइ ॥ इअ सघच्चिय किरिआ, णिअणिअकालंमि विण्णेआ ॥ १ ॥” इति सूत्रार्थः ॥ ३१ ॥ भिक्षाभं निर्गतश्च यत्कुर्यात्तदाह—

मूलम्—परिवाडीए ण चिट्ठेजा, भिक्खू दत्तेसणं चरे । पडिरूवेण एसित्ता, मिअं कालेण भक्खए ॥३२॥

व्याख्या—परिपाठ्यां पंच्यां भुंजानमानवसंबंधिन्यां न तिष्ठेद्विद्यार्थं, अप्रीत्यष्टकल्याणतादिदोषसंभवात्, यद्वा परिपाठ्यां दायकसौधसंबंधिन्यां पंक्तिस्वग्रहभिक्षाग्रहणाय नैकत्रावतिष्ठेत्, तत्र दायकद्रोषापरिज्ञानप्रयंगात् । तथा भिक्षुर्दत्तं दानं तस्मिन् गृहिणा दीयमाने एषणा तद्गतदोषान्वेषणात्मिका दर्शयणा तां चरंदाभेवंत, अनेन प्रदणैषणा उक्ता, किं कृत्वा दत्तैषणां चरेदित्याह—‘पडिरूवेण’ इत्यादि—प्रतिरूपेण चिरंतनमुनीनां प्रतिभिवेन पतद्रहादिघारणात्मकेन सकलान्यदर्शनिविलक्षणेन, न तु ‘भिक्षापि नाहंवरं विना प्राप्यते’ इति ध्यात्वा कृताहंवरं, एषयित्वा श्वेषयित्वा अनेन च गवेषणोक्ता, ग्रासैषणाग्राह—मितं परिमितं, अमितभोजने हि स्वाध्यायविघातादिवहुदोषसंभवात्, कालेन “णमोकारेण पारित्ता” इत्याद्यागमोक्तप्रस्वावेन जहृताविलंबितरूपेण वा भक्षयेच्चंजीतेति सूत्रार्थः

॥ ३३ ॥ भिक्षाचर्यां च कुर्वता पूर्वागतान्यभिक्षुकसंभवे यत्कार्यं तदाह—

मूलम्—णाइदूरमणासण्णे, णण्णेसिं चक्खुफासओ । एगो चिट्ठिज्ज भत्तहा, लंघिआ तं णइक्कमे ॥३३॥

व्याख्या—‘णाइदूरंति’ विभक्तिव्यसयान्नातिदूरे विप्रकर्षयति देशे, तत्र भिक्षुनिर्गमाज्ञानात् एषणाशुद्धपर्ममवाच, तथा नासन्ने प्रस्तावान्नातिनिकटे, तत्र पूर्वागतान्यभिक्षुणामप्रीतिसंभवात्, नान्येषां भिक्षुकापेक्षया अपरंयां गृहस्थाना ‘चक्खुफासओत्ति’ अत्र ससम्यर्थं तस्य, ततश्चक्षुःस्पर्शं दृष्टिगोचरे तिष्ठेदिति सर्वत्र योज्यं, किंतु जसोभिक्षुर्भिक्षुनिष्क्रमणं प्रतीक्षते इति यथा गृहस्था न विदन्ति तथा विविक्तप्रदेशे तिष्ठेदिति भावः । एकः पूर्वप्रविष्टभिक्षुकोपरि द्वेपरहितः, भक्तार्थं भोजननिमित्तं ‘लंघिअत्ति’ उल्लंघ्य तमिनि भिक्षुकं नातिक्रामेत् न गृहमध्ये गच्छेत्, तद्ग्रीत्यपवादादिदोषसंभवात् । इह च मितं कालेन भक्षयेदिति भोजनविधिमभिधाय यत् पुनर्भिक्षाटनकथनं तद्गलानादिनिमित्तं स्वयं वा क्षुधायसहिष्णोः पुनर्भ्रमणमपि न दोषायेति ज्ञापनार्थमिति सूत्रार्थः ॥३३॥ पुनस्तद्गतमेव विधिमाह—

मूलम्—णाइ उच्चै व णीए वा, णासण्णे णाइ दूरओ । फासुअं परकडं पिंडं, पडिगाहिज्ज संजए ॥३४॥

व्याख्या—नात्युच्चै गृहोपरिभूम्यादौ नीचे वा भूमिगृहादौ स्थित इति शेषः, तत्रोत्क्षेपनिक्षेपनिरीक्षणासंभवात्, दायकापायसंभवाच्च । यथा नात्युच्चो द्रव्यत उच्चैःकृतकंधरो भावतश्चाहं लब्धिमानिति मदाध्मातः, नीचश्च द्रव्यतोऽत्यन्तावनतग्रीवः भावतस्तु न मयाद्य किमपि लब्धमिति दैन्यवान्, वा शब्द उभयत्रापि ससुचये । तथा नासन्ने नातिदूरप्रदेशे स्थित इति शेषः, आसन्नान्नातिदूरयोर्हि यथायोगं जुगुप्साशंकानेषणादयो दोषाः स्युः, तत्र स्थितश्च प्रासुकं सहजसंसक्तजंतुरहितं परेण गृहिणा स्वार्थं कृतं परकृतं पिंडमाहारं प्रतिगृहीयात् स्वीकुर्यात्, संयतो यतिरिति सूत्रार्थः ॥ ३४ ॥ पुनर्ग्रासैषणाविधिमाह—

मूलम्—अप्पपाणप्पवीअंमि, पडिच्छण्णामि संवुडे ॥ समयं संजए भुंजे, जयं अपरिसाडिअं ॥ ३५ ॥

व्याख्या—अत्राल्पशब्दोऽभाववाची, ततश्च अल्पप्राणे अवस्थितागन्तुकत्रसप्राणरहिते, तथाऽल्पवीजे शाल्यादिपीजवर्जिते, उपलक्षणत्वात्सकलस्यावरजंतुविकले च, प्रतिच्छन्ने उपरि आच्छादिते, अन्यथा संपातिमप्राणिसंपातसंभवात्, संवृते पार्श्वतः कटकुल्यादिना संकटद्वारे, अटव्यां तु कुडंगादौ स्वाने इति शेषः, अन्यथा दीनादिना याचने दानादानयोः पुण्यबंधप्रदेषादिदोषदर्शनात्, समकमन्यमुनिभिः सह, न तु रसलंपटतया समूहासहिष्णुतया वा एकाक्येव, गच्छस्थितसामाचारी चेत्यं, संयतः साधुर्मुंजीत, अश्रीयात्, ‘जयंति’ यतमानः, ‘सुरसुर’ ‘चवचव’ ‘कसकसका’ दिशब्दानकुर्वन्, ‘अपरिसाडिअंति’ परिशाटीरहितं यथा स्वात्तयेतिसूत्रार्थः ॥ ३५ ॥ यदुक्तं यतमान इति तत्र भाग्यतनामाह—

मूलम्—सुकडित्ति सुपक्खित्ति, सुच्छिण्णे सुहडे मडे ॥ सुणिट्ठिए सुलट्ठित्ति, सावज्जं वज्जए मुणी ॥ ३६ ॥

व्याख्या—सुकृतं सुष्ठु निवर्त्तितं अन्नादि, सुपकं घृतपूरादि, इतिः उभयत्र प्रदर्शने, सुच्छिन्नं शाकपत्रादि, सुहृतं

शाकपत्रादेस्तिक्तत्वादि, यद्वा सुहृतं सूपयवाग्वादिना पात्रकादेर्घृतादि, सुमृतं घृताद्येव सकुसूपादौ, सुनिष्ठितं सुष्ठु निर्घां रसप्रकर्षात्मिकां गतं, सुलष्टं अतिशोभनमोदनादि, अखंडोज्ज्वलस्वादुसिक्थत्वादिना, इत्येवं प्रकारमन्यदपि सावद्यं वचो वर्जयेन्मुनिः । यद्वा सुष्ठु कृतं यदनेन रिपोः प्रतिकृतं, सुपक्वं मांसादि, सुच्छिन्नोऽयं न्यग्रोधादिः, सुहृतं कद- र्भस्व धनं चौराद्यैः, सुमृतोऽयं प्रत्यनीकविप्रादिः, सुनिष्ठितोऽयं प्रासादकूपादिः, सुलष्टोऽयं करितुरगादिरिति सामा- न्येनैव सावद्यं वर्जयेन्मुनिरिति । अनवद्यं तु सुकृतमनेन धर्मध्यानादि, सुपकमस्य वचनविज्ञानादि, सुच्छिन्नं स्नेह- निगडादि, सुहृतोऽयं शिष्यः स्वजनेभ्य उत्प्रात्राजयितुकामेभ्यः, सुमृतमस्य पंडितमरणमर्तुः, सुनिष्ठितोऽयं साध्या- चारे, सुलष्टोऽयं दारको व्रतग्रहणस्येत्यादिरूपं वाक्यं वदेदपीतिसूत्रार्थः ॥ ३६ ॥ संप्रति विनीतेतरयोरुपदेशदाने गुरोर्यत्स्यात्तद्दर्शयन्नाह—

मूलम्—रमए पंडिए सासं, हयं भइं व वाहए ॥ बालं सम्मइ सासंतो, गलिअस्सं व वाहए ॥ ३७ ॥

व्याख्या—रमते अभिरतिमान् भवति, पंडितान् विनीतशिष्यान् शासदाज्ञापयन् प्रमादस्खलिते शिक्षयन् वा गुरुरिति शेषः, कमिव क इत्याह—हयमिवाभमिव भद्रं कल्याणावहं वाहकोऽश्वदमः । बालमज्ञं श्राम्यति खिद्यते शासत्, स हि सकृदुक्त एव कृत्यं न कुरुते, ततश्च पुनः पुनस्तमाज्ञापयन् गुरुः श्राम्यत्येवेति भावः, अत्रापि दृष्टान्तमाह—गल्यश्व- मिव वाहक इति सूत्रार्थः ॥ ३७ ॥ गुरुशिक्षणे बालस्याशयमाह—

मूलम्—खडुआ मे चवेडा मे, अक्कोसा य वहा य मे ॥ कल्लाणमणुसासंतो, पावदिट्टित्ति मण्णइ ॥ ३८ ॥

व्याख्या—खडुकाः टक्करा मे मम, चपेटाः करतलाघाता मे, आक्कोशाश्च निष्ठुरभाषणानि मे, वधाश्च दंडादिघाता मे, अयंभावः—खडुकादय एव मे गुरुणा दीयन्ते नत्वन्यत्किमपि समीहितमस्तीत्यनुशास्यमानो बालश्चित्तयति, अ- न्यच्च—कल्याणमिहपरलोकहितं 'अणुसासंतोत्ति' विभक्तियव्यत्यादनुशासतं शिक्षयन्तं गुरुं पापदृष्टिः पापबुद्धिरयमा- चार्य इति स मन्यते, यथा पापोऽयं गुसिपाल इव निर्घृणो मां हन्तीति । अथवा वाग्भिरेव कल्याणं 'अणुसासं- तोत्ति' गुरुणा अनुशास्यमानः शिक्ष्यमाणः पापदृष्टिः कुशिष्यः खडुकादिरूपा गुरुवाचो मन्यते इति सूत्रार्थः ॥ ३८ ॥ विनीताध्यवसायमाह—

मूलम्—पुत्तो मे भाय णाइत्ति, साहु कल्लाण मण्णइ ॥ पावदिट्टी उअप्पाणं, सासं दासित्ति मण्णइ ॥ ३९ ॥

व्याख्या—अत्र इवार्थस्य गम्यमानत्वाद्धिभक्तियव्यत्याच्च पुत्रमिव भ्रातरमिव ज्ञातिं स्वजनमिव 'मे' इति मां अय- माचार्योऽनुशास्तीत्यध्याहारः, इत्येवं साधुः सुशिष्यः कल्याणकारि अनुशासनं मन्यते, यतः स शिष्य एवं विचार- यति, यत्सौहार्दादिषु मामनुशास्ति, दुर्विनीतत्वे हि मम किमस्य परिहीयते ? किन्तु ममैवार्थभ्रंश इति । बालः पुनः किं मन्यते ? इत्याह—पापदृष्टिस्तु कुशिष्यः पुनरात्मानं 'सासंति' शास्यमानं दासमिव मन्यते, यथैव दासमिव मामा- ज्ञापयतीति सूत्रार्थः ॥ ३९ ॥ विनयसर्वस्वमाह—

मूलम्—ण कोवए आयरियं, अप्पाणांपिण कोवए ॥ बुद्धोवघाई ण सिआ, ण सिया तोत्तगवेसए ॥ ४० ॥

व्याख्या—न कोपयेन्न कोपवशगं कुर्यात्तादृशवचनादिभिराचार्यं, उपलक्षणत्वादन्यमपि विनयाहं, आत्मानमपि गुरुभिः परुषभाषणादिनाऽनुशिष्यमाणं न कोपयेत्, कथंचित्सकोपतायामपि बुद्धोपघाती आचार्याद्युपघातकारी न स्यान्न भवेत् उदाहरणं चात्र, तथाहि—

गच्छे क्वापि पुराऽभूवन्, गणिसंपत्समन्विताः । युगप्रधानाः प्रक्षीण—पाप्मानः सूरिपुङ्गवाः ॥ १ ॥ चिकीर्षवोऽपि ते सम्यग्, विहारं मुनिनायकाः ॥ क्षीणजंघाबला नित्यं, पुरे क्वाप्यवतस्थिरे ॥ २ ॥ सत्स्वेषु मुनीन्द्रेषु, जिनशास- नभानुषु ॥ तीर्थं सनाथमस्तीति, चिन्तयन्तो महाधियः ॥ ३ ॥ तत्रत्याः श्रावका धन्यं—मन्याः सम्यगुपाचरन् ॥ तद्यो- ग्यैः स्निग्धमधुरै—राहारैरौपधैश्च तान् ॥ ४ ॥ [युग्मम्] गुरुकर्मभराक्रान्ता, निःस्नेहाः स्वगुरावपि ॥ अन्यदा तत्स- मीपस्थाः, कुशिष्या व्यमृशन्निति ॥ ५ ॥ अस्माभिः पालनीयोऽयं, कियच्चिरमजङ्गमः ॥ स्व्यं चात्र कियत्कारं, का- रायामिव बन्दिभिः ॥ ६ ॥ ततः केनाप्युपायेन, कार्यतेऽनशनं गुरोः ॥ मृतेऽस्मिन् बंधनोन्मुक्ता, विहरामो यथा वयम् ॥ ७ ॥ विमृश्येति पुरः सूरै—रन्तप्रान्ताशनादिकम् ॥ उपनीय स्फुरत्स्वेदा, इवैवं ते जडा जगुः ॥ ८ ॥ ईदृ- शासपि युष्माकं, योग्यमन्नौषधादिकम् ॥ सम्पादयन्ति न श्राद्धा, धनिनोऽप्यविवेकिनः ॥ ९ ॥ निर्विण्णास्तदमी नूनं, श्रावका नित्यदानतः ॥ भवेयुर्नीरसा भूरि—पीडनान्नेक्षवोऽपि किम् ? ॥ १० ॥ अर्किचना वयं तत्किं, कुर्मो

दत्तोपजीविनः ॥ कुतः सम्पादयामश्च, युष्मद्योग्याशनादिकम् ॥ ११ ॥ गुरोः पुरो निगद्येति, ते भिक्षायै गताः पुनः ॥ स्वरियोग्यं न जगृह—गृहिदत्ताशनादिकम् ॥ १२ ॥ तद्ग्राहणार्थं चात्यर्थ—माग्रहे श्रावकैः कृते ॥ ते प्रोचुर्गुरो नो नेदं, प्रणीतं भुञ्जतेऽधुना ॥ १३ ॥ किन्तु संलेखनाहेतो—रत्नाल्पं रसवर्जितम् ॥ गृह्णति सूर्यो भक्तं, स्वदेहेऽपि गतस्पृहाः ॥ १४ ॥ तच्छ्रुत्वा श्रावकाः खेद—भरभंगुरमानसाः ॥ गुरुपार्थमुपेत्यैवं, जगदुर्गद्गदाक्षरम् ॥ १५ ॥ जिनेषु विश्वसूर्येषु, चिरातीतेष्वपि प्रभो ! ॥ युष्माभिः शासनं जैनं, भाति वेदमेव दीपकैः ॥ १६ ॥ अकालेऽपि तदारोभे, पूज्यैः संलेखना कुतः ? ॥ अप्रस्तावे हि नो कार्य—मारभन्ते भवादृशाः ॥ १७ ॥ निर्वेदहेतुरेतेपा—महं भावीत्यपि स्वयम् ॥ न चिन्तनीयं स्वप्नेऽपि, भगवद्भिर्युगोत्तमैः ॥ १८ ॥ शिरःस्था अपि यद्व्ययं, जगत्पूज्यपदाम्बुजाः ॥ नास्माकं न विनेयानां, चाभीषां भारकारिणः ॥ १९ ॥ इदानीं तन्न कर्तव्यः, पूज्यैः संलेखनाग्रहः ॥ श्रुत्वेतीकृतवित्सूरि—रिति चेतस्वचिन्तयत् ॥ २० ॥ नूनमस्मद्विनेयानां, सर्वमेतद्विजृम्भितम् ॥ तदमीभिः कृतं प्राणै—रेषां निर्वेदहेतुभिः ॥ २१ ॥ धर्मार्यिना हि नान्येषां, पीडोत्पाद्या कदाचन ॥ ध्यात्वेति सूरयः प्रोचुः, समतामृतवार्द्धयः ॥ २२ ॥ वैयाच्यं कारयद्भिः, सदास्माभिरजङ्गमैः ॥ यूयमेते विनेयाश्च, सेदनीयाः कियचिरम् ॥ २३ ॥ तदुत्तमार्थमेवाथ, प्रतिपद्यामहे वयम् ॥ इति सम्बोध्य तान् भक्तं, प्रत्याख्यान्तिस्व सूरयः ॥ २४ ॥ गुरुः प्रपाल्यानशनं जगाम, त्रिविष्टपं निष्ठितपापकर्मा ॥ शिष्यास्तु ते प्रापुरिहापवादं, परत्र दुःखं च गुरूपघातात् ॥ २५ ॥ इति गुरूपघाति-कुशिष्यकथा ॥ तदेवं बुद्धोपघाती न स्यात् । तथा 'न सिआ तोत्तगवेसएत्ति' तुद्यते व्यथ्यतेऽनेनेति तोत्रं, द्रव्यतः प्राजनको भावतस्तु दोषोद्भावकं वचनमेव, तद्वेषेपयति, किमहमेपां जात्यादिद्वेषणं वच्मीति अन्वेपयतीति तोत्रगवे-पको न स्यादिति सूत्रार्थः ॥ ४० ॥ तदेवमाचार्यं न कोपयेदित्युक्तं, कथंचित्कुपिते पुनः किंकार्यमित्याह—

मूलम्—आयरिअं कुविअं णच्चा, पत्तिएण पसायए ॥ विज्झविज्झ पंजलीउडो, वइज्ज ण पुणत्ति अ ॥४१॥

व्याख्या—आचार्यमुपलक्षणत्वाद्दुपाध्यायादिकं वा कुपितं अशिक्षणादृष्टिदानादिना प्रादुर्भूतकोपं ज्ञात्वा 'पत्ति-एणत्ति' प्रतीतिजनकेन शपथादिना, यद्वा प्रीत्या सास्त्रैव प्रियवचोभाषणादिकेन प्रसादयेत् प्रसन्नं कुर्यात्, कथमित्याह—'विज्झविज्झत्ति' विध्यापयेत् कथञ्चिदुदीरितकोपानलमपि शान्तं कुर्यात् प्राञ्जलिपुटः कृताञ्जलिः, इत्थं कायिकं मानसं च विध्यापनोपायमुक्त्वा वाचिकं तं दर्शयति, 'वइज्जत्ति' अत्रेतनचकारस्व भिन्नक्रमस्येह योगात् वदेच ब्रूयाच्च किमित्याह—न पुनरिति, अयं भावः—स्वामिन् ! प्रमादाचरितमिदं क्षम्यतां, न पुनरित्यभाचरिष्यामीति गुरुं प्रसाद-यन् शिष्यो वदेचेति सूत्रार्थः ॥ ४१ ॥ अथ यथा गुरोः कोप एव नोत्पद्यते तथाह—

मूलम्—धम्मज्जिअं च ववहारं, बुद्धेहीयरिअं सया ॥ तमायरंतो ववहारं, गरहं णाभिगच्छइ ॥ ४२ ॥

व्याख्या—धर्मेण क्षान्त्यादिना अर्जित उपार्जितः, चः पूतां, यो व्यवहारः प्रत्युपेक्षणादिमुशुक्रियारूपः बुद्धैर्ज्ञाततत्त्वै-राचरितः सेवितः सदा सर्वकालं तमाचरन् सेवमानः 'ववहारंति' विशेषेण अवहरति पापकर्मेति व्यवहारस्तं पापकर्मा-पहारिणमित्यर्थः, गहाँ अविनीतोऽयमितिनिन्दां नाभिगच्छति न प्राप्नोति यतिरिति शेषः, तदा च न स्यादेवगुरोः कोपोत्पत्तिरिति सूत्रार्थः ॥ ४२ ॥ किम्बहुना—

मूलम्—मणोगयं वक्कगयं, जाणित्तायरिअस्स उ ॥ तं परिगिज्झ वायाए, कम्मुणा उववायए ॥ ४३ ॥

व्याख्या—मनोगतं मनसि स्थितं तथा वाक्यगतं कृत्यमितिशेषः, ज्ञात्वा आचार्यस्य गुरोः, तु शब्दः कायगतकार्यपरि-ग्रहार्थः, तत् मनोगतादि गुरुकृत्यं परिगृह्णाङ्गीकृत्य, वाचा इदमित्यं करोमीत्यादिरूपया, कर्मणा क्रियया तन्निष्पाद-नात्मिकया, उपपादयेद्विदधीतेति सूत्रार्थः ॥ ४३ ॥ सचैवं विनीततया यादक् स्यात्तदाह—

मूलम्—विन्ते अचोइए णिच्चं, खिप्पं हवइ सुचोइए ॥ जहोवइट्टं सुकयं, किच्चाइं कुवइ सया ॥ ४४ ॥

व्याख्या—वित्तो विनीततया प्रसिद्धः शिष्यः 'अचोइएत्ति' अनोदितोऽप्रेरित एव प्रतिप्रस्तावं गुरुकृत्येषु प्रवर्त्तते इत्य-ध्याहारः, नित्यं सदा न तु कदाचिदेवेति भावः, न चायं स्वयं प्रवर्त्तमानो गुरुभिः प्रेरितोऽनुशयवानपि स्यात्, किन्तु क्षिप्रं शीघ्रं भवति यथोचितकृत्यकारीति गम्यते, सुचोदके शोभनप्रेरयितरि गुरौ सतीति शेषः, ततश्च यथोपदिष्टं उपदिष्टानतिक्रमेण सुष्ठु कृतं सुकृतं यथा स्यादेवं कृत्यानि करोति, सदा सर्वदेति सूत्रार्थः ॥४४॥ अथोपसंहर्त्तुमाह—

मूलम्—णच्चा णमइ मेहावी, लोए किच्ची से जायइ ॥ हवइ किच्चाण सरणं, भूआणं जगइ जहा ॥ ४५ ॥

व्याख्या—ज्ञात्वाऽनन्तरोक्तं सर्वमध्ययनार्थमवगम्य नमति तत्तत्कृत्यकरणं प्रति प्रह्वीभवति मेधावी मर्यादावर्त्ती,

लोके कीर्तिः सुलब्धमस्य जन्म ! निस्तीर्णो भवाब्धिरनेनेत्यादिका से तस्य जायते प्रादुर्भवति, तथारूपश्च भवति कृत्यानां पुण्यानुष्ठानानां शरणमाश्रयः, भूतानां प्राणिनां जगती पृथ्वी यथेति सूत्रार्थः ॥ ४५ ॥ ननु विनयः पूज्यप्रसादनफलः, पूज्यप्रसादनाच्च किं लभ्यते ? इत्याह—

मूलम्—पुजा जस्स पसीअंति, संबुद्धा पुवसंथुआ ॥ पसण्णा लाभइस्संति, विउलं अट्टिअं सुअं ॥ ४६ ॥

व्याख्या—पूज्या आचार्यादयो यस्य शिष्यस्य प्रसीदन्ति तुष्यन्ति सम्बुद्धाः सम्यग्ज्ञाततत्त्वाः पूर्वं वाचनादिकालात् प्राक् संस्तुता विनयविषयतया परिचिताः सम्यक्स्तुता वा सद्भूतगुणोत्कीर्तनादिना पूर्वसंस्तुताः प्रसन्नाः सप्रसादाः लम्बयिष्यन्ति प्रापयिष्यन्ति, विपुलं विस्तीर्णं, अर्थो मोक्षः, स प्रयोजनमस्येत्यार्थिकं, श्रुतमङ्गोपाङ्गादिभेदं, अनेन पूज्यप्रसादनस्यानन्तरं फलं श्रुतलाभः, परम्परं तु मोक्ष इति सूचितमिति सूत्रार्थः ॥ ४६ ॥ अथ श्रुतावाप्तौ तस्य ऐहिकमाशुम्भिकं च फलं कान्याभ्यामाह—

मूलम्— स पुज्जसत्थे सुविणीअसंसए, मणीरुई चिट्ठइ कम्मसंपया ॥

तवोसमायारिसमाहिसंबुडे, महज्जुई पंचवयाइं पालिया ॥ ४६ ॥

व्याख्या—स इति प्रसादितगुरोः प्राप्तश्रुतः शिष्यः, पूज्यं विनीततया श्लाघ्यं शास्त्रं यस्यासौ पूज्यशास्त्रः, सुष्ठु विनीतोऽ-पनीतः प्रसादितगुरुणैव शास्त्ररहस्यप्रदानेन संशयः सूक्ष्मार्थविषयः सन्देहो यस्य स सुविनीतसंशयः, मनसःप्रस्तावा-हुरुसम्बन्धिनश्चित्तस्य रुचिरिच्छा यस्मिन् स मनोरुचिर्गुरुमनोनुवर्ती, न तु खेच्छाचारीति भावः 'चिट्ठइकम्मसंपयत्ति' कर्म क्रिया, दशविधचक्रवालसामाचारी, तस्याः संपत् समृद्धिः कर्मसंपत् तयोपलक्षितस्तिष्ठति आस्ते । तथा तपसो-ऽनगनादेः समाचारी समाचरणं, समाधिश्चेतःस्वास्थ्यं, ताभ्यां संवृतो निरुद्धाश्रवः तपःसमाचारीसमाधिसंवृतः । महती द्युतिस्तपस्तेजोमयी यस्य स महाद्युतिर्भवतीति शेषः । किं कृत्वेत्याह—पञ्च व्रतानि प्राणातिपातविरमणादीनि पालयित्वा संस्पृश्येति सूत्रार्थः ॥ ४१ ॥ तथा—

मूलम्— स देवगंधवमणुस्सपूइए, चइत्तु देहं मलपंकपुव्वयं ॥

सिद्धे वा हवइ सासए देवे वा, अप्परए महिद्धिएत्तिवेमि ॥ ४८ ॥

उत्तरज्झयणस्स पढमज्झयणं समत्तं ॥ १ ॥

व्याख्या—स विनीतविनेयो मुनिर्देवैर्मानिकज्योतिष्कैः, गन्धर्वैश्च गन्धर्वनिकायोपलक्षितैर्व्यन्तरभवनपतिभिर्मनुष्यैश्च नृपाद्यैः पूजितोऽर्चितो देवगन्धर्वमनुष्यपूजितः, त्यक्त्वाऽपहाय देहं शरीरं, 'मलपंकपुव्वयंति' मलपङ्को रक्तवीर्यं तत्पू-र्वकं तत्प्रथमकारणं, सिद्धो वा भवति शाश्वतः सर्वकालावस्थायी, न तु बुद्धादिवतीर्थनिकारे पुनरप्रागंता ! । सावशे-षकर्मा तु देवो वा भवति, अल्परजाः प्रतनुवध्यमानकर्मा, महती विकुर्वणादिरूपा ऋद्धिर्यस्य स महर्द्धिकः, अवि-राधितमुनिधर्माणां महर्द्धिकवैमानिकदेवेष्वेवोत्पादात्, इति परिसमाप्तौ ब्रवीमि तीर्थकरणधराद्युपदेशेन न तु स्वबु-द्धयैवेति सूत्रार्थः ॥ ४८ ॥

॥ इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणि-

शिष्याश्रवोपाध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ

विनयश्रुतारूपं प्रथमाध्ययनं सम्पूर्णम् ॥ १ ॥

“अथद्वितीयमध्ययनम्”

॥ जर्हम् ॥ व्याख्यां प्रथममध्ययनमथ द्वितीयमारभ्यते, अस्य चायमभिसम्बन्धः, इह पूर्वाध्ययने विनय उक्तः, स च स्वस्वावस्थैः परीपहात्तैश्च विधेय एव, अथ के नामैते परीपहाः ? इति जिज्ञासायां तत्स्वरूपावेदक-मिदमुच्यते, इत्यनेन सम्बन्धेनायातस्यास्य परीपहाध्ययनस्येदमादिसूत्रम्—

मूलम्—सुअं मे आउसं तेणं भगवया एवमस्कायं, इह खलु वावीसं परीसहा, समणेणं भगवया महावीरेणं कासवेणं पवेइआ, जे भिक्खू सोच्चा णच्चा जिच्चा अभिभूय भिक्खायरिआ परिवयंतो पुट्टो ण विहणेज्जा ॥

व्याख्या—श्रुतमाकर्णितं मे मया आयुष्मन्निति शिष्यामंत्रणं, इदञ्च सुधर्मस्वामी जम्बूस्वामिनं प्रत्याह, तेन जग-त्रयप्रतीतेन भगवताऽऽमहाप्रातिहार्यादिसमग्रैश्वर्ययुक्तेन एवममुना वक्ष्यमाणप्रकारेण आख्यातं कथितं, किमाख्या-तमित्याह, ‘इह खलुत्ति’ अत्र खलुशब्दस्य एवकारार्थत्वात् इहैव जिनप्रवचने एव, न तु शाक्यादिगासने, द्वाविं-शतिः परीपहाः सन्तीति गम्यते, यदिया ‘आउसंतेणंति’ मया इत्यस्य विशेषणं कार्यं, ततश्च आवमता आगमोक्त-मर्यादया वसता गुरुकुलवासे इति शेषः, अनेन च यावज्जीवं गुरुकुलवाम एव सर्वथा वस्तव्यमित्याह, उक्तञ्च—

“णाणस्स होइ भागी, थिरयरओ दंसणे चरित्ते अ ॥ धण्णा आवकहा जे, गुरुकुलवासं ण मुंचंति ॥ १॥” अथ यद्भगवता द्वाविंशतिः परीपहाः सन्तीत्याख्यातं तत्किमन्यतोऽवगम्य स्वतो वेत्ति शिष्यसंशयं निराकर्तुमाह, श्रमणेन तपस्विना भग-वता महावीरेण श्रीवर्द्धमानस्वामिना काश्यपेन काश्यपगोत्रेण ‘पवेइअत्ति’ सूत्रत्वात् प्रविदिताः प्रकर्षेण उत्पन्नकेव-लज्ञानतया स्वयं साक्षात्कारित्वलक्षणेन विदिता ज्ञाताः नत्वन्योपदेशेनेति भावः, ते च कीदृशा इत्याह—‘जे भिक्खू’ इत्यादि—यान् परीपहान् भिक्षुः साधुः श्रुत्वा गुरुपार्थं समाकर्ण्य, ज्ञात्वा यथावदवबुद्ध, जित्वा पुनः पुनरभ्यासेन परिचितान् विधाय, अभिभूय सर्वथा तत्सामर्थ्यसुपहृत्य, भिक्षाचर्यायां भिक्षाटने परित्रजन् समन्ताद्गच्छन् स्पृष्टः आश्लिष्टः प्रक्रमात्परीपहैरेव नो नैव विहन्येत संयमशीरोपघातेन विनाशं लभेत, उदीर्यन्ते हि भिक्षाटने प्रायः परी-पहा इति तद्ग्रहणं, उक्तञ्च—“भिक्खायरिआए वावीसं परीसहा उईरिज्जंतित्ति” इत्युक्त उद्देशः । पृच्छामाह—

मूलम्—कयरे खलु ते वावीसं परीसहा समणेणं भगवया महावीरेणं कासवेणं पवेइआ जे भिक्खू सुच्चा णच्चा जिच्चा अभिभूय भिक्खायरिआए परिवयंतो पुट्टो णो विहणेज्जा ॥

व्याख्या—कतरे किं नामानस्ते अनन्तरसूत्रोद्दिष्टाः खलु वाक्यालंकारे शेषं प्राग्वत् । निर्देशमाह—

मूलम्—इमे खलु ते वावीसं परीसहा समणेणं भगवया महावीरेणं कासवेणं पवेइआ जे भिक्खू सुच्चा णच्चा जिच्चा अभिभूय भिक्खायरिआए परिवयंतो पुट्टो णो विहणेज्जा ॥

व्याख्या—इमे हृदि वर्त्तमानतया प्रत्यक्षाः, ते इति ये त्वया पृष्टाः, शेषं प्राग्वत् ॥

मूलम्—तंजहा—दिगिंछापरीसहे (१), पिवासापरीसहे (२), सीअपरीसहे (३), उसिणपरीसहे (४), दंसमसयपरीसहे (५), अचेलपरीसहे (६), अरइपरीसहे (७), इत्थीपरीसहे (८), चरिआपरीसहे (९), णिसीहिआपरीसहे (१०), सिज्जापरीसहे (११), अक्कोसपरीसहे (१२), वहपरीसहे (१३), जायणापरीसहे (१४), अलाभपरीसहे (१५), रोगपरीसहे (१६), तणफासपरीसहे (१७), जल्लपरीसहे (१८), सक्कारपुरक्कारपरीसहे (१९), पण्णापरीसहे (२०), अण्णाणपरीसहे (२१), दंसणपरीसहे (२२) ॥

व्याख्या—तद्यथा इत्युपन्यासार्थः, ‘दिगिंछा’ देशीपरिभाषया बुभुक्षा, सैव भृशमाकुलताहेतुरपि, असंयमभीरुत्वेन आहारपचनाप्रासुकानेपणीयभोजनादिवाञ्छाविनिवर्त्तनेन परि समन्तात् सख्यते इति परीपहो दिगिंछापरीपहः (१) पिपासा तृषा, सैव परीपहः पिपासापरिपहः (२) एवं सर्वत्रापि, नवरं, शीतं हिमसमयादौ जातः शीतस्पर्शः (३) उष्णं निदाघादितापात्मकम् (४) दंशमशकाः प्रतीताः, यूकाद्युपलक्षणञ्चैते (५) अचेलं चेलाभावो जिनकल्पि-कविशेषाणां, अन्येषां तु जीर्णमल्पमूल्यञ्च चेलं सदप्यचेलमेव (६) रतिः संयमविषया धृतिस्तद्विपरीता चारतिः (७)

स्त्री रामा, सैव तद्गतरागहेतुगतिविलामहासचेष्टाचक्षुर्विकारकुचभाराद्यवलोकनेऽपि तदभिलाषविनिवर्त्तनेन परिष-
क्षमाणत्वात् परीषहः (८) चर्या विहारात्मिका (९) नैवेधिकी स्वाध्यायभुः (१०) शय्या उपाश्रयः (११)
आक्रोशोऽसभ्यभाषणरूपः (१२) वधो लकुटादिभिस्ताडनम् (१३) याचना प्रार्थना (१४) अलाभो वाञ्छि-
तवस्तुनोऽप्राप्तिः (१५) रोगः कुष्टादिः (१६) नृणस्पर्शा दर्भादिस्पर्शः (१७) जहो मलः (१८) सत्कारो
वस्त्रादिभिः पूजनम्, पुरस्कारोऽभ्युत्थानादिसम्पादनम्, तावेव परीषहः (१९) प्रज्ञा स्वयं विमर्शपूर्वको वस्तुपरि-
च्छेदः (२०) ज्ञानं मत्यादि, तदभावश्चाज्ञानम् (२१) दर्शनं सम्यग्दर्शनम्, तदेव विचित्रमतश्रवणेऽपि सम्यक्
परिषक्षमाणं निश्चलतया धार्यमाणं परीषहो दर्शनपरीषहः (२२) इत्थं नामतः परीषहानुक्त्वा स्वरूपतो विवक्षुस्तानाह-
मूलम्—परीसहाणं पविभत्ती, कासत्रेणं पवेइआ ॥ तं भे उदाहरिस्सामि, आणुपुविं सुणेह मे ॥ १ ॥

व्याख्या—परीषहाणां पूर्वोक्तानां प्रविभक्तिः पृथक्स्वरूपतारूपः प्रविभागः काश्यपेन श्रीमहावीरेण प्रवेदिता
प्ररूपिता, तां परीषहप्रविभक्तिं 'भेत्ति' भवतां उदाहरिष्यामि प्रतिपादयिष्यामि आनुपूर्व्या क्रमेण शृणुत हे शिष्याः !
यूयमिति शेषः, मे ममोदाहरतः सकाशादिति सूत्रार्थः ॥ १ ॥ इह च "छुहासमा वेअणा नत्थि" इति वचनात्
परीषहाणां मध्ये क्षुत्परीषह एव दुस्सह इत्यादितस्तमाह—

मूलम्—दिगिंछापारिगए देहे, तवस्सी भिक्खु थामवं ॥ ण छिंदे ण छिंदावए, ण पए ण पयावए ॥ २ ॥

व्याख्या—दिगिंछापारिगते क्षुधाव्याप्ते देहे शरीरे सति तपस्वी पष्ठाष्टमादिविहृततपोनुष्ठायी भिक्षुर्मुनिः स्थामवान्
संयमबलवान् न छिन्द्यात् स्वयं, न छेदयेदन्यैः, फलादिकमिति शेषः, तथा न पचेत् स्वयं, न चान्यैः पाचयेत्, उप-
लक्षणत्वाच्च नान्यं छिन्दन्तं पचन्तं वाऽनुमन्येत, एवं न स्वयं क्रीणीयाज्ञापि क्रापयेदन्यैर्न चान्यं क्रीणन्तमनुमन्येत,
तदेवं क्षुत्क्षामकुक्षिरपि नवकोटिशुद्धमेवाहारं स्वीकुर्यादिति सूत्रार्थः ॥ २ ॥ किञ्च—

मूलम्—कालीपवंगसंकासे, किसे धमणिसंतए ॥ मायण्णे असणपाणस्स, अदीणमणसो चरे ॥ ३ ॥

व्याख्या—काली काकजंघा, तस्याः पर्वाणि कालीपर्वाणि, तत्संकाशानि तत्सदृशानि तपःशोषितमांसशोणित-
तयाऽज्ञानि नाहुजंघादीनि यस्य स कालीपर्वसंकाशाङ्गः, सूत्रे तु व्यत्ययः प्राकृतत्वात् । अत एव कृशः कृशशरीरः,
धमनीभिः शिराभिः सन्ततो व्याप्तः, इदृशावस्थोऽपि मात्रज्ञः परिमाणवेदी, नत्वतिलौल्यादतिमात्रोपभोगी, कस्ये-
त्याह—अशनमोदनादि, पानं सौवीरादि, तयोः समाहारेऽशनपानं, तस्य । तथा अदीनमना अनाकुलचित्तश्रेत् संय-
ममार्गं यायात् । अयं भावः, अत्यन्तं क्षुधापीडितोऽपि साधुर्नवकोटीशुद्धमप्याहारं प्राप्य न लौल्यादतिमात्रं भुञ्जीत,
तदप्राप्तौ च न दीनत्वमवलम्बेतेत्येवं क्षुत्परीषहः सोढो भवतीति सूत्रार्थः ॥ ३ ॥ उदाहरणञ्चात्र, तथाहि—

अस्यत्र भरते स्वर्गं—जयिन्युज्जयिनी पुरी ॥ हस्तिमित्राभिधः श्रेष्ठी, तत्राभुञ्जुरिभूतिमान् ॥ १ ॥ सौभाग्यसेव-
धिर्देक्षा—वधितस्तस्य च बलभा ॥ अकाण्ड एवाग्रियत, स्वप्राणेभ्योऽपि बलभा ॥ २ ॥ संसारासारतां ध्यायं—स्ततो
वैराग्यवानसौ ॥ प्रात्राजीत् हस्तिभूत्याह—पुत्रयुक् साधुसन्निधौ ॥ ३ ॥ अन्यदा तावुज्जयिन्याः, प्रस्थितौ सह साधु-
भिः ॥ प्रति भोजकटं यान्ता—वरण्यानीमवापतुः ॥ ४ ॥ हस्तिमित्रमुनेस्तत्र, गर्माभितकण्टको महान् ॥ भग्नः पादतले
तेन, पुरो गन्तुं स नाशकत् ॥ ५ ॥ ततः स तद्वयथापूरैः, प्रापितः प्राणसंशयम् ॥ स्वसन्निधिस्थितान् साधू—नभ्य-
धादिति धीनिधिः ॥ ६ ॥ यूयं व्रजत कान्तार—पारञ्च प्राप्तुत द्रुतम् ॥ अहं त्विहैवानशनं, करिष्ये गन्तुमक्षमः
॥ ७ ॥ तच्छ्रुत्वा मुनयः प्रोचु—हस्तिमित्र ! विषीद मा ॥ त्वां सहोत्पाद्य नेष्यामो, मोक्ष्यामो न पुनर्वने ॥ ८ ॥
धर्मकृत्येषु सारं हि, वैयावृत्यं जगुर्जिनाः ॥ तत्पुनर्ग्लानसम्बन्धि, विना पुण्यं न लभ्यते ॥ ९ ॥ वैयावृत्यं तदेतत्ते,
करिष्यामो वयं मुदा ॥ तदाकर्ण्य जगौ हस्ति—मित्रर्षिः सत्वसेवधिः ॥ १० ॥ सत्यमेतत्परमहं, प्राप्तकालोऽस्मि
साम्प्रतम् ॥ तन्मासुत्पाद्य मा यूयं, मुधा बाधामवाप्स्यथ ! ॥ ११ ॥ किञ्चात्र श्वापदाकीर्णं, प्रचुरोपद्रवे वने ॥
सर्वेषां त्यक्तसार्थानां, न स्थातुमुचितं चिरम् ॥ १२ ॥ इत्युक्त्वाऽनशनं कृत्वा, क्षमयित्वा च संयतान् ॥ स सद्यः
प्रेषयामास, सह सार्थेन साग्रहम् ॥ १३ ॥ स्थातुकाममपि स्नेहा—त्सहादायाथ तत्पुतम् ॥ प्रस्थिता मुनयो हस्ति-
मित्रस्त्वस्थाद्गहान्तरे ॥ १४ ॥ दूरं गत्वापि तत्पुत्रो, वञ्चयित्वा मुनीनगात् ॥ पितुः समीपं स्नेहो हि, निर्मत्राक-
र्षणं मतम् ॥ १५ ॥ ततस्तातोऽवदत्पुत्र !, न शोभनमदः कृतम् ॥ मुनीन् विमुच्य मत्पार्थ—मविमृश्य यदागमः
॥ १६ ॥ प्रासुकान्नोदकादीनां, दाता नास्तीह कोऽपि यत् ॥ क्षुत्तृषाविवशस्तस्मा—त्त्वमप्यत्र विपत्स्यसे ! ॥ १७ ॥

ततः पुत्रोऽवदत्तात् !, यद्भान्वं तद्भवत्विवह ॥ परमस्याभवस्थायां, सुक्त्वा वो न ब्रजाम्यहम् ॥ १८ ॥ हस्तिमित्रोऽथ तत्रैव, दिवसे वेदनाकुलः ॥ स्मृतपञ्चनमन्कारो, विपद्याजनि निर्जरः ॥ १९ ॥ विपन्नमपि जीवन्तं, मुनो गोदाद्वि-वेदतम् ॥ प्रयुक्तावधिरजासी-त्सुरोऽपि प्राग्भवं निजम् ॥ २० ॥ अद्राक्षीथ वपुः स्वीयं, तत्रस्थं तनयञ्च तम् ॥ ततस्तत्कृपया स्वाङ्गे, प्रविश्येति सुरोऽन्नवीत् ॥ २१ ॥ भिक्षायै वत्स ! गच्छ त्वं, सोऽवादीत् क ब्रजाम्यहम् ॥ उवाच निर्जरो याहि, भूरुहेषु वटादिषु ॥ २२ ॥ तद्वासिनो जनास्तुभ्यं, प्रदास्यन्त्यगनादिकम् ॥ तत्प्रपद्य ययौ मोऽपि, मुग्धात्मा भूरुहामधः ॥ २३ ॥ धर्मलाभ इति प्रोचैः, प्रोच्य तत्राय तरथुपे ॥ तस्मै भिक्षामदादृक्षा-न्निर्गत्यालङ्कृतः करः ॥ २४ ॥ इत्थं भिक्षां ददौ तस्मै, हस्तिमित्रामरोऽन्वहम् ॥ कृताहारञ्च तं स्नेहा-द्वार्त्तयामास सर्वदा ॥ २५ ॥ देशे भोजकटस्थाथ, जज्ञे दुर्भिक्षमुत्त्वणम् ॥ ततस्तत्राभवद्भिक्षा, भिक्षणामतिदुर्लभा ॥ २६ ॥ व्रतिनस्ते ततो धर्मै, द्वितीये प्रति मालवम् ॥ वलिताः पूर्वदृष्टेन, चेलुस्तेनैव वर्त्मना ॥ २७ ॥ अटव्यां चाययुस्तस्यां, धुल्लकं दृश्युश्च तम् ॥ क्व तिष्ठसि ? कथं भुङ्क्षे ?, पप्रन्क्षुरिति तञ्च ते ॥ २८ ॥ अवादीत्सोऽथ तिष्ठामि, सर्वदा पितुरन्तिके ॥ वृक्षनिर्गत-हस्ताच्च, लभेऽहमशनादिकम् ॥ २९ ॥ अद्य यावद्विनाऽऽहारं, वृद्धः किं जीवतीति ते ॥ तं वीक्षितुं गताः शुष्क-मद्राक्षुस्तकलेवरम् ॥ ३० ॥ ततस्ते व्यमृशन्नूनं, हस्तिमित्रोऽभवत्सुरः ॥ कृपयाऽन्नादिदानेन, तेनैवायमगध्यत ॥ ३१ ॥ अत्राहुः केऽपि बालेन, न सोढः क्षुत्परीपहः ॥ वृद्धेन स पुनः सोढो, धैर्याधरितभृशता ॥ ३२ ॥ अन्ये त्वाहुः सुते-नापि, सोढ एव परीपहः ॥ यन्नासौ प्रासुकालाभे-ऽप्यैच्छद्भोक्तुं फलादिकम् ॥ ३३ ॥ हस्तिभूतिरपि ज्ञात्वा-ऽऽहारलाभं सुधाशनात् ॥ आलोचितः प्रतिक्रान्तो, विजहार सहर्षिभिः ॥ ३४ ॥ परीपहो दुर्विपहो यथाऽऽभ्यां, सेहे बुभुक्षाविषयो मुनिभ्याम् ॥ ऐदंयुगीनैरपि पुण्यपीनैः, सख्यस्तथाऽसौ मनसाप्यदीनैः ॥ ३५ ॥ इति धुधापरी-पहे हस्तिमित्रकथा ॥ १ ॥

उक्तः क्षुत्परीपहः, धुधार्त्तस्य च शुद्धाहारार्थं पर्यटतः श्रमादेः पिपासोत्पद्यते, सापि सम्यक् सोढव्येति तत्परीपहमाह-मूलम्—ततो पुट्टो पिवासाए, दोगुञ्छी लज्जसंजए ॥ सीओदगं ण सेविज्जा, विअडस्सेसणं चरे ॥ ४ ॥

व्याख्या—ततः क्षुत्परीपहादनन्तरं स्पृष्टोऽभिद्रुतः, पिपासया, 'दोगुञ्छित्ति' जुगुप्सकोऽनाचारस्येति शेषः, 'लज्ज-संजएत्ति' लज्जायां संयमे सम्यक् यतते इति लज्जासंयतः, शीतोदकं सचित्ताम्बु न सेवेत न पानादिना भजेत्, किन्तु 'वियडस्सत्ति' विकृतस्य वह्न्यादिना विकारं प्रापितस्य एषणां एषणासमितिं चरेत् पुनः पुनः सेवेत, न त्वेकवारं एषणाया अशुद्धावपि तृपातिरेकात्तदनेषणीयं गृहीयादिति सूत्रार्थः ॥ ४ ॥ तथा—

मूलम्—छिण्णावाएसु पंथेसु, आउरे सुपिवासिए ॥ परिसुक्कमुहदीणो, तं तित्तिक्खे परीसहं ॥ ५ ॥

व्याख्या—छिन्नोऽपगत आपातो जनसंचारो येषु ते छिन्नापाता विजना इत्यर्थस्तेषु पथिषु मार्गेषु गच्छन्निति शेषः, आतुरोऽत्यन्ताऽऽकुलकायः, कुत एवमित्याह—यतः 'सुपिवासिए' सुष्ठु अतिशयेन पिपासितस्तृपितः परिशुष्कमप-गतनिष्ठीवनतयाऽनार्द्रं मुखं यस्य स परिशुष्कमुखः, स चासावदीनश्च परिशुष्कमुखादीनः, तं तृपापरीपहं तित्तिक्खेत सहेत, अयं भावः—एकान्तस्थानस्थोऽपि बहुतृपाव्याकुलोऽपि च नोक्तमर्यादामुल्लंघयेत्तस्तृत्परीपहः सोढो भवती-तिसूत्रार्थः ॥ ५ ॥ कथासम्प्रदायश्चात्र । तथाहि—

अभूदुज्जयिनीपुर्व्यां, धनमित्राभिधो वणिक् ॥ धनशर्माश्रयस्तस्य, धनशर्मा सुतोऽभवत् ॥ १ ॥ गुरुवार्णी समाकर्ण्य, गुरुवैराग्यवान् धनः ॥ पुत्रेण पुण्यसन्नेण, सत्रा तत्राऽऽददे व्रतम् ॥ २ ॥ स्वस्मिन् परे च सहितौ, सहितौ तौ व्रति-व्रजैः ॥ प्रस्थितावेलगपुरा-ऽध्वनि मध्यदिनेऽन्यदा ॥ ३ ॥ तदा च भीष्मप्रीष्मार्क-करसम्पाततापितः ॥ पिपा-सापीडितो बालः, स चचाल शनैः शनैः ॥ ४ ॥ मुनयोऽन्येऽग्रतो जग्मु-र्धनमित्रमुनिः पुनः ॥ पश्चाच्चाल सुनो-स्तत्-प्रेमपाशनियन्त्रितः ॥ ५ ॥ मार्गे तत्राययौ रंग-त्तरंगाथ तरङ्गिणी ॥ ततः पिताऽलपत्पुत्रं, तां निरीक्ष्य प्रमो-दभाक् ॥ ६ ॥ जानामि चेष्टया वत्स !, त्वां पिपासापराजितम् ॥ मदभ्यर्णे च नास्त्यम्भः, प्रासुकं तत्करोमि किम् ? ॥ ७ ॥ तदिदानीं नदीनीरं, पीत्वोदन्यानि हन्यताम् ॥ निपिद्धमपि कार्यं हि, कार्यमापदि धीधनैः ॥ ८ ॥ यदुक्तं- 'निपिद्धमप्याचरणीयमापदि, क्रिया सती नाऽवति यत्र सर्वथा ॥ घनाम्बुना राजपथेऽति पिच्छिले, क्वचिद्दुधैरप्यप-थेन गम्यते ॥ ९ ॥' मृत्युदामापदभिमां, तदुल्लंघ्य कथंचन ॥ पश्चादालोचयेः पापं, समीपे सहुरोरिदम् ॥ १० ॥ इत्युदीर्य समुत्तीर्य, स नदीमित्यचिन्तयत् ॥ नूनं महर्शने पुत्रो, हिया पास्यति नोदकम् ॥ ११ ॥ हीमान् कुर्वन्न-

कार्यं हि, स्वच्छायातोऽपि शक्नुते ॥ तद्दर्शनपथादस्या—पसरामि शनैः शनैः ॥ १२ ॥ ध्यात्वेति स पुरोऽचालीत्, श्लुलोऽथ प्राप निम्नगाम् ॥ तृपात्तोऽपि न तत्तोय—मपिबच्च दृढव्रतः ॥ १३ ॥ अन्ये त्वाद्गुरुदन्त्यानि, वाधितः स शिशुर्भृशम् ॥ शुष्यत्तालमुखोरस्क—श्वेतसीति व्यचिन्तयत् ॥ १४ ॥ पिबाम्यऽनादेयमपि, नाऽऽदेयं वारि साम्प्रतम् ॥ प्रायश्चित्तं ग्रहीष्यामि पश्चात्सद्गुरुसन्निधौ ॥ १५ ॥ विमृश्येति समुत्पाद्य, पातुमञ्जलिना जलम् ॥ निन्ये यावन्मुख-स्याग्रे, सोऽध्यासीदिति तावता ॥ १६ ॥ पिबामीमान् कथं जीवा—नहं विज्ञातजैनगीः ॥ उदविन्दौ यदेकत्रा—ऽसङ्गधजन्तून् जिना जगुः ॥ १७ ॥ त्रसाः पूतरमत्स्याद्याः, स्थावराः पनकादयः ॥ नीरे स्युरिति तद्घाती, सर्वेषां हिंसको भवेत् ॥ १८ ॥ तत्कियद्विदिनैर्यान्ति, रक्षिता अपि ये ध्रुवम् ॥ तान् प्राणान् रक्षितुं दक्षः, परप्राणान्नि-हन्ति कः ? ॥ १९ ॥ सजीवं जीवनमिदं, तन्न पास्यामि सर्वथा ॥ निर्णीयेति शनैर्नद्यां, स मुमोचाञ्जलेर्जलम् ॥ २० ॥ बालोऽप्यबालधैर्यस्ता—मुत्तीर्य तटिनी ततः ॥ तत्तीर एव सोऽपत—चुष्णया गन्तुमक्षमः ॥ २१ ॥ धर्मस्थैर्यं दध-ञ्चित्ते, पिपासाविवशोऽपि सः ॥ स्मृतपञ्चनमस्कारो, विषद्य त्रिदिवं ययौ ॥ २२ ॥ प्रयुज्याथावधिज्ञानं, ज्ञात्वा पूर्वभवं निजम् ॥ पुरो गत्वा स्थितं तातं, प्रेक्ष्य स्वाङ्गे प्रविश्य च ॥ २३ ॥ अन्वगाद्धनमित्रार्पि, ततश्चलयितुं सुरः ॥ समायान्तं सुतं दृष्ट्वा, हृष्टः सोऽप्यचलत्पुरः ॥ २४ ॥ [युग्मम्] अथोदन्त्या व्यथार्त्तानां, मुनीनामनुकम्पया ॥ धन-शर्माऽमरो भूरि—गोकुलान्यध्वनि व्यधात् ॥ २५ ॥ तेभ्योऽधिगत्य तक्रादि, साधवः स्वास्थ्यमासदन् ॥ सुधाकुण्डे-भ्य आसाद्य, पीयूषमिव निर्जराः ॥ २६ ॥ विहरन्तः सुखेनैवं, तत्कृते ब्रजिका ब्रजे ॥ उलङ्घ्यारण्यमापुस्ते, क्रमादन्तिमगो-कुलम् ॥ २७ ॥ ततोऽग्रे गच्छतां तेषां, मध्यात्कस्यापि विण्टिकाम् ॥ स्वं जिज्ञापयिषुः सोऽथ, तत्र व्यस्वरयत्सुरः ॥ २८ ॥ दूरं गत्वा विण्टिकां च, स्मृत्वा स वलितो व्रती ॥ उपधेर्विण्टिकां तत्रा—ऽपश्यत्स्वां न तु गोकुलम् ॥ २९ ॥ तामादाय प्रचलितो, मिलितोऽन्यतपोधनैः ॥ अवदद्विण्टिकालाभं, गोकुलादर्शनं च सः ॥ ३० ॥ जाताश्चर्यास्तदा-कर्ण्य, मुनयो व्यमृशन्निति ॥ नूनं दिव्यानुभावेन, गोकुलान्यभवन् वने ॥ ३१ ॥ अत्रान्तरे प्रादुरासीत्, स सुरः कान्तिभासुरः ॥ विहाय पितरं सर्वान्, मुनीनऽन्यान्ननाम च ॥ ३२ ॥ एनं कुतो न नमसी—त्युक्तः स व्रतिभि-स्ततः ॥ स्वीयं व्यतिकरं सर्वं, निवेद्येत्यवदत्सुरः ॥ ३३ ॥ सजीवाम्मोऽपि पातुं य—त्तदासौ मे मतिं ददौ, तत्पूर्वभवव-सापि, साधु रेप न वन्द्यते ॥ ३४ ॥ स्नेहादपि रिपोरेव, कार्यं विहितवानसौ ॥ यहुर्गतिनिमित्तं मे, तदा तदुपदिष्ट-वान् ॥ ३५ ॥ अपास्यं चेत्सचित्ताम्बु, तदैतद्वचनादहम् ॥ व्रतभङ्गभवात्पापा—दभ्रमिष्यं तदा भवे ॥ ३६ ॥ स एव हि बुधैः पूज्यो, गुरुश्च जनकोऽपि च ॥ शिष्यं सुतं च यः कापि, नैवोन्मार्गं प्रवर्त्तयेत् ॥ ३७ ॥ धनशर्मसुपवैव—सुदीर्यागात्रिविष्टम् ॥ साधवोऽपि ततः स्थाना—द्विजहुस्ते यथासुरसम् ॥ ३८ ॥ श्लुलो यथाऽयं धनशर्मनामा, सेहे पिपासां सुदृढप्रतिज्ञः ॥ एवं समग्रैरपि संयतैः सा, सख्या महानन्दपदानुरक्तैः ॥ ३९ ॥ इति तृट्परीपहे धनशर्ममुनि कथा ॥ २ ॥

उक्तस्तृपापरीपहः, क्षुत्पिपासासहनकृशतनोश्च शीतकाले शीतमपि बहु लगतीति शीतपरीपहमाह—

मूलम्—चरंतं विरयं लूहं, सीअं फुसइ एगया ॥ णाइवेळं मुणी गच्छे, सोच्चा णं जिणसासणं ॥ ६ ॥

व्याख्या—चरन्तं ग्रामानुग्रामं मोक्षमार्गं वा ब्रजन्तं विरतं सावद्ययोगान्निवृत्तं 'लूहति' तैलाभ्यंगस्नानस्निग्धाहा-रादिपरिहारेण रूक्षं, मुनिमितिशेषः, शीतं हिमं, स्पृशति, अभिद्रवति, वाधते इत्यर्थः । एकदा शीतकाले, ततः किं कुर्यादित्याह—न नैव अतिवेळं वेलां स्वाध्यायादिसमयात्मिकामतिक्रम्य शीतभयान्मुनिः साधुर्गच्छेत् स्थानान्तर-सुपसर्प्येत्, श्रुत्वा 'णमिति' वाक्यालङ्कारे, जिनशासनं जिनागमं 'अन्यो जीवोऽन्यश्च देहः, तीव्रतराश्च नरकादौ शीतवेदना अनुभूता ! जीवैरित्यादिकम्' इतिसूत्रार्थः ॥ ६ ॥ किञ्च—

मूलम्—ण मे णिवारणं अत्थि, छविच्चाणं ण विज्जइ ॥ अहं तु अग्निं सेवामि, इइ भिक्खु ण चिंतए ॥ ७ ॥

व्याख्या—न मे मम निवारणं शीतवातादिनिवारकं सौधाद्यस्ति विद्यते, तथा छवित्राणं त्वक्त्राणं कम्बलवस्त्रादि न विद्यते, ततोऽहं शीतमपाकर्तुं तु पुनरग्निं सेवे इति भिक्षुर्न चिन्तयेन्न ध्यायेत्, चिन्तानिषेधे सेवनं तु दूरापास्त-मिति सूत्रार्थः ॥ ७ ॥ दृष्टान्तश्चात्र । तथाहि—

पूरे राजगृहेऽभ्रुवं—श्चत्वारश्चतुरोत्तमाः ॥ सखायोऽन्योन्यमुत्कृष्ट—प्रेमभाजो वणिग्वराः ॥ १ ॥ भद्रवाहुस्वामि-पार्श्वे, श्रुत्वा धर्मं जिनोदितम् ॥ ते चत्वारोऽपि सञ्जात—संवेगाः प्रात्रजन् मुदा ॥ २ ॥ गुरुश्रुश्रूषणात्पार—दश्वाम-स्ते श्रुतोदधेः ॥ एकाकित्वविहाराख्यां, प्रतिमां प्रतिपेदिरे ॥ ३ ॥ कल्पश्चायमभूत्तेषां, यद्विहाराशनादिकम् ॥

तृतीय एव प्रहरे, कार्यं कार्यं समाहितैः ॥ ४ ॥ तुर्ययामप्रवेगे तु, भवेद्यो यत्र संस्थितः ॥ तेन तत्र प्रतिमया, श्वेयं प्रहरसप्तकम् ॥ ५ ॥ कल्पमेनं श्रयन्तस्ते, विहरन्तो धरातले ॥ परेद्यधि पुरं राज-गृहं पुनर्ग्याययुः ॥ ६ ॥ तदा च तुहिनव्यूहैः, पीडयन् जगतीजनम् ॥ पत्रपुष्पफलोपेतान्, स्थाणून् कुर्वन् महीगहान् ॥ ७ ॥ तदाकान्यपि सर्वाणि, स्थानयन्नाज्यवन्निशि ॥ निरास्पदान् पक्षिपशु-श्रापदान् दारुतां नयन् ॥ ८ ॥ शीतकम्प्रदरिद्राणां, दन्तवाशं प्रवाद-यन् ॥ कृशानुसेविनं कुर्वन्, सर्वं श्रोत्रियवजनम् ॥ ९ ॥ कृष्टानपि मिथोऽल्यर्थं, दम्पतीन् परिग्मभयन् ॥ हेमन्तसुः प्रवृत्ते, विश्वं हेममयं सृजन् ॥ १० ॥ [चतुर्भिः कलापकम्] हिमर्त्तां तत्र वैभार-गिरिस्ते सुनयः पुरे ॥ आहाराय समाजगमुः, प्रहरेऽहस्तृतीयके ॥ ११ ॥ कृताहाराश्च ते सर्वे, गन्तुं वैभारभृधरम् ॥ पृथक् पृथक् न्यवर्त्तन्त, पुरमध्या-न्महर्षयः ॥ १२ ॥ वैभाराद्रिगुफाद्वारे, प्रासस्यैकस्य तेष्वथ ॥ द्वितीयस्य पुरोद्याने, तृतीयस्य तदन्तिके ॥ १३ ॥ तुर्यस्य तु पुरोपान्ते, चतुर्थः प्रहरोभवत् ॥ कायोत्सर्गं ततः कृत्वा, ते तत्रैवावतन्धिरं ॥ १४ ॥ [युग्मम्] तेन्वद्रि-कंदराद्वार-संस्थितस्य तपस्विनः ॥ उच्चैः स्थितत्वादलग-च्छीतमत्यन्तदारुणम् ॥ १५ ॥ पतन्तुहिनसम्पर्क-शीतलैः शैलमारुतैः ॥ कायश्चकम्पे तस्योच्चै-र्न किञ्चिदपि मानसम् ॥ १६ ॥ स शीतवेदनां सम्यग्, महमानो महासुनिः ॥ यामिन्याः प्रथमे यामे, परलोकमसाधयत् ॥ १७ ॥ उद्यानगन्धस्य नीचैस्त्वा-च्छीतमल्पं किमप्यभूत् ॥ ततो रजन्याः प्रहेर, द्वितीये स व्यपद्यत् ॥ १८ ॥ उद्यानपार्श्ववृत्तेस्तु, वृक्षाद्याश्रयतोऽलगत् ॥ शीतमल्पं ततो यामे, स विपन्नस्तृ-तीयके ॥ १९ ॥ आसीदत्पतरं शीतं, तुर्यस्य नगरोष्मणा ॥ ततः स प्रहरे तुर्ये, परासुत्वमगान्सुनिः ॥ २० ॥ चत्वारोऽपि प्राज्यधैर्या सुनीन्द्राः, स्वर्गं प्रापुस्ते विपद्येति शीतम् ॥ इत्थं सर्वैः साधुभिर्न्यक्तकामै-स्तस्योद्व्यं मुक्तिसंयु-क्तिकामैः ॥ २१ ॥ इति शीतपरीपहे साधुचतुष्कफथा ॥ ३ ॥

इदानीं शीतविपक्षमुष्णमिति, यद्वा शीतकाले शीतं तदनु ग्रीष्मे उष्णमिति तत्परीपहमाह—

मूलम्—उसिणप्परिआवेणं, परिदाहेण तज्जिण् ॥ धिसु वा परिआवेणं, सायं णो परिदेवण् ॥ ८ ॥

व्याख्या—उष्णं उष्णस्पर्शयुक्तं भूरेणुशिलादि, तेन परिताप उष्णपरितापस्तेन, तथा परिदाहेन वह्निः स्वेदमलाभ्यां वह्निना वा, अन्तश्च तृष्णोत्थदाहरूपेण तर्जितोऽत्यन्तपीडितः, तथा 'धिसुवत्ति' ग्रीष्मे, वाशब्दात् गरदि वा परितापेन रधिकरणकृतेन तर्जित इत्यत्रापि योज्यम्, सातं सुखं प्रतीतिशेषः, नो परिदेवेत् 'हा ! कदा चन्द्रचन्द-नक्षत्रानिलादयः सुखहेतयो मम संपत्स्यन्ते' इति न प्रलपेदिति सूत्रार्थः ॥ ८ ॥

मूलम्—उष्णाभिततो मेहावी, सिणाणं णोवि पत्थण् ॥ गायं णो परिसिंचेज्जा, ण वीएज्जा य अप्पयं ॥ ९ ॥

व्याख्या—उष्णाभिततो मेहावी मर्यादावर्त्तां स्नानं जलाभिषेकं 'णोवि पत्थण्' अपेर्भिन्नक्रमत्वात् नो नैव प्रार्थये-दपि, अभिलषेदपि, कथं पुनस्तत्कुर्यादिति भावः, तथा गात्रं देहं नो परिसिञ्चेत् न सूक्ष्माम्बुविन्दुभिरार्द्राकुर्यात्, न वीजयेच्च तालवृन्तादिभिः, अल्पकमपि, स्तोकमपि, किम्पुनर्वहुरिति सूत्रार्थः ॥ ९ ॥ उदाहरणञ्चात्र, तथाहि—

अभूलक्ष्मीकुलागारं, नगरी तगराभिधा ॥ दत्तप्रमोदस्तत्रासी-इत्तनामा वणिग्वरः ॥ १ ॥ स भद्राभार्यमा साकं, भुञ्जानः सुखमुत्तमम् ॥ अरहन्नकनामानं, पुत्ररत्नमजीजनत् ॥ २ ॥ धर्ममार्हतमाकर्ण्य-ऽईन्मित्राचार्यसन्निधौ ॥ विरक्तो व्रतमादत्त, दत्तः पत्नीसुतान्वितः ॥ ३ ॥ दत्तोऽरहन्नकं स्नेहा-दिष्टैर्भोज्यैरपोपयत् ॥ कदाचिदपि भिक्षार्थं, प्रेप-यामास तं न तु ॥ ४ ॥ उत्तमर्ण इवानेन, किं गायं पोष्यतेऽन्वहम् ॥ समर्थोऽपि च किं भिक्षा-चर्यामेव न कार्यते ? ॥ ५ ॥ ध्यायन्तोऽपीति निर्ग्रथा, वक्तुं किमपि नाशकम् ॥ पुत्रं वा पालयन् वसा, निषेद्धं केन शक्यते ? ॥ ६ ॥ [युग्मम्] निदाघसमयेऽन्येद्यु-र्दत्तः साधुर्व्यपद्यत् ॥ तद्वियोगान्महादुःख-माससादाऽरहन्नकः ॥ ७ ॥ ततोऽन्ये संयतास्तात्-विरहातुरचेतसे ॥ तस्मै द्वित्रान् दिनान् याव-दानीयाहारमार्षयन् ॥ ८ ॥ अथ तं यतयोऽवोचन्, भिक्षार्थं पर्यट स्वयम् ॥ नेदानीं पितृवत्कोऽपि, दास्यत्वानीय भोजनम् ॥ ९ ॥ दग्धोपरिष्ठात् पिटको-पमां वाचं निश्म्य ताम् ॥ चचाल विमनाः सोऽथ, भिक्षायै सुनिभिः समम् ॥ १० ॥ अतीवसुकुमाराङ्गः, पूर्वमप्यकृतश्रमः ॥ तदा निदाघतापेन, पर्यभूयत सोऽधिकम् ॥ ११ ॥ ग्रीष्मार्ककिरणोत्तप्त-रेणुकानिकरेण सः ॥ अदद्यत् पदोर्वाहं, मौलौ च तपनांशुभिः ॥ १२ ॥ पश्चात्स्थितोऽन्यसाधुभ्य-स्तृपा शुष्यन्सुखाम्बुजः ॥ महोभ्यसदनच्छायां, विश्रमाय स शिश्रिये ॥ १३ ॥ सौभाग्यमन्मथं तं च, तत्रस्थं तद्देहेश्वरी ॥ धनाढ्यवणिजो भार्या-ऽपश्यत्प्रोषितभर्तृका ॥ १४ ॥ अर्चितयच्च सा रूप-महो ! अस्य मनोहरम् ॥ यद्दृष्टमात्रमपि मे, समाकृपति मानसम् ॥ १५ ॥ तदसुं रमयित्वा

स्वं, करोमि सफलं वयः ॥ ध्यात्वेति प्राहिणोद्दासी, सा तदाह्वानहेतवे ॥ १६ ॥ दास्याहृतः सोऽपि तस्याः, मनसीव गृहेऽविगत ॥ सापि हर्षभरोदञ्च—तुकुचकुम्भा तमभ्यगात् ॥ १७ ॥ पप्रच्छ च स्मितोन्मिश्र—दन्तांशुद्योतिताधरा ॥ समप्रसुभगोत्तंस !, किं याचति भवानिति ॥ १८ ॥ अधारहन्नकः स्वाह, भिक्षामभ्यर्थये शुभे ॥ ततः सा व्यमृश-त्स्मेर—स्वरापस्मारविह्वला ॥ १९ ॥ वशीकरोम्यमुं स्निग्ध—मधुराहारदानतः ॥ स्वादुभोज्यं हि सर्वेषां, वशीकरणमु-क्षमम् ॥ २० ॥ ध्यात्वेति सारपयत्तस्मै, मोदकान् सुन्दरान् बहून् ॥ सोऽपि पर्यटनग्लानः, प्राप्य तान् मुमुदे भृशम् ॥ २१ ॥ पश्यन्ती स्निग्धया दृष्ट्वा, सा प्रपच्छेति तं पुनः ॥ युवत्वेऽपि त्वया तीव्रं, किमर्थं व्रतमाददे ॥ २२ ॥ मुनिरूचे मया दीक्षा, जग्रहे सौख्यहेतवे ॥ सुधामधुरया वाचा, ततः सा पुनरब्रवीत् ॥ २३ ॥ यद्येवं तन्मया सार्द्धं, सुहृद् वैषयिकं सुखम् ॥ पालिताया इयत्कालं, दीक्षायाः फलमाप्नुहि ॥ २४ ॥ कुरूपदुःस्थस्थविर—कर्कशाङ्गजनोचि-ताम्, इमां कष्टक्रियां मुञ्च, मुधा स्वं वञ्चयस्व मा ॥ २५ ॥ इदं गृहमियं लक्ष्मी—रयं परिजनोंऽखिलः ॥ सर्वमेतत्त-वायत्तं, यदि त्वं स्वीकरोषि माम् ॥ २६ ॥ लावण्याढ्यमिदं रूपं, शरीरं चेदमावयोः ॥ अन्योन्यसङ्गमादद्य, सफ-लत्वं प्रपद्यताम् ॥ २७ ॥ भवेद्यदि च दीक्षायां, भवतोऽत्यन्तमाग्रहः ॥ भुक्तभोगस्तदा भूयो, वार्द्धके तां समाचरेः ॥ २८ ॥ श्रुत्वेति तद्वचस्तस्याः, विभ्रमांश्च विलोक्य सः ॥ भ्रमचित्तोऽभवत्को वा, कामिनीभिर्न भिद्यते ? ॥ २९ ॥ यदुक्तं—“दृष्टाश्चित्रेऽपि चेतांसि, हरन्ति हरिणीदृशः ! ॥ किम्पुनस्ताः स्मितस्मेर—विभ्रमभ्रमितेक्षणाः ! ॥ ३० ॥ ” ततः स्वीकृत्य तद्वाच—भवतस्थे स तद्गृहे ॥ तथा साकं यथाकामं, रेमे चाल्यन्तरक्तया ॥ ३१ ॥ अथ गोचरचर्यायां, वसतौ चाऽरहन्नकम् ॥ अप्रेक्षमाणा मुनयो—ऽन्वेपयन्निखिले पुरे ॥ ३२ ॥ तत्प्रवृत्तिमपि क्वापि, नालभन्त तथापि ते ॥ ततस्तन्मातुरार्याया—स्तं तद्दत्तान्तमूचिरे ॥ ३३ ॥ वार्तां निशम्य तां पुत्र—शोकेनातिगरीयसा ॥ प्रणष्टचित्ता सा भूता—ऽऽविष्टेवोन्मत्ततामगात् ॥ ३४ ॥ ततोऽरहन्नकेत्युच्चै—र्विलपन्ती सगद्गदम् ॥ सा पुरे सकलेऽभ्राम्य—दृत्ता चेदकपेटकैः ॥ ३५ ॥ पन्थानमभिषिञ्चन्ती, नयनश्रवदश्रुभिः ॥ तमिश्रेणेव मोहेन, प्रस्खलन्ती पदे पदे ॥ ३६ ॥ दृष्टोऽरहन्नकः क्वापि, पुत्रो मे प्राणवल्लभः ? ॥ यं यं पश्यति तं तं च, पृच्छन्तीति पुनः पुनः ॥ ३७ ॥ कृतानुकम्पा मुजनै—र्हस्यमाना च दुर्जनैः ॥ दृष्टोऽरहन्नकेनोच्चै—र्गवाक्षस्थेन साऽन्यदा ॥ ३८ ॥ [त्रिभिर्विशेषकम्] प्रत्यभिज्ञाय तां प्रेक्ष्य, तदवस्थां च तादृशीम् ॥ स समुत्पन्ननिर्वेदः, स्वहृदीति व्यचिन्तयत् ॥ ३९ ॥ अहो ! मे निर्विकृत्व—महो ! दुष्कर्मकारिता ॥ यदस्या वचनैस्त्यक्तं, मया मुक्तिप्रदं व्रतम् ॥ ४० ॥ दुस्सहे व्यसने माता, पातितेयमपी-दृशे ॥ स्वात्मा च व्रतभङ्गेन, भवाच्चौ पातितो हहा ! ॥ ४१ ॥ इदानीमपि तन्मातुः, शोकमुन्मूलयाम्यहम् ॥ ध्यात्वेति स गृहात्तस्मा—न्निर्जगाम ससम्भ्रमः ॥ ४२ ॥ कुलाङ्गारोपमो मात—रसौ त्वामरहन्नकः ॥ नमतीति ब्रुवन् बाष्प—मुताक्षस्तां ननाम च ॥ ४३ ॥ तं वीक्ष्य स्वस्थचित्ता सा, सप्रमोदैवमब्रवीत् ॥ एतावन्ति दिनान्यस्थात् ?, कुत्र पुत्र ! भवानिति ॥ ४४ ॥ ततः प्रोवाच स प्राच्यं, सर्वं व्यतिकरं निजम् ॥ तं श्रुत्वा साऽवदद्वत्स !, भूयः स्वीकुरु संयमम् ॥ ४५ ॥ तुच्छानां मर्त्यसौख्याना—मेतेषां हेतवे कृतिन् ! ॥ अनन्तदुःखदा मा स्व—स्वीकार्पीर्नरकव्यथाः ॥ ४६ ॥ सोऽशंसन्नैव शक्तोऽस्मि, पापोऽहं व्रतपालने ! ॥ ततो वदसि चेन्मातः !, करोम्यनशनं तदा ॥ ४७ ॥ तुष्टा भद्रा—ऽभ्यधान्द्र !, तवैतदपि साम्प्रतम् ॥ नत्वनन्तभवभ्रान्ति—निमित्तं व्रतभङ्गनम् ॥ ४८ ॥ यदाहुः—“वरमग्निमि पवे-सो, वरं विसुद्धेण कम्मुणा मरणं ॥ मा गहिअव्यभङ्गो, मा जीअं खलिअसीलस्स ॥ ४९ ॥ ” ततः स योगं सा-वद्यं, प्रत्याख्याय महाशयः ॥ क्षमयित्वाऽखिलान् जन्तू—न्निन्दित्वा दुरितं निजम् ॥ ५० ॥ श्रित्वा चत्वारि शरणा—न्यादायाऽनशनं तथा ॥ गत्वा बहिर्दिनेशांशु—तापितामश्रयच्छिलाम् ॥ ५१ ॥ [युग्मम्] धर्मध्यानी पादपोप—गभनं प्रतिपालयन् ॥ तामुष्णवेदनां सम्यक्, सहमानोऽतिदारुणाम् ॥ ५२ ॥ स साधुः सुकुमाराङ्गः, स्वरन् पञ्च नमस्क्रियाः ॥ व्यलीयत मुहूर्त्तेन, तत्र भ्रक्षणपिण्डवत् ॥ ५३ ॥ [युग्मम्] इत्यमुष्णमधिसख स पश्चा—दत्तनन्दन-मुनिस्त्रिदशोऽभूत् ॥ एवमेतदपरैरपि सम्यग्, मर्षणीयमृषिभिर्निरमयैः ॥ ५४ ॥ इत्युष्णपरीपहे अरहन्नकमुनिकथा ॥ ४ ॥

अथ ग्रीष्मे उष्णं तदनु च वर्षासु दंशमशकाः स्युरिति तत्परीपहमाह—

मूलम्—पुटो अ दंसमसएहिं, समरेव महामुणी ॥ णागो संगामसीसे वा, सूरु अभिहणे परं ॥ १० ॥

व्याख्या—स्पृष्टोऽभिद्रुतः, चः पृत्तौ, दंशमशकैरुपलक्षणत्वाद्युक्तमत्कुणादिभिश्च ‘समरेवत्ति’ सम एव शत्रुभिरेषु तुल्यचित्त एव, प्राकृतत्वाद्द्विसर्जनीयस्य रेफः, महासुनिः ‘णागो सङ्गामसीसे वत्ति’ नाग इव करीव, वाशब्दस्येवार्थ-

स्यात्र सम्बन्धात्, संग्रामशिरसि रणमस्तके शरः पराक्रमी अभिहन्यात् जयेत् परं शत्रुं, अयं भावः— यथा शरः करी, शरैर्व्यथ्यमानोऽपि तानगणयन् रणशिरसि शत्रुं जयति, एवं मुनिरपि दंशाद्यैः पीड्यमानोऽपि भावविपक्षं क्रोधादिकं जयेदिति सूत्रार्थः ॥ १० ॥ कथं पुनर्भावरिषुं जयेदित्याह—

मूलम्—ण संतसे ण वारिजा, मणंपि ण पओसए ॥ उवेह ण हणे पाणे, भुंजंते मंससोणिअं ॥ ११ ॥

व्याख्या—न संत्रसेन्नोद्विजेदंशादिभ्य इति शेषः, न वारयेन्न निपेधयेदंशादीनेव तुदतोऽपि माभूदन्तराय इति, तथा मनश्चित्तं तदपि आस्तां वचनादि न प्रदूषयेन्न प्रदुष्टं कुर्यात्, किन्तु 'उवेहति' उपेक्षेत औदासीन्येन पश्येत्, अत एव न हन्यात् प्राणिनो जीवान् भुञ्जानान् भक्षयतो मांसशोणितं, किन्त्वाहारार्थिनोऽमी भोज्यं चैषां मम वपुर्वहु-साधारणं च यदि भक्षयन्ति तर्हि किमत्र प्रद्वेषेणेति चिन्तयेदिति सूत्रार्थः ॥ ११ ॥ उदाहरणञ्चात्र, तथाहि—

अस्त्यकम्पा पुरी चम्पा—भिधाना भूविभूषणम् ॥ तस्यां सान्वर्थनामासी—जितशत्रुर्महीपतिः ॥ १ ॥ तस्य श्रम-णभद्राहः, सूनुः सात्विकपुङ्गवः ॥ युवराजोऽजनि जग—जनाहादनचन्द्रमाः ॥ २ ॥ धर्मघोषगुरोः पार्श्वे, धर्मं श्रुत्वा जिनोदितम् ॥ विरक्तः कामभोगेभ्यो, महात्मा सोऽग्रहीद्व्रतम् ॥ ३ ॥ श्रुताम्भोनिधिपाशीणः, स प्रसादाद्गुरोरभूत् ॥ एकाकित्वविहारख्यां, प्रतिमां च प्रपन्नवान् ॥ ४ ॥ निम्नभूमिप्रदेशेषु, विहरन् सोऽन्यदा मुनिः ॥ शरत्काले महा-टव्यां, तस्थौ प्रतिमया निशि ॥ ५ ॥ सूचीसमानवदना—स्तत्र दंशा सहस्रशः ॥ विलग्य कोमले तस्य, शरीरे शोणितं पपुः ॥ ६ ॥ निरन्तरं विलग्नैस्तै—दंशैर्दशनतत्परैः ॥ स मुनिः स्वर्णवर्णोऽपि, लोहवर्ण इवाऽऽवभौ ॥ ७ ॥ दशत्सु तेषु तस्योच्चै—र्वेदनाऽऽसीत्तथापि सः ॥ तितिक्षामास तां क्षान्ति—क्षमो न तु ममार्ज तान् ॥ ८ ॥ अचिन्तयच्च दंशोत्था, व्यथाऽसौ कियता मम ॥ इतोऽप्यनन्तगुणिता, नरकेषु हि सा भवेत् ॥ ९ ॥ यतः—“परमाधार्मिकोत्पन्ना, मि-थोजाः क्षेत्रजास्तथा ॥ नारकाणां व्यथा वक्तुं, पार्यन्ते ज्ञानिनाऽपि न ! ॥ १० ॥” किञ्च—अन्यद्वपुरिदं जीवा-जीवश्चान्यः शरीरतः ॥ जानन्नपीति को दक्षः, करोति मसतां तनौ ? ॥ ११ ॥ किञ्चानेन शरीरेण, स्वल्पकालवि-नाशिना ॥ यद्येषां जायते तृप्तिः, किं न प्राप्तं ? तदा मया ॥ १२ ॥ भावयन्निति स प्राज्ञः, क्षममाणश्च तां व्यथाम् ॥ रात्रावेव जहौ प्राणान्, दंशैः शोपितशोणितः ॥ १३ ॥ इति विपद्य स दंशपरीपहं, श्रमणभद्रमुनिस्त्रिदशोऽभवत् ॥ तदपरैरपि साधुवरैरयं, जिनवचोनिपुणैः परिपद्यताम् ॥ १४ ॥ इति दंशमशकपरीपहे श्रमणभद्रश्रमणकथा ॥ ५ ॥

अथ दंशाद्यैः पीड्यमानोऽपि वस्त्रान्पणपरो न स्यादित्यचेलपरीपहमाह—

मूलम्—परिजुण्णोहिं वरथेहिं, होक्खामित्ति अचेलेए ॥ अदुवा सचेलेए होक्खं, इइ भिक्खू ण चिंतए ॥ १२ ॥

व्याख्या—परिसमन्तात् जीर्णैर्दुर्वैर्लैर्बन्धैः कल्पादिभिः 'होक्खामित्ति' भविष्यामि अचेलकश्चेलहीनोऽल्पदिनभा-वित्वादेपां, प्राच्यस्य 'इति' शब्दस्य भिन्नक्रमस्येह सम्बन्धात् इत्येतद्विधुर्न चिन्तयेदिति योगः, 'अदुवत्ति' अथवा सचेलको भविष्यामि, परिजीर्णवस्त्रं हि मां दृष्ट्वा कश्चिदुपासकः सुन्दराणि वस्त्राणि दास्यतीति भिक्षुर्न चिन्तयेत्, अयं भावः— न जीर्णचेलोऽन्यचेलानां लाभासम्भावनया दैन्यं, लाभसम्भावनया वा प्रमोदं, गच्छेदिति सूत्रार्थः ॥ १२ ॥ यतः—

मूलम्—एगया अचेलओ होइ, सचेलेआवि एगया ॥ एअं धम्महिअं णच्चा, णाणी णो परिदेवए ॥ १३ ॥

व्याख्या—एकदा जिनकल्पाद्यवस्थायां सर्वथा चेलाभावेन जीर्णादि वस्त्रतया वाऽचेलको भवति, सचेलकश्चापि एकदा स्थविरकल्पिकाद्यवस्थायां, ततः किमित्याह—एतदित्यवस्थौचित्येन सचेलत्वमचेलत्वञ्च धर्महितं साधुधर्मो-पकारकं ज्ञात्वाऽप्रतुष्य, तत्राऽचेलत्वस्य धर्महितत्वमल्पप्रत्युपेक्षणादिना, सचेलकत्वस्य तु तथात्वमभ्याद्यारम्भनिवा-रकत्वेनेति ध्येयं, ज्ञानी नो परिदेवयेत्, अचेलस्य मम शीतसम्पातसन्तापितस्य किमिदानी शरणमिति न दैन्यमा-लम्बेतेति सूत्रार्थः ॥ १३ ॥ उदाहरणम् सम्प्रदायश्चायमत्र, तथाहि—

अभूत्पुरे दशपुरे, सोमदेवो द्विजाग्रणीः ॥ तस्य भार्याऽभवद्भद्र—सोमाहा परमार्हती ॥ १ ॥ तयोरभूतां द्वौ पुत्रौ, गुणरत्नमहोदधी ॥ तत्रार्थरक्षितो ज्येष्ठो, द्वितीयः फल्गुरक्षितः ॥ २ ॥ तत्राऽधीत्य पितुः पार्श्वे, तद्विद्याभार्यर-क्षितः ॥ जगामाधिकविद्यार्थी, पाटलीपुत्रपट्टनम् ॥ ३ ॥ साङ्गवेदपुराणाद्याः, विद्यास्तत्र चतुर्दश ॥ अधीत्यागाद्दशपुरं, पुरं स स्वजनोत्सुकः ॥ ४ ॥ तमधीतचतुर्वेदं, ज्ञात्वाऽऽयातं नरेश्वरः ॥ अभिगम्य गजस्कन्धे—ऽध्यारोप्याधीविशत्पुरे ॥ ५ ॥ कृत्योत्तमिभक्तकेतुं त—न्नगरं नागरा अपि ॥ अभ्याययुक्तं सर्वेऽपि, प्रौढप्राभृतपाणयः ॥ ६ ॥ सम्पूज्यमानः

सर्वेण, पूर्जेनेन नृपेण च ॥ जगाम स्वगृहं वाह्य-शालामध्यवसच्च सः ॥ ७ ॥ पुरलोकेन राज्ञा चा-ऽर्च्यमानं तं धना-
दिना ॥ दृष्ट्वा तद्वन्धवो हृष्ट-मानसा बह्वमानयन् ॥ ८ ॥ आवद्धतोरणं सद्यः, पौरैस्तन्मन्दिरं तदा ॥ रूप्यस्वर्णम-
णिधेनु-प्रभृतिप्राभृतैर्भृतम् ॥ ९ ॥ अथार्यरक्षितो दध्यौ, प्रमादाज्जननीं निजाम् ॥ यन्नाद्राक्षमहं पूर्वं, तद्विनीतस्य नो-
चितम् ॥ १० ॥ मद्रियोगाद्दृशां माता, कामप्याप्ता भविष्यति ॥ तदद्यापि निजां लक्ष्मीं, दर्शयन् मोदयामि ताम्
॥ ११ ॥ ध्यात्वेति स द्रुतं दिव्य-वस्त्राभरणभूषितः ॥ अन्तर्गेहमगात्स्वीयां, सवित्रीं प्रणनाम च ॥ १२ ॥ स्वागतं
तव हे पुत्रे-त्युदित्वा मौनमाश्रिता ॥ उदासीनेव सा त्वस्थात्, प्रेमान्तर्वहु विभ्रती ॥ १३ ॥ स्नेहोद्रेकं तदा मातु-
रपश्यन्नित्युवाच सः ॥ चिरादेतं भक्तिमन्तं, मातर्मां भाषसे न किम् ? ॥ १४ ॥ अथेत्यं रुद्रसोमाख्य-त्किमेभिः
स्वान्यनाशकैः ॥ हिंसोपदेशकैः शास्त्रै-रधीतैर्नरकप्रदैः ॥ १५ ॥ एतेषां च प्रभावेण, त्वां घोरे दुःखसागरे ॥ पति-
प्यन्तं प्रपश्यन्त्याः, स्यादानन्दः कथं ? मम ॥ १६ ॥ मद्वाचि प्रत्ययश्चेत्ते, भक्तिश्च मयि विद्यते ॥ स्वर्गापवर्गदं
वत्स !, दृष्टिवादं तदा पठ ॥ १७ ॥ अथार्यरक्षितो दध्या- वपि लोकप्रमोदिना ॥ तेनाधीतेन किं ? येन, जननी मे
न तुष्यति ॥ १८ ॥ ध्यात्वेत्यम्नां स पप्रच्छ, दृष्टिवादः क्व पठ्यते ? ॥ साऽप्यवादीदृष्टिवादो-ऽधीयते साधुसन्निधौ
॥ १९ ॥ दर्शनानां विचारो यो, दृष्टिवादः स उच्यते ॥ तन्नामाऽप्यऽस्य शास्त्रस्य, दृश्यते सुन्दरान्वयम् ॥ २० ॥
इत्यार्यरक्षितो ध्यायन्, जगाद जननीमिति ॥ अध्येष्येऽहं दृष्टिवादं, त्वदादेशवशंवदः ॥ २१ ॥ [युग्मम्] सङ्ग-
स्यन्ते क्व पुनर्मे, दृष्टिवादस्य पाठकाः ॥ श्रुत्वेति रुद्रसोमात्तं, स्नाह हर्षोल्लसत्तनुः ॥ २२ ॥ त्वया विनीतपुत्रेण, सुपु-
त्रजननीष्वहम् ॥ नीता प्रथमतामेतं, मदादेशं चिकीर्षता ॥ २३ ॥ तद्गच्छ वत्स ! त्वरित-मिक्षुवाटमितो मम ॥
सूरीस्तोसलिपुत्राख्यान्, स्थितांस्तत्र समाश्रय ॥ २४ ॥ पाठयिष्यन्ति ते तुभ्यं, दृष्टिवादं महामते ! ॥ सोऽप्युचे मातर-
प्येष्ये, प्रातर्गत्वा तदन्तिकम् ॥ २५ ॥ भावयन् दृष्टिवादार्थं, सोऽथ निश्यपि नाऽस्वपीत् ॥ आपृच्छ्याम्नां निशा-
शेषे, तमध्येतुं चचाल सः ॥ २६ ॥

इतश्च तत्पितुर्मित्रं, ग्रामे काप्यभवद्विजः ॥ स चार्यरक्षितं श्रुत्वा-ऽऽयातं धाम्नीत्यचिन्तयत् ॥ २७ ॥ प्रमा-
देन सुहृत्पुत्रं, नाद्राक्षं गतवासरे ॥ पश्यामि तं तदद्यापि, मन्मनोम्भोजभास्करम् ॥ २८ ॥ ध्यात्वेति स द्विजः
पूर्णा, इक्षुयष्टीर्नवोत्तमाः ॥ तत्खण्डं चैकमादायो- त्युक्तस्तसदनं ययौ ॥ २९ ॥ निर्गच्छन्तं गृहादार्य-रक्षितं स
निरैक्षत ॥ किन्तूपालक्षयत्स्पष्ट-प्रकाशाभावतो न तम् ॥ ३० ॥ कोऽसि त्वमिति भूदेवः, सोऽप्राक्षीदार्यरक्षितम् ॥
आर्यरक्षितनामाह-मस्मीति स्नाह सोऽपि तम् ॥ ३१ ॥ अथावदद्विजो मित्र-पुत्र ! त्वां ह्यस्तने दिने ॥ नाद्राक्षमिति
तज्जातं, दिनं मे वत्सरोपमम् ॥ ३२ ॥ इत्युक्त्वा सोमजं प्रेम्णा, समालिङ्ग्य द्विजो जगौ ॥ त्वन्निमित्तं मयाऽऽनीता,
गृहाणेषुलता इमाः ॥ ३३ ॥ सोऽवादीदिक्षुसन्दोहो, मन्मातुर्दीयतामयम् ॥ अहं तु देहचिन्तायै, वहिर्गच्छामि
साम्प्रतम् ॥ ३४ ॥ मन्मातुश्चेति कथये- र्यद्गच्छन्नार्यरक्षितः ॥ मामेव पूर्वमद्राक्षी-त्कलितं ललितेषुभिः ॥ ३५ ॥
तेनेत्युक्तस्तदम्बायै, तत्सर्वं स द्विजोऽवदत् ॥ तच्छ्रुत्वा रुद्रसोमापि, निपुणेति व्यचिन्तयत् ॥ ३६ ॥ यत्सूनोः
प्रस्थितस्याभू-न्निमित्तमिदमुत्तमम् ॥ तदसौ नव पूर्वाणि, साधिकानि पठिष्यति ॥ ३७ ॥ दध्यौ विशुद्धीदार्य-
रक्षितोऽपि पथि व्रजन् ॥ लप्सेऽहं दृष्टिवादस्य, विभागान्नव साधिकान् ॥ ३८ ॥ अथेषुसदनं प्राप्तः, सोमसूरित्व-
चिन्तयत् ॥ अज्ञातवन्दनविधि- मध्ये गच्छाम्यहं कथम् ? ॥ ३९ ॥ तदिहाहं प्रवेक्ष्यामि, श्रमणोपासकैः समम् ॥
साधूनां वन्दनाचारं, यथा तेभ्योऽवधारये ॥ ४० ॥ विमृश्येति क्षणं याव-द्द्वार्यस्यादार्यरक्षितः ॥ तत्रागाद् ढहुर-
श्राद्ध-स्तावद्वन्दनहेतवे ॥ ४१ ॥ सोऽविशद्वसतिं वाढ-स्वरं नैपेधिकी वदन् ॥ गर्जन्निवेर्यापथिकी, प्रतिचक्राम च क्रमात्
॥ ४२ ॥ अभिवन्द्य ततः सूरीन्, सुनींश्च विधिपूर्वकम् ॥ पुरो गुरोरुपाविशत्, क्षितिं च प्रत्युपेक्ष्य सः ॥ ४३ ॥
अथार्यरक्षितस्तस्मा-द्वधार्याखिलं विधिम् ॥ प्रविश्योपाश्रये सूरीन्, सुनींश्च विधिनाऽनमत् ॥ ४४ ॥ किन्त्वसौ
ढहुरश्राद्ध-मन्त्योपाविशद्यतः ॥ नव्यश्राद्धोऽयमिति तं, गुरवो विविदुस्ततः ॥ ४५ ॥ पप्रच्छुश्च तमाचार्या, धर्मा-
सिस्ते कुतोऽभवत् ? ॥ सोऽप्यभ्यधान्मया धर्मः, श्राद्धादस्मादुपाददे ॥ ४६ ॥ तं वीक्ष्य मुनयोऽप्युचै-र्गुरून् व्यज्ञपय-
न्निति ॥ आर्यरक्षितमद्वोऽयं-रुद्रसोमात्मजः प्रभो ! ॥ ४७ ॥ चतुर्दशानां सद्विद्या-स्थानानामेष पारगः ॥ प्रावेशि पत्तने
राज्ञा, गजारूढो गतेऽहनि ॥ ४८ ॥ अत्रागमनमप्यस्य, दुर्घटं वेदवेदिनः ॥ तदस्मिन् श्रावकाचारं, प्रेक्ष्य चित्रीयते
मनः ! ॥ ४९ ॥ अथार्यरक्षितः सर्वं, स्ववृत्तान्तमुदीर्य तम् ॥ इति व्यजिज्ञपत्सूरीन्, पद्मकोशीकृताञ्जलिः ॥ ५० ॥

अध्येतुं दृष्टिवादं हि, पूज्यानहमशिश्रियम् ॥ तत्तदध्यापनेनोच्चैः, प्रसादः क्रियतां भयि ! ॥५१॥ तच्छ्रुत्वा सूरयोऽप्युचु-
 र्यद्येवं तत्परिव्रज ॥ क्रमेण दृष्टिवादं ते, पाठयामो यथा वयम् ॥ ५२ ॥ सोमजन्माप्युवाचैवं, प्रव्राजयत मां द्रुतम् ॥
 किन्तु स्थानादतोऽन्यत्र, गन्तव्यं सूरिपुङ्गवैः ॥ ५३ ॥ इह स्थितं हि मां राजा, स्वजनाः पूर्जनास्तथा ॥ दीक्षातः
 पातयिष्यन्ति, प्रसद्याप्यनुरागतः ॥ ५४ ॥ तच्छ्रुत्वा गच्छयुक्तास्ते, तमादायान्यतो व्रजन् ॥ अभूदाद्यमिदं गिष्य-
 चौर्यै ! श्रीवीरशासने ॥ ५५ ॥ ततः प्रव्राजयन्नार्यै- रक्षितं मुनिपुङ्गवाः ॥ क्रमाच्चैकादशाङ्गानि, गुरुपार्श्वे पपाठ सः
 ॥ ५६ ॥ यावांस्तोसलिपुत्राणां, दृष्टिवादः स्फुटोऽभवत् ॥ तावन्तं तं च जग्राह, बुद्धिमानार्यरक्षितः ॥ ५७ ॥ श्रीव-
 ज्रस्वामिनो भूयान्, दृष्टिवादोऽस्ति सम्प्रति ॥ श्रुत्वेति सोऽचलद्वज्रा-श्रितां प्रति पुरीपुरीम् ॥ ५८ ॥ मार्गायाताम-
 यावंती- मासदत् सोमदेवभूः ॥ तत्र श्रीभद्रगुप्ताह- सूरिशक्रान्ननाम च ॥ ५९ ॥ ते सूरयोऽपि तं सर्व- गुणाढ्यं श्रुत-
 पूर्विणः ॥ उपलक्ष्यालिलिङ्गुर्द्राक्, प्रमोदाच्चैवमूचिरे ॥ ६० ॥ धन्योऽसि कृतकृत्योऽसि, लब्धजन्मफलोऽसि च ॥ यत्न्य-
 क्त्वा शासनं शैवं, जैनमङ्गीकृतं त्वया ! ॥ ६१ ॥ किञ्चाद्यानशनं कर्तु- मिच्छामि स्वल्पजीवितः ॥ ततरन्वां प्रार्थये
 वत्स !, भव निर्यामको मम ॥ ६२ ॥ ततोऽङ्गीकृत्य तद्वाचं, तस्यौ तत्रार्यरक्षितः ॥ ते सूरयोऽप्यनशनं, विधायेति तमूचिरे
 ॥ ६३ ॥ एकत्रोपाश्रये वज्र-स्वामिना सह मा वसेः ॥ किन्तु स्थित्वा परत्र त्वं, पठेस्तस्यान्तिके श्रुतम् ॥ ६४ ॥ वसे-
 द्वज्रेण सार्द्धं हि, यः सोपक्रमजीवितः ॥ एकामपि निशां नूनं, तेन साकं त्रियेत सः ॥ ६५ ॥ तद्वचः प्रतिपद्याथ,
 तान्निर्याम्य च सोमभूः ॥ पुरीमगाद्वज्रयुतां, वहिस्तस्यौ च तां निशाम् ॥ ६६ ॥ तस्याः क्षपायाः प्रान्ते च,
 वज्रोऽसुं स्वप्नमैक्षत ॥ मत्पात्रस्थं सावशेषं, पयः कोऽप्यऽतिथिः पयौ ॥ ६७ ॥ प्रातस्तं स्वप्नमाचख्यौ, साधूनां
 साधुसिन्धुरः ॥ तेपामजानतां सम्यक्, तदर्थञ्चैवमववीत् ॥ ६८ ॥ आगन्ताद्य मुनिः कोपि, स च पूर्वगतं श्रुतम् ॥
 अस्मत्पार्श्वोत्सुधीः सर्वं, किञ्चिद्गुणं ग्रहीष्यति ॥ ६९ ॥ अथार्यरक्षितः प्रात-र्वज्राचार्यमवन्दत ॥ कुत आगास्त्वमिति ?
 तं, वज्रस्वाम्यपि पृष्टवान् ! ॥ ७० ॥ सोऽवक् तोसलिपुत्राह-सूरिपार्श्वोदिहागमम् ॥ किमार्यरक्षितोऽसि ? त्व-मिति
 वज्रोऽपि तं जगौ ॥ ७१ ॥ एवमेवेति तेनोक्ते, वज्रसूरिरदोऽवदत् ॥ स्वागतं तव किन्तु त्वं, स्थितोऽसि क्व प्रतिश्रये ?
 ॥ ७२ ॥ सोऽवग् वहिः स्थितोऽसीति, ततो वज्रस्तमभ्यधात् ॥ वहिः स्थितं कथंकारं, त्वं पठिष्यसि ? सन्मते ! ॥ ७३ ॥
 सोऽवादीत् भद्रगुप्ताह-सूरीन्द्रस्यानुशासनात् ॥ स्वामिन्नहमितो भिन्न-मुपाश्रयमुपाश्रयम् ॥ ७४ ॥ दत्तोपयोगं वज्रोऽपि,
 तन्निमित्तं विभाव्य च ॥ प्रोचे युक्तमिदं प्रोक्तं, तैः पूज्यैर्ज्ञानसागरैः ॥ ७५ ॥ अथाऽन्यवसतिस्थस्या-प्यार्यरक्षितस-
 न्युनेः ॥ श्रीमान् वज्रगुरुः पूर्वा-ऽध्यापनाय प्रचक्रमे ॥ ७६ ॥ ततोऽल्पेनापि कालेन, नव पूर्वाण्यधीत्य तम् ॥ दशमं पूर्वम-
 ध्येतुं, प्रवृत्तं गुरुरित्यवक्त्वा ॥ ७७ ॥ पूर्वस्य दशमस्याथ, यमकानि पठ द्रुतम् ॥ ततः पठितुमारभे, विपमाण्यपि तानि सः ॥ ७८ ॥

१ दशम पूर्वमध्येतु, यैरधीतैः प्रभुर्भवेत् । यमकानीति तान्याहु, सूत्राणि परिकर्मणः ॥ ग्रन्थान्तरे 'यविकानि' इति यमकस्थाने
 दृश्यते—इति गसञ्जकपुस्तके ।

इतश्च पितरवार्यै-रक्षितस्य समुत्सुकौ ॥ इति प्राहिणुतां भूयः, सन्देशान् बहुभिर्जनैः ॥ ७९ ॥ आगच्छ कुल-
 मानो ! त्वं, वत्सोद्योतं विधेहि नः ॥ त्वद्वियोगाद्यदस्माकं, दर्शनात्रीयते जगत् ॥ ८० ॥ इति सन्देशवचनै- र्यावदा-
 गान्न सोमभूः ॥ तावत्ताभ्यां तमाह्वानुं, प्रेषितः फल्गुरक्षितः ॥ ८१ ॥ सोऽप्यागत्य प्रणम्यार्य- रक्षितर्षिमदोऽवदत् ॥
 किमेवं स्वकुटुम्बेऽपि, निर्मोहत्वं त्वयाऽऽदत्तम् ? ॥ ८२ ॥ वैराग्याद्वा न ते रागो, यद्यपि खेषु विद्यते ॥ तथापि
 शोकमग्नांस्तान्, कारुण्येन समुद्धर ॥ ८३ ॥ किञ्चादातुं परिव्रज्या-मुत्सुकाः सन्ति बन्धवः ॥ तत्रागत्य ततस्तेषां,
 देहि मुक्तिप्रदं व्रतम् ॥ ८४ ॥ अथेति व्याजहारार्यै-रक्षितः फल्गुरक्षितम् ॥ यदि सन्नृतमेतत्स्यात्, तदा त्वं स्वी-
 कुरु व्रतम् ॥ ८५ ॥ इति तेनोदितः प्राज्ञः, सोऽवदद्देहि मे व्रतम् ॥ ततस्तस्यै ददौ दीक्षां, भगवानार्यरक्षितः ॥ ८६ ॥
 गन्तुं स्नाह पुनः फल्गु- रक्षितोऽप्यार्यरक्षितम् ॥ गमनायोत्सुकः सोऽपि, श्रीवज्रं पृष्टवांस्ततः ॥ ८७ ॥ वज्रस्वामी
 ततोऽवादी-द्वत्स ! त्वं पठ मा व्रज ॥ निर्विण्णः सोऽथ यमकै-रित्यपृच्छत्पुनर्गुरून् ॥ ८८ ॥ कियन्मात्रं मयाऽ-
 धीतं, कियच्छेषं च वर्त्तते ॥ स्वामिन् ! दशमपूर्वस्ये-त्याख्याहि मम साम्प्रतम् ॥ ८९ ॥ ततः स्मिन्त्वाऽवदत्सूरिः,
 पूर्वस्य दशमस्य हि ॥ विन्दुमात्रं त्वयाऽऽदायि, शेषं तु जलधेः समम् ॥ ९० ॥ अथार्यरक्षितः स्नाह, श्रान्तोऽसि !
 पठनादहम् ॥ पारं प्राप्तुं तदेतस्य, न शक्याम्यम्बुधेरिव ॥ ९१ ॥ गुरुर्जगाद वत्स ! त्वं, सोद्यमोऽसि सुधीरसि ॥
 नदस्य पारं त्वरितं, लप्स्यसे किं विपीदसि ? ॥ ९२ ॥ इत्थमुत्साहितोऽध्येतुं, प्रवृत्तोऽपि पुनः पुनः ॥ गन्तुं पप्रच्छ

स गुरुं, तं गुरुस्तु निषिद्धवान् ॥ ९३ ॥ अन्यदा स सहादाया-ऽनुजं गुर्वन्तिकं गतः ॥ इत्यूचेऽसौ मम भ्राता,
मामाहातुमिहाययौ ॥ ९४ ॥ तदादिशत मां पूज्याः, श्रुत्वेति व्यमृगद्गुरुः ॥ रक्ष्यमाणोऽप्यसौ, कस्मा-द्भन्तुमुत्सहते?
मुहुः ॥ ९५ ॥ विचिन्तयन्निति श्रीमान्, वज्रस्वामी गुणोदधिः ॥ श्रुतोपयोगं कृतवा-निति च ज्ञातवांस्ततः ॥ ९६ ॥
नाऽऽन्ताऽसौ गतः सद्यः, स्वल्पमायुर्ममाऽपि च ॥ तदेतद्दशमं पूर्वं, मयि स्थास्यति निश्चितम् ॥ ९७ ॥ ज्ञात्वेत्यनु-
मतो गन्तुं, श्रीवज्रेणार्यरक्षितः ॥ पुरं दशपुरं फल्गु-रक्षितेन समं ययौ ॥ ९८ ॥ श्रुत्वा तमागतं रुद्र-सोमासोमौ
नृपोऽपि च ॥ नागराश्च मुदागम्य, प्रणम्योपाविशन् पुरः ॥ ९९ ॥ तेषां हिताय सोप्युच्चै-र्विदधे धर्मदेशनाम् ॥
ताञ्चाकर्ण्य महानन्द-मविन्दन्त नृपादयः ॥ १०० ॥ ततो भ्रातृव्यदौहित्र-क्षुपापुत्रादिभिः समम् ॥ रुद्रसोमा-
ऽऽददे दीक्षां, सम्यक्त्वं पार्थिवः पुनः ॥ १०१ ॥ कथं पुत्रीक्षुपादीनां, पुरो नम्र इवाऽन्वहम् ॥ तिष्ठामीति हिया
सोम-देवो न प्रात्रजत्पुनः ॥ १०२ ॥ किन्तु स्वजनपुत्रादि-स्नेहपाशनियन्त्रितः ॥ शश्वत्तत्पार्श्व एवास्था-न्न त्वन्यत्र
जमाम सः ॥ १०३ ॥ तञ्चार्यरक्षिताचार्याः, प्रोचुरेवं मुहुर्मुहुः ॥ तात ! यूयं परित्रज्य, फलं गृहीत जन्मनः ॥ १०४ ॥
यज्ञसूत्रपदप्राण-छत्रशाटककुण्डिकाः ॥ चेन्मेऽनुमन्यसे तर्हि, प्रव्रजामीति सोऽप्यऽवक् ॥ १०५ ॥ यथाकथञ्चिद्बु-
द्धोऽयं, तार्य एवेति चिन्तयन् ॥ सूरिस्तदुरीकृत्य, सोमदेवमदीक्षयत् ॥ १०६ ॥ करणं चरणं चानु-वृत्तिमेव वित-
न्वता ॥ ग्राहणीयो मया तातो, ध्यात्वेति स्माह तं गुरुः ॥ १०७ ॥ सर्वेऽमी मुनयश्चोल-पट्टं परिदधत्यमी ॥ स्थ-
विरत्वानु युष्माकं, शाटकोऽप्यनुमन्यते ! ॥ १०८ ॥ छत्रादिकं पुनर्नेत-दात्मनां बहु शोभते ! ॥ निशम्येति वचः
सूरेः, सोमदेवमुनिर्जगौ ॥ १०९ ॥ गन्तुं शक्नोम्यहं नैव, पुत्र ! छत्रं विनाऽऽतपे ॥ विण्मूत्रोत्सर्जने शौचं, कथं
स्यात्करकं विना ? ॥ ११० ॥ त्यजामि यज्ञसूत्रं च, विप्रत्वावेदकं कथम् ॥ पीडा च स्यात्कण्टकैर्मै, विनोपानहम-
ध्वनि ॥ १११ ॥ सूरिः स्माहाऽथ यद्येवं, तिष्ठत्वेतत्तदाऽखिलम् ॥ भवद्भिस्त्यज्यतां किन्तु, सर्वोऽप्यऽन्यः परिग्रहः ॥ ११२ ॥
ततः परिग्रहं सोऽन्य-मत्याक्षीदथ सूरयः ॥ बालान् किञ्चिच्छिक्षयित्वा-ऽन्यदा नन्तुं जिनान् ययुः ॥ ११३ ॥ तत-
स्तच्छिक्षिता बालाः, सोमदेवतपस्विनम् ॥ हित्वा क्षुल्लकपर्यन्तान्, सर्वसाधून् वचन्दिरे ॥ ११४ ॥ दर्शं दर्शं सोमदेवं,
ते चैवं प्रोचिरे मिथः ॥ नाऽस्माभिर्वन्दनीयोऽयं, छत्रवान् स्थविरो मुनिः ॥ ११५ ॥ तच्छ्रुत्वा सोमदेवर्षी-रुष्टोऽ-
भाषिष्ट तानिति ॥ अरे ! मत्पुत्रपौत्रादीन्, वन्दध्वे बालकानपि ॥ ११६ ॥ मां तु वृद्धं गुरोस्तात-मपि नो नमथा-
ऽर्भकाः ! ॥ तर्किं मया परित्रज्या, नोपात्ताऽद्यापि विद्यते ? ॥ ११७ ॥ बालाः प्रोचुर्दीक्षितस्य, भवेच्छत्रादिकं कथम् ॥
त्यक्तातपत्राः सर्वेऽपि, दृश्यन्ते साधवः खलु ! ॥ ११८ ॥ सोमोऽथ व्यमृशच्छावाः, अप्येवं शिक्षयन्ति माम् ॥ साध्वा-
चारविरुद्धं त-च्छत्रमेतज्जहाम्यहम् ॥ ११९ ॥ विचिन्त्येति जिनान्नत्वा-ऽऽ गतान्सूरीनुवाच सः ॥ उद्वेजकेन सर्वेषां,
छत्रेणानेन मे कृतम् ॥ १२० ॥ गुरुर्जगाद यद्येवं, तदा छत्रं विसुच्यताम् ॥ प्रवले त्यातपे धार्यः, कल्पको मस्तको-
परि ॥ १२१ ॥ गुरौ गतेऽन्यदा कापि, बालास्तच्छिक्षिताः पुनः ॥ तं विहायापरात्रेसु-स्तपृष्टाश्चैवमूचिरे ॥ १२२ ॥
कमण्डलुधरत्वाद्धि, न त्वां वन्दामहे वयम् ॥ यत्कदापि यतेः पार्श्वे, नाऽपश्याम कमण्डलुम् ॥ १२३ ॥ तच्छ्रुत्वा
सूरिमापृच्छथ, स प्राग्वत्कुण्डिकां जहौ ॥ पात्रकेणैवाऽथ शौचं, कार्यं गुरुरपीत्यवक् ॥ १२४ ॥ पुनस्तथैव तं बाला,
नाऽनमन् सूरिशिक्षिताः ॥ अवन्दननिदानञ्च, पृष्टास्तेनेति तं जगुः ॥ १२५ ॥ यज्ञोपवीतवन्तं नो, मुनिं मन्वामहे वयम् ॥
ततः सोमः सुतं पृष्टो-पवीतमपि मुक्तवान् ॥ १२६ ॥ तन्मोक्षणक्षणे त्वेवं, प्रोचुः श्रीआर्यरक्षिताः ॥ एतन्मुञ्चत
कोऽस्मान्, विप्रान्नो वेत्त्यदो विना ? ॥ १२७ ॥ इत्थं छत्रादिके तेन, त्यक्ते बालाः पुनर्जगुः ॥ न शाटकोपसंव्यान-
मेनं वन्दामहे मुनिम् ॥ १२८ ॥ सोमदेवस्तदाकर्ण्य, जजल्पाऽनल्पकोपभाक् ॥ रे ! मा नमत मां यूयं, समं पितृयि-
तामहेः ॥ १२९ ॥ येऽन्ये नमन्ति तैरेव, सन्तुष्टिर्मे भविष्यति ! ॥ कटीपट्टकमेनं तु, न त्यस्यामि ! भवद्भिरा ॥ १३० ॥
तदाकर्ण्य ययुर्बालाः, अन्यदा च महासुनिः ॥ विहिताऽनशनः कोऽपि, तत्र गच्छे व्यपद्यत ॥ १३१ ॥ तदा पितुः कटी-
पट्ट-त्याजनाय जगौ गुरुः ॥ अस्य देहं वहति य-स्तस्य लाभो भवेन्महान् ॥ १३२ ॥ ततस्तच्छिक्षिताः पूर्व-दीक्षिता भिक्षवः
परे ॥ उदतिष्ठंस्तमुद्गोढं, तदा चेत्यऽब्रवीद्गुरुः ॥ १३३ ॥ यूयं यदुत्थिताः सर्वे-ऽप्यमुं लाभं जिघृक्षवः ॥ तदस्मद्बन्धु-
वर्गोऽयं, निर्जरां लप्स्यते कथम् ? ॥ १३४ ॥ तदाकर्ण्य सकर्णोऽथ, सोमदेवमुनिर्जगौ ॥ किमत्र प्राप्यते पुत्र !, नि-
र्जरा भूयसीतरा ? ॥ १३५ ॥ उवाच सूरिः कार्येऽस्मि-न्निर्जरा जायते भृशम् ॥ सोऽभ्यधादहमप्येनं, तद्दहिष्ये सह-
र्षिभिः ॥ १३६ ॥ गुरुर्जगौ बालकृतः, उपसर्गोऽत्र जायते ॥ तं चेत्सहितुमीशिष्वे, वहनीयस्तदा ह्ययम् ॥ १३७ ॥

तं च चेन्न सविष्यन्ने, तदा स्यात्सुन्दरं न नः ॥ इति भिरीज्जः सोमो-ऽप्यत्तं गृह मागधिः ॥ १३८ ॥ तदा च तस्य पुरतो, गच्छत्सु बहुमाधुषु ॥ तद्गुल्मगार्धमेतासु, स्थिताम्यार्यागु पृष्ठतः ॥ १३९ ॥ पूर्वमङ्घ्रित्वा धान्ताः, सोम-देवमुनेर्दुतम् ॥ कटीपट्टकमाकृष्या-ऽऽदाय च तरितं ययुः ॥ १४० ॥ [युग्मम्] तृतीया नृनिन सोऽप्य, पर्यङ्घ्रे शयं त्यजन् ॥ उपसर्गं सहखाऽसुं, मा मुञ्च मृतकं कगल ॥ १४१ ॥ ततस्मयाऽन्यमुनिना, नानोपेतान्चर्षीषम् ॥ बद्धं दचरकेणोच्चै-र्विधाय कटिपट्टवत् ॥ १४२ ॥ पश्यन्ति मां नृपाः पथा-दिनि हीणोऽपि नं शयम् ॥ स उक्तहोप सर्गोऽसौ, जात इत्यवधारयन् ॥ १४३ ॥ परिष्ठाप्य शयं पथा-दागतं वीक्ष्य नं गुरुः ॥ प्रोचं नान ! किमद्येदं, धामः परिदधे ? लघु ॥ १४४ ॥ सोमः शशंस पुत्राऽयो-परगोऽभृदुपरि ततः ॥ गते च प्राटंके तन, पर्यथां लघु र्जातम् ॥ १४५ ॥ ससम्भ्रमा इवाचार्या-स्तन्निशम्यं वभुचिरं ॥ तातार्थमानयत भो-निन्याः ! पृथु प्राटकम् ॥ १४६ ॥ ततः सोमोऽनर्षी-त्पुत्र !, लज्जनीयं वभूच यत् ॥ तन्नेऽप्य सकलैर्गृह-माकृष्टे कटिपट्टकं ॥ १४७ ॥ नभोऽप्यष्ट एवाऽऽसु, प्राटयंन शयं मम ॥ इत्युचानमनूचाना-सं तेषाऽऽनुमेनिरे ॥ १४८ ॥ इत्युपार्यगोलपट्टं, प्राणितः मग्निपुट्टं ॥ सोम-ततः परं सम्यक्, सेहेऽचेलपरीपहम् ॥ १४९ ॥ पथादनीवरपरीपहमेप यद्वन्, श्रीमोगंऽनुनिगिन्यगकटि मम्यत् ॥ नयः पर-रपि तथा श्रमणैः स निरां, श्रीमजिनन्द्यवचनान्यनुवर्त्तमानं ॥ १५० ॥ इत्यचेलपरीपटे सोमोऽनुनिगिष्या ॥ ६ ॥

अचेलस्य चाऽप्रतिवद्धविहारिणः श्रीतादिभिः पीड्यमानस्याऽऽनिरपि स्यादिति तत्परीपहमाह—

मूलम्—गामाणुगामं रीअंतं, अणगारं अकिंचणं । अरई अणुप्पविसे, नं नितित्तये परीग्वाहं ॥ १४ ॥

व्याख्या—ग्रामश्च जिगमिपतोऽनुग्रामश्च तन्मार्गानुकूलो ग्रामानुग्रामत्, उपलक्षणं यैतन्नगरादेः 'रीअंतंति' रीयमाणं विहरन्तं अनगारं मुनिं अकिञ्चनं निष्परिग्रहं, अरतिः संयमविषया अश्रुतिः अनुप्रविशेन्ननसि लक्ष्यान्यथा भवेत्, तं अरतिरूपं तितिक्षेत सहेत परीपट्टमिति गृत्रार्थः ॥ १४ ॥ तत्तद्वनोपायमाह—

मूलम्—अरइं पिट्टओ किच्चा, विरग आयरक्खिण्ण । धम्मारामे णिगरंभे, उच्चसंते मुणी चरे ॥ १५ ॥

व्याख्या—अरतिं पृष्ठतः कृत्वा धर्मविघ्नहेतुरियमिति तिरन्कृत्य पुरतो निट्टो र्निमादेः, आत्मा रक्षितो दुर्गति-हेतोरपध्यानादेरनेत्यात्तरक्षितः, धर्मं श्रुतधर्मादौ आरमते रतिमान् स्यादिति धर्मारामः, निगरम्भोऽननुक्रियाभ्यो निवृत्तः, उपशान्तः क्रोधाद्युपशमयान् मुनिक्षरेत्, संयमं परिपालयेत् पुनरुत्पत्तारतिरपि अतं त्यक्तवामः स्यादिति सूत्रार्थः ॥ १५ ॥ कथानकञ्चात्र तथाहि—

जितशत्रुभूद्भूपः, पुरेऽचलपुरे पुरा ॥ तत्सुतो युवराइ दीक्षां, रथाचार्यान्तिकेऽग्रहीत् ॥ १ ॥ विहरन्तोऽन्यदा तेन, युवराजर्षिणा समम् ॥ पुण्यप्रथा रथाचार्या-सगरानगरी ययुः ॥ २ ॥ तेषां स्याध्यावशियान्तु, विश्व-विख्यातकीर्त्तयः ॥ आर्यराधाभिधाचार्या, उज्जयिन्यां तदाऽभवन् ॥ ३ ॥ तन्निष्ठा-केष्यन्तीत-सगरानगरीं गताः ॥ रथाचार्यानवन्दन्त, ततस्तैरित्यपुच्छयत् ॥ ४ ॥ आर्यगथा निरावाधा-स्मन्ति कश्चित्तणाक्षेनः ॥ कश्चिन्निरुपसर्गं वा-ऽवत्सां तिष्ठन्ति साधवः ? ॥ ५ ॥ तं प्रोचिरं सर्वमसि, भयं पूज्यप्रमादतः ॥ राष्ट्रपुरोषः—सुतौ किन्तु, तत्रोद्वेजयतो यतीन् ॥ ६ ॥ तच्छ्रुत्वा युवराजर्षिः, सोऽध्यामीदिति शुद्धधीः ॥ अवन्तीनृप-पुत्रो यः, स भ्रातृव्यो भवेन्मम ॥ ७ ॥ असौ साधूनवजाय, संतारे मा भ्रमेदिति ॥ जापृच्छय न्यगुरुन् ग्रीश-मुज्जयिन्यां जगाम सः ॥ ८ ॥ आर्यराधान् प्रणम्याथ, तंनिपिद्धोऽपि स स्वयम् ॥ ययां भिक्षार्थमागत्य, क्षुल्लकं गृहदर्शकम् ॥ ९ ॥ गच्छंश्च युवराजर्षिः, क्षुल्लकं तमदोऽपदत् ॥ धेष्म दर्शय मे ताव-नृपमूनोर्मुनिद्विषः ॥ १० ॥ नृपाङ्गजगृहं तस्या-ऽदीदृशत् क्षुल्लकोऽपि सः ॥ प्राविशद्युवराजर्षि-रपि तत्र भयोज्जितः ॥ ११ ॥ तदा च तत्र क्रीडन्तौ, सुतौ राजपुरोधसोः ॥ अभूतां सङ्गतावेक-रागो पापग्रहाविव ॥ १२ ॥ दृष्ट्वा तं चाऽऽगतं राज-परिवारोऽननीदिति ॥ व्रजाऽन्यत्र मुने ! नो चेत्, त्वां कुमारं हनिष्यतः ॥ १३ ॥ तदाकर्ण्यपि स पुरो, ययौ धैर्यनिधिर्मुनिः ॥ धर्म-लाभ इति प्रोचै-र्वाहस्वरमुवाच च ॥ १४ ॥ अयं क्रीडनकप्रयो, यदिहागान्मुनिः स्वयम् ॥ तदस्मद्भाग्ययोगेन, जातमद्याति शोभनम् ॥ १५ ॥ जल्पन्ताविति तौ राज-पुरोहितसुतौ शठौ ॥ तां मुनेर्गिरमाकर्ण्य, तदभ्यर्णमुपे-यतुः ॥ १६ ॥ [युग्मम्] अभ्यधत्तां च साधो ! त्वं, नर्त्तितुं बुध्यसे न वा ! सोऽयादीदृश्येऽहं नाद्यं, वाद्यं वादयतं युवाम् ॥ १७ ॥ आरेभाते ततस्तूर्य-ताडनं तौ यथातथा ॥ वाद्यं वादयितुं किन्तु, नाऽज्ञाशिष्टां यथोचितम् ॥ १८ ॥

ततो वाचंयमः प्रोचे, सम्यग् वादित्रवादनम् ॥ रे ! कोलिकौ ! न जानीथो, युवा जडशिरोमणी ॥ १९ ॥ तदाकर्ण्य-
तिरुद्यौ तौ, मुनिं हन्तुमधावताम् ॥ नियुद्धवेदी साधुस्तु, तावायान्तौ गृहीतवान् ॥ २० ॥ कुट्टयित्वा तदङ्गानि,
सन्धिभ्यश्चोदतारयत् ॥ मुनिना हन्यमानौ तु, तौ चक्रन्दतुरुच्चकैः ॥ २१ ॥ श्रुत्वाऽऽक्रन्दांसदा दध्यौ, वहिःस्थस्तप-
रिच्छदः ॥ हन्यमानः कुमाराभ्यां, नूनमाक्रन्दति प्रती ॥ २२ ॥ ऋषिद्विपोस्तयोरेवं, शिक्षां दत्त्वा गते मुनौ ॥ साश-
ङ्कस्तत्परिकर-सयोः पार्श्वमगात्ततः ॥ २३ ॥ निश्चेद्यौ काष्ठवद्भक्तु-मप्यशक्तौ गतौ भुवम् ॥ दशाऽतिदीनया प्रेक्ष-
माणौ सर्वं परिच्छदम् ॥ २४ ॥ तौ समीक्ष्य तथावस्यौ, सम्भ्रान्तस्तत्परिच्छदः ॥ न्यचेदयदुदन्तं तं, द्रुतं नृपपुरो-
धसोः ॥ २५ ॥ [युग्मम्] तदाकर्ण्यतिसम्भ्रान्तौ, सद्यो राजपुरोहितौ ॥ पुत्रयोर्दुरवस्थां तां, तत्रायातावपश्यताम्
॥ २६ ॥ परीवारगिरा ज्ञात्वा, मुनिमूलां दशां च ताम् ॥ जग्मतुर्यतिपार्श्वे तौ, क्षिप्रं क्षमापुरोधसौ ॥ २७ ॥ इत्यु-
च्युत्तुश्च नत्वा श्री-आर्यराधपदाम्बुजान् ॥ पूज्याः ! प्रसीदतेदानीं, पुत्रौ जीवयताऽऽवयोः ॥ २८ ॥ आर्यराधा जगु-
र्भूष !, वेद्यहं नात्र किञ्चन ॥ प्राघूर्णकममुं किन्तु, प्रसादय महामुनिम् ॥ २९ ॥ भूपोऽप्युत्थाय तत्पार्श्वं, गत्वा नत्वा
च तं मुनिम् ॥ उपाविशत्पुरस्तस्य, प्रत्यभिज्ञातवांश्च तम् ॥ ३० ॥ एवञ्चोवाच हे भ्रातः !, स्वभ्रातृव्यं पट्टकुरु ॥ ततो
मुनिर्जगादेत्यं, तस्य कल्याणकाम्यया ॥ ३१ ॥ यत्त्वं स्वपुत्रभाण्डाना-मपि साधु विडम्बिनाम् ॥ शिक्षां दातुं न
शक्नोषि, तत्सौराज्यं धिगस्तु ! ते ॥ ३२ ॥ राज्ञा न्यायवता लोकं, सामान्यमपि पीडयन् ॥ निग्राह्यः खलु पुत्रोऽपि,
किम्पुनः साधुवाधकः ! ॥ ३३ ॥ अथाऽभ्यधानूपो भ्रात-र्भन्तुमेनं क्षमस्व मे ॥ अनुकम्पस्व चेदानीं, तौ वालौ दुर्दशां
गतौ ॥ ३४ ॥ मुनिः प्रोवाच यद्येता-वाददाते व्रतं हिनम् ॥ तदा तौ सज्जयामि द्राक्, कुमारौ नान्यथा पुनः
॥ ३५ ॥ पुरोहितेन राज्ञा च, प्रतिपन्नेन तद्वचः ॥ पृष्टौ कुमारौ तौ दीक्षा-ऽऽदानं स्वीचक्रतुस्तदा ॥ ३६ ॥ ततः स
युवराजर्षिः, प्राक् कृत्वा लुञ्चनं तयोः ॥ पश्चात्तौ सज्जयामास, दीक्षयामास च द्रुतम् ॥ ३७ ॥ तत्र पृथ्वीपतेः पुत्रो,
निदशङ्कोऽपालयद्रुतम् ॥ मुहुर्जातिमदं चक्रे, पुरोहितसुतः पुनः ॥ ३८ ॥ प्रद्वेषादिति दध्यौ च, स दीक्षां पालयन्नपि ॥
अहो ! अनेन मुनिना, दीक्षितोऽस्मि बलादहम् ॥ ३९ ॥ ततो दुर्लभवोधित्वं, पुरोधः सूनुरार्जयत् ॥ क्रमाद्वावपि तौ
कालं, कृत्वा देवौ बभूवतुः ॥ ४० ॥ इतश्च पुर्यां कौशाम्ब्यां, श्रेष्ठ्यभूत्तापसाभिधः ॥ स मृत्वा स्वगृहे जज्ञे, लोभा-
वेशेन शूकरः ॥ ४१ ॥ स स्वसौधादिकं दृष्ट्वा, जातजातिसृष्टिः किरिः ॥ निजज्ञे तत्सुतैरेव, तस्य श्राद्धदिनेऽन्यदा
॥ ४२ ॥ ततो रसावशावेणी-कल्पः स्वगृह एव सः ॥ भुजगोऽजनि जातिं च, सस्मार प्राग्वदात्मनः ॥ ४३ ॥
अमन्नयं गृहान्तर्नो, मावधीदिति चिन्तिभिः ॥ सुतैरेव हतः सोऽहिः, स्वसूनोस्तनयोऽभवत् ॥ ४४ ॥ प्राग्वज्जाति-
सृष्टिं प्राप्नो, मूकत्वं स्वीचकार सः ॥ सुषामम्बां सुतं तातं, कथं ? वच्मीति चिन्तयन् ॥ ४५ ॥ उपायैः प्रचुरैर्माता-
पितृभ्यां विहितैरपि ॥ मायामूकस्य तस्याऽगा-न्न मूकत्वं कदाचन ॥ ४६ ॥ अशोकदत्त इत्यासी-त्तस्याहा तातनि-

१ रसा पृथ्वी एव वशा स्त्री तस्या वेणीकल्पः ॥

र्मिता ॥ लोकास्तु तमजल्पंत-मजल्पन्मूकनामकम् ॥ ४७ ॥ ज्ञात्वा ज्ञानेन मूकस्य, प्रतिबोधमथाऽन्यदा ॥ चतुर्ज्ञान-
धरास्तत्र, स्थविराः समवासरन् ॥ ४८ ॥ तैश्च मूकगृहे श्रेष्ठौ, श्रमणौ प्रहितावुभौ ॥ तच्छिक्षितामिमां गाथां, पुरो
मूकस्य पेठतुः ॥ ४९ ॥ “तावस ! किमिषिणा ? मूक-वृण पडिवज्ज जाणितुं धम्मं ॥ मरिऊण सूअरोरग, जाओ पुत्तस्स
पुत्तोत्ति ॥ ५० ॥” श्रुत्वेति विस्मितो मूक-स्तौ प्रणम्येति पृष्टवान् ॥ एतद्युवां कथं वित्थ-स्ततस्तावित्यचोचताम् ॥ ५१ ॥
इहोद्याने स्थिता अस्म-दुरवो हि विदन्त्यदः ॥ ताभ्यां सह ततो मूको, गत्वोद्यानेऽनमद्गुरुन् ॥ ५२ ॥ श्रुत्वा तद्दे-
शनां पाप-पंकप्लावनवाहिनीम् ॥ स तापसश्रेष्ठिजीवः, श्राद्धधर्ममुपाददे ॥ ५३ ॥ इतश्च जातिमदकृ-त्पुरोहितसुतो-
ऽमरः ॥ महाविदेहे सर्वज्ञ-मित्यपृच्छत्कृताञ्जलिः ॥ ५४ ॥ अहं किमस्मि ? सुप्राप-वोधिस्तदितरोऽथ वा ॥ जिनो
जगाददेव ! त्व-मसि दुर्लभवोधिकः ॥ ५५ ॥ सुरोऽपृच्छत्पुनः सार्वं, क्थोत्पत्स्येऽहमित्थयुतः ॥ जिनो जगौ त्वं कौशा-
म्ब्यां, मूकभ्राता भविष्यसि ॥ ५६ ॥ धर्मावासिश्च ते मूका-द्भाविनीति निशम्य सः ॥ जिनं प्रणम्य कौशाम्ब्यां,
मूकोपान्तमगात्सुरः ॥ ५७ ॥ दत्त्वा तस्मै बहुद्रव्यं, तमित्यूचे च सोऽमरः ॥ अहं त्वन्मातुरुत्पत्स्ये, गर्भे स्वर्गात्परि-
च्युतः ॥ ५८ ॥ अकालेऽपि तदा तस्याः, भावी माकन्ददोहदः ॥ सदाफलाग्रस्तद्धेतो-रोपितोऽस्ति मया गिरौ ॥ ५९ ॥
आम्राणि याचते सा च, यदा तद्दोहदाकुला ॥ अक्षराणि पुरस्तस्या-स्त्वमेतानि लिखेत्तदा ॥ ६० ॥ गर्भस्थमङ्गज-
मिमं, मातर्ममं ददासि चेत् ॥ ददे तदानीमानीय, सहकारफलानि ते ॥ ६१ ॥ इदं तस्यां प्रपन्नायां, समानीय ततो

गिरेः ॥ फलानि तस्य चूतस्य, तस्यै दद्या महासते ! ॥ ६२ ॥ मां च जातं स्वसात्कृत्वा, जैनं धर्मं विबोधयेः ॥ न पुनन्वसुपेक्षेया, देवभूर्यं गतोऽपि माम् ॥ ६३ ॥ किञ्च वैताड्यनित्यार्ह—चैत्यपुष्करिणीजले ॥ न्यस्तमस्ति स्वनामाङ्कं, कुण्डलद्वितयं मया ॥ ६४ ॥ बहूपार्यैरनुत्पन्न—प्रतिबोधस्य मे पुनः ॥ तद्दर्शनीयं भवता, स्वर्गलोकमुपेयुषा ॥ ६५ ॥ इति तद्वचने तेन, मूकेनाऽङ्गीकृते सति ॥ पुरोहितसुतः स्वर्गी, स्वस्थः स्वस्थानमासदत् ॥ ६६ ॥ स चान्यदा दिव-
श्र्युत्वा, मूकाम्नाकुक्षिमाययौ ॥ तस्यान्वाभूदकालेऽपि, तदाप्रफलदोहदः ॥ ६७ ॥ तं ज्ञात्वेत्यलिखन्मूक—स्तदग्रे स्मृ-
तदेवगीः ॥ चेन्मे गर्भममुं दत्से, तदाऽऽप्राणि समानये ॥ ६८ ॥ तद्वचः प्रतिपन्नाया—स्तस्या देवोक्तपर्वतात् ॥
आनीयाऽऽप्राणि मूकोऽपि, तं दोहदमपूरयत् ॥ ६९ ॥ सम्पूर्णदोहदा साऽथ, समये सुपुत्रे सुतम् ॥ तस्याऽर्हदत्त
इत्याऽऽह्वा, पितरौ चक्रतुर्मुदा ॥ ७० ॥ ततः स मूकस्तं बाल—सोदरं लालयन् स्वयम् ॥ धर्माभ्यासकृते चैत्यो—पाश्र-
येष्वनयत्सदा ॥ ७१ ॥ मूनीन् वन्दयितुं मूको, नीचैश्चक्रे च तं बलात् ॥ स तु वीक्ष्य मुनीनुचै—ररोदीन्न त्वचन्दता ॥ ७२ ॥
नीतोप्युपाश्रये तेन, मोदकाद्यैः प्रलोभ्य सः ॥ यत्तिदर्शनतोऽनश्यत्, कर्मभादिव सैरिभः ॥ ७३ ॥ मूकेनोक्तोऽपि
बहुधा, साधूनां गन्धमप्यसौ ॥ न सेहे कुग्रहग्रस्त, इव मन्त्रितगुग्गुलोः ॥ ७४ ॥ परिश्रान्तस्ततो मूकः, प्राजाजीत्सा
धुमन्निधौ ॥ प्रपाल्य संजमं स्वर्गं, गतः प्रायुङ्क्त चाऽवधिम् ॥ ७५ ॥ सानुजं तमपश्यच्च, परिणीतचतुष्प्रियम् ॥ तत्पूर्व-

१ उष्ट्रान्महिष इव ॥

भववाक्यं चा—स्मार्पीत्स्वीकृतमात्मना ॥ ७६ ॥ दुर्वोधस्य ततस्तस्य, प्रतिबोधाय सोऽमरः ॥ पाथः पूर्णदृतिप्रायं, प्रोचै-
श्चक्रे जलोदरम् ॥ ७७ ॥ उत्थातुमपि तद्भारा—दर्हदत्तः शशाक न ॥ जहुवैद्याश्च सर्वेऽपि, तं चिकित्सितुमक्षमाः ॥ ७८ ॥
सद्यः समग्रयोगान्तं, करोमीत्युच्चैर्बदन् ॥ ततोऽभ्रमत्पुरे तत्र, स देवो वैद्यरूपभृत् ॥ ७९ ॥ अर्हदत्तोऽथ तं वीक्ष्य,
सद्यः स्नाह कृताञ्जलिः ॥ नीरुजं कुरु मां वैद्य !, व्यपनीय जलोदरम् ॥ ८० ॥ निजगादाऽगदङ्कारो, गदोऽसाध्योऽ-
यमस्ति ते ॥ तथापि शमयाम्येन—मुपायैर्विविधैरहम् ॥ ८१ ॥ किन्तु भेषजशस्त्रादे—रमुं कोत्थलकं मम ॥ यावज्जीवं
समुत्पाद्य, त्वया सेव्योऽहमन्वहम् ॥ ८२ ॥ ततो रोगी जगौ रोग—मेनं हतवतस्तव ॥ सेवकोऽस्मि विना मूल्यं,
क्रीतः किं ? भूरिभापितैः ॥ ८३ ॥ नीतो नीरोगतां माया—भिपजा भेषजैस्ततः ॥ तदासत्वसुरीकृत्य, तेन साकं चचाल
सः ॥ ८४ ॥ उत्पादनार्थं तस्याथ, शस्त्रकोत्थलकं निजम् ॥ देवो ददौ महाभारं, निर्ममे तं च मायया ॥ ८५ ॥ अर्ह-
दत्तोऽपि तं भूरि—भारमन्वहमुद्रहन् ॥ इति दध्यौ कथमयं, मया शश्वद्वहिष्यते ? ॥ ८६ ॥ वाग्वद्धश्च कथङ्कारं, भारमेनं
जहाम्यहम् ॥ चिन्तयन्निति सोऽचाली—द्वीवधानतकन्धरः ॥ ८७ ॥ ददर्श चाऽन्यदा क्वापि, साधून्स्वाध्यायतत्परान् ॥
तदा तं वीवधोद्विग्न—मेवं मायाभिपगू जगौ ॥ ८८ ॥ प्रब्रज्यां यदि गृह्णासि, तदा त्वं मुच्यसे मया ॥ स निशम्येति

१ अत्रानिहत्वादिता न भाव्यम्, तथापि सर्वेषा धातूना विकल्पितेद्वत् [धूगौदित-४-४-३८] इति सूत्रे 'बहुलमेकेषा विकल्पः'
इति मतान्तरप्रदर्शनेन समर्थितवन्तः श्रीहेमचन्द्रसूरयः ॥

तद्वाणी—मित्यभाणीद्भारार्दितः ॥ ८९ ॥ बाहं वाहममुं भारं, वज्रसारमहर्निशम् ॥ कुञ्जीभूतोऽस्म्यहं तन्मे, साम्प्रतं
साम्प्रतं व्रतम् ॥ ९० ॥ ततो मायागदङ्कार—स्तं निन्द्ये मुनिसन्निधौ ॥ तस्मै प्रदाप्य दीक्षां च, स्वयं स्वर्लोकमीयिवान् ॥ ९१ ॥
गते देवे व्रतं हित्वा—ऽर्हदत्तोऽगान्निजं गृहम् ॥ सुरोऽप्यवधिनाऽज्ञासी—त्तं प्रब्रज्यापरिच्युतम् ॥ ९२ ॥ ततो जलोद-
रव्याधि—वाधितं तं व्यधात्पुनः ॥ तयैव परिपाठ्या च, दीक्षयामास निर्जरः ॥ ९३ ॥ मूकदेवे गतेऽत्याक्षी—दर्ह-
दत्तः पुनर्व्रतम् ॥ तृतीयवारमप्येवं, व्रतमादाय सोऽमुचत् ॥ ९४ ॥ अथो चतुर्थवैलायां, पुनः प्रत्राज्य तं सुरः ॥
तत्स्थिरीकरणायाऽस्था—त्रिस्तं तत्पार्श्व एव सः ॥ ९५ ॥ सुरस्तत्प्रतिबोधाय, तृणभारधरोऽन्यदा ॥ प्रवेष्टुं प्रज्वल-
द्भामे, समं तेन प्रचक्रमे ॥ ९६ ॥ दक्षमन्यस्ततो देव—मर्हदत्तोऽब्रवीदिदम् ॥ मध्ये प्रदीपनं यासि, तृणभारं ददत्क-
थम् ? ॥ ९७ ॥ देवोऽवक्त् वेत्सि यद्येत—त्तर्हि कोपादिपावकैः ॥ जाज्वल्यमानं विशति, गृहवासं कुतो भवान् ?
॥ ९८ ॥ तन्निशम्याप्यबुद्धं तं, सहादाय पुरो ब्रजन् ॥ मुक्त्वा मार्गं सुरोऽचाली—दुत्पथेनाऽटवीं प्रति ॥ ९९ ॥
ततो दुर्लभयोधिस्र—मिति प्रोवाच साग्रहम् ॥ हित्वाऽध्वानमरण्यानीं, प्रविशस्युत्पथेन किम् ? ॥ १०० ॥ स्वर्गी
जगाद यद्येत—जानासि त्वं तदा कुतः ? ॥ विहाय मुक्तिपन्थानं, विविक्षसि भवाटवीम् ॥ १०१ ॥ तदाकर्णयो-
प्यबुद्धेन, तेन सार्धं सुधाशनः ॥ अनिर्वेदः श्रियां मूल—मिति ध्यायन् पुरो ययौ ॥ १०२ ॥ व्यन्तरं पूजितं सन्तं,

निपतन्तमधोमुखम् ॥ अर्हदत्तः क्वचिच्चैत्ये—ऽद्राक्षीद्विव्यानुभावतः ॥ १०३ ॥ ततः स विस्मयामर्ष—प्रकर्षावेशस-
ङ्कलः ॥ अमुना वाक्यवाणेन, मुखचापमयोजयत् ॥ १०४ ॥ यथा यथाऽर्च्यते लोकै—र्व्यन्तरोऽसौ तथा तथा ॥
पतत्यधोमुखो नीचै—रुच्चैः संस्थापितोऽपि यत् ॥ १०५ ॥ तस्मादस्मादधन्योऽन्यो, न दृष्टः कोऽपि भूतले ॥ इत्यु-
चामं च तं साधु—मेवं देवोऽवदत्पुनः ॥ १०६ ॥ [युग्मम्] यदुच्चैः संयमस्थाने, स्थापितोऽपि पुनः पुनः ॥ पूज्य-
मानोऽपि लोकैश्च, ततोऽधः पतसि द्रुतम् ॥ १०७ ॥ तस्मात्त्वमप्यधन्योऽसि, रे दुर्वोधशिरोमणे ! ॥ तदाऽऽक-
र्ण्योऽतिसम्भ्रान्तो—ऽर्हदत्तः पृष्टवानिति ॥ १०८ ॥ भूयो भूयो वदन्नेवं, कोऽसि ? त्वमिति मे वद ॥ ततः सुरो मूक-
रूपं, दर्शयित्वेत्युवाच तम् ॥ १०९ ॥ शृणु भ्रातः ! सुरः श्रीमा—नासीस्त्वं पूर्वजन्मनि ॥ तदा च भवता मद्य—मि-
त्यभूत्प्रतिपादितम् ॥ ११० ॥ भवत्सहोदरत्वेनो—त्पन्नं च्युत्वा त्रिविष्टपात् ॥ बोधयेजैनधर्मं मां, त्वं प्राप्तोऽपि सुरा-
लयम् ॥ १११ ॥ इति त्वदुक्तं च मया, तदासीत्स्वीकृतं यतः ॥ त्वां विबोधयितुं देवी—भूतोऽप्यत्राऽऽगमं ततः
॥ ११२ ॥ स्वीकृत्याऽपि ततो धर्मं, मा विमुञ्च मुहुर्मुहुः ॥ निशम्येति मरुद्वाक्य—मर्हदत्तोऽज्रवीदिदम् ॥ ११३ ॥
देवोऽहं प्राग्भवेऽभूवं, यत्तत्र प्रत्ययो नु कः ? ॥ ततो देवस्तमादाय, ययौ चैताद्व्यपर्वतम् ॥ ११४ ॥ कुण्डलद्वितयं
तेन, प्रोक्तपूर्वं स निर्जरः ॥ तन्नामाङ्कं समाकृष्य, पुष्करिण्या अदर्शयत् ॥ ११५ ॥ तद्रीक्ष्य स्वाभिधानाङ्कं, जाति-
स्मरणमाप सः ॥ लब्धबोधिस्ततो भाव—संयमं प्रत्यपद्यत ॥ ११६ ॥ स्थापयित्वेति तं धर्मं, स्वस्थानं त्रिदशो ययौ ॥
अर्हदत्तोऽपि तदनु—सेहेऽरतिपरीपहम् ॥ ११७ ॥ प्राप्यबोधममरादिति यद्व—त्संयतोऽरतिपरीपहमेपः ॥ सोढवान्
श्रमधनैरपरैर—प्येवमेव स सदा सहनीयः ॥ ११८ ॥ इत्यरतिपरीपहे अर्हदत्तमुनिकथा ॥ ७ ॥

उत्पन्नसंयमारतेश्च स्त्रीभिः प्रार्थ्यमानस्य तदभिलाषः स्यादिति स्त्रीपरीपहमाह—

मूलम्— संगो एस मणुसाणं, जाओ लोगंमि इत्थीओ ।

जस्स एआ परिण्णाया, सुकडं तस्स सामण्णं ॥ १६ ॥

व्याख्या—सङ्गो लेप एव वक्ष्यमाणो मनुष्याणां मक्षिकाणामिव श्लेष्मा, तमेवाह—याः काश्चन मानुष्याद्या लोके
जगति स्त्रियो युवतयः, एता हि हावभावादिभिरत्यन्तासक्तिहेतवो मनुष्याणामित्येवमुक्तं, अन्यथा गीताद्यपि सङ्गहे-
तुरेव, मनुष्यग्रहणं च तेषामेव मैथुनसंज्ञातिरेकात्, ततः किमित्याह— यस्य यतेरेताः स्त्रियः परिज्ञाता ज्ञपरिज्ञया
अत्रामुत्र च महानर्थहेतुतया विदिताः, प्रत्याख्यानपरिज्ञया च प्रत्याख्याताः, 'सुकडंति' सुष्टुकृतं 'तस्सत्ति' विभ-
क्तिव्यत्ययात्तेन श्रामण्यं चारित्रं, अयं भावः—अवद्यहेतुत्यागो हि व्रतं, रागद्वेषावेव चावद्यहेतू, न च स्त्रीभ्यः परं
रागद्वेषमूलमस्तीति स्त्रीप्रत्याख्यान एव श्रामण्यं सुकृतं भवतीति सूत्रार्थः ॥ १६ ॥ अतः किं विधेयमित्याह—

मूलम्— एअमादाय मेहावी, पंकभूआ उ इत्थीओ ॥ नो ताहिं विणिहणेज्जा, चरेज्जत्तगवेसए ॥ १७ ॥

व्याख्या—एतमनन्तरमुक्तं वक्ष्यमाणञ्चार्थमादाय बुद्ध्या गृहीत्वा मेधावी तमेवाह— पङ्कः कर्दमस्तद्भूता एव सुक्ति-
पथप्रवृत्तानां विघ्नकरत्वेन मालिन्यहेतुत्वेन च तदुपमा एव, तुरवधारणे, स्त्रियो भवन्तीत्यवधार्य नो नैव ताभिः
स्त्रीभिः 'विणिहणज्जत्ति' विनिहन्त्यात् संयमजीवितोपघातेन अतिपातयेदात्मानमिति शेषः । कृत्यमाह—
चरेद्धर्मानुष्ठानं सेवेत, आत्मगवेपकः कथं मयाऽऽत्मा संसारान्निस्तारणीय इत्यभिप्रायवानिति सूत्रार्थः ॥ १७ ॥
उदाहरणञ्चात्र, तथाहि—

उदायिभूपोपज्ञेऽभूत्, पाटलीपुत्रपत्तने ॥ नन्दवंशे कृतानन्दो, नचमो नन्दभूपतिः ॥ १ ॥ कल्पकान्वयजोऽन-
ल्प—बुद्धितल्पो विकल्पवित् ॥ तस्यासीच्छकटालाहो, मञ्जी जिण्णोरिवाङ्गिरा ॥ २ ॥ तस्य लक्ष्मीवती पत्नी, विण्णो-
र्लक्ष्मीरिवाऽभवत् ॥ स्थूलभद्रश्रीयकाह्वौ, द्वावभूतां तयोः सुतौ ॥ ३ ॥ यक्षा यक्षदत्ता भूता, भूतदत्ता च सेनिका ॥
वेणा रेणेति संज्ञाश्च, सुताः सप्ताऽभवन्स्तयोः ॥ ४ ॥ यक्षा दक्षाऽग्रहीत्तासु, श्रुतं सकृदपि श्रुतम् ॥ एकैकवारदृ-
द्ध्याऽन्या, अप्येवं जगद्गुह्यतम् ॥ ५ ॥ यावद्रेणा सप्तकृत्वः, काव्याद्याकर्ण्य सत्वरम् ॥ निर्ममे कण्ठपीठस्थं, स्वाभि-
घानमिवोच्चकैः ॥ ६ ॥ रूपेणाप्रतिरूपेण, दत्तपत्रा रतेरपि ॥ लावण्यपुण्या पण्यस्त्री, तत्र कोशाभिधाऽभवत् ॥ ७ ॥
स्थूलभद्रः कलाचार्या—दधीत्य सकलाः कलाः ॥ कोशां वीक्ष्यानुरक्तस्तां, तस्यौ तस्या निकेतने ॥ ८ ॥ भूरिभूरि-
प्रदानैस्तां, स स्त्रीचक्रे कलानिधिः ॥ तस्या मानसमप्यात्मा—यत्तं चक्रे गुणैर्निजैः ॥ ९ ॥ अहो ! श्रीस्थूलभद्रस्य,
सौभाग्यं जगद्गुह्यतम् ॥ तन्मयीवाऽभवद्येन, कोशा वारवधूरपि ॥ १० ॥ तथा सममविज्ञाता—ऽहोरात्रपरिवर्त्तनः ॥

विलासैर्विविधैः स्थूल-भद्रो रेमे गुणाम्बुधिः ॥ ११ ॥ यदभून्निविडं प्रेम, तयोरन्योन्यरक्तयोः ॥ अपि वाचस्पते-
 र्वाचां, तद्भवेन्नैव गोचरः ॥ १२ ॥ दृढानुरागौ तौ भिन्न-देहावप्येकमानसौ ॥ अन्योन्यं विरहं नाधि-सेहाते नख-
 मांसवत् ॥ १३ ॥ कोशासक्त इति स्थूल-भद्रो नाऽगान्निजं गृहम् ॥ श्रीयकस्तु वभूवाङ्ग-रक्षको नन्दभृशुजः ॥ १४ ॥
 इतश्च नन्दनृपतिं, नाम्ना वररुचिः कविः ॥ नव्यैरष्टोत्तरशत-काव्यैरन्वहमस्तवीत् ॥ १५ ॥ तानि श्रुत्वा नृपस्तुष्टो,
 मन्त्रिवक्रं व्यलोकत ॥ स तु मिथ्यामतेस्तस्य, प्रशंसां नाऽकरोत्कवेः ॥ १६ ॥ ततः पृथ्वीपतिस्तस्मै, भद्रायाऽदान्न
 किञ्चन ॥ भद्रोऽपि धीसखाधीनं, विवेद नृपतिं तदा ॥ १७ ॥ लोकोक्त्या सचिवं तं च, विज्ञाय गृहिणीवशम् ॥
 भेजे लक्ष्मीवतीं स्वार्थ-सिद्धयै वररुचिर्द्विजः ॥ १८ ॥ तां तुष्टां खुतिभिश्चैवं, ययाचे स महाकविः ॥ मत्काव्यं
 त्वद्विरा राज्ञः, पुरो मन्त्री प्रशंसतु ॥ १९ ॥ दाक्षिण्येनैव दक्षापि, तद्वाचं तां प्रपद्य सा ॥ उवाच मन्त्रिणे सोऽपि,
 तदाकर्ण्याऽन्नवीदिति ॥ २० ॥ सम्यग्दृशो न युक्तं मे, तत्काव्यानां प्रशंसनम् ॥ किन्तु त्वदाग्रहाधीनः, करिष्ये
 तदपि प्रिये ॥ २१ ॥ प्रतिपद्येत्यगाद्भूप-सर्भां सचिवपुङ्गवः ॥ तत्रायातः स भद्रोऽपि, नृपं तुष्टाव पूर्ववत् ॥ २२ ॥
 स्तुतिप्रान्ते च भूपेना-ऽमात्यक्रे विलोकिते ॥ अहो ! सूक्तानि काव्यानि, प्राशंसीदिति धीसखः ॥ २३ ॥ नृपोऽथ
 तस्मै दीनारा-नष्टोत्तरशतं ददौ ॥ इत्थं तावद्धनं तस्मै, भूपोऽदात् प्रतिवासरम् ॥ २४ ॥ शकटालस्ततो दध्यौ,
 दत्त्वाऽस्मै धनमन्वहम् ॥ कोशं निष्ठापयत्येव, नृपो निष्कारणं किमु ? ॥ २५ ॥ ध्यात्वेति नन्दभूपाल-मवादीदिति
 धीसखः ॥ स्वामिन् ! किमस्मै भद्राय, प्रत्यहं दीयते धनम् ॥ २६ ॥ राजा जगाद काव्यानि, वर्णितानि त्वयाऽस्य
 यत् ॥ ततोऽस्मै दीयते नोचे-त्पूर्वं नाऽदामहं कथम् ? ॥ २७ ॥ अमात्यः स्माह वृत्तानि, लौकिकानि पठत्ययम् ॥
 तानि प्राशंसिषमहं, ततो भूपतिरित्यवक् ॥ २८ ॥ किं पुराणानि काव्यानि, पठत्येव पुरो मम ? ॥ उवाच सचिवः
 सन्ति, जीर्णान्येतानि निश्चितम् ॥ २९ ॥ यद्यत्र प्रत्ययो न स्या-त्तदा सप्ताऽपि मत्सुताः ॥ तदुक्तान्येव काव्यानि,
 पठिष्यन्ति प्रभोः पुरः ॥ ३० ॥ तन्निशम्याऽथ साश्चर्यो, नृपो जवनिकान्तरे ॥ सप्ताऽपि मन्त्रिपुत्रीस्ताः, समाह्वय न्य-
 वीविशत् ॥ ३१ ॥ अथाऽऽगतो वररुचिः, काव्यैस्तावद्विरुक्तमैः ॥ तुष्टाव क्षमापतिं क्षिप्रं, तानि यक्षाऽप्यधारयत्
 ॥ ३२ ॥ राजादेशात्सभामेत्य, तथैव कथयच्च सा ॥ एवं वारद्वयं श्रुत्वा, यक्षदत्ताऽपि तान्यऽवक् ॥ ३३ ॥ सर्वा अप्ये-
 धमूचुस्ता-स्तानि राज्ञोऽग्रतः क्रमात् ॥ ततो वररुचे राजा, रष्टो दानमवारयत् ॥ ३४ ॥ गङ्गास्तोतोजले यत्रं, चक्रे
 वररुचिस्ततः ॥ अष्टाग्रशतदीनार-ग्रन्थिकां तत्र च न्यधात् ॥ ३५ ॥ प्रातश्च जाह्नवीं स्तुत्वा-ऽङ्घ्रिणा यन्नमचीचलत् ॥
 दीनारग्रन्थिरुत्सृत्य, न्यपतत्तत्करे तदा ॥ ३६ ॥ लोकस्तत्प्रत्यहं प्रेक्ष्य, विस्मितः प्रोचिवानिति ॥ अहो ! गङ्गापि
 दीनारा-नस्यै दत्ते स्तुता सती ॥ ३७ ॥ जनोक्त्या तन्निशम्याऽथ, मन्त्रिणे स्माह भूधवः ॥ प्रोचेऽमात्यः प्रभो ! प्रात-
 र्द्रक्ष्यामोऽदः स्वयं वयम् ॥ ३८ ॥ इत्युक्त्वा स्वगृहं गत्वा, मन्त्री प्रैपीचरं वरम् ॥ गत्वा गङ्गां सोऽपि सायं, शरस्तम्बे
 तिरोदधे ॥ ३९ ॥ तदा चाष्टोत्तरशत-दीनारग्रन्थिकां स्वयम् ॥ तत्र गङ्गापयोयत्रे, छन्नं वररुचिर्न्यधात् ॥ ४० ॥ वलि-
 तश्च ततः सद्यो, जगाम निजधाम सः ॥ आदाय ग्रन्थिकां तां च, चरोऽदान्मन्त्रिणे रहः ॥ ४१ ॥ छन्नरक्षितदीनार-
 ग्रन्थिना मन्त्रिणा समम् ॥ प्रातः पौरपरीतोऽगा-द्भूजानिरथ जाह्नवीम् ॥ ४२ ॥ तत्राऽऽयातो वररुचि-र्दिदृक्षुं वीक्ष्य
 भूपतिम् ॥ प्रोत्सर्पिर्दर्यः प्रारेभे, गङ्गां स्तोतुं विशेषतः ॥ ४३ ॥ स्तुतिप्रान्ते च पादाभ्यां, विप्रो यन्नमचीचलत् ॥ दीना-
 रग्रन्थिका सा तु, नोत्सृत्वाऽऽगात्करोदरे ॥ ४४ ॥ यदा स ग्रन्थिकां नाऽऽप, पाणिनाऽपि गवेपयन् ॥ स्मित्वाऽमात्यस्त-
 देत्युचे, गङ्गा दत्तेऽद्य किं न ते ? ॥ ४५ ॥ स्वद्रव्यमुपलक्ष्याऽथ, गृहाणेति निगद्य सः ॥ तां ग्रन्थिकां ददौ तस्मै, तां च
 प्रेक्ष्य स विज्ञवान् ॥ ४६ ॥ स्वां प्रवर्धयितुं ख्यातिं, जनं वञ्चयितुं घनम् ॥ सायमत्र धनं क्षित्वा, प्रातर्गृह्णात्यसौ प्रभो !
 ॥ ४७ ॥ इत्थं वररुचेर्दम्भे, मन्त्रिणोक्ते नृपादयः ॥ अयं महाधूर्त इति, तं निन्दन्तो गृहं ययुः ॥ ४८ ॥ [युग्मम्] तेना-
 मात्यप्रयोगेण, प्रासनिन्दः स वाडवः ॥ इति व्यचिन्तयद्रोपा-द्वाडवाश्रिरिव ज्वलन् ॥ ४९ ॥ हिलीतोऽस्मि मुधा
 लोके, पापेनाऽनेन मन्त्रिणा ॥ तद्यथाशक्त्यहमपि, प्रतिकुर्वेऽस्य किञ्चन ॥ ५० ॥ ध्यात्वेति तस्याऽमात्यस्य, छिद्राणि
 ज्ञातुमन्यहम् ॥ वस्त्रादिदानैस्तदासीं, वशीचक्रे स काञ्चन ॥ ५१ ॥ मन्त्रिगेहस्वरूपं तं, पृच्छन्तं साऽन्यदेत्यवक् ॥ अस्ति
 श्रीयकवीवाहः, प्रारब्धोऽमात्यसद्गानि ॥ ५२ ॥ तत्र भूमिभुजो भोक्तुं, सतत्रसागामिष्यतः ॥ निष्पाद्यते प्रदानाय,
 विविधायुधधोरणी ॥ ५३ ॥ छलान्वेषी तदाऽऽसाद्य, छलं वररुचिर्द्विजः ॥ अपाठयच्छिश्नेवं, मोदकादिवशीकृतान्
 ॥ ५४ ॥ “यत्कर्त्ता शकटालोऽयं, तन्न जानाति पार्थिवः ॥ हत्वा नन्दं तस्य राज्ये, श्रीयकं स्थापयिष्यति ॥ ५५ ॥” प्रति-

स्नानं पठ्यमानं, बालकैस्तन्निशम्य च ॥ तत्स्वरूपं नृपो ज्ञातुं, प्रैषीन्मन्त्रिगृहे चरम् ॥ ५६ ॥ सोप्यागत्य यथादृष्टं, शस्त्र-
निष्पादनादिकम् ॥ राज्ञे व्यज्ञपयद्राजा-ऽप्यकुप्यन्मन्त्रिणे ततः ॥ ५७ ॥ अथ सेवार्थमायातो-ऽनमन्मन्त्री यतो यतः ॥
कोपात्पराङ्मुखस्तस्या-ऽभवद्भूपस्ततस्ततः ॥ ५८ ॥ ततोऽतिकुपितं पृथ्वी-पतिं विज्ञाय धीसखः ॥ व्याघुत्थ
गेहमागत्य, श्रीयकं प्रोचिवानिति ॥ ५९ ॥ प्रणने मयि भक्तेऽपि, यत्तिष्ठति पराङ्मुखः ॥ तन्मन्येऽस्यद्वि-
षा केना-ऽप्यघासौ द्वेषितो नृपः ॥ ६० ॥ द्विष्टश्च भूधवो भूरि, वैगुण्यं नः करिष्यति ॥ नृपदुर्जनसर्पाणा-मात्मी-
यो हि न कश्चन ॥ ६१ ॥ तद्यावदयमस्माकं, न करोति कुलक्षयम् ॥ तद्रक्षायै तावदेतं, वत्सादेशं कुरुष्व मे ॥ ६२ ॥
खड्गेन मौलिं छिन्द्यास्त्वं, भूपतिं नमतो मम ॥ ब्रूयाश्चेति प्रभुद्वेषी, पिताऽपि न मतो मम ॥ ६३ ॥ आसन्नमृत्यौ
दृष्टत्वा-न्मयि चैवं मृते सति ॥ मद्दंशवेश्मस्तम्भस्त्वं, भवितासि चिरं ततः ॥ ६४ ॥ तच्छ्रुत्वा श्रीयकः स्माह, रुद-
न्निति सगद्गदम् ॥ तातेदं गार्हितं कर्म, श्रपचोऽपि किमाचरेत् ? ॥ ६५ ॥ त्वां निहत्य भविष्यामि, नैवाहं कुलपां-
सनः ॥ तन्मामेव कुलं प्रातुं, मारयोर्वीपतेः पुरः ॥ ६६ ॥ ततो मन्त्री जगौ वत्स !, मृतेऽपि त्वयि पार्थिवः ॥ कोप-
हेतौ मयि सति, क्षपयत्येव नः कुलम् ॥ ६७ ॥ तद्विमर्शमसुं मुक्त्वा, वत्स ! स्त्रीकुरु मद्गचः ॥ त्यजेदेकं कुलस्यार्थं,
श्रुतिमेनां विचारय ॥ ६८ ॥ नृपप्रणामावसरे, विषं तालपुटं मुखे ॥ क्षित्वा स्वयं धिपत्सेऽहं, तातहत्या ततो न ते
॥ ६९ ॥ तदेतत्प्रतिपद्य त्वं, मलिनीकुरु विधिषम् ॥ सुषुद्धेऽस्यत्कुलं चास्मा-दुद्धर व्यसनोदधेः ॥ ७० ॥ तच्छ्रुत्वा
श्रीयको दध्यौ, किं करोमि ? क्व याम्यहम् ? ॥ वच्मि ? चेदं पुरः कस्य, द्विधाप्यापतितं मम ॥ ७१ ॥ इतस्तात्-
वपुर्घातः, इतश्चाज्ञाव्यतिक्रमः ॥ आपन्नस्तदयं न्यायः, इतो व्याघ्र इतस्तटी ॥ ७२ ॥ ध्यायन्नेवं कथमपि, पितृ-
वार्णी प्रपद्य ताम् ॥ पुरतो नृपतेः पार्श्वे, जगाम श्रीयको द्रुतम् ॥ ७३ ॥ पृष्ठतः शकटालोऽगा-न्नृपश्चाभूत्पराङ्मुखः ॥
उपविश्य ततो मन्त्री, किञ्चिद्बुधे यथोचितम् ॥ ७४ ॥ तथाप्यजल्पति क्षमापे, क्षित्वाऽमात्यो मुखे विषम् ॥ नृपं ननाम
तन्मौलिं, श्रीयकोऽप्यऽसिनाऽच्छिनत् ॥ ७५ ॥ ततो हाहारवो लोकै-श्चक्रे भूपोऽपि सम्भ्रमात् ॥ तमित्यूचे त्वया
वत्स !, दुष्करं किमिदं कृतम् ? ॥ ७६ ॥ उवाच श्रीयकः स्वामिन् !, यदस्मिन् प्रणतेऽपि वः ॥ नासीत्प्रसत्तिस्तत्
ज्ञातो, मयाऽयं द्रोहकृत् प्रभोः ॥ ७७ ॥ स्वामिद्रोही च निग्राह्य, इत्ययं निहतः पिता ॥ येन प्रभोरतुष्टिः स्या-त्ताते-
नाऽपि हि तेन किम् ? ॥ ७८ ॥ तच्छ्रुत्वा न्यमृशद्भूपो, यदीदृक्सेवकानपि ॥ जनोऽन्यथाऽऽख्यत्सा नूनं, माया
वररुचेः कवेः ! ॥ ७९ ॥ यद्वा ममैव दोषोऽयं, यत्तदा न व्यचारयम् ॥ अविमृश्यकरो यस्मा-दन्धादपि विशिष्यते !
॥ ८० ॥ ध्यात्वेत्याश्वासयद्भूपः, श्रीयकं प्रियभाषितैः ॥ प्रेम्णा स्वयं वितेने च, शकटालोर्द्वेदेहिकम् ॥ ८१ ॥ ऊचे
च श्रीयकं मन्त्रि-मुद्रेयं गृह्यतामिति ॥ प्रणम्य श्रीयकोऽप्येव-मथ व्यज्ञपयन्नृपम् ॥ ८२ ॥ अस्ति श्रीस्थूलभद्राह्वः,
कोशागेहे ममाग्रजः ॥ तिष्ठतस्तत्र तस्याद्य, जज्ञे द्वादशवत्सरी ॥ ८३ ॥ तस्यासौ दीयतां मुद्रा, श्रुत्वेत्याह्वय तं नृपः ॥
जगाद मन्त्रिमुद्रेय-मस्माकं गृह्यतामिति ॥ ८४ ॥ विचार्येदं करिष्यामी-त्युक्ते तेन नृपोऽवदत् ॥ यद्विचार्यं तदद्यैव,
विचारय महाशय ! ॥ ८५ ॥ अशोकवनिकां गत्वा, सोऽप्येवं व्यमृशत्ततः ॥ नियोगिनां राजकार्य-व्यग्राणां क्व सुख
भवेत् ? ॥ ८६ ॥ नियोगी दुःस्थवत्काले-ऽप्यश्रुते नहि भोजनम् ॥ अधमर्ण इव कापि, नेष्टे निद्रातुमप्यसौ ! ॥ ८७ ॥
राज्यचिन्ताकुलः स्त्रीश्च, स स्मर्तुमपि न प्रमुः ॥ काऽसौ क्षमोऽनुभवितुं, गीतनाट्यादिकं पुनः ? ॥ ८८ ॥ सत्यप्येवं
स्वामिभक्तैः, स्वामिकृत्यं विधीयते ॥ नोपद्रवेयुः पिशुना-श्चेन्निष्कारणवैरिणः ॥ ८९ ॥ पिशुनोपद्रवोऽप्युचै-र्न दुः-
खाकुरुते तदा ॥ यदि राज्ञां मनो न स्यात्, पताकाञ्चलचञ्चलम् ॥ ९० ॥ नृपेषु चलचित्तत्व-सन्देहस्त्वमुनैव हि ॥
राज्ञाऽपास्तोऽनुरक्तेऽपि, मन्ताते द्वेषमीयुषा ॥ ९१ ॥ तदेवमैहिकं सौख्यं, तस्य न स्यात्परत्र तु ॥ दुष्कर्म द्रविण-
क्रीता, दौकते नरकव्यथा ॥ ९२ ॥ तदैहिकामुष्मिकार्य-बाधके स्वामिकर्मणि ॥ यत्यते चेत्तदा किं न, यत्यते स्वहिते
व्रते ? ॥ ९३ ॥ ध्यात्वेति स्थिरवैराग्यः, स्थूलभद्रो विशुद्धधीः ॥ वेणीमुदखनचैल-कस्तूरीपङ्कपङ्किलाम् ॥ ९४ ॥
कृत्वा धर्मध्वजं रत्न-कम्बलस्य दशागणैः ॥ सभां गत्वाऽभ्यधाद्भूप-मालोचितमिदं मया ॥ ९५ ॥ इत्युक्त्वा धर्म-
लाभं च, दत्त्वा स प्रस्थितो मुनिः ॥ निर्मोहो निरगाद्राज-गोहादर्क इवाम्बुदात् ॥ ९६ ॥ मायां विधाय गन्ताऽयं,
वेश्यावेश्मनि किं पुनः ? ॥ इति ध्यायन् गवाक्षेण, क्षमापस्तं यान्तमैक्षत ॥ ९७ ॥ कुथ्यत्कुणपदुर्गन्ध-दुर्गमेऽप्याऽऽ-
स्पदे स तु ॥ गच्छन्नाच्छादयद् घ्राणं, नाऽपि वक्त्रममोटयत् ॥ ९८ ॥ तथा ब्रजन्तं तं दृष्ट्वा, दध्यावेवं स भूधवः ॥ वीत
मोहो महात्मार्यं, सुधा ध्यातं मयाऽन्यथा ॥ ९९ ॥ स्थूलभद्रोऽपि सम्भूत-विजयस्वामिसन्निधौ ॥ गत्वा नत्वा च तान्

दीक्षा-माददे विधिपूर्वकम् ॥१००॥ श्रीयकाय ददौ मन्त्री-मुद्रां नन्दनृपस्ततः ॥ सोऽपि चक्रे राज्यचिन्तां, धीमिधि-
र्विनयी नयी ॥ १०१ ॥ भट्टो वररुचिः सोऽपि, सिपेत्रे भूपमन्वहम् ॥ कोशाखसारं भजे चो-पकोर्गां तद्वशयदः
॥ १०२ ॥ स्थूलभद्रे दृढप्रीतिः, फोशात्वन्यमियेप न ॥ स्थूलभद्रगुणान् किन्तु, सा ससारं दिवानिग्रम् ॥ १०३ ॥
भ्रातुः प्रियेति तद्वेहे, प्रत्यहं श्रीयको ययौ । तं च वीक्ष्योद्भवद्भूरि-बुःखपूरा रुरोद सा ॥ १०४ ॥ श्रीयकर्तां तदेत्या-
ख्य-द्ब्रूहि भद्रे ! करोमि किम् ? ॥ असौ पापो वररुचि-र्मम तातमघातयत् ॥ १०५ ॥ श्रीस्थूलभद्रविरहं, चायमे-
घातनोत्तव ॥ अरुन्तुदविपादिग्ध-शल्यशल्यसहोदरम् ॥ १०६ ॥ तव खसारं तद्याव-दुपकोर्गां मजत्ययम् ॥ वैरनि-
र्यातनोपायं, तावत्किञ्चिद्विचारय ॥ १०७ ॥ यदि चायं पिबेन्मद्यं, वैरशुद्धिस्तदा भवेत् ॥ तदादिश्योपकोशां त्यं, कार-
याऽसुं सुरापिचम् ॥ १०८ ॥ एवं देवरवाक्यं सा, स्त्रीचकार पणाङ्गना ॥ ऊचे च भगिनीं मद्य-रुचिं वररुचिं कुरु
॥ १०९ ॥ ततस्तं मद्यपं चक्रे, साप्युपायेन केनचित् ॥ नखस्ति किञ्चनाकार्यं, स्त्रीवशानां विदामपि ॥ ११० ॥ स्वैरं
वररुचिर्भट्टो, मद्यमद्यास्ति पायितः ॥ उपकोशेति कोशायै, प्रभातेऽज्ञापयत्ततः ॥ १११ ॥ कोशाऽपि तं तद्वृत्तान्तं,
श्रीयकाय न्यवेदयत् ॥ तच्छ्रुत्वा श्रीयकोप्युच्चै-रतुष्टोऽगात् भूपर्पदि ॥ ११२ ॥ शकटालगुणान् सारं, सारं नन्दनृपोऽ-
न्यदा ॥ इत्युचे श्रीयकामात्य-मास्थानस्थः सगद्गदम् ॥ १०३ ॥ शकटालो महामन्त्री, ममाऽभूद्भूरिधीनिधिः ॥ इदं
तेन विना स्थानं, शून्यवत्प्रतिभाति मे ! ॥ ११४ ॥ उवाच श्रीयकः स्वामि-न्निह किं कुर्महे ? वयम् ॥ सुरापायी वर-
रुचिः, पापं सर्वमिदं व्यधात् ॥ ११५ ॥ किमेष मद्यं पिवती-त्यपृच्छत् ततो नृपः ॥ इदं श्यो दर्शयिष्यामी-त्युवाच
श्रीयकोऽपि हि ॥ ११६ ॥ द्वितीये चाहि सभ्यानां, गजश्च श्रीयकः सुधीः ॥ एकैकमार्पयत्पत्रं, शिक्षितेनाऽनुजीविना
॥ ११७ ॥ उग्रप्रत्यग्रमदन-फलनिःस्यन्दभावितम् ॥ पापस्यादापयत्पाथो-रुहं वररुचेः पुनः ॥ ११८ ॥ नृपाद्यास्तानि
पद्मानि, प्रायं प्रायमवर्णयन् ॥ ततो वररुचिः स्वीय-मप्यजिघत् पयोरुहम् ॥ ११९ ॥ सुरां स चन्द्रहासाख्यां, निशा-
पीतां ततोवमत् ॥ तद्वीक्ष्य भर्त्सितः सभ्यैः, सभाया निर्जगाम च ॥ १२० ॥ स खनिन्दापनोदाय, प्रायश्चित्तचिकी-
स्ततः ॥ इत्यपृच्छत् द्विजान् किं हि, मद्यपानाघघातकम् ? ॥ १२१ ॥ तापितत्रपुणः पानं, मदिरापानपापहत् ॥
तैरित्युक्ते सोऽपि सद्य- स्तन्निपीय व्यपद्यत ॥ १२२ ॥

इतश्च स्थूलभद्रोऽपि, सम्भूतविजयप्रभून् ॥ सेवमानः श्रुताम्भोधैः, पारं प्राप क्रमात्सुधीः ॥ १२३ ॥ सम्भूतविज-
याचार्यान्, प्रणम्य मुनयस्त्रयः ॥ वर्षाकालेऽन्यदाऽऽथाते, चक्रुरेवमभिग्रहान् ॥ १२४ ॥ स्थित्वा सिंहगुहाद्वारे,
चतुर्मासीमुपोषितः ॥ कायोत्सर्गं करिष्यामी-त्याद्यश्चक्रे प्रतिश्रवम् ॥ १२५ ॥ दग्धिपाशीर्विपविल-द्वारे स्थास्याभ्यु-
पोषितः ॥ चतुर्मासीं कृतोत्सर्गो, द्वितीयोऽभ्यग्रहीदिति ॥ १२६ ॥ स्थास्यामि कूपफलके, कृतोत्सर्गमुपोषितः ॥
चतुर्मासीमहमिति, प्रतिपेदे तृतीयकः ॥ १२७ ॥ ज्ञात्वा तान् संयतान् योग्या- ननुमेने गुरुर्यदा ॥ स्थूलभ-
द्रस्तदोत्थाय, गुरुनेवं व्यजिज्ञपत् ॥ १२८ ॥ कुर्वन् पद्भूरसमाहार-मकुर्वन् प्रवलं तपः ॥ स्थास्याम्यहं चतुर्मासीं,
कोशावेद्या निकेतने ॥ १२९ ॥ सूरिस्तमुपयोगेन, योष्यं ज्ञात्वाऽन्वमन्यत ॥ सर्वेऽप्यऽङ्गीकृतस्थाना-न्यऽन्मनुनय-
स्ततः ॥ १३० ॥ शान्तान् जितेन्द्रियान् घोर-तपोनिष्ठाञ्जिरीक्ष्य तान् ॥ शान्तिं प्रापुस्तयोऽप्येते, सिंहसर्पारघट्टिकाः
॥ १३१ ॥ अथ श्रीस्थूलभद्रोऽपि, कोशासदनमासदत् ॥ कोशाऽपि प्रमदोत्सर्पि-रोमहर्षां तमभ्यगात् ॥ १३२ ॥
अयं परीषहोद्विशो, भग्नः संयमवीवधात् ॥ आगान्नूनं तदद्याऽपि, दैवं जागर्ति मामकम् ॥ १३३ ॥ चिन्तयन्तीति
साऽवोच-द्वाचा पीयूषकुल्यया ॥ स्वागतं भवतः स्वामिन् ! कामधिकारिरूप हे ! ॥ १३४ ॥ अद्य चिन्तामणि-
लब्धः, फलितोऽद्य सुरद्रुमः ॥ अद्य कामगवी प्राप्ता, नाथ ! त्वयि समागते ॥ १३५ ॥ अद्यान्तरायापगमात्,
पुण्यं प्रादुरभून्मम ॥ दिष्ट्या पीयूषवृष्ट्याभं, यत्प्राप्तं तव दर्शनम् ॥ १३६ ॥ अद्य प्रसद्य सद्यो मां, समादिश करोमि
किम् ? ॥ सर्वमेतत्तवैवास्ति, वित्तं वित्तं वपुर्गृहम् ॥ १३७ ॥ ततः श्रीस्थूलभद्रर्षि-र्भगवानेवमब्रवीत् ॥ चित्रशा-
लामिमां देहि, स्थातुं मासचतुष्टयम् ॥ १३८ ॥ गृह्यतामिति साऽप्युक्त्वा, सज्जयित्वा च तां ददौ ॥ भगवान् स्थूल-
भद्रोऽपि, तस्थौ तत्र समाहितः ॥ १३९ ॥ कोशादत्तं पद्भूरसाढ्य-माहारमुपभुज्य च ॥ प्रणिधानं दधौ साधुः,
साधुधर्माञ्जपद्पदः ॥ १४० ॥ रूपलावण्यकोशोऽद्य, कोशा कौशलशेवधिः ॥ शृङ्गारागारशृङ्गार-धराऽगान्मुनिस-
न्निधौ ॥ १४१ ॥ कटाक्षैर्लक्षयन्ती तं, मुनिं स्मरशरोपमैः ॥ हावैर्मनोगतं भाव-मुद्भ्रमंती मनोहरैः ॥ १४२ ॥ उत्त-
रीययथास्थान-स्थापनव्याजतो मुहुः ॥ व्यञ्जयन्ती स्तनौ स्तब्धौ, स्वसौन्दर्यमदादिव ॥ १४३ ॥ सहावण्यमुधा-

पीन-त्रिवलीवल्लिमञ्जुलम् ॥ दर्शयन्ती मध्यदेश-मङ्गमोटनपाटवात् ॥ १४४ ॥ गेमराजीवल्यितां, गम्भीरां नाभि-
 कृपिकाम् ॥ प्रकाशयन्ती सृञ्जीवी-बन्धोच्छ्वासनकैतवात् ॥ १४५ ॥ दग्धपूर्वं महेशेनो-ज्जीवयन्ती मनोभवम् ॥
 पञ्चमःत्रनिगीतेन, पीयूषद्रवबन्धुना ॥ १४६ ॥ वृता सखीगणैर्वेणु-वीणाद्यातोद्यवादकैः ॥ सा साधोः पुरतश्चक्रे,
 नाट्यं विश्वैकमोहनम् ॥ १४७ ॥ [षड्भिः कुलकम्] तद्रीक्ष्याऽपि स्थूलभद्रो, धर्मध्यानं मुमोच न ॥ ततः कोशा
 पुरस्तस्यो-पविश्येति गिरं जगौ ॥ १४८ ॥ स्वामिंस्तव वियोगेन, तीव्रदुःखौघदायिना ॥ अभून्मे दिनमेकैकं, दिव्य-
 संवत्सरोपमम् ॥ १४९ ॥ सोदरं वड्ढावह्ने-र्मन्ये त्वद्विरहं विभो ! ॥ यदयं नेत्रनीरौघं, पायं पायमवर्धत ॥ १५० ॥
 तन्मां निर्वापय स्वांग-परिष्वंगसुधारसैः ॥ त्वद्विश्वेषज्वलज्ज्वाला-जिह्वज्वालाकरालिताम् ॥ १५१ ॥ सम्भोगकल-
 होत्पन्न-मपि मद्विरहं भवान् ॥ नासहिष्ट पुरा स्वामिं-स्तप्रेम क्व गतं ? तव ॥ १५२ ॥ विचित्राश्लेषरुचिरा, या-
 स्त्वया कामकेलयः ॥ अनुभूता मया साकं, ताः किं ते विस्मृताः ? प्रभो ! ॥ १५३ ॥ विभो ! विधेहि करुणां,
 निजे हृदि निधेहि माम् ॥ पिधेहि दुःखवदनं, देहि प्रतिवचो मम ॥ १५४ ॥ इति श्रुत्वाऽपि स मुनि-र्न चुक्षोभ
 मनागपि ॥ बह्वीभिरतिवात्याभिः, सुमेरुः किमु कम्पते ? ॥ १५५ ॥ इत्थं तत्क्षोभनोपाया-स्तया नित्यं कृता
 अपि ॥ अभवन् विफलास्तत्र, कुलिशे परशस्त्रवत् ॥ १५६ ॥ एवं तस्येन्द्रियजय-प्रकर्षं वीक्ष्य विस्मिता ॥ त्यक्तस-
 म्भोगकामा सा, तं प्रणम्यैवमब्रवीत् ॥ १५७ ॥ यदज्ञानात्त्वया साकं, प्राग्ब्रन्तुमना अहम् ॥ अकार्षं क्षोभनोपा-
 यान्, तदागस्त्वं सहस्र मे ॥ १५८ ॥ स्थूलभद्रस्ततस्तस्यै, श्राद्धधर्ममभाषत ॥ प्रबुद्धा साऽपि तं धर्मं, स्वीकृत्या-
 म्यग्रहीदिति ॥ १५९ ॥ विश्राणयति मां यस्मै, तुष्टो नन्दमहीपतिः ॥ तं विहायाऽपरे मर्त्याः, सर्वेऽपि मम वान्ध-
 वाः ॥ १६० ॥ अथ प्रान्ते चतुर्मास्या-स्तीर्णस्वस्वप्रतिश्रवाः ॥ ते त्रयो मुनयो जग्मुः, क्रमात्स्वगुरुसन्निधौ ॥ १६१ ॥
 तत्राऽऽयान्तं सिंहगुहा-महर्षिं किञ्चिदुत्थितः ॥ गुरुर्जगौ स्वागतं ते, वत्स ! दुष्करकारक ! ॥ १६२ ॥ अन्याव-
 प्येवमेव द्वौ, प्रोचे सूरिः समागतौ ॥ स्थूलभद्रोऽप्यऽथाऽऽयासी-त्संतीर्णाभिग्रहार्णवः ॥ १६३ ॥ तत्राऽऽयान्तं
 समुत्थाय, स्नाह सूरिः ससम्भ्रमम् ॥ दुष्करदुष्करकारिन् !, स्वागतं ते तपोनिधे ! ॥ १६४ ॥ सामर्पास्तन्निशम्येति,
 दध्युक्ते यतयस्त्रयः ॥ गुरवो मन्त्रिपुत्रत्वा-देवमामन्त्रयन्त्यमुम् ! ॥ १६५ ॥ नित्यं पडूरसमाहारं, भुक्त्वा तत्र स्थितोऽ
 प्यऽसौ ॥ गुरुभिः कथ्यते साधुः, कृतदुष्करदुष्करः ! ॥ १६६ ॥ वयमप्यैपदन्दे त-ल्लास्यामोऽसुमभिग्रहम् । ध्या-
 यन्त इति ते मासान्, कष्टादष्टाऽत्यवाहयन् ! ॥ १६७ ॥ वर्षाकालेऽथ सम्प्राप्ते, मानी सिंहगुहासुनिः ॥ सम्भूतविज-
 याचार्यान्, प्रणम्येति व्यजिज्ञपत् ॥ १६८ ॥ सर्वदा पडूरसाहार-भोजी कोशानिकेतने ॥ स्थास्याम्यहं चतुर्मासीं,
 स्थूलभद्र इव प्रभो ! ॥ १६९ ॥ अयं हि स्थूलभद्रस्य, स्पर्द्धयाऽङ्गीकरोत्यदः । विमृश्येत्युपयोगं च, दत्त्वैवं सूरिरब्रवीत्
 ॥ १७० ॥ वत्साभिग्रहमेनं मा-कार्षीर्दुष्करदुष्करम् ॥ क्षमो हि स्थूलभद्रोऽसुं, निर्वाहुं नाऽपरः पुनः ! ॥ १७१ ॥
 अपि स्वयम्भूरमण-स्तरीतुं शक्यते सुखम् ॥ अयं त्वभिग्रहो धर्तुं, दुष्करेभ्योऽपि दुष्करः ! ॥ १७२ ॥ दुष्करोऽ-
 प्यस्ति नायं मे, क्व नु दुष्करदुष्करः ? ॥ करिष्याम्येव तदसु-मित्यूचे स पुनर्गुरुन् ॥ १७३ ॥ अथोचे सूरिरितस्मा-
 दभिग्रहकदाग्रहात् ॥ वत्स ! ते भाविनी लाभ-मिच्छतो मूलविच्युतिः ! ॥ १७४ ॥ एनामपि गुरोर्वाचं, मुमुक्षुरव-
 मत्य सः ॥ वीरंमन्यो ययौ कोशा-सदनं मदनाश्रयम् ! ॥ १७५ ॥ स्पर्धया स्थूलभद्रस्य, नूनमागादयं मुनिः । को-
 शाऽपि तं विलोक्येति, दध्यौ दक्षा नमश्च तम् ॥ १७६ ॥ स्थित्यर्थं प्रार्थयामास, स साधुश्चित्रशालिकाम् ॥ कोशापि
 तां ददौ सोऽपि, सोत्सेकस्तां प्रविष्टवान् ॥ १७७ ॥ बुभुजे च तया दत्त-माहारं पडूरसाञ्चितम् ॥ अथ कोशाऽपि
 तत्रागा-न्मध्याह्ने तं परीक्षितुम् ॥ १७८ ॥ मृगार्क्षीं तां च स प्रेक्ष्य, क्षणात्क्षोभमुपागतः ॥ मदनावेशविवशः, संवे-
 शनमयाचत ॥ १७९ ॥ ततः कोशा तमित्यूचे, स्वामिन् ! पण्याङ्गना वयम् ! ॥ स्त्रीकुर्मः शक्रमपि नो, धनदानं
 विना कृतम् ! ॥ १८० ॥ मुनिः स्नाह प्रसद्य त्वं, मां निर्वापय सङ्गमात् ॥ बह्वौ शैत्यमिवाऽस्मासु, द्रविणं तु सुद-
 र्लभम् ! ॥ १८१ ॥ त्वदाज्ञाविषशश्चाहं, धनमप्यानये द्रुतम् ॥ निवेदयसि चेन्मह्यं, तत्राप्तिस्थानमुत्तमम् ॥ १८२ ॥
 ततो बोधयितुं सा तं, प्रोचे नेपालभूपतिः ॥ नव्यसाधोर्लक्षमूल्यं, प्रदत्ते रत्नकम्बलम् ॥ १८३ ॥ ततस्त्वं तत्र
 गत्वाऽऽशु, तं समानय मत्कृते ॥ श्रुत्वेति सोऽप्यऽकालेऽपि, नेपालं प्रति चेत्त्विवान् ॥ १८४ ॥ तत्र गत्वा घरा-
 धीशा-द्रत्नकम्बलमाप्य च ॥ बबले स मुनिः सद्यो, वेद्यां ध्यायन्मनोन्तरे ॥ १८५ ॥ तत्र मार्गे स्थितानां च,
 दस्युनां शकुनस्तदा ॥ आयाति लक्ष्यमित्यूचे, तदज्ञासीच्च दस्युराद् ॥ १८६ ॥ किमायातीत्यपृच्छच्च, वृक्षारूढं

चरं ततः ॥ सोऽप्याख्यद्विधुमेवैकं, वीक्षे कमपि नाऽपरम् ॥ १८७ ॥ अथ तत्रागतं साधुं, वृत्वा चोग व्यलोक-
यन् ॥ अपश्यंतश्च किमपि, द्रव्यं ते सुमुचुर्मुनिम् ॥ १८८ ॥ शकुनः पुनरित्याख्य-श्राति लक्ष्मिदं पुरः ॥ ततो
विधृत्य तं साधु-मभ्यधादिति चौरराट् ॥ १८९ ॥ वयं तवाभयं ददामः, तथ्यं वद किमस्ति ? ते ॥ ततो यतिर्जगौ
ययं, सत्यं शृणुत दस्यवः ! ॥ १९० ॥ अस्ति क्षिसो वंशमध्ये, वेद्यार्थं रत्नकम्बलः ॥ मत्पार्थ इति तेनोक्ते-ऽमुचत्तं
चौरराट् मुनिम् ॥ १९१ ॥ अथागत्य स कोशाये, रत्नकम्बलमार्षयत् ॥ गृहनिर्धमने साऽपि, तं निचिक्षेप पङ्कले
॥ १९२ ॥ विपण्णो वीक्ष्य तत्साधु-रित्यूचे सुन्दरि ! त्वया ॥ महामूल्योऽप्यसौ पङ्के, किं क्षिसो रत्नकम्बलः ? ॥ १९३ ॥
कोशा शशंस यद्येत-जानासि त्वं तदा कथम् ॥ आत्मानं गुणरत्नाढ्यं, क्षिपसि ? शत्रुर्दमे ॥ १९४ ॥ किञ्च रत्न-
त्रयमिदं, भुवनत्रयदुर्लभम् ॥ मदङ्गे खालजम्बाल-कल्पे क्षिपसि किं मुधा ? ॥ १९५ ॥ तच्छ्रुत्वोत्पन्नर्वैराग्यः, कोशा-
मिति जगौ यतिः ॥ संसारान्धौ पतत्साधु, रक्षितोऽहं त्वयाऽनघे ! ॥ १९६ ॥ अतिवारोत्थदुष्कर्म-मलं क्षालयितुं
निजम् ॥ अथ ज्ञानाम्बुसम्पूर्णं, श्रयिष्येऽहं गुरुहृदम् ॥ १९७ ॥ कोशाऽत्रवीद्वल्लक्ष्यं-स्थितयाऽपि मया मुने ! ॥
यदेवं खेदितोऽसि त्वं, तन्मिथ्या दुष्कृतं मम ! ॥ १९८ ॥ आशतना मया युष्म-त्प्रतिबोधाय या कृता ॥ सा
सोढव्या गुरोराज्ञा, वोढव्या च स्वमौलिना ! ॥ १९९ ॥ इच्छाम्येतदिति प्रोच्य, सोऽप्यागाद्गुरुसन्निधौ ॥ तान् प्रणम्य
प्रकुर्वाणः, खनिन्दामिति चाब्रवीत् ॥ २०० ॥ अहं हि निर्गुणोऽपि श्री-स्थूलभद्र इवाचरन् ॥ प्रापं विडम्बनां काक,
इव चक्राङ्गवत्तरन् ! ॥ २०१ ॥ काऽहं ? सत्वोऽज्झितः ! क ? श्री-स्थूलभद्रश्च धीरधीः ! ॥ क सर्पपः ? क हेमाद्रिः ?
क स्वद्योतः क चांशुमान् ? ॥ २०२ ॥ इत्युदीर्यालोचनां च, गृहीत्वा स विशुद्धधीः ॥ सुदुस्तपं तपस्तेपे, कर्मन्धनहु-
ताशनम् ॥ २०३ ॥ यथा च रथिकं पुण्य-कोशः कोशा व्यत्रोधयत् ॥ तथा कथानकं ज्ञेयं, श्रीआवश्यकवृत्तितः
॥ २०४ ॥ स्त्रीपरीपह इति श्रमणोऽयं, स्थूलभद्रमुनिवत्सहनीयः ॥ मानसं हरिगुहामुनिवन्नः त्वात्मनः शशिमुखीषु
निधेयम् ॥ २०५ ॥ इति स्त्रीपरीपहे स्थूलभद्रर्षिकथा ॥ ८ ॥

स्त्रीपरीपहश्चैकत्र वसतस्तादृशवशाजनसंसर्गवशान्मन्दसत्वस्य स्यादिति नैकत्र स्थाने स्थेयं, किन्तु ग्रामानुग्रामवि-
हाररूपा चर्या कार्येति तत्परीपहमाह—

मूलम्—एग एव चरे लाढे, अभिभूअ परीसहे । गामे वा नगरे वावि, निगमे वा रायहाणिए ॥१८॥

व्याख्या—एग एव रागादिरहित एव चरेत्, अप्रतिबद्धविहारेण विहरेत्, लाढयति प्रासुकैपणीयाहारेण याप-
यति आत्मानमिति लाढः, अभिभूय निर्जित्य परीपहान् धुधादीन्, क चरेदित्याह—ग्रामे वा, नगरे वा, 'अपिः'
पूरणे, निगमे वा वणिग्निवासे, राजधान्यां वा राज्ञो निवासपुर्यां, मडम्बाद्युपलक्षणञ्चैतदिति सूत्रार्थः ॥ १८ ॥

पुनः प्रस्तुतमेवाह—

मूलम्—असमाणो चरे भिक्खू, नेअ कुज्जा परिग्गहं । असंसत्तो गिहत्थेहिं, अणिकेओ परिव्वए ॥१९॥

व्याख्या—असमानोऽसदृशो गृहस्थैः सहाश्रयमूर्च्छारहितत्वेन, अन्यतीर्थिकैश्च सहानियतविहारादिना चरेद्विहरे-
द्विधुर्मुनिः, कथमेतत्स्यादित्याह—नैव कुर्यात्परिग्रहं, ग्रामादिषु भमत्वरूपं, ममत्वाभावश्च कथं स्यादित्याह—असंसक्तोऽ-
संबद्धो गृहस्थैर्गृहिभिः, अनिकेतो गृहरहितः परित्रजेत् सर्वतो विहरेत्, गृहस्थसंसर्गादिरेव ग्रामादौ समत्वं स्यादिति
भाव इति सूत्रार्थः ॥ १९ ॥ आख्यानञ्चात्र, तथाहि—

अभवन् भुवनाभोग-भासनाम्भोजपाणयः ॥ सूरयः सङ्गमाह्वाना, जिनाज्ञापालनोद्यताः ॥ १ ॥ उत्सर्गञ्चापवा-
दञ्च, विदन्तस्ते यथास्थितम् ॥ क्षीणजह्वावलास्तस्थुः, पुरे कोलकिराभिधे ॥ २ ॥ एकदा तत्र दुर्भिक्षे, सञ्जाते गच्छ-
संयुतम् ॥ सिंहाचार्यं स्वशिष्यं ते, दूरदेशे व्यहारयन् ॥ ३ ॥ स्वयं तु तत्रैव पुरे, नव भागान् प्रकल्प्य ते ॥ विजहु-
र्मासकल्पादि-विधिना विधिवेदिनः ॥ ४ ॥ क्षीणजह्वावल्तात्ते, तत्रस्था अपि न व्यधुः ॥ प्रतिबन्धं पुर-
श्राद्ध-कुलशय्यासनादिषु ॥ ५ ॥ प्रकृष्टांस्तद्गुणान् वीक्ष्य, पुराधिष्ठायिका सुरी ॥ तेषु भक्तिं दधौ प्राज्यां, भजे तांश्च
दिवानिशम् ॥ ६ ॥ वर्षान्तरे च तत्रागात्, प्रहितः सिंहसूरिणा ॥ सङ्गमाचार्यशुद्धयर्थं, तच्छिष्यो दत्तसंज्ञकः ॥७॥
यत्र स्थितैस्त्रैराचार्यै-र्गच्छः प्रस्थापितोऽभवत् ॥ ते तत्रैवालयोऽभूवन्-स्तदायाताः पुनः क्रमात् ॥ ८ ॥ तांश्च-तत्र
स्थितान् दृष्ट्वा, दुर्विदग्धशिरोमणिः ॥ उत्सर्गैकरुचिर्दत्त-साधुरेवं व्यचिन्तयत् ॥ ९ ॥ तिष्ठन्तोऽत्रैव दृश्यन्ते, यदमी
सूरयस्ततः ॥ मन्ये न भावतोप्येते, मासकल्पादि कुर्वते ! ॥ १० ॥ तदमीभिः सहैकत्र, ममोद्युक्तविहारिणः ॥-

स्थातुं न युक्तपितृस्था—त्पार्श्वस्थे स कुटीरके ॥ ११ ॥ पश्चाद्गत्वा सूरिपार्श्वे, सोऽनमत्तान्निरादरः ॥ साधुसौख्यवि-
हारादि—वार्त्ता तैरप्यपृच्छयत् ॥ १२ ॥ दत्तोऽपि सकलं सूरि—पृष्टं प्रोचे यथातथम् ॥ भिक्षाकाले च भिक्षार्थं,
जगाम सह सूरिभिः ॥ १३ ॥ दत्तसाधुं सहादाय, सङ्गमस्थविरा अपि ॥ निस्संगाः पर्यटन्तिस्म, प्रोचनीचकुलेषु ते
॥ १४ ॥ कालदौःस्थ्यादटन्तोपि, नापुक्ते भैक्ष्यमुत्तमम् ॥ लेभिरे प्रान्तभैक्ष्यं तु, खल्पं खल्पं क्वचित् क्वचित् ॥ १५ ॥
ततो दत्तमुनिभैक्ष्यं, तथाविधमनामुवन् ॥ कोपाविष्टो बभूवान्त—दुष्टश्चैवमचिन्तयत् ॥ १६ ॥ अमयत्येष वृद्धो मां,
प्रतिवेश्म निरर्थकम् ॥ सश्रद्धश्राद्धगेहानि, न दर्शयति मे पुनः ! ॥ १७ ॥ सूरयोपि तदाकृतं ज्ञात्वा कोपेज्जिता-
दिभिः ॥ तत्तुष्टिकारिभिक्षार्थं—मिभ्यश्चेष्टिगृहं ययुः ॥ १८ ॥ दुष्टरेवतिकाप्रंज—व्यन्तरीभिरुपद्रुतः ॥ तस्य च श्रेष्ठिनः
पुत्रो, रुदन्नासीदहर्निशम् ॥ १९ ॥ अगाच्च रुदतस्तस्य, षण्मासी न तु केचन ॥ उपायाः प्राभवन्स्तत्र, मातापित्रा-
दिकारिताः ॥ २० ॥ गत्वा तस्य शिशोः पार्श्वे, कृत्वा चप्पुटिकाध्वनिम् ॥ वत्स ! मारुदिहीत्यूचु—स्तदा सङ्गमसू-
रयः ॥ २१ ॥ तेषां तद्वाक्यमाकर्ण्य, रेबलो भयविह्वलाः ॥ आशु नेशुः शिशुरपि, न रुरोद ततः परम् ॥ २२ ॥
तद्भीक्ष्य मुदितः श्रेष्ठी, मोदकैस्ताड्यमन्नयत् ॥ हृद्या हि प्राप्यते भिक्षा, गुणैः परिचयेन वा ॥ २३ ॥ दत्तायाऽदा-
पयंश्चित्त—मोदकांस्तांश्च मोदकान् ॥ सूरिसुख्याः पुनर्नैक—मपि तं जगृहुः स्वयम् ॥ २४ ॥ अमन्मया समं पूर्णा—ऽऽ
हारो मा खिद्यतामसौ ! ॥ ध्यात्वेति वसतिं गन्तुं, व्यसृजन् गुरवोऽथ तम् ॥ २५ ॥ विशिष्टगृहमेकं मे, गुरवो दर्श-
यंश्चिरात् ॥ मां विसृज्याथ यास्यन्ति, सौधान् श्रेष्ठतरान् स्वयम् ॥ २६ ॥ चिन्तयन्निति दत्तर्षि—जंगामोपाश्रयं
निजम् ॥ स्वयं शठो हि सरल—मप्यन्यं मन्यते शठम् ॥ २७ ॥ आचार्यास्तु चिरं भ्रान्त्वा, गृहीत्वा प्रान्तभोजनम् ॥
आययुः स्वाश्रयं द्वाव—प्याहारं च वितेनतुः ॥ २८ ॥ अथावश्यककाले तं, प्रोचुः सङ्गमसूरयः ॥ आलोचयतु भिक्षाया,
दोषानद्यतनान् भवान् ! ॥ २९ ॥ युष्माभिः सममेवाद्य, भिक्षायै हिण्डितोऽस्म्यऽहम् ॥ तत्किमालोचयामीति, दत्ते-
नोक्ते गुरुर्जगौ ॥ ३० ॥ धात्रीचिकित्सापिण्डोऽद्य, भक्षितोस्ति त्वयैव यः ॥ तमालोचय तच्छ्रुत्वा, सकोप इति सोऽ-
ब्रवीत् ॥ ३१ ॥ अपि सर्षपमात्राणि, परच्छिद्राणि पश्यसि ! ॥ आत्मनो वित्त्वमात्राणि, पश्यन्नपि न पश्यसि ?
॥ ३२ ॥ द्रष्टुं स्वदोषान् लोकानां, नैकमप्यस्ति लोचनम् ॥ सन्ति लोचनलक्षाणि, परदोषविलोकने ॥ ३३ ॥ विबुध-
न्निति दत्तोऽगा—त्ततो निजकुटीरकम् ॥ तत्रस्थोऽपि च सूरिणां, दोषानेवं व्यचिन्तयत् ॥ ३४ ॥ तस्मै निन्दाका-
रिणेऽपि, नाकुप्यन् सूरयस्तु ते ॥ लुकोप किन्तु तद्भक्ता, पुराधिष्ठायिका सुरी ॥ ३५ ॥ ततस्तस्य कुशिष्यस्य,
शिक्षायै विचकार सा ॥ मध्यरात्रे नीरवृष्टिं, सूचीदुर्भेददुर्दिनाम् ॥ ३६ ॥ सकर्करोत्करं रेणु—निकरं खरवायुना ॥
उत्क्षिप्योत्क्षिप्य चिक्षेप, तस्य चोपरि सा सुरी ॥ ३७ ॥ दत्तस्ततो भयभ्रान्त—स्वान्तो ध्वान्तावृतेक्षणः ॥ अन्धान्धु-
क्षिसवत्पश्य—न्नपि नैक्षिष्ट किञ्चन ॥ ३८ ॥ वेपमानवपुः सोऽथ, भयव्याकुलया गिरा ॥ क सन्ति पूज्या इत्युच्चैः,
सूरिर्सिंहानशब्दयत् ॥ ३९ ॥ शब्देन तादृशा भीतं, तं ज्ञात्वेति गुरुर्जगौ ॥ वत्सात्रागच्छ सोऽथाऽऽख्य—न्न वः
पश्यामि तामसैः ॥ ४० ॥ ततस्तस्याङ्गुलीमेका—मामृश्यादीदृशद्गुरुः ॥ सा च दीपशिखेवोच्चै—र्दिदीपे तत्प्रभावतः
॥ ४१ ॥ तद्दृष्ट्वा व्यमृशद्दत्तो, दोषदर्शी गुणेष्वपि ॥ निशि प्रदीपमप्यस्म—दुरवो रक्षयन्त्यमी ॥ ४२ ॥ तच्च तं चिन्तितं
ज्ञात्वा—ऽवधिज्ञानेन देवता ॥ पुरो भूयेत्यमाचष्ट, रुष्टा निष्ठुरया गिरा ॥ ४३ ॥ चंद्रोज्ज्वलचरित्रेषु, यद्गुरुष्वीदृशो-
ष्वपि ॥ दोषान् पश्यसि तन्नास्ति, त्वत्तोन्न्यो भुवि दुर्जनः ! ॥ ४४ ॥ त्वमेवं सद्गुरुन्नन्द—न्निदानी लप्स्यसे क्षयम् ॥
ज्वालाजिह्वं ज्वलद्रूप—माक्रामन् शलभो यथा ॥ ४५ ॥ समतारसपीयूष—कुण्डं यद्यपि सूरयः ॥ शक्तिमन्तोऽप्यऽमी
निन्दा—फलं नो दर्शयन्ति ते ॥ ४६ ॥ तथापि गुरुपादाब्ज—भक्ताऽहं तव दुर्मते ! ॥ अधुना तदवज्ञाया, दर्शयामि
द्रुतं फलम् ॥ ४७ ॥ तच्छ्रुत्वा जातभीर्दत्तो, निपत्य गुरुपादयोः ॥ स्वमन्तुं क्षमयामास, शरणीकृतवांश्च तान् ॥ ४८ ॥
गुरवोऽपि जगुर्वत्स !, माभैपीर्नास्ति ते भयम् ॥ उपशान्ता ततो देवी, तान्नत्वाऽगान्निजास्पदम् ॥ ४९ ॥ नवभाग-
विहाराद्यां, गुरुणोक्तां निजक्रियाम् ॥ श्रुत्वा दत्तोऽपि निश्शङ्को, गुरुभक्तोऽभवद्भृशम् ॥ ५० ॥ यथा ऋत्वेऽप्यस-
हिष्ट चर्या—परीषहं सङ्गमसूरिरेवम् ॥ तथा मुनीन्द्रैः सकलैः स सद्यो, नीवृत्पुरादिप्रतिबन्धमुक्तैः ॥ ५१ ॥ इति चर्या-
परीषहे सङ्गमाचार्यकथा । ९ ॥

यथा च ग्रामादिष्वप्रतिबद्धेन चर्यापरीषहः सद्यते तथा नैवेधिकी परीषहोऽपि देहादिष्वप्रति बद्धेन सद्य इति तमाह—
मूलम्—सुसाणे सुपणगारे वा, रुक्खमूले व एगगो । अकुक्कुओ निसीएजा, न थ वित्तासए परं ॥२०॥

व्याख्या—श्मशाने प्रतीते, शून्यागारे वा शून्यगृहे, वृक्षमूले वा वृक्षाधोभूभागे, एकक उक्तरूपः, अकृतकुचो दुष्ट-
चेष्टारहितो निपीदेत् उपविशेत् । न च नैव चित्रासयेत्, परमन्यं मनुष्यादिकं, अयं भावः—श्मशानादौ एककोऽपि
भूरिभैरवोपसर्गाद्युपलम्भेऽपि न स्वयं विभीयात्, न च विकृतस्वरशरीरविकारादिभिरन्येषां भयमुत्पादयदिति सूत्रार्थः
॥ २० ॥ तत्र तिष्ठतः कदाचिदुपसर्गोत्पत्तौ किं कृत्यमित्याह—

मूलम्—तत्थ सेचिष्टमाणस्स, उवसग्गाभिधारए । संकाभिओ न गच्छिज्जा, उट्टित्ता अण्णमासणं ॥२१॥

व्याख्या—तत्र श्मशानादौ 'से' तस्य तिष्ठत उपसर्गा दिव्याद्याः सम्भवेयुरिति शेषः । तानुपसर्गानभिधारयेत्,
किं नामैते दृढमनसो मे करिष्यन्तीति चिन्तयन् सहेत, शङ्काभीरुस्तत्कृतापकारशङ्कातस्त्रस्तो न गच्छेन्न यायात्
उत्थाय तत्स्थानमपहाय अन्यदपरमासनं स्थानमिति सूत्रार्थः ॥ २१ ॥ दृष्टान्तश्चात्र, तथाहि—

अभूत्पुरे गजपुरे, कुरुदत्तसुताभिधः ॥ महेभ्यपुत्रो महतां, गुणानामेकमास्पदम् ॥ १ ॥ स संविभ्रो गुरुपान्ते, प्रत्र-
ज्याधीत्य च श्रुतम् ॥ प्रतिपेदेऽन्यदैकाकि-विहारप्रतिमां सुधीः ॥ २ ॥ विहरन्नेकदा सोऽथ, साफेतनगरान्तिके ॥
तस्थौ प्रतिमया तुर्य- पौरुष्यां धैर्यमन्दरः ॥३॥ ततश्च गोधनं हत्वा, चौरा प्रामात्कृतश्चन ॥ कुरुदत्तसुतस्वर्गः, पार्श्व-
स्थेनाध्वना ययुः ॥ ४ ॥ साधुपार्श्वमथाभ्येयु- गौधनान्वेषका अपि ॥ द्वौ मार्गौ तत्र दृष्ट्वा ते, प्रपच्छुक्षेति तं मुनिम्
॥ ५ ॥ ब्रूहि साधो ! पथा केन, जग्मुश्चौराः सगोधनाः ! ॥ तच्छ्रुत्वापि मुनिस्तेषां, न ददौ किञ्चिदुत्तरम् ॥ ६ ॥
ततस्ते कुपिता वारि-क्लिन्नामादाय मृत्तिकाम् ॥ मौलौ तस्य मुनेः पालीं, बन्धुर्दुष्टचेतसः ॥ ७ ॥ तत्र क्षित्वा
चित्ताङ्गारान्, ययुस्ते क्रोधविह्वलाः ॥ मुनिस्तु तैर्ज्वलन्मौलि- रप्येवं दृष्ट्वाचिन्तयत् ॥ ८ ॥ "सह कलेवर ! खेदमचि-
न्तयन्, स्ववशता हि पुनस्तव दुर्लभा ! ॥ बहुतरं च सहिष्यसि जीव हे !, परवशो न च तत्र गुणोऽस्ति ते ॥ ९ ॥"
ध्यायन्निति यतिमौलिं, मनश्चाकम्पयन्नहि ॥ सहित्वा चोपसर्गं तं, परलोकमसाधयत् ॥ १० ॥ नैपेधिक्याः परीपहः,
श्रीमुनिराजेन यथाऽमुनाऽधिसेहे ॥ सकलैरपि साधुभिस्तथासौ, सहनीयो महनीयपादपद्मैः ॥ ११ ॥ इति नैपेधिकी-
परीपहे कुरुदत्तसुतर्षिकथा ॥ १० ॥

नैपेधिकीतश्च स्वाध्यायादि कृत्वा शय्यामागच्छेदिति शय्यापरीपहमाह—

मूलम्—उच्चावयाहिं सिज्जाहिं, तवस्सी भिक्खु थामवं । नाइवेलं णिहण्णेज्जा, पावदिट्ठी विहण्णइ ॥२२॥

व्याख्या—उच्चाः शीतातपनिवारकत्वादिभिर्गुणैरुत्कृष्टाः, तद्विपरीतास्त्ववचाः, उच्चाश्चावचाश्च, उच्चावचास्ताभिः
शय्याभिर्वसतिभित्तपस्त्री तपःकर्त्ता, भिक्षुर्मुनिः, स्थामवान् शीतातपादि सहनं प्रति सामर्थ्यवान्, न नैव अतिवेलं
स्वाध्यायादि वेलातिक्रमेण विहन्यात्, हंतेर्गतावपि प्रवृत्तेरत्राहं शीतादिभिरभिभूत इति स्थानान्तरं गच्छेत् । यद्वा
अतिवेलं अन्यसमयातिशायिनीं मर्यादां समतारूपां उच्चशय्यावासौ अहो ! सभाग्योहं ! यस्येदृशी सर्वर्तुसुखदा
शय्येति हर्षेण, अवचावासौ च अहो ! मन्दभाग्योहं ! शय्यामपि सुन्दरां न लेभे इति विपादेन, न विहन्यान्न लङ्घयेत् ।
कुतश्चैवमुपदिश्यत इत्याह— पापदष्टिः पापबुद्धिः 'विहण्णइ' इति—प्राकृतत्वाद्धिहन्ति उल्लङ्घते मर्यादामिति शेष इति
सूत्रार्थः ॥ २२ ॥ किम्पुनः कुर्यादित्याह—

मूलम्—पइरिक्कं उवस्सयं लङ्कुं, कल्लाणं अदुव पावगं । किमेगराइं करिस्सइ, एवंतत्थ हिआसए ॥२३॥

व्याख्या—प्रतिरिक्तं रुपादिविरहितमुपाश्रयं वसतिं लब्ध्वा प्राप्य, कल्याणं शोभनं 'अदुवत्ति' अथवा पापकर्म-
शोभनं, किं 'न किञ्चित्सुखं दुःखं चेति गम्यते,' एकरात्रं एकां रात्रिं करिष्यति विधास्यति ? कल्याणः पापको वा
उपाश्रय इति प्रक्रमः । अयं भावः—केचित्सुकृतिनो मणिसुवर्णमयेषु विचित्रचित्रशालेषु सौन्दर्येन्दिराधरीकृतमन्दरेषु
सप्तभौमादिमन्दिरेषु यावज्जीवं वसन्ति, तदन्ये तु जीर्णपर्णतृणादिमयेषु कोलोन्द्रादिविलिखितभूतलेषु कुटीरकेषु,
मम त्वद्यैवेयमेवंविधा वसतिः ! कल्पे त्वन्या भविष्यति ! तत्किमत्र हर्षेण विपादेन वा ? । मया हि समभावार्थमेव
व्रतमादत्तमेवमनेन प्रकारेण तत्र कल्याणे पापके वोपाश्रयेऽध्यासीत्, सुखं दुःखं वा । जिनकल्पिकापेक्षच्चैकरात्र-
मिति, इतरापेक्षया तु कतिपयरात्रीरिति सूत्रार्थः ॥ २३ ॥ उदाहरणञ्चात्र तथाहि—

बभूव पूर्वा कौशाम्यां, यज्ञदत्ताभिधो द्विजः ॥ तस्याभूतां मोमदत्त-सोमदेवाभिधौ सुतौ ॥ १ ॥ सोमभूतिमुनेः
पार्श्वे, तौ द्वावपि महाशयौ ॥ प्रात्राजिष्टां भवोद्विष्मा-बभूतां च बहुश्रुतौ ॥ २ ॥ अन्यदा स्वजनान् द्रष्टुं, तौ कौशा-
म्पीसुपेयतुः ॥ स्वजनास्तु तदाऽवन्त्यां, गत्वाऽभूवन् स्थितास्तयोः ॥ ३ ॥ ततस्तावप्यचलता-मभिमालवकं मुनी ॥

पिबन्ति तत्र देशे च, मद्यं केचिद्विजा अपि ॥ ४ ॥ तत्र ब्राह्मणगेहेषु, भिक्षार्थं गतयोस्तयोः ॥ द्रव्येणान्येन संयोज्य,
मद्यं विप्रस्त्रियो ददुः ॥ ५ ॥ अन्ये त्वाहुर्ददे ताभि—र्मद्यमेव यथास्थितम् ॥ तद्विशेषमजानन्ता—वपातां तच्च तावपि
॥ ६ ॥ वपुर्भ्रमादिना सीधु, पीतं ज्ञात्वाथ तौ मुनी ॥ जातानुतापौ निष्पापौ, मिथो व्यमृशतामिति ॥ ७ ॥
अयुक्तमेतदावाभ्या—मजानद्भ्यां महत्कृतम् ॥ सुरामप्यऽपिवावाऽऽवां, प्रमादादसमीक्ष्य यत् ॥ ८ ॥ सेवेताकल्प्य-
मप्येव—माहारार्थी कदाचन ! ॥ तदाहारपरीहार—मेवाऽऽवां कुर्वहेऽधुना ! ॥ ९ ॥ इत्यालोच्यापगातीर—गतकाष्ठो-
परि स्थितौ ॥ तावकार्थं पादपोप—गमनं मुनिसत्तमौ ॥ १० ॥ अकालेऽपि तदा मेघ—वृष्टिर्जज्ञेऽतिभूयसी ॥ पूर-
यन्ती पयःपूरै—र्नदीं ग्लानितसैकतैः ॥ ११ ॥ आरूढश्रमणं दारु, ततारोडुपवत्ततः ॥ उत्तरेतुस्ततो नैव, तदापि व्रतिनौ
तु तौ ॥ १२ ॥ सोऽथ सिन्धुरयः कूल—तरुन्मूलनतत्परः ॥ काष्ठारूढौ यती सद्य—स्तौ निनाय पयोनिधौ ॥ १३ ॥
उच्छललोलकलोल—लोलनान्दोलनव्यथाम् ॥ उल्लोलोत्क्षिप्तकाष्ठौघा—भिघातञ्चातिदारुणम् ॥ १४ ॥ जलजन्तुकृतां
प्रास—विबाधाञ्चातिदुःसहाम् ॥ तत्र धीरमनस्कौ ता—वक्षमेतां क्षमानिधी ॥ १५ ॥ [युग्मम्] यावज्जीवं विष-
क्षेति, तीव्रं शय्यापरीषहम् ॥ देवभूयं सोमदत्त—सोमदेवावविन्दताम् ॥ १६ ॥ तौ साधुसिंहौ सहतः स शय्या—परी-
षहं यद्ददहार्यधैर्यौ ॥ तथा विपक्षो मुनिभिः स सर्वैः, शमासृतक्षीरपयोधिकल्पैः ॥ १७ ॥ इति शय्यापरीषहे
सोमदत्तसोमदेवार्षिकथा ॥ ११ ॥

शय्यास्थितस्य च कदाचित्तथाविधः शय्यातरोऽन्यो वा कश्चिदाक्रोशेदपि, तत आक्रोशपरीषहमाह—

मूलम्—अक्रोसिज्ज परो भिक्खुं, न तेसिं पडिसंजले । सरिसो होई बालाणं, तह्मा भिक्खू न संजले ॥ २४ ॥

व्याख्या—आक्रोशेत्तिरस्कुर्वात् परोऽन्यो भिक्षुं, धिग् मुण्ड ! किमिह त्वमागतोसीत्यादिवाक्यैः, न 'तेसिंति'
सुपो वचनस्य च व्यत्तयात्तस्यै प्रति संज्वलेत्, प्रत्याक्रोशदानादिना वहिवहीप्येत । चिन्तयेच्चैवं—“आक्रुष्टेन मतिमता,
तत्त्वार्थालोचने मतिः कार्या ॥ यदि सत्यं कः कोपः ? स्यादनृतं किं नु कोपेन ? ॥ १ ॥” किमेवमुपदिश्यत
इत्याह—प्रतिसंज्वलन् हि साधुः सदृशो भवति बालानामज्ञानां, तथाविधक्षपकयत् ॥

तथा हि काप्यभूत्कश्चि—दनगारो गुणान्वितः ॥ तपोऽतिदुस्तपं मास—क्षपणादिकमाचरन् ॥ १ ॥ तद्गुणावर्जिता
कापि, तं ननामाऽनिशं सुरी ॥ कार्यं महुचितं पूज्यैः, प्रसाद्यमिति चाब्रवीत् ॥ २ ॥ श्रुत्वा विप्रस्य कस्यापि,
दुर्वाक्यं सोऽन्यदा मुनिः ॥ जातकोपः समं तेन, योद्धुं प्रवृत्तेतराम् ॥ ३ ॥ श्रुत्क्षामदेहः क्षपक—स्ततस्तेन द्विज-
न्मना ॥ हत्वा मुष्पादिभिः पृथ्व्या—मपालयत तरखिना ॥ ४ ॥ गुहर्षुहुस्ताडयित्वा, द्विजेन मुमुचेऽथ सः ॥ ततः
स्वस्थानमगम—तक्षपकोऽपि कथञ्चन ॥ ५ ॥ तत्पार्श्वेऽथ विभावर्यां, विभाभिर्भासुरा सुरी ॥ समाजगाम तत्पादौ,
प्रणनाम च पूर्ववत् ॥ ६ ॥ तां देवी जल्पयामास, न किञ्चित्क्षपकः पुनः ॥ अजल्पन्तं च तं साधु—मेवं पप्रच्छ
देवता ॥ ७ ॥ त्वं न जल्पयसि स्वामि—न्नपराधात्कुतोऽद्य मां ? ॥ ततो वाचंयमोप्युच्चैः, प्रत्युवाचेति निर्जरीम् ॥ ८ ॥
द्विजेन हन्यमानोऽपि, यन्नाहं रक्षितस्त्वया ॥ ममापकारिणस्तस्य, किञ्चिन्नापकृतं च यत् ॥ ९ ॥ ततस्त्वां वादये
नाहं, वाङ्मात्रप्रीतिकारिणीम् ॥ तच्छ्रुत्वेत्यभ्यधादेवी, स्मितविच्छुरिताधरा ॥ १० ॥ [युग्मम्] युवयोरभवद्युद्धं,
यदान्योन्यविलग्नयोः ॥ तदाहमपि तत्रैवा—ऽभृवं कौतुकदर्शिनी ॥ ११ ॥ किन्तु तुल्यौ युवां दृष्टौ, कोपाविष्टौ मया
तदा ॥ कः साधुः ? को द्विजश्चेति, नाज्ञासिषमहं तदा ! ॥ १२ ॥ युष्मद्रक्षां विप्रशिक्षा—मत एव च न व्यधाम् ॥
श्रुत्वेति क्षपकः शान्त—कोपाटोपोऽब्रवीदिति ॥ १३ ॥ सन्नृता प्रेरणा देवि, त्वयाऽसौ विहिता मम ॥ तदमुष्या-
तिचारस्य, मिथ्यादुष्कृतमस्तु मे ! ॥ १४ ॥ ततो यतिं तं प्रणिपत्य सत्य—भक्त्या निजं धाम जगाम देवी ॥ कुप्य-
न्मुनिः स्यादिति बालतुल्यो, नाक्रोशकारिष्वपि तेन कुप्येत् ॥ १५ ॥ इतिक्षपककथा ॥

उक्तमेवार्थं निगमयितुमाह—‘तस्मिन्’ यस्माद्बालानां सदृशो भवति तस्माद्भिर्भुर्न संज्वलेदिति सूत्रार्थः ॥ २४ ॥
कृत्योपदेशमाह—

मूलम्—सोच्चारणं फरुसा भासा, दारुणा गामकंटया । तुसिणीओ उवेहेज्जा, न ताओ मणसी करे ॥ २५ ॥

व्याख्या—श्रुत्वा ‘णमिति’ वाक्यालंकारे, परुषाः कर्कशा भाषा वाच., दारयन्ति संयमधिपयां धृतिमिति दारुणाः,
तथा ग्राम इन्द्रियग्रामस्तस्य कण्टका इवातिदुःखोत्पादकत्वेन ग्रामकण्टका., ‘तुसिणीओत्ति’ तूर्णीशीलो न कोपात्परु-

पभापी । उपेक्षेतावधीरयेत्, प्रक्रमात्परुपभापा एव, कथमित्याह—न ता मनसि कुर्यात्तद्वापिणि हेपाकरणेनेति भाव इति सूत्रार्थः ॥ २५ ॥ दृष्टान्तश्चात्र, तथाहि—

अभूत्पुरे राजगृहे, गृहे निःशेषसम्पदाम् ॥ मालाकारोऽर्जुनाह्वानः, रकन्दश्रीस्तस्य च प्रिया ॥ १ ॥ यक्षो सुद्वरपा-
ण्याहः पुराद्राजगृहाद्बहिः ॥ अर्जुनस्याराममार्गं—ऽभवत्तद्गोत्रदेवता ॥ २ ॥ कुसुमैर्मेढुरामोद—प्रमोदितजगज्जनैः ॥ तं
यक्षमर्जुनो भूरि—भक्त्याऽपूजयदन्वहम् ॥ ३ ॥ स्कन्दश्रीरन्यदा भर्तु—भक्तं दत्वा गृहं प्रति ॥ पुष्पाण्यादाय वलिता,
यक्षचैत्यान्तिकं ययौ ॥ ४ ॥ तदा च तां दुर्ललित—गोष्ठीसत्का मदोत्कटाः ॥ यक्षवेश्मस्थिताः प्रेक्षा—मासुः पद्
कामिनो नराः ॥ ५ ॥ असौ सौन्दर्यवसति—वनिताऽर्जुनमालिनः ॥ गृह्यतामिति जल्पन्तो, द्रुतं ते जगद्गुश्च ताम् ॥ ६ ॥
यक्षायतनमध्ये च, तां समानीय कामिनीम् ॥ यक्षस्याग्रे जुसुजिरे, ते सर्वेऽपि पुनः पुनः ॥ ७ ॥ तदा च यक्षपू-
जार्थं, तत्रागादर्जुनोऽपि हि ॥ तच्चायान्तं विलोक्यैवं, स्कन्दश्रीस्तानभापत् ॥ ८ ॥ आगच्छत्यर्जुनोऽसौ त—त्किं
मां यूयं विमोक्षय ? ॥ ततस्तेऽचिन्तयन्नून—भेतस्याः प्रिगमस्यदः ॥ ९ ॥ वराकान्मालिकादस्या—त्रास्वाकं भीरु !
भीरिति ॥ ब्रुवन्तस्ते वबन्धुश्च, द्रुतमर्जुनमालिनम् ॥ १० ॥ तं यक्षस्य पुरो न्यस्य, तस्य पश्यत एव हि ॥ सिपेविरे ते
तत्कान्ता—महम्पूर्विकया सुहुः ॥ ११ ॥ स्वभार्यां भुज्यमानां तै—वीक्ष्याऽचिन्तयदर्जुनः ॥ एनं यक्षं पुष्पपुञ्जैः, पूजया-
म्यहमन्वहम् ॥ १२ ॥ अद्य त्वस्यैव पुरतः, प्राप्तोम्येतां विडम्बनाम् ॥ तन्निश्चितमिदं नैव, यक्ष. कोप्यत्र विद्यते !
॥ १३ ॥ यदि चात्र भवेद्यक्ष—स्तदासौ मां स्वसेवकम् ॥ नैवेदानीमुपेक्षेत, पीड्यमानमनाथवत् ॥ १४ ॥ ध्यायन्त-
मिति तं ज्ञात्वा, यक्षस्तदनुकम्पया ॥ प्रविवेशाशु तस्याङ्गे—ऽछिदत्तद्वंधनानि च ॥ १५ ॥ सहस्रपलनिष्पन्नं, गृहीत्वा
लोहसुद्वरम् ॥ तान्नारीससमान् गोष्ठी—पुरुषान् पद् जघान च ॥ १६ ॥ इत्थं प्रतिदिनं नारी—सप्तमान् मानवान् स
पद् ॥ जघान सतताभ्यासा—द्भ्रामं भ्रामं पुराद्बहिः ॥ १७ ॥ तज्ज्ञात्वा पूजनैः सर्व—स्तावन्न निरगाद्बहिः ॥ यावत्तेन
हता न स्युः, पद् नारीससमा नराः ॥ १८ ॥

अन्यदा तत्पुरोपान्ते, श्रीवीरः समवासरत् ॥ नत्वर्जुनभयात्कोऽपि, जिनं नन्तुं ययौ जनः ॥ १९ ॥ तदा तत्पु-
रवास्तव्यः, श्रुत्वा श्रीमज्जिनागमम् ॥ एवं सुदर्शनः श्रेष्ठी, दध्यौ हर्षोच्छ्वसत्तनुः ॥ २० ॥ अहो ! जगज्जनाम्भोज-
प्रबोधननभोमणिम् ॥ श्रीवीरमपि नन्तुं नो, याल्यर्जुनभयाज्जनः ॥ २१ ॥ जिनस्य विश्वत्रितय—त्रायिणो ध्यायिनं
जनम् ॥ हन्तुमीष्टे न हीन्द्रोऽपि, तज्जनोऽयं विभेति किम् ? ॥ २२ ॥ यद्भाष्यं तद्भवतु वा, स्वामिनं किन्तु वन्दि-
तुम् ॥ यास्याम्येवेति स ध्यात्वा, निरगान्नगराद्बहिः ॥ २३ ॥ अर्जुनोऽपि दधावे द्राग्, वीक्ष्यायान्तं सुदर्शनम् ॥
उल्लालयन् सुद्वरं तं, पुष्पकन्दुकलीलया ॥ २४ ॥ तं चापतन्तं वेगेन, धनुर्मुक्तपृषक्तवत् ॥ वीक्ष्येति व्यसृशद्वर्य—स्यैर्य-
धैर्यः सुदर्शनः ॥ २५ ॥ अयं सुद्वरपाणिर्मा, हन्तुमायाति मालिकः ॥ तदात्मकृत्यं कुर्वेह—मेवं ध्यात्वेति सोऽब्रवीत्
॥ २६ ॥ अर्हत्सिद्धयुनीन् जैनं, धर्मं च जगदुत्तमम् ॥ शरणं प्रतिपन्नोऽस्मि, श्रीवीरं च जगद्गुरुम् ॥ २७ ॥ किञ्चा-
स्मादुपसर्गाचे—दद्यमोक्षो भवेन्मम ॥ तदा चतुर्विधाहारः, कल्पते नान्यथा पुनः ! ॥ २८ ॥ इत्थं निगद्य साकारा-
ऽनशनं प्रतिपद्य च ॥ स्मरन् पञ्च नमस्कारान्, कायोत्सर्गं चकार सः ॥ २९ ॥ सद्यः सुदर्शनाभ्यर्ण—मायासीदर्जु-
नोऽप्यथ ॥ नाशकत्तमुपद्रोतुं, किन्तु धर्मप्रभावतः ॥ ३० ॥ ततस्तं परितोऽभ्राम्य—द्वलवानर्जुनोऽधिकम् ॥ शशाक
शशाकं सिंह—मिव नाक्रमितुं पुनः ॥ ३१ ॥ भ्रामं भ्राममविश्रामं, यक्षः भ्रान्तोऽभवत्ततः ॥ न तु तं द्रष्टुमैष्टिष्ट, दुर्द-
ष्ट्याऽर्कमुल्लकवत् ॥ ३२ ॥ आदाय सुद्वरं मुक्त्वा—ऽर्जुनं यक्षोऽगमत्ततः ॥ अपि देवबलाद्धर्म—बलमेव विशिष्यते !
॥ ३३ ॥ मुक्तस्तेनार्जुनः पृथ्व्यां, पपात् च्छिन्नशाखिवत् ॥ उत्तस्थौ च क्षणादङ्गं, मोटयन् गतनिद्रवत् ॥ ३४ ॥
किमकार्षं ? क स्थितोऽस्मि ?, का दशा मम विद्यते ! ॥ इति स ज्ञातवान्नैव, निद्रावस्थानुभूतवत् ॥ ३५ ॥ सोऽथा-
ऽप्राक्षीत्स्वस्वरूपं, कृतोत्सर्गं सुदर्शनम् ॥ उपसर्गः शशामेति, सोप्युत्सर्गमपारयत् ॥ ३६ ॥ सर्वं तत्पूर्ववृत्तान्तं, तस्यै
सम्यग् जगाद् च ॥ तच्छ्रुत्वा जातनिर्वेदो—ऽर्जुनश्चिन्तितवानिति ॥ ३७ ॥ अहो ! अज्ञानिना घोरं, कर्मदं नरक-
प्रदम् ! ॥ मया कृतमिति ध्यायन्, सोऽपृच्छदिति तं पुनः ॥ ३८ ॥ किमर्थं प्रस्थितोसि त्वं ?, ब्रूहि भ्रातः ! सुद-
र्शन ! ॥ सोऽम्यधाञ्छ्रीमहावीरं, वन्दनार्थं ब्रजाम्यहम् ॥ ३९ ॥ तच्छ्रुत्वेत्यर्जुनोऽवादी—द्वन्दितुं परमेश्वरम् ॥ अह-
मप्यागमिष्यामि, त्वया सह महामते ! ॥ ४० ॥ ततस्तेन सयं दृष्टः, श्रीमहाधीरसन्निधौ ॥ अगात्सुदर्शनः स्वामि-
दर्शनोत्सुकदर्शनः ॥ ४१ ॥ श्रीवर्द्धमानतीर्थेश—पादपद्मौ प्रणम्य तौ ॥ सम्यक् शुश्रुचतुर्धर्म—देशनां क्लेशनाशिनीम्

॥ ४२ ॥ देशान्ते च सर्वज्ञं, प्रणम्यापृच्छदर्जुनः ॥ स्वामिन् ! कथं विशुद्धिर्मे, भवेद्बहुलपाप्मनः ॥ ४३ ॥ अथोचे भगवांस्त्वं चे—दात्मशुद्धिं चिकीर्षसि ॥ तर्हि संयममादाय, तपस्तप्यस्व दुस्तपम् ॥ ४४ ॥ मलं स्वर्णगतं वह्नि—हंसः क्षीरगतं जलम् ॥ यथा पृथक्करोत्येवं, जन्तोः कर्ममलं तपः ॥ ४५ ॥ यथाम्बुदा विलीयन्ते, प्रचण्डपचनाहताः ॥ तथा तीव्रतपोऽपास्ताः, पाप्मानः प्रबला अपि ॥ ४६ ॥ तन्निशम्यार्जुनः स्वामि—समीपे व्रतमाददे ॥ निर्जरार्थं व्यहार्षीच, पुरे राजगृहे सदा ॥ ४७ ॥ निरन्तरं पष्ठतपः, कुर्वन् साम्यसुधाम्बुधिः ॥ साध्व्याचारं च सकलं, निष्कलंकमपालयत् ॥ ४८ ॥ अस्मत्स्वजनहन्ताऽसौ, दुष्टो दुष्कर्मदूषितः ॥ धूर्तो धत्तेऽधुना साधु—वेपं वेपविडम्बकः ! ॥ ४९ ॥ इत्याद्यैर्बहुलोकोक्तै—राक्रोशैस्ताडनैस्तथा ॥ स महात्मान् सुक्षोभ, प्रत्युत्तैवमचिन्तयत् ॥ ५० ॥ [युग्मम्] “मन्त्रिदया यदि जनः परितोपमेति, नन्वप्रयासजनितोऽयमनुग्रहो मे ॥ श्रेयोऽर्थिनो हि मनुजाः परतुष्टिहेतो—र्दुःखार्जितान्यपि धनानि परित्यजन्ति ॥ ५१ ॥” किञ्च “अक्रोसहणमारण—धम्मब्भंसाण वालसुलहाणं ॥ लामं मण्णइ धीरो, जहुत्तराणं अलामंमि ॥ ५२ ॥” इति ध्यायन् स षण्मासीं, सोढाक्रोशपरीषहः ॥ कृतकर्मक्षयः प्राप, केषलज्ञानमुज्ज्वलम् ॥ ५३ ॥ ततश्चिरं स प्रतिबोध्य भव्यान्, मुक्तिं यथावर्जुनमालिसाधुः ॥ एतद्ब्रदाक्रोशपरीषहोन्वै—रपि क्षमाद्यैः श्रमणैर्विषहः ॥ ५४ ॥ इत्याक्रोशपरीषहेऽर्जुनमालिकर्षिकथा ॥ १२ ॥

१ मुक्तिं यथावर्जुनमालिकर्षि. । इति 'ग' सञ्ज्ञकपुस्तके ॥

अथ कश्चिदाक्रोशमात्रदानेनातुष्यन् वधमपि विदध्यादिति वधपरीषहमाह—

मूलम्— हओ न संजले भिक्खु, मणंपि न पओसए । तित्तिक्खं परमं नच्चा, भिक्खुधम्मं विचित्तए ॥२६॥

व्याख्या—हतो यष्ट्यादिभिस्ताडितो न संज्वलेत्, कायतः कम्पनप्रत्याहननादिना, वचनतश्च प्रत्याक्रोशदानादिना ज्वलंतमिवात्मानं नोपदर्शयेद्भिक्षुर्मनश्चित्तं तदपि न प्रदूषयेत् न कोपाद्विकृतं कुर्वीत, किन्तु तितिक्षां क्षमां परमां धर्मसाधनं प्रति प्रकर्षवर्ती ज्ञात्वा अवगत्य भिक्षुधर्मं यतिधर्मं क्षान्त्यादिरूपं वस्तुस्वरूपं वा विचिन्तयेत्, भावयेच्च क्षमामूल एव मुनिधर्मो, यच्च मन्त्रिमित्तमयं कर्मोपचिनोति, सोऽपि ममैव दोष इति नैनं प्रति कोप उचित इति सूत्रार्थः ॥ २६ ॥ असुमेवार्थं प्रकारान्तरेणाह—

मूलम्— समणं संजयं दंतं, हणेज्जा कोवि कत्थइ । नत्थि जीवस्स नासोत्ति, एवं पेहिज्ज संजए ॥ २७ ॥

व्याख्या—श्रमणं तपस्विनं, संयतं पृथ्वीकायादिर्हिसानिवृत्तं, इदञ्च लाभाद्यर्थं बाह्यवृत्त्यापि सम्भवेदत आह—दान्तमिन्द्रियनोइन्द्रियदमेन, हन्यात्ताडयेत्कोऽपि तादृशो दुष्टः, कुत्रचिद्भ्रामादौ, तत्र किं कार्यमित्याह—नास्ति जीवस्यात्मन उपयोगलक्षणस्य नाशोऽभावः, शरीरस्यैव नाशात् । 'इतिः' पूर्णं, 'एवं' स्वरूपार्थं, प्रेक्षेत भावयेत्संयतः साधुरिति सूत्रार्थः ॥ २७ ॥ निदर्शनञ्चात्र, तथाहि—

अभूज्जगयां श्रावस्त्यां, जितशत्रुर्महीपतिः ॥ सधर्मचारिणी तस्य, धारिणी संज्ञिकाऽभवत् ॥ १ ॥ गौरीशयोः स्कन्द इव, स्कन्दकोऽभूत्सुतस्तयोः ॥ पुरन्दरसुतादेश्या, पुरन्दरयशाः सुता ॥ २ ॥ तदा दण्डकि भूपोऽभू—त्कुम्भकारकृते पुरे ॥ पुरोहितस्तु तस्याऽऽसी—दभन्यः पालकाभिधः ! ॥ ३ ॥ तेन दण्डकिसंज्ञेन, भूभृता भूरिभूतिना ॥ पुरन्दरयशाः कन्या, पितृभ्यां पर्यणायि सा ॥ ४ ॥ अन्यदा सुव्रतस्वामी, भन्याम्भोजनभोध्वगः ॥ श्रावस्त्यां समासासां—त्सुरासुरनमस्कृतः ॥ ५ ॥ धन्यमन्यः स्कन्दकोऽगा—त्तं नन्तुं परमेश्वरम् ॥ श्रुत्वा तद्देशनां श्राद्ध—धर्मश्च प्रत्यपद्यत ॥ ६ ॥ पुरोधाः पालकः सोऽथ, कुम्भकारकृतात्पुरात् ॥ केनचिप्राजकार्येण, श्रावस्त्यामन्यदाऽऽययौ ॥७॥ स च भूपसभामध्ये, कुर्वन्निर्मन्थगर्हणाम् ॥ द्रुतं निरुत्तरीचक्रे, स्कन्दकेन महाधिया ॥ ८ ॥ पापः प्राप ततो द्वेषं, पालकः स्कन्दकोपरि ॥ अपकर्तुम्पुनःकिञ्चि—त्तस्य न प्राभवत्तदा ॥ ९ ॥ कृतप्रस्तुतकृत्योऽथ, पालकः स्वास्पदं ययौ ॥ जगाम न तु तच्चित्ता—त्कोपः स्कन्दकगोचरः ॥ १० ॥ अथ श्रीसुव्रतस्वामि—पादान्ते दान्तमानसः ॥ प्रात्राजीत्स्कन्दकः साकं, मर्यानां पञ्चभिः शतैः ॥ ११ ॥ क्रमाद्बहुश्रुते जाते, स्कन्दके सुव्रतप्रभुः ॥ तस्मै शिष्यतया तानि, पञ्च साधुशतान्यदात् ॥ १२ ॥ अन्येद्युः सुव्रताहन्तं, स्कन्दकः पृष्टवानिति ॥ ब्रजाम्यहं स्वसुर्देश—मादेशः स्याद्यदि प्रभोः ॥ १३ ॥ जगौ जगत्प्रभुस्तत्रो—त्पत्यते मारणान्तिकः ॥ सर्वेषामुपसर्गो व—स्तच्छ्रुत्वा स्कन्दकोऽवदत् ॥ १४ ॥ आराधनासाधको हि, नोपसर्गस्तपस्विनाम् ॥ दुःखायते महानन्द—महानन्दाभिलाषिणाम् ! ॥ १५ ॥ ततो

ब्रूहि प्रभो ! तस्मिन्नुपसर्ग उपस्थिते ॥ आराधका भविष्यामो, ययं यद्वा विराधकाः ? ॥ १६ ॥ स्वामी ग्याह त्वां
विनाऽन्ये, सर्वेप्याराधका इति ॥ स्कन्दकस्तन्निशम्येति, व्यमृशद्भृशमुत्सुकः ॥ १७ ॥ आराधका इत्यन्तः स्यु-र्वि-
हारे यत्र साधवः ॥ नूनं स शुभ एवेति, विचिन्त्य स्कन्दकोऽचलत् ॥ १८ ॥ क्रमादत्वा कुम्भकार-कृते स सपरि-
च्छदः ॥ उद्याने समवासापी-त्तमश्रौपीष पालकः ॥ १९ ॥ ततः प्राग्वैरशुद्धयर्थ-मुद्याने तत्र पालकः ॥ प्रच्छन्नं
गोपयामास, विविधायुधधोरणीम् ॥ २० ॥ इति दण्डकिराज्ञे चा-ऽपडक्षीणमुवाच सः ॥ जितः परीपद्हरत्र, स्कन्द-
कोऽस्ति समागतः ॥ २१ ॥ अयं स्वयं महावीर्य-श्चण्डदोर्दण्डचिक्रमैः ॥ साधुवेपधर्युक्तो, भटानां पञ्चभिः शतैः
॥ २२ ॥ उद्याने गोपितैः शस्त्र-प्रकरैरतिदारुणैः ॥ त्वां वन्दितुं गतं हत्वा, राज्यमेतद्रहीप्यति ! ॥ २३ ॥ [युग्मम्]
प्रत्ययश्चेन्न ते स्वामि-न्नस्मिन्मद्वचने भवेत् ॥ तदा तद्गोपितास्त्राणि, गत्वोद्यानं विलोकय ! ॥ २४ ॥ एवं व्युद्राहि-
तस्तेन, तदुद्यानं गतो नृपः ॥ स्थानेषु पालकोक्तेषु, नानास्त्राणि निरैक्षत् ! ॥ २५ ॥ दृष्ट्वा तानि नृपः क्रुद्धो,
मुनीन्सर्वानवन्धयत् ॥ अकार्यं विद्यते किञ्चि-न्नाऽविमृश्य विधायिनाम् ॥ २६ ॥ पापस्य पालकस्यैव, तान्नि-
वद्धधार्पयन्नृपः ॥ यत्तुभ्यं रोचते तत्त्व-मेपां कुर्या इति ब्रुवन् ! ॥ २७ ॥ मूपकानिव मार्जार-स्तान् प्राप्य मुदि-
तोऽथ सः ॥ संयतान् संयतान्मर्त्य-पीडायन्नान्तिकेऽनयत् ॥ २८ ॥ इति प्रोचे च रे ! यूय-मिष्टं स्वरत दैवतम् ॥
इदानीं पीडयिष्यामि, यत्रेणानेन वोऽखिलान् ॥ २९ ॥ ततस्ते साधवो धीरा, ज्ञातोपस्थितमृत्यवः ॥ जीविताशा-
मृत्युभीति-विप्रमुक्ता मनस्विनः ॥ ३० ॥ गृहीतालोचना सम्यक्, मैत्रीभावमुपागताः ॥ पर्यन्ताराधनां सर्वं, विदधु-
र्विधिपूर्वकम् ! ॥ ३१ ॥ [युग्मम्] मर्त्तव्यं कातरेणापि, धीरेणापि च भूस्पृशा ॥ द्विधापि नियते मृत्यौ, धीरर्भाव्यं
मनस्विभिः ॥ ३२ ॥ इत्यादि वदतोत्साह-मानाः स्कन्दकसूरिणा ॥ अभवस्ते विशेषेण, स्वदेहेऽपि गतस्पृहाः ! ॥ ३३ ॥
[युग्मम्] क्रूराशयः क्रूरकर्मा, क्रूरगीः पालकस्ततः ॥ एकैकं श्रमणं यत्रे, क्षेपं क्षेपमपीडयत् ॥ ३४ ॥ पीड्यमानान्
विनेयान् खान्, वीक्ष्यान्तर्दह्यतामयम् ॥ इति स स्कन्दकं यत्र-पार्श्वे वद्धमधारयत् ॥ ३५ ॥ पीड्यमानानगाराङ्गो-च्छ-
लच्छोणितविन्दुभिः ॥ समन्ताद्भ्रियमाणोऽपि, नाऽकुप्यत्स्कन्दकः पुनः ! ॥ ३६ ॥ किन्तु साम्यसुधास्पन्द-भावितैः
समयोचितैः ॥ वाक्यैर्निर्यामयामास, तानेवं स महाशयः ! ॥ ३७ ॥ “भिन्नः शरीरतो जीवो, जीवाद्भिन्नश्च विग्रहः ॥
विदन्निति वपुर्नाशेऽप्यन्तः खिद्येत कः कृती ? ॥ ३८ ॥ किञ्चाखिलो विपाकोऽय-मस्ति स्वकृतकर्मणः ॥ दुःसाय
नोपसर्गस्त-त्सतां कर्मजिघांसताम् ॥ ३९ ॥ अवश्यं नाशिनो वाह्य-स्याङ्गस्याऽस्य कृते ततः ॥ कोपः कार्यो नान्त-
रङ्ग-ध्रुवधर्मधनापहः ॥ ४० ॥” स्कन्दकेनेति निर्याम्य-माना निर्मलमानसाः ॥ महात्मानो विपक्षे च, मित्रे च
समदृष्टयः ॥ ४१ ॥ यत्रपीडनपीडां तां, क्षममाणाः क्षमाधनाः ॥ केवलं प्राप्य कैवल्य-सुखं ते लेभिरे क्रमात् ! ॥ ४२ ॥
[युग्मम्] द्रुतं हतेषु तेनैवं, द्यूनपञ्चशतर्षिषु ॥ एकं क्षुल्लकमुद्दिश्य, पालकं स्कन्दकोऽवदत् ॥ ४३ ॥ अनुकम्प्यमिमं
बालं, पीड्यमानं निरीक्षितुम् ॥ नाहं शक्ष्यामि नियतं, पूर्वं पीडय मां ततः ! ॥ ४४ ॥ तच्छ्रुत्वा पालकस्तस्य, भूरि
दुःखविधित्सया ॥ गुरोः पश्यत एव द्राक्, प्राक् तं बालमपीडयत् ! ॥ ४५ ॥ शुक्लध्यानसुधासार-शान्तकर्महुता-
शनः ॥ बालः सोऽपि महासत्त्वो, महानन्दमविन्दत् ! ॥ ४६ ॥ तद्वीक्ष्य स्कन्दकाचार्यः, क्रुद्धोऽन्तर्ध्यातवानिति ॥
अनेन सपरिवार., पापेनाऽस्मि विनाशितः ! ॥ ४७ ॥ क्षुल्लकोऽपि हि मद्वाचा, क्षणमेकं न रक्षितः ॥ निग्राह्य एव
पापोऽसौ, तन्मया गर्वपर्वतः ॥ ४८ ॥ अयं भूपोऽपि निग्राह्यो-स्मद्विनाशनिवन्धनम् ॥ उपेक्षाकारिणोऽस्माकं,
बन्ध्या जानपदा अपि ! ॥ ४९ ॥ तदुष्करस्य चेदस्य, भवेन्मत्तपसः फलम् ॥ तदाहं दाहकोऽमीपां, भूयासं भावि-
जन्मनि ! ॥ ५० ॥ इत्थं कृतनिदानः स, पीडितस्तेन दुर्धिया ॥ मृत्वा वह्निकुमारेषु, सुरोऽभूत्परमार्द्धिकः ॥ ५१ ॥
पुरन्दरयशास्तत्र, दिने चैवमचिन्तयत् ॥ कुतो हेतोः पुरीमध्ये, न दृश्यन्तेऽद्य साधवः ! ॥ ५२ ॥ इतश्च स्कन्दक-
मुने-रजोहरणमुत्तमम् ॥ रक्ताभ्यक्तं कर इति, जगृहे गृध्रपक्षिणा ॥ ५३ ॥ तद्रजोहरणं च द्राग्, भवितव्यनियो-
गतः ॥ पुरः पुरन्दरयशो-देव्या गृध्रो न्यपातयत् ॥ ५४ ॥ तच्चादायोद्वेष्टयन्ती, सा स्वयं परिकर्मितम् ॥ काम्बलं
खण्डमद्राक्षी-द्भ्रातुः प्रव्रजतोर्पितम् ॥ ५५ ॥ चिहेन तेन च ज्ञात्वा, सोदरादीन्मुनीन् हतान् ॥ महतीमधृतिं
प्राप्ता, साऽजादीदिति भूपतिम् ॥ ५६ ॥ रे साधुद्विष्ट ! पापिष्ठ !, विनंक्ष्यत्यधुना भवान् ॥ महर्षीणां सुराणां च
नखचक्षा शुभावहा ! ॥ ५७ ॥ इत्युदीर्येति दध्यौ चा-ऽधुनाऽहं व्रतमाददे ॥ अलं संसारवासेना-ऽमुना दुःखौघ-
दायिना ! ॥ ५८ ॥ चिन्तयन्तीति सा देवैः, सुव्रतस्वामिसन्निधौ ॥ नीताऽऽदाय परित्रज्यां, परलोकमसाधयत् !

॥ ५९ ॥ ज्ञात्वाऽथाऽवधिना प्राच्यं, खलुत्तं स्कन्दकामरः ॥ क्रोधाध्मातो देशयुक्त-मधाक्षीन्मक्षु तत्पुरम् ॥ ६० ॥ ततोऽरण्यमभूद्दंश-भूमौ दण्डकिभूपतेः ॥ अद्यापि दण्डकारण्य-मिति तत्प्रोच्यते बुधैः ॥ ६१ ॥ एकोनपञ्चशतसाधुरैरवार्य-वीर्यैर्यथा वधपरीपह एष सोढः ! ॥ सद्यस्तथा यमपरैरपि साधुमुख्यैः, श्रीस्कन्दकश्रमणवन्न पुनर्विधेयम् ॥ ६२ ॥ इति वधपरीपहे सपरिवारस्कन्दकार्पिकथा ॥ १३ ॥

परैरभिहतस्य च यतेस्तथाविधौषधादियाचितमेव स्यादिति तत्परीपहमाह—

मूलम्—दुष्करं खलु भो निच्चं, अणगारस्स भिक्खुणो । सबं से जाइअं होई, नत्थि किंपि अजाइअं ॥२८॥

व्याख्या—दुष्करं दुरनुष्ठेयं, खलुर्विशेषणे, निरूपकारिण इति विशेषं द्योतयति, 'भो' इत्यामन्त्रणे, नित्यं सर्वकालं यावज्जीवमित्यर्थः, अनगारस्य भिक्षोः । किं तद्दुष्करमित्याह—यत्सर्वमाहारोपकरणादि 'से' तस्य याचितं भवति, नास्ति किञ्चिद्दन्तशोधनादिकमप्ययाचितमिति सूत्रार्थः ॥ २८ ॥ ततश्च—

मूलम्—गोअरगपविट्ठस्स, पाणी नो सुप्पसारए । सेओ अगारवासोत्ति, इइ भिक्खू न चिंतए ॥ २९ ॥

व्याख्या—गोचरो भिक्षाचर्या, तस्याग्रं गोचराम्रं, एषणा शुद्धप्राहितया प्रधानगोचर इत्यर्थः । तत्प्रविष्टस्य मुनेरिति गम्यं, पाणिर्हस्तो नो नैव सुप्रसारकः सुखेन प्रसारयितुं शक्यः । कथं हि निरूपकारिणा परः प्रतिदिनं प्रार्थयितुं शक्यते ? उत्तरस्य 'इति' शब्दस्यात्र योगादित्यतो हेतोः श्रेयान् प्रशस्योऽगारवासो गार्हस्थ्यं, तत्र हि न कोऽपि प्रार्थ्यते, स्वभुजार्जितं च दीनादिभ्यः संविभज्य भुज्यते इत्येतद्भिर्धुर्न चिन्तयेत्, बहुसावद्यो हि गृहवासः, कथं श्रेयानिति सूत्रार्थः ॥ २९ ॥ उदाहरणसम्प्रदायश्चात्र, तथाहि—

अस्त्यत्र भरते स्वर्ण-मयी त्रिदशेनिर्मिता ॥ प्रतिविम्बमिव स्वर्ग-लोकस्य द्वारका पुरी ॥ १ ॥ बलार्धचक्रिणौ राम-कृष्णाह्वौ विश्वविश्रुतौ ॥ तत्राऽभूतां वसुदेव-रोहिणीदेवकीसुतौ ॥ २ ॥ तौ च प्रद्युम्नशाम्बाद्यैः, सार्धकोटि-प्रयोन्मितैः ॥ युक्तौ कुमारैरन्यैश्च, कोटिशो यदुपुङ्गवैः ॥ ३ ॥ सुररामाभिरामाभिः, स्त्रीभिः सह सहस्रशः ॥ भोगा-भोगानुभूतां, पूर्णाखिलमनोरथौ ॥ ४ ॥ [युगम्] अन्यदा द्वारकापुर्यां, केवलज्ञानभास्करः ॥ भव्याब्जप्रतिबो-धार्थं, श्रीनेमिः समवासरत् ॥ ५ ॥ तदा च श्रीनेमिनाथं, वन्दित्वा रामकेशवौ ॥ समाकर्णयतां धर्म-देशनां सप-रिच्छदौ ॥ ६ ॥ देशनान्ते च सर्वज्ञं, प्रणम्यापृच्छदन्व्युतः ॥ अमुष्या द्वारकापुर्याः, स्वर्गधिकारिसंपदः ॥ ७ ॥ यदूर्ना मम चान्तः किं, भावी स्वत उतान्यतः ? ॥ ततो जगाद भगवान्, ज्ञानराशिरिवाङ्गवान् ॥ ८ ॥ बहिः शौर्यपुरा-त्यारा-सराहस्तापसोऽभवत् ॥ वीक्ष्य नीचकुलां काञ्चित्कन्यां सोऽभूत्स्मरातुरः ॥ ९ ॥ तथा समं च यमुना-द्वीपे गत्वाऽऽराम सः ॥ ततस्तयोरभूत्सुनु-त्रेती द्वैपायनाह्वयः ॥ १० ॥ स परिव्राजको ब्रह्म-चारी शान्तो जितेन्द्रियः ॥ इहास्ते यदुषु स्नेहात्, कुर्वन् पृथतपः सदा ॥ ११ ॥ शाम्बादिभिः स मद्यान्धैः, कुट्टितश्चण्डतां गतः ॥ यदुभिः

१ यदुभिः सकलैः साकं, द्वारका ज्वालियिष्यति । इति 'ग' संज्ञकपुस्तके ॥

सकलां साकं, द्वारकां ज्वालियिष्यति ॥ १२ ॥ वसुदेवजरादेवी-नन्दनान्निजसोदरात् ॥ भावी जराकुमाराच्च, तत्र मृत्युर्जनार्दन ! ॥ १३ ॥ श्रुत्वेति यदवः सर्वे-ऽप्युल्सुकायितदृष्टयः ॥ व्यलोकयन् जरापुत्रं, सोऽपि चैवमचिन्तयत् ॥ १४ ॥ कनीयांसं कुलाधारं, भ्रातरं भ्रातृवत्सलम् ॥ कथङ्कारं हनिष्यामि ? वसुदेवसुतोऽप्यहम् ! ॥ १५ ॥ तदेत-दन्यथा कुर्वे, ध्यायन्निति जराङ्गजः ॥ जिनं नत्या ययौ सद्यः, कान्तारं चापतूणभृत् ॥ १६ ॥ जिनवाचं जनश्रुत्या, श्रुत्वा द्वैपायनोऽपि ताम् ॥ यदूर्ना द्वारकायाश्च, रक्षां कर्तुमगाद्धनम् ॥ १७ ॥ नत्वाहन्तं हरिरपि, प्राविशद्वारका-पुरीम् ॥ तं चानर्थं मद्यमूलं, ध्यायन्नित्युदघोषयत् ॥ १८ ॥ मद्योन्मत्तकुमारौघ-हताह्वैपायनाद्यतः ॥ उपद्रवो द्वारकायाः, श्रीनेमिस्वामिनोदितः ॥ १९ ॥ तत्पार्श्वस्थाचलासन्न-कंदम्बवनमध्यतः ॥ कादम्बरीदरीवर्ति-शिलाकु-ण्डेषु मूरिषु ॥ २० ॥ सकलं प्राक्कृतं मद्यं, हेयं पेयं न तत्पुनः ॥ लोकाः सर्वेऽपि तच्छ्रुत्वा, जहस्तप्राखिलां सुराम् ॥ २१ ॥ (त्रिभिर्विशेषकम्) भ्राताऽथ बलदेवस्य, स्नेहात्तस्यैव सारथिः ॥ सिद्धार्थः श्रुतसर्वज्ञ-वाणिरित्यवदब्रुवत् ॥ २२ ॥ नोत्सहे दुर्दशां प्राप्ते, द्रष्टुं स्वीयपुरीकुले ॥ तदहं स्वामिपादान्ते, प्रब्रजामि त्वदाज्ञया ॥ २३ ॥ ततोऽज-वीरुलोऽजस्र-क्षवद्भुजलाविलः ॥ भ्रातृमेयेदं त्वद्दृश्य-प्राणेनाऽप्यनुमन्यते ॥ २४ ॥ किन्तु व्रतं पालयित्वा, त्वं देवत्वमुपागतः ॥ भ्रातृर्मा व्यसनप्राप्त-मागत्य प्रतिबोधयेः ॥ २५ ॥ तत्प्रपद्याथ सिद्धार्थो, परिव्रज्य जिनान्तिके ॥

१ कदम्बवनवर्तिषु । इति 'ग' संज्ञकपुस्तके ॥

जत्युग्रञ्च तपस्तत्त्वा, पङ्क्तिर्मैः सुरोऽभवत् ॥ २६ ॥ इतश्चानेकश्लेष-पतत्कुसुममङ्गमात् ॥ पण्मास्या सा सुरा
 कुण्ड-स्थिता पकरमाऽभवत् ॥ २७ ॥ तदा च कोऽपि शाम्बस्य, लुब्धकः पर्यटन् वने ॥ तत्र यातस्त्वाक्रान्तः,
 पपौ तां मदिरां मुदा ॥ २८ ॥ मुदितस्तेन मद्येन, भृत्वा पार्श्वस्थितां दितिम् ॥ ददौ शाम्बाय तत्पीत्या, तुष्टः शा-
 म्बोऽपि तं जगौ ॥ २९ ॥ प्राप्तं हृद्यमिदं मद्य-मद्य कुत्र ? त्वया सखे ! ॥ कादम्बरीकन्दराया-मवापमिति सोऽ-
 प्यवक् ॥ ३० ॥ कुमारैः सह दुर्दान्तै-स्ततः शाम्बोऽपरेऽहनि ॥ गुहां कादम्बरीं गत्वा, मुदितस्तां सुरां पर्यौ ॥ ३१ ॥
 बहोः कालादधिगतां, यावन्तृप्तिं निपीयताम् ॥ उन्मत्ता गिरिमारोहन्, क्रीडन्तस्ते कुमारकाः ॥ ३२ ॥ तत्र द्वैपा-
 यनं ध्यान-स्थितमातापनापरम् ॥ वीक्ष्येति ते मिथः प्रोक्तु-र्मेघोन्मादवजं वदाः ! ॥ ३३ ॥ अयं हि नेमिना प्रोक्तो-
 ऽस्मत्पुरीकुलनाशकः ! ॥ तद्धन्यतां हतो श्लेष, कथं हन्ता पुरीकुले ! ॥ ३४ ॥ वदन्त इति ते सर्वे, षपेटायष्टिसु-
 ष्टिभिः ॥ निजघ्नः पादघातैश्च, द्वैपायनमुनिं मुहुः ॥ ३५ ॥ इत्थं हत्वा मृतप्रायं, विधाय धरणीतले ॥ पातयित्वा
 च ते जग्मुः, कुमारा द्वारकापुरीम् ॥ ३६ ॥ तद्विज्ञाय चरैर्विष्णु-र्विषण्णो ध्यातवानिति ॥ अहो ! एषां कुमाराणां
 दुर्दान्तत्वमनर्थकम् ! ॥ ३७ ॥ अथैषां प्राणभूतानां, किं करोमीति चिन्तयन् ? ॥ द्वैपायनमनुनेतुं, तत्रागात्सचलो
 हरिः ! ॥ ३८ ॥ तञ्चापश्यत्परिव्राजं, कोपारुणविलोचनम् ॥ ततस्तत्कोपगान्यर्थ-मभ्यधादिति माधवः ॥ ३९ ॥
 ओ महातापस ! क्रोधः, परत्राऽत्र च दुःखदः ॥ नैवातः कापि कुप्यन्ति, महासत्त्वा दमेरताः ॥ ४० ॥ मद्योन्मादा-
 न्निर्विषैकै-र्भन्दज्ञानैश्च मत्सुतैः ॥ एभिर्यदपराद्धं त-न्महर्षे ! मृष्यतां त्वया ॥ ४१ ॥ इत्युक्तेऽपि स कृष्णोना-ऽशा-
 न्तक्रोधोऽभ्यधादिदम् ॥ भवतः सामवचनै-रथामीभिः कृतं हरे ! ॥ ४२ ॥ युवां सुक्त्वा लोकयुक्तां, निर्दग्धुं
 द्वारका मया ॥ चक्रे निदानं त्वत्पुत्रै-र्हन्यमानेन निष्टुरम् ! ॥ ४३ ॥ नालीकं नेमिवाक्यं त-त्प्रतिज्ञाऽप्यन्यथा न
 भे ॥ तद्युवां यातममौ हि, दीप्तेऽन्धुखननेन किम् ? ॥ ४४ ॥ रामोऽप्युवाच हे भ्रातः, प्रयत्नेनासुना कृतम् ! ॥ किं
 चाहूनि विधीयन्ते, सुधाऽमुष्य त्रिदण्डिनः ? ॥ ४५ ॥ अवश्यं भाव्यपाकर्तुं, न शक्नोऽपि प्रभूयते ॥ न च सर्वविदो
 वाक्य-मन्यथा स्यात्कथञ्चन ! ॥ ४६ ॥ ततः शोकाकुलमना, निजं धाम ययौ हरिः ॥ प्रसिद्धमासील्लोके च, द्वैपा-
 यननिदानकम् ॥ ४७ ॥ अथाच्युतो द्वितीयेहि, स्वपुर्यामित्यघोपयत् ॥ भयताऽतः परं लोकाः !, धर्माशक्ता विशेषतः
 ॥ ४८ ॥ तदाकर्ण्य जनः सर्वां, जज्ञे धर्मरतो भृशम् ! ॥ तदारैवतकाद्रौ श्री-नेमिश्च समवासरत् ॥ ४९ ॥ तच्छ्रुत्वा
 तत्र गत्वा च, जिनं नत्वा च माधवः ॥ अश्रीपीदेशनां विश्व-जनमोहतमोहराम् ॥ ५० ॥ श्रुत्वा तां देशनां शाम्ब-
 प्रद्युम्नाद्याः कुमारकाः ॥ बहवः प्रात्रजन् रुक्मि-ण्याद्याश्च यदुयोपितः ॥ ५१ ॥ द्वैपायनः कदा कर्त्ता, द्वारकाया
 उपद्रवम् ॥ तदेति विष्णुना पृष्टो, नेमिनाथोऽब्रवीदिति ॥ ५२ ॥ असौ द्वादश वर्षान्त-र्द्धारकां ज्वालियिष्यति ॥
 इत्युक्त्वा व्यहरत्सामी, कृष्णोऽपि द्वारकां ययौ ॥ ५३ ॥ द्वितीयवारमप्येव-मथविष्णुरघोपयत् ॥ उपस्थितमिदं
 लोकाः !, द्वैपायनभयं महत् ॥ ५४ ॥ तत्कृपासूनुतास्तेय-ब्रह्मचर्यापरिग्रहान् ॥ यथाशक्ति प्रपद्यध्व-माचाम्लादि
 तपस्तथा ॥ ५५ ॥ कुरुष्वं देवपूजाञ्च, प्रयत्नेन महीयसा ॥ इत्याकर्ण्योऽखिलो लोक-स्तत्तथा प्रत्यपद्यत ॥ ५६ ॥
 मृत्वा वह्निकुमारेषू-त्पन्नो द्वैपायनोऽप्यथ ॥ द्वारकामाययौ स्मृत्वा, प्राग्वैरं यदुगोचरम् ॥ ५७ ॥ देवपूजातपोनिष्ठ-
 पौरायां पुरि तत्र सः ॥ परं धर्मविशेषेण, नापकर्तुमभूत्प्रभुः ॥ ५८ ॥ ततः सोन्नेपयंश्छिद्रा-ण्यसुरोऽस्थात्पुरोऽ-
 न्तरे ॥ अथेत्यं द्वादशे वर्षे, प्राप्ते लोको व्यचिन्तयत् ॥ ५९ ॥ अस्वत्तपः प्रभावाद्धि, नद्यो द्वैपायनामरः ॥ तदुस्तपं
 तपस्त्यक्त्वाऽधुना स्वैरं रमामहे ! ॥ ६० ॥ इति ते क्रीडितुं लम्बा, मद्यमांसादिसेविनः ॥ द्वैपायनोऽपि तच्छिद्र-
 मासाद्य मुमुदेऽधिकम् ॥ ६१ ॥ द्वारकायां तदाचास-न्नुत्पाताः क्षयसूचकाः ॥ हलचक्रादिरत्नानि, प्रणेशुः सीरिशा-
 र्ङ्गिणोः ॥ ६२ ॥ ततो विकृत्य संवर्त्त-वातं द्वैपायनासुरः ॥ काष्ठपत्रनृणव्यूहा-नाहत्याऽपुरयत्पुरीम् ॥ ६३ ॥
 दिग्भ्योऽष्टभ्योऽपि तेनैव, वातेन निखिलान् जनान् ॥ पलायमानानानीय, निचिक्षेप पुरोऽन्तरे ॥ ६४ ॥ द्वासप्ततिं
 पुरो मध्य-गताः पष्टिं वह्निःस्थिताः ॥ कुलकोटीः पिण्डयित्वा, स देवोऽग्निमदीपयत् ॥ ६५ ॥ द्वारकायां ततो
 ज्वाला-जिह्वो ज्वाल सर्वतः ॥ उन्मूल्य वृक्षवल्ग्यादी-न्सुहुस्तत्राऽसुरोऽक्षिपत् ॥ ६६ ॥ वह्निना तेन नीरन्त्र-
 धूमेन व्याकुलीकृताः ॥ सन्दानिता इवाऽनीशा, गन्धुमेकमपि क्रमम् ॥ ६७ ॥ बालवृद्धवधूयुक्ताः, क्रन्दन्तः करुण-
 स्वरम् ॥ सर्वेप्यन्योन्यसंलम्बाः, पौरास्तत्रावतस्थिरे ॥ ६८ ॥ [युग्मम्] गृहा मणिस्वर्णमया, व्यलीयन्त क्षणात्तदा ॥

पुस्फुटुः सौधपीठानि, तुवुटुः कुट्टिमान्यपि ॥ ६९ ॥ दृष्ट्वा पुरीं दक्षमाना—मथ व्याकुलमानसौ ॥ वसुदेवगृहं राम-
कृष्णौ त्वरितमीयतुः ॥ ७० ॥ वसुदेवं देवकीं च, रोहिणीं च रथे द्रुतम् ॥ तावारोपयतां तस्मा—दाक्रुष्टं वह्निसङ्क-
टात् ॥ ७१ ॥ हया वृषाश्च नो चेलुः, स्तम्भितास्तेन नाकिना ॥ तदा रामसुकुन्दौ तं, रथमाकृषतां स्वयम् ॥ ७२ ॥
स्थामाभिराम ! हाराम, ! हा महाराज ! केशव ! ॥ पाहि पावकपातोत्था—दस्मादस्मानुपद्रवात् ॥ ७३ ॥ इति पौर-
कृताक्रन्दान्, श्रुत्वा दैन्यं गतौ बलात् ॥ गोपुरे निन्यतुर्नाकि—भग्नाक्षमपि तौ रथम् ॥ ७४ ॥ [युग्मम्] ततस्त-
द्रोपुरं दत्त—कपाटं विदधेऽसुरः ॥ तौ चाऽररी पार्णिघातै, रामकृष्णौ वभञ्जतुः ॥ ७५ ॥ तथापि न रथः पङ्क—मग्न-
वन्निरगात्पुरः ॥ द्वैपायनासुरोप्येवं, तदाऽवादीद्वलाच्युतौ ॥ ७६ ॥ युवां विहाय नैवान्यं, मोक्ष्यामीति मया पुरा ॥
प्रोक्तं तत्किं विस्मृतं वां, ? यदद्यैवं विमुद्यथः ! ॥ ७७ ॥ तच्छ्रुत्वाऽतिव्याकुलौ तौ, पितरोऽप्येवमूचिरे ॥ वत्सौ
यातं युवां सन्तु, श्रेयांसि युवयोः पुनः ! ॥ ७८ ॥ युवयोर्जीवितोर्भावी, पुनर्यदुकुलोदयः ॥ वयं त्वथ प्रपन्नाःस्म,
शरणं नेमितीर्थपम् ॥ ७९ ॥ प्रत्याख्यातस्तथाऽस्माभि—राहारोऽपि चतुर्विधः ॥ इत्युक्त्वा ते नमस्कारान्, गणय-
न्तोऽवतस्थिरे ॥ ८० ॥ द्वैपायनामरस्तेषु, ववर्षाथ हुताशनम् ॥ ततो मृत्वाऽभवन् देवा, वसुदेवादयस्त्रयः ॥ ८१ ॥

अथो रुदन्तौ करुणं, बहिर्गत्वा बलाच्युतौ ॥ जीर्णोद्यानस्थितौ दक्ष—मानां ददशतुः पुरीम् ॥ ८२ ॥ ज्वलत्पशु-
जनाक्रन्द—कोलाहलसमाकुलाम् ॥ परितः प्रसृतज्वाला—जिह्वज्वालाकरालिताम् ॥ ८३ ॥ श्राद्धदेवश्रोत्रियस्य, वह्नि-
कुण्डत्वमाश्रिताम् ॥ तौ वीक्ष्य द्वारकां बाष्पा—प्लुताक्षाविति दध्यतुः ॥ ८४ ॥ [युग्मम्] पुरन्दरधनुष्कल्प—मनि-
सत्वमहो ! श्रियाम् ॥ जलबुद्बुददेश्यं च, जीवितव्यमहो ! विशाम् ॥ ८५ ॥ स्वप्नसङ्गमकल्पाश्च, बन्धुसङ्गा अहो
अमी ! ॥ अहो ! अप्रतिकार्यत्वं, भवितव्यस्य वस्तुनः ॥ ८६ ॥ यदुक्तं—“धारिज्जइ इंतो जल—निही वि कल्लोल भिन्न-
कुलसेलो ॥ न हु अज्जजम्मनिम्मिअ, सुहासुहो दिव्वपरिणामो ॥ ८७ ॥” अथोवाच हरिः सर्व—सम्पत्स्वजनवर्जितौ ॥
आर्वा भ्रातः ! क यास्यावो ? भीतौ यूथच्युतैणवत् ॥ ८८ ॥ बलोऽवादीत्पाण्डुपुत्राः, सन्ति नः स्निग्धवान्धवाः ॥
तत्पुरीं पाण्डुमथुरां, यास्यावोऽवाच्यवार्द्धिगाम् ॥ ८९ ॥ प्रोचे कृष्णो मया कृष्णां, प्रत्यादाय समेयुषा ॥ गङ्गोत्त-
रणबेलायां, बेडान्तर्द्धानरोपतः ॥ ९० ॥ पाण्डवा राज्यमाच्छिद्य, तदा निर्विषयाः कृताः ॥ दुर्दशायां गमिष्यावः,
तत्पार्श्वे साम्प्रतं कथम् ? ॥ ९१ ॥ [युग्मम्] रामोऽवगू न स्मरन्त्यार्या, दुःस्वप्नमिव विप्रियम् ॥ दुष्प्रापम-
श्रवन्नैपो-पकारं विस्मरन्ति च ॥ ९२ ॥ तन्मेदं विमृश भ्रातः !, कर्तारो भक्तिमेव ते ॥ श्रुत्वेति सचलः पूर्वा,
प्रत्यचालीन्नरायणः ॥ ९३ ॥

इतश्च द्वारकापुर्यां, ज्वलन्त्यां कुञ्जवारकः ॥ रामसूनुः स्वगेहाग्र—मारुहोच्चैरदोऽवदत् ॥ ९४ ॥ अहं चरमदेहः
श्री—नेमिना कथितः पुरा ! ॥ इदानीं तु प्रभोस्तस्य, शिष्योऽस्मि स्वीकृतव्रतः ॥ ९५ ॥ सा चेत्सत्या विभोर्वाणी,

१ यास्यावोऽवाच्यवार्द्धिगाम् । इति 'ग' संज्ञकपुस्तके ॥

तत्किमद्य ज्वलाम्यहम् ? ॥ इत्युचानं ज्वलद्देहा—जृम्भकास्तमुदक्षिपन् ॥ ९६ ॥ निन्युः पहवदेशस्थ—स्वामिपार्श्वे
च तं सुराः ॥ ततः श्रीनेमिपादान्ते, प्राप्राजीत्कुञ्जवारकः ॥ ९७ ॥ रामकृष्णयदूनां याः, स्त्रियोऽभूवन् गृहे
स्थिताः ॥ ताः कृतानशनाः सर्वाः, पुरीदाहे दिवं ध्युः ॥ ९८ ॥ पूर्वोक्ताः कुलकोट्यस्तु, द्राग्दग्धास्तेन नाकिना ॥
पुरी तु दग्धा षण्मास्या, तदनुप्लाविताब्धिना ॥ ९९ ॥ इतश्च पादचारेण, ब्रजन्तौ रामकेशवौ ॥ मार्गायातं हस्ति-
कल्प—नगरं जग्मतुः क्रमात् ॥ १०० ॥ तत्र चाभूदच्छदन्तो, भूपतिर्धृतराष्ट्रभूः ॥ पूर्वं केशवसाहाय्या—त्पाण्डवैर्ह-
तवान्धवः ॥ १०१ ॥ तदेत्युचेऽच्युतो रामं, क्षुधा मां बहु बाधते ! ॥ क्रमं तन्नैकमप्यार्य !, गन्तुं शक्नोमि साम्प्रतम्
॥ १०२ ॥ बलोऽब्रवीत्तत्र कृते, भक्तार्थं नगरीमिमाम् ॥ भ्रातर्गच्छाम्यहं त्वं तु, तिष्ठेन्प्राऽप्रमद्वरः ॥ १०३ ॥ यदि
चात्र पुरे कश्चि—दपायो मे भविष्यति ॥ तदा क्षेडां करिष्येह—मागच्छेस्त्वं निशम्य ताम् ॥ १०४ ॥ इत्युक्त्वाऽ-
न्तर्हरिं ध्यायन्, प्राविशत्तत्पुरं बलः ॥ दिव्यरूपः पुमान्कोऽय—मिति लोकैर्विलोकितः ॥ १०५ ॥ अहो ! प्रमाणो-
पेतत्व—महोरूपमहोमहः ! ॥ इति दध्युर्वलं प्रेक्ष्य, पौरास्तत्र पुरेऽखिलाः ॥ १०६ ॥ ते श्रुतद्वारकादाहा, इति च
व्यमृशन्मिथः ॥ ज्वलत्स्वपुर्या निर्यातो, नन्वायातोऽस्त्यऽसौ हली ॥ १०७ ॥ रामोऽपि मुद्रिकां दत्त्वा, भोज्यं
कान्दविकाच्छुभम् ॥ आददे कटकं दत्त्वा, शौण्डिकाद्वारुणीमपि ॥ १०८ ॥ तदादाय बहिर्गन्तुं, प्रस्थितं प्रेक्ष्य सात्व-
तम् ॥ सविस्मयाः पुरारक्षा, गत्वा राज्ञेऽवदद्भदः ॥ १०९ ॥ रूपेण सीरिणस्तुल्यो, नरः कोप्यद्य दस्युवत् ॥ मुद्रिका-

वन्द्ये भूरि-मूल्ये दत्त्वा भवत्पुरे ॥ ११० ॥ गृहीत्वा भोज्यमदिरे, अस्तीदानीं बहिर्रजन् ॥ ततो यत् स्याद्विधेयं
 त-द्वराधीश ! विधीयताम् ॥ १११ ॥ [युग्मम्] तच्छ्रुत्वा स नृपो हन्तुं, वलं बलयुतो ययौ ॥ गोपुरं च व्यधा-
 हत्त-कपाटं सज्जितार्गलम् ॥ ११२ ॥ युयुत्सया तमायान्तं, वीक्ष्य श्वेडां व्यधाद्वलः ॥ सुक्त्वाऽऽज्ञपाने पार्श्वस्थ-
 मारोहच महागजम् ॥ ११३ ॥ उन्मूल्यालानमहितान्, हन्तुं प्रवृत्ते हली ॥ रामश्वेडां मुकुन्दोऽपि, श्रुत्वाऽऽगाद्रो-
 पुरे द्रुतम् ॥ ११४ ॥ भंक्त्वा कपाटौ पुर्यां च, प्रविश्यादाय चार्गलम् ॥ हत्वा सैन्यानच्छदन्तं, वशीकृत्वाऽच्युतोऽ-
 ब्रवीत् ॥ ११५ ॥ आत्मवैरिन्नरे मूढ !, किमिदं भवता कृतम् ॥ किमस्माकं वपुर्वीर्यं-मप्यज्ञासीद्वृतं भवान् ! ॥ ११६ ॥
 अथ मुक्तोऽसि राज्यं स्वं, भुंक्ष्वेत्युक्त्वा बलाच्युतौ ॥ गत्वोद्यानमभुजातां, किञ्चित्तद्भोजनादिकम् ॥ ११७ ॥ ततो
 विधायाचमनं, चेलतुः प्रति दक्षिणाम् ॥ अवापतुश्च कौशाम्ब-वनं सुसल्लिकेशयौ ॥ ११८ ॥ सुरापानात्सलवणा-
 ऽशनाद्गीष्मातपात् श्रमात् ॥ शोकात्पुण्यक्षयाच्चाऽभू-त्तत्र विष्णुस्तृपातुरः ! ॥ ११९ ॥ सोऽथाऽवादीद्वलं भ्रात-स्तृपा
 शुष्यति मे मुखम् ॥ गन्तुं शीततरुच्छाये-ऽप्यत्र शक्नोमि नो वने ॥ १२० ॥ रामोऽप्यूचे प्रियभ्रात-र्जलार्थं याम्यहं
 द्रुतम् ॥ अत्राऽप्रमत्तो विश्राम्यं-स्तिष्ठेस्त्वं तु तरोस्तले ॥ १२१ ॥ क्षौमेण वपुराच्छाद्य, न्यस्य जानूपरि क्रमम् ॥
 सुष्याप द्रुतले विष्णु-स्ततो भूयोऽभ्यधाद्वलः ॥ १२२ ॥ यावदायाम्यहं वारि, समादाय त्वदन्तिकम् ॥ तावत्तिष्ठे-
 रप्रमत्तः, प्राणवल्लभ हे हरे ! ॥ १२३ ॥ उद्दिश्य वनदेवीश्च, स्नाह रामो ममानुजः ॥ बल्लभो विश्वलोकानां, जीवा-
 तुर्मम दुःखिनः ॥ १२४ ॥ अस्ति वः शरणे तस्मा-द्युष्माभिर्वनदेवताः ! ॥ भ्रातव्योऽयमिति प्रोचैः, प्रोच्याऽगादम्भमे
 बलः ॥ १२५ ॥ वितन्वन्मृगयां दीर्घ-कूर्चस्तूणधनुर्धरः ॥ व्याघ्रचर्मावृत्तोऽथाऽऽगा-त्तत्र व्याधो जराङ्गजः ॥ १२६ ॥
 तथास्थ सोऽच्युतं वीक्ष्य, मृगोऽयमिति चिन्तयन् ॥ निचखान शरं तीक्ष्णं, तदद्भितलमर्मणि ॥ १२७ ॥ उत्था-
 याऽथ द्रुतं विष्णुः, स्नाह निर्यन्तुरप्यहम् ॥ अनालाप्यैव केनैवं, शरेणाद्भितले हतः ! ॥ १२८ ॥ नाऽज्ञातगोत्रनामा
 य-त्कोऽपि पूर्वं हतो मया ! ॥ तद्गोत्रञ्चाभिधानञ्च, त्वमऽप्याऽऽख्याहि मे निजम् ॥ १२९ ॥ निकुञ्जस्योऽथ
 स प्रोचे, हरिवंशरचेरहम् ॥ सुतोऽसि वसुदेवस्य, जरादेवीसमुद्भवः ॥ १३० ॥ जराकुमारनामाऽग्र-जन्मा
 राममुकुन्दयोः ॥ श्रीनेमिवाक्यमाकर्ण्य, कृष्णं भ्रातृमिहागमम् ! ॥ १३१ ॥ द्वादशाब्दीवभूवाऽद्य, वसतोऽत्र
 वने मय ॥ नाऽपश्यं मानुषं त्वत्र, ब्रूहि कस्त्वमिहाऽऽगतः ? ॥ १३२ ॥ तच्छ्रुत्वा विष्णुरित्याख्य-दागच्छा-
 गच्छ वान्धव ! ॥ तव भ्राताऽस्म्यहं कृष्णो, यं भ्रातुं त्वं वनं श्रितः ! ॥ १३३ ॥ भ्रातर्द्वादश वर्षाणि, वनवासादिक-
 स्तव ॥ सुधायासोऽभवन्मिथ्या-मतेरिव तपस्यतः ! ॥ १३४ ॥ तदाकर्ण्यकुलस्वांतः-सम्भ्रान्तो भृशमुन्मना ॥ केशवो
 वक्ति किमय-मिति दध्यौ जराङ्गजः ॥ १३५ ॥ आययौ च द्रुतं तत्र, प्रेक्षाञ्चक्रे च केशवम् ॥ प्रजल्पन् हा ! हतो-
 स्सीति, सुमूर्च्छोर्न्यां पपात च ॥ १३६ ॥ कथञ्चिल्लब्धसंज्ञस्तु, जराभूर्विलपन् भृशम् ॥ अप्राक्षीत्युण्डरीकाक्षं, त्वमा-
 गाद्भ्रातरत्र किम् ? ॥ १३७ ॥ द्वैपायनेन किं दग्धा, द्वारका यदुभिः समम् ? ॥ किं नेमिस्वामिनो वाणी, सा सर्वा
 सूनृताऽभवत् ? ॥ १३८ ॥ कृष्णोऽथ सर्ववृत्तान्तं, यथाजातमऽभाषत ॥ ततः शोकाग्निसन्तप्तः, प्रोवाचैवं जरासुतः !
 ॥ १३९ ॥ आतिथ्यं भ्रातुरतियैः, पापेनाऽदः कृतं मया ॥ हा ! क्व गच्छाम्यहं स्वास्थ्य-मवाप्स्यामि क्व वा गतः ?
 ॥ १४० ॥ दुर्देशाम्भोधिमग्नस्य, भ्रातुर्भ्रातृहितस्य ते ॥ घातकोऽहं न हि स्थानं, प्राप्स्यामि नरकेष्वपि ! ॥ १४१ ॥ अहं
 तवैव रक्षायै, वनवासमशिश्नियम् ! ॥ त्वमप्यत्रैव दुर्दैवे-नाऽऽनीतस्तत्करोमि किम् ? ॥ १४२ ॥ भूत्वा श्रीवसुदे-
 वस्य, सुतस्तव च सौदरः ॥ किमकार्षमिदं कर्म, श्वपचैरपि गर्हितम् ! ॥ १४३ ॥ विधे ! विधेहि करुणां, द्रुतं मामपि
 मारय ॥ नाऽऽस्यं पापस्य पश्यन्मे, भ्रातृहन्तुर्यथा जनः ! ॥ १४४ ॥ प्रसद्य सद्यो मातर्म, देहि मार्गं वसुन्धरे ! ॥
 पश्चादपि हि गन्तव्ये, श्वभ्रे याम्यधुनैव यत् ! ॥ १४५ ॥ यद्वा नेमिवचः श्रुत्वा-ऽमरिष्यं चेत्तदैव हि ॥ भ्रातृहत्या
 महापाप-मलगिष्यत्तदा न मे ! ॥ १४६ ॥ मुकुन्दोऽथ तमित्यूचे, भ्रातः ! खेदमसुं त्यज ॥ भवितव्यं भवत्येव, किं
 तत्र परिदेवनैः ? ॥ १४७ ॥ तत्कौस्तुभमभिज्ञानं, लात्वा मे याहि पाण्डवान् ॥ वार्ता ममाखिलां व्रूया-स्तेषां स्नेह-
 लचेतसाम् ॥ १४८ ॥ द्रौपद्यानयने जात-भपराधं च मद्विरा ॥ त्वं तेषां क्षमयेः सन्तु, ते ते साहाय्यदायिनः !
 ॥ १४९ ॥ यदुष्वेकस्त्वमेवाऽसि, जीवंस्तद्गच्छ सत्वरम् ॥ अन्यथा मद्बधक्रोधा-द्रामस्त्वां मारयिष्यति ! ॥ १५० ॥
 भूयो भूय इति प्रोक्तः, केशवेन जराङ्गजः ॥ अगात्कौस्तुभमादाया-ऽऽकृष्य कृष्णक्रमान्छरम् ॥ १५१ ॥ गते च
 तस्मिन् कृष्णोऽपि, शरघातव्यथातुरः ॥ उत्तराभिसुखो धीरः, प्रोवाचेति कृताञ्जलिः ॥ १५२ ॥ अर्हत्सिद्धसदाचा-

र्यो-पाध्यायमुनिपुङ्गवान् ॥ नमामि नेमिनामानं, तीर्थनाथं च भावतः ॥ १५३ ॥ इत्युदीर्य हृषीकेशः, स्थित्वा च तृणसंस्तरे ॥ आवृत्य वाससा स्वीय-वपुश्चेति व्यचिन्तयत् ॥ १५४ ॥ पुत्रा प्रद्युम्नशाम्बाद्या, रुक्मिण्याद्याः स्त्रियश्च मे ॥ धन्या ये प्रात्रजन् पूर्व, धिग् मां तु प्राप्तदुर्दशम् ॥ १५५ ॥ इति ध्यायन् हरिर्घात-जातपीडातिरेकतः ॥ तदैव नष्टसद्भाव-श्वेतसीति व्यचिन्तयत् ॥ १५६ ॥ अपराभूतपूर्वस्य, मत्स्यैर्देवैश्च जन्मतः ॥ द्वैपायनेन पापेन, दत्तेयं दुर्दशा मम ! ॥ १५७ ॥ कुलं च मे क्षयं नीतं, तेनैवाऽहेतुविद्विषा ॥ तच्चेत्पश्यामि तं दुष्टं, तदा हन्म्यऽधुनाऽप्यऽहम् ॥ १५८ ॥ क्षणं ध्यानमिति प्राप्य, रौद्रं विष्णुर्व्यथाकुलः ॥ सम्पूर्णाब्दसहस्रायु-स्तृतीयामवनीमगात् ! ॥ १५९ ॥ रामोऽथ पद्मिनीपत्र-पुटेनाऽऽदाय जीवनम् ॥ आगाहुर्विहगैर्जाता-शंकः कृष्णान्तिके द्रुतम् ॥ १६० ॥ एष निद्रां गतोस्तीति, ध्यायन्नस्थात्क्षणं बलः ॥ कृष्णोपरि भ्रमंतीश्च, ददर्श श्याममक्षिकाः ! ॥ १६१ ॥ भीतस्ततो हली भ्रातृ-मुखाद्बन्धं व्यपानयत् ॥ विपन्नं वीक्ष्य तं मूर्च्छा-कुलः पृथ्व्यां पपात च ॥ १६२ ॥ कथमप्याप्तसंज्ञस्तु, सिंहनादं व्यधाद्बलः ॥ वित्रस्तैः श्रापदैः साकं, चकम्पे तेन तद्वनम् ॥ १६३ ॥ इत्थं ततोऽन्नवीचाऽयं, भ्राता मे प्राणवल्लभः ॥ विश्वैकवीरः सुप्तोऽन्न, हतो येन दुरात्मना ॥ १६४ ॥ स चेत्सत्यो भटस्तन्मे, प्रत्यक्षीभवतु द्रुतम् ॥ न हि स्त्रीसुप्तवालर्षि-प्रमत्तान् हन्ति सत्युमान् ! ॥ १६५ ॥ इत्युच्चैरुच्चरन् दुःख-भरभङ्गुरमानसः ॥ तत्रारण्ये भ्रमत्कृष्णा-ऽन्तिके गत्वाऽरुदच्च सः ॥ १६६ ॥ हा ! यादवकुलोत्तंस !, हा ! समग्रगुणाम्बुधे ! ॥ कासि ? त्वं पुण्डरीकाक्ष !, मन्मनोम्भोजभास्कर ! ॥ १६७ ॥ पूर्वं हि मां विना स्थातुं, नाऽभूः क्षणमपि क्षमः ! ॥ न मेऽधुना तु वचन-मपि दत्से कुतो ? हरे ! ॥ १६८ ॥ मया मन्तुः कृतो नास्ति, तत्कुतः कुपितो भवान् ? ॥ कालक्षेपो ह्यऽयं यद्वा, तव कोपस्य कारणम् ॥ १६९ ॥ कृतकालक्षेपमपि, मां त्वदायत्तजीवितम् ॥ सम्भाषय हरे ! न रयु-स्त्वाद्दशा हि स्थिर-क्लुधः ! ॥ १७० ॥ कदाप्यऽकुपितं मद्य-ममुं मे प्रियसोदरम् ॥ वनदेव्योऽनुनयत, यूयं मयि कृपालवः ! ॥ १७१ ॥ त्वयि प्रसन्ने सति मे, नैपाऽवस्थाऽपि दुःखदा ॥ रुष्टे तु त्वयि पश्यामि, सर्वं शून्यमिदं जगत् ! ॥ १७२ ॥ तत्प्रसद्य समुत्थाय, सलिलं पिव वान्धव ! ॥ अर्कोऽस्तं याति तन्नायं, निद्राकालो भवादृशाम् ! ॥ १७३ ॥ रामो विलापैरित्याद्यै-स्तां निशामत्यवाहयत् ॥ जजल्प प्रातरप्येव-मुत्तिष्ठोत्तिष्ठ वान्धव ! ॥ १७४ ॥ तथाऽप्यऽनुत्तिष्ठतोऽस्य, शवं मोहविमोहितः ॥ आरोप्य सीरभृत्स्कन्धे, वभ्रामाद्रिवनादिषु ! ॥ १७५ ॥ इत्थं तस्मिन् भ्रमत्येव, प्रावृट्कालः समाययौ ॥ अपश्यच्चाऽवधिज्ञाना-त्तं सिद्धार्थसुरोऽथ सः ॥ १७६ ॥ दध्यौ चैवं स्नेहरागा-तिरेकात्कुणपं हरेः ॥ भ्रमति स्वयमुत्पाद्य, भ्राता मे दुर्दशां गतः ! ॥ १७७ ॥ तदमुं बोधयामीति, ध्यायन्नागल्य सोऽमरः ॥ रथं कृत्वा मर्त्यरूपो, महाद्रेरुदतारयत् ॥ १७८ ॥ विपसं शैलमुल्लंघ्य, समे भयं च तं रथम् ॥ सन्धातुमुद्यतं देवं, तं वीक्ष्येति बलोऽन्नवीत् ॥ १७९ ॥ उल्लंघ्य स्थपुटं शैलं, योऽभज्यत समेऽध्वनि ॥ रथं तमक्षतं कर्तुं, कथमिच्छसि ? मूढ रे ! ॥ १८० ॥ ततः सुरोऽवदद्युद्ध-सहस्रेषु हतो न यः ॥ स तेऽनुजो यदा जीवे-द्विना जन्मं मृतोऽधुना ॥ १८१ ॥ रथोऽपि मामकीनोऽयं, नूनं सज्जो भवेत्तदा ॥ इत्युक्त्वाऽथ सुरो वसु-मारेभेऽश्मनि पद्मिनीम् ॥ १८२ ॥ तद्वीक्ष्योचे बलो रोह-त्यञ्जिनी किं दृषद्यपि ॥ सोऽजल्पत्तेऽनुजो जीवे-द्यदा रोहेदियं तदा ॥ १८३ ॥ सुरो भूयः पुरो भूय, दग्धवृक्षं सिपेच सः ॥ बलोऽनूताम्बुसेकैः किं, पुष्टद्दुः स्वात्सपल्लवः ? ॥ १८४ ॥ जगाद देवः कुणपं, तव स्कन्धे स्थितं यदा ॥ जीविष्यति तदा शाखी, भविताऽसौ सपल्लवः ॥ १८५ ॥ पुनः किञ्चित्पुरो गत्वा, हरितानि तृणानि सः ॥ देवो धेनुशवास्त्रेषु, बलात्क्षेमं प्रचक्रमे ॥ १८६ ॥ बलस्ततो वभाणैव-मेता गावोऽस्थितां गताः ॥ अमीभिर्हरितैर्भूयः, किं जीविष्यन्ति ? रे जड ! ॥ १८७ ॥ सुरोऽप्याऽऽख्यद्भवद्भ्राता, जीविष्यति यदा ह्ययम् ॥ एता गावस्तृणैरेभि-र्जीविष्यन्ति पुनस्तदा ॥ १८८ ॥ अथाऽध्यासीदिति बलः, किं ममार ममाऽनुजः ॥ एकयैव गिरा प्राहुः, सर्वेप्येते जना यतः ! ॥ १८९ ॥ ततः सुपर्वा सिद्धार्थ-रूपं कृत्वा बलं जगौ ॥ सिद्धार्थः सारथिः सोऽहं, प्रत्रज्य त्रिदशोऽभवम् ॥ १९० ॥ आपद्गतं बोधयेर्मा-मिति प्रत्रजतो मम ॥ त्वयोक्तमासीत्तदहं, त्वां बोधयितुमागमम् ॥ १९१ ॥ विष्णोर्मृत्युर्जरापुत्रात्, प्रोक्तः श्रीनेमिनाऽभवत् ॥ सत्वभूत्तत एवाम्भः-कृते त्वयि गते सति ! ॥ १९२ ॥ हरिणा प्रहितो दत्त्वा-ऽभिज्ञाने कौस्तुभं निजम् ॥ अगाज्जराकुमारस्तु, त्वरितं पाण्डवान्तिकम् ॥ १९३ ॥ बलभद्रोऽथ सिद्धार्थ-मालिङ्ग्यैवमभाषत ॥ त्वयाऽहं बोधितः साधु, भ्रातः ! कुर्वेऽधुना किमु ? ॥ १९४ ॥ सिद्धार्थोऽथाऽवदद्भ्रात-रिदानीं ते विचेकिनः ॥ सर्वसङ्गपरित्यक्ता, परित्रज्यैव युज्यते ! ॥ १९५ ॥ रामस्तत्प्रतिपद्याशु, नाकिना तेन

संयुतः ॥ तटिनीसङ्गमेऽभ्यर्च्य, सञ्चस्कार हर्येषुः ॥ १९६ ॥ रामस्य दीक्षाकालं च, ज्ञान्या श्रीनेमिनीयेऽन ॥
चारणश्रमणं प्रैपी-त्तपार्थं प्राग्रजदलः ॥ १९७ ॥ तुङ्गिकाशैलशृङ्गे च, गत्वाऽत्युग्रं तपोऽतनोत् ॥ नम्पौ मिद्वार्थ-
देवोऽपि, तद्रक्षायै तदन्तिके ॥ १९८ ॥

इतश्च स जरासनुः, प्राप्तः पाण्डवमन्त्रिधौ ॥ द्वारकाकृष्णनागाद्य-मयद्रदत्तक्रौन्सुमः ॥ २०० ॥ ततः शोकाम्भो-
धिमग्नाः, पाण्डवा वत्सराधधि ॥ क्रन्दन्तः करुणं प्रेत-कर्माणि विदधुर्हरः ॥ २०० ॥ व्रतार्थिनोऽथ तान् ज्ञान्या, वृत्तं
पञ्चशतर्षिभिः ॥ चतुर्ज्ञानं धर्मधोप-मुनिं प्रैपीच्छिषाङ्गजः ॥ २०१ ॥ ततो द्रवा जरासनु-गन्धं नम्पान्तिकं
गुरोः ॥ प्रग्रज्य पाण्डवाश्चक्रु-घोरं साभिग्रहं तपः ॥ २०२ ॥ श्रीनेमिं तेऽन्यदा नन्तुं, प्रण्यिताः प्रति रैवतम् ॥
शुश्रुवुः स्वामिनिर्वाणं, हस्तिकल्पपुरं गताः ॥ २०३ ॥ ततस्ते प्रौढवहुःपरा, आगम्य विमलाचलम् ॥ विधायानग्नं
प्राप्य, केवलं शिवमासदन् ॥ २०४ ॥

इतश्च तुङ्गिकाशैल-शृङ्गस्यो भगवान् चलः ॥ अतितीव्रं मासपञ्च-क्षपणादि तपोऽतनोत् ॥ २०५ ॥ सोऽन्यदा
प्रविशन् क्वापि, पुरे मासस्य पारणे ॥ स्त्रिया कयाऽप्यन्धुकण्ठ-स्थयाऽऽर्जि मयालया ॥ २०६ ॥ माऽभृदग्नमना
वीक्ष्य, रामरुपं मनोरमम् ॥ कुम्भकण्ठभ्रमाङ्गिम्भ-कण्ठे पाशं वचन्ध च ॥ २०७ ॥ नं रुद्रन्तं धिप्यमाणं, कृपे
प्रेक्ष्यार्भकं मुनिः ॥ दध्यौ रूपमिदं धिञ्जे, महानर्थककारणम् ! ॥ २०८ ॥ अहं वनग्य एषाऽथ, दत्तं काष्ठादिहा-
रकैः ॥ आहारादि ग्रहीष्यामि, न यास्यामि पुरादिषु ॥ २०९ ॥ अभिगृष्टेति रामर्षि-नां वशां प्रतिवोष्य च ॥
तत एव निवृत्त्याऽगा-तुङ्गिकाङ्गिरोवचनम् ॥ २१० ॥ मासिकादि तपः कृत्वा, मुनिः पारणकेषु सः ॥ तृणकाष्ठा-
दिहारिभ्यः, प्रासुकाहारमाददे ॥ २११ ॥ काष्ठादिहारकात्रीचा-नहमभ्यर्थये कथम् ? ॥ पुरा त्रिगुण्डनाथोऽपि,
नैवं दध्यौ बलस्तदा ॥ २१२ ॥ याचमानो महेश्यान-प्यन्यो निर्वेदमश्रुते ॥ रामर्षिन्तु न निर्वेदं, लेभे तत्प्रार्थ-
नादपि ॥ २१३ ॥ तितिक्षमाणो रामर्षि-रेवं यात्र्यापरीपहम् ॥ सुदुस्वपं तपन्नेपे, मामिकादि महाशयः ॥ २१४ ॥
काष्ठादिहारकास्तेऽथ, स्वस्वराजमदोऽवदन् ॥ तपः करोति विपिने, नरः कोऽपि सुरोपमः ! ॥ २१५ ॥ ततस्ते
व्यमृशन्नून-मस्यद्राज्यजिघृक्षया ॥ तपः करोति मन्त्रं वा, माधयत्ययमुत्तमम् ॥ २१६ ॥ मद्यो व्यापाट्यामग्न-तत्र
गत्वाऽद्य तं नरम् ॥ सहन्ते न हि राजानो-ऽपरं राज्यार्थिनं जनम् ! ॥ २१७ ॥ ध्यान्वेति ते वलोपान्तं, नर्मन्या
युगपद्ययुः ॥ बहन् सिंहान्ततश्चक्रे, सिद्धार्थस्तत्र भीषणान् ॥ २१८ ॥ वीक्ष्य तान् विहृतान् भीता, नत्वा रामं
ययुर्नृपाः ॥ नरसिंह इति ख्यातिं, लोके लेभे ततो बलः ॥ २१९ ॥ स च राममुनिस्तत्र, वने तिष्ठन् कृपोदधिः ॥
सिंहादीनां श्रापदानां, पुरो धर्मकथां व्यधात् ॥ २२० ॥ तथा देशनया व्याघ्र-सिंहाद्याः श्रापदा अपि ॥ बभ्रुवु-
र्वहवः शान्ताः, केचित्तु श्राद्धतां दधुः ॥ २२१ ॥ केचिच्चानशनं चक्रुः, केऽपि भद्रकतां ययुः ॥ लक्ष्मणसाशनाः
केऽपि, रामसाधुं सिपेविरे ! ॥ २२२ ॥ एणस्त्वेको बलमुनिं, प्रेक्ष्य प्राग्भवसङ्गतेः ॥ जातजातिस्मृति प्राप्त-संवे
गस्तं सदाऽभजत् ॥ २२३ ॥ स च तत्राऽऽगतान् सात्र-पानान् काष्ठादिहारकान् ॥ साध्वर्थमन्वेपयितु-मरण्येऽ-
न्वहमऽभ्रमत् ॥ २२४ ॥ तांश्च वीक्ष्याऽऽगतो भिक्षा-दायकान् साधुसन्निधौ ॥ स्पृशंसदूर्ध्वं शिरसा, प्रेरयामान तं
रयात् ॥ २२५ ॥ ममाप्य ध्यानमेणेन, समं तेनाऽध्वदर्शिना ॥ रामर्षिरपि भिक्षायै, तपः पारणकेष्वऽगात् ॥ २२६ ॥
अथ प्रधानकाष्ठार्थ-मन्यदा रथकारकाः ॥ वने तत्र समाजग्मुः, चिच्छिदुश्च तरुन् बहन् ॥ २२७ ॥ स सारज्ञो
भ्रमन् वीक्ष्य, तान् भुञ्जानान् प्रमोदवान् ॥ द्रुतं न्यवेदयत् ध्यान-स्थिताय बलसाधवे ॥ २२८ ॥ ध्यानं प्रपूर्वं रामर्षि-
रपि मासस्य पारणे ॥ हरिणेन समं तेन, तत्र भिक्षाकृते ययौ ॥ २२९ ॥ रथकारपुरोगोऽथ, रामं वीक्ष्य व्यचिन्त-
यत् ॥ दिष्टया दृष्टो वनेऽप्यत्र, मुनिः कल्पद्रुवन्मरौ ॥ २३० ॥ अहो ! अस्य मुनेः क्षान्ति-रहो ! रूपमहो ! महः ॥
तदहं कृतकृत्योऽस्मि, यस्यासावतिथिर्मुनिः ॥ २३१ ॥ अथास्मै भोजनं दत्वा-ऽऽत्मानं विप्रलयाम्यहम् ॥ पिचि-
न्त्येति स पञ्चाङ्ग-स्पृष्टभूर्मुनिमानमत् ॥ २३२ ॥ आनीयाऽशनपानादि, प्रदातुञ्चोपचक्रमे ॥ तन्निर्दोषमिति ज्ञात्वा,
जग्राह भगवानपि ॥ २३३ ॥ मृगोऽपि स तदा चाप्प-जलापूर्णविलोचनः ॥ निध्यायन् साधुरथिका-वध्याददिति
शुद्धधीः ॥ २३४ ॥ अहो ! अत्युग्रतपसां, निवासोऽसौ महामुनिः ॥ अनुग्रहं रथकृत-ध्वके स्नाहेऽपि निर्ममः ॥ २३५ ॥
अहो ! सुलब्धजन्माऽयं, रथकारो महामनाः ॥ शुद्धैः पानाशनैः साधुं, प्रतिलम्भयति स यः ॥ २३६ ॥ निर्माग्योऽहं
तु सम्प्राप्त-तिर्यक्तवः कर्मदोषतः ॥ तपस्तप्तुं मुनेर्दानु-श्वासमर्थः करोमि किम् ? ॥ २३७ ॥ तदा च रामरथकृ-न्व-

गाणामुपरि क्षणात् ॥ महावायुविधूतोऽर्द्धे-च्छिन्नोऽपतन्महाद्रुमः ॥ २३८ ॥ पतता तरुणा तेन, सुध्यानास्ते हता-
 स्त्रयः ॥ ब्रह्मलोकेऽभवन् देवाः, पद्मोत्तरविमानगाः ॥ २३९ ॥ व्रतं वर्षशतं याव-त्प्रपाल्य त्रिदिवं गतः ॥ रामोऽथा-
 वधिनाऽज्ञासी-चृतीयनरकेऽनुजम् ॥ २४० ॥ ततः स भ्रातरं द्रष्टु-मुत्सुकः स्नेहसम्भ्रमात् ॥ कृष्णाभ्यर्णमगात्कृत्वा,
 वपुरुत्तरवैक्रियम् ॥ २४१ ॥ मणिद्युतिभिरुद्योतं, कृत्वा दृष्ट्वा च सोदरम् ॥ पूर्ववत्स्नेहलो रामः, परिरभ्यैवमब्रवीत् ॥
 २४२ ॥ भ्राता ते रामनामाहं, पञ्चमादेवलोकतः ॥ इहाऽऽगतोऽस्मि तद्गृहि, किमभीष्टं करोमि ते ? ॥ २४३ ॥
 कृष्णोऽप्युवाच स्वकृत-कर्मदोषोद्भवामिमाम् ॥ पीडां मुञ्जे न कोऽप्यत्र, प्रतिकर्तुं भवेत्प्रभुः ॥ २४४ ॥ ततो राम-
 स्तमाकृष्टं, नरकात्स्नेहमोहितः ॥ द्रुतमुत्पाटयामास, पाणियुग्मेन बालवत् ॥ २४५ ॥ उत्पाटितः स रामेण, वह्नि-
 स्थनवनीतवत् ॥ विलीयमान इत्यूचे, विष्णुस्तं गद्गदाक्षरम् ॥ २४६ ॥ मां मुञ्च मुञ्च हे भ्रातः !, प्रयासेनामुना कृतम् ॥
 त्वया ह्युत्पाट्यमानस्य, पीडा मे जायते भृशम् ॥ २४७ ॥ न च कर्मपरीणामो, देवैरप्यन्यथा भवेत् ॥ तत्प्रयत्नमसुं
 त्यक्त्वा, मदभीष्टमदः कुरु ॥ २४८ ॥ शङ्खचक्रगदाखड्ग-धारिणं गरुडध्वजम् ॥ पीताम्बरं विमानस्थं, कृत्वा माम-
 अनद्युतिम् ॥ २४९ ॥ आत्मानं हलमुसल-धारिणं नीलवाससम् ॥ तालकेतुं विमानस्थं, विकृत्येन्दुच्छविच्छविम्
 ॥ २५० ॥ गत्वा च भरतक्षेत्रे, दर्शय त्वं पदे पदे ॥ विशेषतो द्वेपिपुरे-ष्वस्त्रनाशप्रमोदिषु ॥ २५१ ॥ [त्रिभिर्वि-
 शेषकम्] तथा दुर्दशया जात-तिरस्कारो यथाऽऽवयोः ॥ उपशाम्यति लोकश्च, वेत्यावामविनश्वरौ ॥ २५२ ॥
 इदं भ्रातृवचो रामः, स्वीकृत्य भरते गतः ॥ सर्वत्राऽदर्शयद्रूप-द्वयं कृत्वा तथैव तत् ॥ २५३ ॥ तद्वीक्ष्य विस्मि-
 तान् लोका-नित्यूचे च स निर्जरः ॥ आवयोः प्रतिमां कृत्वा, प्रपूजयत भो जनाः ! ॥ २५४ ॥ उत्पत्तिस्थितिवि-
 ध्वंस-कारका वयमेव हि ॥ आगच्छाम इह स्वर्गा-त्स्वर्गं यामश्च लीलया ॥ २५५ ॥ अस्माभिर्द्वारिकाऽकारि,
 क्षिप्ता संहस्य चोदधौ ॥ वयमेव च लोकानां, स्वर्गादिसुखदायकाः ॥ २५६ ॥ तदाकर्ण्य जनाः सर्वे, सर्वत्र बल-
 कृष्णयोः ॥ अर्चां कृत्वाऽर्चयंस्तेषा-मुदयं च ददौ सुरः ॥ २५७ ॥ लोकोऽखिलो विशेषात्त-त्पूजासक्तोऽभवत्ततः ॥
 इति भ्रातृवचः कृत्वा, रामः स्वस्थानमासदत् ॥ २५८ ॥ तस्य रामामरस्य प्राग्, द्वादशाब्दशतायुपः ॥ स्वर्लोके
 जीवितं जज्ञे, सागराणि दशैव हि ॥ २५९ ॥ ततश्च्युतश्चोत्सर्पिण्यां, भाविन्यां द्वादशार्हतः ॥ कृष्णजीवस्याऽममस्य,
 तीर्थेऽसौ सिद्धिमेप्यति ॥ २६० ॥ काष्ठादिहारकजनादशनादि गृह्णन्, याज्यापरीपहमसौ बलभद्रसाधुः ॥ सेहे यथा
 विपुलसत्त्वनिधिस्तथाऽयं, सर्वैरपि व्रतिगणैर्नियतं विपद्यः ॥ २६१ ॥ इति याज्यापरीपहे बलभद्रर्षिकथा ॥ १४ ॥

याज्याप्रवृत्तश्च कदाचिद्धाभान्तरायदोषान्न लभेत इत्यलाभपरीपहमाह-

मूलम्—परेसु घासमेसिजा, भोअणे परिणिट्टिण् । लद्धे पिण्डे अलद्धे वा, नाणुतप्पिज्ज संजण् ॥ ३० ॥

व्याख्या—परेषु गृहस्थेषु प्रासं कवलं एष्येद्वेष्येत, अनेन मधुकरवृत्तिमाह । भोजने ओदनादौ परिनिष्ठिते निष्पन्ने
 सति, पूर्वं गमने हि साध्वर्थं पाकादिप्रवृत्तेः । ततश्च लद्धे प्राप्ते 'स्वल्पे अनिष्टे वा इत्यध्याहारः' पिण्डे आहारे ।
 अलद्धे वा नानुत्प्येत, संयतो मुनिः । यथाऽहो ! ममाऽधन्यता ! यदहं किञ्चिन्नलभे इति पश्चात्तापं न कुर्वीतेति
 सूत्रार्थः ॥ ३० ॥ किं विमृश्य नानुत्प्येतेत्याह—

मूलम्—अज्जेवाहं न लब्भामि, अवि लाभो सुवे सिआ । जो एवं पडिसंचिक्खे, अलाभो तं न तज्जइ ॥३१॥

व्याख्या—अद्यैव अस्मिन्नेव दिने अहं न लभे, न प्राप्नोमि, 'अपिः' सम्भावने सम्भाव्यते एतल्लभः प्राप्तिः श्वः आया-
 मिनि दिने स्याद्भवेदुपलक्षणत्वादन्येद्युरन्यतरेद्युर्वा । य एवमुक्तनीत्या 'पडिसंचिक्खेत्ति' प्रतिसमीक्षते, अदीनमनाः
 सन्नऽलाभमाश्रित्य आलोचयति, 'अलाभो' अलाभपरीपहस्तं न तर्जयेन्नाभिभवेदन्यथाभूतं त्वभिभवेदिति भावः । अत्र
 लौकिकमुदाहरणं, तथाहि—

बलदेवो वासुदेवो, दारुकः सत्यकोऽपि च ॥ अन्यदाश्वैरपहताः, प्रापुरेकां महाटवीम् ॥ १ ॥ प्रतियामं वारकेण,
 जाग्रद्भिः स्थेयमात्मभिः ॥ इति निश्चित्य ते तत्र, वटस्थाधोऽवसन्निशि ॥ २ ॥ सुप्तेष्वऽन्येष्व्वाऽऽद्ययामे, यामिकं तत्र
 दारुकम् ॥ पिशाचरूपभृत्कोपः, समागल्यैवमऽब्रवीत् ॥ ३ ॥ ग्रसिष्ये शयितानेता-नहं क्षुत्क्षामकुक्षिकः ॥ त्वं रक्ष-
 कोऽसि यद्येषां, तन्नियुद्धं प्रदेहि मे ॥ ४ ॥ ओमित्युक्त्वा दारुकोऽपि, तेन साकमयुद्ध्यत ॥ अशक्नुवन् पिशाचं तं,
 जेतुमुच्चैश्चकोप च ॥ ५ ॥ चुकोप दारुकोऽत्यर्थं, पिशाचाय यथा यथा ॥ कोपात्मकः पिशाचोऽपि, सोऽवर्धत तथा
 तथा ॥ ६ ॥ वर्द्धमानेन तेनाभि-भूयमानो मुहुर्मुहुः ॥ दारुकः प्रथमं यामं, कृच्छ्रेण महताऽत्यगात् ॥ ७ ॥ द्वितीये

यामे तूत्थाप्य, सत्यकं दारुकोऽस्वपीत् ॥ तमपि व्याकुलीचक्रे, स पिशाचस्तथैव हि ॥ ८ ॥ बलं प्रयोध्य सुव्याप,
सोऽथ यामे तृतीयके ॥ पिशाचोऽपि तथैव द्राक्, बलमप्यबलं व्यधात् ॥ ९ ॥ अशेत तुर्यप्रहरे, हरिसुत्थाप्य सात्वतः ॥
पिशाचस्तु तमप्येव-मभ्येत्योवाच गर्वितः ॥ १० ॥ सुसानेतानहं प्सातु-मागतोऽस्मि बुमुक्षितः ॥ विष्णुः प्रोचे
मामजित्वा, सहायान् हंसि मे कथम् ? ॥ ११ ॥ ततः पिशाचगोपीगौ, नियुद्धं चक्रुर्भृशम् ॥ रफोटयन्ताविव
भुजा-स्फोटैर्ब्रह्माण्डसम्पुटम् ॥ १२ ॥ यथा यथोचैर्युधे, स पिशाचस्तथा तथा ॥ अटो ! तरस्वी मछोय-मित्यतुप्य-
द्वृशं हरिः ॥ १३ ॥ कृष्णो यथा यथाऽतुप्य-त्सोऽहीयत तथा तथा ॥ हरिणेति क्षयं नीतो, लघुर्वाढं वभूव सः ॥ १४ ॥
ततः प्रक्षिप्य तं नाभौ, ररक्ष मधुसूदनः ॥ तांस्त्रीन्प्रातरपश्य च, घृष्टकूर्परजानुकान् ॥ १५ ॥ यूयमेवं केन घृष्टाः ?,
इत्यपृच्छ च तान्हरिः ॥ ते प्रोचिरे वयं घृष्टाः, पिशाचेन बलीयसा ॥ १६ ॥ ततो निष्कास्य नाभं, दर्शयन्माघवोऽ-
भ्यधात् ॥ पिशाचरूपः कोपोय-मायातो योऽभवन्निति ॥ १७ ॥ जनेन युद्धप्रमानैर्य-द्युष्माभिश्चक्रुषे भृशम् ॥ तदमौ
वृधे यस्मा-त्कोपः कोपेन वर्धते ॥ १८ ॥ वृद्धिं गतश्च युष्माकं, पराभवमसौ व्यधात् ॥ वृद्धिं गता हि दोषाय, द्विद्-
कोपाश्रित्विपद्भुमाः ॥ १९ ॥ मया तु कुर्वता युद्धं, शान्तत्वेनोत्कटोऽप्यऽयम् ॥ प्रापितस्तनुतां यस्मा-त्कोपः क्षान्त्यैव
जीयते ॥ २० ॥ तच्छ्रुत्वा तं पिशाचं च, तथाभूतं समीक्ष्य ते ॥ प्रयोऽपि विस्मिता बर्हि, प्रशंसां चक्रिरे हरेः
॥ २१ ॥ कोपो यथा क्लृप्तपिशाचमूर्ति-सुरारिणा शान्ततया विजिग्ये ॥ जयन्त्यऽलाभं मुनयोऽपि तद्वत्, पूर्वोक्त-
सूत्रार्थविचिन्तनेन ॥ २२ ॥ इति कोपपिशाचजयकथेति सूत्रार्थः ॥ ३१ ॥ निदर्शनञ्चात्र, तथाहि—

मगधेषु पुरा ग्रामे, पूरवारकसंज्ञके ॥ विप्रो भुपनियुक्तोऽभू-त्कृपिः पाराशराभिधः ॥ १ ॥ ग्रामीणैः सोऽन्यदा
लोकै-राजक्षेत्राणि वापयन् ॥ निर्देयं वाहयामास, वेष्टया सीरशतानि पट्ट ॥ २ ॥ धुधितांस्तृपितान् श्रान्तान्, तान्
वृषान्मानुषांश्च सः ॥ भोजनावसरे भक्ते, समायातेऽपि नाऽसुचत् ॥ ३ ॥ किन्तु तैर्व्याकुलैर्गोभिः, कर्पकैश्च पृथक्
पृथक् ॥ एकैकवारं स्वक्षेत्रे-ऽवाहयत् हलपट्टशतीम् ॥ ४ ॥ ततोऽन्तरायकरणात्, दृढं कर्मान्तरायिरुम् ॥ उपाज्य
मृत्वा भ्रान्त्वा च, भवे किमपि पुण्यतः ॥ ५ ॥ द्वारकापुरि कृष्णस्य, वासुदेवस्य नन्दनः ॥ सोऽभवदृष्टणादेवी-
कुक्षिजो ढण्डणाभिधः ॥ ६ ॥ [युग्मम्] क्रमात्स यौवनं प्राप्तो, भूयसीर्भूपपुत्रिकाः ॥ पर्यणैपीत्स्वमौन्दर्या-घरिता-
मरसुन्दरीः ॥ ७ ॥ श्रीनेमिस्वामिनः पार्श्वे, धर्ममाकर्ण्य सोऽन्यदा ॥ विरक्तः प्राञ्जलकृष्ण-कृतदीक्षामहोत्सवः
॥ ८ ॥ अधीयानः श्रुतं सार्धं, स्वामिना विजहार सः ॥ तस्यान्तरायिकं कर्मा-ऽन्यदोदयमघाप तत् ॥ ९ ॥ ततः स
विष्णोः पुत्रोऽपि, शिष्योऽपि त्रिजगद्गुरोः ॥ द्वारकायां पुरि स्वर्ग-लक्ष्मीजित्वरसंपदि ॥ १० ॥ महेच्छानां महेभ्यानां,
सदनेष्वपि पर्यटन् ॥ भैक्ष्यं किमपि न प्राप, प्राप चेन्नोचितं तदा ! ॥ ११ ॥ [युग्मम्] समं तेन गतोऽन्योऽपि,
मुनिः किञ्चन नाऽऽनशे ॥ ततो हेतुमल्लधेः श्री-नेमिं पप्रच्छ ढण्डणः ॥ १२ ॥ तत्पूर्वभववृत्तान्तं, ततस्तं प्रसुरभ्य-
धात् ॥ तं श्रुत्वा गाढसंवेगो, ढण्डणोऽभ्यग्रहीदिति ॥ १३ ॥ लाभं मुनीनामन्येषां, न भोक्ष्येऽहमऽतः परम् ॥
अभिगृह्येति स प्राज्ञो, भिक्षायै प्रत्यहं ययौ ॥ १४ ॥ भिक्षां चालभमानः स, नोद्विजेज न वा जनम् ॥ निनिन्द
किन्तु स्वं कर्म-दोषमेव व्यचिन्तयत् ॥ १५ ॥ अदीनमानसो नित्य-मित्यलाभपरीपहम् ॥ सहमानोऽत्यगात्कालं,
कियन्तमपि ढण्डणः ॥ १६ ॥ अथान्यदा नेमिनाथं, पप्रच्छेति नरायणः ॥ एषु स्वामिनिनेयेषु, को नु दुष्करका-
रकः ? ॥ १७ ॥ उवाच भगवान् सर्वे-ऽप्यमी दुष्करकारकाः ! ॥ सर्वेषु ढण्डणमुनि-स्त्वतिदुष्करकारकः ! ॥ १८ ॥
हरिणा कथमित्युक्ते, तस्य व्यतिकरं प्रभुः ॥ परीपहस्यालाभस्य, सहनादिकमभ्यधात् ॥ १९ ॥ ततो भक्तिभरो-
दञ्च-द्रोमाञ्चः केगवोऽचदत् ॥ महात्मा ढण्डणमुनिः, क्वाऽधुना विद्यते ? विभो ! ॥ २० ॥ जिनो जगौ स मि-
क्षार्थं, गतोऽस्ति द्वारकापुरीम् ॥ नगर्यां प्रविशंस्तस्यां, पश्यसि त्वं मुकुन्द ! तम् ॥ २१ ॥ श्रुत्वेत्यर्हन्तमानस्य,
दाशाहो द्वारकां ययौ ॥ तदीयदर्शनौत्सुक्य-सिन्धुपूरप्रणुन्नहत् ॥ २२ ॥ पुर्यां च प्रविशन् क्षाम-विग्रहं शान्तचे-
तसम् ॥ अद्राक्षीत् मुनिं मूर्ति-मन्तं धर्ममिवाऽच्युतः ॥ २३ ॥ ततोऽतिमुदितो विष्णु-भक्तिभावोलसन्मनाः ॥
उत्तार करिम्कन्धा-दाकृष्ट इव तद्गुणैः ॥ २४ ॥ इलातलमिलन्मौलिः, प्रणनाम च तं हरिः ॥ निरावाधविहारं
च, पप्रच्छ रचिताञ्जलिः ॥ २५ ॥ विष्णुना वन्द्यमानं च, कश्चिदिभ्यो निरीक्ष्य तम् ॥ दध्यौ महात्मा कोऽप्येष,
गोविन्दो यं हि वन्दते ! ॥ २६ ॥ दैवान्तस्यैव धनिनः, सदने ढण्डणोऽप्यगात् ॥ इभ्योऽपि मोदकांस्तस्मै, श्रद्धा-
शुद्धाशयो ददौ ॥ २७ ॥ ढण्डणोऽथ जिनाभ्यर्णे, गत्वा दर्शितमोदकः ॥ इत्यप्राक्षीत्किमु क्षीणं, तन्मे कर्मान्तरा-

विकम् ? ॥ २८ ॥ जिनोऽवादीन्न तत्कर्म, क्षीणं लाभस्त्वयं हरेः ॥ विष्णुना वन्दितो यत्त्वं, तत्तेऽदान्मोदकान्
धनी । ॥ २९ ॥ तच्छ्रुत्वा रागरोषादि-विहीनो ढण्डणो मुनिः ॥ परलाभममुं नैवो-पजीवामीति चिन्तयन् ॥ ३० ॥
गत्वा शुद्धस्थण्डिलोर्व्यां, मोदकांस्तानमूर्च्छितः ॥ परिष्ठापयितुं धीरः, प्रारेभे क्षोदयन् भृगम् ! ॥ ३१ ॥ [युग्मम्]
दध्यौ चैवमहो ! दाढ्यं, कर्मणां बज्रलेपवत् ॥ अहो ! तेषाञ्चाक्षयत्वं, चक्रवर्त्तिनिधानवत् ॥ ३२ ॥ देवेन्द्रा दान-
वेन्द्राश्च, नरेन्द्राश्च महाबलाः ॥ नैव कर्मपरीणाम-मन्यथा कर्तुमीश्वराः ! ॥ ३३ ॥ ध्यायन्नित्यादि सद्धान-क्षीण-
दुष्कर्मसंहतिः ॥ महर्षिर्देण्डणः प्राप, केवलज्ञानमुत्तमम् ॥ ३४ ॥ विहृत्य सुचिरं पृथ्व्यां, भव्यजन्तून् विबोध्य च ॥
सर्वकर्मक्षयं कृत्वा, क्रमान्भुक्तिमवाप सः ॥ ३५ ॥ इत्यलाभविषयं परीषहं, ढण्डणर्षिरधिसोढवान् यथा ॥ सख्यतां
मुनिवरैस्तथापरै-रप्यसौ शिवसुखासितत्परैः ॥ ३६ ॥ इत्यलाभपरीषहे ढण्डणर्षिकथा ॥ १५ ॥

अलाभाच्चान्तप्रान्ताशिनां कदाचिद्रोगाः समुत्पद्येरन्निति रोगपरीषहमाह—

मूलम्—णञ्चा उपपइअं दुक्खं, वेअणाए दुहट्टिए ॥ अदीणो ठावए पण्णं, पुट्टो तरथ हि आसए ॥ ३२ ॥

व्याख्या—ज्ञात्वाऽधिगम्य उत्पतितं उद्भूतं, दुःखयतीति दुःखो ज्वरादिरोगस्तं, वेदनया स्फोटपृष्ठग्रहादिपीडया
दुःखेनार्तः क्रियतेस्य दुःखार्तितो दुःखपीडित इत्यर्थः । अदीनो दैन्यहीनः स्थापयेत्, दुःखार्तितत्वेन चलंतीं स्थिरी-
कुर्यात्, प्रजां स्वकर्मफलमेवेदमिति तत्त्वधियं, 'पुट्टोत्ति'अपेरुत्तत्वात् स्पृष्टोऽपि व्यासोऽपि राजमन्दादिभिः, तत्र प्रज्ञा-
स्थापने सति अध्यासीत् अधिसहेत, प्रक्रमाद्रोगजं दुःखमिति सूत्रार्थः ॥ ३२ ॥ ननु चिकित्सया किं न रोगाप-
नोदः क्रियते ? इत्याह—

मूलम्—तेगिच्छं नाभिणंदिज्जा,संविक्खत्त गवेसए ॥ एअं खु तस्स सामण्णं, जं न कुज्जा न कारवे ॥ ३३ ॥

व्याख्या—चिकित्सां रोगप्रतिकाररूपां नाभिनन्देन्नानुमन्येत, अनुमनिनिषेधाच्च दुरापास्ते करणकारणे । 'संवि-
क्खत्ति' प्राकृतत्वादेकारस्य लुप्तस्य दर्शनात् 'संचिक्खे' समाधिना तिष्ठेत्, न तु कूजितकर्करायितादि कुर्यात्,
आत्मानं चारित्रान्मानं गवेषयति तदपायरक्षणेन मार्गयति योऽसौ आत्मगवेषकः, किमित्येवमत आह—'एअंति'
एतदनन्तरमभिधीयमानं 'खुत्ति' वस्मात्तस्य श्रमणस्य श्रामण्यं श्रमणभावो, यत्र कुर्यान्न कारयेत्, उपलक्षणत्वा-
न्नानुमन्येत, प्रक्रमाच्चिकित्सां । जिनकल्पिकापेक्षञ्चैतत् । स्थविरकल्पिकास्त्वपवादे पुष्टालम्बना यतनया चिकित्सां
कारयन्त्यपि, यदुक्तं—“काहं अच्छित्तिं अदुवा अहीहं, तवोवहाणेसु अ उज्जमिस्सं । गणं च नीईइ अ सारविस्सं,
सालंबसेवी मसुवेइ सुक्खं ॥ १ ॥ ” इति सूत्रार्थः ॥ ३३ ॥ दृष्टान्तश्चात्र, तथाहि—

अभूद्भूरिभृतीनां, नगरी मधुराभिधा ॥ तत्राऽऽसीच्छत्रुवित्रासी, जितशत्रुर्धराधवः ॥ १ ॥ कालाहां सोऽन्यदा
वेश्यां, दृष्ट्वा दृद्यतराकृतिम् ॥ चिक्षेपान्तःपुरे खेर-स्वरापस्मारविह्वलः ! ॥ २ ॥ भुञ्जानस्य तथा भोगां-स्तस्य
राज्ञोऽभवत्सुनः ॥ कालावेश्यासुत इति, कालवैशिकसंज्ञकः ॥ ३ ॥ क्रमेण यौवनं प्राप्तः, प्रसुप्तः सोऽन्यदा निशि ॥
शब्दं श्रुत्वा शृगालानां, पप्रच्छेति स्वसेवकान् ॥ ४ ॥ शब्दोऽसौ श्रूयते केषां ?, फेरुणामिति तेऽवदन् ॥ कुमारो-
ऽथाऽब्रवीदेतान्, ब्रह्मानयत काननात् ॥ ५ ॥ तेऽप्येकं जंबुकं बद्ध्वा-ऽऽनीय तस्मै ददुर्वनात् ॥ क्रीडारतिः कुमा-
रोऽपि, वारं वारं जघान तम् ॥ ६ ॥ स 'स्त्रि' स्त्रीति ध्वनिं चक्रे, हन्यमानो यथा यथा ॥ तमाकर्ण्य कुमारोन्त-जैह-
र्षोचैस्तथा तथा ॥ ७ ॥ मार्यमाणश्च तेनैवं, स गोमायुर्व्यपद्यत ॥ अकामनिर्जरायोगा-दन्तरत्वमवाप च ॥ ८ ॥

इतश्च स स्मापसुतः, साधूनामन्तिकेऽन्यदा ॥ श्रुत्वा धर्मं विरक्तात्मा, परिब्रज्यामुपाददे ॥ ९ ॥ प्रतिपन्नोऽन्यदैकाकि-
विहारप्रतिमां च सः ॥ विहरन्मुद्गशैलाह-पुरेऽगाह्णसेवधिः ॥ १० ॥ तदा च तस्याऽर्शोरोगः, प्रादुरासीन्महा-
मुनेः ॥ सुदुःसहन्वथासिन्धु-प्रवर्तनघनाघनः ॥ ११ ॥ सोऽत्यर्थं व्याधिना तेन, पीड्यमानोऽपि धीरधीः ॥ न
जातु मनसाप्यैषी-न्निषजं भेषजं तथा ॥ १२ ॥ कदा यास्यत्यसौ व्याधि-रित्यपि ध्यातवान्न सः ॥ किन्तु स्वकर्म-
दोषोऽय-मिति ध्यात्वाऽसहिष्ट तम् ॥ १३ ॥ तत्र चाऽमृतपुरे श्रीमान्, हतशत्रुर्महीपतिः ॥ कालवैशिकसाधोश्च,
स्वसा तस्य महिष्यऽभूत् ॥ १४ ॥ ज्ञात्वाऽर्शोरोगमुत्पन्नं, सा सोदरमुनेस्तदा ॥ चिकित्साविषयं तस्या-ऽभिग्रहं
चाऽवबुध्य तम् ॥ १५ ॥ अर्शोमौषधं सार्धं, भिक्षया स्नेहमोहिता ॥ भिक्षार्थमागतायादा-त्तस्मै सोदरसाधवे
॥ १६ ॥ [युग्मम्] सोऽथ भुक्ततदाहार-स्तदन्तर्गतमौषधम् ॥ ज्ञात्वा जातोऽनुतापोन्त-श्चिन्तयामास सन्मुनिः
॥ १७ ॥ अहो ! अनुपयोगेना-ऽयुक्तमेतन्मया कृतम् ॥ आददे भेषजमिदं, यदर्शोऽजन्तुनाशनम् ॥ १८ ॥ अभिग्र-

हस्य भङ्गोऽधि—करणग्रहणं तथा ॥ स्यादाहारार्थिनामेवं, तदाहारं जहाम्यहम् ॥ १९ ॥ इति ध्यात्वा स निर्गत्स्य,
पुरादारुह्य भूधरम् ॥ महासत्त्वः पादपोप—गमनं विदधे मुनिः ॥ २० ॥ तज्ज्ञात्तानगर्नं ज्ञात्वा—ऽरक्षयत्स्वनरैर्नृपः ॥
अस्योपसर्गं माकार्पी—त्कश्चिदित्यवधारयन् ॥ २१ ॥

इतश्च यो हतमनेन, शिवोऽभूद्यन्तरस्तदा ॥ सोऽपश्यत्तं भ्रमन् जात—कोपः प्रायुक्त्वा चावधिम् ॥ २२ ॥ ज्ञात्वा
प्राग्भववार्तां तां, वैरनिर्यातनोद्यतः ॥ तं मुनीन्द्रमुपद्रोतुं, सवत्सां व्यफरोन्निवाम् ॥ २३ ॥ नृपाऽऽयुक्ता नरा
याव—त्तस्थुस्ते साधुसन्निधौ ॥ तावत्सा व्यन्तरकृता, शृगाली न जघास तम् ॥ २४ ॥ यदा तु ते नरा जग्मुः,
साधुपार्थीतदा तु सा ॥ शिवा 'खि' खीति कुर्वाणा, तं चखाद मुहुर्मुनिम् ॥ २५ ॥ तां शिवोत्पादितां पीडा—
मर्शोवाधां च दुःसहाम् ॥ स महात्माऽसहिद्योच्चै—र्धैर्याऽपरितभूधरः ! ॥ २६ ॥ दुःखे रोगोत्थिते सत्य—प्याऽऽर्त-
ध्यानविधायके ॥ गोमायूत्पादिते चोग्र—रौद्रध्यानानुबन्धके ॥ २७ ॥ समतारसपायोधि—र्मुनीन्द्रः कालवैशिकः ॥
नार्तरौद्रे व्यधात्किन्तु, धर्मध्यानं दधौ स्थिरम् ॥ २८ ॥ [युग्मम्] एवं पञ्चदशहानि, तां शृगालीकृतव्यथाम् ॥
सहमानो महासत्वः, प्रपाल्याऽनशनं शुभम् ॥ २९ ॥ केवलज्ञानमासाद्य, कृत्वा कर्मक्षयं च सः ॥ महामुनिर्महा-
नन्द—पदं प्राप महाशयः ॥ ३० ॥ [युग्मम्] इति रोगपरीषहं यथा, परिपेहे मुनिकालवैशिकः ॥ सकलैरपि
साधुभिस्तथा, सहनीयोऽयमुदारसाहसैः ॥ ३१ ॥ इति रोगपरीषहे कालवैशिककथा ॥ १६ ॥

रोगिणश्च शयनादिषु दुःमहतरन्तृणस्पर्श इति तत्परीषहमाह—

मूलम्—अचेलगस्म लूहस्स, संजयस्स तवस्मिणो ॥ तणेषु सुअमाणस्स, होज्जा गाय विराहणा ॥ ३४ ॥

व्याख्या—अचेलकस्य रूक्षस्य संयतस्य तपस्विनः तृणेषु दर्भादिषु शयानस्य उपलक्षणत्वादासीनस्य च भवेद्वात्रवि-
राधना शरीरविदारणा, अत्र च सचेलस्य तपस्विनः तृणस्पर्शासम्भव इत्युक्तमचेलस्येति । अचेलस्यापि स्निग्धवपुषो
नातिदुःखाकरस्तृणस्पर्श इत्युक्तं रूक्षस्येति, रूक्षस्यापि हरिततृणग्राहिणस्तापसादिवदसंयतस्य तृणस्पर्शो न व्यथायै
स्यादिति संयतस्येत्युक्तमिति सूत्रार्थः ॥ ३४ ॥ ततः किमित्याह—

मूलम्—आयवस्स निवाएणं, अउला हवइ त्रेअणा ॥ एअं नच्चा न सेवंति, तंतुजं तणतज्जिआ ॥ ३५ ॥

व्याख्या—आतपस्य घर्मस्य निपातेन संपातेन अतुला महती भवति वेदना, ततः किं कार्यमित्याह—एतद्वन्तरोक्तं
ज्ञात्वा न सेवन्ते तंतुजं वस्त्रं कम्बलं वा, तृणैर्दर्भादिभिस्तर्जिताः पीडितास्तृणतर्जिताः । अयं भावः—यद्यपि दर्भादि-
विलिखितवपुषु आतपोत्पन्नस्वेदक्लेदवशात् क्षतक्षारनिक्षेपरूपैव पीडा स्यात्तथापि कर्मक्षयार्थिभिर्ब्रह्मादिकमनाददा-
नैरार्त्तध्यानमकुर्वाणैः सा सम्यक् सोढव्या, जिनकल्पिकापेक्षैतत् । स्वविरकल्पिकास्तु सापेक्षसंयमत्वाद्ब्रह्मादि सेव-
न्तेऽपीति सूत्रार्थः ॥ ३५ ॥ उदाहरणञ्चात्र, तथाहि—

श्रावस्तीनगरीभर्तु—र्जितशत्रुमहीपतेः ॥ भद्राभिधोऽभवत्सन्नुः, सात्विकेषु शिरोमणिः ॥ १ ॥ मुनीनामन्तिके
जैनं, धम श्रुत्वा विरक्तधीः ॥ स प्रब्रज्यामुपादत्त, कमाचाऽभूद्बहुश्रुतः ॥ २ ॥ प्रतिपद्याऽन्यदैकाकि—विहारप्रतिमा
प्रती ॥ विजहस धरापीठे—ऽप्रतिबद्धः समीरवत् ॥ ३ ॥ अन्येद्युर्विहरन् सोऽथ, क्वापि राज्यान्तरे गतः ॥ हेरि-
कोयमिति ज्ञात्वा, जगृहे राजपूरुपैः ॥ ४ ॥ कस्त्वं ? केन चत्वाय, प्रहितोसीति ? जल्प रे ! ॥ पप्रच्छुरिति तं
भूयः, पुरुषाः परुषाः रुषाः ॥ ५ ॥ प्रती तु प्रतिमास्थत्वा—न्न किमप्युत्तरं ददौ ॥ ततस्ते कुपिताः क्षार—दानेन तम-
तक्षयन् ॥ ६ ॥ निशातखड्गवतीक्षण—धारैर्दभैश्च तं मुनिम् ॥ गाढमावेष्ट्य मुक्त्वा च, ते दुष्टाः स्वाश्रयं ययुः ॥ ७ ॥
यत्तेस्तस्याऽऽमिषं बाढं, समन्तादपि तैः कुशैः ॥ विदग्धस्येव वैदग्ध्यं, दुर्विदग्धैरकृत्यत ! ॥ ८ ॥ तथापि कलुषं
ध्यान—मकुर्वाणः क्षमानिधिः ॥ स सम्यग्धिसेहे तं, तृणस्पर्शपरीषहम् ॥ ९ ॥ लम्बा शकशिखाऽप्यऽङ्गे—ऽङ्गिनां
क्षोभाय जायते ॥ स तु दक्षो न चुक्षोभ, मांसमग्नैः कुशैरपि ! ॥ १० ॥ एवं तृणस्पर्शपरीषहं यथा—ऽधिसोढवान्
भद्रमुनिर्महाशयः ॥ तथाऽयमऽन्यैरपि साधुपुङ्गवै—स्तितिक्षणीयः क्षतमोहवैरिभिः ॥ ११ ॥ इति तृणस्पर्शपरीषहे
भद्रमहर्षिं कथा ॥ १७ ॥

तृणानि च मलिनान्यपि कानिचिद्भवन्ति तत्सङ्गमात्र परिस्वेदेन जलः सम्भवतीति तत्परीषहमाह—

मूलम्—किलिण्णगाए मेहावी, पंकेण वरणेण वा । धिसु वा परितावेणं, सायं नो परिदेवए ॥ ३६ ॥

१ पप्रच्छुरिति त मूप—पुरुषा ऋषिपुङ्गवम् । इति 'ग' सज्ञकपुस्तके ॥

व्याख्या—क्लिन्नगात्रो व्यासदेहो मेधावी स्नानाकरणरूपमर्यादावर्ती, पङ्केन वा खेदार्रमलरूपेण, रजसा वा पांशुना, 'धिसुवन्ति' ग्रीष्मे, वा शब्दाच्छरदि वा, परितापेन हेतुभूतेन, अयंभावः—परितापाद्धि खेदः, खेदाच्चपङ्करजसी, ततश्च क्लिन्नगात्रता भवतीति । ततो ग्रीष्मादौ परितापादिना क्लिन्नगात्रोऽपि किं न कुर्यादित्याह—सातं सुखमाश्रित्येति शेषः, नो परिदेवयेत्, कथं कदा वा मे मलापगमेन सातं भावीति न प्रलपेदिति सूत्रार्थः ॥ ३६ ॥ किं तर्हि कुर्यादित्याह—मूलम्—वेणु निज्जरापेही, आरिअं धम्ममणुत्तरं ॥ जाव सरीरभेओत्ति, जल्लं काएण धारए ॥ ३७ ॥

व्याख्या—वेदयेत्सहेत, प्रक्रमात् जल्लजनितां दुःखं, निर्जरापेक्षी आत्यन्तिककर्मक्षयाभिकांक्षी, आर्यं सर्वाशुभाचार-रहितं, धर्मं श्रुतचारित्ररूपं, अनुत्तरं सर्वोत्तमं, प्रपन्न इति शेषः । अथ सामर्थ्योक्तमप्यर्थं विशेषाद्ब्रह्मकीकुर्वन्नाह—जावेत्यादि—यावदिति मर्यादायां, शरीरभेदो देहनाशस्तं मर्यादीकृत्य, जल्लं मलं कायेनाङ्गेन धारयेत् । दृश्यन्ते हि केपि द्रवदरधस्थाणुवद्विच्छायकृष्णकायाः शीतवातादिभिरुपहन्यमाना रजःपुञ्जावगुण्ठिता मलाविलकलेवरा नराः, अकामनिर्जरातश्च न कश्चित्तेषां गुणो, मम तु सम्यक् सहमानस्य महान् गुण इति मत्वा नो मलापनोदार्थं स्नाना-दि कुर्यात्, यतः—“न शक्यं निर्मलीकर्तुं, गात्रं स्नानशतैरपि ॥ अश्रान्तमिव स्रोतोभि— नैवभिर्मलमुद्गिरत् ॥ १ ॥ इति सूत्रार्थः ॥ ३७ ॥ कथानकञ्चात्र, तथाहि—

अभवत्पुरि चम्पायां, सुनन्दो नाम वाणिजः ॥ स च श्राद्धः सर्वपण्यै—व्यवहारं विनिर्ममे ॥ १ ॥ यदौषधादिकं तस्य, पार्श्वं योऽमार्गयन्मुनिः ॥ स तत्तस्मै ददौ दर्पा—ऽऽविष्टः किञ्चिदवज्ञया ! ॥ २ ॥ तस्य हृद्रेऽन्यदा जग्मु—ग्रीष्म-काले महर्षयः ॥ भैषज्यार्थं परिखेद—मलक्लिन्नकलेवराः ॥ ३ ॥ तेषां च मलगन्धेना—ऽत्युत्कटेन प्रसर्पता ॥ भेष-जानामशेषाणा—मपि गन्धोऽभ्यभूयत ॥ ४ ॥ मलगन्धं तमाग्राय, सुरभिद्रव्यभाषितः ॥ सुनन्दोऽचिन्तयत्सर्वो—ऽप्याऽऽचारो व्रतिनां शुभः ॥ ५ ॥ किन्त्वेवमतिदुर्गन्ध—मशेषजनगर्हितम् ॥ यदेते विभ्रति मलं, सर्वथा तन्न सुन्दरम् ! ॥ ६ ॥ इति ध्यायन् स दुष्कर्मा—पार्जयन्मुनिनिन्दया ॥ मृतश्च तदनालोच्य, श्रावकत्वात्सुरोऽभवत् ॥ ७ ॥ ततश्च्युतश्च कौशाम्बी—पुर्यां सोऽभून्महेभ्यभूः ॥ प्रात्राजीच गुरोः पार्श्वं, श्रुत्वा धर्मं विरक्तधीः ॥ ८ ॥ तस्याऽन्यदा तन्निर्ग्रन्थ—मलगर्हासमर्जितम् ॥ कर्मादियाय तेनाऽभू—त्सोऽतिदुर्गन्धविग्रहः ॥ ९ ॥ शट्सर्पादिकुणप—गन्धाद-प्यधिकं नदा ॥ तदीयदेहदुर्गन्धं, न सोढुं कोऽप्यऽभूत्प्रभुः ॥ १० ॥ तद्वपुःस्पृष्टपूर्वेण, वायुनाऽपि जनोऽखिलः ॥ अत्यर्थं व्याकुलश्चक्रे, सर्पणेव प्रसर्पता ! ॥ ११ ॥ तदा च यत्र यत्राऽसौ, भिक्षाद्यर्थं ययौ यतिः ॥ तत्र तत्र जनः सर्व—स्तद्वन्धेनाऽभ्यभूयत ॥ १२ ॥ तदीयदेहदौर्गन्धो—द्वाहो जज्ञे जने महान् ॥ ततस्तमन्ये मुनयः, प्रोचुरेवं महा-धियः ॥ १३ ॥ मुने ! त्वदङ्गदौर्गन्ध्या—दुडाहो जायते भृशम् ! ॥ तत्त्वया वसतावेव, स्थेयं गम्यं वहिर्न हि ॥ १४ ॥ इत्युक्तो मुनिभिः सोऽथ, दौर्गन्ध्यापनिनीपया ॥ उद्दिश्य शासनसुरी, कायोत्सर्गं व्यधान्निशि ॥ १५ ॥ ततस्तुष्टा-ऽवददेवी, किमभीष्टं करोमि ते ? ॥ ऊचे वाचंयमो देवि !, चारुगन्धं विधेहि माम् ॥ १६ ॥ ततः सुरी सुगन्धं तं, तथा चक्रे यथा जनः ॥ सर्वस्तदङ्गमाग्राय, नैपीत्कस्तूरिकामपि ! ॥ १७ ॥ अहो ! मुमुक्षुरप्येष, सुगन्धिद्रव्यभा-षितः ॥ सर्वदा तिष्ठतीत्युचै—रुडाहः पुनरप्यभूत् ॥ १८ ॥ ततस्तेन विपण्णेन, भूयोऽप्याराधिता सती ॥ गन्धं खाभाविकं तस्य, शरीरे विदधे सुरी ॥ १९ ॥ इति जल्लपरीपहं यथा, न सुनन्दः प्रथमं विसोढवान् ॥ अपरैरनगा-रकुअरै—र्न विधेयं विधेवेदिभिस्तथा ॥ २० ॥ इति मलपरीपहे सुनन्दश्राद्धकथा ॥ १८ ॥

जल्लोपलिसश्च शुचीन्परान् सत्क्रियमाणान् पुरस्क्रियमाणान्श्च दृष्ट्वा सत्कारपुरस्कारौ स्पृहयेदिति तत्परीपहमाह—मूलम्—अभिवायणमब्भुट्टाणं, सामी कुज्जा निमंतणं ॥ जे ताइं पडिसेवंति, न तेसिं पीहए मुणी ॥ ३८ ॥

व्याख्या—अभिवादनं शिरोनमनादिपूर्वं प्रणमामीत्यादिवचनं, अभ्युत्थानं ससम्भ्रममासनमोचनं, स्वामी राजादिः कुर्यात्, विदध्यात् निमन्त्रणं, अद्य युष्माभिर्मद्गृहे भिक्षा गृहीतव्येत्यादिरूपं, ये इति स्वयूध्याः परतीर्थिका वा, तान्यभिवादानादीनि प्रतिसेवन्ते आगमनिषिद्धान्यपि भजन्ते, न तेभ्यः स्पृहयेत् । यथा भाग्यवन्तोऽपी ये इत्यम-भिवादानार्थैः सत्क्रियन्ते इति यतिर्न चिन्तयेदिति सूत्रार्थः ॥ ३८ ॥ किञ्च—

मूलम्—अणुकसाई अप्पिच्छे, अण्णाएसी अलोल्लए ॥ रसेसु नाणुगिज्जिज्जा, नाणुत्तप्पेज्ज पण्णवं ॥ ३९ ॥

व्याख्या—अणुकषायी अल्पकषायी, तादृशो हि नमस्कारादिकमकुर्वते न कुप्यति, तत्संपत्तौ वा नाहंकारवान् भवति, न वा तदर्थमातापनादि छत्रं कुरुते, न च तत्र गृह्णति विधत्ते । अत एवात्पेच्छो, धर्मोपकरणप्राप्तिमात्राभिलाषी, न स

त्काराद्याकांक्षी । अत एवाऽज्ञातो जातिश्रुतादिभिरेपयति गयेपयति पिण्डादीनीत्यज्ञातैपी । कुतः पुनरेवं ? यतोऽलोलुपः, न सरसौदनादिलाम्पद्यवान् । एवं विधोऽपि सरसाहारभोजिनोऽन्यान् वीध्य कदाचिदन्यथा स्यादत आह--रसेषु मथुरादिषु नाऽनुगृह्येत नाभिकांक्षां कुर्यात् । तथा नाऽनुत्प्येत तीर्थान्तरीयान् नृपाद्यैः सत्क्रियमाणान् प्रेक्ष्य किमहमेपां मध्ये न प्रव्रजितः ! किं मया स्तोकलोकपूज्या बहुजनपरिभवनीयाः श्वेतमिक्षवः कक्षीकृताः । इति नाऽनुतापं कुर्यात्, 'पण्वन्ति' प्रज्ञायान् हेयोपादेयविवेचननिपुणबुद्धिमान् । अनेन सत्कारकारिणि तोषं, न्यक्कारकारिणि रोषञ्चाकुर्वताऽसौ परीपहोऽध्यासीतव्य इत्युक्तं भवतीति सूत्रार्थः ॥ ३९ ॥ उदाहरणञ्चात्र, तथाहि-

वभूव मथुरापुर्या-मिन्द्रदत्तपुरोहितः ॥ गवाक्षस्थोऽन्यदाऽद्राक्षी-त्स व्रजन्तमधो मुनिम् ॥ १ ॥ साधोरस्य शिरसङ्घि, मुञ्चन्नस्तीति चिन्तयन् ॥ यतेस्तस्योपरि द्वेषात्, स स्वपादमलम्प्रथत् ॥ २ ॥ पुरोहितेन तेनैवं, न्यक्कारे विहितेऽपि सः ॥ मनसाऽपि मुनिर्नैवा-कुप्यच्छान्तरसोदधिः । ॥ ३ ॥ तत्र प्रेक्ष्य पुरश्रेष्ठी, श्राद्धोन्तर्ध्यात्तवानिति ॥ ज्ञात्वैवाऽसौ दुरात्मास्य-व्यधान्मूर्ध्नि मुनेः क्रमम् ॥ ४ ॥ तदस्य साधुद्विष्टस्य, पापिष्ठस्य दुरात्मनः ॥ अवश्यं छेदनीयोऽङ्घ्रि-र्मयोपायेन केनचित् ॥ ५ ॥ ध्यात्वेति तस्य छिद्राणि, मार्गयन्नप्यनामुघन् ॥ सोऽथ श्रेष्ठी पुरः सूरैः, खां प्रतिज्ञामभापत ॥ ६ ॥ गुरुर्जगाद सत्कार-न्यक्कारौ हि महर्षिभिः ॥ हर्षखेदावकुर्वङ्घ्रिः, सहायेव महामते ! ॥ ७ ॥ प्रतिज्ञा तदियं श्रेष्ठिन् !, किमर्थं निर्मिता त्वया ? ॥ तदाकर्ण्य जगौ श्रेष्ठी, तथ्यमेतन्मुनिप्रभो ! ॥ ८ ॥ किन्तु तेन तदावज्ञा, यत्कृता भूयसी मुनेः ॥ उत्पन्नभूरिदुःखेन, तत्सन्धासौ मया कृता ॥ ९ ॥ किञ्च चेत्साध्ववज्ञायाः, फलमस्य न दर्शयते ॥ तदा सर्वेऽप्यऽमी लोका, निःशुक्लास्तां वितन्वते ॥ १० ॥ सन्धा चेन्मे न पूर्येत, तदा जीवाम्यहं कथम् ? ॥ तत्पूतैस्तदुपायं मे, किञ्चिद्गत मुनीश्वराः ! ॥ ११ ॥ सूरिस्तेनेत्यमत्यर्थं, प्रार्थ्यमानोऽब्रवीदिति ॥ पुरोधसस्तस्य सौधे, वद किं विद्यतेऽधुना ? ॥ १२ ॥ श्रेष्ठी साह गृहं नव्यं, कृतमस्ति पुरोधसा ॥ स भूपं तत्प्रवेशाहे, सतन्नं भोजयिष्यति ॥ १३ ॥ तदर्धमधुना भोज्यं, विविधं तत्र जायते ॥ तदाकर्ण्योऽवदत्सूरिस्तदाक्षिण्योपरोधतः ॥ १४ ॥ पुरोधसो नव्यसौधे, भुक्त्यर्थं सपरिच्छदम् ॥ प्रविशन्तं विशामीशं, करे धृत्वा स्वपाणिना ॥ १५ ॥ प्रासाद एष पतती-त्युदित्वा चापसारयेः ॥ तदा चाहं तदागारं, पातयिष्यामि विद्यया ॥ १६ ॥ [युग्मम्] तन्निशम्य तथाऽकार्पी-दिभ्योऽपतच्च तद्गृहम् ॥ ततः श्रेष्ठी नृपश्रेष्ठ-मित्यूचे तुष्टमानसः ॥ १७ ॥ युष्मान्हन्तुमुपायोऽय-मनेन विहितोऽभवत् ॥ न चेन्नव्योऽप्यसौ कस्मा-दकस्मान्निलयः पतेत् ? ॥ १८ ॥ ततः क्रुद्धो नृपो वद्वा-र्षयत्समै पुरोहितम् ॥ यत्तुभ्यं रोचते श्रेष्ठिं-स्तद्विदध्या इति श्रुवन् ॥ १९ ॥ तं साध्ववज्ञावृत्तान्तं, स्मरयित्वा पुरोधसः ॥ श्रेष्ठीन्द्रकीले तत्पादं, छेत्तुकामो न्यधात्ततः ॥ २० ॥ पुरोधाः कान्दिशीकोऽथा-ऽब्रवीदेवं सगद्गदम् ॥ तं साध्ववज्ञामन्तुं मे, सहस्र त्वं महामते ! ॥ २१ ॥ नैवं मुनिजनावज्ञां, करिष्येहमतः परम् ॥ तत्कृपामयशील ! त्व, कृपां कृत्वा विमुञ्च माम् ॥ २२ ॥ तेनेत्युदीरितः श्रेष्ठी, कृपानिष्ठो मुमोच तम् ॥ जैना हि द्रुतमेव स्युः, क्रुद्धाः अप्यार्द्रमानसाः ! ॥ २३ ॥ अथ पिष्टमयीं कृत्वा, नूर्तै तस्य पुरोधसः ॥ श्रेष्ठी छित्त्वा च तत्पादं, खां प्रतिज्ञामपूरयत् ॥ २४ ॥ यथेति सत्कारपरीषहं स, श्रेष्ठी न सेहे न तथा विधेयम् ॥ किन्त्वेप सर्वैर्व्रतिभिः पुरोधो-ऽवज्ञातवाचंयमवद्विपलः ॥ २५ ॥ इति सत्कारपुरस्कारपरीषहे साधुश्राद्धकथा ॥ १९ ॥

इहात्र पूर्वञ्च श्रावकस्य यत् परीषहाभिधानं तदादिमनयचतुष्कमतेनेति भावनीयम्, उक्तञ्च-"तिण्हं पि गेगमणओ, परीसहो जाव उज्जुसुत्ताओत्ति" अत्र 'तिण्हंति' व्रयाणां सर्वधिरतदेशधिरताऽधिरतानामिति । साम्प्रतं पूर्वोक्ताशेषपरीषहान् जयतोऽपि कस्यचिज्ज्ञानावरणीयस्योदयात् प्रज्ञाया अपकर्षे, तदपगमाच्च प्रज्ञोत्कर्षे, वैङ्गव्योत्सेकौ स्यातामिति प्रज्ञापरीषहमाह-

मूलम्-से नूणं मए पूर्वं, कम्मानाणफला कडा । जेणाहं नाभिजाणामि, पुट्टो केणइ कणहुई ॥ ४० ॥

व्याख्या-से शब्दो ऽयशब्दार्थ उपन्यासे, नूजं निश्चितं मया पूर्वं प्राक् कर्माणि अज्ञानफलानि ज्ञानावरणरूपाणि कृतानि, ज्ञाननिन्दादिभिरुपार्जितानि । यदुक्तं-"ज्ञानस्य ज्ञानिनां चैव, निन्दाप्रद्वेषमत्सरैः । उपघातैश्च विघ्नैश्च, ज्ञानघ्नं कर्म वध्यते ॥ १ ॥" मयेत्यभिधानं च स्वयमकृतस्योपभोगासम्भवाद्दुक्तं हि-"शुभाशुभानि कर्माणि, त्रयं कुर्वन्ति देहिनः ॥ स्वयमेवोपभुज्यन्ते, दुःखानि च सुखानि च ॥ १ ॥" कुत एतदित्याह-येन हेतुनाहं नाभि-

जानामि नावबुध्ये, पृष्टः, केनचित् स्वयमजानता कस्मिंश्चिज्जीवादौ वस्तुनि सुगमेऽपीति सूत्रार्थः ॥ ४० ॥ आह यदि पूर्वं कृतानि कर्माणि तर्हि किं न तानि तदैव वेदितानि ? उच्यते—

मूलम्—अह पच्छा उइज्जति, कम्मनाणफला कडा । एवमासासि अप्पाणं, नज्जा कम्मविवागयं ॥४१॥

व्याख्या—अथेति वाक्यान्तरोपन्यासे, पश्चादवाधोत्तरकालमुदीर्यन्ते विपच्यन्ते कर्माण्यज्ञानफलानि कृतानि, द्रव्यादिसाचिव्यादेव तेषां विपाकदानात्तत्तद्विधातायैव यतो विधेयो न तु विपादः, एवममुना प्रकारेण आश्वासय स्वस्तीकुरु आत्मानं मा वैक्लव्यं कृथा इत्यर्थः । उक्तमेव हेतुं निगमयति, ज्ञात्वा कर्मविपाककं कर्मणां कुत्सितविपाकमिति सूत्रार्थः ॥ ४१ ॥ इदञ्च सूत्रयुग्मं प्रज्ञापकर्ममाश्रित्योक्तं, उपलक्षणत्वाच्चास्य ज्ञानावरणक्षयोपशमात्प्रज्ञोत्कर्षेऽपि नोत्सेको विधेय इत्यपि दृश्यं, यदुक्तं—“ पूर्वपुरुपासिंहानां, विज्ञानातिशयसागरानन्त्यं । श्रुत्वा साम्प्रतपुरुषाः, कथं स्वबुद्ध्या मदं यान्ति ? ॥ १ ॥ इति” निदर्शनञ्चात्र, तथाहि—

उज्जयिन्यां पुरि स्वर्ग-जयिन्यां निजसम्पदा ॥ अभवन् कालकाचार्याः, सदोद्यतविहारिणः ॥ १ ॥ बहुश्रुतानां निर्ग्रन्थ-धर्माभोजविवस्वताम् ॥ तेषां शिष्यास्तु पार्श्वस्थाः, सर्वे पार्श्वस्थतां दधुः ! ॥ २ ॥ साध्याचारेऽप्यनुद्योगाः, सूत्रार्थग्रहणालसाः ॥ शिक्षिता मृदुवाणीभि-रपि तेऽन्तर्दधुः क्रुधम् ॥ ३ ॥ तथापि शिक्षयामासु-स्तानाचार्याः सुशिक्षया ॥ शुनो लाङ्गूलवत्ते तु, तत्यजुर्वक्रतां न हि ! ॥ ४ ॥ ततस्ते सूरयः खिन्ना-श्चेतस्येवमचिन्तयन् ॥ स्मरणादिभिरेतेषां, स्वाध्यायो मेऽवसीदति ॥ ५ ॥ गुणश्च कश्चिदप्येषां, मद्वाक्यैर्नैव जायते ॥ कर्मवन्धस्तु मे नित्यं, भवत्येभिरनाश्रवैः ॥ ६ ॥ विहाय तदमून् कापि, गच्छामीति विचिन्त्य ते ॥ शय्यातरश्रावकाय, परमार्थं न्यवेदयन् ॥ ७ ॥ ऊचुश्चैवं मयि गते, चेत्स्युः सानुशया अमी ॥ तदा मदाश्रितामाशां, भृशं सन्तर्ज्यं दर्शयेः ! ॥ ८ ॥ एवमुक्त्वा च मुक्त्वा च, सुसांस्तानखिलानपि ॥ निशावसाने सूरिन्द्रा, नगर्यां निर्ययुस्ततः ॥ ९ ॥ स्वकीयशिष्यशिष्यस्य, बहुशिष्यस्य धीमतः ॥ पार्श्वे सागरसूरेस्ते, स्वर्णभूमौ स्वयं ययुः ॥ १० ॥ अदृष्टपूर्वान् तान्नोपा-लक्ष्यत्सागरस्ततः ॥ नाऽभ्युत्तस्यौ न चानंसी-दज्ञानं हि रिपूयते ! ॥ ११ ॥ नाऽकुप्यन् सूरयो ज्ञाना-त्ते तेनाऽसत्कृता अपि ॥ तस्थुः किन्तु तदभ्यर्णे, तानपृच्छच्च सागरः ॥ १२ ॥ ब्रूहि वृद्धमुने ! कस्मात्, स्थानादत्र त्वमागमः ? ॥ अवन्या इति गाम्भीर्या-म्भोधयः सूरयोऽभ्यधुः ! ॥ १३ ॥ विनेयान् पाठयन् सोऽथ, सूरिन्द्रानिति पृष्टवान् ॥ ज्ञातार्थोऽयं श्रुतस्कन्धो, वृद्ध ! ते विद्यते न वा ? ॥ १४ ॥ ज्ञातार्थ इति तैरुक्ते, प्रज्ञादर्पादुवा च सः ॥ मया व्याख्यायमानं त्वं, श्रुतस्कन्धमसुं शृणु ॥ १५ ॥ इत्युक्त्वा स विशेषात्तं, व्याख्यातुमुपचक्रमे ॥ प्रज्ञावन्तमसौ वृद्धो, मां जानात्विति चिन्तयन् ! ॥ १६ ॥

इतश्च कालकार्याणां, शिष्यास्ते प्रातरुत्थिताः ॥ निजं गुरुमपश्यन्तो जज्ञिरे भृशमाकुलाः ॥ १७ ॥ पप्रच्छुरिति सम्भ्रान्त-स्वान्ताः शय्यातरं च ते ॥ अस्मान् विमुच्य गुरवः, क्व गता इति शंस नः ॥ १८ ॥ सकोप इव सोप्येवं, स्माह तेषा हितेच्छया ॥ अहो ! प्रमादिनो यूयं, विनयादिगुणोज्जिताः ! ॥ १९ ॥ दीक्षिताः शिक्षिता नाना-ऽऽहाराद्यैः पोषिताश्च यैः ॥ गुरुंस्तानपि नो यूयं, कृतघ्ना वरिवस्वथ ! ॥ २० ॥ प्रवर्त्तध्वं सदाचारे, नुन्ना अपि न सूरिभिः ॥ तत्का युष्मादृशैः शिष्यै-रर्थसिद्धिर्भवेद्गुरोः ? ॥ २१ ॥ किञ्च यूयं विनेया अ-प्यात्मीयं गुरुमप्यहो ! ॥ गतं कापि न चेद्विद्य, जानामि तदहं कुतः ? ॥ २२ ॥ उक्ताः शय्यातरेणेति, लज्जितास्ते पुनर्जगुः ॥ अस्माभिर्या-दृशं चक्रे, फलमासादि तादृशम् ॥ २३ ॥ गुरोर्विमुक्ता हि वयं, निराधारा गतहियः ॥ शोभां नाश्रुमहे मौले-र्भ्रष्टा इव शिरोरुहाः ॥ २४ ॥ न च तुभ्यमनुक्त्वा ते, व्रजेयुः काऽपि सूरयः ! ॥ दुर्विनीता न च प्राग्व-द्भविष्यामः पुनर्वयम् ॥ २५ ॥ तत्प्रसद्य त्वमस्माकं, ब्रूहि तत्पावितां दिशम् ॥ तानासाद्य यथात्मानं, सनाथं कुर्महे वयम् ! ॥ २६ ॥ इति निर्वन्धपूर्वं तैः, पृष्टः शय्यातरोऽपि तान् ॥ जगौ गुरोर्विहाराशां, सर्वे तेऽप्यऽचलंस्ततः ॥ २७ ॥ सुवर्णभूमिं प्रति तान्, प्रस्थितान् प्रेक्ष्य संयतान् ॥ इत्यपृच्छन्नो मार्गे, कोऽसौ व्रजति सूरिराद् ? ॥ २८ ॥ ते प्रोचुः कालकाचार्या, यान्त्येते गच्छसंयुताः ॥ तल्लोकोक्त्या सागरोऽपि, श्रुत्वा पप्रच्छ कालकान् ॥ २९ ॥ आयास्यवन्त्याः किमिह, वृद्धर्षे ! मत्पितामहः ? ॥ तेऽवदन् वेद्यदो नाहं, जनोक्त्या तु श्रुतं मया ॥ ३० ॥ इतश्च कालकाचार्य-शिष्यास्ते निखिला अपि ॥ गवेषयन्तः स्वगुरु-नाजग्मुः सागरान्तिकम् ॥ ३१ ॥ तान्वीक्ष्याभ्युत्थितं सन्ति, क्व पूज्या इति वादिनम् ॥ मुनयः सागराचार्य-मपृच्छन्निति तेऽखिलाः ॥ ३२ ॥ आगताः सन्ति किमिह, केऽप्या-

चार्यधुरन्धराः ? ॥ पृष्टस्तैरिति साशंकः, सागरोऽप्यब्रवीदिति ॥ ३३ ॥ आचार्यवर्यानायाता-नत्र नो वेधि कांश्चन ॥ एको वृद्धयतिः किन्तु-ज्वयन्या अस्त्युपागतः । ॥ ३४ ॥ तं वृद्धसाधुमस्माक-मिदानीं दर्शयेति तैः ॥ उदितः सागराचार्य-स्तान्मुनीन्द्रानदीदृशत् ॥ ३५ ॥ तेऽथ तान्प्रत्यभिज्ञाय, सम्प्राप्ताः परमां सुदम् ॥ जगुः सागरमेते हि, सूरीन्द्राः कालकाभिधाः ! ॥ ३६ ॥ शिष्यैरस्माद्देशैर्दुष्टै-रविनीतैः प्रमादिभिः ॥ खिन्ना अमी विमुच्यास्ता- नत्रैका किं आययुः ॥ ३७ ॥ प्रमादेन यथास्माभि-रज्ञानेन तथा त्वया ॥ अवज्ञाताः सूरयस्त-त्सागर ! स्मो वयं समाः ! ॥ ३८ ॥ इत्युक्त्वा ते स्वापराधं, क्षमयाञ्चक्रिरे गुरोः ॥ सागरार्योऽपि सम्भ्रान्तः, सूरीन्द्रत्वैवमब्रवीत् ॥ ३९ ॥ गुप्ताकं विश्वपूज्यानां, यदज्ञानवशान्मया ॥ आशातना कृता तस्या, मिथ्यादुष्कृतमस्तु मे ! ॥ ४० ॥ वारंवारसु-दीयैव-मित्यप्राक्षीच सागरः ॥ श्रुतं व्याख्यामि कीदृक्ष-महं ब्रूत पितामहाः ! ॥ ४१ ॥ सूरीन्द्राः प्रोचिरे वत्स !, भव्यं व्याख्यासि यद्यपि ॥ तथापि गर्वं मा कार्पीः, सर्वज्ञो ह्यस्ति कोऽधुना ? ॥ ४२ ॥ इत्युक्त्वा कालकाचार्याः, पलकं बालुकाभृतं ॥ नद्या आनाययं-स्तस्य प्रतिबोधाय धीधनाः ॥ ४३ ॥ स्थाने काऽप्यऽखिलां क्षित्वा, रेणु-सुदृढ्य तां पुनः ॥ द्वितीयस्थानके न्यास्थं-स्ततोऽपि च तृतीयके ॥ ४४ ॥ स्थानेषु बहुषु क्षेपं, क्षेपमेवं समुद्धृताः ॥ बालुका जज्ञिरे स्तोक-तरा भूम्यादिसङ्गतः ॥ ४५ ॥ प्रदर्श्य रेणुदृष्टान्त-मेवं ते सागरं जगुः ॥ वत्स ! नद्यां यथा सन्ति, भूयस्यो बालुकाः स्वतः ॥ ४६ ॥ विज्ञानमेवं सम्पूर्णं-मनन्तमविनश्वरम् ॥ अभूत्स्वतो जिनेन्द्रेषु, लोकालो-कप्रकाशकम् ॥ ४७ ॥ पलकेन यथोपात्ताः, सरितः स्तोकबालुकाः ॥ तथा गणधरैः स्तोकं, जिनेन्द्रादाददे श्रुतम् ॥ ४८ ॥ स्थाने स्थाने च निक्षिप्यो-त्क्षिप्ताः क्षित्वादिसङ्गतेः ॥ क्षीयमाणा यथाऽभूवन्, स्तोकाः पलकबालुकाः ॥ ४९ ॥ तथा श्रुतं गणभृता-मप्यागतमनुक्रमात् ॥ कालादिदोषतः शिष्ये-ष्वल्पाल्पतरुद्धिषु ॥ ५० ॥ विस्मृ-त्यादेः क्षीयमाण-मल्पमेवाऽथ वर्तते ॥ विवेकिना विमृश्येति, न कार्यो धीमदः क्वचित् ॥ ५१ ॥ [युग्मम्] एवमेवार्द्रमृत्पिण्ड-दृष्टान्तमपि दर्शयन् ॥ उज्जगर गुरुः प्रज्ञा-मदं मा कुरु सागर ! ॥ ५२ ॥ यतः-“ मा वहउ कोधि गवं, इत्थ जगे पंडिओ अहं चेव ॥ आसवणुमईओ, तरतमजोगेण मह विहवा ॥ ५३ ॥ ” प्रतिबुद्धस्तटाकर्ण्य, सागरो धिषणामदं ॥ जहौ प्राकृतधीदर्प-दोषं चालोचयन्मुहुः ॥ ५४ ॥ सागरक्षपकवन्मुनीश्वरै-र्नो विधेय इति धीमदः क्वचित् ॥ किन्तुकालकसुनीन्द्रवत्सदा, सह एव धिषणापरीपहः ॥ ५५ ॥ इति प्रज्ञापरीपहे सागराचार्यकथा ॥ २० ॥ इदञ्च प्रज्ञाप्रकर्षमाश्रित्योदाहरणमुक्तं, तदभावे तु स्वयं ज्ञेयमिति, इदानीं प्रज्ञाया ज्ञानविशेषरूपत्वात्त-द्विपक्षभूतत्वाच्चाज्ञानस्याज्ञानपरीपहमाह, सोऽपि चाज्ञानभावाभावाभ्यां द्विधैव स्यात्तत्र तत्सद्भावपक्षमधिकृ-त्येदं सूत्रद्वयमुच्यते-

मूलम्—गिरहृगंमि विरओ, मेहुणाओ सुसंबुडो । जो सन्नखं नाभिजाणामि, धम्मं कल्लाणपावगं ॥ ४२ ॥

व्याख्या—‘ निरट्टगंमिच्छि ’ अर्थः प्रयोजनं, तदभावो निरर्थः । तदेव निरर्थकं, तस्मिन्, प्रयोजनं विनेत्यर्थः, विरतो निवृत्तो, मैथुनादन्नक्षणः । सत्यामपि हिंसाद्याश्रवविरतौ यदस्योपादानं तदस्यैवाऽतिगृह्णितहेतुतया दुस्त्यज-त्वात्, सुसंबुट इन्द्रियनोइन्द्रियसंवरणेन, योऽहं साक्षात् परिरफुटं नाभिजानामि, धर्मं वस्तुस्वभावं, ‘ कल्लाणत्ति ’ लुप्तस्य विंदोर्दर्शनात्कल्याणं शुभं, पापकं च तद्विपरीतं, चकारस्य गम्यत्वात् । अयं भावो, यदि विरतेः कश्चिदर्थः सिध्येन्न तदा ममेत्यमज्ञानं सम्भवेदिति ॥ ४२ ॥ न च सामान्यचर्ययैव कुतो विशिष्टफलाचासिः स्यादिति वाच्यं ? यतः-

मूलम्—तवोवहाणमादाय, पडिमं पडिवज्जओ । एवंपि विहरओ मे, च्छउमं न णिअट्टइ ॥ ४३ ॥

व्याख्या—तपो भद्रमहाभद्रादिः, उपधानमागमोपचाररूपमाचाम्लादि, आदाय आसेव्य, प्रतिमां मासिक्यादि-रूपां प्रतिपद्यमानस्यांगीकुर्वतः, एवमपि विशिष्टचर्ययापि विहरतो निःप्रतिबन्धत्वेनानियतं विचरतः, छन्न ज्ञानाव-रणादि कर्म न नैव निवर्तते नापैति, तत्किमनेन ? कथानुष्ठानेनेति यतिर्न चिन्तयेदित्युत्तरसूत्रस्थेन सह सम्बन्ध-नीयमिति सूत्रद्वयार्थः ॥ ४३ ॥ एवं ज्ञानाभावे व्याकुलत्वं न कार्यं, उपलक्षणत्वाच्चास्य ज्ञानसद्भावे नोत्सेकोऽपि विधेय इत्यप्यवसेयं, यतः-“ ज्ञानं मददर्पहरं, माद्यति यत्नेन तस्य को वैधः ? ॥ असृतं यस्य विपायते, तस्य चिकित्सा कथं कियते ? ॥ १ ॥ इति । उदाहरणञ्चान्न, तथाहि—

गंगाकूले स्थिते फापि, नगरे भ्रातराबुभौ ॥ श्रुत्वा धर्मं गुरोः पार्श्वे, संविभौ भेजतुर्व्रतम् ॥ १ ॥ बहुश्रुतस्तयोरै-को-ऽन्यस्त्यभूदवहुश्रुतः ॥ बहुश्रुतो यः स प्रापा-ऽऽचार्यकं स्वगुरोः क्रमात् ॥ २ ॥ सूत्रार्थग्रहणाद्यर्थ-मुपसर्पद्भि-

न्वहम् ॥ विनेयैः क्षणमप्येकं, स लेभे नाऽहि विश्रमम् ॥ ३ ॥ रात्रावपि च तैरेव, प्रतिपृच्छादिकारिभिः ॥ नैव निद्रासुखं किञ्चि-दपि सूरिर्विभाज सः ॥ ४ ॥ अल्पश्रुतो यस्तद्भाता, स तु मुक्त्वाऽशनादिकम् ॥ वासरे च रजन्यां च, तिष्ठतिस्व यथासुखम् ॥ ५ ॥ ततः स सूरिः सततो-ज्जागरेणाऽतिस्वेदितः ॥ उद्विग्नचित्तो नितरा-मित्यन्येद्युर-चिन्तयत् ॥ ६ ॥ अहो ! सपुण्यो मद्भाता, मुक्त्वा स्वपिति यः सुखम् ॥ अहं त्वधन्यो निद्रातुं, न शक्नोमि निशा-स्वपि ! ॥ ७ ॥ अभ्यस्तं हि मया ज्ञानं, सौख्यायाऽभूत्तु दुःखदम् ! ॥ तन्मूर्खत्वं वरं नूनं, निद्राप्रभृतिसौख्यदम् ! ॥ ८ ॥ [यदुक्तं केनचित्] " मूर्खत्वं हि सखे ! ममाऽपि रुचितं तस्मिन् यदद्यौ गुणाः, निश्चिन्तो बहुभोजनोऽप्र-पमना नक्तं दिवा शार्थकः ॥ कार्याकार्यविचारणान्धवंधिरो मानापमाने समः, प्रायेणामयवर्जितो दृढवपुर्मूर्खः सुखं जीवति ! ॥ ९ ॥ " दुर्ज्यानेनामुना ज्ञाना-वर्णीयमुपार्ज्य सः ॥ विपन्नस्तदनालोच्य, सुरोऽभूद्भ्रतपालनात् ॥ १० ॥ ततश्च्युतश्च भरत-क्षेत्रेऽत्रैव स निर्जरः ॥ आभीरपह्यामाभीर-स्वामिनस्तनयोऽभवत् ॥ ११ ॥ स क्रमाद्यौवनं प्राप्तो, रूपलावण्यशालिनीम् ॥ आभीरतनयामेकां, पितृभ्यामुदवाह्यत् ॥ १२ ॥ तस्य सार्धं तया सौख्यं, भुञ्जानस्य सुता-ऽजनि ॥ भद्राभिधा स्त्रीयरूप-तृणीकृतसुराङ्गना ! ॥ १३ ॥ सा कन्यका क्रमान्नव्य-तारुण्येन विभूषिता ॥ जज्ञे समग्रतरुण-चेतोहरिणवागुराः ! ॥ १४ ॥ न वेपो नाप्युपस्कार-स्तादृशोऽभूत्तथापि सा ॥ स्वरूपेणैव सर्वेषा-मा-चकर्ष दृशो विशाम् ॥ १५ ॥ तस्याः पिताऽन्यदा सर्पि-र्विक्रेतुं तनयान्वितः ॥ घृतस्य शकटं भृत्वा, चचाल नगरं प्रति ॥ १६ ॥ अनांसि सर्पि-सम्पूर्णा-न्यादायान्येऽपि भूरयः ॥ गोदुहस्तुरुणास्तेन, समं चेलुर्मदोत्कटाः ॥ १७ ॥ तस्याभीरस्य शकटं, भद्रा स्वयमखेटयत् ॥ शकटानां खेटने सा, ह्यतीवनिपुणाऽभवत् ॥ १८ ॥ ततोऽन्ये गोदुह-स्यक्त-मार्गास्तस्या दिदृक्ष्या ॥ उत्पथे प्रैरयन् क्षिप्र-मनांसि स्वमनांसि च ॥ १९ ॥ स्मेरतद्वदनाम्भोज-भ्रमरीकृत-दृष्टयः ॥ अखेटयन् स्वशकटां-स्तदीयशकटान्तिके ॥ २० ॥ विश्वैककार्मणं तस्याः, पश्यन्तो रूपमद्भुतम् ॥ प्राप्नु-वन्तः शरव्यत्वं, स्मरस्याकृष्टधन्यनः ! ॥ २१ ॥ यथातथा खेटयन्तः, शकटानऽखिलानऽपि ॥ सद्यस्तरुणगोपास्ते, भञ्जयामासुरुत्पथे ! ॥ २२ ॥ [युग्मम्] ततः खिन्ना व्यधुस्तस्याः, संज्ञामशकटेति ते ॥ असावशकटातात, इति तज्जनकस्य च ॥ २३ ॥ तद्वीक्ष्य जातवैराग्य-स्तस्यास्तातो विवाह्य ताम् ॥ तस्यै दत्त्वा च सर्वस्वं, प्रात्राजीत्साधुस-न्निधौ ॥ २४ ॥ स मुनि स्वगुरोः पार्श्वं, विधिपूर्वकमार्हतम् ॥ पठति स्म श्रुतं याव-दुत्तराध्ययनत्रयम् ॥ २५ ॥ चतुर्थाध्ययने तस्यो-द्विष्टेऽसंखयसंज्ञके ॥ कर्मोदियाय तज्ज्ञाना-वरणं प्राग्भवार्जितम् ॥ २६ ॥ आचाम्लयुगलेन द्वौ, दिवसौ जग्मतुः परम् ॥ एकोऽप्याऽऽलापकस्तस्य, सोद्यमस्याऽपि नाऽगमत् ॥ २७ ॥ ततोऽवादीद्गुरुस्तं चेत्, प्रयत्नं कुर्वतोऽपि ते ॥ इदमध्ययनं नाया-त्यनुज्ञा क्रियते तदा ॥ २८ ॥ स प्रोचेऽध्ययनस्याऽस्य, स्वामिन् ! योगोस्ति कीदृशः ? ॥ गुरुर्जगादाऽऽचाम्लानि, कार्याणि पठनावधि ॥ २९ ॥ ततः शिष्योऽभ्यधादस्या-नुज्ञया मेऽधुना कृतम् ! ॥ आचाम्लानि करिष्येऽहं, यावत्पठनमन्वहम् ! ॥ ३० ॥ इत्युक्त्वा स प्रतिदिनं, कुर्वन्नाचाम्लसत्तपः ॥ अभ्यस्यति स्माऽध्ययनं, तदनिर्विण्णभानसः ! ॥ ३१ ॥ जडो हि शास्त्रेऽनायाति, तन्निन्दातत्परो भवेत् ॥ स तु स्वकीयं कर्मैव, निनिन्द ज्ञानवाधकम् ॥ ३२ ॥ एवं द्वादशभिर्वर्षै-स्तेनाचाम्लविधायिना ॥ तत्पेठेऽध्ययनं तस्य, तत्कर्माऽपि क्षयं ययौ ॥ ३३ ॥ ततोऽसौ द्रुतमेवान्य-दपि श्रुतमधीतवान् ॥ क्रमाच्च केवलज्ञानं, प्राप्य निर्वृत्ति-मासदत् ! ॥ ३४ ॥ इति साधुवरो विसोढ-वानयमज्ञानपरीषहं यथा ॥ अनगारपुरन्दरैः प-रैरपि सङ्घः स तथा क्षमापरैः ॥ ३५ ॥ इत्यज्ञानपरीषहसहनेऽशकटापितृमुनिकथा ॥ ज्ञानसद्भावे तु श्रीस्थूलभद्रोदगहरणं, तथाहि-

चतुर्दशानां पूर्वाणाम्, पारदृश्या महासुनिः ॥ कदाचित्स्थूलभद्रर्षिः, श्रावस्त्यां समवासरत् ॥ १ ॥ तत्र चाभूत्प्रभोस्तस्य, प्राग्वयस्योऽतिवत्सलः ॥ धनदेवाभिधस्तस्य, प्रिया चाऽऽसीद्धनेश्वरी ॥ २ ॥ तस्मिन्नन्तुमनाप्याते, स्थूलभद्रगुरुः स्वयम् ॥ जगाम सुहृदो धाम, तं चाऽपश्यद्धनेश्वरी ॥ ३ ॥ ततः सा द्रुतमुत्थाय, तं प्रणम्य च सादरम् ॥ ददावासनम-त्युषं, तत्र चोपाविशत्प्रभुः ॥ ४ ॥ धनदेवः कुत्र यातः ? इत्यप्राक्षीच्च तत्प्रियाम् ॥ सुदीर्घान्ताऽपि निःश्वासा-न्युञ्जन्तीत्यवदत्तदा ॥ ५ ॥ स्वामिन्मम प्रियः सर्वं, व्ययतेस्म बहिर्धनम् ॥ धनहीनश्च लेभेऽसौ, सर्वत्राप्यति लाघवम् ! ॥ ६ ॥ ततः सोऽन्वेपयामास, निधीन् पित्रादिसञ्चितान् ॥ विपर्ययादवस्थाया, न हि तानप्यविन्दत् ॥ ७ ॥ भम कान्तोऽथ वाणिज्य-हेतोर्देशान्तरे ययौ ॥ ऋक्षीर्वसति वाणिज्ये, लोकोक्तिमिति भावयन् ॥ ८ ॥ तच्छ्रुत्वा तस्य गेहं च, वीक्ष्यावस्थान्तरं गतम् ॥ श्रुतोपयोगमकरोत्, स्थूलभद्रगुरुर्गुणी ॥ ९ ॥ स्तम्भस्थाघ. स्थितं दृष्ट्वा, महान्तं

सेवधिं ततः ॥ तस्य प्रियवयस्यस्यो-पकारं कर्तुमुद्यतः ॥ १० ॥ मित्रप्रियायै तं स्तम्भं, दर्शयन् करसंज्ञया ॥ धर्मोपदेशन्या-
जेने-त्युवाच मुनिपुङ्गवः ॥ ११ ॥ [युग्मम्] इदमीदृक् तच्च तादृक्, पश्य जातं हि कीदृशम् ? ॥ इदं च वदतस्तस्या-
ऽभिप्रायोऽयमभूदुरोः ॥ १२ ॥ इदमीदृग् द्रव्यजातं, स्ववेश्मन्येव विद्यते ॥ तथाप्यज्ञानतोऽभूत्-द्रमणं तस्य तादृ-
शम् ॥ १३ ॥ प्रेक्षस्व कीदृशं जातं, तदेतदसमञ्जसम् ॥ श्रावकास्तु सहायाता-स्तदाकर्ण्येत्यचिन्तयन् ॥ १४ ॥
वेश्मेदं चारु वीक्ष्य प्राग्, जीर्णप्रायं च साम्प्रतम् ॥ अनित्यतादर्शनार्थं, भगवन्तो वदन्यदः ॥ १५ ॥ तस्यै पुनः
पुनः प्रोच्य, स्थूलभद्रोऽपि तत्तथा ॥ पादालैः पावयन्नुर्वी, विहरन्नयतो ययौ ॥ १६ ॥ आगान्निर्धन एवाऽथ, धन-
देवो निजं गृहम् ॥ स्थूलभद्रागमं तस्मै, स्माह हृष्टा धनेश्वरी ॥ १७ ॥ सोऽपृच्छत् स्थूलभद्रेण, किसुक्तमिति मे
वद ॥ साऽभ्यधात् स्थूलभद्रो न, किञ्चिदूचे विशेषतः ॥ १८ ॥ किंत्वेनं स्तम्भमसकृ-दर्शयन्नित्यभापत ॥ इदमीदृक्
तच्च तादृक्, पश्य जातं हि कीदृशम् ! ॥ १९ ॥ धनदेवस्तदाकर्ण्य-ऽध्यासीदेवं कुशाग्रधीः ॥ नैव निर्हेतुकां चेष्टां,
तादृशाः कापि कुर्वते ! ॥ २० ॥ तन्नूनमस्य स्तम्भस्या-ऽधस्ताद्भावी निधिः क्वचित् ॥ ध्यात्वेत्युदखनत् स्तम्भं, निधिश्चावि-
रभूमहान् ॥ २१ ॥ धनदेवो निधेस्तस्या-न्नानाविधमणिप्रजम् ॥ आसाद्यापेतदारिद्र्यो, वभूव धनदोपमः ॥ २२ ॥ भगवान्
शकटालनन्दनर्षि-र्न यथा ज्ञानपरीपहं विपेहे ॥ अपरैर्मुनिभिस्तथा न कार्यं, भवितव्यं हि पयोधिवद्भीरैः ॥ २३ ॥
इति ज्ञानपरीपहे स्थूलभद्राचार्यकथा ॥ २१ ॥ साम्प्रतमज्ञानादर्शनेपि कस्यापि शङ्कास्यादिति दर्शनपरीपहमाह-
मूलम्—णत्थि नूनं परे लोए, इड्ढिवावि तवस्सिणो । अदुवा वंचिओ म्हित्ति, इइ भिक्खू न चिंतए ॥ ४४ ॥

व्याख्या— नास्ति नूनं निश्चितं परलोको जन्मान्तरं, भूतचतुष्टयात्मकत्वाद्गुणः, तस्य चात्रैव पातादात्मनश्च
प्रत्यक्षतयाऽनुपलभ्यमानत्वात् । ऋद्धिर्वा तपोमाहात्म्यरूपा आमर्षोपध्यादिः, साऽपि नैव विद्यते, अपेभिन्नक्रम-
त्वात्तपस्विनोऽपि सतो ममेति गम्यते, तस्या अप्यनुपलभ्यमानत्वादेवेति भावः । ‘अदुवत्ति’ अथवा वञ्चितोऽस्मि,
भोगानामिति शेषः, इति अनेन शिरस्तुण्डमुण्डनोपवासादिना यातनात्मकेन धर्मानुष्ठानेन इत्येतद्भिर्धुर्न चिन्तयेत् ।
यत आत्मीय आत्मा स्वप्रत्यक्ष एव, चैतन्यादितद्गुणानां मानसप्रत्यक्षेण स्वयमनुभवात्, केवलानां तु सर्वेष्यात्मानः
प्रत्यक्षा एव, ततश्च भूतचतुष्टयात्मकस्याङ्गस्यात्रैव नाशेऽप्यात्मनो भवान्तरगामित्वादस्त्येव परलोक इति । ऋद्धयोऽ-
प्यत्र कालानुभावेन न सन्ति परं महाविदेहेषु सर्वदा सन्त्येव । आत्मनो वञ्चनाकल्पनमप्ययुक्तं, भोगानां दुःखात्म-
कत्वात्, उक्तञ्च—‘आपातमात्रमधुरा, विपाककटवो विषोपमा विषयाः ॥ अविचेकिजनाचरिता, विवेकिजनव-
र्जिताः पापाः ॥ १ ॥’ तपोपि न यातना, दुःखनिबन्धनं, कर्मक्षयहेतुत्वात्, यथाशक्तिविधानाच्च, यदुक्तं—‘सो हु
तवो कायघो, जेण मणो मंगुलं न चित्तेई ॥ जेण न इंदिअहाणी, जेण य जोगा न हायंति ॥ १ ॥ इति सूत्रार्थः ॥ ४४ ॥

—तथा—

मूलम्—अभू जिणा अत्थि जिणा, अदुवा वि भविस्सई । मुसं ते एवमाहंसु, इइ भिक्खू न चिंतए ॥ ४५ ॥

व्याख्या—अभूवन्नासन् जिनाः केवलिनः, ‘अत्थि’ निपातः ततश्च अस्ति विद्यन्ते जिना महाविदेहेषु,
अथवा भविष्यन्ति जिना इत्यपि मृषा अलीकं, ते जिनास्तत्त्ववादिनः, एवमनन्तरोक्तप्रकारेण आहुः कथयन्ति, इति
भिर्धुर्न चिन्तयेत्, अनुमानप्रमाणादिसिद्धत्वात् सर्वज्ञस्येति सूत्रार्थः ॥ ४५ ॥ निदर्शनं चात्र, तथाहि—

वत्साभूमौ भूरिशिष्य-परिवारा बहुश्रुताः ॥ आर्यापाढाभिधाचार्या, वभूनुर्विश्ववत्सलाः ॥ १ ॥ यो यस्तेषां गणे
भक्तं, प्रत्याख्याय व्यपद्यत ॥ तं तं निर्याम्य निर्यन्थ-मित्थं ते सूरयोऽवदन् ॥ २ ॥ देवभावंगतेनाऽऽशु, देयं मे
दर्शित्वया ॥ इत्युक्तेऽपि बहूनां तै-र्नार्गात्कोऽपि दिवं गतः ॥ ३ ॥ अथाऽन्यदा स्वशिष्यं ते, निर्याम्यातीव बल-
भम् ॥ एवमुत्तु. सनिर्वन्धं, गुरवो गद्गदाक्षरम् ॥ ४ ॥ स्वर्गगतेन भवता, वत्स ! वत्सलचेतसा ॥ अवश्यं दर्शनं देयं,
त्वामिति प्रार्थये भृशम् ॥ ५ ॥ मया हि बहुसाधूना-मेवमुक्तमभूत्परम् ॥ नाऽऽगात्कोऽपि त्वं तु वत्सा-ऽऽगच्छेः स्नेहमसुं
स्मरन् ॥ ६ ॥ तत्प्रपद्य विपद्याशु, देवीभूतोऽपि स द्रुतम् ॥ नाययौ प्रथमोत्पन्न-सुरकार्यैर्विलम्बितः ॥ ७ ॥ तस्मि-
न्ननागते सद्यो, विपर्यस्तमना गुरुः ॥ एवं व्यचिन्तयन्नूनं, परलोको न विद्यते ! ॥ ८ ॥ ज्ञानदर्शनचारित्रा-राधकाः
शान्तचेतसः ॥ विहितानशनाः सम्य-ग्मया निर्यामिताः स्वयम् ॥ ९ ॥ मद्वाचं प्रतिपन्नाश्च, विनेया मम ये मृताः ॥
स्नेहलेप्यपि तेष्वेको-ऽप्याऽऽगान्नो कथमन्यथा ? ॥ १० ॥ [युग्मम्] तदद्य यावच्चक्रेऽसौ, क्रिया कष्टप्रदा मुधा ॥
भोगान् हित्वा मनोज्ञांश्च, मयात्मा वञ्चितो वृथा ! ॥ ११ ॥ भुक्त्वा भोगांस्तदद्यापि, करिष्ये सफलं जनुः ॥ पर-

लोके षसति कः, क्लियते कुशलो मुधा ! ॥१२॥ विमृश्येति खलिङ्गस्थ, एव मिथ्यात्वमाश्रितः ॥ उत्प्रव्रजितुकामो-
 ऽसौ, मुक्त्वा गच्छं विनिर्ययौ ॥ १३ ॥ अत्रान्तरेऽवधिज्ञाना-त्स्वरूपं स्वगुरोरिदम् ॥ ज्ञात्वा दिवं गतः शिष्यो,
 विषण्णो ध्यातवानिति ! ॥ १४ ॥ अहो ! मद्गुरो जैना-गमनेत्रान्विता अपि ॥ विमुक्तिमार्गं मुञ्चन्ति, मोहान्धतम-
 साकुलाः ! ॥ १५ ॥ अहो ! मोहस्य महिमा, जगज्जैत्रो विजृम्भते ॥ जात्यन्धा इव चेष्टन्ते, पश्यन्तोऽप्यखिला जनाः !
 ॥ १६ ॥ कुलवानपि धीरोऽपि, गभीरोऽपि सुधीरपि ॥ मोहाज्जहाति मर्यादां, कल्पान्तादिव वारिधिः ॥ १७ ॥
 तन्मोहप्रेरिता याव-न्नामी दुष्कर्म कुर्वते ॥ तावदेतान्विबोध्याहं, कुर्वे सन्मार्गमाश्रितान् ! ॥ १८ ॥ ध्यात्वेत्यागत्य
 स सुरः, स्वगुरोर्गमनाध्वनि ॥ ग्राममेकं विचक्रे तत्-पार्श्वं दिव्यं च नाटकम् ॥ १९ ॥ ततः स सूरिस्तन्नाट्यं, प्रेक्ष्यमाणो
 मनोहरम् ॥ ऊर्ध्वं एव हि षण्मासी-मासीत्प्राज्यप्रमोदभाक् ॥ २० ॥ शीतातपक्षुधातृष्णा-षण्मासातिक्रमश्रमान् ॥
 दिव्यानुभावाज्ञासी-त्तन्नाट्यं स विलोकयन् ॥ २१ ॥ तस्मिन्नृत्येऽथ देवेन, संहते सोऽचलत्पुरः ॥ क्षणमेकं शुभं नाट्यं,
 दृष्टं दिश्येति भावयन् ॥ २२ ॥ स देवोऽथ तदाकृतं, परीक्षितुमलङ्कृतान् ॥ पद् जीवकायसंज्ञान् पद्, विदधे बाल-
 कान् वने ॥ २३ ॥ दृष्ट्वाथ सूरिस्तेष्वाद्यं, भूरिभूषणभूषितम् ॥ इति दध्यौ शिशोरस्या-ऽलङ्कारानाच्छिनश्यहम् ॥ २४ ॥
 एषां द्रव्येण भोगेच्छा, चिरं मे पूरयिष्यते ॥ मृगतृष्णास्त्रुपानेच्छा-देश्या द्रव्यं विना हि सा ॥ २५ ॥ विमृश्येति
 स तं क्षीर-कण्ठं सोत्कण्ठमब्रवीत् ॥ रे ! मुञ्च मुञ्चालङ्कारान्, बालकः स तु नाऽमुचत् ॥ २६ ॥ ततो रुष्टः स तं
 शावं, जग्राह गलकन्दले ॥ सोऽर्भकोऽपि भयोद्भ्रान्त-स्तमित्यूचे सगद्गदम् ॥ २७ ॥ अस्यामटव्यां भीमायां, विभ्य-
 चौराद्युपद्रवात् ॥ पृथ्वीकायिकसंज्ञोऽह-मसि त्वां शरणं श्रितः ॥ २८ ॥ अगाश्वता ह्यमी प्राणा, विश्वकीर्तिश्च
 शाश्वती ॥ यगोर्थी प्राणनाशेऽपि, तद्रक्षेच्छरणागतम् ! ॥ २९ ॥ बालं मां दीनतां प्राप्तं, पाहि पाहि प्रभो ! ततः ।
 तैरेव भूषिता भूर्ये, रक्षेयुः शरणागतम् ! ॥ ३० ॥ यतः-“ विहलं जो अवलंबह, आवइपडिअं च जो समुद्धरइ ॥
 सरणागयं च रक्खइ, तिसु तेसु अलंकिआ पुहवी ॥ ३१ ॥ ” इत्याद्युक्तोऽपि लुब्धात्मा, स सूरिस्तस्य कन्धराम् ॥
 यावन्मोटयितुं लग्न-स्तावच्छावः पुनर्जगौ ॥ ३२ ॥ भगवन्नेकमाख्यानं, श्रुत्वा कुर्या यथोचितम् ॥ सूरिर्जगाद
 तद्गृहि, सोप्याख्यत् श्रूयतामिति ॥ ३३ ॥

ग्रामे कापि कुलालोऽभू-त्स चान्येद्युर्मृदं खनन् ॥ आक्रान्तः पतता खानि-तटेनेति वचोऽवदत् ॥ ३४ ॥
 यत्रसादाद्वलिं भिक्षां, ददे ज्ञातीश्च पोषये ॥ साऽप्याऽऽक्रामति भूमिर्मां, तज्जातं शरणाद्भयम् ! ॥ ३५ ॥ यथा
 राजीविकामुख्य-सौख्यार्थी पृथिवीं श्रितः ॥ वराकः कुम्भकारोऽयं, तयैवोपहतो द्रुतम् ! ॥ ३६ ॥ भगवन्नहमप्येवं,
 भीतस्त्वां शरणं श्रितः ॥ त्वं च मुष्णासि मां तद्भी-र्ममापि शरणादभूत् ! ॥ ३७ ॥ तदाकर्ण्यतिदक्षोऽसि, रे !
 बालेति वदन् गुरुः ॥ तद्भूषणानि जग्राह, निजग्राह च तां शिशुम् ! ॥ ३८ ॥ तानशेषानलङ्कारा-नक्षिपत्स्वप्रतिग्रहे ॥
 अतादृष्टो हि दक्षोऽपि, निश्शको जायते भृशम् ! ॥ ३९ ॥

ततः पुरो व्रजन् काञ्चि-दतिक्रान्तो वर्नीं गुरुः ॥ बालकं प्राग्वदद्राक्षी-दपूकायाख्यं द्वितीयकम् ॥ ४० ॥ तस्मिं-
 स्तस्याऽप्यऽलङ्कारां-स्तथैवाऽऽदातुमुद्यते ॥ सोऽप्याऽऽख्याय निजामाख्या-माख्यानं ख्यातवानिति ॥ ४१ ॥ “एक-
 स्तालाचरश्चारु-कथाकथनकोविदः ॥ पाटलाहोऽभवद्भूरि-सुभाषितरसहृदः ॥ ४२ ॥ सोऽन्यदा प्रोत्तरन् गङ्गां, नीर-
 पूरैः प्रवाहितः ॥ तीरस्यैर्दृष्टो लोकै-रित्यूचे च सविस्मयैः ॥ ४३ ॥ बहुश्रुतं चित्रकथं, गंगा वहति पाटलम् ॥
 बाह्यमानाऽस्तु भद्रं ते, ब्रूहि किञ्चित्सुभाषितम् ॥ ४४ ॥ समाकर्ण्योभयाकर्णि-सकर्णस्तज्जनोदितम् ॥ श्लोकमे-
 कमनश्शीलं, पाटलोऽप्येवमब्रवीत् ॥ ४५ ॥ येन रोहन्ति बीजानि, येन जीवन्ति कर्षकाः ॥ तस्य मध्ये विषद्येत,
 जातं मे शरणाद्भयम् ! ॥ ४६ ॥ ” कथां प्रोच्येति तद्भगवं, चाविष्कृत्य स्थिते शिशौ ॥ कृपां हित्वाऽऽददे सूरि-स्त-
 स्याप्याभरणव्रजम् ॥ ४७ ॥

ततोऽप्यग्रे व्रजंस्तेज-स्कायिकाख्यं तृतीयकम् ॥ वीक्ष्यार्भकमभूत्सूरि-स्तद्भूषाग्रहणोद्यतः ॥ ४८ ॥ ततः सोऽपि
 शिशुः प्राग्व-त्प्रादुष्कृत्य निजाभिधाम् ॥ इत्थं कथां कथयितुं, पटुवाक्यैः प्रचक्रमे ॥ ४९ ॥ “काप्याश्रमे तापसोऽ-
 भू-त्सर्वदा वह्निपूजकः ॥ तस्योत्तेजोऽनले नैवा-ऽन्यदा दग्धे स इत्यवक् ॥ ५० ॥ यमहं मधुसर्पिर्भ्यां, तर्पयामि दिवा-
 निशम् ॥ दग्धस्तेनैवोत्तेजो मे, जातं तच्छरणाद्भयम् ! ॥ ५१ ॥ यद्धारण्यं गतः कश्चि-द्ब्रह्मिं व्याघ्रभिया निशि ॥ अ-
 ज्वालयत् प्रमत्तश्च, दग्धस्तेनाऽब्रवीदिति ॥ ५२ ॥ मया हि व्याघ्रभीतेन, पाचकः शरणीकृतः ॥ दग्धं तेन च

गात्रं मे, जातं शरणतो भयम् ! ॥ ५३ ॥” इत्युक्त्वाख्यानकं तस्यो-पनयं च प्रकाश्य सः ॥ तस्मां त्रिशुसतस्तस्य, भूषणान्याददे गुरुः ॥ ५४ ॥

ततोऽप्यऽग्नेऽर्भकं वायु-कायाख्यं वीक्ष्य पूर्ववत् ॥ लातुं तस्याप्यलङ्कारान्, सूरिरुधमवानऽभूत् ॥ ५५ ॥ सोऽपि शावो निजं नाम, प्राग्वत्तस्यै प्रकाशयन् ॥ आख्यानं वक्तुमारभे, वाग्मित्वं नाटयन्निजम् ॥ ५६ ॥ “एकः कोऽपि युवा भूरि-बलोऽभूत्पीनभूषणः ॥ वातरोगगृहीतं तं, प्रेक्ष्य कोऽपीति पृष्टवान् ॥ ५७ ॥ लङ्घनद्वयनोद्योगी, प्राग्भूत्वा-प्यधुना भवान् ॥ याति यष्टिमवष्टभ्य, कस्य व्याधेरुपद्रवात् ? ॥ ५८ ॥ सोऽवादीद्यो मरुज्येष्ठा-ऽऽपादयोः सौ-ख्यदो भवेत् ॥ स एव वाधतेऽङ्गं मे, जातं हि शरणाङ्गयम् ! ॥ ५९ ॥” आख्यानमित्युदित्वा त-द्भावयित्वा च पूर्व-वत् ॥ शिशोः स्थितस्य तस्यापि, भूषणान्यग्रहीद्गुरुः ॥ ६० ॥

भूयोपि पुरतो वालं, प्राग्वदाभरणैर्भूतम् ॥ स वनस्पतिकायाख्यं, पञ्चमं सूरिरैक्षत् ॥ ६१ ॥ तस्यापि भूषण-गणं, ग्रहीतुं सोद्यमे गुरौ ॥ सोऽपीत्याख्यानमाचख्यौ, खाभिख्याख्यानपूर्वकम् ॥ ६२ ॥ “द्वमे पुष्पफलाकीर्णं, कापि केऽप्यऽवसन् खगाः ॥ वृक्षो ह्ययं नः शरण-मिति विश्रब्धचेतसः ॥ ६३ ॥ तेषां च वसतां तत्र, निरावाधमया-न्यदा ॥ अपत्यानि बहून्यन्त-नीडं क्रीडन्ति जज्ञिरे ॥ ६४ ॥ इतश्च तस्य वृक्षस्य, पार्श्वार्त्काऽप्युद्रता लता ॥ तं तर्कं परिवेष्ट्योच्चै-रारुरोह द्रुमोपरि ॥ ६५ ॥ तथा च लतयाऽन्येषु-र्विलग्य भुजगो महान् ॥ आरुह्य तं द्रुमं तानि, खगापत्यान्यभक्षयत् ॥ ६६ ॥ ततस्ते विहगाः स्वीया-पत्यविध्वंसदुःखिताः ॥ कुर्वन्तरतुमुलं प्रोच-रित्यमाहुर्मुहु-र्मिथः ॥ ६७ ॥ अद्य यावत्सुरं वृक्षे, स्थितमत्रानुपद्रवे ॥ अस्मादेव लतायुक्ता-दद्याभूच्छरणाङ्गयम् ॥ ६८ ॥” इत्यु-दीर्य कथां तस्या, भावं प्राग्वत् प्रकाश्य च ॥ तस्थुपस्तस्य शावस्या-ऽप्याददे भूषणानि सः ॥ ६९ ॥

ततोऽग्ने प्रस्थितः पष्टं, त्रसकायाख्यमर्भकम् ॥ वीक्ष्य तस्याप्यलङ्कारान्, सोऽभूदाच्छेत्तुसुतुकः ॥ ७० ॥ निजामाख्यां समाख्याय, सोऽप्याऽऽख्यानचतुष्टयम् ॥ अवादीद्वीन्द्रियादीनां, चतुर्णां तत्र सम्भवात् ॥ ७१ ॥ “तथा हि नगरे कापि, परिते परितोऽरिभिः ॥ भीता बहिस्था मातङ्गाः, पुरान्तः प्राधिगन् द्रुतम् ॥ ७२ ॥ तांश्च मध्यस्थितै-ल्लोकै-रन्नादिक्षयभीरुभिः ॥ निष्काश्यमानान्नगरा-द्विद्विपोऽपीडयन् भृशम् ॥ ७३ ॥ पुरं नः शरणं भावी-त्याशया विशतोऽपि तान् ॥ निरीक्ष्य दुर्दशां प्राप्तं-स्तदा कोऽपीत्यऽभापत ॥ ७४ ॥ भीताः पौराः कर्षयन्ति, युष्मान्निघ्नन्ति च द्विपः ॥ तत्कापि यात मातङ्गाः !, जातं शरणतो भयम् ॥ ७५ ॥” प्राग्वत् सोपनये तेन, प्रोक्तेऽप्येवं कथानके ॥ असुञ्चति गुरौ वालो, द्वितीयामत्रचीत्कथाम् ॥ ७६ ॥ “नगरे काप्यभूद्भूपः, स च दुष्टो निजैर्नरैः ॥ स्वीय एव पुरे चौर्यं, सर्वदाऽचीकरद्भृशम् ॥ ७७ ॥ राज्ञस्तस्य पुरोधास्तु, सर्वं जनमभण्डयत् ॥ खिन्नास्ततोऽखिला लोकाः, परस्पर-मदोऽवदन् ॥ ७८ ॥ यत्र राजा स्वयं चौरो, भण्डकश्च पुरोहितः ॥ यात पौराः ! पुरान्तस्था-ज्जातं हि शरणाङ्गयम् ॥ ७९ ॥” कथां सोपनयां प्राग्व-दिमामूचानमप्यसुम् ॥ नाऽनूचानोऽसुचद्भ्रस्तं, जनं दुष्ट इव ग्रहः ! ॥ ८० ॥ तत-स्तृतीयमाख्यानं, वक्तुं प्राक्रन्त सोऽर्भकः ॥ “तथा हि काप्यभूद्भ्रामे, द्विजन्मा कोऽपि कामुकः ॥ ८१ ॥ तस्य चासी-त्सुता मध्य-वयोभूषितभूषणा ॥ उदग्ररूपलावण्या, जगन्नेत्रसुधाजनम् ॥ ८२ ॥ अन्यदा तां सुतां वीक्ष्य, रिरंसुः स द्विजोऽभवत् ॥ न हि प्रबलभोगेच्छः, स्थानास्थाने विचारयेत् ॥ ८३ ॥ तां च कामयमानोऽपि, न सिपेवे स लज्जया ॥ तत्कामस्यानिवृत्तेश्च, जज्ञे क्षीणतनुर्भृशम् ॥ ८४ ॥ तं चातिदुर्वलं प्रेक्ष्य, सनिर्वन्धं तदङ्गना ॥ अप्राक्षी-त्क्षामताहेतुं, सोऽप्याचख्यौ यथातथम् ॥ ८५ ॥ ततः सा व्यमृशदक्षा, यद्येनां नाभुयादयम् ॥ तदावश्यं विपद्येत, द्राग् दशां दशमीं गतः ॥ ८६ ॥ विधायाकार्यमप्येत-त्तदेनं जीवयाम्यहम् ॥ निजो भर्ता हि पत्नीभि-र्जीवनीयो यथातथा ॥ ८७ ॥ सा विचिन्त्येति तं प्रोचे, मा कार्षीरधृतिं प्रिय ! ॥ अहं केनाऽप्युपायेन, करिष्यामि तवेहितम् ॥ ८८ ॥ तमित्याश्वास्य सा पुत्री-मिति प्रोवाच दम्भिनी ॥ पूर्वं हि नः सुतां यक्षो, भुङ्क्ते पश्चाद्विवाह्यते ॥ ८९ ॥ कृष्णभूतेष्टानिशायां, तत्त्वं यक्षालयं व्रजेः ॥ त्वां भोक्तुमुद्यतं तत्रा-ऽऽगतं यक्षं च मानयेः ॥ ९० ॥ हे पुत्रि ! तत्रो-द्योतं च, मा कार्षीर्यक्षमीक्षितुम् ॥ उद्योते हि कृते यक्षः, सरोपसुपयास्यति ॥ ९१ ॥ तच्छ्रुत्वा मातृविलम्भा, स्वी-चक्रे साऽपि तद्वचः ॥ विस्रब्धो हि जनोऽकार्य-मपि सद्यः प्रपद्यते ! ॥ ९२ ॥ रात्रौ च मातृप्रोक्तायां, सा यक्षे-क्षणकौतुकात् ॥ शरावस्थगितं दीपं, लात्वा यक्षालयं ययौ ॥ ९३ ॥ तन्मात्रा प्रहितो भट्टो-ऽप्याऽऽगात्तद्यक्षम-न्दिरम् ॥ तां चोपभुज्य निःशंकं, रतश्रान्तोऽखपीत्सुखम् ॥ ९४ ॥ शरावसम्पुटादीप-माविष्कृत्याऽथ कौतुकात् ॥

पश्यन्ती तत्सुता तत्र, तातं दृष्ट्वेत्यचिन्तयत् ॥ ९५ ॥ अहो मया समं माया, मात्राऽपि ग्रहती कृता ॥ भर्ता तद-
यमेवास्तु, मम किं लज्जयाऽधुना ? ॥ ९६ ॥ किञ्च स्वतातमप्येन—मपशंकं भजाम्यथ ॥ नर्त्तनोद्युक्तनर्त्तक्या, वद-
नावरणेन किम् ? ॥ ९७ ॥ सा विमृश्येति पित्राऽपि, समं रेमे यथारुचि ॥ रतश्रान्तौ च तौ सुप्तौ, प्राबुध्येतां
प्रगेऽपि न ॥ ९८ ॥ माता तत्यास्ततः कान्त-वियोगोदग्रदुःखतः ॥ अलब्धनिद्रा यामिन्यां, प्रातस्तावित्यभाषत
॥ ९९ ॥ उद्धृतेऽपि रवौ विश्वं, विश्वं रपृशति चाऽऽतपे ॥ प्रबुद्धेऽप्यऽखिले लोके, हले ! जागर्त्ति नो सुखी ॥ १०० ॥
तत्सवित्रीवचः पूर्व—प्रबुद्धा सा तदङ्गजा ॥ श्रुत्वा तदीयभावं चा—ऽवगम्येत्युत्तरं ददौ ॥ १०१ ॥ मातस्त्वयैव प्रोक्तं
मे, यद्यक्षं बहु मानयेः ॥ यक्षेण चाहतस्तात—स्तदन्यं तातमेपय ! ॥ १०२ ॥ इमामाकर्ण्य नद्वाचं, ब्राह्मणीत्यब्रवी-
त्पुनः ॥ नव मासान् स्वीयकुक्षौ, कष्टेनाऽधारि या मया ॥ १०३ ॥ विण्मूत्रे च विरं यस्या, मर्दिने साऽपि नन्दना ॥
मत्कान्तमहरत्तन्मे, जातं शरणतो भयम् ॥ १०४ ॥” पूर्ववद्वाचनापूर्व—मित्युक्तेपि कथानके ॥ तेनाऽमुक्तः शिशुस्तुर्य-
माख्यानमिदमुक्तवान् ॥ १०५ ॥ “तथा हि काप्यभूद्भासे, विप्रः कोऽपि महाधनः ॥ स च धर्मधिया मूढः, सरोवर-
मचीखनत् ॥ १०६ ॥ तस्य पाल्यां देवकुल—मारामं च विधाप्य सः ॥ प्रवर्त्य छागगजं च, मुहुस्तत्र चकार सः
॥ १०७ ॥ अयं हि धर्मग्राणं मे, परलोके भविष्यति ॥ ध्यायन्निति स यज्ञेषु, छगलानवधीद्वहन् ॥ १०८ ॥ भूदेवः
सोऽन्यदा मृत्वा, छागेष्वेवोदपद्यत ॥ सोऽपि छागः क्रमाद्दृष्टि, प्रासोऽभूत्पीनभूधनः ॥ १०९ ॥ यज्ञे हन्तुं नीय-
मानः, स्वपुत्रैरेव सोऽन्यदा ॥ खोपज्ञं तत्तटाकादि, दृष्ट्वा खां जातिमस्मरत् ॥ ११० ॥ मयैव कारितमिदं, ममैवाभू-
द्विपत्तये ॥ निन्दन्नेवं स्वकृत्यं स, ‘बुबु’ शब्दं व्यधान्मुहुः ॥ १११ ॥ तथाभूतं च तं वीक्ष्य, ज्ञानी कोऽपि महा-
मुनिः ॥ तत्पूर्वभववृत्तान्तं, विज्ञायैवमवोचत ॥ ११२ ॥ खानितं हि त्वयैवेदं, सरो वृक्षाश्च रोपिताः ॥ प्रवर्तिता
मस्माद्भाऽथ, किं ‘बुबु’ कुरुषे पशो ! ॥ ११३ ॥ इति साधुवचः श्रुत्वा, स छागो मौनमाश्रयत् ॥ स्वकर्मण्युदिते
किं हि, पूत्कारैरिति चिन्तयन् ॥ ११४ ॥ तूष्णीकः साधुवाचाऽय—मजोऽभूदित्यवेत्य ते ॥ अथाऽपृच्छन् द्विजाः
साधु—मित्याश्रयभराकुलाः ॥ ११५ ॥ किमेव मेपो भगव—त्राकर्ण्य भवतां वचः ॥ तूष्णीकत्वं दधौ नाग, इव
मन्नवसीकृतः ? ॥ ११६ ॥ मुनिर्जगौ भवत्तातो, मृत्वाऽसौ छगलोऽभवत् ॥ दृष्ट्वा चैतत्तटाकादि, जातिस्मरणमासदत्
॥ ११७ ॥ ततो दुःखाद्बुध्यान—मुचैः कुर्वन्मयोदितम् ॥ स्वकर्मणां दोषमसुं, ज्ञात्वा मौनं दधौ द्रुतम् ॥ ११८ ॥
ततस्तदङ्गजाः प्रोचुः, कः प्रत्यय इह प्रभो ! ॥ विना प्रत्ययमुक्तं हि, परोक्षं श्रद्दधीत कः ? ॥ ११९ ॥ साधुरूचे स-
मर्थं वः, प्राग्भवे निहितं स्वयम् ॥ निर्धिं चेद्दर्शयस्व, तदा ह्येतद्यथातथम् ॥ १२० ॥ तदाकर्ण्य निधिस्थानं, दर्शये-
त्युदितः सुतैः ॥ छागो गत्वा निधिस्थाने, पादाग्रेणाऽखनद्बुवम् ॥ १२१ ॥ ततस्तत्तनयैर्जात—प्रत्ययैर्यतिसन्निधौ ॥
स छागो सुमुचे जैन—धर्मश्च प्रत्यपद्यत ॥ १२२ ॥ धर्मं श्रुत्वा मुनेस्तस्मा—न्मेपोऽपि प्रतिपद्य सः ॥ विहितानशनः
सद्यो, देवभूयमविन्दत ॥ १२३ ॥ प्रेत्य मे शरणं भावी—त्याशया स द्विजो यथा ॥ तटाकादि व्यधान्तच, तस्या-
शरणताभगात् ॥ १२४ ॥ एवं मयाऽपि भीतेन, भवन्तः शरणीकृताः ॥ चेन्मुष्णन्ति तदा मेऽपि, प्राणमन्त्राणतां
गतम् ॥ १२५ ॥” इत्यं चतुर्भिराख्यानै—र्भुरोस्तेनोदितैरपि ॥ न दुर्भावो न्यर्वर्त्तिष्ठा—ऽसाध्यो रोग इवौषधैः ॥ १२६ ॥
ततस्तस्याऽप्यलङ्कारान्, सूरिर्जग्राह पूर्ववत् ॥ लुब्धो जनो हि नो द्रव्यै—स्तृप्यत्यन्धिधरिवाम्बुभिः ॥ १२७ ॥ एवं
षण्णां कुमाराणा—मत्तैराभरणव्रजैः ॥ प्रतिग्रहं दुर्विकल्पै—रात्मानं च वभार सः ॥ १२८ ॥ ततो द्रुतं द्रुतं सूरिः,
पुरो गन्तुं प्रचक्रमे ॥ सम्बन्धेषां शिशूनां मां, माद्राक्षीदिति चिन्तयन् ॥ १२९ ॥ देवोऽप्येवं परीक्षाभि—स्तं प्रण-
ष्टप्रतापयम् ॥ ज्ञात्वैकां व्यकरोत्साध्वीं, तत्सम्यक्त्वं परीक्षितुम् ॥ १३० ॥ तां च गुर्वीमलङ्कार—निकरैः परिम-
ण्डिताम् ॥ वीक्ष्य सूरिः ससंरम्भा—रम्भमेवमुवाच सः ॥ १३१ ॥ अञ्जिताक्षी भूरिभूपा—भूषिता तिलकाङ्किता ॥ शा-
सनोऽहृद्दृष्ट—साध्वि ! त्वं कुत आगता ? ॥ १३२ ॥ सूरैस्तस्येति वचनं, श्रुत्वा रोषभराकुला ॥ सा प्रतिन्यपि
निःशङ्कं, प्रत्युवाचेति तं द्रुतम् ॥ १३३ ॥ रे सूरै ! सर्पपाशानि, परच्छिद्राणि पश्यसि ? ॥ आत्मनो बिल्वमात्राणि,
पश्यन्नपि न पश्यसि ? ॥ १३४ ॥ किञ्चैवं शिक्षयन्नन्यं, निर्दोषः खलु शोभते ॥ स्वयं सदोपस्तु परं, न शिक्षयितु-
मर्हति ! ॥ १३५ ॥ यदि च त्वं मन्यसे स्वं, श्रमणं ब्रह्मचारिणम् ॥ समलेष्टुसुवर्णं स—त्क्रियमुप्रविहारिणम् ॥ १३६ ॥
तदभ्येहि ममाभ्यर्ण—मुत्कर्णः किं प्रणश्यसि ? ॥ विलोकयामि ज्येष्ठार्य !, यथाहं ते प्रतिग्रहम् ॥ १३७ ॥ तथेत्यु-
द्वाहितः साध्व्या, तूष्णीकः स ब्रजन् पुरः ॥ ददर्श सैन्यमागच्छत्, कृतं तेनैव नाकिना ॥ १३८ ॥ भयोद्भ्रान्तस्ततः सूरिः,

सैन्याध्वानं विहाय सः ॥ नश्यन्नपि नृपस्यैव, पुगेगादैवयोगतः ॥ १३९ ॥ नृपोऽपि प्रेक्ष्य तं हस्ति-स्कन्धाहु-
 तीर्थं चाऽनमत् ॥ आह स्म चाऽहो ! भाग्यं मे, यूयं यदिह वीक्षिताः ! ॥ १४० ॥ तत्कृत्वाऽनुग्रहं स्वामि-न्म-
 वीदं मोदकादिकम् ॥ एषणीयं प्रासुकं च, गृह्यतां गृह्यतां द्रुतम् ॥ १४१ ॥ नाऽद्य भोक्ष्येऽहमित्युच्ये-र्वदन् सूरि-
 स्तु नाऽऽददे ॥ पात्रस्थो भूपणौघो मा, दृश्यतामिति चिन्तयन् ! ॥ १४२ ॥ तं मुञ्च मुञ्चेत्युचानं, भिया भूपन्तु
 नाऽमुचत् ॥ हिया न नेति जल्पन्ती, नयोढां रमणो यथा ! ॥ १४३ ॥ भृशुजा सुदुराकृष्ट-मपि सूरि. पतद्ब्रह्म ॥
 न मुमोच नयोढा स्त्री, भर्त्राकृष्टमिवांशुकम् ! ॥ १४४ ॥ ततः प्रसह्य तत्पाणे-समाच्छिद्य पतद्ब्रह्म ॥ तत्र यावन्नृपः
 क्षेम-मारभे मोदकादिकम् ॥ १४५ ॥ तावत्स तानलङ्कारा-न्निरीक्ष्य कुपितो भृशम् ! ॥ तमाचार्यमुवाचर्चवं, भ्रुकुटी-
 विकटाननः ॥ १४६ ॥ अरे पाप ! त्वया नूनं, पुत्रा व्यापादिता मम ॥ नो चेत्कथममी तेपा-मलङ्कारास्तवा-
 न्तिके ॥ १४७ ॥ रे दुष्ट ! द्विष्ट ! पापिष्ठ !, साधुवेपविडम्बक ! ॥ यास्यसि त्वं कथं जीवन्, व्यापाद्य मम नन्दनान् ?
 ॥ १४८ ॥ श्रुत्वेति भूभृतो भाषां, साध्वसाकुलमानसः ॥ अधोसुरः सोऽनूचानो-ऽनूचानो ध्यातवानिति ॥ १४९ ॥
 अहो ! विमूढचित्तेना-ऽकार्यमेतत्कृतं मया ॥ यदेतदीयपुत्राणा-माददे भूषणप्रजः ! ॥ १५० ॥ मत्पातकं च सकलं,
 ज्ञातं भूस्वामिनाऽमुना ॥ तदसौ मां कुमारेण, मारयिष्यति केनचित् ! ॥ १५१ ॥ पाप्मनो निखिलस्यापि, फलमे-
 तदुपस्थितम् ॥ इदानीमेव तत्कोऽन्न, शरणं मे भविष्यति ? ॥ १५२ ॥ अथवा पूर्वमेवेद-मविमृश्य व्यधामहम् ॥
 तत्संयमसुखं त्यक्तं, यन्मया भोगकाम्यया ॥ १५३ ॥ तत्रैवं चिन्तयत्येव, मायां संहस्य तां सुरः ॥ आविर्वभूव
 स्वतनु-द्युतिद्योतितदिङ्मुखः ॥ १५४ ॥ तमित्यूचे च भगवन् !, सोऽहं शिष्योऽस्मि व. प्रियः ॥ स्वयं निर्याम्य
 यः पूज्यै-रागन्तुं प्रार्थितोऽभवत् ॥ १५५ ॥ अहं हि व्रतमाहात्म्या-त्सुरोऽभूयं महर्द्धिकः ॥ स्मृत्या वाक्यं च
 पूज्यानां, स्ववाग्वद्ब्रह्माऽऽगमम् ॥ १५६ ॥ मदनागमने कश्चि-त्कालक्षेपो वभूव यः ॥ स तु ज्ञेयो नवोत्पन्न-
 देवकार्याकुलत्वतः ॥ १५७ ॥ संयमम्रष्टचित्तांश्च, युष्मान् बोधयितुं मया ॥ तत्राट्यं विदधे पूज्यै-र्वदृष्टमधुनाऽध्वनि !
 ॥ १५८ ॥ मयैव युष्मदाकृत-परीक्षार्थं परिष्कृताः ॥ पद्कायाह्वा दारकाः पद्, ससाध्वीका विकुर्विताः ॥ १५९ ॥
 ततोऽवबुध्य वः प्राज्यं, मोहोन्मादमुदित्वरम् ॥ मयोदपादि सैन्यादि-भयं तद्धंसनोपधम् ॥ १६० ॥ शङ्कातद्गमसुं
 तस्मा-च्यक्त्वा मोहसमन्वितम् ॥ उन्मार्गं मनोऽवाप्त-सन्मार्गं कुरुताऽऽत्मनः ॥ १६१ ॥ किञ्च-“संकतदिघपेमा,
 विसयपसन्तासमत्तकत्तद्वा ॥ अणहीणमणुअकज्जा, नरभवमसुइं न इंति सुरा ॥ १६२ ॥ चत्तारि पंच जोअण-
 सयाइं गंधो उ मणुअलोगस्स ॥ उहं वचइ जेणं, न हु देवा तेण आवंति ॥ १६३ ॥” इत्याद्यागमवाक्यानि, जान-
 द्विरपि सूरिभिः ॥ मदनागमनेष्येत-त्कर्मारब्धं किमीदृशम् ? ॥ १६४ ॥ अन्यच्च दिव्यनाट्यादि-विलोकनकुतू-
 हलात् ॥ कालं यान्तं बहुमपि, नैव जानन्ति निर्जराः ! ॥ १६५ ॥ युष्माभिरपि तदिव्य-नाटकाक्षिसमानसैः ॥
 ऊर्ध्वस्थैरेव पण्मासी, निन्द्येऽश्रान्तेर्मुहूर्त्तवत् ॥ १६६ ॥ तद्भदन्ताः ! विमोहोऽयं, कर्तुं वो नैव युज्यते ॥ कल्पान्तेऽपि
 किमु क्षीरा-म्भोधिरुल्लङ्घतेऽवधिम् ? ॥ १६७ ॥ भवाद्दशा अपि यदा, कुर्वन्त्येवमनीदृशम् ॥ दृढधर्मा जगति क-स्तदा
 ह्यन्यो भविष्यति ? ॥ १६८ ॥ तदुराचरितं सर्व-मालोच्येदं महाधियः ! ॥ समाचरत चारित्रं, कर्मकक्षदुताशनम्
 ॥ १६९ ॥ गीर्वाणवाणीं श्रुत्वेति, प्रतिबुद्धो महाशयः ॥ स सूरिः स्वदुराचारं, भूयो भूयो निनिन्द तम् ॥ १७० ॥
 वारं वारं च तं देव-मार्यापाढोऽब्रवीदिति ॥ साधु साधु त्वया वत्स !, बोधितोहं महामते ! ॥ १७१ ॥ अहं हि
 नरकाध्वानं, प्रपन्नोऽपि स्वकर्मभिः ॥ मोक्षमार्गं त्वयैवाऽद्य, प्रापितो भाववन्धुना ॥ १७२ ॥ धर्माद्भ्रष्टस्य मे भूयो,
 धर्मदानविधायिनः ॥ तवाऽनृणोऽहं नैव स्यां, ब्रवीमि किमतः परम् ? ॥ १७३ ॥ तं देवमभिनन्द्येति, स्वस्थानमगम-
 द्गुरुः ॥ आलोचितप्रतिक्रान्त-स्तपोत्युग्रं चकार च ॥ १७४ ॥ सुरोऽपि सूरिं नत्वा तं, प्रमोदभरमेदुरः ॥ क्षमयित्वा
 स्वापराधं, सुरलोकमगात्पुनः ॥ १७५ ॥ नापाढसूरिरिति दर्शनगोचरं प्राक्, सेहे परीपहमसुं न तथा विधेयम् ॥
 सूरिः स एव सहते स्म यथा च पश्चा-त्सर्वैस्तथा व्रतिवरैः सततं स सह्यः ॥ १७६ ॥ इति सम्यक्त्वपरीपहे श्रीजा-
 षाढाचार्यकथा ॥ २२ ॥ इत्युक्त्वा द्वाविंशतिः परीपहाः ॥

नन्वेते कस्मिन् कस्मिन्कर्मण्यन्तर्भवन्तीति चेदुच्यते-“दंसणमोहे दंसण-परीसहो पण्ण १ नाण २ पढमंमि ॥
 चरिमेलाभपरीसह, सत्तेव चरित्तमोहंमि ॥ १ ॥” अत्र ‘पढमंमिति’ ज्ञानावरणे, ‘चरिमेत्ति’ अंतराये । अथ यदुक्तं
 स्म चरिप्रमोहे, इति तानाह-“अकोस १ अरइ २ इत्थी ३, निसीहिआ ४ अचेल ५ जायणा ६ चेव ॥ सकार

पुरकारे ७, एकारम् वेअणिज्जंमि ॥ २ ॥” यदुक्तं एकादश वेदनीये इति तेऽपी—“पंचेव आणुपुत्री ५, चरिआ ६ सेआ ७ तहेव जहे ८ अ ॥ वह ९ रोग १० तणप्फासा ११, सेसेसु नत्थि अवयारो ॥ ३ ॥” तथा उत्कर्षतः समकं विंशतिरेव परीपहा उदयन्ते, मिथो विरुद्धयोः शीतोष्णयोश्चर्यानैपेधिक्योश्चैकतरस्यैव भावात् । तथाऽनिवृत्तिवादराख्यं नवमगुणस्थानकं यावत्सर्वेऽपि परीपहाः सम्भवन्ति, उदयस्तु पूर्वोक्तहेतोर्विंशतिरेव । सूक्ष्मसम्परायादित्रये तु चतुर्दश, सप्तानां चारिप्रमोहप्रतिबद्धानां दर्शनपरीपहस्य च तत्राभावात्, उदयस्त्वेषु द्वादशानाम् । सयोगिकेवल्लिनि एकादश, वेद्यप्रतिबद्धानामेव तत्र सम्भवात्, उदयस्त्वह नवानामिति ॥ साम्प्रतमध्ययनोपसंहारार्थमाह—

मूलम्—एए परीसहा सवे, कासवेणं पवेइआ । जे भिक्खू ण विहण्णेजा, पुटो केणइ कण्हुइत्ति वेमि ॥४६॥

व्याख्या—एते अनन्तरोक्ताः परीपहाः सर्वे काश्यपेन श्रीमहावीरस्वामिना प्रवेदिताः प्ररूपिता यान् ज्ञात्वेति शेषः, भिक्षुर्न विहन्येत न पराजीयेत, स्पृष्टो बाधितः केनाऽपि द्वाविंशतिरेकतरेणाऽपि, ‘कण्हुइत्ति’ कस्मिंश्चिद्देशे काले वा इति सूत्रार्थः, ‘इतिः’ परिसमाप्तौ, ब्रवीमीति प्राग्वत् ॥ ४६ ॥

इति श्रीतपागन्धीयोपाध्यायश्रीविमलहर्षगणिमहोपाध्यायश्रीमुनिविमलगणिशिष्यभुजिष्योपाध्याय-
श्रीभावविजयगणिसमर्पितायां श्रीउत्तराध्ययनसूत्रवृत्तौ द्वितीयाध्ययनं सम्पूर्णम् ॥ २ ॥

“अथ तृतीयाध्ययनम्”

॥ अर्हन् ॥ उक्तं परीपहाध्ययनं सम्प्रति चतुरङ्गीयमारभ्यते, अस्य चायमभिसम्बन्धः, इहानन्तराध्ययने परीप-
हसहस्रसुक्तं, तच्च किमालम्बनमङ्गीकृत्य कर्तव्यमिति प्रश्नसम्भवे मानुपत्वादिचतुरङ्गदुर्लभत्वमालम्बनमाश्रित्येत्युत्तरं,
तच्चालम्बनमनेनोच्यते, इत्यनेन सम्बन्धेनायातस्यास्येदमादिसूत्रम्—

मूलम्—चत्तारि परमंगाणि, दुल्लहाणिह जंतुणो । माणुसत्तं सुई सद्धा, संजमम्मि अ वीरिअं ॥ १ ॥

व्याख्या—चत्वारि चतुःसंख्यानि परमाङ्गानि प्रधानकारणानि, धर्मस्येति शेषः, दुर्लभानि दुःप्रापाणि, इह संसारे, जन्तोर्देहिनस्तान्येवाह—मानुपत्वं नरजन्म दुर्लभम् । यतः—“एगिदिआइजाइसु, परिभन्नमाणाण कम्मवस-
गाण ॥ जीवाणं संसारे, सुदुल्लहं माणुसं जम्मं ॥ १ ॥” श्रुति श्रवणं, धर्मस्येति गम्यते, साऽपि दुरवापा । यतः—
“आलस्स मोहेवण्णां, थंभा कोहं पमाय किंवण्णत्ता ॥ भय सोंगा अण्णाणा, वक्खेयं कुज्जहंला रंमिणा ॥ १ ॥
एएहिं कारणेहिं, लद्धूण सुदुल्लहंपि माणुस्सं ॥ न लहइ सुइं हिअकरिं, संसारुत्तारणिं जीवो ॥ २ ॥ इति” तथा
श्रद्धा श्रद्धानं, धर्मस्यैव, साऽपि दुर्लभैव । यतः—“कुवोहमिच्छाभिणिवेसजोगओ, कुसत्थपासंडविमोहिआ जणा ॥
न सहहंते जिणणाहदेसिअं, चयंति वोहिं पुण केइ पाविअं ॥१॥ इति” । संयमे विरतौ, चः समुच्चये, वीर्यं मामर्थ्यं,
तदपि दुर्लभम् । यतः—“सहहमाणोवि जओ, सम्मं जिणणाहदेसिअं धम्मं ॥ न तरइ समायरिअं, विसयाइपमाय-
विसमणो ॥ १ ॥ इति सूत्रार्थः ॥ १ ॥ मानुपत्वादीनां च दुर्लभत्वं कथयता चोलकादयो दश दृष्टान्ताः सूचिताः,
तांश्चैवमाविश्वकार निर्युक्तिकारः । “चोलग १ पासग २ धण्णे ३, जूप ४ रयणे अ ५ सुमिण ६ चक्के अ ७ ॥ चम्म
८ जुगे ९ परमाणू १०, दस दिट्ठा मणुअलंभे ॥१॥” तत्र चोलको भोजनं, तदुपलक्षितमुदाहरणं चोलकस्तच्चैवं, तथा हि—

अत्रैव भरतक्षेत्रे, पुरे काम्पील्यनामके ॥ ब्रह्माभिधोऽभवद्भूप—श्रुलन्याह्वा च तत्प्रिया ॥ १ ॥ तयोः पुत्रो ब्रह्म-
दत्तो, ब्रह्मभूपे मृते सति ॥ चुलनीरतदीर्घाख्य—भूपभीतेः पलायितः ! ॥ २ ॥ सुहृदा वरधनुना, समं पृथ्व्यां परि-
भ्रमन् ॥ सुन्दराकृतिरित्यग्र—जन्मनाऽसेवि केनचित् ! ॥ ३ ॥ [युगमम्] तं भूदेवं भूयसीषु, सहायं दुर्दशास्वपि ॥
दिवानिशं सेवमानं, ब्रह्मदत्तोऽब्रवीदिति ॥ ४ ॥ ब्रह्मदत्ताभिर्धं लब्ध—राज्यमाकर्ण्य मां सखे ! ॥ मत्समीपे त्वयाऽऽ-
गम्य—मनृणः स्यामहं यथा ! ॥ ५ ॥ ओमित्युक्त्वा द्विजः सोऽथ, स्वस्थानमगमन्मुदा ॥ क्रमेण ब्रह्मदत्तोऽपि, चक्र-
वर्त्तित्वमासदत् ॥ ६ ॥ तद्विज्ञाय स विप्रोऽपि, काम्पील्यपुरमागमत् ॥ अभिषेकस्तदा चाऽभू—चक्रिणो द्वादशा-
ब्दिकः ॥ ७ ॥ ततो रविमिबोल्लको, ददर्शाऽपि नृपं न सः ॥ नाप पाप इव स्वर्गे, प्रवेशमपि तद्गृहे ! ॥ ८ ॥ विना
हि गुणवैगुण्ये, दुष्प्रापो भूपसङ्गमः ॥ सोऽथ ध्यात्वेति जीर्णानां, चक्रे ध्वजमुपानहाम् ! ॥ ९ ॥ अथ द्वादशभिर्वर्षैः,
क्रीडायै निर्गते नृपे ॥ द्विजस्तं ध्वजमुत्पाठ्या—ऽब्रजद्ब्रजधरैः समम् ॥ १० ॥ भूपोऽथ तं ध्वजं वीक्ष्य, सर्वध्वजवि-

लक्षणम् ॥ ईदृशोऽयं ध्वजः कस्ये—त्यपृच्छत्पारिषार्थकान् ॥ ११ ॥ न विद्म इति तैरुक्ते, पार्थिवसमज्ज्वलत् ॥ अभ्यर्णमागतं तं च, प्रेक्ष्योपालक्षयत्स्वयम् ॥ १२ ॥ दुर्दशासु सहायोऽसौ, ममासीदिति चिन्तयन् ॥ गजादुत्तीर्य तं चक्री, सत्नेहं परिपस्वजे ॥ १३ ॥ तस्मै कौशलिर्कीं वार्ता—मापृच्छथेति नृपोऽवदत् ॥ याचस्व सन्मते ! सद्यो, यत्तुभ्यं रोचतेऽधुना ॥ १४ ॥ विप्रोऽजल्पत् प्रियां पृष्ठा, याचिष्ये त्वामहं विभो ! ॥ विहस्याऽथ नृपः प्रोचे, तां पृष्ठा द्रुतमापतेः ॥ १५ ॥ द्विजस्ततो निजग्रामं, गत्वाऽप्राक्षीदिति प्रियाम् ॥ चक्री तुष्टो ददातीष्टं, तत्किमभ्यर्षये प्रिये ! ॥ १६ ॥ तन्निश्चयेति सा दध्यौ, वृद्धिं प्राप्सो ह्ययं द्विजः ॥ मानयिष्यति मां नैव, सम्पदुत्कर्षगर्वितः ! ॥ १७ ॥ यदुक्तं—“प्रवर्द्धमानः पुरुष—स्त्रयाणामुपघातकः ॥ पूर्वार्जितानां मित्राणां, दाराणां वेष्मनां तथा ॥ १८ ॥” तदस्मै तादृशं किञ्चित्, प्रार्थ्यमर्थं ब्रवीम्यहम् ॥ जीवामः ससुखं येन, न चोत्कर्षः प्रजायते ॥ १९ ॥ ध्यात्वेति साऽभ्यधाद्विप्रं, स्वामिन् ! याचस्व भोजनम् ॥ दीनारदक्षिणायुक्तं, भरते सर्ववेश्मसु ! ॥ २० ॥ नगरग्रामदेशार्थं—वैभुभिः किं परिग्रहैः ॥ कश्चाकुलो भवेन्नित्यं, तेषां सत्यापनादिना ? ॥ २१ ॥ तत्प्रपद्य ततः सद्यः, सोऽपि गत्वा नृपान्तिके ॥ अयाचत खजायोक्त—मित्यूचे च प्रमोदभाक् ॥ २२ ॥ अहं हि प्राक् भवद्देहे, प्रभो ! भोक्ष्ये ततः परम् ॥ त्वदन्तःपुरभूमीशा—ऽमात्यलोकगृहेष्वपि ॥ २३ ॥ एवमस्मिन्पुरे भुक्त्वा, परोष्वपि पुरादिषु ॥ भोक्ष्येऽहं भरतक्षेत्रे, सकलेषु यथाक्रमम् ॥ २४ ॥ इत्थं सर्वत्र भुक्त्वा च, भोक्ष्ये त्वत्सदने पुनः ॥ इत्युचानं च तं विप्र—मित्यूचे मेदिनीपतिः ॥ २५ ॥ तुष्टान्मत्तः किमेताव—द्याचसे ? त्वं महामते ! ॥ प्रत्यक्षात्कल्पवृक्षात्किं, करीरं कोऽपि याचते ? ॥ २६ ॥ त्वमेतद्याचमानो हि, याच्ञाभ्यासान्न लज्जसे ! ॥ विडम्बनाप्रायमिदं—न त्वहं दातुमुत्सहे ! ॥ २७ ॥ तत्त्वं वृणुष्व देशार्थं, द्रविणं वा यथेप्सितम् ॥ संस्थितश्च ममाभ्यर्णं, भुञ्च्य वैपयिकं सुखम् ॥ २८ ॥ विप्रः प्रोचे न देशार्थैः, कार्यं मम महीपते ! ॥ किन्तु पूर्वोक्तमेव त्वं, देहि चेदातुमीहसे ! ॥ २९ ॥ तदाकर्ण्य नृपोऽध्यासी—दहो ! सत्यपि दातरि ॥ नाऽऽदातुमीष्टे निर्भाग्य—स्तद्दाम्येतदेव हि ॥ ३० ॥ ध्यात्वेति चक्री तद्वाचं, प्रतिप्रद्य स्वमग्नि ॥ तस्मै भोजनदीनारौ, ददौ दिव्ये च चीवरे ॥ ३१ ॥ ततः प्रतिगृहं विप्रो, भुञ्जानोऽपि नृपाज्ञया ॥ पारं पुरस्य तस्याऽपि, न प्रापापारसन्ननः ! ॥ ३२ ॥ तर्हि क भरतक्षेत्र—वेष्मनां प्रान्तमाप्य सः ॥ चक्रवर्तिगृहे भोक्तुं, भूयो चारकमाप्नुयात् ! ॥ ३३ ॥ दिव्यानुभावाद्यदि वा स भूयो—प्युर्वीपतेर्भोजनमश्रुवीत ॥ भ्रष्टो नरत्वात्तु तु धर्महीनः, पुनर्नरत्वं लभते प्रमादी ! ॥ ३४ ॥ इति चोत्कृष्टान्तः प्रथमः ॥ १ ॥ अथ पाशकदृष्टान्तः—

तथा हि गोल्लविपये, ग्रामे च चणकाभिधे ॥ चणेश्वरीप्रियो जैन—विप्रोऽभूच्चणकाह्वयः ॥ १ ॥ अन्यदा तद्गृहे तस्थु—र्ज्ञानिनः केऽपि साधवः ॥ तदा च तस्य पुत्रोऽभू—दुर्दत्तदर्शनैः समम् ॥ २ ॥ जातमात्रं च तं बालं, मुनिभ्योऽनमयद्विजः ॥ हे भदन्ताः ! सदन्तोऽसौ, जातोऽस्तीति निवेदयन् ॥ ३ ॥ ततस्ते मुनयः प्रोक्षु—र्वालोऽयं भविता नृपः ॥ तच्छ्रुत्वा चणको भूरि—विपण्णो ध्यातवानिदम् ॥ ४ ॥ मत्सुतोऽप्येष मायासी—द्राज्यारम्भैरधोगतिम् ! ॥ ध्यात्वेति वृष्ठा तदन्तान्, स साधुभ्यस्तदप्यवक् ॥ ५ ॥ मुनयोऽप्यददन्नेव—मयं हि रदघर्षणात् ॥ भविता भूपतिर्विम्बा—न्तरितो भरितो गुणैः ॥ ६ ॥ ततस्तस्याऽभिधां चक्रे, चाणक्य इति तत्पिता ॥ सोऽथ शुक्लद्वितीयेन्दु—रिव वृद्धिं दधौ क्रमात् ॥ ७ ॥ कलिन्दिकाः कण्ठपीठे, स चकार स्वनामवत् ॥ जन्मान्तरानुगामीव, श्राद्धत्वञ्चादितोऽश्रयत् ॥ ८ ॥ यौवने पर्यणैपीच्च, कुलीनां विप्रकन्यकाम् ॥ निर्धनोऽपि हि सन्तोपा—द्व्यार्थं नोद्यमं व्यधात् ! ॥ ९ ॥ अन्यदा तत्प्रिया भ्रातु—र्विवाहेऽगाद्देहे पितुः ॥ निर्धनत्वेन सामान्य—वेषा भूषणवर्जिता ! ॥ १० ॥ महेभ्यब्राह्मणोदृढा—स्तद्भगिन्योऽपरा अपि ॥ तत्राऽऽययुर्मेहामूल्य—वस्त्रभूषणभूषिताः ! ॥ ११ ॥ तासां परिजनः सर्व—श्चक्रे भूयांसमादरम् ॥ वाक्यैः पैङ्गुपपीयूषै—भूयः सम्भाषणादिकम् ! ॥ १२ ॥ चाणक्यस्याऽङ्गनां तां तु, न किञ्चित्कोऽप्यजल्पयत् ॥ आदरो हि भवेत्सर्वः, श्रीणां न तु वपुष्मताम् ॥ १३ ॥ तां च भूषणताम्बूल—गन्धमाल्यादिवर्जिताम् ॥ बन्धुवर्गो भगिन्यादि—रपि बाढमहीलयत् ॥ १४ ॥ भ्रातृजायादयोऽप्यऽस्याः, प्रतिपत्तिं न चक्रिरे ॥ पङ्क्तिभेदञ्च नियतं, भोजनादावपि व्यधुः ! ॥ १५ ॥ ततोऽतिलज्जितोद्विग्ना, दौःस्थ्यात्प्राप्ता पराभवम् ॥ कथञ्चिदपि वीवाह—मतिवाहयति स्म सा ॥ १६ ॥ विवाहोत्सवपूर्त्तौ तु, सा स्त्रीयैरेव चीवरैः ॥ आगात्पत्युर्गृहे शोक—स्त्रवदश्रुजलाचिला ॥ १७ ॥ चाणक्येनाऽथ तहुःख—दुःखिना दुःखकारणम् ॥ पृष्टाऽपि सा तत्कुस्थान—व्रणवन्न हियाऽवदत् ॥ १८ ॥ ततो भर्त्रा सनिर्वन्ध—मुक्ता मुक्तागणोपमम् ॥ मुञ्चन्त्यश्रुव्रजं स्नाह, कथञ्चित्तं पराभवम् ॥ १९ ॥

तं निशम्याऽथ चाणक्य—श्वेतसीति व्यचिन्तयत् ॥ नूनं जगति दारिद्र्यं, सोऽङ्घ्रासं मरणं नृणाम् ! ॥ २० ॥ परं पराभवस्थानं, विशां दारिद्र्यमेव हि ॥ येन मातुर्यहेद्येवं, प्रापदेपा पराभवम् ! ॥ २१ ॥ प्रकाशयन्ति धनिना—मस-
त्यामपि बन्धुताम् ॥ लज्जन्ते दुर्गतैर्लोका—स्तात्त्विकस्वजनैरपि ! ॥ २२ ॥ कलावान् कुलवान् दाता, यशस्वी रूप-
वानपि ॥ विना श्रियं भवेन्मर्त्या, निस्तेजाः क्षीणचन्द्रवत् ॥ २३ ॥ दौःस्थ्यनाशाय तत्किञ्चि—हातारं प्रार्थये स्वयम् ॥
द्विजन्मनां हि याञ्चैव, निधानं परमं मतम् ॥ २४ ॥ मम दौःस्थ्यापनोदस्तु, भावी राज्ञैव केनचित् ॥ तापोपशान्तिः
शैलस्य, न हि स्यान्मेघमन्तरा ॥ २५ ॥ ददाति नन्दभूपश्च, विप्राणां बहुलं धनम् ॥ विमृश्येति जगाम द्राक्, चा-
णक्यः पाटलीपुरम् ॥ २६ ॥ सोऽथ कार्तिकराकायां, पूर्वैन्यस्तासनत्रजाम् ॥ गत्वाऽऽस्थानसभां नन्द—नृपासनम-
शिथ्रियत् ॥ २७ ॥ अथ राजसभां नन्द—महीपतिरुपागमत् ॥ एकेन सिद्धपुत्रेण, निमित्तज्ञेन संयुतः ॥ २८ ॥ तत्रस्थं
वीक्ष्य चाणक्यं, सिद्धपुत्रोऽब्रवीदिति ॥ विप्रोऽसौ नन्दवंशस्य, छायामाक्रम्य तिष्ठति ॥ २९ ॥ ततश्चाणक्यमुर्वीश-
दास्युवाचेति सादरम् ॥ भगवन्निदमभ्यास्व, द्वितीयं सिंहविष्टरम् ॥ ३० ॥ स्थास्यत्यस्मिन्नासने म—त्कमण्डलुरिति
ब्रुवन् ॥ स तत्र कुण्डिकां न्यास्य—ज्ञाऽत्याक्षीदाद्यमासनम् ॥ ३१ ॥ तृतीयमेवं दण्डेन, चतुर्थश्चाक्षमालया ॥ पञ्चमं
ब्रह्मसूत्रेण, सोऽरुन्धन्नर्मनाटयन् ॥ ३२ ॥ ततो दासी जगौ धार्ष्य—महो ! अस्य द्विजन्मनः ॥ यदेवमुच्यमानोऽपि,
न मुञ्चत्याद्यमासनम् ॥ ३३ ॥ तद्विप्रेणाऽपि धृष्टेन, किमनेनेति वादिनी ॥ सा निहत्याऽङ्घ्रिणा वेगा—ज्ञाणक्यमुद-
तिष्ठिपत् ॥ ३४ ॥ तथा दास्येति चाणक्यो—ऽधिक्षिप्तः प्रज्वलन् क्रुधा ॥ समक्षं सर्वलोकाना—मसुं चक्रे प्रतिश्रवम्
॥ ३५ ॥ “कोशैश्च भृत्यैश्च निबद्धमूलं, पुत्रैश्च मित्रैश्च विष्टदृशास्वम् ॥ उत्पाद्य नन्दं परिवर्तयामि, महाद्रुमं वायुरिवोग्रवेगः !
॥ ३६ ॥” प्रतिश्रुत्येति चाणक्यो, निरगान्नगराद्बहिः ॥ अनेन भिक्षुणा किं स्या—दिति राज्ञाप्युपेक्षितः ! ॥ ३७ ॥
पित्रा प्रोक्तं स्वरन् विम्बा—न्तरितं राज्यमात्मनः ॥ विम्बभूतं नरं सोऽथ, प्राप्नुकामोऽभ्रमद्भुवि ॥ ३८ ॥ मयूरपोष-
कग्रामं, सोथागान्दभूपतेः ॥ परिव्राजकवेषेण, भिक्षार्थं तत्र चाऽभ्रमत् ॥ ३९ ॥ तत्रासीद्वामणीपुत्र्याः, शशभृत्पा-
नदोहदः ॥ तं च पूरयितुं कोऽपि, नाऽशकन्मतिमन्तरा ॥ ४० ॥ तस्याऽपूतौ च सा बाला, लतेव तनुतां दधौ ॥
स्त्रीणां हि दोहदापूर्ति—रव्याधिमरणं स्मृतम् ! ॥ ४१ ॥ तदा च प्रेक्ष्य चाणक्यं, तस्याः पित्रादिवन्धवः ॥ इत्यपृ-
च्छंश्चन्द्रपान—दोहदः पूर्यते कथम् ? ॥ ४२ ॥ चाणक्योऽथ जगादैवं, तत्सुतं दत्त चेन्मम ॥ तदाहं दोहदं तस्या-
स्त्वरितं पूरयाम्यमुम् ॥ ४३ ॥ अपूर्णदोहदा गर्भा—न्विता मा त्रियतामियम् ॥ तैर्विमृश्येति चाणक्य—वचनं प्रति-
पेदिरे ॥ ४४ ॥ सच्छिद्रमथ चाणक्यो—ऽचीकरत्पटमण्डपम् ॥ तस्योर्द्ध्वाऽमुचच्छन्नं, नरं छिद्रपिधायकम् ॥ ४५ ॥
छिद्रस्य तस्य चाऽधस्ता—न्यधात्स्थालं पयोभृतम् ॥ निशीथे कार्तिकीचन्द्र—स्तत्र प्रतिमितिं दधौ ॥ ४६ ॥ प्रति-
विम्बं च तच्चान्द्र—मन्तर्वल्ग्याः प्रदर्श्य सः ॥ पिबेत्यूचे ततस्तुष्टा, तत्पातुं सा प्रचक्रमे ॥ ४७ ॥ चन्द्रपानधिया
स्थाल—पयः साऽपाद्यथायथा ॥ पिदधे मण्डपछिद्र—मुपरिस्थस्तथा तथा ॥ ४८ ॥ एवं दोहदमापूर्य. तस्याः पृथ्व्यां
परिभ्रमन् ॥ चाणक्यो धातुवादाद्यैः, प्रारमे द्रविणार्जनम् ॥ ४९ ॥ सम्पूर्णदोहदा साऽपि, समये सुषुचे सुतम् ॥ तं
च पित्रादयश्चन्द्र—गुप्तनामानमृचिरे ॥ ५० ॥ वृष्टे चन्द्रगुप्तोऽपि, स्वजनान् मोदयन् क्रमात् ॥ औदार्यधैर्यगाम्भीर्य-
सौन्दर्यादिगुणैः समम् ॥ ५१ ॥ स बालकैः सह क्रीडां, कुर्वन्नुर्वीशवत्सदा ॥ ददौ ग्रामादिकं तेषां, हयीकृत्यारुरोह
तान् ॥ ५२ ॥ तं द्रष्टुकामश्चाणक्यो, भ्रमंस्तत्राऽन्यदा ययौ ॥ अपश्यच्चन्द्रगुप्तं च, क्रीडन्तं भूपलीलया ॥ ५३ ॥
महाराज ! ममाऽपि त्वं, किञ्चिद्देहीति चाऽब्रवीत् ॥ ततश्चन्द्रोऽवदद्विप्र !, गृहाण सुरभीरिमाः ॥ ५४ ॥ चाणक्योऽ-
थाऽब्रवीदेता, गावो गृह्णन् विभेम्यहम् ॥ वभाण चन्द्रो मा भैपी—र्वीरभोग्या हि भूरियम् ॥ ५५ ॥ ततः पप्रच्छ
चाणक्यः, कस्यायमिति बालकान् ? ॥ त्रिशोरप्यस्य विज्ञानं, प्रकृष्टमिति चिन्तयन् ॥ ५६ ॥ जगुर्वालाः परिव्राजः,
पुत्रोऽसौ विप्र ! वर्तते ॥ गर्भस्थोऽप्येष यत्तस्मै, दत्तो दोहदपूरणात् ! ॥ ५७ ॥ चाणक्योऽथ स्वकीयं तं, बालं
ज्ञात्वेत्यभाषत ॥ एहि वत्स ! ददे राज्यं, यस्मै दत्तोऽसि सोऽम्भ्यहम् ॥ ५८ ॥ तच्छ्रुत्वा द्रुतमायातं, हत्वा तं राज्य
कांक्षिणं ॥ चाणक्यो द्राक् पलायिष्ट, सलोपत्र इव तस्कर ॥ ५९ ॥ धातुवादाजितद्रव्यैः, सेनां कृत्वाऽथ काञ्चन ॥
रुरोध पाटलीपुत्रं, प्रतिज्ञापूरणाय सः ॥ ६० ॥ ततो नन्देन तत्सैन्ये, स्वल्पत्वाद्विद्रुते द्रुतम् ॥ चाणक्यश्चन्द्रगुप्तेन, समं
सद्यः पलायत ! ॥ ६१ ॥ ततो नन्दश्चन्द्रगुप्तं, ग्रहीतुं सादिनो बहून् ॥ आदिश्य प्राविशत्तुष्टैः, पौरैः ह्यसोत्सवे पुरे ॥ ६२ ॥
तेषां नन्दाश्ववाराणां, मध्यादेकः समाययौ ॥ चन्द्रगुप्तमनुक्षिप्रं, वायुवेगेन वाजिना ॥ ६३ ॥ दूराद्वीक्ष्य तमायान्तं,

चाणक्यश्चारुधीनिधिः ॥ प्राचीविशच्चन्द्रगुप्तं, सवेशस्थे सरोवरे ॥ ६४ ॥ स्वयं तु निर्णेजकवत्, प्रारंभे वसुधापनम् ॥ तत्राऽऽयातोऽथ नन्दाश्च-वारस्तमिति पृष्टवान् ॥ ६५ ॥ चन्द्रगुप्तो ब्रजन्नत्र, दृष्टो रे ! रजक ! त्वया ॥ सोऽयुचंऽन्तः-सरो नंदा, प्रविष्टः स हि विद्यते ॥ ६६ ॥ ततः सादी तमाक्रष्टं, प्रविधिधुः सरोन्तरे ॥ उनीर्यं तुग्गान्छम्-गन्ना-हादि विहाय च ॥ ६७ ॥ कौपीनमात्रभृद्याव-ज्जलोपान्तमुपाययौ ॥ तावत्तस्यैव सङ्गन, चाणक्यमन्त्रिणोऽञ्जिनत् ॥ ६८ ॥ [युग्मम्] चन्द्रगुप्तमथाहूय, तस्मिन्नारोप्य वाजिनि ॥ चाणक्यः पुरतोऽचाली-त्प्रतिभाविमवोर्जितः ॥ ६९ ॥ कुमारं चेति पप्रच्छ, हे वत्स ! त्वामहं यदा ॥ सादिनेऽवादिपं चित्ते, किमचिन्ति त्वया तदा ॥ ७० ॥ चन्द्रः प्रोवाच हे पूज्याः ! ध्यातमेतन्मया तदा ॥ एतदेव विदन्त्यार्याः, सुन्दरं सलु न त्वहम् ! ॥ ७१ ॥ तदाकर्ण्यतिसन्तुष्ट-श्चाणक्यो ध्यातवानिति ॥ वशंवदः सदाप्येष, भावी मम सदश्ववत् ॥ ७२ ॥ ध्यायन्तमिति चाणक्यं, ब्रजन्तं पुरतो द्रुतम् ॥ चन्द्रगुप्तोऽब्रवीदार्य ! ध्रुधा मां वाधतेऽधिकम् ॥ ७३ ॥ ततश्चन्द्रं वहिर्मुक्त्वा, भक्तार्थं चणकात्मजः ॥ प्रति ग्रामं ब्रजन्नेकं, भट्टं दृष्टेति पृष्टवान् ॥ ७४ ॥ ग्रामेऽत्र लभ्यते भिक्षा, सोऽभ्यधालभ्यते भृशम् ! ॥ मयाप्यत्रा-धुना लेभे, दधिकूरकरस्वकः ॥ ७५ ॥ चाणक्योऽचिन्तयद्भक्त-कृते ग्रामे ब्रजाम्यहम् ॥ एकाकी चन्द्रगुप्तं, वहिस्ति-ष्ठति साम्प्रतम् ॥ ७६ ॥ तदयं मयि दूरस्थे, निर्दयैर्नन्दसादिभिः ॥ हनिष्यते चेत्तद्भावि, राज्यं मे स्वम् एव हि ! ॥ ७७ ॥ तस्मादस्यैव भट्टस्यो-दरात्कृष्ट्वा करस्वकम् ॥ ददे तस्मै दुर्दशा हि, तरणीया यथातथा ! ॥ ७८ ॥ ध्या-त्वेति जठरं तस्य, चाणक्यो दारयत्स्वयम् ॥ स्वार्थसिद्धयै परद्रोह-करान् धिग् धिग् नराधमान् ! ॥ ७९ ॥ ततो हत्वा स तद्भोज्यं, चन्द्रगुप्तमभोजयत् ॥ सोप्यतिक्षुधितोऽज्ञासी-न्न तद्रसविपर्ययम् ! ॥ ८० ॥ मौर्ययुक्तोऽथ चाणक्यो, ग्राममेकं दिनात्यये ॥ अगात्तत्र च भिक्षायै, भ्राम्यन् रोरगृहं ययौ ॥ ८१ ॥ तदा च तस्य गेहस्य, स्वामिन्या वृद्धयै-कया ॥ बालानां भूयसामुष्ण-रब्बाऽभूत्परिवेपिता ॥ ८२ ॥ तस्यामेकः शिशुर्वाढं, क्षुधितः प्रक्षिपन् क्रमम् ॥ दग्धा-ङ्गुली रुरोदोचै-स्तं च वृद्धेऽभ्यापत् ॥ ८३ ॥ वेत्सि चाणक्यवन्नैव, किञ्चित्त्वमपि मूढ रे ! ॥ तन्निशम्याऽथ चाणक्य-स्तां पप्रच्छेति सादरम् ॥ ८४ ॥ वृद्धे ! त्वया कुतश्चक्रे, चाणक्योऽत्र निदर्शनम् ! ॥ वृद्धवुद्धिस्ततो वृद्धा, चाणक्यमि-दमभ्यधात् ॥ ८५ ॥ यथा हि पूर्वं चाणक्यो, बाह्यं देशमसाधयन् ॥ रुन्धानः पाटलीपुत्रं, मूढः प्राप विगोपनाम् ॥ ८६ ॥ बालकोऽपि तथैवाय-मलिहन् परितः शनैः ॥ मध्य एव क्षिपन् पाणिं, दाहमत्युग्रमासदत् ॥ ८७ ॥ चाणक्यस्तन एवास्य, तुलामारोपितो मया ॥ महानपि हि निर्दुद्धि-र्बालादपि विशिष्यते ॥ ८८ ॥ तच्छ्रुत्वा योपि-तोऽप्यस्याः, शस्या धीरिति चिन्तयन् ॥ चाणक्यो हिमवत्कूट-सन्निवेशं ततो ययौ ॥ ८९ ॥ तत्र राज्ञा पर्वतका-भिधेन सममुत्तमाम् ॥ चाणक्यो विदधे मैत्रीं, कांक्षन् साहायकं ततः ॥ ९० ॥ अन्येद्युरिति चाणक्य-स्तं प्रोचे चेत्स-मीहसे ॥ नन्दमुन्मूल्य तद्राज्यं, विभज्यादद्वहे तदा ॥ ९१ ॥ मम बुद्धिवलं सैन्य-वलं च भवतोऽतुलं ॥ कार्येस्ति-न्निर्मिते विश्व-श्लाघ्यतां लभतां सखे ! ॥ ९२ ॥ तदङ्गीकृत्य चाणक्य-वाक्यं पर्वतको नृपः ॥ सचन्द्रगुप्तः प्रारंभे, नन्ददेशस्य साधनम् ॥ ९३ ॥ पुरमेकं तु तेनैव, ग्रहीतुमशकन् बलात् ॥ विवेश तत्र चाणक्यो, भिक्षायै भिक्षुवेष-भृत् ॥ ९४ ॥ तत्र वास्तूनि सम्प्रेक्ष-माणः सोऽथ त्रिदण्डिकः ॥ सकलापाः सप्त देव्यो-ऽपश्यदिन्द्रकुमारिकाः ॥ ९५ ॥ अभङ्गं तत्पुर तासां, प्रभावादवबुध्य सः ॥ मयैताः कथमुत्थाप्या, विममर्शति यावता ॥ ९६ ॥ तावत्तं पुररोधार्ताः, पप्रच्छुरिति नागराः ॥ भगवन् ! पुररोधोऽयं, कदा सत्वपयास्यति ? ॥ ९७ ॥ ततः प्रोवाच चाणक्यो, यावदत्र भवन्त्यमृः ॥ देवीनां प्रतिमास्ताव-त्पुररोधक्षतिः कुतः ? ॥ ९८ ॥ पौरास्तेऽथ ततः स्थाना-त्ताः क्षिप्रमुदपाटयन् ॥ धूर्तैः प्रतारितानां हि, नाऽकार्यं किञ्चिदङ्गिनाम् ! ॥ ९९ ॥ तदा चाणक्यमङ्केता-चन्द्रपर्वतकावपि ॥ पलायेतां द्रुतं तत्रा-ऽऽकर्ण्योचैर्मुमुदे जनः ॥ १०० ॥ भूयो व्याघुत्य तौ क्षिप्र-मग्रहीष्टां च तत्पुरम् ॥ नन्ददेशं च चाण-क्य-धियाऽसाधयतां रयात् ॥ १०१ ॥ प्रवर्धमानसैन्यादि-संयुतास्ते त्रयोऽप्यथ ॥ अवेष्टयन्नन्दपुरं, निधानमिव भोगिनः ॥ १०२ ॥ तदा च क्षीणपुण्यत्वात्, क्षीणबुद्धिपराक्रमः ॥ चाणक्यस्यान्तिके नन्दो, धर्मद्वारमयाचत ! ॥ १०३ ॥ ततः प्रोवाच चाणक्य-रत्वमेकेन रथेन यत् ॥ नेतुमीशस्तदादाय, पुरान्निर्वाहि निर्भयः ॥ १०४ ॥ न-न्दोऽपि द्वे स्त्रियौ कन्या-मेकां सारधनानि च ॥ रथेऽधिरोप्य नगरा-न्निर्ययौ दीनतां गतः ॥ १०५ ॥ चाणक्यचन्द्र-गुप्तौ च, स च पर्वतको नृपः ॥ पुरे प्रवेष्टुमाजग्मु-स्तदैवानन्दमेदुराः ॥ १०६ ॥ तदा च सा नन्दमुता, चन्द्रगुप्तं निरैक्षत ॥ सद्यो जातानुरागा च, जज्ञे तत्सङ्गमोत्सुका ॥ १०७ ॥ चन्द्रगुप्तास्यचन्द्रैक-चकोरायितलोचनाम् ॥

वीक्ष्य खनन्दनां नन्दो, निरानन्दोऽब्रवीदिदम् ॥ १०८ ॥ हे पुत्रि ! यद्यसौ सौम्यो, रोचते ते युवा तदा ॥ आश्र-
यामुं द्रुतं राज-पुत्र्यो हि स्युः स्वयंवराः ॥ १०९ ॥ याहि याहि त्वदुद्गाह-चिन्तया सह सत्वरम् ॥ तेनेत्युक्ता मृ-
गाक्षी सा, रथादुदतरत्ततः ॥ ११० ॥ चन्द्रस्य च रथे याव-त्साऽऽरोढुमुपचक्रमे ॥ दैवात्तावदभज्यन्त, द्रुतं तस्या-
रका नव ॥ १११ ॥ अमङ्गलकरी तां च, ज्ञात्वा चन्द्रो न्यवारयत् ॥ चाणक्यस्तं ततोऽवादी-द्वत्सेमां मा निषे-
धय ॥ ११२ ॥ यदनेन निमित्तेन, सुन्दरोदकवादिना ॥ पुरुषान्नव यावत्ते, वंशो भावी महर्द्धिकः ॥ ११३ ॥ मूर्त्ता-
मिव श्रियं चन्द्र-स्तामधारोपयद्रथे ॥ नन्दसम्पदमादातुं, तद्देहे ते त्रयोऽप्यगुः ॥ ११४ ॥ तत्र चैकाऽभवत्कन्या,
गरलीभूतभूषणा ॥ आजन्माभोजयत्तां हि, नन्दराड् विपमं विपम् ॥ ११५ ॥ तां च पर्वतकः प्रेक्ष्य, जज्ञे गाढानु-
रागभाक् ॥ चाणक्योऽपि ततस्तस्मै, तां ददौ धिपणानिधिः ॥ ११६ ॥ तदैव तस्या विवाहं, प्रारभे स महीपतिः ॥
संक्रान्तगरलश्चाभू-त्सद्यस्तपाणिसङ्गमात् ॥ ११७ ॥ विपन्याप्तवपुः सोऽथ, चन्द्रगुप्तमिदं जगौ ॥ हे मित्र ! याम्यहं
मूर्च्छा-सुरगग्रस्तवद्भृगम् ॥ ११८ ॥ तत्पाहि पाहि मां वतम् !, कुरु काञ्चित्प्रतिक्रियाम् ॥ अन्यथाहं मरिष्यामि,
नियतं व्यथयानया ॥ ११९ ॥ ततो जाङ्गुलिका मन्त्र-विज्ञाश्च क्वेति वादिनम् ॥ चाणक्योऽन्वशिपञ्चन्द्र-गुप्तमेवं
तदा शनैः ॥ १२० ॥ पश्चान्मार्योऽप्युच्यं मौर्ये !, श्रियते स्वयमेव चेत् ॥ तदोपेक्षस्व दक्षो हि, रक्षेतको यान्तमा-
मयम् ? ॥ १२१ ॥ [“अन्यच्च”-]तुल्यार्थं तुल्यसामर्थ्यं, मर्मज्ञं व्यवसायिनम् ॥ अर्धराज्यहरं मित्रं, यो न हन्यात्स
हन्यते ! ॥ १२२ ॥ तत्साम्प्रतं साम्प्रतं ते, मौनमेवेति तेन सः ॥ अनुशिष्टो भ्रुकुट्या च, निषिद्धो मौनमाश्रयत्
॥ १२३ ॥ ततः पर्वतकोर्वीशः, प्रपेदे नामशेषताम् ॥ उद्यमो हि विना भाग्यं, प्रत्युतानर्थदो भवेत् ! ॥ १२४ ॥
तस्य राज्यमपुत्रस्य, राज्यं नन्दस्य चाखिलम् ॥ वभूव चन्द्रगुप्तस्या-धीनं भाग्यैकसेवधेः ॥ १२५ ॥ तदा च केऽपि
तद्राज्ये, चौर्यं नन्दनरा व्यधुः ॥ अन्यमारक्षकं कञ्चि-च्चाणक्योऽमार्गयन्ततः ॥ १२६ ॥ अगाच्च नलदामाह-कुवि-
न्दस्य गृहं भ्रमन् ॥ मत्कोटकविलेप्वग्निं, क्षिपन्तं तं ददर्श च ॥ १२७ ॥ किं करोपीति चाणक्य-स्तमप्राक्षीच
सादरम् ? ॥ उन्मुखीभूय सोत्कर्षं, कुविन्दोप्येवमब्रवीत् ॥ १२८ ॥ दुष्टान्मत्कोटकानेतान्, मत्सूनोर्देशदायिनः ॥
सान्वयान् हन्तुमनलं, विलेषु प्रक्षिपाम्यहम् ॥ १२९ ॥ इति तस्य गिरा ज्ञात्वा, कर्मठं सोद्यमं च तम् ॥ गत्वा च
चन्द्रगुप्तान्ते, चाणक्योऽजुह्वन्मुदा ॥ १३० ॥ तस्मै पुराध्यक्षतां च, चन्द्रगुप्ताददापयत् ॥ भोज्याद्यैः सोऽपि वि-
भास्या-ऽखिलांश्चौरान् जघान तान् ॥ १३१ ॥ एवं मौर्यस्य साम्राज्ये, जाते निष्कण्टकेऽन्यथा ॥ कोशार्जनाय
चाणक्यः, पौरानाढ्यानजुह्वत् ॥ १३२ ॥ भोजयित्वा च तान् सद्यो, मद्यं हृद्यमपाययत् ॥ हालाहलाहलेनास्त-
विवेकास्ते ततोऽभवन् ॥ १३३ ॥ तेषून्मत्तेषु नृत्यत्स-त्पतत्सु प्रपतत्सु च ॥ चाणक्योऽपि क्षीवचेष्टा-मनुतिष्ठन्नदोऽवदत्
॥ १३४ ॥ त्रिदण्डं धातुरक्ते द्वे, चीवरे स्वर्णकुण्डिका ॥ वशंवदो मे भूमांश्च, तन्मे वादय होलकम् ! ॥ १३५ ॥ त-
न्निशम्याऽपरः सीधु-पानान्धो मदमुद्गहन् ॥ कस्याप्यनुक्तां स्वां लक्ष्मीं, प्रादुर्कुर्वन्निदं जगौ ॥ १३६ ॥ योजनानां
दशशतीं, व्रजतो मत्तदन्तिनः ॥ पदे पद ददे लक्षं, तन्मे वादय होलकम् ! ॥ १३७ ॥ ततोऽहम्पूर्विकापूर्वं-मन्यो-
प्येवमवोचत ॥ उसे तिलाढके बाढ-मुद्रते फलितेऽपि च ॥ १३८ ॥ निष्पद्यन्तेऽत्र यावन्त-स्तिलास्तावन्ति मद्गृहे ॥
सन्ति दीनारलक्षाणि, तन्मे वादय होलकम् ! ॥ १३९ ॥ [युग्मम्] अन्योप्युचे नव्यवर्षा-पूर्णशैलापगारये ॥ एक
वासरसजात-नवनीतेन भूयसा ॥ १४० ॥ पालीमहं निवभ्रामि, तन्मे वादय होलकम् ! ॥ तेनेत्युक्तेऽपरोऽवादी-
द्वादी चाक्षेपपूर्वकम् ॥ १४१ ॥ [युग्मम्] एकाहजातजात्याश्च-किशोरस्कन्धकेसरैः ॥ वेष्टयेऽदः पुरं विष्वक्,
तन्मे वादय होलकम् ! ॥ १४२ ॥ ततः परोऽवदच्छाली, विद्यते द्वे ममोत्तमे ॥ प्रसूतिकागर्दभिके, छिन्नछिन्नप्ररो-
हिके ॥ १४३ ॥ एतद्ब्रह्मद्रव्यपते-स्तन्मे वादय होलकम् ! ॥ अन्यस्त्वेवं जगौ द्रव्य-सहस्रं मम विद्यते ॥ १४४ ॥
सदा चन्दनलिसोह-मप्रवासी ऋणोज्झितः ॥ अस्मि स्ववशभार्यश्च, तन्मे वादय होलकम् ! ॥ १४५ ॥ इत्थं ते मदि-
रापान-विवशाः सम्पदोऽखिलाः ॥ प्रादुश्चक्रुर्गद्यपो हि, सद्भावं द्राक् प्रकाशयेत् ॥ १४६ ॥ यतः-“कुविअस्स आउरस्स
य, वसणप्पत्तस्स रागरत्तस्स ॥ मत्तस्स मरंतस्स य, सञ्भावा पायडा होति ॥ १४७ ॥” ततश्च तेषां चाणक्यः,
श्रियं विज्ञाय धीनिधिः ॥ तेभ्यः स्वास्थ्यं प्रपन्नेभ्यो, यथाहं धनमग्रहीत् ॥ १४८ ॥ [तथा हि-] सामयोनेः शुभगते-
रेकयोजनयायिनः ॥ पदमेयानि दीनार-लक्षान्याद्यादुपाददे ॥ १४९ ॥ प्ररूढैकतिलोत्पन्न-तिलमेयानि चापरात् ॥
एकाहग्रक्षणाज्यं च, प्रतिमासं तृतीयतः ॥ १५० ॥ तुर्याच्चैकदिनोत्पन्नान्, प्रतिमासं किशोरकान् ॥ शालींश्च पञ्च-

मात्कोष्ठा-गारपुरणमंथिनान् ॥ १५१ ॥ इत्यादाय श्रियं तेभ्यो-ऽपरादपि जनव्रजात् ॥ द्रव्यमादातुमकरो-बा-
णक्यो यत्रपाशकान् ॥ १५२ ॥ केप्याहुर्देवतादत्ता, देवनास्तस्य तेऽभवन् ॥ ततः स स्थालमापूर्य, दीनारंश्चत्वरं ययौ
॥ १५३ ॥ इत्युचे च जगान् यो हि, द्यूते जयति मां जनः ॥ तस्मै ददामि नियतं, दीनारानखिलानमृन् ॥ १५४ ॥
जेप्यामि यद्यहं तर्हि, ग्रहीष्ये निष्कमेककम् ॥ तच्छ्रुत्वारिभिरं रन्तुं, लुब्धास्तेन समं जनाः ॥ १५५ ॥ द्यूतक्रीडासु
दक्षोऽपि, विजंतुं तं न कोपि हि ॥ अलंभूष्युरभूतेषां, पाशकानां प्रभावतः ॥ १५६ ॥ पाशकैः सम्पदापाशै- सैर्नि-
जेच्छानुवर्तिभिः ॥ विजित्य लोकांश्चाणक्यः, स्वर्णैः कोशमपूरयत् ॥ १५७ ॥ नं तु निर्जेतुमपरा- तपुरादेरागता
वपि ॥ स्वर्णमेव ददुस्तस्मै, न तु कोऽपि जिगाय तम् ॥ १५८ ॥ दिव्यानुभावादिवलेन यद्वा, जीयेत के-
नाऽपि स धीसखोऽपि ॥ प्रमादतो हारितमर्त्यजन्म, जन्मी पुनर्नो लभते नरत्वम् ॥ १५९ ॥ इति पाशकदृष्टान्तो
द्वितीयः ॥ २ ॥ अथ धान्यदृष्टान्तः—

तथा हि भरतक्षेत्रे, विशाले शालिलक्ष्मीभिः ॥ द्वात्रिंशता सहस्रैः स-द्विपयैः शोभितेऽभितः ॥ १ ॥ अनेकनगर-
ग्राम-पत्तनादिविराजिते ॥ प्रशस्तार्यां मेघवृष्टौ, संपन्नार्यां घनागमे ॥ २ ॥ सर्वधान्येषु चोत्सेषु, कृपिदक्षैः कृषीवलैः ॥
तन्निष्पत्तौ प्रकृष्टार्यां, जातायां निरुपद्रवम् ॥ ३ ॥ बहुभेदानि धान्यानि, प्रधानानि भवन्ति हि ॥ समग्रजन्तुजी-
वातु-कल्पानि सरसानि च ॥ ४ ॥ [चतुर्भिः कलापकम्] तथा हि—“शालिगोधूमचनक-मुद्रमापतिलाणुकाः ॥
राजमापयवत्रीहि-कलायकंगुकोद्रवाः ॥ ५ ॥ मकुटकाढकीवल-कुलत्थशणचीनकाः ॥ युगन्धरीमसूरौ चा-ऽतसी-
कलमपष्टिकाः ॥ ६ ॥” इत्यादीन् सस्यराशीस्तान्, भरतक्षेत्रमध्यगान् ॥ संमील्य रचयेत्कोऽपि, पुञ्जमभ्रलिहं सुरः
॥ ७ ॥ सर्पपप्रस्थमेकं च, तत्र क्षिप्या करम्बयेत् ॥ तान् सर्पपान् पृथक्कर्तु-मेकां वृद्धां समादिशेत् ॥ ८ ॥ जरती
सा जराकम्प्र-करा शूर्पकधारिणी ॥ विगललोचना भूरि-विलोलवलिवल्ली ॥ ९ ॥ विविच्य धान्यराशीस्तान्, पि-
ण्डितानखिलानपि ॥ तैरेव सर्पैः प्रस्थं, किं भूयोऽपि प्रपूरयेत् ? ॥ १० ॥ [युग्मम्] दिव्यप्रभावाद्यदि वा क-
दाचि-द्विवेचयेत्तानपि सर्पपान सा ॥ व्युतो नरत्वाज्ञ तु पापकर्मा, जनः पुनर्विन्दति मर्त्यजन्म ! ॥ १ ॥ इति
धान्यदृष्टान्तः ॥ ३ ॥ अथ द्यूतदृष्टान्तः, तथा हि—

अभूत्पुरे रत्नपुरे, नृपो नाम्ना शतायुधः ॥ तस्य चैको युवाऽवाप्त-यौवराज्यः सुतोऽभवत् ॥ १ ॥ स चेत्यालोच-
यामासा-ऽन्यदा मित्रादिभिः समम् ॥ अद्य तातं निहत्याहं, स्वयं राज्यमुपाददे ! ॥ २ ॥ आलोचन्तं च निपुणो,
ज्ञात्वाऽमात्यः कथञ्चन ॥ राज्ञे व्यञ्जयत्सोऽपि, तन्निगम्येत्यचिन्तयत् ॥ ३ ॥ असम्भाव्यमिदं तात-मपि यन्मा-
रयेत्सुतः ! ॥ शगाडः शोपयेद्वा-र्द्धिमिति हि श्रद्धीत कः ? ॥ ४ ॥ लोभावेशाकुलो यद्वा, कुग्रहग्रस्तवज्जनः ॥
नैव कार्यमकार्यं वा, निर्मादो वेत्ति किञ्चन ! ॥ ५ ॥ यदुक्तं—“नोवेक्खइ कुलजाई, पेम्मं सुकयं च गणइ न य
अयसं ॥ लुद्धो कुणइ अकज्जं, मारइ पहु वंधु मित्तंपि ! ॥ ६ ॥” तदेष पुत्रो यावन्मां, लोभग्रस्तो न त्रारयेत् ॥
तावत्स्वरक्षणोपायं, सद्यः कञ्चित्करोम्यहम् ॥ ७ ॥ विमृश्येति महाबुद्धिः, प्रणामायागतं सुतम् ॥ इति प्रोवाच
तद्भाव-मविदन्निव भूधवः ॥ ८ ॥ राज्यभारपरिश्रान्तो, राज्यं ते दित्सुरप्यहम् ॥ स्वकीयकुलमर्यादां, नोल्लङ्घयि-
तुमुत्सहे ॥ ९ ॥ अतिक्रामन् हि मर्यादा-माचीर्णां पूर्वपूरुषैः ॥ शलभोष्मिमिवोल्लङ्घ-मानो विपदमश्नुते ! ॥ १० ॥
कुप्येत्कुलाधिदेवी च, मर्यादोलङ्घकाय तत् ॥ समाकर्णय तां राज्य-सुखभूरुहसारणीम् ॥ ११ ॥ उल्लङ्घयानुक्रमं रा-
ज्य-मभिकांक्षति यः सुतः ॥ जनको वा स्वयं यस्मै, राज्यं दातुं समीहते ॥ १२ ॥ स चेत्सुतो जयेत्तातं, द्यूते
राज्यं तदाऽश्नुते ॥ तत्र द्यूते यया रीत्या, जेयं सा श्रूयतां त्वया ॥ १३ ॥ अस्यां सभायां स्तम्भानां, वर्त्ततेऽष्टोत्तरं
शतम् ॥ अश्रयोऽपि प्रतिसंभं, वर्तन्तेऽष्टोत्तरं शतम् ॥ १४ ॥ तत्रैकेनैव दायेन, दीव्यन् यदि निरन्तरम् ॥ अष्टो-
त्तरशतं वारान्, द्यूते जयति मां भवान् ॥ १५ ॥ अश्रिरेका तदा स्तम्भ-स्यैकस्य विजिता भवेत् ॥ एवं साष्ट-
शताश्रीणां, जये स्तम्भो भवेज्जितः ॥ १६ ॥ इत्थमष्टोत्तरशत-स्तम्भानां विजये कृते ॥ राज्यं त्वार्षयिष्यामि,
सत्वरं नात्र संशयः ॥ १७ ॥ किञ्चैकवारमप्यत्र, हारिते सकलं जितम् ॥ यात्येव सकृदप्यन्य-स्त्रीसङ्गे ब्रह्मचर्यवत्
॥ १८ ॥ इत्याकर्ण्य पितुर्वाक्यं, भूपभूरित्यचिन्तयत् ॥ द्यूताखेलेभ्यते राज्यं, को हन्याज्जनकं तदा ? ॥ १९ ॥
प्यात्वेति स समं राज्ञा, द्यूतक्रीडां प्रचक्रमे ॥ विजित्य निखिलान् स्तम्भा-न्न तु राज्यमविन्दत ॥ २० ॥ सुरानु-

भावादधवा स सर्वान्, स्तम्भान् विजित्यापि लभेत राज्यम् ॥ प्रमादतो नष्टमनुष्यजन्मा, प्राप्नोति जन्तुर्न पुनर्न-
रत्वम् ! ॥ २१ ॥ इति द्यूतदृष्टान्तश्चतुर्थः ॥ ४ ॥ अथ रत्नदृष्टान्तः, तथा हि—

पुरे धनसमृद्धेऽभू—द्वनदाद्वो वणिग् जरी ॥ प्रभूतरत्नकोटीनां, प्रभुः प्रभुरिवाम्भसाम् ॥ १ ॥ उदारं व्यवहारं
च, कारं कारं सदापि सः ॥ उपार्जितैरपि धने—र्यलाद्रत्नान्युपाददे ॥ २ ॥ धनदः स्वधनं तच्च, नैव कस्याप्यवोचत ॥
आयुर्वित्तं गृह्णन्निद्रं, नो वान्यमिति चिन्तयन् ॥ ३ ॥ विश्वासं स्वीयपुत्राणा—मप्यकुर्वन् दिवानिगम् ॥ निधान-
मिध भोगीन्द्र—स्तं रत्नौघं ररक्ष सः ! ॥ ४ ॥ अपरेऽपि पुरं तत्र, भूयांसो धनिनोऽभवन् ॥ अनेकधनकोटीनां, स्वा-
मिनो धनदोपमा ॥ ५ ॥ ते च स्वीयेषु सौधेषु, पताकाः कोटिसंमिताः ॥ स्वैरमुत्तम्भयामासु—र्नानावर्णविराजिताः
॥ ६ ॥ वेह्लङ्घितैर्ध्वजैस्तेषां, सुधाशुद्धा वभुर्गृहाः ॥ हिमाद्रिशिखराणीव, सन्ध्याभ्रैः पवनेरितैः ॥ ७ ॥ धनदस्तु
ध्वजं नैवो—त्तम्भयामास कर्हिचित् ॥ न श्रीणामनुसारेण, वेपादिकमपि व्यधात् ! ॥ ८ ॥ ततो महत्वमिच्छन्तः,
सुतास्तस्येत्यचिन्तयन् ॥ रोरवचेष्टते रत्न—व्रजे सत्यपि नः पिता ! ॥ ९ ॥ रत्नविक्रयणोत्पन्न—धनकोटीमितानसौ ॥
ध्वजानपि निजे गेहे, नैवोत्तम्भयति क्वचित् ! ॥ १० ॥ तदयं जातयामश्चे—द्याति कापि तदा वयम् ॥ रत्नानि
तानि विक्रीय, ध्वजानुत्तम्भयामहे ॥ ११ ॥ व्यापारार्थमथान्येद्यु—र्दृष्टे देशान्तरं गते ॥ प्रारंभिरं ते रत्नानां, विक्रयं
प्रीतचेतसः ॥ १२ ॥ तेभ्यो मूल्यानभिज्ञेभ्य—स्तानि देशान्तरागताः ॥ रत्नानि जगद्गुर्यत्त—न्मूल्यं दत्त्वा वणिग्जनाः ॥
॥ १३ ॥ तेन रत्नौघलाभेन, दृष्टास्ते वणिजां व्रजाः ॥ जग्मुः पारसकूलादी—न्नजदेशान् द्रुतं द्रुतम् ! ॥ १४ ॥ रत्न-
विक्रयसञ्जात—वित्तकोटिमितान् ध्वजान् ॥ सोत्सवं तत्सुताः स्वीय— सौधेऽध्यारोपयंस्ततः ॥ १५ ॥ दृष्टोऽथ गेह-
मायातः, श्रुत्वा रत्नौघविक्रयम् ॥ पताकाश्च प्रेक्ष्य दुःखं, मानसेऽमानमानशे ॥ १६ ॥ इत्यूचे च सुतान् कोप—कम्प्र-
कायोरुणक्षणाः ॥ रे लक्ष्मीकन्दकुहालाः !, यूयं निर्यात मद्गृहात् ॥ १७ ॥ तानि विक्रीतरत्नानि, समानीयाऽस्ति-
लान्यपि ॥ ममौरुसि प्रवेष्टव्यं, युष्माभिर्नान्यथा पुनः ! ॥ १८ ॥ इति तेनोदितास्तस्य, तनया विनयान्विताः ॥
प्रत्याशमभ्रमन् रत्न—प्राप्तिं प्रत्याशयाकुलाः ॥ १९ ॥ अन्यान्यदेशवास्तव्य—वणिजां दत्तमुत्तमम् ॥ परं ते पर्यटन्तोऽपि,
तं रत्नौघं न लभिरे ॥ २० ॥ मरुन्महिम्ना यदि वाऽश्रुवीरं—स्तं रत्नराशिं धनदस्य पुत्राः ॥ न्युतो नरत्वात्कृतपापकर्मा,
नरोधिगच्छेन्न तु मानुपत्वम् ! ॥ २१ ॥ इति रत्नदृष्टान्तः पञ्चमः ॥ ५ ॥ अथ स्वप्नदृष्टान्तः, तथा हि—

अभृद्भूमिनीभाले, क्षेत्रे भरतनामनि ॥ गौडदेशो जातरूप—तिलकश्रियमाश्रयन् ॥ १ ॥ तत्रासीत्पाटलीपुत्रं,
पुरं सुरपुरोपमम् ॥ मूलदेवो राजपुत्र—सत्राऽभृद्द्रुपमन्मथः ॥ २ ॥ उदारचित्तः सकल—कलाशाली प्रियंवदः ॥ कृ-
तज्ञो नैरुविज्ञान—विज्ञो विमलधीनिधिः ॥ ३ ॥ शूरः प्रतिज्ञानिर्वाही, धूर्त्तविद्यैकसेवधिः ॥ सोऽभृदुचितविहीना—
नाथवन्धुर्गुणप्रियः ॥ ४ ॥ [युग्मम्] तस्करद्यूतकारादिः, साधुप्राज्ञाधिकोऽधवा ॥ यो यो मिमल तद्रूप्यं, स
भेजे स्फटिकाश्मवत् ॥ ५ ॥ कुतुहलैर्नवनवै—र्मानवान् विस्मयं नयन् ॥ वृत्तो मित्रैः पुरे तत्रा—ऽचरत् स्वैचरवध
सः ॥ ६ ॥ तत्राशेषगुणाढ्येऽपि, द्यूतव्यसनमुत्कटम् ॥ अभूत्सर्वकलापूर्णं, शशाङ्क इव लाञ्छनम् ॥ ७ ॥ पित्रादिभि-
र्निपिद्धोऽपि, द्यूतासक्तिं स नामुचत् ॥ व्यसनं हि विशां प्रायो, दुस्त्यजं स्यात्स्वभाववत् ! ॥ ८ ॥ ततोऽसौ व्य-
सनामक्त, इति पित्रा तिरस्कृतः ॥ मानान्निजपुरं हित्वा, भ्रमन्नुज्जयनीं ययौ ॥ ९ ॥ गुलिकायाः प्रयोगाच्च, तत्र
वामनरूपभृत् ॥ कलाभिर्वहुभिलोकान्, रञ्जयन् विश्रुतोऽभवत् ॥ १० ॥ रूपलावण्यविज्ञान—कलाकौशलशालिनी ॥
तत्रासीद्देवदत्ताहा, वेद्या स्वर्ग इवोर्वशी ॥ ११ ॥ तां सर्वोत्कृष्टसकल—कलाकौशलगर्विताम् ॥ कलाभिर्विस्मयं नेतुं
न दक्षोऽपि क्षमोऽभवत् ॥ १२ ॥ लोकेभ्यस्तत्स्वरूपं त—न्मूलदेवो निगम्य ताम् ॥ दिदक्षामास दक्षो हि, दक्षमन्यं
दिदक्षते ॥ १३ ॥ ततो निगान्ते गत्वा स, तन्निगान्तस्य सन्निधौ ॥ वामनस्तन्मनो हर्तुं, गीतं गातुं प्रचक्रमे ॥ १४ ॥
तद्गीतं स्फीतमाकर्ण्यो—दश्चट्रोमाञ्चकञ्चुका ॥ देवदत्ताऽभवद्भूरि—सुधापूरैरिवार्द्रिता ॥ १५ ॥ गीतेन तेन हलोहा-
कर्षायस्कान्तवन्धुना ॥ कुरङ्गीवाकृष्टचित्ता, सा तन्वङ्गीत्यचिन्तयत् ॥ १६ ॥ अहो ! अश्रुतपूर्वासौ, गीतिरस्याति-
वन्धुरा ॥ तद्गातासौ न सामान्यो, नरः किन्तु नरोत्तमः ! ॥ १७ ॥ ध्यात्वेति चेष्टिकामेकां, सा प्रैपीत्तं समीक्षि-
तुम् ॥ साऽपि तं वामनं वीक्ष्या—ऽऽगता तामित्यभाषत ॥ १८ ॥ गन्धर्वो वामनाकारः, कोऽपि स्वामिनि ! गा-
यति ॥ कुरङ्गमदवद्रूप—मन्तरापि मनोहरः ॥ १९ ॥ तदाकर्ण्यं तमाहानुं, प्रैपीन्माधविकाभिधान् ॥ कुञ्जां दासीं दे-
वदत्ता, साऽपि गत्वेति त जगौ ॥ २० ॥ अस्माकं स्वामिनी देव—दत्ता विज्ञपयत्यदः ॥ कलानिधे ! प्रसीद त्व—मा-

गच्छामन्त्रिकेतनम् ॥२१॥ मूलदेवोऽवदन्कुञ्जे !, नागमिष्यामि तद्गृहम् ॥ गणिकाजनसङ्गो हि, निपिद्धो बुद्धिशा-
लिनाम् ॥ २२ ॥ यदुक्तं—“या विचित्रविटकोटिनिष्ठा, मद्यमामनिगताऽतिनिष्ठा ॥ गोमला वचसि चेतसि
दुष्टा, तां भजन्ति गणिकां न विशिष्टाः ॥ २३ ॥” तेनेत्युक्ताऽपि सा चातु-शतैरावर्ज्यं तं भृशम् ॥ सनिर्वन्धं करे
धृत्वा-ऽचीचलन्निलयं प्रति ॥ २४ ॥ सोऽथ गच्छन् पुरो यान्तीं, कुञ्जामारुफाल्य तां रयात् ॥ कलायाः कौशला-
द्विद्या-प्रयोगाद्य व्यधादजुम् ॥ २५ ॥ ततस्मविस्मयानन्दा, सा तं प्राचीविशद्गृहे ॥ देवदत्ताऽपि तं प्रेक्ष्य, बभू-
वाऽऽमोदमेदुरा ॥ २६ ॥ वामनस्याऽपि सा तस्य, वीक्ष्य लावण्यमद्भुतम् ॥ विस्मिता विष्टरे तुङ्गे, गौरघातं न्य-
वीविशत् ॥ २७ ॥ ततस्तया कुञ्जिकया, दर्शयन्त्या निजं वपुः ॥ प्रोक्ते तचेष्टिते देव-दत्ता देवं विवेद तम् ॥ २८ ॥
वैदग्ध्यगर्भैरालापैः, कुर्वन् गोष्ठीं तया समम् ॥ मूलदेवो मनस्तस्याः, स्वयं विदधे हुतम् ॥ २९ ॥ यतः—“अणु-
णयकुसलं परिहा-सपेसलं लडहवाणिदुल्ललिञ्जं ॥ आलवणंपि हु च्छेआ- ण कम्मणं किं च मूलीहिं ? ॥३०॥” अथैको
वैणिकस्तत्रा-ऽऽययौ वीणाविशारदः ॥ आदेशाद्देवदत्तायाः, सोऽपि वीणामवीवदत् ॥ ३१ ॥ तामाकर्ण्य प्रमुदिता,
देवदत्तैवमब्रवीत् ॥ माधु साधु त्वया वीणा, वादिता वरवैणिक ! ॥ ३२ ॥ स्मित्वाऽथ वामनः प्रोचे-ऽवन्तीलो-
कोऽखिलोप्यहो ॥ शुभाशुभविभागं द्राग्, वेत्ति कामं विचक्षणः ! ॥ ३३ ॥ देवदत्ता तदाकर्ण्य, माशङ्केति शशंस
तम् ॥ महात्मन् ! किमिह क्षुण्णं, विद्यते यद्ददस्यदः ? ॥ ३४ ॥ सोऽवादीतिकमपि न्यूनं, वर्त्तते न भवाऽशाम् ॥
किन्तु वंशः सशल्योऽय-मस्ति तन्त्री च गर्भिणी ॥ ३५ ॥ विद्वन् ! कथमिदं ज्ञेय-मित्युक्ते देवदत्तया ॥ सोऽप्ये-
तद्दर्शयामीति, वदन् वीणासुपादद ॥ ३६ ॥ तंत्र्याः केशं दृपत्खण्डं, वंशाच्चाकृष्य दत्तवान् ॥ तां चाशु प्रगुणीकृत्य,
स्वयं वीणामवादयत् ॥ ३७ ॥ व्यक्तग्रामस्वरां ग्राम-रागसङ्गममञ्जुलाम् ॥ अतुच्छमूर्च्छनां लोक-कर्णपान्यसुधाप्र-
पाम् ॥ ३८ ॥ मञ्जुघोषवतीं घोष-वतीमाकर्ण्य तां रयात् ॥ देवदत्ता सतत्रासी-त्परतन्मना भृशम् ! ॥ ३९ ॥
[युग्मम्] करेणुरेका पूतकार-शीलाऽभूत्तद्गृहान्तिके ॥ तद्वीणाकणितं श्रुत्वा, साऽपि तूष्णीकतां दधौ ! ॥ ४० ॥
देवदत्ता ततः स्नेहो-दञ्जरोमोद्गमाऽवदत् ॥ अहो ! विदग्ध ! वैदग्ध्य-मिदं ते जगदुत्तमम् ॥ ४१ ॥ विपञ्चीवादाने दक्षा,
वाणीतुम्बुरुनारदाः ॥ गीयन्ते ये बुधैर्विश्वे, ते विश्वेऽपि जितास्त्वया ॥ ४२ ॥ वैणिकोऽपि तदा नत्वा, तस्य पादा-
वदोऽवदत् ॥ विपञ्चीवादनं सद्यः, प्रसद्य मम शिक्षय ॥ ४३ ॥ धूर्त्ताधिपोऽभ्यघान्नाहं, सम्यग्जानामि चलकीम् ॥
अस्ति किन्तु दिशि प्राच्यां, पाटलीपुत्रपत्तनम् ॥ ४४ ॥ तत्र विक्रमसेनाह्वः, कलाचार्योऽस्ति धीनिधिः ॥ मूल-
देवोऽहञ्च किञ्चि-द्वीणां विद्वस्तदाश्रयात् ॥ ४५ ॥ विपञ्चीवादानाम्नायं, सम्पूर्णं तु त एव हि ॥ कलयन्ति कलाके-
लि-निलयाः कुशलोत्तमाः ! ॥ ४६ ॥ नाट्याचार्योऽथ तत्राऽऽगा-द्विश्वभूतिर्महामतिः ॥ वामनायावदहेव-दत्ता
तं भरतोपमम् ॥ ४७ ॥ मूलदेवोऽब्रवीदेत-च्छिक्षितायाः पुरस्तव ॥ अस्त्ययं भरतः किन्तु, विशेषो ज्ञास्यतेऽधुना
॥ ४८ ॥ विचारं भारतं तस्या-ऽप्राक्षीदूर्त्ताधिपस्ततः ॥ विश्वभूतिस्तु तं मूढो-ऽवमेने वामनत्वतः ॥ ४९ ॥
ततः स तस्य भरत-व्याख्यां स्वैरं वितन्वतः ॥ पूर्वापरविरोधाख्यं, दोषं तत्रोदभावयत् ॥ ५० ॥ उवाचानुचितं
किञ्चि-द्विश्वभूतिस्ततो रुपा ॥ सोपहासं शशंसैवं, मूलदेवोऽपि तं तदा ॥ ५१ ॥ रङ्गाचार्याङ्गनास्त्रेव, त्वमेवं नाटयेः
क्रुधम् ॥ न त्वन्यत्रेति तेनोक्ते, हीणो मौनं वभार सः ॥ ५२ ॥ देवदत्ताऽथ तं स्वयं, पश्यन्ती स्त्रिगध्या दशा ॥
विश्वभूतेर्विलक्षत्व-मपनेतुमदोऽवदत् ॥ ५३ ॥ भवन्तो नाधुना स्वस्थाः, सन्ति कार्यकुलत्वतः ॥ ततो विमृश्य
वक्तव्यः, प्रश्नस्यार्थः क्षणान्तरे ! ॥ ५४ ॥ जायते नाट्यवेला त- हेवदत्ते ! ब्रजाम्यहम् ॥ एवं वदंस्ततो विश्व-भूति-
स्तस्या गृहाद्ययौ ॥ ५५ ॥ देवदत्ताऽथ सम्मान्य, वैणिकं विमसर्ज तम् ॥ भोजनावसरे जाते, चेटिकां चैवमभ्य-
घात् ॥ ५६ ॥ आह्वयतामङ्गमर्दः, कोऽपि स्नानार्थमावयो. ॥ उवाच स्वयं कुर्वेह-मभ्यङ्गं ते यदीच्छसि ! ॥ ६७ ॥
देवदत्ताऽवददक्ष !, त्वमतदपि वेत्सि किम् ? ॥ सोवादीद्वेभि नो किन्तु, तज्जपार्थं स्थितोस्म्यहम् ॥ ५८ ॥ दास्या-
नीतं गृहीत्वाऽथ, पकतैलं म वामनः ॥ प्रारंभेऽभ्यञ्जनं तेन, वशीचक्रे च तन्मनः ॥ ५९ ॥ अहो ! सर्वकलादाक्ष्यं,
पाणिस्पर्शोप्यहो ! मृदुः ॥ तन्मर्वथा न सामान्यः, किन्तु सिद्धपुमानसौ ॥ ६० ॥ प्रकृत्येदृशरूपस्य, न स्युरेतादृशा
गुणाः ॥ प्रच्छन्नं रूपमेतस्य, तन्प्रादुष्कारयाम्यहम् ॥ ६१ ॥ देवदत्तेति सञ्चिन्त्य, तत्पादाने प्रणम्य च ॥ इत्युवाच
गुणैरेव, ज्ञातं ते रूपमद्भुतम् ! ॥ ६२ ॥ दक्षो दाक्षिण्यवान् सिद्ध-पुमानाश्रितवत्सलः ॥ महाभागश्च मे ख्यात-
स्त्वं गुणैरेव तादृशैः ॥ ६३ ॥ तत्त स्वाभाविकं रूपं, द्रष्टुमुत्कण्ठते मनः ॥ त्यक्त्वा मायामिमां कृत्वा, कृपां तन्मे

प्रदर्शय ॥ ६४ ॥ इत्थं तथा सनिर्वन्ध-मुदितो मुदितोऽथ सः ॥ आकृष्य गुटिका रूप-विषयेयकरीं मुखात् ॥६५॥
नवयौवनलावण्य-मञ्जुलं स्मरजित्तरम् ॥ आविश्वक्त्रे निजं रूपं, जगज्जनमनोहरम् ॥ ६६ ॥ [युग्मम्] ततस्तं दृक्च-
कोरैक-चन्द्रं लवणिमोदधिम् ॥ वीक्ष्य हर्षोल्लसद्रोम-हर्षोच्चैः सा विसिष्मिये ॥ ६७ ॥ प्रसादो मे महांश्वक्त्रे, युष्मा-
भिरिति वादिनी ॥ देवदत्ता वितेनेऽथ, तदङ्गाभ्यंगमात्मना ॥ ६८ ॥ अथ द्वावपि तौ स्नात्वा, व्यपत्तां सह भोज-
नम् ॥ देवद्रूप्ये ततो देव-दत्तादत्ते स पर्यधात् ॥ ६९ ॥ ततो विदग्धगोष्ठीं तौ, क्षणं रहमि चक्रतुः ॥ मूलदेवं
तदा देव-दत्तैवमवदन्मुदा ॥ ७० ॥ परो लक्षा नरा दक्षा, महात्मन् ! वीक्षिता मया ॥ न तु त्वामन्तराऽन्येन, इतं
केनापि मे मनः ! ॥ ७१ ॥ यतः—“नयणेहिं को न दीसह, केण समाणं न होंति उल्लाया ॥ हिअयाणंदं जं पुण,
जणयइ तं माणुसं विरलं ॥ ७२ ॥” किञ्च—“भवन्ति सगुणाः केऽपि, कुरूपा मृगनाभिवत् ॥ इन्द्रवारुणवत्केऽपि,
रूपवन्तोऽपि निर्गुणाः ॥ ७३ ॥ ये तु मन्दारवद्रूप-वन्तः सारगुणान्विताः ॥ ते चिन्तामणिवत्पृथ्व्यां, दुर्लभाः
स्युर्भवाद्दशाः ! ॥ ७४ ॥” नाथाभि तदहं नाथ !, नाऽथ कार्या विचारणा ॥ यथा स्थितोऽसि मच्चित्ते, तथा स्थेयं
ममालये ॥ ७५ ॥ सोऽथाऽवादीदयि ! द्रव्य-हीने वैदेशिके मयि ॥ प्रतिबन्धो न ते युक्तो, भ्रमर्या इव किंशुके !
॥ ७६ ॥ सर्वेषामपि जन्तूनां, प्रेम स्यात्प्रधने जने ॥ अर्थमात्रैषिणां वेश्या-जनानां तु विशेषतः ! ॥ ७७ ॥ गुणा-
नुरागाद्गुणिका, यदि स्यान्निरधने रता ॥ तदा ह्युपार्जनाभावा-त्सीदेत्तस्याः कुलं सदा ! ॥ ७८ ॥ वेश्या स्याह गुण-
ज्ञानां, प्रेम्णो मानसजन्मनः ॥ धनं निबन्धनं न स्या-द्गुणाः किन्तु निबन्धनम् ॥ ७९ ॥ धनं हि बाह्यमिभ्यास्त-
द्ग्रहरेव स्पृशन्ति नः ॥ चित्ते तु त्वादशा एव, प्रविशन्ति कलाधनाः ! ॥ ८० ॥ यतः—“सज्जनानां वचो द्रव्य-
सहस्रादतिरिच्यते ॥ स्त्रिगुं चालोकितं लक्षा-त्सौहार्दं कोटितस्तथा ॥ ८१ ॥ स्वदेशः परदेशश्चा-ऽन्येषां न तु
कलावताम् ॥ सकलो हि शशीव स्या-त्पूजनीयो जगन्नये ॥ ८२ ॥” तदन्वहं त्वयाऽवश्य-मागन्तव्यं ममौकसि ॥
सनिर्वन्धं तयेत्युक्तः, प्रतिपेदे स तद्वचः ॥ ८३ ॥ ततो मिथोऽनुरक्तौ तौ, तुल्यचातुर्यशालिनौ ॥ चिरं चिक्रीडतुः
सौरं, करेणुकरिणाविव ॥ ८४ ॥ देवदत्ताऽथ नृत्यार्थ-माहूता राजवेत्रिणा ॥ मूलदेवं सहादाय, ययौ पार्थिवपर्षदि
॥ ८५ ॥ उद्दामकरणं तत्र, नाटकं निर्ममे च सा ॥ पटहं वादयस्तां चा-ऽनर्तयद्दूर्तनायकः ॥ ८६ ॥ वीक्ष्य तं
नाटकं कान्तं, भूकान्तो विस्मितो भृशम् ॥ याचस्व धरमित्यूचे, न्यासीचक्रे तथा तु सः ॥ ८७ ॥ गाढप्रेमा ततो
मूल-देवे देव इवाप्सराः ॥ देवदत्ता समं तेन, सौख्यमन्वहमन्वभूत् ॥ ८८ ॥ मूलदेवस्तु तत्रापि, न द्यूतव्यसनं
जहौ ॥ ततस्तं देवदत्तैव-मूचे सानुनयं रहः ॥ ८९ ॥ कलङ्कस्त्वादृशां द्यूतं, वैरस्यमिव वारिधेः ॥ तदिदं व्यसनं श्रीणां,
व्यसनं मुञ्च बल्लभ ! ॥ ९० ॥ तयेत्युक्तोऽपि नाऽत्याक्षी-न्मूलदेवस्तु देवनम् ॥ दुस्त्यजं व्यसनं प्रायो, विशां गुणव-
तामपि ! ॥ ९१ ॥ तस्यां पुर्यां सार्थवाहो-ऽचलाहोऽभूमहाधनः ॥ स तु पूर्वं मूलदेवा-द्देवदत्तारतोऽभवत् ॥ ९२ ॥
वद्यत्साऽभार्गयत्तत्-त्तोऽदात्तस्यै धनादिकम् ॥ प्राणानपि जनो रागी, दत्ते वित्तस्य का कथा ! ॥ ९३ ॥ तत्राऽऽ-
वान्तं मूलदेवं, ज्ञात्वा सोऽन्तः क्रुधं दधौ ॥ रोषः स्यात्प्राणिनां प्रायः, एकद्रव्याभिलाषिणाम् ! ॥ ९४ ॥
छिद्राणि मूलदेवस्या-ऽन्वेषयामास सोऽन्वहम् ॥ तद्व्या न ययौ तस्याः, सौधे धूर्त्तो विना ललम् ॥ ९५ ॥ अथोचे
देवदत्तां त-न्माना कैतवसेवधिम् ॥ कितवं मूलदेवाहं, निर्द्रव्यं मुञ्च नन्दने ! ॥ ९६ ॥ भूरिवित्तप्रदे नित्य-मचले
निश्चला भव ॥ एकत्र कोशे द्वौ खड्गौ, न हि मातः कदाचन ! ॥ ९७ ॥ देवदत्ताऽब्रवीन्मातः !, केवलं धनरागिणी ॥
नास्म्यहं किन्तु मे भूयान्, प्रतिबन्धो गुणोपरि ! ॥ ९८ ॥ क्रोधाध्मात्ताऽवदन्माता, धूर्त्तं स्युस्तत्र के गुणाः ? ॥
देवदत्ता ततोऽवादी-त्तद्गुणाक्षिसमानसा ॥ ९९ ॥ दक्षो दाक्षिण्यवान् धीरः, कलावदी प्रियंवदः ॥ दाता विशेषवि-
षायं, तन्नैवाऽमुं जहाम्यहम् ॥ १०० ॥ ततः सा कुट्टिनी कोपा-विष्टा दुष्टा निजाङ्गजाम् ॥ प्रतिबोधयितुं नैकान्,
दृष्टान्तानित्यदीदृशत् ॥ १०१ ॥ सा यावकेऽर्थितेऽदात्तं, नीरसं दारु चन्दने ॥ माल्ये निर्माल्यमिक्षौ च, तत्प्रान्तं
नीरमासवे ॥ १०२ ॥ किमेतदिति सा पुत्र्या, पृष्टा चैवमवोचत् ॥ इदं यादृक्प्रियस्तेऽसौ, तादृक् तं मुञ्च तद्गुतम्
॥ १०३ ॥ देवदत्ताऽभ्यधान्मातः !, परीक्षामविधाय किम् ॥ तमेतत्सममाख्यासि, मूर्खो मणिमिवोपलम् ? ॥ १०४ ॥
परीक्ष्यतामयं तर्हि, जनन्येत्युदिता सुता ॥ इक्ष्वन् प्रार्थयितुं दासीं, प्राहिणोदचलान्तिके ॥ १०५ ॥ देवदत्ता याचते
त्वा-मिक्षुनिति तयोदितः ॥ इक्षुभिः शकटं भृत्वा-ऽचलः प्रैषीत्प्रमोदतः ॥ १०६ ॥ तद्दृष्ट्वाऽकाऽवदत्पश्या-ऽचल-
स्यौदार्यमञ्जुतम् ॥ प्रैषीन्मानातिगानिक्ष्वन्, कल्पवृक्ष इवाशु यः ॥ १०७ ॥ ततः सुता जगौ मात-र्यद्यहं स्थां करे-

णुका ॥ तदा ममोपयुज्यन्त, इक्ष्वोऽमी अर्मन्कृताः ॥ १०८ ॥ अत्रैवार्ये मूलदेवो-ऽप्यादेष्टव्यो भुजिष्यया ॥ इयो-
रपि तयोर्मात-विशेषो जायते यथा ॥ १०९ ॥ इत्युक्त्वा मूलदेवान्ते, प्रंपीत्मा माघवीलताम् ॥ माप्यस्ति देवद-
त्ताया, इक्षुश्रद्धेति तं जगौ ॥ ११० ॥ ततस्स पंचपानिक्ष-नादायापास्य तत्त्वचम् ॥ मुक्त्वा मूलाग्रपर्वाणि, बङ्गला
गण्डिका व्यधात् ॥ १११ ॥ कर्पूरवासितास्ताश्च, चातुर्जातकसंस्कृताः ॥ शूलप्रोताः शराचान्तः, क्षित्वा प्रंपीत्तदा-
कृताः ॥ ११२ ॥ ताः प्रेक्ष्य मुदिता देव-दत्ताऽऽख्यजननीमिति ॥ अनयोरन्तरं पश्य, काचवैडूर्ययोरिव ! ॥ ११३ ॥
तदहं तद्गुणैरेव, तस्मिन् रक्तास्मि नान्यथा ॥ अक्का दध्यौ नैनमेपा, त्यजत्यन्तमोहिता ॥ ११४ ॥ करोम्युपायं
तत्कञ्चि-येनायं कामुकः स्वयम् ॥ पुर्या निर्याति जाङ्गल्याः, पाटेनेव गृहादहिः ॥ ११५ ॥ ध्यात्वेति शम्भली म्याहा-
ऽचलं कैतवकोविदा ॥ ग्रामान्तरं गमिष्यामी-त्यलीकं बृहि मे सुताम् ॥ ११६ ॥ तमाहास्यति धूर्तं सा, ज्ञात्वा
त्वामन्यतो गतम् ॥ तदा भट्टैर्वृतः सज्जै-र्मत्सङ्केतान्त्वमापतेः ॥ ११७ ॥ धूर्तेतामृगधूर्तं च, तं तथैवापमानयेः ॥
यथाभूयोऽत्र नागच्छे-त्सर्पधाम्नीव मूपकः ॥ ११८ ॥ तत्स्वीकृत्वाऽचलो देव-दत्तायै स्वं वित्तीर्यच ॥ ग्रामं यामी-
त्युदित्वा च, निरगात्तन्निकेतनात् ॥ ११९ ॥ निःशंका देवदत्ताऽथ, मूलदेवमवीचिशत् ॥ अक्कावाचाऽचलोप्यागा-
नत्र सत्रोद्भट्टैर्भट्टैः ॥ १२० ॥ तं चाऽऽयान्तं वीक्ष्य देव-दत्ता तस्मै न्यवेदयत् ॥ ततो भीतो मूलदेव-स्तल्पसाधो
न्यलीयत ॥ १२१ ॥ शय्याधःस्थं च तं ज्ञात्वा, शम्भलीसंज्ञयाचलः ॥ तत्रोपविश्य पत्यङ्गे, देवदत्तामिदं जगौ
॥ १२२ ॥ स्नास्याम्यहं देवदत्ते !, स्नानीयं प्रगुणीकुरु ॥ साऽवादीदासने तर्हि, स्नानार्हेऽत्रोपविश्यताम् ॥ १२३ ॥
स प्रोचेऽत्रैव पर्यङ्गे-ऽभ्यक्तः स्नातश्च साम्बरः ॥ स्वप्नेऽद्याऽहं स च स्वप्नो, भवेत्सत्यापितः श्रिये ॥ १२४ ॥ स्नास्या-
म्यहं तदत्रैव, तेनेत्युक्ते जगाद सा ॥ स्वामिन्नेवमिदं दृष्टं, तूलिकादि विनक्ष्यति ॥ १२५ ॥ अचलोऽप्यऽत्रवीत्तर्हि,
दास्ये सर्वमितः शुभम् ॥ अक्काप्युवाच किं पुत्रि !, भर्तुरिष्टं करोपि न ॥ १२६ ॥ ततः परवशा देव-दत्ता दूनमना
अपि ॥ अभ्यज्योद्धर्तयामास, पर्यङ्गस्थितमेव तम् ॥ १२७ ॥ उज्जैः खल्लिजलाद्यैस्तं, स्तपयामास सा ततः ॥ तल्या-
धःस्थो मूलदेव-स्तैरभ्रियत सर्वतः ॥ १२८ ॥ सोऽथ दध्यौ ममाप्यद्या-ऽऽपतितं व्यसनं महत् ॥ प्राणिनः प्राज्य-
रागस्य, किं वा दुःखं न सम्भवेत् ! ॥ १२९ ॥ यतः—“देशत्यागं वह्नितापं, कुट्टनं च मुहुर्मुहुः ॥ रागातिरेकान्मं-
जिष्ठा-ऽप्यश्रुते किं पुनः पुमान् ! ॥ १३० ॥” तदिदानीमुपायं कं, कुर्वे तिष्ठाभि यामि वा ॥ दिग्मूढवदिति ध्यायं-
स्तत्रास्थाद्दूर्तराद् तदा ॥ १३१ ॥ ततोऽचलभट्टान् दृष्टि-संज्ञयाऽऽहय कुट्टिनी ॥ तथैवाऽचलमादिक्ष-दूर्तो निष्काश्य-
तामिति ॥ १३२ ॥ ततस्तमचलो धृत्वा, केशपाशे समाकृपत् ॥ इति चोवाच रे ! बृहि, शरणं तव कोऽधुना ?
॥ १३३ ॥ मया भूरित्तैरेर्वित्तैः, स्वीकृतां गणिकामिमाम् ॥ रिरंसोस्तेऽधुना बृहि, कुर्वेऽहं कञ्च निग्रहम् ? ॥ १३४ ॥
मूलदेवोऽथ परितः, प्रेक्ष्य शङ्खोद्भट्टान् भट्टान् ॥ इति दध्यौ बलं कुर्वे, चेत्तदा जीवितं क मे ? ॥ १३५ ॥ निरा-
शुधोऽहं कर्तव्यं, चैरनिर्यातनं च मे ॥ तद्वलावसरो नाय-मिति ध्यात्वेत्युवाच सः ॥ १३६ ॥ यत्तुभ्यं रोचते तत्त्वं,
साम्प्रतं कुरु सत्वरम् ॥ तच्छ्रुत्वाऽचिन्तयत्सार्थ-पतिरित्थं महामतिः ॥ १३७ ॥ महापुरुष इत्येष, रूपेणैव निरू-
प्यते ॥ सुलभानि च संसारे, व्यसनानि सतामपि ! ॥ १३८ ॥ यदुक्तं—“कस्य स्यान्न स्थलितं, पूर्णाः सर्वे मनो-
रथाः कस्य ॥ कस्येह सुखं नित्यं, दैवेन न खण्डितः को वा ? ॥ १३९ ॥” दैवादापदमापन्न-स्तत्रायं निग्रहोचितः ॥
विमुश्येत्यचलः प्रोचे, मूलदेवं महामनाः ! ॥ १४० ॥ इतोऽपराधान्मुक्तोऽसि, प्राप्तोप्येनां दशां मया ॥ तत्त्वया-
प्युपकर्तव्य-शीदशे समये मम ! ॥ १४१ ॥ तेनेत्युक्त्वा विमुक्तोऽसौ, सद्यो निर्गत्य तद्गृहात् ॥ पुरीवहिःस्थे सरसि,
स्नात्वा वस्त्राणि धौतवान् ॥ १४२ ॥ दध्यौ चेत्युन्मना मायां, कृत्वाऽनेनाऽस्मि वञ्चितः ॥ तदुपायं चैरशुद्धेः, कापि
गत्वा करोम्यहम् ! ॥ १४३ ॥ ध्यायन्नित्यचलन्मूल-देवो वेण्णातटं प्रति ॥ तत्र मार्गेऽटवीं चैकां, प्राप द्वादशयो-
जनीम् ॥ १४४ ॥ विना सहायं दुष्प्राप-पारां तामवधारयन् ॥ सहायं मार्गयन्मार्ग-मुखेऽटव्याः स तस्थिवान्
॥ १४५ ॥ तदा च सुन्दराकारः, शम्बलस्थगिकाधरः ॥ विप्रः कुतोऽपि टकाह-जातिस्तत्र समाययौ ॥ १४६ ॥
मुष्टस्ततोऽवदन्मूल-देवस्तमिति सादरम् ॥ कियदूरं क्व च ग्रामे, गन्तव्यं ते द्विजोत्तम ! ॥ १४७ ॥ द्विजो जगाद
यास्यामि, कान्तारात्परतः स्थितम् ॥ ग्रामं वीरनिधानारुख्यं, बृहि क्व त्वं गमिष्यसि ? ॥ १४८ ॥ धूर्तोऽभ्यधत्त
गन्तव्यं, मम वेण्णातटे पुरे ॥ द्विजोऽवादीत्तदाऽऽगच्छ-तिगच्छावो यथाऽटवीम् ॥ १४९ ॥ तौ प्रजन्तौ वने
मभ्यं-दिने पत्वलमामुताम् ॥ क्षणं विश्रम्यतामत्रे-त्युचे तत्राऽपरं द्विजः ॥ १५० ॥ ततः प्रक्षाल्य बदन-पाणिपादादि

धूर्तराट् ॥ द्रुच्छायामाश्रयत् स्निग्ध-वधूवत्वेदहारिणीम् ॥ १५१ ॥ विप्रस्तु स्थगिकामध्या-त्सक्तनाऽऽकृष्य वा-
रिणा ॥ आर्द्रयामास तान् भोक्तुं, चैक एवोपचक्रमे ॥ १५२ ॥ धूर्तो दध्यौ धुधार्तत्वा-द्भोज्यं नाऽऽदावऽदान्मम ॥
भुक्त्वा तृप्तः पुनरयं, ममाऽप्येतत्प्रदास्यति ! ॥ १५३ ॥ विप्रस्तु मार्गमित्राया-ऽप्यस्मै नो किञ्चिदप्यदात् ॥
याचको हि स्वयं प्रायो-ऽन्यस्मै दातुं न शक्नुयात् ! ॥ १५४ ॥ विप्रेऽथ स्थगिकां वद्ध्वा, पुरतः प्रस्थिते सति ॥
धूर्तेशोऽनुव्रजन् दध्या-वपराह्णे प्रदास्यति ! ॥ १५५ ॥ द्विजस्तथैव सायाहे-ऽप्यभुक्त्वाऽस्मै तु नो ददौ ॥ कल्पे
दास्यत्यसौ नून-मिति दध्यौ च धूर्तपः ॥ १५६ ॥ पुरो यान्तौ च तौ रात्रौ, जातायां वटसन्निधौ ॥ मार्गं मुक्त्वा सुपु-
पतुः, प्रभाते च प्रचेलतुः ॥ १५७ ॥ जाते मध्यंदिने प्राग्व-द्विप्रो भुङ्क्ते स्म नत्वदात् ॥ मूलरत्वागातन्तुवद्ध-जीवितः
पुरतोऽचलत् ! ॥ १५८ ॥ तृतीये तु दिने मूल-देवो दध्यौ धुधार्तुरः ॥ तीर्णप्रायाटवी तस्मा-दद्यावश्यं प्रदास्यति
॥ १५९ ॥ तत्राप्यहि द्विजो नादा-त्तीर्णोऽरण्ये जगौ तु तम् ॥ वयस्य ! तव मार्गोयं, मम चार्यं व्रजामि तत्
॥ १६० ॥ मूलदेवोऽभ्यधाद्भट्ट !, त्वत्साहाय्यादियं मया ॥ तीर्णा महाटवी तुम्ब-महिन्नेव महानदी ॥ १६१ ॥
कार्योत्पत्तौ ततो मूल-देवनाम्नो ममान्तिके ॥ वेण्णातटे त्वमागच्छे-र्नामाऽऽख्याहि निजं च मे ॥ १६२ ॥ अहं
निर्घृणशर्मेति, जनैर्दत्तापराभिधः ॥ द्विजोऽस्मि सद्भट्टो नामे-त्युदित्वा सोऽगमत्ततः ॥ १६३ ॥ प्रति वेण्णातटं
गच्छन्, मूलदेवस्ततोऽन्तरा ॥ वसन्तं ग्राममैक्षिष्ट, भिक्षार्थं तत्र चागमत् ॥ १६४ ॥ ग्रामं ग्रामं तत्र लेभे, कुल्मा-
षानेव केवलान् ॥ तानादाय प्रतस्थेऽथ, मूलः प्रति जलाशयम् ॥ १६५ ॥ अत्रान्तरे तपस्तेज-स्तरणिं शान्तचेत-
सम् ॥ मासोपवासिनं साधु-मायान्तं ग्रामसंमुखम् ॥ १६६ ॥ समीक्ष्य मुदितो मूल-देव एवमचिन्तयत् ॥ धन्यो-
ऽहं यन्मया दृष्टः, समयेऽस्मिन्नसौ मुनिः ॥ १६७ ॥ [युग्मम्] यथा भवेन्मरुस्थल्यां, दुर्लभस्त्रिदशद्रुमः ॥ तथार-
त्नत्रयाधारः, स्थानेऽत्राऽसौ महासुनिः ! ॥ १६८ ॥ ग्रामेऽस्मिन्कृपणे किञ्चि-दप्यसौ न च लप्स्यते ॥ लप्स्येऽहं तु
पुनर्भोज्य-मन्न वाऽन्यत्र वा भ्रमन् ॥ १६९ ॥ इमान् विशुद्धान् कुल्मापां-स्तद्वत्वाऽस्मै महात्मने ॥ विवेकशाखिनं
कुर्वे-ऽचिरात्सफलमात्मनः ! ॥ १७० ॥ ध्यात्वेत्युद्गतरोमाञ्चः, प्रमोदाश्रुविमिश्रदक् ॥ भक्तिपूर्वं मूलदेवो, मुनिं
नत्वैवमब्रवीत् ॥ १७१ ॥ व्यसनाम्भोधिपतिते, मयि कृत्वा कृपां प्रभो ! ॥ एतानादत्स्व कुल्मापा-न्माञ्च निस्तारय
द्रुतम् ! ॥ १७२ ॥ द्रव्यादिशुद्धिं विज्ञाय, ततस्तानाददे यतिः ॥ ततः प्रमुदितो मूल-देव एवमवोचत ॥ १७३ ॥
धन्यानां हि नराणां स्युः, कुल्मापाः साधु पारणे ॥ तदा च वीक्ष्य तद्भक्तिं, दृष्ट्वा काऽपि सुरीत्यवक् ॥ १७४ ॥
वत्स ! त्वया कृतं साधु, साधुभक्तिं वितन्वता ॥ ततः श्लोकोत्तरार्धेन, यत्तेऽभीष्टं वृणुष्व तत् ! ॥ १७५ ॥ मूलदे-
वोऽपि तां देवी-मवादीन्मुदितस्ततः ॥ देहि वेद्यां देवदत्तां, राज्यञ्चैभसहस्रयुक् ॥ १७६ ॥ देव्युवाचाऽचिरादेव,
लप्स्यसे सर्वमप्यदः ॥ मूलदेवस्ततः साधुं, नत्वा ग्रामेऽगमत्पुनः ॥ १७७ ॥ भिक्षां तत्राऽपरां प्राप्य, मुक्त्वा च
स पुरो व्रजन् ॥ प्राप वेण्णातटं पान्थ-शालायां तत्र चास्वपीत् ॥ १७८ ॥ निशायाश्चान्तिमे यामे, पूर्णेन्दुं निर्मल-
द्युतिम् ॥ स्वप्नेऽपश्यन्मूलदेवः, प्रविशन्तं निजानने ॥ १७९ ॥ तदा कार्पटिको-ऽप्येकोऽद्राक्षीत्स्वप्नं तमेव हि ॥
विनिद्रः स तु पप्रच्छा-ऽन्येषां स्वप्नफलं ततः ॥ १८० ॥ स्वप्नार्थं तस्य तत्रैव-मेकः कार्पटिकोऽवदत् ॥ मण्डकं
साज्यमद्यत्वं, खण्डायुक्तं च लप्स्यसे ! ॥ १८१ ॥ स च कार्पटिकः प्राप, तावताऽपि परां मुदम् ॥ मूलदे-
वस्तु मृदानां, नो तेषां स्वप्नमब्रवीत् ॥ १८२ ॥ सोऽथ कार्पटिको लेभे, गेहाच्छादनकर्मणि ॥ यथोक्तं मण्डकं
तथा-ऽन्येषां स्वेषां न्यवेदयत् ॥ १८३ ॥ प्रत्यूपे मूलदेवस्तु, गत्वोद्याने धिया निधिः ॥ मालिकं प्रीणयामास, कुसु-
मावचयादिना ॥ १८४ ॥ तुष्टस्तस्मै मालिकोऽपि, वरपुष्पफलान्यदात् ॥ तान्यादायाऽगमत्स्वप्न-शास्त्रकोविदघाम्नि
सः ॥ १८५ ॥ नत्वा दत्त्वा च पुष्पादि, पाठकाय न्यवेदयत् ॥ मूलदेवो निजं स्वप्नं, सोऽपि दृष्टोऽब्रवीदिति ॥ १८६ ॥
वत्स ! वक्ष्याम्यहं स्वप्न-फलं तव शुभे क्षणे ॥ अद्यातिथी भवास्माकं, सोऽपि तत्प्रत्यपद्यत ॥ १८७ ॥ ततस्तं लप-
यित्वा च, भोजयित्वा च सादरम् ॥ उपाध्यायोऽभ्यधाद्वत्स !, कन्येयं परिणीयताम् ॥ १८८ ॥ मूलोऽवादीन्ममा-
ज्ञात-कुलस्यापि निजां सुताम् ॥ तात ! दत्से कथं कारं, ततः सोऽप्येवमालपत् ॥ १८९ ॥ कुलं गुणाश्च ते वत्स !,
मूलैव विदिता मया ॥ तदिमां मे सुतां सद्यः, पाणौ कृत्य कृतार्थय ! ॥ १९० ॥ इत्युक्त्वाऽध्यापकस्तस्मै, कन्यां
दत्वैवमब्रवीत् ॥ संसरात्रान्तरे भावी, स्वप्नादस्मान्नृपो भवान् ! ॥ १९१ ॥ दृष्टस्ततो मूलदेव-स्तदावासे सुखं

वसन् ॥ गत्वोद्याने पञ्चमेहि, चम्पकद्रुतलेऽस्वपीत् ॥ १९२ ॥ तदा च तत्पुराधीशः, प्रापापुत्रः परासुताम् ॥ ततो-
ऽधिवासयामासुः, पञ्च दिव्यानि धीसखाः ॥ १९३ ॥ हन्त्यश्वत्थभृङ्गार-चामरा मन्त्रवामिताः ॥ पुरीमध्ये भ्रमन्
राज्य-योग्यं मर्त्यं तु नाऽऽप्नुवन् ! ॥ १९४ ॥ ततो वहिर्भ्रमन्तस्ते, मूलदेवं व्यलोकयन् ॥ प्रगुप्तमपरावृत्त-च्छायं
चम्पकसन्निधौ ॥ १९५ ॥ ततश्चक्रे हयो हेपां, गजो गुलगुलायितम् ॥ अभिपेकं च भृङ्गार-श्रामरौ वीजनं तथा
॥ १९६ ॥ पुण्डरीकं च तस्योद्ध्वं, व्यकसत्पुण्डरीकवत् ॥ सुखामिप्राप्सिसुदितै-र्जनैश्चक्रे जयारवः ॥ १९७ ॥ ततस्तं
सिन्धुरः सौव-स्कन्धेऽध्यारोपयत्स्वयम् ॥ प्रावीविशच्च नगरे, नागरैर्निर्मितोत्सवे ॥ १९८ ॥ राज्याभिपेकं तस्याऽथ,
चक्रुः सामन्तमन्त्रिणः ॥ तदा च देवता व्योम्नि, व्यक्तमेवमयोचत ॥ १९९ ॥ “देवतानां प्रभावेणा-वासराज्यः
फलानिधिः ॥ एष विक्रमराजाहो, राजा मन्व्योऽखिलैर्जनैः ॥ २०० ॥ यस्त्वस्य भ्रपनेराज्ञा-मान्मद्वेषी न मंस्यते ॥
तमहं निग्रहीष्यामि, विद्युत्पात इवाङ्घ्रिपम् ॥ २०१ ॥” तन्निशम्याऽखिलं राज-मण्डलं भीतविस्मितम् ॥ तस्या-
ऽवश्यमभूद्दृश्यं, सौख्यं धर्मवतो यथा ॥ २०२ ॥ सोऽथ भूपो व्यधात्प्रीतिं, प्राभृतप्रेषणादिना ॥ विचारधवला-
ख्येनो-जयनीस्वामिना समम् ॥ २०३ ॥

[इतश्च—] देवदत्ताऽपि तां प्रेक्ष्य, मूलदेवविडम्बनाम् ॥ इत्युवाचाऽचलं कोपा-वेशकगिपतविग्रहा ॥ २०४ ॥
रेमूढ ! किं त्वया ज्ञाता, परिणीतवधूरहम् ॥ यन्ममापि गृहेऽकार्पी-रसमञ्जसमीदृगम् ॥ २०५ ॥ अतः परं समा-
गम्यं, नैवासद्वेश्मनि त्वया ॥ इत्युक्त्वा तं च निष्काशय, गेहात्सागान्नुपान्तिकम् ॥ २०६ ॥ इत्यूचे च प्रभो ! दत्त,
तं वरं मम साम्प्रतम् ॥ नृपः प्रोचे यदिष्टं ते, तदाख्याहि यथा ददे ॥ २०७ ॥ मूलदेवं विना नान्यः, कोऽपि
प्रेष्यो मदालये ॥ अचलश्चायमागच्छ-न्निवार्य इति साऽवदत् ॥ २०८ ॥ अस्त्वेवं किन्तु को हेतु-रिति पृष्टेऽथ
भृष्टता ॥ देवदत्ताज्ञयावार्ता, तामयोचत माधवी ॥ २०९ ॥ रुष्टोऽथ पार्थिवः सार्थ-वाहमाह्वय तं जगौ ॥ रे !
किमत्राऽधिपोऽसि त्वं, यदेवं कुरुपे बलम् ? ॥ २१० ॥ देवदत्तामूलदेवौ, रत्नभूतौ पुरे मम ॥ यत्त्वया धर्षितौ
तत्त्वां, मारयिष्यामि साम्प्रतम् ॥ २११ ॥ क्षुद्रेणानेन भूजाने !, किं हतेनेति वादिनी ॥ देवदत्ताऽमोचयत्तं, भूप-
श्चेत्यवदत्तदा ॥ २१२ ॥ अस्या वाक्येन मुक्तस्त्वं, यद्यप्यचल ! सम्प्रति ॥ तथापि मूलदेवेऽत्रा-ऽऽनीते शुद्धिर्भवे-
त्तव ॥ २१३ ॥ अचलोऽथ नृपं नत्वा-ऽन्वेपयामास सर्वतः ॥ मूलदेवं न तु प्राप, निर्भाग्य इव सेत्रधिम् ॥ २१४ ॥
तया न्यूनतया भूपा-द्धीतः सार्थपतिस्ततः ॥ अगात्पारसकूलं द्रागू, भाण्डान्यादाय वाहनैः ॥ २१५ ॥ इतश्च मूल-
देवोऽपि, तद्राज्यमपि नीरसं ॥ मन्यमानो विना देव-दत्तां निर्लेवणान्नवत् ॥ २१६ ॥ प्राहिणोद्देवदत्तायै, लेखं
सद्वृत्तपाणिना ॥ साऽपि तं वाचयामासा-ऽऽनन्दापूर्णमना इति ॥ २१७ ॥ [युग्मम्] स्वस्ति वेण्णातटान्मूल-
देवेनोजयनीस्थिता ॥ आलिंग्यालाप्यते देव-दत्ता चित्ताब्जहंसिका ॥ २१८ ॥ अस्तीह कुशलं देव-गुरुपादप्रसादतः ॥
त्वयाऽपि स्वाङ्गवार्तव-वार्ता ज्ञाप्या मुदे मम ॥ २१९ ॥ किञ्च साधोर्मया दत्तं, दानं तद्दीक्ष्य मां सुरी ॥ ऊचे
वरं वृणुष्वेति, ततोऽहमिति तां जगौ ॥ २२० ॥ देवदत्तासहस्रेभ-युक्तं राज्यं प्रदेहि मे ॥ ततो राज्यं मया ऊर्ध्वं,
तच्च व्यर्थं त्वया विना ! ॥ २२१ ॥ तत्सत्वरं त्वयाऽऽगम्य-मिहापृच्छय धराधरम् ॥ कालक्षेपश्च नात्रार्थं, कर्तव्य
इति मद्गलम् ॥ २२२ ॥ वाचयित्वेति सा तुष्टा, द्रुतमेवमभाषत ॥ अहं तदेकचित्तापि, कुर्वेऽपेक्षां पुरीपतेः ॥ २२३ ॥
दृष्टो द्रुतस्ततो गत्वा, भूपमेवं व्यजिज्ञपत् ॥ मूलदेवनृपो देव !, मन्मुखेनेति याचते ॥ २२४ ॥ स्वामिन्मे देवद-
त्तायां, निविडं प्रेम वर्त्तते ॥ तत्सा प्रेष्या यदा तस्या, युष्माकं च रुचिर्भवेत् ॥ २२५ ॥ ततः प्रोचे नृपो राज्य-
मप्येतत्तस्य विद्यते ॥ तर्किं विक्रमराजेन, राज्ञैतन्मात्रमर्थितम् ? २२६ ॥ इत्युदित्वा देवदत्तां, समाकार्य नृपोऽलपत् ॥
भद्रे ! चिरेण सम्पूर्णा, तव चेतःसमीहितम् ! २२७ ॥ देवतादत्तराज्यश्रीः, प्राहिणोन्मूलदेवराट् ॥ त्वामानेतुं निजं मर्त्यं,
तत्त्वया तत्र गम्यताम् ॥ २२८ ॥ इत्यवन्तीनृपेणोक्ता, सागाद्वेण्णातटं क्रमात् ॥ तां च प्रावीविशन्मूल-देवराट् सोत्सवं
पुरे ॥ २२९ ॥ सोऽथ वैपयिकं सौख्यं, भुञ्जानो देवदत्तया ॥ धर्मकृत्यं व्यधान्नित्य-मर्हचैत्सार्चनादिकम् ॥ २३० ॥
इतश्चागण्यपण्यौघं, भृत्वा पारसकूलतः ॥ आगाद्वेण्णातटेऽन्येद्युः, सार्थवाहोऽचलाह्वयः ॥ २३१ ॥
किं नामात्र नृपोऽस्तीति, तत्र लोकान् स पृष्टवान् ॥ राजा विक्रमराजाख्यो, वर्ततेऽत्रेति ते जगुः ॥ २३२ ॥
ततः स्वर्णमणीमुक्ता-भृतस्थालोपदां दधत् ॥ क्षमापालं प्रेक्षितुं सोऽगा-द्भूपोप्यासनमार्षयत् ॥ २३३ ॥
तसुपालक्षयन्मंक्षु, भूपो भूपं तु नाऽचलः ॥ श्रेष्ठिन् ! कुतस्त्वमायासी-रित्यप्राक्षीन्भूपोऽथ तम् ॥ २३४ ॥

प्रत्युवाचाऽचलः स्वामि-ज्ञागा पारसकूलतः ॥ ततस्तं वार्तयामास, प्रजानाथः सगौरवम् ॥ २३५ ॥ भाण्डं दर्शयितुं पञ्च-कुले तेनाऽथ याचिते ॥ भूपोऽभ्यधात्समेप्यामः, कौतुकेन स्वयं वयम् ॥ २३६ ॥ महाप्रसाद इत्युक्ते-ऽचलेनाऽथ नृपो ययौ ॥ तत्सार्थस्थानमास्थानं, धियां पञ्चकुलान्वितः ॥ २३७ ॥ मञ्जिष्ठाक्रमुकादीनि, सोऽपि भाण्डान्यदर्शयत् ॥ ततोऽवदन्नृपो भाण्ड-मिदमेवास्ति किं तव ? ॥ २३८ ॥ भाण्डं ममेदमेवास्ती-त्युक्ते तेन नृपोऽवदत् ॥ सत्सं ब्रूया न चेच्छुल्क-चौर्यां विग्रहनिग्रहः ॥ २३९ ॥ नान्यस्यापि पुरोलीकं, वचम्यहं किं पुनः प्रभो ! ॥ तेनेत्युक्ते नृपोऽवादी-दिति पञ्चकुलं प्रति ॥ २४० ॥ अर्धदानं श्रेष्ठिनोऽस्य, क्रियतां सत्यवादिनः ॥ किन्तु भाण्डानि सर्वाणि, तोलनीयानि मे पुरः ॥ २४१ ॥ तेषां च तोलने भार-वैषम्यादङ्घ्रिघाततः ॥ वंशवेधाच्च मञ्जिष्ठा-घंतमैने नृपोऽपरम् ॥ २४२ ॥ भाण्डस्थानानि सर्वाणि, नरेन्द्रोऽभेदयत्ततः ॥ तेभ्यो मुक्तास्वर्णरूप्य-विद्रुमादि विनिर्ययौ ॥ २४३ ॥ तत्प्रेक्ष्योत्पन्नकोपेना-ऽचलोऽवध्यत भूभृता ॥ अरे प्रत्यक्षचौरोऽयं, वध्यतामिति वादिना ! ॥ २४४ ॥ मुक्त्वा भटांश्च तत्सार्थ-स्थानेऽगात्पार्थिवो गृहम् ॥ आरक्षकोऽपि तं वद्ध-मनैपीडूपसन्निधौ ॥ २४५ ॥ गाढवद्धं च तं दृष्ट्वा, छोटयित्वा च भूधवः ॥ सार्थवाह ! किमु त्वं मां, सञ्जानासीति पृष्टवान् ? ॥ २४६ ॥ सोऽवादीञ्ज्वनोद्योत-करं वैरितमोहरम् ॥ त्वां जनेशं दिनेशं च, नो जानाति जडोऽपि कः ? ॥ २४७ ॥ चाटुवाक्यैः कृतं सम्यक्, यदि वेत्सि तदा वद ॥ नृपेणेत्युदितः प्रोचे-ऽचलस्तर्हि न वेद्म्यहम् ॥ २४८ ॥ ततः पृथ्वीपतिर्देव-दत्तामाह्वय तं तथा ॥ अदर्शयतां च वीक्ष्या-ऽचलोऽभूद्याकुलो भृशम् ॥ २४९ ॥ ततो विलक्षं क्षमान्यस्ते-क्षणं हीणमधोमुखम् ॥ विस्मयस्मेरनयना, देवदत्तेति तं जगौ ॥ २५० ॥ दैवाद्विपदमासस्य, कार्यमेवं त्वया-ऽपि मे ॥ तदेत्युक्तस्त्वया योऽभू-न्मूलदेवोऽयमस्ति सः ॥ २५१ ॥ तदिदं व्यसनं वित्त-देहसन्देहसाधनम् ॥ प्राप्तो-ऽपि त्वं विमुक्तोऽसि, राज्ञा दीनदयालुना ॥ २५२ ॥ वीक्षापन्नोऽथ स श्रेष्ठी, प्रणिपत्य तयोः क्रमान् ॥ इत्युवाचा-खिलान्मन्तून्, सहध्वं मे तदाकृतान् ॥ २५३ ॥ आगसा कुपितस्तेन, विचारधवलोनृपः ॥ प्रवेशमप्यचन्त्यां मे, युष्मद्वाचैव दास्यति ॥ २५४ ॥ नरदेवोऽवदहेव-दत्तादेवी यदा त्वयि ॥ प्रसादमकरोन्मन्तु-र्मया सोढस्तदैव ते ॥ २५५ ॥ ततोऽचलः प्रमुदितो, भूयोऽपि प्रणनाम तौ ॥ स्तपयित्वाऽभोजयत्तं, देवदत्ताऽपि सादरम् ॥ २५६ ॥ भूपोऽपि भूरिमूल्यानि, दत्त्वा वासांसि तस्य तत् ॥ शुल्कं मुमोच सन्तोहि, द्विपामप्युपकारिणः ॥ २५७ ॥ दूतं दत्त्वाऽऽत्मनो गन्तु-मवन्त्यां व्यसृजच्च तम् ॥ अवन्तीशोऽपि तद्वाचा, प्रवेशं तस्य दत्तवान् ॥ २५८ ॥ विप्रो निर्घृणशर्माऽपि, प्राप्ताराज्यं निशम्य तम् ॥ अगाद्रेण्णातटं मूल-देवभूषं ननाम च ॥ २५९ ॥ प्रत्यभिज्ञाय भूपोऽपि, तं कृतज्ञशिरोमणिः ॥ अदृष्टसेवया तस्मै, ददौ ग्रामं तमेव हि ॥ २६० ॥

सोऽथ कार्पटिकोऽश्रौपी-घञ्चन्द्रासलक्षणात् ॥ स्वप्नादासीन्मूलदेवो, नृपः सम्यग्विचारितात् ॥ २६१ ॥ ततः सोऽचिन्तयद्विभ्रां, यत्स्वप्नस्तादृशस्तदा ॥ आवेदनेन मन्दानां, नीतो निष्फलतां मया ! ॥ २६२ ॥ तदद्यापि हि चेत्पीत्वा, गोरसं सरसं शये ॥ तदाहमीदृशं स्वप्नं, भूयः पश्यामि राज्यदम् ! ॥ २६३ ॥ इति ध्यायन् राज्यलक्ष्मीं, कांक्षन् सोऽनिशमस्वपीत् ॥ न तु तं स्वप्नमैक्षिष्ट, गूढमर्थमिवाबुधः ! ॥ २६४ ॥ कदाप्यऽसौ कार्पटिकोऽपि पश्ये-त्स्वप्नं तमप्युत्कटभाग्ययोगात् ॥ न तु प्रमादाद्भ्युतमर्त्यजन्मा, लभेत भूयोऽपि जनो नरत्वम् ! ॥ २६५ ॥ इति स्वप्नदृष्टान्तः षष्ठः ॥ ६ ॥ अथ 'चक्रेत्ति' पदसूचितो राधावेधदृष्टान्तस्तथा हि—

अभूदिन्द्रपुरं नाम, पुरमिन्द्रपुरोपमम् ॥ नृपस्तत्रेन्द्रदत्ताहो, बभूवेन्द्र इव श्रिया ॥ १ ॥ राज्ञस्तस्याऽभवन् बह्व्यो, बल्लभाः प्राणबल्लभाः ॥ सुता द्वाविंशतिस्तासा-मासन् पृथ्वीपतिप्रियाः ॥ २ ॥ तांस्तु सर्वानपि नृपो, महोत्सवपुर-स्सरम् ॥ कलाभ्यासार्थममुच-त्कलाचार्यस्य सन्निधौ ॥ ३ ॥ स च भूपोऽन्यदा प्रेक्ष्य, मन्त्रिपुत्रीं मनोरमाम् ॥ उप-येमे तां च मन्त्री, दीर्घदर्शीत्यशिक्षयत् ॥ ४ ॥ यदा गर्भसमुत्पत्ति-र्जायते तव हे सुते ! ॥ तदा दिनादिकं सर्व-मपि ज्ञाप्यं त्वया मम ॥ ५ ॥ प्रतिपेदे पितुर्वाणीं, तथाऽमात्यसुताऽपि ताम् ॥ नोद्वाहमनु भूपस्तु, तां पस्पर्श ददर्श च ॥ ६ ॥ बहुप्रियो भूप्रियस्तां, सस्माराऽपि न कर्हिचित् ! ॥ भूरिभार्यस्य किं कार्यं, तस्य न स्यात् विनापि ताम् ? ॥ ७ ॥ अन्यदा तामृतुस्नातां, ददर्श पृथिवीपतिः ॥ बधूः कस्येयमित्यन्याः, पप्रच्छ च निजप्रियाः ॥ ८ ॥ प्रभो ! तवैव पत्नीय-मिति ताभिरुदीरिते ॥ तथैव सह तां रात्रि-मुवासाऽवनिवासवः ॥ ९ ॥ तत्रैव रात्रौ सा गर्भं, बभार नृप-सञ्जमात् ॥ स्वातिपायोमुचः सङ्गा-च्छुक्तिर्मुक्तामणीमिव ॥ १० ॥ गर्भसम्भवकालं तं, साऽथ पित्रे न्यवेदयत् ॥

अभिज्ञानार्थमुर्वीश-प्रोक्तानि वचनानि च ॥ ११ ॥ साभिज्ञानं धीसरोऽपि, तत्तमवै पत्रकेऽलिस्वत् ॥ नृपाज्ञयाऽऽ-
नयतां च, स्वगेहे प्रसयोन्मुसीम् ॥ १२ ॥ गर्भकाले च सम्पूर्णं, साऽसत् सुतसुतमम् ॥ ततः प्रमुदितोऽमात्य-स्तस्य
जन्मोत्सवं व्यधात् ॥ १३ ॥ सुरेन्द्रदत्त इत्याख्यां, तस्य चक्रे च सोत्मवम् ॥ सोऽप्यवर्षिष्ट तद्रेहे, कल्पदुरिव
नन्दने ॥ १४ ॥ अग्रिकाख्यः पर्वतको, वहली सागराभिधः ॥ दासेरा इति चत्वार-स्तस्याऽभूवन् सहोद्भवाः ॥ १५ ॥
तैश्चतुर्भिः समं दासा-पर्यैः क्रीडां मनोरमाम् ॥ कुर्वाणः स कलाभ्यास-योग्यः समजनि क्रमात् ॥ १६ ॥ तं च
मातामहोऽन्वेद्युः, कलाग्रहणहेतवे ॥ कलाचार्यस्य तस्यैवा-ऽभ्यासेऽमुञ्चन्महामहैः ॥ १७ ॥ मातामहकलाचार्य-
शिक्षाभिः सकला अपि ॥ क्रीडास्त्यक्त्वा कलाभ्यास-मेकचित्तो व्यधत्त सः ॥ १८ ॥ दासेरास्ते कलाभ्यासा-व-
सरे पूर्वसंस्तवात् ॥ अन्तरायान् व्यधूस्तस्य, तुमुलाकर्षणादिना ॥ १९ ॥ तैरप्यम्बलितोत्माहः, कुर्वन् सोऽभ्यास-
मन्वहम् ॥ स्वभाववत्सदभ्यस्ता-श्चक्रे द्वासप्ततिं कलाः ॥ २० ॥ विघ्नेषु च धनुर्वेदा-भ्यामं न विदधे तथा ॥ जसा-
धयद्यधाराधा-वेधमप्यनुवासरम् ॥ २१ ॥ ते तु द्वाविंशतिः सम्य-कलाभ्यासं न चक्रे ॥ कुर्वन्तो विविधां
क्रीडा-मन्योन्यं वल्गनादिकाम् ॥ २२ ॥ पाठकेन प्रणुनास्तु, कलाग्रहणकर्मणि ॥ दृष्टवाक्यानि जल्पन्तो-ऽभ्रवं-
स्तत्कृदुनोद्यताः ॥ २३ ॥ तांश्च कम्वादिनाचार्य-स्ताडयेद्यदि कर्हिचित् ॥ तदा रुदन्तसे गत्वा, स्वभानृणां न्य-
वेदयन् ॥ २४ ॥ ततस्तास्तं कलाचार्य-मित्युपालम्भयन् रूपा ॥ भवन्त्यस्मादृशां प्राय-स्तनयाः खलु दुर्लभाः !
॥ २५ ॥ तदस्माकं सुता एते, पाठनीया ययासुसम् ॥ ताडनीयारतु युष्माभि-नैव निष्ठुरमानसैः ॥ २६ ॥ ततो
दध्याद्युपाध्यायो-ऽमीपामध्यापनान्मया ॥ सम्प्राप्तं नैव सन्मान-मुपालम्भरत्वलभ्यत ! ॥ २७ ॥ तदमीपां श्रु-
लाथ-देव्यानां दृष्टचेतसाम् ॥ अध्यापनप्रयासेन, ममातिवहुना कृतम् ! ॥ २८ ॥ तेनेत्युपेक्षिताः क्षमाप-पुत्रास्ते
सकलाः कलाः ॥ नास्त्रैव जगृहुः सम्यक्, नत्वविन्दन्त काञ्चन ॥ २९ ॥ यतः-“नानुद्योगवता न च प्रवमता ना-
त्मानसुत्कर्षता, नालस्योपहतेन नान्यमनसा नाचार्यविद्वेषिणा ॥ न भ्रूमद्गविलासविस्मितमुखीं सीमन्तिनीं ध्यायता,
लोके ख्यातिकरः सतामभिमतो विद्यागुणः प्राप्यते ! ॥ ३० ॥” तादृशानपि भूपस्तान्, विवेद विदुषोऽखिलान् ॥
आन्तरङ्गं गुणं वेत्ति, परीक्षामन्तरा हि कः ? ॥ ३१ ॥ सपुत्रां मन्त्रिपुत्रीं तु, पूर्ववद्यस्मरन्नुपः ॥ गताहर्भुक्तमप्यल्प-
बुद्धयो हि स्मरन्ति न ! ॥ ३२ ॥

इतश्च मथुरापुर्यां, जितशत्रोर्महीपतेः ॥ भूर्भुवःस्वर्वधूजैत्रा, सुता निर्वृतिरित्यभूत् ॥ ३३ ॥ तामशेषकलादक्षां,
प्राप्ताभिनवयौवनाम् ॥ अन्येद्युः प्राहिणोन्माता, परिष्कृत्य नृपान्तिके ॥ ३४ ॥ साऽपि गत्वा सभामध्ये, प्रणनाम
महीधवम् ॥ तां निवेश्य निजोत्सङ्गे, नृपोप्येवमचिन्तयत् ॥ ३५ ॥ पाणिग्रहणयोग्याऽसौ, सुताऽभूत्प्राप्तयौवना ॥
प्रायो भवन्ति भूपानां, नन्दनाश्च स्वयंवराः ॥ ३६ ॥ तदभीष्टेन भर्त्राऽसौ, विवाह्येति विमृश्य सः ॥ सुते ! कस्ते
वराऽभीष्टः, सखेहमिति पृष्टवान् ? ॥ ३७ ॥ सा प्रोचे यः पुमान् राधा-वेधं माधयति स्फुटम् ॥ स्वामिन्नहं वरि-
ष्यामि, तं वरं वसुधावरम् ॥ ३८ ॥ तत इन्द्रपुराधीश-स्येन्द्रदत्तस्य भूसुजः ॥ कलाभ्यासपरान् भूय-स्तरानाकर्ण्य
नन्दनान् ॥ ३९ ॥ जितशत्रुनृपस्तत्र, गन्तुं प्रातिष्ठिपत्सुताम् ॥ युक्तां वृद्धैः कुलामात्यै-श्चतुरङ्गचमूच्यताम् ॥ ४० ॥
[युग्मम्] क्रमादिन्द्रपुरे साऽगा-दिन्द्रदत्तनृपोऽपि ताम् ॥ पुरे प्राचीविशनुष्ट-चेता गुरुभिरुत्सवैः ॥ ४१ ॥ दध्यौ
चाऽशेषभूपेभ्यः, कृतपुण्योऽसि नन्वहम् ॥ यत्कनीयं विहायान्या-न्मत्सुतं परिणेष्यति ! ॥ ४२ ॥ ध्यायन्निति
प्रतिज्ञां च, तस्यास्तामवधारयन् ॥ अकारयन्नृपो भव्यं, स्वयंवरणमण्डपम् ॥ ४३ ॥ काञ्चनस्तम्भसंलग्न-चञ्चन्मा-
णिक्यतोरणे ॥ मौक्तिकखस्तिकश्रेणी-दन्तुरीभूतभूतले ॥ ४४ ॥ सुगन्धिपञ्चवर्णाढ्य-पुष्पप्रकरपूजिते ॥ विचित्रो-
द्योचरचना-चित्रीयितजगत्रये ॥ ४५ ॥ अकाण्डोद्भूतसन्ध्याभ्र-पटलभ्रान्तिकारिभिः ॥ अग्रंलिहैः पञ्चवर्णैः, केतु-
लक्षैर्विभूषिते ॥ ४६ ॥ तस्मिंश्च मण्डपे शक्रा-स्थानमण्डपसन्निभे ॥ इन्द्रदत्तो नृपः स्तम्भ-मेकमुच्चरतिष्ठिपत् ॥ ४७ ॥
[चतुर्भिः कलापकम्] चत्वारि सुध्या चत्वारि, संहत्या चातिवेगतः ॥ भ्राम्यन्ति लोहचक्राणि, स्तम्भोर्द्ध्वं च
न्यवीविशत् ॥ ४८ ॥ तेषां चोपरि राधेति-प्रसिद्धां शालभञ्जिकाम् ॥ अस्थापयदधस्ताच्च, तैलसम्पूर्णं कुण्डिकाम् ॥ ४९ ॥
कुण्डीतैलस्यचक्रादि-प्रतिविम्बानुसारतः ॥ राधाया वामनयनं, वेध्यं तत्र च साधकैः ॥ ५० ॥ ततः स भूपः
सानन्दं, द्वाविंशत्या सुतैः समम् ॥ पुराद्वहिस्ये तत्रागा-न्मण्डपे सपरिच्छदः ॥ ५१ ॥ सुरेन्द्रदत्तसचिव-स्तत्रागा-
त्सचिवोऽपि सः ॥ पौराश्च कोटिशस्तत्रा-ऽऽययुः कौतुकीक्षितुम् ॥ ५२ ॥ मर्वालङ्कारसुभगा, लक्ष्मीरिव वपुष्मती ॥

स्वयंवरस्रजं काम-दोलाभां विभ्रती करे ॥ ५३ ॥ दधाना श्वेतवस्त्राणि, व्यूतानीवेन्दुकान्तिभिः ॥ हरन्ती स्वर्षधु-
 गर्वं, नेत्रैरेव सविभ्रमैः ॥ ५४ ॥ दर्शनादपि विश्लेषां, प्रिशां निर्वृतिदायिनी ॥ तस्थौ निर्वृत्तिकन्यापि, तस्य स्तम्भस्य
 रात्रिधौ ॥ ५५ ॥ [त्रिभिर्विशेषकम्] अघोचे भूपतिर्ज्येष्ठ-सुतं श्रीमालिसंज्ञकम् ॥ राधावेधात्कनीमेनां, राज्यं
 चाप्नुहि वत्स हे ! ॥ ५६ ॥ स त्वनभ्यासतश्चापा-कर्षणेष्वक्षमोऽभवत् ॥ तथापि धार्ष्ट्यमालम्ब्य, कथञ्चित्तदुपाददे
 ॥ ५७ ॥ यत्र वा तत्र वा यातु, मुक्तः श्रीमालिना शरः ॥ इत्युक्त्वा सोऽमुचद्वारणं, सद्यः पाञ्चालिकां प्रति ॥ ५८ ॥
 विशिखः स तु चक्रेणा-स्फलय भग्नोऽपतद्भुवि ॥ अहो ! कलावानिति सो-ऽहासि लोकैस्ततो भृशम् ! ॥ ५९ ॥
 वीक्षापन्नस्ततो वीक्षा-म्बभूव भुवमेव सः ॥ विविधुरिव पातालं, तथा निन्दोत्थया हिया ॥ ६० ॥ शरः कस्याप्येव-
 मेक-मतिचक्राम चक्रकम् ॥ कस्यापि द्वे त्रीणि कस्या-प्यन्येषां चान्यतो ययौ ॥ ६१ ॥ न पुनः कोऽपि राट्पुत्रो,
 राधावेधमसाधयत् ॥ मिथो नस्तुल्यता हानि-र्माऽभूदिति धिया किमु ! ॥ ६२ ॥ तद्विलोक्य सनिर्वेदं, दध्यावेधं
 घराघवः ॥ अमीभिस्तनयैर्लोक-समक्षं धर्षितोऽस्मि हा ! ॥ ६३ ॥ भूतलव्यापिमत्कीर्ति-मूर्त्तिसंहारकारिणः ॥ मम
 वैरिण एवामी, पुत्ररूपेण जज्ञिरे ! ॥ ६४ ॥ अमीभिः सत्कलाहीनै-र्भूयोभिरपि किं सुतैः ? ॥ श्रेष्ठः कलावांस्त्वेको-
 ऽपि, क्षीराब्धेरिव चन्द्रमाः ! ॥ ६५ ॥ पुत्रो हि गुणवान् पित्रो-र्महानन्दाय जायते ॥ गुणहीनस्तु दुःखाय, बहो-
 र्भूम इवाङ्गजः ! ॥ ६६ ॥ यदाहुः-“कामं श्यामवपुस्तथा मलिनयत्यावासवस्त्रादिकम् ॥ लोकं रोदयते भनक्ति
 जनतागोष्ठीं क्षणेनापि यः ॥ मार्गेष्वङ्गुलिलम्न एव जनकस्याभ्येति न श्रयसे ॥ हा ! स्वाहाप्रिय ! धूममङ्गजमिमं
 सूत्वा न किं लज्जितः ? ॥ ६७ ॥” गतसर्वस्ववद्भूपे, ध्यायत्येवमधोमुखे ॥ उवाच सचिवः स्वामिन् !, किमेवं दुर्म-
 नायसे ? ॥ ६८ ॥ बभापे भूपतिर्मन्त्रिन् !, पुत्रैरेभिरशिक्षितैः ॥ ध्वस्तो मे महिमा तेन, दौर्मनस्यं श्रयाम्यहम् !
 ॥ ६९ ॥ मन्द्रयूचे दौर्मनस्येन, कृतं यत्ते सुतोऽपरः ॥ सुरेन्द्रदत्तनामाऽस्ति, दौहित्रो मे कलानिधिः ॥ ७० ॥ राधा-
 वेधं विधातुं स, प्रभृष्णुर्विद्यते प्रभो ! ॥ तदाकर्ण्योऽभ्यधाद्भूपो, मन्त्रिन्नाहं स्मरामि तम् ! ॥ ७१ ॥ राज्ञः पुरं
 ततो वृत्त-पत्रं तत्सचिवोऽसुचत् ॥ तद्वाचयित्वा स्मृत्वा च, सर्वं भूपोऽप्यमोदत ॥ ७२ ॥ काऽधुना स सुतोऽ-
 स्तीति, राज्ञोक्ते धीसखोऽपि तम् ॥ दर्शयामास भूपोऽपि, तमालिङ्ग्येत्यवोचत ॥ ७३ ॥ राधावेधं साधयित्वा,
 वत्स ! केनाप्यसाधितम् ॥ राज्ययुक्तां कनीमेनां, स्वीकुरु त्वं महामते ! ॥ ७४ ॥ ततः प्रमाणमादेशः, पूज्याना-
 मित्युदीर्य सः ॥ स्तम्भस्य तस्य पार्श्वं च, गत्वा चापमुपाददे ॥ ७५ ॥ अधिजीकृत्य तत्सत्य-सन्धः संधाय चाशु-
 गम् ॥ ऊर्ध्वमुष्टिरघोदृष्टि-स्रत्र तस्थौ च भूपभूः ॥ ७६ ॥ दध्यौ निर्वृत्तिकन्याऽपि, वीक्ष्य तं रूपमन्मथम् ॥ अहो
 रूपमहो कान्ति-रहो लावण्यमद्भुतम् ! ॥ ७७ ॥ ॥ एष विध्यति चेद्राधां, तत्कृतार्था भवाम्यहम् ॥ ध्यायन्तीति
 तदेकाग्र-चित्तासीद्योगिनीव सा ॥ ७८ ॥ तदा च तत्समीपस्था, दासेरास्ते चतुर्दिशम् ॥ चक्रुः कोलाहलं प्रोचै-
 स्तालिकास्फालनादिना ॥ ७९ ॥ तेऽपि द्वार्विशती राज-सुता उल्लण्ठभाषणैः ॥ असौ विध्यतु मा राधा-मित्य-
 पायान् वितेनिरे ॥ ८० ॥ स्वलिते सति ते शीर्षं, छेत्स्वाव इति वादिनौ ॥ पार्श्वयोस्तस्थतुस्तस्य, स्वङ्गव्यग्रकरो
 नरो ॥ ८१ ॥ समीपस्थः कलाचार्यो-ऽप्येवं स्माह भुहुर्मुहुः ॥ स्वलिते ते वधो भावी, तद्भूयास्त्वं समाहितः ॥ ८२ ॥
 दासेरास्तान् कुमारान्श्चा-ऽगणयन् सुभटौ च तौ ॥ कुण्डिकातैलसंक्रान्त-चक्रान्तन्त्यस्तलोचनः ॥ ८३ ॥ लक्ष्ये
 निरुद्धया दृष्ट्वा, ज्ञात्वा चक्राष्टकान्तरम् ॥ तदेकाग्रमनाः सद्यः, कुमारो व्यमुचच्छरम् ॥ ८४ ॥ [युग्मम्] प्रविश्य
 तेषां चक्राणा-मन्तराले शरोऽपि सः ॥ क्षणाद्विव्याध राधाया, वामनेत्रकनीनिकाम् ॥ ८५ ॥ ततो लोकैः प्रमु-
 दितै-श्चक्रे जयजयारवः ॥ तदैकाग्र्यकरस्यैर्य-लघुहस्तत्वशंसिभिः ॥ ८६ ॥ तदा निर्वृत्तिकन्याऽपि, मुखे तस्य प्रमो-
 दभाक् ॥ कटाक्षमालिकां न्यास्य-त्कण्ठे तु कुसुमस्रजम् ॥ ८७ ॥ तमोभिरिव लोकस्य, सुतैरेभिरभून्मम ॥ यन्मा-
 लिन्यं तदा पूर्ण-विधुनेव त्वया हृतम् ॥ ८८ ॥ तत्त्वयैव सुतेनाह-मस्मि पुत्रीत्युदीरयन् ॥ तदेन्द्रदत्तराजेन्द्रः, प्रेम्णा
 तं परिपस्वजे ॥ ८९ ॥ [युग्मम्] ततः कुमारतां कन्या-मुपायंस्त महामहैः ॥ इन्द्रदत्तनेन्द्रोऽपि, तस्मै राज्यं
 ददौ क्रमात् ॥ ९० ॥ ते तु द्वार्विशतिः पूर्व-मनभ्यासात्तदा कथम् ॥ राधावेधं साधयन्ति, श्रयन्ति च नृपश्रि-
 यम् ? ॥ ९१ ॥ दिव्यानुभावादथ तेऽपि राधा-वेधं कुमाराः किल साधयेयुः ॥ प्रमत्तचित्तस्तु जनो नरत्वा-द्भ्युतः
 पुनस्तत्र लभेत सद्यः ॥ ९२ ॥ इति राधावेधदृष्टान्तः सप्तमः ॥ ७ ॥ अथ चर्मदृष्टान्तस्तथा हि—

हृद एकोऽभवत् कापि, योजनानि सहस्रशः ॥ विस्तीर्णोऽगाधपानीयो, भूरिनीरचरैर्भृतः ॥ १ ॥ तस्य चोपरि

शेवाल-जालैरन्योन्यमङ्गतैः ॥ सर्वत्राच्छादनं चर्म-समानं समभूतसदा ॥ २ ॥ तत्र चैकोऽवमत्कूर्मः, पुत्रपौत्रादि-संयुतः ॥ श्रीवां प्रसारयामास, स चाच्छानां शते शते ॥ ३ ॥ अन्यदा तस्य सान्द्रस्य, मध्ये शेवालचर्मणः ॥ छिद्रं बभूव प्रबल-समीरणसमीरणात् ॥ ४ ॥ दैवयोगात्स कूर्मोऽपि, श्रीवां प्रसारयत्तदा ॥ रन्ध्रेण तेन श्रीवाऽपि, निरगाच्चर्मणो वहिः ॥ ५ ॥ ततः स पूर्णिमाचन्द्र-तारामण्डलमण्डितम् ॥ अद्यपूर्वमाकाशं, वीक्ष्यात्यन्तं विमि-ष्मिये ॥ ६ ॥ महाश्वर्यमिदं स्वीय-बन्धूनां दर्शयाम्यहम् ॥ ध्यात्वेत्याहातुमात्मीया-न्मध्ये हृदमगाच्च सः ॥ ७ ॥ तानाहूय समेतस्तु, न लेभे पर्यटन्नपि ॥ तच्छिद्रं पवनोद्धृतैः, शेवालैः स्थगितं क्षणात् ॥ ८ ॥ कूर्मः पुनस्तत्र लभेत रन्ध्रं, पश्येच्च पूर्णं शशिनं कदाचित् ॥ परिन्युतो मर्त्यभवाञ्जरत्वं, लभेत जन्तुर्न तु धर्महीनः ॥ ९ ॥ इति चर्मद-ष्टान्तोऽष्टमः ॥ ८ ॥ अथ युगदष्टान्तः तथा हि—

अस्ति स्वयम्भुरमण-वारिधिर्वलयाकृतिः ॥ सहस्रयोजनोद्वेधो-ऽसंख्ययोजनविस्तृतः ॥ १ ॥ विहाय वलयं सर्वा-कारैर्जलचरैर्भृते ॥ सर्वेषामपि वार्द्धीना-मन्तिमे तत्र नीरधौ ॥ २ ॥ देवः कोऽपि दिशि प्राच्यां, लीलया निक्षिपेद्यु-गम् ॥ युगस्य तस्य ककुभि, पश्चिमायां च कीलिकाम् ॥ ३ ॥ [युगम्] तस्मिन्नपारेऽङ्कपांगे, भ्राम्यन्ती समिला-ऽथ सा ॥ स्वयमेव युगच्छिद्रे, प्रविशेत्किं कदाचन ? ॥ ४ ॥ प्रचण्डवातोदित्यतवीचिनुन्ना, दैवात्स्वयं साऽपि युगस्य रन्ध्रे ॥ कुर्यात्प्रवेशं न तु पुण्यहीनः, पुमान्पुनर्विन्दति मर्त्यभावम् ॥ ५ ॥ इति युगदष्टान्तो नवमः ॥ ९ ॥ अथ परमाणुदष्टान्तस्तथा हि—

स्तम्भमेकं महामानं, माणिक्यमयसुत्तमम् ॥ स्वसामर्थ्यपरीक्षार्थं, गीर्वाणः कोप्यचूर्णयत् ॥ १ ॥ तच्च चूर्णमति-श्लक्ष्णं, निर्माय परमाणुवत् ॥ नलिकान्तर्निचिक्षेप, क्षेपीयः स सुधाशनः ॥ २ ॥ आरुह्य मेरुचूलायां, मोऽथ फूत्क-तमारुतैः ॥ द्रुतमुलालयामास, तच्चूर्णं परितोऽखिलम् ॥ ३ ॥ तेन देवेन विक्षिप्ता-स्ततस्ते परमाणवः ॥ प्रचण्ड-पवनोद्धृता, अभजन्त दिशोदिशम् ॥ ४ ॥ अथ विश्वत्रये कोऽपि, शक्तिमान् विद्यते न सः ॥ यस्तं स्तम्भं पुनः कुर्या-त्तैरेव परमाणुभिः ॥ ५ ॥ स्तम्भो यथाऽसौ परमाणुभिस्तैः, केनापि निष्पादयितुं न शक्यः ॥ प्रमादिना प्राणभृता तथैव, भूयोऽपि लभ्येत न मानवत्वम् ॥ ६ ॥ इति ॥ यद्वा काऽपि सभा भूरि-स्तम्भा दग्धा कृशा-नुना ॥ तैरेव पुद्गलैर्न स्या-त्तथा नृत्वेऽपि भावना ॥ ७ ॥ इति वा परमाणुदष्टान्तो दशमः ॥ १० ॥ इत्थं जिने-न्द्रगदितानि मनुष्यजन्म-दौर्लभ्यगूचनचणानि निदर्शनानि ॥ आकर्ष्य भो भविजनाः ! भगवत्प्रणीते, धर्मं महो-दयकरे कुरुत प्रयत्नम् ॥ ६२६ इति दश दष्टान्ताः सम्पूर्णाः । तत्र यथा मानुषत्वं दुर्लभं तथा दर्शयितुमाह—

मूलम्—समावण्णा ण संसारे, नाणागुत्तासु जाइसु ॥ कम्मनाणाविहा कट्ठु, पुढो विस्संभिआ पया ॥२॥

व्याख्या—समापन्नाः समन्तात्प्राप्ताः प्रजा इति योगः, मानुष्यमिति गम्यते, 'णेति' वाक्यालंकारे, केत्याह-संसारे भवे, तत्रापि केत्याह- नानागोत्रासु अनेकाभिधानासु जातिषु क्षत्रियादिषु, अत्र हेतुमाह-कर्माणि ज्ञानावर-णीयादीनि नानाविधानि अनेकप्रकाराणि कृत्वा निर्धर्त्य तेषामधीनाः सन्तः 'पुढोति' पृथक्भेदेन एकैकश इत्यर्थः, 'विस्संभिअत्ति' प्राकृतत्वादनुस्वारलोपे विश्वभृतो जगत्पूरका वर्तन्ते इति शेषः, क्वचित्कदाचिदुत्पत्त्या सर्वजगद्भाष-नादुक्तं च—"नत्थि किर सो पएसो, लोए वालग्गकोडिमित्तोवि ॥ जम्मणमरणावाहा, जत्थ जिएहिं न संपत्ता ॥१॥" ततोऽवाप्याऽपि नरजन्म स्वकृतकर्मानुभावतोऽन्यान्यगतिभागिन्य एव प्रजा जनसमूहरूपा भवन्तीति दुर्लभमेव पुन-र्नरजन्मेति सूत्रार्थः ॥ २ ॥ एतदेव स्पष्टयति—

मूलम्—एगया देवलोएसु, नरएसुवि एगया ॥ एगया आसुरं कायं अहाकम्मोहिं गच्छइ ॥ ३ ॥

व्याख्या—एकदा शुभकर्मानुभवकाले देवलोकेषु सौधर्मादिषु, नरकेषु च रत्नप्रभादिषु, अपिशब्दश्चकारार्थं, ए-कदा दुष्कर्मोदयकाले, एकदा 'आसुरं' असुरसम्बन्धिनं कायं निकायं, 'अहाकम्मोहिंति' यथाकर्मभिस्तत्तद्रत्यनु-रूपचेष्टितैर्यथायोगं सरागम्यममहारम्भबालतपःप्रभृतिभिः, 'गच्छइत्ति' वचनव्यत्ययाद्गच्छन्ति प्राणिन इत्युत्तरेण योग इति सूत्रार्थः ॥ ३ ॥

मूलम्—एगया खत्तिओ होई, तओ चंडालवोक्कसो ॥ तओ कीडपयंगो अ, तओ कुंथुपिवीलिआ ॥ ४ ॥

व्याख्या—एकदा क्षत्रियो राजा भवति, जन्तुरिति गम्यं, सूत्रवैचित्र्याद्बहुवचनप्रक्रमेण्येकवचनं, ततस्तदनन्तरं चण्डालो

मातङ्गः, यद्वा शूद्रेण ब्राह्मण्यं जातश्चण्डालः, बोकसो वर्णान्तरसङ्करजन्मा, तथाहि—ब्राह्मणेन शूद्रां जातो निषादः, ब्राह्मणेनैव वैश्यत्रियां जातश्चांबष्ठ इत्युच्यते । तत्र निषादेनाम्बष्ठ्यां जातस्तु बोकसो भण्यत इति बृह्वाद्वादः । इह च क्षत्रियचाण्डालबोकमग्रहणाद्यथाक्रमं सर्वा उच्चनीचसङ्कीर्णजातय उपलक्षिताः । ततः कीटः प्रसिद्धः, पतङ्गः श्लमः, चः समुच्चये, कुंधुः, पिपीलिका च, भवतीति योज्यं, अशेषतिर्यग्भेदोपलक्षणञ्चेदमिति सूत्रार्थः ॥ ४ ॥ इत्यं सर्वत्र पर्यटन्तोऽपि गुरुकर्मत्वेन ते न निर्विद्यन्ते इत्याह—

मूलम्—एवमावट्टजोणीसु, पाणिणो कम्मकिविसा ॥ न निविज्जंति संसारे, सब्बेसु व खत्तिआ ॥ ५ ॥

व्याख्या—एवमनेन न्यायेन आवर्तः पुनः पुनर्भ्रमणरूपः परिवर्त्तस्तत्प्रधाना योनयश्चतुरशीतिलक्षप्रमाणानि जीवोत्पत्तिस्थानानि आवर्तयोनयस्तासु, प्राणिनो जीवाः, कर्मणा क्लिष्टेन क्लित्विषा अधमाः कर्मक्लित्विषाः, न निर्विद्यन्ते, कदैतस्मात्पर्यटनान्मोक्षो भावीति नोद्विजन्ते, संसारे भवे, केष्विव के ? सर्वं च ते अर्थाश्च धनकनकादयः सर्वार्थाः तेष्विव क्षत्रिया राजानः, अयं भावः—यथा मनोज्ञान् शब्दादीन् भुञ्जानानां तेषां तृष्णा वर्धते एवं तासु तासु योनिषु पुनः पुनरुत्पत्तिमनुभवतामपि संसारिणां, कथमन्यथा ते तत्प्रतिघातार्थं नोद्यमं कुर्युः ? इति सूत्रार्थः ॥ ५ ॥ ततश्च—

मूलम्—कम्मसंगेहिं संमूढा, दुक्खिआ बहुवेअणा ॥ अमाणुसासु जोणीसु, विणिहम्मंति पाणिणो ॥ ६ ॥

व्याख्या—कर्मसंगैर्ज्ञानावरणीयादिकर्मसम्बन्धैः संमूढाः अत्यर्थं मूढाः दुःखिता असातयुक्ताः, कदाचित्तन्मानस-मेवैकं स्यादित्याह—बहुवेदना भूरिशारीरपीडाः, अमानुषीषु नरकतिर्यगाभियोग्यादिदेवदुर्गतिसम्बन्धिनीषु योनिषु विनिहन्यन्ते, विशेषेण निपात्यन्ते, अर्थात्कर्मभिः न तु ताभ्य उत्तरं लभन्ते प्राणिनो जीवास्ततो दुर्लभमेव मान-वत्वमिति सूत्रार्थः ॥ ६ ॥ कथं तर्हि तदवासिरित्याह—

मूलम्—कम्माणं तु पहाणाए, आणुपुवी कयाइ उ ॥ जीवा सोहिमणुप्पत्ता, आययंति मणुस्सयं ॥ ७ ॥

व्याख्या—कर्मणां तु पुनर्नरकगतिप्रतिवन्धकानामनन्तानुबन्ध्यादीनां 'पहाणाएत्ति' प्रहाण्या अपगमेन, कथं प्रहाणिरित्याह—आनुपूर्व्या क्रमेण, न तु ज्ञगित्येव, अत एवाह—'कयाइउत्ति' 'तु' शब्द एवकारार्थं, ततः कदाचि-देव न सर्वदा जीवाः प्राणिनः शुद्धिं क्लिष्टकर्मापगमात्मिकां, अनुप्राप्ताः सम्प्राप्ताः आददते स्वीकुर्वन्ति मनुष्यतां मनुजजन्म, विशिष्टशुद्धिनिबन्धनैस्तनुकपायत्वादिभिरेव तदायुर्वन्धादिति सूत्रार्थः ॥ ७ ॥ एवं कथञ्चिन्मानुष्ये प्राप्तेऽपि श्रुतिर्दुर्लभेत्याह—

मूलम्—माणुस्सं विग्गहं लद्धं, सुइ धम्मस्स दुल्लहा ॥ जं सुच्चा पडिवज्जंति, तवं खंतिमहिंसयं ॥ ८ ॥

व्याख्या—'माणुस्संति' सूत्रत्वान्मानुष्यकं मनुष्यभवसम्बन्धिनं विग्रहं देहं, 'लद्धंति' लब्ध्वाऽपि, अपेर्गम्य-त्वात्, श्रुतिः श्रवणं, धर्मस्य दुर्लभा दुष्प्रापा पूर्वोक्तालस्यादिहेतुभिः, स च धर्मः "मृद्धी शय्या प्रातरुत्थाय पेया, मध्ये भक्तं पानकं चापराहे ॥ द्राक्षाखण्डं शर्करा चार्धरात्रे, मोक्षश्चान्ते शाक्यसिंहेन दृष्टः ॥ १ ॥" इत्यादिवौद्धा-दिकल्पिनोऽपि स्यादतस्तदपोहार्थमाह—यं धर्मं श्रुत्वा प्रतिपद्यन्ते भव्या इति शेषः, तपोऽनशनादि द्वादशविधं, शान्तिं क्रोधजयलक्षणां, मानादिजयोपलक्षणञ्चैषा, अहिंसतां हिंसनशीलत्वाभावं, अनेन प्रथमव्रतमुक्तं, शेषव्रतोपलक्षण-ञ्चेतत्, एतद्वृत्तितुल्यानि हि शेषव्रतानि, एवञ्च तपसः क्षान्तिप्रभृतिचतुष्टयस्य महाव्रतपञ्चकस्य चाभिधानाहश-विधोऽपि धर्मोऽभ्यधायीति सूत्रार्थः ॥ ८ ॥ श्रुतिप्राप्तावपि श्रद्धा दुर्लभेत्याह—

मूलम्—आहच्च सवणं लद्धं, सद्धा परमदुल्लहा ॥ सोच्चा नेआउअं मग्गं, बहुवे परिभस्सई ॥ २ ॥

व्याख्या—'आहच्च' कदाचित् श्रवणं प्रक्रमाद्धर्मस्वाकर्णनं, उपलक्षणत्वान्मानुष्यं च, 'लद्धंति' अपिशब्दस्य गम्यमानत्वात् लब्ध्वाप्यवाप्यापि श्रद्धा धर्मरुचिरूपा परमदुर्लभातीवदुरापा, कुतः पुनः परमदुर्लभत्वमस्या इत्याह—श्रुत्वाकर्ण्य नैयायिकं न्यायोपपन्नं मार्गं सम्यग्दर्शनादिरूपं मुक्तिपथं बहवोऽनेके 'परिभस्सइत्ति' परिभ्रश्यन्ति च्यवन्ते, प्रक्र-मान्नैयायिकमार्गादेव । यथा जमालिप्रभृतयः, यच्च प्राप्तमप्यपैति तच्चिन्तामणिवत्परमदुर्लभमेवेतिभावः । अथ के ते जमालिप्रभृतय इति तद्वक्तव्यता लिख्यते, तद्यथा—“बहुरय जमालि पभवा १, जीवपएसा य तीसगुत्ताओ २ ॥ अच्च-त्तासाढाओ ३, सामुच्छेआसमित्ताओ ४ ॥ १ ॥ गंगाओ दो किरिआ ५, ल्लुआ तेरासिआण उप्पत्ती ६ ॥ थेरा-व गोठ्ठमाहिल—पुट्टमवद्धं परुवंति ७ ॥ २ ॥” अनयोरर्थः—बहुभिः समयैर्वस्तु निष्पद्यते न त्वेकसमयेनेतिमन्वाना बहुरता जमालिप्रभवा जमालेरुत्पन्नाः १ । प्रदेशोऽन्त्यप्रदेशः, स एव जीवो येषां ते प्रदेशजीवाः, प्राकृतत्वाच्च व्यत्यये

जीवप्रदेशास्ते तित्प्यगुप्तादुद्धृताः २ । अव्यक्ताः संयतादिज्ञाने सन्देहवादिन आपाढाचार्याज्जाताः ३ । सामुच्छेदा उत्पा-
दानन्तरमेव वस्तुसमुच्छेदवादिनोऽश्वमित्राज्जाताः ४ ॥ १ ॥ द्विक्रिया एकत्र समये क्रियाद्वयानुभववादिनो गंगा-
चार्याज्जाताः ५ । त्रैरागिकानां जीवाजीवनोजीवरूपराशिप्रयवादिनां 'छलुभक्ति' वैशेषिकाभिमतपट्टपदार्थनिरूपक-
त्वादुल्लङ्घनत्रत्वाच्च पडुल्लको रोहगुप्तस्तस्मादुत्पत्तिः ६ । स्वविराश्च गोष्ठामाहिलाः, स्पृष्टं कञ्चुकवत्, अबद्धञ्चाऽ-
सम्बद्धं, न तु क्षीरनीरवदन्योन्यानुगतमात्मप्रदेशैः समं कर्मेतिशेषः, प्ररूपयन्ति, अनेन च गोष्ठामाहिलादेवावद्विका-
नामुत्पत्तिरिति सूचितमिति गाथाद्वयाक्षरार्थः ॥ २ ॥ भावार्थस्त्वनयोः सम्प्रदायादवसेयः, स चायं—“श्रीवीर-
ज्ञानतो वर्ये—श्चतुर्दशभिरुत्थितं ॥ तेष्वदिनिहवस्यादौ, वृत्तान्तं वन्मि तद्यथा ॥ १ ॥”—

पुरे क्षत्रियकुण्डारये, श्रीमद्वीरजिनस्वसुः ॥ सुदर्शनायास्तनयो, जमालिः क्षत्रियोऽभवत् ॥ २ ॥ जगत्रयमनोहारि-
दर्शना प्रियदर्शना ॥ श्रीवीरस्वामिदुहिता, प्रिया तस्याऽभवत् प्रिया ॥ ३ ॥ अन्येषुस्तत्र भगवान्, श्रीवीरः समवासरत् ॥
जमालिर्जायया साकं, सार्यं नन्तुमगात्तदा ॥ ४ ॥ स्वामिदेशनया जात-संवेगः संयमोत्सुकः ॥ गृहं गत्वाग्रहीत्पित्रो—रनुज्ञां
स कथञ्चन ॥ ५ ॥ महोत्सवैस्ततो विश्व-श्लाघ्यैर्गत्वाऽर्हतोऽन्तिके ॥ जमालिः प्रात्रजत्पञ्च-शतक्षत्रियसंयुतः ॥ ६ ॥
तदा च स्वामिनः पुत्री, तत्रिया प्रियदर्शना ॥ प्रात्राजीत्स्वामिनोऽभ्यर्णे, स्त्रीसहस्रेण संयुता ॥ ७ ॥ जमालिश्रमणः
सोऽथ, विहरन् स्वामिना समम् ॥ पपाठैकादशाङ्गानि, तपस्तेपे च दुस्तपम् ॥ ८ ॥ ततः साध्वीसहस्रं त-त्साधु-
पञ्चशती च ताम् ॥ प्रभुस्तस्मै ददौ शिष्य-तयामुख्यं विधाय तम् ॥ ९ ॥ सोऽन्यदा स्वामिनं नत्वा, प्रपञ्चेति
कृताञ्जलिः ॥ मतत्रोऽहं विभोऽन्यत्र, विहरामि त्वदाज्ञया ॥ १० ॥ लाभाभावात्प्रभुस्तस्मै, न ददौ किञ्चिदुत्तरम् ॥
अनिषिद्धं ह्यनुमत-मिति मेने तदा स तु ॥ ११ ॥ निरगाच्च प्रभोः पार्श्व-द्विहर्तुं सपरिच्छदः ॥ क्रमाच्च पुर्यां
श्रावस्त्यां, विहरन्नन्यदाऽगमत् ॥ १२ ॥ तत्रोद्याने कोष्ठुकाख्ये, तस्थुपस्तस्य कर्हिचित् ॥ अन्तप्रान्ताशनैर्दाघ-ज्वरः
प्रादुरभून्महान् ॥ १३ ॥ उपविष्टतया स्थातु-मक्षमः स ततो यतीन् ॥ इत्यूचे संस्तारको मे, क्रियतां क्रियतां द्रुतम् !
॥ १४ ॥ ततः संस्तारकं कर्तुं, प्रवृत्तान् व्रतिनो निजान् ॥ संस्तारकः कृतो नो वे-त्यपृच्छत्स मुहुर्मुहुः ॥ १५ ॥ संस्तारकः
कृतो नास्ति, किन्त्वद्यापि विधीयते ॥ तैरित्युक्ते परिभ्रष्ट-सम्यक्त्वः स व्यचिन्तयत् ॥ १६ ॥ 'क्रियमाणं कृतमिति',
जिनोक्तं सूत्रं कथम् ? ॥ संस्तारको यत्संस्तीर्य-माणोऽप्येष न संस्तृतः ! ॥ १७ ॥ तदध्यक्षविरुद्धत्वा-त्तत्र सङ्गति-
मङ्गति ॥ विमृश्येत्यखिलान्साधु-नाह्वयैवमभापत् ॥ १८ ॥ 'क्रियमाणैः कृतमिति', श्रीमहावीरभाषितम् ॥ मिथ्या-
ध्यक्षविरुद्धत्वा-च्छैलं द्रुतभुजो यथा ! ॥ १९ ॥ न चाध्यक्षविरुद्धत्वं, तस्यासिद्धं भवेत्कचित् ॥ संस्तारको यत्सं-
स्तीर्य-माणोऽप्येष न संस्तृतः ॥ २० ॥ निष्पद्यते क्षणव्यहै-र्यत्कार्यमपरापरैः ॥ तत्कथं कृतमित्याद्य-समयेऽपि
निगद्यते ? ॥ २१ ॥ प्रारम्भेऽपि कृतं चेत्स्या-त्तदाऽन्यत्र क्षणत्रजे ॥ कृतस्यैव विधानेना-ऽनवस्था स्यादनाहता !
२२ ॥ सत्यप्येवं मन्यते चे-त्क्रियमाणं कृतं तदा ॥ घटादेरुपलम्भोऽस्तु, प्रारम्भक्षण एव हि ॥ २३ ॥ 'कृत-
मेव कृतं' तस्या-द्यौक्तिकं भो महर्षयः ! ॥ तदसुं भामकं पक्षं, कक्षीकुरुत सूत्रतम् ! ॥ २४ ॥ न च वाच्यं स
सर्वज्ञः, कथं मिथ्यावदेदिति ? ॥ यद्ब्रूयात्सोऽपि तज्जातु, महान्तोऽपि स्वखलन्ति हि ॥ २५ ॥ एवं विप्रवदन्तं तं,
जमालिं मार्गविच्युतम् ॥ स्वविराः प्रोचुरार्य ! त्वं, विरुद्धं किं वदस्वदः ? ॥ २६ ॥ रागद्वेषविनिर्मुक्ता, न भापन्ते
सृष्टा जिनाः ॥ वचनेऽपि च नो तेषां, दोषलेशोऽपि सम्भवेत् ॥ २७ ॥ [तथाहि-]आद्यक्षणे चेत्कार्यस्यो-त्पत्तिर्न
स्यात्तदा कथम् ॥ क्षणान्तरे तदुत्पत्तिः, स्यात्क्षणत्वाविशेषतः ? ॥ २८ ॥ उक्तञ्च—“आद्यतन्तुप्रवेशे च, नोतं किञ्चि-
घटा पटे ॥ अन्यतन्तुप्रवेशेऽपि, नोतं स्यान्न पटोदयः ॥ २९ ॥” न चाऽध्यक्षविरोधोऽपि, सम्भवेदिह कर्हि-
चित् ॥ संस्तीर्यते यद्ब्रह्मादि, तद्धि संस्तृतमेव यत् ॥ ३० ॥ यावत् प्राक् संस्तृतं तावत्, पुनः संस्तीर्यते न यत् ॥
ततः कृतस्याऽकरणा-न्नाऽनवस्थापि विद्यते ॥ ३१ ॥ यच्चारम्भक्षणे कुम्भो-पलम्भोऽस्त्विति भाषितम् ॥ तदप्य-
सद्यदन्यस्या-रम्भेऽन्यद् दृश्यतां कथम् ? ॥ ३२ ॥ तदा हि शिवकादीना-मेवावान्तरकर्मणाम् ॥ वर्तते क्रियमाणत्वं,
ते च दृश्यन्त एव हि ॥ ३३ ॥ कुम्भः पुनरनारब्ध-स्तदानीं दृश्यते कथम् ? ॥ घटं करोतीत्युक्तिलु, प्रारम्भे स्थूल-
प्रदितः ॥ ३४ ॥ क्रियमाणं कृतमिति, सर्वज्ञस्य वचस्ततः ॥ प्रमाणमेव न पुन-श्छन्नस्थानां भवादृशाम् ! ॥ ३५ ॥
सर्वज्ञोऽप्यनृतं ब्रूया-दिति त्वद्वचनं पुनः ॥ सतां न श्रोतुमप्यहं, मत्तोन्मत्प्रलापवत् ! ॥ ३६ ॥ तज्जैनेन्द्रं वच-
स्वयं, मा दूषय महामते ! ॥ दुष्कर्षणाऽयुना मास-भ्राम्यस्संसारसागरे ! ॥ ३७ ॥ एकस्यापि जिनोक्तस्य, पद-

सोत्यापने जन ॥ मिथ्यात्वं लभते तस्मा-दिदमालोचय द्रुतम् ॥ ३८ ॥ तैरित्युक्तोऽपि नात्याक्षी-जमालिः स्वा-
 ग्रहं यदा ॥ तदा विहाय तं केचि-न्मुनयो जिनमाश्रयन् ॥ ३९ ॥ केचित्तु श्रद्धानास्त-न्मतं तस्थुस्तदन्तिके ॥
 अथाययौ पुरीमध्या-त्तं नन्तुं प्रियदर्शना ॥ ४० ॥ तदग्रेऽपि जमालिस्त-न्मतं प्राग्ब्रह्मरूपयत् ॥ पूर्वस्नेहात्साऽपि
 सर्वे, प्रत्यपद्यत तत्तथा ॥ ४१ ॥ गत्वा चोपाश्रये टणक-कुम्भकारस्य वेष्मनि ॥ प्राकाशयत्पुरः सर्वे-साध्वीनां स्वप-
 तेर्मतम् ॥ ४२ ॥ श्रद्ध्यातरस्य टणकस्या-ऽप्यग्रे सा तदवोचत ॥ स तु श्राद्धस्तदाकर्ण्य, दध्यावेवं विशुद्धधीः ॥ ४३ ॥
 उत्थापयत्यसौ जैनं, वचस्तथ्यं तदाग्रहात् ॥ तदिमां बोधयिष्यामि, समये कापि युक्तिभिः ॥ ४४ ॥ घ्यात्वेति
 सोऽज्रवीदार्ये !, विशेषमहमीदृशम् ॥ सम्यग्जानामि नो किन्तु, यूयं जानीथ तद्विदः ॥ ४५ ॥ कुलालः सोऽन्यदा
 पक्क-भाण्डान्युद्धर्तयन्स्वयम् ॥ स्वाध्यायकरणैकाग्र-श्रीवीरदुहितुः पटे ॥ ४६ ॥ चिक्षेप ज्वलदङ्गारं, धीमान्केनाप्य-
 लक्षितम् ॥ ततः पटं दक्षमानं, वीक्ष्य सा व्रतिनी जगौ ॥ ४७ ॥ [युग्मम्] संघाटी मम दरधेयं, भो टणक !
 त्वत्प्रमादतः ॥ टणकोऽवादीह्यमाना, दग्धेति प्रोच्यते कथम् ? ॥ ४८ ॥ भवन्मते हि सम्पूर्ण-संघाटीदहने खलु ॥
 दग्धा संघाटीति वक्तुं, युक्तं न पुनरन्यथा ! ॥ ४९ ॥ अथ चेद्भगवद्वाक्यं, स्त्रीक्रियेत तदा हृदः ॥ वक्तुं युज्येत
 तद्विश्व-मान्यं तत्प्रतिपद्यताम् ॥ ५० ॥ तन्निश्चयं गलन्मिथ्या-दर्शना प्रियदर्शना ॥ इत्यवादीदहो आर्य !, साध्वहं
 बोधिता त्वया ! ॥ ५१ ॥ अतः परं जैनवचः, प्रमाणं मे जगद्धितम् ॥ यत्तु तदूषितं तस्य, मिथ्यादुष्कृतमस्तु
 मे ! ॥ ५२ ॥ इत्युक्त्वा सा ययौ पार्श्वं, जमालेः सपरिच्छदा ॥ तस्याग्रे चावदन्नैका, युक्तीर्जिनमत्तानुगा ॥ ५३ ॥
 तस्या वचोभिरपि स, नासुचत्तं कदाग्रहम् ॥ रसोन इव दुर्गन्धं, सुगन्धिद्रव्यवासनैः ॥ ५४ ॥ ततः सा सपरी-
 वारा, गतशेषाश्च साधवः ॥ हित्वा दुर्मतमग्रं तं, श्रीमहावीरमाश्रयत् ॥ ५५ ॥ तदा च भगवांश्चम्पानगरीं पाव-
 यन्नभूत् ॥ जमालिरपि नीरोग-श्चम्पायामगमत्ततः ॥ ५६ ॥ तत्र चैत्ये पूर्णभद्रा-ऽभिधाने तस्थुपोऽर्हतः ॥ पार्श्वे
 गत्वा नातिदूरे, स्थित्वा चैवमुवाच सः ॥ ५७ ॥ भगवन् ! भवतः शिष्या-च्छन्नस्था बहवो यथा ॥ परलोकं गता
 नाहं, विज्ञेयः किल तादृशः ! ॥ ५८ ॥ यतोऽहमस्मि सम्प्राप्त-केवलज्ञानदर्शनः ॥ जिनोऽर्हश्चेति तेनोक्ते, गौतम-
 स्तमदोऽवदत् ॥ ५९ ॥ जमाले ! केवली जात-स्त्वं चेदेतत्तदा वद ॥ लोको जीवश्च किमसौ, शाश्वतोऽशाश्वतोऽ-
 थवा ? ॥ ६० ॥ सोऽथ तस्योत्तरं दातु-मशक्तो मौनमाश्रयत् ॥ ततो जगाद भगवान्, जमाले ! शृणु मद्रचः ॥ ६१ ॥
 प्रश्नस्यास्योत्तरे मद्र-च्छक्ताः शिष्याः सहस्रशः ॥ छन्नस्थाः सन्ति मे किन्तु, त्वद्वन्नैवं वदन्ति ते ॥ ६२ ॥ अत्र प्रत्युत्तरं
 चेदं, जानीहि त्वं यथातथम् ॥ लोकजीवौ हि विद्येते, शाश्वताशाश्वतौ सदा ॥ ६३ ॥ तथा हि द्रव्यरूपेण, लोकः
 शाश्वत उच्यते ॥ अशाश्वतस्तु पर्याय-परावृत्तेः प्रतिक्षणम् ॥ ६४ ॥ द्रव्यरूपेण जीवोऽपि, कथ्यते किल शाश्वतः ॥
 नृदेवत्वादिपर्याय-परावृत्तेस्त्वऽशाश्वतः ॥ ६५ ॥ इति स्वामिषचो नैव, श्रद्दधौ स कदाग्रहात् ॥ प्रभुपार्श्वार्च निर्गत्य,
 स्वैरं पर्याटं भूतले ॥ ६६ ॥ निह्ववत्वाच्च संघेना-ऽखिलेनापि बहिष्कृतः ॥ स व्युदग्राहयलोकान्, बहुभिः कुम्भ-
 तोक्तिभिः ॥ ६७ ॥ एवं जमालिः श्रामण्यं, प्रपाल्य बहुवत्सरान् ॥ प्रान्ते संलेखनामर्ध-मासिकीं प्रविधाय च
 ॥ ६८ ॥ तत्पातकमनालोच्य, मृतः पष्ठे सुरालये ॥ त्रयोदश समुद्रायुः, सुरः किल्विपिकोऽभवत् ॥ ६९ ॥ [युग्मम्]
 विपन्नं तं समाकर्ण्य, प्रभुं पप्रच्छ गौतमः ॥ जमालिरित्युग्रतपाः, कां गतिं गतवानिति ? ॥ ७० ॥ जिनो जगौ
 षष्ठकल्पे, सोऽभूत्किल्विपिकः सुरः ॥ गणीं स्वाह कुतो घोर-तपसोऽप्यऽस्य सा-गतिः ? ॥ ७१ ॥ जिनोऽप्यघाद्वर्म-
 गुरु-पाध्यायादेर्विरोधतः ॥ जमालिस्तां गतिं लेभे, कृतभुरितपा अपि ! ॥ ७२ ॥ ततश्च्युत्वा क्व स स्वामिन् !
 यास्यतीति पुनर्जिनम् ? ॥ पप्रच्छ गौतमस्वामी, ततोऽवादीददो विभुः ॥ ७३ ॥ तिर्यङ्मृनाकिषु भवान् कतिचि-
 ज्जमित्वा, मिर्द्धिं गमिष्यति चिरेण ततश्च्युतोऽसौ ॥ प्राप्याऽपि बोधमिति केचन हारयन्ति, तद्देवरत्नमिव दुर्लभ एव
 बोधिः ॥ ७४ ॥ इति प्रथमनिह्ववकथा ॥ १ ॥

“अथ वीरविभोर्ज्ञानात्, षोडशान्धा बभूवुपः ॥ निह्ववस्य द्वितीयस्य, वृत्तान्तं वच्मि तद्यथा ॥ १ ॥” पुरा पुरे
 राजएहे, चैत्ये गुणशिलाभिधे ॥ वसुसंज्ञा महाप्रज्ञाः, सूरयः समवासरन् ॥ २ ॥ तेषामशेषपूर्वाग्धि-पारगणां मन-
 खिनाम् ॥ शिष्योऽभूत्तिष्यगुप्ताख्यः, पूर्वाध्ययनतत्परः ॥ ३ ॥ पूर्वमात्मप्रवादाख्यं, सप्तमं पठतोऽन्यदा ॥ जीवप्र-
 देशविषय-स्तस्मार्थोऽयमुपागमत् ॥ ४ ॥ एकः प्रदेशो जीवस्य, न जीव इति कथ्यते ॥ एवं द्वित्रिचतुष्यञ्च-संख्या-
 तासंख्यका अपि ॥ ५ ॥ यावत्प्रदेशेनाऽप्यूनो, जीवो जीवो न भण्यते ॥ ऊने वस्तुनि यत्पूर्ण-व्यपदेशो न वा-

स्तव ॥ ६ ॥ लोकाकाशप्रदेशौघ-तुल्याशेषप्रदेशवान् ॥ जीवः पुनर्जीव इति, वक्तव्यो व्यक्तवृद्धिभिः ॥ ७ ॥ एन-
मर्थमधीयानो-ऽधमकर्मोदयेन सः ॥ तदा त्रिप्रतिपदानः, स्वविरानित्यभापत् ॥ ८ ॥ एकेनापि प्रदेशेन, विहीनाः
सकला अपि ॥ जीवप्रदेशो नो जीव-व्यपदेशं लभन्ति चेत् ? ॥ ९ ॥ तदा स एव वक्तव्यः, प्रदेशो जीवमंत्रया ॥
तद्भाव एव जीवत्वं, भवतीति विनिश्चयात् ॥ १० ॥ ततस्तं प्रोचुराचार्या, यत्साऽयुक्तं ब्रवीषि किम् ? ॥ नद्येकस्य
प्रदेशस्य, जीवत्वं युज्यते क्वचित् ॥ ११ ॥ अंशा निरंशा जीवस्य, प्रदेशा इत्युदीरिताः ॥ घटस्येवाणवस्ते च, तुल्याः
सर्वे परस्परम् ॥ १२ ॥ तद्विशेषात्कुतस्तस्यै-कस्य जीवत्वमिष्यते ? ॥ पूरणादिति चेत्तत्र, युक्तं युक्तिविरोधतः
॥ १३ ॥ यथायं पूरकस्तद्-त्सन्ति सर्वेऽपि पूरकाः ॥ तेषामन्यतमेनापि, विना स्याज्जीवता न यत् ॥ १४ ॥ अथा-
न्तिमत्वादिति चेत्, तदपि स्यान्न यौक्तिकम् ॥ अन्तिमत्वं यतस्तस्या-ऽऽपेक्षिकं न तु तात्त्विकम् ॥ १५ ॥ आपे-
क्षिकञ्च नैकत्र, नियतं स्यात्कदाचन ॥ अपेक्षावशतस्तस्य, सर्वत्रापि प्रवर्तनात् ॥ १६ ॥ तदेकेन विना तेन, जीवत्वं
न यथाऽपरे ॥ लभन्ते न तथा सोऽपि, तैर्विनाप्नोति जीवताम् ॥ १७ ॥ [“ततश्च”] अणावेकत्र नो कुम्भ-व्यपदेशो
भवेद्यथा ॥ तथैकस्मिन्प्रदेशे स्या-न्निरदेशो नात्मनोपि हि ॥ १८ ॥ भवेत्प्रदेशादेकस्या-त्पूर्णस्यार्थक्रियापि न ॥ पटकार्यं हि
नो तन्तो-रेकस्यादुपलभ्यते ॥ १९ ॥ तत्कृत्स्नात्मप्रदेशेषु, जीवत्वमिति निश्चितम् ॥ श्रद्धेहि भगवद्वाक्यं, विधेहि सफलं
जनुः ॥ २० ॥ एवं प्रज्ञाप्यमानोऽपि, गुरुभिः करुणापरैः ॥ कदाग्रहगृहीतः स, न तत्कुमतमत्यजत् ! ॥ २१ ॥
ततः कायोत्सर्गपूर्वं, सूरीन्द्रैः स बहिष्कृतः ॥ पर्याट पृथग्यां कुमत्तै-र्जनान् व्युद्वाहयन् घनान् ॥ २२ ॥ पुर्यामाम-
लकल्पायां, सोऽन्यदा पर्यटन् ययौ ॥ आम्रसालवने चास्या-त्स परिच्छदसंयुतः ॥ २३ ॥ तस्यां पुर्यां च मित्रश्री-
संज्ञोऽभूत् श्रावकाग्रणीः ॥ जिनेन्द्रचरणाम्भोज-भजनैकमधुव्रतः ॥ २४ ॥ स तं सतत्रमायातं, श्रुत्वाऽन्यश्रावकैः
समम् ॥ तत्रोद्यानेऽगमत्तं च, प्रणनाम यथोचितम् ॥ २५ ॥ तद्देशनां च शुश्राव, निहवं तं विदन्नपि ॥ तदग्रे
तिष्यगुप्तोऽपि, निजं प्राकाशयन्मतम् ॥ २६ ॥ समये बोधधिष्यामि, दृष्टान्तेनेति चिन्तयन् ॥ मित्रश्रीर्न ममं तेन,
विवादं विदधे तदा ॥ २७ ॥ किन्तु स प्रत्यहं तत्र, तं नन्दुं मायया ययौ ॥ समयज्ञा हि कुर्वन्ति, शुभोदकांथ
तामपि ॥ २८ ॥ अथ जेमनवाराऽभू-द्भरिष्ठा तद्गृहेऽन्यदा ॥ तदोद्याने तमाह्वातुं, मित्रश्रीश्रावको ययौ ॥ २९ ॥
अद्य यूयं स्वपादाभ्यां, पावित्रयत मद्गृहम् ॥ इत्युक्त्वा सपरीवारं, स्वसौधे च निनाय तम् ॥ ३० ॥ सोऽथ दृष्टैः
खण्डखाद्यै-र्मोदकाद्यैश्च भूरिभिः ॥ भृतानि बहु पात्राणि, दौकयामास तत्पुरः ॥ ३१ ॥ खाद्यस्यैकस्यैकमंशं, तिल-
मात्रं च तस्य सः ॥ ददावेवं मोदकादे-रपि सर्वस्य वस्तुनः ॥ ३२ ॥ इत्थं कूरस्य सूपस्या-ज्यैकैकं सिक्थमार्प-
यत् ॥ घृतस्य विन्दु शाकस्या-प्यंशं तन्तुं पटस्य च ॥ ३३ ॥ स तु शिष्ययुतो दध्यौ, नूनं केनापि हेतुना ॥
पूर्वमेवं ददात्येव, पश्चात्पूर्णं प्रदास्यति ॥ ३४ ॥ मित्रश्रीस्तु तदा प्रोचे, बन्धुनेवं स्वयं नमन् ॥ द्रुतं नमत भो ! यूयं,
निर्ग्रन्थान् प्रतिलम्भितान् ! ॥ ३५ ॥ ततः सशिष्यः सोऽवादी-त्किं वयं धर्षिता इति ? ॥ मित्रश्रीरब्रवीद्युयं, भयका
धर्षिताः कथम् ? ॥ ३६ ॥ अन्त्या ह्यवयवा देय-वस्तूनामर्षिता मया ॥ अन्त्यावयवमात्रश्च, मते वोऽवयवी भवेत् !
॥ ३७ ॥ तच्चेत्सत्यं तदा का हि, धर्षणा विहिता मया ? ॥ एभिरेव हि पूर्णानां, कार्यं भावि भवन्मते ! ॥ ३८ ॥
अथ चेदहंतां वाणी, सूनुताभ्युपगम्यते ॥ तदा तेषां मतेनाहं, भवन्तं प्रतिलम्भये ॥ ३९ ॥ तथा गिरा तिष्यगुप्तः,
संबुद्धः सपरिच्छदः ॥ इत्यभ्यधान्महाश्राद्ध !, सत्येयं प्रेरणा कृता ! ॥ ४० ॥ अथ वीर विभोर्वाक्यं, प्रमाणं मम
सर्वदा ॥ तदुत्थापनसजातं, मिथ्यादुष्कृतमस्तु मे ॥ ४१ ॥ ततः प्रमुदितस्वान्तो, मित्रश्रीर्भक्तिपूर्वकम् ॥ वस्त्रा-
हागादिभिः मस्यकृ, प्रतिलम्भयति स्म तम् ॥ ४२ ॥ आलोच्य तत्पापमवाप तिष्य-गुप्तोऽपि शुद्धिं परिवारयुक्तः ॥
गतोऽपि बोधिर्यदनेन लब्ध-स्तदस्य भाग्यं विषयो न वाचाम् ॥ ४३ ॥ इति द्वितीयनिहयकथा ॥ २ ॥

“चतुर्दशोत्तरे वीर-मोक्षाद्वर्षशतद्वये ॥ जातस्याऽथ तृतीयस्य, निहवस्योच्यते कथा ॥ १ ॥ ” “तद्यथा”-पुर्यां श्वेतम्बि-
कानाश्यां, वने पोलाशसंज्ञके ॥ सगच्छाः समवासार्यु-रार्याषाढाख्यसूरयः ॥ २ ॥ आगाढयोगवहनं, प्रतिपन्नाः
क्रियारताः ॥ बभूवुर्वहवः शिष्या-स्तेषामागमपाठिनः ॥ ३ ॥ अन्यदा निशि सूरीणां, तेषामामीद्विसूचिका ॥ न
त्वजागरयन् कश्चि-द्विनेयं ते महाधियः ! ॥ ४ ॥ तथा रुजा विपन्नाश्च, कल्पे सौधर्मसंज्ञके ॥ विमाने नलिनीगुल्मे,
सुध्यानोद्भवतां ययुः ॥ ५ ॥ सोऽथ देवोवधिज्ञानो-पयोगात्तं निजं वपुः ॥ ददर्शागाढयोगान्तः-प्रविष्टांस्तांश्च
संयतान् ॥ ६ ॥ ततस्तत्कृपया स्वाङ्गे, प्रविश्य स सुरो मुनीन् ॥ वैरात्रिकस्य वेलाऽभू-दित्युदित्वोदतिष्ठपत् ॥ ७ ॥

प्राग्बद्योगक्रिया सर्वा, कारयस्तांश्च पाठयन् ॥ दिव्यानुभावात्सकलं, द्रुतमेव समापयत् ॥ ८ ॥ निर्व्यूढयोगकार्यो-
स्ता-नथेत्यूचे स निर्जरः ॥ देवभूयं गतोऽभूव-मसुकस्मिन् दिने ह्यहम् ॥ ९ ॥ स्वाङ्गे च प्राविशं भूयो, युष्मद्यो-
गसमाप्तये ॥ अथ त्वहं गमिष्यामि, कृतकृत्यो निजास्पदम् ॥ १० ॥ तदसंयतभावेऽपि, युष्माभिः संयतैर्मया ॥
कारितं यद्वन्दनादि, तत्क्षमध्वं क्षमाधनाः ! ॥ ११ ॥ क्षमयित्वेति तान् देवो, देहं हित्वाऽगमद्विवम् ॥ तदङ्गं
तेऽपि मुनयः, परिष्ठाप्येत्यचिन्तयन् ॥ १२ ॥ अज्ञानाद्वन्दितोऽस्माभि-रियत्कालमसंयतः ॥ तदन्योऽपि मुनिर्देवः,
संयतो वेत्ति वेत्ति कः ? ॥ १३ ॥ यथाऽहं नाऽपरं वेद्मि, तथा सोऽपि न मामिति ॥ एवं सुरी वा साध्वी वे-त्या-
र्यिकामपि वेत्ति कः ? ॥ १४ ॥ ततः सकलमव्यक्तं, वक्तव्यं तत्त्ववेदिभिः ॥ यथा न स्यान्मृपावादो, न चासंय-
तवन्दनम् ॥ १५ ॥ ध्यायन्त इति ते जाताः, शङ्कामिथ्यात्वमाश्रिताः ॥ अव्यक्तभावस्वीकारा-त्रावन्दन्त परस्प-
रम् ॥ १६ ॥ अव्यक्तभावं ते सर्वे-ऽन्येषामपि पुरस्तथा ॥ प्ररूपयन्तो व्यहरन्, सममेव यथारुचि ! ॥ १७ ॥
ज्ञात्वा विप्रतिपन्नास्तान्, स्थविराः केचिद्वचिरे ॥ अव्यक्तभावाङ्गीकारे, भावो हि भवतामयम् ॥ १८ ॥ निर्णेतुं
शक्यते किञ्चि-दपि ज्ञानेन नैव यत् ॥ अव्यक्ताः प्रतिपत्तव्या-स्तद्भावाः सकला अपि ! ॥ १९ ॥ न चेदं सङ्गतं
युष्म-न्मतं युक्तिविरोधतः ॥ यद्वस्तुनिर्णयकरं, ज्ञानमेवोपलभ्यते ! ॥ २० ॥ चेद् ज्ञानस्याखिलस्यापि, न स्यान्नि-
श्चयकारिता ॥ ज्ञानोपदर्शिता तर्हि, क्रियेयं क्रियते कथम् ? ॥ २१ ॥ किञ्च चेत्सर्वथा ज्ञानं, नैव निश्चयकार-
कम् ॥ तत्कथं प्रत्यहं भक्त-पानादेरपि निश्चयः ? ॥ २२ ॥ यतः-“इदं शुद्धसुताशुद्धं, निर्जीवसुत जीवयुक् ॥ इत्या-
दिकमपि ज्ञानं, विना निश्चीयते न हि ॥ २३ ॥” अथ चेद्बहुगो दृष्ट-संवादं व्यवहारतः ॥ उच्यते भक्तपानादे-र्ज्ञानं
निर्णयकारकम् ॥ २४ ॥ व्यवहारादेव तर्हि, साध्वादेरपि वस्तुनः ॥ ज्ञानं निर्णयकारीति, कुतो न प्रतिपद्यते ?
॥ २५ ॥ छद्मस्थानां हि सर्वा स्या-त्प्रवृत्तिर्व्यवहारतः ॥ तदुच्छेदे तु तीर्थस्या-ऽप्युच्छेदो यत्प्रसज्यते ॥ २६ ॥
यदाहुः-“जइ जिणमयं पवज्जह, ता मा ववहार निच्छए सुअह ॥ ववहार नओच्छेए, तित्थुच्छेओ जओ वस्सं
॥ २७ ॥” व्यवहारं प्रपद्यध्वं, तद्युयमपि साधवः ! ॥ इत्युक्ता अपि तैर्नैव, तत्यजुस्ते तमाग्रहम् ॥ २८ ॥ ततः
कायोत्सर्गपूर्वं, स्थविरैस्ते वहिष्कृताः ॥ पर्यटन्तोऽन्यदा जग्मुः, पुरं राजगृहाभिधम् ॥ २९ ॥ मौर्यवंश्यो नृपस्तत्र,
बलभद्राभिधोऽभवत् ॥ आगतान् स्वपुरेऽश्रौपी-द्यक्तः सोऽव्यक्तनिहवान् ॥ ३० ॥ सुश्रावकः स राजा तान्, प्रति-
बोधयितुं निजैः ॥ भटैरानाययद्बद्धां-श्रैत्याहुणशिलाह्वयात् ॥ ३१ ॥ कटमर्देन सर्वान-प्यमूर्मर्दयतेति च ॥ सेवका-
नादिशङ्कमान्, दर्शयन् कृत्रिमां रूपम् ॥ ३२ ॥ कटमर्दे हि मर्द्यन्ते, कटाधःस्था जना द्विपैः ॥ इति द्विपान् कटां-
श्रैवा-निन्यिरे राजपूरुपाः ॥ ३३ ॥ तान्वीक्ष्य मुनयो भीता, इति भूपतिमूचिरे ॥ श्राद्धोऽपि त्वं कथं साधू-नस्मान्
हंसि महीपते ! ॥ ३४ ॥ तस्करा हेरिका वेत्ति, को वो वेत्तीति भूभुजा ॥ प्रोक्ते ते प्रोचिरे राज-न्नूनं साधूनवेहि-
नः ॥ ३५ ॥ भूपोऽवादीद्वस्तु सर्व-मप्यव्यक्तं भवन्मते ॥ तन्न साधूनवेहीति, युष्माभिः कथ्यते कथम् ? ॥ ३६ ॥ युष्म-
न्मते चाहमपि, श्राद्धोऽन्यो वाऽस्मि तत्कथम् ॥ यूयं मां श्रावकं ब्रूत, स्वयमव्यक्तवादिनः ? ॥ ३७ ॥ अथ चेत्प्रतिपद्येत,
व्यवहारनयस्तदा ॥ निर्ग्रन्थश्रमणान् युष्मान्, श्रद्धाम्यहमुत्तमान् ॥ ३८ ॥ ततस्ते लज्जिता वाढं, संबुद्धा भूभुजो
गिरा ॥ श्रमणाः स्मो वयमिति, निश्शङ्कं प्रतिपेदिरे ॥ ३९ ॥ ऊचुश्चैवं चिरभ्रान्ताः, साधु राजंस्त्वया वयम् ॥
सन्मार्गं प्रापिता मार्ग-दर्शिनेव विलोचनाः ॥ ४० ॥ ततोऽवादीनृपो युष्मान्, प्रतिबोधयितुं मया ॥ अयुक्तं विदधे
यत्त-न्मर्षणीयं महर्षिभिः ॥ ४१ ॥ इत्युदीर्य बहुमानपूर्वकं, तेन भूपतिवरेण वन्दिताः ॥ साधवः पुनरवासवोधयः,
पूर्ववज्जगति ते विजहिरे ॥ ४२ ॥ इति तृतीयनिहवकथा ॥ ३ ॥

“स्वामिमोक्षाद्गते विंश-त्यधिकेऽब्दशतद्वये ॥ उत्पन्नस्याऽथ तुर्यस्य, निहवस्य कथां ब्रुवे ॥ १ ॥” “तथाहि”
नगर्या मिथिलाख्यायां, चैत्ये लक्ष्मीगृहाभिधे ॥ समवासापुंराचार्याः, श्रीमहागिरिसंज्ञकाः ॥ २ ॥ तेषां शिष्यस्य
कोडिन्ना-ख्यस्य शिष्योऽभवत्सुधीः ॥ अश्वमिन्नाभिधः पूर्व-पठनोद्यतमानसः ॥ ३ ॥ पूर्वं विद्यानुप्रवादा-भिधाने
दशमेऽन्यदा ॥ तस्य नैपुणिकं वस्तु, पठतोऽर्थोऽयमागमत् ॥ ४ ॥ वर्तमानक्षणगता, जीवा नैरयिकादयः ॥ वैमा-
निकान्ताः सर्वेऽपि, व्युच्छेत्सन्ति क्षणान्तरे ॥ ५ ॥ इह विप्रतिपन्नः स, प्रत्यपद्यत सर्वथा ॥ जीवादीनां पदार्थानां,
समुच्छेदं प्रतिक्षणम् ॥ ६ ॥ ऊचे च सर्वथा सर्वं, वस्तुत्पन्नमनुक्षणम् ॥ वाति नाशं यथा शक्र-चापविद्युद्घना-
दयः ॥ ७ ॥ इत्युचानं तमाचार्याः, साडुरेवं महाधियः ॥ सर्वथा वस्तुनो नाशं, मा स्वीकार्षीः प्रतिक्षणम् ॥ ८ ॥

यतः—“अपरापरपर्यायो—त्पत्तिनाशाद्यपेक्षया ॥ कथञ्चिदेव वस्तूनां, नागोऽनुक्षणमिष्यते ॥ ९ ॥” सर्वथा सर्व-
विध्वंस—स्त्रीकारे तु क्षणान्तरे ॥ प्रत्यक्षेण तथारूपः, पदार्थो दृश्यते कथम् ? ॥ १० ॥ “किञ्च”—प्रतिक्षणं वस्तु-
नागे, सर्वथा स्त्रीकृते कथम् ॥ ऐहिकः पारत्रिकश्च, व्यवहारोऽपि सिध्यति ? ॥ ११ ॥ तथाहि—“भुक्तिप्रारम्भ-
कोऽन्यः स्या—तृप्तिरन्यस्य जायते ॥ अन्यो गच्छति पन्थान—मन्योऽनुभवति श्रमम् ॥ १२ ॥” “पश्यत्यन्यो घटा-
द्यर्थान्, ज्ञानमन्यस्य जायते ॥ अन्यः प्रारभते कार्यं, कर्ता चान्यो भवेज्जनः ॥ १३ ॥” “अन्यः करोति दुष्कर्म,
नरके याति चापरः ॥ चारित्रं पालयत्यन्यो, मुक्तिमन्योऽधिगच्छति ॥ १४ ॥” इति सर्वं वैपरीत्यं, भवेत्क्षणिक-
वादतः ॥ न चैतद्दृष्टमिष्टं वा, केनापि क्वचिदप्यहो ! ॥ १५ ॥ तत्सर्वथा वस्तुनाशो—ऽनुक्षणं नैव यौक्तिकः ॥ ज्ञेयोऽसौ
किन्तु पर्याय—परावृत्त्या विचक्षणैः ॥ १६ ॥ सूत्रेऽपि नारकादीना—मुच्छेदो यः प्रकीर्तितः ॥ पर्यायान्तरसम्प्रा-
प्ति—रूपः सोऽप्यवबुध्यताम् ॥ १७ ॥ जैनानां ह्यखिलं वस्तु, द्रव्यतः शाश्वतं भवेत् ॥ अपरापरपर्याय—परावृत्ते-
स्त्वशाश्वतम् ॥ १८ ॥ इति सूरिभिरुक्तोपि, न मेने स मुनिर्वदा ॥ वहिश्चक्रे तदोत्सर्ग—पूर्वं निहव इत्ययम् ॥ १९ ॥
ततो व्युद्वाहितैः सार्धं, साधुभिर्भूतलेऽभ्रमत् ॥ स समुच्छेदवादोक्त्या, लोकान् व्युद्वाहयन् भृगम् ॥ २० ॥
सोऽन्यदा पर्यटन् राज—ग्रहेगात्सपरिच्छदः ॥ शुल्काध्यक्षास्तत्र राज्ञो, वभूयुः श्रावकोत्तमाः ! ॥ २१ ॥ ते च ताना-
गतान् ज्ञात्वा, सामुच्छेदिकनिहवान् ॥ दध्युरेतान् बोधयामः, कर्कशेनापि कर्मणा ॥ २२ ॥ यतः—“यः कर्कशो-
प्युपायः प्राग्, विपाके सुन्दरो भवेत् ॥ सोप्यङ्गिनां हितस्तीव्रः, प्रतिकार इवापटोः ॥ २३ ॥ ध्यात्वेत्यारेभिरे तेषां,
ताडनं ते कणादिभिः ॥ ततस्ते मुनयः प्रोचु—र्भयवेपितभूषणाः ॥ २४ ॥ अस्माभिः श्रावका यूयं, जनश्रुत्या श्रुताः
पुरा ॥ तत्किं विधत्त विध्वंस—मस्माकं व्रतिनामपि ? ॥ २५ ॥ श्राद्धाः प्रोचुरभूदान्तं, व्रतं यैस्ते भवन्मते ॥ व्यु-
च्छिन्नाः सर्वथा यूयं, चोत्पन्नाः केचनाऽपरे ! ॥ २६ ॥ किञ्च प्रतिक्षणं युष्मान्, स्वयमेव विनश्वरान् ॥ विनाश-
यत्यन्य इति, प्रतिपद्येत कः सुधीः ? ॥ २७ ॥ युष्मन्मते च वयम—प्यपरे श्रावका न तु ॥ अथ चेत्स्वामिसिद्धान्तं,
प्रमाणीकुरुतोत्तमम् ॥ २८ ॥ तदा तु युष्मांस्तानेव, श्रद्धमः श्रमणोत्तमान् ॥ न च युष्मान्नाशयाम—स्त एव श्रावका
वयम् ॥ २९ ॥ यतः—“तदेव वस्तु कालादि—सामग्र्या स्वामिनो मते ॥ एकसामयिकत्वेन, व्युच्छिन्नन्ति क्षणा-
न्तरे ॥ ३० ॥ द्विसामयिकभावेनो—त्पद्यते चापरे पुनः ॥ द्विसामयिकतां त्यक्त्वा, तत्रिसामयिकं भवेत् ॥ ३१ ॥
एवं पुनः पुनर्वाच्यं, चतुरादिक्षणेष्वपि ॥ नारकाद्या अप्यनेना—ऽऽशयेन क्षणिका मताः ॥ ३२ ॥ श्रुत्वेति प्रति-
शुद्धास्ते, क्षणक्षयकदाग्रहम् ॥ हित्वा वीरविभोर्वाणीं, तथेति प्रतिपेदिरे ॥ ३३ ॥ अथ तैर्मुदितैरूपासकैः, क्षमयित्वा
परिवन्दिता मुदा ॥ व्यहरन् मुवि ते महर्षयः, पुनरासादितश्रुतबोधयः ॥ ३४ ॥ इति चतुर्थनिहवकथा ॥ ४ ॥

“प्रभोर्मोक्षाद्गतेऽन्दाना—मष्टाविंशे शतद्वये ॥ जातस्य निहवस्वाथ, पञ्चमस्योच्यते कथा ॥ १ ॥” “तद्यथा”—
तटिन्या उल्लुकाहायाः, पूर्वस्निन्पुलिने पुरं ॥ आसीदुल्लकतीराख्यं, परमार्द्धि मनोरमम् ॥ २ ॥ तस्या एव सरस्वत्याः,
द्वितीयपुलिने पुनः ॥ वभूव भूरिलक्ष्मीकं, खेटस्थामाभिधं पुरम् ॥ ३ ॥ महागिरिगुरोः शिष्यः, खेटस्थामपुरेऽन्यदा ॥
धनगुप्ताभिधः सूरि—श्चतुर्मासीमवास्थितः ॥ ४ ॥ तस्य शिष्यो गङ्गदेवा—चार्यस्तु सपरिच्छदः ॥ तस्याबुल्लुकती-
राख्ये, पुरे प्राच्यतटस्थिते ॥ ५ ॥ स चान्येद्युः शरत्काले, गुरुवन्दनहेतवे ॥ खेटस्थामपुरे गच्छन्, प्रविवेशोल्लुकान-
दीम् ॥ ६ ॥ खल्वाटस्य तदा तस्य, शीर्षे सूर्याशुसङ्गमात् ॥ वभूव तापः पानीय—सङ्गाच्छैत्यं च पादयोः ॥ ७ ॥
गङ्गदेवस्ततो दध्या—त्रेकत्र समये क्रिया ॥ एकैव वेद्यत इति, सूत्रोक्तिर्घटते कथम् ? ॥ ८ ॥ शीतमुष्णं च युग-
प—द्यदहं वेदयेऽधुना ॥ क्रियाद्वयोपयोगः स्या—त्तदैकसमयेऽपि हि ॥ ९ ॥ ध्यात्वेति स्वगुरुज्ञत्वा, सोऽवादीत्तं
निजं मतम् ॥ ततस्ते प्रोचिरे मास—वादीरेतदयौक्तिकम् ॥ १० ॥ उपयोगयुगं वत्स !, युगपन्नोपपद्यते ॥ छाया-
तपयदन्योन्यं, विरुद्धं तद्भवेद्यतः ॥ ११ ॥ यदा स्यात्प्राणिनां शीतो—पयोगव्यापृतं मनः ॥ तदा नोष्णोपयोगे
त—द्याप्रियेत विरोधतः ॥ १२ ॥ यौगपद्याभिमानस्तु—पयोगयुगलस्य यः ॥ स तु मानससञ्चार—क्रमस्याऽनुपलक्षणात्
॥ १३ ॥ मनो हि मौलिपादादा—बुपयुक्तीभवन्न हि ॥ ज्ञायते सूक्ष्मतात्यन्ता—स्थिरताशीघ्रतादिभिः ॥ १४ ॥
“ततश्च” यथा पाथोरुहदल—शतस्य व्यतिभेदने ॥ प्रतीयमानमप्यस्ति, यौगपद्यं न वास्तवम् ॥ १५ ॥ तथोपयो-
गयुग्मस्य, यौगपद्यं भवादृशम् ॥ प्रतीयमानमपि नो, वास्तवं किं बह्वृक्तिभिः ? ॥ १६ ॥ इति सूरिभिरुक्तः स,
तदा तूष्णीकतां दधौ ॥ न त्वहासीद्वासनां तां, श्वपुच्छमिव वक्रताम् ॥ १७ ॥ असन्मतेन तेनान्यान्, स व्युदग्रा-

इयन्मुनीन् ॥ आप्रही हि स्वत्कर्तु—मिच्छत्यन्यमलर्कवत् ॥ १८ ॥ तं च श्रुत्वा जनश्रुत्या, जनच्युद्गाहणोद्यतम् ॥
सूरयोऽवारयन्नेष, संसारे मा भ्रमीदिति ! ॥ १९ ॥ तथापि तं तथावस्थ—मत्यजन्तं तमाग्रहम् ॥ उत्सर्गपूर्वमा-
चार्याः, शासनात्रिरकाशयन् ॥ २० ॥ ततो व्युद्गाहयन् लोका—नसद्भावनया तथा ॥ पुरे राजगृहेऽन्येद्यु—र्ययौ
सैरं परिभ्रमन् ॥ २१ ॥ सुखं तत्रावतस्थे च, मणिनागाख्यभोगिनः ॥ चैत्ये महातपस्तीर—प्रभाद्दहदपार्श्वगे
॥ २२ ॥ तत्र चोपादिशदिदं, श्रोतुसन्दोहसंसदि ॥ वेद्यते युगपज्जीवैः, क्रियायुगलमप्यहो ! ॥ २३ ॥ इति प्ररू-
पयन्तं तं, पर्वन्मध्यस्थमेव सः ॥ उद्यम्य मुद्गरमिति, प्रोचे, चैत्याधिपः फणी ॥ २४ ॥ श्रीवीरेणाऽत्र समव—सृतेनेति
प्ररूपितम् ॥ एकैव वेद्यते जीवै—रेकस्मिन् समये क्रिया ॥ २५ ॥ तत्किं त्वमधिकज्ञानो, जातो ? वीरप्रभोरपि ॥
यदन्यथा वचस्तस्य, कुरुषे दुष्ट शिष्य रे ! ॥ २६ ॥ मुञ्च दुर्वासनामेना—मङ्गीकुरु विभोर्वचः ॥ नो चेत्त्वां शिक्ष-
यिष्यामि, मुद्गरेणाऽमुनाऽधुना ॥ २७ ॥ प्रत्यक्षीभूय तेनैवं, शिक्षितो नागनाकिना ॥ तत्सोऽङ्गीकृतवान् मिथ्या—
दुष्कृतं मेऽस्त्विति ब्रुवन् ॥ २८ ॥ गङ्गदेव इति तेन भोगिना, बोधितः पुनरवासबोधिकः ॥ गाङ्गवारिविमलं दध-
द्गतं, भूतले विहरति स्म पूर्ववत् ॥ २९ ॥ इति पञ्चमनिहवकथा ॥ ५ ॥

“चतुश्चत्वारिंशदाद्यै—वर्षाणां पञ्चभिः शतैः ॥ श्रीवीरमुक्तेर्जातस्य, पृष्टसाधोच्यते कथा ॥ १ ॥ “तद्यथा”—
श्री अन्तरजिकापुर्यां, बलश्रीरभवन्नृपः ॥ तिरस्कारी रिपुबल—श्रियां स्वीयबलश्रिया ॥ २ ॥ तस्यां नगर्याम-
न्येद्यु—श्चैत्ये भूतगुहाभिधे ॥ सगच्छाः समवासार्युः, श्रीगुप्ताह्वयसूरयः ॥ ३ ॥ इतश्चैको भूरिविद्या—बलाद्यो र्गव-
पर्वतः ॥ परित्राडाययौ तस्यां, पुर्यामखिलशास्त्रवित् ॥ ४ ॥ लोहपट्टावद्धतुन्दो, जम्बूशाखां दधत् करे ॥ पुरे
तत्राभ्रमल्लोकैः, पृष्टश्चैवमुवाच सः ॥ ५ ॥ इदं तुन्दं महाविद्या—सम्भारेणातिभूयसा ॥ स्फुटतीति मया लोह—प-
ट्टकेन निबध्यते ! ॥ ६ ॥ जम्बूद्वीपे च मे कोपि, प्रतिवादी न विद्यते ॥ इति सूचयितुं जम्बू—शाखासौ ध्रियते
मया ! ॥ ७ ॥ ततो लोकाः ‘पोट्टसाल’, इति नाम्ना तमूचिरे ॥ सोऽपि राजसभां गत्वा, बलश्रीनृपमित्यवक्त्
॥ ८ ॥ तव पुर्यां भवेत्कोऽपि, यदि वादी तदा मया ॥ वादं कारय नो चेन्मे, जयढकां समर्पय ! ॥ ९ ॥ तादृशो
वादिनोऽन्यस्या—ऽभावाद्भूमिविमुक्ततः ॥ विमनस्कोऽप्यदात्तसै, पटहं जयसूचकम् ॥ १० ॥ परप्रवादाः सर्वेऽपि,
शून्या इतकि सोऽप्यथ ॥ उद्घोषयितुमारैभे, डिण्डिमाघातपूर्वकम् ॥ ११ ॥ इतश्च तेषां श्रीगुप्त—सूरीणां भगि-
नीसुतः ॥ शिष्यश्च रोहगुप्ताख्य—सत्रागच्छन् पुरान्तरात् ॥ १२ ॥ परित्राट्टकारितां श्रुत्वोद्घोषणां तामदोवदत् ॥
करिष्ये वादममुना, तन्मावादय तानकम् ! ॥ १३ ॥ उद्घोषणां निषिध्येति, गत्वा च गुरुसन्निधौ ॥ परित्राट्ट
पटहापोह—वार्तां तेषां जगाद सः ॥ १४ ॥ ततस्तं प्रोचुराचार्या, वत्स ! दुष्ट कृतं त्वया ॥ स हि त्रिदण्डिको
भूरि—विद्याह्यो विद्यते यतः ॥ १५ ॥ स च वादे पराभूतो, विद्याभिः प्रतिवादिनः ॥ करोत्युपद्रवं नाना—विधा-
भिर्दान्मिकाग्रणीः ॥ १६ ॥ शृश्चिकान्पन्नगानात्—न्मृगशूकरवायसान् ॥ शकुन्तिकाश्च कुरुते, स हि विद्याभिरु-
द्गटान् ॥ १७ ॥ ततोऽवादीद्रोहगुप्तः, कृतं चिन्तनयाऽनया ॥ न हि वादं प्रतिज्ञाया—ऽन्तर्द्धीतुं शक्यतेऽधुना ॥ १८ ॥
मया हि शासनं जैन—मपि मा धर्ययत्वयम् ॥ इति वादोऽङ्गीकृतस्त—द्यद्भान्वं तद्भवत्विवह ! ॥ १९ ॥ ततस्तं वादकरणै-
कार्प्रं निर्णाय सूरयः ॥ परित्राट्टजित्वरीः पाठ—सिद्धा विद्या इमा ददुः ॥ २० ॥ केकिनो नकुला ओतु—व्याभ्र-
सिंहाश्च कौशिकाः ॥ ज्येनाश्च याभिर्जायन्ते, तद्विद्याबाधकाः क्रमात् ॥ २१ ॥ अथ चेदपरं किञ्चि—दुपद्रवकरं
भवेत् ॥ रजोहरणमेतत्त्वं, भ्रमयेः परितस्तदा ॥ २२ ॥ अनेनैव निहन्याश्च, तदुपद्रवकारकम् ॥ अस्थानुभावाच्छ-
क्रसा—ऽप्यजप्यस्त्वं भविष्यसि ! ॥ २३ ॥ इत्युक्त्वा मन्त्रयित्वा च, ते रजोहरणं वरम् ॥ ददुस्तस्यै तदादाय, सोप्यगाङ्ग-
पपर्वदि ॥ २४ ॥ किं वेत्ति दुर्विदग्धोऽसौ, परित्राजकदर्दुरः ॥ पूर्वपक्षस्तदस्यैव, भवत्विति जगाद च ॥ २५ ॥
एते हि जैना दक्षाः स्यु—र्वादादौ युक्तिपाटवात् ॥ तदेयामेव सिद्धान्तं, गृह्णामीति विचिन्तयन् ॥ ततस्त्रिदण्डि-
कोऽवादीत्, द्वौ राशी मम सम्मतौ ॥ जीवराशिरजीवानां, राशिश्चेति क्रमेण तौ ॥ २७ ॥ [युग्मम्] तदाकर्ण्य तदा रोह-
गुप्त एवं व्यचिन्तयत् ॥ अयं हि मम सिद्धान्ते, प्रविद्यो धूर्तधूर्वहः ॥ २८ ॥ अहमप्येवमेवाथ, चेद्भक्ष्ये तदयं जनः ॥
ज्ञास्यत्यसौ परित्राजो, मतं स्वीकृतवानिति ॥ २९ ॥ तद्वचः सत्यमप्यस्यो—त्यापनीयं मयाऽधुना ॥ वादे हि तथ्य-
मप्यन्य—वचो इत्येत युक्तिभिः ॥ ३० ॥ घ्यात्वेति सोऽवदद्वादि—न्मावादीरीदृशं वचः ॥ यज्जीवाजीवनोजीव—रूपं
राशिप्रयं भवेत् ॥ ३१ ॥ तत्र जीवा भवस्थाद्या, अजीवाश्च घटादयः ॥ नो जीवास्तु छिन्नगृह—गोघापुच्छादयो

मताः ॥ ३२ ॥ वाच्यं न चेदं त्रैविध्यं-मयुक्तं युक्तित्रेदिभिः ॥ दण्डादावादिमध्यान्त-रूपत्रैविध्यदर्शनात् ॥ ३३ ॥
मावेष्ट्वेवं जगत्काल-मुख्येषु सकलेष्वपि ॥ त्रैविध्यं दृश्यते तत्र, द्वैविध्यं स्यादिहोचितम् ॥ ३४ ॥ तेनेति राशि-
त्रितयं, व्यवस्थाप्य पराजितः ॥ परित्राद् तज्जयायाऽथ, वृश्चिकान् विदधे बहून् ॥ ३५ ॥ ऊर्द्धीकृतोरुपुच्छांस्ता-
नायातो वीक्ष्य दुर्धरान् ॥ रोहगुप्तो व्यधाद्भूरि-वर्हिणस्तन्निवर्हणान् ॥ ३६ ॥ वृश्चिकेषु मयूरैस्तै-निहतेषु त्रिद-
ण्डिकः ॥ भोगाभोगेन कीनाश-दण्डाभान् भोगिनोऽतनोत् ॥ ३७ ॥ दृष्टोत्कटस्फुटाटोप-विकटांस्तानथो मुनिः ॥
चकार नकुलंस्तैश्च, ते व्याला जग्निरे द्रुतम् ॥ ३८ ॥ ततः परित्राद् विदधे, मूपकान् दशनोद्यतान् ॥ रोहगुप्त-
विमुक्तैस्ते-ऽप्योतुभिर्द्राग् निजक्षिरे ॥ ३९ ॥ तीक्ष्णशृङ्गांस्ततोऽमुञ्च-त्स परित्राजको मृगान् ॥ तेऽपि व्याघ्रैः
साधुमुक्तै-निहता विलयं ययुः ॥ ४० ॥ चकार शकरान् सोऽथ, त्रिदण्डी चण्डदंष्ट्रिकान् ॥ रोहगुप्तोऽपि तान्
रुद्रैः, पारीन्द्रैर्द्राक् न्यवारयत् ॥ ४१ ॥ मुमोचाऽथ द्विकुन्धान्, वज्रतुण्डांस्त्रिदण्डिकः ॥ तांश्च न्यपेधयद्विद्या-
विहितैः कौशिकैर्ब्रवीत् ॥ ४२ ॥ अतिदुष्टाः शकुनिका-स्ततः सांन्यासिकोऽमुचत् ॥ श्येनैर्निरुत्तरीचक्रे, तांश्च साधु-
र्महाबलैः ॥ ४३ ॥ विद्याभिराभिस्तं जेतुं, परित्राद् नाऽशकधदा ॥ तदा स मुमुचे विद्या-निर्मितां रासभीं रुपा
॥ ४४ ॥ तां चायान्तीं रोहगुप्तो, निरीक्ष्य परितस्तनुम् ॥ तद्रजोहरणं भ्रामं, भ्रामं तेन जघान ताम् ॥ ४५ ॥
तन्महिम्ना निम्नभावा, निवृत्ता साऽपि रासभी ॥ तस्योपरि परित्राज-श्छर्दयित्वा तिरोदधे ॥ ४६ ॥ क्षीणविद्या-
बलः सोऽथ, त्रिदण्डी तेन निर्जितः ॥ अहील्यताऽखिलैर्लोकै-निर्दिष्ट इव पन्नगः ॥ ४७ ॥ ततः स लज्जितोऽत्यर्थं,
निरगात्राजसंसदः ॥ रोहगुप्तस्त्वगाल्लोकैः, स्तूयमानोऽन्तिके गुरोः ॥ ४८ ॥ यथा जातमवादीच, नादव्यतिकरं
गुरोः ॥ तदाकर्ण्योऽवदत्सूरि-र्द्वीकृतकदाग्रहः ॥ ४९ ॥ विजेतुं वादिनं राशि-त्रितयं स्थापितं त्वया ॥ राशि-
द्वितयमेवास्ति, वास्तवं तु जगन्नये ॥ ५० ॥ एवमुत्तिष्ठता वत्स, ! नोक्तं चेतर्पदि त्वया ॥ इदानीमपि तत्तत्र,
गत्वाख्याहि यथातथम् ॥ ५१ ॥ [युग्मम्] श्रीगुप्तसूरिभिरिति, प्रोक्तोऽपि स पुनः पुनः ॥ ममापभ्राजना माऽभू-
दिति नैपीदुरोर्गिरम् ॥ ५२ ॥ एवमूचे च नन्वत्र, दोषः को नाम विद्यते ? ॥ अस्त्येव राशित्रितयं, वास्तवं यज-
गन्नये ॥ ५३ ॥ गुरुर्जगावसद्भाव-मेनं माख्याहि सन्मते ! ॥ आशातना जिनानां स्या-दसतो हि प्ररूपणे ॥ ५४ ॥
एवं निवार्यमाणोऽपि, सूरिभिः स तमाग्रहम् ॥ नात्याक्षीत्किन्तु तैः साक-मारेभे वादमुन्मदः ॥ ५५ ॥ ततस्तेन
सहाचार्या, गत्वा पार्थिवर्पदि ॥ इत्युत्तुर्मम शिष्येणा-ऽमुनाऽयुक्तं तदोदितम् ॥ ५६ ॥ द्वावेव राशी विद्येते, मते नः
कथितौ जिनैः ॥ असौ तु वादिनं जेतुं, जगौ राशित्रयं तदा ॥ ५७ ॥ अथ चाऽयं मदाध्मातः, सत्यं न प्रति-
पद्यते ॥ मया प्रज्ञाप्यगानस्तु, विवादायोपतिष्ठते ॥ ५८ ॥ आकर्णयोभयाकर्णि, राजस्तद्वादमावयोः ॥ सत्यास-
त्यविधेको हि, न स्याद्युष्मादशैर्विना ॥ ५९ ॥ ततो राज्ञाभ्यनुज्ञाता-स्तत्र श्रीगुप्तसूरयः ॥ उपविश्याऽवदन् रोह-
गुप्तं ब्रूहि निजं मतम् ॥ ६० ॥ रोहगुप्तो जगौ जीवा-दजीवो भिद्यते यथा ॥ विलक्षणत्वान्नोजीवो-ऽप्येवं तस्मां-
द्विभिद्यते ॥ ६१ ॥ तज्जीवाजीवनोजीव-रूपं राशित्रयं स्फुटम् ॥ मतं ममेति तेनोक्ते, जजल्पुरिति सूरयः ॥ ६२ ॥
जीवाद्विलक्षणत्वं य-न्नोजीवस्योदितं त्वया ॥ तत्र सङ्गच्छते जीव-धर्माणां तत्र दर्शनात् ॥ ६३ ॥ नोजीवो
हि छिन्नपत्नी-पुच्छादिस्तव संमतः ॥ तत्र तु प्रेक्ष्यते जीव-लक्षणं स्फुरणादिकम् ॥ ६४ ॥ अथ चेज्जीवदेशत्वा-न्नो-
जीवः स त्वयोच्यते ॥ तर्किं स देशः स्याज्जीवा-द्विन्नस्तदितरोऽथवा ? ॥ ६५ ॥ भिन्नश्चेत्तेन जीवेन, पुनस्तत्सङ्गमः
कथम् ? ॥ भिन्नो हि देशोऽन्यत्रापि, संमिलेत्परमाणुवत् ॥ ६६ ॥ तस्य देशस्य चान्येन, जीवेन सह सङ्गमे ॥
सुखदुःखादि साङ्कर्यं, स्थात्तयोः कर्मसङ्करात् ॥ ६७ ॥ अथ जीवस्य कर्मव, देशे संक्रामतीति चेत् ॥ तदा तु दोषो
जायेतां, कृतनाशकृतागमौ ॥ ६८ ॥ कृतनाशो हि जायेत, नाशादेशस्यकर्मणः ॥ जीवस्यकर्मणो देशे, सञ्चारा-
द्याकृतागमः ॥ ६९ ॥ किञ्चामूर्तस्य जीवस्य, गगनस्येव कर्हिचित् ॥ नैव देशो भवेद्विन्नः, स्वतोऽपि परतोऽपि च
॥ ७० ॥ अभिन्नश्चेत्तदा तु स्या-जीवान्तर्गत एव सः ॥ तदा च राशित्रितय-मेवासीन्न तु तन्नयम् ॥ ७१ ॥
अथाऽभिन्नोऽप्ययं देशः, स्थानभेदविचक्षया ॥ नो जीवः कथ्यते कुम्भ-गृहाद्याकाशवद्यदि ॥ ७२ ॥ तर्हि राशिर्नो-
अजीव-नामाऽपि प्रतिपद्यताम् ॥ व्योमादीनामजीवाना-मप्येवं देशसम्भवात् ॥ ७३ ॥ तथात्वे च भवेद्राशि-
ष्यहृत्कं भवतो मते ॥ तद्राशिप्रयमेवात्र, कुतस्त्वं प्रतिपद्यसे ? ॥ ७४ ॥ अथाऽजीवान्नोजीवो, लक्षणैक्यान्न
भिद्यते ॥ नो जीवोऽपि तदा जीवा-लक्षणैक्यान्न भिद्यते ॥ ७५ ॥ तद्राशिद्वयमेवास्ति, वास्तवं न तु तन्नयम् ॥

एवं तयोरभूद्वादः, षण्मासीं यावदन्वहम् ॥ ७६ ॥ अथ भूपो गुरुं प्रोचे, स्वामिन् ! वादः समाप्यताम् ॥ नित्यं सीदति मे राज-कार्यं व्यग्रतयाऽनया ॥ ७७ ॥ ऊचे सूरिरियत्कालं, धृतोऽयं लीलया मया ॥ अथाऽस्य निग्रहं प्रातः, करिष्ये नात्र संशयः ॥ ७८ ॥ ततः प्रभाते गुरवः, सभां गत्वेति तं जगुः ॥ एहि सत्यपरीक्षार्थं, गच्छामः कुत्रिकापणम् ॥ ७९ ॥ हृद्यो हि देवसम्बन्धी, 'कुत्रिकापण' उच्यते ॥ सद्भावानखिलांस्तत्र, प्रदत्ते प्रार्थितः सुरः ॥ ८० ॥ इत्युक्त्वा ते सहादाय, रोहगुप्तं नृपान्विताः ॥ सुधियामापणा जग्मु-गुरवः कुत्रिकापणम् ॥ ८१ ॥ तत्र जीवानजीवांश्च, नोजीवांश्च प्रदेहि नः ॥ तैरित्युक्तः सुरो जीवा-नजीवांश्च ददौ द्रुतम् ॥ ८२ ॥ नोजीवास्तु जगत्यत्र, नो सन्तीति शशंस च ॥ नोजीवे याचिते भूयो-ऽप्यजीवं वा ददौ सुरः ॥ ८३ ॥ रोहगुप्तं ततः सूरि-रूचे मुञ्च कदाग्रहम् ॥ नोजीवश्चेदस्ति विश्वे, तर्हि नादात्कथं सुरः ? ॥ ८४ ॥ प्रश्नैरित्यादिभिः सूरि-स्तं द्रुतं नृप-साक्षिकम् ॥ निजग्राह चतुश्चत्वा-रिंशद्युतशतोन्मितैः ॥ ८५ ॥ तथापि रोहगुप्तस्या-ऽत्यजतस्तं कदाग्रहम् ॥ खेल-मल्लकभस्म द्राक्, शिरसि न्यक्षिपद्गुरुः ॥ ८६ ॥ ततस्तं निह्व इति, सूरिराजैर्बहिष्कृतम् ॥ चक्रे निर्विषयं भूपः, कुदस्तच्छात्रदर्शनात् ॥ ८७ ॥ जयति श्रीमहावीर-जिन इत्यखिले पुरे ॥ उद्घोषणां धराधीश-श्चकार गुरुशा-सनात् ॥ ८८ ॥ गुरुदत्तेयमित्यङ्गे, बहन् भूति ततः परम् ॥ निर्लज्जो रोहगुप्तोऽपि, सैरं बभ्राम भूतले ॥ ८९ ॥ स वैशेषि-कसूत्राणि, कल्पयामास च स्वयम् ॥ पदार्थान्नियतं द्रव्य-गुणादीन् पट्ट प्ररूपयन् ॥ ९० ॥ पूर्वोदिताः प्रश्नगणास्त्वि-ह त्रै-त्र्येया बृहद्बृत्तिविलोकनेन ॥ आसादितोऽप्येवमपैति बोधि-र्यत्नादयं तन्ननु रक्षणीयः ॥ ९१ ॥ इति पष्ठनिह्वकथा ॥ ६ ॥

“अथो चतुरशीत्याह्वै-र्वर्षाणां पञ्चभिः शतैः ॥ श्रीवीरमुक्तेर्जातस्य, सप्तमस्योच्यते कथा ॥ १ ॥” “तथा हि”— देवेन्द्रवन्दिताः पूर्वो-दिताः श्रीआर्यरक्षिताः ॥ पुरं दशपुरं जग्मु-रन्यदा गच्छसंयुताः ॥ २ ॥ तेषां शिष्यास्त्रयोऽभूवन्, विशेषेण विचक्षणाः ॥ तेषु दुर्बलिकापुष्य-मित्रनामादिभो मतः ॥ ३ ॥ द्वैतीयिकस्तु सूरिणां, सोदरः फल्गुरक्षितः ॥ तृतीयस्त्वभवद्रोष्ठा-माहिलः सूरिमातुलः ॥ ४ ॥ तदा च मथुरापुर्या-माययौ कोऽपि नास्तिकः ॥ नास्त्यात्मे-त्यादिभिर्वाक्यै-र्लोकान् व्युद्गाहयन् बहन् ॥ ५ ॥ तत्र चाऽभूत्साधुसङ्घो, न पुनः कोऽपि वादकृत् ॥ नास्तिकस्तु स निग्राहः, कथञ्चिल्लोकवञ्चकः ॥ ६ ॥ इति वादिनमानेतुं, सङ्घः स मथुरास्थितः ॥ श्रमणान् प्राहिणोत् श्रीम-दार्यरक्षितसन्निधौ ॥ ७ ॥ इति व्यज्ञपयंस्तेऽपि, गत्वा श्रीआर्यरक्षितान् ॥ लोकान् व्युद्गाहयत्युचै-र्मथुरा-पुरि नास्तिकः ॥ ८ ॥ तत्तं जेतुं स्वयं पूज्या, नगरीं पावयन्तु ताम् ॥ प्रेषयन्त्वथवा कश्चि-द्विनेयं वादिजित्वरम् ॥ ९ ॥ ततस्ते सूरयस्तत्र, बृद्धत्वाद्गन्तुमक्षमाः ॥ वादलब्धिधरं गोष्ठा-माहिलं प्रेषयंस्तदा ॥ १० ॥ सोऽपि तत्रागमत्स-प्रा-ऽऽह्नातुमागतसाधुभिः ॥ वादे निरुत्तरीचक्रे, तच्च चार्वाकमुग्रधीः ॥ ११ ॥ जितकाशी सूरिपार्श्वे, यिया-सुरपि स व्रती ॥ सङ्घाग्रहवशात्तत्र, चतुर्मासीभवास्थितः ॥ १२ ॥

इतश्च विश्ववन्द्याः श्री-आर्यरक्षितसूरयः ॥ निजायुःप्रान्तमासन्नं-विज्ञायैवमचिन्तयन् ॥ १३ ॥ योग्यस्यैव विने-यस्य, प्रदेया गणधारिता ॥ अयोग्यस्य तु तद्दाने, दातुर्दोषो भवेन्महान् ॥ १४ ॥ यदाहुः—“बूढो गणहरसदो, गोअमाईर्हि धीरपुरिसेर्हि ॥ जो तं ठवेइ अपत्ते, जाणंतो सो महापावो ! ॥ १५ ॥” तदाचार्यपदं देयं, योग्य-स्यैव विवेकिना ॥ अयोग्यस्तु न तस्यार्हः, पायसस्येव घायसः ! ॥ १६ ॥ योग्यस्तु मम शिष्येषु, गुणरत्नमहो-दधिः ॥ अस्ति दुर्बलिकापुष्य-मित्रनामा महाशयः ॥ १७ ॥ सर्वेषामात्तदीक्षाणां, मद्बन्धूनां तु सर्वथा ॥ श्रीफल्गु-रक्षितो गोष्ठा-माहिलो वाऽस्ति सम्मतः ॥ १८ ॥ कांक्षन्ति गणधारित्वं, स्वजनत्वाद्धि ते तयोः ॥ सम्यग्जानन्ति न त्वेषां, त्रयाणां गौणमन्तरम् ॥ १९ ॥ ततस्तदन्तरं प्रोच्य, सर्वेषाणां निजे पदे ॥ शिष्यं दुर्बलिकापुष्य-मित्रारुष्यं स्थापयाम्यहम् ॥ २० ॥ विमृश्येत्यखिलान् साधून्, समाह्वय मुनीश्वरः ॥ बल्लतैलाज्यकुम्भानां, दृष्टान्तानित्यवो-षत ॥ २१ ॥ बल्लकुम्भाद्यथा रिक्ती-कर्तुं नीचैर्मुखीकृतात् ॥ निष्पावा निखिला मध्य-गता निर्यान्ति सत्वरभ् ॥ २२ ॥ एवं दुर्बलिकापुष्य-मित्रनाम्नो महामतैः ॥ जातोऽस्मि श्रुतसूत्रार्थ-दाने बल्लघटोपमः ॥ २३ ॥ अधोमुखीकृतात्तैल-घटात्तैलं यथा द्रुतम् ॥ निर्याति भूरि किञ्चित्तु, तिष्ठत्यपि घटाश्रितम् ॥ २४ ॥ फल्गुरक्षि-तसंज्ञस्य, श्रुताम्नायार्पणे तथा ॥ जातोऽस्म्यहं तैलकुम्भ-सन्निभो भो महर्षयः ! ॥ २५ ॥ अवाशुखीकृतादाज्य-कुम्भान्तु स्तोकमेव हि ॥ धृतं निर्याति मूयस्तु, तिष्ठत्येव घटान्तरे ॥ २६ ॥ एवं जातोऽस्म्यहं गोष्ठा-माहिला-मिधसन्मुनेः ॥ श्रीमत्सिद्धान्तसूत्रार्थ-दाने घृतघटोपमः ॥ २७ ॥ तदयं श्रुतपायोधि-पारदश्चा गुणोदधिः ॥ अस्तु

दुर्बलिकापुष्प-मित्रर्षिवो गणाधिप. ॥ २८ ॥ इत्यकालं मदादेशो, युष्माभिर्मानितो यथा ॥ अतः परं तथा मान्,
 षचोऽमुष्य गणेशितुः ॥ २९ ॥ अकृतेऽपि मदादेशे, जातु कोपो न मे भवेत् ॥ अयं तु स्तोकमप्यागो, न कस्मापि
 क्षहिष्यते ॥ ३० ॥ इत्युक्ते सूरिभिः सर्वे, प्रत्यपद्यन्त तत्तथा ॥ ततो दुर्बलिकापुष्प-मित्रमित्थं जगौ गुरुः ॥ ३१ ॥
 शुणित्वाह्वत्स ! गच्छोऽयं, त्वदङ्गे स्थाप्यते मया ॥ तदसौ भवता मद्र-त्पालनीयो महामते ! ॥ ३२ ॥ श्रीफल्गु-
 रक्षिते गोष्ठा-माहिले च यथा मया ॥ प्रवृत्तं भवताऽप्येवं, वर्त्तितन्व्यं, विशेषतः ॥ ३३ ॥ इत्युक्त्वा स्थापयित्वा
 च, तं मुनीन्द्रं निजे पदे ॥ विहितानशनाः स्वर्गं, जग्मुः श्रीआर्यरक्षिताः ॥ ३४ ॥ श्रीआर्यरक्षिताचार्यान्, स-
 माकर्ष्य दिवङ्गतान् ॥ गोष्ठामाहिलनामापि, ययौ दशपुरे द्रुतम् ॥ ३५ ॥ न्यधीयत निजे पदे, शिष्यः को नाम
 सूरिभिः ? ॥ इति चागतमात्रोऽपि, सोऽप्राक्षीदखिलान् मुनीन् ॥ ३६ ॥ ततोऽभ्युत्थाय ते कुम्भ-दृष्टान्तांस्तानु-
 दीर्य च ॥ श्रीमदुर्बलिकापुष्प-मित्राख्यं सूरिमूचिरे ॥ ३७ ॥ तन्निशम्योद्गतामर्षो, माहिलः सर्वसाधुभिः ॥ इहैव
 तिष्ठतेत्युक्तो-ऽप्यनिच्छन्निर्ययौ वहिः ॥ ३८ ॥ पूर्वोपाश्रयपार्श्वस्थे, स्थित्वा सोपाश्रये पृथक् ॥ प्रावर्तिष्ठान्यसा-
 ष्णादीन्, व्युद्वाहयितुमुचकैः ॥ ३९ ॥ व्युद्वाहयितुमैशिष्ट, न पुनः कञ्चनापि सः ॥ ततः सोऽन्वेषयामास, सूरीणां
 छिप्रमन्वहम् ॥ ४० ॥ इतश्च पुष्पमित्राख्य-सूरयोप्यर्थपौरुषीम् ॥ सर्वर्षीणां पुरश्चक्रुः, श्रुतार्थकथनात्मिकाम्
 ॥ ४१ ॥ सूरीणां सन्निधानेऽर्थं, शृणुतेति महर्षिभिः ॥ तदा प्रोक्तो माहिलर्षि-ईर्षाविष्टोऽब्रवीदिति ॥ ४२ ॥
 निष्पावकुम्भकल्पस्य, तस्याभ्यर्णे महाधियः ! ॥ यूयमेव श्रुताम्नायान्, गृहीत निखिलानपि ॥ ४३ ॥ पूर्वं कर्म
 प्रवादाख्य-मष्टमं सूरयस्तु ते ॥ अध्यापयन्तो बन्ध्यादि-साधूनामभवंस्तदा ॥ ४४ ॥ तत्राबन्ध्यमतिर्वन्ध्यो-ऽन्य
 दाधीत्यानुचिन्तयन् ॥ त्रैविध्यं कर्मबन्धस्य, व्याचख्याविति तद्यथा ॥ ४५ ॥ जीवैर्हि बध्यते कर्म, बद्धं स्पृष्टं निका-
 चितम् ॥ तत्र बद्धं यथा सूची-कलापस्तन्तुवेष्टितः ॥ ४६ ॥ स्पृष्टं यथा सूचिकास्ताः, किट्टेनैकत्वमाश्रिताः ॥ निका-
 चितं यथा ताप-कुट्टनैरेकतां गताः ॥ ४७ ॥ बध्नात्येवं पूर्वमात्मा, रागादिपरिणामतः ॥ प्रदेशैः सकलैः कर्म,
 विज्ञानाचरणादिकम् ॥ ४८ ॥ तदेव कुरुते स्पृष्टं, तत्परीणामवृद्धितः ॥ संक्लिष्टानु परीणामा-त्तकरोति निकाचि-
 तम् ॥ ४९ ॥ तत्र बद्धं याति नाश-मुपायैर्निन्दनादिभिः ॥ प्रायश्चित्ताद्युपायैस्तु, स्पृष्टं कर्म निवर्तते ॥ ५० ॥
 निकाचितं तु यत्कर्म, जीवैः सुदृढबन्धनात् ॥ उदयेनैव तत्प्रायो, वेद्यते नान्यथा पुनः ॥ ५१ ॥ इत्यनुप्रेक्षमाणं
 तं, गोष्ठामाहिल इत्यवक् ॥ मैवं वादीर्यदस्माभि-र्गुरुभ्यो नेदृशं श्रुतम् ॥ ५२ ॥ यदि स्यादात्मना कर्म, बद्धं स्पृष्टं
 निकाचितम् ॥ तदा तदपृथग्भावा-न्मोक्षस्तस्य कथं भवेत् ? ॥ ५३ ॥ बन्ध्योऽभ्यधात्कथं तर्हि, सम्बन्धो जीवकर्मणोः ॥
 तत् इत्यलपद्गोष्ठा-माहिलः कल्पनापटुः ॥ ५४ ॥ यथा कञ्चुकिनो देहं, वहिः स्पृशति कञ्चुकः ॥ वपुषा सह सम्बद्धो,
 न त्यसौ जातु जायते ॥ ५५ ॥ एवं कर्मापि जीवेन, स्पृष्टं बद्धं पुनर्न तत् ॥ यस्तु तन्मन्यते बद्धं, तस्य न स्याद्बन्धव्यः
 ॥ ५६ ॥ एतावदेव गुरुभिः, प्रोक्तं नः पाठनक्षणे ॥ एष सूरिस्तु तत्तत्त्वं, नैव जानाति किञ्चन ॥ ५७ ॥ जाताशङ्कस्ततो गत्वा,
 धन्व्यः सूरीन्द्रसन्निधौ ॥ निवेद्य माहिलवचः, किं तद्यमिति पृष्टवान् ? ॥ ५८ ॥ सूरयः प्रोचुरुक्तं हि, प्राग्मया
 सस्यमेव ते ॥ माहिलस्य तु गीर्णैव, युक्ता युक्तिविरोधतः ॥ ५९ ॥ जीवो हि स्वावगाहाभि-व्यास एवाम्बरे स्थि-
 तम् ॥ गृह्णाति कर्मदलिकं, जातु न त्वन्यदेशगम् ॥ ६० ॥ तथा च बह्वयःपिण्ड-वदैक्यं जीवकर्मणोः ॥ स्यान्न
 तु स्पृष्टमात्रत्वं, देहकञ्चुकवत्तयोः ॥ ६१ ॥ अथात्मान्यप्रदेशस्य, कर्मादायानुषेष्टयेत् ॥ यद्यात्मानं तदा तस्य, घटते
 कञ्चुकोपमा ॥ ६२ ॥ किन्तु स्यादपसिद्धान्त-स्तदा सूत्रविरोधतः ॥ सूत्रे ह्यन्यप्रदेशस्य-कर्मादानं निषिध्यते ॥ ६३ ॥
 किञ्च कञ्चुकवत्कर्म, चेद्बहिःस्थितमात्मनि ॥ वेदनापि तदा कर्म-निमित्तान्तः कथं भवेत् ? ॥ ६४ ॥ अथ संचारि-
 भावात्स्या-त्कर्म मध्येपि संस्थितम् ॥ इत्यन्तर्वेदनापि स्या-दिति चेत्तेन मन्यते ॥ ६५ ॥ तर्हि कञ्चुककल्पत्वं,
 कर्मणो व्याहृतं स्फुटम् ॥ कञ्चुको हि वहिः स्पृष्ट, एव स्यान्न तु मध्यगः ॥ ६६ ॥ तदा च युगपन्न स्या-द्बहिर्गच्छे
 च वेदना ॥ कर्मणो बहिरन्तर्वाऽसम्बन्धाद्देदना कुतः ? ॥ ६७ ॥ संचारित्वाच्च तत्कर्म, न गच्छति भवान्तरे ॥
 जीवेन सह देहस्थ-निःश्वासादिसमीरवत् ॥ ६८ ॥ सर्वैर्जीवप्रदेशैस्त-न्निबद्धं कर्म मन्यताम् ॥ रागादिवन्धहेतूनां,
 एवावात्सकलात्मनि ॥ ६९ ॥ न चाविभागसम्बन्धा-त्पार्थक्यं जीवकर्मणोः ॥ नैव भावीति विज्ञेयं, तद्वाक्या-
 कर्पनात्तया ॥ ७० ॥ यतोऽविभागसम्बन्ध-वतोरप्यश्महेमयोः ॥ पृथग्भावो जायमानः, प्रत्यक्षेण निरीक्ष्यते
 ७१ ॥ इत्यादिभिः सूरिचार्यै-र्वन्ध्यो निःशङ्कतां गतः ॥ माहिलायाऽवदत्तानि, द्रुतं गत्वा तदन्तिके ॥ ७२ ॥

तथापि स शठश्रिता-ज्ञात्याक्षीत्तं कदाग्रहम् ॥ क्षोभनां पुनरन्यत्र, करिष्यामीति चिन्तयन् ॥ ७३ ॥ अन्यदा
 नभमं पूर्वं, प्रत्याख्यानाभिधं पठन् ॥ वन्ध्यमाधुमुनेः प्रत्या-ख्यानमेवमवर्णयत् ॥ ७४ ॥ यावज्जीवं सर्वमेव, प्राणि-
 प्राणातिपातनम् ॥ त्रिविधं त्रिविधेनाह्नी, प्रत्याख्याति व्रतीभवन् ॥ ७५ ॥ इत्याद्याकर्ण्य तं गोष्ठा-माहिलः प्रोचि-
 षानिति ॥ परिमाणयुतं प्रत्या-ख्यानं साधोर्न युज्यते ॥ ७६ ॥ यावज्जीवमिति प्रोक्ते, कालमानसुरीकृतम् ॥ तथा
 चाग्रे हनिष्यामी-त्याशंमाद्रूपणं भवेत् ॥ ७७ ॥ तस्मादपरिमाणेन, प्रत्याख्याम्यखिलं वधम् ॥ त्रिविधं त्रिविधेनेति,
 वाच्यं स्त्रीकुर्वता व्रतम् ॥ ७८ ॥ एवं वदन्तं तं वन्ध्यो-भ्यधादिति महामतिः ॥ आशंसा किं कालमाना-जायते
 वाच्छयाऽथवा ? ॥ ७९ ॥ आद्ये पक्षे मुनेरद्धा-प्रत्याख्यानं वितन्वतः ॥ पौरुष्यादिपदोच्चार-ऽप्याशंसा स्यादना-
 हता ! ॥ ८० ॥ पौरुष्यादिपदेनाद्धा-प्रत्याख्यानेऽपि निश्चितम् ॥ यामादिकं कालमान-मेव यस्मादुदीर्यते ॥ ८१ ॥
 अथ तत्रापि पदं त-न्नो वाच्यमिति चेत्तदा ॥ भवेदनशनापत्तिः, प्रव्रज्यादिन एव हि ! ॥ ८२ ॥ न च साधोर्भ-
 वेनाद्धा-प्रत्याख्यानमिति त्वया ॥ वक्तव्यमपसिद्धान्त-दोषापत्तिर्यतो भवेत् ॥ ८३ ॥ सिद्धान्ते हि जिनैरद्धा-प्र-
 त्याख्यानं तपस्विनाम् ॥ कर्तव्यत्वेन कथितं, दशधाऽनागतादिकम् ॥ ८४ ॥ वाञ्छारूपो द्वितीयोऽपि, पक्षो नो
 युज्यते क्वचित् ॥ मुनेरन्यभवेऽवद्य-सेवाशा यत्र विद्यते ॥ ८५ ॥ अन्यचापरिमाणत्वं, प्रत्याख्यानस्य यत्पुरा ॥
 त्वया प्रोक्तं तदपि नो, युक्तं युक्तिविरोधतः ॥ ८६ ॥ क्रियमाणेऽपरिमाण-प्रत्याख्याने हि जायतं ॥ अनागताद्धा
 सर्वापि, प्रत्याख्यानस्य गोचरः ॥ ८७ ॥ तदा चायुःक्षयाद्देव-भवं गतवतो यतेः ॥ सावद्यसेवनेऽवश्यं, व्रतभङ्गः
 प्रसज्यते ! ॥ ८८ ॥ अथ यावच्छक्ति यस्मात्, प्रत्याख्यानं विधीयते ॥ तस्मादपरिमाणत्व-मिति चेदभिधीयते
 ॥ ८९ ॥ तर्हि शक्तिमितं प्रत्या-ख्यानमङ्गीकृतं स्वयम् ॥ तथा चापरिमाणत्व-स्त्रीकारस्तस्य नोचितः ॥ ९० ॥
 किञ्चाशंसावशात्त्रैव, यावज्जीवेति पठ्यते ॥ व्रतभङ्गभयात्किन्तु, यावज्जीवेति पठ्यते ॥ ९१ ॥ आशंसारहितत्वेन,
 तत्सावधिकमप्यहो ॥ प्रत्याख्यानं न दोषाय, कायोत्सर्गनिदर्शनात् ॥ ९२ ॥ इत्यादिवन्ध्यवचनं, न यदा स्त्रीचकार
 सः ॥ तदा सर्वेऽपि मुनय-स्तमेवं प्रोचिरे मुहुः ॥ ९३ ॥ महात्मनित्थमेवेदं, वन्ध्यवाक्यसुरीकुरु ॥ एवमेवैतदुक्तं
 श्री-आर्यरक्षितसूरिभिः ॥ ९४ ॥ अन्येऽपि स्थविरा अन्य-गच्छीया ये बहुश्रुताः ॥ तेऽपि पृष्टा जगुः प्रत्या-ख्यानं
 सावधिकं ध्रुवम् ॥ ९५ ॥ तथाऽपि माहिलो नैव, तं कदाग्रहमत्यजत् ॥ आग्रहो ह्यङ्गिनां प्रायो-ऽसाध्यः स्यात्क्ष-
 यरोगवत् ॥ ९६ ॥ तानित्यूचे च नो यूयं, तत्त्वं जानीथ किञ्चन ॥ तीर्थङ्करैर्हि भावोऽयं, कथितोऽस्ति महुक्तवत्
 ॥ ९७ ॥ ततः साध्वादिकः सर्व-सङ्घः प्रष्टुं जिनेश्वरम् ॥ उद्दिश्य शासनसुरीं, कायोत्सर्गं विनिर्ममे ॥ ९८ ॥ सुरी
 साऽप्याऽऽययौ व्रत, किं करोमीति वादिनी ? ॥ सङ्घः स्माहेति पृच्छ त्वं, गत्वा सीमन्धराधिपम् ॥ ९९ ॥ किं
 गोष्ठामाहिलमुनि-रुदीरयति स्मृतम् ॥ सङ्घो दुर्बलिकापुष्प-मित्रादिः सकलोऽथवा ? ॥ १०० ॥ ततो देव्यवदहत्त,
 कायोत्सर्गबलं मम ॥ यथाऽनेकसुराकीर्णं, मार्गं स्यां गन्तुमीश्वरी ॥ १ ॥ सङ्घेनाऽथ कृते कायो-त्सर्गं शासनदेवता ॥
 गत्वा विदेहे सङ्घोक्त-युक्त्याऽप्राक्षीजगत्प्रभुम् ॥ २ ॥ शशंस शम्भुशक्रोऽथ, सङ्घोऽसौ वक्ति भ्रूतम् ॥ माहिल-
 स्त्वनृतं व्रते, निहवो ह्येष ससमः ॥ ३ ॥ तदाकर्ण्योऽऽगता देवी, सङ्घमेवमवोचत ॥ कायोत्सर्गं पारयित्वा, भाषितं
 शृणुताऽहत्तः ॥ ४ ॥ सङ्घः सत्यो माहिलस्तु, निहवोऽनृतभाषकः ॥ तयेत्युक्तेऽवदद्गोष्ठा-माहिलोऽतिकदाग्रही !
 ॥ ५ असौ वराकी स्वल्पद्वी-स्तत्र गन्तुं क शक्नुयात् ? ॥ तत्कल्पितमियं वक्ति, न पुनर्जिनभाषितम् ! ॥ ६ ॥
 ततस्तं पुष्पमित्राख्य-सूरयोऽप्येवमूचिरे ॥ सम्यक् श्रद्धेहि नोचेत्त्वं, सङ्घवाह्यः करिष्यसे ! ॥ ७ ॥ तथापि तत्तन्म-
 तमत्यजन्तं, चकार सङ्घोऽखिलसङ्घबाह्यं ॥ व्युद्धाहयन् सोऽपि जनाननेकान्, वभ्राम भूमौ गतवोधिरलः ! ॥ १०८ ॥
 इति ससमनिहवकथा ॥ ७ ॥

“इति स्वल्पजिनप्रोक्त-वचनोत्थापका अमी ॥ ससोक्ता निहवाः पूर्वं, प्रोक्ता गाथाद्वयेन ये ॥ १ ॥” “अथ भूरि-
 षिसंवादी, प्रसङ्गात् प्रोच्यतेऽष्टमः ॥ श्रीवीरमुक्तेर्जातोऽब्द-शतैः पङ्क्तिर्नवोत्तरैः ॥ २ ॥” “तथाहि”—रथवीरपुरा-
 भिरुये, पुरेऽभूद्दीपकाभिधम् ॥ वनं तत्रार्यकृष्णाख्याः, सूरयः समवासरन् ॥ ३ ॥ इतश्च शिवभूत्याख्यः, क्षत्रियः
 सात्विकाग्रणीः ॥ सहस्रयोधी तत्रत्यं, नृपं सेवितुमाश्रयत् ॥ ४ ॥ नृपो दध्यौ परीक्षेऽह-मस्य धैर्यादिकान् गुणान् ॥
 निर्गुणो स्तनुजीवी स्या-त्स्वामिनो नो सुखाकरः ॥ ५ ॥ परीक्षापूर्वमेवासौ, प्रदास्ये वृत्तिमप्यहम् ॥ निर्गुणे हि
 अने दत्तं, स्याद्भस्मनि इतोपमम् ! ॥ ६ ॥ ध्यात्वेति भूपतिः श्याम-चतुर्दश्यां निगामुखे ॥ पशुमेकं वारुणीं च,

तस्य दत्तैवमब्रवीत् ॥ ७ ॥ इमंशानस्थे मातृदेवी-गृहे गत्वा त्वमेककः ॥ पशुमद्यवलं देहि, कृत्यमेतद्विधेहि नः
 ॥ ८ ॥ शिवभूतिस्तदादाय, धीरः प्रेतवने ययौ ॥ निहत्य छगलं मातृ-देवीनां च वलिं ददौ ॥ ९ ॥ क्षुधि
 तोऽस्मीति तत्रैवा-ऽऽरेभे तन्मांसभक्षणम् ॥ इमंशानमातृदेवीभ्यो, विभयामास न त्वसौ ॥ १० ॥ तदा च तद्भा-
 पनाय, भूपेन प्रहिता नराः ॥ तत्रागत्य शिवाशब्दान्, भैरवान् परितो व्यधुः ॥ ११ ॥ वभाज तैरपि क्षोभं, तन्मनो
 न मनागपि ॥ न चाङ्गेऽप्यभवत्तस्य, रोमोद्भेदो भयोद्भवः ॥ १२ ॥ तत्स्वरूपं ततो राज्ञे, प्रोचुस्ते राजपूरुषाः ॥
 सोऽपि स्वस्यतया भुक्त्वा, जगाम क्षमापसन्निधौ ॥ १३ ॥ ततोऽवबुध्य तं शरं, बर्हीं वृत्तिं ददौ नृपः ॥ शिवभूति-
 स्ततो भूपं, सिपेवे तमहर्निशम् ॥ १४ ॥ अन्यदा स नृपः सेना-पत्यादीनखिलान् भटान् ॥ इत्यादिदेश मथुरा-
 नगरी गृह्यतां द्रुतम् ॥ १५ ॥ ततः सर्वाभिसारेण, चेलुस्ते मथुरां प्रति ॥ पुराद्वहिश्च गत्वेति, परस्परमचिन्तयन्
 ॥ १६ ॥ वयं हि मथुरां जेतुं, प्रस्थिताः पार्थिवाज्ञया ॥ द्वे चात्र मथुरापुर्यौ, विद्येते दक्षिणोत्तरे ॥ १७ ॥ तद्गो-
 चरो विशेषश्च, नोक्तः कोऽपि महीभृता ॥ चण्डस्वभावो भृपश्च, न प्रष्टुं शक्यते पुनः ! ॥ १८ ॥ तदस्माभिः क्व
 गन्तव्यं, ध्यायन्त इति तेऽखिलाः ॥ स्थातुं गन्तुं चासमर्था, यावन्मार्गेऽवतस्थिरे ॥ १९ ॥ शिवभूतिस्तावदागा-त्तत्र
 तांश्चैवमब्रवीत् ॥ किं स्थिता यूयमशुभ-निमित्तस्खलिता इव ॥ २० ॥ यथास्थितेऽथ तैरुक्ते, सोऽवादीचिन्तया
 कृतम् ॥ सममेव ग्रहीष्यामो, वयं तन्नगरीद्वयम् ॥ २१ ॥ ते प्रोचुरस्याः सेनायाः, विभागयुगले कृते ॥ नाऽऽदातुं
 शक्यतेऽस्माभि-रेकापि नगरी सखे ! ॥ २२ ॥ भावी भूयस्तरः काल, एकस्या अपि निर्जये ॥ एकां जित्वा तद-
 न्यस्या, निर्जयोऽप्यऽति दुष्करः ॥ २३ ॥ शिवभूतिस्ततोऽवादी-द्यद्येवं तर्हि भो भटाः ! ॥ तयोर्मध्ये दुर्जया या,
 सा सद्यो मम दीयताम् ॥ २४ ॥ द्वयोर्मध्ये दविष्टा या, तां ब्रजेत्युदितेऽथ तैः ॥ सोऽपाच्य मथुरादेशं, ययौ बुद्धि-
 षलोर्जितः ॥ २५ ॥ तस्य देशस्य च प्रान्त्यान्, ग्रामादीन् साधयन् स्वयम् ॥ दुर्गान् जग्राह निखिलान्, क्रमाच्च
 नगरीमपि ॥ २६ ॥ वशीकृत्याथ तद्राज्यं, शिवभूतिर्महामतिः ॥ गत्वा च भूभुजोऽभ्यर्णे, सर्वं व्यतिकरं जगौ ॥ २७ ॥
 ततः प्रीतोऽवदद्भूपः, कामितं ते ददामि किम् ? ॥ किञ्चिद्विमृश्य सोऽप्यूचे, खातत्रयं देहि मे प्रभो ! ॥ २८ ॥
 यथा हि मां मनोभीष्टां, क्रीडां कुर्वन्तमुचकैः ॥ यत्तद्वा वस्तु गृह्णन्तं, न कोऽपि प्रतिषेधयेत् ! ॥ २९ ॥ एवम-
 स्त्विति भूपोऽपि, सत्यसन्धोऽभ्यघात्ततः ॥ सोऽपि नानाविधाः क्रीडाः, कुर्वन्तत्राऽभ्रमत्पुरे ॥ ३० ॥ द्यूतकारैः
 समं रेमे, स कदाचिद्विवानिशम् ॥ कदाचित्तु सुरां पीत्वा, क्षीवः क्षीवैः सहारमत् ॥ ३१ ॥ कदाचित्तु सिपेवेऽसौ,
 सुन्दरं गणिकागणम् ॥ कदाचित्तु जलक्रीडां, चकार जलहस्तिवत् ॥ ३२ ॥ विजहार कदाचित्तु, कानने नन्दनो-
 पमे ॥ कुर्वन् पुष्पोच्चयक्रीडां, वृत्तो विटजनैर्धनैः ॥ ३३ ॥ भ्रमन्नेवं स स्वसौधे, निशीथेऽप्याऽऽययौ न वा ॥ उल्ल-
 हते हि मर्यादां, प्रायो वीतभयो जनः ! ॥ ३४ ॥ यावच्च स गृहे नागा-त्तावत्तस्य वशा स्वयम् ॥ नाश्रातिस्म न
 चाशेत, पालयन्ती सतीव्रतम् ॥ ३५ ॥ नित्यं क्षुधाजागराभ्यां, साऽथ खिन्ना मनखिनी ॥ अन्यदा तस्य जननी-मिति
 स्नाह सगद्गदम् ॥ ३६ ॥ पुत्रो युष्माकमायाति, निशीथे प्रत्यहं गृहे ॥ यावदागमनं चाहं, न भुञ्जे न शयेऽन्वहम्
 ॥ ३७ ॥ नित्यं क्षुधाजागराभ्यां तत्पीडा मे जायते भृशम् ॥ तत्किङ्करोम्यहं मात-स्त्वदादेशवशंवदा ॥ ३८ ॥ श्वश्रूः
 शशंस सुभगे !, स्वपिहि त्वं यथासुखम् ॥ अद्याहमेव जागर्मि, तयेत्युक्ताऽस्वपीद्वधूः ॥ ३९ ॥ गृहद्वारं पिधायास्था-
 तस्य माता तु जाग्रती ॥ सोऽथाऽऽगतोऽवदत्सद्यो, द्वारमुद्घाट्यतामिति ॥ ४० ॥ माता प्रोचेऽधुना यत्र, द्वारमु-
 द्घाटितं भवेत् ॥ तत्र प्रयाहि न ह्यत्र, द्वारमुद्घाट्यतेऽधुना ! ॥ ४१ ॥ तदाकर्ण्योऽस्वर्षगर्वः, शिवभूतिरचिन्तयत् ॥
 मात्राऽपमानितोऽद्याऽहं, तद्याम्यन्यत्र कुत्रचित् ! ॥ ४२ ॥ यतः-“स्थानस्थादपमानेऽपि, देहिनस्तद्वरं रजः ॥
 पादाहतं यदुत्थाय, मूर्द्धानमधिरोहति ! ॥ ४३ ॥” विमृश्येति निजाद्देहा-द्याधुख्य नगरे भ्रमन् ॥ दैवादुद्घटितद्वारं,
 साधूपाश्रयमैक्षत ! ॥ ४४ ॥ ततस्त्र प्रविश्याय-कृष्णाचार्यान् प्रणम्य तान् ॥ मां प्रत्राजयतेत्यूचे, ते तु प्रात्राज-
 यन्न तम् ॥ ४५ ॥ स्वयमेव ततस्तेन, बुद्धिते, स्वीयमस्तके ॥ गुरवो ददिरे तस्मै, लिङ्गं धर्मध्वजादिकम् ॥ ४६ ॥
 तमुपात्तप्रतं ज्ञात्वा, प्रातस्त्राऽऽययौ नृपः ॥ मामनापृच्छथ किमिदं, त्वया कृतमिति ब्रुवन् ? ॥ ४७ ॥ स प्रोचे
 पृष्टमेवैत-त्स्वातंत्र्यप्रार्थिना मया ॥ ततो नृपस्तं नत्वाऽगा-द्विमनास्तद्वियोगतः ॥ ४८ ॥ बहिर्विहृत्य तत्राऽऽगुः,
 सूरयोऽप्यऽन्यदा पुनः ॥ तदा शिवं नृपःस्नेहा-दाह्य स्वगृहेऽनयत् ॥ ४९ ॥ अनिच्छतोऽपि तस्याऽदा-द्भूधवो रत्न-
 कम्बलम् ॥ तमादायागतं सूरिः, शिवभूर्तिं तदेत्यवक् ॥ ५० ॥ किमयं भवता वत्स !, जगृहे रत्नकम्बलः ॥ न हि

नो बहुमूल्यस्य, वस्त्रादेर्ग्रहणं मतम् ! ॥ ५१ ॥ इत्युक्तोऽपि स सूरिन्द्रै-स्तं न तत्याज मूच्छेया ॥ किन्तूपधौ गोप-
यित्वा, ररक्ष छत्रमन्वहम् ॥ ५२ ॥ अस्य मूर्च्छानिदानेन, किमननेति सूरयः ॥ तस्मिन् कापि गते रत्न-कम्बलं तस्य-
कर्षयन् ॥ ५३ ॥ विधाय तस्य शकला-त्रिपद्यायै तपस्विनाम् ॥ आर्पयंस्तच्च विज्ञाय, शिवभूतिरदूयन ॥ ५४ ॥
कृतावहित्यस्तस्थौ च, गुरोश्छिद्राणि मार्गयन् ॥ अन्यदा वर्णयंश्चैवं, सूरयो जिनकल्पिकान् ॥ ५५ ॥ भवन्ति द्विवि-
धास्ताव-जिनकल्पिकसाधवः ॥ तत्रैके मुञ्जते पाणा-वन्धे त्वशन्ति पात्रके ॥ ५६ ॥ तेऽपि प्रत्येकमुदिता, द्विविधा
जिनपुरुषैः ॥ तत्र वस्त्रधरा एके-ऽन्ये तु चीवरवर्जिताः ॥ ५७ ॥ श्रुत्येत्यादि शिवोऽवोच-जिनकल्पोऽधुना कुतः ॥
विधीयते न निर्ग्रन्थै-र्निष्परिग्रहतार्थिभिः ? ॥ ५८ ॥ सूरिर्जगाद व्युच्छिन्नो, जिनकल्पो हि भारते ॥ श्रीवीरखा-
मिपौत्रेण, श्रीजम्बूखामिना समम् ॥ ५९ ॥ सोऽवादीदल्पसत्त्वानां, व्युच्छिन्नोऽसौ न मादृशाम् ॥ मादृशो हि महा-
सत्त्वः, कर्तुमीष्टेऽधुनाप्यमुम् ! ॥ ६० ॥ मोक्षार्थिना हि सकल-स्त्याज्य एव परिग्रहः ॥ वस्त्रपात्रादिकमपि, तत्त्य-
क्ष्यामि परिग्रहम् ! ॥ ६१ ॥ सूरयः प्रोचिरे वत्स !, वस्त्रपात्रादिकं हृदः ॥ धर्मोपकरणं तेन, न परिग्रह उच्यते !
॥ ६२ ॥ तद्रक्षणे च नो कश्चि-दोषो मोक्षार्थिना भवेत् ॥ लोभादेव हि मोक्षस्य, विघ्नः स्यान्न तु चीवरात् !
॥ ६३ ॥ प्रयोगश्चात्र वस्त्रादि, न दोषाय तपस्विनाम् ॥ धर्मोपष्टम्भदायित्वात्, शुद्धाहारादिवत्स्फुटम् ! ॥ ६४ ॥
न च हेतुरसिद्धोऽय-मिति वाच्यं त्वया यतः ॥ धर्मोपष्टम्भदायित्वं, तस्याऽध्यक्षेण दृश्यते ! ॥ ६५ ॥ तथा हि—
स्थानोपवेशनस्वाप-निक्षेपग्रहणादिषु ॥ जन्तुप्रमार्जनार्थं हि, रजोहरणमिष्यते ॥ ६६ ॥ सम्पातिमादिसत्त्वानां,
रक्षायै मुखवस्त्रिकाम् ॥ भक्तपानस्थजन्तूना, परीक्षायै च पात्रकम् ॥ ६७ ॥ सम्यक्त्वज्ञानचारित्र-तपःसाधनहेतवे ॥
चीवराणि च कल्पादी-न्यङ्गीकुर्वन्ति साधवः ॥ ६८ ॥ [युग्मम्] वस्त्रैर्विना तु शीतोष्ण-दंशादिभिरुपद्रुतः ॥
अपध्यानान्मुनिर्जानु, सम्यक्त्वादेः स्वलेदपि ! ॥ ६९ ॥ धर्मोपकरणस्यैवं, धर्मोपष्टम्भदायिता ॥ सुनिश्चितेति
व्रतिनां, तदादानं न दुष्यति ॥ ७० ॥ विनोपकरणं यस्तु, जीवादींस्त्रातुमीश्वरः ॥ जिनेन्द्रवत्तस्य दोषः, स्यात्तद-
ग्रहणेऽपि न ॥ ७१ ॥ स चाद्यसंहननवा-नेवस्यान्नाऽपरः पुनः ॥ तच्च संहननं कस्या-ऽप्यधुना नास्ति भारते
॥ ७२ ॥ युक्त्येत्यादिकयोक्तोऽपि, शिवोऽत्यक्तकदाग्रहः ॥ हित्वा वस्त्रादिकं नमो, निरगान्नगराद्बहिः ॥ ७३ ॥
तच्चोद्यानस्थितं नन्तुं, तद्भगिन्युत्तराभिधा ॥ ययौ नम्रं च तं वीक्ष्य, साऽपि नग्नाऽभवद्द्रुतम् ! ॥ ७४ ॥ भिक्षार्थं
नगरीमध्ये, प्रविष्टां तां तु नम्रिकाम् ॥ ददर्श गणिका काचि-दृष्यौ चैवं स्वचेतसि ॥ ७५ ॥ अज्ञान्याच्छादिता-
न्येषा-ऽस्माकं गौरवमिग्रति ॥ प्रकाश्यानि तु तानि स्यु-र्जुगुप्स्यानि स्वभावतः ॥ ७६ ॥ तदेनां नम्रिकां वीक्ष्या-
ऽस्मासु लोको विरक्ष्यते ॥ ध्यात्विति तस्यै वस्त्राणि, सा बलात्पर्यधापयत् ॥ ७७ ॥ तथापि तामनिच्छन्तीं, शिव-
भूतिरदोऽवदत् ॥ साध्वीनां वसनादाने, नूनं दोषो न विद्यते ॥ ७८ ॥ अत एव च देवीयं, प्रदत्ते चीवराणि ते ॥
तत्त्वयामूनि धार्याणी-त्युक्त्वा सा तेन तान्यधात् ॥ ७९ ॥ शिवभूतेश्च शिष्यौ द्वा- वभूतां बुद्धिशालिनौ ॥ कोडि-
न्नकोट्टवीराख्यौ, ताभ्यामासीत्परम्परा ॥ ८० ॥ इत्यष्टमो दिक्पटसंज्ञनिहवः, प्रकाशितो हारितशुद्धबोधिकः ॥
लब्धोऽपि बोधिर्जजतीति कस्यचित्, तद्रक्षणं तत्कुरुत प्रयत्नतः ! ॥ ८१ ॥ इत्यष्टमनिहवकथा ॥ इति समाप्ता
निहववक्तव्येति सूत्रार्थः ॥ ९ ॥ अथ मानुषत्वादित्रयावाप्तावपि संयमे वीर्यं दुर्लभमित्याह—

मूलम्—सुइं च लड्डुं सद्धं च, वीरिअं पुण दुल्लहं ॥ बहवे रोअमाणावि, नोयणं पडिवज्जए ॥ १० ॥

व्याख्या—श्रुतिं, चशब्दात्मानुषत्वं च, लब्ध्वा प्राप्य, श्रद्धां च, वीर्यं, प्रक्रमात्संयमविषयं पुनःशब्दस्य विशेष-
कत्वात् विशेषेण दुर्लभं, यतो बहवो रोचमाना अपि श्रद्धधाना अपि 'नोयणंति' सूत्रत्वान्नो एनं संयमं प्रतिपद्यन्ते
चारित्रमोहनीयकर्मोदयतः सत्यकिश्रेणिकादिवत्कर्तुं नाङ्गीकुर्वन्तीति सूत्रार्थः ॥ १० ॥ अथास्य चतुरङ्गस्य फलमाह—
मूलम्—माणुसत्तंमि आयाओ, जो धम्मं सुच्च सद्देहे ॥ तवस्सी वीरिअं लड्डुं, संवुडे निद्धुणे रयं ॥ ११ ॥

व्याख्या—मानुषत्वे आयातो यो वर्मं श्रुत्वा 'सद्देहि' श्रद्धते स तपस्वी निदानादिरहिततया प्रशस्यतपोन्वितः
वीर्यं संयमोद्योगं लब्ध्वा संवृतः स्थगिताश्रयो निर्धुनोति नितरामपनयति, रजो बध्यमानकर्मरूपं, तदपनयनाच्च
मुक्तिमेवाप्नोतीति भाव इति सूत्रार्थः ॥ ११ ॥ इत्यामुष्मिकं फलमुक्तमिदानीमैहिकं फलमाह—

मूलम्—सोही उज्जुअभूअस्स, धम्मो सुद्धस्स चिट्ठइ ॥ णिवाणं परमं जाइ, घयसित्तिव पावए ॥ १२ ॥

व्याख्या—शुद्धिः कपायकालुष्यापगमः, स्यादिति गम्यते, ऋजुभूतस्य चतुरङ्गप्राप्त्या मुक्तिं प्रति प्रगुणीभूतस्य

तथा च धर्मः क्षान्त्यादिः शुद्धस्य तिष्ठत्यविचलतया आस्ते, अशुद्धस्य तु कदाचित्कपायोदयादसौ विचलत्यपि, धर्मा-
पस्थितौ च निर्वाणं जीवन्मुक्तिरूपं परमं प्रकृतं याति गच्छति, उक्तं हि—“निर्जितमदमदनाना, चाकायमनोविका-
ररहितानाम् ॥ विनिवृत्तपराशाना—मिहैव मोक्षः सुविहितानाम् ॥ १ ॥ इति” कथम्भूतः सन् ? घृतसिक्तः
पावक इव ज्वलन इव, तपस्तेजोज्वलितत्वेन घृततर्पितानलसमानः सन्निति सूत्रार्थः ॥ १२ ॥ इत्थं फलमु-
पदर्श्य शिष्योपदेशमाह—

मूलम्—विगिंचि कम्मुणो हेउं, जसं संमिणु खंतिए ॥ पाढवं सरीरं हिच्चा, उहं पक्कमई दिसिं ॥ १३ ॥

व्याख्या—‘विगिंचि’ विवेचय पृथक्कुरु कर्मणः प्रस्तावान्मानुपत्वादिप्रतिबन्धकस्य हेतुमुपादानकारणं मिथ्यात्वाविर-
त्यादिकं, तथा यगोहेतुत्वात् यशः संयमो, विनयो वा, तत्सञ्चिनु पुटं कुरु, कया ? क्षान्त्या, उपलक्षणत्वान्मार्दवादि-
भिद्य, एवं च कृते किं स्यादित्याह—‘पाढवंति’ पार्थिवं, परप्रसिद्ध्या पृथिवीविकारं, शरीरं वपुर्हित्वा त्यक्त्वा, उहं
दिशमिति सम्बन्धः, प्रकामति प्रकर्षेण पुनर्भवा भावरूपेण गच्छतीति सूत्रार्थः ॥ १३ ॥ एवं तद्भव एव मुक्तिया-
यिनां फलमुक्त्वा सम्प्रति तदितरेषां तदाह—

मूलम्—विसालिसेहिं लीलेहिं, जक्खा उत्तरउत्तरा ॥ महासुक्काव दिप्पंता, मण्णंता अपुणच्चयं ॥ १४ ॥

अप्पिआ देवकामाणं, कामरूवविउव्विणो ॥ उहं कप्पेसु चिट्ठंति, पुवावाससया चहू ॥ १५ ॥

व्याख्या—‘विसालिसेहिं’ मगधदेशीभापया विसदृशैः स्वस्वचारित्रमोहनीयकर्मक्षयोपग्रमापेक्षया विभिन्नैः शीलै-
घ्रेतपालनात्मकैरनुष्ठानविशेषैर्यथा देवा ऊर्द्धं कल्पेषु तिष्ठन्तीति उत्तरेण सम्बन्धः । कीदृशा यक्षा इत्याह—उत्तरो-
त्तरा यथोत्तरं प्रधानाः, महाशुक्ला अतिगयोज्वलतया चन्द्रादित्यादयः ते इव दीप्यमानाः प्रकाशमानाः, अनेन
शरीरसम्पदुक्ता, सुखसम्पदमाह—मन्यमाना मनस्वधारयन्तो विशिष्टकामादिप्राप्तिसमुत्थरतिसागरावगाढतया दीर्घ-
स्थितिमत्तया च अपुनश्चयं अपुनश्चयनं तिर्यगादिपूत्पत्तेरभावम् ॥ १४ ॥ तथा ‘अप्पि अत्ति’ अर्पिता इवार्पिता ढौकितः
प्रक्रमात्प्राकृतसुकृतेन, केषामित्याह—देवकामानां दिव्याङ्गनास्पर्गादीनां, कामेन इच्छया रूपविकरणं येषां ते काम-
रूपविकरणा यथेष्टरूपादिकरणशक्तियुक्ता इत्यर्थः । ऊर्द्धमुपरिकल्पेषु सौधर्मादिषु, उपलक्षणत्वात् प्रवेयकानुत्तरेषु
च, तिष्ठन्ति आयुःस्थितिमनुभवन्ति, पूर्वाणि सप्ततिकोटिलक्षपट्टपंचाशत्कोटिसहस्रवर्षपरिमितानि, वर्षशतानि
प्रतीतानि, बहून्यसंख्येयानि, जघन्यतोऽपि तत्र पल्योपमस्थितित्वात्, पल्योपमे च तेषामसंख्येयानामेव भावात्,
पूर्ववर्षशतप्रहणं त्विह पूर्ववर्षशतायुषामेव चरणयोग्यतया विशेषाद्देशनायोग्यत्वमिति सूचनार्थमिति सूत्रद्वयार्थः ॥ १४ ॥
॥ १५ ॥ अथ तेषामेतावदेव फलमुतान्यदपीत्याह—

मूलम्—तत्थ ट्ठिच्चा जहाठाणं, जक्खा आउक्खए चुआ ॥ उवेन्ति माणुसं जोणिं, से दसंगेभिजायइ ॥ १६ ॥

व्याख्या—तत्र तेषु देवलोकेषु सौधर्मादिषु स्थित्वा यथास्थानं यद्यस्य स्वानुष्ठानानुरूपमिन्द्रादिपदं तस्मिन्
यक्षा आयुःक्षये स्वस्वजीवितावसाने व्युता भ्रष्टा उपयान्ति गच्छन्ति मानुषीं योनिं, तत्र च ‘सद्वृत्ति’ सावशेषशु-
भकर्मा जन्तुर्दश अङ्गानि भोगोपकरणानि यस्यासौ दशाङ्गोऽभिजायते, एकवचननिर्देशस्त्विह विसदृशशीलतया कश्चि-
द्दशाङ्गः कश्चिन्नवाङ्गादिरपि जायते इति वैचित्र्य सूचनार्थं इति सूत्रार्थः ॥ १६ ॥ अथ दशाङ्गान्येवाह—

मूलम्—खित्तं वत्थुं हिरण्णं च, पसवो दास पोरुसं ॥ चत्तारि कामखंधाणि, तत्थ से उववज्जई ॥ १७ ॥

व्याख्या—क्षेत्रं ग्रामारामादि, सेतुकेतूभयात्मकं वा, वास्तु स्वातोच्छ्रितोभयात्मकं, हिरण्यं सुवर्णं, उपलक्षण-
त्वात् रूप्यादि च, पशवो गोमहिष्यादयाः, दासाश्च प्रेष्यरूपाः, ‘पोरुसंति’ प्राकृतत्वात् पौरुषेयं च पदातिसमूहो
दासपौरुषेयमिति, चत्वारश्चतुःसंख्या, अत्र हि क्षेत्रं वास्तु चेत्येकः, हिरण्यमिति द्वितीयः, पशव इति तृतीयः, दास-
पौरुषेयमिति चतुर्थः, एते कामा मनोज्ञाः शब्दादयः तद्धेतवः स्कन्धास्तत्तत्पुद्गलसमूहाः कामस्कन्धा यत्र भव-
न्तीति गम्यते, प्राकृतत्वाच्च नपुंसकनिर्देशः, तत्र तेषु कुलेषु स उपपद्यते ॥ १७ ॥ अनेन चैकमङ्गमुक्तमय
क्षेपाणि नवाङ्गान्याह—

मूलम्—मित्तवं नाइवं होइ, उच्चागोए अवण्णवं ॥ अघ्यायंके महापण्णे, अभिजाए जसो बले ॥ १८ ॥

(१) तत्र सेतुक्षेत्रं यदरघटादिजलेन सिञ्च्यते ॥ १ ॥ केतुक्षेत्रमाकाशोदकनिष्पाद्यस्यम् ॥ २ ॥ उभयक्षेत्रं तु उभयजलनिष्पाद्यस
स्यमिति ॥ ३ ॥ (२) अत्र स्वातं भूमिगृहादि ॥ १ ॥ उच्छिर्षं प्रासादादि ॥ २ ॥ तदुभयं भूमिगृहोपरिस्थमासादम् ॥ ३ ॥

व्याख्या—मित्रवान्वयस्ववान् भवतीति योगः १ । ज्ञातिमान् स्वजनवान् भवति २ । उच्चैर्गोत्र उत्तमकुलः ३ । चः समुच्चये, वर्णवान् प्रशस्तशरीरच्छविः ४ । अल्पातङ्क आतङ्कविरहितो नीरोग इत्यर्थः ५ । महाप्राज्ञः पण्डितः ६ । अभिजातो विनीतः, स हि सर्वजनाभिगम्यो भवति, दुर्विनीतस्तु शेषगुणयुक्तोपि न तथेति ७ । अत एव च 'जसोति' यगसी शुभख्यातिमान् ८ । 'बलेत्ति' बली कार्यकरणम्प्रति सामर्थ्यवान् ९ । उभयत्र सूत्रत्वान्मत्वर्थीय-
लोप इति सूत्रद्वयार्थः ॥ १८ ॥ ननु ययोरुक्तगुणयुक्तं मानुष्यमेव तत्फलमुतान्यदपीत्याह—

मूलम्—भोच्चा माणुस्सए भोए, अप्पडिरूवे अहाउअं ॥ पुवं विसुद्धसद्धम्मे, केवलं बोहि बुज्झिआ ॥ १९ ॥

व्याख्या—भुक्त्वा मानुष्यकान् मनुष्यसम्बन्धिनो भोगान् मनोज्ञशब्दादीन्, अप्रतिरूपान् अनन्यतुल्यान्, यथायुरायुषोऽनतिक्रमेण, पूर्वं पूर्वजन्मनि विशुद्धो निदानादिरहितः सद्धर्मः शोभनधर्मोऽस्येति विशुद्धसद्धर्मः, केवलमकलङ्कं बोधि जिनोक्तधर्मावासिलक्षणं बुद्धा अनुभूय प्राप्येति यावत् ॥ १९ ॥ ततः किमित्याह—

मूलम्—चउरंगं दुल्लहं मच्चा, संजमं पडिवज्झिआ ॥ तवसा धुअकम्मंसे, सिद्धे हवइ सासएत्ति वेमि ॥ २० ॥

॥ इइ तइयमज्झयणं सम्मत्तं ॥

व्याख्या—चतुरङ्गमुक्तस्वरूपं दुर्लभं दुष्प्रापं मत्वा ज्ञात्वा संयमं सर्वसावद्यविरतिरूपं प्रतिपद्यासेव्य तपसा बाधेनान्तरेण च धुतकर्मांगो विध्वस्ताशेषकर्मभागः सिद्धो भवति, स चान्यतीर्थिककल्पितसिद्धवन्न पुनरिहायाती-
त्याह—शाश्वतं शश्वद्भवनात्, शश्वद्भवन्न पुनर्भवनिबन्धनकर्मचीजात्यन्तिकोच्छेदात्तथा चाह—“दग्धे वीजे यथा-
त्यन्तं, प्रादुर्भवति नाङ्कुरः ॥ कर्मबीजे तथा दग्धे, न रोहति भवाङ्कुरः ॥ १ ॥” इति सूत्रद्वयार्थः इति
ब्रवीमीति प्राग्वत् ॥ २० ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ तृतीयाध्ययनं सम्पूर्णम् ॥ ३ ॥

॥ अथ चतुर्थाध्ययनम् ॥

॥ अर्हन् ॥ उक्तं तृतीयमध्ययनमथ चतुर्थमारभ्यते, अस्य चायमभिसम्बन्धः, इहानन्तराध्ययने चतुरङ्गी दुर्ल-
भेत्युक्तमिह तु तत् प्राप्तावपि महते दोषाय प्रमादो, महते गुणाय चाप्रमाद इति प्रमादाप्रमादौ हेयोपादेयतया
पुं प्रमादाप्रमादाभिधं चतुर्थाध्ययनमाह, तस्य चेदमादिसूत्रम्—

मूलम्—असंखयं जीविअ मा पमायए, जरोवणीअस्स हु नत्थि ताणं ॥

एअं विआणाहि जणे पमत्ते, कं नु विहिंसा अजया गहिंति ॥ १ ॥

व्याख्या—असंस्कृतं असंस्करणीयं, जीवितं प्राणधारणं, यत्तशतैरपि सतो वर्धयितुं त्रुटितस्य वा तस्य कर्णपाश-
वत्सन्धातुमशक्यत्वात्, यदुक्तं—“वासाइं दोण्णि तिण्णि व, वाहिज्जइ जइ घरं पि सीडेइ ॥ सा का वि नत्थि
नीई, सीडिज्जइ जीविअं जीए ॥ १ ॥” तथा—“मङ्गलैः कौतुकैर्योगै—विद्यामंत्रैस्तथौषधैः ॥ न शक्ता मरणात्रातुं,
सेन्द्रा देवगणा अपि ! ॥ १ ॥” ततः किं कार्यमित्याह— मा प्रमादीः, अयं भावः— यथायुः कथञ्चित्संस्कृतुं शक्यं
स्यात्तदा चतुरङ्गीप्राप्तावपि न प्रमादो दोषाय, यदा तु नैवं तदा चतुरङ्गी प्रमादिनां भूयो दुर्लभेति मा प्रमादं
कथाः । ननु ? वार्धक एव धर्मं करिष्यामीति कोऽपि वक्ति इत्याशंक्याह—जरासुपनीतः प्रापितो गम्यमानत्वात्स्व-

कर्मभिर्जरोपनीतस्तस्य 'हु' इति निश्चये नास्ति त्राणं शरणं, येन जराऽपनीयते न तच्छरणमस्ति, यदुक्तं—“रसायणं
निसेवंति, मज्जं मंसं रसं तथा ॥ भुञ्जन्ति सरसाहारं, जरा तद्वचि न नस्तस्य ॥ १ ॥” जराजर्जरवपुषश्च नैव तादृशी
धर्मकरणशक्तिः स्यात्ततो यावदसौ न व्याप्नोति तावद्धर्मे मा प्रमादीः । उक्तं च—“तद्यावदिन्द्रियबलं, जरया रोगैर्न
आध्यते प्रसभम् ॥ तावच्छरीरमूर्च्छां, त्यक्त्वा धर्मे कुरुष्व मतिम् ॥ १ ॥” जरोपनीतस्य च त्राणं नास्तीत्यत्राऽट्ट-
नमल्लो दृष्टान्तस्तत्र चायं सम्प्रदायः, तथाहि—

उज्जयन्यां नगर्यां श्री-जितशत्रुर्नृपोऽभवत् ॥ तत्र चाप्रतिमल्लोभून्महाराजोऽट्टनाभिधः ॥ १ ॥ स च गत्वान्य-
राज्यस्थै-रपि महैरयुध्यत ॥ तस्य दोर्दण्डकण्डूस्तु, व्यपनिन्ये न केनचित् ॥ २ ॥ तदा चाम्भोधितरीरस्थे, पुरे
सोपारकाभिधे ॥ मलयुद्धप्रियः सिंह-गिरिसंज्ञोऽभवन्नृपः ॥ ३ ॥ यो मल्लेष्वजयत्तस्यै, भूपः सोऽदाद्वनं धनम् ॥ इति
तत्राऽट्टनो गत्वा, प्रत्यन्दमजयत्परान् ॥ ४ ॥ ततः सिंहगिरिर्दधौ, यदागत्यान्यराज्यतः ॥ अयं जयति मन्मल्ला-
न्ममापभ्राजना हि सा ॥ ५ ॥ ततोऽहमपरं कञ्चि-त्कुर्वे महं बलोत्कटम् ॥ ध्यात्वेति मार्गयन्महं, वार्द्धितीरे ययौ
नृपः ॥ ६ ॥ वसां पिवन्तं मीनानां, तत्राद्राक्षीच्च धीवरम् ॥ ततस्तं बलिनं ज्ञात्वा, पोषयामास पार्थिवः ॥ ७ ॥
अशिक्षयन्नियुद्धं च, भूपस्तस्य तरखिनः ॥ ततः सोऽभून्महामल्लो-ऽजय्योन्यैर्हस्तिमल्लवत् ॥ ८ ॥ अथाट्टनो नियु-
द्धाहे, समासन्ने निजात्पुरात् ॥ शम्बलेन बलीवर्दं, भूत्वा सोपारकं ययौ ॥ ९ ॥ स च गात्स्यिकमल्लेन, नियुद्धे
निर्जितो द्रुतम् ॥ विपादमाससादोच्चै-र्भृशो हस्तीव हस्तिना ॥ १० ॥ स्त्रीयावासे ततो गत्वा-ऽट्टन एवं व्यचि-
न्तयत् ॥ केनाप्यजितपूर्वोहं, मल्लेनानेन निर्जितः ॥ ११ ॥ तारुण्योपचयाच्चायं, चीयमानबलः कथम् ? ॥ पुनर्जय्यो
मया क्षीणौ-जसा यौवनहानितः ! ॥ १२ ॥ कर्तव्या वैरशुद्धिश्च, मयोपायेन केनचित् ॥ शल्यवत् खाट्टकरोत्यन्त-
र्मान्मल्लानिर्हिं मानिनाम् ॥ १३ ॥ ध्यात्वेति तज्जैत्रबलं, सोऽन्यं महं गवेपयन् ॥ सौराष्ट्रे बहवो मल्लाः, श्रुत्वेति
तमभिन्नजन् ॥ १४ ॥ भृगुकच्छसमीपस्थ-हरणीग्रामसीमनि ॥ एकं कर्षकमद्राक्षी-त्कर्पासवपनोद्यतम् ॥ १५ ॥
[युग्मम्] हलमेकेन हस्तेन, वाहयन्तं द्रुतं द्रुतम् ॥ द्वितीयेनोत्पाटयन्तं, फलहीस्तृणलीलया ॥ १६ ॥ तच्च प्रेक्ष्य
पुमानेप, बलिष्ठ इति चिन्तयन् ॥ तदीयाहारवीक्षायै, तत्रास्थाद्यावदट्टनः ॥ १७ ॥ [युग्मम्] प्रातराशकृते ताव-
ल्लात्वा क्रूरभृत्तं घटम् ॥ तत्रागात्तत्रिया सोऽपि, सीरमच्छोटयत्ततः ॥ १८ ॥ क्रूरञ्च सद्यः कुम्भस्थं, जग्रसे प्रास-
लीलया ॥ गत्वा कापि पुरीपस्यो-त्सर्गं चक्रे च कर्षकः ॥ १९ ॥ अट्टनोऽपि ततो गत्वा, तत्पुरीपं व्यलोकत ॥
तत्राद्राक्षीदतिस्वल्पं, शुष्कं छागपुरीपवत् ॥ २० ॥ जाठराग्निं ततस्तस्य, ज्ञात्वा प्रबलमट्टनः ॥ वैरशुद्धिसमर्थोयं,
भावीत्यन्तरभावयत् ॥ २१ ॥ तस्यैव सौधे सन्ध्यायां, ययाचे वसतिं च सः ॥ सोऽपि तामार्पयत्तत्र, मल्लोप्यस्था-
द्यथासुखम् ॥ २२ ॥ का युग्माकं जीविकेति, तं च पप्रच्छ वार्तयन् ॥ प्रोचे कृपीबलोप्येव-मस्म्यहं ननु निर्धनः
॥ २३ ॥ तत्प्राज्येन प्रयत्नेन, कृषिं कुर्वे तथा पि हि ॥ अन्नमप्युदरापूर्तिं-करं सम्पद्यते न मे ! ॥ २४ ॥ मल्लो-
वादीदसुं मुक्तयो-द्यममेहि समं मया ॥ अतिस्तोकेन कालेन, कुर्वे त्वामीश्वरं यथा ! ॥ २५ ॥ सोप्युचेऽहं तदा-
गच्छा-म्यादिशेद्यदि मां वशा ॥ पृथा मल्लेन तत्रार्थे, ततः साप्येवमब्रवीन् ॥ २६ ॥ उत्तोस्त्यनेन कर्पासो-ऽधुना
स च विनाऽमुना ॥ विनश्यति तदा च स्या-त्कथमाजीविका मम ? ॥ २७ ॥ मल्लोब्रवीदत्र यावान्, कर्पासश्चि-
न्तितो भवेत् ॥ गृहाण तावतो मूल्य-मधुनैवार्पयामि ते ॥ २८ ॥ इत्युदीर्य तया प्रोक्त-मानं मल्लो ददौ धनम् ॥
ततोनुमेने सा कान्तं, किं हि वित्तान्न जायते ? ॥ २९ ॥ अट्टनोऽथ तमादाय, ययावुज्जयनीं जवात् ॥ पोषयामास
तं प्रोचै-रुपायैश्च परशतैः ॥ ३० ॥ अशिक्षयच्च तस्योन्नं, मलयुद्धं महौजसः ॥ फलहीमल्ल इत्यस्या-ऽभिधानं च
चिनिर्ममे ॥ ३१ ॥ द्वितीयान्दे च सम्प्राप्ते, मलयुद्धमहोत्सवे ॥ अट्टनोगात्समं तेन, पुनः सोपारके पुरे ॥ ३२ ॥
अथ सिंहगिरौ राजि, मलयुद्धदिदृक्षया ॥ समं पौरैः परोलक्षै-रङ्गमण्डपमाश्रिते ॥ ३३ ॥ योधं योधमनेकेषु, मल्ले-
षूपरतेषु च ॥ नियुद्धार्थमदौकेतां, फलहीमात्स्यिकौ मिथः ॥ ३४ ॥ [युग्मम्] क्षोभयन्तौ भुजास्फोट-स्वैर्वीर-
मनांस्यपि ॥ कम्पयन्तौ धरापीठं, दुर्धरैः पाददर्दुरैः ॥ ३५ ॥ सुष्टामुष्टिप्रकुर्वन्तौ, दन्तादन्तीव कुञ्जरौ ॥ प्रबलैः
पदविन्यासै-र्नमयन्ताविव क्षमाम् ॥ ३६ ॥ भूतले निपतन्तौ च, छिन्नमूलमहाद्रुवत् ॥ क्ष्मातलाच्चावधूयाङ्ग-सुत्ति-
ष्ठन्तौ विनिद्रवत् ॥ ३७ ॥ विलगन्तौ मिथो वाहं, चिरान्मिलितवन्धुवत् ॥ कृतप्रहारहुडुव-द्वियुज्जानौ च सत्व-
रम् ॥ ३८ ॥ उत्पतन्तौ पतद्भवत्, प्लवमानौ प्लवद्भवत् ॥ तौ चिरं चक्रतुर्मल्ल-युद्धं मल्लशिरोमणी ॥ ३९ ॥

[पञ्चभिः कुलकम्] किन्तु तुल्यबलौ वीक्ष्य, तौ जयश्रीः स्वयंवरा ॥ ध्ययन्ती कं वृणोर्माति, नैकमप्यवृणोत्तदा ॥ ४० ॥ पूर्णं भावि द्वितीयेहि, नियुद्धमनयोर्ननु ॥ इत्युन्मथौ नृपस्ताव-त्तावपि स्वाश्रयं गतौ ॥ ४१ ॥ ततोऽट्टनेन फलही, प्रोचे पुत्र ! तदुन्यताम् ॥ तेन मलेन यद्वाढं, तदङ्गं वाधितं भवेत् ॥ ४२ ॥ अट्टनाय ततः गर्वं, फलही सत्यमब्रवीत् ॥ प्रायश्चित्तपहीतेव, गुरवे शुद्धमानसः ! ॥ ४३ ॥ ततोऽट्टनः पक्रतैल-मर्दनैर्वहिनापनैः ॥ तदहैर्भेषैश्च द्राग्, विदधे तं पुनर्नवम् ॥ ४४ ॥ मात्स्यकस्यापि पार्श्वेऽङ्ग-मर्दकान्प्राहिणोन्नृपः ॥ स तु श्रमार्दिताङ्गोऽपि, गर्वान्नामर्दयद्रुपु ॥ ४५ ॥ प्रोचे च क्वनु रङ्गायं, स्थातुं शक्यति मे पुरः ॥ अहं ह्यमुष्य जनक-मप्यजैषं पुरा जवात् ! ॥ ४६ ॥ ममयुद्धावजायेतां, द्वितीयदिवसेऽपि तौ ॥ पार्थिवे चोत्थिते प्राग्व-नमसज्जगदट्टनः ॥ ४७ ॥ मात्स्यकस्तु मदाविष्टो-ऽचीक्रन्नङ्गमर्दनम् ॥ नियुद्धमारभेतां तौ, तृतीयेष्यहि पूर्ववत् ॥ ४८ ॥ तदा च मात्स्यकं वीक्ष्य, नियुद्धश्रान्तविग्रहम् ॥ निरोजस्कप्रहारञ्च, वैशाखस्थानमस्थितम् ॥ ४९ ॥ फलहीति वदंस्तस्य, भूसंज्ञामट्टनो व्यधात् ॥ जग्राह फलहीग्राहं, पाणिना सोऽपि मात्स्यकम् ॥ ५० ॥ [युग्मम्] तं कमण्डलुवन्मौलिं, परितोऽभ्रमयच्च मः ॥ ततस्तुष्टो बहुद्रव्य-मट्टनायार्पयन्नृपः ॥ ५१ ॥ तच्च दत्त्वा हालिकाया-ऽट्टनोऽपि विससर्ज तम् ॥ स्वयं त्ववन्तीमगमत्, कृतार्थो वैरशुद्धितः ॥ ५२ ॥ विमुक्तयुद्धव्यापारो, गृहे तिष्ठन् सुतादिभिः ॥ वृद्धोऽयमऽसमर्थोय-मिति सोऽहील्यतान्गहम् ! ॥ ५३ ॥ ततो मानादनापृच्छय, तान् काशाम्बीं जगाम सः ॥ आवत्सरं सिपेवे च, स्थित्वा कापि रसायनम् ॥ ५४ ॥ बलिष्ठतां ततः प्राप्तः, प्राप्ते युद्धोत्सवेऽट्टनः ॥ कुर्वन्नियुद्धमवधी-द्राज्ञो महं निरङ्गणम् ॥ ५५ ॥ आगन्तुकेन मह्यो मे, व्यापादित इति क्रुधा ॥ प्रशशंस न तं भूप-स्तेन लोकोऽपि नाऽस्वीत् ! ॥ ५६ ॥ ततो माभूच्छ्रमो व्यर्थो, ममेयानिति चिन्तयन् ॥ इत्येकामब्रवीदार्थी, स्वं ज्ञापयितुमट्टनः ॥ ५७ ॥ सा चेर्यं-“कथयति वनशकुनानां, कथयत हे शकुनकाः ! शकुनकानाम् ॥ यदिहाट्टनेन निहतो, निरङ्गणः शस्त्रहितेन ! ॥ ५८ ॥” श्रुत्वेति श्रुतपूर्वी तं, महामहं महीपतिः ॥ यावज्जीवं जीविकार्हं, तुष्टस्तस्मै ददौ धनम् ॥ ५९ ॥ लोकोऽपि द्रविणं तस्मै, यथाशक्ति ददौ तदा ॥ तत्रस्थं प्राप्तवित्तं च, श्रुश्रुवुर्वन्धवोऽपि तम् ॥ ६० ॥ ततस्तेऽभ्येत्य तत्पार्श्वे, तं पादपतनादिभिः ॥ विश्वासौपयिकैः प्राग्व-दश्रयन् वित्तलोभतः ॥ ६१ ॥ अध्यासीदट्टनो वित्त-लुब्धा ह्येते श्रयन्ति माम् ॥ निर्धनस्य तु मे भूयः, करिष्यन्ति पराभवम् ॥ ६२ ॥ विस्रसापि शरीरं मे, स्वीकरोति शनैः शनैः ॥ तथा व्यासस्तु नैवाहं, भविष्याम्यौपधैर्युवा ॥ ६३ ॥ अधीनं मानवानां त-द्भेषजं न हि विद्यते ॥ पुनर्नवं भवेद्येन, जराजर्जरमङ्गकम् ॥ ६४ ॥ न च वार्धकदिव्याखं, प्रयुक्तं कालविद्धिषा ॥ पतत्काये स्वलयितुं, शक्यं स्वजनकद्वैतैः ! ॥ ६५ ॥ तज्जराया न हि त्राणं, भेषजं बन्धवोऽपि च ॥ त्राणं तु धर्म एव स्या-त्सर्वावस्थासु तत्वतः ॥ ६६ ॥ तत्सामर्थ्यं किञ्चिदस्तीह देहे, यावत्तावद्धर्ममाराधयामि ॥ ध्यात्वेत्यन्तं सह-रूणासुपान्ते, प्रत्रज्याऽभूदट्टनः सौख्यपात्रम् ॥ ६७ ॥ इत्यट्टनमल्लकथा ॥

एवं जराभिभूतस्याट्टनस्येव भेषजैः स्वजनैर्वा त्राणं न भवति । ततश्च ‘एजमित्यादि’ एतमनन्तरोक्तमर्थं विजानीहि विशेषेणावबुध्यस्व, तथा एतच्च वक्ष्यमाणं जानीहि, जना लोकाः प्रमत्ताः प्रमादपराः ‘उभयत्र सूत्रत्वादेकवचनं’ कं ? अर्थं, प्रक्रमात् त्राणं, ‘नु’ इति वितर्कं, विहिंसा विविधहिंसनशीलाः, तथा अयताः पापस्थानेभ्योऽनुपरताः, ‘गर्हितिति’ ग्रहीष्यन्ति स्वीकरिष्यन्ति, अयं भावः-एते प्रमत्तादिविशेषणान्विताः स्वकृतदुष्कर्मभिर्नरकादिकमेव यातनास्थानं यास्यन्ति, परं नास्ति त्राणमिति सूत्रार्थः ॥ १ ॥ इह चासंस्कृतं जीवितं, जरोपनीतस्य च न त्राणमतो मा प्रमादीरित्युक्ते, अर्थस्यापि पुरुषार्थतया सकलैहिकासुष्मिकफलनिबन्धनतया च तदुपार्जनं प्रति प्रमादो न कार्य इति केषाञ्चित्कदाशयो भवतीति तन्मतमपाकर्तुमाह-

मूलम्—जे पावकम्मोहिं धणं मणूसा, समाययंती अमङ्गं गहाय ॥

पहाय ते पासपयट्टिए नरे, वेराणुवद्धा नरयं उर्विति ॥ २ ॥

व्याख्या—ये केचन पापकर्मभिः कृपिवाणिज्यादिभिरनुष्ठानैर्धनं द्रव्यं मनुष्या मानवास्तेषामेव प्रायो द्रव्योपार्जनोपायप्रवृत्तेरित्यमुक्तं, समाददते स्वीकुर्वते, अमतिं कुमतिं, “धनैर्दुःकुलीनाः कुलीना भवन्ति, धनैरेव पापात्पुनर्निस्तरन्ते ॥ धनेभ्यो विगिष्टो न लोकेऽस्ति कश्चि-द्धनान्यर्जयध्वं धनान्यर्जयध्वम् ॥ १ ॥” इत्यादिकां गृहीत्वा सम्प्रधार्य, प्रहाय प्रकर्षेण हित्वा धनमेव ते धनैकरसिकाः, ‘पासपयट्टिअत्ति’ पाशा इव पाशा बन्धननिबन्धन-

त्वात्स्त्रियः, उक्तं च—“वारी गयाण जालं, निर्गीण दृग्गिणान वग्गुग चय ॥ पागा य गउणयाणं, नगण चधत्य-
मित्थीओ ॥ १ ॥” इति, तेषु ‘पयट्टिअत्ति’ आर्पित्वान् प्रवृत्ताः पात्रप्रवृत्ता नगः पुरुषाः, पुनर्नगोपादानमादग्मयाप-
नार्थं, वैरेण वैरहेतुना पापकर्मणानुबद्धाः सततमनुगता वैगनुबद्धा नरकं रत्नप्रभादिकं उपयान्ति गच्छन्ति, न हि
द्रव्यमुपाज्यं रामास्वभिरमन्ते, तदभिरत्या च नरकगतिभाज एव स्युरिति भावः, नग्यादिद्वैव यधबन्धादिहेतुतया
परत्र च नरकादि दुर्गतिदायित्वेन तत्त्वतः पुरुषार्थ एव न भवत्यर्थ इति तत्त्यागतो धर्मं प्रति मा प्रमादीरित्युक्तं
भवति । द्रव्यलुब्धानां चात्रैवापायदर्शकोऽयमुदाहरणसम्प्रदायः—

तथा हि नगरे कापि, वभूयैको मलिम्लुचः ॥ स चैरुमग्नत्कूपं, महान्तं स्वगृहान्तरे ॥ १ ॥ इत्या धात्रं तम-
स्त्रिन्यां, सलक्ष्मीकगृहेषु स ॥ वटुलं द्रव्यमादाय, कूपे तत्राक्षिपत्तदा ॥ २ ॥ धनं दत्त्वा च कम्पापि, परिणिन्त्ये
स कन्यकाम् ॥ निर्गुणोऽपि जनो जाया—मवाप्नोति धनेन हि ! ॥ ३ ॥ प्रजातायां तु जायाया—मिति दृष्टौ स
तस्करः ॥ वृद्धिज्ञान्यपत्यानि, वक्ष्यन्त्यन्यस्य मे रमाम् ! ॥ ४ ॥ अपत्यमपि हन्तव्यं, तदुभ्यधीयन्तमया ॥ तत्र-
नन्यां तु जीवन्त्यां, तन्निहन्तुं न शक्यते । ॥ ५ ॥ सापत्यापि वधुर्वध्या, तन्मयेति निगृह्य न ॥ नर्त्रेण कूपे चिब्रेप,
निहत्य ससुतां स्त्रियम् ॥ ६ ॥ द्रव्येणान्यां पुनः पाणौ, कृत्य प्राग्जघान मः ॥ एवं पुनः पुनर्लोम—प्रहप्रभो
विनिर्ममे ! ॥ ७ ॥ अन्यदा स कनीमेका—मुष्येमे मनोरमाम् ॥ जातापत्यामपि न ता—मन्धीद्रूपमोहितः ॥ ८ ॥
पूर्णाष्टवर्षे सञ्जाते, तज्जाते चेत्यचिन्तयत् ॥ मया भूयन्तर काल—मियं गोहंन गभिता ॥ ९ ॥ एनां निहत्य तत्प-
श्चात्, मारयिष्यामि दारकम् ॥ श्यात्वेति मारयित्वा तां, कूपे तत्राक्षिपद्दुतम् ॥ १० ॥ मार्यमाणं च तां वीक्ष्य,
भयभ्रान्तस्तदङ्गजः ॥ गृहान्निर्गत्य पृचक्रे, निर्बलानां हृदो बलम् ! ॥ ११ ॥ ततः किं पृच्छगोपीति, लोकैः पृष्टो
जगाद सः ॥ निहत्य जनयित्री मे, कूपे क्षिमाधुनासुना ॥ १२ ॥ तच्छ्रुत्वा तस्य मीधान्तः, प्रविश्योर्षीशपूरुषाः ॥
तं चौरं जग्दुर्जीव—ग्राहं ग्राह्य इव द्विपम् ॥ १३ ॥ कूपं च ददृशुर्द्रव्या—पूर्णमस्थिभिराकुलम् ॥ ततोऽनुच्यतं दस्युं,
बद्धा निन्युर्नृपान्तिकम् ॥ १४ ॥ भूपोष्युपायैर्भूयोभि—स्तं प्रपीडयास्त्रिलं धनम् ॥ लोकेभ्यो दापयन्तं च, विडम्ब्या-
मारयद्दुतम् ॥ १५ ॥ इत्यर्थलोभेन कुकर्म कुर्वन्—त्रिहापि पीडामधियाति जन्तुः ॥ असुप्र चाधोगतिमंति तेन,
त्यक्त्वार्थलोभं कुरु धर्मयत्नम् ॥ १६ ॥ इति द्रव्यलोभे चौरकथा ॥ तदेवं धनमत्र परत्र चानर्थकारीति सूत्रार्थः
॥ २ ॥ अथ कर्मणोऽवन्ध्यतां कथयन् प्रस्तुतमेवार्थं ब्रूयितुमाह—

मूलम्—तेणे जहा संधिमुहे गहीए, स कम्मुणा किच्चइ पात्रकारी ॥

एवं पया पेच्च इदं च लोए, कडाण कम्माण न मुक्खु अत्थि ॥ ३ ॥

व्याख्या—स्तेनश्चौरौ यथा सन्धिसुग्रे क्षात्रद्वारे गृहीत जातः स्वकर्मणा स्त्रीयानुष्ठानेन कृत्यते उच्यते पापकारी
पापकरणशीलः, कथं पुनरयं कृत्यते ? इत्यत्र सम्प्रदायस्तथा हि—

नगरे काप्यभूत्कोपि, चौरश्चौर्यविशारदः ॥ स चानेकप्रकारेषु, क्षात्रेषु निपुणोभवत् ॥ १ ॥ नन्दावर्तघटा-
म्भोधि—कपिशीर्षादिसंस्थितम् ॥ क्षात्रं दत्वान्वहं चक्रे, तास्कर्यं स हि तस्करः ॥ २ ॥ सर्वतो दत्तफलके—ऽन्यदाऽ-
पवरके क्वचित् ॥ स क्षात्रमखनचारु, कपिशीर्षकसंस्थितम् ॥ ३ ॥ तत्र क्षात्रं खनन्तं तं, ज्ञात्वा जाग्रद्गृहाधिपः ॥
उत्थाय तं प्रदेशं द्राक्, वभाज निभृतक्रमः ॥ ४ ॥ गृहे प्रविष्टः शस्त्रेण, प्रहरिष्यति मामसौ ॥ इति सोऽर्धप्र-
विष्टं तं, द्रुतं जग्राह पादयोः ॥ ५ ॥ ततो गृहीतोहमिति, स प्रोचे वास्यदस्यवे ॥ सोऽपि तं हस्तयोर्धृत्वा, बहिः
क्रुद्धं समाकृपत् ॥ ६ ॥ सोऽन्तःस्थेन गृहेशेन, बहिःस्थेन च दस्युना ॥ आकृष्यमाणो नैवामू—त्खाङ्गसङ्गोपने क्षमः
॥ ७ ॥ अतीव सद्गटे क्षात्रे, तदा तत्र खनिर्मिते ॥ सोऽकृत्यत भृशं तीक्ष्णः, कपिशीर्षकदन्तकैः ॥ ८ ॥ ततः स
चौरः सपराक्रमाभ्यां, ताभ्यासुभाभ्यामपि कृष्यमाणः ॥ क्षात्रेण तेन स्वकृतेन कृतः, पीडां प्रपेदे मरणावसानाम् !
॥ ९ ॥ इति स्वकृतकर्मभोगे चौरकथा ॥ एवमनेनोदाहरणदर्शितन्यायेन प्रजा प्राणिसमूहरूपा, प्रेत्य परलोके,
‘इहं च लोएत्ति’ इह लोके च, स्वकृतकर्मनिर्मितविधिवाधाभिः कृत्यते, कुतश्चैवमुच्यत इत्याह—यतः कृतानां
कर्मणां न मोक्षोऽस्ति, यदुक्तं—“यदिह क्रियते कर्म, तत् परत्रोपभुज्यते ॥ मूलसिक्तेषु वृक्षेषु, फलं शाखासु
जायते ॥ १ ॥” ततः पापकर्म न विधेयं, आस्तां वा पापकर्म, तत्प्रशंसाऽऽशंसाऽपि न कार्या, तस्या अप्यनर्थ-
हेतुत्वात्तथा च वृक्षाः—

दस्युरेकः पुरे कापि, दुरारोहेपि मन्दिरे ॥ आरुह्य क्षात्रमखन-द्वनं चादाय निर्ययौ ॥ १ ॥ ततः प्रात-
र्बहुद्रव्य-विनाशोत्पन्नदुःखतः ॥ प्रबुद्धेन गृहेशेन, तुमुले बहुले कृते ॥ २ ॥ लोके च मिलिते भूरि-तरे तत्र स तस्क-
रः ॥ कः किं वक्तीति निर्णेतु-मागान्मञ्जुलवेषभृत् ॥ ३ ॥ [युग्मम्] लोकाश्चैवं तदा प्रोचु-र्दुरारोहेऽत्र वेस्मनि ॥
आरुह्य दस्युना तेन, क्षात्रमेतत्कथं कृतम् ? ॥ ४ ॥ क्षात्रेणानेन लघुना, परास्कन्दी कथं च स ॥ प्रविष्टो वित्त-
मादाय, निर्गतो वा भविष्यति ? ॥ ५ ॥ तदस्य खेचरस्यैव, षाट्चरशिरोमणेः ॥ वाचामगोचरां शक्तिं, दृष्ट्वा चित्री-
यते मनः ॥ ६ ॥ इति लोकोक्तिमाकर्ण्य, तुष्ट्यौरोऽप्यचिन्तयत् ॥ सत्यमेतत्कथमहं, प्रविष्टो निर्गतोऽमुना ? ॥ ७ ॥
इति स्वीयं वीक्षमाणो, वक्षः कुक्षी कटीतटम् ॥ मुहुर्मुहुः क्षात्रमुखं, प्रेक्षाञ्चक्रे जडाशयः ! ॥ ८ ॥ तत्रागता राज-
नरास्ततस्तं, निश्चित्य चौरं जगृहुः सुदक्षाः ॥ निन्युश्च सद्यो नृपतेरुपान्ते, नृपोपि तं शिक्षयति स्म सम्यक् ! ॥ ९ ॥
इति पापप्रशंसाभिलाषे चौरकथा ॥ एवं पापकर्मप्रशंसाभिलाषोपि सदोष इति न कार्यं इति सूत्रार्थः ॥ ३ ॥ इह च
कर्मणामवन्ध्यत्वमुक्तं, तत्र च कदाचिद्गन्धुभ्य एव तन्मुक्तिर्भाविनी, अमुक्तौ वा धनादिवत्तद्विभज्यैवामी भोक्ष्यन्त-
इत्यपि कश्चिन्मन्येताऽत आह—

मूलम्—संसारमावण्य परस्स अष्टा, साहारणं जं च करेइ कम्मं ॥

कम्मस्स ते तस्स उ वेअकाले, न बंधवा बंधवयं उर्विति ॥ ४ ॥

व्याख्या—संसरणं तेषु तेषूच्चावचकुलेषु पर्यटनं संसारस्तमापन्नः प्राप्तः परस्थात्मव्यतिरिक्तस्य पुत्रकलत्रादेः 'अट्ट-
त्ति' अर्थात् प्रयोजनमाश्रित्य साधारणं 'जंचत्ति' चस्य वा शब्दार्थत्वाद्भिन्नक्रमत्वाच्च साधारणं वा यदात्मनोन्वे-
याञ्चैतद्भविष्यतीति बुद्धिपूर्वकं करोति कर्म कृप्याद्यनुष्ठानं, भवानिति गम्यं, कर्मणस्तस्यैव कृप्यादेः ते तव कर्मकर्तुः
'तस्सउत्ति' तु शब्दस्यापिशब्दार्थत्वात्तस्यापि परार्थस्य साधारणस्य वा आस्तामात्मनिमित्तस्येति भावः, वेदकाले
विपाककाले न नैव बान्धवाः स्वजना यदर्थं कर्म कृतवान् ते बान्धवतां तद्विभजनस्फेटनादिना 'उर्वित्ति' उप-
यान्ति, तेन स्वजनोपरि मोहं हित्वा धर्म एवावहितेन भाव्यं। उक्तञ्च—

“रोगाघ्रातो दुःखार्दितस्तथा स्वजनपरिवृतो जीवः ॥ क्णति करुणं सवाप्यं, रुजं निहन्तुं न शक्तोसौ ॥ १ ॥
माता भ्राता भगिनी, भार्या पुत्रस्तथा च मित्राणि ॥ न भ्रन्ति ते यदि रुजं, स्वजनवलं किं वृथा बहसि ? ॥ २ ॥
रोगहरणेप्यगक्ताः, प्रत्युत धर्मस्य ते तु विघ्नकराः ॥ मरणाच्च न रक्षन्ति, स्वजनपराभ्यां किमभ्यधिकम् ? ॥ ३ ॥
तस्मात्स्वजनस्यार्थं, यदिहाकार्यं करोषि निर्लज्ज ! ॥ भोक्तव्यं तस्य फलं, परलोकगतेन ते मूढ ! ॥ ४ ॥ तस्मा-
त्स्वजनस्योपरि, विहाय रागं च निर्वृतो भूत्वा ॥ धर्मं कुरुष्व यत्ना-दिहपरलोकस्य पथ्यदनम् ! ॥ ५ ॥” अत्रो-
दाहरणमाभीरीवञ्चकवणिजस्तत्र चायं सम्प्रदायः—

तथा हि नगरे कापि, वणिगेकौऽभवत्पुरा ॥ स च हट्टस्थितश्चक्रे, व्यापारं प्रतिवासरम् ॥ १ ॥ अन्यदा सर-
लात्यर्थ-माभीर्यैका तदापणे ॥ रूपकद्वयमादाय, कर्पासार्थमुपागमत् ॥ २ ॥ कर्पासश्च समर्घोऽभू-त्तदा तस्मात्स
नैगमः ॥ एकरूपककर्पासं, तोलयित्वा ददौ द्विशः ॥ ३ ॥ द्वयो रूपकयोर्दत्तः, कर्पासो मे द्विरर्पणात् ॥ सा तु
ज्ञात्येति तावन्तं, तमादाय ययौ द्रुतम् ॥ ४ ॥ वणिक् स तु तदा दध्यौ, रूपकोऽयं मया मुधा ॥ लेभे भाग्यात्त-
दद्यैन-मुपभुञ्जेऽहमात्मना ! ॥ ५ ॥ इति ध्यात्वा रूपकस्य, तस्याज्यसमितागुडान् ॥ गृहे प्रैपीद्धार्यया च, घृत-
पूरानचीकरत् ! ॥ ६ ॥ तथाऽथ घृतपूरेषु, कृतेष्वगात्पुरान्तरात् ॥ तज्जामाता तत्र मित्र-युक्तः कार्येण केनचित् !
॥ ७ ॥ ततः सा घृतपूरैस्तै-स्त्वं सतंत्रमभोजयत् ॥ जामाता हि भवेत्प्रायः, श्वश्रूणामतिवल्लभ ! ॥ ८ ॥ तस्मिन्
गते च स वणिग्, भोजनाय गृहं गतः ॥ वीक्ष्य स्वाभाविकं भक्त-मेवं पप्रच्छ कामिनीम् ! ॥ ९ ॥ मनस्विनि !
कुतो नाद्य, घृतपूराः कृतास्त्वया ? ॥ जगाद रमणी स्वामि-त्रिर्मितास्तेऽभवन्मया ॥ १० ॥ किन्तु हेतोः कुतोप्यत्रा-
यातोऽस्मद्बहिः पतिः ॥ समित्रो घृतपूरैस्तै-र्भोजितो गमनोत्सुकः ! ॥ ११ ॥ तन्नृशम्य समुत्पन्न-विपादः स व्यचि-
न्तयत् ॥ मया परार्थमाभीरी-वराकी वञ्चिता वृथा ! ॥ १२ ॥ तद्विप्रतारणोत्पन्नं, पापमेव मम स्थितम् ॥ घृत-
पूरास्तु ते जग्धाः, परैरेत्य कुतश्चन ॥ १३ ॥ पापं हि क्रियते मूढैः, स्त्रीपुत्रादिकृते भृशम् ॥ विपाकस्य तु काले
त-त्स्वयमेवोपभुज्यते ! ॥ १४ ॥ इति ध्यायन् ब्रह्मिर्गत्वा, देहचिन्तां विधाय सः ॥ ग्रीष्ममध्याह्नार्कतसो, विश-
श्राम तरोस्तले ॥ १५ ॥ साधुमेकं च भिक्षायै, यान्तं वीक्ष्यैवमब्रवीत् ॥ भगवन्नेहि विश्राम्य, चार्तयन्माभिह

क्षणम् ॥ १६ ॥ मुनिर्ज्ञानी जगौ गम्यं, स्वकार्येण मया द्रुतम् ॥ विश्रामाय ततो नार्हं, गान्ध्यामीह महामते ।
 ॥ १७ ॥ वणिकू प्रोचेन्यकार्येणा—ऽप्यार्ये ! किं कोपि गच्छति ? ॥ यद्भवद्भिः स्वकार्येण, मया गम्ययितीगितम् ।
 ॥ १८ ॥ उवाच मुनिरन्यार्थं, क्लिश्यन्ते बहवो जनाः ॥ भार्याद्यर्थं क्लिश्यमान—स्वगंगाद्य निदर्शनम् ॥ १९ ॥
 इत्येकेनैव वाक्येन, प्रतिबोधमवाप सः ॥ समयार्हं वचः स्वल्प—मपि हि स्यान्महाफलम् ! ॥ २० ॥ ततः पून्याः
 कृ तिष्ठन्तीत्यपृच्छत् मुनिं वणिकू ॥ जगाद यतिरुद्याने, तिष्ठाम्यहमितः स्थिते ॥ २१ ॥ निर्ग्रन्थोऽन पुने गत्वा,
 प्राप्तप्रासुकभोजनः ॥ उद्यानेगात्कृताहारः, स्वाध्यायं च व्यधात्मुषीः ॥ २२ ॥ पेलानुगाम्नो ज्ञात्वा, कृताहारं
 तपोधनम् ॥ गत्वा तदन्तिके श्रौपी—जैनं धर्मं स नैगमः ॥ २३ ॥ बन्धूनापृच्छत् दीक्षाये, चायत्रायाम्पहं विभो । ॥
 तातपूज्यैरिह स्वयेय—मित्यूचे च विरक्तपीः ॥ २४ ॥ गृहे च गत्वा स्वजनान्, जायां धेनि जगाद सः ॥ इदृश्या-
 पारतो लाभः, स्वल्प एव प्रजायते ॥ २५ ॥ करिष्ये देवपाणिज्यं, प्राज्यलाभकृते ततः ॥ तत्र स्यान्मार्थपाटेन, धिद्येने
 द्वौ च ताविह ॥ २६ ॥ तत्रैकः स्वधनं दत्त्वा, नयते पुग्मीहितम् ॥ तत्र चोपार्जिते वित्ते, भागं गृह्णाति न न्ययम्
 ॥ २७ ॥ द्वितीयस्तु निज वित्तं, प्रदत्ते नैव किञ्चन ॥ पूर्वार्जितं च सकलं, मेवितः सन् विलुम्पति ॥ २८ ॥ तद्भूत
 सार्थनाथेन, केन साकं प्रजाम्यहम् ? ॥ स्वजनाः प्रोचिरे यातु, प्रथमेन समं भवान् ॥ २९ ॥ ततः स बन्धुभिस्मन्ना,
 तत्रोद्याने द्रुतं ययौ ॥ क सार्थवाह इति तैः, पृष्टधैवमवोचत् ॥ ३० ॥ स्थितः किङ्क्रेष्ठिष्ठधाधः, माशुषेय गुणो-
 दधिः ॥ सिद्धिपुर्याः सार्थवाहो, दत्त्वा धर्मधनं निजम् ॥ ३१ ॥ प्यापारं फारयत्संभं, न च गृह्णात्युपार्जिते ॥ तद्
 नेन समं मुक्ति—पुरीं यास्यामि कामिताम् ॥ ३२ ॥ [युग्मम्] सार्थेशोऽन्यस्तु विज्ञेयो, जायादित्स्वजनात्मकः ॥
 स हि धर्मधनं प्राच्यं, हन्ति दत्ते न च स्वतः ॥ ३३ ॥ किञ्च युष्माभिरेवोक्तं, यदाद्येन समं प्रज ॥ तन्मुत्त्वा बन्धु-
 सम्बन्धं, साधुमेनं श्रयाम्यहम् ॥ ३४ ॥ इत्युदीर्य स वणिग्मुनिपार्थं, बन्धुमोहमपहाय महान्त्वा ॥ स्वीचकार मुनिधर्म-
 सुदारं, सौर्यमत्र च परत्र च लेभे ॥ ३५ ॥ इति बन्धुमोहापोहे वणिकथा ॥ यथा चायं वणिकू स्वजनस्वरूपं
 भावयन् धर्मं प्रतिपन्नस्तथान्यैरपि दक्षैर्यतितज्यमिति मूत्रार्थः ॥ ४ ॥ इत्थं तावत्प्रकृतकर्मणां बन्धुभ्यो न मुक्ति-
 रित्युक्तं, अधुना तु द्रव्यमेव तन्मुक्तये भावीति कस्याप्याशयः स्यादत आह—

मूलम्—वित्तेण ताणं न लभे पमत्ते, इमम्मि लोए अदुवा परत्था ॥

दीवप्पणट्टेव अणंतमोहे, नेआउअं ददुमददुमेव ॥ ५ ॥

व्याख्या—वित्तेन द्रव्येण त्राणं स्वकृतकर्मभ्यो रक्षणं न लभते न प्राप्नोति, प्रमत्तो मयादिप्रमादवशं गतः, के-
 त्याह—‘इमम्मिन्ति’ अस्मिन्ननुभूयमाने लोके जन्मनि, ‘अदुवत्ति’ अधवा परत्रेति परमवे । यद्योक्तमिह लोके इति, तत्र
 पुरोहितपुत्रोदाहरणम्, तत्र चायं सम्प्रदायः— तथा हि नगरे कापि, भूप. कुत्रचिदुत्सवे ॥ बहिर्निर्याति शुद्धान्ते,
 प्रोचैरित्युदघोपयत् ॥ १ ॥ सर्वैरपि नरैः सद्यो, निर्गन्तव्यं बहिः पुरात् ॥ न निर्यासति यत्नं तु, निग्रहीष्यति
 भूपतिः ॥ २ ॥ तदाकर्ण्य नराः सर्वे, निर्ययुस्त्वरितं पुरात् ॥ राज्ञामाज्ञामनुलंघ्यां, सुधीरुलंघते हि कः ? ॥ ३ ॥
 तदाचैको राजमित्रं, पुरोहितसुतो युवा ॥ न निर्ययी पुराद्द्वार—बधुधामनि संस्थितः ॥ ४ ॥ कथञ्चित्तं च विज्ञाय,
 जगदुर्नृपपूरुपाः ॥ तेभ्यः किञ्चिद्वितीर्यात्मा, न तु तेन व्यमोच्यत ॥ ५ ॥ किन्तु राज्ञो वयस्योह—मिति दर्पात्स तैः
 समम् ॥ चक्रे विवादं दर्पो हि, स्यादन्धकरणो नृणाम् ! ॥ ६ ॥ ततस्तं पार्थिवोपान्ते, निन्द्यरे नृपपूरुपाः ॥ राज्ञा-
 प्याज्ञामङ्गकारी—त्यादिष्टो बध्य एव सः ! ॥ ७ ॥ पुरोहितस्तदाकर्ण्यो—पेलोर्वाशमदोवदत् ॥ स्वामिन् ! ददामि सर्वस्वं,
 तद्दिमुञ्चत मे सुतम् ॥ ८ ॥ पुरोहितेनेति धनेन भूपो, निमंत्र्यमाणोऽपि न तं मुमोच ॥ ततः सश्लामधिरोपितोऽन्तं,
 जगाम दीनः शरणेन हीनः ! ॥ ९ ॥ धनं न त्राणायेत्यर्थं पुरोहितसुतकथा ॥ एवमन्येपि वित्तेन प्राणमत्रैव तावन्न लभन्ते
 आस्तामन्यजन्मनि, तन्मूर्च्छावतः पुनरधिकं दोषमाह—‘दीवेल्यादि’ तत्र ‘दीवप्पणट्टेत्ति’ प्राकृतत्वात्प्रनष्टदीप इव,
 विगतप्रकाशदीप इव, अनन्तस्तद्भव एव प्रायस्तस्यानुपरमात् मोहो मिथ्याज्ञानमोहरूपो द्रव्यादिमोहात्मको वाऽस्वे-
 त्यनन्तमोहः, ‘नेआउअंति’ निश्चित आयो लाभो न्यायो मुक्तिरित्यर्थः, स प्रयोजनमस्येति नैयायिकन्तं, सम्यग्दर्शनादि-
 रूपं मुक्तिमार्गं, ‘ददुत्ति’ अपेर्नम्यत्वाद् दृष्टापि उपलभ्यापि, ‘अददुमेवत्ति’ प्राकृतत्वादद्रष्टैव भवति, अत्र चायं सम्प्रदायः—

तथा हि महति कापि, भूधरे भूरिकन्दरे ॥ तिग्मांशुकिरणामेध—नीरन्प्रवनगह्वरे ॥ १ ॥ बहिमेधांसि चादाय,
 गृहीतगुरुदीपिकाः ॥ बिलेन विविशुः केपि, घातुवादपरा नराः ॥ २ ॥ [युग्मम्] तत्र तेषां प्रमादेन, विष्यातौ

बद्धिदीपकौ ॥ गर्वेयामपि जन्तूनां, प्रमादो हि रिपूयते ! ॥ ३ ॥ ततो गुहातमोजात-मोहास्ते परितोऽभ्रमन् ॥
दृष्टपूर्वं त्रिलाव्यानं, न पुनर्लेभिरे तदा ॥ ४ ॥ तत्र भ्रमन्तश्च महाविषैस्ते, दष्टा भुजङ्गैर्विषघूर्णिताङ्गाः ॥ कुत्रापि
गते पतिताश्च निम्ने, जग्मुः कृतान्तातिथितां वराकाः ! ॥ ५ ॥ इति धातुवादिकथा ॥ यथा चैते प्रदीपदृष्टत्रिला-
व्यानोपि प्रमादप्रनष्टप्रदीपास्तमोविमूढाः सर्पदष्टा गते पतिताश्च तं मार्गं दृष्ट्वाप्यद्रष्टार एव जाताः, एवमन्योऽपि
प्राणी कथञ्चित्कर्मक्षयोपशमादेः प्रासात् श्रुतज्ञानदीपान्मुक्तिमार्गं दृष्ट्वापि वित्ताद्यासक्तिप्रमादनष्टश्रुतज्ञानदीपो
मिथ्याज्ञानतमोविमूढो लोभाहिदष्टः कुगतिगते पतितश्च तस्याऽद्रष्टैव भवति, तथा च न केवलं स्वतस्त्राणाय धित्तं
न भवति किन्तु कथञ्चिल्लब्धं प्राणहेतु सम्यग्दर्शनादिकमप्युपहन्तीति सूत्रार्थः ॥ ५ ॥ एवं वित्तादि न प्राणायेत्युप-
दर्श्य यत्कर्तव्यं तदाह—

मृलम्—सुत्सेसु आवी पडिवद्धजीवी, न वीससे पंडिअ आसुपण्णे ।

घोरा मुहुत्ता अवलं सरीरं, भारुंडपक्खीव चरप्पमत्तो ॥ ६ ॥

व्याख्या—सुत्सेसु द्रव्यतः शयानेषु, भावतस्तु धर्मं प्रत्यजाग्रत्सु, 'चः' पादपूरणे, 'अपिः' सम्भावने, ततोऽयमर्थः,
सुत्सेष्वप्यास्तां जाग्रत्सु, प्रतिबुद्धो द्रव्यतो निद्रारहितो, भावतस्तु यथावस्थितवस्तुज्ञानवान्, जीवतीत्येवं शीलः प्रति-
बुद्धजीवी, अयं भावः—द्विधा सुत्सेष्वपि निर्विवेकजनेषु विवेकी न गतानुगतिकतया स्वपिति, किन्तु द्विधापि प्रति-
बुद्ध एव यावज्जीवमास्ते, अत्र च द्विधाप्यप्रमत्ततायां 'अगडदत्त' उदाहरणं, तत्र चायं सम्प्रदायः । तथा हि—
अत्रैव भरते पुण्य—पीयूषकमलाकरे ॥ पद्माश्रितं पद्ममिवा—ऽभवच्छङ्खपुरं पुरम् ॥ १ ॥ न्यायान्यायक्षी-
रनीर—विवेचनविचक्षणः ॥ राजहंसोऽभवत्तत्र, गुणैर्नाम्ना च सुन्दरः ॥ २ ॥ शक्रस्येव शची तस्य, सुलसाख्या
महिष्यभृत् ॥ सर्वाङ्गसुभगालोक—नेत्राध्वगसुधाप्रपा ॥ ३ ॥ यथामनोरथं भोगा—नुपभुञ्जानयोस्तयोः ॥ बभूवागड-
दत्ताहो, नन्दन सुन्दराकृतिः ॥ ४ ॥ पित्रोर्मनोरथैः सार्धं, वर्धमानः क्रमेण सः ॥ प्राप तारुण्यमस्वर्ण—रत्नं सर्वा-
ङ्गभूषणम् ॥ ५ ॥ लोकपृणस्य तस्योर्वी—दयितस्य सुतोऽपि सः ॥ जनोद्वेगकरो जज्ञे, भानोः पुत्र इवान्तकः ॥ ६ ॥
स हि हिमाप्रियोऽलीक—वादी धर्मार्थवर्जितः ॥ रममाणोऽन्यरामाभि—र्निःशङ्कं गर्वपर्वतः ॥ ७ ॥ मांसाशी मद्यपो
धृत—रतिव्यृतो वृतो विटैः ॥ वेद्यावृन्दैरनुगतो—ऽन्वहं तत्राभ्रमत्पुरे ॥ ८ ॥ [युग्मम्] ततो विमुक्तमर्यादं, महो-
न्मादमुदीक्ष्य तम् ॥ व्याकुलाः सकलाः पौरा, भूपायेति व्यजिज्ञपन् ॥ ९ ॥ स्वामिंस्त्वदीयपुत्रेण, षण्ढवत्स्वैरचा-
रिणा ॥ उद्वेजिता वयं भूरि—भुजगेनेव मूषकाः ! ॥ १० ॥ न च वाच्यं मत्सुतो वः, कथमुद्वेजयेदिति ? ॥ क्षीरो-
दादपि सम्भृतः, कालकूटो न हन्ति किम् ? ॥ ११ ॥ अनाचारा न ये स्वप्ने—ऽप्यभवन् भवतां पुरे ॥ ते सर्वेपि
तदाचार्ये—णेवानेन प्रवर्तिताः ! ॥ १२ ॥ न चैवं चेष्टमानस्य, तस्योपेक्षा वरीयसी ॥ दाहाय जायते वह्नि—रिवा-
न्यायो ह्युपेक्षितः ! ॥ १३ ॥ इत्यादिभिर्लोकवाक्यै—राकर्ण्य सुतचेष्टितम् ॥ मर्यादाजलधिर्भूषः, कोपाटोपाददोव-
दत् ॥ १४ ॥ अरे ! कुमारं वदत, यन्मे देशद्रुज द्रुतम् ! ॥ अतः परं तवान्यायं, सहिष्ये न हि सर्वथा ! ॥ १५ ॥
पुत्रोप्यन्यायकृत्याय—तत्परैः परिहीयते ॥ न हि कर्णोपहं स्वर्णं, केनापि परिधीयते ! ॥ १६ ॥ इदञ्च वचनं राज्ञो,
जनश्रुत्या निशम्य सः ॥ खड्गपाणिरहङ्कारा—त्कुमारो निरगाद्बहिः ॥ १७ ॥ उलङ्घ्याद्रिसरिद्राम—पुरारण्यानि भूरि-
शः ॥ गङ्गाजलाप्लुताभ्यर्णां, पुरीं वाराणसीं ययौ ॥ १८ ॥ स चापरिचितत्वेन, केनाप्यविहितादरः ॥ बभ्राम विम-
नास्तत्र, यूथभ्रष्ट इवैणकः ॥ १९ ॥ भ्रमंश्चैवं महात्मानं, शास्त्राकूपारपारगम् ॥ कृपावन्तं पापभीरुं, गम्भीरमुपका-
रिणम् ॥ २० ॥ रथाभ्रगजशिक्षाश्च, शिक्षयन्तं नृपाङ्गजान् ॥ क्वचित्पवनचण्डाख्यं, कलाचार्यं स दृष्टवान् ॥ २१ ॥
[युग्मम्] तं च प्रेक्ष्य कुमारोन्त—रविन्दत परां मुदम् ॥ निर्वापयन्ति सन्तो हि, दर्शनेनापि चन्द्रवत् ॥ २२ ॥
अमुं कलाचार्यरविं, प्रतिभाभानुभासुरम् ॥ श्रये तमोपनोदार्थ—मिति चान्तरचिन्तयत् ॥ २३ ॥ तत्पादकमले
नत्वो—पाविशश्च तदन्तिके ॥ कुतस्त्वमागा इति तं, कलाचार्योऽपि पृष्टवान् ॥ २४ ॥ एकान्तेऽथ तमाह्वय, कुमा-
रश्चरितं निजम् ॥ जगाद सकलं सत्य—मित्यूचे च कृताञ्जलिः ॥ २५ ॥ स्वामिन् ! दुर्मतिना क्रीडा—रतिना मयका पुरा ॥
कलाभ्यासः कृतो नास्ति, नास्तिकेन दमो यथा ! ॥ २६ ॥ चिकीर्षामि कलाभ्यासं, पूज्यानामन्तिके ततः ॥ निष्कलो हि
शुभान् विश्वे, पशोरप्यतिरिच्यते ॥ २७ ॥ ततोऽलपत्कलाचार्यः, परोपकृतिकर्मठः ॥ वत्स ! मत्सदने स्थित्वा, कलाभ्यासं
कुरुष्व हे ! ॥ २८ ॥ किन्तु त्वया स्ववंशादि—प्रकाश्यं नैव कस्यचित् ॥ इहलभूपत्वत्पित्रो—र्नास्ति तुष्टिर्मियो

यतः ! ॥ २९ ॥ कुमारोऽपि वचस्तस्य, तत्तथा प्रत्यपद्यत ॥ ततस्तं सार्धमादाय, निर्जं धाम जगाम सः ॥ ३० ॥
 भ्रातृभ्योऽयं मयायात, इति पत्न्यै जगाद च ॥ जननीमिव तां भक्त्या, कुमारोऽप्यनमत्ततः ॥ ३१ ॥ ततः सा अप-
 यित्वा तं, भोजयामास सादरम् ॥ कलाचार्योऽप्यदात्तस्यै, वस्त्राण्याभरणानि च ॥ ३२ ॥ इदं मदीयं तुरग-मदन-
 स्यन्दनादिकम् ॥ स्वकीयं भवता जेयं, स्वयं चात्रेत्युवाच च ॥ ३३ ॥ ततः कुमारः सन्तुष्ट-चेतात्मस्य गृहे यमन् ॥
 प्राच्या विमुच्य दुःश्रेयाः, कलाभ्यासपरोभवत् ॥ ३४ ॥ विनयामृतवान् लोक-कैरवाणि प्रमोदयन् ॥ गोप्रहीदस्य-
 कालेन, चन्द्रवत्सकलाः कलाः ॥ ३५ ॥ मा विस्मरन्त्विमा भूरि-भाग्यैर्लब्धा ममेति सः ॥ कलापरिश्रमं चक्रे, गृहो-
 धानगतोन्वहम् ! ॥ ३६ ॥ तस्योद्यानस्य पार्श्वे च, चारुवातायनाश्रितम् ॥ अभृष्टिशालमुत्तुङ्गं, श्रेष्ठस्य श्रेष्ठिनो गृहम्
 ॥ ३७ ॥ तत्र चासीत्सुता तस्य, नाम्ना मदनमंजरी ॥ स्वर्णधूर्गर्धसर्वस-सर्वङ्कपवपुर्लता ॥ ३८ ॥ मा च नित्यं
 गवाक्षस्था, तं ददर्श नृपाङ्गजम् ॥ प्राक्षिपत्तं प्रतिप्रेम्णा, पत्रपुष्पफलादि च ॥ ३९ ॥ राजाङ्गजस्तु नो मम्यङ्ग, तां
 मृगाक्षीमुदैक्षत् ॥ विद्याग्रहणलोभेन, गुरोराशङ्कया तथा ॥ ४० ॥ अन्यदा मदनोन्माद-विनशा मा चया द्रुनम् ॥
 जघानाशोकगुञ्जलेन, तं कलाभ्यासतत्परम् ॥ ४१ ॥ तदा त्वगडदत्तस्तां, सविशेषं निरैक्षत् ॥ नित्यं नितम्बिनीमङ्गे,
 कस्य वा स्यान्मनो दृढम् ? ॥ ४२ ॥ सम्पूर्णचन्द्रवदनां, विनिद्राम्भोजलोचनाम् ॥ स्वर्णकुम्भाभवक्षोजा, पल्लवाता-
 म्रपाणिकाम् ॥ ४३ ॥ प्रादुर्भूतैर्वहिर्मूर्तै-रनुरागलवैरिव ॥ किङ्कलिपल्लवदृष्टान्, मूर्तामिव वनश्रियम् ॥ ४४ ॥ लिप्तां
 स्वर्णद्रवणेव, पीयूषेणेव निर्मिताम् ॥ तां वीक्ष्य विस्मितश्चित्ते, कुमारो ध्यातवानिति ॥ ४५ ॥ [त्रिभिर्विशेषकम्]
 किमियं कमला नाग-कनी देवाङ्गनाऽथवा ॥ विद्याधरी वा मत्पुण्यैः, प्रत्यक्षा वा सरस्वती ? ॥ ४६ ॥ ध्यात्वेत्यूचे
 च तां सुभ्रु !, काऽसि त्वं कस्य-वा सुता ? ॥ मां कलाभ्यासरक्तञ्च, परिमोहयसे कुतः ? ॥ ४७ ॥ तानन्दा सा
 ततः प्रोचे, नाम्ना मदनमंजरी ॥ बन्धुदत्ताभिधश्रेष्ठि-मुख्यस्य तनयाऽस्म्यहम् ॥ ४८ ॥ इहैव हि पुरे यूना, केना-
 प्यस्मि विवाहिता ॥ इदं तु मन्दिरं विद्धि, मत्पितुर्गुणमन्दिरम् ॥ ४९ ॥ त्वां च दृष्ट्वा जगज्जैत्र-रूपं चित्ताजभा-
 स्करम् ॥ जातास्स्येपा महाभाग !, त्वदेकायत्तजीविता ॥ ५० ॥ मारधिकारिरूपस्त्वं, यतःप्रभृति वीक्षितः ॥ ततः
 प्रभृति मामुच्चै-र्वाधते घस्सरः स्वरः ! ॥ ५१ ॥ कामदाघज्वरोच्छ्रित्यै, नित्यं त्वद्दर्शनामृतम् ॥ पिवामि स तु तेनापि,
 वृद्धिमेव प्रयात्यहो ! ॥ ५२ ॥ अमृतस्यापि तन्नून-मसाध्योऽसौ महाज्वरः ॥ नो चेत्तद्भोजना देवाः, सन्ताप्यन्ते-
 ऽमुना कथम् ? ॥ ५३ ॥ त्वत्सङ्गमैकगोशीर्ष-साध्योऽयमथवा ज्वरः ॥ परःशर्तैरपि परै-र्हीयते भेषजैः कथम् ?
 ॥ ५४ ॥ तद्गोपज्ञोपचारं मे, न करिष्यति चेद्भवान् ॥ तदावश्यमयं जन्तुः, परलोकं गमिष्यति ! ॥ ५५ ॥ यथा
 निर्वापिते नेत्रे, दर्शनेन श्रुती गिरा ॥ तथा निर्वापय स्वाङ्ग-सङ्गमेनाङ्गमप्यदः ॥ ५६ ॥ इति तद्दाम्यमाकर्ण्य,
 कुमारोन्तरचिन्तयत् ॥ नूनं कामानलप्लुष्टा, प्राभुयात्प्रान्तमप्यसौ ॥ ५७ ॥ "प्राणिनां हि सकामानां, शास्त्रे प्रोक्ता
 दशा दश ॥ तत्राद्यायां भवेच्चिन्ता-ऽपरस्यां सङ्गमस्पृहा ॥ ५८ ॥ तृतीयायां तु निःश्वास-श्चतुर्थ्यां तु म्मगज्वरः ॥
 देहे दाहश्च पञ्चम्यां, पृथ्यां स्याद्भोजनारुचिः ॥ ५९ ॥ सप्तम्या तु भवेन्मूर्च्छा-ऽष्टम्यामुन्माद उल्बणः ॥ नवम्यां
 प्राणसन्देहो, दशम्यां प्राणविच्युतिः ॥ ६० ॥" तदसौ सुन्दरी मास, श्रियतां मद्द्वियोगतः ॥ ध्यात्वेत्यूचे कुमारस्तां,
 गिरा पीयूषकल्पया ॥ ६१ ॥ मृगाक्षि ! सुन्दराख्यस्य, राज्ञः शङ्खपुरेशितुः ॥ प्रथमं नन्दनं नाम्ना-ऽगडदत्तमवेदि-
 माम् ॥ ६२ ॥ कलाचार्यान्तिके कर्तुं, कलाभ्यासमिहागमम् ॥ त्वत्सेवने तु नायान्ति, कला रुष्टा इवाङ्गनाः ॥ ६३ ॥
 तदुत्सुकोऽपि नेदानीं, त्वया सङ्गन्तुमुत्सहे ॥ इतो व्रजंस्तु दृष्ट्वा त्वां, गमिष्यामि न संशयः ॥ ६४ ॥ इत्याद्युक्त्वा
 कथञ्चित्तां, स्वस्थीकृत्य नृपाङ्गजः ॥ जगाम गेहमुद्याना-त्तद्रूपाक्षिसमानसः ॥ ६५ ॥ अन्यदा भूपभूरक्षा-रूढो
 राजपथे व्रजन् ॥ तुमुलं रोदसीकुक्षि-म्भरिं श्रुत्वेत्यचिन्तयत् ॥ ६६ ॥ किं तुक्षोभपचोराशी-र्जज्वाल ज्वलनोऽथवा ॥
 वैरिसैन्यसुतायातं, तडिद्वा पतिता क्वचित् ! ॥ ६७ ॥ ध्यायन्नेवं ददर्शकं, कुमारो मत्तदन्तिनम् ॥ मूलादुन्मूलिता-
 लानं, पर्यटन्तमित्तस्ततः ॥ ६८ ॥ निपादिना परित्यक्तः, कुशिष्य इव सूरिणा ॥ महावलैः पादपातै-र्न्यञ्चयन्निव भेदि-
 नीम् ॥ ६९ ॥ मारयन् पशुमर्त्यादीन्, गृहहृद्वादि पातयन् ॥ सोऽपि व्यालः क्षणात्काल, इवाभ्यागान्नुपा-
 ङ्गजम् ॥ ७० ॥ [युग्मम्] तदा च लोकाः प्राकारा-नारादेरुपरि स्थिताः ॥ मुञ्च मुञ्च व्यालमार्ग-मिति राजा-
 ङ्गजं जगुः ॥ ७१ ॥ कुमारस्तु हयं हित्वा, तूर्णमाहास्त हस्तिनम् ॥ ततस्तं प्रति मत्तेभो, दधावे क्रोधविह्वलः
 ॥ ७२ ॥ उत्तरीयं पुरस्तस्य, कुमारः प्राक्षिपत्ततः ॥ दन्तप्रहारांस्तत्रादा-द्रोपान्धः सिन्धुरस्तु सः ॥ ७३ ॥ पृष्ठे गत्वा

कुमारोऽथ, गाढमुष्ट्या जघान तम् ॥ अवलिष्ट ततस्तूर्णं, कुमारमभिकुञ्जरः ॥ ७४ ॥ तत्पृष्ठस्थः स्वयं भ्राम्यन्, प्रह-
रंस्तं च मुष्टिभिः ॥ चक्रभ्रमेणाभ्रमयत्, कुमारस्तु द्विपं चिरम् ॥ ७५ ॥ भ्रामं भ्रामं च निर्विण्णं, तं गजं सुलसा-
ङ्गजः ॥ आरुरोह महासत्वः, पारीन्द्र इव पर्वतम् ॥ ७६ ॥ वशीकृतद्विपं तं च, वीक्ष्य सौधोपरि स्थितः ॥ भूपो
सुवनपालाख्यः, प्राज्यं विस्मयमानशे ॥ ७७ ॥ सूर्याचन्द्रमसौ तेजः-सौम्यत्वाभ्यां जयन्निव ॥ कुमारः कोयमि-
त्युर्वी-नाथोऽपृच्छच्च वेत्रिणम् ॥ ७८ ॥ वेत्री प्रोचे प्रभोऽमुष्य, वेधि नाहं कुलादिकम् ॥ पठन् किन्तु कलाचार्य-
पार्श्वे दृष्टोस्तयं मया ॥ ७९ ॥ ततः पृष्ठः कलाचार्यः, समाकार्य महीभृता ॥ समभ्यर्ध्याभयं तस्य, वृत्तान्तं
सर्वमब्रवीत् ॥ ८० ॥ ततस्तुष्टस्तमाहातुं, वेत्रिणं प्राहिणोन्नृपः ॥ रिपोरपि गुणान् दृष्ट्वा, गुणरागी हि मोदते !
॥ ८१ ॥ तेनाहूतः कुमारोऽपि, बद्धालाने मतङ्गजम् ॥ साशङ्कः क्षमापतेः पार्श्वे, ययौ लोकैः कृतस्तुतिः ॥ ८२ ॥
यावन्ननाम पञ्चाङ्ग-प्रणामेन स पार्ष्विधम् ॥ तावदालिङ्ग्यभूपस्त-मुपावेशयदासने ॥ ८३ ॥ तं च पश्यन्नृपो दध्यौ,
पुरुषो ह्ययमुत्तमः ॥ एतादृशो भवेदस्मि-न्विनयः कथमन्यथा ? ॥ ८४ ॥ यथा नमन्ति पाथोभिः, पाथोदाः फलदाः
फलैः ॥ नमन्ति विनयेनैव, तद्वदुत्तमपूरुषाः ॥ ८५ ॥ ध्यात्वेत्यादि नृपः प्रेम्णा, ताम्बूलादि समर्प्य च ॥ तमित्य-
पृच्छदक्षत्व-मस्ति कासु कलासु ते ? ॥ ८६ ॥ ततो व्रीडावशात्किञ्चि-दजल्पति नृपाङ्गजे ॥ गुरुः प्रोचेऽस्ति दक्षो-
ऽसौ, कलासु सकलास्वपि ॥ ८७ ॥ किन्तु सन्तो न भापन्ते, सतोपि स्वगुणान् हिया ॥ इत्यसौ मौनमाधत्ते,
कुमारो गुणसेवधिः ॥ ८८ ॥ इति श्रुत्वा गुणास्तस्य, राज्ञि रोमाञ्चमञ्चति ॥ उपदापाणयः पौरा-स्तत्राजग्मुः सह-
स्रशः ॥ ८९ ॥ ते सुक्त्वा प्राभृतं नत्वा, नृपं चोपाविशन् पुरः ॥ प्राभृतं तन्न भूजानिः, कुमाराय ददौ मुदा ॥ ९० ॥
अथ ते नागरा इत्थं, नरनाथं व्यजिज्ञपन् ॥ स्वामिन्नियं पुरी पूर्व-मासीत्स्वर्गपुरीसमा ॥ ९१ ॥ सा तस्करेण केना-
पि, मुष्यमाणा प्रतिक्षणम् ॥ जातास्ति रोरसदन-प्राया तद्रक्ष रक्ष ताम् ॥ ९२ ॥ ततोब्रवीत्पुरारक्ष-मेवं क्रुद्धो
नराधिपः ॥ रे ! सत्यपि त्वयि कथं, मुष्यते दस्युना पुरी ? ॥ ९३ ॥ पुरारक्षोऽवदद्देव !, भूयांसो दिवसा गताः ॥
ममान्पेषयतश्चौरं, न तु प्रापं करोमि किम् ? ॥ ९४ ॥ अत्रान्तरे नृपं नत्वा-ऽगडदत्तो व्यजिज्ञपत् ॥ समादिशत
मां स्वामिन् !, यथा गृह्णामि तस्करम् ॥ ९५ ॥ सप्तभिर्वासरैश्चौरा-ऽलाभे त्वमौ विशाम्यहम् ॥ ततोतिविस्मितः
क्षमापः, स्माह साधय कामितम् ! ॥ ९६ ॥ ततोभिनम्य भूजानि-मनुद्विगमनाः स्वयम् ॥ वभ्राम भूपभूश्चौर-वी-
क्षायै परितः पुरीम् ॥ ९७ ॥ मठप्रपादेवकुल-वेद्याशौण्डिकवेश्मसु ॥ मालिकघूतकारादि-स्थानेषु विपिनेषु च
॥ ९८ ॥ प्रत्यहं कुर्वतस्तस्य, परिमोषिगवेपणम् ॥ षड् दिनानि ययुः किन्तु, नाससाद स तं क्वचित् ॥ ९९ ॥ [युग्मम्]
सप्तमेऽह्नि कुमारोऽथ, चिन्ता चान्तो व्यचिन्तयत् ॥ मुधा सन्धां व्यधामेना-महं जीवितनाशिनीम् ! । १०० ॥
तत्तामादाय वामाक्षीं, क्वचिदन्यत्र याम्यहम् ॥ यद्वा स्वयं प्रतिश्रुत्य, करोमि कथमन्यथा ? ॥ १०१ ॥ प्रतिज्ञापालनं

१ मध्येसप्तदिन चौरा-लाभे त्वमौ विशाम्यहम् ॥ इति 'ग' संज्ञकपुस्तके ॥

वीर- नराणां हि महाव्रतम् ॥ शिरश्छेदेऽपि तद्वीरः, स्वांप्रतिज्ञां न मुञ्चति ! ॥ १०२ ॥ ततः प्रातिज्ञानिर्वाहः, कार्यं
एव मयाधुना ॥ ध्यात्वेत्यादि कुमारोगा-दपराह्णे पुराद्वहिः ! ॥ १०३ ॥ अधो रसालसालस्य, कस्यचित्संस्थितोऽथ
सः ॥ विद्याभ्रष्टः खेचरेन्द्र इवापश्यद्विज्ञोखिलाः ॥ १०४ ॥ अत्रान्तरे च तत्रैकः, परित्राजक आययौ ॥ त्रिदण्डकुण्डि-
कामाली, मुण्डमौलिर्महाबलः ॥ १०५ ॥ रक्ताक्षं हस्तिहस्ताभ-हस्तं कर्कशकुन्तलम् ॥ रौद्राकारं दीर्घजङ्घ-मजिनोद्भ-
द्वपिण्डिकम् ॥ १०६ ॥ तं वीक्ष्य क्षमापभूर्नून-ममीभिर्देहलक्षणैः ॥ तस्करोयमिति ध्यायन्, परित्राजेत्यभाषत ॥ १०७ ॥
[युग्मम्] कोसि त्वं हेतुना केन, चिन्ता चान्तश्च दृश्यसे ? ॥ ततः कुमारो धिषणा-धिषणस्तमदोवदत् ॥ १०८ ॥
दारिद्र्यविद्रुतः शून्य-स्नान्तः स्वामिन् ! भ्रामाम्यहम् ॥ परं पराभवस्थानं, विशां दारिद्र्यमेव हि ! ॥ १०९ ॥ अद्य छिनसि
ते दौःस्थ्य-मित्यूचेऽथ त्रिदण्डिकः ॥ सोष्युचे सर्वमिष्टं मे, भावि युष्मत्प्रसादतः ! ॥ ११० ॥ तदा चोरुनभोमार्गो-हृष-
नोत्थश्रमादिव ॥ पश्चिमाम्भोनियो तूर्णं, मज्जति स नभोमणिः ॥ १११ ॥ ततोऽर्ककान्तविश्लेषो-त्पन्नशोकभरैरिव ॥
दिगङ्गनासु मालिन्य-मुपेतासु तमोभरैः ॥ ११२ ॥ कोशात्कृपाणमाकृष्य, चङ्का परिकरं च सः ॥ प्रोचे कुमारमेद्येहि,
यथा कुर्वे तवेहितम् ! ॥ ११३ ॥ [युग्मम्] इत्युदीर्य समं तेन, गत्वा पुर्यां स तस्करः ॥ क्वचिदिभ्यगृहेऽकार्पी-
त्क्षात्रं श्रीवत्ससंस्थितम् ॥ ११४ ॥ तेन क्षात्रेण गेहान्तः, प्रविश्य निभृतक्रमम् ॥ पेटाः पाटचरो बह्वी, वित्तापूर्णाः
समाकृषत् ॥ ११५ ॥ तद्रक्षायै कुमारं च, तत्र संस्थाप्य तस्करः ॥ प्रलोभ्य दुःस्थानानिन्ये, सुप्तान्देवकुलादिषु

॥ ११६ ॥ पेटाश्रोण्याद्य तैः शेषं, कुमारेणात्मना तथा ॥ नगर्यां निर्ययी केना—ऽप्यदृष्टः स पिशाचवत् ॥ ११७ ॥ तदा च भूपभूर्दध्यौ, हन्त्येनमसिनाऽधुना ॥ यद्वा मम कुलीनस्य छलं कर्तुं न युज्यते ! ॥ ११८ ॥ किञ्च नित्यं कृते कस्य, मुष्णाति नगरीमयम् ॥ गेहे चास्य कियद्विन्त-मिति च ज्ञेयमस्ति मे ॥ ११९ ॥ तन्नायमधुना मार्य, इति व्यायत्रपाङ्गजः ॥ तमन्वयासीदक्षो हि, नौत्सुक्यं कुर्वते क्वचित् ॥ १२० ॥ सर्वेष्वथ पुरोद्यान-मागतेषु मलिम्लुचः ॥ ऋचे कुमारमद्यापि, बहुका विद्यते निशा ॥ १२१ ॥ क्षणमात्रमिहोद्याने, वत्स ! विश्रम्यतां ततः ॥ विनीयते यथा सर्वै-र्वीधोदहनश्रमः ॥ १२२ ॥ आमेत्युक्त्वा ततो राज-पुत्रो वृक्षस्य कस्यचित् ॥ मृलादक्षिणतन्तस्यौ, परि-मोषी तु वामतः ॥ १२३ ॥ अन्योन्यं हन्तुमिच्छन्तौ, विजेतुं वादिनाविव ॥ अलीकनिद्रया धूर्त-प्रद्यौ सुपुपतुश्च तौ ! ॥ १२४ ॥ भारवाहास्तु ते श्रान्त-सुप्ता विश्रम्यचेतसः ॥ तीव्रां तन्द्रामविन्दन्त, तादृशां सुलभा हि सा ! ॥ १२५ ॥ उत्थाय चक्षुरादक्षः, कुमारस्तु शनैः शनैः ॥ कृपाणपाणिरन्यस्य, तरोर्मूलमशिथियत् ॥ १२६ ॥ अप्र-मत्ते प्रमणवत्, कुमारे तत्र संस्थिते ॥ निखिंशपाणिनिखिंशः, समुत्तस्यौ स तस्करः ॥ १२७ ॥ निहत्य भारिका-स्तांश्च, कुमारं यावदैक्षत ॥ आकृष्टासिः पुरोभूय, तावत्सोप्येवमब्रवीत् ॥ १२८ ॥ पुरलुण्टाकरे ! पाप !, विश्रस्त-जनघातक ! ॥ चिरं कृतस्य पापस्य, फलमाप्नुहि साम्प्रतम् ! ॥ १२९ ॥ इत्युक्त्वा गच्छतस्तस्य, पादौ सङ्केन सोऽ-च्छिनत् ॥ छिन्नमूलस्तकरिवा-पतचौरस्ततो भुवि ॥ १३० ॥ प्रोचे चैवं परित्यक्त-जीवितागो नृपाङ्गजम् ॥ अहं सुजङ्गमाह्वान-श्रौरोऽभूवं महाबलः ॥ १३१ ॥ इह श्यशाने भूम्यन्तः, सदनं मम विद्यते ॥ तत्रास्ति मे स्वमा, 'वीर-मती' संज्ञा कुमारिका ॥ १३२ ॥ अभिज्ञानाय तदासिं, ममादाय महामते ! ॥ गत्वामुष्य वदस्याधः, शब्दयेस्तां सुलो-चनाम् ॥ १३३ ॥ मद्भूमिवेम्नो दारे, तथा चोद्घाटिते सति ॥ तामुदुब्बासिलं द्रव्य-माददीथा मदर्जितम् ॥ १३४ ॥ पश्चान्तु ससुखं तत्र, तिष्ठेरन्यत्र वा ब्रजेः ॥ तेनेत्युक्तः कुमारस्तं, वाक्यैराश्वासयन्नुभैः ॥ १३५ ॥ तस्मिन्मृते तु तत्त्वज्ञं, लात्वा गत्वा वटान्तिके ॥ शब्दिता तेन सम्भ्राता, सा द्वारमुदघाटयत् ॥ १३६ ॥ तां च दृष्ट्वा जगन्नेत्र-कैर-वाकरकौमुदीम् ॥ इयं हि स्मरसर्वस्व-मिति दध्यौ नृपात्मजः ॥ १३७ ॥ सौम्य ! कस्त्वं किमर्थं वा-ऽऽ यामीरिति तथा च सः ॥ पृष्टोऽवादीद्यथा वृत्तं, ततः सान्तरद्वयत ॥ १३८ ॥ कृतावहित्या प्रोचे च, स्वामित्रेहि गृहा-न्तरे ॥ वीरः सौप्यविशत्तत्र, तस्मै साप्यासनं ददौ ॥ १३९ ॥ अथ नाथस्त्वमेवास्य, भूषणस्य धनस्य च ॥ इत्युदी-र्यथ धूर्ता सा, वासवेश्मोदघाटयत् ॥ १४० ॥ तल्पं च प्रगुणीकृत्य, स्नाह विश्रम्यतामिह ॥ अहं तु त्वत्कृते कान्त !, गोशीर्षद्रवमानये ॥ १४१ ॥ तयेत्युक्तः कुमारोपि, भेजे तल्पमनल्पधीः ॥ तस्यां वहिर्गतायां च, चेतमीति व्यचि-न्तयत् ॥ १४२ ॥ न्यायशास्त्रे हि विश्वासः, सर्वस्यापि निपिध्यते ॥ विशेषतस्तु नारीणा-मरीणां च विचक्षणैः ॥ १४३ ॥ स्त्रीणां द्विपां वा विश्वासो, विश्वासं जनयेज्जनम् ॥ इयं तु स्त्रीरिपुश्चेति, विश्वासाहार्हा न सर्वथा ॥ १४४ ॥ ध्यात्वेति तत्पे विन्यस्य, वसनच्छन्नदारुकम् ॥ ततो दूरे तिरोधाय, तस्यौ सुन्दरनन्दनः ॥ १४५ ॥ वहिर्हन्तुमशक्यो यः, सोऽत्र सुप्तो हनिष्यते ॥ इत्यूर्द्ध्वं तस्य तल्पस्य, न्यस्ता यंत्रशिलाभवत् ॥ १४६ ॥ तदा च सा शिला दस्यु-स्वप्ना यंत्रप्रयोगतः ॥ पातिताऽचूर्णयचूर्णं, तां शय्यां शरकाण्डवत् ॥ १४७ ॥ ततो मया हतः सुष्टु, भ्रातृघातीति वादिनीम् ॥ घृत्वा केशेषु तामेव-मवादीत्पार्थिवाङ्गजः ॥ १४८ ॥ कपटैरपि मां हन्तु-माः ! पापे ! कः प्रभुर्भवेत् ? ॥ शाम्येत्किं वड्यायहि-र्वनैरपि घनाघनैः ? ॥ १४९ ॥ इत्युक्त्वा तां सहादाय, भूगेहान्निर्जगाम सः ॥ रूपं निरूप्य रक्तोऽपि, विरक्तस्तत्कुकर्मणा ॥ १५० ॥ अथ धैर्यनिधेस्तस्य, सुखाञ्जमिव वीक्षितुम् ॥ पूर्वाचलशिरोदेश-मारुरोह नभोमणिः ॥ १५१ ॥ भूपाभ्यर्णं ततो गत्वा, निशावृत्तं निवेदयन् ॥ हतो दस्युः स्वसा तस्या-ऽऽनीतेयमिति सोऽब्रवीत् ॥ १५२ ॥ मेदिनीमन्दिरं तच्चा-दीदृशन्मेदिनीपतेः ॥ नृपोपि वित्तं तत्रस्थं, सर्वं तत्स्वामिनामदात् ॥ १५३ ॥ निजाङ्गजाञ्च कमल-सेनाख्यां कमलेक्षणाम् ॥ ददौ भूपभुवे भूप-स्तचरित्रैश्चमत्कृतः ॥ १५४ ॥ शतं गजेन्द्रान् ग्रामांश्च, सहस्रमयुतं हयान् ॥ लक्षं पदातीन्निष्कांश्च, तस्मै प्रयुतमार्पयत् ॥ १५५ ॥ पौरा अपि पुरीदस्यु-हन्तारं तस्यपूजयन् ॥ गुणवान् राजमान्यश्च, यद्वा केन न पूज्यते ? ॥ १५६ ॥ ततो भूमीभुजादत्ते, प्रासादे सप्तभूमिके ॥ नस्यौ नृपात्मजक्षित्ते, विभ्रन्नमदनमंजरीम् ॥ १५७ ॥ प्राप्सोऽपि भूपतेः पुत्रीं, लक्ष्मीं कीर्त्तिञ्च भूयसीम् ॥ तां नोद-तारयणिना-दहोमोहोऽति दुस्त्यजः ! ॥ १५८ ॥ अथान्यदा कुमारस्य, स्वसौधे तस्थुपोऽन्तिके ॥ आगात्काचिद्वशा दत्ता-ऽऽसना चोपविशत्पुरः ॥ १५९ ॥ किमर्थमागतासीति, तेन पृष्टा च साब्रवीत् ? ॥ अहं मदनमंजर्या, प्रेषितासि

तवान्तिके ॥ १६० ॥ तयेन्युक्तं च हे कान्त !, मां वियोगाभितापिताम् ॥ निजसङ्गमगोशीर्ष-द्रवैर्निर्वापय द्रुतम् ॥ १६१ ॥ अन्यच्च मत्तमातङ्ग-बन्धं तस्करमारणम् ॥ दुष्टस्त्रीदम्भवेदित्वं, नृपनिर्मितपूजनम् ॥ १६२ ॥ लोके च विश्रुतां कीर्तिं, तवाकर्णयति विस्मिता ॥ त्वत्सङ्गमौत्सुका प्राणा-नपि कृच्छ्राद्दधाति सा ॥ १६३ ॥ [युग्मम्] श्रुत्वेति दत्त्वा ताम्बूलं, तस्यै भूपात्मजोऽवदत् ॥ भद्रे ! तां ब्रूहि यन्नैव, विधेयोत्सुकता त्वया ॥ १६४ ॥ यथा मत्सङ्गमौत्सुक्यं, बाधते त्वांसुलोचने ! ॥ तथा त्वत्सङ्गमौत्सुक्यं, बाढं मामपि बाधते ! ॥ १६५ ॥ प्रस्तावमन्तरा किन्तु, न किञ्चित्क्रियते बुधैः ॥ ततः समयमासाद्य, करिष्यामि समीहितम् ! ॥ १६६ ॥ इत्युक्त्वा सुलसासनु-र्दुत्तिकां विससर्ज ताम् ॥ सापि प्रामूसुदत्तस्य, वाक्यैर्मदनमंजरीम् ॥ १६७ ॥ अन्येद्युः करभारूढौ, तत्पितुः सेवका-बुभौ ॥ आयातौ तद्गृहे तौ च, दृष्ट्वाऽमोदत भूपभूः ॥ १६८ ॥ तौ चालिङ्ग्य दृढं बाष्प-जलाप्लावितलोचनः ॥ सोप्राक्षीत्कुशलं ? पित्रो-स्ततस्तावित्यवोचताम् ॥ १६९ ॥ पित्रोः श्रेयोस्ति किन्तु त्व-द्विरहाकुलयोस्तयोः ॥ न चेत्त्वद्दर्शनं भावि, तदा तूर्णं मरिष्यतः ! ॥ १७० ॥ सोथ गत्वा नृपं प्रोचे, मत्पितुः सेवकाबुभौ ॥ मामाह्वातुमि-हायातौ, तत्र तद्गन्तुमुत्सहे ॥ १७१ ॥ स्नाहोर्वीशः पुनर्देय-मस्माकं दर्शनं त्वया ॥ त्वद्दर्शनेन तृप्ताः स्मः, पीयूषेणैव नो वयम् ॥ १७२ ॥ इत्युदित्वा नृपस्तस्मै, दत्त्वा चाभरणादिकम् ॥ समं तेन निजां पुत्रीं, प्राहिणोत्सपरिच्छदाम् ॥ १७३ ॥ ततः पुर्यां बहिः सेनां, निवेश्य सकलां निजाम् ॥ एकेन स्यन्दनेनास्था-त्पूर्वमध्ये भूपभूः स्वयम् ॥ १७४ ॥ यामिन्याः प्रथमे यामे, रहस्तां दूतिकां प्रति ॥ प्राहिणोत्सेवकं चैकं, सोपि गत्वेति तां जगौ ॥ १७५ ॥ सेनां प्रस्थाप्य नृपभू-रथेनैकेन तिष्ठति ॥ कृते मदनमंजर्या-स्तत्तामानय सत्वरम् ॥ १७६ ॥ ततो गत्वा तथा क्षिप्रं, प्रोक्त्वा मदनमंजरी ॥ पार्श्वे भूपभुवो हर्षो-त्फुल्लाङ्गाऽऽगात्सखीयुता ॥ १७७ ॥ सोपि रागामयक्षीण-दाक्ष्यमन्दाक्ष-लोचनः ॥ स्यन्दनेध्यारोपयत्ता-महो सर्वङ्गपाः स्त्रियः ! ॥ १७८ ॥ सोथ प्रेर्य हयान् पुर्यां, निर्यातोऽनीकमागतः ॥ प्रयाणं कारयामास, दृक्कावादनपूर्वकम् ॥ १७९ ॥ गच्छन् प्रयाणैरच्छिन्नै-र्देशसुलंघ्य भूभृतः ॥ कुमारः पादपा-कीर्णां, प्रापदेकां महाट्टवीम् ॥ १८० ॥ प्रमद्वरान्नरान् गर्जा-रवैर्जागरयन्निव ॥ धारासारैर्भुवं सिञ्च-स्तदा चागाद् घ-नागमः ॥ १८१ ॥ ऋतौ तत्रापि राट्पुत्रः, पित्रोः सङ्गन्तुमुद्यतः ॥ न तस्थौ कापि चक्राङ्ग, इव मानसमन्तरा ॥ १८२ ॥ तत्रारण्ये व्रजन्तस्य, सैन्यं च बहु भिल्लवान् ॥ रुरोध कोपि भिल्लेशः, स्रोतोवेगमिवाचलः ॥ १८३ ॥ तन्निह्लैः प्रवलैर्भिन्नं, कुमारस्यावलं बलम् ॥ दिशोदिशं ननाश द्राग्, मेघवृन्दमिवानिलैः ॥ १८४ ॥ सैन्ये नष्टेपि सुलसा-सुतः प्राज्यपराक्रमः ॥ युक्तो मदनमंजर्यां, रथेनैकेन तस्थिवान् ॥ १८५ ॥ युध्यमानश्च तद्भिल्ल-चलं प्रवल-मप्यलम् ॥ स शरैरुपद्रुद्राव, ध्वान्तमंशुरिवांशुभिः ॥ १८६ ॥ ततो नष्टं निजानीकं, दृष्ट्वा भिल्लप्रभुः स्वयम् ॥ युद्धा-यादौकृत क्रोध-दष्टोष्ठो निष्ठुरं ब्रुवन् ॥ १८७ ॥ घोरैर्ज्याघातनिर्घोषै-स्त्रासयन्तौ वनेचरान् ॥ पृषक्तैः सततोन्मुक्तैः, कुर्वाणौ व्योम्नि मण्डपम् ॥ १८८ ॥ अन्योन्यमुक्तनाराच-घर्षणोत्पन्नबहिना ॥ अनभ्रं विद्युदुद्योतं, दर्शयन्तौ सुदु-र्भुङ्गः ॥ १८९ ॥ साश्चर्यं वनदेवीभि-र्वीक्षितौ वीरकुञ्जरौ ॥ ततस्तौ चक्रतुर्वाणा-वाणि तुल्यबलौ चिरम् ॥ १९० ॥ [त्रिभिर्विशेषकम्] न त्वेकोपि जयं लेभे, ततो दध्यौ नृपात्मजः ॥ जय्योऽसौ नौजसा तस्मा-च्छलेनापि जया-म्यमुम् ॥ १९१ ॥ विमृश्येति धराधीश-सूनुर्मदनमंजरीम् ॥ कारितोदारशृङ्गारां, पुरः स्वस्य न्यवीविशत् ॥ १९२ ॥ तां च प्रेक्ष्य सुरीकल्प-रूपां मोहितमानसम् ॥ कुमारस्तीक्ष्णबाणेन, हन्मर्मणि जघान तम् ॥ १९३ ॥ ततः स भिल्लभूमीशः, पतितः पृथिवीतले ॥ घातव्यथाकुलोप्येवं, कुमारं प्रत्यभाषत् ॥ १९४ ॥ अहं हि स्मरवीरेण, हतपूर्व-स्त्वया हतः ॥ तन्मयायं हत इति, स्मयं मास कृथा वृथा ॥ १९५ ॥ इत्युदीर्य मृते तस्मिन्, भूपभूः स्वपरिच्छ-दम् ॥ प्रेक्षमाणोपि नैक्षिष्ट, नष्ट्वा कापि गतं तदा ॥ १९६ ॥ एकेनैव स्यन्दनेन, ततो गच्छन्नृपाङ्गजः ॥ उलंघ्य तामरण्यानी-मेकं गोकुलमासदत् ॥ १९७ ॥ निर्गत्य गोकुलाच्च द्वौ, पुरुषौ तमपृच्छताम् ॥ क्व यास्यतीति स स्नाह, यामि शङ्खपुरे ब्रह्मम् ॥ १९८ ॥ जावामपि त्वया सार्ध-मागच्छावो यदीच्छसि ? ॥ इति ताभ्यां पुनः पृष्टो-ऽवादीदोमिति भूपभूः ॥ १९९ ॥ रथे चाश्वौ योजयन्तं, तमेवं ताववोचताम् ॥ अस्त्यत्र मार्गं कान्तारं, क्रूरश्चापद-सङ्कलम् ॥ २०० ॥ चौरो दुर्योधनाह्वान-स्तत्र तिष्ठति दुर्जयः ॥ मत्तो हस्ती दग्धविपश्च, व्यालो व्याघ्रश्च दारुणः ॥ २०१ ॥ तदध्वानमसुं युक्त्वा, सौम्य ! गच्छाधुनासुना ॥ सोपद्रवं हि पन्थान-सृजुमप्याश्रयेत कः ? ॥ २०२ ॥ प्रोचे कुमारोस्मिन्नेव, मार्गं गच्छत निर्भयाः ॥ ससुखं प्रापयिष्यामि, युष्मान् शङ्खपुरे द्रुतम् ॥ २०३ ॥ तच्छ्रुत्वा

तौ नरावन्ये, चाध्वनीना धनान्विताः ॥ चेलुस्तेन समं मीना, इवान्धिः त्र्योतसा सह ॥ २०४ ॥ तदा चैको जटा-
जूट-मुकुटाङ्कितमस्तकः ॥ त्रिशूलकुण्डिकाधारी, भस्मोद्भूतभूषणः ॥ २०५ ॥ महाव्रती समेलैव-मुवाच नृपनन्द-
नम् ॥ पुत्र ! शङ्खपुरे देवा-त्रन्तुमेमि त्वया समम् ॥ २०६ ॥ [युग्मम्] किन्तु मत्सन्निधौ स्वर्ण-दीनाराः सन्ति केच-
न ॥ देवानां वलिपूजार्थं, दत्ता धार्मिकपूरुषैः ॥ २०७ ॥ तानादत्स्व यथा मार्गे, व्रजामो निर्भयं वयम् ॥ धने हि
निकटस्थे नः, साशङ्कं स्यान्मनो भृशम् ॥ २०८ ॥ इत्युदित्वा कुमाराय, स धनग्रन्थिकां ददौ ॥ आशिषश्च ददत्तस्मै,
चचाल सह सार्थिकैः ॥ २०९ ॥ स च गानेन नृत्येन, चेष्टाभिर्गतिभिः स्वरैः ॥ कथाभिर्विधाभिश्चा-ऽरञ्जयत्पथिकान्
पथि ॥ २१० ॥ न तस्य व्यश्वसीद्भिक्षु-वेपस्थापि नृपात्मजः ॥ अविश्वासः श्रियां मूल-मित्यन्तः परिचिन्तयन्
॥ २११ ॥ बाहांश्च बाहयंस्तूर्णं, कान्तारान्तर्जगाम सः ॥ तदा च राजपुत्रादीन्, जटिलः सोऽब्रवीदिदम् ॥ २१२ ॥
एकं गोकुलमस्त्यत्र, कलगोकुलसङ्कुलम् ॥ वर्षारान्त्रं तत्र चाहं, गतवर्षे स्थितोऽभवम् ॥ २१३ ॥ तत्रत्यानां बलवा-
ना-मत्यर्थं बलभोस्म्यहम् ॥ सर्वेषामात्मनां तस्मा-त्तेऽद्य दास्यन्ति भोजनम् ॥ २१४ ॥ गत्वाऽऽगच्छामि तद्याव-
त्तावदत्र प्रतीक्षताम् ॥ करोमि सफलं जन्म, यथातिथ्यं विधाय वः ॥ २१५ ॥ इत्युक्त्वा स व्रती गत्वा-ऽऽनीय
दध्याज्यपायसम् ॥ कुमारमवदत्पुत्र !, कृतार्थय मम श्रमम् ॥ २१६ ॥ प्रत्युत्पन्नमतिः सोऽथ, प्रोचे मौलौ व्यथास्ति
मे ॥ ऋषिभोज्यं च नो कल्प्यं, तन्नेदं भोक्ष्यते मया ॥ २१७ ॥ इत्युक्त्वा वारयन्नेत्र-संज्ञया सार्थिकांश्च सः ॥ कुशिष्या
इव गुर्वाज्ञां, ते तु तां नैव मेनिरे ॥ २१८ ॥ विपमिश्रं च तद्भोज्यं, सुक्त्वा द्राग् मृत्युमाप्नुवन् ॥ ततोऽधावच्छरान्मुञ्चन्,
कुमारं प्रति स व्रती ॥ २१९ ॥ कुमारोऽप्यर्घचन्द्रेण, हत्वा मर्माणि मर्मवित् ॥ पातयामास तं पृथ्व्यां, ततः सोप्ये-
वमब्रवीत् ॥ २२० ॥ अहं दुर्योधनाह्वान-श्रौरः केनाप्यनिर्जितः ॥ त्वयैकेनैव वाणेन, प्रापितः प्राणसंशयम् ॥ २२१ ॥
त्वदीर्यं वीक्ष्य तुद्योन्त-र्वन्मि ते सूनुतं वचः ॥ वामतोऽस्माद्दिरेर्मध्ये, नद्योरस्ति सुरालयः ॥ २२२ ॥ तस्य पश्चिम-
भागे च, सज्जिता विद्यते शिला ॥ तां प्रेर्य प्रविशेर्वाम-भागस्थे भूमिधामनि ॥ २२३ ॥ तत्रास्ति रूपलावण्य-पु-
ण्याङ्गी नवयौवना ॥ नाम्ना जयश्रीः पत्नी मे, द्रविणं चातिपुष्कलम् ॥ २२४ ॥ तत्सर्वमात्मसात्कुर्या, दद्यात्शार्थि
मृतस्य मे ॥ वदन्नेवं क्षणादस्यु-दीर्घनिद्रामवाप सः ॥ २२५ ॥ ततो दारुणि संमील्य, तं प्रज्वाल्य महीशसूः ॥ रथमारुह्य
तत्प्रोक्ते, ययौ देवकुले द्रुतम् ॥ २२६ ॥ शिलां चोद्घाट्य तेनोच्चैः, शब्दिता दस्युसुन्दरी ॥ मध्येसौधं समेहीति, समेत्य तम
भाषत ॥ २२७ ॥ तद्रूपं च जगज्जैत्रं, कुमारो यावदैक्षत ॥ तं जघानापहस्तेन, तावन्मदनमंजरी ॥ २२८ ॥ इति
चारुवन्मया सख्यः, पितरौ खजनास्तथा ॥ त्यक्तास्तव कृते त्वञ्चा-ऽत्रपः कामयसे पराम् ॥ २२९ ॥ ततोऽसौ मा
भवत्वस्या, विषाद इति चिन्तयन् ॥ विहाय वित्तयुक्तां तां, रथारूढः पुरोऽचलत् ॥ २३० ॥ लङ्घमानश्च गहनं, गहनं
स्त्रीचरित्रवत् ॥ पुलिन्दचन्द्रमुत्रस्त-मपश्यन्नश्यदुचकैः ॥ २३१ ॥ किमस्ति मत्तहस्तीति, ध्यायंश्चायं व्यलोकयत् ॥ याव-
त्सर्वादिशस्ताव-द्दर्शकं मतङ्गजम् ॥ २३२ ॥ उदस्तेन खहस्तेन, पातयन्तं पतत्रिणः ॥ मूलादप्युन्मूलयन्तं, पादपान्
सिन्धुवेगवत् ॥ २३३ ॥ मदाम्बुनिर्झरक्लिन्नं, सितं सितमरीचिवत् ॥ उग्रदन्तं महापादं, कैलासमिव जङ्गमम् ॥ २३४ ॥ तं
मत्तानेकपं प्रेक्ष्य, व्रतां मदनमंजरीम् ॥ आश्वास्योदतरत्तूर्णं, स्यन्दनानृपनन्दनः ॥ २३५ ॥ [त्रिभिर्विशेषकम्] ययौ
च संमुखं तस्य, धैर्यो धरितभूधरः ॥ तं च वञ्चयितुं न्यास्य-दुत्तरीयं तदग्रतः ॥ २३६ ॥ प्रहर्तुं तत्र दन्ताभ्यां, नीचै-
र्जातं च तं गजम् ॥ उत्प्लुत्यारोहदत्यर्थं, खेदयित्वा मुमोच च ॥ २३७ ॥ रथमारुह्य गच्छंश्च, पुरो व्याघ्रं विलोक्य
सः ॥ हित्वा रथमगात्तस्य, संमुखं विकसन्मुखः ॥ २३८ ॥ तमायान्तं प्रति व्याघ्रः, क्रोधोद्भुपितकेसरः ॥ पुच्छ-
माच्छोटयन् व्यात्त-वक्रो यावदधावत ॥ २३९ ॥ तावद्दामकरं वस्त्रा-वेष्टितं न्यस्य तन्मुखे ॥ जघानापपरपाणिस्थ-
कृपाण्या निष्कृपः स तम् ॥ २४० ॥ पुनः शताङ्गमारुह्य, पुरो गच्छन्नतुच्छधीः ॥ दूरादध्वनि निःशुकं, दन्दशुकं
ददर्श सः ॥ २४१ ॥ अत्युत्कटस्फटाटोपं, भासुरं मणिकान्तिभिः ॥ धमनीस्फारफूत्कारं, प्रचण्डं यमदण्डवत् ॥ २४२ ॥
लोहिताक्षं कालकान्ति-मायान्तं वीक्ष्य तं भयात् ॥ कम्प्राङ्गी व्यलगत्पत्युः, कण्ठे मदनमंजरी ॥ २४३ ॥ [युग्मम्]
सुजङ्गाङ्गीरु ! मा भैपी-रित्युक्त्वा भूपभूस्ततः ॥ तन्नेत्रगतिवक्राणि, स्तम्भयामास विद्यया ॥ २४४ ॥ आहितुण्डिक-
षड्भूरिः, क्रीडयित्वा मुमोच तम् ॥ इत्थं कथञ्चिदुल्लंघ्या-ऽरण्यं शङ्खपुरे ययौ ॥ २४५ ॥ यच्च तस्य बलं भिल्ल-बलान्न-
ष्टमभूत्पुरा ॥ तदप्यन्येन मार्गेणा-ऽऽययौ भूपभुवोन्तिके ॥ २४६ ॥ तं चायान्तं समाकर्ण्य, सुन्दरो भूपुरन्दरः ॥
अभ्याजगाम सानन्दं, नन्दनं द्रष्टुमुद्यतः ॥ २४७ ॥ अभ्यायान्तं कुमारोपि, श्रुत्वा तातं ससम्भ्रमः ॥ गत्वा ननाम

भूपीठ-न्यस्तशस्तस्वमस्तकः ॥ २४८ ॥ ततः प्रमोदाश्रुजल-ङ्गिन्ननेत्रो धराधवः ॥ तमालिंग्य निवेश्याङ्के, मूर्ध्नि जघ्नौ
सुहृसुहृः ॥ २४९ ॥ उत्तम्भितध्वजे बद्ध-तोरणे स्वपुरे च तम् ॥ प्रियाद्वयान्वितं हस्त्या-रूढं प्राचीविशङ्कपः ॥ २५० ॥
ततो गतो गृहेऽनंसी-त्स सवित्रीं वधूयुतः ॥ पुत्र ! त्वमक्षयो भूया, इति साप्याशिषं ददौ ॥ २५१ ॥ भोजनानन्तरं
पिन्ना, ष्ट. पुत्रो यथातथम् ॥ सर्वं स्ववृत्तमाचख्यौ, सर्वेषां विस्मयावहम् ॥ २५२ ॥ ततो राज्ञा यौवराज्ये, स्थापितो
मोदयन् जनान् ॥ कुर्वाणो विविधाः क्रीडाः, स कालं कञ्चिदत्यगात् ॥ २५३ ॥ अन्यदानङ्गभूपाज्ञा-वर्त्तिनं जनयन्
जनम् ॥ द्रुमान् विभूषयन् सर्वान्, मानवानिव यौवनम् ॥ २५४ ॥ मानिनीमानकुट्टाक-कलकोकिलकूजितः ॥
मत्तद्विरेफङ्गकार-मुखरीकृतदिग्मुखः ॥ २५५ ॥ विप्रयुक्तवधूधैर्य-लुण्टाकमलयानिलः ॥ मदमुत्पादयन् यूनां, प्राब-
र्त्तत मधूत्सवः ॥ २५६ ॥ [त्रिभिर्विशेषकम्] तदा च रन्तुमुद्यानं, पार्थिवः पौरसंयुतः ॥ ययौ कृताह्वानमिव,
वातोद्भूतद्रुपलवैः ॥ २५७ ॥ समं मदनमंजरीं, तत्रागाद्भूपभूरपि ॥ सविस्मयं सकामं च, पौरदारैर्निरीक्षितः ॥ २५८ ॥
दोलान्दोलनपानीय-क्रीडापुष्पोष्वादिभिः ॥ स तत्र कान्तया साकं, रेमे हरिरिव श्रिया ॥ २५९ ॥ रामं रामं
यथाकामं, विनोदैर्विविधैरथ ॥ अपराह्णे पुराधीशः, समं पौरैः पुरे ययौ ॥ २६० ॥ रतिप्रियः कुमारस्तु, विसृष्टान्य-
परिच्छदः ॥ प्रियाद्वितीयः सुचिरं, रन्त्वा यावत्पुरे व्रजेत् ॥ २६१ ॥ तावत्प्राणप्रिया तस्य, दष्टा दुष्टेन भोगिना ॥
उत्सङ्गे न्यपतत्पत्यु-दष्टाहमिति वादिनी ॥ २६२ ॥ ततो मंत्रादिभिर्भाव-त्तां चिकित्सति भूपभूः ॥ तावत्सा गरल-
व्यापा-न्मूर्च्छिताऽभूदचेतना ॥ २६३ ॥ ततो विपन्नां तां ज्ञात्वा, कुमारो मोहमोहितः ॥ रुरोद रोदसीकुक्षिम्भ-
रिभिः परिदेवनैः ॥ २६४ ॥ दध्यौ चैवं विनामुष्याः, कथं जीविष्यते मया ॥ बलभानां वियोगो हि, बहोरप्यतिरि-
च्यते ॥ २६५ ॥ तदवश्यं प्रवेष्टव्यं, मया बहौ सहानया ॥ स्वल्पा हि सख्यते पीडा, भूरिपीडापहा बुधैः ॥ २६६ ॥
इति ध्यात्वा चित्तां कृत्वा, तत्र कान्तां निधाय च ॥ प्रविचिक्षुः स्वयं याव-ज्वलयामास सोऽनलम् ॥ २६७ ॥
तावत्तत्राजगन्मुद्गौ, देवाद्विद्याधरोत्तमौ ॥ इत्युचतुश्च तं सद्य-स्तदुःखं वीक्ष्य दुःखितौ ॥ २६८ ॥ हुताशे होतुमा-
त्मानं, कुतो हेतोस्त्वमीहसे ? ॥ न हीष्टं विद्यते किञ्चित्, प्राणिनां प्राणितादृते ! ॥ २६९ ॥ कुमारः स्माह कान्ता
मे, विपन्ना पन्नगादियम् ॥ विना चैनां न शक्नोमि, जीवितुं तच्छूयेऽनलम् ॥ २७० ॥ जीवयावो जीवितेशां, तव
तन्मा मृथा वृथा ॥ इत्युक्त्वा मंत्रितैर्नीरैः, खेचरौ तामसिञ्चताम् ॥ २७१ ॥ ततः सा वीतनिद्रेव, विकसल्लोचना
स्वयम् ॥ संवृत्य स्वाङ्गमुत्तस्यौ, कुमारस्य मुदा समम् ॥ २७२ ॥ अथापृच्छथ कुमारं खे-चरयोर्गतयोस्तयोः ॥ घोरा-
न्धकारनिकरे, जाते च क्षणदाक्षणे ॥ २७३ ॥ पुरमध्येऽधुना गन्तुं, न युक्तमिति चिन्तयन् ॥ सप्रियो भूपभूः
प्रत्या-सन्नदेवकुले ययौ ॥ २७४ ॥ [युग्मम्] उद्योतायाऽऽनयाम्यग्नि-मित्युदित्या गतश्च सः ॥ आत्ताग्निः पुनरा-
याति, यावद्दशायन्निजां प्रियाम् ॥ २७५ ॥ तावदालोकमद्राक्षी-न्मध्येदेवकुलं स्फुटम् ॥ तत आगत्य साशङ्कं, स
कान्तामिति पृष्टवान् ॥ २७६ ॥ आदाय वह्निमहाय, निवृत्तेन मया प्रिये ! ॥ दृष्टो महानिहालोकः, सोऽधुना किं न
दृश्यते ? ॥ २७७ ॥ सा प्रोचे स्वकरस्थस्य, बह्नेर्दीप्तस्य वायुना ॥ आलोक इह संक्रान्तो, दृष्टो भावी प्रिय ! त्वया
॥ २७८ ॥ ततः प्रियायै दत्वासिं, निधाय भुवि जानुनी ॥ धमत्वधोमुखो धूम-ध्वजं यावन्नृपाङ्गजः ॥ २७९ ॥
तावत्तस्याः करात्कोश-विहीनोऽसिस्तदग्रतः ॥ पपात गुरुनिर्घातो, विद्युद्दण्ड इवाम्बुदात् ॥ २८० ॥ कृपाणं कोश-
हीनोऽय-मपतद्भूतले कुतः ? ॥ सम्भ्रान्तेनाऽथ तेनैव-मपृच्छथत नितम्बिनी ॥ २८१ ॥ संमोहच्याकुलं चेतः,
साम्प्रतं मेऽभवद्भृशम् ॥ ततोऽयं न्यपतत्पाणेः, कृपाण इति साऽब्रवीत् ॥ २८२ ॥ ततो ज्वलनमुज्ज्वाल्य, रात्रिं
तत्रातिवाह्य च ॥ प्रातर्जायापती स्त्रीय-सौधे तौ मुदितौ गतौ ॥ २८३ ॥ वृत्तान्तं तं च बन्धुना-मूचतुः खेदहर्ष-
दम् ॥ सुखं चाभजतां नित्यं, पञ्चगोचरगोचरम् ॥ २८४ ॥ अन्यदा भूपभूर्वाह-वाहनार्थं बहिर्गतः ॥ निन्येऽरण्येऽ-
पहस्याशु, वक्रशिक्षितवाजिना ॥ २८५ ॥ तत्र चायं भ्रमन्नेक-मद्राक्षीचैत्यमुत्तमम् ॥ किमिहाद्भुतवीक्षार्थं, सिद्धस-
माऽऽगतं दिवः ॥ २८६ ॥ चैत्यस्य तस्य पार्श्वे च, कल्पद्रुरिव जङ्गमः ॥ चतुर्ज्ञानधरः साम्य-सुधारसमहोदधिः
॥ २८७ ॥ व्रतिव्रातैः परिवृतः, पुरन्दर इवामरैः ॥ आश्रयः श्रेयसां श्रेष्ठ-रत्नानामिव रोहणः ॥ २८८ ॥ भासमानो
गुरुगुणै-र्महोभिरिव भास्करः ॥ जितेन्द्रियत्वरूपाभ्यां, कलाकेलिकलां हरन् ॥ २८९ ॥ चारणभ्रमणस्तेन, नयना-
नन्दचन्द्रमाः ॥ अदर्शि साहसगति-र्नाम्ना धाम्ना रविं जयन् ॥ २९० ॥ [चतुर्भिःकलापकम्] ततः प्रणम्य तं
भक्त्या, प्राप्ताशीरुपविश्य च ॥ शुश्राव भूपभूर्धर्म-देशनां क्लेशनाशिनीम् ॥ २९१ ॥ तत्र च प्रेक्ष्य पुरुषान्, पञ्च चारि-

प्रकांक्षिणः ॥ कुमारोऽवसरं प्राप्य, पप्रच्छेति कृताञ्जलिः ॥ २९२ ॥ रूपलावण्यतारुण्यं—पुण्याः पञ्च नरा अभी ॥
 स्वामिन् ! दीक्षां जिघृक्षन्ति, कुतोहेतोस्त्वदन्तिके ॥ २९३ ॥ गुरुर्जगाद चमरी—संज्ञा पत्नीह विद्यते ॥ धरणीधरना-
 मासी—झिल्लेशस्तत्र दुर्धरः ॥ २९४ ॥ अन्यदा नृपभूः कश्चि—दागात्तद्भुवि सैन्ययुक् ॥ सेनामनाशयत्तस्य, भिल्लेशो
 भिल्लवृन्दयुक् ॥ २९५ ॥ नागिते भिल्लचक्रे च, कुमारेण तरखिना ॥ स्तेनेशस्तेन युयुधे, न त्वेकोप्यजयत्परम् ॥ २९६ ॥
 ततः कुमारः खां नारीं, पुरश्चक्रे मनोरमाम् ॥ तां च प्रेक्ष्य क्षुब्धचित्तं, सोवधीझिल्लभूपतिम् ॥ २९७ ॥ कुमारे च
 गते पञ्च, सोदराः शबरप्रभोः ॥ तदाययुर्विपन्नं चा—पश्यन् ज्येष्ठसहोदरम् ॥ २९८ ॥ ततस्ते वैरशुद्ध्यर्थं, रथाध्वान-
 मनुश्रिताः ॥ प्रासाः शङ्खपुरेऽद्राक्षु—स्तं कुमारं भटैर्वृतम् ॥ २९९ ॥ कुमारमारणच्छिद्रं, वीक्षमाणाश्च तेऽन्यदा ॥
 उधाने ददृशुः सायं, तं स्त्रीमात्रपरिच्छदम् ॥ ३०० ॥ तदा तन्मारणोपायं, तेषु ध्यायत्सु भोगिना ॥ दृष्ट्वा तस्या-
 ङ्गना तां च, कुमारो ज्ञातवान् मृताम् ॥ ३०१ ॥ ततस्तया समं मोहात्, कुमारे मर्तुमुद्यते ॥ आयातं सेचरयुगं,
 कृपया तामजीवयत् ॥ ३०२ ॥ विहायोद्यानमासन्ने, गत्वा देवकुले ततः ॥ विमुच्य कामिनीं तत्र, कुमारो बह्वये
 ययौ ॥ ३०३ ॥ चिराल्लब्धच्छलास्ते तु, छन्नं देवकुले स्थिताः ॥ अत्रागतममुं हन्म, इति पञ्चाप्यचिन्तयन् ॥ ३०४ ॥
 अन्यान्निवार्य चतुरः, चतुरश्छन्नकर्मणि ॥ तद्विघातैकनिष्ठोऽस्था—त्कनिष्ठो द्वारसन्निधौ ॥ ३०५ ॥ विस्मरकौतुकः

१ तौ चिर चक्रतुर्बुद्ध । इति 'ग' संज्ञकपुस्तके ॥

सोऽथ, तज्जायारूपमीक्षितुम् ॥ चिरसङ्गोपितं दीप—भाविश्चक्रे समुद्रकात् ॥ ३०६ ॥ ततो निरीक्ष्य तं जाता—नु-
 रागा सैवमब्रवीत् ॥ सौम्य ! त्वं भव भर्ता मे, मरिष्यामि न चेदहम् ॥ ३०७ ॥ मुग्धे ! त्वां कामये कामं, विभेमि
 त्वत्पतेः परम् ॥ तेनेत्युक्ता च सा क्रूरा—शया पुनरदोवदत् ॥ ३०८ ॥ अधुनाहं हनिष्यामि, स्वपतिं तव पश्यतः ॥
 तन्मा भैपीस्तयेत्युक्तः, स दीपं निरवापयत् ॥ ३०९ ॥ अचिन्तयच्च यो मर्तु—मुद्यतोऽभूत्सहानया ॥ कान्तं तमपि
 दुष्टेयं, मयि रक्ता जिघांसति ! ॥ ३१० ॥ हरिद्रारागया तन्मे, कृतमङ्गनयानया ॥ विपवल्लीमिव क्रूरो—दर्कां नारीं
 हि कः श्रयेत् ? ॥ ३११ ॥ अस्या दुष्टस्त्रिया योगा—द्विद्यते मृत एव यः ॥ विपक्षस्यापि तस्याथ, मारणं नो न
 युज्यते ॥ ३१२ ॥ तत्सर्वथा चराकं तं, जीवयिष्यामि साम्प्रतम् ॥ तत्रैवं चिन्तयत्येव, सोऽप्यागादात्तपावकः
 ॥ ३१३ ॥ आगच्छता मयोद्योतो, दृष्टः कुत इहाधुना ॥ स्वकान्तामित्यपृच्छच्च, ततः सा कुटिलाब्रवीत् ॥ ३१४ ॥
 स्वपाणिस्थज्वलद्वहेः, प्रकाश इह सङ्गमात् ॥ दृष्टो भावीति तन्मेने, सरलः सोऽपि सन्नृतम् ॥ ३१५ ॥ अथ पत्याः
 प्रदायासिं, तस्मिन् धमति पावकम् ॥ कोशात्कृपाणमाकृष्य, घातं यावन्सुमोच सा ॥ ३१६ ॥ तावत्कृपारसाम्भो-
 धि—रसौ भिल्लाधिपानुजः ॥ अपहस्तेन हत्वासिं, पातयामास भूतले ॥ ३१७ ॥ तच्च स्त्रीचरितं प्रोचे, सोदराणां स
 दारुणम् ॥ ततो विरक्ताः सर्वेऽभी, व्रतं लातुमिहाययुः ॥ ३१८ ॥ कुमारेदं तव प्रोक्त—मेपां वैराग्यकारणम् ॥ तदा-
 कर्ण्यतिसम्भ्रान्तः, कुमारो ध्यातवानिति ॥ ३१९ ॥ अहो ! चरित्रं नारीणां, दारुणेभ्योऽपि दारुणम् ॥ अहो !
 तन्मनसां क्रूर—भावो व्याघ्रादिजित्वरः ॥ ३२० ॥ ध्यातुं वक्तुं च यन्नैव, शक्यं धीधनवाग्भिः ॥ नार्यो रक्ता
 चिरक्ताश्च, विचेष्टन्ते तदप्यहो ! ॥ ३२१ ॥ यः प्रेम्णा मन्यते वामाः, स्वपाणेभ्योऽपि बल्लभाः ॥ अध्यवस्थन्ति तम-
 पि, हन्तुं हेतुं विनापि ताः ॥ ३२२ ॥ अपि वारांनिधेरापो, गङ्गायाः सिकताकणाः ॥ मीयन्ते धीधनैः कैश्चि—न्नैव
 स्त्रीचरितं पुनः ॥ ३२३ ॥ ध्यायन्त्यन्यद्वदन्त्यन्य—न्नार्यैः कुर्वन्ति चेतरेत् ॥ या मायाशाकिनीग्रस्ता—स्तासु रज्येत कः
 सुधीः ? ॥ ३२४ ॥ तन्मां धिगस्तु निर्लज्जं, येन तस्याः कृते मया ॥ अहारि तद्यशो हारि, कुलञ्च मलिनीकृतम् ॥ ३२५ ॥
 यद्वा विवेको वैराग्यं, पाण्डित्यं संयमो दमः ॥ तावत्स्यात्प्राणिनां याव—न्न स्युस्ते रमणीवशाः ॥ ३२६ ॥ संसारे
 च सुखं स्त्रीभ्य—स्ताश्चैवंविधचेष्टिताः ॥ तन्मे संसारवासेन, कृतं दुःखौघदायिना ! ॥ ३२७ ॥ ध्यात्वेत्यादि गुरु-
 भ्रत्वा, जगादैवं नृपाङ्गजः ॥ स्वामिन्निदं चरित्रं मे, यत्पूज्यैः प्रतिपादितम् ॥ ३२८ ॥ अहं खेषां भ्रातृघाती, तस्या
 दुष्टस्त्रियाः पतिः ॥ निर्विण्णोस्मि भवादस्मा—न्निशम्य चरितं निजम् ! ॥ ३२९ ॥ सद्यः प्रसद्य तन्महं, दीक्षां दत्त
 सुनीश्वराः ! ॥ ऐहिकासुष्मिकानन्त—सुखाङ्कुरसुधापगाम् ! ॥ ३३० ॥ ततस्तैर्दीक्षितो दीक्षा—मत्युग्रां परिपाल्य
 सः ॥ सुदुस्तपं तपस्तप्त्वा, क्रमान्निर्वाणभागभूत् ॥ ३३१ ॥ यथा चार्यं सुधीर्द्रव्य—निद्रां परिहरन् पुरा ॥ दस्युना
 तद्भगिन्या च, नावश्यत कथञ्चन ! ॥ ३३२ ॥ प्रान्ते च भावतो जाग्र—त्परत्राप्यभवत्सुखी ॥ अन्योप्येवं द्विधा
 जाग्र—दुभयत्र सुखी भवेत् ॥ ३३३ ॥ इति सुन्दरभूपनन्दनर्षे—श्चरितं चित्रकरं निशम्य सम्यक् ॥ भविकैः शिवकां-

क्षिभिर्द्विधापि, श्रयणीय. प्रतिबुद्धजीविभावः ॥ ३३४ ॥ इति द्रव्यभावनिद्रात्यागेऽगडदत्तसाधुकथा ॥

प्रतिबुद्धजीवी मन् किं कुर्यादित्याह—‘न वीससे’ इत्यादि—न विश्वस्यात्प्रमादेऽपि गम्यते, अयं भावः—बहुजनादत्त्वात् प्रमादा नानर्थकारिण इति विश्रम्भवान्न भवेत्, पण्डितो विद्वान् । आशु शीघ्रमुचितकृत्येषु प्रवर्तितव्यमिति प्रजा यस्य स आशुप्रज्ञः, कुतश्चायमाशुप्रज्ञो ? यतो घोरा रौद्राः सततमपि प्राणापहारिणो मुहूर्ताः कालविशेषा दिवसाद्युपलक्षणं चैते, कदाचिच्छारीरवलात् घोरा अप्यमी न प्रभविष्यन्तीत्यत आह—अबलं बलरहितं मृत्युदायिनो मुहूर्ता-न्निराकर्तुं विसोढुं वा असमर्थं शरीरं वपुः, उक्तञ्च—“सत्थगीजलसावय-वीसूह्वावाहिअहिविसाईहिं ॥ जज्जरमिणं सरीरं, उवक्कमेहिं बहुविहेहिं ॥ १ ॥ जं ऊसासायत्तं, देहं जीवस्म कयलिखंभसमं ॥ जरडाइणिआवासं, का कीरउ तत्थ दीहासा ! ॥ २ ॥” तर्हि किं कार्यमित्याह—भारुण्डपक्षीव चराऽप्रमत्तः, यथा भारुण्डपक्षी अप्रमत्तश्चरति, तथा त्वमपि प्रमादरहितश्चर, विहितानुष्ठानमासेवस्व, अन्यथा तु यथा भारुण्डपक्षिणः पक्ष्यन्तरेण सह साधारणस्य मध्यवर्तिचरणस्य सम्भवात्स्वल्पमपि प्रमाद्यतोऽवश्यमेव मृत्युः, उक्तञ्च—“एकोदराः पृथग्ग्रीवा, अन्यान्यफलकां-क्षिणः ॥ प्रमत्ता हि विनश्यन्ति, भारुण्डा इव पक्षिणः ॥ १ ॥” तथा तवापि प्रमाद्यतः संयमजीविताद्भ्रंश एवेति सूत्रार्थः ॥ ६ ॥ अमुमेवार्थं स्पष्टयन्नाह—

मूलम्— चरे पयाईं परिसंकमाणो, जं किंचि पासं इह मन्नमाणो ॥

लाभंतरे जीविअ वूहइत्ता, पच्छा परिण्णाय मलावधंसी ॥ ७ ॥

व्याख्या—चरेद्द्र-च्छेन्मुनिरिति शेषः, पदानि पादनिक्षेपरूपाणि परिशङ्कमानः, मा मे संयमविराधना भूयादिति परिभावयन् तथा ‘जं किंचित्ति’ यत्किञ्चिद्दुश्चिन्तितद्यपि प्रमादपदं पाशमिव पाशं बन्धहेतुतया मन्यमानो जानानः, अयं भावः— यथा भारुण्डपक्षी पदानि परिशङ्कमानश्चरति, यत्किञ्चिद्द्वरकाद्यपि पाशं मन्यमानस्तथा साधुरप्यप्रमत्तश्चरेत् । ननु ? यदि परिशङ्कमानश्चरेत्तर्हि पूर्वोक्तदोषपरिहारार्थमादित एवाऽनशनं कुरुतामित्याशङ्कानिरासार्थमाह—लाभान्तरे अपूर्वार्थप्राप्तिरूपे मति, अयं भावः—यावद्विशिष्टविशिष्टरसम्यग्दर्शनज्ञानाद्यवाप्तिरितः सम्भवति तावदिदं जीवनं प्राणधारणरूपं बृंहयित्वा, अकालोपक्रमरक्षणेन अन्नपानोपयोगादिभिश्च वृद्धिं नीत्वा पश्चात्लाभविशेषप्राप्तेरुत्तरकालं परिजाय सर्वप्रकारैरवबुध्य यथेदं नेदानीं प्राग्बहुणविशेषेपार्जनक्षमं, न चातस्तादृशी निर्जरा, न च जरया व्याधिना चाभिभूतं तत्तथाविधधर्मध्यानं प्रति समर्थमिति जपरिज्ञया ज्ञात्वा ततः प्रत्याख्यानपरिज्ञया भक्तं प्रत्याख्याय सर्वथा जीवितनिरपेक्षो भूत्वेति भावः, मलापध्वंसी कर्ममलविनाशी स्यादिति शेषः, यद्वा मलाश्रयत्वान्मल औदारिकं शरीरं, तदपध्वंसी स्यात्तन्निरपेक्षो भवेदिति भावः । ततो यथागमं प्रवर्त्तमानस्य यावद्दामं देहधारणमपि गुणायैवेति स्थितम् । इह च यावद्दामं देहधारणे मण्डिकदस्युरुदाहरणम्, तत्रायं वृद्धवादः । तथाहि—

बेण्णातटपुरे तुन्न-कारो मण्डिकसंज्ञकः ॥ परस्वरुणासक्तो-ऽभवन्मायानिकेतनम् ॥ १ ॥ स च मे व्रणमस्तीति, जानुवद्वपटचरः ॥ राजमार्गे स्थितश्चक्रे, वासरे तुन्नकारताम् ॥ २ ॥ गत्रौ तु धनिधामभ्यो, धनं हत्वा पुराद्बहिः ॥ उद्यानस्थे भूमिगेहे, निचिक्षेपानुवासरम् ॥ ३ ॥ तत्र चासीत्स्वसा तस्य, कन्यका प्रासयौवना ॥ कूप-शैकोऽभवत्तत्रो-पकण्ठन्यस्तविष्टरः ॥ ४ ॥ यं च प्रलोभ्यानयति, स चौरौ भारवाहकम् ॥ तमुपावीविशत्कूप-पार्श्वस्थासने तत्स्वसा ॥ ५ ॥ पादशौचमिपात्पादे, धृत्वान्धौ न्यक्षिपच्च तम् ॥ इत्थं तस्यात्यगात्कालो, मुष्णतः सकलं पुरम् ॥ ६ ॥ पिशाचमिव तं धर्तुं, पुरारक्षोपि नाशकत् ॥ पूर्वोक्तो मूलदेवाह-स्तत्र चाभून्नृपस्तदा ॥ ७ ॥ तत उद्वेजितास्तेन, राक्षसेनेव दस्युना ॥ पौरा. सर्वे मूलदेव-भूपमेवं व्यजिज्ञपन् ॥ ८ ॥ स्वामिन् ! केनापि चौरेण, प्रत्यहं मुष्णता पुरम् ॥ व्रतं विनापि निर्ग्रन्थो, निर्ममे निखिलो जन ! ॥ ९ ॥ स च ग्रहीतुं केनापि, शक्यते न महीपते ! ॥ पाहि पाहि प्रजाः सर्वा-स्तस्मादस्मादुपद्रवात् ! ॥ १० ॥ सद्यस्तं नियग्रहीष्यामी-त्युत्त्वा पौरान् विसृज्य च ॥ नृपश्चक्रेन्यमारक्षं, तं धर्तुं सोऽपि नाशकत् ! ॥ ११ ॥ ततो निशि स्वयं ज्यामां-शुकं प्रावृत्य भूपतिः ॥ शङ्कास्थानेषु वभ्राम, न तु तस्करमैक्षत ! ॥ १२ ॥ श्रान्तो भूपस्ततो याव-त्सभायामस्वपीत्कचित् ॥ कोत्रास्तीति वदन्माव-त्तत्रोपेयाय मण्डिक. ॥ १३ ॥ अहं कार्पटिकोऽस्मीति, समयज्ञोऽवदन्नृपः ॥ एहि त्वामीश्वरं कुर्वे, मण्डिकोप्येवमब्रवीत् ॥ १४ ॥ भुजिष्य इव भूजानि-स्ततो मण्डिकमन्वगान् ॥ स्वकार्यसिद्धयै दक्षो हि, नीचम-

प्यनुवर्त्तते । ॥ १५ ॥ ततो धनिगृहे कापि, कृत्वा क्षात्रं मलिम्लुचः ॥ आकृष्टमारवस्तूनि, मानुमूनुरस्तूनि ॥ १६ ॥
 तत्र सर्वं परास्कन्दी, गिरस्वारोप्य भूपतेः ॥ पुग्मकृत्य च तं कृष्ट-कृपाणो भूगृहं ययौ ॥ १७ ॥ मध्ये भूमिगृहं
 भूप-मानीयोत्तार्य धीवधम् ॥ क्षालयाऽस्यातिथेः पादा-विति जाभिसुवाच मः ॥ १८ ॥ ततः कूपोपकण्ठस्ये, पीठे
 सा विनिवेश्य तम् ॥ पादशौचच्छलाद्याव-त्तस्य पादमुपाददे ॥ १९ ॥ तावत्तन्मृदुतामज्ञ-जित्वरीमनुभूय सा ॥ मदि-
 राक्षी मृदूभूत-चित्ता चित्ते व्यचिन्तयत् ॥ २० ॥ एष सत्पुरुषो भुक्त-पूर्वराज्योऽस्ति निश्चितम् ॥ जन्मतो भार-
 वाहस्य, पादस्पर्शो हि नेदशः ! ॥ २१ ॥ नरोत्तमममुं तन्न, कूपे क्षेप्यामि सर्वथा ॥ ध्यात्वेति सा जनैरेवं, तमुवाच
 मनखिनी ॥ २२ ॥ कूपेऽत्र वहवः क्षिप्ताः, पादशौचमिपान्मया ॥ त्वां तु क्षेप्यामि नैवात्र, त्वन्महिम्ना वशी-
 कृता ! ॥ २३ ॥ ततो द्रुतमितः स्वामिन् !, याहि कृत्वा कृपां मयि ॥ अन्यथा त्वधुना भावि, मरणं ध्रुवमावयोः !
 ॥ २४ ॥ तन्निशम्य बलस्यायं, समयो नेति चिन्तयन् ॥ आनीतवित्तविन्यास-व्यग्रे चौरै ननाश सः ॥ २५ ॥ गते
 च राज्ञि नष्टोय-मित्यूचे सा तु सोदरम् ॥ कङ्कलोहासिमादाया-ऽनुभूषं सोप्यधावत् ॥ २६ ॥ तं सन्निकृष्टमाकृष्ट-
 कृपाणं प्रेक्ष्य पार्थिवः ॥ निलीयास्थाच्चत्वरस्थ-पापाणस्तम्भसन्निधौ ॥ २७ ॥ कोपान्धो मण्डिकस्तु द्राक् , स एवायं
 पुमानिति ॥ कंकासिना द्यत्स्तम्भं, छित्त्वा तं खगृहे ययौ ॥ २८ ॥ पाटचरो जानुवद्धा-बलेपार्द्रपटचरः ॥ प्रातश्च
 तुन्नकारत्वं, गत्वा राजपथे व्यधात् ॥ २९ ॥ भूपोपि खगृहे गत्वा-ऽतिवाह्य रजनीं च ताम् ॥ तं द्रष्टुं निरगा-
 द्राज-पाटिकाकपटाद्बहिः ॥ ३० ॥ तं च प्रेक्ष्यापणद्वारे, तीक्ष्णप्रेक्षापणो नृपः ॥ रात्रिदृष्टानुमानेन, प्रत्यभिज्ञात-
 वान् द्रुतम् ॥ ३१ ॥ दध्यौ च निशि वाजीव, यो जवेन व्रजन्नभूत् ॥ स एवायं दिने खञ्ज, इव व्याजेन चेष्टते !
 ॥ ३२ ॥ स्ववेश्मनि ततो गत्वा-ऽभिज्ञानाख्यानपूर्वकम् ॥ तमाकारयितुं क्षमापः, प्राहिणोन्निसेवकान् ॥ ३३ ॥
 तैराहूतः स चौरोपि, मनस्येवममन्यत ॥ न हतः स नरो नून-मुत्तलेन मया निशि ! ॥ ३४ ॥ सम्भाव्यते नरा-
 धीशः, स एव च पुमान् सुधीः ॥ मां हि प्रत्यभिजानीया-द्भूजानिः कथमन्यथा ? ॥ ३५ ॥ इति ध्यायन् ययौ
 राज्ञः, समीपे स मलिम्लुचः ॥ तञ्चोपाविशद्भूपो, महाबुद्धिर्महासने ॥ ३६ ॥ आलापयन् सुधाकल्पै-स्तञ्चालापैः
 सगौरवम् ॥ इत्यूचे पार्थिवो मह्यं, दीयतां भगिनी निजा ॥ ३७ ॥ दृष्ट्वा मे भगिनीं नान्यो, निरगान्मद्गहाद्बहिः ॥
 तत्स एवायमित्यन्त-निश्चिकाय स तस्करः ॥ ३८ ॥ स्वसा मे गृह्यतां स्वामि-न्नित्यूचे च धराधवम् ॥ नृपोपि चारु-
 रूपाढ्या-मुपयेमे तदैव ताम् ॥ ३९ ॥ मण्डिकं च महामात्यं, चक्रे नीतिविदां वरः ॥ द्रव्येण कार्यमस्तीति, तं च
 राजाऽन्यदाऽवदत् ॥ ४० ॥ ततोऽतिप्रचुरे वित्ते, दत्ते तेन महीपतिः ॥ तं बहूमानयद्भूयो-ऽप्यन्यदानाययद्वनम्
 ॥ ४१ ॥ एवं पुनः पुनः कुर्वं-स्तद्वित्तं सकलं नृपः ॥ आनाययद्विदग्धा हि, कार्यं बुद्धयैव कुर्वते ! ॥ ४२ ॥ किञ्च-
 न्मात्रमथ द्रव्य-मस्ति त्वत्सोदरान्तिके ॥ इत्यन्यदा तत्स्वसार-मप्राक्षीच क्षमाप्रभुः ॥ ४३ ॥ धनमेतावदेवाभू-
 द-स्येत्युक्ते तथा च राट् ॥ लेख्यकस्यानुसारेण, तत्पौराणामदापयत् ॥ ४४ ॥ मण्डिकञ्च प्रचण्डाज्ञो, विडम्ब्य निविडं
 नृपः ॥ श्लामारोपयत्पाप-कारिणां हि कुतः सुखम् ? ॥ ४५ ॥ यथा चायं मूलदेव-नृदेवेन मलिम्लुचः ॥ अकार्य-
 कार्यपि द्रव्य-लाभं यावदधार्यत ! ॥ ४६ ॥ एवं मुनीन्द्रैरपि भूरिदोष-निदानमप्यङ्गमुदारसत्त्वैः ॥ आनिर्जरा-
 भमपेक्षणीय-मुपेक्षणीयं च ततोऽन्यथात्वे ॥ ४७ ॥ इति यावलाभं देहधारणे मण्डिकदृष्टान्त इति सूत्रार्थः ॥ ७ ॥
 सम्प्रति यदुक्तं जीवितं वृंहयित्वा मलापध्वंसी स्यादिति तर्किकं स्वातंत्र्येणैव ? उतान्यथेसाह—

मूलम्—छंदं निरोहेण उवेइ मुक्खं, आसे जहा सिक्खिअवम्मधारी ॥

पुवाइं वासाइं चरप्पमत्तो, तम्हा मुणी खिप्प मुवेइ मुक्खं ॥ ७ ॥

व्याख्या—छन्दोनिरोधेन स्वच्छन्दतानिषेधेन उपैति मोक्षं मुक्तिं, अयं भावः—गुरुपारतंत्र्येण स्वाग्रहविरहेण च
 तत्र तत्र प्रवर्तमानोपि संक्षेशविकलतया न कर्मबन्धभाक् किन्त्वविकलचरणतया निर्जरामेवाप्नोति, गुरुपारतंत्र्ये-
 णाप्रवर्तमानश्चाग्रहग्रहस्ततया अनन्तसंसारित्वाद्यनर्थभागेव भवति, यदुक्तं—“छट्टमदसमदुवालसेहिं मासड-
 मासखमणेहिं ॥ अकरितो गुरुवयणं, अणंतसंसारिओ होई ॥१॥” तत्सर्वथा गुरुपारतंत्र्येणैव मुनिना भाव्यं उक्तञ्च—
 “नाणस्स होई भागी, थिरयरओ दंसणे चरित्ते अ ॥ धण्णा आवकहा ए, गुरुकुलवासं न मुंचंति ॥ १ ॥” अत्र
 दृष्टान्तमाह—‘आसे’ इत्यादि—अश्वस्तुरगो, यथा शिक्षितो बलानोत्प्लवनधावनादिशिक्षां ग्राहितो, वर्मधारी सन्नाह-
 रस्ततो विशेषणकर्मधारयः, अनेन शिक्षपरतंत्रतया स्वातंत्र्यापोहमाह, ततोयमर्थः—यथाश्वः स्वातंत्र्यं विहाय प्रवर्त-

मानो रणाङ्गणे नो वैरिभिरुपहन्यते, इति तन्मोक्षं प्राप्नोति, स्वतंत्रस्तु पूर्वमशिक्षितो रणस्थानं प्राप्तस्तैरुपहन्यते, अत्र चार्यं सम्प्रदायः—

तथा श्लोकेन भूपेन, द्वयोः क्षत्रियपुत्रयोः ॥ दत्तावधकिशोरौ द्वौ, शिक्षायै पोषणाय च ॥ १ ॥ तत्रैकः काल-
बोग्यैस्त-माहारैः पोषयन् शुभैः ॥ अशिक्षयद्वाजिकला, वल्गनोत्प्लवनादिकाः ॥ २ ॥ अन्यस्त्वस्मै शुभं वस्तु, को
ददातीति चिन्तयन् ॥ तुपादिकं ददौ तं च, घरद्वेऽवाहयत्सदा ॥ ३ ॥ राज्ञा दत्तं च तद्योग्यं, बुभुजे स्वयमेव
सः ॥ न च वाजिकलां तस्मै, शिक्षयामास काञ्चन । ॥ ४ ॥ अन्यदोपस्थिते युद्धे, राज्ञोक्ताविति तौ नरौ ॥ आग-
च्छतं युवां तूर्ण-मारुक्षाभं निजं निजम् ॥ ५ ॥ ततस्तौ तुरगारूढौ, प्राप्तौ भूभर्तुरन्तिकम् ॥ तदाज्ञया प्राविशतां,
मध्येयुद्धमुदायुधौ ॥ ६ ॥ तयोरेकः सादिचित्ता-नुवृत्त्या सञ्चरन् हयः ॥ सद्यो जगाम सञ्जाम-पारं शिक्षागुणान्वितः
॥ ७ ॥ अन्यस्तु दुष्टशिक्षावान्, शुभशिक्षाविनाकृतः ॥ तत्रापि भ्रमिमारेभे, घरद्वकनियुक्तवत् ॥ ८ ॥ यंत्रभ्रमेण
भ्राम्यन्तं, तं च प्रेक्ष्य तुरङ्गमम् ॥ अशिक्षितोयमित्यन्त-विदांश्चक्रुः परे भटाः ॥ ९ ॥ ततस्तत्सादिनं हत्वा, जगृ-
हुस्तमरातयः ॥ विज्ञेया भावना चैवं, दृष्टान्तस्यास्य धीधनैः ॥ १० ॥ आद्यो यथाश्रो निजसादिपार-तंत्र्यात्समि-
त्पारमत्राप सद्यः ॥ धर्मार्यिनोप्येवमवाप्नुवन्ति, संसारपारं गुरुपारतंत्र्यात् ॥ ११ ॥ इति वाजिद्वयकथा ॥ अत एव
च 'पुढाईति' पूर्वाणि पूर्वोक्तप्रमाणानि वर्षाणि च चर, सततमागमोक्तक्रियां सेवस्व, अप्रमत्तः प्रमादपरिहर्त्ता,
'तम्हन्ति' तस्मात्स्वातंत्र्यविमुक्तादप्रमादाचरणादेव मुनिः क्षिप्रमुपैति मोक्षं, अत्र पूर्वाणि वर्षाणि इति च एतावदा-
युषामेव चारित्रपरिणामः स्यादिति दर्शनार्थमुक्तमिति सूत्रार्थः ॥ ८ ॥ ननु ? यदि छन्दोनिरोधेन मुक्तिस्तर्ह्यन्तकाले
एवायं क्रियतामित्याशङ्कानिरासार्थमाह—

मूलम्— स पुढमेवं न लभेज्ज पच्छा, एसोवमा सासयवाइआणं ॥

विसीअई सिढिले आउअम्मि, कालोवणीए सरिरस्स भेए ॥ ९ ॥

व्याख्या—स इति यत्तदोर्नित्याभिसम्बन्धात् यः पूर्वमप्रमत्तो न स्यात् सोऽप्रमादात्मकं छन्दोनिरोधं 'पुढमेवंति'
एवं शब्दस्य उपमार्थत्वात् पूर्वमिव अन्यकालात् प्रागिव न लभेत न प्राप्नुयात् पश्चादन्त्यकालेपि, किञ्च 'एसोवमत्ति'
एयोपमा इयं सम्प्रधारणा यद्वयं पश्चाद्धर्मं करिष्याम इति शाश्वतवादिनां निरुपक्रमायुक्ततया शाश्वतमिवात्मानं
मन्यमानानां युज्येतापि, न तु जलबुद्बुदसमानायुषामन्येषां, तथा चायमुत्तरकालेपि छन्दोनिरोधमनाप्नुवन् विधी-
दति, कथमहमकृतधर्मकर्मा परत्र नरकादिवेदना अनुभविष्यामीति वैकृन्व्यमनुभवति, सिधिले आत्मप्रदेशान्मुञ्च-
त्यायुषि कालेन मृत्युना उपनीते ढौकिते शरीरस्य भेदे सर्वशाटात् पृथग्भावे तस्मादादित एव प्रमादः परिहर्तव्य
इति सूत्रार्थः ॥ ९ ॥ कथं पुनः पूर्वमिव पश्चादपि छन्दोनिरोधं न लभते ? इत्याह—

मूलम्—खिप्पं न सक्केइ विवेगमेउं, तम्हा समुट्टाय पहाय कामे ॥

समेच्च लोगं समयया महेसी, अप्पाणुरख्खी चरमप्पमत्तो ॥ १० ॥

व्याख्या—क्षिप्रं तत्क्षण एव न शक्नोति विवेकं द्रव्यतो वहिःसङ्गत्यागरूपं, भावतः कपायापोहात्मकं, एतुं गन्तु
कर्तुमित्यर्थः । कृतपरिकर्मा हि द्रुतं तत्परित्यागं कर्तुमलं, न तु तदन्यः, अत्रोदाहरणं, ब्राह्मणी—

तथा श्लोको द्विजोऽन्यत्र, गत्वा देशे महामतिः ॥ साङ्गान् वेदानधीत्यागा-त्कृतकृत्यो निजं गृहम् ॥ १ ॥ तस्मै
चैकेन विप्रेण, सुरूपा स्वसुता ददे ॥ लोकाश्च दक्षिणाभिस्तं, वेदज्ञं धनिनं व्यधुः ॥ २ ॥ ततः स स्त्रीकृते भूरी-
नलंकारानकारयत् ॥ सापि तान् परिधायास्था-द्भूषितैव दिवानिशम् ॥ ३ ॥ तां चेत्युवाच तत्कान्तः, कान्ते ।
पर्वात्सवादेषु ॥ परिधेयाः परिष्कारा, न तु प्रतिदिनं त्वया ॥ ४ ॥ तस्कारोपद्रवः प्रान्त-ग्रामे ह्यत्र भवेद्दृशम् ॥
न चोत्तारयितुं शक्या, द्रुतमेते तदागमे ॥ ५ ॥ साथ स्माह यदा स्वामि-ज्ञायास्यन्तीह दस्यवः ॥ एतानुत्तारयि-
ष्यामि, तदाहमविलम्बितम् ॥ ६ ॥ इत्युक्त्वा सा तथैवास्था-न्न तु तानुदतारयत् ॥ सुशिक्षारपि मन्यन्ते, दक्ष-
मन्या न जन्तवः ॥ ७ ॥ चौराः केचिच्च तां नित्यं, मण्डितां दृष्टपूर्विणः ॥ तस्या एव गृहेऽन्येषु-र्विचिशुर्जगृह्युश्च
ताम् ॥ ८ ॥ नित्यं स्निग्धाशनात्पीन-पाणिपादा तदा च सा ॥ कटकाद्यपनेतुं द्राक्, नानभ्यासादभूत् प्रभुः ॥ ९ ॥
ततस्तस्याः करौ छित्त्वा, लात्वा च कटकादिकम् ॥ पाटचरा ययुस्तूर्णं, पापानां हि कुतो दया ? ॥ १० ॥ यथा

च सा प्राक् परिकर्महीना, तदापनेतुं न शशाक भूपाः ॥ कर्तुं विवेकं न तथा परोपि, क्षिप्रं प्रभुः स्यात्परिकर्महीनः ॥ ११ ॥ इति द्विजवधूकथा ॥ न च मरुदेव्युदाहरणमत्र वाच्यमाश्चर्यरूपत्वात्तस्य, यत एवं तस्मात्समुत्थाय पश्चाद्धर्मं करिव्यामीत्यालस्यत्यागेनोद्यमं कृत्वा प्रहाय परित्यज्य कामान् इच्छामदनात्मकान् समेत्य ज्ञात्वा लोकं प्राणिसमूहं 'समयति' समतया समशत्रुमित्रतया महर्षिः सन् यद्वा मह एकान्तोत्सवरूपो मोक्षस्तमिच्छतीत्येवं शीलो महैषी सन्, आत्मानुरक्षी कुणतिगमनादिभ्योऽपायेभ्य आत्मनो रक्षकः चराप्रमत्तः प्रमादरहितः, इह च प्रमादपरिहारापरिहारयो रैहिकमुदाहरणं वणिग् महिला, तत्र चायं सम्प्रदायः, तथा हि—

नैगमः स्वग्रहे कोपि, नानाशिल्पविधायिनः ॥ मुत्तवा कर्मकरान् वाणि—ज्यार्थं देशान्तरे ययौ ॥ १ ॥ तांश्च कर्मकरांस्तस्य, महिला स्वस्वकर्मसु ॥ न प्रायुङ्क्त शुभैर्वाच्यैः, स्वाङ्गसंस्कारतत्परा ॥ २ ॥ न च तेषामदात्कालो—पपन्नं भोजनादिकम् ॥ सीढन्तो ययुरन्यत्र, सर्वे कर्मकरास्ततः ॥ ३ ॥ ततस्तत्तत्कृत्यहान्या, व्यनेशत्प्रचुरं धनम् ॥ तच्च स्वरूपमायातो—ऽज्ञासीत्सर्वं ग्रहप्रभुः ॥ ४ ॥ अलक्ष्मीवत्ततो गेहा—त्प्रमदां तां प्रमद्वराम् ॥ निष्काश्यान्यां निःस्वकन्यां, सोऽवृणोद्बहुभिर्धनैः ॥ ५ ॥ तद्वन्धूश्चैवमूचे चे—दात्मानं रक्षयत्यसौ ॥ तदा परिणयाम्येना—मन्यथा तु न सर्वथा ॥ ६ ॥ तदाकर्ण्य कनी ज्ञात—परमार्था महामतिः ॥ रक्षिव्याम्यहमात्मान—मित्यूचे स्वजनान्निजान् ॥ ७ ॥ ततस्तां परिणीयागा—त्युनर्देशान्तरे वणिक् ॥ नाङ्गभूपादिकं चक्रे, प्रमादं तद्वशा तु सा ॥ ८ ॥ आलापयन्ती मधुरै—रालापैः श्रवणामृतैः ॥ दासकर्मकरादींश्च, प्रायुङ्क्त स्वस्वकर्मणि ॥ ९ ॥ प्रातराशादिकं तेषां, भोजनं समये ददौ ॥ अकालपरिहीणं त—द्वेतनं च यथोदितम् ॥ १० ॥ एवमावर्जिताः सर्वे, तथा कर्मकरादयः ॥ सोद्यमं स्वस्वकर्माणि, चक्रिरे प्रतिवासरम् ॥ ११ ॥ इत्थं प्रमादादात्मानं, रक्षन्ती सा मनस्विनी ॥ नैव व्यनाशयत्किञ्चि—दपि कृत्यं धनं तथा ॥ १२ ॥ ग्रहेशोय ग्रहे प्राप्त—स्तामुदीक्ष्याप्रमादिनीम् ॥ सर्वस्वस्वामिनीं चक्रे, मुदितस्तद्गुणैर्भृशम् ॥ १३ ॥ इत्यप्रमादो महते गुणाय, भवेदिहैवापगुणाय चान्यः ॥ तस्मात्परत्रापि भवेद्गुणाय—ऽप्रमाद एवेति चराप्रमत्तः ॥ १४ ॥ इति वणिकूपलीकथेति सूत्रार्थः ॥ १० ॥ प्रमादमूलं च रागद्वेषाविति सोपायं तत्त्यागमाह—

मूलम्—मुहुं मुहुं मोहगुणे जयन्तं, अणेगरूवा समणं चरन्तं ।

फासा फुसन्ती असमंजसं च, न तेषु भिक्खु मणसा पउस्से ॥ १ ॥

व्याख्या—मुहुंमुहुं चारं मोहोपकारिणो गुणा मोहगुणाः शब्दादयस्तान् जयन्तमभिवन्तं, अनेकानि कार्कश्यकुरूपत्वादीनि रूपाणि शेषां ते अनेकरूपाः श्रमणं मुनिं चरन्तं संयमाध्वनि गच्छन्तं, स्पृशन्ति स्वानि स्वानि इन्द्रियाणि गृह्यमाणतया इति स्पर्शाः, शब्दादयस्ते स्पृशन्ति, गृह्यमाणतयैव सम्बद्धान्ति, 'असमंजसं चति' चशब्दस्यावधारणार्थत्वादसमंजसमेव अननुकूलमेव यथास्यात्तथा न तेषु भिक्षुः, 'मणसति' अपेर्गम्यत्वान्मनसापि, आस्तां वाचा कायेन च, प्रद्विष्यात्, अयं भावः—अमनोज्ञशब्दादिषु कथञ्चिदिन्द्रियविषयत्वमापन्नेषु अहो एषामनिष्टत्वमिति न चिन्तयेत् न वा तान् परिहरेदिति सूत्रार्थः ॥ ११ ॥ तथा—

मूलम्—मंदा य फासा बहुलोहणिज्जा, तहप्पगारेसु मणं न कुज्जा ।

रक्खिज्ज कोहं विणइज्ज माणं, मायं न सेवे पयहिज्ज लोहं ॥ १२ ॥

व्याख्या—मन्दयन्ति विवेकिनमपि जनमज्ञतां नयन्तीति मन्दाः, च समुच्चये, स्पर्शाः शब्दाद्याः, बहून् लोभयन्ति मोहयन्तीति बहुलोभनीयाः, अनेन तेषामाक्षेपकत्वमुक्तं, 'तहप्पगारेसुत्ति' अपेर्गम्यमानत्वात्तथाप्रकारेष्वपि बहुलोभनीयेष्वपि मृदुस्पर्शमधुररसादिषु मनश्चित्तं न कुर्यान्न निवेशयेत्, एवं च पूर्वसूत्रेण द्वेषस्य परिहार उक्तः, अनेन च रागस्य, स च कथं स्यादित्याह—रक्षेत्रिवारयेत्क्रोधं, विनयेदपनयेन्मानमहङ्कारं, मायां परवञ्चनबुद्धिरूपां न सेवेत न कुर्यात्, 'पयहिज्जत्ति' प्रजह्यालोभमभिष्वङ्गरूपं, तथा च क्रोधमानयोर्द्वेषात्मकत्वान्मायालोभयोश्च रागरूपत्वात्क्रोधादिनिग्रह एव रागद्वेषपरिहार इति सूत्रार्थः ॥ १२ ॥ अथ यदुक्तं 'तम्हा समुत्थाय पहाय कामे' इत्यादि—तत्कदाचिच्चरकादिष्वपि स्यादिति शङ्कापोहार्थमाह—

मूलम्—जे संखया तुच्छपरप्पवाई, ते पिज्जदोसाणुगया परज्झा ।

एए अहम्मुत्ति दुगंच्छमाणो, कंखे गुणे जाव सरीरभेओत्ति वेमि ॥ १३ ॥

॥ इइ चउत्थमज्झयणं सम्मत्तं ॥

व्याख्या—ये इत्यनिर्दिष्टस्वरूपाः संस्कृताः कृत्रिमशुद्धिमन्तो न तु तत्ववेदिनः, अत एव तुच्छा यच्छा-
भिधायितया निःसाराः, परप्रवादिनः परतीर्थिकास्ते प्रेमद्वेषानुगता ज्ञेया इति शेषस्तथाहि—सर्वथा सूत्रे
जिन्वाक्येपि या कदाग्रहादप्रतीतिः सा न रागद्वेषाभ्यां विनेति भावनीयं, अत एव 'परज्ज्ञप्ति' देश्यत्वात् परवशा
रागद्वेषग्रहप्रसक्ततया तद्वशाः, यदि ते ईदृशास्तर्हि किं कार्यमित्याह—एते अधर्मेहेतुत्वादधर्मा इत्यमुनोलेखेन जुगु-
प्समाना उन्मार्गागामिनोऽमी इति तत्स्वरूपमवधारयन् न तु निन्दन्, निन्दायाः सर्वत्र निषेधात्, एवं विषय-
किं कुर्यादित्याह—कांक्षेदभिलषेद्गुणान् ज्ञानदर्शनचारित्रादीन् जिनागमोक्तान्, कियत्कालमित्याह—यावच्छरीरभेदो
देहात् पृथग्भावो मरणमिति यावत्, अनेन च जैनेष्वेव समुत्थानं कामप्रहाणं च तात्विकमन्यत्र तु न तादृशमिति
सूचितमिति सूत्रार्थः ॥ १३ ॥ इति ब्रवीमीति प्राग्वत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्यभुजिष्योपा-
ध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ चतुर्थाध्ययनं सम्पूर्णम् ॥ ४ ॥

॥ अथ पञ्चमाध्ययनम् ॥

उक्तं चतुर्थाध्ययनमथाकाममरणीयाख्यं पञ्चममारभ्यते । अस्य चायमभिसम्बन्ध इहानन्तराध्ययने कांक्षेद्गुणान्
यावच्छरीरभेद इति वदता मरणं यावदप्रमादो विधेय इत्युक्तं, मरणं च कति भेदं ? किं हेयं ? किञ्चोपादेयमित्यनेन
सम्बन्धेनायातमिदं, ततोऽस्य प्रारम्भे मरणविभागो निर्युक्तिकृता प्रोक्तः संक्षेपात्तावदुच्यते । तथाहि—“आवीइ १
ओहि २ अंतिअ ३ वलायमरणं ४ वसदमरणं च ५ ॥ अंतोसलं ६ तच्चव ७ बालं ८ तहपंडिअं ९ मीसं १० ॥११॥
छउमत्थमरण ११ केवल १२ वेहायस १३ गिद्धपिट्टमरणं च १४ ॥ मरणं भत्तपरिण्णा १५ इंगिणि १६ पाओव-
गमणं च १७ ॥ २ ॥” इति सप्तदशविधमरणम्, तत्र वीचिर्विच्छेदः अंतरमित्यर्थस्तदभावादवीचि, नारकतिर्यगू-
नरामराणामुत्पत्तिसमयात्प्रभृतिनिजनिजायुःकर्मदलिकानामनुसमयमनुभवनाद्विचटनं तत्प्रधानं मरणमवीचिमरणं १ ।
अवधिर्मर्यादा, ततश्च यानि नारकादिभवनिवन्धनतया आयुःकर्मदलिकान्यनुभूय म्रियते, मृतो वा यदि पुनस्ता-
न्येवानुभूय मरिष्यति तदा तद्व्यावधिमरणं, सम्भवति हि गृहीतोऽज्ज्ञितानामपि कर्मदलिकानां पुनर्ग्रहणं, परि-
णामवैचित्र्यात् । एवं क्षेत्रादिष्वपि भावनीयं २ । अन्तेभवमन्तिकं, अयं भावः—यानि नारकाद्यायुष्कतया कर्मदलि-
कान्यनुभूय म्रियते मृतो वा न पुनस्तान्यनुभूय मरिष्यति तद्व्यतोऽन्तिकमरणं, एवं क्षेत्रादिष्वपि वाच्यं ३ । “वला-
यमरणांति” वलतां संयमान्निवर्त्तमानानां, दुश्चरं तपश्चरणं कर्तुं व्रतं मोक्षुञ्चाशकुवतां कथञ्चिदस्माकमस्मान्मुक्तिरस्तु
इति ध्यायतां यन्मरणं तद्वलन्मरणं, एतच्च भग्नव्रतपरिणामानां मुनीनामेव स्यात् ४ । वशेन इंद्रियविषयविषयेण
परवशत्वेन आर्त्ता दीपशिखावलोकनाकुलपतङ्गवदाकुलिता वशार्त्तास्तेषां मरणं वशार्त्तमरणं ५ । अन्तः शल्यं
लज्जादिवशादनालोचितदुराचाररूपं तेषां ते अन्तःशल्यस्तेषां मरणमन्तःशल्यमरणं, इदञ्चातीव दुष्टं यदाहुः—“एअं
ससहमरणं, मरिऊण महाभए दुरंतंमि ॥ सुचिरं भमंति जीवा, दीहे संसारकंतारे ॥ ६ ॥ “तच्चवत्ति” यस्मिन् भवे
साम्प्रतं प्राणी वर्त्तते तद्भवयोग्यमेवायुर्वद्वा पुनस्तत्क्षयेण यदा म्रियते तदा तद्भवमरणं, इदञ्च संख्यातवर्षायुषां नृति-
रश्चामेव, न त्वसंख्यातवर्षायुषां नृतिरश्चां, देवनारकाणां च, तेषां पुनरनन्तरं तद्भवाभावात् ७ । बालानां मिथ्या-
दशमविरतसम्यग्दृशां वा मरणं बालमरणम् ८ । पण्डितानां सर्वविरतिमभ्युपगतानां मरणं पण्डितमरणम् ९ ।
मिश्राणां बालपण्डितानां देशविरतानां मरणं मिश्रमरणम् १० । छन्नस्थानां मतिश्रुतावधिमनःपर्यायज्ञानवतां व्रतिनां
मरणं छन्नस्थमरणम् ११ । केवलानां उत्पन्नकेवलानां मरणं केवलमरणम् १२ । विहायसि आकाशे भवं वैहायसं,
अयं भावः—ऊर्द्धं वृक्षशाखादाबुद्धवन्नेन भृगुपातकूपपातशखादिभिर्वा मरणं वैहायसमरणं १३ । गृध्रैरुपलक्षणत्वा-
च्छुनिकाशिवादिभिश्च स्पृष्टं स्पर्शनं यत्र तद्ग्रहस्पृष्टं, इदञ्च मृतगजादिशवान्तः प्रविश्य गृध्राद्यैरात्मानं भक्षयतः
स्यात् १४ । भक्तं भोजनं तस्य, उपलक्षणत्वात् पानादेश्च । परिज्ञा, इदं मया भूरिशो मुक्तमेतद्देतुकञ्चवद्यमिति,

ज्ञपरिज्ञया ज्ञात्वा प्रत्याख्यानपरिज्ञया परित्यागो भक्तपरिज्ञा तथा मरणं भक्तपरिज्ञामरणम् १५ । इंग्यते प्रति-
नियतदेश एव चेष्ट्यते यत्र तदिकिनीमरणं, इदञ्च चतुर्विधाहारप्रत्याख्यानवतो नियमितप्रदेशे स्वयमेवोद्धर्तनादि
कुर्वतो मुनेः स्यात् १६ । पादपो वृक्षः, उपशब्दः सादृश्ये, ततः पादपमुपगच्छति सादृश्येन प्राप्नोतीति पादपो-
पगमनं, अयं भावः—यथा पादपः पतितः समं विपममित्यचिन्तयन्नित्यलमास्ते परप्रयोगात्तु कम्पते, तथायमपि
भगवान् यदङ्गं प्रथमतो यत्र समे विपमे वा पतितं तत्तत्रैव स्थापयति न तु स्वतश्चलयतीति १७ । इदञ्चान्यमरण-
श्रयं यद्यपि वैमानिकत्वमुक्तिलक्षणसमानफलदं, यदुक्तं—“एजं पञ्चकषाणं, अणुपालेऊण सुविष्टिओ सम्मं । बेमा-
णिओ य देवो, हविज्ज अहवा वि सिज्जेजा ॥ १ ॥” तथापि विशिष्टविशिष्टतरविशिष्टतमधृतिमतामेवोत्तरोत्तरं
सम्भवतीति विशेषात् प्रथमं कनीयः, द्वितीयं मध्यं, तृतीयं ज्येष्ठमिति ध्येयं । एषु च साध्वीनामाद्यमेव । यदाहुः—
“सद्वावि अ अज्जाओ, सधेवि अ पढमसंघयणवज्जा । सधे वि देसविरया, पञ्चमाणेण उ मरंति ॥” अत्र हि
प्रत्याख्यानशब्देन भक्तपरिज्ञैव ज्ञेया । इङ्गिनीमरणं तु विशिष्टतरधृतिंसंहननवतामेव स्यादित्यार्यिकानिषेधादेवाव-
सीयते, पादपोपगमनं तु विशिष्टतमधृतिमतां वज्रर्षेभनाराचसंहननवतामेव स्यादुक्तञ्च—“पढमंमि ज गंधयणे,
वट्टंतो सेलकुड्डसामाणो । तेसिंपि अ चुच्छेओ, उउदसपुघाण चुच्छेए ॥ १ ॥” इत्युक्तः संक्षेपान्मरणविभागो
विस्तरतस्तु बृहद्दीकातो ज्ञेयः । एषाञ्च मध्ये “धीरेण वि मरिअवं, फाउरिसेण वि अवस्स मरिअवं । तम्हा अव-
स्समरणे, वरं खु धीरत्तणे मरणं ॥ १ ॥ संसारंगमज्जे, धीवलसन्नद्धवट्टकच्छो उ । हंतूण मोहमल्लं, हरामि
आराहणपडागं ॥२॥” इत्यादि ध्यात्वा धीरैः पण्डितमरणमुपादेयमन्यन्तु हेयमित्यलं प्रसङ्गेन । साम्प्रतं सूत्रमनुगम्यते ।
मूलम्—अण्णवंसि महोहंसी, एगे तिण्णे दुरुत्तरे । तत्थ एगे महापण्णे, इमं पण्हमुदाहरे ॥ १ ॥

व्याख्या—अर्णव इवार्णवोऽदृष्टपरपारतया भव एव तस्मिन्, महानोषः प्रवाहो भवपरम्परात्मको यत्र स
महोषः तस्मिन्, एको रागद्वेषादिसहभावरहितः, तीर्ण इव तीर्णः तीरप्राप्त इत्यर्थः । दुरुत्तरे दुःखेनोत्तरितुं शक्ये
भवार्णवे एव, तत्र सदेवमनुजासुरायां पर्यदि, एकस्तीर्थकरनामरुमोदयादनुत्तरावासविभूतितया अद्वितीयः, स
हि एकदा एक एव भवतीत्येवमुक्तं, महती निरावरणतया अपरिमाणा प्रजा केवलज्ञानलक्षणा यस्य स तथा,
इममनन्तरवक्ष्यमाणं प्रष्टव्यार्थरूपमुदाहरेदुदाहृतवानिति सूत्रार्थः ॥ १ ॥ तथा हि—

मूलम्—सन्तिमे अ दुवेठाणा, अक्खाया मारणंतिआ । अकाममरणं चैव, सकाममरणं तथा ॥ २ ॥

व्याख्या—“संतिति” वचनव्यत्ययात् स्तो विद्येते, इमे प्रत्यक्षे, चः पूरणे, द्वे द्विसंख्ये, तिष्ठन्त्यनयोर्जन्तव इति
स्थाने, आख्याते, प्राक्तनतीर्थकरैरपिकथिते । मरणमेवान्तो निजाद्युपः पर्यन्तो मरणान्तस्तस्मिन् भवे मारणान्तिके,
ते एव नामतः प्रकाशयति, अकाममरणं वक्ष्यमाणलक्षणं, चः समुचये, एवेति पूर्त्तौ, सकाममरणं तथा वक्ष्य-
माणमेवेति सूत्रार्थः ॥ २ ॥ केषां पुनरिमे ? कियद्वारं ? चेत्याह—

मूलम्—वालाणं अकामं तु, मरणं असइं भवे । पंडिआणं सकामं तु, उक्कोसेणं सइं भवे ॥ ३ ॥

व्याख्या—वाला इव वालाः सदसद्विवेकविकलास्तेषां अकामं, ‘तुत्ति’ तुशब्दस्य एवकारार्थत्वादकाममेव मरण-
मसकृद्धारवारं भवेत्ते हि विषयाभिष्वङ्गान्मरणमनिच्छन्त एव म्रियन्ते, तत एव च भवाटवीमटन्तो भूयो भूय-
स्तदेव मरणमासादयन्ति, पण्डितानां चारित्र्यवतां सह कामेनाभिलाषेण वर्त्तते इति सकामं सकाममिव सकामं,
सकामत्वञ्च मरणागमे त्रासाभावात्, तदभावश्च तादृशां मरणस्योत्सवभूतत्वात् । यदाहुः—“सञ्चिततपोधनानां, नित्यं
व्रतनियमसंयमरतानाम् ॥ उत्सवभूतं मन्ये, मरणमनपराधवृत्तीनाम् ॥ १ ॥” न तु परमार्थतस्तेषां मरणं प्रति
सकामत्वं, मरणाभिलाषस्य निषिद्धत्वादुक्तं हि—“मा मा हु विचिंनेजा, जीवामि चिरं मरामि अ लहुंति । जइ
इच्छसि तरिउं जे, ससारमहोअहिमपारं ॥ १ ॥” तु शब्दः पूर्वापेक्षया विशेषद्योतकः, तच्च मरणं “उक्कोसेणंति”
उत्कर्षोपलक्षितं केवलिसम्बन्धीत्यर्थः, अकेवलिनो हि संयमजीवितं दीर्घं स्पृहयेयुरपि, मुक्तिप्राप्तिरिति स्यादिति ।
केवलिनस्तु कृतकृत्यतया तदपि नेच्छन्ति आस्तां भवजीवितमिति तन्मरणस्यैवोत्कर्षेण सकामता । “सइंति”
सकृदेकवारमेव भवेत्, जघन्येन तु शेषचारित्रिणां ससाष्ट वा वारान् स्यादित्याकृतमिति सूत्रार्थः ॥ ३ ॥ अथा-
नयोर्द्वयोः स्थानयोराद्यं स्थानमाह—

मूलम्—तत्थिमं पढमं ठाणं, महावीरेण देसिअं । कामगिच्छे जहा वाले, भिसं कूराइं कुवई ॥ ४ ॥

व्याख्या—तत्रेति तयोरकाममरणसकाममरणाख्ययोः स्थानयोर्मध्ये इदं वक्ष्यमाणं प्रथमं स्थानं महावीरेण चरम-
तीर्यकृता, तत्रैको महाप्रज्ञ इति सामान्योक्तेरभिव्यक्तिनिमित्तमिदं “देसिअं” प्ररूपितं । किं तदित्याह—कामेषु इच्छा-
नदनात्मकेषु गृहोऽभिकांक्षावान् कामगृहः, यथेत्युपदर्शनार्थं, बाल उक्तरूपो भृशमत्यर्थं क्रूराणि रौद्राणि प्राणि-
व्यपरोपणादीनि कर्माणीति शेषः, “कुञ्चति” करोति शक्तौ सत्यां, अशक्तौ तु तन्दुलमतस्यवन्मनसापि करोति ।
तानि च कृत्वा प्रक्रमादकाम एव म्रियते इति सूत्रार्थः ॥ ४ ॥ इदमेव स्पष्टयति—

मूलम्—जे गिद्धे कामभोएसु, एगे कूडाय गच्छइ । न मे दिट्ठे परे लोए, चक्खुदिट्ठा इमा रई ॥५॥

व्याख्या—न इत्यनिर्दिष्टनामा गृहो लम्पटः, कामौ च शब्दरूपाख्यौ, भोगाश्च स्पर्शरसगन्धाह्वाः, कामभोगास्तेषु
एकः कश्चिदतिक्रूरकर्मा कृटाय गच्छति । तत्र कूटं द्रव्यतो मृगादिबन्धनं, भावतो मिथ्याभाषणादि, तस्मै प्रवर्त्तते
इत्यर्थः । स हि मांसादिलुब्धतया मृगादिबन्धनान्यारभते, मिथ्याभाषणादीनि च सेवते, प्रेरितश्च कैश्चिद्वक्ति, ।
“न मे” इति, न मया दृष्टः परलोको भूतभाविजन्मात्मकः, कदाचिद्विषयस्तिरपि तादृश्येव स्यादित्याह, चक्षुषा
दृष्टा चक्षुष्टया, इयं रतिः कामजनिता चित्तप्रहातिः तत्कथं दृष्ट्यागाददृष्टप्रार्थनयात्मानं वञ्चये ? इति तस्याशय
इति सूत्रार्थः ॥ ५ ॥ पुनस्तदाशयमेव व्यञ्जयति—

(१) चित्तप्रसक्तिः

मूलम्—हत्थागया इमे कामा, कालिआ जे अणागया । को जाणइ परे लोए, अत्थि वा नत्थि वा पुणो ॥६॥

व्याख्या—हस्तागताः स्वाधीनतया हस्तप्राप्ता इमे प्रत्यक्षाः कामाः शब्दाद्याः, कालिका अनिश्चितकालान्तर-
प्राप्तयो ये अनागता भाविभवसत्काः, कथं पुनरमी अनिश्चितलभा ? इत्याह—क इत्यत्र पुनः शब्दस्य व्यवहितस्य
सम्बन्धात्कः पुनर्जानाति ? नैव कश्चिदित्यर्थः । यथा परलोकोऽस्ति वा ? नास्ति वा ? ततः सन्दिग्धे परलोके कः
प्रत्यक्षान् कामान् विहाय कालिककामार्थं यतेतेति तस्याभिप्राय इति सूत्रार्थः ॥ ६ ॥ कश्चित्तु ज्ञातपरलोकोपि का-
मांस्यक्तुमशक्त इदमाह—

मूलम्—जणेण सद्धिं होक्खामि, इइ वाले पगब्भइ । कामभोगाणु राएणं, केसं संपडिवज्जइ ॥ ७ ॥

व्याख्या—जनेन लोकेन साद्धं सह भविष्यामि, अयं भाषः, बहुर्जनो भोगासङ्गी तदहमपि तद्वर्ति गमिष्यामि !
न हि इयान् जनो मूढ इत्यमुना प्रकारेण बालोऽज्ञः प्रगल्भते धार्ढ्यमवलम्बते । अलीकवाचालतया स्वयं नष्टः
परानपि नाशयति । न च किम्बहुनापि जनेनोन्मार्गप्रस्थितेनेति चिन्तयति ! स चैवं कामभोगानुरागेण क्लेशमिह
परत्र च सम्प्रतिपद्यते प्राप्नोतीति सूत्रार्थः ॥ ७ ॥ यथा चार्थं क्लेशं प्राप्नोति तथा प्राह—

मूलम्—तथो से दंडं समारभइ, तसेसु थावरेसु अ । अट्टाए व अणट्टाए, भूअग्गामं विहिंसइ ॥८॥

व्याख्या—ततः कामभोगानुरागात्स धृष्टो दण्डं मनोदण्डादिकं समारभते प्रवर्त्तयति, त्रसेषु द्वीन्द्रियादिषु,
थावरेषु च पृथिव्यादिषु, अर्थाय चित्तप्राप्त्यादिकार्याय, अनर्थाय वा यदात्मनो मित्रादेर्वा नोपयुज्यते तस्मै
निरर्थकमित्यर्थः । ननु निरर्थकमपि किं कोपि दण्डमारभते ? आरभत एव तादृशपशुपालयत् ॥

तथाहि कोप्यजापालः, संनिवेशे कश्चिद्वसन् ॥ अजाश्वारयितुं नित्य—मटतिस्र वनान्तरे ॥ १ ॥ अजात्रजे
च मध्याह्ने, न्यग्रोधद्रुममाश्रिते ॥ तस्य लायासुपाश्रित्य, सोप्युत्तानतयाऽस्वपीत् ॥ २ ॥ लघुना धनुषा मुक्तै—वृद-
रास्थिभिरन्वहम् ॥ वटस्य तस्य पत्राणि, छिद्रयामाम चासकृत् ॥ ३ ॥ क्रीडापरेण तेनैवं, प्रायो विद्धाखिलच्छदः ॥
न्यग्रोधो निर्ममे नित्या—भ्यासाद्वा किं न साध्यते ? ॥ ४ ॥ तत्र चैकोन्यदा भ्राम्य—ज्ञागतो गोत्रिविद्रुतः ॥ भूप-
भूस्तं तथाभूतं, वटं वीक्ष्य विसिग्मिये ! ॥ ५ ॥ केनैवमस्य पर्णानि, छिद्रितान्यखिलान्यपि ? ॥ इत्यपृच्छ च तमजा—
पालं भूपालनन्दनः ॥ ६ ॥ सोऽवादीत्क्रीडयैतानि, छिद्रितानि मया सखे ! ॥ ततस्तस्मै बहु द्रव्यं, दत्त्वा
राजाङ्गो जगौ ॥ ७ ॥ मदुक्तमर्त्येनेत्रे त्वं, यदि स्फोटयितुं स्फुटम् ॥ प्रभूयसे तदा कार्यं, समग्रं मम
सिञ्चति ॥ ८ ॥ स प्रोचे चेत्स पुरुषः, पार्श्ववर्ती भवेन्मम ॥ तदाहं भवतः कार्यं, कर्तुं शक्नोमि नान्यथा ॥ ९ ॥
पशुपालं ततो नीत्वा, पुरमध्ये नृपात्मजः ॥ छन्नमस्थापयद्राज—मार्गासन्ने निकेतने ॥ १० ॥ दायादञ्च निजं
राज—पाटिकायै विनिर्गतम् ॥ तस्यादर्शयदस्याशु, नेत्रे स्फोट्ये इति ब्रुवन् ॥ ११ ॥ सोपि चापविमुक्ताभ्यां,
गोलिकाभ्यां तदीक्षणे ॥ पक्वस्फोटकवत्सद्यो—ऽस्फोटयत्स्वयमस्फुटः ॥ १२ ॥ ततः सम्प्राप्तसाम्राज्य—स्तमाहूय स

भूपभूः ॥ पशुपालमुवाचैवं, बृहि कं ते वरं ददे ? ॥ १३ ॥ सोऽब्रवीद्यत्र तिष्ठामि, देहि ग्रामं तमेव मे ॥ ततस्तस्मै ददौ राजा, तदिष्टं तुष्टमानसः ॥ १४ ॥ सोऽथ ग्रामे तत्र तुम्बी—रिक्षंश्वावापयद्बहून् ॥ निष्पन्नं च गुडं तुम्बैः, साकं खादन्नदं जगौ ॥ १५ ॥ “अट्टमट्टं पि सिक्खिज्जा, सिक्खिअं न निरत्ययं ॥ अट्टमट्टप्पसाएण, खज्जए गुड-तुंभयं ॥ १६ ॥” इत्थं गायन् प्रतिदिन—ममन्दामोदमेदुरः ॥ पशुपालः सुखं काल—मतिवाहयति स्म सः ॥ १७ ॥ यथायमर्थेन विना वटस्य, पत्राणि विव्याध दृशौ तु सार्थम् ॥ अन्योपि जन्तुर्यितनोति दण्डा—रम्भं तथा सार्थमन-र्थकञ्च ॥ १८ ॥ इति पशुपालकथा ॥ दण्डमारभत इत्युक्तं, न चासौ दण्डारम्भमात्रेणावतिष्ठते, किन्तु “भृअग्गा-मंति” भूताः प्राणिनस्तेषां ग्रामः समूहस्तं विविधैः प्रकारैर्हिनस्ति व्यापादयति, अनेन दण्डत्रयव्यापार उक्त इति सूत्रार्थः ॥ ८ ॥ किमयमेतावदेव करोतीत्याह—

मूलम्—हिंसे वाले मुसावाई, माइछे पिसुणे सढे । भुंजमाणे सुरं मंसं, सेअमेअंति मन्नइ ॥ ९ ॥

व्याख्या—हिंस्रो हिंसनशीलः सन्, बालो मूढो, मृपावादी मिथ्याभाषणशीलः, ‘माइछेति’ माया परवञ्चनो-पायचिन्तनं तद्वान्, पिशुनः परदोषप्रकाशकः, शठो वेपविपर्यासादिना आत्मानमन्यथाभूतं दर्शयति, मण्डिकचौ-रवत् । अत एव च भुञ्जानः, सुरां मद्यं, मांसं च, श्रेयोऽतिप्रशस्यमेतदिति मन्यते, उपलक्षणत्वाद्भाषते च । “न मांस-भक्षणे दोषो, न मद्ये न च मैथुने” इत्यादीति सूत्रार्थः ॥ ९ ॥ तथा—

मूलम्—कायसा वयसा मत्ते, वित्ते गिद्धे अ इत्थिसु । दुहओ मल संचिणइ, सिसुणागुव मट्टिअं ॥१०॥

व्याख्या—‘कायसत्ति’ सूत्रत्वात्कायेन, वचसा वचनेन, उपलक्षणत्वान्मनसा च, मत्तो दसः । तत्र कायेन मत्तो मदान्धगजवत् यतस्ततः प्रवृत्तिमान्, यद्वा अहो ! अहं बलवान् रूपवांश्चेति चिन्तयन्, वचसा स्वगुणान् ख्यापयन् अहो ! अहं सुखर इति वा ध्यायन्, मनसा च मदाध्मातचेताः, अहो ! अहमवधारणशक्तिमानिति वा मन्यमानो वित्ते धने गृद्धो गृद्धिमान् । चशब्दो भिन्नक्रमः, ततः स्त्रीषु च गृद्धः । तत्र वित्ते गृद्ध इत्यनेन अदत्तादानग्रहणम् तद्भावभावित्वात्तस्य । तथा स्त्रीषु गृद्ध इत्यनेन तु मैथुनासेवित्वमुक्तं, स हि स्त्रियः संसारसारभूता मन्यते वक्ति च । “सत्यं वच्मि हितं वच्मि, सारं वच्मि पुनः पुनः ॥ अस्मिन्नसारे संसारे, सारं सारङ्गलोचना ॥ १ ॥” तदासक्तश्च मैथुनं सेवत एवेति । ततः स किं कुर्यादित्याह—‘दुहओत्ति’ द्विधा रागद्वेषाभ्यां मलमष्टप्रकारं कर्म सञ्चिनोति षड्भाति, क इव किमित्याह—शिशुनाग इवालस इव मृत्तिकां, स हि स्निग्धतनुतया वहीरजोभिरवगुण्डयते, तामेव चाश्रातीति बहिरन्तश्च मलमुपचिनोति, ततश्च खरतरदिनकरकरनिकरस्पर्शतः शुष्यन्निहैव क्लिश्यते । तथायमप्युप-चितकर्मवशादिहैव जन्मनि क्लिश्यते विनश्यति चेति सूत्रार्थः ॥ १० ॥ इदमेव स्पष्टयति—

मूलम्—तओ पुट्टो आयंकेण, गिलाणो परितप्पइ । पभीओ परलोगस्स, कम्मणुप्पेहि अप्पणो ॥११॥

व्याख्या—‘तओत्ति’ स एवैकः ततो वा दण्डारम्भाद्युपार्जितमलादनुस्पृष्टोऽभिभूतः, केन ? आतङ्गेन आशुघा-तिना शूलविशुचिकादिरोगेण ग्लानो मन्दः परितप्यते, बहिरन्तश्च खिद्यते । प्रभीतः प्रकर्षेण त्रस्तः ‘परलोगस्सत्ति’ परलोकात्, आर्षत्वात्पञ्चम्यर्थे षष्ठी, कुत एवं ? यतः कर्म क्रियां अनुप्रेक्षते इत्येवंशीलः कर्मानुप्रेक्षी, कस्य ? आत्मनः, स हि हिंसादिकां स्वचेष्टां सारन्मया न किञ्चिच्छुभमाचरितं ! किन्तु सदैवाजरावरवञ्चेष्टितमिति ध्यायन् मनसि रोगेण वपुषि च खिद्यते । भवति हि विषयलोलुपमनसोपि प्रायः प्राणत्यागसमयेऽनुतापः ! यदुक्तं—“भवित्रीं भावानां परिणतिमनालोच्य नियतां, पुरा यद्यत्किञ्चिद्धिहितमशुभं यौवनमदात् ॥ पुनः प्रत्यासन्ने महति परलोकैक-गमने, तदेवैकं पुंसां व्यययति जराजीर्णवपुषाम् ॥ १ ॥” इति सूत्रार्थः ॥ ११ ॥ एतदेव व्यक्तीकरोति—

मूलम्—सुआ से नरए ठाणा, असीलाणं च जा गई ॥ बालाणं कूरकम्माणं, पगाढा जत्थ वेअणा ॥१२॥

व्याख्या—श्रुतानि ‘मे’ मया नरके स्थानानि कुम्भीवैतरण्यसिपत्रवनादीनि, तत्किमियतापि परितप्यत इत्याह—अशीलानां च दुराचाराणां या गतिर्नरकादिका सापि श्रुता, कीदृशीत्याह—बालानामज्ञानां क्रूरकर्मणां हिंसादिरौ-द्रकर्मकारिणां प्रगाढाः प्रकृष्टा यत्र यस्यां गतौ वेदनाः शीतोष्णाद्याः । ततश्च ममाप्येवंविधानुष्ठानस्य तादृश्येव गतिरिति ध्यायन् परितप्यत इति सूत्रार्थः ॥ १२ ॥ किञ्च—

मूलम्—तत्थोववाइअं ठाणं, जहा मे तमणुस्सुअं ॥ अहा कम्महिं गच्छंतो, सो पच्छा परितप्पइ ॥१३॥

व्याख्या—तत्र नरकेषु उपपाते भवमौपपातिकं स्थानं स्थितिः यथा येन प्रकारेण स्यादिति शेषः, मे मया तदि-

त्यनन्तरोक्तमनुश्रुतमवधारितं, गुरुभ्य इति शेषः । अयं भावः—गर्भजत्वे हि गर्भावस्थानावस्थां यावच्छेदभेदादिदुःखानामन्तरमपि स्यात्, औपपत्तिकत्वे त्वन्तर्मुहूर्त्तानन्तरमेव महावेदनोदय इति कुतस्तदन्तरसम्भवः ? तथा च 'अहाकम्मोर्हि' यथाकर्मभिर्गामिप्यमाणगत्यनुरूपं, कर्मभिस्तीव्रतीव्रतराद्यनुभावान्वितैर्गच्छन् तदनुरूपमेव स्थानं स इति बालः पश्चादित्यायुषि हीयमाने परितप्यते, यथा धिग्मां दुष्कर्मकारिणं ! किमधुना मन्दभाग्यः करोमि ? इत्यादि शोचतीति सूत्रार्थः ॥ १३ ॥ अमुमेवार्थं दृष्टान्तद्वारा दृढयन्नाह—

मूलम्—जहा सागडिओ जाणं, समं हेच्चा महापहं । विसमं मत्तमोइण्णो, अक्खे भग्गंमि सोयइ । १४ ।

व्याख्या—यथा शाकटिको गंभीवाहकः 'जाणंति' जानन् सममुपलादिरहितं हित्वा त्यक्त्वा महापथं राजमार्गं विषमं मार्गमवतीर्णां गन्तुं प्रवृत्तोऽक्षे धुरि भग्ने खण्डिते शोचति, धिग्मे ज्ञानं ! यदहं जानन्नपायमवापमिति सूत्रार्थः ॥ १४ ॥ अथोपनयमाह—

मूलम्—एवं धम्मं विउकम्म, अहम्मं पडिवज्जिआ । बाले मच्चुमुहं पत्ते, अक्खे भग्गेव सोअइ ॥ १५ ॥

व्याख्या—एवमिति शाकटिकवत् धर्मं शुभाचारं व्युत्क्रम्य उल्लंघ्य अधर्मं हिंसादिकं प्रतिपद्य स्वीकृत्य बालो मूढो मृत्युमुखं मरणगोचरं प्राप्तः अक्षे भग्ने इव शोचति, अयं भावः— यथाऽक्षभङ्गे शाकटिकः शोचति तथायमपि मरणावस्थायामात्मानं शोचति, हा ! किमेतन्मया कृतमिति सूत्रार्थः ॥ १५ ॥ शोचनानन्तरञ्च किमसौ करोतीत्याह—

मूलम्—तओ से मरणंतंमि, बाले संतस्सई भया ॥ अकाममरणं मरइ, धुत्ते वा कलिणा जिण्ण ॥ १६ ॥

व्याख्या—तत् इत्यातङ्कोत्पत्तौ शोचनानन्तरं 'सेत्ति' स बालः, मरणमेवान्तो मरणान्तस्तस्मिन्नुपस्थिते इति शेषः, बालो रागादिव्यग्रचित्तः संत्रस्त्यति विभेतीत्यर्थः । कुतः ? भयान्नरकगतिगमनसाध्वसात्, अनेन तस्याकामत्वमुक्तं, स च तथापि मरणान्न मुच्यते इत्याह—अकामस्यानिच्छतो मरणमकाममरणं तेन म्रियते, सूत्रे चार्पित्वात् द्वितीया, नरकञ्चामौ गच्छति, तत्र चासौ शोचतीति शेषः । क इव कीदृशः सन् ? धूर्त्त इव द्यूतकार इव, वाशब्दस्योपमार्थत्वात्कलिना एकेन प्रक्रमाद्दायेन जितः, यथा ह्ययमेकेन दायेन जितः सन्नात्मानं शोचति, तथायमप्यतितुच्छैरतुच्छसंक्लेशफलैर्मर्त्यभोगैर्दिव्यसौख्यं हारितो दुःखी सन् शोचतीति सूत्रार्थः ॥ १६ ॥ प्रस्तुतमर्थं निगमयितुमाह—

मूलम्—एअं अकाममरणं, बालाणं, तु पवेइअं । एत्तो सकाममरणं पंडिआणं सुणेह मे ॥ १७ ॥

व्याख्या—एतदनन्तरमेव दुःकृतकर्मणां परलोकाद्भिभ्यतां यन्मरणमुक्तं तदकाममरणं बालानामेव, 'तु' शब्दस्य एवार्थत्वात् प्रवेदितं प्ररूपितं तीर्थकरादिभिरिति शेषः । पण्डितमरणप्रस्तावनामाह—'एत्तोत्ति' इतोऽकाममरणादनु सकाममरणं पण्डितानां सम्बन्धि शृणुताकर्णयत मे मम वदत इति शेष इति सूत्रार्थः ॥ १७ ॥ यथा प्रतिज्ञातमेवाह—

मूलम्—मरणं पि सपुण्णाणं, जहा मे तमणुस्सुअं । विप्पसन्नमणाघायं, संजयाणं वुसीमओ ॥ १८ ॥

व्याख्या—'मरणमपि आस्तां जीवितमित्यपिशब्दार्थः, भवतीति गम्यते सपुण्यानां पुण्यवतां, किं सर्वमपि ? नेत्याह—यथा येनप्रकारेण मे मम कथयत इति शेषः । तदिति पूर्वसूत्रोपात्तं, अनुश्रुतमवधारितं नवद्विरिति गम्यं, कीदृशं ? मरणमित्याह—'विप्पसन्नंति' विधिवैर्भावनादिभिः प्रकारैः प्रसन्ना मरणेप्यनाकुलचेतसो विप्रसन्नास्तत्सम्बन्धि मरणमपि विप्रसन्नं, तथा न विद्यते आघातः पीडात्मकस्तादृशयतनया परप्राणिनामात्मनश्च विधिवत्संलिखितशरीरतया यस्मिंस्तदनाघातं, केपा ? पुनरिदमित्याह—संयतानां चारित्रिणां 'वुसीमओत्ति' आर्पित्वाद्दृश्यवन्तः वश्यान्यायत्तानि प्रस्तावादिन्द्रियाणि विद्यन्ते येषां ते वश्यवन्तस्तेषां, एतच्चार्यात्पण्डितमरणमेव, ततोयमर्थः—यथा ह्येतत्संयतानां वश्यवतां विप्रसन्नमनाघातं च भवति तथा नाऽन्यप्राणिनामिति सूत्रार्थः ॥ १८ ॥ किञ्च—

मूलम्—ण इमं सवेसु भिक्खुसु, न इमं सवेसु गारिसु । नाणासीला अगारत्था, विसमसीला य भिक्खुणो १९

व्याख्या—नेदं पण्डितमरणं 'सवेसु भिक्खुसुत्ति' सूत्रत्वात्सर्वेषां भिक्षुणां परदत्तोपजीविनां व्रतिनामिति यावत्, किन्तु केषाञ्चिदेवोपचितपुण्यानां भावभिक्षुणां । तथा च तद्गृहस्थानां दूरापास्तमेव, अत एवाह—नेदं सर्वेषामगारिणां, सर्वचारित्रिणामेव तत्सम्भवात्, सर्वचारित्रपरिणामे तु सति तेषामपि तत्त्वतो यत्तित्वात् । कुत एवं ? यतो नानाशीला अनेकविधव्रता अगारस्था गृहस्था अनेकविधभङ्गकोपेतत्वाद्देशविरतेः । विपमशीलाश्च विसदृशशीलाश्च भिक्षवो, न हि सर्वैजिनमतप्रतिपन्ना अप्यनिदानिनोऽविकलचारित्रिणो वा म्रियन्ते ! तर्हि क तीर्थान्तरीयाः ? इति सूत्रार्थः ॥ १९ ॥ विपमशीलतामेव भिक्षुणां समर्थयितुमाह—

मूलम्—सन्ति एगेहिं भिक्खूहिं, गारत्था संजमुत्तरा । गारत्थेहि अ सवेहिं, साहवो संजमुत्तरा ॥ २० ॥

व्याख्या—सन्ति विद्यन्ते एकेभ्यः कुप्रवचनभिक्षुभ्यः 'गारत्थन्ति' सूत्रत्वादगारस्थाः संयमेन देशविरत्यात्मकेन उत्तराः प्रधानाः संयमोत्तराः, कुतीर्थिकभिक्षुवो हि जीवास्तिक्यादिरहिताः सर्वथाऽचारिणश्चेति कथं नेभ्यः सम्यग्दृशो देशचारिणो गृहिणः संयमोत्तरा न स्युः ? किञ्च अगारस्थेभ्यश्च सर्वेभ्य इति, अनुमतिवर्जसर्वोत्तमदेश-विरतिं प्राप्तेभ्योऽपि साधवः संयमोत्तराः सम्पूर्णसंयमान्वितत्वात्तेषां । अत्र च वृद्धवादो यथा—कोपि श्राद्धः साधुं पप्रच्छ, श्राद्धसाध्वोः किमन्तरमिति ? साधुरूचे मेरुसर्पपान्तरं । तदाकर्ण्याकुलीभूतः पुनः पप्रच्छ, कुलिङ्गिश्राद्धयोः किमन्तरं ? मुनिः स्माह तदेव, ततः प्रसादमाससादेति । उक्तञ्च—“देमिकदेसविरया, समणाणं सावगा मुचिहिआणं ॥ तेसिं परपासंडा, सइमं पि कलं न अघंति ॥ १ ॥” तदेवं भिक्षुणामपि तेषां चारिणाभावात् पण्डितमरणाभाव एवेति सूत्रार्थः ॥ २० ॥ ननु कुतीर्थिकभिक्षुवोपि नानालिङ्गधरा एव, तत्कथं तेभ्यो गृहस्थाः संयमोत्तराः ? इति सन्देहापोहायाह—

मूलम्—चीराजिणं नगिणिणं, जडी संघाडिमुंडिणं । एआइं पि न ताइंति, दुःशीलं परिआगयं ॥ २१ ॥

व्याख्या—चीराणि च चीवराणि, अजिनं च मृगादिचर्म, चीराजिनं । 'नगिणिणंति' आर्पत्वाज्ञान्त्वं, 'जडिस्ति' भावप्रधानत्वाद्भिर्देशस्य जडित्वं, संघाटी वस्त्रसंहतिजनिता कथेत्यर्थः, 'मुंडिणंति' मुंडत्वं, एतान्यपि निजनिजप्रक्रियाकल्पितानि त्रितिलिङ्गान्यपि, किं ? पुनर्गार्हस्थ्यमित्यपिशब्दार्थः, न नैव त्रायन्ते नरकादिदुर्गतेः, कमित्याह—दुःशीलं दुराचारं 'परिआगयंति' पर्यायागतं प्रत्रज्यापर्यायं प्राप्तं, आर्पत्वाच्च याकारस्यैकस्य लोपः । न हि कपायकलुपचेत-सोऽतिकष्टहेतुरपि बहिर्वकवृत्तिर्नरकादिकुगतिनिवारणायालं ! ततो न लिङ्गधारणं वैशिष्ट्यहेतुरिति सूत्रार्थः ॥ २१ ॥ ननु ? कथं गृहाद्यभावेपि तेषां दुर्गतिरिति चेदुच्यते—

मूलम्—पिंडोलएव दुस्सीले, नरगाओ न मुचई । भिक्खाए वा गिहत्थे वा, सुवए कमई दिवं ॥ २२ ॥

व्याख्या—'पिंडोलएवन्ति' वा-शब्दोऽपि शब्दार्थस्ततश्च पिण्डावलगकोऽपि स्वीयाहाराभावतो भक्ष्यसेवकोपि, आस्तां गृहादिमान्, दुःशीलो नरकात्स्वरुमोपस्थापितात् सीमन्तकादेर्न मुच्यते । तत्र चोदाहरणं तथाविधद्रमकः— तथाहि द्रमकः कोपि, पुरे राजगृहेऽभवत् ॥ स च भिक्षाकृते नित्यं, वभ्राम सकले पुरे ॥ १ ॥ वैभारगिरिपार्थस्थ-मुद्यानं स गतोन्यदा ॥ उद्यानिकार्थमायातं, जनं भुञ्जानमैक्षत ॥ २ ॥ ततः स तत्र भिक्षार्थं, पर्यभ्राम्यन्सु-हुसुहुः ॥ वदन्नुच्चैः स्वरं दीन-वचांसि रसलोलुपः ॥ ३ ॥ न तु कोपि ददौ तस्मै, भाग्यहीनाय किञ्चन ॥ ततः प्रदि-ष्टचित्तः स, दुष्टधीरित्यचिन्तयत् ॥ ४ ॥ अमी हि कुक्षिम्भरयो, भक्षयन्त्यखिलं स्वयम् ॥ दीनाय न तु मे स्वल्प-मपि यच्छन्ति निर्दयाः ॥ ५ ॥ तदमूनुपवैभारं, निविष्टान् दुष्टचेतसः ॥ कयाचिच्छिलया तूर्णं, चूर्णयामीति चिन्त-

१ पिण्ड परदत्तप्राप्तमवलगते सेवते इति पिण्डावलगः स एव पिण्डावलगकः ।

यन् ॥ ६ ॥ वैभारगिरिमारुह्य, स क्रोधाध्मातमानसः ॥ सर्वात्मना विलग्यैकां, शिलां गुर्वीमचीचलत् ॥ ७ ॥ [युग्मम्] तस्यां विलुण्ठितायां द्राक्, स पृथक् स्थातुमक्षमः ॥ लुण्ठंस्तया समं तस्या, एवाधस्तादुपाययौ ॥ ८ ॥ ततस्तया क्षुण्णतनुः स रौद्र-ध्यानानुबन्धी द्रमको विपद्य ॥ तमस्तमायां भुवि नारकत्वं, मध्येऽप्रतिष्ठानमवाप पापात् ॥ ९ ॥ इति द्रमककथा । ततो न भिक्षुत्वमात्रं कुगतिनिवारकं, ननु ? तर्हि तत्त्वतः किं सुगतिहेतुरित्याह— 'भिक्खाएवन्ति' भिक्षामन्ति भुंक्ते इति भिक्षादः, वा विकल्पे, अनेन व्रती प्रोक्तः, गृहस्थो वा, सुष्ठु शोभनं निरति-चारतया सम्यग्भावानुगतया च व्रतं शीलपालनात्मकं यस्येति सुव्रतः, क्रामति गच्छति दिवं देवलोकं । मुख्यतया व्रतपालनस्य मुक्तिहेतुत्वेऽपि दिवं क्रामतीति कथनं जघन्यतोऽपि देवलोकवासिरितः स्यादिति सूत्रार्थं, अनेन च व्रतपालनमेव तत्त्वतः सुगतिहेतुरिति प्रोक्तमिति सूत्रार्थः ॥ २२ ॥ अथ यैत्रैर्गृहस्थोऽपि दिवं याति तान्याह—

मूलम्—आगारिसामाइअंगाइं, सड्डी काएण फासए । पोसहं दुहओ पक्खं, एगराइं न हावए ॥ २३ ॥

व्याख्या—आगारिणो गृहिणः सामायिकं सम्यक्त्वश्चतुदेशविरतिरूपं तस्याङ्गानि निःशङ्कताकालाध्ययनाणुव्रता-दिरूपाणि अगारिसामायिकांगानि 'सड्डीत्ति' श्रद्धावान् कायेन उपलक्षणत्वान्मनसा वाचा च 'फासएत्ति' स्पृशति सेवते, तथा पौषधं आहारपौषधादिकं 'दुहओ पक्खंति' प्राकृतत्वात् द्वयोरपि सितेतररूपयोः पक्षयोः चतुर्दशीपू-र्णिमादितिथिषु 'एगराइंति' अपेर्गम्यमानत्वादेकरात्रिमपि केवलरात्रिसम्बन्धिनमपीत्यर्थः, उपलक्षणत्वाच्चैकदिनमपि

न 'हावपत्ति' न हापयेन्न हानिं प्रापयेत्, रात्रिग्रहणं तु दिवा व्याकुलतया कर्तुमशक्तौ रात्रावपि पापधं कुर्यादिति सूचनार्थः । इह च सामायिकाङ्गत्वेनैव सिद्धं यदस्य भेदेनोपादानं तदादरख्यापनार्थमिति सूत्रार्थः ॥ २३ ॥ प्रस्तु-
तमेवार्थमुपसंहरन्नाह—

मूलम्—एवं सिक्त्वासमावण्णे, गिहंवासे वि सुवए । मुच्चई छविपवाओ, गच्छे जक्खसलोगयं ॥ २४ ॥

व्याख्या—एवमुक्तन्यायेन शिक्षया व्रतात्मिकया समापन्नो युक्तः शिक्षासमापन्नः गृहवासेष्यास्तां दीक्षापर्याय इत्य-
पिशब्दार्थः, सुव्रतः शोभनव्रतो मुच्यते मुक्तिमाप्नोति, कुत इत्याह—'छविपवाओत्ति' छविस्त्वक्, पर्वाणि जानुकूर्प-
रादीनि, तयोः समाहारे छविपर्वे तद्योगादौदारिकं देहमपि छविपर्वे तस्मात्ततश्च गच्छेत् यायात्, यक्षा देवाः,
समानो लोकोऽस्येति सलोकः तस्य भावः सलोकता सादृश्यमित्यर्थः, यक्षैः सलोकता यक्षसलोकता तां । इयं च
देवगतावेव स्यादित्यर्थाद्देवगतिं । अनेन च पण्डितमरणावसरे प्रसङ्गाद्बालपण्डितमरणमुक्तमिति सूत्रार्थः ॥ २४ ॥
अथ प्रस्तुतं पण्डितमरणमेव फलोपदर्शनद्वारेणाह—

मूलम्—अह जे संवुडे भिक्खू, दुण्हमन्नयरे सिआ । सब्बदुक्खप्पहीणे वा, देवेवावि महिड्डिए ॥ २५ ॥

व्याख्या—अथेत्युपदर्शने, यः कश्चित्संघृतः पिहितसमग्राश्रवद्वारो भिक्षुर्भावसाधुः स च द्वयोरन्यतर एकतरः
स्यात्, ययोर्द्वयोरैकतरः स्यात्तावाह—सर्वाणि यानि दुःखानि क्षुत्पिपासाभीष्टवियोगानिष्टसंयोगादीनि तैः प्रकर्षेण
पुनरनुत्पादलक्षणेन हीनो रहितः सर्वदुःखप्रहीणो वा स्यादिति सम्बन्धः, स च सिद्ध एव देवो वा स्यात्, अपिः
सम्भावेन, सम्भवति हि संहननादि वैकल्याण्यमुक्तेरप्राप्तौ देवोऽपि स्यादिति, कीदृक् ? महर्द्धिक इति सूत्रार्थः ॥ २५ ॥
यत्रासौ देवो भवति तत्र कीदृशा आवासाः कीदृशाश्च देवा इत्याह—

मूलम्—उत्तराइं विमोहाइं, जुइमंताणुपुवसो । समाइण्णाइं जक्खेहिं, आवासाइं जसंसिण्णो ॥ २६ ॥

व्याख्या—उत्तरा उपरिवर्त्तिनोऽनुत्तरविमानाख्या विमोहा इव विमोहा अल्पवेदादिमोहनीयत्वात्, द्युतिमन्तो
दीप्तिमन्तः, 'अणुपुवसोत्ति' आनुपूर्व्या क्रमेण विमोहादिविशेषणविशिष्टाः, सौधर्मादिषु हि अनुत्तरविमानान्तेषु
पूर्वापूर्वापेक्षया प्रकर्षवन्त्येव विमोहत्वादीनि विशेषणानि । तथा समाकीर्णा व्याप्ता यक्षैर्देवैरावासाः, प्राकृतत्वान्नपुं-
सकलिङ्गत्वं सर्वत्र । देवास्तु तत्र यशस्विनः श्लाघान्विताः ॥ २६ ॥ तथा—

मूलम्—दीहाउआ इड्डिमंता, समिद्धा कामरूपिणो । अणुणोववन्नसंकासा, भुज्जो अच्चिमालिप्पभा ॥ २७ ॥

व्याख्या—दीर्घायुषश्चिरजीविनः, ऋद्धिमन्तो रत्नादिसम्पदुपेताः, 'समिद्धा' अतिदीप्ताः, कामरूपिणः अभिलाषा-
नुरूपरूपविधायिनः, अनुत्तरेष्वपि तच्छक्तियुक्तत्वात्, अधुनोपपन्नशंकाशास्तत्कालोत्पन्नदेवकल्पाः, अनुत्तरेषु हि वर्ण-
द्युत्यादि यावदायुस्तुल्यमेव स्यात्, 'भुज्जोत्ति' भूयांसः प्रभूता ये अर्चिर्मालिनः सूर्यास्तद्वत् भा येषां ते तथा । न
त्वेकस्यार्कस्य तादृशी द्युतिरस्तीति सूत्रार्थः ॥ २७ ॥ उपसंहरतुमाह—

मूलम्—तानि ठाणाणि गच्छन्ति, सिक्खित्ता संजमं तवं । भिक्खाए वा गिहतथे वा, जे संरि परिनिवुआ २८ ॥

व्याख्या—तान्युक्तरूपाणि स्थानानि आवासान् गच्छन्ति शिक्षित्वाऽभ्यस्य, संयमं सप्तदशभेदं, तपो
द्वादशभेदं, भिक्षादा वा गृहस्था वा, प्राकृतत्वाद्बचनव्यत्ययः, ये शान्त्या उपशमेन परिनिर्मुक्ताः विध्यातकपा-
यानला शान्तिपरिनिर्मुक्ता भवन्तीति शेष इति सूत्रार्थः ॥ २८ ॥ एतच्च विज्ञाय मरणेपि महात्मानो यथा-
भूता भवन्ति तथाह—

मूलम्—तेसिं सुच्चा सपुज्जाणं, संजयाणं वुसीमओ । न संतंसंति मरणंते, सीलवंता बहुस्सुआ ॥ २९ ॥

व्याख्या—तेषामनन्तरोक्तस्वरूपाणां यतीनां श्रुत्वा आकर्ष्य पूर्वोक्तस्थानावाप्तिमिति शेषः । कीदृशानामित्याह—
सतामिन्द्रादीनां पूज्याः सत्पूज्यास्तेषां संयतानां संयमवतां 'वुसीमओत्ति' प्राग्वत्, न संत्रस्यन्ति नोद्विजन्ते मर-
णान्ते उपस्थिते शीलवन्तश्चारित्रवन्तो बहुश्रुता आगमवचःश्रवणशुद्धधियः, अयं भावः—अज्ञातधार्मिकगतयोऽनुपा-
र्जितधर्माणश्च मरणाद्द्विजन्ते, यथा क्वाऽस्माभिर्गन्तव्यमिति, न तु निश्चितसद्गतिगमना उपार्जितधर्माणः । यदाहुः—
“चरिनो निरुपक्लिद्यो, धर्मो हि मयेति निर्द्वैतः स्वस्थः । मरणादपि नोद्विजते, कृतकृत्योऽस्तीति धर्मात्मा ॥ १ ॥”
इति सूत्रार्थः ॥ २९ ॥ इत्थं सकाममरणस्वरूपमभिधाय शिष्योपदेशमाह—

मूलम्—तुलिआ त्रिमेममादाय. दयाधर्ममस्त खंतिए । विप्पसीएज्ज मेहावी, तथाभूएण अप्पणा॥३०॥

व्याख्या—तोलयित्वा परीक्ष्य, बालमरणपण्डितमरणे, विशेषञ्च बालमरणात् पण्डितमरणस्य विशिष्टत्वं, आदाव गृहीत्वा दयाधर्मस्य च, यतिधर्मस्य च, चस्य गम्यत्वात् विशेषमशेषधर्मातिशायित्वलक्षणमादाय क्षान्त्या क्षमया करणमूनया विप्रसीदेत् प्रसन्नतां भजेत्, न तु कृतद्वन्द्वशवर्षसंलेखनतथाविधतपस्विवन्निजाहुलिभङ्गादिना कषायमबलम्बेत मेधावी मर्यादावर्त्ती, तथाभूतेन यथामरणकालात्पूर्वमनाकुलमना अभूत् मरणकालेऽपि तथास्थितेनात्मनो-पलक्षित इति सूत्रार्थः ॥ ३० ॥ विप्रसन्नश्च किं कुर्यादित्याह—

मूलम्—तओ काले अभिप्पेए, सङ्घी तालिसमंतिए । विणइज्ज लोमहरिसं, भेअं देहस्स कंखए ॥३१॥

व्याख्या—ततः कषायोपशान्तेरनन्तरकाले मरणकाले अभिप्रेते अभिरुचिते, कदा च मरणमभिप्रेतं ? यदा योगो नोत्सर्पन्ति, 'सङ्घीति' श्रद्धावान् तादृशं मरणभयोत्थं अन्तिके ममीपे गुरुणाभिति शेषः विनयेदपनयेद्रोमहर्षं, हा ! अहं मरिष्यामीत्यभिप्रायोद्भवं रोमाञ्चं, किञ्च भेदं विनाशं देहस्य कांक्षेदिव कांक्षेत्यक्तपरिकर्मतया, न तु मरणासंशया, हेयत्वात्तस्या इति सूत्रार्थः ॥ ३१ ॥ निगमयितुमाह—

मूलम्—अह कालम्मि संपत्ते, आघायाय समुस्सयं । सकाममरणं मरइ, तिणहमन्नयरं मुणित्ति वेमि ॥३२॥

व्याख्या—अथ मरणाभिलाषानन्तरं काले मरणकाले सम्प्राप्ते "निष्काइआ य सीसा, सउणी जह अंडयं पय-सेणं ॥ चारस संवच्छरिअं, अह संलेहं तो करेइ ॥ १ ॥" इत्यादिना क्रमेण समायाते, आघाताय संलेखनादिक्रमेण विनाशाय 'समुस्सयंति' स्यादिव्यत्ययात्समुच्छ्रयस्यान्तः कार्मणदेहस्य बहिरौदारिकाङ्गस्य, किं कुर्यादित्याह—सकाम-स्येव साभिलाषस्येव मरणं सकाममरणं तेन प्रियते, त्रयाणां भक्तपरिज्ञेङ्गिनीपादपोपगमनानामन्यतरेण सूत्रत्वादिभ-क्तिव्यत्ययः सर्वत्र मुनिः साधुरिति सूत्रार्थः ॥ ३२ ॥ इति ब्रवीमिति प्राग्वत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्यायश्री-
भावविजयगणिसमर्थितायां श्रीउत्तराध्ययनसूत्रवृत्तौ पञ्चमाध्ययनं सम्पूर्णम् ॥ ५ ॥

॥ अथ षष्ठाध्ययनम् ॥

॥ अर्हन् ॥ उक्तं पञ्चमाध्ययनमथक्षुल्लनिर्ग्रन्थीयाग्व्यं षष्ठमारभ्यते, अस्य चायं सम्बन्धोऽनन्तराध्ययने मरणवि-भक्तिरुक्ता तत्र चान्ते पण्डितमरणमुक्तं तच्च विद्याचरणसम्पन्नानां निर्ग्रन्थानामेव स्यात् इति तत्स्वरूपमनेनोच्यते इत्यनेन सम्बन्धेनायातस्यास्यादौ निर्युक्तिकारोक्तं पञ्चनिर्ग्रन्थस्वरूपं बृहटीकातो ज्ञेयमत्र तु सूत्रमेवानुस्रियते, तच्चेदं—
मूलम्—जावंतविज्जा पुरिसा, सवे ते दुक्खसंभवा । लुप्पंति बहुसो मूढा, संसारंमि अणंतए ॥ १ ॥

व्याख्या—यावन्तो यत्परिमाणाः, न विद्यते विद्या तत्त्वज्ञानात्मिका येषां ते अविद्याः, पुरुषा नराः, सर्वे ते दुःखस्य सम्भव उत्पत्तिर्येषु ते दुःखसम्भवाः । ईदृशः सन्तो लुप्यन्ते दारिद्र्यादिभिर्वाध्यन्ते, बहुशोऽनेकशः मूढा हिताहितवि-षेकं प्रत्यसमर्थाः, संसारे भवे अनन्तके अन्तरहिते, अनेन निर्ग्रन्थस्वरूपज्ञापनार्थं तद्विपक्ष उक्त इति भावनीयं । अत्र चायं कथानकसम्प्रदायस्तथाहि—

एकः कोपि पुमान् दौःस्थ्यो-पद्भुतो भाग्यवर्जितः ॥ कृष्यादि कुर्वन्नपि नो, तत्फलं किञ्चिदासदत् ॥ १ ॥ ततो
दृष्टाद्विनिर्गत्य, द्रविणोपार्जनाय सः ॥ उपायान् विविधान् कुर्वन्, भूयो बभ्राम भूतले ॥ २ ॥ न तु किञ्चिदपि
प्राप, धनमुद्यमवानपि ॥ अप्युद्यतैः श्रमिरिव, न श्रीः पुण्यं विनाप्यते ॥ ३ ॥ निष्फलभ्रमणेनाथ, निर्विण्णः स

गृहं प्रति ॥ न्यवर्त्तिष्ट विनालाभ—मुद्यमो हि श्रुथो भवेत् ॥ ४ ॥ स चान्यदा क्वचिद्दामे, निशि वासार्थमागतः ॥ तस्यौ देवकुले स्थाना—वासिस्तत्रैव तादृशम् ॥ ५ ॥ तत्र तत्रस्थिते पश्य—त्येव देवकुलात्ततः ॥ विद्यासिद्धः कुम्भपाणिः, पुरुषः कोऽपि निर्ययौ ॥ ६ ॥ सोऽपि तं कुम्भमभ्यर्च्या—वादीदतिमनोरमम् ॥ कुरु वासगृहं शय्या—सनभार्यादिसंयुतम् ॥ ७ ॥ तेनाथ कामकुम्भेन, तदुक्ते निर्मितेऽखिले ॥ तत्र स्थित्वाऽभुक्त भोगान्, सोऽङ्गनाभिः सहाद्भुतान् ॥ ८ ॥ सज्जहार प्रभाते च, तत्सर्वमपि सत्वरम् ॥ तत्स्वरूपं तदखिलं, दुःस्थमत्यौ ददर्श सः ॥ ९ ॥ दध्यौ चैवं निष्फलेन, किमायासेन मेऽमुना ॥ एनमेवाथ सेविष्ये, कामितार्थसुरद्रुमम् ॥ १० ॥ ध्यात्वेति सेवनं तस्य, कुर्वन् विनयपूर्वकम् ॥ स तन्मनो वशीचक्रे, विनयाद्वा न किं भवेत् ? ॥ ११ ॥ ततः सिद्धपुमानूचे, ब्रूहि किं ते समीहितम् ? ॥ विना समीहां सेवा हि, न केनापि विधीयते ॥ १२ ॥ स स्माहाहं जन्मतोऽपि, दारिद्य्रेणास्मि विद्रुतः ॥ न चाप्नोमि धनं किञ्चित्, प्रयत्नैर्विधिधैरपि ॥ १३ ॥ दौस्थ्यस्यैवापनोदाय, वम्भ्रमीमि महीतले ॥ त्रिगंधं मित्रमिवोपान्तं, न तु तन्मे विमुञ्चति ॥ १४ ॥ त्वाञ्चोपकारिणं प्रेक्ष्य, हृद्यविद्यासुधाम्बुदम् ॥ दारिद्य्रीभ्रमन्ताप—समुत्तसः श्रितोऽस्म्यहम् ॥ १५ ॥ तत् प्रसद्य महाभाग !, तथा कुरु यथा मम ॥ त्वद्वत्सुखोपभोगः स्या—त्सन्तो ह्याश्रितवत्सलाः ॥ १६ ॥ तच्छ्रुत्वा ध्यातवान् सिद्ध—पुमानेवमहो ! अयम् ॥ दुरवस्थापराभूतो, जायते भृशमातुरः ॥ १७ ॥ व्रतं सत्पुरुषाणाञ्च, दीनादीनामुपक्रिया ॥ तदस्योपकृतिं कृत्वा, करोमि सफलं जनुः ॥ १८ ॥ ध्यात्वेत्यूचे सिद्धविद्यः, किमु विद्यां ददामि ते ॥ विद्याभिर्मन्त्रितं कुम्भ—मथवेति निगद्यताम् ॥ २० ॥ भोगाभोगोत्पुरुः मोथ, विद्यासाधनभीरुकः ॥ विद्याधिवासितं कुम्भ—मेव देहीत्युवाच तम् ॥ २० ॥ विद्यासिद्धस्ततस्तस्मै, सद्यस्तं कलशं ददौ ॥ दक्षः कक्षीकृते ह्यर्थे, विलम्बं नावलम्बते ॥ २१ ॥ दुःस्थमत्यौपि तं कुम्भ—मादायामोदमेदुरः ॥ ययौ तूर्णं निजग्राम—मिति दध्यौ च चेतसि ॥ २२ ॥ देशान्तरप्राप्तया किं, पीनयापि तथा श्रिया ॥ यां विद्विपो न पश्यन्ति, या च मित्रैर्न भुज्यते ॥ २३ ॥ इत्यसौ घटमाहात्म्यात्, कृत्वा वेदमादि कामितं ॥ स्वच्छन्दं वृषुजे भोगान्, बन्धुमित्रादिभिः समम् ॥ २४ ॥ स्वतः सिद्धेषु भोगेषु, किमेभिरिति बुद्धयः ॥ तदा कृप्यादिकर्माणि, सुमुचुस्तस्य बन्धवः ॥ २५ ॥ धेन्वादीनां पशूनाञ्च, रक्षां चकुर्वन् ते जडाः ॥ नश्यन्ति स्म ततस्तेपि, तिष्ठेद्वा किमरक्षितम् ? ॥ २६ ॥ सुखीकृतोऽमुना बन्धु—युक्तोऽहमिति सम्मदात् ॥ पीतासवोऽन्यदा स्कन्धा—हितकुम्भो ननर्त सः ॥ २७ ॥ उन्मत्तस्य करात्तस्य, विच्युतः कलशस्ततः ॥ सद्योऽभूच्छतधा भाग्य—हीनस्येव मनोरथः ॥ २८ ॥ कुम्भप्रभावप्रभवं, भवनं विभवादि च ॥ ततो गन्धर्वनगर—मिव तूर्णं तिरोदधे ॥ २९ ॥ कुम्भोत्थया प्राच्यया च, सम्पदा रहिता भृशम् ॥ ततस्तेऽन्वभवदुःखं, सर्वेऽन्यप्रेष्यतादिभिः ॥ ३० ॥ अथ प्रागेव तां विद्या—मग्रहीष्यत्स चेत्स्वयम् ॥ एकस्य तस्य भङ्गेऽन्य—मकरिष्यत्तदा घटम् ॥ ३१ ॥ विद्यां विना तु कलशं, तादृशं कर्तुमक्षमः ॥ नित्यं दौर्गत्यसाङ्गत्या—दत्यन्तं व्याकुलोऽभवत् ॥ ३२ ॥ यथा प्रमादादनुपात्तविद्यः, स मन्दधीर्दुःखमिहैव लेभे ॥ तथाङ्गिनोऽन्येपि लभन्ति तत्त्व—ज्ञानं विना दुःखमनेकभेदम् ॥ ३३ ॥ इति विद्याहोन्तवे दुःस्थकथेति सूत्रार्थः ॥ १ ॥ यतश्चैवं ततो यत्कार्यं तदाह—

मूलम्—समिक्खं पंडिष् तम्हा, पास जाइपहे बहू ॥ अप्पणा सच्चमेसिजा, मित्तिं भूएसु कप्पए ॥ २ ॥

व्याख्या—समीक्ष्य आलोच्य पण्डितस्तत्त्वात्त्वविवेकनिष्ठाः, 'तम्हत्ति' यस्मादेवमविद्यावन्तो लुप्यन्ते तस्मात्, किं समीक्ष्येत्याह—'पासेत्यादि'—पाशा इव पाशा अत्यन्तपारवश्यहेतवो भार्यादिसम्बन्धास्त एव तीव्रमोहोदयादिहेतुतया जातीनामेकेन्द्रियादिजातीनां पन्थानस्तत्रापकत्वान्मार्गाः पागजातिपथास्तान् बहून् प्रभूतान् विद्यारहितानां विलुप्तिहेतून्, किं कुर्यादित्याह—आत्मना स्वयं न तु परोपरोधादिना, सञ्चो जीवेभ्यो हितः सत्यः संयमस्तं पश्येद्भवेपयेत्, किञ्च मैत्री मित्रभावं भूतेषु पृथिन्यादिप्राणिषु कल्पयेत्कुर्यादिति सूत्रार्थः ॥ २ ॥ अपरञ्च—

मूलम्—माया पिआ ण्हुसा भाया, भज्जा पुत्ता य ओरसा । नालं ते मम ताणाय, लुप्पंतस्स सकम्मुणा ॥ ३ ॥

व्याख्या—पूर्वार्धं स्पष्टं, नवरं 'ण्हुसत्ति' लुपा पुत्रवधूः, 'ओरसत्ति' उरसि भवा औरसाः स्वयमुत्पादिता इत्यर्थः, नालं न ममर्यास्ते मात्रादयो मम त्राणाय रक्षणाय लुप्यमानस्य स्वकर्मणा ज्ञानावरणीयादिनेति ॥ ३ ॥ ततश्च—

मूलम्—एअमट्ठं सपेहाए, पासे समिअ दंसणे । छिंद गेहिं सिणेहं च, न कंखे पुवसंथवं ॥ ४ ॥

व्याख्या—एवमनन्तरोक्तमर्थं स्वप्रेक्षया स्वबुद्ध्या 'पासेत्ति' पश्येदवधारयेत्, शमितमुपशमितं दर्शनं प्रस्तावाम्निध्यात्वात्मकं येन स शमितदर्शनः सम्यग्दृष्टिः सन्, 'छिंदत्ति' सूत्रत्वात् छिंघात्, गृद्धिं विपयामिष्वङ्गरूपां, बेहञ्च स्वजनादिप्रेम, न नैव कांक्षेदभिलषेत् पूर्वसंस्तवं पूर्वपरिचयं, एकग्रामोषितोऽयमित्यादिकं, यतो न कोपि दुःखोत्पत्तौ अत्रामुत्र वा त्राणाय धर्मं विनेति सूत्रद्वयार्थः ॥ ४ ॥ एनमेवार्थं विशेषतोऽनुद्यासैव फलमाह—

मूलम्—गवासं मणिकुण्डलं, पसवो दासपोरुसं । सवमेअं चइत्ता णं, कामरूवी भविस्ससि ॥ ५ ॥

व्याख्या—गावश्च अश्वाश्च गवाशं, अत्र गोशब्देन धेनवो नृपभाश्च गृह्यन्ते, पशुत्वेऽप्यनयोः पृथगुपादानमत्यन्तोपयोगित्वेन प्राधान्यात्, मणयश्च चन्द्रकान्ताद्याः, कुण्डलानि च कर्णाभरणानि मणिकुण्डलं, उपलक्षणं चैतत्स्वर्णादीनां सर्वभूषणानाञ्च । पशवोऽजैडकादयः । दासाश्च गृहजातादयः 'पोरुसंति' सूत्रत्वात् पौरुषेयं च पुरुषसमूहो दासपौरुषेयं । सर्वमेवैतत् पूर्वोक्तं त्यक्त्वा हित्वा संयमाङ्गीकारेणेति भावः, कामरूपी भविष्यसि, इहैव विकरणाद्यनेकलन्ध्रियोगात् परत्र च देवभवाप्तेरिति सूत्रार्थः ॥ ६ ॥ पुनर्द्वितीयगाथोक्तसत्यस्वरूपमेव विशेषत आह—

मूलम्—थावरं जंगमं चैव, धणं धन्नं उवक्खरं । पच्चमाणस्स कम्महिं, नालं दुक्खाओ सोअणे ॥६॥

१ अथवा—सम्यक्प्रकारेण इत प्राप्त दर्शनं सम्यक्त्वेन येन स समितदर्शनं. एतादृश. सयमी ॥ ग. घ

व्याख्या—स्थावरं गृहारामादि, जङ्गमं पश्यादि, 'चैवत्ति' समुच्चये, धनधान्ये प्रतीते, उपस्करं गृहोपकरणं, एतानि कर्मभिः पच्यमानस्य जीवस्य नालं, न प्रभूणि दुःखाद्विमोचने इति सूत्रार्थः ॥ ६ ॥ ततश्च—

मूलम्—अज्झत्थं सवओ सव्वं,दिस्स पाणे पिआयए । न हणे पाणिणो पाणे,भयवेराओ उवरए ॥७॥

व्याख्या—'अज्झत्थंति' सूत्रत्वाद्दध्यात्मस्थं, तत्राध्यात्मं मनस्तत्र तिष्ठतीति अध्यात्मस्थं, तच्चेह प्रस्तावात्सुखादि सर्वत इष्टसंयोगानिष्टवियोगादिहेतुभ्यो जातमिति शेषः, सर्वं सकलं 'दिस्सत्ति' दृष्ट्वा प्रियादिस्वरूपेणावधार्य, चस्य गम्यमानत्वात्प्राणांश्च जीवान् "पिआयएत्ति" प्रिय आत्मा येषां ते तथा तान्, बहुहिरण्यकोटिमूल्येनाऽभयकुमारप्राप्तयवमात्रकालेयदृष्टान्तेन दृष्ट्वा न हन्यात् प्राणिनः प्राणान् इन्द्रियादीन्, प्राणिन इत्यत्र जातित्वादेकवचनं

१ यथा राजगृहे सभास्थितेन श्रेणिकनृपेण प्रोक्त, सम्प्रति नगरे किं वस्तु सुलभं स्यादु चास्ति १ क्षत्रियाः प्रोचुर्मांसं समर्षं स्यादु चास्ति । तदा अभयकुमारेण चिन्तित, एते निर्दयाः । यथा पुनरप्येव न जल्पेयुस्तथा कुर्याम् । ततो रात्रौ सर्वक्षत्रियगृहेषु पृथक् पृथक् गत्वा अभय एवमवादीत् । भो क्षत्रिया । राजपुत्रशरीरे महाव्याधिरूपोऽस्ति । यदि मनुष्यसत्कं कालेयमांसं टकद्वयमित दीयते तदा स जीवति नान्यथेति वैधैरुक्तमस्ति । ततो यूय राज्ञो ग्रासजीविनो भवद्भिरेवैतत्कार्यं कर्तव्यम् । तदा एकेनोक्त दीनारसहस्रं गृहाण परं मा मुञ्च अन्यत्र गच्छ । अभयेन तद्गृहीतम् । एव रात्रौ प्रतिगृहं परिभ्रम्य तैर्देवानि बहूनि दीनारलक्षणाद्याय प्रभाते नृपसभाया तद्धनं क्षत्रियेभ्यो दर्शित, प्रोक्तञ्च । अहो ! गतदिने यूयमेवमवदत ! यन्मांसं सुलभमिति, अद्य तु एतावता द्रव्येणापि तन्मांसं मया न प्राप्तम् । ततो लज्जिता अभयेन हकिता मांसभक्षणनियमं प्रापिताश्च । अत्रार्थे श्लोक—'स्वमांसं दुर्लभं लोके, लक्षेणापि न लभ्यते । अल्पमूल्येन लभ्येत, पलं परशरीरजम्'

कीदृशः सन्नित्याह—भयं च भीतिवैरं च द्वेषो भयवैरं तस्मादुपरतो निवृत्तः सन्निति सूत्रार्थः ॥ ७ ॥ एवं हिंसाश्रवणनिरोधमुत्तवा शेषाश्रवणनिरोधमाह—

मूलम्—आदाणं नरयं दिस्स, नायइज्ज तणामवि । दोगुंछीअप्पणो पाए,दिण्णं भुंजिज्ज भोअणं ॥८॥

व्याख्या—आदीयते इत्यादानं, धनधान्यादि, नरकहेतुत्वात्तरकं दृष्ट्वावधार्य नाददीत न गृहीयात्तृणमपि, आस्तां हिरण्यादि । कथं तर्हि जीवनमित्याह—'दोगुंछित्ति' जुगुप्सते आत्मानं आहारं विना धर्मधुराधरणाक्षममित्येवं शीलो जुगुप्सी, न तु रसादिलम्पटः, आत्मनः सम्बन्धिनि पात्रे, न तु गृहस्थपात्रे, तत्र भुञ्जानस्य पश्चात्कर्मादिदोषसम्भवात्, दत्तं गृहस्थैरिति शेषः, भुञ्जीत भोजनमाहारं । अनेन परिग्रहाश्रवणपरिहार उक्तः, तदेवं तन्मध्यपतितस्तद्ग्रहणेन गृह्यते इति न्यायान्मृपावादादत्तादानमैथुनलक्षणाश्रवणयनिरोध उक्त एवेति सूत्रार्थः ॥ ८ ॥ एवं पञ्चाश्रवणविरमणात्मके संयमे प्रोक्ते यथा परे विप्रतिपद्यन्ते तथा दर्शयितुमाह—

मूलम्—इहमेगे उ मण्णंति, अप्पच्चक्खाय पावगं । आयरिअं विदित्ता णं, सवदुक्खा विमुच्चइ ॥ ९ ॥

व्याख्या—इह जगति एके केचित्परतीर्थिकाः, तुः पुनरर्थे, मन्यन्ते अभ्युपगच्छन्ति उपलक्षणत्वात्प्ररूपयन्ति च, यथा अप्रत्याख्याय अनिवार्यं पातकं प्राणातिपातादि 'आयरिअंति' आचारिकं निजनिजाचारभवमनुष्ठानं तदेव विदित्वा यथावदवबुध्य सर्वदुःखात् शारीरमानसाद्विसुच्यते, यदाहुः—'पञ्चविंशतितत्वज्ञो, यत्र तत्राश्रमे रतः ॥ जटी

मुण्डी शिखी वापि, मुच्यते नात्र संशयः ॥ १ ॥ तेषां हि ज्ञानमेव मुक्तिकारणं, न चैतन्कारु, न हि रोगिणामप्यौ-
षधादिज्ञानादेव रोगाभावः, किन्तु तदासेवनादेव, तर्हि भावरोगेभ्यो ज्ञानावरणादिकर्मभ्योपि महाप्रतात्मकपञ्चा-
ङ्गोपलक्षितक्रियां विना कथं मुक्तिरिति ? ते चैवमनालोचयन्तो भवदुःखाकुलिता वाचालतयैव आत्मानं स्वस्थय-
न्तीति ॥ ९ ॥ तथा चाह—

मूलम्—भणंता अकरिंता थ, बंधमोक्त्वपइण्णिणो । वायावीरिअमेत्तेणं, समासासंनि अप्पयं ॥१०॥

व्याख्या—भणन्तः प्रक्रमात् ज्ञानमेव मुक्त्यङ्गमिति ब्रुवन्तः, अकुर्वन्तश्च मुक्त्युपायानुष्ठानं, बन्धमोक्षयोः प्रतिज्ञा-
भ्युपगमो बन्धमोक्षप्रतिज्ञा तद्वन्तो बन्धमोक्षप्रतिज्ञिनो, विद्येते बन्धमोक्षावित्येवंवादिन एव, न तु तथानुष्ठायिनः ।
वाग्धीर्यं वचनशक्तिर्वाचालतेति यावत्, तदेवानुष्ठानशून्यं वाग्धीर्यमात्रं तेन समाश्वासयन्ति, ज्ञानादेव कथं मुक्तिं
यास्याम इति स्वस्थयन्त्यात्मानमिति सूत्रद्वयार्थः ॥ १० ॥ न च तद्वाग्धीर्यं प्राणाय स्यादित्याह—

मूलम्—ण चित्ता तायए भासा, कओ विज्जाणुसासणं । विसण्णा पावकम्मैहिं, बाला पंडिअमाणिणो ॥११॥

व्याख्या—न नैव चित्रा प्राकृतसंस्कृतादिका प्रायते रक्षति भाषा वचनात्मिका पापेभ्य इति शेषः, स्यादेतद-
चिन्त्यो हि मणिमंत्रौषधीनां प्रभाव इति मंत्राद्यात्मिका भाषा प्राणाय भाविनीत्याशङ्कापोहायाह—कुतो विद्याया
विचित्रमंत्रात्मिकाया अनुशासनं शिक्षणं विद्यानुशासनं त्रायते पापान्न कुतोऽपि, तन्मात्रादेव मुक्तौ शेषानुष्ठानवैय-
र्थ्यप्रसङ्ग इति भावः । ये तु विद्यानुशासनं प्राणायेत्याहुस्ते कीदृशा इत्याह—‘विसण्णात्ति’ विविधं सन्ना मग्नाः पापक-
मसु हिंसाद्यनुष्ठानेषु सततकारितयेति भावः, कुतश्चैवं ? यतस्ते बाला मूढाः पण्डितमात्मानं मन्यन्त इति पण्डित-
मानिनः, अयं भावः—ये बालाः पण्डितमानिनश्च न स्युस्ते स्वयं सम्यग्ज्ञानानाः परं पृच्छेयुस्तदुपदेशाच्च दुष्कर्माणि
त्यजेयुर्न तु तेषु विषण्णा एवासीरन् ! ये तु बालाः पण्डितमानिनश्च ते तु स्वयमज्ञा अपि ज्ञत्वगर्वादन्त्यं ज्ञानिन-
मनाश्रयन्तो विषण्णा एव स्युरिति सूत्रार्थः ॥ ११ ॥ अथ सामान्यतयैव मुक्तिपथप्रत्यर्थिनां दोषमाह—

मूलम्—जे केइ सरीरे सत्ता, वण्णे रूवे अ सवसो । मणसा कायवक्केणं, सव्वे ते दुक्खसंभवा ॥१२॥

व्याख्या—ये केचिच्छरीरे सक्ता लालनाभ्यञ्जनोद्धर्तनादिभिर्बद्धाग्रहाः, तथा वर्णे गौरवत्वादिके, रूपे सौन्दर्ये,
च शब्दात् स्पर्शादिषु च सक्ता आसक्ताः, ‘सव्वसोत्ति’ सूत्रत्वात्सर्वथा स्वयं करणकारणादिभिः सर्वैः प्रकारैः, मनसा
कथं वयं पीनदेहा वर्णादिमन्तश्च भविष्याम इति ध्यानात्, कायेन रसाद्युपभोगेन, वाक्येन रसायनादिप्रश्नरूपेण,
सर्वे ते ज्ञानादेव मुक्तिरित्यादिवादिनो दुःखसम्भवा इहासुत्र च दुःखभाजनमिति सूत्रार्थः ॥ १२ ॥ यथा चैते
दुःखभाजनं तथा दर्शयन्नुपदेशसर्वस्वमाह—

मूलम्—आवन्ना दीहमद्धाणं, संसारंमि अणंतए । तम्हा सव्वदिसं पस्स, अप्पमत्तो परिव्वए ॥ १३ ॥

व्याख्या—आपन्नाः प्राप्ता दीर्घमनाद्यनन्तं अध्वानमिवाध्वानं, अन्यान्यभवभ्रमणरूपं मार्गं, संसारे अनन्तके अप-
र्यवसाने दुःखान्यनुभवन्तीति शेषः ‘तम्हत्ति’ यसादेवमेते मुक्तिमार्गवैरिणो दुःखसम्भवास्तस्मात् ‘सव्वदिमंति’ सर्व-
दिशः प्रस्तावादशेषभावदिशोष्टादशभेदाः “पुढवि १ जल २ जलण ३ वाया ४ मूला ५ खंध ६ ग्ग ७ पोरवीआ
य ८ ॥ वि ९ ति १० चउ ११ पणिंदित्तिरिआ १२ य नारया १३ देवसंघाया १४ ॥ १ ॥ संसुच्छिम १५ कम्मा
१६ कम्मभूमिगनरा १७ तहंतरहीवा १८ ॥ भावदिसाओ दिस्सत्ति, संसारी निअयमेआहिं ॥ २ ॥” इतिगाथा-
इयोक्ताः पश्यन् अप्रमत्तः प्रमादरहितः, यथा तेषां एकेन्द्रियादीनां विराधना न स्यान्न च तेषु पुनरुत्पत्तिर्भवति
तथा परिव्रजेः संयमाध्वनि यायाः सुशिष्येति सूत्रार्थः ॥ १३ ॥ कथं परिव्रजेदित्याह—

मूलम्—बहिआ उड्डमादाय, नावकंखे कयाइवि । पुवकम्मक्खयट्ठाए, इमं देहं समुद्धरे ॥ १४ ॥

व्याख्या—बहिर्भूतं संसारादिति गम्यते, ऊर्द्धं सर्वोपरिस्थितमर्थान्मोक्षमादाय गृहीत्वा मयैतदर्थं यतितव्यमिति
निश्चित्य नावकांक्षेद्विषयादिकं नाभिलषेत् कदाचिदपि उपसर्गपरीषहाकुलिततायामपि आस्तामन्यदा । एवञ्च सत्या-
कांक्षाकारणं देहधारणमप्ययुक्तमित्याशङ्कापोहार्थमाह—पूर्वं पूर्वकालभावि यत्कर्म तत्क्षयार्थं इमं प्रत्यक्षं देहं समुद्ध-
रेत् उचिताहारादिभिः परिपालयेत्, तद्धारणस्य विशुद्धिहेतुत्वात्तत्पाते हि भवान्तरोत्पत्तावविरतिः स्यादुक्तञ्च—“सव्वत्य
संजमं संजमाओ अप्पाणमेव रक्खिज्जा ॥ मुच्चति अतिवायाओ, पुणो विसोही न याविरई ॥ १ ॥” ततो निरभि-
ष्वत्तया शरीरोद्धरणमपि कर्तव्यमिति सूत्रार्थः ॥ १४ ॥ देहपालने च निरभिष्वत्ताविधिमाह—

मूलम्—विर्गिच कम्मुणो हेउं, कालकंखी परिव्वए । मायं पिण्डस्स पाणस्स, कडं लद्धूण भक्खवा ॥१५॥

व्याख्या—विविच्य पृथक्पृथक् कर्मणो ज्ञानावरणादेर्हेतुमुपादानकारणं मिथ्यात्वाविरत्यादिकं, कालमनुष्ठानावतरं कांक्षतीत्येवं शीलः कालकांक्षी परिव्रजेदिति प्राग्बत्, मात्रां यावत्या संयमनिर्वाहस्तावतीं ज्ञात्वेति शेषः, पिण्डस्स जोदनादेः, पानस्स च सौवीरादेः, खाद्यखाद्यानादानं तु यतेः प्रायस्तत्परिभोगासम्भवात्, कृतं स्वार्थमेव विहितं गृहस्यैरिति शेषः, प्रक्रमात् पिण्डादिकमेव लब्ध्वा प्राप्य भक्षयेदिति सूत्रार्थः ॥ १५ ॥ युक्तशेषञ्च न दिनान्तरमुक्तये स्थाप्यमित्याह—

मूलम्—सन्निहिं च न कुव्विजा, लेवमायाइ संजए । पक्खीपत्तं समादाय, निरविक्खो परिव्वए ॥१६॥

व्याख्या—सन्निधिः समयोक्त्या दिनान्तरे भोजनार्थं भक्तादिस्थापनं तं न कुर्वीत, चः पूर्वापेक्षया समुच्चये, लेपमात्रया यावता पात्रं लिप्यते तावन्तमपि सन्निधिं न कुर्यादास्तां बहून्, संयतो मुनिः, किमेवं पात्राद्युपकरणसन्निधिरपि न कर्तव्य इत्याह—‘पक्खीत्यादि’ पक्षीव पक्षी, पात्रं पतद्ब्रह्मादिभाजनं, उपलक्षणत्वाच्छेषोपकरणञ्च समादाय गृहीत्वा निरपेक्षो निरभिलाषः परिव्रजेदयं भावः— यथा पक्षी पक्षसञ्चयमादाय याति तथायमपि पात्रादिकमिति, ततश्च प्रत्यहमसंयमपलिमन्थभीरुत्वात् पात्रादिसन्निधिकरणम् न दोषायेति सूत्रार्थः ॥ १६ ॥ कथं पुनर्निरपेक्षः परिव्रजेदित्याह—

मूलम्—एसणासमिओ लज्जू , गामे अणिअओ चरे । अप्पमत्तो पमत्तेहिं, पिण्डवायं गवेसए ॥ १७ ॥

व्याख्या—एषणायामुद्गमोत्पादनग्रहणग्रासविषयायां समित उपयुक्त एषणासमितः, अनेन निरपेक्षत्वमुक्तं, ‘लज्जूत्ति’ लज्जा संयमस्तद्वाङ्, ग्रामे उपलक्षणत्वान्नगरादौ च अनियतवृत्तिश्चरेत् विहरेत्, अनेनापि निरपेक्षतैवोक्ता, चरंश्च किं कुर्वीतेत्याह—अप्रमत्तः सन् प्रमत्तेभ्यो गृहस्थेभ्यस्ते हि विषयादिसेवनासक्तत्वात्प्रमत्ता उच्यन्ते पिण्डपातं भिक्षां गवेपयदिति सूत्रार्थः ॥ १७ ॥ इत्थं संयमस्वरूपप्ररूपणद्वारा निर्ग्रन्थस्वरूपमुक्तं, न चैतन्निजमतिकल्पितमित्याह—

मूलम्—एवं से उदाहु अणुत्तरनाणी अणुत्तरदंसी अणुत्तरनाणदंसणधरे

अरहा णायपुत्ते भयवं वेसालिए विआहिएत्ति वेमि ॥ १८ ॥

व्याख्या—एवमनेन प्रकारेण ‘से’ इति, स स्वामी ‘उदाहुत्ति’ उदाहृतवान् उवाचेत्यर्थः । अनुत्तरज्ञानी सर्वोत्कृष्टज्ञानवान् । तथाऽनुत्तरं सर्वोत्कृष्टं पश्यतीत्यनुत्तरदर्शी । सामान्यविशेषप्राहितया च दर्शनज्ञानयोर्भेदः । यदाहुः— “जं सामण्णग्गहणं, दंसणमेअं विसेसिअं नाणंति” अनुत्तरे ज्ञानदर्शने युगपदुपयोगाभावेपि लब्धिरूपतया धारयतीत्यनुत्तरज्ञानदर्शनधरः । पूर्वविशेषणाभ्यां हि ज्ञानदर्शनयोरुपयोगस्य भिन्नकालतोक्ता, ततश्चोपयोगवल्लब्धिद्वयमपि भिन्नकालं भावीति व्यामोहः कस्यचिन्माभूदत उक्तमनुत्तरज्ञानदर्शनधर इति न पौनरुक्त्यं । अर्हन् तीर्थकरो, ज्ञात उदारक्षत्रियः स चेह सिद्धार्थस्तत्पुत्रो ज्ञातपुत्रः श्रीवर्द्धमानजिनः, भगवान् समग्रैश्वर्यादिमान्, विशालाः शिष्या यशःप्रभृतयो वा गुणा विद्यन्ते यस्य स वैशालिकः, ‘विआहिएत्ति’ व्याख्याता सदेवमनुजासुरायां पर्वदि धर्मस्य कथयितेति सूत्रार्थः ॥ १८ ॥ इति ब्रवीमीति प्राग्बत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्यो
पाध्यायश्रीभावविजयगणिसमर्थितायां श्रीउत्तराप्ययनसूत्रवृत्तौ षष्ठमप्ययनं सम्पूर्णम् ॥ ६ ॥

“अथ सप्तमाध्ययनम्”

॥ १ ॥ व्याख्यातं षष्ठमध्ययनं साम्प्रतमौरभ्रीयाभिर्धं सप्तमं प्रस्तूयते, अस्य चायं सम्बन्धः, इहानन्तराध्ययने निर्भ्र-
न्वत्वं उक्तं, तच्च रसगृह्येः परिहारादेव स्यात्, तत्परिहारस्तु विपक्षे दोषदर्शनात्तच्च दृष्टान्तोपदर्शनद्वारा स्फुटं स्यादिति
रसगृह्यदोषदर्शकोरभ्रादिदृष्टान्तप्रतिपादकमिदमारभ्यते, इत्यनेन सम्बन्धेनायातेऽस्मिन्नध्ययने दृष्टान्तपञ्चकं वाच्यं
यदाह निर्युक्तिकृत-“उरभ्ने १ कागिणि २ अंबएअ ३ ववहार ४ सायरे चैव ५ ॥ पंचेए दिष्टता, ओरभ्नीअंभि
अज्जयणे ॥ १ ॥” तत्रादावुरभ्रदृष्टान्ताभिधायकमिदमादिसूत्रम्—

मूलम्—जहा एसं समुद्दिस्स, कोइ पोसिज्ज एलयं । ओअणं जवसं दिज्जा, पोसेज्जावि सयंगणे ॥ १ ॥

व्याख्या—यथेत्युदाहरणोपदर्शने, आदिश्यते विविधकार्येषु आज्ञाप्यते परिजनोऽस्मिन्नागत इत्यादेशः प्राघूर्ण-
कस्तं समुद्दिश्य यथाऽसौ समेच्यति समायातश्चैनं भोक्षयत इति विचिन्त्य कश्चित्परलोकनिरपेक्षः पोषयेत् एलकमू-
रणकं, कथमित्याह—ओदनं भुक्तशेषं तद्योग्यशेषान्नोपलक्षणञ्चैतत् यवसं मुद्गमाषादि च दद्यात्तदग्रतो ढौकयेत्, पोषयेत्,
पुनर्वचनमस्यादरख्यापनार्थं, अपिः सम्भावने, संभाव्यते हि कोप्येवंविधो गुरुकर्मति, स्वकाङ्गणे स्वकीयगृहप्राङ्गणे,
अन्यत्र हि नियुक्तः कदाचिन्नौदनादि ददातीति स्वकाङ्गण इत्युक्तमिति सूत्रार्थः ॥ १ ॥ ततोऽसौ कीदृशो भवतीत्याह—

मूलम्—तओ से पुढे परिवूढे, जायमेए महोदरे । पीणिण्ण विउले देहे, आएसं परिकंखण्ण ॥ २ ॥

व्याख्या—तत इत्योदनादिभोजनात्स इत्युरभ्रः, पुष्ट उपचितमांसतया पुष्टिमान्, परिवृढः समर्थः, जातमेदा
उपचितचतुर्थधातुः, अत एव महोदरो बृहज्जठरः, प्रीणितस्तर्पितो यथाकालमुपढौकिताहारादिभिरेव, विपुले विशाले
देहे सति आदेशं परिकांक्षतीव परिकांक्षति । इह च उरभ्रार्भकस्य प्राघूर्णकाभिकांक्षाभावेऽपि यदेवमुक्तं तदादेश-
योग्योऽसौ जात इति जनैरुच्यमानत्वात्, तद्योग्यश्च तमिच्छतीत्युपचारादुच्यते, यथा हि वरार्हा कनी वरमनि-
च्छन्त्यपि तमिच्छतीत्युच्यते, इति सूत्रार्थः ॥ २ ॥ ततश्च—

मूलम्—जाव न एइ आएसे, ताव जीवइ से दुही । अह पत्तंमि आएसे, सीसं छित्तूण भुज्जइ ॥ ३ ॥

व्याख्या—यावन्नेति न समायाति आदेशोऽतिथिस्तावज्जीवति प्राणान् धारयति स उरभ्रो दुःखी, वध्यमण्डन-
मिवास्योदनादेरदनस्य दानं । अहेत्यादि—अथानन्तरं प्राप्ते आगते आदेशे शिरो मस्तकं छित्वा द्विधा विधाय भुज्यते
तेनैव स्वामिना प्राघूर्णकयुक्तेनेति शेषः । अत्र चायं सम्प्रादायः—

तथा हि नगरे कापि, गृहस्थः कोऽपि निष्क्रियः ॥ उरभ्रबालकं कश्चित्, पुपोषाऽतिथिहेतवे ॥ १ ॥

सुगधत्वमञ्जुलाकारं, कृतकर्णावचूलकम् ॥ क्षपिताङ्गं हरिद्रादि—रागालङ्कृतभूषणम् ॥ २ ॥ तञ्चातिपीनवपुषं, गृहा-
धिपतिबालकाः ॥ क्रीडाप्रकारैर्विविधैः, क्रीडयाञ्चकुरन्वहम् ॥ ३ ॥ [युग्मम्] तच्च दृष्ट्वा लाल्यमान-
मुत्क्रोपः कोऽपि तर्णकः ॥ विमुक्तं गोदुहा मात्रा, गोपितं न पपौ पयः ॥ ४ ॥ लिहती तं ततः
बोहा—द्वेनुः पप्रच्छ वत्सकम् ॥ कुतो हेतोरिदं दुग्धं, न पिवस्यद्य नन्दन ! ॥ ५ ॥ सोऽवादीज्जोजनै रम्यैः,
सर्वेऽखत्स्वामिनन्दनाः ॥ उरभ्रं पोष्यन्त्येनं, लालयन्ति च पुत्रवत् ॥ ६ ॥ मन्दभाग्याय अहां तु, न काले
पाययन्त्यपः ॥ न च यच्छन्ति पूर्णानि, शुष्काण्यपि तृणान्यहो ! ॥ ७ ॥ पङ्क्ति भेदेन तन्मात—र्मनो मे दूयते
भ्रसम् ! ॥ अत एव च न क्षीर—मद्य सद्यः पिवाम्यहम् ॥ ६ ॥ तच्छ्रुत्वा गौर्जगौ वत्स !, किमत्रार्थं विधी-
दसि ? ॥ उरभ्रपोषणं ह्येत—दातुरार्षणसन्निभम् ॥ ९ ॥ रोगिणाऽभ्यर्थ्यमानं हि, निश्चितासन्नमृत्युना ॥ यथा पथ्य-
मपथ्यं वा, सर्वं तस्मै प्रदीयते ॥ १० ॥ ज्ञेयं वत्स ! तथैवेद—मुरभ्रस्यापि पोषणम् ॥ लप्स्यते नियतं मृत्यु—मागतेऽ-
भ्यागते ह्यसौ ॥ ११ ॥ शुष्कस्वोकनृणावाप्ति—रष्यसौ शोभना ततः ॥ उपद्रवविनिर्मुक्तैः, सुचिरं जीव्यते यथा
॥ १२ ॥ जनन्येत्युदितः प्रेम्णा, तर्णकः स्तन्यमापिवत् ॥ प्राघूर्णकाः समाजग्मु—स्तस्वामिसदनेऽन्यदा ॥ १३ ॥
तसुरभ्रं ततो हत्वा, गृहेशस्नानभोजयत् ॥ निघ्नन्ति हि परान् स्वल्पा—यापि स्वार्थाय निर्दयाः ! ॥ १४ ॥ तच्च
दृष्ट्वा हन्यमान—ममानं भीतमानसः ॥ नापान्मातुः पयः साय—मायातायाः स तर्णकः ॥ १५ ॥ दुग्धापाननिदानं
च, पृष्टो मात्राऽज्जवीदिति ॥ मातरद्य कुतोप्यत्रा—ऽऽययुः प्राघूर्णका घनाः ॥ १६ ॥ ततो व्यात्ताननः कृष्ट—जिह्वाप्रो

विह्वलेक्षणः ॥ हतोऽस्तत्स्वामिना दीनः, स मेघो विस्तरं रसन् ! ॥ १७ ॥ तां दशा तस्य दृष्टाहं, न वक्त्रः पापुम्-
त्सहे ॥ भवन्ति मृदुचित्ता हि, परदुःखेन दुःखिताः । ॥ १८ ॥ धेनुर्जगौ सुत । तदैव मया तयोक्त-मूर्धाशुषोष्ण-
मिहातुरदानदेश्यम् ॥ तत्तस्य दुःखमपहाय घृतिं विधाय, मां प्रश्रुतामनुगृहाण गृहाण दुग्धम् ॥ १९ ॥ इत्युरभ्र
दृष्टान्त इति सूत्रार्थः ॥ ३ ॥ एवं दृष्टान्तमुक्त्वा तमेयानुवदन् दार्ष्टान्तिकयोजनामाह—

मूलम्—जहा खलु से उरब्भे, आपसाए समीहिए । एवं घाले अहम्मिद्रे, ईहइ नरयाउअं ॥ ४ ॥

व्याख्या—यथा येन प्रकारेण खलु निक्षेपे स इति पूर्वोक्तस्वरूप उरभ्र आदेशाय प्रापूर्णाकार्यं समीहितोऽसावा-
देशाय भावीति कल्पितः सन् आदेशं परिकांक्षतीत्यनुवर्तते, एवमनेनैव न्यायेन बालो मूढः, अधर्मः पापमिष्टो
दस्त्रासौ अधर्मैष्टः, यद्वा अतिशयेनाधर्मोऽधर्मिष्टः, ईहते काञ्छति तदनुकूलाचरणेन नरकायुष्कं नरकजीवितमिति
सूत्रार्थः ॥ ४ ॥ उक्तमेवार्थं प्रपञ्चयन् सूत्रत्रयमाह—

मूलम्—हिंसे बाले मुसावाई, अच्चाणमि विलोषए । अस्म दत्तहरे तेणे, माई कघु हरे सढी ॥ ५ ॥

इत्थीविसयगिद्धे अ, महारंभपरिग्गहे । भुंजमाणे सुरं मंसं, परिवूढे परं दमै ॥ ६ ॥

अयककरभोई अ, तुंदिहै चिअलोहिए । आउअं नरए कंखे, जहा एसंव एलए ॥ ७ ॥

व्याख्या—हिंस्रः स्वभावत एव प्राणिघातकः, बालोऽज्ञः, मृपावादी असत्यभाषकः, अध्वनि मार्गं प्रजतो जना-
निति शेषः, विविध सर्वस्वहरणादिना लुम्पतीति विलोपकः, अन्यैरदत्तं हरतीति अन्यादत्तहरः, स्तेनो ग्रामपुरादिषु
चौर्येण कल्पितवृत्तिः, मायी वञ्चनैकचित्तः, 'कं नु हरेत्ति' कमिति कस्यार्थं नु वितर्के हरिष्यामीत्यध्यवसायी कंनु-
हरः, शठो वक्राचारः ॥ ५ ॥ स्त्रीषु विषयेषु च गृह्यः, चः समुच्चये, महानपरिमित आरम्भो मूरिजन्तूपमदर्को
व्यापारः परिग्रहश्च धनधान्यादिसञ्चयो यस्य स तथा, भुञ्जानः खादन् सुरां मद्यं मांसं, परिवूढः पुष्टमांसशोणित-
तया नानाक्रियासमर्थः, अत एव परंदमोऽन्येषां दमयिता ॥ ६ ॥ अजस्य छागस्य कर्करं यद्भक्ष्यमाणं कर्करायते
तथेह प्रस्तावादतिपकं मांसं तद्भोजी, अत एव तुन्दिलो बृहज्जरः, चित्तलोहितः पुष्टशोणितः, शेषघातूपचयोपल-
क्षणमेतत्, आयुर्जीवितं नरके सीमन्तकादौ कांक्षतीव कांक्षति, तद्योग्यकर्मारम्भितया कमिव क इवेत्याह—'जहा
एसं व एलएत्ति' आदेशमिव यथा एडकः प्रोक्तरूपः । इह च हिंसेत्यादिना सार्धश्लोकद्वयेनारम्भरसगृही प्रोक्ते,
आउअमित्यादिना श्लोकार्धेन तु दुर्गतिप्राप्तिरूपोपाय उक्त इति सूत्रत्रयार्थः ॥७॥ अथ साक्षादैहिकापायं सूत्रद्वयेनाह—

मूलम्—आसणं सयणं जाणं, वित्तं कामे अ भुंजिआ । दुस्साहडं धणं हिच्चा, बहु संचिणिआ रयं ॥८॥

तओ कम्मगुरु जंतू, पञ्चुप्पन्नपरायणे । अएव आगयाएसे, मरणंतमि सोअई ॥ ९ ॥

व्याख्या—आसनं, शयनं, यानं वाहनं, वित्तं, कामांश्च शब्दादीन्, भुक्त्योपभुज्य, दुःखेन संहियते मील्यते
इति दुःसंहतं धनं हित्वा द्यूताद्यसद्ययेन, बहु प्रभूतं सञ्चित्योपार्ज्यं रजोऽष्टप्रकारं कर्म ॥ ८ ॥ ततः कर्मसञ्चया-
नन्तरं कर्मगुरुः कर्मभारितो जन्तुः, प्रत्युत्पन्नं वर्तमानं तस्मिन् परायणस्तत्परः प्रत्युत्पन्नपरायणः । "एतावानेव
लोकोऽयं यावानिन्द्रियगोचरः" इति नास्तिकमतानुसारितया परलोकनिरपेक्ष इत्यर्थः । 'अएवत्ति' अजः पशुः स
चेह प्रक्रममादुरभ्रस्तद्वत् । 'आगयाएसेत्ति' सूत्रत्वात् आदेशे प्राप्तिर्णके आगते सति, अनेन प्रपञ्चितवेदिविनेयानु-
ग्रहायोक्तमप्युरभ्रदृष्टान्तं स्मारयति, किमित्याह—मरणरूपः अन्तः अवसानं मरणान्तस्तस्मिन् शोचति । अयं भावः—
यथाऽऽदेशे समागते उरभ्रः शोचति तथाऽयमपि, धिग्मां ! विषयव्यामोहितमतिमुपार्जितगुरुकर्माणं ! हा ! केदानीं
मया गन्तव्यमित्यादि प्रलापतः स्विद्यते, नास्तिकस्यापि प्रायस्तदा शोकसम्भवादिति सूत्रद्वयार्थः ॥ ९ ॥ ऐहिक-
मपायमुक्त्वा पारमविकमाह—

मूलम्—तओ आउपरिक्खणे, चुआ देहा विहिंसगा । आसुरीअं दिसं बाला, गच्छंति अवसा तमं ॥१०॥

व्याख्या—ततः शोचनान्तरं 'आउत्ति' आयुषि तद्भवसम्बन्धिनि जीविते परिक्षिणे सर्वथा क्षयङ्गते च्युतो भ्रष्टो
देहाद्विहिंसको विविधैः प्रकारैः प्राणिघातकः 'आसुरीअंति' असुरा रौद्रकर्मकर्मठास्तेषामियं आसुरी तां दिशं
भावदिशं नरकगतिमित्यर्थः, बालो अज्ञो गच्छति अवशः परवशः, सर्वत्र बहुवचननिर्देशस्तु एक एव नैतादृशः
किन्तु भूयांस इति सूचनार्थं, 'तमंति' तमोयुक्तां गतिविशेषणञ्चैतत्, यदुक्तं—निषांधयारतमसा, ववगयगहचंदसूर-

णक्खत्ता ॥ निरया अणंत विअणा, पणहुसदाइविसया य ॥ १ ॥ इति सूत्रार्थः ॥ १० ॥ सम्प्रति काकि-
ण्याप्रदष्टान्तद्वयमाह—

मूलम्—जहा कागणिए हेउं, सहस्सं हारए नरो ॥ अपत्थं अंत्रगं भुञ्जा, राया रज्जं तु हारए ॥ ११ ॥

व्याख्या—यथेति दष्टान्तोपदर्शने काकिण्या रूपकाशीतितमभागरूपायाः 'हेउंति' हेतोः कारणात्सहस्रं दश-
शतात्मकं दीनाराणामिति गम्यते, हारयेन्नरः पुमान् । इहासौ सम्प्रदायः—

तथा हि दुर्गतः कोऽपि, भ्रामं भ्रामं महीतले ॥ उपायैर्विधिर्निष्क—सहस्रं समुपार्जयत् ॥ १ ॥ बबले सह
सार्थेन, तदादाय गृहं प्रति ॥ जन्मभूमिर्जन्मिनां हि, नान्यदेशेऽपि विस्मरेत् ॥ २ ॥ विधाय काकिणीरेक—रूपकस्य
स चाध्वनि ॥ एकैकां काकिणीं नित्यं, व्ययतिस्माऽशनादिना ॥ ३ ॥ अन्यदा काकिणीमेकां, विस्मार्य कापि
सोऽचलत् ॥ दूरंगतश्चतां स्मृत्वा, चेतसीति व्यचिन्तयत् ॥ ४ ॥ काकिण्येकावशिष्टा मे, विस्मृता भोजनास्पदे ॥
इतस्तृतीयदिवसे, लण्ये चाहं गृहं निजम् ॥ ५ ॥ तदेककाकिणीहेतो—रन्यरूपकभेदनम् ॥ प्रातर्भावीति तामेव,
व्याघुत्य द्रुतमानये ॥ ६ ॥ ध्यात्वेति कापि सङ्गोप्य, स द्रव्यनकुलं द्रुतम् ॥ न्यवर्तिष्ट विमूढा हि, स्वल्पार्थं भूरि-
हारिणः । ॥ ७ ॥ गोप्यमानश्च तं द्रव्य—नकुलं कोऽपि दृष्टवान् ॥ तस्मिन् गते तु तं हत्वा, ततस्तूर्णं स नष्टवान्
॥ ८ ॥ सोऽथ तद्विस्मृतिस्थान—मवासो दुःस्थरूपः ॥ तत्रागतेन केनापि, हतां न प्राप काकिणीम् ॥ ९ ॥
ततोऽसौ द्रव्यनकुल—स्थापनस्थानमागतः ॥ नापद्यत्तत्र तमपि, धूर्त्तधाम्नीव सूनृतम् ॥ १० ॥ कृच्छ्रालङ्घ्ये ततस्त-
स्मिन्, धने नष्टे स निर्धनः ॥ प्राप्तप्रणष्टनयन, इवोच्चैर्दुःखमासदत् ॥ ११ ॥ ततः स दुःखातिशयाद्विमूढ-
मना निर्जं धाम जगाम निःस्वः ॥ अल्पस्य हेतोर्वहुहारितं स्वं, निनिन्द चाऽऽपत्तटिनीनिमग्नः ॥ १२ ॥ इति
काकिणीदष्टान्तः ॥

तथा 'अपत्थंति' अपथ्यमात्रफलं भुक्त्वा राजा राज्यं नृपत्वं तुरवधारणे भिन्नक्रमश्च ततो हारयेदेव, सम्भव-
त्येव हि तस्यापथ्यभोजिनो राज्यहारणमित्यक्षरार्थः, भावार्थस्तु सम्प्रदायादवसेयः, स चायम्—

तथा हि पार्थिवः कोऽपि, सहकारफलप्रियः ॥ बहूनि बुभुजे तानि, रसनारसलोलुपः ॥ १ ॥ तेभ्योऽजीर्णमभूत्तस्य,
ततो जज्ञे विसृचिका ॥ अजीर्णं खलुः सर्वेषां, रोगाणामादिकारणम् ॥ २ ॥ ततस्तं विविधोपायै—रचिकित्संश्चिकि-
त्सकाः, ॥ नीरोगत्वे च जाते ते, प्रोचुरेवं महीपतिम् ॥ ३ ॥ रोगोयमधुनास्माभिः, शमितोपि कथञ्चन ॥ पुनश्चूत-
फलास्वादे, भावी मृत्युप्रदो द्रुतम् ॥ ४ ॥ तैरित्युक्तो नृपो दध्यौ, सत्सु माकन्दशाखिषु ॥ नाहं शक्ष्यामि हातुं
तत्—फलानि रसलम्पटः ॥ ५ ॥ ध्यात्वेत्यच्छेदयत्सर्वा—न्माकन्दान् विषये निजे ॥ आत्महेतोर्विमूढा हि, बहूना-
भुपघातकाः । ॥ ६ ॥ अन्यदा प्राभृतायातौ, द्वावश्रौ वक्रशिक्षितौ ॥ आरुह्य भूपसचिवौ, वाहकेल्यां प्रजग्मतुः ॥ ७ ॥
बलाकर्षणतस्तूर्णं, चलन्तौ तौ च वाजिनौ ॥ अरण्यं निन्यतुर्देश—मुल्लङ्घ्य नृपमंत्रिणौ ॥ ८ ॥ तयोश्च श्रान्तयो-
स्तत्र, स्वयं संस्थितयोर्नृपः ॥ उत्तीर्य धीसखसखैः, प्रविशत्कापि कानने ॥ ९ ॥ वार्यमाणोप्यभालेन, तत्र चूत-
तरोस्तले ॥ निपद्य पक्वपतिता—न्यस्पृशत्तत्फलानि सः ॥ १० ॥ तानि चादाय जिघ्रन्तं, मंत्रीत्यूचे महीधवम् ॥
अपथ्याहारतो जन्तु—र्विनश्यति विषादिव ॥ ११ ॥ तद्दर्शनं स्पर्शनञ्चा—घ्राणञ्चैषां न तेऽर्हति ॥ स्त्रीणामिवैषां स्प-
र्शादौ, मनःस्वैर्यं हि नो भवेत् ॥ १२ ॥ स्वैर्याभावे च भोगोऽपि, स्यादेषां जीवितापहः ॥ तत्किम्पाकफलानीव,
स्याज्यान्येतान्यपि प्रभो ! ॥ १३ ॥ तेनेत्युक्तोऽपि को दोषः ? स्यादेभिरिति चिन्तयन् ॥ बुभुजे तानि भूयो हि,
दुस्त्यजा रसगृहता ! ॥ १४ ॥ सुसर्सिह इव दण्डघट्टना—दुत्थितो लघु ततः फलाशनात् ॥ आमयः स नृपतिं
व्यनाशय—न्न ह्यपथ्यनिघसः शुभावहः ॥ १५ ॥ इत्यपथ्याप्रफलाशने नृपदष्टान्त इति सूत्रार्थः ॥ ११ ॥ एवं दष्टान्त-
द्वयमभिधाय दार्ष्टान्तिकयोजनामाह—

मूलम्—एवं माणस्सगा कामा, देवकामाणमंतिए । सहस्सगुणिआ भुज्जो, आउं कामा य दिव्विआ ॥१२॥

व्याख्या—एवमिति काकिण्याप्रकसदृशा मनुष्याणाममी मानुष्यकाः कामा विषया देवकामानामन्तिके समीपे
किमित्येवमत आह—सहस्रगुणितः सहस्रलक्षणेन गुणकारेण गुणिता दिव्यकामा इति सवन्धः, भूयो बहून् वारान्
मनुष्यायुःकामापेक्षया इति शेषः, आयुर्जीवितं कामाश्च शब्दादयो दिविभवा दिव्यास्त एव दिव्यका अनेन चैते-

शामतिभूयस्त्वं सूचयन् कार्पापणसहस्रराज्यतुल्यतामाह । इह च पूर्वं 'देवकामाणमंतिएत्ति' काममात्रोपादाने-
ऽपि 'आउं कामा य दिधिआ' इत्यत्र यदायुषोप्यादानं तत्तत्रत्यायुष्कादीनामपि मनुष्यजीविताद्यपेक्षयातिभूयस्त्व-
ख्यापनार्थमिति सूत्रार्थः ॥ १२ ॥ मनुष्यकामानामेव काकिण्यान्नफलोपमतां भावयितुमाह—

मूलम्—अणेगवासानउआ, जा सा पणवओ ठिई । जाणि जीअंति दुम्मेहा, उणे वाससयाऊए ॥ १३ ॥

व्याख्या—अनेकानि बहूनि तानि चेहासंख्येयानि वर्षाणां वत्सराणां नयुतानि संख्याविशेषा अनेकवर्षनयुतानि,
प्राकृतत्वात्सकारस्याकारः । नयुतानयनोपायस्त्वयं—“चतुरशीतिवर्षलक्षा पूर्वाद्गं, तच्च पूर्वाङ्गेन गुणितं पूर्वं । पूर्वं चतुर-
शीतिलक्षाहतं नयुताङ्गं, नयुताङ्गमपि चतुरशीतिलक्षाहतं नयुतमिति” । का नामैवमुच्यते इत्याह—‘जा सेति’
प्रज्ञापकः शिष्यान् प्रत्याह— या सा भवतामस्माकञ्च प्रतीता । ‘पणवओत्ति’ प्रकृतं ज्ञानं प्रज्ञा सा विद्यते यस्यासौ
प्रज्ञावान्, न च क्रियाविकलं ज्ञानं प्रकृतं स्यादिति प्रज्ञाशब्देन क्रियाप्याक्षिप्यते, ततश्च प्रज्ञावतो ज्ञानक्रि-
यावत् स्थितिर्देवभवायुर्लक्षणा अधिकृतत्वाद्दिव्यकामाश्च भवन्तीति शेषः, यान्यनेकवर्षनयुतानि दिव्यस्थितेर्दिव्य-
कामानां च विषयभूतानि जीयन्ते हारयन्ति तद्धेतुभूतानुष्ठानाकरणेनेति भावः । दुर्मेधसो दुर्मतयो विषयविवशाः
प्राणिन इति गम्यते, क पुनस्तानि हारयन्तीत्याह—ऊने वर्षशतायुषि, प्रभूते ह्यायुषि प्रमादादेकवारं हारितान्यपि
पुनरर्ज्यन्ते, अस्मिन्स्तु संक्षिप्तायुष्येकदापि हारितानि हारितान्येव, श्रीवीरस्वामितीर्थे च प्रायो न्यूनवर्षशतायुषः
एव प्राणिन इत्येवमुच्यते । अयं चेह समुदायार्थः, गुरुः शिष्यानुद्दिश्योपदिशति, असंख्यवर्षनयुतानि कोऽर्थः
पल्लोपमसागरोपमाणि ज्ञानक्रियावतो मुनेर्देवलोकेषु स्थितिः प्रक्रमात्कामाश्च सर्वोत्कृष्टा भवन्तीत्यस्माकं जिनवचः
श्रद्धतां प्रतीतमेवास्ति । दुर्मेधसस्तु इहत्ये स्वल्पायुषि तुच्छकामभोगेषु लोलुपा धर्माकरणेन तां स्थितिं तान् का-
मांश्च हारयन्तीति । दृष्टान्तदार्ष्टान्तिकयोजना त्वेवं, मनुष्याणामायुर्विषयाश्चातिस्वल्पतया काकिण्यान्नफलोपमाः,
सुराणामायुःकामाश्चातिप्रचुरतया कार्पापणसहस्रराज्यतुल्यास्ततो यथा द्रमको राजा वा काकिण्यान्नफलरुते
कार्पापणसहस्रं राज्यं च हारितवानेवमेतेऽपि दुर्धियोऽल्पतरमनुष्यायुः कामार्थं प्रभूतान् देवायुः कामान् हारयन्तीति
सूत्रार्थः ॥ १३ ॥ सम्प्रति व्यवहारोदाहरणमाह—

मूलम्—जहा य तिणिण वणिणआ, मूलं घिन्नुण निग्गया । एगोत्थ लहए लाभं, एगो मूलेण आगओ ॥ १४ ॥

व्याख्या—यथेति निदर्शनोपनिदर्शने, चशब्दः पूर्वोक्तदृष्टान्तापेक्षया समुच्ये, त्रयो वणिजः मूलं नीवीं गृहीत्वा
निर्गताः स्वस्थानान् स्थानान्तरं प्रति प्रस्थिता इष्टस्थानं गताश्च, तत्र च गतानामेको वाणिज्यकलाकलितः, अत्र
एतेषु मध्ये लभते लाभं विशिष्टद्रव्योपचयात्मकं, एकस्तेष्वेवाऽन्यतरो यस्तथा नातिनिपुणो नाप्यत्यन्तानिपुणः स
मूलधनेन यावद्गृह्णात्रीतं तावतैवोपलक्षित आगतः स्वस्थानं प्राप इति सूत्रार्थः ॥ १४ ॥ तथा—

मूलम्—एगो मूलंपि हारित्ता, आगओ तत्थ वाणिओ । ववहारे उवमा एसा, एवं धम्ममे विआणह ॥ १५ ॥

व्याख्या—एकोऽन्यतरः प्रमादपरो घृतमद्यादिष्वत्यन्तमासक्तः मूलमपि हारयित्वा नाशयित्वा आगतः प्राप्तः
स्वस्थानमिति शेषः, तत्र तेषु मध्ये वणिगेव वाणिजः, अत्र च सम्प्रदायः—

तथा हि पुर्यां काप्येको, बभूवेभ्यो महाघनः ॥ सम्प्राप्तयौवनास्तस्य, जज्ञिरे नन्दनाख्यः ॥ १ ॥ तेषां सहस्रं
दीनारान्, दत्त्वा प्रत्येकमेकदा ॥ तद्भाग्यादिपरीक्षार्थं—मित्युवाच स नैगमः ॥ २ ॥ गत्वा पृथक् पुरीर्वित्ते— नेयता
व्यवहृत्य च ॥ कालेनैतावताऽऽगम्यं, युष्माभिः सकलैरिह ॥ ३ ॥ ततस्ते तद्धनं लात्वा, गत्वा चान्यान्यनीवृत्ति ॥
पृथक् पृथक् पत्तनेषु, तस्युः सुस्थितचेतसः ॥ ४ ॥ तेष्वेकोऽचिन्तयत् प्रैपीत्, परीक्षार्थं पिता हि नः ॥ तोषणीयः
स तद्भूरि—धनोपार्जनया मया ॥ ५ ॥ चञ्चापुरुषकल्पो हि, पुमर्यासाधकः पुमान् ॥ पुमर्थेषु च सर्वेषु, प्रधानं गृहिणां
घनम् ॥ ६ ॥ तदुपार्जनयोग्यं च, वयो मे वर्त्ततेऽधुना ॥ द्वितीयमेव हि वयो, द्रविणोपार्जने क्षमम् ॥ ७ ॥ यदुक्तं—“प्रथमे
नार्जिता विद्या, द्वितीये नार्जितं धनम् ॥ तृतीये न तपस्तप्तं, चतुर्थे किं करिष्यति ? ॥ ८ ॥” विमृश्येति घृतमद्य—वेश्यादि
व्यसनोऽज्ञितः ॥ यथोचितं व्ययन् वित्त—मदनाच्छादनादिना ॥ ९ ॥ व्यापारं विविधं कुर्वन्, अनर्वाणं स वाणिजः ॥
उपार्जयद्बहु द्रव्यं, व्यापारो हि सुरद्रुमः ॥ १० ॥ द्वितीयोऽचिन्तयद्वित्त—मस्ति भूयस्तरं हि नः ॥ विनार्जनां भुज्य-
मानं, किन्तु तत्क्षीयते क्षणात् ॥ ११ ॥ तन्मया रक्षता मूलं, भोक्तव्यं धनमर्जितम् ॥ ध्यात्वेति नातिभूयांसं, स

वाणिज्योद्यमं व्यधात् ॥ १२ ॥ विशिष्टाहारवसन-गन्धमाल्यविभूषणैः ॥ व्ययति स्वाऽखिलं वित्तं, स च नित्य-
मुपार्जितम् ॥ १३ ॥ दध्नौ तृतीयो दुर्बुद्धिः, संख्यातुमपि दुःशकम् ॥ पर्याप्तमस्ति नो गेहे, वित्तं वारीव वारिधौ
॥ १४ ॥ तथापि वार्धकाद्बुद्धो, वर्धमानस्पृहाकुलः ॥ सुदूरे प्राहिणोदस्मा-नपसारो गुणानिव ॥ १५ ॥ तद्भव्यो-
पार्जनोपायान्, हित्वा संकेशकारकान् ॥ भोक्ष्येऽहं नीचिकावित्त-मेव वहिरिवेन्धनम् ॥ १६ ॥ ध्यात्वेति तद्धनं
घृत-वेश्यामद्यामिपादिभिः ॥ गन्धमाल्याङ्गरागैश्चा-चिरात्सर्वं व्यनाशयत् ॥ १७ ॥ अथो यथोक्तकालान्ते, ते
त्रयः स्वग्रहं ययुः ॥ तेष्वद्यं तत्पिता तुष्टः, सर्वस्वस्वामिनं व्यधात् ॥ १८ ॥ द्वितीयं तु सुतं गेह-व्यापारेषु नियु-
क्तवान् ॥ स चात्रादि सुखं लेभे, न तु श्रीकीर्तिगौरवम् ॥ १९ ॥ छिन्नमूलं तृतीयं तु, स्वसौधान्निरकाशयत् ॥
स च भुयस्तरं दुःखं, लेभेऽन्यप्रेष्यतादिभिः ॥ २० ॥ केप्याहुर्वणिजोऽभूवं-स्त्रयो वाणिज्यतत्पराः ॥ तेष्वेको
भाग्यवान् लब्ध-लाभोऽमोदत वन्धुयुक् ॥ २१ ॥ लाभव्ययी मूलयुतोऽपरस्तु, वभूव भूयो व्यवहर्तुमुक्तः ॥
लाभं विना मूलधनोऽभोगी, लेभे तृतीयस्तु भुजिष्यभावम् ॥ २२ ॥ इति वणिकत्रयदृष्टान्तः ॥

अथ दृष्टान्तोपनयप्रस्तावकं मूलप्रश्नार्धमनुस्त्रियते, व्यवहारे व्यापारे उपमा एषाऽनन्तरोक्ता, एवं वक्ष्यमाणन्या-
येन धर्मं धर्मविषये एनामेवोपमां विजानीतेति सूत्रार्थः ॥ १५ ॥ कथमित्याह—

मूलम्—माणुसत्तं भवे मूलं, लाभो देवगई भवे । मूलच्छेदण जीवाणं, नरगतिरिक्खत्तणं धुवं ॥ १६ ॥

व्याख्या—मानुपत्वं मनुजजन्म भवेन्मूलमिव मूलं, स्वर्गापवर्गाद्युत्तरोत्तरलाभहेतुत्वात् । तथा लाभ इव लाभो
नरजन्मापेक्षया विषयसुखादिभिर्विशिष्टत्वाद्देवगतिर्देवत्वावाप्तिर्भवेत्, मूलच्छेदेन नरगतिहान्यात्मकेन जीवानां नार-
कत्वं च भ्रवं निश्चितं इदमिह पारम्पर्यम्—“यथा केपि त्रयः संसारिणो जीवा नरत्वं प्राप्ताः, तेष्वेको मार्दचार्यवा-
दिगुणाढ्यो मध्यमारम्भपरिग्रहवान् मृत्या मूलरक्षकवणिग्वत् कार्पापणसहस्रस्थानीयं नृत्वमेव लेभे । द्वितीयस्तु
सम्यक्त्वचारित्रादिगुणान्वितः सरागसंयमाल्लब्धलाभवणिग्वल्लभतुल्यां देवगतिं प्राप्तः । तृतीयस्तु हिंसामृपावादादि-
सावद्ययोगयुक्तश्छिन्नमूलवणिग्वत् मूलच्छेददेश्यां नरकतिर्यग्गतिमाससादेति सूत्रार्थः ॥ १६ ॥ मूलच्छेदमेव स्पष्टयति—

मूलम्—दुहओ गइ वालस्स, आवई व्हमूलिआ । देवत्तं माणुसत्तं च, जं जिए लोलया सढे ॥ १७ ॥

व्याख्या—‘दुहओत्ति’ द्विधा गतिः प्रक्रमान्नरकगतितिर्यग्गतिरूपा बालस्य रागद्वेषाकुलस्य स्यादिति गम्यते ।
तत्र च गतस्य ‘आवइत्ति’ आपत् स्यात्, सा च कीदृशीत्याह—वधस्ताडनं मूलमार्दिर्यसाः सा तथा, मूलशब्दाच्च
छेदभेदगारारोपणादिपरिग्रहः । लभन्ते हि प्राणिनो नरकतिर्यक्षु विविधा वधाद्यापदः, किमित्येवमत आह—देवत्वं
मानुपत्वं च यज्जितोपहारितः ‘लोलया सढेत्ति’ लोलता मांसादिलाम्पट्यं तद्योगाज्जीवोपि लोलतेत्युक्तः, शठो विश्व-
सजनवञ्चकः, इह लोलताशब्देन पञ्चेन्द्रियवधादिकमुपलक्षते, ततोऽनेन नरकहेतुरुक्तः, यदुक्तं—“महारंभयाए महा-
परिग्रहियाए कुणिमाहारेणं पंघिंदिअवहेणं जीवा निरयाउअं निअच्छंत्तित्ति” शठ इत्यनेन तु शाठ्यमुक्तं, तच्च तिर्य-
ग्गतिहेतुः, यदाहुः—“तिरिआउ गूढहिअओ, सढो ससहो समज्जिणइत्ति” अयं चात्र भावार्थः—यतोऽयं बालो
नरकतिर्यग्गतिहेतुभ्यां लोलताशाठ्याभ्यां देवत्वनरत्वे हारितस्ततोऽस्य द्विविधैव गतिः सम्भवतीति सूत्रार्थः ॥ १७ ॥
पुनर्मूलच्छेदमेव स्पष्टयति—

मूलम्—तओ जिए सइं होइ, दुविहं दुग्गइं गए । दुल्लहा तस्स उम्मग्गा, अच्चाए सुचिरादवि ॥ १८ ॥

व्याख्या—ततो देवत्वनरत्वाभावात् ‘जिएत्ति’ सर्वं वाक्यं सावधारणमिति न्यायाज्जित एव हारित एव ‘सइंति’
सदा भवति द्विविधां नरकतिर्यग्रूपां दुर्गतिं गतः, कुतश्चैवं ? यतो दुर्लभा तस्य बालस्य ‘उम्मग्गत्ति’ सूत्रत्वाद्दुन्मज्जा
नरकतिर्यग्गतिनिर्गमनरूपा अद्यायामनागतकाले सुचिरादपि प्रभूतायामपि बाहुल्यापेक्षया चैवमुक्तं, अन्यथा हि
केचिदेकभवेनैव तत उद्धृत्य मुक्तिमपि लभन्त इति सूत्रार्थः ॥ १८ ॥ इत्थं पश्चानुपूर्व्या मूलहारिणि पूर्वमुपनयमुप-
दर्श्य मूलप्रवेशिनि तदुपदर्शनायाह—

मूलम्—एवं जिअं सपेहाए, तुलिआ बालं च पंडिअं । मूलिअं ते पवेसंति, माणुसं जोणिमिति जे ॥ १९ ॥

व्याख्या—एवं उक्तमीत्या जितं देवत्वनरत्वे हारितं बालं ‘सपेहाएत्ति’ सम्प्रेक्ष्य सम्यगालोच्य, तथा तोल-
यित्वा गुणदोषवत्तया परिभाष्य बालं पण्डितं च मौलिकं मूलधनं ते मूलप्रवेशकवणिकसदृशाः प्रवेशयन्ति ये मानुषां
षोनिमायान्ति, बालत्वं त्यक्त्वा तदुचितपांडित्यासेवनादिति सूत्रार्थः ॥ १९ ॥ कथं मनुष्ययोनिमायान्तीत्याह—

मूलम्—वेमायाहिं सिक्खाहिं, जे नरा गिहिसुवया । उर्विति माणुमं ज्जोणिं, कम्मसच्चा हु पाणिणो ॥ २० ॥

व्याख्या—विमात्राभिर्विधपरिणामाभिः शिक्षाभिः प्रकृतिभद्रकत्वादेरभ्यासरूपाभिः, उक्तञ्च—“चउहिं ठाणेहिं जीवा मणुस्साउअं निवंधंति, तंजहा—पगतिभइयाए, पगतिविणीअयाए, साणुक्कोसयाए, अमञ्जरिअयाएत्ति” ये नराः गृह्णिणश्च ते सुव्रताश्च धृतमत्पुरुषव्रता गृहिसुव्रताः, सत्पुरुषव्रतञ्च लौकिका अप्येवमाहुः—“विपद्युच्चैः स्थेयं पदमनुविधेयं च महतां, प्रिया न्याय्या वृत्तिर्मलिनमसुभङ्गेऽप्यसुकरम् ॥ असन्तो नाभ्यर्ध्याः सुहृदपि न याच्यस्त-
नुधनः, सतां केनोद्दिष्टं विपममसिधाराव्रतमिदम् ॥ १ ॥” आगमोक्तव्रतधारणं त्वेषां न सम्भवति, देवगतिहेतु-
त्वात्तस्य । यत्तदोर्नित्याभिसम्बन्धात् ते उपयान्ति प्राप्नुवन्ति मानुषीं योनिं, किमित्येवमत आह—‘कम्मेत्यादि’ हु
यस्मात् सत्यान्यवन्ध्यफलानि कर्माणि ज्ञानावरणीयादीनि येषां ते सत्यकर्माणः, सूत्रत्वाद्यत्यये कर्मसत्याः प्राणिनः
इति सूत्रार्थः ॥ २० ॥ अथ लब्धलाभोपनयमाह—

मूलम्—जेसिं तु विउला सिक्खा, मूलिअं ते अइत्थिआ । सीलवंता सविसेसा, अदीणा जंति देवयं ॥ २१ ॥

व्याख्या—येषां तु विपुला निःशङ्कितादिरूपदर्शनाचारादिविषयत्वेन विस्तीर्णा शिक्षा ग्रहणासेवनात्मिकास्तीति
शेषः, मौलिकं मूलधनरूपं मानुषत्वं ते नराः ‘अइत्थिअत्ति’ अतिक्रम्योर्लब्ध्य शीलवन्तः, अविरतसम्यग्दृष्ट्यपेक्षया
सदाचारवन्तः, विरताविरतापेक्षया त्वणुव्रतवन्तो विरतापेक्षया पुनर्महाव्रतादिमन्तः, सह विशेषेण उत्तरोत्तरगुण-
प्रतिपत्तिरूपेण वर्तन्ते इति सविशेषाः, अत एवाऽदीनाः, कथं वयममुत्र भयिष्यामः? इति वैकृष्यविकलाः,
यान्ति देवतां देवत्वं ऐदंयुगीनजनापेक्षया चेत्यमुक्तं, विशिष्टसंहननादिसामग्रीसद्भावे तु मोक्षमपि यान्तीति
सूत्रार्थः ॥ २१ ॥ उक्तमर्थं निगमयन्नुपदेशमाह—

मूलम्—एवमदीणवं भिक्खुं, आगारि च विआणिआ । कहं नु जिच्चमेलिक्खं, जिच्चमाणो न संविदे ॥ २२ ॥

व्याख्या—एवमुक्तन्यायेन लाभान्वितं अदीनवन्तं दैन्यरहितं भिक्षुं मुनिमगारिणं च गृहस्थं विज्ञाय विशेषेण
तथाविधशिक्षावशाद्देवनरगतिप्राप्तिरूपेण ज्ञात्वा कथं केन प्रकारेण नु वितर्के ‘जिच्चंति’ सूत्रत्वात् जीयेत हारये-
द्विवेकी विषयकपायादिभिरिति श्रेयः । ‘एलिक्खंति’ ईदृशं देवत्वादिलक्षणं लाभं, कथं च जीयमानो हार्यमाणो न
‘संविदेत्ति’ सूत्रत्वान्न संवित्ते न जानीते? अपि तु संवित्त एव, संविदानश्च यथा न जीयते तथा यतेतेति भावः
इति सूत्रार्थः ॥ २२ ॥ समुद्रदृष्टान्तमाह—

मूलम्—जहा कुसग्गे उदगं, समुद्देण समं मिणे । एवं माणुस्सगा कामा, देवकामाणमंतिए ॥ २३ ॥

व्याख्या—यथेति दृष्टान्तोपन्यासे, कुशाग्रे दर्भकोटौ यदुदकं जलं तत्समुद्रेण समुद्रजलेन समं मिनुयात्, अयं
भावः—यथा कोप्यज्ञः कुशाग्रविन्दुमादाय समुद्रजलमियदेवास्ति नाधिकमिति मानं कुर्यात्, न च कुशाग्रजलसमु-
द्रजलयोस्तुल्यत्वमस्ति । एवं मानुष्यकाः कामा देवकामानामन्तिके समीपे, अयमाशयो यद्यपि कश्चिच्चक्रचर्त्यादि-
मनुष्यकामान् देवकामोपमान् मन्यत, परं कुशाग्रजलविन्दुसमुद्रवन्मनुष्यदेवकामानां महदेवान्तरमिति सूत्रार्थः ॥ २३ ॥
उक्तमेवार्थं निगमयन्नुपदेशमाह—

मूलम्—कुसग्गमित्ता इमे कामा, संनिरुद्धंमि आउए । कस्स हेउं पुरा काउं, जोगक्खेमं न संविदे ॥ २४ ॥

व्याख्या—कुशाग्रमात्रा दर्भाग्रस्थितजलवदत्यल्पा इमे कामा मनुष्यसम्बन्धिनो भोगास्तेऽपि न पत्योपमादि-
माने दीर्घे आयुषि, ततः ‘कस्स हेउंति’ प्राकृतत्वात् कं हेतुं किं कारणं ‘पुराकाउंति’ पुरस्कृत्याश्रित्य, अलब्धस्य लाभो
योगो लब्धस्य पालनं क्षेमस्तयोः समाहारे योगक्षेमं, अप्राप्तविशिष्टधर्मावासिं प्राप्तस्य च तस्य पालनं न संवित्ते न
जानाति जन इति शेषः, अयं भावः—योगक्षेमाज्ञाने हि भोगाभिष्वङ्ग एव हेतुर्मनुष्यभोगाश्च धर्मप्रभावप्रभवदिव्य
भोगापेक्षयाऽत्यल्पाः ततस्तत्त्यागतो भोगाभिलाषिणापि धर्म एव यतनीयमिति सूत्रार्थः ॥ २४ ॥ इत्थं दृष्टान्त-
पञ्चकमुक्तं, तत्र चादौ उरभ्रदृष्टान्तेन भोगानामायतावपायबहुलत्वमुक्तं, अपायबहुलमपि यन्न तुच्छं न तत्परि-
हर्तुं शक्यत इति काकिण्यान्नफलदृष्टान्ताभ्यां तत्तुच्छत्वं दर्शितं, तुच्छमपि लाभच्छेदात्मकव्यवहाराभिज्ञतया आय
व्ययतोलनानिपुण एव त्यक्तुं शक्त इति षणिग्व्यवहारदृष्टान्तः, आयव्ययतोलना च कथं कार्येति समुद्रदृष्टान्तस्तत्र
च दिव्यकामानामन्धिजलोपमत्वमुक्तं, तथा च तेषामुपार्जनं महानायोऽनुपार्जनं तु महान् व्यय इति तत्त्वतो दर्शि-
तमिति ध्येयं । इह च योगक्षेमासंवेदने कामानिवृत्त एव स्यादिति तस्य दोषमाह—

मूलम्—इह कामा निअट्टस्स, अत्तट्ठे अवरज्झइ । सोच्चा नेआउअं मग्गं, जं भुज्जो परिभस्सइ ॥ २५ ॥

व्याख्या—इहेति मनुष्यत्वे जिनमने वा प्राप्ते इति शेषः, कामेभ्योऽनिवृत्तोऽनुपरतः कामानिवृत्तमस्य आत्म-
नोऽर्थ आत्मार्थः स्वर्गादिरपराध्यति, अनेकार्थत्वाद्वात्तूनां भ्रश्यति । कुतश्चैवमित्याह—श्रुत्वा उपलक्षणत्वात्प्रतिपद्य
च नैयायिकं न्यायोपपन्नं मार्गं रत्नत्रयरूपं मुक्तिमार्गं, यद्यस्माद्भूयः पुनः परिभ्रश्यति, कामनिवृत्तिं प्रतिपन्नोऽपि
गुरुकर्मत्वात्ततः प्रतिपतति । ये तु श्रुत्वापि न प्रतिपन्नाः, श्रवणं वा येषां नास्ति तेऽपि कामानिवृत्ता एवेति
भाव इति सूत्रार्थः ॥ २५ ॥ यस्तु कामेभ्यो निवृत्तस्तस्य गुणमाह—

मूलम्—इह कामनिअट्टस्स, अत्तट्ठे नावरज्झइ । पूइदेहनिरोहेणं, भवे देवित्ति मे सुअं ॥ २६ ॥

व्याख्या—इह कामेभ्यो निवृत्तः कामनिवृत्तस्तस्यात्मार्थः स्वर्गादिर्नापराध्यति न भ्रश्यति, कुतः पुनरेवं? यतः
पूतिः कुथितो देह औदारिकं शरीरं तस्य निरोधोऽभावः पूतिदेहनिरोधस्तेन कामनिवृत्तो भवेदेवः सौधर्मादिकल्प-
वासी । उपलक्षणत्वात् सिद्धो वा । इत्येतन्मया श्रुतं परमगुरुभ्य इति शेष इति सूत्रार्थः ॥ २६ ॥ तदनु यदसौ
प्राप्नोति तदाह—

मूलम्—इड्ढी जुइ जसो वण्णो, आउं सुहमणुत्तरं । भुज्जो जत्थ मणुस्सेसु, तत्थ से उववज्झइ ॥ २७ ॥

व्याख्या—ऋद्धिः स्वर्णादिका, द्युतिः शरीरकान्तिः, यशः पराक्रमकृता प्रसिद्धिः, वर्णो गाम्भीर्यादिगुणोत्था
श्लाघा, गौरत्वादिर्वा, आयुर्जीवितं, सुखं यथेष्टविषयावासिः, अनुत्तरं सर्वोत्कृष्टमिदञ्च सर्वत्र योज्यते । एतानि
यत्र येषु मनुष्येषु भवन्ति प्राच्यस्य भूयःशब्दस्येह योगात् भूयः पुनस्तत्र तेषु स उपपद्यते जायते इति सूत्रार्थः
॥ २७ ॥ एवञ्च कामानिवृत्त्या यस्यात्मार्थो विनश्यति स बालः, इतरस्तु पण्डित इत्यर्थादुक्तं, सम्प्रति सूत्रत्रयेण
पुनस्तयोः स्वरूपमुपदर्शयोपदेशमाह—

मूलम्—बालस्स पस्स बालत्तं, अहम्मं पडिच्चिआ । चिच्चा धम्मं अहम्मिट्ठे, नरएसु उववज्झइ ॥ २८ ॥

व्याख्या—बालस्य मूढस्य पश्य बालत्वं, किं तदित्याह—अधर्मं विषयासक्तिरूपं प्रतिपद्याद्गीकृत्य त्यक्त्वा धर्मं
भोगत्यागरूपं 'अहम्मिट्ठेत्ति' प्राग्वन्नरके उपलक्षणत्वादन्यत्र दुर्गतां उपपद्यते ॥ २८ ॥ तथा—

मूलम्—धीरस्स पस्स धीरत्तं, सब्बधम्माणुवत्तिणो । चिच्चा अधम्मं धम्मिट्ठे, देवेषु उववज्झइ ॥ २९ ॥

व्याख्या—धिया राजते इति धीरो बुद्धिमान्, परीपहाद्यज्यो वा धीरस्तस्य पश्य धीरत्वं, सर्वधर्मं क्षान्त्यादि-
रूपमनुवर्तते तदनुकूलाचरणेन स्वीकरोतीत्येवंगीलो यः स सर्वधर्मानुवर्त्ता तस्य सर्वधर्मानुवर्त्तिनः । धीरत्वमेवाह—
त्यक्त्वा अधर्मं भोगाभिष्वङ्गरूपं 'धम्मिट्ठेत्ति' इष्टधर्मा देवेषूपपद्यते ॥ २९ ॥ ततः किं कर्तव्यमित्याह—

मूलम्—तुलिआ णं बालभावं, अबालं चैव पंडिए । चइउण बालभावं, अबालं सेवए मुणिच्चि वेमि ॥३०॥

॥ इइ सत्तमज्झयणं सम्मतं ॥

व्याख्या—तोलयित्वा बालभावं बालत्वं, 'अबालंति' भावप्रधानन्वान्निर्देगस्य अबालत्वं, चः समुच्चये, 'एवेति'
सूत्रत्वादनुस्वारलोपः, ततश्च एवमनन्तरोक्तन्यायेन पण्डितस्तत्त्वज्ञः त्यक्त्वा बालभावं 'अबालंति' अबालत्वं सेवते
मुनिरिति सूत्रत्रयार्थः ॥ ३० ॥ इति ब्रवीमीति प्राग्वत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिविष्णोपाध्यायश्री-
भावविजयगणिसमर्थितायां श्रीउत्तराध्ययनसूत्रवृत्तौ सप्तमाध्ययनं सम्पूर्णम् ॥ ७ ॥

व्याख्यातं ससममध्ययनं, अथ कपिलमुनिप्रणीतत्वेन कापिलीयाख्यमष्टममारभ्यते, अस्य चायं सम्बन्धोऽनन्तराध्ययने रसगृह्यत्याग उक्तः, स च निर्लोभस्यैव स्यादित्यत्र निर्लोभत्वमुच्यते, इत्यनेन सम्बन्धेनायातस्याऽस्य प्रस्तावनायमादौ कपिलमुनिचरितमुच्यते । तत्रायं सम्प्रदायः—

तथाहि पुर्यां कौशाम्ब्यां, जितगन्धुमहीशितुः ॥ पुरोधाः काश्यपाहोऽभू-द्विद्याम्भोनिधिपारगः ॥ १ ॥ यशस्विनी यशा नाम्नी, तस्यासीत्प्राणवल्लभा ॥ अजनिष्ट तयोः सन्तुः, क्रमेण कपिलाभिधः ॥ २ ॥ कपिले च शिशावेव, विपेदे काश्यपोऽन्यदा ॥ कालः कालमकालं वा, न हि मृत्योरपेक्षते ॥ ३ ॥ मृते तस्मिन्नृपोऽन्यस्मिन्, पुरोहितपदं न्यधात् ॥ अस्तङ्गते रवौ तेजः, प्रदोष इव दीपके ॥ ४ ॥ हयारूढं धृतच्छत्रं, तं नूतनपुरोहितम् ॥ गच्छन्तमन्यदापश्य-द्यशा भूरिपरिच्छदम् ॥ ५ ॥ तद्दर्शनानिलोद्भूत-भूरिदुःखानलार्दिता ॥ स्मारं स्मारं निजं कान्तं, रुरोद विवशा यशा ॥ ६ ॥ कपिलोऽपि निजामम्बां, रुदतीं वीक्ष्य दुःखितः ॥ रुदन्नित्यवदन्मात-स्त्वं रोदिषि कुतोऽनिशम् ? ॥ ७ ॥ साऽवादीदस्य विप्रस्य, या सम्पत् पुत्र! वर्त्तते ॥ साऽभवत्त्वत्पितुः सर्वा, गता च त्वयि निर्गुणे ॥ ८ ॥ सत्यपि त्वयि पुत्रे यत्, क्रमायाताऽप्यऽगाद्रमा ॥ ततोऽहं दुःखिता कुर्वे, रोदनं नन्दनाऽन्वहम् ॥ ९ ॥ सुतः प्रोचे ब्रूहि मात-र्विद्याभ्यासाय पाठकम् ॥ यथा तदन्तिकेऽधीत्य, भवामि गुणवानहम् ॥ १० ॥ यशाऽशंसन्न कोऽप्यत्र, भवन्तं पाठयिष्यति ॥ यो हि त्वां पाठयेत्तस्मै, कुप्येन्नन्यपुरोहितः ॥ ११ ॥ तद्वत्स ! गच्छ श्रावस्तीं, तत्रास्ति त्वत्पितुः सुदत् ॥ इन्द्रदत्तद्विजः प्राज्ञः, स हि त्वां पाठयिष्यति ॥ १२ ॥ ततः स गत्वा श्रावस्ती-मिन्द्रदत्तं प्रणम्य च ॥ आत्मानं ज्ञापयित्वाचे, ताताऽध्यापय मामिति ॥ १३ ॥ उपाध्यायोऽभ्यधाद्वत्स !, युक्तस्तेऽसौ मनोरथः ॥ विशेषं नह्यहं कश्चित्, पश्यामि पशुमूढयोः ॥ १४ ॥ किन्तु ते भोजनं दातुं, निःसत्त्वादक्षमोऽस्म्यहम् ॥ तद्विना च कथं नित्य-मखिन्नरत्वं पठिष्यसि ? ॥ १५ ॥ भ्रातुष्पुत्राय ते विद्या-र्थिनि प्रायुर्णकाय च ॥ भोज्यदानेऽप्यशक्तोऽस्मि, तन्मे दुःखायते भृशम् ! ॥ १६ ॥ अल्पत्कपिलस्तात !, कृतं चिन्तनयाऽनया ॥ भिक्षावृत्त्या करिष्येऽहं, प्रत्यहं प्राणधारणम् ॥ १७ ॥ उवाच पाठको भिक्षा-वृत्त्याऽध्येतुं न शक्यते ॥ तदेहि तव भुक्त्यर्थं, प्रार्थये कश्चिदीश्वरम् ॥ १८ ॥ इत्युक्त्वा स समं तेन, शालिभद्रेभ्यमन्दिरम् ॥ जगाम कुञ्जर इव, कलभेन समं सरः ॥ १९ ॥ ॐ भूर्भुवःस्वरित्यादि-गायत्रीमंत्रवादिनम् ॥ दत्ताशिवं तमिभ्योऽपि, किं कार्यमिति पृष्टवान् ॥ २० ॥ ऊचे द्विजोऽयं मन्मित्र-पुत्रमध्येतुमागतम् ॥ भोजय प्रत्यहं ज्ञानो-पष्टम्भो हि महाफलः ॥ २१ ॥ सहर्षं शालिभद्रेण, तद्वाक्ये स्वीकृतेऽन्वहम् ॥ पपाठ पाठकोपान्ते, भुक्त्वा तद्वाञ्छि भाणवः ॥ २२ ॥ भोक्तुङ्गतस्य तद्देहे, कपिलस्यानुवासरम् ॥

१ अल्पवयस्कः ।

दास्येका तरुणी भोज्यं, शोभनं पर्यवेपयत् ॥ २३ ॥ तस्य विद्याभिरात्मानं, भोज्यैरङ्गञ्च पुष्णतः ॥ उदमूद्यौवनं दास्या-ङ्कुरोज्जीवनजीवनम् ॥ २४ ॥ हास्यशीलो द्विजः सोऽथ, तस्यां दास्यामरज्यत ॥ यौवनं हि विकाराणां, सर्वेषामादिकारणम् ॥ २५ ॥ तथा च रक्तया साकं, कपिलोऽरमताऽनिशम् ॥ तदेकचित्ता तञ्चैव-मूचे दास्यन्यदा रहः ॥ २६ ॥ त्वमेव मे प्रियः किन्तु, निःस्वोऽसीत्यपरं नरम् ॥ सेवे वस्त्रादिहेतोश्चे-न्न ते कोपः प्रजायते ॥ २७ ॥ अन्वमन्यत निर्मन्यु-स्तत्रार्थं कपिलोऽपि ताम् ॥ तस्यां पुर्याञ्चान्यदाऽऽसी-द्दासीनामुत्सवो महान् ॥ २८ ॥ तदा च प्रेक्ष्य तां दासी-मुद्दिष्टां कपिलो द्विजः ॥ कुतस्तवारतिरिति, पप्रच्छ स्नेहमोहितः ॥ २९ ॥ साऽवादीदद्य दासीना-मुत्सवः समुपस्थितः ॥ न च मे पत्रपुष्पादे-र्मूल्यं किञ्चन विद्यते ! ॥ ३० ॥ तद्विना तु सखीमध्ये, लभिष्येऽहं विगोपनाम् ॥ सश्रियो हि स्त्रियो निःस्वां, हीलयन्ति सखीमपि ॥ ३१ ॥ तच्छ्रुत्वा कपिलोप्यन्त-रघृताऽघृतिमुच्चकैः ॥ याति स्थानान्तरं दुःखं, प्रीत्या वारीव कुल्यया ॥ ३२ ॥ ततस्तमवदद्दासी, सुन्दर ! त्वं विषीद मा ॥ अत्रास्ति श्रेष्ठिषु श्रेष्ठो, धनाख्यो धनदोषमः ॥ ३३ ॥ यस्तं प्रबोधयेत्सुप्तं, स तस्मै स्वर्णमाषकौ ॥ ददातीति निशा-शेषे, याहि त्वं तस्य मन्दिरे ॥ ३४ ॥ कल्पकाले च कल्याणिन्, कान्तैः कल्याणभापितैः ॥ प्रबोधयेस्तं राजीव-मिवार्कः कोमलैः करैः ॥ ३५ ॥ इत्युक्त्वा कश्चिदन्यः प्राग्, मायासीदिति शङ्कया ॥ औत्सुक्याज्ञातकाला सा, निशीथे प्रजिघाय तम् ॥ ३६ ॥ स च राजनरैश्चौर, इति बद्धः पथि व्रजन् ॥ प्रसेनजिन्महीजानेः, पुरः प्रातरनी-

यत् ॥ ३७ ॥ राज्ञा पृष्टश्च वृत्तान्तं, सर्वं सत्यं जगौ निजम् ॥ तच्छ्रुत्वेत्यभ्यधाद्भूपः, कृपारसमहोदधिः ॥ ३८ ॥
यन्मार्गयसि तत्तुभ्यं, ददामि वद कामितम् ॥ स्वामिन् विचार्य याचिष्ये, प्रोवाचेति ततो द्विजः ॥ ३९ ॥ सोऽथ
राज्ञाभ्यनुज्ञातो, गत्वाऽशोकवनान्तरे ॥ दध्यौ वस्त्रादिकं भावि, न हि मापद्वयेन मे ॥ ४० ॥ तत्सुवर्णशतं याचे,
यद्वा तेनापि नो भवेत् ॥ गृह्यानादि तन्निष्क-सहस्रं प्रार्थये नृपात् ॥ ४१ ॥ यद्वा तेनापि नापत्य-विवाहादि
भविष्यति ॥ तल्लक्षं प्रार्थये दातुः, सत्त्वे किं स्तोकयाञ्जया ॥ ४२ ॥ उद्धारो बन्धुदीनादे-लक्षेणापि न सम्भवी ॥
सम्पदां च फलं बन्धु-दीनादीनामुपक्रिया ॥ ४३ ॥ कोटिं कोटिशतं कोटि-सहस्रं वा तदर्थये ॥ तस्येति ध्यायतः
पुण्य-वशादियमभून्मतिः ॥ ४४ ॥ मापद्वितयमूलस्या-प्यहो लोभमहीरुहः ॥ विस्फूर्जितं यत्कोटीनां, लाभेऽप्युच्चैः
प्रवर्धते ! ॥ ४५ ॥ लोभः स्वल्पोऽपि लाभेना-ऽम्भोजनालमिवाभ्रमसा ॥ वृद्धिं यातीत्यलं तेन, सन्तोषसुखदस्युना
॥ ४६ ॥ विदेशं मातृनिर्देशा-द्विद्यार्थमहमागतः ॥ सापि नोपार्जिता किन्तु, व्यसनं महदर्जितम् ! ॥ ४७ ॥ मातु-
र्गुरोश्च वाक्यानि, कुलाचारं च लुम्पता ॥ मया विषयगृह्णेन, कर्मानर्हमिदं कृतम् ! ॥ ४८ ॥ विषवद्विषमोदकै-
र्विषयैस्तदलं मम ॥ ध्यायन्नित्यादिसंवेगा-ज्जातिस्मृतिमवाप सः ॥ ४९ ॥ स्वयंबुद्धः स्वयं कृत्वा, लोचं मूर्धनि
शुद्धधीः ॥ देवतादत्तलिङ्गो द्राग्, राज्ञोऽभ्यर्णं जगाम सः ॥ ५० ॥ विमृष्टं किमिति स्पष्टं, पृष्टो राज्ञा विशिष्टधीः ॥
निजां मनोरथश्रेणी, निवेद्येत्यवदन्मुनिः ॥ ५१ ॥ यथा लाभस्तथा लोभो, लाभालोभः प्रवर्धते ॥ मापद्वयाश्रितं
कार्यं, कोट्यापि न हि निष्ठितम् ! ॥ ५२ ॥ तन्निशम्य नृपस्तुष्टो-ऽवादीन्मुञ्च व्रतं द्रुतम् ॥ ददामि कोटीमपि ते,
सुंक्ष्व भोगान् यथासुखम् ॥ ५३ ॥ मुनिः स्नाह कृतं द्रव्यै-रसारैर्निस्पृहस्य मे ॥ जातो निर्ग्रन्थ एवाहं, धर्मलाभोऽस्तु
भूपते ! ॥ ५४ ॥ इत्युक्त्वा भूसुजोऽभ्यर्णा-न्निर्गतोऽग्रं तपश्चरन् ॥ विचरन् भुवि षण्मास्या-केवलज्ञानमाप सः ॥ ५५ ॥

इतश्च योजनान्यथा-दश सर्वत्र विस्तृता ॥ अटव्येकाऽभवद्राज-गृहाभिधपुराध्वनि ॥ ५६ ॥ तत्र चेत्कटदासा-
ख्या-शौराः पञ्चशतीमिताः ॥ बलभद्रादयोऽभूवन्, पाताले पन्नगा इव ॥ ५७ ॥ विज्ञाय प्रतिबोधार्हा-स्तांश्च वि-
ज्ञानचक्षुषा ॥ तेषामुपकृतिं कर्तुं, तत्रारण्ये ययौ यतिः ॥ ५८ ॥ तमायान्तं द्रुमारूढो-पश्यदेको मलिम्लुचः ॥
आयाति श्रमणः कोपी-त्यन्येषाञ्च न्यवेदयत् ॥ ५९ ॥ अस्मानवगणय्यैव, समेत्ययमिति क्रुधा ॥ गृहीत्वा ते मुनिं
निन्यु-रुपसेनापतिं द्रुतम् ॥ ६० ॥ ऊचे सेनापतिः क्रीडां, कुर्मोऽनेनेति चिन्तयन् ॥ साधो ! त्वं नृत्य नृत्येति,
ततो यतिरदोऽवदत् ॥ ६१ ॥ वाद्यं नृत्यस्य हेतुस्त-द्वादकश्च न विद्यते ॥ तन्नृत्यं स्यात्कथं ? कार्यं, न हि स्यात्का-
रणं विना ॥ ६२ ॥ वादितेष्वथ तालेषु, चौराणां पञ्चभिः शतैः ॥ ध्रुवकानुचकैर्गाय-न्नर्तै कपिलो मुनिः ॥ ६३ ॥
तद्यथा-“अधुवे असासयमि, संसारमि उ दुक्खपउराए ॥ किं नाम होज्ज तं कम्मयं, जेणाहं दुग्गइं न गच्छेज्जा
॥ ६४ ॥ प्रतिध्रुवमिमं गायन्, ध्रुवं कपिलकेवली ॥ जगौ सरीन् ध्रुवान् शान्त-रसपीयूषसागरान् ॥ ६५ ॥ एतद-
ध्ययनं जज्ञे, तैरेव ध्रुवकैर्ध्रुवम् ॥ शास्त्रत्वं प्रतिपद्यन्ते, वचांस्यपि हि तादृशाम् ॥ ६६ ॥ तेषु चाद्यं ध्रुवं श्रुत्वा,
केप्यबुध्यन्त दस्यवः ॥ केचित्त्वन्यं केचिदन्य-तरं तदपरे परम् ॥ ६७ ॥ इत्थं मुनीन्द्रः प्रतिबोध्य तूर्ण-मदीक्ष्य-
त्पञ्चशतानि चौरान् ॥ विहृत्य पृथ्व्यां सुचिरं क्रमाच्च, बभूव निर्वाणपुराधिवासी ॥ ६८ ॥ इत्युक्तः सम्प्रदायः,
साम्प्रतं सूत्रं प्रस्तूयते, तच्चेदं—

मूलम्—अधुवे असासयमि, संसारमि उ दुक्खपउराए ।

किं नाम होज्ज तं कम्मयं, जेणाहं दुग्गइं न गच्छेज्जा ॥ १ ॥

व्याख्या—कपिलो हि भगवान् स्वयं बुद्धश्चौरप्रतिबोधार्थं प्रथमममुं ध्रुवं जगौ । ध्रुवकलक्षणञ्चेदं—“जं गिज्जइ
पुवं चिअ, पुणो पुणो सव्वकव्वंधेसु ॥ ध्रुवयंति तमिह तिविहं, छप्पाय चउप्पयं दुपयं ॥ १ ॥ ति” अत्र ‘अधुवेत्ति’
ध्रुव एकास्पदप्रतिबद्धः स्थिर इत्यर्थः, न तथा अध्रुवस्तस्मिन् संसार इति सम्बन्धः । अत्र सर्वस्थानेषु जन्तवः
यदुक्तं—“रङ्गभूमिर्न सा काचि-च्छुद्धा जगति विद्यते ॥ विचित्रैः कर्मनेपथ्यै-र्यत्र जीवैर्न नाटितम् ॥ १ ॥” तथा
अशाश्वते कालतोप्यनित्ये, अशाश्वतं हि सर्वमिदं राज्यादि, यदुक्तं—“चलं राज्यैश्वर्यं धनकनकसारः परिजनो, नृपाद्वा
बालभ्यं चलममरसौख्यं च विपुलं ॥ चलं रूपारोग्यं बलमिह चलं जीवितमिदं, जनो दृष्टो यो वै जनयति सुखं
सोपि हि चलः ॥ १ ॥” संसारे भवे प्रचुरकाणि प्रभूतानि दुःखानि शारीरमानसानि यत्र स तथा, प्राकृतत्वाच्च
व्यत्यये ‘दुक्खपउराएत्ति’ किमिति प्रश्ने, नामेति वाक्यालङ्कारे, भवेत्तत् कर्मैव कर्मकमनुष्ठानं ? येन कर्मणा हेतुभूतेन

अहं दुर्गतिं नरकादिकां 'न गच्छेज्जति' न गच्छेयं । अत्र च तस्य भगवतः संशयाभावेऽपि दुर्गतिगमनाभावेऽपि च यदेवमुक्तं तत्प्रतिबोधनीयपूर्वसङ्गतिकापेक्षमिति सूत्रार्थः ॥ १ ॥ एवञ्च भगवतोद्गीते तालान् कुट्टयद्विधौरैश्च प्रत्युद्गीतेऽस्मिन् ध्रुवके पुनर्भगवानाह—

मूलम्—विजहिनु पुवसंजोगं, न सिणेहं कर्हिचि कुविज्जा ।

असिणेह सिणेहकरेहिं, दोसपओसेहिं मुच्चए भिक्खु ॥ २ ॥

व्याख्या—विहाय त्यक्त्वा पूर्वसंयोगं, पूर्वपरिचितानां मातापित्रादिस्वजनानामुपलक्षणत्वाद्धनस्य च सम्बन्धं, न स्नेहमभिप्रेतुं क्वचिद्वाहोऽभ्यन्तरे वा परिग्रहे कुर्यात् कुर्यात्, तथा च को गुणः ? इत्याह, अस्नेहः प्रतिबन्धरहितः प्राकृतत्वाद्विसर्गलोपः, स्नेहकरेण्यपि पुत्रकलत्रादिषु आस्तामन्येषु, अपिश्वात्र लुप्तो द्रष्टव्यः, दोषाश्च इहैव मनस्तापादयः, प्रदोषाश्च परत्र नरकप्राप्त्यादयो दोषप्रदोषास्तैर्मुच्यन्ते त्यज्यन्ते भिक्षुरिति सूत्रार्थः ॥ २ ॥ पुनर्यदसौ कृतवांस्तदाह—

मूलम्—तो णाणदंसणसमग्गो, हिअनिस्सेअसाए सव्वजीवाणं ।

तेसिं वि मोक्खणट्ठाए, भासई मुणिवरो विगयमोहो ॥ ३ ॥

व्याख्या—'तोत्ति' ततोऽनन्तरं भाषते मुनिवर इति सम्बन्धः, स च कीदृश इत्याह । ज्ञानदर्शनाभ्यां प्रस्तावात्केवलाभ्यां समग्रः समन्वितः, किमर्थं भाषते ? इत्याह । 'हिअनिस्सेअसाएत्ति' सूत्रत्वात् हितो भावारोग्यहेतुत्वात् पश्यो यो निश्रेयसो मोक्षस्तस्मै तदर्थं, केषां ? सर्वजीवानां, 'तेसिंति' चस्य गम्यत्वात्तेषाञ्च पञ्चशतचौराणां विमोक्षणार्थं भाषते वक्ति वर्तमाननिर्देशस्तत्कालापेक्षया मुनिवरो विगतमोहः क्षपितमोहनीयकर्मा । इह च 'हिअनिस्सेअसाए सव्वजीवाणमित्यनेनैव चरितार्थत्वेऽपि 'तेसिं विमोक्खणट्ठाएत्ति' यत् पुनरभिधानं तत्तदा भगवत्स्तानेवोद्दिश्य प्रवृत्तिरिति प्राधान्यख्यापनार्थमिति सूत्रार्थः ॥ ३ ॥ यच्चसौ भाषते तदाह—

मूलम्—सव्वं गंथं कलहं च, विप्पजहे तहाविहं भिक्खु । सव्वेसु कामजाएसु, पासमाणो न लिप्पई ताई ॥ ४ ॥

व्याख्या—सर्वमशेषं ग्रन्थं वाह्यं घनादिकं आन्तरं मिथ्यात्वादिकं परिग्रहं, कलहहेतुत्वात्कलहः क्रोधस्तं, च शब्दान्मानार्दींश्च, आन्तरग्रन्थरूपत्वेऽप्येषां पृथक् ग्रहणं बहुदोषताख्यापनार्थं, 'विप्पजहेत्ति' विप्रजह्यात्त्यजेत्, तथाविधं कर्मबन्धहेतुं धर्मोपकरणमपीत्यभिप्रायः । भिक्षुर्मुनिः ततश्च किं स्यादित्याह, सर्वेषु कामजातेषु शब्दादिविषयसमूहेषु 'पासमाणोत्ति' पश्यन् अत्यन्तकटुकं तद्दोषमिति शेषः, न लिप्यन्ते न सज्यन्ते 'ताइत्ति' त्रायन्ते रक्षत्यात्मानं दुर्गतेरिति प्रायीति सूत्रार्थः ॥ ४ ॥ इत्थं ग्रन्थत्यागे गुणमुक्त्वा व्यतिरेके दोषमाह—

मूलम्—भोगामिसदोसविसन्ने, हिअनिस्सेअसबुद्धिविज्जत्थे ।

वाले अ मंदिए मूढे, वज्झई मच्छिआ व खेलंमि ॥ ५ ॥

व्याख्या—भोगा एव गृद्धिहेतुत्वादाभिषं भोगामिषं, तदेवात्मदूषणाद्दोषो भोगामिषदोषस्तस्मिन् विविधं सन्नो निमग्नो भोगामिषदोषविषण्णः, हिते निश्रेयसे मोक्षे बुद्धिस्तलाभोपायविषया मतिर्विपर्यस्ता विपर्ययवती यस्य स हितनिश्रेयसबुद्धिविपर्यस्तः, बालश्चाज्ञः, मंदिएत्ति' सूत्रत्वान्मन्दो धर्मकरणम्प्रत्यलसः, मूढो मोहाकुलितचेताः बध्यते श्लिष्यतेऽर्थात् ज्ञानावरणादिकर्मणा मक्षिकेव श्लेष्मणि रजसेति गम्यते । अयं भावः—यथाऽसौ तद्बन्धेनाकृष्यमाणा खेले मज्जति, मग्ना च रेणवादिना बध्यते, एवं जीवोपि भोगामिषमग्नः कर्मणेति सूत्रार्थः ॥ ५ ॥ ननु यथेवं कर्मबन्धहेतवो भोगास्तर्हि किं न सर्वेऽपि तांस्त्यजन्तीत्याह—

मूलम्—दुपरिच्चया इमे कामा, नो सुजहा अधीरपुरिसेहिं ।

अह संति सुवया साहू, जे तरंति अतरं वणिआ वा ॥ ६ ॥

व्याख्या—दुपरित्यजा दुःखेन परित्यक्तुं शक्या इमे प्रत्यक्षाः कामा शब्दाद्याः नो नैव 'सुजहत्ति' आर्षत्वात्सुहानाः सुयजाः, कैः ? अधीरपुरुषै ! असात्त्विकनरैः, यच्चेह दुःपरित्यजा इत्युक्त्वा पुनर्न सुजहा इत्युक्तं तदत्यन्तदुस्त्यजत्वख्यापकं, अधीरग्रहणात्तु धीरैः सुयजा एवेत्युच्यते, अत एवाह 'अहेत्यादि' अथेति वाक्यान्तरोपन्यासे, सन्ति विद्यन्ते, सुव्रता निष्कलङ्कव्रताः साधवो ये तरन्ति अतिक्रामन्ति अतरं तरीतुमशक्यं भवमित्यर्थः । वणिज इव, वाशब्दस्य इवार्थत्वात् । यथा हि वणिजोऽतरं नीरार्धिं यानपात्रादिना तरन्ति एवमेतेऽपि व्रतादिना भवमिति ।

उक्तं च—विषयगणः कापुरुषं, करोति वगवर्तिनं न सत्पुरुषम् ॥ वध्नाति मशकमेव हि, लूतातन्तुर्न मातङ्गम् ॥११॥
इति सूत्रार्थः ॥ ६ ॥ किं मर्वेऽपि साधवोऽतरं तरन्ति ? उत नेत्याह—

मूलम्—समणामु एगे वयमाणा, पाणवहं मिआ अयाणंता ।

मंदा निरयं गच्छन्ति, बाला पाविआहिं दिट्ठीहिं ॥ ७ ॥

व्याख्या—श्रमणाः स्मो वयमित्येके केचनान्यतीर्थिका वदमानाः स्वाभिप्रायं दीपयन्तः, 'दीसिज्ञानयनविमत्युप-
सम्भाषोपमंत्रणे वद इत्यात्मनेपदम्' । प्राणवधं प्राणघातं मृगा इव मृगा मूढत्वात् अजानन्तः । के प्राणिनः ? के
वा तेषां प्राणाः ? कथं वा वधः ? इत्यनवबुध्यमानाः । अनेन प्रथमव्रतमपि न विदन्ति आस्तां शेषाणीति सूचितं, अत
एव मन्दा इव मन्दा मिथ्यात्वमहारोगाकुलिताः 'निरयं' नरकं गच्छन्ति, बाला निर्विवेकाः पापिकाभिः पापहेतु-
भिर्दृष्टिभिर्दर्शनाभिप्रायरूपाभिः "ब्रह्मणे ब्राह्मणमालभेत, इन्द्राय क्षत्रं, मरुत्यो वैश्यं, तपसे शूद्रं" तथा—"यस्य बुद्धिर्न
लिप्येत, हत्वा सर्वमिदं जगत् ॥ आकाशमिव पङ्केन, नासौ पापेन लिप्यते ॥ १ ॥" इत्यादिकाभिर्दयादमबाह्याभिः,
तेषां च नरकं गच्छतां वेपादिकं न प्राणाय स्याद्यदुक्तं—"चर्मवल्कलचीराणि, कूर्चमुण्डशिखाजटाः ॥ न व्यपोहन्ति
पापानि, शोधकौ तु दयादमौ ॥ १ ॥" इति सूत्रार्थः ॥ ७ ॥ अत एवाह—

मूलम्—न हु पाणवहं अणुजाणे, मुञ्चिज्ज कयाइ सवदुक्खाणं ।

एवं आरिएहिं अक्खायं, जेहिं इमो साहुधम्मो पण्णत्तो ॥ ८ ॥

व्याख्या—न हु नैव प्राणवधं मृपावादादेरुपलक्षणञ्चैतत्, 'अणुजाणेत्ति' अपेक्षस्य दर्शनादनुजानन्नपि आस्तां कुर्वन्
कारयन् वा मुच्येत त्यज्येत कदाचित् कापि काले 'सवदुक्खाणंति' सुपूव्यत्यात्सर्वदुःखैः, शारीरमानसैः क्लेशैः, ततो
हिंसादिनिवृत्ता एव श्रमणा भवं तरन्तीति तत्त्वम् । न चैतन्मयैवोच्यत इत्याह, एवमुक्तनीत्या आर्यैस्तीर्थकरादि-
भिराख्यातं कथितं, यैरायैरसौ साधुधर्मो हिंसानिवृत्त्यादिः प्रज्ञप्तः प्ररूपित इति सूत्रार्थः ॥ ८ ॥ साधुधर्ममेवाह—

मूलम्—पाणे अ नाइवाइज्जा, से समिएत्ति बुच्चइ ताई । तओ से पावयं कम्मं, निज्जाइ उदगं व थलाओ९

व्याख्या—प्राणान्नातिपातयेत्, चकारात्कारणानुमत्योर्निषेधमाह । मृपावादादिपरिहारोपलक्षणञ्चैतत् । किमिति
प्राणान्नातिपातयेदित्याह, 'सेत्ति' यः प्राणान्नातिपातयति स समितः समितिमान् इत्युच्यते । किं भूतः सन्नित्याह,
प्रायी अवश्यं प्राणिनात्ता, समितत्वेपि को गुणः ? इत्याह, ततः समितात् 'से इति' अथ पापदं अशुभं
कर्म निर्याति निर्गच्छति, उदकमिव स्थलादत्युन्नतदृढभूप्रदेशादिति सूत्रार्थः ॥ ९ ॥ यदुक्तं प्राणान्नातिपातये-
दिति तदेव स्पष्टयति—

मूलम्—जगनिस्सिएहिं भूएहिं, तसनामेहिं थावरेहिं च ।

नो तेसिसारभे दंडं, मणसा वयसा कायसा चेव ॥ १० ॥

व्याख्या—जगन्निश्रितेषु लोकाश्रितेषु भूतेषु जन्तुषु, त्रसनामसु त्रसनामकर्मोदयवत्सु द्वीन्द्रियादिषु, स्थावरेषु
पृथिव्यादिषु, चः समुच्चये, नो नैव तेषु आरभेत कुर्यादण्डं वधात्मकं 'मणसा वयसा कायसा चेवत्ति' सूत्रत्वात्
मनसा वचसा कायेन 'चेवत्ति' समुच्चये, इदमिह तात्पर्यं—"सधेवि दुक्खभिरु, सधेवि सुहाभिलासिणो सत्ता ॥
सधेवि जीवणपिआ, सधे मरणाओ वीहंति ॥ १ ॥" इति मत्वा न कस्यापि हिंसां कुर्यादिति सूत्रार्थः ॥ १० ॥
उक्ता मूलगुणा अयोत्तरगुणा वाच्यास्तेषु चैषणासमितिः प्रधानेति तामाह—

मूलम्—सुद्धेसणाओ नच्चा णं, तत्थ द्दुविज्ज भिक्खू अप्पाणं ।

जायाए घासमेसिज्जा, रसगिद्धे न सिआ भिक्खाए ॥ ११ ॥

व्याख्या—शुद्धा निर्दोषा एषणा उद्गमोत्पादनाद्याः शुद्धैषणास्ता ज्ञात्वा तत्र स्थापयेन्निशेधेद्भिक्षुर्मुमुक्षुरात्मानं,
किमुक्तं भवति ? अनेषणीयत्यागेन शुद्धमेव गृह्णीयात्तदपि किमर्थम् ? इत्याह—"जायाएत्ति" यात्रायै संयमनिर्वाहा-
र्थम्, 'घासंति' ग्रासमेषयेद्द्वेषयत् । एषणाशुद्धमप्यादाय कथं भोक्तव्यमिति ग्रासैषणामाह— रसेषु स्निग्धमधुरादिषु

गृहो गृह्णमान न स्यान्न भवेद्भिश्चाद्येऽनेन रागत्याग उक्तो, द्वेयोपलक्षणञ्चैतत्तश्च रागहंपविमुक्तो भुञ्जीतेति सूत्रार्थः ॥ ११ ॥ रसागृह्यश्च यत्कुर्यात्तदाह—

मूलम्—पंताणि चैव सेविजा, सीअपिडं पुराणकुम्मासं । अदु वक्कस पुलागं वा, जवणट्टाए निसेवए मंथुं ॥ १२

व्याख्या—प्रान्तान्येव नीरसान्येव सेवेत भुञ्जीत, कानि पुनः प्रान्तानीत्याह—शीतपिण्डं शीताहारं, शीतोऽपि शाल्यादिपिण्डः सरस एव स्यादत आह—पुराणाः प्रभूतवर्षधृताः कुल्माषा राजमापास्तान्, एते हि पुराणा अत्यन्तपुतयो नीरसा भवन्तीति तद्ग्रहणं, उपलक्षणञ्चैतत् पुराणमुद्गादीनां 'अदु' इत्यथवा 'वक्कसं' मुद्गादिनिहि-
कानिष्पन्नमन्नं, पुलाकमसारं वल्लचनकादि, वा समुचये । 'जवणट्टाएत्ति' यापनार्थं देहनिर्वाहार्थं निषेवेत भुञ्जीत, मन्थुञ्च वदरादिचूर्णं, चस्य गम्यमानत्वात् अतिरूक्षतया चास्य प्रान्तत्वं । इह च यापनार्थमित्यनेनैतत्सूचितं, यदि तेन शरीरयापना स्यात्तदा तदेव सेवेत, यदि तु वातोद्रेकादिना तद्यापनैव न स्यात् तदा गच्छगतो मुनिः सरस-
मपि सेवेत । जिनकल्पिकादिर्गच्छनिर्गतस्तु प्रान्तादीन्येव सेवेत, तस्य तादृशानामेवादानानुजानात् । पुनः क्रिया-
भिधानं तु न सकृदेतानि सेवेत, किन्तु सर्वदापीति सूचनार्थमिति सूत्रार्थः ॥ १२ ॥ शुद्धैपणाविपर्यये दोषमाह—

मूलम्—जे लक्खवणं च सुविणं च, अंगविज्जं च जे पउंजांति ।

न हु ते समणा वुच्चंति, एवं आयरिएहिं अक्खायं ॥ १३ ॥

व्याख्या—ये मुनयो लक्षणं शुभाशुभसूचकं पुरुषादिलक्षणं तत्प्रतिपादकं शास्त्रमपि लक्षणं, "अस्थिष्वर्याः सुखं मांसे, त्वचि भोगाः स्त्रियोऽक्षिपु ॥ गतौ यानं खरे चाज्ञा, सर्वं सत्त्वे प्रतिष्ठितम् ॥ ११ ॥" इत्यादिकं । स्वप्नं च स्वप्नस्य शुभाशुभसूचकं शास्त्रं, "अलङ्कृतानां द्रव्याणां, वाजिवारणयोस्तथा ॥ वृषभस्य च शुक्लस्य, दर्शने प्राप्नुयाद्यशः ॥ ११ ॥" तथा—"मूत्रं वा कुरुते स्वप्ने, पुरीषञ्चापि लोहितम् ॥ प्रतिबुद्ध्येत यः सोऽर्थ-नाशं प्राप्नोति निश्चितम् ॥ १ ॥" इत्यादिकं । अङ्गविद्यां च शिरःप्रभृत्यङ्गस्फुरणतः शुभाशुभसूचिकां, "सिरस्फुरणे किर रज्जं, पिअमेलो होइ बाहुफुरणम्मि ॥ अच्छिफुरणंमि अ पिअं, अहरे पिअसंगमो होई ॥ १ ॥" इत्यादिकां । प्रणवमायाबीजादिवर्णविन्यासात्मिकां वा । चकारः सर्वत्र वाशब्दार्थः, ये प्रयुञ्जते व्यापारयन्ति, पुनर्ये इति ग्रहणं लक्षणादिभिः पृथक् सम्बन्धसूचनार्थं, ततश्च प्रत्येकमपि लक्षणादीनि ये प्रयुञ्जते, न तु समस्तान्येव, 'न हु' नैव ते श्रमणा उच्यन्ते । इह च पुष्टालम्बनं विना तथापारणे एवमुच्यते, अन्यथा करवीरलताभ्रमकतपस्विनोऽपि तथात्वापत्तेः, एवं आचार्यैराख्यातं कथितमिति सूत्रार्थः ॥ १३ ॥ तेषां फलमाह—

मूलम्—इह जीविअं अनिअमेत्ता, पब्भट्टा समाहिजोएहिं ।

ते कामभोगा रसगिद्धा, उववज्जंति आसुरे काए ॥ १४ ॥

व्याख्या—इह जन्मनि जीवित्तमसंयमजीवित्तं अनियम्य द्वादशविधतपोविधानादिना अनियञ्ज्य प्रभ्रष्टाः प्रच्युताः समाधिश्चित्तस्वास्थ्यं तत्प्रधाना योगाः शुभमनोवाक्कायव्यापाराः समाधियोगास्तेभ्यः तेऽनन्तरोक्ताः कामभोगेषु पूर्वोक्तेषु रसेषु मथुरादिषु च गृह्या लोलुपाः कामभोगरसगृह्याः, भोगान्तर्गतत्वेपि रसानां पृथग्रहणमतिग्रहहेतुत्वख्यापकं, उपपद्यन्ते जायन्ते आसुरे असुरसम्बन्धिनि काये निकाये, एवंविधा हि किञ्चित्कथानुष्ठानमनुतिष्ठन्तोऽपि विराधकत्वादसुरेष्वेवोत्पद्यन्ते इति सूत्रार्थः ॥ १४ ॥ ततोऽपि च्युतास्ते किं प्राप्नुवन्तीत्याह—

मूलम्—तत्तोवि उवट्टित्ता, संसारं बहुं अणुपरिअडंति । बहुकम्मलेवलित्ताणं, बोही होई सुदुल्लहो तेसिं १५

व्याख्या—ततोपि असुरनिकायादुद्धृत्य निर्गल संसारं भवं 'बहु' विस्तीर्णं अनुपर्यटन्ति सातत्येन परिभ्रमन्ति, किञ्च बहुकर्मलेपलिप्तानां बोधिः प्रेत्य जिनधर्मावाप्तिः भवति सुदुर्लभोऽतिशयेन दुष्प्रापः तेषां, ये लक्षणादि प्रयुञ्जते । यतश्चैवमतो नोत्तरगुणविराधना कार्येति सूत्रार्थः ॥ १५ ॥ ननु किमेते जानन्तोऽप्येवं लक्षणादि प्रयुञ्जते ? उच्यते—लोमवशादत एव तदाकुलस्यात्मनो दुष्पूरत्वमाह—

मूलम्—कसिणांपि जो इमं लोगं, पडिपुण्णं दलेज्ज इक्कस्स ।

तेणावि से न संतुस्से, इइ दुप्पूरए इमे आया ॥ १६ ॥

व्याख्या—कृत्स्नमपि सकलमपि यः सुरेन्द्रादिरिमं प्रत्यक्षं लोकं प्रतिपूर्णं धनधान्यादिभृतं 'दलेज्जत्ति' दद्यात् 'इक्कस्सत्ति' एकस्मै कस्मैचिदाराधकाय तेनापि धनादिपूर्णलोकदायकेनापि स लुब्धो न सन्तुष्येत्, अनेन दायकेन

मम परिपूर्णता कृतेति न सन्तुष्टिमाप्नुयात् । यदुक्तं—“न वह्निस्तृणकाष्ठाद्यैर्नदीभिर्वा महोदधिः ॥ न चैवात्मार्य-
सारेण, शक्यस्तर्पयितुं क्वचित् ॥ १ ॥ इत्यमुना प्रकारेण दुःखेन पूरयितुं शक्यो दुष्पूरः सएव दुष्पूरकः ‘इमेत्ति’ अयं
प्रत्यक्ष आत्मा जीवस्तदिच्छायाः पूरयितुमशक्यत्वादिति सूत्रार्थः ॥ १६ ॥ असन्तोषे स्वविदितं हेतुमाह -

मूलम्—जहा लाहो तहा लोहो, लाहा लोहो पवडुइ । दोमासकयं कज्जं, कोडीएवि न निट्टिअं ॥ १७ ॥

व्याख्या—यथा लाभो द्रव्यप्राप्तिः तथा लोभो मूर्च्छा भवतीति शेषः, किमेवमित्याह—यतो लाभालोभः
प्रवर्धते, यथा यथा लाभस्तथा तथा लोभः प्रवर्धत इत्यर्थः । कुतश्चैवमित्याह—द्वाभ्यां माषाभ्यां कृतं द्विमापकृतं
कार्यं प्रयोजनं दास्याः पुष्पताम्बूलमूल्यरूपं कोट्यापि दीनाराणां न निष्ठितं न निष्पन्नं, उत्तरोत्तरविशेषाभिलाषा-
दिति सूत्रार्थः ॥ १७ ॥ द्विमाषकृतं च कार्यं स्त्रीमूलमिति तत्परिहारोपदेशमाह—

मूलम्—णो रक्खसीसु गिज्झिज्जा, गंडवच्छासु णेगचित्तासु ।

जाओ पुरिसं पलोभित्ता, खेलंति जहा वा टासे हिं ॥ १८ ॥

व्याख्या—नो नैव, राक्षस्य इव राक्षस्यः स्त्रियस्तासु, यथा हि राक्षस्यो रक्तसर्वस्वमपकर्षन्ति जीवितं च प्राणि-
नामपहरन्ति, एवमेता अपि तत्त्वतो हि ज्ञानादीन्येव जीवितं, ज्ञानादीनि च ताभिरपहियन्त एवत्येवमुक्तं ।
‘गिज्झिज्जत्ति’ गृध्येदभिकांक्षावान् भवेत्, कीदृशीषु ? ‘गंडवच्छासुत्ति’ पिशितपिण्डरूपत्वाद्गण्डे इव गण्डे कुचौ वक्षसि
यासां तास्तथा तासु, वैराग्योत्पादनार्थञ्चेत्थमुक्तं । अनेकान्यनेकसंख्यानि चञ्चलतया चित्तानि यासां तास्तथा तासु,
उक्तञ्च—“इदमन्यद्वाच्यन्यत्, कर्मण्यन्यत् पुरोऽथ पृष्ठेऽन्यत् ॥ अन्यत्तव मम चान्यत्, स्त्रीणां सर्वं किमप्यन्यत् ॥ ११ ॥”
याः स्त्रियः पुरुषं कुलीनमपि प्रलोभ्य त्वमेव मे शरणं त्वमेव च मे प्रिय इत्यादिकाभिर्वाग्भिर्विप्रतार्थं खेलन्ति
क्रीडन्ति ‘जहावत्ति’ वाशब्दस्यैवकारार्थत्वात् यथैव दासैरेहि याहि मा वायासीरित्यादिभिः क्रीडाभिर्दासमिव
पुरुषं प्रवर्त्तयन्त्यो विलसन्तीति सूत्रार्थः ॥ १८ ॥ पुनस्तासामेवातिहेयतां दर्शयन्नाह—

मूलम्—नारीसु नो पगिज्झिज्जा, इत्थी विप्पजहे अणगारे ।

धम्मं च पेसलं णच्चा, तत्थ ठविज्ज भिक्खू अप्पाणं ॥ १९ ॥

व्याख्या—नारीषु नो नैव प्रगृध्येत् प्रशब्दः प्रारम्भे, ततो गृद्धिमारभेतापि न, किं पुनः कुर्यादिति भावः ।
‘इत्थिज्जत्ति’ स्त्रियो ‘विप्पज्जहेत्ति’ विप्रजज्ञात् त्यजेत्, पूर्वं नारीग्रहणान्मानुष्य एवोक्ता, इह तु देव तिर्यक्सम्बन्धि-
न्योपि त्याज्या उक्ता इति न पौनरुक्त्यं । अनगारो मुनिः, किं पुनः कुर्यादित्याह—‘धम्मं चत्ति’ चशब्दस्यावधार-
णार्थत्वात् धर्ममेव ब्रह्मचर्यादिरूपं पेशलमत्र परत्र चैकान्तहितत्वेनाऽतिमनोज्ञं ज्ञात्वावबुध्य तत्रेति धर्मं स्थाप-
येद्विधुर्मुनिरात्मानमिति सूत्रार्थः ॥ १९ ॥ अध्वयनार्थोपसंहारमाह—

मूलम्—इति एस धम्मे, अक्खाए कविलेणं च विमुद्धपणणेणं ।

तरिहिति जे काहिति, तेहिं आराहिअ दुवेलोगत्ति वेमि ॥ २० ॥

व्याख्या—इत्यनेन प्रकारेण एष पूर्वोक्तो धर्मो मुनिधर्म आख्यातः कथितः, केनेत्याह—कपिलेनेति पूर्वसङ्गतिक-
त्वादमी मद्भचनं प्रतिपद्यन्तामित्यात्मानमेव निर्दिशति, चः पूतौ, विशुद्धप्रज्ञेन निर्मलज्ञानेन । अथार्थसिद्धिमाह—
‘तरिहितिज्जत्ति’ तरिष्यन्ति भवाब्धिमिति शेषः, के ? इत्याह—ये नराः करिष्यन्ति प्रक्रमादसुं धर्मं, अन्यच्च, तैराराधितौ
शौ लोकौ इहलोकपरलोकरूपौ, इह महाजनपूज्यतया परत्र च स्वर्गापवर्गादिप्राप्तिरिति सूत्रार्थः ॥ २० ॥ इति
ब्रवीमीति प्राग्वत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्यो-
पाध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ अष्टमाध्ययनं सम्पूर्णम् ॥ ८ ॥

॥ अथ नवमाध्ययनम् ॥

॥ अहम् ॥ उक्तमष्टमाध्ययनं, अथ नमिप्रव्रज्याख्यं नवममारभ्यते, अस्य चायमभिसम्बन्धो नन्तराध्ययने निर्लोभत्व-
मुक्तं, निर्लोभश्चेहापि शक्रादिपूज्यः स्यात्तदुपदर्शनायेदमुच्यते, इत्यनेन सम्बन्धेनायातस्यास्य प्रस्तावनार्थं नमिचरितं
तावद्विहावश्यं वाच्यम् । यथाचायं प्रत्येकबुद्धस्तधान्येपि करकण्ठद्वादयस्त्रयः प्रत्येकबुद्धास्तत्समकालस्वर्गव्यवनदीक्षोपादा-
नकेवलज्ञानमहानन्दपदभाजो बभूवुर्यद्वक्ष्यति, “करकंठ् कलिंसेसु, पंचालेसु अ दुम्सुहो ॥ नमी राया विदेहेसु,
गंधारेसु अ नग्गइ ॥ १ ॥ चि” ततः प्रसङ्गात्तच्चरितान्यपीहोच्यन्ते ।

तत्रादौ वृषभं वीक्ष्य, प्रतिबुद्धस्य धीनिधेः ॥ करकण्ठमहीजाने—धरितं वच्मि तद्यथा ॥ १ ॥ अप्रैव भरते
चम्पा—नगर्यां गुरुविक्रमः ॥ भूपोभृद्गुणरत्नाना—मुदधिर्दधिवाहनः ॥ २ ॥ पुत्री चेटकभूभर्तुः, शीलादिगुणसेवधिः ॥
राज्ञी तस्याभवत्पद्मा—वती पद्मा हरेरिव ॥ ३ ॥ भुञ्जाना भूमुजा साकं, भोगाभोगान् यथासुखम् ॥ बभूव सा
क्रमादन्त—र्धनी पत्नी महीपतेः ॥ ४ ॥ कृतपार्थिवनेपथ्या, धृतच्छत्रा धराभृता ॥ विहराम्यहमारामे, पट्टेभस्कन्धमा-
श्रिता ॥ ५ ॥ इत्यभूद्दोहदस्तस्याः, काले गर्भानुभावतः ॥ तस्यापूर्णे च सा काश्यं, कृष्णपक्षेन्दुवद्दधौ ॥ ६ ॥
[युग्मम्] ततः पृथ्वीभृता पृथा, महिषी काश्यकारणम् ॥ जगौ तं दोहदं राज्ञः, प्रमोदद्भुमदोहदम् ॥ ७ ॥ ततो
भूपस्तथा साक—मारुह्य जयकुञ्जरम् ॥ स्वयं तदुपरि छत्रं, दधत्पूर्णेन्दुसुन्दरम् ॥ ८ ॥ सानन्दं पौरपौरीभिः, प्रेक्ष्य-
माणो बलान्वितः ॥ प्रावृट्कालप्रवेशेन, रम्यमाराममासदत् ॥ ९ ॥ [युग्मम्] तदा च नव्यपाथोद—पाथः सङ्ग-
मसम्भवः ॥ गन्धः प्रादुरभूद्भूमेः, सुरभिर्नासिकन्धयः ॥ १० ॥ तच्च गन्धं समाघ्राय, ध्यायन् विन्ध्याचलाटवीम् ॥
व्यालः काल इवोत्तालः, कान्तारं प्रत्यधावत् ॥ ११ ॥ व्यावर्तमानो विक्रान्तै—भूर्योभिरपि स द्विपः ॥ कदाग्रहादिव
शठो, गमनान्न न्यवर्तत ॥ १२ ॥ कुर्वाणैर्विधिपोपायान्, स्वल्पमानोपि मानवैः ॥ न तस्थौ सिन्धुरः सिन्धु—पूरः
शरवणैरिव ॥ १३ ॥ विहस्तेषु ततस्तेषु, पश्यत्सेव स हस्तिराट् ॥ पश्यतोहरवद्भूप—राज्ञ्यौ हत्वा वनेऽनयत् ॥ १४ ॥
तत्र प्रेक्ष्य क्षमापालो, दूरादेकं वटद्रुमम् ॥ देवीमूचे गजो खेप, गन्ताऽमुष्य तरोरधः ॥ १५ ॥ तत्र चास्मिन् गते
सद्यः, शाखां न्यग्रोधशाखिनः ॥ गृहीयास्त्वं गृहीष्येत—च्छाखामहमपि प्रिये ! ॥ १६ ॥ आवां ततो गमिष्यावो,
गजं हित्वा निजं पुरं ॥ अन्यथा त्वावयोर्भाषी, वनेस्मिन् कोप्युपद्रवः ॥ १७ ॥ प्रतिपन्नाप्यदो वाक्यं, वटस्याधो
गते गजे ॥ तच्छाखाग्रहणायालं, नामुद्राज्ञी चिरक्रिया ॥ १८ ॥ क्षमापस्तु दक्षस्तच्छाखा—मालम्ब्योदतरद्वटात् ॥
प्राणप्रियामपश्यंश्च, व्यलापीदिति दुःखितः ॥ १९ ॥ अयि कांते ! कदा भावी ?, सङ्गमः पुनरावयोः ॥ अमुना
रिपुरूपेण, करिणा वञ्चितोऽसि हा ! ॥ २० ॥ त्वद्वियोगोद्भवं दुःखं, दावाग्नेरपि दुःसहम् ॥ असोढपूर्वं दयिते !,
सद्विष्येहं कियच्चिरम् ? ॥ २१ ॥ दुःखमेतद् घटेभ्योधि—रिव माति न मे हृदि ॥ तत्किं कुर्वे ? क्व गच्छामि ?, पुरः
कस्य ब्रवीमि वा ? ॥ २२ ॥ इत्यादि विलपन् दुःख—भरभङ्गुरमानसः ॥ दन्तिपादानुसारेण, ययौ चम्पापुरीं नृपः
॥ २३ ॥ राज्ञः प्रियां तु तां दन्ती, निन्ये निर्मानुपाटवीम् ॥ पिपासाविवशस्तत्रा—विशचैकं महासरः ॥ २४ ॥
बाह्यौ सुरेभवत्तत्र, क्रीडति द्विरदे शनैः ॥ उक्ततार ततो राज्ञी, कुरङ्गीव महागिरेः ॥ २५ ॥ सरस्तीर्त्वा च हंसीव,
पुलिनोद्देशमागता ॥ पश्यन्ती परितोपश्य—दरण्यानीं भयप्रदाम् ॥ २६ ॥ यूथच्यूतकुरङ्गीव, ततः सालर्थमातुरा ॥
मुक्तकण्ठं रुरोदोच्चै—रोदयन्ती खगानपि ॥ २७ ॥ कथञ्चिद्वैर्मालम्ब्य, दध्यौ चैवं नृपाङ्गना ॥ दुष्कर्मदोषतो
स्नाप—दियमापतिता मम ॥ २८ ॥ न चातिचिक्वणः कर्म—मलो रोदनसम्भवैः ॥ विनेतुं शक्यते नीरै—स्तदलं,
रोदनेन मे ! ॥ २९ ॥ किञ्चास्मिन् गहने व्याघ्र—सिंहादिश्वापदाकुले ॥ उपद्रवोपि कोपि स्यात्, तत् प्रमादं जहा-
म्यहम् ॥ ३० ॥ इति ध्यात्वा कृतचतुः—शरणा सा महाशया ॥ क्षमयित्वाखिलान् सत्त्वान्, निन्दित्वा दुरितं
निजम् ॥ ३१ ॥ साकारानशनं कृत्वा—ऽरण्यनिस्तरणावधि ॥ स्मरन्ती प्रकटं पञ्च—परमेष्ठिनमस्क्रियाः ॥ ३२ ॥
अध्वानं निजपुर्याश्च, दिग्मूढत्वादजानती ॥ गन्तुं प्रवृत्ते काञ्चि—दिशसुद्दिश्य सत्वरम् ॥ ३३ ॥ [त्रिभिर्विशेषकम्]
दूरङ्गता च सा प्रेक्ष्य, तत्र कञ्चनतापसम् ॥ पिप्रियेऽन्तः पयः प्राप्य, पिपासुरिव जङ्गले ॥ ३४ ॥ कृताभिवादनां
ताञ्च, पप्रच्छेति स तापसः ॥ मातः ! कुत इहायासी—स्त्वं देवीव मनोरमा ॥ ३५ ॥ अहं चेटकराट्पुत्री, दधि-
वाहनराट्बभूवुः ॥ इहानीता द्विपेनेति, स्ववृत्तं साप्यवोचत ॥ ३६ ॥ अहं चेटकभूभर्तु—वर्गान्धवोऽसि महाशये !

तन्मा मैत्रीर्मा कृथाश्च, शोकं नीचजनोचितम् ॥ ३७ ॥ इत्युक्त्वा तापसश्रेष्ठ-सस्यै वनफलान्यदात् ॥ आतिश्वं
 कृतियेः श्रीणा-मनुसारेण जायते ॥ ३८ ॥ पारेर्णवं पोत इव, नीत्वा पारेवनं च ताम् ॥ दर्शयन् वसतो ग्रामा-
 नित्युवाच तपोनिधिः ॥ ३९ ॥ सीरकृष्टां भुवं नैवा-क्रामामो वयमित्यहम् ॥ नायास्वामि पुरस्त्वं तु, निर्भयातः
 परं व्रजेः ॥ ४० ॥ देशो दन्तपुरस्यायं, दन्तवक्रोऽत्र भूपतिः ॥ गत्वा पुरे चम्पायां, गच्छेः सार्येन संयुता ॥ ४१ ॥
 इत्युदित्वा न्यवर्तिष्ठ, शिष्टात्मा तापसाग्रणीः ॥ सापि दन्तपुरे प्राप्ता, साध्वीनामन्तिके ययौ ॥ ४२ ॥ कृतप्रणामां
 विधिव-त्ताञ्च पार्थिवकामिनीम् ॥ श्राद्धे ! त्वं कुत आयासी-रित्यपृच्छत् प्रवर्तिनी ॥ ४३ ॥ साप्युवाच निजां
 वार्तां, विना गर्भं यथास्थिताम् ॥ स्मृतानुभूतदुःखा च, जज्ञेश्चुक्लिन्नलोचना ॥ ४४ ॥ ततः प्रवर्तिनी प्रोचे, मा
 स्विद्यस्व महाशये ! ॥ कर्मणां हि परीणामो-ऽप्रतिकार्यः सुरैरपि ॥ ४५ ॥ “किञ्च-”वातोद्भूतध्वजप्रान्त-चञ्चलै-
 श्वर्यशर्मणि ॥ चलेष्टजनसङ्गेष्विन्, भवे सौख्यं न किञ्चन ॥ ४६ ॥ जन्मरोगजराशोक-मृत्युदौःस्थ्याद्युपद्रवैः ॥
 व्याकुलेत्र भवे दुःख-मेव प्रायो भवेद्विशाम् ॥ ४७ ॥ यच्चेह स्यात्सुखं किञ्चि-द्विषयाद्युपभोगजम् ॥ दुःखानुपद्गा-
 तदपि, दुःख एव निमज्जति ॥ ४८ ॥ यत एव च संसारो, दुःखानामेकमास्पदम् ॥ प्रपद्यन्ते मोक्षमार्ग-मत एव
 विवेकिनः ॥ ४९ ॥ इति तद्देशनां श्रुत्वा, विरक्ता साददे व्रतम् ॥ पृष्टाप्याचष्ट नो गर्भं, चारित्र्यादानशङ्कया ॥ ५० ॥
 गर्भवृद्धौ च साध्वीभिः, पृष्टा किमिदमित्यसौ ॥ सत्यमूचे ततस्तास्तां, साध्वीं गुप्तमरक्षयन् ॥ ५१ ॥ गर्भकाले च
 सम्पूर्णे, शय्यान्तरगृहस्थिता ॥ असूत सुतरलं सा, मणिं रोहणभूरिव ॥ ५२ ॥ ततो गृहीत्वा तं बालं, गत्वा प्रेत-
 धनेऽमुचत् ॥ तत्तातनाममुद्राङ्कं, रत्नकम्बलवेष्टितम् ॥ ५३ ॥ द्रष्टुं तद्वाहकं साथ, तञ्च त्रातुमुपद्रवात् ॥ प्रच्छन्नं
 संस्थिताद्वाक्षी-दृशा प्रेमासृताद्रया ॥ ५४ ॥ तत्रायातस्तदा प्रेत-वनेशोऽपत्यवर्जितः ॥ जगृहे तं निजगृहे, नीत्वा पत्न्यै
 च दत्तवान् ॥ ५५ ॥ तस्यावकर्णक इति, सानन्दः सोभिर्धा व्यधात् ॥ आर्यापि तद्गृहं वीक्ष्य, जगामोपाश्रयं
 निजम् ॥ ५६ ॥ क्व गर्भ इति साध्वीभिः, पृष्टा चेत्यवदन्मृपा ॥ मृतः सुतो मया जातः, स च त्यक्तः क्वचि-
 त्ततः ॥ ५७ ॥ साध्व्योपि सरलाः सर्वा-स्तत्तथा प्रतिपेदिरे ॥ बालस्तु वयुधे तस्य, सौधे पङ्क इवाम्बुजम् ॥ ५८ ॥
 वत्सं गौरिव तं बालं, ध्यायन्ती सा तु संयता ॥ जगाम प्रत्यहं प्रेत-वनपालस्य धामनि ॥ ५९ ॥ तत्पत्न्या
 च समं प्रेम, चक्रे सम्भाषणादिभिः ॥ अलालयच्च तं बाल-महो ! मोहोतिदुर्जयः ॥ ६० ॥ अवाप यच्च भिक्षायां,
 शोभनं मोदकादिकम् ॥ तद्वालायार्पयत्सोपि, तस्यां रागं दधौ ततः ॥ ६१ ॥ जन्मतस्तस्य देहे च, रुक्षकण्डूर-
 भृङ्गशम् ॥ स च वृद्धिऋतो बालैः, समं क्रीडन्नदोवदत् ॥ ६२ ॥ अहं वो नृपतिस्तस्मा-द्युयं दत्त करं मम ॥
 बालाः प्रोचुः करस्थाने, ब्रूहि किं ते प्रदीयते ? ॥ ६३ ॥ स प्रोचे चण्डकण्डूको, मां कण्डूयध्वमुचकैः ॥ करणानेन
 तुष्टोस्मि, कृतं तदपरैः करैः ॥ ६४ ॥ ततस्तस्याभिर्धां बालाः, करकण्डूरिति व्यधुः ॥ गुणक्रियादिभिर्नाम, नवीनमपि
 जायते ॥ ६५ ॥ किञ्चित्प्रौढत्वमापन्नः, श्मशानं च ररक्ष सः ॥ तदेव हि कुले तस्मिन्, गीयते कार्यमुत्तमम् ॥ ६६ ॥
 हेतोः कुतश्चिदायातौ, श्मशाने तत्र चान्यदा ॥ द्वौ मुनी वंशजालान्त-र्दण्डमेकमपश्यताम् ॥ ६७ ॥ तयो-
 रेको यतिर्दण्ड-लक्षणज्ञो महामतिः ॥ तं वंशं दर्शयन्नेव-मवादीदपरं मुनिम् ॥ ६८ ॥ यावता वर्धते चत्वा-र्यङ्गु-
 लान्यपराण्ययम् ॥ तावत्प्रतीक्ष्य यो ह्येन-मादत्ते स भवेन्नृपः ॥ ६९ ॥ तच्च साधुवचो वृक्ष-निकुञ्जान्तरवर्तिना ॥
 तेन मातङ्गपुत्रेण, द्विजेनैकेन च श्रुतम् ॥ ७० ॥ ततो वंशस्य तस्याधः, खनित्वा चतुरङ्गुलम् ॥ छित्त्वा प्रच्छन्नवृत्त्या
 तं, बाडवो दण्डमाददे ॥ ७१ ॥ तच्च प्रेक्ष्य द्विजेनात्तं, करकण्डुः क्रुधा ज्वलन् ॥ आच्छिद्य जगृहे को वा, राज्य-
 लक्ष्मीं न कांक्षति ? ॥ ७२ ॥ ततस्तं करणे नीत्वा, दण्डं देहीत्यवग् द्विजः ॥ स प्रोचेऽसौ श्मशाने मे, जात-
 स्तन्न ददामि ते ॥ ७३ ॥ विप्रोवोचदनेनैव, कार्यं मे वर्तते ततः ॥ अस्य स्थानेन्यमादाय, दण्डमेनं प्रदेहि मे
 ॥ ७४ ॥ तेनेत्युक्तोपि तं दण्डं, करकण्डुरनर्पयन् ॥ कुतोऽमुं न ददासीति, पृष्टः कारणिकैस्तदा ॥ ७५ ॥ बालो-
 ब्रवीत्सुरस्येव, दण्डस्यास्य प्रभावतः ॥ भविष्यामि नृपो नूनं, तदस्यामुं ददे कथम् ? ॥ ७६ ॥ ततो विहस्य तं
 बाल-मेवं कारणिका जगुः ॥ राज्यावासौ द्विजस्यास्य, ग्राममेकं त्वमर्पयेः ॥ ७७ ॥ तत्प्रपद्य निजं धाम, कर-
 कण्डूर्ययौ द्रुतम् ॥ द्विजोप्यन्यान् द्विजानेव-मूचे गत्वा स्वमास्पदम् ॥ ७८ ॥ दण्डं ममापि जग्राह, बलाचाण्डाल-
 बालकः ॥ ततः कथञ्चित्तं हन्वा, दण्डमाददद्मे वयम् ॥ ७९ ॥ कथमप्येतदाकर्ण्या-वकर्णकपिता ततः ॥ पत्नी-
 पुत्रान्वितोनश्य-त्सुतरक्षाकृते क्षणात् ॥ ८० ॥ गत्वा च काञ्चनपुरे, ते त्रयोपि पुराद्वहिः ॥ कुत्रापि सुपुपुः

श्रान्ताः, स्वापो हि श्रमभेषजम् ॥ ८१ ॥ तदा च नगरे तत्रा-पुत्रो राजा व्यपद्यत ॥ ततोधिवासयामासु-स्तु-
 रङ्गं मंत्रिपुत्राः ॥ ८२ ॥ तुरङ्गोऽपि भ्रमंस्तेषां, सुसानामन्तिके ययौ ॥ तञ्च प्रदक्षिणी चक्रे, बालं देवमिवास्त्रिकः
 ॥ ८३ ॥ तञ्च तेजस्विनं श्रेष्ठ-लक्षणं वीक्ष्य नागराः ॥ तुष्टा जयारवं चक्रुः-स्तूर्यनिर्वापमिश्रितम् ॥ ८४ ॥
 ध्वानेन तेन विध्वस्त-प्रभीलः सोथ बालकः ॥ जृम्भायमाण उत्तस्था-वारुहो ह च तं हयम् ॥ ८५ ॥ तूर्यध्वनि-
 प्रतिध्वाना-पूर्णधावाक्षमान्तरः ॥ पौरैः परीतः परित-स्तारापतिरिवोद्भुभिः ॥ ८६ ॥ युक्तः पितृभ्यां नगरे,
 प्रविशन् स च वाडवैः ॥ अरोधि मातङ्ग इति, मातङ्ग इव शकुरैः ॥ ८७ ॥ [युग्मम्] ततो गृहीत्वा तं दण्डं,
 करकण्डुः पुरोकरोत् ॥ तस्य राज्यप्रदाने हि, स एव प्रतिभूरभूत् ॥ ८८ ॥ निर्मितो ज्वलनेनेवा-ज्वलदण्डस्तदा
 च सः ॥ तञ्च प्रेक्ष्य द्विजा भीता, नेशुः शरमिव द्विकाः ॥ ८९ ॥ पुरे प्रविष्टो राज्ये चा-भिपिक्तो वीसखादिभिः ॥
 सोथ राजा सजातीया-न्मातङ्गान्विदधे द्विजान् ॥ ९० ॥ उक्तञ्च-“दधिवाहनपुत्रेण, राज्ञा च करकण्डुना ॥ वाट-
 धानकवास्तव्या-श्चाण्डाला ब्राह्मणीकृताः ॥ ९१ ॥” तस्यावकर्णक इति, त्यक्तवाद्यं नाम नीरसम् ॥ बालोक्तमेव
 तत्प्रोक्तुः, करकण्डुरिति प्रजाः ॥ ९२ ॥ प्रासरज्यञ्च तं श्रुत्वा, दण्डच्छेदी स वाडवः ॥ आगत्योवाच राजन्मे,
 देहि ग्रामं तदोदितम् ॥ ९३ ॥ कं ग्रामं ते ददामीति, राज्ञोक्तः स पुनर्जगौ ॥ चम्पायां मे गृहं तस्मा-त्तद्देशे
 ग्राममर्पय ॥ ९४ ॥ ततो लेखं लिलेखैवं, करकण्डुनरेश्वरः ॥ दधिवाहचभूपालं, अति निष्प्रतिभो गुणैः ॥ ९५ ॥
 “तथाहि-” स्वस्ति श्रीकाञ्चनपुरा-त्करकण्डुर्महीपतिः ॥ सम्भाषते नृपं चम्पा-धिपं श्रीदधिवाहनम् ॥ ९६ ॥
 परमात्मप्रभावेण, कल्याणमिह विद्यते ॥ श्रीमद्भिरपि तद्ज्ञाप्यं, स्वशरीरादिगोचरम् ॥ ९७ ॥ किञ्चास्मै ब्राह्मणा-
 यैको, ग्रामो देयः समीहितः ॥ दास्ये वो रुचितं ग्रामं, नगरं वा तदास्पदे ॥ ९८ ॥ इदं कार्यं ध्रुवं कार्यं, नात्र
 कार्या विचारणा ॥ मूल्यावासौ विमर्शो हि, व्यर्थ एवेति मङ्गलम् ॥ ९९ ॥ लेखमेनं समादाय, विप्रश्चम्पापुरीं
 गतः ॥ आस्थानस्थस्य भूपस्य, पाणिपद्मातिथिं व्यधात् ॥ १०० ॥ तद्वाचनहविर्होम-दीसक्रोधहुताशनः ॥ तमित्यूचे
 धराधीशो, भ्रुकुटीविकटनानः ॥ १ ॥ रे! मातङ्गस्य किं तस्य, स्वजातिरपि विस्मृता ? ॥ अनात्मज्ञोलिखलेखं,
 यो ममोपरि दुष्टधीः ॥ २ ॥ लेखेनानेन तं नीच-मस्पश्यं स्पृष्टपूर्विणा ॥ अहं मलीनतां नीतो-ऽज्ञानाद्वा किं न
 जायते ? ॥ ३ ॥ रे विप्र ! याहि याहि त्वं, नोचेन्मातङ्गलेखदः ॥ यास्यसि त्वं पतङ्गत्वं, मत्कोपज्वलनेधुना ॥ ४ ॥
 तेनेत्युक्तो द्विजो गत्वा, तदूचे करकण्डवे ॥ क्रोधाध्मातस्ततः सोपि, यात्राभेरीमवीवदत् ॥ ५ ॥ चतुरङ्गचमू-
 चक्रे-भुवमाच्छादयन्निव ॥ जगाम चम्पानगरीं, सर्वतस्तां रुरोध च ॥ ६ ॥ वीराणामुत्सव इवा- नन्ददायी ततो-
 न्वहम् ॥ पुरस्थायिवहिःस्थायि-सैन्ययोरभवद्रणः ॥ ७ ॥ ताञ्च पद्मावती साध्वी, वार्तां श्रुत्वेत्यचिन्तयत् ॥ अज्ञा-
 नेन पितापुत्रौ, कुरुतः समरं मिथः ॥ ८ ॥ भूयसां प्राणिनां नाशो, दाववहाविवाहवे ॥ तयोर्नरकदो भावी, तद्रत्वा
 शमयामि तम् ॥ ९ ॥ इति ध्यात्वा मुख्यसाध्वी-मापुच्छय च महासती ॥ करकण्डुसमीपेगा-त्सोप्युत्थाय ननाम
 ताम् ॥ १० ॥ साथ तस्मै रहः प्रोच्य, प्राच्यं घृत्नान्तमात्मनः ॥ इत्याख्यत्तप माताहं, पिता च दधिवाहनः ॥ ११ ॥
 तत्तातेन समं युद्धं, न युक्तं ते महामते ! ॥ कुलीना हि न लुम्पन्ति, गुरूणां विनयं क्वचित् ॥ १२ ॥ तच्छ्रुत्वा
 तेन पृष्टौ ता-बूचतुः पितरावपि ॥ पुत्रो नः पालितोसि त्वं, सम्प्राप्तः प्रेतकानने ॥ १३ ॥ साध्वीवाक्ये ततो
 जात-प्रत्ययोपि स पार्थिवः ॥ दर्पान्नापासरजन्या-द्राजन्यानां ह्यसौ बहुः ॥ १४ ॥ आर्या ययौ ततो मध्ये-पुरं
 राज्ञो गृहे द्रुतम् ॥ ताञ्चोपालक्षयश्चेद्यः, प्रणोमुश्च ससम्भ्रमम् ॥ १५ ॥ दिष्टया दृष्टाद्य मातस्त्व-मित्यत्कालं क्व च
 स्थिता ॥ चिरार्त्किं दर्शनं दत्तं, किमिदं स्वीकृतं व्रतम् ? ॥ १६ ॥ इत्याद्युच्चैर्वदन्यस्ता, रुरुदुश्च सुदुर्मुहुः ॥ इष्टानां
 दर्शने जीर्ण-मपि दुःखं नवायते ! ॥ १७ ॥ तं च कोलाहलं श्रुत्वा, तत्रायातो धराधिपः ॥ तां प्रणम्यासनं दत्वा,
 क्व गर्भे इति पृष्टवान् ॥ १८ ॥ राजन् ! गर्भः स एवायं, येनेयं वेष्टिता पुरी ॥ तयेत्यु क्ताश्च स प्रापा-नन्दं वाचा-
 मगोचरम् ॥ १९ ॥ उत्कण्ठोत्कर्षपानीया-पूर्णमानसमानसः ॥ सुतेन तेन सङ्गन्तुं, गन्तुं प्रवृत्ते नृपः ॥ २० ॥
 समायान्तं समाकर्ण्य, करकण्डुनृपोपि तम् ॥ अभ्यागात् पादचारेण, पादयोश्चापतत्पितुः ॥ २१ ॥ पितापि तं नतं
 दोर्भ्या-मादाय परिपखजे ॥ तदङ्गसङ्गपीयूषै-र्निजं निर्वापयन् वपुः ॥ २२ ॥ भूपावधेः पश्यतस्तस्या-दृष्टपूर्वं सुतो-
 लुपम् ॥ ललंघे लघु हत्कूल-मुद्वेलैः प्रमदोदकैः ॥ २३ ॥ तञ्चाभ्यपिञ्चदङ्कस्यं, नृपः प्राक् सम्मदाश्रुभिः ॥ राज्या-
 भिपेकनीरैश्च, पश्चात्सिंहासनस्थितम् ॥ २४ ॥ इति चावोचदायुष्मन् !, राज्यमेतत्क्रमागतम् ॥ पालनीयं तथा

लोका, यथा नैव सरन्ति माम् ॥ २५ ॥ नियोज्येमां राज्यभार-धुरां त्वयि धुरन्धरे ॥ धास्ये धर्मधुरां युक्त-मिदं हि समये विदाम् ॥ २६ ॥ इत्युक्त्वा व्रतमादत्त, नृपः सद्गुरुसन्निधौ ॥ करकण्डुधराधीश-कृतनिष्क्रमणोत्सवः ॥ २७ ॥

अथ प्रतापदावाग्नि-ध्वस्तवैरियशोद्भुमः ॥ करकण्डुनृपो राज्य-द्वयं सनयमन्वशात् ॥ २८ ॥ स चोर्वीशः स्वभा-
वेन, शृशं बलभगोकुलः ॥ स्त्रीचक्रे तानि भूयांसि, यादांसीव पयोनिधिः ॥ २९ ॥ स चान्यदा गतः क्वापि,
गोकुले जलदात्यये ॥ सुरभीः सौरभेयांश्च, तर्णकांश्च विलोकयन् ॥ ३० ॥ गौरं गौरीगुरुगिरेः, शृङ्गाद्राजलाभु-
तात् ॥ एकं तर्णकमद्राक्षी-न्मुग्धं स्निग्धतनुच्छविम् ॥ ३१ ॥ जातप्रेमा ततस्तस्मिन्, भूमान् गोदुहमूचिवान् ॥
एतन्मातुः पयोस्यैव, देयं दोह्या तु नैव सा ॥ ३२ ॥ किञ्च वृद्धिं गतस्यास्य, मच्चित्तानन्ददायिनः ॥ अन्यासामपि
धेनूनां, पायनीयं पयोन्बहम् ॥ ३३ ॥ गोपालोऽपि महीपाल-वचनं प्रतिपद्य तत् ॥ तथैव विदधे को वा, राज्ञामाज्ञां
विलुम्पति ? ॥ ३४ ॥ सोय वत्सो वर्धमानः, स्पर्धमानः शशित्विषा ॥ पलोपचयदुर्लक्ष्य-कीकसः प्राज्यविक्रमः
॥ ३५ ॥ शोभमानोसकूटेन, कूटेनेवावनीधरः ॥ तीक्ष्णाग्रवर्तुलोत्तुङ्ग-शृङ्गस्तारुण्यमासदत् ॥ ३६ ॥ [युग्मम्] तथा
भूतं च तं ध्मापो, वृषभैरपरैः समम् ॥ क्रीडयायोधयत्तं तु, नाजैपीत्कोपि शाङ्करः ॥ ३७ ॥ कालान्तरे च भूपालो,
गतो गोकुलमीक्षितुम् ॥ घट्टपमानं पङ्ककाद्यै-र्ददशकं जरद्वयम् ॥ ३८ ॥ महोक्षः स महावीर्यः, केत्यपृच्छच्च गोदु-

१ हिमाद्रे ।

हम् ॥ मोवादीहेव ! वृषभः, स एवायं जरातुरः ॥ ३९ ॥ तन्निशम्य नृपोध्यासी-दध्यासीनः शुभाशयम् ॥ अहो !
अनित्यता सर्व-भायानां वचनातिगा ॥ ४० ॥ बलिनोपि बलीवर्दा, नेशुर्दसा अपि द्रुतम् ॥ यस्य हम्भारवेण
ज्या-टङ्कारेणेव पक्षिणः ॥ ४१ ॥ चलदोष्टो गलदृष्टि-र्नष्टौजा विश्रसावशात् ॥ सोऽधुना पङ्ककैः हृसां, सहते परि-
घट्टनाम् ॥ ४२ ॥ यद्रूपं पश्यतां नेन्दु-दर्शनेप्यादरोऽभवत् ॥ सोप्यद्य तनुते द्यो, जुगुप्सा हा पुरीपवत् ॥ ४३ ॥
तद्विक्रमवयोरुप-विभुत्वविभयादिकम् ॥ वीक्ष्यतेध्यक्षमेवैत-त्पताकाञ्चलचञ्चलम् ॥ ४४ ॥ सत्यप्येवं जनो मोहा-न्न
जानाति यथास्थितम् ॥ तत्तमेव निगृहामि, गृहामि जनुपः फलम् ॥ ४५ ॥ ध्यात्वेति कृत्वा स्वयमेव लोचं, विभ्रन्मुनेर्वेप-
ममर्त्यदत्तम् ॥ प्रत्येकबुद्धः प्रतिबुद्धजीवी, भुवि व्यवहारीत्करकण्डुराजः ॥ ४६ ॥ [इति करकण्डुनृपकथा ॥ १ ॥]

अथ प्रत्येकबुद्धस्य, बुद्धस्येन्द्रध्वजेक्षणात् ॥ राज्ञो द्विमुखसंज्ञस्य, कथां वक्ष्यामि तद्यथा ॥ १ ॥ पाञ्चालदेशति-
लके, पुरे काम्पिल्यनामनि ॥ यवाभिधोभवद्भूपो, हरिवंशाधिचन्द्रमाः ॥ २ ॥ तस्यासीद्गुणमालाढ्या, गुणमाला-
ढ्या प्रिया ॥ तथा समं नृपो भोगान्, भुञ्जानः कालमत्यगात् ॥ ३ ॥ अन्यदा च गुणास्थान-मास्थानस्यः स पार्थिवः ॥
देशान्तरागतं दूत-मिति पप्रच्छ कौतुकात् ॥ ४ ॥ राज्येन्येषां विद्यमानं, मद्राज्ये किं न विद्यते ? ॥ दूतोधादीत्तव
विभो !, नास्ति चित्रसभा शुभा ॥ ५ ॥ ततः कार्यविदाकार्यं, नृपतिः स्थपतीन् जगौ ॥ चित्रसत्रसभा चित्र-सभा
मे क्रियतामिति ॥ ६ ॥ प्रमाणमादेश इति, प्रोच्य तेपि शुभे क्षणे ॥ प्रारेभिरे भुवः खातं, सभान्यासविधित्स्वचा
॥ ७ ॥ पञ्चमे च दिने तस्मा-द्भूतलान्तेजसा ज्वलन् ॥ मौलिः प्रादुरमृद्गल-मयो रविरिवार्णवात् ॥ ८ ॥ तत
स्थपतयस्तुष्टा-स्तमाचक्षुः क्षमाभृते ॥ सोत्साहः सोत्सवं सोपि, तत्रागत्य तमाददे ॥ ९ ॥ अपूजयच्च स्थपति-प्रशु-
तीन् वसनादिभिः ॥ तेपि चित्रसभां स्वल्प-कालेनैव वितेनिरे ॥ १० ॥ भित्तिन्यस्तैर्मणिगणै-र्निल्यालोकां विमा-
नवत् ॥ देवीभिरिव माणिक्य-पुत्रिकाभिरधिष्ठिताम् ॥ ११ ॥ माणिक्यतोरणैः शक्र-चापैरिव विराजिताम् ॥
पञ्चवर्णमणिव्यूह-रचनाञ्चितकुट्टिमाम् ॥ १२ ॥ सभा सुधर्मा मत्तोपि, किं रम्येति समीक्षितुम् ॥ उच्चैः कृतं मौलि-
मिव, शिखरं गुरु विभ्रतीम् ॥ १३ ॥ विचित्रचित्ररचना-चित्रीयितजगन्नयीम् ॥ आह्वयन्तीमिवात्मर्यान्, स्वप्रे-
क्षायै चलद्भुजैः ॥ १४ ॥ प्रविश्य तां सभां भूमि-बल्लभं शोभने दिने ॥ आरोपयन्निजे मौलौ, तं दिव्यं मौलि-
सुत्सवैः ॥ १५ ॥ [पञ्चभिः कुलकम्] तस्य मौलेर्महिम्नाभू-द्राज्ञस्तस्थाननद्वयम् ॥ रावणस्य यथा हार-प्रभावेण
दशाननी ॥ १६ ॥ ततो द्विमुख इत्युचे, तस्य नामाखिलैर्जनैः ॥ क्रमाच्च नृपतेस्तस्य, तनयाः सप्त जज्ञिरे ॥ १७ ॥
गुणमाला ततो दध्यौ, सुतेष्वेतेषु सत्वपि ॥ एकां क्कां विना पुत्रीं, मन्ये जन्म निरर्थकम् ॥ १८ ॥ लक्ष्मीरिव
सुतापि स्या-त्काचित्पित्रोः शुभावहा ॥ ततस्तत्प्राप्तये कञ्चि-द्देवमाराधयाम्यहम् ॥ १९ ॥ ध्यात्वेति मदनाख्यस्य,
सा यक्षसोपयाचितम् ॥ चक्रे सुतार्थं स्वल्पं हि, सर्वं गौरवमश्रुते ॥ २० ॥ ततस्तस्याः सुताप्येका, जज्ञे सौन्दर्य-
सेवधिः ॥ मन्दारमञ्जरीप्राप्ति-स्वप्नदर्शनसूचिता ॥ २१ ॥ ततो राज्ञा सुदा चक्रे, तस्या जन्ममहो महान् ॥ दत्तं

महाविभूत्या च, यक्षस्याप्युपयाचितम् ॥ २२ ॥ दत्ता मदनयक्षेण, मञ्जरीखण्डप्रसूचिता ॥ इति तामबदत्ताती,
नाम्ना मदनमञ्जरी ॥ २३ ॥ क्रमाच्च वर्द्धमाना सा, कल्पवलीव नन्दने ॥ जगन्मनोहरं प्राप, यौवनं रूपपावनम्
॥ २४ ॥ आदर्शादिषु संक्रान्तात्, तदीयप्रतिबिम्बतः ॥ अन्यत्र नाभवत्तस्या, रूपस्यानुकृतिः क्वचित् ॥ २५ ॥
इतश्चोज्जयनीभर्तु-क्षण्डप्रद्योतभूभृतः ॥ दूतः केनापि कार्येण, काम्पिल्यनगरं ययौ ॥ २६ ॥ स च प्रत्यागतो-
यन्ती-मिति प्रद्योतमब्रवीत् ॥ स्वामिन् ! काम्पिल्यनाथस्य, जातमस्ति मुखद्वयम् ॥ २७ ॥ राज्ञाय कथमित्युक्ते,
सोवादीक्ष्य भूपतेः ॥ मौलिरेकोस्ति तस्मिन्धा-रोपिते स्यान्मुखद्विकम् ॥ २८ ॥ तच्छ्रुत्वा स नृपो जात-लोभः कोटी-
रहेतवे ॥ वाग्मिनं प्राहिणोहूतं, पार्श्वे द्विमुखभूभुजः ॥ २९ ॥ ततः स गत्वा नत्वा च, पाञ्चालाधीशमब्रवीत् ॥
चण्डप्रतापः श्रीचण्ड-प्रद्योतस्तेऽवदत्यदः ॥ ३० ॥ मुखद्वयकरं मौलि-रत्नं मे प्रेषयेद्वृतम् ॥ नोचेद्रणाय प्रगुणो,
भवेः किं भूरिभाषितैः ? ॥ ३१ ॥ ततोवादीन्नृपो दूतं, यदि प्रद्योतभूधवः ॥ दत्ते मे याचितं किञ्चित्, तदाहमपि
तं ददे ॥ ३२ ॥ किं वः प्रार्थ्यमिति प्रोक्ते, दूतेन क्षमाधवोऽभ्यधात् ॥ रदांशुनिकरोन्मिश्र-स्मितविच्युरिताधरः ॥ ३३ ॥
गन्धद्विपोऽनलगिरि-रग्निभीरु रथोत्तमः ॥ राज्ञी शिवाभिधा लोह-जंघः संदेशहारकः ॥ ३४ ॥ स्वराज्यसाराण्ये-
तानि, दीयन्ते तेन चेन्मम ॥ तदा मयापि मुकुटो, राज्यसारः प्रदीयते ॥ ३५ ॥ गत्वा दूतोपि तत्सर्वं, प्रद्योताय
न्यवेदयत् ॥ ततो दिदीपे तस्योच्चैः, कोपो वायोरिवानलः ॥ ३६ ॥ ततो भेरीं प्रयाणार्थं, प्रवाद्योज्जयनीपतिः ॥
चञ्चाल प्रति पाञ्चालं, चलयन्नचलं बलैः ॥ ३७ ॥ पूरयन्तो दिशः सर्वा, वृंहितैर्गजितैरिव ॥ धारासारैरिव रसां, सिञ्चन्तो
मदवारिभिः ॥ ३८ ॥ स्वर्णादिभूषणैर्विद्युद्गण्डैरिव विराजिताः ॥ लक्षद्विकं द्विपा रेजु-स्तसैन्येऽब्दा इयान्वरे ॥ ३९ ॥
[युग्मम्] पञ्चायुतानि तुरगा-स्वराधरितवायवः ॥ तत्सेनां भूषणानीवा-म्बुजनेत्रां व्यभूषयन् ॥ ४० ॥ आयुक्त-
वाजिनो नाना-विधैः प्रहरणैर्भृताः ॥ शताङ्गा विंशतिशती-मितास्तत्र विरेजिरे ॥ ४१ ॥ तद्वलं प्रबलं चक्रु-र्वि-
क्रमक्रमशालिनाम् ॥ कृतवैरिषिपत्तीनां, पत्तीनां सप्त कोटयः ॥ ४२ ॥ सज्जया सज्जयार्थिन्या, संयुतः सेनयाऽनया ॥
पाञ्चालसन्धिमच्छिन्नैः, प्रयाणैः स नृपो ययौ ॥ ४३ ॥ तञ्चायान्तं चरैर्ज्ञात्वा, द्विमुखोपि महाबलः ॥ जयेच्छु-
राजयेऽगच्छत्, सीम्नि देशस्य संमुखः ॥ ४४ ॥ दुर्भेदं गरुडव्यूहं, चण्डप्रद्योतपार्थिवः ॥ स्वसैन्ये विदधे नाधि-
व्यूहं द्विमुखराट् पुनः ॥ ४५ ॥ उत्साहितेषु धीरेषु, रणनिस्त्राननिस्त्रनैः ॥ अथ प्रवृत्ते युद्धं, सैन्ययोरुभयोर्मिथः
॥ ४६ ॥ तदा च शस्त्रसङ्कोत्थ-स्फुलिङ्गकणवर्षणैः ॥ वीराः केपि दिवाप्युल्का-पातोत्पातमदर्शयन् ॥ ४७ ॥ लघु-
हस्ता भटाः केपि, सुमुञ्चुर्विशिखांस्तदा ॥ तदादानधनुर्न्यासा-कर्षणादिष्वलक्षिताः ॥ ४८ ॥ निर्विंशैर्निशितैः केपि,
कुम्भिकुम्भानभेदयन् ॥ तुङ्गानि शैलशृङ्गाणि, तडिद्गण्डैरिवाम्बुदाः ॥ ४९ ॥ केचिद्गतोत्तमा भिन्न-देहा अप्यभि-
मानिभिः ॥ घातव्यथां न विविदुः, सम्परायपरायणाः ॥ ५० ॥ दण्डैरखण्डयन् केपि, विपक्षान् केपि मुहुरैः ॥
सप्तस्यांश्चक्रिरे शल्यैः, केचित्केचिद्गु शक्तिभिः ॥ ५१ ॥ एवं रणे जायमाने, कालरात्रिनिभे विशाम् ॥ मौलेस्तस्य
प्रभावेणा-ज्ययोभूद्विमुखो नृपः ॥ ५२ ॥ तत्सैन्येन ततोपास्तं, प्रद्योतस्याखिलं बलम् ॥ विदुद्राव द्रुतं भाटु-धाम्ना
धाम विधोरिव ॥ ५३ ॥ तदा चोज्जयनीनाथं, नश्यन्तं द्विमुखो द्रुतम् ॥ जग्राह शशकग्राहं, क्रौञ्चबन्धं बबन्ध च ॥ ५४ ॥
तं गृहीत्वाविशङ्कसा-नुत्पताकं निजं पुरम् ॥ सानन्दं वन्दिभिरिव, पौरैः कृतजयारवः ॥ ५५ ॥ न्यधापयच्च निविडं,
निगडं तत्पदाजयोः ॥ महानपि जनो लोभात्, कां कां नापदमश्नुत ? ॥ ५६ ॥ प्राप्तोपि दुर्दशां दैवा-न्मा नृपः
खिद्यतामयम् ॥ इति तं सुखितं चक्रे, भूपः स्नानादनादिना ॥ ५७ ॥ राज्ञोभ्यर्षेण सभास्थस्य, प्रद्योतोऽप्यन्वहं ययौ ॥
न्यवीविशद्विशामीशो-ऽर्धासने तच्च गौरवात् ॥ ५८ ॥

अन्यदा च सुतां राज्ञो, दृष्ट्वा मदनमञ्जरीम् ॥ प्रद्योतो जातगाढानु-रागोभूद्वाढमाकुलः ॥ ५९ ॥ ध्यायतस्तस्य
तां सृष्टेः, सारं सारङ्गलोचनाम् ॥ नागान्निद्रा निशीर्ष्यालुः, कामिनीवापरा रतेः ॥ ६० ॥ स्वरोन्मादसमुद्भूत-चि-
न्तादाघज्वरार्दितः ॥ पुष्पतल्पेपि सुप्तोसौ, स्वास्थ्यं नाप मनागपि ॥ ६१ ॥ वर्षायां च तां रात्रिं, कथञ्चिदति-
वाह सः ॥ प्रातः सर्भां ययौ तञ्चो-द्वीभं वीक्ष्यान्नवीन्नृपः ॥ ६२ ॥ अथ ते विद्यते राजन्!, किं पीडा कापि
रोगजा ? ॥ हेमन्तेञ्जमिव म्लान-भासं ते कथमन्यथा ! ॥ ६३ ॥ पृष्टोप्येवं प्रतिवचनं, प्रद्योतो न ददौ यदा ॥
तदातिव्याकुलो भूपः, सनिर्वन्धमदोवदत् ॥ ६४ ॥ राजन्! प्रतिवचो देहि, निभेदय निजां व्यथाम् ॥ अनुवाणे
त्वयि कथं, भाविनी तत्रतिक्रिया ? ॥ ६५ ॥ ततः स दीर्घं निःश्वस्य, जगौ लब्धां विहाय च ॥ न व्याधिर्बाधते

राजन् !, बाधते किन्तु मां स्वरः ॥ ६६ ॥ तच्चदिच्छसि मे क्षेमं, तदा मदनमञ्जरीम् ॥ देहि पुत्रीं निजां मखं,
नो चेद्ब्रह्मो विशाम्यहम् ॥ ६७ ॥ द्विसुखोपि ददौ तस्मै, निजां पुत्रीं महामहैः ॥ ताञ्चावाप्य निजं जन्म, सोपि
धन्यममन्यत ॥ ६८ ॥ व्यसृजद्विसुखस्तं चा—न्यदा दत्त्वा हयादिकम् ॥ प्रद्योतोपि ततोयासी—त्पुरीमुज्जयनीं सुदा ॥ ६९ ॥

उपस्थिते शक्रमहे—ऽन्यदा च द्विसुखो नृपः ॥ नागरानादिशच्छक्र—ध्वजः संस्थाप्यतामिति ॥ ७० ॥ ततः पटु
ध्वजपटं, किङ्किणीमालभारिणम् ॥ माल्यालिमालिनं रत्न—मौक्तिकावलिशालिनम् ॥ ७१ ॥ वेष्टितं चीवरचरै—नी-
न्दीनिर्घोषपूर्वकम् ॥ द्रुतमुत्तम्भयामासुः, पौराः पौरन्दरं ध्वजम् ॥ ७२ ॥ [युग्मम्] अपूजयन् यथाशक्ति, तं च
पुष्पफलादिभिः ॥ पुरस्तस्य च गीतानि, जगुः केपि शुभस्वराः ॥ ७३ ॥ केचित्तु ननृतुः केचि—दुर्चैर्वाद्यान्यवा-
दयन् ॥ अर्थितान्यार्थिनां केपि, ददुः कल्पद्रुमा इव ॥ ७४ ॥ कर्पूरमिश्रघुसृण—जलाच्छोटनपूर्वकम् ॥ मिथः केचित्तु
चूर्णानि, मुग्भीणि निचिक्षिपुः ॥ ७५ ॥ एवं महोत्सवैरागा—त्पूर्णिमा सप्तमे दिने ॥ तदा चापूजयद्भूरि—विभूत्या
भूधवोपि तम् ॥ ७६ ॥ सम्पूर्णं चोत्सवे वस्त्र—भूषणादि निजं निजम् ॥ आदाय काष्ठशेषं तं, पौराः पृथ्व्यामपा-
तयन् ॥ ७७ ॥ परंशुस्तञ्च विण्मूत्र—लिप्तं कुस्थानसंस्थितम् ॥ आक्रम्यमानं बालाद्यै—भूपोऽपश्यद्बहिर्गतः ॥ ७८ ॥
ततः संवेगमापन्नो दृष्यौ चैवं धराधिपः ॥ य एवं प्रज्यमानोऽभू—त्सर्वैर्लोकैर्गतेऽहनि ॥ ७९ ॥ स एवाद्य महा-
केतुः, प्राप्नोत्येतां विडम्बनाम् ॥ दृश्यते क्षणिकत्वं तत्, क्षणिकानामिव श्रियाम् ॥ ८० ॥ आयाति याति च
क्षिप्रं, या सम्पत्तिन्धुपूरवत् ॥ पाशुलायामिव प्राज्ञ—स्तस्यां कौ नाम रज्यते ? ॥ ८१ ॥ त्यक्त्वा विडम्बनप्राया,
तदेनां राज्यसम्पदम् ॥ श्रये निःश्रेयसकरिं, शमसाम्राज्यसम्पदम् ॥ ८२ ॥ ध्यात्वेति विध्यातममत्ववह्निः, कृत्वा स्वयं
लोचमुपात्तदीक्षः ॥ प्रत्येकबुद्धो द्विसुखः सुपर्व—वितीर्णलिङ्गो व्यहरत् पृथिव्याम् ॥ ८३ ॥ [इति श्रीद्विसुखनृपकथा ॥ २ ॥]

जय प्रत्येकबुद्धस्य, नमिनासो महात्मनः ॥ बलयात् प्रतिबुद्धस्य, तृतीयस्य कथां ब्रुवे ॥ १ ॥ तथा ह्यत्रैव भरते,
देशे मालवकाभिधे ॥ आसीदासीकृतस्वर्गं, सुदर्शनपुरं पुरम् ॥ २ ॥ तत्रासीच्छत्रुवित्रासी, राजा मणिरधाभिधः ॥
युगबाहुस्तदनुजो, युवराजोऽभवत्सुधीः ॥ ३ ॥ सौन्दर्येणातिवयेण, जयन्ती जयवाहिनीम् ॥ जिनवाणीसुधापा-
न—ध्वस्ताज्ञानहलाहला ॥ ४ ॥ निश्चलं शैलरेखाव—दधती शीलमुत्तमम् ॥ युगबाहोश्च मदन—रेखासंज्ञाऽभवत्प्रिया
॥ ५ ॥ [युग्मम्] तस्या गुणामृतापूर्ण—श्चन्द्रोज्ज्वलयशोद्युतिः ॥ सुतश्चन्द्रयशाश्चन्द्र, इवानन्दप्रदोऽभवत् ॥ ६ ॥
भ्रातृजायां तां च दृष्ट्वा—ऽन्यदा मणिरयो नृपः ॥ इत्यन्तश्चिन्तयामास, व्यथितो मान्मथैः शरैः ॥ ७ ॥ यदि
भोगान्न भुजेह—मनयाङ्गनया समम् ॥ अवकेशिद्रुमखेव, तदा मे निष्फलं जनुः ॥ ८ ॥ कथं पुनर्विनारागं, स्यादस्याः
सङ्गमो मम ॥ नखेकपक्षया प्रीत्या, कामिनां कामितं भवेत् ॥ ९ ॥ तदस्याः प्रणयोत्पत्ते—रूपायान् रचयाम्यहम् ॥
पश्चाद्विज्ञाय तद्भावं, करिष्यामि यथोचितम् ॥ १० ॥ ध्यात्वेति तस्मै ताम्बूल—पुष्पभूपांशुकादिकम् ॥ प्रैपीदास्या
समं काम—विवशानामहो ! कुधीः ॥ ११ ॥ सा तु ज्येष्ठप्रसादोय—मिति ध्यात्वा तदाददे ॥ अथान्यदा नृपो-
वादी—द्विजने तामिति स्वयम् ॥ १२ ॥ त्वद्रूपं प्रेक्ष्य रक्तं मां, पुमांसं स्वीकरोपि चेत् ॥ सुन्दरि ! त्वां तदा कुर्वे,
स्वामिनीं राज्यसम्पदाम् ॥ १३ ॥ सा प्रोचे स्त्रीत्यपण्डत्व—हीनस्य भवतः स्वतः ॥ पुंस्त्वमस्त्येव तत्कस्मा—न्मया
न प्रतिपद्यते ॥ १४ ॥ त्वद्भातुर्युवराजस्य, पत्न्या मे राज्यसम्पदः ॥ स्वाधीना एव सन्तीति, शून्यमेतत्प्रलोभ-
नम् ॥ १५ ॥ किञ्च स्त्रीकुर्वते मृत्यु—मपि सन्तो महाशयाः ॥ लोकद्वयविरुद्धं तु, न चिकीर्षन्ति जातुचित् ! ॥ १६ ॥
अन्योच्छिष्टान्नवच्छिष्टाः, परामपि पराङ्गनाम् ॥ नेच्छन्ति किं पुनः पुत्री—तुल्यां भ्रातुर्लघोः स्त्रियम् ॥ १७ ॥
परनारीरिरंसापि, रावणखेव दुःखदा ॥ महतामपि जायेत, तन्महाराज ! सुञ्च ताम् ॥ १८ ॥ तच्छ्रुत्वा दुष्टधी-
कूपो, भूपोन्तर्ध्यातवानिति ॥ युगबाहुर्भवेद्याव—त्तावन्नेच्छति मामसौ ॥ १९ ॥ तद्विस्मभ्णेण तं हत्वा, ग्रहीष्येहं
बलादम् ॥ स भ्रातापि रिपुर्वूनं, योऽस्याः सङ्केन्तरायकृत् ॥ २० ॥ इति ध्यात्वा स पापात्मा, भ्रातुश्छिद्राण्य-
मार्गयत् ॥ कामभूतातुराणां हि, सुत्यजं स्नेहचीवरम् ॥ २१ ॥ मदना तु न तां वार्तां, जगाद युगबाहवे ॥ निवृत्तो
मद्भिरा ज्येष्ठो, दुर्भावादिति जानती ॥ २२ ॥ सा चान्यदा विशुं स्वप्ने, दृष्ट्वा पत्ये न्यवेदयत् ॥ सोप्युचे चन्द्रव-
द्विश्वा—नन्दिनं लप्ससे सुतम् ॥ २३ ॥ ततः प्रमुदितस्वान्ता, सुतगर्भं वभार सा ॥ पारिजाततरोर्वीज—मिव
मेरुवसुन्धरा ॥ २४ ॥ पूजयामि जिनान् साधून्, शृणोमि जिनसङ्कथाः ॥ इत्यभूद्दोहदस्तस्याः, काले गर्भानुभावतः
॥ २५ ॥ तस्मिन् दोहदे पूर्णे, गर्भः स ववृधे सुखम् ॥ अथान्यदा वसन्तर्तु—रागाद्रागिजनप्रियः ॥ २६ ॥ मलया-

निलजैलूप-प्रयोगारन्धनर्तनाः ॥ दधद्वलीनटीरैल-त्पलबोलामिहस्तकाः ॥ २७ ॥ मानन्दमजरीपुत्र-मङ्गुगुण-
 लिमजम् ॥ कोकिलध्वनिमंत्रास्त-मानिनीमानकुरप्रहम् ॥ २८ ॥ पुष्पिनाशोकतिलक-लवङ्गप्रकुन्दाकुलम् ॥ विष्णो-
 रकुसुमसस्त-परागङ्गिन्नभूतलम् ॥ २९ ॥ क्रीडासक्तप्रियायुक्त-न्यक्तकिन्नरगेवितम् ॥ हर्षारगौरपौरसी-गीता-
 नीतमृगप्रजम् ॥ ३० ॥ वसन्तसङ्गमाद्रम्य-सुधानं रन्तुमुद्यतः ॥ प्रमदात्प्रमदायुक्तो युगबाहुर्वयौ तदा ॥ ३१ ॥
 [पञ्चभिः कुलकम्] दिनं च नानालीलाभि-रतिवाद्य स निश्चयि ॥ तत्रैवास्यादल्पतंत्रो, रम्भायेदमनि चास्त-
 पीत् ॥ ३२ ॥ तदा मणिरथो दध्यौ, स्वल्पतंत्रो ममानुजः ॥ निशाव्यासतमोघोरे, षाहोघ्यानेऽद्य तिष्ठति ॥ ३३ ॥
 तत्तत्र गत्वा तं हत्वा, पूरयिष्यामि कामितम् ॥ ध्यात्वेति खङ्गमादाय, ययासुधानसुद्यतः ॥ ३४ ॥ यामिफानिति
 चाप्राक्षी-द्युगवाहुः क विद्यते ? ॥ रम्भागृहेषु सुप्तोस्ती-त्यूचिरे तेपि सग्नमान् ॥ ३५ ॥ मा श्रद्धातुर्वनस्थस्यो-प-
 ब्रवः कश्चिदित्यहम् ॥ इद्वागामिति सञ्जल्पन्, सोपि रम्भागृहेऽपिशत् ॥ ३६ ॥ मममन्त्रं सगुत्थाय, नमन्तं स्था-
 चानुजम् ॥ आतर्नात्र निशि स्थातुं, युक्तमागच्छ तत्पुरे ॥ ३७ ॥ उदङ्घ्या नाग्रजस्याज्ञा, तातस्येवेति चिन्तयन् ॥
 युगवाहुस्ततो याव-त्पुरे गन्तुं प्रचक्रमे ॥ ३८ ॥ तावत्पापापफीर्त्यादि-भयमुत्सृज्य दुर्मतिः ॥ ग्रीवायाममिना
 भूप-स्तं विश्वस्तं जघान सः ॥ ३९ ॥ प्रहारवेदनाक्रान्ते, तस्मिन् पतिते भुवि ॥ अहो ! अक्षत्रमक्षत्रं, पू-
 कारेति तत्प्रिया ॥ ४० ॥ ततो दधाधिरे कृष्ट-मण्डलाग्रोद्भटा नटाः । किमेतदस्तीत्युचाना-नित्यूचे तांश्च भूपतिः
 ॥ ४१ ॥ मत्करात्पतितः खड्गः, प्रमादात्तदलं भिया ॥ तेनेत्युक्ते च तेऽजानन्, सर्वं तस्य कुचेष्टितम् ॥ ४२ ॥
 ततो मणिरथं दूर-मपसार्य बलेन ते ॥ युगवाहोः स्वरूपं तत्, तत्सुत्राय न्यवेदयन् ॥ ४३ ॥ सोपि शोकाकुलो
 वैद्यान्, समाह्वयागमदने ॥ प्रणकर्माणि यनेन, पितुश्चाकारयत्कृती ॥ ४४ ॥ क्षणान्तरे च निक्षेष्टो, नष्टवाग्मी-
 लितेक्षणः ॥ युगवाहुरभूद्रक्त-निर्गमात्पाण्डुविग्रहः ॥ ४५ ॥ ततो ज्ञात्वा तमासन्न-मृत्युं धीरा मृदुस्वरम् ॥
 प्रोचे मदनरेखेति, तत्कर्णाभ्यर्णमाश्रिता ॥ ४६ ॥ धीर ! धीरत्वमाह्वय, चेतःस्वास्थ्यमुरीकुरु ॥ कस्याप्युपरि रोषं
 च, मा कार्पीस्त्वं धियानिधे ! ॥ ४७ ॥ सहस्र व्यसनं चेद-मागतं निजकर्मणा ॥ अपराध्यति जन्तोर्हि, निजं
 कर्मैव नापर ॥ ४८ ॥ उक्तञ्च-"जं जेण कयं कम्मं, अन्नभवे इहभवे ज सत्तेण ॥ तं तेण वेहज्जं, निमित्तमित्तं
 परो होइ ॥ ४९ ॥" किञ्चार्हत्सिद्धनिर्ग्रन्थ-धर्माणां शरणं कुरु ॥ जीवर्हिसादीनि पाप-स्थानान्यष्टादश त्यज
 ॥ ५० ॥ महामते ! गृहाण त्वं, परलोकाध्वशम्बलम् ॥ शल्यबहुःखदान्निन्द, दुराचारान् पुराकृतान् ॥ ५१ ॥
 क्षमयस्वापराधञ्च, सर्वेषां प्राणिनां प्रभो ! ॥ तत्कृतानपराधांश्च, क्षमस्व त्वमपि स्वयम् ॥ ५२ ॥ नाशयेन्नजमेवार्थं,
 द्वेषस्तस्माद्विमुञ्च तम् ॥ सुहृदो मम सर्वेपि, जीवा इति विभावय ॥ ५३ ॥ देवं सर्वज्ञमर्हन्तं, गुरुंश्च गुणिनो सुनीन् ॥
 धर्मं जिनप्रणीतं च, यावज्जीवमुरीकुरु ॥ ५४ ॥ जीवर्हिसानृतस्तेया-ब्रह्मचर्यपस्त्रिहान् ॥ त्रिविधं त्रिविधेन त्वं,
 प्रत्याख्याहि महामते ! ॥ ५५ ॥ धनस्वजनमित्रादा-वभिष्वङ्गञ्च मा कृथाः ॥ न हि प्राणभृतां तानि, भवेयुः शरणं
 भवे ॥ ५६ ॥ धर्मो धनं सुहृद्वन्धु-रिति चान्तर्विभावय ॥ दुःखदत्सुखदाता च, यत्स एवात्र जन्मिनाम् ॥ ५७ ॥
 इदानीं मुञ्च सावद्य-माहारञ्च चतुर्विधम् ॥ उच्छ्रासे चरमे देह-मपि व्युत्सृज धीर ! हे ॥ ५८ ॥ स्मृतेन येन
 पापोपि, जन्तुः स्यान्नियतं सुरः ॥ परमेष्ठिनमस्कार-मंत्रं तं स्मर मानसे ॥ ५९ ॥ इत्यादि तद्वचः सर्वं, स्वमौलि-
 रचिताञ्जलिः ॥ युगवाहुः प्रतिपेदे, विपेदे च क्षणान्तरे ॥ ६० ॥ पञ्चमे सुरलोके च, शक्रतुल्यः सुरोऽभवत् ॥
 अहो ! महीयान् महिमा, धर्मस्य द्युमणेरपि ॥ ६१ ॥ ततः प्रवृत्ते चन्द्र-यशाः क्रन्दितुसुम्ननाः ॥ दध्यौ मदन-
 रेखा तु, धीरधीरिति चेतसि ॥ ६२ ॥ धिग् धिग् लोभमिवानर्थ-मूलं रूपमिदं मम ॥ यद्वीक्ष्य क्षुब्धचित्तेन,
 राज्ञा भ्रातापि मारितः ॥ ६३ ॥ असारस्यास्य रूपस्य, हेतोः क्षणविनाशिनः ॥ धिक् कृतं तेन मूढेन, किमकार्य-
 मिदं हहा ! ॥ ६४ ॥ अथायं पापकृच्छीला-पायं कर्ता बलान्मम ॥ तदर्थमेवानर्थोय-मनेन विहितोऽस्ति यत्
 ॥ ६५ ॥ सिंहस्य केसराः सत्याः, शीलं फणिपतेर्मणिः ॥ प्राणेषु सत्सु नो हर्तुं, शक्यन्ते किन्तु केनचित् ॥ ६६ ॥
 यतिष्ये परलोकार्थं, तद्गत्वा नीवृदन्तरे ॥ नो चेन्मे पुत्रमप्येतं, हनिष्यति स दुष्टधीः ! ॥ ६७ ॥ ध्यात्वेति सा
 महासत्त्वा, निशीथे निरगात्ततः ॥ अलक्षिता चन्द्रयशो-मुख्यैः शोकांशुकावृत्तैः ॥ ६८ ॥ पूर्वामभिन्नजन्ती च,
 भूरि दुःखमरातुरा ॥ प्रातः प्रापाटवीमेकां, नैकश्वापदसङ्कुलाम् ॥ ६९ ॥ तत्र यान्ती च मध्याह्ने, प्रापदेकं महा-
 सरः ॥ मुखादि तत्र प्रक्षाल्य, प्राणवृत्तिं व्यधात्कलैः ॥ ७० ॥ साकारानशनं कृत्वा, साध मार्गश्रमाकुला ॥

तद्यपोहाय तत्रैवा-रण्ये रम्भाग्रहेऽस्वपीत् ॥ ७१ ॥ क्रमाच्च पद्मिनीनाथे, गगवत्यपराङ्गते ॥ तदुःखादिव सङ्को-
च-माश्रिते पद्मिनीकुले ॥ ७२ ॥ रविकण्ठीरवाभावा-न्निःगङ्गं भुवने वने ॥ विहरत्सु तमःपुञ्ज-कुञ्जरेषु निरन्त-
रम् ॥ ७३ ॥ उद्भृष्टमृगमाणेपु, निशावलीसुर्मन्त्रिव ॥ निशावियुक्ते चक्राङ्ग-चक्रे क्रन्दति दारुणम् ॥ ७४ ॥
तमोभिव्यासिगहनी-भूते च गहनान्तरे ॥ रात्रिर्जातेत्यवहिता, सा बभूव महासती ॥ ७५ ॥ [चतुर्भिः कला-
पकम्] तदा च व्याघ्रसिंहादि-गुञ्जितैर्धूकघृत्कृतैः ॥ घोगिघोणारवैर्व्याल-फूत्कृतैः फेरुफेत्कृतैः ॥ ७६ ॥
विभ्यती सा नमस्कार-मंत्रं सस्वार मानसे ॥ स हि सर्वास्वस्थासु, सहायो हेतुमन्तरा ॥ ७७ ॥ [युगम्]
अर्धरात्रे च तत्कुक्षा-वुत्पेदे भूयसी व्यथा ॥ मार्गश्रमभयोद्भूत-गर्भसञ्चलनोद्भवा ॥ ७८ ॥ सुषुवे साथ कृच्छ्रेण, सुतं
लक्षणलक्षितम् ॥ तत्स्पर्धयेव पूर्वापि, बालार्के सुषुवे तदा ॥ ७९ ॥ तयोरेव तदा जज्ञे, बालयोरुपमा मिथः ॥
सञ्चक्रानन्दिनोस्तेज-स्विनोः कोमलपादयोः ॥ ८० ॥ कन्धरालम्बितयुग-चाहुनामाङ्गमुद्रिकम् ॥ तं बालं तत्र
मुत्तयाथ, ग्नकम्बलव्येष्टितम् ॥ ८१ ॥ खं मनो रक्षकमिव, तत्समीपे विमुच्य सा ॥ यगौ सरसि वासांसि, क्षाल-
यामास तत्र च ॥ ८२ ॥ [युगम्] मञ्जनाय प्रविष्टां च, तटाके तां जलद्विपः ॥ धावन् करेण जग्राह, बकोटः
शफरीमिव ॥ ८३ ॥ उच्चैरुल्लालयामास, तां स कन्दुकलीलया ॥ आयाति दुर्दशायां हि, स्वाजन्यादिव दुर्दशा
॥ ८४ ॥ पतन्तीमम्बरात्तां च, नेत्रकैरवकौमुदीम् ॥ विद्याधरोऽग्रहीन्नन्दी-श्वरद्वीपं व्रजन् युवा ॥ ८५ ॥ वैताड्ये
तेन नीता च, रुदती सा तमव्रवीत् ॥ गतरात्रौ महाभाग !, प्रसूतास्मि सुतं वने ॥ ८६ ॥ तं च रम्भाग्रहे मुक्त्वा
स्नानार्थं सरसीं गता ॥ जलद्विपेनोत्क्षिप्तार्हं, पतन्ती भवताऽऽददे ॥ ८७ ॥ तत् श्वापदेन केनापि, स बालो मार-
यिष्यते ॥ आहारविरहाद्यद्वा, स्वयमेव मरिष्यति ! ॥ ८८ ॥ तन्मे पुत्रप्रदानेन, प्रसादं कुरु सुन्दर ! ॥ तमि-
हानय तत्राशु, नय मां वा नयाश्रय ! ॥ ८९ ॥ उवाच खेचरश्चेन्मां, रमणं प्रतिपद्यसे ॥ तदा सदा दास इवा-ऽऽ
देशकारी भवामि ते ॥ ९० ॥ किञ्चात्र शैले गान्धार-देशे रत्नावहे पुरे ॥ श्रेणिद्वयप्रभुरभू-न्मणिचूडाभिधो नृपः
॥ ९१ ॥ तस्य पुत्रोऽग्नि कमला-वतीकुक्षीसमुद्भवः ॥ नाम्ना मणिप्रभो भूरि-महाविद्यावलाञ्छितः ॥ ९२ ॥
अन्यदा मत्पिता श्रेणि-द्वयराज्यं प्रदाय मे ॥ चारणश्रमणोपान्ते, विरक्तो व्रतमाददे ॥ ९३ ॥ क्रमाच्च विह-
रन्नग्रा-ऽऽगतं सोऽभृद्भृतेऽहनि ॥ चैत्यानि वन्दितुं नन्दी-श्वरे चाद्य गतोऽधुना ॥ ९४ ॥ तञ्च नन्तुं व्रजंस्तत्र,
त्वां पतन्तीं विहायसः ॥ कल्पवलीमिवानन्द-दायिनीमहमाददे ॥ ९५ ॥ ततो यथा रक्षिता त्वं, पतनोपद्र-
षान्मया ॥ मदनोपद्रवाद्भृते !, तथा त्वमपि रक्ष माम् ॥ ९६ ॥ अन्यच्च त्वत्सुतं वाढा-पहतो मिथिलापतिः ॥
निरपत्योऽग्रहीत्पद्म-रथगट् पर्यटन् वने ॥ ९७ ॥ क्षणान्मिलितसैन्यश्च, गत्वा पुर्यां तमार्षयत् ॥ महिष्याः पुष्प-
मालायाः, सापि तं पाति पुत्रवत् ॥ ९८ ॥ प्रज्ञप्तीविद्यया ह्येत-न्मयोक्तं तच्च नान्यथा ॥ तत्प्रसीद शुचं मुञ्च,
सफलीकुरु यौवनम् ॥ ९९ ॥ मां विधायाधिपं सर्व-खेचरीणां भवेश्वरी ॥ दशा वाचा च मां रक्तं, सम्भावय
सुलोचने ! ॥ १०० ॥ तदाकर्ण्य सती दध्यौ, विपाकः कर्मणामहो ! ॥ अन्यान्यव्यसनाऽङ्कुर-पूषात्री भवामि
यत् ! ॥ १०१ ॥ विहाय पुत्रसाम्राज्य-परिच्छदधनादिकम् ॥ यत्रातुं निरगा भङ्ग-स्तस्येहाप्युपतिष्ठते ! ॥ १०२ ॥
तत् प्राणिनामपुण्यानां, गरीयानप्युपक्रमः ॥ दुःसायैव भवेत्किं वा, पौरुषं विमुखे विधौ ? ॥ १०३ ॥

यदुक्तं—“छित्त्वा पाशमपास्य कूटरचनां भङ्क्त्वावलाद्वागुरां ॥

पर्यन्ताग्निशिखाकलापजटिलान्निर्गत्य दूरं वनात् ॥

व्याधानां शरगोचरादपि जवादुत्प्लुत्य धावन्मृगः ।

कूपान्तः पतितः करोतु विधुरे किं वा विधौ पौरुषम् ? ॥ १०४ ॥”

सत्यप्येवं मया शीलं, नैव त्याज्यं कथञ्चन ॥ पीडनव्यसनेपीडु-मार्धुर्यं किं विमुञ्चति ? ॥ १०५ ॥ अयञ्च मद-
नोन्मादो-न्मत्तो वेत्ति न किञ्चन ॥ तदुपायेन केनासुं, दुर्वोधं बोधयाम्यहम् ॥ १०६ ॥ अस्य व्याक्षेपहेतोर्वा,
कालक्षेपं करोम्यहम् ॥ स हि प्रशस्यत प्राज्ञै-रशुभे समुपस्थिते ॥ १०७ ॥ ध्यात्वेति साभ्यघाहक्ष !, नीत्वा नन्दी-
श्वरेऽद्य माम् ॥ देवान् वन्दय तत्राहं, करिष्यामि तव प्रियम् ॥ १०८ ॥ ततः स तां विमानस्थां, दृष्टो नन्दीश्वरेऽ-
नयत् ॥ तत्र चाहंद्गहाः सन्ति, द्वापञ्चाशदनश्वराः ॥ १०९ ॥ दीर्घेषु योजनशतं, तदर्धं पृथुलेषु च ॥ चैत्येषु तेषु

हुङ्गेषु, योजनानि त्रिस्ततिम् ॥ ११० ॥ अतुर्विशं शतं सन्ति, प्रतिभाः शाश्वतार्दताम् ॥ सर्वैरत्रमवाः ॥ ११० ॥
 शतसमुच्छ्रयाः ॥ १११ ॥ [युग्मम्] ततो विमानादुत्तीर्य, मदनाग्नेचरो मुदा ॥ पूजापूर्वमपन्देतां, ऋषभाद्यान्
 जिनोत्तमान् ॥ ११२ ॥ चतुर्ज्ञानधरं तं च, मणिचूडमहासुनिम् ॥ तासुभापि वन्दित्वा, यथोचितं न्यषीदताम्
 ॥ ११३ ॥ ततो ज्ञानेन विज्ञाय, मदनाचरितं मुनिः ॥ धर्मं मणिप्रभागेति, समयाहंमुपादिशत् ॥ ११४ ॥ अत्र-
 र्ण्यं परब्रह्म-निदानं सम्पदां पदम् ॥ पालनीयं यथाशक्ति, सर्वतो देशतोऽयथा ॥ ११५ ॥ सर्वैर्नीणां परिन्वागे,
 सर्वतो ब्रह्म कथ्यते ॥ परनारीनिषेधे तु, तदुक्तं देशतो जिनैः ॥ ११६ ॥ ततो यः सरुला नारी-विंशतुं न प्रमु-
 र्धयेत् ॥ तेनापि पररामा तु, त्याज्या नरकदायिनी ॥ ११७ ॥ नरः परस्त्रियां रक्तः, क्षणिकं सुखमीक्षते ॥ न तु
 तत्सङ्गमोत्पन्न-मनन्तं दुःखमायतौ ॥ ११८ ॥ परस्त्रीसेवनात्सौख्य-मभिकंश्चति यो जडः ॥ निपवह्नीफलात्पा-
 दा-त्स हि वाञ्छति जीवितम् ॥ ११९ ॥ तत्कलङ्ककुलस्थानं, कीर्तियह्नीकुशरिक्ता ॥ देया पराङ्गनाऽप्यर्थं,
 नरकाध्वप्रदीपिका ॥ १२० ॥ श्रुत्वेति सेचरो बुद्धः, क्षमयित्वा स तां जर्मा ॥ अथ त्वममि जाभिर्ने, व्रटीष्टं किं
 करोषि ते ॥ १२१ ॥ सापि प्रीताव्रवीद्धातः !, सर्वमिष्टं त्वया कृतम् ॥ इदं दर्शयन्ता तीर्थं, वन्मि तन्किमतः
 परम् ॥ १२२ ॥ अथ मे लघुपुत्रस्य, वृत्तान्तं कथय प्रभो ! ॥ तयेत्युक्तो मुनिः प्रोचे, शृणु भद्रे ! ममाहिना
 ॥ १२३ ॥ इहैव जम्बूद्वीपे प्राग्-विदेहावनिमण्डने ॥ विजये पुष्कलावत्यां, पुरे श्रीमणितोरणे ॥ १२४ ॥ जज्ञेऽ-
 मितयशाश्चक्री, तस्य पुष्पवती प्रिया ॥ तयोश्चास्तां सुतां पुष्प-शिरसरत्नशिखाभिर्धौ ॥ १२५ ॥ [युग्मम्] राज्यं
 चतुरशीतिं स-त्पूर्वलक्षाः प्रपाल्य तौ ॥ प्रात्राजिष्टां भवोद्विष्टां, चारणश्रमणान्तिके ॥ १२६ ॥ चारित्रं पालयित्वा
 च, पूर्वलक्षाणि षोडश ॥ अभूतामच्युते कल्पे, शक्रसामानिकौ सुरौ ॥ १२७ ॥ द्वाविंशतिं मागराणि, तत्र जीवि-
 तमुत्तमम् ॥ दिव्यैः सुखैर्नवनवै-रतिवाह्य च्युतौ च तौ ॥ १२८ ॥ धातकीखण्डभरते, हरिषेणार्धचक्रिणः ॥
 समुद्रदत्तादेवीजा-वभूतां तनयाद्युभौ ॥ १२९ ॥ [युग्मम्] आद्यः सागरदेवाहो-ऽपरः सागरदत्तकः ॥ दृढसुव्र-
 तसार्वाङ्ते, दान्तौ प्रात्रजतां च तौ ॥ १३० ॥ तृतीये चाह्नि सुध्यानौ, तडित्पातेन मारितौ ॥ जातौ शुक्रे सुरौ
 सप्त-दशसागरजीवितौ ॥ १३१ ॥ द्वाविंशत्यारहतौ नेमे-ज्ञानोत्पत्तिमदोत्सवम् ॥ विधातुं तौ गतां देवा-विति
 प्रभुमपृच्छताम् ॥ १३२ ॥ इतो भवाच्युतावावां, कुत्रोत्पत्स्यावहे प्रभो ! ॥ स्वाम्युचेन्नैव भरते, मिथिलाग्यान्ति
 सत्पुरी ॥ १३३ ॥ तत्पतेर्युवयोरेको, जयसेनस्य नन्दनः ॥ भावी सुदर्शनपुरे, युगवाहोः परः पुनः ॥ १३४ ॥
 तत्वतस्तु युवां तत्र, पितापुत्रौ भविष्यथः ॥ इत्यहंद्वाक्यमाकर्ण्य, तौ देवौ जग्मतुर्दिवम् ॥ १३५ ॥ तयोश्चैकश्च्युतः
 पूर्वं, विदेहाभिधनीवृत्ति ॥ मिथिलायां महापुर्यां, जयसेनस्य भूपतेः ॥ १३६ ॥ महिष्या वनमालायाः, कुक्षां सम-
 धतीर्णवान् ॥ क्रमाज्जातं च तं प्रोचे, नाम्ना पद्मरथं नृपः ॥ १३७ ॥ [युग्मम्] यौवनस्यं च तं राजा, राज्ये
 न्यस्याददे व्रतम् ॥ ततः पद्मरथो राज्यं, शास्ति शक्तपराक्रमः ॥ १३८ ॥ द्वितीयस्तु सुरश्च्युत्वा, भद्रे ! तव सुतोऽ-
 भवत् ॥ तच्च रम्भागृहे मुक्त्वा, यावत्त्वं सरसीं गता ॥ १३९ ॥ तावत्तत्रागतः पद्म-रथोश्चापहतो भ्रमन् ॥ तं
 प्रेक्ष्य प्राग्-भवप्रेम्णा, प्रमोदाद्वैतमासदत् ॥ १४० ॥ दुःस्थो निधिभिव मेहा-द्यावद्राजा तमाददे ॥ तावत्तत्सं-
 न्यमप्यागा-त्तत्र वाजिपदानुगम् ॥ १४१ ॥ गजारूढस्ततो राजा, पुर्यां गत्वा तमार्पयत् ॥ महिष्याः पुष्पमाला-
 या-श्चक्रे जन्मोत्सवं तथा ॥ १४२ ॥ पुण्यवांस्ते सुतो भद्रे !, ससुखं तत्र वर्धते ॥ सन्निधिः सन्निधिस्यायी, पुण्यं
 हि प्राणिनां भवे ॥ १४३ ॥ एवं मुनौ वदत्येव, मणिस्तम्भविभूषितं ॥ किङ्किणीजालसुखरं, रुचिन्यञ्चितभास्करम्
 ॥ १४४ ॥ शोभितं तोरणैर्द्वार-सुखपत्रलतोपमैः ॥ लम्बमानोडुमालाभ-सुक्तादामविराजितम् ॥ १४५ ॥ उचु-
 ह्मशिखरं तूर्य-ध्वानापूर्णादिगन्तरम् ॥ रम्यं विमानं तत्रैक-मन्तरिक्षादवातरत् ॥ १४६ ॥ [त्रिभिर्विशेषकम्]
 तस्माच्च निरगादेकः, सुरो भासुरभूषणः ॥ अमरीनिकरप्रोक्त-जयशब्दो महामहाः ॥ १४७ ॥ स त्रिः प्रदक्षिणीकृत्य,
 मदनामादितोऽनमत् ॥ मुनिं तु पश्चादानम्य, यथास्थानमुपाविशत् ॥ १४८ ॥ निरीक्ष्यानुचितं तच्च, दूनचेता
 मणिप्रभः ॥ इत्युवाचामरं वाचा, न्यायपादपकुलयया ॥ १४९ ॥ सुरैर्नरवैश्चात्र, नीतयो हि प्रवर्तिताः ॥ त एव
 चेत्ता लुम्पन्ति, तदान्येषां किमुच्यते ? ॥ १५० ॥ कलितं सकलैः साधु-गुणैर्दोषैर्विनाकृतम् ॥ मुक्त्वा मुनि-
 ममुं देव !, किं त्वया प्राग्-नताङ्गना ॥ १५१ ॥ सुरोऽब्रवीदिदं सत्यं, शृणु किं त्विह कारणम् ॥ आसीत्सुदर्श-
 नपुरे, राजा मणिरथाभिधः ॥ १५२ ॥ तेन स्वभ्रातृजायार्थं, युगवाहुर्निजोऽनुजः ॥ शिरोधावसिना जज्ञे, वसन्ते

विपिने स्थितः ॥ १५३ ॥ स च कण्ठगतप्राणो-ऽनया मदनरेखया ॥ निर्यामितः प्रापितश्च, जैनधर्मं विपन्नवान् ॥ १५४ ॥ दशार्णवायुर्देवोऽभू-द्रस्रलोके हरिप्रभः ॥ स चाहं पुण्यनैपुण्या-मेनां द्रष्टुमिहागमम् ॥ १५५ ॥ पञ्च शम्भुत्तत्रमूलं श्री-जिनधर्ममियं सुधीः ॥ प्राग्भवे प्रापयन्मां त-द्धर्माचार्यो ह्यसौ मम ॥ १५६ ॥ यदुक्तं-“जो जेण सुद्धधम्मंमि ठाविओ संजएण गिहिणा वा ॥ सो चेव तस्स जायइ धम्मगुरू धम्मदाणाओ ॥ १५७ ॥” अत एव मया पूर्वं, नतासौ धर्मसेवधिः ॥ निशम्येति मनस्येवं, चिन्तयामास खेचरः ॥ १५८ ॥ अहो ! श्रीजैनधर्मस्य, प्रभाषो भुवनाद्भुतः ॥ सौख्यं ददाति निःसंख्यं, क्षणमात्रं श्रितोपि यः ॥ १५९ ॥ सुरोथ मदना-मूचे, किं कुर्वेहं तवेहितम् ॥ सावादीत्तत्त्वतोभीष्टं, कर्तुं नो यूयभीश्वराः ॥ १६० ॥ यन्मे जन्मजरामृत्यु-रोगादि-रहितं हितम् ॥ मुक्तिसौख्यं प्रियं तच्च, खोद्यमेनैव सिध्यति ॥ १६१ ॥ तथापि मां सुरप्रष्ठ !, मिथिलायां नय द्रुतम् ॥ परलोकहितं कुर्वे, यथा वीक्ष्य सुताननम् ॥ १६२ ॥ ततो देवेन सा निन्द्ये, मिथिलानगरीं क्षणात् ॥ जन्मदीक्षाकेवलानां, स्थानं मल्लीनमीशयोः ॥ १६३ ॥ तत्र पूर्वं जिनान्नत्वा, जग्मतुर्मदनासुरौ ॥ साध्वीनां सन्निधौ ताश्च, प्रणम्याग्रे न्ययीदताम् ॥ १६४ ॥ ततः साध्व्योऽभ्यधुर्धर्मं, यल्लब्ध्वा मानुषं भवम् ॥ धर्माधर्मविपाकञ्च, ज्ञात्वा धर्मो विधीयताम् ॥ १६५ ॥ विघटन्ते हि जीवानां, धनभूधनबन्धवः ॥ धर्मस्तु नो विघटते, फदापि श्रीजिनोदितः ॥ १६६ ॥ इत्यादिदेशनाप्रान्ते, मदनामवदत्सुरः ॥ एहि यावो राजगेहे, द्रष्टुं सुतमुखाम्बुजम् ॥ १६७ ॥ सात्रवीदथ मे प्रेम्णा, कृतं दुःखौघदायिना ॥ भवे हि भ्राम्यतां कस्को, नाभृद्धन्धुः परोऽथवा ॥ १६८ ॥ तद्गृही-व्याम्यहं दीक्षां, त्वं तु स्वाभीष्टमाचर ॥ तयेत्युक्ते सुरो नत्वा, साध्वीस्ताश्च ययौ दिवम् ॥ १६९ ॥ साध्वीनाम-न्तिके तासां, प्रात्राजीत्सापि शुद्धधीः ॥ सुव्रतेत्यभिधां प्राप्ता, दुस्तपं च व्यधात्तपः ॥ १७० ॥

इतश्च तस्य बालस्य, प्रभावेणाखिला द्विपः ॥ नेमुः पद्मरथं देव-महिम्नेव द्रुमा जिनम् ॥ १७१ ॥ ततस्तुष्टो नृपस्तस्य, नमिरित्यभिधां व्यधात् ॥ कृत्वा महोत्सवं तुल्यं, महत्त्वस्योचितं श्रियाम् ॥ १७२ ॥ साधुधर्मः समिति-भि-रिव धात्रीभिरन्वहम् ॥ पञ्चभिः संरक्ष्यमाणः, क्रमाद्बुद्धिं वभार सः ॥ १७३ ॥ किञ्चिद्बुद्धिं च सम्प्राप्त-श्चट्ट-लैश्वलनैश्वलन् ॥ इवञ्च मन्मनालापै-र्विश्वं विश्वममोदयत् ॥ १७४ ॥ अष्टमे वत्सरे तं च, कलाग्रहणहेतवे ॥ निना-योपकलाचार्यं, भूपो भूयोभिरुत्सवैः ॥ १७५ ॥ सोऽथ प्रज्ञासुराचार्यः, कलाचार्यान्तिके पठन् ॥ एकशो दर्शिता एव, जग्राह सकलाः कलाः ॥ १७६ ॥ क्रमाच्च यौवनं प्राप्तो, लावण्यजलवारिधिः ॥ अकाम्यत स देवीभि-रपि विश्व-मनोहरः ॥ १७७ ॥ यासां रूपं प्रेक्षमाणा, जितदेवाङ्गनागणम् ॥ मन्ये सर्वेपि गीर्वाणा, निर्निमेषदशोऽभवन् ॥ १७८ ॥ इक्ष्वाकुवंशजा राज-कन्याश्चातुर्यशालिनीः ॥ अष्टोत्तरसहस्रं ताः, क्ष्मापस्तेनोदवाहयत् ॥ १७९ ॥ [युग्मम्] मघवानिव देवीभिः, समं ताभिः समं सुखम् ॥ भुञ्जानो गमयामास, कालं कञ्चिन्निमेषवत् ॥ १८० ॥ अन्यदा च नमिं राज्ये, न्यस्य पद्मरथो नृपः ॥ वैराग्याद्गतमादाय, क्रमात्प्राप परम्पदम् ॥ १८१ ॥ ततो नमिभूषो राज्यं, न्यायेनापालयत्तथा ॥ अन्यायशब्दो व्यर्थोभू-द्वाच्याभावाद्यथा भुवि ॥ १८२ ॥

इतश्च यस्यां दोषायां, न्यहन्मणिरथोऽनुजम् ॥ तस्यामेवाहिना दष्टो, मृत्वा तुर्यां ययौ भुवम् ॥ १८३ ॥ राज्ये न्यस्य ततश्चन्द्र-यशसं सचिवादयः ॥ द्वयोः सोदरयोर्देहे, समं सञ्चस्करुस्तयोः ॥ १८४ ॥ ततश्चन्द्रयशा भूषो, नीतिवलीपयोधरः ॥ पितेव पालयामास, प्रजाः प्राज्यपराक्रमः ॥ १८५ ॥ अन्यदा च नमे राज्ञो, राज्यसारः सित-द्विपः ॥ उन्मूल्यालानमुन्मत्तो-ऽचलद्विन्व्याचलम्प्रति ॥ १८६ ॥ सुदर्शनपुरोपान्ते, व्रजन्तं तञ्च दन्तिनम् ॥ अप-श्यञ्चन्द्रयशसो, बाह्यालीस्थस्य सेवकाः ॥ १८७ ॥ श्वेतद्विपोयं यातीति, ते नृपाय न्यवेदयन् ॥ भूपोपि तं चिरा-त्स्त्रिभं, पुरे प्रावीधिशन्निजे ॥ १८८ ॥ तत्रस्थं कुञ्जरं तञ्च, ज्ञात्वा चरनरैर्नमिः ॥ तन्मार्गणाय तत्रैकं, प्रैपीत्सन्देश-हारकम् ॥ १८९ ॥ सोपि गत्वावदच्चन्द्र-यशसं घृतसौष्ठवः ॥ वक्ति त्वां मन्सुखेनेति, राजन्नमिमहीपतिः ॥ १९० ॥ एहीतोस्ति त्वया श्वेत-हस्ती यः स तु मामकः ॥ तदेनं प्रेषयेः सद्यो, नान्यदीयं हि सुस्थिरम् ॥ १९१ ॥ ऊचे चन्द्रयशा दूत !, जगाद किमिदं नमिः ॥ मार्गितानि हि रत्नानि, दीयन्ते न हि केनचित् ॥ १९२ ॥ भवन्ति न च कस्यापि, नास्मा तान्यङ्कितानि भोः ! ॥ प्राह्यपि किन्तु बलिभि-र्वीरभोग्या हि भूरियम् ॥ १९३ ॥ तां चन्द्रय-क्तसो भावं, दूतो गत्वाऽब्रदन्नमेः ॥ कोपाटोपात्ततः सोपि, यात्रानकमवादायत् ॥ १९४ ॥ प्रत्यवन्तीन् प्रतस्थे च,

कलितः प्रवर्तते ॥ प्रत्यनीकनृपानीक—मकराकरकुम्भभृः ॥ १९५ ॥ तञ्चायान्तं चरैर्जाता, चन्द्रभूषोप्यभिप्र-
 जन् ॥ विगृह्यविहगैर्जानि—पुरुषैरिव धारितः ॥ १९६ ॥ तनस्तं सचिवाः प्रोनुः, पुरं पिष्टितगोपुरम् ॥ कृत्वा तिष्ठ प्रभो !
 पश्चा—त्करिष्यामो यथोचितम् ॥ १९७ ॥ चन्द्रोपि तत्तथा चक्रे, नमिश्वागत्य तत्पुरम् ॥ ब्रह्मेनापेष्टयद्विष्वग्, भोगे-
 नेव निर्धि फणी ॥ १९८ ॥ तच्च श्रुत्वा जनश्रुत्या, सुत्रतार्या व्यचिन्तयत् ॥ इमौ जनक्षयं कृत्वा, माम्प यातामघो-
 गतिम् ॥ १९९ ॥ तदेनौ बोधयामीति, ध्यात्वाऽऽपृच्छ महत्तराम् ॥ साध्वीभिः संयुता सागा—त्ममीपे नमि-
 भूभुजः ॥ २०० ॥ तां प्रणम्यासनं दत्वा, नमिर्भुवि निविष्टवान् ॥ आर्यापि धर्ममाग्न्याय, तमेवमबदत्सुधीः
 ॥ २०१ ॥ राजन्नसारा राज्यश्री—भोगाश्चायतिदारुणाः ॥ गतिः पापकृतां च स्या—न्नरके दुःखमङ्गले ॥ २०२ ॥
 तद्विसुञ्चाहवं को हि, ज्येष्ठभ्रात्रा सहाहवः ? ॥ नमिं प्रोचे कथमयं, स्यान्मम ज्येष्ठसोदरः ? ॥ २०३ ॥ ततः साध्वी
 जगौ तस्मै, स्ववृत्तान्तं यथास्थितम् ॥ नमिस्तथाप्यहङ्कारा—न्नामुचद्विग्रहाग्रहम् ॥ २०४ ॥ साय मध्येपुरं चन्द्र—यज्ञः—
 पार्श्वे ययौ द्रुतम् ॥ सोपि तां प्रत्यभिजाय, ननामाश्रुजलविलः ॥ २०५ ॥ दत्वाथ विष्टं तस्मै, क्षितिनाथे धितौ
 स्थिते ॥ तां शुद्धान्तजनोप्येत्या—नमद्वाप्पायितेक्षणः ॥ २०६ ॥ अथ चन्द्रयशाः साध्वी—मित्यूचे गद्गदाक्षरम् ॥
 अङ्गीकृतं त्वया मात. !, किमिदं दुर्धरं व्रतम् ? ॥ २०७ ॥ साध्व्याथ स्वीयवृत्तान्ते, तस्मै तस्मिन्निवेदिते ॥ सटो-
 दरः स मे क्वास्ती—त्यपृच्छतां स पार्थिवः ॥ २०८ ॥ आर्या जगाद येन त्वं, रोधितोसि स तेऽनुजः ॥ नदाकर्ण्य
 महानन्द—मग्निन्दत महीधवः ॥ २०९ ॥ ययौ च सोदरं द्रष्टु—मुत्सुकः सोऽतिसत्वरम् ॥ ज्ञेहातिरेकपायोद—
 शान्तदर्पदवानलः ॥ २१० ॥ तञ्चायान्तं निशम्यागा—न्नमिराजोपि संमुखः ॥ भूयस्तमस्तकः पादा—यग्रजस्य ननाम
 च ॥ २११ ॥ तञ्चानमन्तं चन्द्रोपि, दोर्भ्यामादाय सादरम् ॥ परिरिभे दृढं ज्ञेहा—देकीकुर्वन्निघात्मना ॥ २१२ ॥
 महोत्सवैर्महीयोभे—स्तञ्च प्रावीविशत्पुरे ॥ मन्यमानो निजं जन्म, कृतार्थं भ्रातृसङ्गमात् ॥ २१३ ॥ तच्च क्रमागते
 राज्ये, न्यस्य चन्द्रयशा नृपः ॥ परिरज्यासुरीकृत्य, विजहार वसुन्धराम् ॥ २१४ ॥ पाकशासनवच्चण्ड—शामनोध
 नमिर्नृपः ॥ न्यायाम्बुजारुणो राज्य—द्वयमन्वशिपचिरम् ॥ २१५ ॥

अथान्यदा तस्य देहे, दाहोभूदतिदुःसहः ॥ भूपो नाप रतिं कापि, व्याधिना तेन बाधितः ॥ २१६ ॥ चिकित्सा
 विविधास्तस्य, व्याधेश्चक्रुश्चिकित्सकाः ॥ तास्तु तत्राभवन्मृदे, हितशिक्षा इयाफलाः ॥ २१७ ॥ ततो वैद्यैः परित्य-
 क्तो—ऽसाध्योयमित्तिवादिभिः ॥ स्वर्भानुरिव शीतांशुं, स रोगोऽपीडयन्नृपम् ॥ २१८ ॥ तदा च चन्दनरसैः राज्ञः
 किञ्चिदभूत्सुखम् ॥ इति तं सकला राज्ञो, नित्यं स्वयमघर्षयन् ॥ २१९ ॥ तद्वाहुकङ्कणगण—रणत्कारमहारजः ॥
 राज्ञो रोगातुरस्याभू—त्कर्णाघातकरो भृशम् ॥ २२० ॥ शोकार्तस्य मृदङ्गादि—नादवन्मम रोगिणः ॥ दुःखाकरोति
 शब्दोय—मिति राजा जगौ ततः ॥ २२१ ॥ तच्चाकर्ण्य क्रमाद्राज्ञो, राज्ञः सौख्यकृते स्वयम् ॥ एकैकमेकशेषाणि,
 कङ्कणान्युदतारयन् ॥ २२२ ॥ एकैकं तत्तु कल्याण—हेतवे दधिरे करे ॥ तदा च नाभवत्कोला—हलश्चन्दनघर्षणे
 ॥ २२३ ॥ नृपोवादीत्ततो यज्ञ, श्रूयते कङ्कणध्वनिः ॥ तन्मन्ये चन्दनं देव्यो, न घर्षन्ति प्रमद्वराः ॥ २२४ ॥ मंत्री प्रोचे
 प्रभो ! देव्यः, सर्वा घर्षन्ति चन्दनम् ॥ परमेकाकिभावेन, शब्दायन्ते न कङ्कणाः ॥ २२५ ॥ तदाकर्ण्य नृपो दध्यौ,
 शान्तमोहो महाशयः ॥ बहूनां सङ्गमे दोषः, स्यादेकस्य तु न क्वचित् ॥ २२६ ॥ वलयानामपि मिथो, घर्षणं
 वसतामभूत् ॥ एकाकिनां तु तत्रैव, तेषां सम्प्रति जायते ॥ २२७ ॥ सङ्गस्तदखिलो दुःख—कारणं प्राणिनां भवे ॥
 एकत्वं तु महानन्द—हेतुः स्यात्सङ्गवर्जनात् ॥ २२८ ॥ तच्चेच्छाम्येदयं दाह—स्तदाहं व्रतमाददे ॥ ध्यायन्निति
 प्रसुप्तो द्राग्, निद्रासुखमवाप सः ॥ २२९ ॥ तस्यां कार्तिकराकायां, रात्रौ तस्य महीपतेः ॥ दाहः पाण्मासिकः
 सद्यो—ऽशाम्यत्पुण्यप्रभावतः ॥ २३० ॥ प्रभाते च तनूभूत—तन्द्रः स्वप्ने ददर्श सः ॥ आत्मानं मेरुमौलिस्थ—सिते-
 भस्कन्धमाश्रितम् ॥ २३१ ॥ तूर्यनादैः प्रबुद्धोय, दृष्टो नमिरचिन्तयत् ॥ अहो ! मया प्रधानोद्य, दृष्टः स्वप्नो महा-
 फलः ॥ २३२ ॥ किञ्चाहमीदृशं शैलं, दृष्टपूर्वीति भावयन् ॥ जातिसरणमासाद्य, सोज्ञासीदिति शुद्धधीः ॥ २३३ ॥
 पूर्वं नरभवे दीक्षा—मादाय त्रिदिवं गतः ॥ जिनजन्मोत्सवे मेरु—मद्राक्षमहमीदृशम् ॥ २३४ ॥ ततः स विष्वस्त-
 विमोहजालो, विधाय लोचं स्वयमात्तदीक्षः ॥ प्रत्येकबुद्धो विबुधप्रदत्त—वेपो व्यहार्पिन्नमिराद् पृथिव्याम् ॥ २३५ ॥
 इति श्रीनमिराजपिकथा ॥ ३ ॥ कथाशेषं त्वमूष्य सूत्रसिद्धमिति सूत्रमिहैव व्याख्यायते, तचेदं—

मूलम्—चइऊण देवलोगाओ, उववण्णो माणुसंमि लोगंमि ।

उवसंतमोहणिज्जो, सरइ पोरणिअं जाइं ॥ १ ॥

व्याख्या—च्युत्वा देवलोकात् शुक्राभिधस्वर्गात्, उत्पन्नो मानुष्यके लोके मनुष्यभवे, उपशान्त अनुदितं मोहनीयं दर्शनमोहनीयात्मकं यस्य स उपशान्तमोहनीयः, स्मरति पुराणामेव पौराणिकीं चिरन्तनीं जातिं जन्म, वर्तमाननिर्देशस्त्वत्र सर्वत्र तत्कालापेक्षया इति सूत्रार्थः ॥ १ ॥ ततः किमित्याह—

मूलम्—जाइं सरित्तु भयवं, सहसंबुद्धो अणुत्तरे धम्ममे । पुत्तं ठवित्तु रज्जे, अभिनिक्खमई नमी राया ॥२॥

व्याख्या—जातिं स्मृत्वा, भगशब्दस्य धैर्यसौभाग्यमाहात्म्ययशोवैराग्यैश्वर्यसूर्यपुण्यप्रयत्नस्त्रीचिहादिवाचकत्वेनानेकार्थत्वेपि भगशब्दोत्र घटमाने धैर्यादावर्थे वर्तते, ततो भगवान् धैर्यादिमान् 'सहस्रि' स्वयमेव सम्बुद्धो न त्वन्येन प्रतिबोधितः, केत्याह—अनुत्तरे सर्वोत्कृष्टे धर्मे चारित्रधर्मे, पुत्रं स्थापयित्वा राज्ये अभिनिष्क्रामति प्रब्रज्यामादत्ते नमिनामा राजेति सूत्रार्थः ॥ २ ॥ किं कृत्वाभिनिष्क्रामतीत्याह—

मूलम्—सो देवलोगसरिसे, अंतेउरवरगओ वरे भोए । भुंजित्तु नमी राया, बुद्धो भोगे परिच्चयइ ॥३॥

व्याख्या—स पूर्वोक्तो देवलोकसदृशान्, इह देवलोकशब्देन देवलोकस्था भोगा लक्ष्यन्ते, मञ्चाः क्रोशन्तीत्यादौ मञ्चशब्देन मञ्चस्थपुरुषवत् । ततो देवलोकस्थभोगतुल्यान् 'अंतेउरवरगओत्ति' वरान्तःपुरगतो वरान् प्रधानान् भोगान् मनोजशब्दादीन् भुक्त्यानुभूय नमी राजा बुद्धो विज्ञाततत्त्वो भोगान् परित्यजति, पुनर्भोगग्रहणं विस्मरणशीलघिनेयानुग्रहार्थमिति सूत्रार्थः ॥ ३ ॥ किञ्च—

मूलम्—मिहिलं सपुरजणवयं, बलमोरोहं च परिअणं च सर्वं ।

चिच्चा अभिनिक्खंतो, एगंतमहिट्टिओ भयवं ॥ ४ ॥

व्याख्या—मिथिलां मिथिलाभिधां नगरीं सह पुरैरन्यनगरैर्जनपदेन च वर्तते या सा तथा तां, बलं हस्त्यादिचतुरङ्गं, अवरोधञ्चान्तःपुरं, परिजनं परिवारं, सर्वं निरवशेषं त्यक्त्वा विहाय अभिनिष्क्रान्तः प्रब्रजितः एकान्तं ब्रूयतो विजनमुद्यानादि, भावतस्तु "एकोहं नास्ति मे कश्चिन्नाहमन्यस्य कस्यचित् ॥ न तं पश्यामि यस्याहं, नासौ दृश्योस्ति यो मम ॥ १ ॥" इति भावनया एक एवाहमित्यन्तो निश्चय एकांतस्तमधिष्ठित आश्रितो भगवान् इति सूत्रार्थः ॥ ४ ॥ तदा च यदभूत्तदाह—

मूलम्—कोलाहलगब्भूअं, आसी मिहिलाइ पवयंतंमि ।

तइआ रायरिसिम्मि, नमिम्मि अभिनिक्खमंतंमि ॥ ५ ॥

व्याख्या—कोलाहलो विलापादिकलकलः, स एव कोलाहलकः, स भूतो जातो यस्मिंस्तकोलाहलकभूतं, आसीदभून्मिथिलायां सर्वं गृहारामदेवकुलादीति गम्यते । प्रब्रजति प्रब्रज्यामाददाने तदा तस्मिन्काले, राजा चासौ राज्यावस्थापेक्षया, ऋषिश्च तत्कालापेक्षया राजर्षिस्तस्मिन्नमौ अभिनिष्क्रामति गृहान्निर्गच्छति सतीति सूत्रार्थः ॥५॥ अप्रान्तरे च यदभूत्तदाह—

मूलम्—अब्भुट्टिअं रायरिसिं, पवज्जाठाणमुत्तमं । सक्को माहणरूवेण, इमं वयणमब्बवी ॥ ६ ॥

व्याख्या—अभ्युत्थितमभ्युद्यतं राजर्षिं प्रब्रज्यैव स्थानमाश्रयो ज्ञानादिगुणानां प्रब्रज्यास्थानं तस्मिन्नुत्तमे श्रेष्ठे, संप्रत्याद्विभक्तिव्यत्ययः, शक्र इन्द्रो माहनरूपेण द्विजवेषेणाऽऽगतेति शेषः, तदाहि तदाशयं परीक्षितुकामः शक्रः स्वयमागादिति । ततः स इदं वक्ष्यमाणं वचनमब्रवीदिति सूत्रार्थः ॥ ६ ॥ यदब्रवीत्तदाह—

मूलम्—किं नु भो अज्ज मिहिलाए, कोलाहलगसंकुला । सुच्चंति दारुणा सदा, पासाएसु गिहेसु अ ॥७॥

व्याख्या—किमिति प्रश्ने, नु इति वितर्के, भो ! इत्यामंत्रणे, अद्य मिथिलायां पुर्यां कोलाहलकेन वहलकलकलरूपेण सङ्कुला व्याप्ताः कोलाहलकसङ्कुलाः श्रूयन्ते ? दारुणा हृदयोद्देगकराः, शब्दा विलापाक्रन्दादयः, प्रासादेषु, ग्रहेषु तदितरेषु, च शब्दात्रिकचतुष्कचत्वरदिषु चेति सूत्रार्थः ॥ ७ ॥ ततश्च—

मूलम्—एअमहं निसामित्ता, हेऊकारणचोइओ । तओ नमिरायरिसी, देविंदं इणमब्बवी ॥ ८ ॥

व्याख्या—एतमनन्तरोक्तमर्थं निशम्य, हेतुः पञ्चावयवाक्यरूपः, कारणञ्चान्यथानुपपत्तिमात्रं, ताम्बां चोदितः प्रेरितो हेतुकारणचोदितः, इह च हेतुकारणे कोलाहलकमङ्गलाः शब्दाः श्रूयन्ते इत्यनेनैव सूचिते, तथा हि—अयुक्तमिदं तव निष्क्रमणमिति प्रतिज्ञा १ । आक्रन्दादिदारुणशब्दहेतुत्वादिति हेतुः २ । यद्यदाक्रन्दादिदारुणशब्दहेतुस्तद्वर्मा-
र्थिनामयुक्तं, यथा प्राणातिपातादिरिति दृष्टान्तः ३ । आक्रन्दादिदारुणशब्दहेतुभेदं तव निष्क्रमणमित्युपनयः ४ । तस्मादयुक्तमेवेदं तव निष्क्रमणमिति निगमनमिति ५ । पञ्चावयवमनुमानवाक्यमिह हेतुः । आक्रन्दादिदारुणशब्द-
हेतुत्वं त्वन्निष्क्रमणस्यायुक्तत्वं विना नोपपद्यते इत्येतावन्मात्रं तु शेषावयवविविधकारहितं कारणं, अनयोः पृथगुपादानं तु साधनवाक्यवैचित्र्यरचनार्थमिति ध्येयं । ‘तओत्ति’ ततः प्रेरणानन्तरं नमिराजर्षिर्देवेन्द्रमिदमब्रवीदिति सूत्रार्थः
॥ ८ ॥ यदवादीत्तदाह—

मूलम्—मिहिलाए चेइए वच्छे, सीअच्छाए मणोरमे । पत्तपुप्फफलोवेए, वहुणं बहुगुणे सया ॥ ९ ॥

व्याख्या—मिथिलायां पुरि, चित्तिरिह प्रस्तावात् पत्रपुष्पाद्युपचयस्तत्र साधु चित्तं चित्तमेव चैत्यमुद्यानं तस्मिन्
‘वच्छेत्ति’ सूत्रत्वाद्बुद्धो विद्यत इति शेषः । कीदृशः ? इत्याह—शीतच्छायः शीतलच्छायो मनोरमो मनोरमाभिधः
पत्रपुष्पफलोपेतो बहूनां प्रक्रमात् खगादीनां बहुगुणः फलादिभिर्भृशमुपकारी सदा सर्वकालं, एकारश्चात्र सूत्रे
सर्वत्र मागधभाषानुसरणात् ज्ञेय इति सूत्रार्थः ॥ ९ ॥ तत्र किमित्याह—

मूलम्—वाएण हीरमाणंमि, चेइअंमि मणोरमे । दुहिआ असरणा अत्ता, एए कंदंति भो ! खगा ॥ १० ॥

व्याख्या—वातेन वायुना हियमाणे इतस्ततः क्षिप्यमाणे ‘चेइअंमिति’ चित्तिरिहेष्टकादिचयस्तत्र साधुर्योग्यो वा
चित्तः स एव चैत्यस्तस्मिन् कोऽर्थोऽधोवद्वपीठिके उपरि चोच्छ्रितपताके मनोरमे मनोहरे तस्मिन् वृक्ष इति शेषः ।
दुःखं जातं येषां ते दुःखिताः, अशरणास्त्राणरहिता अत एवार्त्ताः पीडिता एते प्रत्यक्षा क्रन्दन्ति आक्रन्दान् कुर्वन्ति
भो ! इत्यामंत्रणे खगाः पक्षिणः । इह च किमद्य मिथिलायां दारुणाः शब्दाः श्रूयन्त इति यत्स्वजनाक्रन्दनमुक्तं
तत्खगाक्रन्दनप्रायमात्मा च वृक्षकल्पस्तत्वतो हि स्वल्पकालमेव सहावस्थानेन उत्तरकालं च खगतिगामितया द्रुमा-
श्रितखगोपमा एवामी खजनादयः । उक्तञ्च—“यद्बहुमे महति पक्षिणा विचित्राः, कृत्वाश्रयं हि निगि यान्ति
पुनः प्रभाते । तद्भजगत्यसकृदेव कुटुम्बजीवाः, सर्वे समेल्य पुनरेव दिशो भजन्ते ॥ १ ॥ इति” ततथाक्रन्दादि-
दारुणशब्दानां मन्निष्क्रमणहेतुकत्वमसिद्धं, स्वस्वकार्यहेतुकत्वात्तेषां । आह च—“आत्मार्यं सीदमानं खजनपरिजनो
रौति हाहारवार्त्ता, भार्या चात्मीयभोगं गृहविभवसुखं खं वयस्याश्च कार्यम् । क्रन्दन्त्यन्योन्यमन्यस्त्विह हि बहु-
जनो लोकयात्रानिमित्तं, यो वा यस्माच्च किञ्चिन्मृगयति हि गुणं रोदितीष्टः स तस्मै ॥ १ ॥” तथा च सति
भवदुक्ते हेतुकारणे असिद्धे एवेति सूत्रार्थः ॥ १० ॥

मूलम्—एअमट्टं निसामित्ता, हेउकारणचोइओ । तओ नमिं रायरिसिं, देविंदो इणमव्ववी ॥ ११ ॥

व्याख्या—एनमर्थं निशम्य हेतुकारणयोः पूर्वोक्तयोश्चोदितोऽसिद्धे भवदुक्ते हेतुकारणे इत्युपपत्त्या प्रेरितो हेतु-
कारणचोदितः, ततो नमिं राजर्षि देवेन्द्र इदमब्रवीदिति सूत्रार्थः ॥ ११ ॥

मूलम्—एस अग्गी अ वाऊ अ, एअं डज्झइ मंदिरं । भयवं अंतेउरं तेणं, कीस णं नाव पिक्खह १२

व्याख्या—एष प्रत्यक्षोऽग्निश्च वायुश्च एतत्प्रत्यक्षं दहते मन्दिरं गृहं तथेति शेषः, अग्निवायू च तदा शक एवा-
दर्शयदिति वृद्धाः, हे भगवन् ! ‘अंतेउरंतेणंति’ अन्तःपुराभिमुखं ‘कीसत्ति’ कस्मात् ‘णं’ वाक्यालंकारे नावप्रेक्षसे
नावलोकसे ? यद्यदात्मीयं तत्तत्रातव्यं, आत्मीयञ्चेदं तवान्तःपुरादीति सूत्रार्थः ॥ १२ ॥

मूलम्—एअमट्टं निसामित्ता, हेउकारणचोइओ । तओ नमी रायरिस्ती, देविंदं इणमव्ववी ॥ १३ ॥

व्याख्या—स्पष्टं नवरं हेतुकारणचर्चा इहोत्तरत्र च बृहद्वीकातोवसेयेति ॥ १३ ॥

मूलम्—सुहं वसामो जीवामो, जेसिं मो नरिथ किंच णं ।

मिहिलाए डज्झमाणीए, न मे डज्झइ किंच णं ॥ १४ ॥

व्याख्या—सुखं यथा सादेवं वसामस्तिष्ठामः जीवामः प्राणान् धारयामः येषां ‘मोत्ति’ अस्माकं नास्ति किंचन
वस्तुजातं यतः—“एकोहं न च मे कश्चित्, स्वः परो वापि विद्यते । यदेको जायते जन्तु-र्भ्रियते चैक एव हि ॥ १ ॥

इति” न किञ्चिदन्तःपुरादि मदीयमस्ति यत्रातन्व्यं स्यात्, अत एव मिथिलायां दक्षमानःयां न मे दक्षते किञ्चन सत्यमपीति सूत्रार्थः ॥ १४ ॥ इदमेव भावयितुमाह—

मूलम्—चत्तपुत्तकलत्तस्स, निवावारस्स भिक्खुणो । पिअं न विज्जए किञ्चि, अप्पिअं पि न विज्जए ॥१५॥

व्याख्या—त्यक्तपुत्रकलत्रस्य निर्व्यापारस्य मुक्तकृष्यादिक्रियस्य भिक्षोः प्रियमिष्टं न विद्यते किञ्चिदल्पमपि, अग्रियमपि अनिष्टमपि न विद्यते । एतेन यदुक्तं नास्ति मे किञ्चनेति तत्समर्थितमिति सूत्रार्थः ॥ १५ ॥ एवमपि सुखेन वसनं जीवनं कथं स्यादित्याह—

मूलम्—बहुं खु सुणिणो भद्दं, अणगारस्स भिक्खुणो । सबओ विप्पमुक्कस्स, एगंतमणुपस्सओ ॥१६॥

व्याख्या—बहु भूरि खु निश्चये मुनेर्भद्रं सुखं अनगारस्य भिक्षोरपि सत् इति शेषः । कीदृशस्य मुनेरित्याह—सर्वतो बाष्पाभ्यन्तरपरिग्रहादिप्रसुक्तस्य । एक एवाहमित्यन्तो निश्चय एकान्तस्तं अनुपश्यतः पर्यालोचयत इति सूत्रार्थः ॥ १६ ॥

मूलम्—एअमट्टं निसामित्ता, हेउकारणचोइओ । तओ नमिं रायरिसिं, देविंदो इणमब्बवी ॥ १७ ॥

मूलम्—पागारं कारइत्ता णं, गोपुरट्टालगाणिअ । ओसूलगसयग्धीओ, तओ गच्छसि खत्तिआ ॥१८॥

व्याख्या—प्राकारं वप्रं कारयित्वा गोपुराट्टालकानि च । तत्र गोपुराणि प्रतोलीद्वाराणि, गोपुरग्रहणमर्गलाकपाटोपलक्षणं, अट्टालकानि च वप्रकोष्ठकोपरिवर्तीनि रणकरणस्थानानि । ‘ओसूलगत्ति’ खातिकाः, ‘सयग्धीओत्ति-शतघ्नयो यंत्ररूपाः, तत एवं सर्वं निराकुलीकृत्य ‘गच्छसित्ति’ विभक्तिव्यत्ययाद्गच्छ हे क्षत्रिय ! । हेतूपलक्षणञ्चेदं, यो यः क्षत्रियः स्यात् स स पुररक्षां कुर्वीत, यथा भरतादिः, क्षत्रियश्च भवानिति सूत्रार्थः ॥ १८ ॥

मूलम्—एअमट्टं निसामित्ता, हेउकारणचोइओ । तओ नमी रायरिसी, देविंदं इणमब्बवी ॥ १९ ॥

मूलम्—सद्धं च नगरं किच्चा, तव संवरमग्गलं । खंतीनिउणपागारं, तिगुत्तं दुप्पधंसगं ॥ २० ॥

व्याख्या—श्रद्धां तत्वरुचिरूपां सर्वगुणाधारतया नगरं पुरं कृत्वा विधाय, अनेन च प्रशमसंवेगादीनि गोपुराणि कृत्वेत्युपलक्ष्यते । तपोऽनशनादि बाह्यभेदेह ग्राह्यं, तत्प्रधानः संवरस्तपःसंवरस्तं, अर्गलामित्युपलक्षणत्वादर्गलाकपाटं कृत्वा क्षान्ति क्षमां, निपुणं श्रद्धाप्रत्यनीकस्थानन्तानुबन्धिकोपस्य रोधकत्वेन वैरनिवारणं प्रति कुशलं प्राकारं कृत्वा, उपलक्षणञ्चैषा मानादिरोधकानां मार्दवादीनां । ‘तिगुत्तंति’ तिसृभिरट्टालकोत्सूलकशतघ्नीस्थानीयाभिर्मनोगुस्यादि-गुप्तिभिर्गुप्तं दुष्प्रधर्षकं परैर्दुरभिभवम्, वप्रविशेषणान्येतानि । अनेन प्राकारं कारयित्वेत्यादेः प्रतिवचनमुक्तं ॥ २० ॥ सम्प्रति तु सत्सु प्राकाराट्टालकव्यवश्यं योद्धव्यं तच्चायुधेषु वैरिषु च सत्स्वेव स्यादत्त आह—

मूलम्—धणुं परक्कमं किच्चा, जीवं च इरिअं सया । धिइं च केअणं किच्चा, सच्चेणं पलिमंथए ॥ २१ ॥

व्याख्या—धनुः कोदण्डं पराक्रमं जीववीर्योच्छासरूपं उत्साहं कृत्वा, जीवां च प्रत्यं च ईर्यामीर्यासमितिं, उपलक्षणत्वाच्छेषसमितीश्च कृत्वा सदा । धृतिं च धर्माभिरतिरूपां केतनं शृङ्गमयधनुर्मध्ये काष्ठमयमुष्ट्यात्मकं कृत्वा, तत्केतनं सत्वेन मनःसत्यादिना स्नायुस्थानीयेन ‘पलिमंथएत्ति’ बध्नीयात् ॥ २१ ॥ ततः किमित्याह—

मूलम्—तवनारायजुत्तेणं, भित्तूणं कम्मकंचुअं । मुणिविगयसंगामो, भवाओ परिमुच्चई ॥ २२ ॥

व्याख्या—तपः षड्विधमाभ्यन्तरं तदेव नाराचो लोहमयो वाणस्तद्युक्तेन प्रक्रमाद्धनुषा भित्त्वा त्रिदार्यं कर्मकञ्चुकं कर्मग्रहणेन चात्मैवोद्धतो वैरी भवतीत्युक्तं भवति, वक्ष्यति च—“अप्पा मित्तममित्तं च, दुपट्टिअसुपट्टिएत्ति” मुनिः साधुः कर्मभेदे जेयस्य जितत्वात् विगतसंग्रामो यस्य स विगतसंग्रामः भवात् संसारात् परिमुच्यते । अनेन सूत्रत्रयेण प्राकारं कारयित्वेत्यादिसूत्रस्य सिद्धसाधनतोक्तेति सूत्रत्रयार्थः ॥ २२ ॥

मूलम्—एअमट्टं निसामित्ता, हेउकारणचोइओ । तओ नमिं रायरिसिं, देविंदो इणमब्बवी ॥ २३ ॥

मूलम्—पासाए कारइत्ता णं, वद्धमाणगिहाणिअ । वालग्गपोइआओअ, तओ गच्छमि खत्तिआ । ॥२४॥

व्याख्या—प्रासादान् कारयित्वा वर्धमानगृहाणि चानेकधा वास्तुशास्त्रोक्तानि ‘वालग्गपोईआओत्ति’ देशीभाषया बलभीश्च कारयित्वा, अशेषरचनाविशेषोपलक्षणञ्चैतत्, ततो गच्छ क्षत्रिय ! । अनेन यः प्रेक्षावान् स सति सामर्थ्यं गृहादि कारयति, प्रेक्षावांश्च भवानिति सूचितमिति सूत्रार्थः ॥ २४ ॥

मूलम्—एअमट्टं निसामित्ता, हेउकारणचोइओ । तओ नमी रायरिसी, देविंदं इणमच्चवी ॥ २५ ॥

मूलम्—संसयं खलु सो कुणइ, जो मग्गे कुणइ घरं । जत्थेव गंतुमिच्छिज्जा, तत्थ कृत्विज्ज सासयं ॥ २६ ॥

व्याख्या—संगयं सन्देहं खलु निश्चये स कुरुते यथा कदाचिन्मे गमनं न भवेदपीति यो मार्गं कुरुते गृहं, गमन-निश्चये हि तत्करणायोगात् । ननु गमननिश्चये कुतो मार्गं गृहं न क्रियते ? इत्याह—यत्रैव चाञ्छितप्रदेशे गन्तुमिच्छेत् 'तत्थेति' सावधारणत्वाद्वाक्यस्य तत्रैव कुर्वीत स्वस्वात्मना आश्रयः साश्रयस्तं, ततोऽयमर्थः—इदं तावदिहायस्थानं मार्गावस्थानप्रायं तदिह गृहादि न क्रियते, यत्तु जिगमिपितमस्माभिर्भुक्तिपदं तदाश्रयविधाने च प्रवृत्ता एव यमिति सिद्धसाधनमेतदपीति सूत्रार्थः ॥ २६ ॥

मूलम्—एअमट्टं निसामित्ता, हेउकारणचोइओ । तओ नमिं रायरिसिं, देविंदो इणमच्चवी ॥ २७ ॥

मूलम्—आमोसे लोमहारे अ, गंठिभेए अ तक्करे । नगरस्स खेमं काऊणं, तओ गच्छसि खत्तिआ ! २८

व्याख्या—आसमन्तात् मुष्णन्तीत्यामोपाश्रौरास्तान्, लोमहारा ये निर्देयतया स्वविघातशङ्कया च जन्तून् हत्वैव सर्वस्वं हरन्ति तांश्च, ग्रन्थिभेदा ये घुर्घुरकरुतिंकादिना ग्रन्थि भिन्दन्ति तांश्च, तथा तस्करान् सर्वदा चौर्यकारिणो निवार्येति शेषः । नगरस्य क्षेमं कृत्वा ततो गच्छ क्षत्रिय ! अनेन च यो न्यायी नृपः स चौरादीन्निगृह्णाति, न्यायी नृपश्च त्वमिति सूचितमिति सूत्रार्थः ॥ २८ ॥

मूलम्—एअमट्टं निसामित्ता, हेउकारणचोइओ । तओ नमी रायरिसी, देविंदं इणमच्चवी ॥ २९ ॥

मूलम्—असइं तु मणुस्सेहिं, मिच्छादंडो पजुज्जए । अकारिणोत्थ वज्झंति, मुच्चइ कारगो जणो ॥ ३० ॥

व्याख्या—असकृदनेकधा तुरेवकारार्थं, ततोऽसकृदेव मनुष्यैर्नरैर्मिथ्या व्यलीकोऽनपराधिष्वपि अज्ञानाभिनिवेशादिभिर्दण्डो देशत्यागविग्रहनिग्रहादिः प्रयुज्यते व्यापार्यते, कथमित्याह—अकारिण आमोपणादेरविधायिनोऽत्रेत्यस्मिन् लोके बध्यन्ते निगडादिभिः, मुच्यते कारको विधायकः प्रक्रमादामोपणादेरेव जनो लोकः । अनेन च यदुक्तं प्रागामोपकादीन्निवार्य नगरस्य क्षेमं कृत्वा गच्छेति तत्र तेषां ज्ञातुमशक्यतया क्षेमकरणमप्यशक्यमुक्तमिति सूत्रार्थः

मूलम्—एअमट्टं निसामित्ता, हेउकारणचोइओ । तओ नमिं रायरिसिं, देविंदो इणमच्चवी ॥ ३१ ॥

व्याख्या—प्राग्वन्नवरमियङ्गिः प्रश्नैः स्वजनान्तःपुरपुरप्रासादनृपधर्मविषयः किमस्य रागोस्ति नवेति परीक्ष्य सम्प्रति द्वेषाभावपरीक्षायै विजिगीषुतामूलत्वाद्द्वेषस्य तामेव परीक्षितुमनाः शक इदमवदत् ॥ ३१ ॥

मूलम्—जे केइ पत्थिवा तुब्भं, न नमंति नराहिवा । वसे ते ठावइत्ता णं, तओ गच्छसि खत्तिआ ! ॥ ३२ ॥

व्याख्या—ये केचित् पार्थिवा नृपास्तुभ्यं न नमन्ति हे नराधिप ! हे राजन् ! वशे आत्मायत्तौ तान् नृपान् स्थापयित्वा वशीकृत्येत्यर्थः, ततो गच्छ क्षत्रिय ! । अनेन च यः समर्थो राजा सोऽनमनृपान् नमयति, समर्थपार्थिवश्च त्वमिति सूचितमिति सूत्रार्थः ॥ ३२ ॥

मूलम्—एअमट्टं निसामित्ता, हेउकारणचोइओ । तओ नमी रायरिसी, देविंदं इणमच्चवी ॥ ३३ ॥

मूलम्—जो सहस्सं सहस्साणं, संगामे दुज्जए जिणे । एगं जिणिज्ज अप्पाणं, एस से परमो जओ ॥ ३४ ॥

व्याख्या—यः सहस्रं सहस्राणां दशलक्षात्मकं प्रक्रमात् सुभटसम्बन्धि संग्रामे दुर्जये जयेदभिभवेत्, स चेदेकं जयेदात्मानमनाचारप्रवृत्तमिति गम्यते । एपोनन्तरोक्तः 'से इति' तस्य जेतुः सुभटदशलक्षजयात् परमः प्रकृष्टो जयः, अनेन चात्मन एवात्तिदुर्जयत्वमुक्तम् ॥ ३४ ॥ ततश्च—

मूलम्—अप्पाणमेव जुज्झा हि, किं ते जुज्झेण वज्झओ । अप्पाणमेव अप्पाणं, जइत्ता सुहमेहए ॥ ३५ ॥

व्याख्या—'अप्पाणमेवत्ति' द्वितीयायास्तृतीयार्थत्वादात्मनैव सह युध्यस्व, किं ? न किञ्चिदित्यर्थः, ते तव युद्धेन बाह्यत इति बाह्यपार्थिवानाश्रित्य, एवञ्च 'अप्पाणमेवत्ति' आत्मानं 'जइत्तत्ति' जित्वा सुखं ऐकान्तिकं मुक्ति-सुखरूपमेधते प्राप्नोति ॥ ३५ ॥ कथमात्मन्येव जिते सुखावाप्तिरित्याह—

मूलम्—पंचिदिआणि कोहं, माणं मायं तहेव लोभं च । दुज्जयं चैव अप्पाणं, सव्वमप्पे जिए जिअं ॥ ३६ ॥

व्याख्या—पञ्चेन्द्रियाणि श्रोत्रादीनि क्रोधो मानो माया तथैव लोभश्च 'दुज्जयं चैवत्ति' दुर्जयं इति विशेषणं सर्वत्र सम्बध्यते, चः समुचये, एवः पूर्वौ, अतति गच्छति अनेकान्यध्यवसायान्तराणीति आत्मा मनः, नपुंसकनि-

देवस्तु सर्वत्र सूत्रत्वात्, सर्वमेतदिन्द्रियादि उपलक्षणत्वान्मिथ्यात्वादि च आत्मनि जीवे जिते जितं, ततो बाह्य-
निजयमुपेक्ष्यात्मन एव जये प्रवृत्तोऽस्म्यहमिति सूत्रत्रयार्थः ॥ ३६ ॥

मूलम्—एअमहं निसामित्ता, हेउकारणचोइओ । तओ नमिं रायरिसिं, देविंदो इणमब्बवी ॥ ३७ ॥

व्याख्या—स्पष्टं, नवरमेतावता तस्य रागद्वेषाभावं निश्चिन्त्याधुना जिनधर्मस्वैर्यं परीक्षितुमिन्द्र इदमवादीत् ॥ ३७ ॥

मूलम्—जइत्ता विउले जण्णे, भोइत्ता समणमाहणे । दच्चा मुच्चा य जट्टाय, तओ गच्छसि खत्तिआ ! ३८

व्याख्या—‘जइत्तित्ति’ याजयित्वा विपुलान् विस्तीर्णान् यज्ञान्, भोजयित्वा श्रमणब्राह्मणान्, दत्त्वा द्विजादि-
भ्यो गोभूमिस्वर्णादि, भुक्त्वा च मनोज्ञशब्दादीन्, इष्ट्वा च स्वयं यागान्, ततो गच्छ क्षत्रिय ! अनेन यद्यत् प्राणि-
प्रीतिकरं तत्तद्धर्माय, विप्रादिप्राणिप्रीतिकरञ्च यागादि इति सूचितमिति सूत्रार्थः ॥ ३८ ॥

मूलम्—एअमहं निसामित्ता, हेउकारणचोईओ । तओ नमी रायरिसी, देविंदं इणमब्बवी ॥ ३९ ॥

मूलम्—जो सहस्सं सहस्साणं, मासे मासे गवं दए । तस्सावि संजमो सेओ, अदिंतस्सावि किंचणं ॥ ४० ॥

व्याख्या—यः सहस्रं सहस्राणां दशलक्षणीत्यर्थः, मासे मासे गवां दद्यात्, तस्माप्येवंविधदातुरपि संयमो
हिंसाद्याश्रयविरमणात्मकः श्रेयानतिप्रशस्यः, अददतोऽपि किञ्चन स्वल्पमपि वस्तु । एवञ्च संयमस्य प्रशस्यतरत्वं
वदता यज्ञादीनां सावद्यत्वमर्थात् ज्ञापितं । यदुक्तं याज्ञिकैः—“पट्ट शतानि नियुज्यन्ते, पशूनां मध्यमेहनि ॥ अश्व-
मेधस्य वचना—न्यूनानि पशुभिस्त्रिभिः ॥ १ ॥” ततः पशुर्हिंसात्मकत्वात्सावद्या एव यागाः । तथा दानान्यपि
अशनादीनां धर्मापकरणानाञ्च धर्माय भवन्ति, स्वर्णगोभूम्यादीनां तु दानानि प्राण्युपमर्दहेतुत्वात्सावद्यान्येव साव-
द्यत्वाच्च यागादीनि न प्राणिप्रीतिकराणीतिभाव इति सूत्रार्थः ॥ ४० ॥

मूलम्—एअमहं निसामित्ता, हेउकारणचोइओ । तओ नमिं रायरिसिं, देविंदो इणमब्बवी ॥ ४१ ॥

व्याख्या—प्राग्वन्नवरं जिनधर्मस्वैर्यमवधार्यं व्रतं प्रति दाढ्यं परीक्षितुमिदमाचक्षे हर्यश्वः ॥ ४१ ॥

मूलम्—घोरासमं चइत्ता णं, अन्नं पत्थेसि आसमं । इहेव पोसहरओ, भवाहि मणुआहिवा ! ॥ ४२ ॥

व्याख्या—घोरोऽत्यन्तदुरनुचरः सचासावाश्रमश्च घोराश्रमो गार्हस्थ्यं, तस्यैवाल्पसत्त्वैर्दुष्करत्वात् । उक्तञ्च—
“गृहाश्रमपरो धर्मो, न भूतो न भविष्यति ॥ पालयन्ति नराः शूराः, क्लीवाः पाषण्डमाश्रिताः ॥ १ ॥” तं त्यक्त्वा
अन्यं प्रार्थयसे ? आश्रमं दीक्षालक्षणं, नेदं हीनसत्त्वोचितं भवाद्यशां युक्तं । तर्हि किं युक्तमित्याह—इहास्मिन्नेव
गृहाश्रमे स्थित इति गम्यते, पोषधोऽष्टम्यादितिधिषु व्रतविशेषस्तत्र रतः पौषधरतो भव हे मनुजापि ! अणु-
प्रताणुपलक्षणञ्चैतत्, अस्यैवोपादानं तु पौषधदिनेष्ववश्यम्भावात्तपोनुष्ठानख्यापकं । इह च यद्यद्घोरं तत्तद्धर्माधि-
नाऽनुष्ठेयं, घोरश्चायं गृहाश्रम इति घोरपदेन सूचितमिति सूत्रार्थः ॥ ४२ ॥

मूलम्—एअमहं निसामित्ता, हेउकारण चोइओ । तओ नमी रायरिसी, देविंदं इणमब्बवी ॥ ४३ ॥

मूलम्—मासे मासे उ जो बालो, कुसग्गेणं तु भुंजए।न सौ सुअक्खायधम्मस्स, कलं अग्घइ सोलसिं ॥ ४४ ॥

व्याख्या—मासे मासे एव तुशब्दस्यैवकारार्थत्वान्नत्वधर्मासादौ यः कश्चिद्बालो निर्विवेकः कुशाग्रेणैव दर्भाग्रेणैव
भुंक्ते, न तु कराकुल्यादिभिः । न नैव स तादृशतपोनुष्ठाया, सुष्ठु शोभनः सर्वसावद्यविरतिरूपत्यादाख्यातस्तीर्थ-
करैः कथितः स्वाख्यातो धर्मो यस्य स स्वाख्यातधर्मो मुनिः तस्य कलां भागमर्घति अर्हति षोडशीं षोडशांश-
समोपि न स्यादितिभावः । ततो यत्स्वाख्यातं न स्यात् तद्घोरमपि धर्मार्थिना नानुष्ठेयं, आत्मघातादिवत् । स्वा-
ख्यातश्च मुख्यतया मुनिधर्म एव, न तु गृहाश्रमस्ततो गृहाश्रमाद्यमेव श्रेयानिति । ननु ? पूर्वसूत्रे इहैव ‘पोस-
हरओ भवाहीति’ वाक्येन देशविरतेः कर्तव्यता शक्रेणोक्ता, देशविरतश्च बालपण्डित उच्यते, ‘समणोवासया
बालपण्डिआ’ इति वचनात्, सत्कथमिह बालशब्देन देशविरतो व्यपदिष्ट इति चेदुच्यते—देशविरतस्य बालपण्डितत्वे
सत्यपि एकादशाविरतिमत्तापेक्षया बाल्यांशस्य प्राधान्यविवक्षयैवमुक्तं सम्भाव्यते । दृश्यते हि समये सास्वादनवतां
ज्ञानांशवत्त्वेऽपि तत्प्राधान्यविवक्षया ज्ञानित्वव्यपदेश इति सूत्रार्थः ॥ ४४ ॥

मूलम्—एअमहं निसामित्ता, हेउकारणचोइओ । तओ नमिं रायरिसिं, देविंदो इणमब्बवी ॥ ४५ ॥

व्याख्या—पुनर्नीरागतामेव परीक्षितुमदोऽवददिन्द्रः ॥ ४५ ॥

मूलम्—हिरण्यं सुवर्णं मणिसुत्तं, कंसं दूषं च वाहणं ।

कोसं वद्वावइत्ता णं, तओ गच्छसि खत्तिआ । ॥ ४६ ॥

व्याख्या—हिरण्यं घटितखर्णं, सुवर्णं ततोऽन्यत्, मणयश्चन्द्रनीलाद्या मुक्ताश्च मौक्तिकानि मणिसुत्तं, कांसं कांस्यभाजनादि, दूष्यं वस्त्रं, चकारः खगतानेकभेदसूचकः, वाहनं रथाश्वादि, कोसं भाण्डागारं, वर्धयित्वा वृद्धिं नीत्वा ततो गच्छ क्षत्रिय ! अयं भावः—यो यः साकांक्षः स स धर्मानुष्ठानायोग्यः, साकांक्षश्च भवान्, आकांक्षणीयस्वर्णादिवस्तूनां सम्पूर्णत्वाभावादिति सूत्रार्थः ॥ ४६ ॥

मूलम्—एयमट्टं निसामित्ता, हेउकारणचोइओ । तओ नमी रायरिसी, देविंदं इणमव्ववी ॥ ४७ ॥

मूलम्—सुवर्णरूपस्स उ पव्वया भवे, सिआ हु केलाससमा असंखया ।

नरस्स लुद्धस्स न ते हिं किंचि, इच्छा हु आगास समा अणंतिआ ॥ ४८ ॥

व्याख्या—सुवर्णं च रूप्यं च सुवर्णरूप्यं तस्य, तुः पूर्त्तौ, पर्वताः पर्वतप्रमाणा राशयः 'भवेत्ति' भवेयुः स्यात्कदाचित्, दुरवधारणे भिन्नक्रमश्च, ततः कैलाससमा एव, न तु लघुगिरिप्रमाणाः, कैलासश्चात्र मेरुरिति वृद्धा, तेष्यसंख्यकाः संख्यारहिता न तु द्वित्राः, नरस्य लुब्धस्य न तैः तादृशैरपि स्वर्णरूप्यपर्वतैः किञ्चिदपि स्वल्पमपि परितोषकारणं स्यादिति गम्यं । कुत इत्याह—इच्छा अभिलाषो दुरिति यस्मात् आकाशेन समा आकाशसमा अनन्तिका अन्तरहिता । उक्तञ्च—“न सहस्राद्भवेत् तुष्टिर्न लक्षाद्भवेत् क्रोडितः ॥ न राज्यान्नैव देवत्वा—त्रेन्द्रत्यादपि देहिनाम् ॥ १ ॥” इति ॥ ४८ ॥ तथा—

मूलम्—पुहवी साली जवा चेव, हिरण्यं पसुभिस्सह । पडिपुणं नालमेगस्स, इइ विज्जा तवं चरे ॥४९॥

व्याख्या—पृथ्वी भूमिः, शालयो लोहितशाल्यादयः, यवाः प्रतीताः, चः शेषधान्यसमुच्चयार्थः, एवोऽवधारणे भिन्नक्रमोऽग्रे योक्ष्यते, हिरण्यं, सुवर्णं, रूप्याद्युपलक्षणमेतत्, पशुभिर्गवादिभिः सह प्रतिपूर्णं समस्तं नैव अलं समर्थं प्रक्रमादिच्छापूर्तये एकस्य जन्तोरिति शेषः । इत्येतत्पूर्वोक्तं 'विज्जत्ति' विदित्वा तपो द्वादशविधं चरेत्त एव निःस्पृहत्वयेच्छापूर्तिं सम्भवादानेन च सन्तोष एवाकांक्षापोहे क्षमो न तु स्वर्णादीत्युक्तं । ततः सन्तुष्टस्य मे स्वर्णादौ साकांक्षत्वमेव नास्तीति तद्वर्धनोद्यमो दूरापास्त एवेति सूत्रद्वयार्थः ॥ ४९ ॥

मूलम्—एयमट्टं निसामित्ता, हेउकारणचोइओ । तओ नमिं रायरिसिं, देविंदो इणमव्ववी ॥ ५० ॥

मूलम्—अच्छेरगमव्वभुदए, भोए चयसि पत्थिवा । असंते कामे पत्थेसि, संकप्पेण विहण्णसि ॥५१॥

व्याख्या—आश्चर्यमिदं वर्त्तते यत् त्वमेवंविधोपि 'अव्वुदएत्ति' अद्भुतफानाश्चर्यरूपान् भोगान् त्यजसि हे पार्थिव ! तथाऽसतोऽविद्यमानान् कामान् प्रार्थयसे ! तदप्याश्चर्यमिति सम्बन्धः । अथवा कस्तवात्र दोषः ? सङ्कल्पेनोत्तरोत्तरभोगाभिलापरूपेण विकल्पेन विहन्यसे वाच्यसे, अनन्तत्वादेवंविधसङ्कल्पस्य । परं यो विवेकी स प्राप्तान् कामान्प्राप्तकामाकांक्षया न त्यजेद्विवेकी च भयानिति सूत्रार्थः ॥ ५१ ॥

मूलम्—एअमट्टं निसामित्ता, हेउकारणचोइओ । तओ नमी रायरिसी, देविंदं इणमव्ववी ॥ ५२ ॥

मूलम्—सल्लं कामा विसं कामा, कामा आसी विसोवमा । कामे पत्थेमाणा, अकामा जंति दुग्गहं ॥ ५३ ॥

व्याख्या—शल्यमिव शल्यं कामाः शब्दादयः, विषमिव विषं कामाः, कामा आशीविषोपमाः, आशीविषः सर्पस्तदुपमाः । किञ्च कामान् प्रार्थयमाना अपेर्गम्यत्वात् प्रार्थयमाना अपि अकामा इष्यमाणकामाभावाद्यान्ति दुर्गतिं, ततः कथं तत्परिहार आश्चर्यं ? असद्भोगप्रार्थनमपि यद्भवता सम्भाषितं तदप्ययुक्तं, सुमुख्यां क्वचिदपि कांक्षया अभावात् । उक्तं हि—“मोक्षे भवे च सर्वत्र, निःस्पृहो मुनिसत्तमः” इति ॥ ५३ ॥ कथं पुनः कामान् प्रार्थयमाना दुर्गतिं यान्तीत्याह—

मूलम्—अहे वयइ कोहेणं, साणेणं अहमा गइ । माया गइपडिग्घाओ, लोहाओ दुहओ भयं ॥ ५४ ॥

व्याख्या—जघो नरकगतौ व्रजति क्रोधेन, मानेन अधमा गतिः, 'मायत्ति' सुख्यत्ययान्मायया गतेः प्रस्तावात्सुगतेः प्रतिघातो विनाशो गतिप्रतिघातो, लोभात् 'दुहओत्ति' द्विप्रकारमैहिकं पारत्रिकं च भयं, स्यादिति सर्वत्र

गम्यं । कामेषु च प्रार्थ्यमानेष्ववश्यं भाविनः क्रोधादयस्ते चंद्रशा इति कथं न तत् प्रार्थनया दुर्गतिरिति सूत्रद्वयार्थः ॥ ५४ ॥ इत्थमनेकैरप्युपायैस्तं शोभयितुमशक्तः शक्रः किमकरोदित्याह—

मूलम्—अवउज्जिऊण माहणरूवं विउरूविऊण इंदत्तं ।

वंदइ अभित्थुणंतो इमाहिं महुराहिं वग्गूहिं ॥ ५५ ॥

व्याख्या—अपोह्य त्यक्त्वा ब्राह्मणरूपं 'विउरूविऊणत्ति' विकृत्य इन्द्रत्वं उत्तरवैक्रियमिन्द्ररूपं वन्दते नमति अभिष्टुवन् स्तुतिं कुर्वन् इमाभिर्वक्ष्यमाणाभिर्मधुराभिर्मनोहराभिर्वाग्निर्वाणीभिरिति सूत्रार्थः ॥ ५५ ॥ तथा हि—

मूलम्—अहो ते निज्जिओ कोहो, अहो ते माणो पराजिओ ।

अहो ते निरकिआ माया, अहो ते लोहो वसीकओ ॥ ५६ ॥

व्याख्या—अहो ! इति विस्मये ते त्वया निर्जितः क्रोधः, यतस्त्वमनमन्नृपवशीकरणाय प्रेरितोपि न क्षुभितः ! तथा अहो ! ते मानः पराजितो यस्त्वं मन्दिरं दह्यत इत्याद्युक्तोपि कथं मयि जीवतीदं स्यादिति नाहङ्कृतिं कृतवान् ! अहो ! ते निराकृता माया, यस्त्वं पुररक्षाहेतुषु मायाजन्येषु प्राकाराट्टालकोत्सूलकादिषु मनो न विन्यस्तवान् ! तथाऽहो ! ते लोभो वशीकृता यस्त्वं हिरण्यादिवर्द्धनाय नोदितोपि इच्छाया आकाशसमत्वमेवाभिहितवान् ! ॥ ५६ ॥ तथा—

मूलम्—अहो ते अज्जवं साहु, अहो ते साहु मइवं । अहो ते उत्तमा खंती, अहो ते मुत्ति उत्तमा ॥ ५७ ॥

व्याख्या—स्पष्टं, नवरमार्जवं मायाभावः, साधु शोभनं, मार्दवं मानाभावः, क्षान्तिः क्रोधाभावः, मुक्तिर्निर्लोभतेति सूत्रद्वयार्थः ॥ ५७ ॥ इत्थं गुणैः स्तुत्या फलोपदर्शनद्वारेण स्तुतिमाह—

मूलम्—इहंसि उत्तमो भंते, पेच्चा होहिसि उत्तमो । लोयुत्तमुत्तमं ठाणं, सिद्धिं गच्छसि नीरओ ॥ ५८ ॥

व्याख्या—इहास्मिन् लोके असि वर्त्तसे उत्तमः उत्तमगुणान्वितत्वात्, हे भदंत ! हे पूज्य ! 'पेच्चत्ति' प्रेत्य परलोके भविष्यसि उत्तमः, कथमित्याह—'लोयुत्तमुत्तमंति' लोकस्य उत्तमोत्तमं अतिशयप्रधानं लोकोत्तमोत्तमं स्थानं, किं तदित्याह—सिद्धिं मुक्तिं 'गच्छसिति' सूत्रत्वाद्भविष्यसि, नीरजा निष्कर्मैति सूत्रार्थः ॥ ५८ ॥ उपसंहरति—

मूलम्—एवं अभित्थुणंतो, रायरिसिं उत्तिमाइ सद्धाए । पायाहिणं कुणंतो, पुणो पुणो वंदए सको ॥ ५९ ॥

व्याख्या—एवमुक्तन्यायेन अभिष्टुवन् राजार्यं उत्तमया श्रद्धया प्रदक्षिणां कुर्वन् पुनः पुनर्वन्दते प्रणमति शक्रः ॥ ५९ ॥

मूलम्—तो वंदिऊण पाए, चक्कं कुसलक्खणे मुनिवरस्स ।

आगासेणुप्पइओ, लल्लिअचवलकुंडलतिरीडी ॥ ६० ॥

व्याख्या—ततस्तदनन्तरं वन्दित्वा पादौ चक्राङ्कुशलक्षणौ मुनिवरस्य आकाशेन उत्पतितः स्वर्गाभिमुखं गतः ललिते च ते सविलासतया चपले चञ्चलतया ललितचपले तादृशे कुण्डले यस्य स ललितचपलकुण्डलः सचासी किरीटी च मुकुटवान् ललितचपलकुण्डलकिरीटीति सूत्रार्थः ॥ ६० ॥ शक्रेणैवं स्तूयमानः स मुनिः किमुत्कर्षं व्यधातुत नेत्याह—

मूलम्—नमी नमेइ अप्पाणं, सक्खं सक्केण चोइओ । चइऊण गेहं वइदेही, सामण्णे पज्जुवट्ठिओ ॥ ६१ ॥

व्याख्या—नभिर्नमयति स्वतत्त्वभावनया प्रह्वं करोत्यात्मानं स्वं नतूत्सेकं नयति । उक्तञ्च—“संतगुणकित्तणेणवि पुरिसा लज्जंति जे महासत्ता ॥ इअरा पुण अलिअपसंसणेवि हिअए न मायंति ॥ १ ॥” किम्भूतो नमिः ? साक्षात्प्रत्यक्षीभूय शक्रेण चोदितः प्रेरितः त्यक्त्वा गेहं 'वइदेहि' सूत्रत्वाद्विदेही विदेहदेशाधीशः श्रामण्ये पर्युपस्थितः उद्यतो न तु तत्प्रेरणयापि धर्माद्विच्युतोऽभूदिति भाव इति सूत्रार्थः ॥ ६१ ॥ अथामुष्य मुनिसुख्यस्य दृष्टान्तेनोपदेशमाह—

मूलम्—एवं करिंति संबुद्धा, पंडिआ पविअक्खणा ।

विणिअट्ठंति भोगेसु, जहा से नमी रायरिसित्ति वेमि ॥ ६२ ॥

व्याख्या—एवमिति यथामुना नमिनाम्ना मुनिना निश्चलत्वं कृतं तथाऽन्येपि कुर्वन्ति, कीदृशाः ? संबुद्धा अवगततत्वाः, पण्डिता निश्चितशास्त्रार्थाः, प्रविचक्षणा अभ्यासातिशयाक्रियाम्प्रति प्रवीणाः, तादृशाश्च सन्तो विनिवर्त्तन्ते

उपरमन्ते 'भोगेसुप्ति' भोगेभ्यो यथा स नमी राजर्षितेभ्यो निवृत्त इति ब्रवीमीति पूर्ववदिति सूत्रार्थः ॥ ६२ ॥
इति समाप्तोऽध्ययनसूत्रार्थः, अथ प्रक्रान्तशेषं प्रस्तूयते, तच्चेदं—

अथ नगगतिसंज्ञस्य, सम्बुद्धस्याप्रपादपात् ॥ तुर्यप्रत्येकबुद्धस्य, कथां वक्ष्यामि तद्यथा ॥ १ ॥ अत्रैव भरतक्षेत्रे,
देशे गान्धारसंज्ञके ॥ श्रीपाण्डुवर्धनपुरे, राजा सिंहरथोऽभवत् ॥ २ ॥ अन्यदा तस्य भूमर्तु-द्वीवश्चातुररापथात् ॥
उपायने समायातौ, शक्रवाजिविजित्वरौ ॥ ३ ॥ तयोर्मध्ये वभूवैक-स्तुरङ्गो वक्रशिक्षितः ॥ तमारोहन्नृपो देवा-
द्वितीयं तु तदङ्गजः ॥ ४ ॥ ततः सैन्यान्वितो राजा, निर्गत्य नगराद्बहिः ॥ बाहकेलीगतो बाह-वाहनार्थं प्रचक्रमे
॥ ५ ॥ प्रकृष्टां तद्गतिं द्रष्टुं, कशया प्राहरच्च तम् ॥ ततः स तुरगः सिन्धु-पूरादप्यचलहुतम् ॥ ६ ॥ तं रक्षितुं नृपो
वल्गा-माचकर्ष यथा यथा ॥ तथा तथा ह्यो जज्ञे, जवनः पचनादपि ॥ ७ ॥ गच्छन्नेवं योजनानि, द्वादशातिगतो
हयः ॥ तमरण्येऽनयन्नद्याः, पूरस्तरुमिवोदधौ ॥ ८ ॥ आकृष्याकृष्य निर्विण्णो, वल्गां तत्रामुचन्नृपः ॥ तुरङ्गमोपि
तत्रैव, तस्यौ तत्क्षणमात्मना ॥ ९ ॥ ततस्तं वाजिनं ज्ञात्वा, भूशक्रो वक्रशिक्षितम् ॥ बद्धा कापि द्रुमे भ्राम्यन्,
प्राणवृत्तिं व्यधात्फलैः ॥ १० ॥ रात्रिवासाय चारूढो, गिरिमेकं महीपतिः ॥ ददर्शकं दर्शनीयं, प्रासादं सप्तभूमिकम्
॥ ११ ॥ तस्य मध्ये प्रविष्टश्चा-द्राक्षीदेकां मृगेषणाम् ॥ रूपलाचण्यतारुण्य-तिरस्कृतरतिश्रियम् ॥ १२ ॥ सप्त-
म्भ्रमं समुत्थाय, प्रमोदभरमेदुरा ॥ ददौ साप्यासनं तस्मै, सोऽपि तस्मिन्नुपाविशत् ॥ १३ ॥ मिथस्तावन्वरज्येतां,
क्षणाद्वृत्तिकृतेक्षणौ ॥ अन्योन्यदर्शनोद्भूत-स्नेहावेशहतत्रपौ ॥ १४ ॥ कासि त्वं ? सुभगे ! किञ्च, तिष्ठस्येकाकिनी
वने ? ॥ अथेति भूमुजा पृष्ठा, सोत्कण्ठं सैवमब्रवीत् ॥ १५ ॥ भवनेस्मिन्वेदिकायां, पूर्वमुद्ग्रह मां प्रभो ! ॥ पश्चा-
त्स्वस्थमनाः सर्वे, वक्ष्ये वृत्तान्तमात्मनः ॥ १६ ॥ तत्कर्णामृतमाकर्ण्य, वाक्यं तस्या धराधिपः ॥ सरसं भोजनं
प्राप्य, बुभुक्षुरिव पिप्रिये ॥ १७ ॥ भवने तत्र सानन्दं, प्रविष्टश्च जिनालयम् ॥ सोऽपश्यत्तस्य तु पुरो, वेदिकां शुभ-
वेदिकाम् ॥ १८ ॥ ततो नत्वा जिनं सन्ध्या-समये वेदिकां गतः ॥ गान्धर्वेण विवाहेनो-वींशस्तामुदुवाह सः ॥ १९ ॥
ततो वासगृहे गत्वा, विलासैर्विविधैः सुखम् ॥ अतिवाह्य निशां प्रात-स्तौ जिनेन्द्रं प्रणेमतुः ॥ २० ॥ राज्ञः सिंहा-
सनस्थस्यो-पविष्टार्धासने मुदा ॥ साथ राज्ञी जगौ राजन् !, वार्ता मे श्रूयतामिति ॥ २१ ॥

अत्रैव भरतक्षेत्रे, शालिलक्ष्मीविभूषिते ॥ क्षितिप्रतिष्ठितपुरे-ऽभवद्विजितशत्रुराद् ॥ २२ ॥ स चान्यदा सभामेकां, का-
रयित्वा मनोहराम् ॥ सर्वां चित्रकरश्रेणी-माह्वयैवमवोचत ॥ २३ ॥ यावन्ति वो गृहाणि स्यु-र्भागैस्तावन्मितैरियम् ॥
चित्रणीया सभा वित्रै-श्चित्रैश्चित्रैकहेतुभिः ॥ २४ ॥ प्रमाणमाज्ञेत्युक्तवाथ, नैके चित्रकृतोपि ताम् ॥ आरेभिरे चित्रयितुं,
करस्तेपांस एव हि ॥ २५ ॥ तत्र चैको जरी चित्र-करश्चित्राङ्गदाभिधः ॥ अचित्रयत्सभां नित्य-मसहायः सुतोऽजितः
॥ २६ ॥ तस्य चैकाभवत्पुत्री, नाम्ना कनकमंजरी ॥ रूपयौवनचातुर्य-कलासर्वस्वसेवधिः ॥ २७ ॥ सा प्रत्यहं सभास्थस्य,
गत्वा भक्तमदात् पितुः ॥ स तु तस्यामागताया-मगान्त्रित्वं वहिर्भुवि ॥ २८ ॥ अन्येद्युर्भक्तमादाय, प्रस्थिता सा
जनाकुटे ॥ राज्यमार्गं ययौ याव-त्कनी मन्थरगामिनी ॥ २९ ॥ तावत्तत्र जवेनाद्रि-वाहिनीपूरजिष्णुना ॥ बाह-
यन्तं हयं भूप-मश्वारं ददर्श सा ॥ ३० ॥ ततो भीता प्रणष्टा सा, गते तत्र सभामगात् ॥ सभक्तामागतां तां च,
वीक्ष्य वृद्धो वहिर्ययौ ॥ ३१ ॥ तस्य पुत्री तु तत्रस्था, कौतुकात्कुट्टिमेऽलिखत् ॥ विविधैर्वर्णकैरेकं, केकिपिच्छं यथा-
स्थितम् ॥ ३२ ॥ अत्रान्तरे सभां द्रष्टुं, तत्रायातो महीपतिः ॥ तत्केकिपिच्छमादातुं, चिक्षेप करमञ्जसा ॥ ३३ ॥
तत्पिच्छं तत्करे नागा-न्नभङ्गस्त्वजायत ॥ प्रवृत्तिर्हि विना तत्त्व-ज्ञानं स्यान्निष्फला नृणाम् ॥ ३४ ॥ ततो विलक्षं
क्ष्मापालं, वीक्षमाणमितस्ततः ॥ सविलासं विहस्येति, प्रोचे कनकमंजरी ॥ ३५ ॥ मञ्जको हि त्रिभिः पादैः, सु-
स्थितो न भवेदिति ॥ पश्यन्त्यास्तुर्यपादं मे, तुर्यमुखोऽमिलद्भवान् ॥ ३६ ॥ केऽन्ये त्रयः कथञ्चाहं, तुर्यः ? इत्यवनी-
भृता ॥ पृष्ठा सा पुनरित्युचे, तं राजानमजानती ॥ ३७ ॥ अहं चित्राङ्गदाहस्य, वृद्धचित्रकृतः सुता ॥ इहस्यस्य
पितुर्हेतो-रायान्त्यादाय भोजनम् ॥ ३८ ॥ रंहसा भूयसा वाहं, बाहयन्तं चतुष्पथे ॥ अद्यैकं मर्त्यमद्राक्षं, स मूर्खः
प्रथमो मतः ॥ ३९ ॥ [युग्मम्] राजमार्गो हि बालक्षी-वृद्धाद्यैः सङ्गुलो भवेत् ॥ इति तत्र जवेनाश्वान्, बाह-
यन्ति न धीघनाः ॥ ४० ॥ निर्दयः स तु तत्रापि, रंहसा बाहयन् हयम् ॥ सद्वायामादिमः पादः, कथ्यते बालि-
शाग्रणीः ! ॥ ४१ ॥ द्वितीयस्तु महीपालो-ऽविज्ञातपरचेदनः ॥ शिल्पिनां वेश्मनुल्यांशै-र्योऽदाबिप्रयितुं सभाम्
॥ ४२ ॥ सन्ति चित्रकृतोऽनेके-ऽन्येषु सर्वेषु वेश्मसु ॥ मम तातस्तु निष्पुत्रो, दुःस्थो वृद्धश्च विद्यते ॥ ४३ ॥

तस्याप्यन्यैः सह समं, भूपो भागं प्रकल्पयन् ॥ द्वितीयः प्रोच्यते मूढ-स्तृतीयस्तु पिता मम ! ॥ ४४ ॥ स हि पूर्वा-
जितं सर्वं, बुभुजे चित्रयन् सभाम् ॥ विनार्जनां भुज्यमानं, वित्तं हि स्यात्कियच्चिरम् ? ॥ ४५ ॥ अथ यत्किञ्चिदा-
दाया-गतायां मयि भोजनम् ॥ स याति देहचिन्तायै, न तु पूर्वं करोति ताम् ॥ ४६ ॥ ततश्च शीतलीभूतं, तद्भो-
ज्यं विरसं भवेत् ॥ सदन्नेपि हि शीते स्या-द्वैरस्यं किं पुनः परे ? ॥ ४७ ॥ तादृशं च विधायात्रं, भुञ्जानो मत्पि-
ताऽनिगम् ॥ तृतीयः प्रोच्यते जाल्म-श्चतुर्थस्तु भवान्मतः ! ॥ ४८ ॥ आगमो हि कदाप्यत्र, न सम्भवति केकि-
नाम् ॥ तत्स्यात्कौतस्कुतः पात-स्तपिच्छस्येह कुट्टिमे ? ॥ ४९ ॥ अथात्रापि तदानीतं, स्यात्केनापीति चेत्तदा ॥
तस्य प्रागू निर्णयः कार्य-स्तद्रोमस्फुरणादिना ॥ ५० ॥ तं विना तु क्षिपन् पाणि-मस्मिंस्त्वं मूढ एव हि ! ॥ ततो-
वादीनृपः सत्य-महं पादस्तुरीयकः ॥ ५१ ॥ दध्यौ च भूपतिरहो !, अस्या वचनचातुरी ॥ अहो बुद्धिरहोरूप-
महो लावण्यमद्भुतम् ॥ ५२ ॥ पाणौकृत्य तदेनां स्वं, करोमि सफलं जनुः ॥ ध्यायन्निति निजं धाम, ययौ नृपति-
रुत्सुकः ॥ ५३ ॥ तातं प्रभोज्य तस्याञ्च, गतायां स्वगृहे नृपः ॥ प्रैपीच्चित्राङ्गदाभ्यर्णो, श्रीगुप्ताभिधधीसखम् ॥ ५४ ॥
तेनार्थितः पार्थिवार्थं, कर्नी कनकमञ्जरीम् ॥ चित्राङ्गदोवदद्युक्त-मदः किन्त्वस्मि निर्धनः ॥ ५५ ॥ तद्विवाहोत्सवं
राज्ञः, पूजाञ्च विदधे कथम् ? ॥ दुःस्थानां ह्युदरापूर्ति-रपि कृच्छ्रेण जायते ! ॥ ५६ ॥ सचिवेनाथ तद्वाक्ये, राज्ञः
प्रोक्ते नृपोऽपि हि ॥ धनधान्यहिरण्याद्यै-स्तस्य गेहमपूरयत् ॥ ५७ ॥ शुभे चाहि महीशस्ता-मुपयेमे महामहैः ॥
ददौ च तस्यै प्रासादं, दासाद्यं च परिच्छदम् ॥ ५८ ॥ तस्य राज्ञोऽभवन् राज्यो, बहुलास्तासु चान्वहम् ॥ भूपते-
र्वाससौवेगा-देकैका स्वस्ववारके ॥ ५९ ॥ तस्मिन्दिने तु भूपेना-दिष्टा कनकमञ्जरी ॥ ययौ दास्या समं राज्ञो, गेहं
भूषणभूषिता ॥ ६० ॥ तत्रागमयमाना सा, नृपं तस्यौ तु विष्टरे ॥ राज्यागते च विनय-मभ्युत्थानादिकं व्यधात्
॥ ६१ ॥ भूपेऽथ सुसे शय्याया-मेवं मदनिकाभिधा ॥ पूर्वसङ्केतिता दासी, जगौ कनकमञ्जरीम् ॥ ६२ ॥ स्वामिनि !
त्वं कथां ब्रूहि, काञ्चित्कौतुककारिणीम् ॥ सा प्रोचे राज्ञि निद्राणे, कथयिष्यामि तामहम् ॥ ६३ ॥ तच्छ्रुत्वा भू-
धनो दध्या-वस्याश्चातुर्यपेशले ॥ वचने श्रूयमाणे हि, शर्करा कर्करायते ॥ ६४ ॥ ततोऽनया वक्ष्यमाण-माख्यान-
महमप्यहो ! ॥ शृणोमीति नृपो ध्यायन्, सुष्वापालीकनिद्रया ॥ ६५ ॥ अथोचे मदना देवि !, सुप्तो राट् कथ्य-
तां कथा ॥ साऽवदत्सावधाना त्वं, शृणु तां वच्मि तद्यथा ॥ ६६ ॥ श्रीवसंतपुरे श्रेष्ठी, वरुणाख्यो दपन्मयम् ॥
जचीकरहेवकुल-मेकमेककरोच्छ्रयम् ॥ ६७ ॥ तत्र देवकुले देवं, चतुर्हस्तं न्यधत्त सः ॥ तदाकर्ण्य जगौ जात-कौ-
तुका मदनेति ताम् ॥ ६८ ॥ एकहस्ते सुरगृहे, चतुर्हस्तः सुरः कथम् ? ॥ मातीति संशयं छिन्धि, स हि खाद्रकु-
रुते इदि ॥ ६९ ॥ देवी स्नाहाधुनायाति, निद्रा मे तत्परेद्यवि ॥ इदं वक्ष्यामि ते को हि, निद्रासुखमुपेक्षते ?
॥ ७० ॥ एवमस्त्विति जल्पन्ती, ततोऽगान्मदना गृहम् ॥ अथो यथोचितस्थाने-ऽस्वपीत्कनकमञ्जरी ॥ ७१ ॥
भूपस्त्वचिन्तयदियं, वार्ता सङ्गच्छते कथम् ? ॥ तस्या रहस्यं पृच्छामि, तदेनामधुनैव हि ॥ ७२ ॥ यद्वा वक्ष्यत्यसौ
जाल्म-मस्मिन् प्रश्ने कृते हि माम् ॥ अर्धोदिता च वार्ता स्या-द्वल्लभातोपि वल्लभा ॥ ७३ ॥ श्रस्तनेपि दिने दास्ये,
तदस्या एव वारकम् ॥ यथार्थकथिता वार्ता, श्रूयते स्वयमेव सा ॥ ७४ ॥ ध्यात्वेत्यदानृपस्तस्यै, द्वितीयेप्यहि वार-
कम् ! ॥ तथैव राज्ञि सुप्ते ता-मदो मदनिकाऽवदत् ! ॥ ७५ ॥ तामर्धोक्तां कथां ब्रूहि, तथेत्युक्ते च साऽब्रवीत् ॥
देवश्चतुर्भुजः सोऽभू-न्न तु तन्मानभूषणः ॥ ७६ ॥ अथाख्याहि कथामन्या-मेवं मदनयोदिता ॥ राज्ञी जगौ वने
क्वापि, रक्ताशोकद्रुमोऽभवत् ॥ ७७ ॥ शाखाशताकुलस्यापि, तस्य छाया तु नाभवत् ॥ जगाद मदना तस्य, छाया
न स्यात्तरोः कथम् ? ॥ ७८ ॥ साख्यत्तन्द्राकुलास्मीति, कल्ये वक्ष्याम्यदस्तव ॥ ततस्तस्यै ददौ भूप-स्तृतीयेप्यहि
वारकम् ॥ ७९ ॥ प्राग्वन्मदनया पृष्टा, साथ प्रोचे महाशया ॥ तरोस्तस्याभवच्छाया-ऽधस्ताद्दूर्द्धन्तु नाऽभवत् ॥ ८० ॥
आख्यानमन्यदाख्याही-त्युक्ता मदनया पुनः ॥ सावादीत् क्वाप्यभूद्रामे, कोपि दासेरपालकः ॥ ८१ ॥ तस्य चैको
महाकायो, रवणोन्तर्वणं चरन् ॥ एकं बबूलमद्राक्षीत्, फलपुष्पभराकुलम् ॥ ८२ ॥ ततः स तं द्रुममभि-ग्रीवां
प्रासारयन्सुहुः ॥ पत्रमात्रमपि प्राप, न तु तस्य महातरोः ॥ ८३ ॥ जातकोपस्ततस्तस्य, द्रुमसोर्द्धं क्रमेलकः ॥
विष्णुप्रे व्यसृजत्को वा, कदर्येभ्यो न कुप्यति ? ॥ ८४ ॥ मदनाख्यन्मुखेनापि, यं न प्राप महाद्रुमम् ॥ तस्योपरि
शकृन्मूत्रे, स दासेरो व्यधान्कथम् ? ॥ ८५ ॥ राज्ञी जगाद्विदं कल्ये, वक्ष्ये निद्रामि साम्प्रतम् ॥ तुर्येप्यहि ततो
राजा, तस्यै वारकमार्षयत् ॥ ८६ ॥ ततो दास्या तया पृष्टा, प्रोचे कनकमञ्जरी ॥ बबूलः स हि कूपेभू-त्तत्तं प्सातुं

स नाशकत् ॥ ८७ ॥ प्राग्वत्कथान्तरं पृष्टा, तथा सा चैवमब्रवीत् ॥ भूपेन कापि केनापि, गृहीतौ द्वौ मलिम्बुचौ ॥ ८८ ॥ मञ्जूषा निहितौ तौ च, नृपो नद्यामवाहयत् ॥ दयार्द्रचेता न पुन-मर्यामास तौ स्वयम् ॥ ८९ ॥ यान्तीं नदीजले वीक्ष्य, तां पेटां केप्यकर्षयन् ॥ तां समुद्घाट्य ते चैव-मपृच्छंस्तौ विनिर्गतौ ॥ ९० ॥ युवयोः क्षिप्त-योरत्र, जज्ञिरे कति वासराः ? ॥ अद्य तुर्यं दिनमिति, तयोरकोब्रवीत्तदा ॥ ९१ ॥ कथं तुर्यमहर्ज्ञात-मिति पृष्टा भुजि-प्यया ॥ देव्यूचे श्व इदं वक्ष्ये, निद्राकालो ह्युपस्थितः ॥ ९२ ॥ पञ्चमेपि दिने राज्ञा, कौतुकाद्दत्तवारका ॥ तथैव दास्या पृष्टा चे-त्यूचे कनकमंजरी ॥ ९३ ॥ तृतीयज्वरवानासी-दित्यज्ञासीत्स तं दिनम् ॥ इत्युक्त्वा सा कथामन्यां, दास्या पृष्टैवमब्रवीत् ॥ ९४ ॥ जज्ञिरे बहुला राज्यो, राज्ञः कस्यापि कुत्रचित् ॥ तासु चैकाभवत्तस्य, स्वप्राणेभ्योपि बहुभा ॥ ९५ ॥ राज्ञीनां शङ्कयान्यासां, कलादैर्भृगृहस्थितैः ॥ स च तस्याः कृते छन्न-मलङ्कारानकारयत् ॥ ९६ ॥ को हि कालोधुनास्तीति, कलादांस्तांश्च कौतुकात् ॥ कोप्यपृच्छत्तदा चैको, रात्रिरस्तीत्यभाषत ॥ ९७ ॥ तत्र रात्रिः कथं ज्ञाते-त्युक्ता राज्ञी भुजिष्यया ॥ प्रोचे प्रमीलाभ्येतीति, वक्ष्येऽनेद्युरिदं तव ॥ ९८ ॥ पष्टेप्यहि नृपप्राप्त-वारका साथ तां जगौ ॥ भृगृहेपि निशान्धत्वा-त्स क्षणां ज्ञातवानिति ॥ ९९ ॥ कथान्तरञ्च पृष्टैवं, साख्यत्कस्यापि भूपतेः ॥ पेटां भूषणसम्पूर्णां, निश्चिद्रां कोप्यदौकयत् ॥ १०० ॥ तस्यां चानुद्घाटिताया-मेवापश्यन्नृपोऽखिलान् ॥ तन्मध्यस्थानलंकारा-न्दा-स्याख्यत्सादिदं कथम् ? ॥ १०१ ॥ राज्ञी स्माह तवेदं श्रो, वदिष्यामि शयेऽधुना ॥ प्राप्ता च वारकं प्राग्व-चेत्या पृष्टै-वमभ्यधात् ॥ १०२ ॥ बभूव पेटिका सा हि, खच्छस्फटिकनिर्मिता ॥ तत्तस्यां पिहितास्याया-मपि भूषा ददर्श राट् ॥ १०३ ॥ आख्यानैरीदृशैर्यावत्, षण्मासान् सा नरेश्वरम् ॥ व्यमोहयत्ततः सोभू-त्तस्यामेव रतो भृशम् ॥ १०४ ॥ नृपाङ्गजा अप्यन्यास्तु, राज्ञीर्नाजल्पयन्नृपः ॥ ततस्ताः कुपिता नित्यं, तस्याश्चिद्राण्यमार्गयन् ॥ १०५ ॥ ऊचूश्चै-वमयं भूपो-ऽनया नूनं वशीकृतः ॥ कुलीना अपि नस्यक्त्वा, यदस्यामेव रज्यते ॥ १०६ ॥ चित्रकृत्तनया सा तु, सुधीर्मर्ध्यदिनेन्वहम् ॥ स्थित्वा गर्भगृहे हित्वा, वस्त्रभूषा नृपार्पिताः ॥ १०७ ॥ आमुच्य पितृसत्कानि, वस्त्राण्याभ-रणानि च ॥ एकाकिनी स्वमात्मान-मेवमुचैरवोधयत् ॥ १०८ ॥ [युग्मम्] रे जीव ! मा मदं कार्पी-र्मा विधा ऋद्धिगौरवम् ॥ मा विसार्पीर्निजां पूर्वा-वस्थां प्राप्तोपि सम्पदम् ॥ १०९ ॥ अलङ्कारास्त्रपुमया, जीर्णानि वसनानि च ॥ निजानीमानि जानीहि, सर्वमन्यन्तु भूपतेः ॥ ११० ॥ तद्दर्पमपहाय त्व-मात्मन् ! शान्तमना भव ॥ यथा सुचिरमेतासां, पदं भवसि सम्पदाम् ॥ १११ ॥ अन्यथा तु नरेन्द्रस्त्वां, गृहीत्वा गलकन्दले ॥ निष्काशयिष्यति गृहा-त्, कुथिताङ्गीं शुनीमिव ॥ ११२ ॥ तच्च तच्चेष्टितं दृष्ट्वा, दुष्टास्तुष्टाश्चलान्विषः ॥ इत्युचिरेऽपरा राज्यो, जनेशं वि-जने स्थितम् ॥ ११३ ॥ यद्यपि त्वं प्रभोऽस्मासु, निःस्नेहोसि तथापि हि ॥ रक्षामस्त्वां वयं विघ्नात्, स्त्रियो हि पतिदेवताः ॥ ११४ ॥ त्वत्प्रिया सा हि कुरुते, कर्मणं किञ्चिदन्वहम् ॥ तथा वशीकृतस्त्वं तु, न जानासि तद-प्यहो ! ॥ ११५ ॥ अद्य राज्ञा कथमिद-मित्युक्तास्ताः पुनर्जगुः ॥ यदि प्रत्येपि न तदा, त्वं निरूपय केनचित् ॥ ११६ ॥ सा हि स्थित्वापवरके, पिधाय द्वारभन्वहम् ॥ कृत्वा कुपेपं मध्याह्ने, किञ्चिन्मुणमुणायते ! ॥ ११७ ॥ तन्निगम्य नृपस्तत्र, गतस्तद्वीक्षितुं स्वयम् ॥ प्राग्वत्स्वनिन्दां कुर्वत्या-स्तस्याः शुश्राव तां गिरम् ॥ ११८ ॥ ततस्तुष्टो नृपोऽप्यासी-दहो ! अस्याः शुभा मतिः ॥ अहो विवेकच्छेकत्व-महो मानापमाननम् ! ॥ ११९ ॥ मदोन्मत्ता भव-न्त्यन्ये, स्वल्पायामपि सम्पदि ॥ असौ तु सम्पद्दुत्कर्षं, सम्प्राप्तापि न माद्यति ! ॥ १२० ॥ तदस्याः सन्ति सर्वेपि, गुणा एवेति निश्चितम् ॥ राज्यस्त्वेता गुणमपि, दोषं पश्यन्ति मत्सरात् ! ॥ १२१ ॥ उक्तञ्च—“जाड्यं ष्हीमति गण्यते व्रतरुचौ दम्भः शुचौ कैतवम् ॥ शूरे निर्धृणता ऋजौ विमतिता दैन्यं प्रियालापिनि ॥ तेजस्विन्यवलिप्तता मुखरता वक्तव्यशक्तिः स्थिरे ॥ तत्को नाम गुणो भवेत्स गुणिनां यो दुर्जनैर्नाङ्कितः ? ॥ १२२ ॥ ध्यात्वेति भूपतिः स्तुष्टः, पट्टराज्ञीं चकार ताम् ॥ गुणैर्महत्वमाप्नोति, जनो न तु कुलादिभिः ॥ १२३ ॥ नृपो विमलचन्द्राख्य-सरि-पार्श्वे स चान्यदा ॥ समं कनकमञ्जरी, श्राद्धधर्ममुपाददे ! ॥ १२४ ॥ साथ चित्रकृतः पुत्री, क्रमान्भृत्वा दिवं ययौ ॥ अविराधितधर्माणः, सुरेष्वेव व्रजन्ति हि ॥ १२५ ॥ वैताड्ये तोरणपुरे, दृढशक्तिमहीपतेः ॥ सुता कनकमालाख्या, जज्ञे स्वर्गाच्युता तु सा ॥ १२६ ॥ तां प्राप्तयौवनां प्रेक्ष्य, रूपाढ्यां मोहितोन्यदा ॥ हत्वानैपीदिह गिरौ, खेचरो त्रासवाभिधः ॥ १२७ ॥ विद्यया विहिते सद्यः, प्रासादेस्मिन् विमुच्य ताम् ॥ स व्यधाढेदिकामेनां, यावदुद्वोदुमुद्यतः ॥ १२८ ॥ तावदत्रागतस्तस्या, अग्रजस्तां गवेषयन् ॥ योद्धुमाहास्त कनक-तेजास्तं खेचरं क्रुधा ॥ १२९ ॥ विद्या-

बलोजितौ युद्धं, कुर्वन्तौ तुल्यविक्रमौ ॥ तावन्योन्यप्रहारेण, सद्योभूतां यमातिथी ॥ १३० ॥ खं तद्विनाशकी-
नाशं, निन्दन्ती वीक्ष्य तौ मृतौ ॥ चिरं रुरोद कनक-माला भ्रातृशुचाकुला ॥ १३१ ॥ तदा चात्रागतो वान-
मन्तराख्यः सुरोत्तमः ॥ वत्से ! त्वं मम पुत्रीति, प्रेम्णा यावदुवाच ताम् ॥ १३२ ॥ सुतामन्येषयंस्ताव-दृढशक्ति-
रिहाययौ ॥ ततः कनकमालां द्राक्, शबरूपां सुरोकोरोत् ॥ १३३ ॥ अथ तान् पतितान् पृथ्व्यां, स्वपुत्रीपुत्रवास-
वान् ॥ विपन्नान् वीक्ष्य संविभो, दृढशक्तिरचिन्तयत् ॥ १३४ ॥ वासयेन सुतो नूनं, जग्मे तेन च वासवः ॥ सुता
तु वासवेनैव, मार्यमाणेन मारिता ॥ १३५ ॥ तत्संसारेत्र दुःखाढ्ये, कृती को नाम रज्यते ? ॥ ध्यात्वेति प्रात्रज-
द्विधा-धरराजस्तदैव सः ॥ १३६ ॥ मायां हत्वा ततो देवः, समं कनकमालया ॥ ननाम श्रमणं सोऽपि, किमेत-
दिति पृष्टवान् ? ॥ १३७ ॥ अथोक्ते भ्रातृपञ्चत्वो-दन्ते कनकमालया ॥ मया शबत्रयं दृष्टं, कथमित्यवदन्मुनिः ?
॥ १३८ ॥ सुरोधाचीकथन्माया, मयासौ तव दर्शिता ! ॥ मुनिः स्माह कुतो हेतो-र्माया मे दर्शिता त्वया ?
॥ १३९ ॥ देवोवादीत्तत्र हेतुं, दृढशक्तिमुने ! शृणु ॥ क्षितिप्रतिष्ठितपुरे, जज्ञे विजितशत्रुराट् ॥ १४० ॥ स च चित्रकृतः
पुत्रीं, नाम्ना कनकमंजरीम् ॥ उपयेमेन्यदा सा च, परमश्राविकाभवत् ॥ १४१ ॥ तथा पञ्चनमस्कारा-दिना निया-
मितो मृतः ॥ तत्पिता चित्रकृद्दान-मन्तराख्यः सुरोभवत् ॥ १४२ ॥ सोहमत्राधुनायातो-ऽपश्यं शोकाकुलामिमाम् ॥
उत्पन्नभूरिप्रेमा चो-पयोगमवधेरदाम् ॥ १४३ ॥ असौ मे प्राग्भवसुते-त्यज्ञासिपमहं ततः ॥ त्वाञ्च तत्क्षणमायान्तं, निरी-
क्ष्यैवमचिन्तयम् ॥ १४४ ॥ पित्रा सहासौ गंत्रीति, भावी मे विरहोनया ॥ ध्यात्वेत्यदर्शयमिमां, मायया ते शत्रोपमाम्
॥ १४५ ॥ त्वां च प्रत्रजितं प्रेक्ष्य, माया द्राक् संहता मया ॥ तन्मे दुश्चेष्टितमिदं, सोढव्यं सुमुने ! त्वया ॥ १४६ ॥
धर्महेतुतया मे त्व-मुपकर्तासि तत्कृतः ? ॥ इत्यमात्थेति सञ्जल्पन्-त्पपात मुनिस्ततः ॥ १४७ ॥ तदा कनकमालापि,
श्रुत्वा वृत्तान्तमात्मनः ॥ प्राप्ता जातिरमृतिं सद्यो, ददर्श प्राग्भवं निजम् ॥ १४८ ॥ मत्पितायमिति प्रेम, सुरे सा तत्र
चिभ्रती ॥ तात ! को मे वरो भावी-त्यप्राक्षीत्तं दिवोकसम् ॥ १४९ ॥ सुरोधावधिना ज्ञात्वा, प्रोचे प्राच्यस्तव
प्रियः ॥ राजा विजितशत्रुः स, देवीभूय च्युतो द्वियः ॥ १५० ॥ दृढसिंह महीनेतुः, सुतः सिंहरथाह्वयः ॥ जातो-
स्ति मेदिनीभर्ता, भर्ता भावी स ते सुत ! ॥ १५१ ॥ [युग्मम्] तत्सङ्गो मे कथमिह, भावीत्युक्तस्तथा पुनः ? ॥
सुरोवादीदिहागन्ता, वाजिनापहतो हि सः ॥ १५२ ॥ तदुद्वेगं विहाय त्व-मिह तिष्ठ यथासुखम् ॥ अहं त्वदा-
देशकारी, स्थास्यामि तव सन्निधौ ॥ १५३ ॥ इत्युक्त्वा सपरीवारः, प्रासादेऽस्थादिहामरः ॥ तस्यौ कनकमा-
लापि, तदभ्यर्णे सुगीवृता ॥ १५४ ॥ स्वामिन् ! कनकमालां तां, मामवेहि गुणोदधे ! ॥ स देवस्तु ययौ मेरुं,
चैत्यनस्यै गतेऽहनि ॥ १५५ ॥ ततस्त्वमपराहे म-त्पुण्याकृष्ट इहागमः ॥ मन्मनोनयनाम्भोज-विभासनविभाकरः
॥ १५६ ॥ मया तूत्कण्ठया ताता-गम यावत्प्रतीक्षितुम् ॥ अशक्तया त्वया साकं, स्वयमात्मा विवाहितः ॥ १५७ ॥
एष स्वामिन् स्ववृत्तान्तो, मया तुभ्यं निवेदितः ॥ इति तद्वाक्यमाकर्ण्य, जाति मस्मात् पार्थिवः ॥ १५८ ॥
अत्रान्तरे सुरवधू-युतस्तत्रागतः सुरः ॥ प्रणेमे भुभुजा मोपि, तमुच्चैरभ्यनन्दयत् ॥ १५९ ॥ ततो विवाहवृत्तान्ते,
प्रोक्ते कनकमालया ॥ अत्यर्थं मुदितो देव-श्चिरं भूपमवार्तयत् ॥ १६० ॥ दिव्यं भोज्यं च मध्याह्ने, सभार्यो
भुभुजे नृपः ॥ इत्थं स्थित्वा माममेकं, सोन्यदेत्यवदत्प्रियाम् ॥ १६१ ॥ अरक्षकं भोज्यमिव, द्विका राज्यं मम
द्विषः ॥ उपद्रोष्यन्ति तद्रन्तु-मनुमन्यस्व मां प्रिये ! ॥ १६२ ॥ सावदत्त्वत्पुरं दूरे, पादचारेण तत्कथम् ॥ इतो
यास्यसि तत्र त्वं, ततो वात्रागमिष्यसि ? ॥ १६३ ॥ तत्प्रजसीं महाविद्यां, गृहाण त्वं मदन्तिकात् ॥ ततो राजा
गृहीत्वा तां, विधिपूर्वमसाधयन् ॥ १६४ ॥ अगाच्च व्योममार्गेण, प्रियां पृष्ठा निजं पुरम् ॥ लोकै पृष्टश्च मकलं,
यथावृत्तमचीकथत् ॥ १६५ ॥ ततः कृतोत्सवा. पौराः, प्रोचुरेवं सविस्मयाः ॥ अहो ! भूमीविभोर्भाग्या-भ्युदयो
भुवनाद्भुतः ॥ १६६ ॥ सम्पदामास्पदेष्यन्त्ये, विन्दन्ति विपदं विशः ॥ असौ तु भाग्यवान् व्याप-दास्पदेष्याप
सम्पदम् ॥ १६७ ॥ भूप्रियस्तु प्रियां ध्यायन्, पञ्चमेहि ययौ नगम् ॥ दिनानि कतिचित्त्र, स्थित्वायासीत्पुनः पुरे
॥ १६८ ॥ एवं सुहुर्मुहुः शैले, व्रजन्तं तं नृपं प्रजाः ॥ नगेस्मिन् गतिरस्येति, नाम्ना नग्गतिमूचिरे ॥ १६९ ॥
तं चान्यदा गतं तस्मिन्-त्रावित्यवदत्सुरः ॥ आदेशं स्वप्रभोः कर्तुं, यास्याम्यहमितोधुना ॥ १७० ॥ यद्यप्येनां
विहायाहं, कापि नो गन्तुयुत्तमे ॥ अनुलंघ्यां प्रभोराज्ञां, तथाप्युलंघये कथम् ॥ १७१ ॥ कालक्षेपश्च मे भूयान्,
भविता तत्र भूपते ! ॥ इतः स्थानाच्च नान्यत्र, सुता मे लप्स्यते रतिम् ॥ १७२ ॥ तद्यथैकाकिनी न स्या-दसौ

कार्यं तथा त्वया ॥ मद्वियोगेन्यथा दुःख-मस्याभूरि भविष्यति ॥ १७३ ॥ इत्युदीर्य गते देवे, तस्या धृत्किञ्चने नृपः ॥
 अकारयन्नगे तत्र, नगरं नव्यमुत्तमम् ॥ १७४ ॥ प्रलोभ्य लोकांश्चानेकान्, पुरे तत्र न्यवासयत् ॥ चैत्यान्यचीक-
 रत्तेषु, जिनार्चाश्च न्यवीचिशत् ॥ १७५ ॥ ग्रामान् सहस्रशस्तत्रा-रण्ये चावामयन्नृपः ॥ तत्र राज्यद्वयं सम्यक्, शशा-
 सोदग्रशासनः ॥ १७६ ॥ न्यायेन पालयन् राज्यं, क्रीडन् कनकमालया ॥ जिनांश्च पूजयन्नित्यं, स त्रिवर्गमसाधयत्
 ॥ १७७ ॥ सोथ कार्तिकराकाया-मन्यदा सैन्यसंयुतः ॥ नरेन्द्रो नगराद्राज-पाटिकायै विनिर्यथा ॥ १७८ ॥
 तदा च पल्लवाताम्रं, मञ्जरीपुञ्जपिञ्जरम् ॥ माकन्दमेकमद्राक्षी-च्छत्राकारं सदाफलम् ॥ १७९ ॥ चूतस्य तस्य
 कान्तस्य, मङ्गलार्थमिलापतिः ॥ आददे मञ्जरीमेकां, शेषामिव सुधाभुजः ॥ १८० ॥ सैन्यलोकास्ततः सर्वे,
 पत्रपल्लवमञ्जरीः ॥ आदाय दारुशेषं तं, सहकारं वितेनिरे ॥ १८१ ॥ गत्वारामं निवृत्तोद्य, तत्रायातः क्षणान्तरे ॥
 आम्रः कम्पः स कुत्रेति, राजा पप्रच्छ मंत्रिणम् ॥ १८२ ॥ मंत्रिणा च तरौ तस्मिन्, काष्ठशेषे प्रदर्शिते ॥ ईदृशोसौ
 कथमभू-दित्यपृच्छत् पुनर्नृपः ॥ १८३ ॥ उवाच सचिवो वाचं, स्वामिन्नस्य महातरोः ॥ जगृहे मञ्जरी पूर्व-मेका
 युष्माभिरुत्तमा ॥ १८४ ॥ इत्यमुं सैनिकाः सर्वे, पत्रपुष्पफलादिकम् ॥ गृहीत्वा चक्रुरश्रीकं, धनिनं तम्करा इव
 ॥ १८५ ॥ तदाकर्ण्य नृपो दध्यौ, चञ्चलत्यमहो ! श्रियाम् ॥ यत्तादृशोप्यसौ चूतः, क्षणान्निःश्रीकतां ययौ !
 ॥ १८६ ॥ यदेव तुष्टिकृत्पूर्वं, स्यात्तदेव क्षणान्तरे ॥ जायतेऽनीदृशं वान्ति-समये भोजनं यथा ! ॥ १८७ ॥ यथा हि
 बुद्बुदाटोपः, सन्ध्यारागश्च न स्थिरः ॥ सम्पदोपि तथा सर्वा, न स्थिरा इति निश्चितम् ॥ १८८ ॥ यस्तु मोहेन जानाति,
 वालिशः सम्पदं स्थिराम् ॥ शाश्वती मन्यते मन्दः, स हि सौदामिनीमपि ॥ १८९ ॥ ततो दुष्कर्मतामिन्न-तमिन्ना-
 कल्पयानया ॥ आयतौ दुःखदायिन्या, कृतं मे राज्यसम्पदा ॥ १९० ॥ एवं विमृश्याद्वत्साधुधर्मः, प्रत्येकबुद्धश्चतुरश्रतुर्थः ॥
 गान्धारराड् नगतिनामधेयः, पृथ्व्यां व्यहारीत्सुरदत्तवपः ॥ १९१ ॥ इति नगतिनृपकथा ॥ ४ ॥ ततश्च—

राज्येषु न्यस्य पुत्रांस्ते, चत्वारोप्यादत्तव्रताः ॥ क्षितिप्रतिष्ठितपुरे, विहरन्तो न्यदा ययुः ॥ १ ॥ तत्र चाभूच्चतु-
 र्द्वार-मेकं यक्षनिकेतनम् ॥ तस्मिंश्च व्यन्तरो मूर्ति-स्थितः पूर्वामुखो भवत् ॥ २ ॥ करकण्डुपुनिस्तत्र, पूर्वद्वारा
 प्रविष्टवान् ॥ अपाचीसंमुखद्वारा, द्विमुखश्च महासुनिः ॥ ३ ॥ पराङ्मुखः कथं साधो-स्तिष्ठाभीति विचिन्तयन् ॥
 तदापरं व्यधाद्यक्षो, दक्षिणाभिमुखं मुखम् ॥ ४ ॥ नमिस्तु पश्चिमद्वारा, प्राविशद्यक्षमन्दिरे ॥ ततोपि वदनं प्राग्व-
 त्तृतीयमकरोत्सुरः ॥ ५ ॥ नगतिस्त्वविशत्तत्रो-त्तरद्वारा गुणोत्तरः ॥ यक्षश्चक्रे ततोप्यास्यं, ततश्चाभूच्चतुर्मुखः ॥ ६ ॥
 करकण्डोस्तु सा रूक्ष-कण्डूदेहे तदायभूत् ॥ ततः स कण्डूयनकं, लात्वाऽकण्डूयत श्रुतिम् ॥ ७ ॥ तेन सङ्गो-
 प्यमानं च, तद्वीक्ष्य द्विमुखोब्रवीत् ॥ त्यक्तं राज्यादि चेत्सर्वं, तदादः सञ्चिनोपि किम् ? ॥ ८ ॥ तेनेत्युक्तोपि
 नो किञ्चित्, करकण्डुर्यदावदत् ॥ तदा द्विमुखराजापि, नमिसाधुरदोभ्यधान् ॥ ९ ॥ त्यक्तराज्यादिकार्यापि, निग्रे-
 न्योपि भवान् स्वयम् ॥ करोति कार्यं चेदन्य-दोपप्रेक्षणलक्षणम् ॥ १० ॥ किमर्थं तर्हि राज्यस्थो-धिकृतान् कृत-
 वान् भवान् ॥ परापराधवीक्षायै, क्रियन्ते हि नियोगिनः ॥ ११ ॥ इदानीं तु नियोगित्वं, निःसङ्गस्योचितं न ते ॥
 तच्छ्रुत्वा नमिमित्युचे, नगतिर्गतदुर्गतिः ॥ १२ ॥ यदि सर्वं विहाय त्वं, मोक्षाद्योद्यच्छसे मुने ! ॥ तदा किमर्थ-
 मन्यस्य, निन्दां वितनुषे व्रथा ? ॥ १३ ॥ करकण्डुरथाचख्यौ, मोक्षाकांक्षिषु भिक्षुषु ॥ वारयन्नहितं साधु-निन्दकः
 कथ्यते कथम् ? ॥ १४ ॥ या रोपात्परदोपोक्तिः, सा निन्दा खलु कथ्यते ॥ सा तु कस्यापि नो कार्या, मोक्षमा-
 र्गानुसारिभिः ॥ १५ ॥ हितबुद्ध्या तु या शिक्षा, सा निन्दा नाभिधीयते ॥ अत एव च सान्ध्यस्य, कुप्यतोपि प्रदी-
 यते ॥ १६ ॥ यदार्थं—“रूसऊ वा परो मा वा विसं वा परिअत्तउ ॥ भासिअवा हिआ भासा सपक्खगुणकारिआ
 ॥ १७ ॥” अनुशिष्टिमिमां शिष्टा-मुदितां करकण्डुना ॥ ते त्रयोप्युररीचक्रु-र्विजहृश्च यथारुचि ॥ १८ ॥ पुष्पो-
 त्तरविमानात्ते, चत्वारोपि सहच्युताः ॥ सहोपात्तत्रता मोक्षं, सहैवासादयन् क्रमात् ॥ १९ ॥ इति प्रत्येकबुद्धानां,
 चतुर्णां शमशालिनाम् ॥ सम्प्रदायानुसारेण, चरितं परिकीर्तितम् ॥ २० ॥ कल्याणकारि नरकारि विकारहारि, प्रत्ये-
 कबुद्धचरितं दुरितापहारि ॥ इत्थं निशम्य शमशाखिघनानुकारि, भव्या भजन्तु सुकृतं भुवनोपकारि ॥ २१ ॥
 इति समाप्ता प्रसङ्गागता प्रत्येकबुद्धवक्तव्यता ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्यमुजिष्यो-
 पाध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ नवमाध्ययनं सम्पूर्णम् ॥ ९ ॥

॥ अध दशमाध्ययनम् ॥

॥ अर्हम् ॥ व्याख्यातं नवमाध्ययनं, मम्प्रति द्रुमपत्रकार्यं दशममारभ्यते, अस्वचार्यं सम्बन्धः, इहानन्तगाययने धर्म-
म्प्रति निष्कम्पत्वमुक्तं, तच्चानुगासनादेव स्यादिति अनुगासनाभिधायकमिदमारभ्यते, अनेन सम्बन्धेनायातस्यास्याध्यय-
नस्य प्रस्तावनार्थं गौतमं प्रति श्रीमहावीरेणोदमुक्तमिति इहोपयोगिनी गौतमवक्तव्यता तावत्काचिदुच्यते । तथा हि—

अत्राभूद्भरतक्षेत्रे, खलक्ष्मीनिर्जितालका ॥ समग्रनगरीप्रष्टा, पृष्ठचम्पाभिधा पुरी ॥ १ ॥ तस्यां सालमहामाल-
नामानौ सोदरावुभौ ॥ राजराजिगुणौ राज-युवराजौ वभूवतुः ॥ २ ॥ जामिर्यगोमती संज्ञा, पिठरो भगिनीपतिः ॥
गागिलिर्भाग्निनेयश्चा-मेयवुद्धिस्तयोरभूत् ॥ ३ ॥ तस्याञ्च पुर्यामन्येषु-र्विहरन् जगदीश्वरः ॥ श्रीवीरः समग्रामार्पा-
द्भव्याम्भोजनभोमणिः ॥ ४ ॥ ततः सालमहासालौ, सार्वं वन्दितुमुद्यतौ ॥ महर्द्ध्या जग्मतुः प्राज्य-प्रमोदभरमे-
दुरौ ॥ ५ ॥ जिनं नत्वा च सद्भवत्या यथास्थानं न्यपीदताम् ॥ सर्वज्ञोपि जगौ धर्मं, संसाराम्भोधिताग्रम् ॥ ६ ॥
तमाकर्ण्य विरक्तात्मा, जिनं नत्वा गृहं गतः ॥ राज्यमेतद्गृहाणेति, सालः सोदरमब्रवीत् ॥ ७ ॥ सोदादीन्मम
राज्येन, कृतं दुर्गतिदायिना ॥ प्रत्रजिण्याम्यहमपि, भवोद्धिन्नरत्वया समम् ॥ ८ ॥ जामेयं गागिलिं राज्ये. स्थाप-
यित्वा महोत्सवैः ॥ ततः सालमहासालौ, प्रात्राजिष्टां जिनान्तिके ॥ ९ ॥ विहरन्तौ च तौ निलं, श्रीगीम्यामिना
समम् ॥ एकादशाङ्गीमन्यूनं, पेटतुः शुद्धधीनिधी ॥ १० ॥ अन्यदा प्रस्थितं चम्पां, प्रति राजगृहात् पुगत् ॥ प्रसुं
सालमहासालौ, प्रणिपत्येवोचताम् ॥ ११ ॥ नगर्यां पृष्ठचम्पायां, प्रतिबोधयितुं निजान् ॥ स्वामिन्नावां यिया-
साधो, यद्यनुजां प्रयच्छसि ॥ १२ ॥ अमूढलक्ष्यो भगवां-स्ततस्तौ गौतमान्वितौ ॥ आदिशत्तां पुरीं गन्तुं, तेषु
तत्र ययुः क्रमात् ॥ १३ ॥ तत्र काञ्चनपाथोजे, निविष्टो नाकिनिर्मिते ॥ श्रीगौतमश्चतुर्जानी, प्रारभे धर्मदेशनाम्
॥ १४ ॥ श्रुत्वा गागलिभूपोपि, तमायातं समातुलं ॥ यशोमतीपिठरयुग्, ययौ वन्दितुमुत्सुकः ॥ १५ ॥ हर्षो-
त्कर्षोत्सद्रोम-हर्षो नत्वाथ तान्नृपः ॥ उपविश्य यथास्थान-मश्रौपीद्धर्मदेशनाम् ॥ १६ ॥ संसारामारतामारां,
ताञ्चाकर्ण्य विरक्तधीः ॥ गागलिर्नगरीं गत्वा-ङ्गजं राज्ये न्यवीविशत् ॥ १७ ॥ पितृभ्यां सहितः प्राज्यं-रुत्सव-
श्चाददे व्रतम् ॥ गौतमस्वामिपादान्ते, दान्तात्मा मेदिनीपतिः ॥ १८ ॥ ततः सालमहासाल-गागल्यादिभिरन्वितः ॥
गणी गन्तुं जिनाभ्यर्णे-ऽचलचम्पापुरीं प्रति ॥ १९ ॥ तदा सालमहासाला-वित्यचिन्तयतां मुदा ॥ यद्भवात्तारि-
तान्येता-न्येतद्भव्यमभूद्भृशम् ॥ २० ॥ तदा च दध्युरित्यन्त-र्गागल्याद्या अपि त्रयः ॥ अहो ! सालमहामाला-
वस्याकमुपकारिणौ ॥ २१ ॥ एताभ्यां हि वयं पूर्वं, राज्यश्रीभाजनीकृताः ॥ इदानीं तु महानन्द-प्रापकं प्रापितुं
व्रतम् ॥ २२ ॥ इत्यादिध्यानदावाग्नि-ध्वस्तकल्मषभूरुहः ॥ मुक्तिमन्दिरनिश्रेणिं, क्षपकश्रेणिमाश्रिताः ॥ २३ ॥
मोहमत्तेभपञ्चत्व-पञ्चास्या मार्ग एव ते ॥ चञ्चत्प्रपञ्चं पञ्चापि, पञ्चमज्ञानमासदत् ॥ २४ ॥ [युग्मम्] जिना-
भ्यर्णं गतास्तेय, गौतमस्वामिना समम् ॥ प्रदक्षिणीकृत्य जिनं, जग्मुः केवलिपर्षदि ॥ २५ ॥ ततस्तान् गौतमः
प्रोचे-ऽनभिज्ञा इव भोः ! कथम् ? ॥ यूयं यात समायात, वन्दध्वं भुवनप्रभुम् ॥ २६ ॥ जिनान्माऽऽगातयेत्युक्तः,
श्रीवीरेणाय गौतमः ॥ तत्क्षणं क्षमयित्वा ता-निति दध्यौ निजे हृदि ॥ २७ ॥ दुर्भगं हरिणाक्षीव, भजतेद्यापि
मां न हि ॥ केवलज्ञानलक्ष्मीस्त-र्तिकं सेत्स्यामि नवाधवा ? ॥ २८ ॥ इति चिन्तयतः श्रीम-दिन्द्रभृतिगणेशितुः ॥
असौ सुराणां संलापः, कर्णजाहमगाहत ॥ २९ ॥ जिनेनाद्योदितं यो हि, जिनान्नमति भूचरः ॥ खलञ्च्याष्टापदं
गत्वा, स हि तद्भवसिद्धिकः ॥ ३० ॥ इति देववचः श्रुत्वा-ऽष्टापदं गन्तुमुद्यतः ॥ पप्रच्छ गौतमः सार्व-सार्वभौमं
कृताञ्जलिः ॥ ३१ ॥ ततस्तापसबोधाय, तस्य स्थैर्याय च प्रभुः ॥ तत्र गन्तुं तमादिक्ष-दमोघाज्ञा हि पारगाः
॥ ३२ ॥ निधानं सर्वलञ्चीनां, ततः श्रीगौतमप्रभुः ॥ भक्त्याभिवन्द्य तीर्थेणं, प्रतस्थेष्टापदं प्रति ॥ ३३ ॥

इतश्च कोडिन्नदिन्न-सेवालास्तापसाख्यः ॥ तापसानां पञ्चशला, प्रत्येकं परिवारिताः ॥ ३४ ॥ मुक्तिगृष्टापदारो-
हा-द्विशामीति विभोर्वचः ॥ श्रुत्वा जनाननात्पूर्वं, प्रस्थिताः सन्ति तं प्रति ॥ ३५ ॥ [युग्मम्] उपनामनपानेषु,
प्रथमः सपरिच्छदः ॥ कन्दादिभोजनो भजे, तस्याट्रेरादिमेखलाम् ॥ ३६ ॥ पृष्ठकारी द्वितीयस्तु, परुषत्रादि-

भोजनः ॥ द्वितीयां मेखलां प्राप, सतंत्रस्तस्य भूयतः ॥ ३७ ॥ तृतीयस्त्वष्टमतपाः, शुष्कशेवालपारणः ॥ तस्माद्ग्रेः
सपरीवार-स्तृतीयां प्राप मेखलाम् ॥ ३८ ॥ न तु कोपि गिरेस्तस्य, ह्लियमानोप्यगाच्छिरः ॥ गम्यं गरुत्मतो मेरु-
शृङ्गं किं यान्ति केकिनः ? ॥ ३९ ॥ अथ ते तापसाः सर्वे, स्वतेजोविजितारुणम् ॥ आयान्तं गौतमं प्रेक्ष्या-चिन्त-
यन्निति विस्मिताः ! ॥ ४० ॥ तपःकृशाङ्गा अपि नो, यत्रारोहुं क्षमा वयम् ॥ गरिष्ठकायस्तत्राय-मारोक्ष्यति कथं
यतिः ? ॥ ४१ ॥ उच्चैर्मुखेषु तेष्वेवं, चिन्तयत्सेव गौतमः ॥ जहाचारणलब्ध्यार्क-रश्मीनालम्ब्य सञ्चरन् ॥ ४२ ॥
तूर्णं तेषामुपर्यागा-तक्षणाच्चागाददृश्यताम् ॥ जवनैः पवनैः प्रेर्य-माणो मेघ इवोच्चकैः ॥ ४३ ॥ [युग्मम्] ताप-
सान्ते तु नं प्रोचैः, प्रशंसन्तो व्यचिन्तयन् ॥ अस्य शिष्या भविष्यामो-ऽमुष्मादुत्तरतो गिरेः ॥ ४४ ॥ गौतमस्तु गतः
शैल-मौलीं भरतकारितम् ॥ हतावसादं प्रासादं, दर्शनीयं ददर्श तम् ॥ ४५ ॥ मानवर्णान्वितानादि-जिनादीन्
स्थापनाजिनान् ॥ ननाम नित्यप्रतिमा-प्रतिमांस्तत्र च प्रभुः ॥ ४६ ॥ साक्षादिव जिनांस्तांश्च, दर्शं दर्शं प्रमोदभाक् ॥
सन्तुष्टावातिसन्तुष्ट-चेता इति गणाधिपः ॥ ४७ ॥ “जगर्चितामणि जगनाह जगगुरु जगरक्खण, जगवंधव जगस-
त्थवाह जागभावविअक्खण ॥ अट्टावयसंठविअरुव कम्मट्ट विणासण, चउवीसं वि जिणवर जयंतु अप्पडिहयसासण
॥ ४८ ॥ इति स्तुत्वा च नत्वा च, चैत्यान्निर्गत्य गौतमः ॥ उवास रात्रिवासाया-ऽशोकोऽशोकतरोस्तले ॥ ४९ ॥

१ शाश्वतप्रतिमातुल्यान् ॥

इतश्च धनदः शक्र-दिक्पालो नन्तुमर्हतः ॥ तत्रायातो जिनान्नत्वा, वचन्दे गणिनं मुदा ॥ ५० ॥ देशनायां गणे-
शोपि, तत्त्वत्रयनिरूपणे ॥ इति साधुगुणानूचे, गुरुतत्वं प्ररूपयन् ॥ ५१ ॥ “महाव्रतधरास्तीव्र-तपः शोपितवि-
ग्रहाः ॥ अन्तप्रान्ताशनास्तुल्य-शत्रुमित्रा जितेन्द्रियाः ॥ ५२ ॥ निष्कपाया महात्मानः, साधवो गुरवः स्मृताः ॥
तारयन्ति परं ये हि, तरन्तः पोतवत्स्वयम् ! ॥ ५३ ॥ [युग्मम्]” तच्छ्रुत्वा गणिगात्रं च, वीक्ष्यातिमृदु पीवरम् ॥
श्रीदो दध्यौ विसंवादि, वचोस्य स्ववपुष्यपि ॥ ५४ ॥ अन्तप्रान्ताशनत्वे हि, नेदक् स्यादङ्गसौष्ठयम् ॥ इति वैश्रमणः
किञ्चि-जहास विकसन्मुखः ! ॥ ५५ ॥ ततो ज्ञात्वा तदाकृतं, चतुर्जानी जगौ प्रभुः ॥ ध्यानमेव प्रमाणं स्यात्,
तनुत्वं न तनो पुनः ॥ ५६ ॥ अस्य संशयपङ्कस्य, क्षालनाय जलोपमम् ॥ श्रीपुण्डरीकाध्ययनं, शृणु वित्तेश ! तद्यथा
॥ ५७ ॥ विजये पुष्कलावल्यां, विदेहावनिमण्डने ॥ नगर्यां पुण्डरीकिण्यां, महापद्मनूपोभवत् ॥ ५८ ॥ तस्य पद्मा-
वतीराज्ञी-कुक्षिजौ सुन्दराकृती ॥ पुण्डरीककण्डरीका-भिधौ पुत्रौ बभूवतुः ॥ ५९ ॥ तस्यां नगर्यामन्येद्युः, स्थ-
विराः समवासरन् ॥ उद्याने नलिनवने, त्रिदशा इव नन्दने ॥ ६० ॥ तान् प्रणम्य महापद्मः, श्रुत्वा धर्मं विर-
क्तधीः ॥ गत्वा पुर्यां पुण्डरीकं, न्यधाद्राज्ये महामहैः ॥ ६१ ॥ कण्डरीकञ्च संस्थाप्य, यौवराज्येग्रहीद्व्रतम् ॥ पुण्ड-
रीकमहाराज-कृतदीक्षामहो नृपः ॥ ६२ ॥ अधीत्य सर्वपूर्वाणि, क्रमात्सम्प्राप्तकेवलः ॥ मासिकानशनेनागा-त्स राज-
र्यिः पर पदम् ॥ ६३ ॥ अथान्येद्युः पावयन्तो, धरां चरणरेणुभिः ॥ त एव स्थविरास्तत्र, भूयोपि समवासरन् ॥ ६४ ॥
तांश्च श्रुत्वाऽऽगतान् दृष्टः, पुण्डरीकः प्रणम्य च ॥ निशम्य देगनां सम्यक्, श्राद्धधर्ममुपाददे ॥ ६५ ॥ कण्डरी-
कोपि तान्नत्वा, श्रुत्वा धर्ममदोवदत् ॥ आदास्येहं भवोद्विभः, प्रव्रज्यां युष्मदन्तिके ॥ ६६ ॥ तद्यावद्भूपमापृच्छ्या-
गच्छाम्यहमिह प्रभो ! ॥ तावत्पूज्यैरिह स्थेयं, कुर्वाणैर्मय्यनुग्रहम् ॥ ६७ ॥ प्रतिवन्दं मा कृथास्त्व-मित्युक्तो गुरु-
भिस्ततः ॥ कण्डरीको द्रुतं गत्वा, पुर्यामित्यग्रजं जगौ ॥ ६८ ॥ मया गुरोर्जिनत्रचो, लब्धमन्धेरिवामृतम् ॥ आरो-
ग्यमिव वैराग्यं, तत्प्रभावान्ममाभवत् ॥ ६९ ॥ तद्युष्माभिरनुज्ञातो, व्रतमादातुमुत्सहे ॥ नृजन्म हारयेत्को हि,
प्रमादेन दुरत्नवत् ? ॥ ७० ॥ पुण्डरीकोऽब्रवीन्मास्मा-धुनाकार्पीव्रितग्रहम् ॥ राज्यं ददामि ते भुंक्ष्व, भोगान् गृह्णा-
म्यहं व्रतम् ॥ ७१ ॥ कण्डरीकोभ्यधाङ्गो, राज्येन च कृतं मम ॥ व्रतमेव हि मेभीष्टं, बुभुक्षोरिव भोजनम् ॥ ७२ ॥
पुण्डरीकोवदद्वस्त !, साधुधर्मातिदुष्करः ॥ त्याज्यानि व्रतिनां पाप-स्थानान्यष्टादश ध्रुवम् ॥ ७३ ॥ ब्रह्मव्रतं च
घर्तन्व्यं, दुर्धरं सुरशैलवत् ॥ मनो निधेयं सन्तोषे, विधेयं च गुरोर्वचः ॥ ७४ ॥ बाहुभ्यां वार्द्धितरण-मिव तद्दु-
ष्करं व्रतम् ॥ त्वञ्चातिसुकुमारोसि, शीतोष्णादिव्यथासहः ॥ ७५ ॥ दीक्षादानं ततो वत्स !, साम्प्रतं साम्प्रतं न ते ॥
मुक्तभोगो व्रताभोग-मङ्गीकुर्या यथासुखम् ॥ ७६ ॥ कण्डरीकोलपत् क्लीब-नराणां दुष्करं व्रतम् ॥ परलोकार्थिनां
धीर-पुंसां तन्नैव दुष्करम् ॥ ७७ ॥ तन्मे दत्त व्रतानुज्ञां, द्रुतमित्यनुजो वदन् ॥ भूमुजा व्रतमादातुं, कथमप्यन्व-
मन्यत ॥ ७८ ॥ कण्डकुरीकस्ततः प्राज्यै-रुत्सवैर्व्रतमाददे ॥ अधीत्यैकादशाङ्गानि, तपस्तेपे च दुस्तपम् ॥ ७९ ॥

अथान्यदा तस्य तना-वन्तप्रान्ताशनादिभिः ॥ दाहज्वरादयो रोगा, बभ्रुरतिदुःसहाः ॥ ८० ॥ अनाचारैर्यश
इवा-मयैः पीडामयैश्च तैः ॥ तत्तनुस्तनुतां भेजे, वैवर्ण्यं चाहि चन्द्रवत् ॥ ८१ ॥ पुनरप्यन्यदा तत्र, कण्डरीकेण
संयुताः ॥ त एवाद्दमहस्त्रेण, स्थविराः समवासरन् ॥ ८२ ॥ तात्रिशम्यागतो भूपो, नत्वा शुश्राव देशनाम् ॥
कण्डरीकं नमन् भृगि-रोगं नद्वपुरैक्षत ॥ ८३ ॥ राजाथ स्थविरानूचे, प्रासुकैर्भेषजादिभिः ॥ चिकित्सां कारयि-
ष्यामि, कण्डरीकमहासुनेः ॥ ८४ ॥ तद्युयं मे यानशाला-मलङ्कुरत सूरयः ! ॥ इत्युक्त्वा भूभृता तेषि, तत्र गत्वा-
वतस्थिरे ॥ ८५ ॥ चिकित्सका नृपादिष्टा, विविधैरौषधादिभिः ॥ कण्डरीकं क्रमाच्चक्रु-र्निरामयकलेवरम् ॥ ८६ ॥
ततो भूजानिमापृच्छ, स्थविरा व्यहरंस्ततः ॥ श्रमणानां हि नैकत्र, स्थितिरायतिशोभना ॥ ८७ ॥ कण्डरीकस्तु
नाचाली-द्राजभोज्येषु गृद्धिमान् ॥ जिह्वेन्द्रियं हि जीवानां, मनोवहुर्जयं स्मृतम् ॥ ८८ ॥ तच्च ज्ञात्वा पुण्डरीक-
स्तप्रागत्यानमच्छिराः ॥ तं त्रिप्रदक्षिणीकृत्या-वादीदं कृताञ्जलिः ॥ ८९ ॥ धन्यस्त्वं कृतकृत्यस्त्वं, त्वया सफ-
लितं जनुः ॥ सन्त्यज्य राज्यमार्यादि, सर्वं यत्स्वीकृतं व्रतम् ! ॥ ९० ॥ अहं त्वधन्यो नि.सारं, भूरिदुःखजलार्ण-
वम् ॥ रिपुतस्करदायादा-धीनं विद्युल्लताचलम् ॥ ९१ ॥ विपाककटुकानित्यं, विषयास्वादसुन्दरम् ॥ अप्यवश्यं परि-
त्वाज्यं, राज्यं न त्यक्तुमीश्वरः ॥ ९२ ॥ [युग्मम्] इत्येकशो नृपेणोक्तः, स मुनिमौनमाश्रयत् ॥ द्विस्त्रिरुक्तस्तु
मन्दाक्ष-विलक्षो व्यहरत्ततः ॥ ९३ ॥ किञ्चित्कालं व्यहारीष्व, गुरुभिः सममुन्मनाः ॥ दुरावेश इवासाध्यः, प्राणि-
नां हि दुराशयः ॥ ९४ ॥ अन्यदा तु व्रतोद्दिग्., परिभ्रष्टशुभागयः ॥ कण्डरीको गुरुन् मुक्त्वा, जगाम नगरीं
निजाम् ॥ ९५ ॥ तत्र भूपगृहोपान्त-स्थितोशोकतरोरधः ॥ न्यपीदद्गतसर्वस्व, इव चिन्ताशताकुलः ॥ ९६ ॥ तदा
च पुण्डरीकस्य, धार्त्री तत्र समागता ॥ गोकाम्भोनिधिमग्नं तं, दृष्ट्वा राज्ञे न्यवेदयत् ॥ ९७ ॥ ततो गुणोपि दोषाय,
जात इत्यवधारयन् ॥ सान्त-पुरपरीवारो, भूपस्तत्राययौ द्रुतम् ॥ ९८ ॥ तं त्रिप्रदक्षिणीकृत्य, नत्वा चोवाच पूर्व-
वत् ॥ मत्वधान्मौनमेवैकं, दुष्टग्रहगृहीतवत् ॥ ९९ ॥ भूयो भूयोभ्यधात्को हि, हित्वा स्वर्नरकं श्रयेत् ॥ काचख-
ण्डमुपादत्ते, को वा त्यक्त्वा मरुन्मणिम् ? ॥ १०० ॥ प्राज्यं साम्राज्यमुत्सृज्य, को वा वाञ्छति निःस्वताम् ॥ को
वा मुक्त्वा व्रतं भोगान्, कांक्षति क्षणभङ्गुरान् ॥ १०१ ॥ सत्यप्येवं यदि स्यात्ते, भोगेच्छा तर्हि कथ्यताम् ॥ ददा-
त्यनुचितं वस्तु, प्रार्थनामन्तरा हि कः ? ॥ १०२ ॥ भोगवाञ्छा ममास्तीति, हित्वा व्रीडां व्रती जगौ ॥ ततस्तस्मै
नृपो राज्यं, पापभारमिवार्पयत् ॥ १०३ ॥ लोचं कृत्वा चतुर्यामं, धर्मं च प्रतिपद्य सः ॥ कण्डरीकात्साधु लिङ्गं,
सुखपिण्डमिवाददे ॥ १०४ ॥ गुरुपान्ते, परिब्रज्य, भोक्ष्येहमिति निश्चयी ॥ सोचालीदिशमुद्दिश्य, तत्पादाम्भोज-
पाविताम् ॥ १०५ ॥ कण्डरीकस्तु तत्रैव, दिने सुवहुभोजनम् ॥ चखादादृष्टकल्याण, इवोचैर्गृह्णिसुद्वहन् ॥ १०६ ॥
प्रणीतमतिमात्रं त-न्मन्दाग्नेस्तस्य भोजनम् ॥ अजीर्यमाणं विदधे, वेदनामतिदारुणाम् ॥ १०७ ॥ पापोयमिति नीरा-
गैः, सचिवाद्यैरुपेक्षितः ॥ गोथ व्यथानदीपुरे, प्लवमानो व्यचिन्तयत् ॥ १०८ ॥ सम्प्राप्तव्यसनं नाथ-मुपेक्षन्तेत्र ये
जडाः ॥ विपक्षेभ्योतिरिच्यन्ते, सेवका अपि ते ध्रुवम् ॥ १०९ ॥ ततोहं यदि जीवामि, तदोपेक्षावेधायिनः ॥ सपु-
त्रपौत्रान् मंत्र्यादीन्, घातयाभ्यखिलानपि ! ॥ ११० ॥ रौद्रध्यानमिति ध्यायन्, क्रूरस्तन्दुलमत्स्यवत् ॥ राज्यादौ
मूर्च्छितो बाढ, जम्बाल इव शूकरः ॥ १११ ॥ सोभ्रुडिपद्य ज्येष्ठायु-र्नारकः सप्तमावनौ ॥ अन्ते हि यादृशी बुद्धि-
स्तादृश्येव गतिर्भवेत् ॥ ११२ ॥

पुण्डरीकोथ सम्प्राप्य, गुरुन् धर्मं प्रपद्य च ॥ शीतरूक्षागसाहारै-श्चकाराष्टमपारणम् ॥ ११३ ॥ तैश्चाहारैरभूत्तस्य,
देहसन्देहकृद्यथा ॥ तथापि स्वैर्यमास्थाय, स राजर्षिरदोषदत् ॥ ११४ ॥ नमोर्हद्भयो भगवन्ध्याः, सम्प्राप्तेभ्यः परम्पदम् ॥
सिद्धेभ्यः स्वविरैभ्यश्च, साधुभ्यश्च नमो नम. ॥ ११५ ॥ गुरुपान्ते मया पूर्व-मुपात्तास्ति चतुर्व्रती ॥ इदानीमपि
संसारार्णवनावं श्रयामि ताम् ॥ ११६ ॥ जिनादीनामदीनोहं, शरणं स्वीकरोमि च ॥ प्रान्ते चाभीष्टमप्येत-द्व्यु-
त्सृजामि निजं वपुः ॥ ११७ ॥ कृतकृत्य इति प्राप्य, पञ्चत्वं स महासुनिः ॥ त्रयस्त्रिंशत्सागरायुः, सर्वार्थं त्रिद-
शोभवत् ॥ ११८ ॥ ततश्चयुत्वा विदेहेषु, प्राप्य नृत्व स सेत्स्यति ॥ स्वयंवरा भवेत्सिद्धिः, प्राणिनां हि सधर्म-
णाम् ॥ ११९ ॥ तस्मात्कृत्वपीनत्वे, नो हेतू पुण्यपापयोः ॥ कारणे तु तयोः श्रीद !, ध्याने एव शुभाशुभे
॥ १२० ॥ कृशोपि पश्य दुर्ध्याना-त्कण्डरीको ययावधः ॥ पुष्टोपि पुण्डरीकस्तु, शुभध्यानात्सुरोभवत् ॥ १२१ ॥
अहो ! स्वामी ममाकृत-मज्ञासीदिति चिस्मितः ॥ धनदो जातसंवेग-स्तं नत्वा ह्याश्रयं ययौ ॥ १२२ ॥ श्रीदसा-

मानिको वज्र-स्वामिजीवस्तदा मुदा ॥ सम्यक्त्वं प्राप तं चान्ये, भापन्ते जृम्भकामरम् ॥ १२३ ॥ स च पञ्चशती-
मानं, तदध्ययनमग्रहीत् ॥ नत्वा च गणिनं पुण्या-शयः स्वाश्रयमाश्रयत् ॥ १२४ ॥ प्रभाते च गणी नत्वा, जिने-
न्द्रानुत्तरन् गिरेः ॥ प्रोचे तैस्तापसैस्त्वं नो, गुरुः शिष्याश्च ते वयम् ॥ १२५ ॥ गौतमः स्नाह युष्माक-मस्माकं च
गुरार्जनः ॥ ते प्रोचुः किमु युष्माक-मप्यन्यो विद्यते गुरुः ? ॥ १२६ ॥ गणी जगद सर्वज्ञः, सुरासुरनमस्कृतः ॥
जितरागो जयति मे, गुरुर्वीरो जगद्गुरुः ॥ १२७ ॥ तदाकर्ण्य प्रमुदिता-स्ते सर्वे तापसोत्तमाः ॥ देवार्पितयति-
वेपाः, प्रात्रजन् गौतमान्तिके ॥ १२८ ॥ तैश्च सार्धं चलन् भिक्षा-काले जातेथ तान् गणी ॥ किं भोजनं युष्मदर्ध-
मानयामीति पृष्टवान् ? ॥ १२९ ॥ प्राज्यैः पुण्यैर्गुरुरसौ, प्राप्तो वाञ्छितदायकः ॥ तदद्य हृद्यैरशनै-स्तर्पयामः क्षुधा-
नलम् ! ॥ १३० ॥ इति ते मुदिताः सर्वे-प्यृचिरे त्वत्प्रसादतः ॥ परमात्मन् ! भवतु नः, परमात्रेण पारणम् ॥ १३१ ॥
ततो गतो गणी पार्श्व-ग्रामे केनापि भक्तितः ॥ खण्डाज्यपायसैः प्राज्यैः, प्रासुकैः प्रत्यलम्भ्यत ॥ १३२ ॥ पत-
द्ब्रह्मस्तदापूर्ण-स्तपाणौ दिद्युते तदा ॥ पूर्णेन्दुरिव तद्ब्रह्म-लीलां शिक्षितुमागतः ! ॥ १३३ ॥ अथायान्तं करस्यैक-
पात्रं तं प्रेष्य साधवः ॥ इति ते चिन्तयन्नं, पश्चादेप्यति पायसम् ॥ १३४ ॥ इयता त्वमुना नो नो, भावीनि
तिलकान्यपि ॥ यद्वाचिन्त्यप्रभावेस्मिन्, कृतं चिन्तनयानया ॥ १३५ ॥ प्रभुस्त्वागत्य विधिव-त्परिपाठ्या निवेश्य
तान् ॥ अभोजयद्यथाकामं, पायसं परिवेषयन् ! ॥ १३६ ॥ अक्षीणमहानसया, लब्ध्या तत्पात्रसंस्थितम् ॥ नाक्षय-
त्पायसं ताव-दपि वाद्धैरिषोदकम् ॥ १३७ ॥ एकोत्तरा पञ्चशती, तदा श्रेवालभक्षिणाम् ॥ इति दध्यान्नहो भाग्यम-
स्माक मुदितोदितम् ! ॥ १३८ ॥ आश्रयं सर्वलब्धीना-मोपधीनाभिवाद्रिराट् ॥ प्रवर्तकः सन्मार्गाणां, तटिनीनामिषाम्बुदः
॥ १३९ ॥ प्रशास्ता गस्तगास्त्राणां, दिग्देशानामिन्नार्यमा ॥ यशोभिश्च महोभिश्च, न्यञ्चयंश्चन्द्रभास्करौ ॥ १४० ॥
सिद्धिपुर्याः सार्थवाहो, लोकोत्तरगुणाकरः ॥ यदयं मिलितः स्वामी, कृपारसमहोदधिः ॥ १४१ ॥ [त्रिभिर्विशे-
पकम्] किञ्च प्रसादादस्यैव, लब्धो बोधिः सुदुर्लभः ॥ जगच्चिन्तामणिः श्रीमान्, धीरस्वामी च नंस्यते ॥ १४२ ॥
तदिदानी भवाम्बोधि-रस्माभिस्तीर्ण एव हि ॥ व्याप्तो जन्मजरारोग-मरणादिजलोर्मिभिः ॥ १४३ ॥ इत्यादि-
ध्यानमाहात्म्या-द्भुजाना एव ते क्षणात् ॥ सौहित्यमिव सम्प्रायुः, केवलज्ञानयुज्वलम् ॥ १४४ ॥ अथ सर्वेषु तृषेणु,
गणेशो बुभुजे स्वयम् ॥ तान् विस्मितान् सहादाय, भूयोपि प्राचलत्पुरः ॥ १४५ ॥ क्रमात्समवसरण-समीपभुव-
मीयुषाम् ॥ दिन्नादीनां प्रातिहार्य-लक्ष्मीमासस्य पश्यताम् ॥ १४६ ॥ एकोत्तरपञ्चशती-मितानां पष्टकारिणाम् ॥
उत्पेदे केवलज्ञानं, पूर्वाक्तध्यानयोगतः ॥ १४७ ॥ [युग्मम्] तावतामेव कोडिन्न-प्रमुखानां तु तत्क्षणम् ॥ सर्वज्ञं
पश्यतां जज्ञे, पञ्चमज्ञानसङ्गमः ॥ १४८ ॥ अथ प्रदक्षिणीचक्रे, तैर्वृतो गणभृजिनम् ॥ ग्रहत्रजैः परिवृतः, सुमे-
रुमिव चन्द्रमाः ॥ १४९ ॥ तांश्चैवमब्रवीद्दीक्ष्य, व्रजतो जिनपर्पदि ॥ भो भो ! यूयमिहायात, नमत त्रिजगद्गुरुम्
॥ १५० ॥ जिनान्माऽऽगतयेत्युक्त-स्ततो भगवता गणी ॥ मिथ्यादुष्कृतपूर्वं तान्, क्षमयित्वेत्यचिन्तयत् ॥ १५१ ॥
गुरुकर्मा ह्यहं नास्मिन्, भवे प्राप्स्यामि निर्वृतिम् ॥ अमी मदीक्षिता धन्या-स्तत्कालोत्पन्नकेवलाः ॥ १५२ ॥
कुर्वाणमेवमधृति-मिन्द्रभृतिगणाधिपम् ॥ इति स्नाह महावीर-स्वामी विश्वैकवत्सलः ॥ १५३ ॥ अष्टापदात्सिद्धि-
रिति, किं ग्राह्यं देवतं वच ॥ यद्वा जिनानामायुष्मन् !, जिनानामिति सोप्यवक् ॥ १५४ ॥ प्रभुः स्नाहाधृतिं
तन्मा-कार्पीः स्नेहा यदङ्गिनाम् ॥ भवन्ति गुण्टद्विदल-चर्मोर्णाकटसन्निभाः ॥ १५५ ॥ चिरन्तनात्परिचयात्,
तयोर्णाकटसन्निभः ॥ प्रणयो वर्त्ततेस्वासु, प्राप्यते तत्र केवलम् ॥ १५६ ॥ यो हि वित्तवधूज्जाति-रागत्यागनिवन्ध-
नम् ॥ रागोर्हद्गुरुधर्मादौ, प्रशस्तः कथितो जिनैः ॥ १५७ ॥ सोप्यायुष्मन् ! यथाख्यातं, प्रतिवधाति संयमम् ॥
रविं विना दिनमिव, तं विना नहि केवलम् ॥ १५८ ॥ गते त्वस्मद्गते रागे, ध्रुवं ते भावि केवलम् ॥ आवामित-
श्युतौ तुल्यौ, भविष्यावो धृतिं कुरु ॥ १५९ ॥ इत्यमुदीर्य तदा हितशिक्षां, तस्य मुनिप्रकरस्य च दातुं ॥ अध्य-
यनं द्रुमपत्रकसंज्ञं, स्नाह जिनो जगतीहितमेतत् ॥ १६० ॥ इत्युक्ता प्रस्तावना, साम्प्रतं सूत्रमनुस्त्रियते, तच्चेदम्—

मूलम्—द्रुमपत्रकं पंडुअए जहा, निवडइ राइगणाणमच्चए ।

एवं मणुआण जीविअं, समयं गोअम ! मा पमायए ॥ १ ॥

व्याख्या—द्रुमो वृक्षस्तस्य पत्रं पर्णं द्रुमपत्रं तदेव द्रुमपत्रकं, 'पंडुअएत्ति' आर्पत्वात् पाण्डुरकं कालपरिणामात्-
थाविधरोगादेर्वा जातश्चेतभावं, यथा येन प्रकारेण निपतति शिथिलवृन्तवन्धनत्वाद्भ्रश्यति । 'राइगणाणंति' रात्रि-

ममानां दिनगणाविनाभावित्वाद्वात्रिंशदिवसमूहानां, अत्यये अतिक्रमे 'एवंति' एवंप्रकारं मनुष्याणामुपलक्षणत्वात्सर्व-
जीवानां जीवितमायुः, तदपि हि रात्रिदिनगणानामतिक्रमे यथास्थित्या अध्यवसायादिकृतोपक्रमेण वा
अश्वतीत्येवमुच्यते । यतश्चैवमतः समयमपि आस्ताभावलिकादि, अपेर्गम्यमानत्वात्, हे गौतम ! हे इन्द्रभूते !
मा प्रमादीर्मा प्रमादं कृथाः, शेषशिष्योपलक्षणञ्चेह गौतमग्रहणं, सर्वेषामनुशासनार्थत्वादस्य । अत्र च
पाण्डुरकपदाक्षिसं यौवनस्याप्यनित्यत्वं प्रकटयितुं निर्युक्तिकारो गाथान्नयमाह—“परिअट्टिअलायण्णं, चलंत-
संधिं सुअंतविंटागं ॥ पत्तं वसणप्पत्तं, कालप्पत्तं भणति गाहं ॥ १ ॥” परिवर्त्तितं कालपरिणामादन्यथाकृतं
लावण्यं सौकुमार्यादिरूपमस्येति परिवर्त्तितलावण्यं, तथा चलत्सन्धि, अत एव ‘सुअंतविंटागंति’ सुअद्वन्तं
त्यजद्वन्तं यस्य तत्तथा पतदित्यर्थः । पत्तं पर्णं, व्यसनमापदं प्राप्तं व्यसनप्राप्तं, कालं प्रक्रमात्पतनप्रस्तावं प्राप्तं काल-
प्राप्तं, भणति गाथां पल्लवान् प्रतीति शेषः ॥ १ ॥ तामेवाह—“जह तुम्हे तह अम्हे, तुम्हे वि अ होहिआ जहा
अम्हे ॥ अप्पाहेइ पडंतं, पंडुअपत्तं किसलयाणं ॥ २ ॥” यथेति सादृश्ये ततो यथा यूयं सम्प्रति किसलयभावं
प्राप्ताः स्निग्धत्वादिगुणैर्गर्वमुद्वहथ अस्मांश्चोपहसथ तथा वयमप्यतीतदशायामभवाम, तथा यूयमपि भविष्यथ यथा
वयं विवर्णविच्छायतयोपसहनीयानीति भावः । ‘अप्पाहेइत्ति’ पुत्रस्य पितेव हितमुपदिशति, पतत्पाण्डुपत्रं किसल-
यानां ॥ २ ॥ ननु किमेवं पाण्डुपत्रपल्लवानामुल्लापः सम्भवति ? येनैवमुच्यत इत्याह—“नवि अत्थि नवि अ होही
उल्लावो किसलपंडुपत्ताणं ॥ उवमा खलु एस कया, भविअजणविवोहणट्टाए ॥ ३ ॥” स्पष्टा । यथा चेह किसल-
यानि पाण्डुपत्रेणानुशिष्यन्ते तथान्योपि यौवनगर्वितोऽनुशासनीयः । “तथा चोक्तं वाचकमुख्यैः—“परिभवसि किमिति
लोकं, जरसा परिजर्जरीकृतशरीरम् ॥ अचिरात्त्रमपि भविष्यसि, यौवनगर्वं किमुद्वहसि ? ॥ १ ॥” तदेवं जीवित-
यौवनयोरनित्यतां ज्ञात्वा प्रमादो न विधेय इति सूत्रार्थः ॥ १ ॥ भूयोप्यायुष एवानित्यत्वमाह—

मूलम्—कुसग्गे जह ओसविदुए, थोवं चिट्टइ लंबमाणए ।

एव मणुआण जीविअं, समयं गोयम मा पमायए ॥ २ ॥

व्याख्या—कुशाग्रे यथा अवश्यायविन्दुकः शरत्कालभाविश्लक्ष्णवर्षविन्दुः, स्वार्थे कप्रत्ययः, स्तोकमल्पं कालमिति
शेषः, तिष्ठति लम्बमानको मनाग् निपतन् । बद्धास्पदो हि कालान्तरमपि क्षमेतेत्येवं विशिष्यते, एवमनुजानामी-
त्यादि प्राग्वदिति सूत्रार्थः ॥ २ ॥ उक्तार्थमुपसंहरन्नूपदेशमाह—

मू०—इइ इत्तरिअंमि आउए, जीविअए बहुपच्चवायए । विहुणाहि रथं पुरेकडं, समयं गोयम मा पमायए ३

व्याख्या—इत्युक्तन्यायेन इत्वरे स्वल्पकालभाविनि “एति उपक्रमहेतुभिरनपवर्त्त्यतया यथावद्धं तथैवानुभवनी-
यतां गच्छतीति आयुः” तच्चैवं निरुपक्रममेव तस्मिन्, तथा अनुकम्पितं जीवितं जीवितकं, च शब्दस्य गम्यत्वा-
त्तस्मिंश्च, अर्थात् सोपक्रमायुषि, बहवः प्रभूताः प्रत्यपाया नाशहेतवोऽध्यवसायादयो यस्मिंस्तत्तथा तस्मिन् । अनेन
षानुकम्प्यत्वे हेतुः सूचितः, एवञ्चोक्तरूपद्रुमपत्रदृष्टान्तजलविन्दुदृष्टान्ताभ्यां मनुजायुर्निरुपक्रमं सोपक्रमं च तुच्छमित्य-
तोस्यानित्यतां ज्ञात्वा ‘विहुणाहित्ति’ विधुनीहि जीवात् पृथक्कुरु, रजः कर्म, ‘पुरेकडंति’ पुरा तत्कालापेक्षया पूर्वं कृतं
विहितं तत् विधुननोपायमाह—समयमपि गौतम ! मा प्रमादीरिति सूत्रार्थः ॥ ३ ॥ न च पुनर्नृत्वावाप्तौ धर्मो-
पमः करिष्यत इति ध्येयं, यतः—

मूलम्—दुलहे खलु माणुसे भवे, चिरकालेणवि सवपाणिणं ।

गाढा य विवाग कम्मणो, समयं गोयम मा पमायए ॥ ४ ॥

व्याख्या—दुर्लभो दुष्प्रापः खलुविशेषणे, अपुण्यानामिति विशेषयति, मानुषो मनुष्यसम्बन्धीभवो जन्म, चिर-
कालेनापि प्रभूतकालेनापि, आस्तां स्वल्पकालेनेत्यपिशब्दार्थः, सर्वप्राणिनां सर्वजीवानां । कुत इत्याह—गाढा विना-
शयितुमशक्याः, च इति यस्मात्, विपाका उदयाः कर्मणां नरगतिविधातिप्रकृतिरूपाणां, यत एवमतः समयमपी-
त्यादि प्राग्वदिति सूत्रार्थः ॥ ४ ॥ कथं पुनर्ननुजत्वं दुर्लभमिति सूत्रदशकेनाह—

मूलम्—पुढविकायमइगओ, उक्कोसं जीवो उ संवसे । कालं संखाईयं, समयं गोयम मा पमायए ॥ ५ ॥

व्याख्या—पृथिवीकायमतिगतः प्राप्तः ‘उक्कोसंति’ उत्कर्षतो जीवः, तुः पूरणे, संवसेत्तद्रूपतयैवावतिष्ठते, कालं
संस्थातीतं असंख्येयोत्सर्पिण्यवसर्पिणीरूपं, अतः समयमपीत्यादि प्राग्वत् ॥ ५ ॥

मूलम्—आउक्कायमङ्गओ, उक्कोसं जीवो उ संवसे । कालं संखाईयं, समयं गोयम मा पमायए ॥ ६ ॥

मूलम्—तेउक्कायमङ्गओ, उक्कोसं जीवो उ संवसे । कालं संखाईअं, समयं गोअम मा पमायए ॥ ७ ॥

मूलम्—वाउक्कायमङ्गओ, उक्कोसं जीवो उ संवसे । कालं संखाईअं, समयं गोयम मा पमायए ॥ ८ ॥

व्याख्या—इदं सूत्रत्रयं पृथ्वीसूत्रवधाख्येयम् ॥ ६ ॥ ७ ॥ ८ ॥

मूलम्—वणस्सइकायमङ्गओ, उक्कोसं जीवो उ संवसे । कालमणंतं दुरंतं, समयं गोयम मा पमायए ॥ ९ ॥

व्याख्या—इदमपि प्रागवत्, नवरं—अनन्तं अनन्तोत्सर्पिण्यवसर्पिणीरूपं, साधारणापेक्षञ्चैतत् । दुष्टः अन्तोऽस्येति द्रन्तस्तं, एतदपि साधारणापेक्षमेव । ते ह्यत्यन्ताल्पबोधत्वेन तत उदृत्ता अपि न प्रायो विशिष्टं मानुपादिभवमाप्नुवन्ति ९ ॥

मू०—वेइंदिकायमङ्गओ, उक्कोसं जीवो उ संवसे । कालं संखिज्जसणिणअं, समयं गोयम मा पमायए १०

तेइंदिकायमङ्गओ, उक्कोसं जीवो उ संवसे । कालं संखिज्जसणिणअं, समयं गोयम मा पमायए ११

चउरिंदिकायमङ्गओ, उक्कोसं जीवो उ संवसे । कालं संखिज्जसणिणअं, समयं गोयम मा पमायए १२

व्याख्या—इदमपि सूत्रत्रयं स्पष्टं, नवरं—कालं 'संखिज्जसणिणअंति' संख्येयसंज्ञितं संख्यातवर्षसहस्रात्मकम् । १० । ११ । १२ ।

मूलम्—पंचिंदिकायमङ्गओ, उक्कोसं जीवो उ संवसे । सत्तट्टभवग्गहणे, समयं गोयम मा पमायए १३

व्याख्या—पञ्चेन्द्रिया उत्तरत्र देवनारकयोरभिधास्यमानत्वान्मनुष्यत्वस्य च दुर्लभतया प्रक्रान्तत्वात्तिर्यञ्च एवेह गृह्यन्ते, 'सत्तट्टत्ति' सप्त वा अष्ट वा सप्ताष्टानि भवग्रहणानि जन्मोपादानानि, तत्र सप्त भवाः संख्यातायुषि, अष्टम-स्त्वसंख्यातायुषीति ॥ १३ ॥

मूलम्—देवे नेरइए अङ्गओ, उक्कोसं जीवो उ संवसे । इक्किक्कभवग्गहणे, समयं गोयम मा पमायए १४

व्याख्या—देवान्नैरयिकांश्चातिगत उत्कर्षतो जीवः संवसेत् एकैकभवग्रहणं, अतः समयमपि गौतम ! मा प्रमादीरिति सूत्रदशकार्यः ॥ १४ ॥ उक्तमेवार्थमुपसंहरन्नाह—

मूलम्—एवं भवसंसारे, संसरइ सुभासुभेहिं कम्मैहिं । जीवो पमायवहुलो, समयं गोयम मा पमायए १५

व्याख्या—एवमुक्तन्यायेन भवास्तिर्यगादिजन्मान्येव संसारो भवसंसारस्तस्मिन्, संसरति पर्यटति, शुभाशुभैः कर्मभिः पृथ्वीकायादिभवहेतुभिः, जीवः प्रमादवहुलोऽतः समयमपीत्यादि प्राग्वदिति सूत्रार्थः ॥ १५ ॥ इत्थं नृत्वदौर्लभ्यमुक्तमथ तदवाप्तावपि उत्तरोत्तरगुणा दुर्लभा एवेति सूत्रपञ्चकेनाह—

मू०—लङ्घणवि माणुसत्तणं, आरिअत्तं पुणरवि दुल्लहं । बहवे दसुआ मिलक्खुआ, समयं गोयम मा पमायए १६

व्याख्या—लङ्घ्यापि कथञ्चिन्मानुषत्वं, आर्यत्वं, मगधाद्यार्यदेशोत्पत्तिरूपं पुनरपि भूयोपि दुर्लभं । कुत एवमित्याह—यतो बहवो दस्यवो देशप्रत्यन्तवासिनश्चौराः, 'मिलक्खुअत्ति' म्लेच्छा अव्यक्तवाचो यदुक्तं आर्यैर्नावधार्यते, ते च शक्यवनादिदेशोद्भवाः । येषु धर्माधर्मगम्यागम्यभक्ष्याभक्ष्यादिज्ञानविकलेषु पशुप्रायेष्ववाप्यापि मानुष्यं जन्तुर्न कञ्चिदप्यर्थं साधयतीति । अतः समयमपीत्यादि प्राग्वत् ॥ १६ ॥

मूलम्—लङ्घणवि आरिअत्तणं, अहीणपंचिंदिया हु दुल्लहा ।

विगलिंदिया हु दीसइ, समयं गोयम मा पमायए ॥ १७ ॥

व्याख्या—इत्थमतिदुर्लभमप्यार्यत्वं लङ्घ्या अहीनपञ्चेन्द्रियता दुरवधारणे भिन्नक्रमश्च ततो दुर्लभैव, कुतः ? इत्याह—विकलानि रोगादिभिरुपहतानीन्द्रियाणि येषां ते तथा तद्भावो विकलेन्द्रियता, दुरितिनिपातो निपातानामनेकार्थत्वाद्बाहुल्यवाचकस्ततश्च यतो बाहुल्येन विकलेन्द्रियता दृश्यते, इत्यहीनपञ्चेन्द्रियता दुर्लभैवेति । समयमित्यादि प्राग्वत् ॥ १७ ॥

मूलम्—अहीणपंचिंदिअत्तंपि से लहे, उत्तमधम्मसुई हु दुल्लहा ।

कुत्तिथिनिसेवए जणे, समयं गोयम मा पमायए ॥ १८ ॥

व्याख्या—कथमप्यहीनपञ्चेन्द्रियत्वमपि स जन्तुर्लभेत, तथाप्युत्तमधर्मश्रुतिस्तत्त्वश्रवणात्मिका, ह्रस्वधारणे भिन्नक्रमश्च, ततो दुर्लभैव । किमिति ? यतः कुतीर्थिनिपेवकः शाक्यादिपाखण्डिपर्युपासको जनो लोकः, कुतीर्थिनो हि लाभाद्यर्थिनो यदेव प्राणिनां प्रियं तदेवोपदिशन्ति, तत्तीर्थकराणामप्येवंविधत्वात् । उक्तञ्च—“सत्कारयशोलाभा-र्थिभिश्च मूढैरिहान्यतीर्थकरैः ॥ अवसादितं जगदिदं, प्रियाण्यपध्यान्युपदिशद्भिः । १ ।” इति सुकरैव तेषां सेवा, तत्सेविनां च कुत उत्तमधर्मश्रुतिः ? ततः समयमित्यादि प्राग्वत् ॥ १८ ॥

मूलम्—लङ्घूणवि उत्तमं सुई, सद्दहणा पुणरवि दुल्लहा ।

मिच्छत्तनिसेवए जणे, समयं गोअम मा पमायए ॥ १९ ॥

व्याख्या—लङ्घ्वापि उत्तमां श्रुतिं जिनप्रणीतधर्मश्रवणरूपां, श्रद्धानं तत्त्वरुचिरूपं पुनरपि दुर्लभं । तत्र हेतुमाह—मिध्यात्वमतत्वे तत्त्वमिति प्रत्ययः तन्निपेवते यः स मिध्यात्वनिपेवको जनोऽनादिभवाभ्यासाद्गुरुकर्मत्वाच्च प्रायस्तत्रैव प्रवृत्तेरतः समयमित्यादि प्राग्वत् ॥ १९ ॥

मूलम्—धर्ममपि हु सद्दहंतया, दुल्लहया काएण फासया ।

इह कामगुणेषु मुच्छिआ, समयं गोअम मा पमायए ॥ २० ॥

व्याख्या—धर्मं प्रस्तावात्सर्वज्ञोक्तं, अपिभिन्नक्रमः, हुर्वाक्यालङ्कारे, ततः ‘सद्दहंतयत्ति’ श्रद्धधतोपि कर्तुमभिलषतोपि दुर्लभकाः कायेन अङ्गेन स्पर्शकाः कर्त्तारः, हेतुमाह—इह जगति कामगुणेषु शब्दादिषु मूर्च्छिता गृह्णा जन्तव इति शेषः, प्रायेण हि रोगिणामपथ्यमिवाहितकारिणोप्यनुकूला विषयाः प्राणिनां प्रियाः स्युरित्यतो दुरापां धर्मसामग्रीमवाप्य समयमपि गौतम ! मा प्रमादीरिति सूत्रपञ्चकार्यः ॥ २० ॥ किञ्च सति देहसामर्थ्ये धर्मस्पर्शनेति तदनित्यताकथनेनाप्रमादोपदेशं सूत्रपदकेनाह—

मूलम्—परिजूरइ ते सरीरयं, केसा पंडुरया हवंति तोसे सोअबले अ हायइ, समयं गोअम मा पमायए २१

व्याख्या—परिजीर्यति सर्वप्रकारैर्वयोहानिमनुभवति ते तव शरीरमेव जरादिभिरभिभूयमानतया अनुकम्प्यमिति शरीरकं । केशाः पाण्डुरकाः, पूर्वं जनमनोनयनहारिणोत्यन्तं ज्ञायामा अपि भूत्वा साम्प्रतं वयःपरिणामात् शुक्ला भवन्ति ते तव पुनस्ते शब्दोपादानं भिन्नवाक्यत्वाददुष्टं । तथा ‘से इति’ तत् यत् पूर्वमभूत् श्रोत्रबलं कर्णबलं दूरादपि शब्दोपादानरूपं, चः समुच्चये, हीयते जरातः स्वयमपैति । अतः शरीरसामर्थ्यस्यास्थिरत्वात्समयमित्यादि प्राग्वत् २१

मूलम्—परिजूरइ ते सरीरयं, केसा पंडुरया हवंति तोसे चक्रबले अ हायई, समयं गोअम मा पमायए २२

मूलम्—परिजूरइ ते सरीरयं, केसा पंडुरया हवंति ते । से घाणबले अ हायई, समयं गोअम मा पमायए २३

मूलम्—परिजूरइ ते सरीरयं, केसा पंडुरया हवंति ते । से जिबभबले अ हायई, समयं गोअम मा पमायए २४

मूलम्—परिजूरइ ते सरीरयं, केसा पंडुरया हवंति ते । से फासबले अ हायई, समयं गोअम मा पमायए २५

मूलम्—परिजूरइ ते सरीरयं, केसा पंडुरया हवंति ते । से सबबले अ हायई, समयं गोअम ! मा पमायए २६

व्याख्या—इदमपि सूत्रपञ्चकं प्राग्वन्नयं, नवरं ‘सबबलेत्ति’ सर्वेषां करचरणाद्यवयवानां बलं स्वस्वव्यापारसामर्थ्यं इह च प्रथमं श्रोत्रोपादानं तद्भावे शेषेन्द्रियाणां सद्भावेन पडुतरत्वेन च प्राधान्यादिति सूत्रपदकार्यः ॥ २६ ॥ जरातः शरीराशक्तिरुक्ता, अथ रोगेभ्यस्तामाह—

मूलम्—अरई गंडं विसूईआ, आयंका विविहा फुसंति ते ।

विवडइ विच्छंसइ ते सरीरयं, समयं गोयम मा पमायए ॥ २७ ॥

व्याख्या—अरतिर्वातादिजनितश्चित्तोद्वेगः, गंडं गडुः, विसूचिका अजीर्णविशेषः, आतङ्काः सद्योघातिनो रोगविशेषाः, विविधा बहुप्रकाराः स्पृशन्ति ते तव शरीरमिति शेषः । ततश्च ‘विवडइत्ति’ विशेषेण पतति बलोपचयादपैति, विध्वंस्यति जीवमुक्तमधः पतति ते शरीरकमतो यावज्जरा रोगाश्च गात्रं न र्जयन्ति तावत्समयमित्यादि

प्राग्वत् । केशपाण्डुरत्वादि जराचिह्नं, रोगाश्च, यद्यपि गौतमे न सम्भवन्ति, तथापि तन्निश्रयाशेषशिष्यप्रतिबोधार्थ-
त्वाददुष्टमिदमिति सूत्रार्थः ॥ २७ ॥ अथ यथा अप्रमादो विधेयस्तथाह—

मूलम्—वुच्छिद सिणेहमप्पणो, कुमुअं सारइअं वा पाणिअं ।

से सवसिणेहवज्जिए, समयं गोअम मा पमायए ॥ २८ ॥

व्याख्या—व्युच्छिद्वि अपनय स्नेहं मद्दिपयमभिष्वङ्गं, आत्मनः स्वस्य, किमिव किं ? कुमुदमिव चन्द्रविकासिकमल-
मिव 'सारइअंति' सूत्रत्वाच्छरदिभवं शारदं, वाशब्द उपमार्थो भिन्नक्रमश्च प्राग् योजितः, पानीयं जलं, ततश्च
कुमुदं यथा प्रथमं जलमग्नमपि जलं विहाय वर्त्तते, तथा त्वमपि विरसं सृष्टमपि मद्दिपयं स्नेहं छिद्वि, छित्वा 'से'
इति ततः सर्वस्नेहवर्जितः सन् समयमपि गौतम मा प्रमादीः । इह च शारदपदोपादानं शारदजलस्येव स्नेहस्याप्य-
तिमनोरमत्वसूचनार्थमिति सूत्रार्थः ॥ २८ ॥ किञ्च—

मूलम्—चिञ्चा धणं च भारिअं, पवइओ हि सि अणगारिअं ।

मा वंतं पुणोवि आविए, समयं गोयम मा पमायए ॥ २९ ॥

व्याख्या—त्यक्त्वा परिहृत्य धनं चतुष्पदादि, च शब्दो भिन्नक्रमस्ततो भार्यां च त्यक्त्वा, प्रव्रजितः प्रतिपन्नो
हिर्यस्मात् 'सिञ्चि' सूत्रत्वादकार लोपे असि वर्त्तसे अनगारितां मुनित्वं, अतो मा वान्तं उद्गीर्णं पुनरपि भूयोपि
'आविएत्ति' आपिबेः । किन्तु समयमित्यादि प्राग्वदिति सूत्रार्थः ॥ २९ ॥ कथं वान्तापानं न स्यादित्याह—

मूलम्—अवउज्झिअ मित्तबंधवं, विउलं चेव धणोहसंचयं ।

मा तं विइअं गवेसए, समयं गोअम मा पमायए ॥ ३० ॥

व्याख्या—अपोह्य मुक्त्वा मित्राणि च बान्धवाश्च मित्रबान्धवं, विपुलं विस्तीर्णं, चः समुच्चये, एवः पूर्त्तां, धनस्य
कनकादिद्रव्यस्य ओघः समूहः तस्य सञ्चयः कोशो धनौघसञ्चयस्तं, मा तत् मित्रादिकं द्वितीयं पुनः स्वीकारार्थमिति
शेषः, गवेपय अन्वेपय । श्रामण्याश्रयणे हि तत्त्यक्तमिति वान्तोपमं, भूयोपि तद्रूपेण च वान्तापानमेव स्यादि-
त्सभिप्रायः, किन्तु समयमित्यादि प्राग्वदिति सूत्रार्थः ॥ ३० ॥ इत्थं ममत्वोच्छेदार्थमुक्त्वा दर्शनशुद्ध्यर्थमाह—

मूलम्—नहु जिणे अज्ज दीसई, बहुमए दीसई मग्गदेसिए ।

संपइ नेआउए पहे, समयं गोअम मा पमायए ॥ ३१ ॥

व्याख्या—नहु नैव जिनोऽर्हन् अद्यास्मिन् काले दृश्यते, यद्यपीति गम्यं, तथापि 'बहुमएत्ति' बहुमतः पन्थाः
स च द्रव्यतो नगरादिमार्गो भावतस्तु ज्ञानादिरूपो मुक्तिमार्गः, इह च भावमार्ग एव दृश्यते, ततश्च मुक्तिमार्गो
दृश्यते । कीदृशः ? इत्याह—'मग्गदेसिएत्ति' मार्ग्यमाणत्वान्मार्गो मोक्षस्तस्य 'देसिएत्ति' सूत्रत्वाद्देशकः प्रापको मार्ग-
देशकः । अयं भावः—यद्यप्यधुनाहर्त्रास्ति परं तदुपदिष्टो मार्गस्तु दृश्यते । न चेदृशोयमतीन्द्रियार्थदर्शिनं जिनं विना
सम्भवतीत्यसन्दिग्धचेतसो भाविनोपि भव्या न प्रमादं विधास्यन्ति, ततः सम्प्रति अधुना सत्यपि मयीति भावः ।
नैयायिके निश्चितमुक्त्याख्यलाभप्रयोजने पथि मार्गं केवलानुत्पत्तिसंशयेन समयमपि गौतम ! मा प्रमादीरित्यञ्च
व्याख्या सूत्रस्य सूचकत्वादीति सूत्रार्थः ॥ ३१ ॥ तथा—

मूलम्—अवसोहिआ कंटापहं, उइण्णोसि पहं महालयं ।

गच्छसि मग्गं विसोहिआ, समयं गोयम मा पमायए ॥ ३२ ॥

व्याख्या—अवशोच्य परिहृत्य 'कण्टगापहंति' आकारोऽलाक्षणिकः, कण्टकाश्च द्रव्यतो बुद्धूकण्टकाद्याः, भाव-
तश्चरकादिदर्शनानि, इह च भावकण्टकैरेवाधिकारः, तैराकुलः पन्थाः कण्टकपथस्तं, ततश्च अवतीर्णोसि अनुप्रवि-
ष्टोसि पन्थानं सम्यग्दर्शनादिकं भावमार्गं 'महालयंति' महान्तं, कश्चिदवतीर्णोपि मार्गं न गच्छेदत आह—गच्छसि
यासि मार्गं, न पुनः स्थित एवासि, सम्यग्दर्शनादेरुत्सर्पणेन मार्गगमनप्रवृत्तत्वाद्भवतः । किं कृत्वा ? विशोच्य नि-
श्चित्य मार्गमेवेति प्रक्रमः, तदेवं प्रवृत्तः सन् समयमपि गौतम ! मा प्रमादीरिति सूत्रार्थः ॥ ३२ ॥ उक्ता मार्गप्र-
तिपत्तिस्तत्प्रतिपत्तौ च कस्याप्यनुतापोपि स्यादिति तं निराकर्तुमाह—

मूलम्—अबले जह भारवाहए, मा मग्गे विसमेऽवगाहिआ ।

पच्छा पच्छाणुतावए, समयं गोअम मा पमायए ॥ ३३ ॥

व्याख्या—अबलो देहसामर्थ्यहीनो यथेत्यौपम्ये भारवाहकः, मा निषेधे 'मग्गेसि' मार्गे 'विसमेत्ति' विषयं, अब-
गाह प्रविश्य, त्यक्ताङ्गीकृतभारः सन्निति गम्यं, पश्चात्तत्कालानन्तरं, पश्चादनुतापकः पश्चात्तापकरोभूदिति शेषः । अबं
भारः—यथा कश्चिदुःस्थो देशान्तरं गतो बहुभिरुपायैः स्वर्णादिकमुपार्ज्य स्वगृहमागच्छन्नतिभीरुतया वस्त्वन्तरान्त-
र्हितं स्वर्णादिकं स्वशिरस्यारोप्य कतिचिद्दिनानि समुत्पाठ्य कचिदुपलादिसङ्कले पथि अहो अहमनेन भारेणाक्रान्त
इति तमुत्सृज्य गृहमागतोत्यन्तनिर्धनतयानुत्पद्यते, किं मया निर्भाग्येन त्यक्तमिति । एवं त्वमपि प्रमादेन त्यक्तसं-
वमभारः सन्नेबंविधो मा भूः, किन्तु समयमित्यादि प्राग्बदिति सूत्रार्थः ॥ ३३ ॥ अथाख्यं तीर्णं बहु च तरणीयमि-
त्यभिप्रायेणोत्साहभक्तो मा भूदित्याह—

मूलम्—तिण्णोहुसि अण्णवं महं, किं पुण चिट्ठसिं तीरमागओ ।

अभितुर पारं गमित्तए, समयं गोयम मा पमायए ॥ ३४ ॥

व्याख्या—'तिण्णोहुसि' तीर्ण एवासि, अर्णवमिवार्णवं संसारं, महान्तं गुरुं, किमिति प्रश्ने, पुनरिति वाक्योप-
न्यासे, ततः किं पुनस्तिष्ठसि ? तीरमागतः प्राप्तः । भावतो हि अर्णवो भवः कर्म वा, स च द्विविधोपि त्वया तीर्ण-
प्राय एवेति कथं तीरं प्राप्तोपि औदासीन्यं भजसे ? नैवेदं तवोचितमिति भावः । किन्तु 'अभितुरत्ति' आभिसुख्येन
त्वरस्य शीघ्रो भव, पारं परतीरं, भावतो मुक्तिपदं 'गमित्तएत्ति' गन्तुं । ततश्च समयमित्यादि प्राग्बदिति सूत्रार्थः ॥ ३४ ॥
न च मम पारप्राप्तियोग्यता नास्तीत्यपि ध्येयं, यतः—

मूलम्—अकलेवरसेणिमूसिआ, सिद्धिं गोअम लोअं गच्छसि ।

खेमं च सिवं अणुत्तरं, समयं गोअम मा पमायए ॥ ३५ ॥

व्याख्या—न विद्यते कलेवरं वपुर्येषां ते अकलेवराः सिद्धास्तेषां श्रेणिं उत्तरोत्तरशुभाध्यवसायरूपां क्षपकश्रेणिं
'असिअसि' उच्छ्रित्य उत्तरोत्तरसंयमस्थानावास्या उच्छ्रितामिव कृत्वा हे गौतम ! त्वं सिद्धिं सिद्धिसंज्ञं लोकं 'गच्छ-
सि' विभक्तिव्यत्ययाद्गमिष्यसि, कीदृशं ? सिद्धिलोकमित्याह—खेमं परचक्रादिभयहीनं, चः समुच्चये, शिवमशेषदुरि-
तोपशान्तिकलितं, अनुत्तरं सर्वोत्कृष्टं, ततः समयमित्यादि प्राग्बदिति सूत्रार्थः ॥ ३५ ॥ अथ निगमयन्नुपदेशसर्वस्वमाह—

मूलम्—बुद्धे परिनिवुद्धे चरे, गाम गए नगरे व संजए ।

संतिमग्गं च वूहए, समयं गोअम मा पमायए ॥ ३६ ॥

॥ अथैकादशमध्ययनम् ॥

॥ जर्हम् ॥ उक्तं दशममध्ययनं, अथ बहुश्रुतपूजाख्यमेकादशमारभ्यते । अस्य चाय सम्बन्धः, इहानन्तराध्यय-
नेऽप्रमादार्यमनुशिष्टिरुक्ता, सा च विवेकिनैव सम्यगवधार्यते, विवेकश्च बहुश्रुतपूजातो भवतीत्यत्र बहुश्रुतपूजोच्यते,
इत्यनेन सम्बन्धेनायातस्य अखेदमादिमं सूत्रम्—

मूलम्—संजोगा विप्पमुक्कस्स, अणगारस्स भिक्खुणो । आयारं पाउकरिस्तामि, आणुपुविं सुणेह मे ॥ १ ॥

व्याख्या—संयोगाद्विप्रमुक्तस्थानगारस्य भिक्षोः, आचारमुचितविधिं बहुश्रुतपूजारूपं, प्राहुक्करिष्यामि आनुपूर्व्या
क्रमेण शृणुत मे मम वदत इति शेष इति सूत्रार्थः ॥ १ ॥ इह हि बहुश्रुतपूजा प्रक्रान्ता, बहुश्रुतस्वरूपञ्च बहुश्रुत-
स्वरूपे प्ररूपिते सुखेनैव ज्ञायत इति तत्स्वरूपं तावदाह—

मूलम्—जे आवि होइ निविज्जे, थद्धे लुद्धे अणिग्गहे । अभिक्खणं उल्लवई, अविणीए अबहुस्सुए ॥ २ ॥

व्याख्या—यः कश्चित्, चापिप्रब्दौ भिन्नक्रमावग्रे योक्ष्येते, भवति निर्विद्यः सम्यक्शास्त्रावगमविनाकृतः, अपि
प्रब्दसेह सम्बन्धात्सविद्योपि यः स्वधोऽहङ्कारी, लुब्धो रसादिषु गृह्यः, न विद्यते निग्रह इन्द्रियमनोनिरोधात्म-

कोऽस्येयनिग्रहः, अभीक्ष्णं पुनः पुनः उत् प्राबल्येनासम्बद्धभाषितादिरूपेण लपति वक्ति उहपति, अविनीतश्च विन-
यरहितः, 'अबहुस्सुएत्ति' यत्तदोर्नित्याभिसम्बन्धात्सोऽबहुश्रुत उच्यते इति शेषः । इह च सविद्यस्याप्यबहुश्रुतत्वं
बहुश्रुतत्वफलाभावादिति ध्येयं, एतद्विपरीतस्तु बहुश्रुत इति सूत्रार्थः ॥ २ ॥ अथेदशमबहुश्रुतत्वं बहुश्रुतत्वञ्च
कथं स्यादित्याह—

मूलम्—अह पंचहि ठाणेहिं, जेहिं सिक्खा न लब्धई । थंभा कोहा पमाएणं, रोगेणालस्सएण य ॥३॥

व्याख्या—अथेत्युपन्यासे, पञ्चभिः स्थानैः प्रकारैर्यैर्विषयमाणैः शिक्षा ग्रहणासेवनात्मिका न लभ्यते तैरीदृशमब-
हुश्रुतत्वं प्राप्यत इति शेषः । कैः पुनः सा न लभ्यते ? इत्याह—स्तम्भात् मानात्, क्रोधात् कोपात्, प्रमादेन मघा-
दिना, रोगेण गलत्कुप्यादिना, आलस्येनानुत्साहात्मना, शिक्षा न लभ्यत इति प्रक्रमः । चशब्दः समस्ताना व्यस्ता-
नाञ्चैषां हेतुत्वं द्योतयति ॥ ३ ॥ एवमबहुश्रुतत्वहेतुनुक्त्वा बहुश्रुतत्वहेतूनाह—

मूलम्—अह अट्टहिं ठाणेहिं, सिक्खासीलेत्ति बुच्चइ । अहस्सिरे सया दंते, न य मम्ममुदाहरे ॥ ४ ॥

व्याख्या—अथाष्टभिः स्थानैः शिक्षां शीलयत्यभ्यस्यतीति शिक्षाशील इति उच्यते, जिनादिभिरिति शेषः । तान्ये-
वाह—'अहस्सिरोत्ति' अहसनशीलो न सहेतुकमहेतुकं वा हसन्नेवास्ते, सदा सर्वकालं दान्त इन्द्रियनोइन्द्रियदमवान्,
न च मर्म परापभ्राजनकारि उदाहरेत् उचारयेत् ॥ ४ ॥

मूलम्—नासीले न विसीले अ, न सिआ अइलोल्लए । अक्रोहणे सच्चरण, सिक्खासीलेत्ति बुच्चइ ॥ ५ ॥

व्याख्या—न नैव अशीलः सर्वथाशीलविकलः, न विशीलो न विरूपशीलोऽतीचारकलुपितव्रतः, न स्यान्न भवे-
दतिलोलुपोऽत्यन्तं रसलम्पटः, अक्रोधनः क्षमावान्, सत्यरतस्तथ्यवचनासक्तः, 'सिक्खासीलेत्ति' इत्येवमनन्तरोक्त-
गुणवान् शिक्षाशील इत्युच्यत इति सूत्रत्रयार्थः ॥ ५ ॥ किञ्चाबहुश्रुतत्वबहुश्रुतत्वयोरविनयविनयावेव मूलहेतु ततो
यैः स्थानैरविनीतो यैश्च विनीतस्तानि दर्शयितुमाह—

मूलम्—अह चउदसहिं ठाणेहिं, वट्टमाणे उ संजए । अविणीए बुच्चई सो उ, निवाणं च न गच्छइ ॥६॥

व्याख्या—अथेति प्राग्वत्, चतुर्दशसु स्थानेषु, सूत्रे सप्तम्यर्थे तृतीया सूत्रत्वात्, वर्त्तमानस्तिष्ठन्, तुः पूरणे,
संयतो मुनिरविनीत इत्युच्यते, 'सो उत्ति' स पुनरविनीतो निर्वाणं मोक्षं न गच्छति ॥ ६ ॥ चतुर्दशस्थानान्याह—

मूलम्—अभिवखणं कोही हवइ, पवंधं च पकुवई । मित्तिजमाणो वमइ, सुअं लच्चूण मज्जइ ॥ ७ ॥

व्याख्या—अभीक्ष्णं पुनः पुनः क्रोधी भवति, सहेतुकमहेतुकं वा कुप्यन्नेवास्ते १ । प्रबन्धं च कोपस्यैवाविच्छेदरूपं
'पकुवइत्ति' प्रकर्षेण करोति, कुपितः सन्ननेकैरपि सान्त्वनैर्नोपशाम्यति २ । 'मित्तिजमाणोत्ति' मित्रीयमाणोपि
मित्रं ममायमस्त्वित्तीयमाणोपि अपर्हुत्सस्य दर्शनाद्दमति त्यजति, प्रस्तावान्मैत्रीं, अयं भावः—यदि कोपि साधुर्धा-
र्मिकतया वक्ति, यथाहं तव पात्रलेपादि कार्यं कुर्वे इति, ततोसौ प्रत्युपकारभीरुतया प्रतिवक्ति, ममालमनेनेति ।
यद्वा कृतमपि कृतव्रततया न मन्यते इति वमतीत्युच्यते ३ । तथा 'सुअंति' अपेर्गम्यत्वात् श्रुतमप्यागममपि लब्धा
माद्यति, दर्पं याति । श्रुतं हि मदापहं, स तु तेनापि दप्यतीति भावः ४ ॥ ७ ॥

मूलम्—अवि पावपरिक्खेवी, अवि मित्तेसु कुप्पइ । सुप्पिअस्सावि मित्तस्स, रहे भासइ पावगं ॥८॥

व्याख्या—अपिः सम्भावने, पापैः कथञ्चित्समित्यादिषु स्वलितलक्षणैः परिक्षिपति निन्दतीत्येवंशीलः पापपरि-
क्षेपी, आचार्यादीनामिति शेषः । गुरूणां समित्यादौ स्वलितलक्षणं पापं पुरस्कृत्य तान्निदतीत्यर्थः ५ । अपिभिन्न-
क्रमस्ततो मित्रेभ्योपि सुहृद्भ्योपि कुप्यति क्रुध्यति, सूत्रे सप्तमी चतुर्थ्यर्थे ६ । तथा सुप्रियस्याप्यतिवल्लभस्यापि मि-
त्रस्य रहसि एकान्ते भापते, पापमेव पापकं, अग्रतः प्रियं वक्ति पृष्ठतस्तु प्रतिसेवकोयमित्यादिकं तदोपमेवावि-
ष्करोतीति भावः ७ ॥ ८ ॥

मूलम्—पइण्णवाई दुहिले, थद्धे लुद्धे अणिग्गहे । असंविभागी अविअत्ते, अविणीएत्ति बुच्चई ॥ ९ ॥

व्याख्या—प्रतिज्ञया इदमित्थमेवेत्येकान्तवादरूपया वदनशीलः प्रतिज्ञावादी, यद्वा प्रकीर्णमसम्बद्धं वदतीति
प्रकीर्णवादी ८ । 'दुहिलेत्ति' द्रोहणशीलो द्रोग्धा, मित्रस्यापीति शेषः ९ । स्तब्धस्तपस्व्यहमित्याद्यहङ्कृतिमान् १० ।
लुब्धो भोज्यादिष्वभिकांक्षावान् ११ । अनिग्रहः प्राग्वत् १२ । असंविभागी आहारादिकं प्राप्यातिगर्द्धनो नान्यस्यै

स्वस्वमपि यच्छति, किन्त्वात्मानमेव पोषयति १३ । 'अविज्ज्ञेति' अप्रीतिकरो दृश्यमानो भाष्यमाणो वा सर्वस्वा-
प्यप्रीतिमेयोत्पादयति १४ । एवंविधदोषान्वितोऽविनीत इत्युच्यते इतिनिगमनम् ॥ ९ ॥ इत्यमविनीतस्थाना-
म्युक्त्वा विनीतस्थानान्याह—

मूलम्—अह पण्णरसहिं ठाणेहिं, सुविणीएत्ति बुच्चई । नीआविची अचवले, अमाई अकुऊहले ॥ १० ॥

व्याख्या—अथ पंचदशभिः स्थानैः सुष्ठु शोभनो विनीतो विनयान्वितः सुविनीत इत्युच्यते, तान्येवाह—'नीआ-
विचीत्ति' नीचमनुद्धतं यथास्यादेवं वर्त्तत इत्येवंशीलो नीचवर्त्ती, गुरुषु न्यगृष्टत्तिमान् । यदुक्तं—“नीअं सिज्जं गई
ठाणं, नीयं च आसणाणि अ ॥ नीअं च पाए बंदिजा, नीअं कुजा य अंजलिं ॥ १ ॥” तथा न चपलोऽचपलस्तत्र
चपलो गतिस्थानभाषाभावभेदाच्चतुर्था । तत्र गतिचपलो द्रुतद्रुतचारी, स्थानचपलो यस्तिष्ठन्नपि हस्तादिभिश्चल-
न्नेवास्ते, भाषाचपलोऽसदसभ्यासमीक्ष्यादेशकालप्रलापिभेदाच्चतुर्था । तत्रासदविद्यमानमस्ति स्वपुष्पमित्यादि, असम्भं
स्वरपरुषादि, असमीक्ष्यानालोच्य प्रलपन्तीत्येवंशीला असदसभ्यासमीक्ष्यप्रलापिनस्त्रयः, अदेशकालप्रलापी तु चतुर्थो
बोऽतीते कार्ये वक्ति, यदीदं तत्र देशे काले वाऽकरिष्यत्तदा सुन्दरमभविष्यदिति । भावचपलस्तु सः, यः प्रस्तुते
सूत्रेऽर्थे वाऽसमाप्त एवान्यद् गृह्णाति २ । अमायी, न मनोज्ञमाहारादिकमवाप्य गुर्वादिबन्धकः ३ । अकुतूहलो
नेन्द्रजालादिकौतुकविलोकनतत्परः ४ ॥ १० ॥

मूलम्—अप्पं चाहिक्खिवइ, पवंधं च न कुवई । मित्तिज्जमाणो भयइ, सुअं लद्धुं न मज्जइ ॥ ११ ॥

व्याख्या—अत्राल्पशब्दोऽभाववाची, ततश्चाल्पमिति नैव कञ्चनाधिकिपति तिरस्करोति ५ । प्रबन्धञ्च कोपावि-
च्छेदरूपं न करोति ६ । मिश्रीयमाणः पूर्वोक्तन्यायेन भजते, मिश्रीयितारमुपकुरुते, प्रत्युपकारम्प्रत्यशक्तो वा कृतघ्नो
न स्यात् ७ । श्रुतं लब्ध्वा न मायति, किन्तु मददोषपरिज्ञानात्सुतरामेव नमति ८ ॥ ११ ॥

मूलम्—न य पावपरिवखेवी, न य मित्तेसु कुप्पई । अप्पिअस्सावि मित्तस्स, रहे कल्लाण भासई ॥ १२ ॥

व्याख्या—न च पापपरिक्षेपी, पूर्वोक्तरूपः ९ । न च कथञ्चित्सापराधेभ्योपि मिश्रेभ्यः कुप्यति १० । अप्रिय-
स्यापि मिश्रस्य रहसि कल्याणं भाषते, अयं भावः मिश्रमिति य प्रतिपन्नः स यद्यप्यपकृतिशतानि कुरुते तथाप्येकमपि
तत्कृतमुपकारमनुस्मरन् न रहस्यपि तद्दोषं वक्ति । आह च—“एकमुकृतेन दुष्कृत-शतानि ये नाशयन्ति ते धन्याः,
न त्वेकदोषजनितो, येषां रोषः शतकृतघ्नः ॥ १ ॥” इति ॥ ११ ॥ १२ ॥

मूलम्—कलहडमरवज्जए, बुद्धे अभिजाइगे । हिरिमं पडिसंलीणे, सुविणीएत्ति बुच्चई ॥ १३ ॥

व्याख्या—कलहश्च वाचिको विग्रहः, डमरञ्च पाणिघातादिजं तद्वर्जकः कलहडमरवर्जकः १२ । बुद्धो बुद्धि-
मानेतच्च सर्वभ्रानुगम्यत एवेति न प्रकृतसंख्याधिरोधः । अभिजातिं कुलीनतां गच्छति जात्यवृषभ इवोत्क्षिप्तभारनि-
र्बहणादित्यभिजातिगः १३ । हीमान् लज्जायान्, स हि कलुषाशयत्वेप्यकार्यमाचरन् लज्जते १४ । प्रतिसंलीनो गुरु-
पार्श्वेऽन्वत्र वा स्थितो न हि कार्यं विना यतस्ततश्चेदते १५ । प्रस्तुतमुपसंहरति, 'सुविणीएत्ति' स एवंविधगुणा-
न्वितः सुविनीत इत्युच्यते इति सूत्राष्टकार्यः ॥ १३ ॥ यश्चैवं विनीतः स कीदृक् स्यादित्याह—

मूलम्—वसे गुरुकुले णिच्चं, जोगवं उवहाणवं । पिअंकरे पिअंवाई, से सिक्खं लद्धुमरिहई ॥ १४ ॥

व्याख्या—वसेत्तिष्ठेद्गुरुकुले गच्छे नित्यं सदा गुर्वाज्ञोपलक्षणञ्चेतत्ततो यावज्जीवमपि गुर्वाज्ञायामेव तिष्ठेदित्यर्थः ।
योगो व्यापारो धर्मस्य तद्धान्, उपधानमज्ञोपाज्ञाध्ययनादौ यथायोगमाचाम्लादिस्तपोविशेषस्तद्धान्, प्रियङ्करः
कपञ्चित्केनचिदपकृतोपि न तत्प्रतिकूलं करोति, किन्तु ममैव कर्मणोऽसौ दोष इति ध्यायन् अप्रियकारिण्यपि प्रिय-
मेव चेदत इत्यर्थः । अत एव 'पिअंवाईत्ति' केनचिदप्रियमुक्तोपि प्रियमेव वदतीत्येवंशीलः प्रियवादी । आह च—
“करयलमलिअस्सवि दमणयस्स महमइइ पेसलो गंधो । तविअस्सवि सज्जणमाणुसस्स महुरा समुल्लावा ॥ १ ॥”
तथा चास्य को गुणः ? इत्याह—स एवंविधगुणवान् शिक्षां शास्त्रार्थग्रहणतदासेवनादिरूपां लब्धुमवामुमर्हति योग्यो
यति, न तु तद्विपरीतोऽविनीतः । यश्च शिक्षां लभते स बहुश्रुतोऽपरस्त्वबहुश्रुत इति भाव इति सूत्रार्थः ॥ १४ ॥
एवं सविषयं बहुश्रुतं सप्रपञ्चमभिधाय तस्यैव स्तुतिद्वारेण पूर्वप्रतिज्ञातं तत्प्रतिपत्तिरूपमाचारमाह—

मूलम्—जहा संखंमि पयं निहित्तं, दुहओवि विरायइ । एवं बहुइसुए भिक्खु, धम्मो किन्ती तथा सुयं १५

व्याख्या—यथेति दृष्टान्ते, शंखे पयो दुग्धं निहितं न्यस्तं 'दुहओवित्ति' स्वसम्बन्ध्याश्रयसम्बन्धिगुणद्वयलक्षणेन

प्रकारद्वयेनापीत्यपिशब्दार्थः, विराजते शोभते, तत्र हि तत्र कलुपीभवति, न चाम्लतां भजते, नापि च परिश्रवति, एवमनेन प्रकारेण बहुश्रुते 'भिक्षूति' भिक्षौ मुनी, धर्मो मुनिधर्मः, कीर्त्तिः श्लाघा, तथा श्रुतमागमो विराजते इति सम्बन्धः । अयं भावः—यद्यपि धर्मकीर्त्तिश्रुतानि निरुपलेपतादिगुणेन स्वयं शोभावन्ति तथापि मिथ्यात्वादिकालुष्याप-
गमात्रैर्मल्यादिगुणैः शंखसदृशे बहुश्रुते स्थितान्याश्रयगुणेन विशेषात् शोभन्ते, न च तत्र तानि मालिन्यमन्यथाभावं हानिञ्च कदाचित् प्रयान्तीति सूत्रार्थः ॥ १५ ॥ पुनर्वहुश्रुतस्तवमेवाह—

मूलम्—जहा से कंबोआणं, आइणणे कंधए सिआ । आसे जवेण पवरे, एवं भवइ बहुस्सुए ॥ १६ ॥

व्याख्या—यथा स इति प्रसिद्धः, काम्बोजानां कम्बोजदेशोद्भवानां अश्वानां मध्ये आकीर्णो गुणैरिति शेषः, कन्थकः प्रधानोऽश्वो यः किल दृपञ्चकलभृतकुतपनिपातध्वनेर्न संत्रस्यति, स्यात् भवेदश्वो जवेन वेगेन प्रवरः प्रधानः, एवमित्युपनये, तत ईदृशो भवति बहुश्रुतः, जैना हि मुनयः परतीर्थिकेभ्यः सकलगुणैः काम्बोजा इयान्याश्वेभ्यो विशिष्यन्ते, अयं त्वाकीर्णकन्थकाश्ववत्तेभ्योप्यधिकः शीलादिगुणैः प्रवर इति सूत्रार्थः ॥ १६ ॥

मूलम्—जहाइणणसमारूढे, सूरे दढपरक्रमे । उभओ नंदिघोसेणं, एवं भवति बहुस्सुए ॥ १७ ॥

व्याख्या—यथा आकीर्णं जात्यादिगुणोपेतमश्वं समारूढोऽध्यासितः आकीर्णसमारूढः शूरश्वारभटो दृढपराक्रमो गाढबलः 'उभओत्ति' उभयतो वामतो दक्षिणतश्च नान्दीघोपेण द्वादशतूर्यनिनादेन उपलक्षितो भाति, एवं भवति बहुश्रुतः । अयं भावः—यथैवंविधः शूरो न केनाप्यभिभूयते, न चान्यस्तदाश्रितस्तथायमपि जिनागमाश्वमाश्रितो दस-
परवादिदर्शनेपि चात्रस्तस्त्वयम्प्रति समर्थ उभयतश्च दिनरात्र्योः स्वाध्यायघोपात्मकेन नान्दीघोपेणोपलक्षितो दसैरपि परैर्न पराभूयते, न च तदाश्रितो न्योपीति सूत्रार्थः ॥ १७ ॥

मूलम्—जहा करेणुपरिकिण्णे, कुंजरे सट्टिहायणे । वलवंते अप्पडिहए, एवं भवति बहुस्सुए ॥ १८ ॥

व्याख्या—यथा करेणुपरिकीर्णो हस्तिनीभिः परिवृत्तः कुञ्जरो हस्ती पट्टिहायनः पट्टिवर्षप्रमाणः तस्य ह्येतावत्कालं यावत्प्रतिवर्षं बलोपचयस्तत्तदपचय इत्येवमुक्तं, अत एव च 'वलवंतेति' बलं वपुःसामर्थ्यमस्यास्तीति बलवान्, अप्रतिहतो न मदोत्कटैरपि परगजैः पराङ्मुखीक्रियते, एवं भवति बहुश्रुतः, सोपि हि करेणुभिरिव औत्पत्तिकयादि-
बुद्धिभिर्विधिविध्याभिश्च वृतः पट्टिहायनतया स्थिरमतिरत एव च बलवत्तया अप्रतिहतो भवति, न हि दर्शनोप-
हन्तृभिः प्रतिहन्तुं शक्यत इति सूत्रार्थः ॥ १८ ॥

मूलम्—जहा से तिवखसिंगे, जायखंधे विरायई । वसहे जूहाहिवई, एवं भवइ बहुस्सुए ॥ १९ ॥

व्याख्या—यथा स तीक्ष्णशृङ्गो निशितविषाणः जातोऽत्यन्तमुपचितः स्कन्धोस्येति जातस्कन्धः, समस्ताङ्गोपाङ्गो-
पचयोपलक्षणञ्चैतन्, विराजते वृषभो यूथाधिपतिर्गोसमूहस्वामी सन्, एवं भवति बहुश्रुतः । सोपि परपक्षक्षोद-
कतया तीक्ष्णाभ्यां स्वशास्त्रपरशास्त्ररूपाभ्यां शृङ्गाभ्यां शोभितो गच्छादिगुरूकार्यधुराधरणधुरीणतया च ज्ञातस्कन्ध
इव जातरकन्धः । अत एव यूथस्य साध्वादिसमूहस्याधिपतिराचार्यत्वं गतः सन् विराजते इति सूत्रार्थः ॥ १९ ॥

मूलम्—जहा से तिवखदाढे, उदग्गे दुप्पहंसए । सीहे मिआण पवरे, एवं भवइ बहुस्सुए ॥ २० ॥

व्याख्या—यथा स तीक्ष्णदंष्ट्र उदग्र उत्कट अत एव 'दुप्पहंसएत्ति' दुष्प्रधर्षकोऽन्यैः पराभवितुमशक्यः सिंहः
केसरी मृगाणामारण्यजन्तूनां प्रवरो भवति, एवं भवति बहुश्रुतः । अयमपि हि परपक्षभेदकत्वात्तीक्ष्णदंष्ट्रादेश्यैर्न-
गमादिनयैः प्रतिभादिगुणोदग्रतया च दुरभिभव इत्यन्यतीर्थ्यानां मृगतुल्यानां प्रवर एवेति सूत्रार्थः ॥ २० ॥

मूलम्—जहा से वासुदेवे, संखचक्रगदाधरे । अप्पडिहयवले जोहे, एवं भवइ बहुस्सुए ॥ २१ ॥

व्याख्या—यथा स वासुदेवः, शंखं पाञ्चजन्यं, चक्रं सुदर्शनं, गदां च कौमोदकीं, धरतीति शङ्खचक्रगदाधरः ।
अप्रतिहतबलः अस्खलितसामर्थ्यः, अयं भावः—एकं सहजसामर्थ्यवानन्यच्च तथाविधायुधान्वित इति योधः सुभटः,
एव भवति बहुश्रुतः । सोपि ह्येकं सहजप्रतिभाप्रागल्भ्यवानपरञ्च शंखचक्रगदातुल्यैः सम्यग्ज्ञानदर्शनचारित्रैरुपेत
इति योधः कर्मवैरी पराभवं प्रतीति सूत्रार्थः ॥ २१ ॥

मूलम्—जहा से चाउरंते, चक्रवट्टी महिड्डिए । चउदसरयणाहिवई, एवं भवइ बहुस्सुए ॥ २२ ॥

व्याख्या—यथा स चतुर्भिर्हयगजरथनरात्मकैः सैन्यैरन्तः शत्रुविनाशरूपो यस्य स तथा, चक्रवर्ती षट्खण्डभर-
ताधिपो महार्दिको दिव्यलक्ष्मीवान्, चतुर्दश च तानि रत्नानि च चतुर्दशरत्नानि, तानि चामूनि—“सेणावइ १ गा
हावई २, पुरोहि ३ गय ४ तुरय ५ वहुई ६ इत्थी ७। चक्रं ८ छत्तं ९ चम्मं १०, मणि ११ कागिणि १२ खग्ग १३
दंडो १४ अ । १ । त्ति” तेषामधिपतिः स्वामी चतुर्दशरत्नाधिपतिः । एवं भवति बहुश्रुतः, सोपि हि दानादिभि-
श्चतुर्भिर्धर्मैरन्तः कर्मवैरिणामस्येति चतुरन्तः, ऋद्धयश्चामपौपध्याद्या महस्य एवास्य भवन्ति, सम्भवन्ति च चतुर्दश-
रत्नोपमानि पूर्वाणि तस्येति सूत्रार्थः ॥ २२ ॥

मूलम्—जहा से सहस्सवखे, वज्जपाणी पुरंदरे । सक्के देवाहिवई, एवं भवई बहुस्सुए ॥ २३ ॥

व्याख्या—यथा सहस्राक्षः सहस्रलोचनः, कथमिति चेदुच्यते, इन्द्रस्य हि पंच मंत्रिशतानि तन्नेत्राणां च सहस्रं
इन्द्रकार्य एव व्याप्रियते इति, यद्वा यदन्ये नेत्राणां सहस्रेण पश्यन्ति तदसौ द्वाभ्यां नेत्राभ्यां साधिकं पश्यतीति
सहस्राक्ष इत्युच्यते, इति सम्प्रदायः । तथा वज्रं प्रहरणविशेषः पाणावस्येति वज्रपाणिः, लोकोक्त्या च असुराणां
पूर्दारणात् पुरन्दरः, शक्रो देवाधिपतिरेवं भवति बहुश्रुतः । सोपि श्रुतज्ञानेन सकलातिशयनिधानेन लोचनसहस्रेणैव
जानीते, ईदृशस्य च प्रशस्यलक्षणतया वज्रलक्षणमपि पाणौ सम्भवतीति वज्रपाणिः, पूः शरीरमप्युच्यते तच्च दुस्तपत्त-
पोनुष्ठानेन दारयति कृशीकरोतीति पुरन्दरः, दृढधर्मतया चायं सुरैरपि पूज्यत इति तत्पतिरप्युच्यत इति सूत्रार्थः ॥ २३ ॥

मूलम्—जहा से तिमिरविद्धंसे, उत्तिट्ठंते दिवायरे । जलंते इव तेएणं, एवं भवइ बहुस्सुए ॥ २४ ॥

व्याख्या—यथा स तिमिरविध्वंसस्तमःस्तोमविनाशकः उत्तिष्ठन्नृच्छन् दिवाकरः सूर्यः, स हि ऊर्द्धं नभोभा-
गमाक्रामन् भृशं तेजस्वितां भजते न त्ववतरन्नित्येवं विशिष्यते, ज्वलन्निव ज्वालां मुञ्चन्निव तेजसा महसा, एवं
भवति बहुश्रुतः । सोपि हि अज्ञानध्वान्तविध्वंसी संयमस्थानेषु शुद्धशुद्धतमाद्यध्यवसायत उत्सर्पस्तपस्तेजसा
ज्वलन्निव भवतीति सूत्रार्थः ॥ २४ ॥

मूलम्—जहा से उडुवइ चंदे, नक्खत्तपरिवारिए । पडिपुण्णे पुण्णमासीए, एवं भवइ बहुस्सुए ॥ २५ ॥

व्याख्या—यथा स पौर्णमास्याः पूर्णिमायाः उडुपतिर्नक्षत्राधिपश्चन्द्रो नक्षत्रैरश्विन्यादिभिरुपलक्षणत्वाद्ब्रह्मतारका-
भिश्च परिवारितः, पतिरपि कश्चिदेकाक्येव स्यान्मृगपतिवदिति उडुपतिरित्युक्तेऽपि नक्षत्रपरिवारित इत्युक्तं, प्रति-
पूर्णः सकलकलाकलितः, एवं भवति बहुश्रुतः । सोपि नक्षत्रकल्पानां साधूनां पतिस्तत्परिवारितः सकलकलाक-
लितत्वेन प्रतिपूर्णश्च स्यादिति सूत्रार्थः ॥ २५ ॥

मूलम्—जहा से सामाइआणं, कोट्टागारे सुरन्निखए । नाणाधन्नपडिपुण्णे, एवं भवइ बहुस्सुए ॥ २६ ॥

व्याख्या—यथा स ‘सामाइआणंति’ समाजं समूहं समवयन्तीति सामाजिकाः समूहवृत्तयो लोकास्तेषां कोष्ठा-
गारो धान्याश्रयः सुष्ठु प्राहरिकपुरुषादिव्यापारणद्वारेण रक्षितश्चौरमूषकादिभ्य इति सुरक्षितः, नाना अनेकप्रका-
राणि धान्यानि शाल्यादीनि तैः प्रतिपूर्णां भृतो नानाधान्यप्रतिपूर्णः, एवं भवति बहुश्रुतः । सोपि सामाजिका-
नामिव गच्छवासिनामुपयोगिभिर्नानाधान्योपमैरङ्गोपाङ्गप्रकीर्णकादिभेदैः श्रुतज्ञानविशेषैः प्रतिपूर्णः प्रवचनाधार-
तया सुरक्षितश्च परवादिरोगादिभ्यो भवति । उक्तं हि—“जेण कुलं आयत्तं, तं पुरिसं आयरेण रक्खेह ॥ न हु
तुंभंमि विण्ठे, अरया साहारया हुंति । १ । त्ति” सूत्रार्थः ॥ २६ ॥

मूलम्—जहा सा दुमाण पवरा, जंबू नाम सुदंसणा । अणाढिअस्स देवस्स, एवं भवइ बहुस्सुए ॥ २७ ॥

व्याख्या—यथा सा दुमाणां प्रवरा जम्बूनां प्राभिधानेन सुदर्शना, न हि यथेयममृतफला देवाद्याश्रयश्च तथास्यः
कोपि द्रुमोस्ति, द्रुमत्वं फलव्यवहारश्चास्यास्तत्प्रतिरूपतयैव, वस्तुतस्तु पार्थिवतयोक्तत्वात्, सा च कस्येत्याह—अना-
प्तस्य अनाप्तनाम्नो देवस्य जम्बूद्वीपाधिपतेर्व्यन्तरसुरस्य आश्रयतया सम्बन्धिनी, एवं भवति बहुश्रुतः । सोपि हि
अमृतफलोपमश्रुतान्वितो देवानामपि पूज्यतयाभिगम्यः शेषद्रुमोपमसर्वसाधुषु च प्रवर इति सूत्रार्थः ॥ २७ ॥

मूलम्—जहा सा नईण पवरा, सलिला सागरंगमा । सीआ नीलवंतप्पवहा, एवं भवइ बहुस्सुए ॥ २८ ॥

व्याख्या—यथा सा नदीनां प्रवरा सलिला नदी सागरं समुद्रं गच्छतीति सागरङ्गमा समुद्रपातिनी, न तु
क्षुद्रनदीवदन्तरा विशीर्यते इत्यर्थः । शीता नात्री नीलवान्मेरोरुत्तरदिशि वर्षधरस्ततः प्रवहतीति नीलवत्प्रवहा, एवं
भवति बहुश्रुतः । सोपि हि सरित्समानामन्यनुनीनां वरेण्यो निर्मलजलकल्पश्रुतज्ञानान्वितः सागरदेश्यां मुक्तिमेव

गच्छति, तदर्हानुष्ठान एव तस्य प्रवृत्तेः । न हि तस्य विवेकिनो देवत्वादिवाञ्छा, तथा च कथमस्यान्तरावस्थानं स्यात् ? तस्य च महाभागस्य नीलवत्कल्पादुच्छ्रितोच्छ्रितकुलादेव प्रसृतिरिति सूत्रार्थः ॥ २८ ॥

मूलम्—जहा से नगाण पवरे, सुमहं मंदरे गिरी । नाणोसहिपज्जलिए, एवं भवइ बहुस्सुए ॥ २९ ॥

व्याख्या—यथा स नगानां प्रवरः सुमहानत्यन्तं गुरुर्मन्दरो गिरिर्मैरुपर्वतः नानौपधिभिरनेकसमहिमबनस्पतिभिः प्रकर्षेण ज्वलितो दीप्तो नानौपधिप्रज्वलितः, औपधयो ह्यतिशयिन्यो दीपिका इव प्रज्वलन्त्य एव स्युस्ततो गिरिरपि प्रज्वलन्निव स्यात्, एवं भवति बहुश्रुतः । सोपि श्रुतमहिम्नात्यन्तं स्थिरोऽपरशैलकल्पान्यसाध्वपेक्षया प्रवरोऽन्धकारेऽपि प्रकाशनिदानामपौपध्यादिलब्धिसहितश्च स्यादिति सूत्रार्थः ॥ २९ ॥ किं बहुना ?—

मूलम्—जहा से सयंभुरमणे, उदही अवखओदए । नाणारयणपडिपुण्णे, एवं भवइ बहुसुए ॥ ३० ॥

व्याख्या—यथा स स्वयम्भूरमण उदधिः समुद्रः, अक्षयमविनाशी उदकं जलं यत्र स, तथा नानारत्नैर्मरकतादिभिः प्रतिपूर्णां नानारत्नप्रतिपूर्णाः, एवं भवति बहुश्रुतः । सोपि ह्यक्षयसम्यग्ज्ञानोदको नानातिशयरत्नाद्यश्च भवतीति सूत्रार्थः ॥ ३० ॥ अथोक्तगुणानुवादेन फलोपदर्शनेन च तस्यैव माहात्म्यमाह—

मूलम्—समुद्गंभीरसमा दुरासया, अचक्किआ केणई दुप्पधंसया ।

सुअस्स पुण्णा विउलस्स ताइणो, खवित्तु कम्मं गइमुत्तमं गया ॥ ३१ ॥

व्याख्या—‘समुद्गंभीरसमत्ति’ आर्पित्वाद्गाम्भीर्येणालब्धमध्यात्मकेन गुणेन समा गाम्भीर्यसमाः, समुद्रस्य गाम्भीर्यसमाः समुद्रगाम्भीर्यसमाः, समुद्रवद्गाम्भीरा इत्यर्थः । ‘दुरासयत्ति’ दुःखेनाश्रीयन्ते पराभवबुद्ध्या केनापीति दुराश्रयाः, अत एवाचकिता अत्रस्ताः केनचित् परीपहपरवाद्यादिना, तथा दुःखेन प्रधर्ष्यन्ते केनापीति दुष्प्रधर्षकाः, ‘सुअस्स पुण्णा विउलस्सत्ति’ सुपुण्यत्यात् श्रुतेनागमेन पूर्णा भृता विपुलेन अज्ञानङ्गप्रविष्टादिभेदैर्विस्तीर्णान् बहुश्रुता इत्यर्थः । त्रायिणं त्रातारः, स्वस्य परस्य दुर्गतिपाताद्यपायेभ्यः । क्षपयित्वा विनाश्य कर्म ज्ञानावरणादि गतिमुत्तमां मुक्तिरूपां गताः प्राप्ता उपलक्षणत्वाद्गच्छन्ति गमिष्यन्ति च । इहैकवचनप्रक्रमेपि बहुवचननिर्देशो व्याप्तिप्रदर्शनायेति सूत्रार्थः ॥ ३१ ॥ इत्थं बहुश्रुतगुणवर्णनरूपां पूजामुक्त्वा शिष्योपदेशमाह—

मूलम्—तम्हा सुअमहिट्टिज्जा, उत्तिमद्गवेसए । जेणप्पाणं परं चेव, सिद्धिं संपाउणिज्जासिद्धि वेमि ॥ ३२ ॥

व्याख्या—‘तम्हत्ति’ यस्मादमी मुक्तिगमनावसाना बहुश्रुतस्य गुणास्तस्मात् श्रुतमागममधिहितेत्, अध्ययनश्रवणचिन्तनादिना श्रयेत, उत्तमः प्रधानोऽर्थो मोक्ष एव तं गवेपयत्यन्वेपयतीत्युत्तमार्थगवेपकः, येन श्रुताश्रयणेनात्मानं परञ्चैव सिद्धिं मुक्तिं सम्प्रापयेदिति सूत्रार्थः ॥ ३२ ॥ इति ब्रवीमीति प्राग्वत् ॥

इति श्रीतपागच्छीयोपाध्यायश्रीविमलहर्षगणिमहोपाध्यायश्रीमुनिविमलगणिशिष्याश्रवोपाध्याय श्रीभावविजयगणिसमर्थितायां श्रीउत्तराध्ययनसूत्रवृत्तौ एकादशमध्ययनं सम्पूर्णम् ॥ ११ ॥

॥ अथ द्वादशमध्ययनम् ॥

॥ अहम् ॥ उक्तमेकादशमध्ययनमधुना हरिकेशवलमुनिवक्तव्यतानिवद्धं हरिकेशीयाख्यं द्वादशमारभ्यते । अस्य चायमभिसम्बन्धः, इहानन्तराध्ययने बहुश्रुतपूजोक्ता, इह तु बहुश्रुतेनापि तपसि यतनीयमिति ख्यापनार्थं तपःसमुद्धिर्वर्णयते, इत्यनेन सम्बन्धेनायातस्यास्याध्ययनस्य प्रस्तावनार्थं हरिकेशवलचरितं तावदुच्यते । तथा हि—

मथुरायां महापुर्यां, शंखनामा महीधवः ॥ भुक्त्वा राज्यं विरक्तात्मा, परित्रज्यामुपाददे ॥ १ ॥ क्रमाद्वीतार्थतां प्राप्सो, विहरन् वसुधातले ॥ सोगाद्रजपुरं भिक्षा-निमित्तं तत्र चाविशत् ॥ २ ॥ एका रथ्या हुतवह- रथाद्वा तत्र चाभवत् ॥ सा हि श्रीष्मार्कसन्तसा, तसायस्पात्रतां दधौ ॥ ३ ॥ ताञ्जातिगन्तुं पादाभ्यां, मुर्मुखोपमवालुकाम् ॥ नाभूत्कोपि प्रसुर्वज्र-वालुकामिव निम्नगाम् ॥ ४ ॥ यश्चाज्ञानाज्जनस्तस्यां, रथ्यायां प्रविशेत्तदा ॥ स द्राक् प्रियेत चनको, भृज्यमान इवोच्छलन् ॥ ५ ॥ ताञ्च प्राप्सो भ्रमन् साधुर-सञ्चारां समीक्ष्य सः ॥ पप्रच्छासन्नसौधस्यं, सोमदेवपुरो-घसम् ॥ ६ ॥ मार्गेणानेन गच्छामि, न वेति वद सन्मते ॥ न ह्यज्ञातस्वरूपेणा-ध्वना गच्छन्ति धीधनाः ॥ ७ ॥ दन्दस्मानं मार्गेऽस्मिन्, विदुठन्तमितस्ततः ॥ पश्याम्येनमिति द्विष्टः, सोप्युचे गम्यतामिति ॥ ८ ॥ ततस्तेनैव मार्गेण, गन्तुं प्रवृत्ते व्रती ॥ तन्महिम्ना स मार्गोऽभू-त्सलिलादपि शीतलः ॥ ९ ॥ पुरोहितोपि तं द्रष्टु-मारोह-

ब्रेहकुट्टिमम् ॥ तञ्चोपयुक्तं तत्रापि, यान्तमद्भुतमैक्षत ॥ १० ॥ ततः स विस्मितो विप्र-स्तस्मिन्मार्गे ययौ स्वयम् ॥
तुषारशीतलस्पर्शं, तच्च वीक्ष्येत्यचिन्तयत् ॥ ११ ॥ पापेन पापकर्मदं, किमहो विहितं मया ! ॥ करीषामिसमस्पर्शं,
मार्गसौ यत्प्रवेगितः ॥ १२ ॥ अहो ! अस्य तपः शक्ति-र्यदध्वा तादृशोप्यसौ ॥ सुधारसैः सिक्त इव, प्राप शैल्यं
बचोतिगम् ! ॥ १३ ॥ तस्मान्महाप्रभावोयं, महात्मा श्रमणाग्रणीः ॥ वन्दनीयो जगद्वन्द्यः, शमामृतमहोदधिः
॥ १४ ॥ इति ध्यात्वा नवाम्भोद-सिक्तस्तापमिवाचलः ॥ उद्गिरन् स्वमनाचार-मनमत्तं मुनि द्विजः ॥ १५ ॥
ततस्तस्मै शंखसाधुः, साधुधर्ममुपादिशत् ॥ तदाकर्ण्योरुवैराग्यः, पर्यत्राजीत्पुरोहितः ॥ १६ ॥ जातिरूपमदौ चक्रे,
स व्रतं पालयन्नपि ॥ मदो हि प्राणिनां मत्त-गजेन्द्र इव दुर्जयः ॥ १७ ॥ तौ च प्रान्तेष्वनालोच्य, मदौ मृत्वा
दिवङ्गतः ॥ समं सुरीभिर्बुभुजे, भोगान् पुण्यद्रुपलवान् ॥ १८ ॥ [इतश्च]

मृतगङ्गातीरवासी, श्रपचानामधीश्वरः ॥ बलकोटारुख्यजातीनां, बलकोटारुभिधोऽभवत् ॥ १९ ॥ तस्याभूतासुभे
गौरी-गान्धारीसंज्ञके प्रिये ॥ सोथ देवश्रुतः स्वर्गा-द्वीर्याः कुक्षाववातरत् ॥ २० ॥ वसन्तसङ्गसम्भूत-
प्रभूतनवपलवम् ॥ स्वप्ने गौरी तदाऽपश्य-त्सहकारमहीरुहम् ॥ २१ ॥ तथा पृष्टः स्वप्नफल-मित्यूचे स्वप्न-
पाठकः ॥ स्वप्नेनानेन भद्रे ! त्वं, सुतं श्रेष्ठमवाप्स्यसि ॥ २२ ॥ साथ तुष्टा दधौ गर्भ-मर्भञ्च सुपुत्रे क्रमात् ॥ बल-
कोटस्ततस्तस्य, बल इत्यभिधां व्यधात् ॥ २३ ॥ स हि जातिमदात्प्राच्या-ह्येभे जन्माधमे कुले ॥ रूपदर्पाच्च
वैरूप्यं, स्वेषामपि विपादकृत् ! ॥ २४ ॥ स च भण्डनशीलोऽन्या-सहनः कटुवाक्पटुः ॥ उद्वेजकोऽभूत्सर्वेषां,
वर्धमानो विपद्भुवत् ॥ २५ ॥ स्वजनेष्वन्यदाऽऽपान-गोष्ठीस्थेषु मधूत्सवे ॥ डिम्भरूपैः समं भण्ड-चेष्टां चक्रे
मुहुर्बलः ॥ २६ ॥ ततः स सर्वैरापाना-ज्ञोजनादिव कुन्तलः ॥ बहिष्कृतो बलो बालो, वाढं दुरमनायत ॥ २७ ॥
तदा च निर्गतस्तत्रा-अनपुञ्ज्युतिः फणी ॥ जग्ने द्राक् श्रपचैर्दुष्ट-विपोऽयमिति भाषिभिः ॥ २८ ॥ क्षणान्तरे च
तत्रागा-त्रागो दीपकजातिजः ॥ मुमुचे स तु चाण्डालै-र्निर्विषोयमिति स्वयम् ॥ २९ ॥ तन्निरीक्ष्य बलो दध्यौ,
स्वदोषैरेव जन्तवः ॥ लभन्ते विपदं स्वीय-गुणैरेव च सम्पदम् ॥ ३० ॥ सदोपत्वादेव सर्वे, वाधन्ते बन्धवोपि
माम् ॥ त्यज्यते मलवत्प्राज्ञै-र्दोषवानङ्गजोपि हि ॥ ३१ ॥ मारितः सविपः सर्पो, निर्विपस्तु न मारितः ॥ तद्दोष-
विषमुत्सृज्य, निर्विपत्वं श्रयाम्यहम् ॥ ३२ ॥ ध्यायन्नित्यादि तत्कालं, प्रासो जातिस्मृतिं बलः ॥ नरदेवभवौ प्राच्यौ,
स्मृत्वा संवेगमासदत् ॥ ३३ ॥ अहो ! मदस्य दुष्टत्व-मिति चान्तर्विभावयन् ॥ मुनीनामन्तिके धर्मं, श्रुत्वा व्रत-
मुपाददे ॥ ३४ ॥ तप्यमानस्तपस्तीव्रं, विहरन् सोन्यदा ययौ ॥ वाराणसीं पुरीं धर्म-विहङ्गममहाहुमः ॥ ३५ ॥
तत्राभूत्तिन्दुकोद्याने, गण्डीतिन्दुकयक्षराद् ॥ तमनुज्ञाप्य तच्चैत्ये, तस्यौ स्वस्वमना मुनिः ॥ ३६ ॥ तच्च प्रेक्ष्य
गुणाम्भोधिं, यक्षस्तत्रान्वरज्यत ॥ परोपि श्रियते हार, इव चारुगुणो हृदि ॥ ३७ ॥ सेवमानो मुनिं तच्चा-निशं
हंस इवाम्बुजम् ॥ कदाचिदपि नान्यत्र, यक्षराजो जगाम सः ॥ ३८ ॥ तत्रायातोऽन्यदा यक्षः, कश्चिदन्यधनस्थितः ॥
नाधुना दृश्यसे किं त्व-मिति पप्रच्छ तिन्दुकम् ॥ ३९ ॥ महात्मानमसुं साधुं, सेवे मित्राहमन्वहम् ॥ इति सम्प्रति
तेऽभ्यर्णं, नागच्छामीति सोप्यवक् ॥ ४० ॥ सोथ तच्चरितं वीक्ष्य, सम्बुद्धस्तिन्दुकं जगौ ॥ कृतार्थस्त्वं यदुद्याने,
वसत्येष महासुनिः ॥ ४१ ॥ ममोद्यानेपि यतयः, सन्ति भूयांस ईदृशाः ॥ तदेहि तत्र गच्छावो, भजावस्तानपि
क्षणम् ॥ ४२ ॥ तिन्दुकोथ ययौ तेन, यक्षेण सह तद्वनम् ॥ विकथानिरतांस्तांश्च, निरीक्ष्यैवमभापत ॥ ४३ ॥
स्त्रीभक्तराजदेशानां, जायन्त इह सङ्ख्याः ॥ रम्यं महर्षिणा तेन, यामस्तिन्दुकमेव तत् ॥ ४४ ॥ सुकरं मुण्ड-
मौलित्वं, सुकरं वेपथारणम् ॥ बाह्या क्रियापि सुकरा, समाधानं तु दुष्करम् ! ॥ ४५ ॥ इत्युक्त्वा स प्रतिगत-
स्तत्रैवारज्यताधिकम् ॥ आप्रभिटतरं निम्बे, ह्यनुभूते भवेद्भ्रुशम् ॥ ४६ ॥ अहो ! धर्मस्य माहात्म्यं, यदाराध्योपि
भूस्पृशाम् ॥ यक्षः सियेवे तं साधु-मपि श्रपचवंशजम् ! ॥ ४७ ॥ राज्ञः कौशलिकाख्यस्य, सुता भद्राभिधाऽन्यदा ॥
ययौ पूजयितुं यक्षं, तच्चैत्ये सपरिच्छदा ॥ ४८ ॥ सा प्रदक्षिणयन्ती च, यक्षं तं मुनिमैक्षत ॥ मलाहुतवपुर्वहं,
कुरूपं शुष्कभूषणम् ॥ ४९ ॥ अहो ! निन्द्यस्वरूपोसौ, सर्वथापीति सा ततः ॥ थूचकार विमूढा हि, तत्त्वं
पश्यन्ति नान्तरम् ॥ ५० ॥ ततो रुष्टेन यक्षेण, सा कनी विवशीकृता ॥ असमञ्जसमाख्यातु-मारोभे दुष्टचेष्टिता
॥ ५१ ॥ सा विषण्णेन तंत्रेण, निन्द्ये नृपनिकेतनम् ॥ नृपोपि तां तथा वीक्ष्य, विपादाद्वैतमासदत् ॥ ५२ ॥
राज्ञाय कारिता वैद्य-मांत्रिकादिप्रतिक्रियाः ॥ मोघास्तत्राभवन् सर्वाः, सत्क्रिया इव दुर्जने ॥ ५३ ॥ किङ्कर्तव्यवि-

मूढेऽथ, जाते रात्रि सधीसखे ॥ पात्रमेकमधिष्ठाय, यक्षोध्यक्षमदोवदत् ॥ ५४ ॥ निन्दा निदानं दुःखानां, यन्मुने-
निर्मितानया ॥ तद्यदीयं दीयतेऽस्मै, तदा मुञ्चामि नान्यथा ॥ ५५ ॥ जीवत्वसाविति क्ष्मापः, प्रत्यपद्यत तद्वचः ॥
ततः सा सुस्थतां प्राप, तमोमुक्तेव चन्द्रिका ॥ ५६ ॥ साथ राज्ञाभ्यनुज्ञाता, सतंत्रागात्सुरालयम् ॥ महत्तरीभि-
श्चादिष्टा, निश्यगान्मुनिसन्निधौ ॥ ५७ ॥ तच्च साधुं प्रणम्योचे, स्वामिन् ! पाणिं गृहाण मे ॥ स्नाह प्रती कृतं
मद्रे !, चार्त्तयाप्यनया मया ! ॥ ५८ ॥ न ये स्त्रीभिः सहेच्छन्ति, वासमप्येकसन्निनि ॥ कुर्वन्ति पाणिग्रहणं, तासां
ते श्रमणाः कथम् ? ॥ ५९ ॥ नारीष्वशुचिपूर्णासु, मुक्तिस्त्रीसङ्गमोत्सुकाः ॥ श्रैवेयकादिसुरव-द्रज्यन्ते नो मह-
र्षयः ! ॥ ६० ॥ श्रुत्वेति बलमाना सा, व्यूढा यक्षेण सकुधा ॥ आच्छाद्य शमिनो रूपं, रूपान्तरविधायिना ॥ ६१ ॥
मुहुर्मुहुर्मुने रूपं, दिव्यं रूपञ्च दर्शयन् ॥ यक्षो विडम्बयामास, तां कनीमखिलां निशाम् ॥ ६२ ॥ प्रभाते च
मुनिर्न त्वा-मिच्छतीत्यामरं वचः ॥ श्रुत्वा सा विमनास्तात-गेहेऽगात्सपरिच्छदा ॥ ६३ ॥ ताञ्चायान्तीं वीक्ष्य
रक्तो, रुद्रदेवपुरोहितः ॥ ज्ञाततत्पूर्ववृत्तान्तः, पृथ्वीकान्तमदोऽवदत् ॥ ६४ ॥ स्वामिन्नसौ मुनिवधु-स्यक्ता तेनेति
साम्प्रतम् ॥ द्विजानां कल्पते देवा-र्चकानामिव तद्वलिः ॥ ६५ ॥ युज्यतेऽथैवमेवेति, ध्यात्वा भूपोपि तां कनीम् ॥
तस्मायेव ददौ गौरी-मिवेशाय हिमाचलः ॥ ६६ ॥ मुनिवान्तामपि प्राप्य, तां जहर्ष पुरोहितः ॥ क्षुद्रो ह्यसारम-
प्याप्य, वस्तु श्वेवास्थि मोदते ! ॥ ६७ ॥ अथ भोगसुखं तया समं, बुभुजे भूरि मुदा पुरोहितः ॥ स च यज्ञवधुं
विधाय तां, नृपपुत्रीं मखमन्यदा व्यधात् ॥ ६८ ॥ इत्युक्तः सम्प्रदायः । सम्प्रदायशेषं तु सूत्रसिद्धमिति सम्प्रति
मूत्रमेवानुस्त्रियते । तच्चेदम्—

मूलम्—सोवागकुलसंभूओ, गुणुत्तरधरो मुणी । हरिएसवलो नामं, आसि भिक्खू जिइंदिओ ॥ १ ॥

व्याख्या—श्रपाककुलं चाण्डालवंशस्तत्र सम्भूत उत्पन्नः श्रपाककुलसम्भूतः, उत्तरान् प्रकृष्टान् गुणान् ज्ञानादीन्
धरतीति उत्तरगुणधरः, सूत्रे तु पूर्वापरनिपातः प्राकृतत्वात्, मुनिः साधुः, श्रपाककुलोत्पन्नोपि कश्चित्संवासादिना
पूर्वं मेतार्य इवान्यथापि प्रतीतः स्यादत आह-हरिकेशो हरिकेश इति चाण्डाल इति सर्वत्र प्रतीतो बलो नाम
बलाभिधः, आसीद्विभ्रुर्जितेन्द्रिय इति सूत्रार्थः ॥ १ ॥ स कीदृशः किञ्च चकारेत्याह—

मूलम्—इरिएसणभासाए, उच्चारेसमिईसु अ । जओ आयाणानिक्खेवे, संजओ सुसमाहिओ ॥ २ ॥

व्याख्या—ईर्या च एषणा च भाषा च उच्चारश्च ईर्येपणाभाषोचाराः, एकारस्तुभयत्रापि सूत्रेऽलाक्षणिकः ।
तत्रोच्चारः पुरीपं, तत् परिष्ठापनमपीहोच्चार उक्तः, उपलक्षणञ्चैतत् प्रश्रवणादिपरिष्ठापनस्य, तद्विषयाः समितयः
सम्यक्प्रवर्तनरूपा ईर्येपणाभाषोच्चारसमितयस्तासु यतो यत्नवान् । प्राच्यचशब्दस्य भिन्नक्रमत्वादादाननिक्षेपे च
पीठफलकादिग्रहणस्थापने च यतः । किम्भूतः सन्नित्याह- संयतः संयमयुक्तः, सुसमाहितः सुष्ठु समाधि-
मानिति सूत्रार्थः ॥ २ ॥

मूलम्—मणगुत्तो वयगुत्तो, कायगुत्तो जिइंदिओ । भिक्खट्ठा वंभइज्जंमि, जण्णवाडमुवट्ठिओ ॥ ३ ॥

व्याख्या—मनो गुप्तमशुभाध्यवसायेभ्यो निवृत्तमस्येति मनोगुप्तः, एवं वाग्गुप्तः, कायगुप्तश्च, जितेन्द्रियः पुन-
रस्योपादानमतिशयख्यापकं, 'भिक्खट्ठत्ति' भिक्षार्थं 'वंभइज्जंमि' ब्रह्मणां ब्राह्मणानां इज्या यजनं यस्मिन् स
ब्रह्मेज्यस्तस्मिन्, 'जण्णवाडंति' यज्ञपाटे उपस्थितः प्राप्त इति सूत्रार्थः ॥ ३ ॥ तदा च—

मूलम्—तं पासिऊणमेज्जंतं, तवेण परिसोसिअं । पंतोवहिउवगरणं, उवहसंति अणारिआ ॥ ४ ॥

व्याख्या—तं बलमुनिं 'पासिऊणंति' दृष्ट्वा 'एज्जंतंति' आयान्तं, तपसा षष्ठाष्टमादिना परिशोषितं कृशीकृतं,
तथा प्रान्तो जीर्णत्वमालिन्यादिना असार उपधिर्वर्षाकल्पादिरौघिकः, उपकरणञ्च दण्डकादि औपग्रहिकं यस्य स
प्रान्तोपधुपकरणस्तं, उपहसन्त्यनार्या अशिष्टा इति सूत्रार्थः ॥ ४ ॥ कथं पुनरनार्याः कथञ्चोपाहसन्नित्याह—

मूलम्—जाईमयपडित्थच्चा, हिंसगा अजिइंदिआ । अबंभचारिणा बाला, इमं वयणमब्बवी ॥ ५ ॥

व्याख्या—जातिमदेन प्राहणा वयमित्यादिरूपेण प्रतिस्तब्धाः जातिमदप्रतिस्तब्धाः, हिंसकाः प्राणिप्राणापहारिणः,
अजितेन्द्रियाः, अत एव अत्रहचारिणो मैथुनसेविनः । वर्ण्यते हि तन्मते मैथुनमपि धर्माय—“धर्मार्थं पुत्रकामस्य, स्वदार-
ेष्वभिकारिणः ॥ ऋतुकाले विधानेन, तत्र दोषो न विद्यते ॥ १ ॥” तथा “अपुत्रस्य गतिर्नास्ति, स्वर्गो नैव च नैव च ॥

तस्मात्पुत्रमुखं दृष्ट्वा, पश्चात्स्वर्गं गमिष्यति ॥ २ ॥” इत्यादिकथनादत एव बाला बालक्रीडाकल्पेऽन्विहोत्रादिषु प्रवृत्तत्वात्, इदं वक्ष्यमाणं वचनं ‘अन्वविति’ अन्ववन्निति सूत्रार्थः ॥ ५ ॥ किं तदित्याह—

मूलम्— कयरे आगच्छइ दित्तरूवे, काले विकराले फोक्कनासे ।

ओमचेलए पंसुपिसायभूए, संकरदूसं परिहरिअ कंठे ॥ ६ ॥

व्याख्या—‘कयरेति’ कतरः, एकारः प्राकृतत्वात्, आगच्छति, दीप्तरूपो वीभत्साकारः, कालो वर्णतः, विकरालो दन्तुरत्वादिना भीषणः, ‘फोक्कति’ देशीपदं, ततश्च फोक्का अग्रे स्थूला उन्नता च नासाऽस्येति फोक्कनासः । अवमचेलो निकृष्टचीवरः, पांशुना रेणुना पिशाच इव भूतो जातः पांशुपिशाचभूतः, पिशाचो हि लोके दीर्घश्मश्रुनखरोमा, पांशुगुण्डितश्च रूढस्ततः सोपि निष्प्रतिकर्मतया रजोदिग्धतया चैवमुच्यते । तथा ‘संकरदूसंति’ संकरस्तृणभस्मगोमयादिरागिरुत्कुरुडिकेतियावत्, तस्य दूप्यं वस्त्रं संकरदूप्यं, तत्र हि यदतीवनिकृष्टं निरुपयोगि स्यात्तदेव लोकैर्मत्सृज्यते, ततस्तत्प्रायं वस्त्रं परिधृत्य निक्षिप्य कण्ठे गले । स हि अनिक्षिप्तोपधितया स्वमुपकरणमादायैव भ्रमतीत्येवमुक्तमिति सूत्रार्थः ॥ ६ ॥ इत्थं दूरादागच्छन्नुक्तः, आसन्नं चैनं किमचुरित्याह—

मूलम्— कयरे तुमं इअ अदंसणिजे, का एव आसा इह मागओसि ।

ओमचेलगा पंसुपिसायभूआ, गच्छ खलाहि किमिह ट्टिओसि ? ॥ ७ ॥

व्याख्या—कतरस्त्वं [पाठान्तरे च ‘को रे !’ त्वं ? तत्राधिक्षेपे ‘रे’ शब्दः] ‘इअत्ति’ इति अमुना प्रकारेणादर्शनीयोऽद्भष्टन्यः, ‘का एवत्ति’ कया वा ‘आसाइहमागओसिति’ प्राकृतत्वादेकारलोपो मकारश्चागमिकस्तत आशया वाञ्छया इह यज्ञपाटे आगतः प्राप्तोसि वर्त्तसे ? अवमचेलक ! पांशुपिशाचभूत ! पुनरनयोर्ग्रहणमत्यन्तनिन्दासूचकं, गच्छ ब्रज ‘खलाहिति’ देशीभाषया अपसर अस्मद्दृष्टिपथादिति शेषः । किमिह स्थितोसि त्वं ? नैवेह त्वया स्थेयमिति सूत्रार्थः ॥ ७ ॥ एवमधिक्षिप्ते साधौ शान्ततया किञ्चिदजल्पति तत्सान्निध्यकारी गण्डीतिन्दुकयक्षो यश्चक्रे तदाह—

मूलम्—जक्खो तहिं तिंदुअरुक्खवासी, अणुकंपओ तस्स महामुणिस्स ।

पच्छायइत्ता निअयं सरीरं, इमाइं वयणाइं उदाहरित्था ॥ ८ ॥

व्याख्या—यक्षः ‘तहिति’ तस्मिन्नवसरे इति शेषः, तिन्दुकवृक्षवासी, तिन्दुकवनमध्ये हि महांस्तिन्दुकवृक्षस्तत्रासौ वसति, तस्यैव च तरोरधस्तात्तच्चैत्यं, तत्र स यतिस्तिष्ठतीति वृद्धाः । अनुकम्पकोऽनुकूलप्रवृत्तिः, कस्येत्याह— तस्य हरिकेशवलस्य महामुनेः, प्रच्छाद्य आवृत्य निजकं स्वकीयं शरीरं मुनिदेह एव प्रविश्य स्वयमनुपलक्ष्यः सन्नित्यथेः, इमानि वक्ष्यमाणानि वचनानि ‘उदाहरित्थत्ति’ उदाहृतवानिति सूत्रार्थः ॥ ८ ॥ तान्येवाह—

मूलम्—समणो अहं संजओ वंभयारी, विरओ धणपयणपरिग्गहाओ ।

परप्पवित्तस्स उ भिक्खकाले, अन्नस्स अट्ठा इह मागओम्हि ॥ ९ ॥

व्याख्या—श्रमणः साधुरहं, संयतः सम्यगुपरतः पापव्यापारेभ्य इति शेषः, अत एव ब्रह्मचारी, तथा विरतो निवृत्तो धनपचनपरिग्रहात्, तत्र धनं चतुष्पदादि, पचनमाहारपाकः, परिग्रहो द्रव्यादिमूर्च्छा, अत एव परस्य परार्थं प्रवृत्तं निष्पन्नं परप्रवृत्तं, तुशब्दोऽवधारणे, ततः परप्रवृत्तस्यैव, न तु मदर्थं निष्पन्नस्य, भिक्षाकाले अन्नस्य अशनस्य ‘अट्टत्ति’ अर्थाय इह यज्ञपाटे आगतोऽसीति सूत्रार्थः ॥ ९ ॥ अथ ते कदाचिदित्यं ब्रूयुर्यन्नात्र किञ्चित्कस्यैचिदीयत इत्याह—

मूलम्—विअरिज्जइ खज्जइ भुज्जइ अ, अन्नं पभूअं भवयाणमेअं ।

जाणाह मे जायणजीविणोत्ति, सेसावसेसं लहऊं तवस्सी ॥ १० ॥

व्याख्या—वितीर्यते दीयते दीनादिभ्यः, खाद्यते खण्डखाद्यादि, भुज्यते च भक्तसूपादि, अन्नमशनं, प्रभूतं भूरि, भवतां युष्माकं सम्बन्धि, एतत्प्रत्यक्षं । तथा जानीतावगच्छत ‘मेत्ति’ मां ‘जायणजीविणोत्ति’ याचनजीवितं याचनेन जीवनशीलं, सूत्रे च द्वितीयार्थे षष्ठी, इत्यतो हेतोः शेषावशेषमुद्धरितादप्युद्धरितं, अन्तप्रान्तमित्यर्थः,

लभता तपस्वी यतिरिति सूत्रार्थः ॥ १० ॥ इति यक्षेणोक्ते द्विजा एवं स्माहुः—

मूलम्—उवक्खडं भोअण माहणाणं, अत्तट्टिअं सिद्धमिहेगपक्खं ।

न हु वयं एरिसमन्नपाणं, दाहासु तुब्भं किमिहं ठिओसि ? ॥ ११ ॥

व्याख्या—उपस्कृतं संस्कृतं भोजनं माहनानां ब्राह्मणानां 'अत्तट्टिअंति' आत्मार्थं भवं आत्मार्थिकं, ब्राह्मणैरपि स्वयमेव भोज्यं न त्वन्यस्मै देयं, किमिति ? यतः सिद्धं निष्पन्नं इह यज्ञे एकः पक्षो ब्राह्मणरूपो यस्य तदेकपक्षं, अयं भावः—यदन्नोपस्क्रियते न तद्ब्राह्मणव्यतिरिक्ताय दीयते, विशेषतस्तु शूद्राय । यत उक्तं—“न शूद्राय मर्तिं दद्यान्नोच्छिष्टं न हविःकृतम् ॥ न चास्योपदिशेद्धर्मं, न चास्य व्रतमादिशेत् ॥ १ ॥” यतश्चैवमतो न तु नैव वयमीदं उक्तरूपं अन्नपाणं दास्यामस्तुभ्यं किमिह स्थितोसीति सूत्रार्थः ॥ ११ ॥ यक्षः प्राह—

मूलम्—थलेसु वीआइं वपंति कासगा, तहेव निन्नेसु अ आससाए ।

एआइ सद्दाइ दलाहि मज्झं, आराहए पुण्णमिणं खु खित्तं ॥ १२ ॥

व्याख्या—स्थलेपूचभागेषु वीजानि मुद्गादीनि वपन्ति 'कासगति' कर्पकाः कृपीवलाः, तथैव स्थलवदेव निम्नेषु च नीचभूभागेषु 'आससाएत्ति' आसंशया यदि भूयसी वृष्टिस्तदा स्थलेषु फलप्राप्तिरथ स्तोका तदा निम्नेषु इत्येवंरूपया वाञ्छया एतया कर्पकाशंसाकल्पया श्रद्धया 'दलाहित्ति' ददध्वं मह्यं, अयं भावः—यद्यपि यूयं निम्नक्षेत्रतुल्यमात्मानं मन्यध्वे, माञ्च स्थलतुल्यं, तथापि मह्यमपि दातुमुचितं, न चैवं दत्तेपि न फलावासिरिति ध्येयमित्याह—'आराहए पुण्णमिणं खुत्ति' खुशब्दस्य एवकारार्थस्य भिन्नक्रमत्वादाराराधयेदेव साधयेदेव, नात्रान्यथाभावः, पुण्यं शुभमिदं दृश्यमानं क्षेत्रं दानस्थानं, पुण्यसस्यप्ररोहहेतुतया आत्मानमेव एवं स्माहेति सूत्रार्थः ॥ १२ ॥ इति यक्षेणोक्ते ते स्माहुः—

मूलम्—खेत्ताणि अम्हं विइआणि लोए, जहिं पकिण्णा विरुहंति पुण्णा ।

जे माहणा जाइविज्जोववेआ, ताइं तु खित्ताइं सुपेसलाइं ॥ १३ ॥

व्याख्या—क्षेत्राणि अस्माकं विदितानि ज्ञातानि, सन्तीति शेषः, लोके जगति 'जहिंति' वचनव्यत्ययाद्येषु क्षेत्रेषु प्रकीर्णानि दत्तानि, अज्ञानादीनीति शेषः, विरोहन्ति जन्मान्तरे प्रादुर्भवन्ति पूर्णानि समस्तानि, न चाहमपि तन्मध्यवर्त्येवेति त्वया ध्येयं, यतो ये ब्राह्मणाः, जातिश्च ब्राह्मणजातिरूपा, विद्या च चतुर्दशविद्यास्थानात्मिका, ताभ्यां 'उववेअत्ति' उपपेताः अन्विताः जातिविद्योपपेताः, 'ताइं तुत्ति' तान्येव क्षेत्राणि सुपेशलानि शोभनानि. न तु भवादृशानि शूद्रजातीनि विद्याविकलानि । यदुक्तं—“सममश्रोत्रिये दानं, द्विगुणं ब्राह्मणब्रुवे ॥ सहस्रगुणमाचार्ये, अनन्तं वेदपारगे ॥ १ ॥” इति सूत्रार्थः ॥ १३ ॥ यक्षः स्माह—

मूलम्—कोहो अ माणो अ वहो अ जेसिं, मोसं अदत्तं च परिग्गहो अ ।

ते माहणा जातिविज्जाविहीणा, ताइं तु खित्ताइं सुपावगाइं ॥ १४ ॥

व्याख्या—क्रोधश्च, मानश्च, च शब्दान्मायालोभौ च, वधश्च येषामिति प्रक्रमाद्भवतां ब्राह्मणानां 'मोसंति' मृषा अलीकभाषणं, अदत्तं अदत्तादानं, चशब्दान्मैथुनं च, परिग्रहश्च गोभूम्यादि स्वीकारोस्तीति सर्वत्र गम्यन्ते, ते इति क्रोधाद्युपेना यूयं जातिविद्याविहीनाः । कथमिति चेदुच्यते—क्रियाकर्मविभागेन हि चातुर्वर्ण्यव्यवस्था । यदुक्तं—“एकवर्णमिदं सर्वं, पूर्णमासीद्युधिष्ठिर ! ॥ क्रियाकर्मविभागेन, चातुर्वर्ण्यं व्यवस्थितम् ॥ १ ॥ ब्राह्मणो ब्रह्मचर्येण, यथा शिल्पेन शिल्पिकः ॥ अन्यथा नाममात्रं स्या—दिन्द्रगोपककीटवत् ॥” न चेदृशी क्रिया ब्रह्मचर्यात्मिका कोपाद्युपेतेषु युष्मासु तत्त्वतः सम्भवत्यतो न तावज्जातिसम्भवः, तथा विद्यापि सम्यग्ज्ञानात्मिका न सम्भवत्येव भवत्सु, अज्ञानज्ञापकेषु बालक्रीडाप्रायेष्वग्निहोत्रादिषु प्रवृत्तिदर्शनात्, किञ्च सम्यग्ज्ञानस्य फलं विरतिरेव, ज्ञानस्य फलं विरतिरिति वचनात्, न च युष्मासु विरतिसम्भवोस्ति, तदभावे च ज्ञानं सदप्यसदेवेति स्थितं । 'ताइं तुत्ति' तुरवधारणे भिन्नक्रमश्च ततस्तानि भवद्विदितानि द्विजरूपाणि क्षेत्राणि सुपापकान्येव, न तु सुपेशलानि, कोपादिपापस्थानकलितत्वेनातिशयपापहेतुत्वादिति सूत्रार्थः ॥ १४ ॥ अथ कदाचित्ते ब्रूयुर्वेदविद्याविदो वयं ब्राह्मणजातयश्च तत्कथं जातिविद्याविहीना इत्यन्नवीरित्याह—

मूलम्—तुभ्येत्य भो भारधरा गिराणं, अहं न याणाह अहिज्ज वेण ।

उच्चावयाइं मुणिणो चरंति, ताइं तु खित्ताइं सुपेसलाइं ॥ १५ ॥

व्याख्या—यूयं 'इत्यत्ति' अत्र लोके भो इत्यामंत्रणे, भारधरा भारवहा गिरां वाचां प्रक्रमाद्देदमात्रन्धिनीनां भारभेद तासां भूयस्त्वमेव, कुतो भारधराः ? इति चेदुच्यते—यतः अर्थमभिधेयं न जानीथ, 'अहिज्जत्ति' अपेर्गम्यत्वादधीत्यापि वेदान्, अथ चेदर्थं जानीथ तदा "न हिंस्यात्सर्वभूतानि" इत्यादिवेदवाचामर्थं विदन्तोपि किमर्थं पशुर्हिंसात्मकान् यागान् कुरुथ ? तत्करणे तु तत्त्वतो वेदविद्याविदोपि भवन्तो न स्युः, तत्कथं जातिविद्यासम्पन्नत्वेन क्षेत्रभूताः स्युः ? कानि तर्हि क्षेत्राणि ? इत्याह—'उच्चावयाइंति' उच्चान्युत्तमानि अवचान्यधमानि उच्चावचानि, गृहाणीति शेषः, मुनयश्चरन्ति भिक्षार्थं पर्यटन्ति, न तु युष्मद्वत्पचनाद्यारम्भप्रवृत्ताः ! त एव तत्त्वतो वेदार्थं विदन्ति, तत्रापि भिक्षावृत्तेरेव समर्थितत्वात्, तथा च वेदान्तानुवादिनः—“चरेन्माधुकरीं वृत्ति—मपि म्लेच्छकुलादपि ॥ एकान्नं नैव भुञ्जीत, बृहस्पतिसमादपि ॥ १ ॥” ततस्तान्येव मुनिलक्षणानि क्षेत्राणि सुपेशलानीति सूत्रार्थः ॥ १५ ॥ इत्यमध्यापकं यक्षेणाधिकक्षिप्तं वीक्ष्य तच्छात्राः स्माहुः—

मूलम्—अज्झावयाणं पडिकूलभासी, पभाससे किं नु सगासि अम्हं ।

अत्रि एअं विणस्सउ अन्नपाणं, न य णं दाहामु तुमं निअंठा ॥ १६ ॥

व्याख्या—अध्यापकानां उपाध्यायानां प्रतिकूलभाषी सन् त्वं प्रभाषसे प्रकर्षेण ब्रूषे, किमिति क्षेपे, नुरित्यक्षमायां, ततश्च धिग् भवन्तं, न वयं क्षमामहे यदेवं भवान् ब्रूते सकाशे पार्श्वेऽस्माकं । अपिः सम्भावने, एतत्प्रत्यक्षं विनश्यतु कुथितादिभावं प्राप्नोतु अन्नपाणं, न च नैव 'णं' वाक्यालङ्कारे 'दाहामुत्ति' दास्यामस्तव निर्ग्रन्थ ! निष्किञ्चन ! गुरुप्रत्यनीको हि भवानिति भाव इति सूत्रार्थः ॥ १६ ॥ यक्षः स्माह—

मूलम्—समईहिं मज्झं सुसमाहिअस्स, गुत्तीहिं गुत्तस्स जिइंदिअस्स ।

जइ मे न दाहित्थ अहेसणिज्जं, किमज्ज जण्णाण लहित्थ लाभं ॥ १७ ॥

व्याख्या—समितिभिर्यासमित्यादिभिर्महं सुसमाहिताय सुष्टुसमाधिमते, गुप्तिभिर्मनोगुत्यादिभिर्गुप्ताय, जितेन्द्रियाय, यदि मे महं, पूर्वोक्त 'मज्झंति'पदस्य व्यवहितत्वात्पुनर्मै इति ग्रहणमदुष्टं, न दास्यथ, अथेत्युपन्यासे, एषणीयं एषणाविशुद्धमन्नादि तर्हि किं ? न किञ्चिदित्यर्थोऽद्य यज्ञानां 'लहित्थत्ति' सूत्रत्वाल्लप्स्यध्वे प्राप्स्यथ ? लाभं पुण्यप्राप्तिरूपं । पात्रदानादेव हि विशिष्टपुण्यप्राप्तिरन्यत्र तु तादृशफलाभावादीयमानस्य हानिरेव । यदुक्तं—“दाधेमधुघृतान्यपात्रे, क्षिप्तानि यथाशु नाशमुपयान्ति ॥ एवमपात्रे दत्तानि, केवलं नाशमुपयान्ति ॥ ११ ॥” इति सूत्रार्थः ॥ १७ ॥ एवं तेनोक्ते यदध्यापकः स्माह तदाह—

मूलम्—के इत्थ खत्ता उवजोइआ वा, अज्झावया वा सह खंडिएहिं ।

एअं तु दंडेण फलेण हंता, कंठमि धित्तूण खलेज्ज जो णं ॥ १८ ॥

व्याख्या—के 'इत्यत्ति' अत्रास्मिन् स्थाने क्षत्राः क्षत्रियजातयः, 'उवजोइअत्ति' उपज्योतिषोऽग्निपार्श्ववर्त्तिनो महानसिका इत्यर्थः, अध्यापकाः पाठकाः, सर्वत्र वा विकल्पे, 'सहेति' युक्ताः खण्डिकैः छात्रैः सन्तीति शेषः, ये किमित्याह—एतं मुनिं दण्डेन यद्यथादिना, फलेन वित्वादिना, यद्वा दण्डेन कूर्पराभिघातेन, फलेन मुष्टिप्रहारेणेति दृष्टाः, 'हंतत्ति' हत्वा ताडयित्वा, ततश्च कण्ठे गले गृहीत्वा 'खलेज्जत्ति' स्वलयेयुर्निष्काशयेयुः, 'जोत्ति' वचनव्यत्यात् ये 'णमिति' वाक्यालङ्कार इति सूत्रार्थः ॥ १८ ॥ तदा च तत्र यदभूत्तदाह—

मूलम्—अज्झावयाणं वयणं सुणित्ता, उच्चाइआ तत्थ बहू कुमारा ।

दंडेहिं वेत्तेहिं कसेहिं चैव, समागया तं इसिं तालयंति ॥ १९ ॥

व्याख्या—अध्यापकानां पाठकानां वचनं श्रुत्वा उद्धाविता वेगेन धावितास्तत्र बहवः कुमाराश्चात्रादयः, ते हि अहो ! क्रीडनकमागतमिति रभसतो दण्डैर्विशदण्डाद्यैर्वैर्जलवंशरूपैः कशैश्चैव वध्नविकारैः समागता मिलितास्तं ऋषिं मुनिं ताडयन्तीति सूत्रार्थः ॥ १९ ॥ तदा च—

मूलम्—रणो तर्हि कोसलिअस्स धूआ, भइत्ति नामेण अण्णिदिअंगी ।

तं पासिआ संजयं हम्ममाणं, कुद्धे कुमारे परिनिव्वेइ ॥ २० ॥

व्याख्या—राज्ञो नृपतेस्तत्र यज्ञपाटे कोशलायां भवः कौशलिकस्तस्य 'धूअत्ति' सुता भद्रेति नाम्ना अनिन्दिताङ्गी मनोज्ञदेहा तं हरिकेशवलं 'पासिअत्ति' दृष्ट्वा संयतं तस्यामप्यवस्थायां हिंसादेर्निवृत्तं, हन्यमानं क्रुद्धान् कुमारान् परिनिर्वापयति क्रोधाग्निविध्यापनेन शीतीकरोतीति सूत्रार्थः ॥ २० ॥ सा च तान्निर्वापयन्ती तस्य प्रभावमतिनिःस्पृहताश्चाह—

मूलम्—देवाभिओगेण निओइएणं, दिण्णासु रण्णा मणसा न ज्ञाया ।

नरिंददेविंदभिवंदिएणं, जेणामि वंता इसिणा स एसो ॥ २१ ॥

व्याख्या—देवस्याभियोगो बलात्कारो देवाभियोगस्तेन नियोजितेन व्यापारितेन 'दिण्णासुत्ति' दत्तास्त्रि अहं राज्ञा प्रक्रमात्कौशलिकेन तथापि 'मणसत्ति' अपेर्गम्यमानत्वान्मनसापि चित्तेनापि न ध्याता न कामिता येनेति सम्बध्यते, नरेन्द्रदेवेन्द्राभिवन्दितेन येनाम्म्यहं वान्ता लक्ता ऋषिणा साधुना स एष युष्माभिः कदर्थयितुमारब्धस्ततोऽनुचितमेतदिति सूत्रार्थः ॥ २१ ॥ इममेवार्थं समर्थयितुमाह—

मूलम्—एसो हु सो उग्गतवो महप्पा, जिइंदिओ संजओ वंभयारी ।

जो मे तथा निच्छइ दिज्जमाणिं, पिउणा सयं कोसलिएण रण्णा ॥ २२ ॥

व्याख्या—'एसो हु सोत्ति' एष एव स उग्रतपा अत एव महात्मा जितेन्द्रियः संयतो ब्रह्मचारी च, यो 'मेत्ति' मां तदा नेच्छति दीयमानां पित्रा जनकेन स्वयं आत्मना न त्वन्यप्रेषणादिना कौशलिकेन राज्ञेति सूत्रार्थः ॥ २२ ॥ इत्थं निःस्पृहतामुक्त्वा पुनर्माहात्म्यमाह—

मूलम्—महाजसो एस महाणुभागो, घोरवओ घोरपरक्कमो अ ।

मा एअं हीलह अहीलणिज्जं, मा सव्वे तेएण भे निइहिज्जा ॥ २३ ॥

व्याख्या—महायशा एष सुनिर्महानुभागोऽतिशयाचिन्त्यशक्तिः, घोरत्रतो धृतदुर्धरमहाव्रतः, घोरपराक्रमश्च कषायादिवैरिजयम्प्रति रौद्रसामर्थ्यः, यतश्चायमीदृशस्ततो मा एअं सुनिं हीलयत अहीलनीयं, किमिति ? यतो मा सर्वास्तेजसा तपोमाहात्म्येन भवतो निर्द्विधीत् भस्मसात्कार्पात्, अयं हि रुष्टो भस्ममादेवकुर्यादिति भाव इति सूत्रार्थः ॥ २३ ॥ तदा च मा भूदस्या वचो विफलमिति यक्षो यच्चक्रे तदाह—

मूलम्—एताइं तीसे वयणाइं सुच्चा, पत्तीइ भदाइ सुभासिआइं ।

इसिस्स वेआवडिअट्टयाए, जक्खा कुमारे विनिवारयंति ॥ २४ ॥

व्याख्या—एतानि पूर्वोक्तानि वचनानि तस्याः श्रुत्वा पढ्या भार्याया रुद्रदेवपुरोहितस्येति शेषः, भद्रायाः सुभाषितानि सूक्तानि वचनानीति योज्यते, ऋषेर्वैयावृत्त्यर्थं यक्षा यक्षपरिवारस्य बहुत्वाद्बहुवचनं, कुमारान् विनिवारयन्ति, उपद्रवान् कुर्वतो निराकुर्वन्तीति सूत्रार्थः ॥ २४ ॥ कथं निवारयन्तीत्याह—

मूलम्—ते घोररूवा ठिअ अंतलिकखे, असुरा तर्हि तं जणं तालयंति ।

ते भिन्नदेहे रुहिरं वमंते, पासिच्चु भदा इणमाहु भुज्जो ॥ २५ ॥

व्याख्या—ते यक्षा घोररूपा रौद्राकारधारिणः 'ठिअत्ति' स्थिता अन्तरिक्षे नभसि असुरा आसुरभावान्वितत्वात् तस्मिन् यज्ञपाटे तं उपद्रवकरं जनं ताडयन्ति, ततश्च तान् कुमारान् भिन्नदेहान् विदारिताङ्गान् यक्षप्रहारैरिति गम्यं, तथा रुधिरं वमतो दृष्ट्वा भद्रा इदं वक्ष्यमाणं 'आहुत्ति' वचनव्यत्ययादाह ब्रूते, भूयः पुनरिति सूत्रार्थः ॥ २५ ॥ तद्यथा—
मू०—गिरिं नहेहिं खणह, अयं दंतेहिं खायह । जायतेअं पाएहिं हणह, जे भिक्खुं अवमन्नह ॥ २६ ॥

व्याख्या—गिरिं नखैः खनय, इह सर्वत्रैवार्यो द्रष्टव्यस्ततः खनयेव खनय, तथा अयो लोहं दन्तैः खादथ, जाततेजसं अग्निं पादैर्हन्यथ ताडयथ, ये यूयं भिक्षुं प्रक्रमादेनं अवमन्वध्वे अवधीरयथ, अनर्थफलत्वान्निक्ष्वपमानसेति सूत्रार्थः ॥ २६ ॥ कथमिदमित्याह—

मूलम्—आसीविसो उग्गतवो महेसी, घोरवओ घोरपरक्कमो अ ।

अगणिं व पक्खंद पयंगसेणा, जे भिक्खुअं भत्तकाले वहेह ॥ २७ ॥

व्याख्या—आशीर्विष आशीर्विषलब्धिमान् शापानुग्रहसमर्थः, कुत इत्याह—यतोसौ उग्रतपा महर्षिर्घोरव्रतो बोरपराक्रमश्च, ततश्च 'अगणिं वत्ति' अग्निं वह्निं वाशब्द इवार्थो भिन्नक्रमश्च, ततः प्रस्कन्दयेव आक्रामयेव, केव ? 'पबंगसेणत्ति' इवशब्दस्य गम्यत्वात् पतङ्गमेनेव शलभश्रेणिरिव, यथा हि सा तमाक्रामन्ती सद्यो नाशमभ्रुते तथा यूयम-पीति भावः, ये यूयं भिक्षुकं भक्तकाले भोजनावसरे, तत्र हि दीनादीनामवश्यं देयमिति शिष्टाचारः, यूयं तु केवलं न दत्तेति न, किन्तु तत्रापि 'बहेहत्ति' विध्यथ ताडयथेति सूत्रार्थः ॥ २७ ॥ इत्थं तन्माहात्म्यमावेष्य कृत्यो पदशमाह—

मूलम्—सीसेण एअं सरणं उवेह, समागया सबजणेण तुब्भे ।

जइ इच्छह जीविअं वा धणं वा, लोअंपि एसो कुविओ डहेज्जा ॥ २८ ॥

व्याख्या—शीर्षेण मूर्द्ध्ना एतं मुनिं शरणं त्राणमुपेताभ्युपगच्छत, शिरोनमनपूर्वं त्वमेव नः शरणमिति प्रतिपद्य-ष्वमिति भावः । समागताः मिलिताः सर्वजनेन सह यूयं यदीच्छत जीवितं वा धनं वा, अस्मिन् हि कुपिते नापरं जीवितादिरक्षाक्षमं शरणमस्ति, कुत इत्याह—यतो लोकमपि जगदप्येव कुपितो दहेदिति सूत्रार्थः ॥ २८ ॥ अयोपाध्यायस्तान् यादृशान् दृष्ट्वा यदकरोत्तदाह—

मूलम्—अवहेडिअपिट्टसउत्तमंगे, पसारिआवाहुअकम्मचिट्ठे ।

निब्भेरितच्छे रुहिरं वमंते, ऊडुंमुहे निग्गयजीहनेत्ते ॥ २९ ॥

ते पासिआ खंडिअ कट्टभूए, विमणो विसण्णो अह माहणो सो ।

इसिं पसादेति सभारिआओ, हीलं च निदं च खमाह भंते ! ॥ ३० ॥

व्याख्या—अवहेडितानि अधोनमितानि 'पिट्टत्ति' पृष्ठं यावत्सन्ति शोभनानि उत्तमाङ्गानि शिरांसि येषां ते अवहे-ठितपृष्ठसदुत्तमाङ्गाः, मध्यमपदलोपी समासस्तान्, प्रसारिता वाहवो येषां ते तथा, कर्माण्यग्रौ समित्क्षेपादीनि तद्वि-षया चेष्टा कर्मचेष्टा, न विद्यते कर्मचेष्टा येषां ते तथा, ततः कर्मधारये प्रसारितवाहकर्मचेष्टास्तान्, 'निब्भेरियत्ति' प्रसारितान्यक्षीणि नयनानि येषां ते तथा तान्, रुधिरं वमतः, 'ऊडुंमुहेत्ति' उर्द्ध्वमुखान् निर्गतजिह्वानेत्रान् ॥ २९ ॥ 'ते पासिआ इति' तान् दृष्ट्वा 'खंडिअत्ति' खण्डिकान् छात्रान् काष्ठभूतान् अत्यन्तनिश्चेष्टतया काष्ठकल्पान्, विमना विचित्तो विपण्णः कथममी सजा भविष्यन्तीति विपादं प्राप्तः, अथेति दर्शनानन्तरं ब्राह्मणः स इति रुद्रदेवाख्यः ऋषिं प्रसादयति सभार्याको भार्यायुक्तः कथमित्याह—हीलां चावज्ञां, निदां च दोषोद्भावनरूपां, क्षमध्वं भदन्तेति सूत्रार्थः ॥ ३० ॥ पुनः प्रसादनामेवाह—

मूलम्—वालेहिं मूढेहिं अयाणएहिं, जं हीलीआ तस्स खमाह भंते ! ।

महप्पसाया इसिणो हवंति, न हु सुणी कोवपरा हवंति ॥ ३१ ॥

व्याख्या—वालैः शिशुभिर्मूढैः कपायोदयाद्विचित्तां गतैरत एवाज्ञैर्हिताहितविवेकविकलैर्यत् हीलिताः 'तस्सत्ति' सूत्रत्वात् तत् क्षमध्वं भदन्त ! न हामी शिशवो मूढाः सतां कोपार्हाः, किन्त्वनुकम्पार्हा एव । यदुक्तं—“आत्म-दुहममर्यादं, मूढमुज्झितसत्पथम् ॥ सुतरामनुकम्पेत, नरकार्चिष्मदिन्धनम् ॥ १ ॥” किञ्च महाप्रसादा ऋषयो भवन्ति, 'न हुत्ति' न पुनर्मुनयः कोपपरा भवन्तीति सूत्रार्थः ॥ ३१ ॥ मुनिराह—

मूलम्—पुविं च इण्हिं च अणागयं च, मणप्पओसो न मे अत्थि कोई ।

जक्खा हु वेआवडिअं करेन्ति, तम्हा हु एए निहया कुमारा ॥ ३२ ॥

व्याख्या—पूर्वं च पुरा, इदानीञ्चाधुना, अनागते च भविष्यति काले, मनःप्रद्वेषो न मे अस्ति, उपलक्ष-णत्वादासीद्भविष्यति च, कोपीत्यल्पोपि । तर्हि कथममी ईदृशा जाताः ? इत्याह—यक्षाः 'दुरिति' यस्माद्द्वैयावृत्त्यं कुर्वन्ति, तस्मात् दुरवधारणे, ततस्तस्मादेव हेतोरेते प्रत्यक्षा निहताः कुमाराः, न तु मम प्रद्वेषोऽत्र हेतुरिति सूत्रार्थः ॥ ३२ ॥ ततस्तद्गुणाकृष्टचित्ता उपाध्यायादय इदमाहुः—

मूलम्—अत्थं च धम्मं च विआणमाणा, तुब्भे णवि कुप्पह भूइपण्णा ।

तुब्भं तु पाए सरणं उवेमो, समागया सबजणेण अम्हे ॥ ३३ ॥

व्याख्या—अर्थं च शास्त्राणामभिधेयं, धर्मं च यतिधर्मं धान्यादिकं विज्ञानन्तो विशेषेणावगच्छन्तो यथं नापि नैव कुप्यथ, 'भृङ्गपण्णत्ति' भूतिर्मङ्गलं १ वृद्धिः २ रक्षा ३ वेत्ति वृद्धाः, ततो भूतिर्मङ्गलं मर्वमङ्गलोत्तमत्वेन, वृद्धिर्वा वृद्धिविशिष्टत्वेन, रक्षा वा सर्वप्राणिरक्षकत्वेन, प्रज्ञा वृद्धिर्येषां ते भूतिप्रज्ञाः, अत एव 'तुम्भं तुत्ति' युष्माकमेव पादौ शरणं उपेयः स्त्रीकुर्मः समागताः सर्वजनेन वयमिति सूत्रार्थः ॥ ३३ ॥ तथा—

मूलम्—अच्चेमु ते महाभाग !, न ते किञ्चि न अच्चिमो । भुंजाहि सालिमं कूरं, नाणावंजणसंजुअं ॥ ३४ ॥

व्याख्या—अर्चयामः पूजयामः 'ते' इति सुबुध्यत्यात्त्वां हे महाभाग ! न नैव ते तव किञ्चि शरणरेण्वादिकमपि नार्चयामः, तथा भुंक्ष्व इतो गृहीत्वा 'सालिमंति' शालिमयं शालिनिष्पन्नं कूरं ओदनं नानाव्यजनैर्दध्यादिभिः संयुतमिति सूत्रार्थः ॥ ३४ ॥ अन्यच्च—

मूलम्—इमं च मे अत्थि पभूअमन्नं, तं भुंजसू अम्हमणुग्गहट्टा ।

वाढंति पडिच्छइ भत्तपाणं, मासस्स उ पारणए महप्पा । ॥ ३५ ॥

व्याख्या—इदं च प्रत्यक्षत एव दृश्यमानं मे मम अस्ति प्रभूतं भूरि अन्नं मण्डकस्रण्डसाद्यादि भोजनं तद्भुंक्ष्व अस्माकमनुग्रहार्थं, एवं तेनोक्ते मुनिराह—वाढमेवं कुर्म इतीत्येवं ब्रुवाण इति शेषः, प्रतिच्छति द्रव्यादिभिः शुद्ध-मिति गृह्णाति भक्तपाणं 'मासस्स उत्ति' मासस्यैव मासक्षणस्यैवान्ते इति गम्यं, पार्यते पर्यन्तः क्रियते निय-मस्यानेनेति पारणं, तदेव पारणकं, भोजनमित्यर्थः, तस्मिन्महात्मेति सूत्रार्थः ॥ ३५ ॥ तदा च तत्र यदभूत्तदाह—

मूलम्—तहिअं गंधोदयपुप्फवासं, दिव्वा तहिं वसुहारा य वुट्टा ।

पहयाओ दुंदुहीओ सुरेहिं, आगासे अहो दाणं च घुट्टं ॥ ३६ ॥

व्याख्या—'तहिअंति' तत्र यज्ञपाटे गन्धोदकं च पुष्पाणि च गन्धोदकपुष्पाणि तेषां वर्षं वर्षणं गन्धोदक-पुष्पवर्षं सुरैरिति सम्बन्धात्कृतमिति गम्यते, नपुंसकलिङ्गनिर्देशश्चेह वर्षशब्दस्य पुंनपुंसकलिङ्गत्वात् । दिव्या श्रेष्ठा 'तहिंति' तत्र वसु द्रव्यं तस्य धारा सततनिपातजनितासंततिर्वसुधारा, सा च वृष्टा पातिता सुरैरिति इहापि योज्यते । तथा प्रहता दुन्दुभयो देवानकाः सुरैः । तथा तैरेवाकाशे अहो ! इत्याश्चर्ये कोन्यः किलैवं दानं दातुं शक्तः ? इत्यहोदानं च घुट्टं संशब्दितमिति सूत्रार्थः ॥ ३६ ॥ तच्च प्रेक्ष्य विस्मिता विप्रा अप्येवमाहुः—

मूलम्—सक्खं खु दीसइ तवोविसेसो, न दीसई जाइविसेसु कोई ।

सोवागपुत्तं हरिएससाहुं, जस्सेरिसा इड्ढि महाणुभागा ॥ ३७ ॥

व्याख्या—'सक्खं खुत्ति' खुशब्दोऽवधारणे, ततः साक्षादेव दृश्यते तपसो विशेषो माहात्म्यं तपोविशेषः, न नैव दृश्यते जातिविशेषो जातिमाहात्म्यरूपः कोपि स्वल्पोपि । कुतः ? इत्याह—यतः भपाकपुत्रं हरिकेशसाधुं पश्यतेति शेषः, यस्येदृशी दृश्यमानरूपा ऋद्धिर्देवसान्निध्यलक्षणा संपन्नहानुभागा सातिशयमाहात्म्या । जाति-विशेषे हि सति द्विजातीनामस्माकमेव देवाः सान्निध्यं विदध्युरिति सूत्रार्थः ॥ ३७ ॥ अथ स एव मुनिस्तानु-पशान्तमिथ्यात्वानिव पश्यन्निदमाह—

मूलम्—किं माहणा जोईसमारभंता, उदएण सोहिं वहिआ विमग्गह ।

जं मग्गहा वाहिरिअं विसोहिं, न तं सुदिट्ठं कुसला वयंति ॥ ३८ ॥

व्याख्या—किमिति क्षेपे, ततो न युक्तमिदं हे माहनाः ब्राह्मणाः ! ज्योतिरग्निस्तं समारभमाणाः प्रस्तावाद्यां कुर्वन्त इत्यर्थः, उदकेन जलेन शोधिं विशुद्धिं 'वह्निअत्ति' बाह्यां विमार्गयथान्वेययथ । किमेवमुपदिश्यते ? इत्याह—यत्पुं मार्गयथ बाह्यां ज्ञानादिवाद्यहेतुजां विशुद्धिं निर्मलतां न तत् सुदृष्टं सुष्ठु प्रेक्षितं कुशलास्तत्त्वविदो वद-न्तीति सूत्रार्थः ॥ ३८ ॥ एतदेव स्पष्टयति—

मूलम्—कुसं च जूवं तणकट्टमग्निं, सायं च पायं उदयं फुसंता ।

पाणाइं भूआइं विहेडयंता, भुज्जोवि मंदा पकरेह पावं ॥ ३९ ॥

व्याख्या—कुशं च दर्भं, यूपं यज्ञस्तम्भं, तृणं च वीरणादि—काष्ठं च इन्धनादि, तृणकाष्ठं । अग्निं वह्निं, सर्वत्र प्रतिगृह्णन्त इति शेषः । सायं सन्ध्यायां, चशब्दो भिन्नक्रमस्ततः 'पायंति' प्रातश्च प्रभाते उदकं जलं स्पृशन्त आचमनादिषु परामृशन्तः 'पाणाइति' प्राणिनो द्वीन्द्रियादीनुदकादौ भूतान् तरून् पृथिव्याद्युपलक्षणञ्चैतत् विहेठमानाः विविधं बाधमानाः भूयोपि पुनरपि न केवलं पुरा किन्तु शुद्धिकालेपि जलानलादिजीवोपमर्दनेन मन्दा जडाः सन्तः प्रकुरुषु प्रकर्षण उपचिनुषु पापमशुभकर्म । अयं भावः—कुशला हि कर्ममलविगमात्मिकां तार्विकीमेव शुद्धिं मन्यन्ते, भवदभिमते यागस्ताने च यूपादिपरिग्रहजलस्पर्शादिभिर्जेन्तूपमर्दहेतुतया प्रत्युत कर्ममलोपचयनिबन्धने एव, तत्कथं तद्वेतुकशुद्धिमार्गणं सुदृष्टं विदो वदेयुः ? आह च वाचकमुख्यः—“शौचमाध्यात्मिकं त्यक्त्वा, भावशुद्ध्यात्मकं शुभम् ॥ जलादिशौचं यत्रेदं, मूढविस्वापनं हि तत् ॥ १ ॥” इति सूत्रार्थः ॥ ३९ ॥ इत्थं तद्वाचा जातसन्देहास्ते यागमाश्रित्यैवमप्राक्षुः—

मूलम्—कहं चरे भिक्खु वयं जयामो, पावाइं कम्माइं पणोल्लयामो ।

अक्खाहि णो संजय जक्खपूइआ, कहं सुइट्टं कुसला वयंति ॥ ४० ॥

व्याख्या—कथं केन प्रकारेण 'चरेत्ति' सूत्रत्वाचरामो यागार्थं प्रवर्त्तामहे वयं, हे भिक्षो ! तथा यजामो यागं कुर्मः ? कथमिति योगः, पापान्यशुभानि कर्माणि 'पणुल्लयामोत्ति' प्रणुदामः प्रेरयामो येनेति गम्यते, आख्याहि कथय नोऽस्माकं संयत यक्षपूजित ! । यो ह्यसद्विदितः कर्मप्रणोदनोपायो यागः स तु युष्माभिर्दूषित इति भवन्त एवापरं यागमुपदिशन्तिवति भावः । ततः कथं खिष्टं शोभनयजनं कुशला वदन्तीति सूत्रार्थः ॥ ४० ॥ मुनिराह—

मूलम्—छजीवकाए असमारभंता, मोसं अदत्तं च असेवमाणा ।

परिग्गहं इत्थिओ माण मायं, एअं परिण्णाय चरंति दंता ॥ ४१ ॥

व्याख्या—पहजीवकायान् पृथिव्यादीन् असमारभमाणा अनुपमर्दयन्तः, 'मोसंति' मृषां अलीकं, अदत्तं च अदत्तादानमसेवमानाः, 'परिग्गहं' मूर्च्छां, स्त्रियो मानं माया तत्सहचरात्कोपलोभौ च एतदनन्तरोक्तं परिज्ञाय अपरिज्ञया दुष्कर्मनिबन्धनमिति ज्ञात्वा प्रत्याख्यानपरिज्ञया च प्रत्याख्याय चरन्ति यागे प्रयर्तन्ते दान्ताः । यतश्च दान्ता एव चरन्ति ततो भवद्भिरप्येवं चरितव्यमिति सूत्रार्थः ॥ ४१ ॥ अनेन कथं चरामो यागान्येति प्रश्नस्योपरमुक्तं, अथ कथं यजाम इति द्वितीयप्रश्नस्योत्तरमाह—

मूलम्—सुसंबुडा पंचहिं संवरेहिं, इह जीविअं अणवकंखमाणा ।

वोसट्टकाया सुइच्चत्तेहा, महाजयं जयइ जण्णसिट्ठं ॥ ४२ ॥

व्याख्या—सुसंबुताः स्थगिताश्रवद्वाराः पञ्चभिः संवरैः प्राणातिपातविरमणादित्रैः, इहेत्यस्मिन्मनुष्यजन्मनि, उपलक्षणत्वात्परलोके च जीवितं प्रस्तावादसंयमजीवितमनवकांक्षन्तोऽनिच्छन्तः, अत एव व्युत्सृष्टकायाः परीपहोपसर्गसहिष्णुतया त्यक्तकायाः, शुचयोऽकलुपत्रतास्ते च ते त्यक्तदेहाश्चात्यन्तनिष्प्रतिकर्मतया शुद्धित्यक्तदेहाः, महान् जयः कर्मारिपराजयरूपो यत्र स महाजयस्त 'जयइत्ति' वचनव्यत्ययाद्यजन्ति यतय इति गम्यं । ततो भवन्तोप्येवं यजन्तां 'जण्णसिट्ठंति' प्राकृतत्वात् श्रेष्ठयज्ञं श्रेष्ठशब्देन च एतद्यजनं खिष्टं कुशला वदन्ति, एष एव च कर्मप्रणोदनोपाय इति सूचितमिति सूत्रार्थः ॥ ४२ ॥ अथ यद्यं यज्ञः श्रेष्ठस्तदासुं यजमानस्य कान्युपकरणानि ? को वा यजनविधिः ? इति ते प्रश्नयामासुः—

मूलम्—के ते जोई किं व ते जोइठाणं, का ते सुआ किं व ते कारिसंगं ।

एहा य ते कयरा संति भिक्खु, कयरेण होमेण हुणासि जोइं ॥ ४३ ॥

व्याख्या—'के इति' किं ते तव ज्योतिरग्निः ? किं वा ते तव ज्योतिःस्थानं ? यत्राग्निर्निधीयते, कास्ते सुचो वृतादिष्वेपिका दर्भ्यः ? किं वा ते करीष एवाङ्गं अनलोद्दीपनहेतुः करीषाङ्गं ? येनाग्निः सन्धुक्ष्यते, एधाश्च समिधो याभिरग्निः प्रज्वाल्यते ते तव कतराः काः ? 'संतित्ति' चस्य गम्यत्वाच्छान्तिश्च दुरितोपशमहेतुरध्ययनपद्धतिः ? कतरेति प्रक्रमः, हे भिक्षो ! कतरेण होमेन हवनविधिना जुहोषि ? आहुतिभिस्तर्पयसि ? ज्योतिरग्निं । पहजीवकायारम्भनिषेधे ह्यसदिष्टो होमस्तदुपकरणानि च पूर्वं निषिद्धानि तत्कथं तव यज्ञसम्भवः ? इति सूत्रार्थः ॥ ४३ ॥ मुनिराह—

मूलम्—तवो जोई जीवो जोइठाणं, जोगा सुआ सरीरं कारिसंगं ।

कम्मे एहा संजमजोगसंती, होमं हुणाभि इसिणं पसत्थं ॥ ४४ ॥

व्याख्या—तपो वासाभ्यन्तरभेदभिन्नं ज्योतिरभिसस्यैव कर्मलक्षणभावेन्धनदाहकत्वात्, जीवो ज्योतिःस्थानं तपोज्योतिपस्तदाश्रितत्वात्, योगा मनोवाकायाः सुचसौर्हि शुभन्यापाराः स्नेहस्थानीयान्तपोज्वलनप्रज्वलनहेतवन्तत्र संस्थाप्यन्त इति, शरीरं करीपांगं तेनैव हि तपोज्योतिरुदीप्यते तद्भावमाधित्वात्तपसः, कर्म एधास्तस्यैव तपसा भस्मीभवनात्, संयमयोगाः संयमन्यापाराः शान्तिः, सर्वजीवोपद्रवापहारित्वात्तेषां, तथा 'होमंति' होमेन जुहोमि तपोज्योतिरिति शेषः, ऋषीणां मुनीनां सम्बन्धिना 'पसत्थंति' प्रशस्तेन जीवघातरहिततया विवेकिभिः श्लाघितेन सम्यक् चारित्ररूपेणेति भावः । अनेन च कतरेण होमेन जुहोपि ज्योतिरिति प्रत्युक्तमिति सूत्रार्थः ॥ ४४ ॥ इत्थं यज्ञस्वरूपं ज्ञात्वा ज्ञानस्वरूपं पृच्छन्तस्ते इदं स्माहुः—

मूलम्—के ते हरए के अ ते संतितित्थे, कर्हिसि एहाओ व रयं जहासि ।

अक्खाहि णो संजयजक्खपूइआ, इच्छामु नाउं भवओ सगासे ॥ ४५ ॥

व्याख्या—कस्ते तव हृदो नदः ? 'के अ तेत्ति' किं च ते शान्त्यै पापोपशमार्थं तीर्थं ? 'कर्हिसि एहाओ वत्ति' वाशब्दस्य भिन्नक्रमत्वात्कस्मिन्वा स्नातः शुचीभूतो रज इव रजः कर्म जहासि त्यजसि ? गम्भीगशयो हि त्वं, तत्किमस्माकमिव तवापि हृदतीर्थमेव शुद्धिस्थानमन्यद्वेति न विद्य इति भावः । आचक्ष्व वद नोऽस्माकं संयतयक्षपूजित ! इच्छामो ज्ञातुं भवतः सकाशे समीपे इति सूत्रार्थः ॥ ४५ ॥ मुनिराह—

मूलम्—धम्मे हरए वंभे संतितित्थे, अणाइले अत्तपसन्नलेसे ।

जर्हिसि एहाओ विमलो विसुद्धो, सुसीतिभूओ पजहामि दोसं ॥ ४६ ॥

व्याख्या—धर्मः अर्हिसादिरूपो हृदस्तस्यैव कर्मरजोपहारित्वात्, ब्रह्मेति ब्रह्मचर्यं शान्तितीर्थं, तदासेवने हि सकलमलमूलं रागद्वेषावुन्मूलितावेव, तदुन्मूलने च न पुनर्मलसम्भव इति, सत्याद्युपलक्षणं चैतत्तथा चाह— "ब्रह्मचर्येण सत्येन, तपसा संयमेन च ॥ मातङ्गर्षिर्गतः शुद्धिं, न शुद्धिस्तीर्थयात्रया ॥ १ ॥" किं च भवद्विष्टीर्थानि प्राणिपीडाहेतुतया प्रत्युत मलोपचयनिमित्तानीति कुतस्तेषां शुद्धिहेतुता ? यदुक्तं—“कुर्याद्वर्षसहस्रं तु, अहन्यहनि मज्जनम् ॥ सागरेणापि कृच्छ्रेण, वधको नैव शुद्ध्यति ॥ १ ॥” हृदशान्तितीर्थं एव विशिनष्टि, अनाविले मिथ्यात्वगुप्तिधिराधनादिभिरकलुषे, अत एवात्मनो जीवस्य प्रसन्ना मनागप्यकलुषा लेख्या पीताद्यन्यतरा यस्मिन्स्तदात्मप्रसन्नलेश्यं तस्मिन् धर्महृदे ब्रह्माख्यशान्तितीर्थं च 'जर्हिसि' यस्मिन् स्नात इव स्नातो विमलो भावमलरहितः, अत एव विशुद्धो गतकलङ्कः, सुशीतीभूतो रागाद्युत्तसिमुक्तः प्रजहामि प्रकर्षेण त्यजामि दूषयति आत्मानं विकृतिं नयतीति दोषः कर्म । तदेवं ममापि हृदतीर्थं एव शुद्धिस्थानं, परमीदृशे एवेति सूत्रार्थः ॥ ४६ ॥ निगमयितुमाह—

मूलम्—एअं सिणाणं कुसलेर्हि दिट्ठं, महासिणाणं इसिणं पसत्थं ।

जर्हिसि णाया विमला विसुद्धा, महारिसी उत्तमठाणं पत्तत्ति वेमि ॥ ४७ ॥

व्याख्या—एतदनन्तरोक्तं ज्ञानं कुशलैर्दृष्टं, इदमेव च महाज्ञानं, न तु युष्मत्प्रतीतमस्यैव सकलमलापहारित्वात्, अत एव ऋषीणां प्रशस्तं प्रशंसास्पदं न तु जलस्नानवत् सदोपतया निघं, अस्यैव फलमाह—'जर्हिसि' सुपूव्यत्यात् येन स्नाता विमला विशुद्धा इति प्राग्वत्, महर्षय उत्तमस्थानं मुक्तिरूपं प्राप्ता गता इति ब्रवीमीति प्राग्वदिति सूत्रार्थः ॥ ४७ ॥ एवं द्विजेषु मुनिसुपसम्पन्नेषु यक्षेण प्रगुणीकृताश्लान्नाः ततस्तत्कालोचितधर्मदेशनया विप्रान् प्रतिबोध्य साधुः स्वस्थानमाययौ ययौ च क्रमान्मुक्तिम् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्याश्रवोपाध्याय-
श्रीभावविजयगणिसमर्थितायां श्रीउत्तराप्ययनसूत्रवृत्तौ द्वादशमध्ययनं सम्पूर्णम् ॥ १२ ॥

॥ अथ त्रयोदशमध्ययनम् ॥

॥ अईम् ॥ व्याख्यातं द्वादशमध्ययनं, अथ त्रयोदशमारभ्यते । अस्य चायमभिसम्बन्धः, इहानन्तराध्ययने तपसि यन्नो विधेय इत्युक्तं, तपः कुर्वता च निदानं त्याज्यमिति निदानदोषं चित्रसम्भूतोदाहरणेन दर्शयितुं चित्रसम्भूतीयाख्यमिदमुच्यते, इत्यनेन सम्बन्धेनायातस्यास्येदमादौ सूत्रत्रयम्—

मूलम्—जाई पराजिओ खलु, कासि निआणं तु हत्थिणपुरंमि ।

चुलणीइ बंभदत्तो, उववन्नो पउमगुम्माओ ॥ १ ॥

व्याख्या—जात्या प्रक्रमाञ्चण्डालाख्यजात्या पराजितः पूर्वभवे पराभूतो जातिपराजितः, खलुर्षाक्यालङ्कारे 'कासिति' अकार्षीन्निदानं चक्रवर्त्तिपदप्राप्तिर्मे भूयादित्येवं रूपं, तुः पूर्त्तौ, हस्तिनापुरे नगरे । तदनु च चुलन्यां ब्रह्मदत्त उपपन्न उत्पन्नः पद्मगुल्मान्नलिनीगुल्मविमानाद्युत्वेति शेषः । चुलन्यां ब्रह्मदत्त उत्पन्न इत्युक्तं, स च केल्याह—

मूलम्—कंपिल्ले संभूओ चित्तो, पुण जाओ पुरिमतालंमि ।

सिट्टिकुलंमि विसाले, धम्मं सोऊण पवईओ ॥ २ ॥

व्याख्या—काम्पील्ये काम्पील्यनाम्नि नगरे सम्भूतः प्राग्भवे सम्भूताभिधः, चित्रस्य का वार्तेत्याह—चित्रः पुनर्जातः पुरिमताले पुरिमतालपुरे श्रेष्ठिकुले विशाले पुत्रपौत्रादिभिर्विस्तीर्णे, प्रासयौवनश्च तथाविधाचार्यसमीपे धर्मं श्रुत्वा प्रव्रजितः ॥ २ ॥ ततः किमित्याह—

मूलम्—कंपिल्लंमि अ णयरे, समागया दोवि चित्तसंभूआ ।

सुहदुक्खफलविवागं, कहंति ते इक्कमिक्कस्स ॥ ३ ॥

व्याख्या—काम्पील्ये च नगरे समागतौ मिलितौ द्वावपि चित्रसम्भूतौ पूर्वभवनाम्ना सुखदुःखफलविपाकं सुकृतकर्मनुभवरूपं कथयतस्तौ 'एकमेक्कस्सति' एकैकस्य अन्योन्यं, सर्वत्र वर्त्तमाननिर्देशस्तत्कालापेक्षयेति सूत्रत्रयाक्षरार्थो भावार्थस्तु कथानकादवसेयस्तत्र चायं सम्प्रदायः । तथाहि—

अस्ति पुरं साकेतं, सङ्केतनिकेतनं शुभश्रीणाम् । तत्र मुनिचन्द्रोऽभू—द्रूपश्चन्द्रावतंससुतः ॥ १ ॥ स च सागरचन्द्रगुरोः, पार्श्वे प्रव्रज्य भवविरक्तमनाः ॥ देशान्तरे विहर्तुं, गुरुणा सममन्यदाचालीत् ॥ २ ॥ भिक्षार्थमथ कापि, ग्रामे गतवति महासुनौ तस्मिन् ॥ सार्थेन समं खेळु—गुरवः स तु सार्थवियुतोऽभूत् ॥ ३ ॥ तमटन्तमटव्यन्तः, क्षुत्तृष्णाबाधितं तृतीयदिने ॥ प्रति-चेरुर्बन्धव इव, चत्वारो बह्वबाश्चतुराः ॥ ४ ॥ प्रत्युपकर्तुमिवोचे, तेभ्यो वाचंयमोपि जिनधर्मम् ॥ तं श्रुत्वा सम्बुद्धाः, प्रव्रजुस्तेपि भवभीताः ॥ ५ ॥ तेषु च धर्मजुगुप्सा—मुभौ व्यधत्तां प्रतप्रभावाच्च ॥ दिवि देवत्वं प्राप्तौ, ततश्च्युतौ चायुषि क्षीणे ॥ ६ ॥ दशपुरनगरे शाण्डिल्य—विप्रदास्याः सुतौ युगलजातौ ॥ जातौ तौ जयवत्याः, प्राकृतनिन्दाविपाकवशात् ॥ ७ ॥ तौ सम्प्राप्तौ तारुण्य—मन्यदा क्षेत्ररक्षणाय गतौ ॥ सुपुपतुरधो वटतरो—निर्गच्छत्कोटराच्च फणी ॥ ८ ॥ तेन च दृष्टे दृष्टे—नैकस्मिंस्तं गवेपयन् भुजगम् ॥ अपरोप्यर्दशि तेनैव, भोगिना पूर्वरिपुणेव ॥ ९ ॥ तौ चाप्राप्तचिकित्सौ, विपद्य कालिञ्जराचलोपान्ते ॥ हरिणीकुक्षिप्रभवौ, सजातौ युग्मजौ हरिणौ ॥ १० ॥ श्लेहात् सह विहरन्तौ, मुक्तैकशरेण मृगयुणा तौ च ॥ व्यापादितौ वराकौ, क्षिसाशनिना घनेनेव ॥ ११ ॥ अथ मृतगङ्गातटिनी—तटस्थहंसीसुतावभूतां तौ ॥ बाल्यादपि भ्रमन्तौ, सममेव दृढानुरागेण ॥ १२ ॥ जालेन तौ निबध्या—न्यदाऽबधीज्वालिको गलं भंक्तवा ॥ विषवलेरिव दारुण—महो ! फलं धर्मनिन्दायाः ॥ १३ ॥ अथ तौ वाणारस्यां, प्रभूतचित्तस्य भूतदत्तस्य ॥ तनयावुभावभूतां, श्रपचपतेश्चित्रसम्भूतौ ॥ १४ ॥ वाणारस्यां च तदा, बभूव शंखाभिधो धराधिपतिः ॥ तस्य च दुर्मतिसचिवः, सचिवोऽभून्नमुचिरिति नाम्ना ॥ १५ ॥ अपराधे स च महति, प्रछन्नवधाय भूतदत्ताय ॥ दत्तोऽन्यदा नृपतिना, तं चेत्यूचे श्रपचनायः ॥ १६ ॥ त्वां जीवयामि यदि मे, पुत्रौ पाठयसि भूमिगेहस्थः ॥ नमुचिरपि प्रतिपेदे, तदपि वचो जीवितव्यकृते ॥ १७ ॥ अध्यापयच्च सततं, कला विचित्राः स चित्रसम्भूतौ ॥ मातङ्गपतेः पत्नी—मनुरक्तागरमयच्च कुधीः ॥ १८ ॥ तच्चावबुद्ध्य रूढे, श्रपचपतौ

हन्तुमुद्यते नमुचिम् ॥ त्वरितमनाशयतामुप-कारित्वाधिप्रसम्भूतौ ॥ १९ ॥ निर्गत्य ततो नमुचि-र्द्धतं ययौ इस्ति-
नापुरे नगरे ॥ तत्र च सनत्कुमार-श्चक्री तं धीसखं चक्रे ॥ २० ॥

इतश्च रूपमनिन्द्यं, लावण्यमद्भुतं यौवनं च तौ नव्यम् ॥ प्राप्तौ श्वपचसुतौ स्वर-मधुसमयाविव युतौ श्वभतुः
॥ २१ ॥ वीणावेणुकलकण-सम्बन्धसुबन्धुरं च तौ गीतम् ॥ गायन्तौ नृत्यन्तौ, जगतोपि मनो व्यपाहरताम्
॥ २२ ॥ अन्येद्युः पुरि तस्यां, मधूत्सवः प्रवृत्ते महः प्रवरः ॥ तत्राविगीतगीता, विनिर्ययुः पौरचर्चर्यः ॥ २३ ॥
निरगाच्च चबरी तत्र, चित्रसम्भूतयोरपि प्रवरा ॥ तत्र च जगतुर्गीतं, किन्नरमदहारि तौ स्फीतम् ॥ २४ ॥ आकर्ष-
कर्णमधुरं, तद्रीतं विश्वकर्मणममन्त्रम् ॥ त्यक्तान्यचबरीकाः, पौराः पौर्यश्च तत्र ययुः ॥ २५ ॥ सर्वस्मिन्नपि लोके,
तद्रीतगुणेन मृगवदाकृष्टे ॥ गातारोन्धे भूपं, व्यजिजपन्नित्यमर्षवशात् ॥ २६ ॥ मातंगाभ्यां स्वामिन् !, गीतेनाकृष्य
पौरलोकोयम् ॥ सकलोपि कृतो मलिन-स्तत इत्यलपन्नृपः कोपात् ॥ २७ ॥ पुर्यां प्रवेष्टुमनयो-नों देयं वेश्मनीष
कुर्कुरयोः ॥-तत आरभ्य वृकाविव, तौ दूरमतिष्ठतां पुर्याः ॥ २८ ॥ तस्यां च पुरि प्रवरे, प्रवृत्तवति कौमुदीमहेऽ-
नेद्युः ॥ उल्लंघ्य नृपतिवचनं, प्राविशतामजितकरणौ तौ ॥ २९ ॥ विहितावगुण्ठनौ तौ, छन्नमटन्तौ महं च
पश्यन्तौ ॥ क्रोष्टुरचैः क्रोष्टारा-विव गानोत्कौ प्रजागीतैः ॥ ३० ॥ अवगणितभूपभीती, अगायतामति-
मनोहर गीतम् ॥ तच्च निशम्य जनास्तौ, परिवन्तुर्मक्षिका मधुवत् ॥ ३१ ॥ [युग्मम्] कावेताविति लोकै-र्ज्ञातुं
कृष्टावगुण्ठनावथ तौ ॥ उपलक्षितौ नृपाज्ञा-विलोपकत्वाद्भृशं निहन्तौ ॥ ३२ ॥ नश्यन्तौ पश्यन्तौ, दीनं भयवि-
ह्वलौ म्बलत्पादौ ॥ लोकैश्च हन्यमानौ, कथमपि तौ निर्गतौ पुर्याः ॥ ३३ ॥ गम्भीरोद्यानं च, प्राप्तौ ताविति
मिथो व्यचिन्तयताम् ॥ धिग् नौ कुलदोषहतान्, रूपकलाकौशलादिगुणान् ॥ ३४ ॥ घातव इव क्षयरूजा, दोषे-
णानेन दूषिता हि गुणाः ॥ जाता विपत्तये नौ, पत्तय इव भेदिता द्विपता ॥ ३५ ॥ व्यसनैरिव नौ ध्यमनं, जज्ञे
कुलदोषदूषितैर्हि गुणैः ॥ स च सहचारी वपुष-स्तत्याज्यं रज इवेदमपि ॥ ३६ ॥ ध्यात्वेति मर्तुकामौ, यान्तौ प्रति
त्क्षिणासुभात्रपि तौ ॥ दूरं गतौ महीधर-मपश्यतामेकमतितुङ्गम् ॥ ३७ ॥ तं चारोहन्तौ तौ, भृगुपातचिकीर्षया
श्रमणमेकम् ॥ ध्यानस्थममानगुणं, प्रेक्ष्य प्रोचैर्मुदमधत्ताम् ॥ ३८ ॥ छायातरुमिव पथिकौ, तं प्राप्यापगतसकल-
मन्तापौ ॥ तावनमतां वमन्तौ, प्राग् दुःखमिवाश्रुजलदम्भात् ॥ ३९ ॥ ध्यानं समाप्य मुनिना, कुत आयातौ
युवामितकि पृष्टौ ॥ प्राकाशयतां स्वाशय-मुत्त्वा निजवृत्तमखिलं तौ ॥ ४० ॥ तत इत्युचे श्रमणो, विलीयते देह
एव भृगुपातात् ॥ न तु पातकं ततोऽसौ, न युज्यते दक्षयोर्युवयोः ॥ ४१ ॥ दुःखानां वीजमधं, तपसैव क्षीयते न
मरणेन ॥ तदिदं हेयं देहं, सफलीक्रियतां तपश्चरणैः ॥ ४२ ॥ ग्लानाविव वैधवच-स्तत्साधुवचः प्रपद्य तौ सद्यः ॥
प्रात्रजतां तत्पार्श्वे, क्रमादभूतां च गीतार्थौ ॥ ४३ ॥ षष्ठाष्टमादितपसा, क्रशयन्तौ विग्रहं समं पापैः ॥ मूर्तौ तपः-
शमाविव, सममेव विजहतुर्मुचि तौ ॥ ४४ ॥ विहरन्तौ तौ जग्मतु-रन्येद्युर्हस्तिनापुरे नगरे ॥ बहिरुद्यानस्थौ तत्र,
चेरतुर्दुश्चरं च तपः ॥ ४५ ॥ सम्भूतमुनिर्नगरे, मासक्षपणस्य पारणेऽन्येद्युः ॥ भिक्षार्थमटन् दृष्ट्वा, दुरात्मना नमुचि
सचिवेन ॥ ४६ ॥ मातङ्गसुतः सोयं, मम वृत्तं वक्ष्यतीति साशङ्कः ॥ निष्काशयतां पुरादय-मित्युचे निजमटाङ्गमुचिः
॥ ४७ ॥ यमदूतैरिव चण्डै-स्तैर्लकुटादिप्रहारदानपरैः ॥ विधुरीकृतोथ साधु-र्द्धतं न्यवर्तत ततः स्थानात् ॥ ४८ ॥
निर्गच्छन्नपि स मुनि-र्नमुचिभटैर्न मुमुचे यदाऽपदयैः ॥ शान्तोपि चुकोप तदा, स्यादुष्णं जलमपि ह्यनलात् ॥ ४९ ॥
तद्वदनान्निरगाद्य, धूमस्तोमः समन्ततः प्रसरन् ॥ तदनु च तेजोलेख्या, ज्वालापटलैर्नमःस्पृशती ॥ ५० ॥ तद्वीक्ष्य
समयकौतुक-मेयुः पौरा मुनिं प्रसादयितुम् ॥ आयासीत्पुरनाथः, सनत्कुमारश्च चक्रिवरः ॥ ५१ ॥ नत्वा चैवमवो-
चत्, भगवन्नेतन्न युज्यते भवतः ॥ दग्धः कृशानुनापि हि, नागुरुद्विरति दुर्गन्धम् ॥ ५२ ॥ क्रियतामस्मासु
कृपा, संहियतामाशु कोपफलमेतत् ॥ व्यभिचरति सतां कोपः, फले खलानामिव स्नेहः ॥ ५३ ॥ उक्तं च—
“न भवति भवति च न चिरं, भवति चिरं चेत् फले विसंवदति ॥ कोपः सत्पुरुषाणां, तुल्यः स्नेहेन नीचानाम् ॥ ५४ ॥”
तन्मुंच मुंच कोपं, नीचजनोचितमनंचितं मुनिभिः ॥ इत्युक्तोपि न यावत्, प्रससाद स साधुरतिकुपितः ॥ ५५ ॥
तावत्तत्रायानः, चित्रस्तं व्यतिकरं जनात् श्रुत्वा ॥ इत्युचे भ्रातस्त्यज, रोषमिमं चरणवनदहनम् ॥ ५६ ॥ देशेन-
पूर्वकोट्या, यदर्जितं भवति विमलचारित्रम् ॥ तदपि हि कषायकलुषो, हारयति यतिर्मुहूर्तेन ॥ ५७ ॥ सुलभा हि
शालसज्ञा-दाक्रोशाघातमरणधर्मगमाः ॥ एषु च यथोत्तरस्या-भावे मनुते मुनिर्लाभम् ॥ ५८ ॥ अपकृतिकारिषु

कोपः, क्रियते चैत्कोप एव स क्रियताम् ॥ यो हरति धर्मवित्तं, दत्ते चानन्तदुःखभरम् ॥ ५९ ॥ इत्यादिचित्रवाक्यैः,
 बुतानुगामिभिरशामि तत्कोपः ॥ पायोधरपायोभिर्-गिरिदावानल इव प्रबलः ॥ ६० ॥ तं चोपशान्तमनसं, प्रणम्य
 लोका ययुर्निजं स्थानम् ॥ तौ च श्रमणौ जग्मतु-रुद्यानं दध्यतुश्चैवम् ॥ ६१ ॥ आहारार्थं प्रतिगृह-मटङ्गिरासा-
 षते व्यसनमुचैः ॥ गात्रं चैतद्भ्रत-माहारेणापि कृतपोषम् ॥ ६२ ॥ तत्कृतसंलेखनयो-राहारैरावयोः कृतमिदा-
 भीम् ॥ इति तौ चतुर्विधाहा-रमनशपं चक्रतुः कृतिनौ ॥ ६३ ॥ कः पर्यभूमयि नृपे, सति यतिमिति पृच्छतो
 जनान् राज्ञः ॥ केनाप्यूचे नमुचि-स्त्वमथ नृपोऽबन्धयत्कुपितः ॥ ६४ ॥ पुनरप्येवं माऽन्यो, मान्यानपमानयत्विति
 महीमान् ॥ पुरमध्येनानैषी-दुपमुनि तं दस्युमिव बद्धम् ॥ ६५ ॥ तौ चावन्दत भूपो-ऽङ्कुरयन्निव मेदिनीं मुकुटकि-
 रणैः ॥ तं चानन्दयतां चारु-धर्मलाभाशिषा श्रमणौ ॥ ६६ ॥ लभतामपराधी वः, स्वकर्मफलमयमिति ब्रुवन्नृपतिः ॥
 ऋमिनोरदर्शयदयो-पस्थितमरणं नमुचिसचिवम् ॥ ६७ ॥ मोक्तव्य एव राज-न्नयमित्युदितस्ततो नृपस्ताभ्याम् ॥
 निर्वास्य पुरादमुच-दुरुवचनाद्दध्यमपि तं द्राक् ॥ ६८ ॥ तौ नन्तुमथायासी-स्त्रीरत्नं चक्रिणः सुनन्दाख्या ॥ देवी-
 भिरिवेन्द्राणी, वृता सपत्नीभिरखिलाभिः ॥ ६९ ॥ तस्याश्च प्रणताया, वेणिलतास्पर्शमनुभवन् सद्यः ॥ सम्भूतो-
 भूद्रक्तो-ऽनङ्गस्यापि प्रबलताहो ! ॥ ७० ॥ दध्यौ चैवं यस्या, वेणिस्पर्शोपि सृजति सुखमतुलम् ॥ तस्या नलिना-
 खायाः, कायस्पर्शस्य का वार्ता ? ॥ ७१ ॥ अन्तःपुरमन्तःपुरयुक्ते, राजनि गतेथ तौ नत्वा ॥ सम्भूतमुनिर्विदधे,
 निदानमिति कामरागान्धः ॥ ७२ ॥ अतिदुष्करस्य यदि मे, तपसः स्यात्फलममुष्य किमपि तदा ॥ स्त्रीरत्नस्य
 स्वामी, भूयासं भाविनि भवेऽहम् ॥ ७३ ॥ तच्च श्रुत्वा चित्रो, दध्यौ मोहस्य दुर्जयत्वमहो ! ॥ विदितागमोपि
 निपतति, यदयं संसारवारिनिधौ ॥ ७४ ॥ तद्बोधयाम्यमुमिति, प्रोचे चित्रः करोपि किं ? भ्रातः ! ॥ तपसोमुष्मा-
 त्किमिदं, कामयसे तृणमिव द्युमणेः ? ॥ ७५ ॥ क्षणिकाक्षणिकान् कांक्षति, भोगानपहाय निर्वृतिसुखं यः ॥ स
 हि काचसकलमुररी-करोति सुररत्नमपहाय ! ॥ ७६ ॥ तदुःखनिदानमिदं, मुंच निदानं विमुह्यसि कृतिन् !
 किम् ? ॥ इत्युक्तोपि स मुमुचे, न निदानं धिग् विपयतृष्णाम् ॥ ७७ ॥ तावथ पूर्णाशुष्कौ, सौधर्मे निर्जरावजाये-
 ताम् ॥ चित्रस्ततश्च्युतोभू-दिभ्यसुतः पुरिमतालपुरे ॥ ७८ ॥ सम्भूतोपि च्युत्वा, काम्पील्यपुरे महाद्धिभररुचिरे ॥
 चुलनीकुक्षिप्रमर्षो, ब्रह्मनृपस्याभवत्तनयः ॥ ७९ ॥ तस्य चतुर्दशसुखम-सूचितागामिसम्पदो मुदितः ॥ विदधे सोत्स-
 वमभिर्धां, ब्रह्मनृपो ब्रह्मदत्त इति ॥ ८० ॥ ववृधे सोथ कुमारः, सितपक्षशशीव शुभकलाशाली ॥ जगदानन्दं जन-
 यन्, वचोमृतेनातिमधुरेण ॥ ८१ ॥ अभवन् वयस्य भूपा-श्रुत्वारो ब्रह्मणोध तेष्व्राद्यः ॥ कटकः काशीशोऽन्यः,
 कणेरुदत्तो गजपुरेशः ॥ ८२ ॥ दीर्घश्च कोशलेश-धम्पानाथश्च पुष्पचूलनृपः ॥ सामान्यमिव व्यक्तिसु, तेषु श्रेहोम-
 वयापी ॥ ८३ ॥ पञ्चापि ब्रह्माद्या-स्तेन्योन्यं विरहमक्षमाः सोढुम् ॥ एकैकपुरे न्यवसन्, प्रतिवर्षं संयुतः क्रमशः
 ॥ ८४ ॥ काम्पील्यपुरेऽन्येषुः, सममायातेषु तेषु परिपाट्या ॥ ब्रह्मनृपस्य कदाचि-च्छिरोव्यथा दुस्सहा जज्ञे ॥ ८५ ॥
 जातश्चादशवर्षं, न्यस्यांके ब्रह्मदत्तमथ सुहृदाम् ॥ सोचे कारयितव्यं, राज्यमिदमनेन युष्माभिः ॥ ८६ ॥ इत्युत्तवा
 राज्ञि मृते, कृत्वा तत्प्रेतकर्म तत्सुहृदः ॥ दध्युर्मित्रस्य सुतः, शैशवमवगाहते यावत् ॥ ८७ ॥ तावद्राज्यमिदं रक्ष-
 णीयमारक्षकैरिवास्याभिः ॥ इति दीर्घं रक्षार्थं, मुत्तवाऽन्ये स्वस्वनगरमगुः ॥ ८८ ॥ दीर्घोथ राज्यमखिलं, बुभुजेऽ-
 रक्षकमिवौदनं काकः ॥ मार्जारो दुग्धमिवा-न्वैपीत्कोशं च चिरगूढम् ॥ ८९ ॥ मध्ये शुद्धान्तमगा-दनर्गलः पूर्व-
 परिषयादनिशम् ॥ रहसि च चुलनीदेवी-मवार्त्तयन्नर्मनिपुणगिरा ॥ ९० ॥ सोथावमस्य लोकं, ब्रह्मनृपतिसौहृदं
 कुलाचारम् ॥ अरमयदनिशं चुलनी-महो ! अजय्यत्वमक्षाणाम् ॥ ९१ ॥ ग्रहिलापटमिव मुमुचे, चुलन्यपि प्रेम
 रमणविषयं द्राक् ॥ तौ च सुखं भुञ्जानौ, नाज्ञासिधां दिनान् ब्रजतः ॥ ९२ ॥ तच्च तयोर्दुश्चरितं, ब्रह्मनृपस्य द्विती-
 यमिव हृदयम् ॥ ज्ञात्वा सचिवो धनुरिति, दध्यौ सद्बुद्धिजलजलधिः ॥ ९३ ॥ कुरुतामकार्यमेत-चुलनी जातिस्व-
 भावचपलमतिः ॥ न्यासेर्षितमपि सकलं, दीर्घो विद्रवति तदयुक्तम् ॥ ९४ ॥ तदसौ किमपि विदध्या-द्भूपभुवोपि
 ब्वलीकमतिदुष्टः ॥ नीचो हि पोषकस्या-प्यात्मीयः स्यान्न भुजग इव ॥ ९५ ॥ ध्यात्वेति ज्ञापयितुं, तत्सकलं सेवितुं
 कुमारं तम् ॥ वरधनुसंज्ञं निजसुत-मादिशदतिनिपुणमतिविभवम् ॥ ९६ ॥ तेनाथ तयोश्चरिते, निवेदिते ब्रह्मसुस्त-
 दसद्दिष्णुः ॥ अन्तःपुरान्तरगम-ब्रह्मा द्विककोकिले कुपितः ॥ ९७ ॥ वध्याविमौ यथा वर्ण-सङ्करादीदृशः परोर्षि
 तथा ॥ हन्तव्यो मे निश्चित-मित्युचैस्तत्र चावादीत् ॥ ९८ ॥ काकोहं त्वं च पिकी-स्यावां खलु हन्तुमिच्छति

सुतस्ते ॥ तत इति दीर्घेणोक्ति, देव्यूचे शिशुगिरा का भीः ? ॥ ९९ ॥ भद्रकरेणुसृगेभौ, नीत्वा तत्रान्यदा तथैव
 पुनः ॥ नृपभूः प्रोचे तथ, श्रुत्वा दीर्घोवदञ्चुलनीम् ॥ १०० ॥ शृणु सुभगे सुतवार्णी, साभिप्रायां हलाहलप्रायाम् ॥
 देव्यवदद्भवतु तथा-प्यनेन किं जायते शिशुना ? ॥ १०१ ॥ हंसा सममन्येषु-र्नैकमादायावरोधमायातः ॥ नृपभूरुवाच
 नैवं, कस्याप्यनयं सहिष्येऽहम् ॥ १०२ ॥ तत इत्यवददीर्घः, शृणु देवि ! शिशोः सुतस्य वचनमिदम् ॥ अनुमाप-
 यति मनःस्थं, कोपं यद्गम इव वह्निम् ॥ १०३ ॥ वृद्धिं गतो हि भावी, सुमविघ्नायाययोरमी नियतम् ॥ तदयसुदय-
 न्निवामय, उच्छेद्यः शिशुरपि दुरात्मा ! ॥ १०४ ॥ देव्यूचे राज्यधरं, हन्मि कथं तनयमौरमं स्वामिन् ! ॥ पशवोपि
 प्राणानिव, निजान्यपत्यानि रक्षन्ति ॥ १०५ ॥ भूयोप्यूचे दीर्घो, रिपुमेवावेहि सुतमसुं सुतनो ! ॥ तर्त्कि सुवसि
 मयि सति, बहवस्तव भाविनस्तनयाः ॥ १०६ ॥ तदथ प्रतिपद्योचे, चुलनी रतरागलुप्तसुतमोहा ॥ केनोपायेना-
 स्मि-न्निहते वचनीयता न स्यात् ॥ १०७ ॥ दीर्घोऽब्रवीत्कुमारो, विवायतां तस्य वामगृहदम्भात् ॥ गृहप्रवेशनि-
 र्गम-मेकं लाक्षागृहं कार्यम् ॥ १०८ ॥ तत्र च सवधूकेस्मिन्, सुप्ते रात्रौ हुताशनो ज्वालयः ॥ इति तौ विमृश्य
 जतुगृह-मारम्भयतामसारमती ॥ १०९ ॥ वृत्वा ब्रह्मसुतार्थं, पुण्यवतीं पुष्पचूलनृपतिसुताम् ॥ सामग्रीं च ममप्रां,
 विवाहसक्तामकारयताम् ॥ ११० ॥ जतुगृहरचनादथ धनु-सचिवो दुष्टं तयोर्विदन् भावम् ॥ ब्रह्मभुवो हितमिच्छु-
 र्गत्वाख्यहीर्घनृपमेवम् ॥ १११ ॥ अस्ति सुतो मे वरधनु-नामा युष्मन्निदेशकरणचणः ॥ तदहं जरी चिकीर्षं, पर-
 लोकहितं कचिद्भ्रत्वा ॥ ११२ ॥ कुर्यात्कमप्यनर्थं, गतः परत्रायमिति घृताशङ्कः ॥ दीर्घः कृतायद्वित्य-स्ममित्यवो-
 चत्ततो दम्भात् ॥ ११३ ॥ त्वामन्तरा हि राज्यं, न भाति नभ इव विना निशानाधम् ॥ तदलं परत्र गमनैः, कुरु-
 धर्ममिहैव दानाद्यम् ॥ ११४ ॥ गद्गातटेथ कृत्वा, सद्बुद्धिः सत्रमण्डपं मंत्री ॥ दीनादीनां दानं, ददौ यथाकामम-
 न्नादेः ॥ ११५ ॥ प्रत्ययितनरैर्दानो-पकारमानैर्वशीकृतैः सचिवः ॥ द्विक्रोशां च सुरङ्गा-मचीखनञ्जतुगृहं यावत्
 ॥ ११६ ॥ वार्त्तां तां च छत्रं, न्यवेदयत् पुष्पचूलभूपतये ॥ सोपि ततो दामेरीं, प्रैपीदुहितुः पदे रुचिराम् ॥ ११७ ॥
 भूषणभृतेति सुपरि-च्छेदेति तां नृपसुतां जनो मेने ॥ उच्चेजिता मणियुता, कनकमिवाभाति रीतिरपि ॥ ११८ ॥
 गणिकाप्रेमेव मनो, बाह्यं कृत्वा महोत्सवं चुलनी ॥ तामथ पुरे प्रविष्टां, व्यवहयद्ब्रह्मदत्तेन ॥ ११९ ॥ लोकं
 विसृज्य तनयं, प्रैपीदथ सस्रुपं जतुगृहे सा ॥ सोपि वधूवरधनुयुग्ं, विसृष्टतंत्रो ययौ तस्मिन् ॥ १२० ॥ तस्य च गते-
 र्द्धरात्रे, वार्त्ताभिः सचिवसूनुरचिताभिः ॥ तत्राज्वलयज्ज्वलनं, जतुवेऽश्मनि निजनरैश्चुलनी ॥ १२१ ॥ दीर्घचुल-
 न्योरपयश, इव धूमो व्यानशेऽथ भूवल्यम् ॥ तत्स्पर्द्धयेव परित-स्तत्सदनं व्यापदनलोपि ॥ १२२ ॥ सम्भ्रान्तोथ
 कुमारः, किमेतदिति मंत्रिनन्दनमपृच्छत् ॥ सोप्यब्रवीदिदं खलु, चुलनीदुश्चेष्टितं निखिलम् ॥ १२३ ॥ सत्रं याव-
 त्पित्रा, तदिह सुरङ्गा कृतास्ति पातुं त्वाम् ॥ तद्धारमितः प्रविश, प्रकाश्य पाष्णिप्रहारेण ॥ १२४ ॥ छत्रमुदन्तमसुं मम,

१ पितृलम् ।

पिता न्यवेदयदतस्तव श्वसुरः ॥ प्रैपीहासीमेनां, तत् प्रतिबन्धं विसुंवासाः ॥ १२५ ॥ तेनेत्युक्तो नृपभू-भृणुटमा-
 स्फोट्य पाष्णिघातेन ॥ सुहृदा समं सुरंगां, विवेश योगीव भूविवरम् ॥ १२६ ॥ प्राप्तौ च सुरंगान्ते, तुरगावारुह
 मंत्रिणा दत्तौ ॥ तौ जग्मतुः कुमारौ, पंचाशद्योजनानि द्राक् ॥ १२७ ॥ तत्र च विहाय वाहौ, गुरुमार्गातिक्रमश्रमेण
 मृतौ ॥ क्रोष्टुकसंज्ञमगातां, ग्रामं तौ पादचारेण ॥ १२८ ॥ स्नाहाथ भूपभूरिति, मां पीडयतः सखे ! धुधोदन्ये ॥
 क्षणमिह तिष्ठ स्वामि-न्नित्यूचे तं च सचिवसुतः ॥ १२९ ॥ किंचिच्च विचार्य दिवा-कीर्तिं ग्रामात्ततः समाकार्य ॥
 तौ वपनमकारयतां, चूडामात्रं त्वधारयताम् ॥ १३० ॥ सन्ध्याभ्राणीव रवि-श्वेतरुची धातुरक्तवसनानि ॥ परि-
 धाय न्यक्षिपता, स्वकण्ठयोर्ब्रह्मसूत्रं तौ ॥ १३१ ॥ वरधनुरथभूपभुवः, श्रीवत्सालङ्कृतं हृदयपट्टम् ॥ चतुरङ्गुलपट्टेन,
 प्यघादहो ! रिपुभयं प्रबलम् ॥ १३२ ॥ वेपान्तरमिति कृत्वा, ग्रामान्तस्तौ गतौ द्विजः कश्चित् ॥ भोजनकृते
 न्यमंत्रय-दभोजयच्चातिगौरवतः ॥ १३३ ॥ अथ मूर्ध्नि ब्रह्मभुवो-ऽक्षतान् क्षिपन्ती द्विजप्रिया प्रमदात् ॥ सितव-
 सनयुगं कन्यां, चोपानिन्येऽप्सरःकल्पाम् ॥ १३४ ॥ ऊचेऽथ वरधनुः किं, ददास्यमूमस्य निष्कलस्य बटोः ? ॥
 नक्षति नक्षतिरुचिरां, हारलतां कोपि करभगले ! ॥ १३५ ॥ तत इत्यवदद्विप्रो, 'बन्धुमती' संज्ञका मम सुतासौ ॥
 अस्याश्च वरक्षत्री, भावीत्युक्तं निमित्तज्ञैः ॥ १३६ ॥ पट्टाच्छादितहृदयो, भुंक्ते यस्तव गृहे समित्रस्तम् ॥ जानीया
 दुहितुर्वर-मिति तैरेव च मम प्रोक्तम् ॥ १३७ ॥ योग्याय सुविद्यामिव, ददे तदेनां कनीमहमसुष्यै ॥ प्राणप्रियां

मुतां खलु, यच्छामि यथातथा न सखे ! ॥ १३८ ॥ तामथ परिणीय कर्नी, नृपभूः स्थित्वा च तत्र तां रजनीम् ॥
 सद्भावं भार्यायै, प्रोच्य समिन्त्रोचलत्प्रातः ॥ १३९ ॥ दूरग्रामं च गतौ, शुश्रुवतुस्ताविदं जनश्रुत्या ॥ सर्वेऽध्वानो
 रुद्धा, दीर्घेण ब्रह्मदत्तकृते ॥ १४० ॥ प्राणत्राणकृते तौ, गच्छन्तावुत्पथेन तच्छ्रुत्वा ॥ प्रापतुरटवीमेका, तत्र च नृपभू-
 रभूषितः ॥ १४१ ॥ तमथ वटाधो मुक्तवा, द्रुतं गतो वरधनुः कृते पयसः ॥ उपलक्ष्य दीर्घपुरुषैः, सायं रुरुधे च
 जगृहे च ॥ १४२ ॥ सोथ पलायनसंज्ञां, ब्रह्मभुवो व्यधित हन्यमानस्तैः ॥ तूर्णं ततः कुमारो, ननाश पारद इवा-
 ज्ञातः ॥ १४३ ॥ वेगाद्रजंश्च पतितः, कान्तारे धूर्त्तचित्त इय गहने ॥ विरसफलानि स बुभुजे, दुरवस्थायां हि किम-
 मक्ष्यम् ॥ १४४ ॥ भ्राम्यंश्चैकं तापस-महि नृतीये ददर्श नृपतिसुतः ॥ प्रवहणमिवाग्निपतित-स्तं च प्राप्याधिकं
 मुमुदे ॥ १४५ ॥ कुत्रास्ति भदन्ताना-माश्रम इति तं वदन्तमथ स मुनिः ॥ नीत्वाश्रममुपकुलपति, निन्ये व्रतलि-
 प्सुमिव सद्यः ॥ १४६ ॥ तं च प्रणतं प्रणया-दित्यलपत्कुलपतिः कृपाजलधिः ॥ कस्त्यं किमिहायासी-र्वायोरपि
 दुर्गमे गहने ? ॥ १४७ ॥ नृपभूस्ततः स्ववृत्तं, स्माह यथावृत्तमखिलमपि तस्मै ॥ तच्च श्रुत्वा कुलपति-रित्यवदत्प्र-
 मदगद्गदगीः ॥ १४८ ॥ ब्रह्मनृपस्य भ्राता, लघुरहमस्मि त्वदीयतातस्य ॥ तत्राप्तोसि स्वगृहं, तिष्ठ सुखं वत्स ! मा
 मैषीः ॥ १४९ ॥ तेनेति बाढमुदितो, मुदितस्तत्राश्रमे कुमारोऽस्थात् ॥ आगाच्च जलदकालः, काल इव निदाघदा-
 हस्य ॥ १५० ॥ तमथ पितृव्यः प्रेम्णा, सविशेषमपाठयत्कलाः सकलाः ॥ पात्रे दत्ता श्रीरिव, विद्या हि स्यादन-
 न्तफला ॥ १५१ ॥ जातेथ शरत्काले, कन्दादिकृते वनं ययुर्मुनयः ॥ ब्रह्मसुतोपि समं तै-र्ययौ निपिद्धोपि कुलप-
 तिना ॥ १५२ ॥ तत्र च फलकुसुमभरै-र्नमितानमितान् स भूरुहः पश्यन् ॥ वनगजमेकमपश्य-द्युवराजमिवाद्रि-
 राजस्य ॥ १५३ ॥ तस्यानुपदमयासी-न्निवार्यमाणोपि तापसैर्नृपभूः ॥ तेनाहृतः सद्यो, ववले व्यालोपि रोपान्धः
 ॥ १५४ ॥ तटिनीपूरमिव द्रुत-मायान्तं तं च वञ्चयितुं मनसा ॥ प्रक्षिप्तमुत्तरीयं, क्रीडारसिकेन भूपभुवा ॥ १५५ ॥
 तनु करेण गृहीत्वा, प्राक्षिपदन्तर्नभः क्रुधा कुम्भी ॥ निपतच्च ततो नृपभू-स्तदाददे वञ्चितद्विरदः ॥ १५६ ॥
 क्रीडाभिरिति क्रीडति, तस्मिन् करिणा समं कृताटोपः ॥ जलधाराभिर्जलदः, शरैरिवोपाद्रवत्तमिभम् ॥ १५७ ॥
 तस्मिन्ततः प्रणष्टे, द्विषे कुमारोपि जातदिग्मोहः ॥ भ्राम्यन्नितन्ततः शैल-निम्नगामुत्ततरैकाम् ॥ १५८ ॥ तस्याश्च
 तटे नगरं, पुराणमुद्गसमुदीक्ष्य पतितगृहम् ॥ तत्र प्रविशन्नेकं, वंशकुड्गं ददर्श घनम् ॥ १५९ ॥ तत्पार्श्वे फल-
 कासी, दृष्ट्वा शस्त्रप्रियोऽगृहीन्नृपभूः ॥ तं वंशकुड्गं चा-सिनाच्छिनत्तत्परीक्षायै ॥ १६० ॥ तस्याद्विनिर्गतमथ, स्फुर-
 दधरपुटं स्फुटं समीक्ष्य शिरः ॥ सम्भ्रान्तो ब्रह्मसुतः, सम्यगवा लोकयद्यावत् ॥ १६१ ॥ उद्वद्धांप्रेर्धूमं, पिबतः कस्यापि
 तावदतिपीनम् ॥ दृष्ट्वा कबन्धमुच्चै-रवापदनुतापसन्तापम् ॥ १६२ ॥ निर्मेन्तुरपि हतोयं, हा ! विद्यासाधको मया
 कश्चित् ॥ तन्मां क्रीडारसिकं, धिगिति निनिन्दायमात्मानम् ॥ १६३ ॥ पुरतो गच्छंश्चैकं, प्रासादं सप्तभूमिकमप-
 श्यत् ॥ अतिनन्दनेन परितः, परीतमुद्यानवलयेन ॥ १६४ ॥ साक्षाद्विवीच तस्मिन्-न्नारूढो निर्जेरीमिव सुरूपाम् ॥
 कुवलयदलविपुलाक्षी-मद्राक्षीत्कन्यकामेकाम् ॥ १६५ ॥ सोथ शुभे ! कासि त्वं, तिष्ठसि वा कथरि-हेत्यपृच्छत्ताम् ? ॥
 घृतसाध्वसा ततः सा-ऽप्यदोऽवदद्ब्रह्मदैर्वचनैः ॥ १६६ ॥ वृत्तान्तोस्ति महान्मे, तद्वदकोसि त्वमिह किमायासीः ? ॥
 इति तद्विरा स मुदितो, वचनेनायोजयद्बदनम् ॥ १६७ ॥ पाञ्चालपतेर्ब्रह्म-प्रभोः सुतो ब्रह्मदत्तनामाहम् ॥ इति
 सोवादीघाव-न्मुदिता सा तावदुत्तस्यौ ॥ १६८ ॥ नयनाञ्जलितो गलितैः, सा प्रमदा प्रमदवाप्ससलिलभरैः ॥
 रचयन्ती पाद्यमिव, न्यपतच्च तदङ्घ्रिनलिनयुगे ॥ १६९ ॥ अत्राणयात्र मयका, दिष्ट्या शरणं शरण्य ! लब्धस्त्वम् ॥
 इति च वदन्ती रुदन्ती, सुदती साश्वासी भूपभुवा ॥ १७० ॥ पृष्टा च का ? त्वमिति सा, प्रोचेऽहं पुष्पचूलभूजानेः ॥
 त्वन्मातुलस्य तनया, तुभ्यं दत्तास्मि पुष्पवती ॥ १७१ ॥ परिणयदिनोत्सुकां रम-माणामारामदीर्घिकापुलिने ॥
 इत्वाऽन्येषुर्विद्या-धराधमो मामिहानैपीत् ॥ १७२ ॥ कालमियन्तं बन्धुजन-विरहदावाग्निगतसगात्राहम् ॥ त्व-
 दृष्ट्वाऽमृतवृष्ट्या, क्लिन्ना निर्वापिताद्य विभो ! ॥ १७३ ॥ क्व गतोस्ति ? स मे रिपुरिति, पृष्टा सा नृपसुतेन पुनर-
 वदत् ॥ तेन किल पठितसिद्धा-ऽर्पितास्ति मे शाङ्करी विद्या ॥ १७४ ॥ सा हि स्मृता विधत्ते, परिच्छदीभूय
 कृत्यमखिलमपि ॥ विनयत्युपद्रवं मे, पृष्टा चाख्याति तद्वार्ताम् ॥ १७५ ॥ तां पृष्ट्वदं वञ्ची-त्युक्त्वा स्मृत्वा च
 तां पुनः साख्यत् ॥ येनाहतास्मि नाट्यो-न्मत्तः स हि खेचरो नाम्ना ॥ १७६ ॥ मम तेजोऽसहमानो, सुक्त्वा
 विद्याकृतेषु धामनि माम् ॥ विद्यां साधयितुमगा-द्वंशकुड्गे स्वयं गहने ॥ १७७ ॥ तस्योर्द्ध्वपदो धूमं, पिबतो

विधाय सेत्स्यति स्वामिन् । ॥ विद्यावलोजितबलः, परिणेष्यति मा ततः स कुधीः ॥ १७८ ॥ अथ तद्भवत्यतिकरे,
 तेनोक्ते साधु कृतमिति ब्रुवती ॥ मुमुदे भृशं कनी सा, प्रियलाभादप्रियोच्छेदात् ॥ १७९ ॥ अथ तामुदुष्य कन्याः,
 यान्धर्वविवाहरचनया नृपभूः ॥ रमयन् विविधैः सुरतै—स्तां क्षणदां क्षणमिवाक्षयत् ॥ १८० ॥ प्रातश्च खेचरीणां,
 ध्वनिमवनिधवाङ्गजोऽम्बरे श्रुत्वा ॥ वियति भवति कस्यायं, ध्वनिरिति पप्रच्छ पुष्पवतीम् ? ॥ १८१ ॥ सा प्रोचे
 प्रिय ! नाट्यो—न्मत्ताह्वत्वद्रिपोरिमे जामी ॥ भ्रातुः कृते विवाहो—पस्करमादाय सकलमपि ॥ १८२ ॥ 'खण्डा'
 'विशाखिका' ऽऽख्ये, खेचरकन्ये मुधा समायातः ॥ कार्यं ध्यातमितरथा, दैवेन ह्यन्यथा घटितम् ॥ १८३ ॥ [युग्मम्]
 तत्तावदपसर त्वं, यावत्सङ्कीर्त्य तव गुणान् प्रगुणान् ॥ जानाम्यनयोर्भावं, त्वयि रागविरागयोः स्वामिन् ॥ १८४ ॥
 रागे चलयिष्यामि, ध्वजमरुणं वीक्ष्य तं त्वमागच्छेः ॥ रागाभावे तु सितं, त च प्रेक्ष्यान्यतो गच्छेः ॥ १८५ ॥
 अभयोपि ततो नृपभू—स्तस्थौ गत्वान्यतस्तदनुवृत्त्या ॥ अथ पुष्पवती श्रेतं, चलयामास क्षणात् फेतुम् ॥ १८६ ॥ तं
 च प्रेक्ष्य कुमारः, शनैः शनैः प्रस्थितोऽन्यतो गन्तुम् ॥ उल्लंघ्य वनं दुर्गम—मेकमधिन्दत सरः सायम् ॥ १८७ ॥ तत्र
 स्नात्वा सलिलं, निपीय पीयूषसरसमथसरसः ॥ निर्गत्य ब्रह्मसुत—स्तटमुत्तरपश्चिमं भेजे ॥ १८८ ॥ तत्र च कन्यां
 काञ्चि—त्समीक्ष्य जलदेवतामिवाभ्यक्षाम् ॥ सफलं जन्म ममाभू—दद्येति नृपाङ्गजो दध्यौ ॥ १८९ ॥ तद्दर्शनामृतरसं,
 पायं पायं व्यपायविकलं सः ॥ प्रीप्से पयः पिवन्मरु—पान्थ इव प्राप नो तृप्तिम् ॥ १९० ॥ सापि च तं पश्यन्ती,
 कटाक्षविक्षेपदक्षचक्षुर्भ्याम् ॥ दास्या समं च किञ्चि—द्दन्त्यगादन्यतः कन्या ॥ १९१ ॥ तन्मार्गदत्तदृष्टिः, प्रास्थित
 यावत्ततो न्यतो नृपभूः ॥ सा दास्याऽऽगात्तावत्, पटयुगताम्बूलकुसुमधरा ॥ १९२ ॥ तत्र प्रदाय तस्मै, जगौ त्वया
 या सरस्तटे दृष्टा ॥ निजचित्तमिव तथेदं, प्रेषितमस्ति प्रभो ! तुभ्यम् ॥ १९३ ॥ प्रोक्तं च तथा यदसौ, सुभगः
 पितृमन्त्रिमन्दिरे नेयः ॥ स हि वेत्ति सकलमुचितं, तन्नागच्छ प्रभो ! तत्त्वम् ॥ १९४ ॥ सोधागमत्सह तथा, सदनं
 सचिवस्य नागदत्तस्य ॥ अभ्युत्तस्थौ सोपि, तमतिरिथि चिरमिलितमिष्टमिव ॥ १९५ ॥ प्रहितोस्ति वो पृष्टेसौ,
 सुभगः श्रीकान्तया नृपतिपुत्र्या ॥ प्रोच्येति ययौ दासी, भेजे सचिवोपि तं प्रसुवत् ॥ १९६ ॥ दोषालये च निन्ये,
 राजकुले धीसखः कुमारं तम् ॥ भूपोपि तमर्घादिभि—रुपतस्थे तरणिमिव बालम् ॥ १९७ ॥ आतिथ्यमिदं क्रियते,
 तवातिथेरिति वदन्नथ क्षमापः ॥ तस्मै ददौ सुतां ता—सुदुवाह मुदा कुमारोपि ॥ १९८ ॥ अज्ञातकुलसैका—
 किनोपि दत्तासि मे कथं पित्रा ? ॥ इत्यन्यदा रहसि तां, रमयन् पप्रच्छ नृपतिसुतः ॥ १९९ ॥ सावादीजनको मे,
 वसन्तपुरराजशवरसेनसुतः ॥ उन्मीलितः खराज्या—द्गोत्रिभिरागादिमां पत्नीम् ॥ २०० ॥ भिलान् विधाय चशगा—
 नप्रत्यान् सवलवाहनस्तिष्ठन् ॥ ग्रामादिलुण्टनैः खं, पुष्पाति परिच्छदं तातः ॥ २०१ ॥ तनयचतुष्कस्योपरि, पितु-

१ विघ्नरहितम् ॥

रिह वसतः सुतास्म्यहं जाता ॥ देव्यां श्रीमत्यां सुर—वल्लीव सुमेरुवसुधायाम् ॥ २०२ ॥ मां प्रासयौवनां चा—
 वदत् पिता मम नृपा द्विपो निखिलाः ॥ तदिहस्था वीक्ष्य वरं, निवेदयेर्मे मनोभीष्टम् ॥ २०३ ॥ पश्याम्यखिलान्
 पान्थां—स्ततोन्वहमिह स्थिता सरस्तीरे ॥ त्वां च प्रापं सुरतरु—मिव दुष्प्रापं प्रचुरपुण्यैः ॥ २०४ ॥ इति किञ्चिद—
 नापृच्छथा—ऽर्पितास्म्यहं तुभ्यमीश ! तातेन ॥ उदितस्तयेति मुदित—श्चिक्रीड तथा समं नृपभूः ॥ २०५ ॥ पत्नीशः
 सोन्येद्यु—र्घ्रामं हन्तुं जगाम सैन्ययुतः ॥ तेन सह भूपभूरपि, गन्वाञ्जसरस्तटे तस्थौ ॥ २०६ ॥ ग्रामेय लुण्ठयमाने,
 पपात वरधनुरुपेत्य तत्कमयोः ॥ आलम्ब्य च तत्कण्ठं, विसुक्तकण्ठं रुरोदोचैः ॥ २०७ ॥ ब्रह्मात्मजेन वचनै—
 रसुतद्रवसोदरैरथाश्वास्य ॥ पृष्टो वरधनुरुचे, खवृत्तमिति गद्गदैर्वचनैः ॥ २०८ ॥ मुक्त्वा तदा वटाध—स्त्वाममभोर्यं
 गतोहमञ्जसरः ॥ किञ्चिदपश्यं तज्जल—मञ्जदलपुटेन जगृहे च ॥ २०९ ॥ बलितश्च दीर्घपुरुषै—रुदायुधैर्हतहतेति
 जल्पद्भिः ॥ सन्नद्धै रुद्रोहं, हंसः काकैरिव कठोरैः ॥ २१० ॥ क ? ब्रह्मदत्त इति तैः, पृष्टश्चात्रवमहं न वेद्मिती ॥
 गाढमथ ताडितस्तै—रवदं व्याघ्रेण जग्ध इति ॥ २११ ॥ दर्शय तं देशमथे—त्युक्तो भ्राम्यन्नितस्ततो दम्भात् ॥ त्व-
 दर्शनपथमेत्य, व्यर्घां पलायनकृते संज्ञाम् ॥ २१२ ॥ स्वसुखे तु परित्राजक—दत्तां गुटिकां ततोऽक्षिपं क्षिप्रम् ॥
 तस्याः प्रभावतो गत—चेष्टस्यक्तोस्मि मृत इति तैः ॥ २१३ ॥ तेषु च गतेषु दूरं, कृष्टा गुटिकां सुखात्त्वदर्थमटन् ॥
 प्रापं कमपि गतोहं, कश्चिदपश्यं परित्राजम् ॥ २१४ ॥ सोप्यवददचनतं मां, वसुभागाहोस्मि तव पितुर्भिन्नम् ॥

तद्गृहि वरधनो ! त्वं, कुप्रास्ति ब्रह्मदत्त इति ? ॥ २१५ ॥ विश्वस्य तस्य विश्वां, त्वद्वाक्तां सूनृतामहमवोचम् ॥
दुःखाविष्टः स ततः, पाश्चात्यं वृत्तमित्यूचे ॥ २१६ ॥ दग्धे तदा जतुगृहे, दीर्घः प्रातर्ददर्श शबमेकम् ॥ तां सप्रगां
सुरंगां, तुरगपदानि च पुरस्तस्याः ॥ २१७ ॥ नष्टौ युवां धनुधिया, ज्ञात्वा कुपितस्ततो नृपस्तस्यै ॥ प्रत्याशमश्ववा-
रान्, युष्मन्निरग्रहकृते प्रैषीत् ॥ २१८ ॥ नष्टो धनुरिति जननीं, तवाक्षिपत् श्वपचपाटके दीर्घः ॥ सा नरकावास
इवा-नुभवति तत्र व्ययाः प्रचुराः ॥ २१९ ॥ तेनोदन्तेनोच्चै-र्दुःखोपरिजायमानदुःखार्त्तः ॥ उद्धर्तुं व्यसनाब्धे-
र्जननीं काम्पीत्यनगरमगाम् ॥ २२० ॥ तत्र च कपालिरूपं, कृत्वाटं श्वपचपाटके कपटात् ॥ तस्मिन् भ्रमण-
निदानं, लोकैः पृष्टोन्नवं चैवम् ॥ २२१ ॥ मातङ्गीविद्यायाः, साधनविधिरयमिति भ्रमाम्यत्र ॥ तत्रैवमटन मैत्री-
मकार्पमारक्षकेण समम् ॥ २२२ ॥ कुरुतेऽभिवादनमसौ, कौण्डिन्यमहाव्रतीसुतसुहृत्ते ॥ इत्यन्यदा च जननी-मवो-
चमारक्षकयुत्सेन ॥ २२३ ॥ गुटिकायुतमपरदिने, मातुरदां मातुलिङ्गमभिगम्य ॥ तद्भक्षणेन साजनि, निश्चेष्टा
काष्ठमूर्तिरिव ॥ २२४ ॥ आरक्षकोथ राज्ञे, गत्वोचे तां मृतां ततो नृपतिः ॥ तां संस्कर्तुं प्रैषी-द्भृत्यानथ तेषि
तत्रागुः ॥ २२५ ॥ सम्प्रति संस्कारेऽस्याः, कृते महान् भाव्युपद्रवो भवताम् ॥ नृपतेश्चेत्युदितास्ते, मया यथागत-
मगुर्भीताः ॥ २२६ ॥ आरक्षकं चावोचं, साहाय्यं चेत्करोपि तदमुष्याः ॥ कुणपेन लक्षणवता, मंत्रमहं साधया-
म्येकम् ॥ २२७ ॥ तत्प्रतिपन्नेन समं, तेन समादाय सायमहमम्वाम् ॥ गत्वा दूरं पितृवन-गुरुमण्डलमालिखं
दम्मात् ॥ २२८ ॥ शून्यं विधिं च कञ्चि-द्विधाय दातुं बलिं पुरसुरीणाम् ॥ प्रेष्यारक्षं गुटिका-मार्पयमपरामहं
मातुः ॥ २२९ ॥ अथ तत्क्षणमुत्तस्या-वपगतनिद्रेव लब्धसंज्ञा सा ॥ आवेद्य खं तामथ, निचार्य रुदतीं ततोचल-
यम् ॥ २३० ॥ सुक्त्वा कञ्चलप्राप्ते, तातसुहृद्देवशर्म वेश्मनि ताम् ॥ त्वामन्वेष्टुं भ्राम्य-न्निहागमं भाग्ययोगेन ॥ २३१ ॥
नाथ ! त्वयानुभूतं, सुखदुःखं यत्ततःपरं वद तत् ॥ तेनेत्युक्तोवादी-त्स्वं वृत्तं ब्रह्मदत्तोपि ॥ २३२ ॥ अथ को-
प्यागत्योचे, ताविति भो ! दीर्घनृपभटा ग्रामे ॥ युष्मत्समरूपाङ्कित-पटयुगदर्शनपरा भुवते ॥ २३३ ॥ ईदृशरूपौ
पुरुषौ, दृष्टौ क्वापीति तन्निशम्याहम् ॥ कथयामि वामथ युवां, यथोचितं तनुतमात्महितम् ॥ २३४ ॥ प्रोच्येति
गते तस्य-न्नश्यन्तौ तावरणमध्येन ॥ क्रमयोगात्कौशाम्बी-पुर्या उपवनमुपागाताम् ॥ २३५ ॥ तत्र पणीकृतलक्षं,
चरणायुधरणमपश्यतां धनिनोः ॥ बुद्धिलसागरदत्ता-भिधयोः शस्त्रायितांघ्रिनखम् ॥ २३६ ॥ तत्र च बुद्धिलचर-
णा-युधेन जालेपि कुक्कुटेऽन्यस्मिन् ॥ भग्ने वरधनुरसम-ञ्जसाऽसहः सागरमदोऽवक् ॥ २३७ ॥ जाल्योपि कुक्कु-
टोसौ, भग्नस्तव सागरामुनापि कथम् ? ॥ तद्यदि वदसि तदाहं, विलोकयाम्येनमादाय ॥ २३८ ॥ सोथ जगौ
भ्रातस्त्वं, प्रसद्य मयि सद्य एव पश्येदम् ॥ मानापगमो व्यथयति, मामन्तर्न तु घनापगमः ॥ २३९ ॥ वरधनुरथ
तं पश्यन्, ददर्श तच्चरणयोरयःसूचीः ॥ तच्च ज्ञात्वा तं द्रुत-मुपेत्य बुद्धिल इति प्रोचे ॥ २४० ॥ यदि मे लज्ज न
बन्धसि, लक्षार्द्धं तव तदा प्रदास्येहम् ॥ तेनेत्युक्तो वरधनु-रूचे तद्रहसि भूपभुवे ॥ २४१ ॥ सूचीः कृष्णा स तन-
खं सागरकुक्कुटेन योजितवान् ॥ अपसूचिकं च बुद्धिल-कुक्कुटमपरो द्रुतमजैषीत् ॥ २४२ ॥ तुष्टोय सागरस्ता-वा-
रोप्य रथं स्वमन्दिरमनैषीत् ॥ स्वगृह इव तद्गृहे ता-यपि तस्थतुरुचितलीलाभिः ॥ २४३ ॥ बुद्धिलदासस्तत्रा-गतो-
न्यदा वरधनुं रहसि नीत्वा ॥ प्रोचे यत्तव कथितं, लक्षार्द्धं बुद्धिलेन तदा ॥ २४४ ॥ तत्स्थाने तेनासौ, हार-
प्रहितोऽस्ति चतुरयुतमूल्यः ॥ इत्थं प्रोच्य करण्डं, दत्त्वा च यथागतः सोगात् ॥ २४५ ॥ वरधनुरपि गत्वा त-
न्निवेद्य निखिलं करण्डमुदधात् ॥ मौक्तिकरुचिजितसितरुचि-मदीदृशन्नृपभुवे हारम् ॥ २४६ ॥ हारे हारिणि
तत्राव-लम्बितं लेखमात्मनामाङ्कम् ॥ दृष्ट्वा नृपभूः सुहृदं, कस्यासौ लेख इत्यूचे ॥ २४७ ॥ को वेत्ति कस्यचिदयं,
त्वत्समनाभ्रस्तवायवा भावी ॥ तेनेत्युदितो गाढो-त्सुकोभवद्भूपभूर्जातुम् ॥ २४८ ॥ लेखं तमयो वरधनु-रुन्मुद्रयति
स नलिनमिव तरणिः ॥ आर्याभिकां लिखितां, तत्र ददर्शालिपिक्तिमिव ॥ २४९ ॥ सा चेयं-“यद्यपि जनोर्ध्वैतसौ,
जनेन संयोगजनितयत्नेन ॥ त्वामेव हि रत्नवती, तथापि मानयितुमभिलपति ॥ २५० ॥” भावार्थोऽस्या ज्ञेयः,
कथमित्यथ वरधनो विचिन्तयति ॥ आगाद्धितीयदिवसे, तदन्तिके तापसी वत्सा ॥ २५१ ॥ आशीर्वादं दत्त्वा,
शित्वा कुमुमाक्षतानि शिरसि तयोः ॥ नीत्वान्यतो वरधनुं, निगद्य किञ्चिच्च सापि ययौ ॥ २५२ ॥ आगतमथ
सुहृदं नृप-पुत्रः प्रोचेनया किमुक्तमिति ? ॥ सोऽवददयाचदेषा, प्रतिलेखं प्राच्यलेखस्य ॥ २५३ ॥ श्रीब्रह्मदत्त-

नामा-ङ्कितो ह्यसौ लेख इति वद त्वं मा ॥ को ब्रह्मदत्त इति ? सा, मयानुयुक्तेति पुनरवदत् ॥ २५४ ॥ अत्राम्नि
 श्रेष्ठिसुता, 'रत्नवती'नाम सुन्दरीरत्नम् ॥ आवाल्यादपि सा म-व्यनुरक्ता प्राप तारुण्यम् ॥ २५५ ॥ तामन्यदा विम-
 नसं, दृष्ट्वा गत्वा तदन्तिकमघोचम् ॥ का ते चिन्तेति ? ततो, मामिति तत्परिजनोवादीत् ॥ २५६ ॥ अस्या हि
 दौर्मनस्ये, भूयांसि दिनानि जजिरे मातः ! ॥ अथ पृष्ट्वा सा पुनरपि, जगौ न किमपि द्विया यावत् ॥ २५७ ॥ अव-
 दत्तावचस्याः, प्रियङ्गुलतिकाहया प्रियवयस्या ॥ न हि वक्ति लज्जयासौ, तदहं ते वच्मि मातरिदम् ॥ २५८ ॥ ब्राह्म-
 र्बुद्धिलनाम्नः, सागरनाम्नश्च ताम्रचूडरणे ॥ इयमुपवनं गतैकं, कुमारमुत्तमतममपश्यत् ॥ २५९ ॥ ईदृश्यभूततोसौ,
 तयेति कथिते स्मरन्वथाक्रान्ताम् ॥ निश्चिन्त्य तामघोचं, सद्भावं ब्रूहि मे वत्से ! ॥ २६० ॥ अथ कथमपि साप्यूचे,
 मातर्यस्ते प्रियङ्गुलतयोक्तः ॥ स ब्रह्मदत्तनामा, पतिर्न चेन्मे तदा मरणम् ॥ २६१ ॥ घटयिष्ये तव कामित-
 मित्यधृतिं मा कृथा वृथा वत्से ! ॥ तत इति मयोदिता सा, किञ्चित्स्वस्थेति पुनरूचे ॥ २६२ ॥ भाव्यखिलमीहितं
 मे, मातर्देव्या इव प्रसादात्ते ॥ तस्मै ज्ञापयितुमद-स्तदपि क्रियतामुपायोयम् ॥ २६३ ॥ क्षित्वा करण्डमध्ये,
 हारमसुं युतमनेन लेखेन ॥ प्रेषय तस्मै क्षिप्रं, व्यपदेशाद्बुद्धिलभ्रातुः ॥ २६४ ॥ तन्नाम्ना दत्तमसुं, लास्यति सद्यो-
 न्यथा तु लाति न वा ॥ लक्षार्द्धं ह्युक्तमभू-त्तत्सुहृदो बुद्धिलेन तदा ॥ २६५ ॥ प्रोच्येति तया दत्तौ, हारो लेखश्च
 दासहस्तेन ॥ प्रहितौ मया गतेहनि, तत्प्रतिलेखोर्प्यतामधुना ॥ २६६ ॥ उक्तयेति तस्थुपी सा, त्वत्प्रतिलेखे
 मयार्पिते तु ययौ ॥ आर्या तत्र च लेखे, लिखितासौ वर्त्तते स्वामिन् ! ॥ २६७ ॥ "उचितत्वाद्हरधनुना, सुहृदोक्तो
 ब्रह्मदत्तनामापि ॥ स्त्रीरत्नं रत्नवती-मिच्छति गोविन्द इव कमलाम् ॥ २६८ ॥" श्रुत्येति मित्रवचनं, तां द्रष्टुं
 भूपभूरभुदुक्तः ॥ अन्येद्युराकुलतया, वरधनुरागत्य तं प्रोचे ॥ २६९ ॥ अत्रावामन्वेष्टुं, प्रहिता दीर्घेण सन्ति निज-
 पुरुषाः ॥ तद्वचनादत्रत्यो, नृपोपि तदुपक्रम कुरुते ॥ २७० ॥ तर्त्कि कर्तव्यमिति, ध्यायन्तौ सागरोऽर्धनिगृहे तौ ॥
 क्षित्वा जुगोप निधिव-द्रविरप्यपराम्बुधावविजत् ॥ २७१ ॥ निशि निर्गममिच्छन्तौ, तौ रथमारोप्य कमपि
 पन्थानम् ॥ नीत्वा सागरदत्तो, ववले वाष्पायिताक्षियुगः ॥ २७२ ॥ तावथ पुरः प्रयान्तौ, गस्त्राढ्यरथस्थितां वने
 वनिताम् ॥ ददृशतुरियती वेला, किं वां लभेति जल्पन्तीम् ॥ २७३ ॥ कावावां वेत्सि च कथ-मिति पृष्ट्वा नृपभु-
 वाथ सावादीत् ॥ धनसञ्जयाधिनाथः, श्रेष्ठ्यासीदिह धनप्रवरः ॥ २७४ ॥ अष्टानां तनयाना-मुपर्यहं तस्य नन्दना-
 भूवम् ॥ प्राप्ता च यौवनं ना-पश्यं कंचिद्वरं प्रवरम् ॥ २७५ ॥ स्थितमस्मिन्नुद्याने, तदर्धमाराधयं ततो यक्षम् ॥
 सोपि हि भक्त्या तुष्टः, प्रत्यक्षीभूय मामवदत् ॥ २७६ ॥ श्रीब्रह्मदत्तनामा, चक्री वत्से ! तव प्रियो भावी ॥ स्वामिन् !
 स कथं ज्ञेयो, मयेति पृष्टः स पुनरूचे ॥ २७७ ॥ यः सागरबुद्धिलयो-रायास्यति कुक्कुटाहवे स सखा ॥ विश्वमनो-
 हररूपः, श्रीवत्सी स त्वया ज्ञेयः ॥ २७८ ॥ स च मच्चैत्यसमीपे, प्रथमं ते मेलितान्यतो गच्छन् ॥ इति यक्षगिरा

१ भूमिगृहे ॥

स्वामिन् !, जानामि त्वामहं नियतम् ॥ २७९ ॥ तन्मे मन इव रथमसु-मारोह विभो ! द्रुतं तयेत्युदितः ॥ रथ-
 मारुह समित्रः, क ? गम्यमिति तां जगौ नृपभूः ॥ २८० ॥ साख्यन्मगधपुरे मम, यस्यसि पितृव्यो धनावहःश्रेष्ठी ॥
 स हि कर्त्ता प्रतिपत्तिं, प्रचुरां तत्तत्र गम्यमितः ॥ २८१ ॥ इति रत्नवतीवचना-त्सुहृदा सूतेन वाहयन् वाहान् ॥
 प्रापाटवीं कुमारः, कौशांचीविषयमुल्लंघ्य ॥ २८२ ॥ तत्र सुकण्टककण्टक-संज्ञौ चौराधिपौ प्रवलसैन्यौ ॥ तं रू-
 धतुरपहर्तुं, रथादि विशिखान् प्रवर्षन्तौ ॥ २८३ ॥ चापमुपादाय ततः, प्रहरन्नृपनन्दनः शरप्रकरैः ॥ तद्व्युबल-
 मनाशय-दहर्षतिस्तम इवांशुभरैः ॥ २८४ ॥ तमथोचे सचीवसुतः, श्रान्तोसि रणेन तद्रथेत्रैव ॥ स्वपिहि क्षणं ततः
 सो-ऽप्यशेत सह रत्नवत्या द्राग् ॥ २८५ ॥ प्रातश्चैकां तटिनीं, प्राप्यातिष्ठन् हयाः स्वयं श्रान्ताः ॥ तत्र च जागरितो
 ना-पश्यत्सुहृदं रथे नृपभूः ॥ २८६ ॥ भावी जलाय गत इति, सुहृर्मुहुरशब्दयत्कुमारस्तम् ॥ न त्वाप प्रतिवचनं,
 सद्रचनं नीचवदन इव ॥ २८७ ॥ व्याकुलचेताः स ततो, वाष्पजलाविलदशा दिशः पश्यन् ॥ रक्ताभ्यक्तमपश्यत्,
 स्यन्दनवदनं नरेन्द्रसुतः ॥ २८८ ॥ हाऽहं हत इति जल्पं-स्ततोऽपतन्मूर्च्छितो रथोत्सङ्गे ॥ अधिगतसंज्ञस्तु भ्रंशं,
 व्यलपत्कुप्रासि ? मित्रेति ॥ २८९ ॥ तत्रथाख्यद्रत्नवती, प्रभो ! सखा ज्ञायते न हि मृतस्ते ॥ तत्तस्येदममङ्गल-मुचितं
 वाचापि नो कर्तुम् ॥ २९० ॥ नूनमपृष्ट्वापि त्वां, त्वत्कार्यायैव स हि गतो भावी ॥ स्थाने गतास्तु शुद्धिं, तस्य
 नरैः कारमिष्यामः ॥ २९१ ॥ परमिह गहने स्थातुं, नो चिरमुचितं यमोपवनकल्पे ॥ इति तद्विरा स तुरगा-बुद्ध-

अगादप्रतो व्यग्रः ॥ २९२ ॥ उल्लाप्यानुल्लाप्या-मपि तामट्टीं ययौ स मगधानाम् ॥ सीमग्रामं भवतति-मतीत्व
 मोधं मुमुक्षुरिव ॥ २९३ ॥ तत्र ग्रामसभास्थो, ग्रामपतिः प्रेक्ष्य तं रुचिररूपम् ॥ पुरुषोत्तमोयमिति हृदि, निरगैषी-
 ब्रह्मनैषीच ॥ २९४ ॥ किं भृशमुद्विग्न इवा-सीत्यथ तेनोदितो वदन्नृपभूः ॥ चौरैः सह कुर्वन् रण-मगाद्वयस्वो
 मम कापि ॥ २९५ ॥ तस्य प्रवृत्तिमधुना, नेष्ये तन्मा कृथास्त्वमुद्वेगम् ॥ तत इत्युक्त्वा ग्रामा-धिपोऽट्टीं ताम-
 वजगाहे ॥ २९६ ॥ आगत्य चैवमवद-इनेत्र मनुजो न कोप्यदर्शि मया ॥ किन्तु शरोसौ प्राप्तः, प्रहारपतितो
 रुचिरलिप्तः ॥ २९७ ॥ श्रुत्वेति हृतो वरघनु-रवश्यमिति सोभवद्भृशं व्यग्रः ॥ रविरप्यस्ताद्रिमगा-त्तदुःखं द्रष्टुम-
 सह इव ॥ २९८ ॥ ग्रामे तुर्येथ निशो, ग्रामे न्यपतन् मलिन्मुचो बहवः ॥ तांस्तु बभञ्ज कुमार-स्ततोऽस्तुवस्त्रं
 जनास्तुष्टाः ॥ २९९ ॥ पृष्ट्वाथ ग्रामपतिं, चलितः सोगात्क्रमेण राजगृहम् ॥ रत्नवतीं च व्यमुच-त्तद्वाद्ये तापसाव-
 सये ॥ ३०० ॥ प्रविशन् स्वयं च नगरं, सदनगवाक्षस्थिते युवत्यौ द्वे ॥ नृपभूर्ददर्श ते अपि, सविलासमवोचतामिति
 तम् ॥ ३०१ ॥ सस्नेहमपि जनं य-त्त्यक्त्वागास्त्वं तदा तदुचितं किम् ? ॥ सोवादीत्कः स्निग्धो, जनः कदा चाल्य-
 जमहं तम् ? ॥ ३०२ ॥ एहि प्रसीद विष्टर-माश्रय विश्राम्य विश्रमदशा नः ॥ ताभ्यामथेति कथिते, विवेश तद्वे-
 श्मनि कुमारः ॥ ३०३ ॥ स्नानाशनादिभक्तिं, कृत्वा ते तस्य विष्टरगतस्य ॥ इत्युचतुरिह भरते, वैताड्याहोस्ति
 रजतगिरिः ॥ ३०४ ॥ शिवमन्दिरमिति नगरं, विराजते तस्य दक्षिणश्रेण्याम् ॥ तत्र नृपो ज्वलनशिखः, प्रिया च
 विद्युन्निःश्या तस्य ॥ ३०५ ॥ नाट्योन्मत्ताख्यसुता-नुजे तयोः प्राणधलभे पुत्र्यौ ॥ अभवाव बह्वभावां, क्रमेण
 खंडापिशागाख्ये ॥ ३०६ ॥ निजसौधकुट्टिमस्थः, सुहृदाभिशिखेन सह सृजन् गोष्ठीम् ॥ व्रजतोऽष्टापदममरान्,
 ददर्श गगनेऽन्यदा तातः ॥ ३०७ ॥ नन्तुं ततो जिनेन्द्रा- नावां सुहृदं च तं सहादाय ॥ अष्टापदमौलित्यं, चैत्यं
 सोगाडिमानस्थः ॥ ३०८ ॥ तत्र च जैनीः प्रतिमाः, प्रदक्षिणीकृत्य विधिवदभ्यर्च्य ॥ अनमाम मानवर्णा-न्विता
 वयं मणिमयाः सर्वाः ॥ ३०९ ॥ चैत्याच्च निर्गता द्वौ, चारणशमिनावशोकवृक्षाधः ॥ प्रेक्ष्य प्रणम्य शुश्रुम, धर्मकथां
 वयममृतकल्पाम् ॥ ३१० ॥ अथ प्रपञ्चाभिशिखः, को ह्यनयोः कन्ययोः प्रियो भावी ? ॥ तौ ज्ञानिनाववदतां,
 सोदरममुयोर्हनिष्यति यः ॥ ३११ ॥ वचनेन तेन तातो, म्लानिमगाहुर्दिनेन दिनकरवत् ॥ आवामपि वैराग्या-
 त्तदैवमवदाव निजतातम् ॥ ३१२ ॥ अधुनैव देशनायां, संसारासारता श्रुताऽस्माभिः ॥ तद्विषयसुखेनैवं-विधेन
 पर्याप्तमस्माकम् ॥ ३१३ ॥ प्रावर्त्तावहि सोदर-रक्षायै तत्प्रभृत्यनिशमावाम् ॥ स त्वन्यदैक्षताटन्, पुष्पवतीं पुष्प-
 चूलसुताम् ॥ ३१४ ॥ तद्रूपापहृतमना-स्ततः स द्रुतमपाहरज्जडधीः ! ॥ तत्तेजोऽसहमानो, विद्यां साधयितुमगमञ्च
 ॥ ३१५ ॥ यदभूत्ततः परं त-द्ययं स्वयमेव वित्त्य सकलमपि ॥ अथ चाख्यत्पुष्पवती, तदावयोः सोदरविनाशम्
 ॥ ३१६ ॥ शोकं च व्यपनिन्दे-ऽस्माकं धर्मानुगैर्मधुरवाक्यैः ॥ शङ्करविद्याशक्त्या, ज्ञात्वास्मद्वृत्तमिति च जगौ ॥ ३१७ ॥

१ हे वल्लभ ! आवामिति छेद ॥

स्मरतं युवां गुरुगिरा-भिहागतं ब्रह्मदत्तमथ वृणुतम् ॥ न हि जातुचिद्विघटते, ज्ञानिवचो ग्रावरखेत् ॥ ३१८ ॥ तत्स्वी-
 कृतमावाभ्यां, राभस्यवशेन सा तु सितकेतुम् ॥ प्राचीचलत्ततस्त्वं, हित्वा वामन्यतो गतवान् ॥ ३१९ ॥ नागा-
 स्त्वं तत्र यदा, त्वामन्वेष्टुं ततो वनानीं ताम् ॥ चिरमावां सम्भ्रान्ते, भ्रान्ते न तु ललित ! मिलितस्त्वम् ॥ ३२० ॥
 तदनु दनुजमनुजामर-जेता नेता क्व नौ समेतासौ ? ॥ इति पृष्ट्वाया विद्या-देव्या वचंनानिहैवावाम् ॥ ३२१ ॥
 अस्त्वपुण्याकृष्टो, दृष्टस्त्वं चेह तद्विभो ! त्वरितम् ॥ पुष्पवतीवत्पाणौ-कृत्य कृतार्थय जनुरिदं नौ ॥ ३२२ ॥ गान्ध-
 र्वविवाहेनो- दुवाह ते अपि ततो नरेन्द्रसुतः ॥ रममाणः सह ताभ्यां, निमेषमिव तां निशां व्यनयत् ॥ ३२३ ॥
 स्वातव्यं पुष्पवती-पार्श्वे तावत्सुखं खलु युवाभ्याम् ॥ यावन्मे राज्यासिः, स्यादित्युक्त्वा च ते व्यसृजत् ॥ ३२४ ॥
 ओमित्युक्त्वा गतयो-स्तयोस्तिरोभूद्ब्रह्मादि तत्सकलम् ॥ रत्नवतीमन्वेष्टुं, ततो ययावाश्रमे नृपभूः ॥ ३२५ ॥ तत्र च
 तां सोऽपश्यन्, नरमेकमपृच्छदिति शुभाकारम् ॥ दृष्टा कापीह वशा, त्वया गतदिनेऽद्य वा प्रवरा ॥ ३२६ ॥ तेन च
 किं रत्नवती-कान्तस्त्वमसीति सादरं पृष्टः ? ॥ ओमित्यवदन्नृपभू-स्ततः स मुदितः पुनः प्रोचे ॥ ३२७ ॥ सा रुदती
 शो दृष्टा, का त्वं किं रोदिषीति च मयोक्ता ॥ किञ्चिदवोचत याव-त्तावद् ज्ञाता स्वदौहित्री ॥ ३२८ ॥ गत्वा च
 पितृव्याया-ऽज्ञपयं तस्यास्ततः स मुदितस्ताम् ॥ खगृहेनयद्भवन्तं, त्वविन्दतान्वेषयन्नपि नो ॥ ३२९ ॥ अद्यापि

१ वचनात् इह एव आवामितिच्छेदः ॥

शुभमभूद्य-न्मिलितस्त्वमिति नृवन्नृपसुतं सः ॥ निन्ये धनावहगृहे, तं दृष्ट्वा सोपि बहु मुमुदे ॥ ३३० ॥ सोत्तमवमभ
 रत्नवतीं, व्यावाहयन्नृपभुवा सह श्रेष्ठी ॥ मृतकार्यमन्यदा वर-धनोरुपाकंस्त नृपतिसुतः ॥ ३३१ ॥ लुब्धत्वावेशव-
 द्वा-द्विजेषु कुर्वत्सु भोजनमनृत्या ॥ तत्रागत्यावादी-द्वरधनुरिति विप्रवेपथरः ॥ ३३२ ॥ यदि मे दत्तादनमिह,
 साक्षाद्द्वरधनोर्भवति नूनम् ॥ तच्चाकर्ण्य कुमार-स्तसम्भ्रममगाद्द्विर्गोहात् ॥ ३३३ ॥ तं च प्रविलोक्य दृढं, परि-
 म्यानन्दवाष्पजलपूरैः ॥ ऋपयन्निव गेहान्त-नीत्वा पप्रच्छ तद्दार्ताम् ॥ ३३४ ॥ सोवादीत्त्वयि सुते, ह्रमान्तरस्त्रेन
 तस्करेण तदा ॥ इषुणा हनोहमपतं, भुव्यन्तरधां च गहनान्तः ॥ ३३५ ॥ तेषु च गतेषु दस्युषु, मीन इवान्तर्जलं तरुण-
 गान्तः ॥ अन्तर्हितश्चरन्नह-मापं ग्रामं तमतिकृच्छ्रात् ॥ ३३६ ॥ ग्रामपतेस्त्वदार्तां, ज्ञात्वा चागममिह क्रमेणा-
 हम् ॥ त्वां चाद्राक्षं दिष्ट्या, सुखप्रमिवेहितार्थकरम् ॥ ३३७ ॥ अथ भूपसुतोऽवादी-द्विना पुरुषकारमेवमावाभ्याम् ॥
 स्यात्तन्व्यं नश्यद्भयां, दस्युभ्यामिव कियत्कालम् ! ॥ ३३८ ॥ प्रादुर्भवनोपायं, चिन्तयतोरिति तयोरधान्येद्युः ॥ रम-
 माणाखिललोको, मधूत्सवः प्रचवृते त्वत्र ॥ ३३९ ॥ द्विरदस्तादा च मत्तः, स्तम्भं भंक्त्वापशृंखलो नृपतेः ॥ निरगात्रा-
 सितलोक-स्ततश्च भूयानभूत्तुमलः ॥ ३४० ॥ व्यालस्तु कर्नी कांचि-न्नितम्बवक्षोजभारमन्दगतित्म् ॥ भयवेपमानयपुषं,
 वीक्ष्याधावद्गहीतुं द्राक् ॥ ३४१ ॥ धीरः कोपि धरायां, यद्यस्ति तदा स पातु मां सद्यः ॥ मृत्योरिव मत्तेभा-
 दस्मादिति सा तदाक्रन्दत् ॥ ३४२ ॥ तस्यां शरणार्थिन्यां, विलपत्यामितकि दीनवदनायाम् ॥ हाहारवं प्रकुर्वति,
 जने च तत्परिजने च भृशम् ॥ ३४३ ॥ तत्क्षणमेत्य ब्रह्मा-ऋजो गजं हक्याम्बभूयोद्यैः ॥ सोपि ततस्तां त्यक्त्वा,
 दधाव तं प्रति रूपा परुषः ॥ ३४४ ॥ [युगम्] प्राक्षिपदयोत्तरीयं, तस्य पुरो ब्रह्मनन्दनस्तं च ॥ तत्र प्रहर्तुमव-
 नत-मारोहदन्तदत्तांघ्रिः ॥ ३४५ ॥ वचनक्रमाङ्कशकरै-स्तं च वशीकृत्य हस्तिनं सद्यः ॥ स्तम्भे ववन्ध नीत्वा, कृत-
 स्तुतिर्जयजयेति जनैः ॥ ३४६ ॥ तत्रागतोथ भूप-स्तं तत्तेजश्च वीक्ष्य विस्मितवान् ॥ कोयं छत्रो रविरुत, हरिः
 शशी वेत्ति चापृच्छत् ? ॥ ३४७ ॥ तद्वत्तेथ पितृव्येन, रत्नवत्या निवेदिते नृपतिः ॥ सोत्सवमष्टौ स्वसुता, दिरुश्रिय
 इव दत्तवांस्तस्यै ॥ ३४८ ॥ ताः परिणीय सुहृत्तैः, शुभेऽवसत्तत्र भूपभूः ससुखम् ॥ तं चान्येद्युर्जरती, समेत्य काचि-
 ज्जगादैवम् ॥ ३४९ ॥ वैश्रवणाख्यो वैश्रवण-देश्यसंपत्पुरेत्र वसतीभ्यः ॥ वाद्वै श्रीरिव तस्य, श्रीमत्याहास्ति वरतनया
 ॥ ३५० ॥ सा च यदा मत्तेभा-दमोचि भवता तदा समीक्ष्य त्वाम् ॥ चित्रलिखितेव द्य-दुल्लिखितेवाभूत्त्वदेक-
 मनाः ॥ ३५१ ॥ कथमपि च परिजनेना-नीता सधनि न भोजनं कुरुते ॥ न स्वपिति न च क्रीडति, पश्यति च त्वन्मयं
 विश्वम् ॥ ३५२ ॥ पृष्ठाय मया धान्या, सा प्रोचे येन रक्षितास्मि गजात् ॥ स हि नरमणिर्न रमणो, यदि मे स्यात्स्या-
 त्तदा मरणम् ॥ ३५३ ॥ तद् ज्ञापितोथ तस्या-स्तातो मां प्राहिणोत्तव समीपे ॥ तदरक्षि यथा व्याला-द्रक्ष तथा
 मन्मथादपि ताम् ॥ ३५४ ॥ तामपि ततः कुमारः, परिणिन्ये सोत्सवं शुभे दिवसे ॥ वरधनुरपि नन्दाद्वा-मुदुवाह
 सुबुद्धिसचिवसुताम् ॥ ३५५ ॥ अथ तौ तत्र वसन्तौ, प्रथितौ पृथ्व्यां गुणैरजायेताम् ॥ वाणारसीं प्रति ततः,
 सोत्साहौ प्रास्थिपातां च ॥ ३५६ ॥ आयान्तं ब्रह्मसुतं, ज्ञात्वा वाणारसीपतिः कटकः ॥ अभ्येत्य सोत्सवं निज-ग्रहम-
 नयद्ब्रह्मराजमिव ॥ ३५७ ॥ निजतनयां कटकवतीं, चतुरंगं कटकसुत्कटं कटकः ॥ प्रकटं विसद्गतमदा-द्धनं च तस्यै मुदि-
 तचेताः ॥ ३५८ ॥ अथ तदुताहृता, धनुसचिवकणेरुदत्तचम्पेशाः ॥ भगदत्तचन्द्रसिंहा-दयः परेप्याययुर्मूपाः ॥ ३५९ ॥
 वरधनुमथ सेनान्यं, कृत्वा तैः परिवृतो नृपैर्नृपभूः ॥ प्रति काम्पील्यं प्रास्थित, दीर्घं दीर्घायने नेतुम् ॥ ३६० ॥ दीर्घ-
 प्रहितो दूतो-ऽथागलैवं जगाद कटकादीन् ॥ दीर्घेण समं सख्यं, त्यक्तुं युक्तं न वः प्राच्यम् ॥ ३६१ ॥ ते प्रोचुर्न-
 षायुताः, पञ्चवयस्याः पुरा भवाम वयम् ॥ ब्रह्मणि तु गते स्वर्गे, मैत्रीं प्राग् दीर्घ एव जहौ ॥ ३६२ ॥ यद्ब्रह्मणोपि पुत्रे,
 राज्ये च प्रातुमर्पिते दीर्घः ॥ चिरमकृत कर्म वैशस-मनुतिष्ठति नान्त्यजोपि हि तत् ! ॥ ३६३ ॥ तद्रत्वा वद दीर्घं,
 यदेत्यसौ ब्रह्मसूक्ततो नश्य ॥ यदि वा भवाजिसज्जो, दूतं प्रोच्येति ते व्यसृजन् ॥ ३६४ ॥ काम्पील्यमथ प्राप्य,
 ब्रह्मसुतोऽनवरतप्रयाणैर्द्राग् ॥ सैन्यै रुरोध परितो, नीरैर्नीरधिरिव द्वीपम् ॥ ३६५ ॥ चुलनी तदा विरक्ता, गत्वा
 पूर्णाप्रवर्तिनीपार्श्वे ॥ प्रब्रज्य तपस्तीव्रं, विधाय निर्वृत्तिमगात्क्रमतः ॥ ३६६ ॥ दीर्घोपि पुरान्निरगा-द्रणार्थमवल-
 म्ब्य साहसं सबलः ॥ युद्धं ततः प्रचवृते, परस्परं सैन्ययोरुभयोः ॥ ३६७ ॥ भग्नमथ ब्रह्मसुतो, बलेन निजबलमुदीक्ष्य
 दीर्घनृपः ॥ योद्धुमढौकत गर्जन्, धन इव सुधन् शरासारम् ॥ ३६८ ॥ तं च प्रेक्ष्य कुमारः, स्वयमागाद् योद्धुमु-
 द्धुपितरोपः, ॥ प्राज्यबलौ तौ च मियः, शस्त्रैः शस्त्राणि चिच्छिदतुः ॥ ३६९ ॥ ब्रह्मसुतस्याय करे, तदाययौ चक्रयक

इव नमसः ॥ स तु तेन हुमफलमिव, दीर्घशिरोऽपातयत् पृथिव्याम् ॥ ३७० ॥ जयतादयमुदयदयो, द्वादशचक्रीति
वादिनो देवाः ॥ तच्छिरसि कुसुमवृष्टिं, तदा व्यधुः समवसरण इव ॥ ३७१ ॥ पौरैः पितेव दृष्टो, वन्दिभिरिव
जयजयेति वचनपरैः ॥ सोत्सवमविश्वक्री, काम्पील्यं त्रिदिवमिव मघवा ॥ ३७२ ॥ नृपतिः प्राक् परिणीताः, पत्नी-
रानाययन्ततः सकलाः ॥ भरतक्षेत्रं चाखिल-मसाधयत्प्रवलवलकलितः ॥ ३७३ ॥ तस्याश्च नृपैर्निखिलै-रभिपेको
द्वादशाब्दिको विदधे ॥ सोथागमयत्समयं, समयमिव समं सुखं विलसन् ॥ ३७४ ॥ अन्येद्युर्वरगीतं, सक्रीतं तस्य
पश्यतः शस्यम् ॥ कृतचित्रपुष्पचित्रं, ददौ कुसुमकन्दुकं दासी ॥ ३७५ ॥ तं प्रेक्ष्य चक्रवर्ती, दृष्टः क्वापीदृशो मये-
त्यन्तः ॥ कुर्वन्नृहं स्मृत्वा, पञ्चभवान्मूर्च्छितो न्यपतत् ॥ ३७६ ॥ सम्भ्रान्तैः सामन्तैः, सिक्तश्चन्दनरसैर्गतः स्वा-
स्थ्यम् ॥ सार्धमेऽद्राक्षमहं, कन्दुकमीदृशमिति स बुबुधे ॥ ३७७ ॥ पूर्वभवभ्राता मे, कथमथ मिलतीति चिन्तयं-
श्चक्री ॥ तं जातुमसुं चक्रे, सार्धश्लोकं शुचिश्लोकः ॥ ३७८ ॥ “तथाहि—[“दासा दसण्णे आसी, मिआ कार्लिं-
जरे नगे । हंसा मयंगतीराए, सोवागा कासिभूमिए ॥ १ ॥ देवा य देवलोगंमि, आसि अम्हे महिद्धिआ”] पूर-
यति यो द्वितीयं, श्लोकं तस्मै ददामि राज्यार्धम् ॥ इति चाघोपयदुच्चैः, पुरेऽखिले प्रतिदिनं चक्री ॥ ३७९ ॥ राज्यार्धी
चक्रे तं, श्लोकं सार्धं जनोऽखिलः कण्ठे ॥ पूरितवान्न तु कश्चि-द्विपश्चिदपि पश्चिमश्लोकम् ॥ ३८० ॥ इतश्च—

१ पूरितवान्न तु कश्चि-त्पश्चिममर्द्धे द्वितीयस्य ॥ इति “घ” संज्ञकपुस्तके ॥

जीवश्चित्रस्य महेश्वर-नन्दनः पुरिमतालसंज्ञपुरे ॥ जातिस्मरणाद् ज्ञात्वा, पूर्वभवानाददे दीक्षाम् ॥ ३८१ ॥ ग्रामा-
दिषु विहरंस्तं, सदलं श्लोकं निशम्य लोकेभ्यः ॥ प्राग्भववान्धववोधन-कृते स काम्पील्यनगरमगात् ॥ ३८२ ॥
तत्रारामे नास्मा, मनोरमे संस्थितः स साधुस्तम् ॥ सार्धं श्लोकं श्रुत्वा-रघट्टिकसुसाददोऽवादीत् ॥ ३८३ ॥ [“इमा
णो छट्टिआ जाई, अन्नमन्नेण जा विणा”] इति तेनोक्तमधीत्या-रघट्टिकः श्लोकपश्चिमदलं तत् ॥ गत्वा सपदि
नृपात्रे, श्लोकयुगलमब्रवीत् सकलम् ॥ ३८४ ॥ स्नेहावेशान्मूर्च्छां, गतस्ततोऽपतदिलापतिरिलायाम् ॥ तच्च प्रेक्ष्या-
नभ्रा-ऽग्निपातमिवाक्षुभत् परियत् ॥ ३८५ ॥ जातेदृशी दशा नः, प्रभोर्गिरास्येति परिजनः कोपात् ॥ तमथार-
घट्टिकं मुहु-रताडयत् पार्ष्णिघाताद्यैः ॥ ३८६ ॥ न मद्यायमपूरि ततो, मा मां ताडयत यूयमिति विलपन् ॥ मुक्तः
स कोस्य पूरक, इति पृष्टश्चाब्रवीदेवम् ॥ ३८७ ॥ श्लोकमपूरयदपरं, मुनिर्मदरघट्टनिकटभूमिष्ठः ॥ प्रापमहं तु व्यसनं
सुषैव राज्यस्पृहाग्रहिलः । ॥ ३८८ ॥ अथ चन्दनरसपूरैः, संसिक्तो व्यक्तचेतनश्चक्री ॥ विज्ञातमुनिवरागम-वृत्तः
स्नेहोलसच्चित्तः ॥ ३८९ ॥ दत्वारघट्टिकाय, द्युम्नं बहु पारितोषिकं सद्यः ॥ सान्तःपुरपरिवारः, सोत्कण्ठोऽगात्तदु-
द्यानम् ॥ ३९० ॥ [युग्मम्] नत्वा च तं मुनिवरं, वाष्पजलाद्भुतविलोचनश्चक्री ॥ निपसाद यथास्थानं, प्राच्यस्ने-
हाधिकस्नेहः ॥ ३९१ ॥ [इह ब्रह्मदत्तहिण्डिमाश्रित्य श्रीउत्तराध्ययनसूत्रनिर्युक्तौ कश्चिद्विशेषो दृश्यते, स तु तत
एवावधार्यः] इत्युक्तश्चित्रसम्भूतयोः पूर्ववृत्तान्ताख्यानेन सूत्रत्रयभावार्थः ॥३॥ तयोर्मिथः सम्भाषणं तु सूत्रसिद्धमि-
त्यधुनाऽवशिष्यमाणं तदेव व्याख्यायते । तत्र चक्री यदूचे तत्सबन्धपुरस्सरं सूत्रचतुष्केनाह—

मूलम्—चक्रवर्ती महिद्धिओ, वंभदत्तो महायसो । भायरं बहुमाणेणं, इमं वयणमब्बवी ॥ ४ ॥

व्याख्या—चक्रवर्ती महिद्धिको ब्रह्मदत्तो महायशाः भ्रातरं पूर्वभवसोदरं बहुमानेन मानसप्रतिबन्धेन इदं वक्ष्य-
माणवचनमब्रवीत् ॥ ४ ॥ तद्यथा—

मूलम्—आसिमो भायरा दोवि, अन्नमन्नवसाणुगा । अन्नमन्नमणुरत्ता, अन्नमन्नहिण्डिसिणो ॥ ५ ॥

व्याख्या—‘आसिमोत्ति’ अभूवाऽऽवां भ्रातरौ द्वावपि अन्योन्यपरस्परं ‘वसाणुगत्ति’ वन्नं आयत्ततां अनुगच्छन्तौ
सौ तावन्योन्यवशात्पुगौ, अन्योन्यवशवर्तिनावित्यर्थः । तथा अन्योन्यमनुरक्तौ अतीव स्नेहवन्तौ, अन्योन्यं हितेषिणौ
मिथः शुभाभिलाषिणौ, पुनःपुनरन्योन्यग्रहणं तु तुल्यचित्ततातिशयख्यापनार्थं, मकारश्च सर्वत्रालाक्षणिकः ॥ ५ ॥
केषु पुनर्भवेष्वित्यमावामभूवेत्याह—

मूलम्—दासा दसण्णे आसि, मिआ कार्लिंजरे नगे । हंसा मयंगतीराए, सोवागा कासिभूमिए ॥६॥

व्याख्या—दासौ दशार्णे दशार्णदेशे ‘आसिति’ अभूव, मृगौ कार्लिंजरे कार्लिंजरनाम्नि नगे, हंसौ मृतगङ्गातीरे,
वपाकौ चाण्डालौ काशीभूमौ काश्यभिधाने जनपदे ॥ ६ ॥

मूलम्—देवा य देवलोगम्मि, आसि अम्हे महिद्धिया । इमा णो छट्टिआ जाई, अन्नमन्नेण जा विणा ॥५॥

व्याख्या—देवौ च देवलोके सौधर्माहे 'आसि' अभूव 'अम्हे' आवां महर्षिकौ, न तु किल्बिषकत्वादिना निन्द्यौ, 'इमा णोत्ति' इयं आवयोः पटिका जातिः, कीदृशी येत्याह—'अन्नमन्नेण' अन्योन्येन परस्परेण या विना, वा परस्परसाहित्यरहितेति भाव इति सूत्रचतुष्कार्थः ॥ ७ ॥ इत्थं चक्रिणोके मुनिराह—

मूलम्—कम्मा निआणप्पगडा, तुमे राय ! विचिन्तिआ । तेसिं फलविवागेणं, विप्पओगमुवागया ॥८॥

व्याख्या—कर्माणि ज्ञानावरणादीनि निदानं साभिष्वङ्गप्रार्थनारूपं तेन प्रकृतानि प्रकर्षेण रचितानि निदानप्रकृतानि निदानवशनिवद्धानीत्यर्थः, त्वया राजन् ! विचिन्तितानि, तद्धेतुभूतार्त्तध्यानाभिध्यानेन कर्माण्यपि तथोच्यन्ते । तेषां कर्मणां फलं चासौ विपाकश्च शुभाशुभजनकत्वलक्षणः फलविपाकस्तेन विप्रयोगं विरहमुपागतीं प्राप्ती । अयं भावः—यत्तदा त्वया मन्त्रिपिद्धेनापि निदानं कृतं, तस्य फलमेतद्यदावयोस्तथाभूतयोरपि वियोग इति सूत्रार्थः ॥८॥ एवं वियोगहेतुं ज्ञात्वा चक्री पुनः प्रश्नयितुमाह—

मूलम्—सच्चसोअप्पगडा, कम्मा मए पुरा कडा । ते अज्ज परिभुंजामो, किं नु चित्तोवि से तथा ॥९॥

व्याख्या—सत्यं मृपाभापात्यागरूपं, शौचं च निर्मायमनुष्ठानं, ताभ्यां प्रकृतानि ख्यातानि सत्यशौचप्रकृतानि कर्माणि प्रक्रमाच्छुभानुष्ठानानि मया पुराकृतानि यानीति शेषः, तान्यद्य अस्मिन्दिने शेषतद्भवकालोपलक्षणञ्चैतत् 'परिभुजामोत्ति' परिभुंजे तद्विपाकोपनतस्त्रीरत्नादिभोगद्वारेण घेदये यथाहमिति गम्यते, किमिति प्रश्ने, नु इति वितर्के, चित्रोपि चित्रनामापि ? कोर्धो ? भवानपि 'से' इति तानि तथा परिभुंके ? अपि तु न परिभुंके, भिक्षुकत्वाद्भवतः । तथा च किं तव तानि मया सहोपार्जितानि शुभकर्माणि विफलानि जातानीत्याशय इति सूत्रार्थः ॥ ९ ॥ इत्थं चक्रिणोके स्वस्वरूपं मुनिराह—

मूलम्—सव्वं सुचिण्णं सफलं नराणं, कडाणकम्माण न मुक्खु अत्थि ।

अत्थेहिं कामेहि अ उत्तमेहिं, आया ममं पुण्ण फलोववेए ॥ १० ॥

व्याख्या—सर्वं सुचीर्णं शोभनमनुष्ठितं तपःप्रभृतीति गम्यते, सफलं नराणामुपलक्षणत्वात् शेषप्राणिनां च, किमिति यतः कृतेभ्योऽर्थादवश्यवेद्यतया रचितेभ्यः कर्मभ्यो न मोक्षो मुक्तिरस्ति, ददति हि तानि निजं फलमवश्यमिति भावः । प्राकृतत्वाच्चेह विभक्तिव्यत्ययः, न च वाच्यं त्वयैवात्र व्यभिचार इत्याह—अर्थैर्द्रव्यैः कामैश्च शब्दादिभिः, उत्तमैः प्रधानैरुपलक्षितः सन्नात्मा "ममंति" ममापि "पुण्णफलोववेएत्ति" अत्र 'उप' 'अप' 'इत' इति-शब्दत्रयस्थापने पृषोदरादित्वादपशब्दस्वाकारलोपे 'उपपेत' इति द्रष्टव्यं, ततश्च पुण्यस्य शुभकर्मणः फलं पुण्यफलं तेनोपपेतो युक्तः, पुण्यफलोपपेतोऽभूदिति शेषः ॥ १० ॥ ततश्च—

मूलम्—जाणासि संभूअ महाणुभागं, महिद्धिअं पुण्णफलोववेअं ।

चित्तंपि जाणाहि तहेव रायं, इद्धी जुई तस्सवि अप्पभूआ ॥ ११ ॥

व्याख्या—जानासि अवबुध्यसे यथा त्वमात्मानमिति शेषः, हे सम्भूत ! पूर्वभवे सम्भूताभिधानमहानुभागं बृहन्माहात्म्यं महर्षिकं चक्रवर्त्तिपदावाप्त्या सातिशयसम्पद्युक्तं, अत एव पुण्यफलोपपेतं चित्रमपि जानीहि, तथैव तादृशमेव हे राजन् ! किमिलेवमत आह—ऋद्धिः सम्पत्, द्युतिर्दीप्तिस्तस्यापि जन्मान्तरनाम्ना चित्राभिधानस्य ममापीति भावः, चशब्दो यस्मादर्थे, ततो यस्मात्प्रभृता बह्वी चभूवेति शेषः, गृहस्थभावे ममाप्येवंविधत्वादेवेति भावः ॥ ११ ॥ यदि तवाप्येवंविधा सम्पदभूतदा कथं प्रव्रजितः ? इत्याह—

मूलम्—महत्थरूवा वचणप्पभूआ, गाहाणुगीआ नरसंगमज्जे ।

जं भिक्खुणो सीलगुणोववेआ, इहज्जयंते समणोम्हि जाओ ॥ १२ ॥

व्याख्या—महार्थरूपा अनन्तद्रव्यपर्यायात्मकतया बह्वर्थस्वरूपा, वचनेनाप्रभृता वचनाप्रभृता, स्वल्पाक्षरेत्यर्थः । कासौ ? गीयते इति गाथा, सा चेहार्थाद्धर्माभिधायिनी सूत्रपद्धतिः, अनुलोमं श्रोतुरनुकूलं गीता कथिता अनुगीता । अनेन श्रोत्रनुकूलैव देशना कार्येति ख्यापितं भवति । केत्याह— नरसहमध्ये, न तु कोणके प्रविश्येति भावः,

र्वा मायां श्रुत्वेति शेषः, भिक्षवो मुनयः शीलं चारित्रं, गुणो ज्ञानं, ताभ्यामुपपेताः शीलगुणोपपेता इह जिनप्रवचने वतन्ते यत्रवन्तो भवन्ति, सोपस्कारत्वात्सूत्रस्य, सा मयापि श्रुता, ततः श्रमणोऽस्मि अहं जातो न तु दुःखदग्धत्वादिति भाव इति सूत्रप्रवचार्थः ॥ १२ ॥ एवं मुनिनोक्ते चक्री स्वसम्पदा निमंत्रयितुमाह—

मूलम्—उच्चोदए महु कके अ बंभे, पवेइआ आवसहा य रम्मा ।

इमं गिहं चित्तधणप्पभूअं, पसाहि पंचालगुणोववेअं ॥ १३ ॥

व्याख्या—उच्चोदयो मधुः कैर्कः चशब्दान्मध्ये ज्ञेया चेति पञ्च प्रधानाः प्रासादाः प्रवेदिता मम वर्द्धकिपुरःसरैरुपनीता इत्यर्थः, आवसथाश्च शेषा भवनप्रकारा रम्या रमणीयाः, एते तु यत्रैव चक्रिणे रोचते तत्र भवन्तीति वृद्धाः । किञ्च इदं प्रत्यक्षं गृहमवस्थितिप्रासादरूपं प्रभूतं बहु, चित्रं विविधमाश्चर्यकारि वा, धनमस्मिन्निति प्रभूतचित्रबनं, प्राकृतत्वात्पूर्वापरनिपातः, प्रशाधि पालय उपभुंक्ष्वेति भावः । पाञ्चाला नाम देशस्तस्मिन् गुणा इन्द्रियोपकारिणो रूपादयस्तैरुपपेतमन्वितं पाञ्चालगुणोपपेतं, अयं भावः—पाञ्चालेषु यानि श्रेष्ठवस्तूनि तानि पर्वण्यस्मिन् गृहे सन्ति, पाञ्चालानां तदातिसमृद्धत्वात्पाञ्चालग्रहणं, अन्यथा हि भरतेपि यद्विशिष्टं वस्तु तत्तदा तद्गृह एव भासीत् ॥ १३ ॥ किञ्च—

मूलम्— नट्टेहिं गीएहि अ वाइएहिं, नारीजणाइं परिवारयंतो ।

भुंजाहि भोगाइं इमाइं भिक्खू, मम रोअइ पवज्जा हु दुक्खं ॥ १४ ॥

व्याख्या—“नट्टेहिंति” नृत्यैर्गीतैश्च भिन्नक्रमत्वाद्वादित्रैश्च नारीजनान् परिवारयन् परिवारिकुर्वन् भुंक्ष्व भोगानिमान् प्रत्यक्षान् सूत्रत्वात्सर्वत्र लिङ्गव्यत्ययः, हे भिक्षो ! । इह च यद्गजतुरङ्गादीन् विहाय स्त्रीणामेवाभिधानं तत् शीलोलुपत्वात्तस्य, तासामेव चात्यन्ताक्षेपकत्वज्ञापनार्थं, किमिष्येवमत आह—मह्यं रोचते प्रतिभाति प्रव्रज्या दुरवधारणे भिन्नक्रमश्च ततो दुःखमेव, न मनागपि सुखमिति भाव इति सूत्रद्वयार्थः ॥ १४ ॥ एवं चक्रिणोक्ते मुनिः किं व्याधादित्याह—

मूलम्— तं पुवनेहेण कयाणुरागं, नराहिवं कामगुणेषु गिद्धं ।

धम्मस्सिओ तस्स हि आणुपेहि, चित्तो इमं वयणमुदाहरित्था ॥ १५ ॥

व्याख्या—तं ब्रह्मदत्तं पूर्वस्नेहेन कृतानुरागं नराधिपं कामगुणेषु विषयेषु गृद्धं, धर्माश्रितो धर्मस्थितस्तस्येति चक्रिणो हितानुप्रेक्षी हितार्थांश्चि चित्रश्चित्रजीवमुनिरिदं वचनं वाक्यमुदाहृतवानिति सूत्रार्थः ॥ १५ ॥ तदेव दर्शयति—

मूलम्—सवं विलविअं गीअं, सवं नट्टं विडंबिअं । सवे आहारणा भारा, सवे कामा दुहावहा ॥१६॥

व्याख्या—सर्वं विलपितं विलपितकल्पं निरर्थकतया रुदितयोनितया च गीतं ! मत्तवालादिगीतरत्नं, सर्वं नृत्यं विडम्बितं विडम्बनाप्रायं ! यक्षाविष्टपीतोन्मत्ताद्यङ्गविक्षेपवत्, सर्वाण्याभरणानि भारास्तत्त्वतो भाररूपत्वात्तेषाम् ।

तथा हि कस्यचित् श्रेष्ठि—सुतस्य श्रेष्ठिसम्पदः ॥ वर्यसौन्दर्यचातुर्या, प्रिया प्राणप्रियाभवत् ॥ १ ॥ हे सुषे !

सौधमध्यात्त्वं, शिलापुत्रकमानय ॥ तामित्यूचेऽन्यदा श्रश्रूः, स्वयं कृत्यपरायणा ॥ २ ॥ महाभारमहं मात—स्तमु-

द्रोडं न हीश्वरी ॥ इति सा स्माह तच्छ्रुत्वा, विममर्शति तत्पतिः ॥ ३ ॥ देहरक्षापराऽलीको—त्तरमेपा ददौ शठा ॥

तत्तया शिक्षयाम्येनां, नैवं कुर्याद्यथा पुनः ॥ ४ ॥ घ्यात्वेति तं दृषद्गोलं, स्वर्णेनावेष्ट्य सर्वतः ॥ तत्स्वरूपमजानत्या-

स्तसाः सोऽन्येद्युरार्पयत् ॥ ५ ॥ सापि तुष्टा तमादाय, विदधे कण्ठभूषणम् ॥ विमुह्यन्ति स्वरूपेण, वाद्येनैवाल्प-

मेधसः ॥ ६ ॥ ततोऽन्यदा तत्पतिस्ता—मित्यप्राक्षीदयि प्रिये ! ॥ इदं भूषणमुद्रोडं, भवत्या शक्यते न वा ? ॥७॥

साऽवादीत्किमियन्मात्र—मित्यतोपि चतुर्गुणान् ॥ सुखं सुवर्णालङ्कारा—नुद्गहेहं प्रदत्त चेत् ! ॥ ८ ॥ स्मित्वा स्माह

ततः कान्तो, यं शिलापुत्रकं तदा ॥ न त्वमुद्रोडुमीशाभूः, करेण क्षणमप्यरे ! ॥ ९ ॥ स्वर्णाङ्कितः स एवासौ, कण्ठेन

श्रियते सुखम् ॥ स्वपुत्र इव वात्सल्या—ज्जातु नोत्तार्यते हृदः ॥ १० ॥ स्वल्पस्यापि सुवर्णस्य, तदहो महिमा महान् ॥

गिरिबहुरुरप्येष, येनासीत्तूलवल्लघुः ॥ ११ ॥ तेनेत्युक्ता शठत्वं मे, भर्त्रा ज्ञातमिति हिया ॥ वीक्षामास विलक्षा

सा, क्षमां प्रत्युत्तराक्षमा ॥ १२ ॥ स भाररूपोपि चिरं यथाऽश्मा, मोहात्तयालोड्यत कण्ठपीठे ॥ भूपास्तथान्या

अपि मारभूता, वहन्ति लोका विगलद्विवेकाः ॥ १३ ॥ इति श्रेष्ठिसुतवधूकथा ॥ तथा सर्वे कामा दुःखावहा मृगा-
दीनामिवायतौ दुःखदायित्वात्तरकहेतुत्वाच्चेति ॥ १६ ॥ तथा—

मूलम्—बालाभिरामेसु दुहावहेसु, न तं सुहं कामगुणेषु रायं ! ।

विरक्तकामाण तवोधणाणं, जं भिक्खुणं, सीलगुणे रयाणं ॥ १७ ॥

व्याख्या—बालानां मूढानां अभिरामा मनोहरा बालाभिरामास्तेषु दुःखावहेषु दुःखप्रापकेषु न तत्सुखं कामगु-
णेषु मनोज्ञशब्दादिषु सेव्यमानेष्वपि हे राजन् ! किं तदित्याह—यत्सुखं “विरक्तकामाणंति” कामविरक्तानां तपोष-
नानां भिक्षूणां शीलगुणे रतानां स्यादिति शेष इति सूत्रद्वयार्थः ॥ १७ ॥ अथ धर्मफलोपदर्शनेनोपदेष्टुमाह—

मूलम्—नरिंद जाई अहमा नराणं, सोवागजाई दुहओ गयाणं ।

जहिं वयं सब जणस्स वेसा, वसीअ सोवागनिवेशणेसु ॥ १८ ॥

व्याख्या—हे नरेंद्र ! चक्रवर्त्तिन् ! जातिरधमा निकृष्टा नराणां मध्येऽभूदिति शेषः, श्रपाकजातिं “दुहओत्ति” द्वयोरप्या-
वयोर्गतयोः, अयं भावः—यदाऽऽवां श्रपाकजाताद्युत्पन्नौ तदावयोः सर्वजनगर्हिता जातिरासीत्, कदाचित्तां प्राप्यापि अ-
न्यत्रोपितौ स्यातामित्याह—यस्यां वयमित्यावां, प्राकृतत्वाद्बहुवचनं, सर्वजनस्य द्वेष्यावप्रीतिकरौ “वसीअत्ति” अवसाव उपि-
ताविति यावत्, श्रपाकनिवेशनेषु चाण्डालगृहेषु ॥ १८ ॥ कदाचित्तत्रापि कलाविशेषादिना अहीलनीयौ स्यातामित्याह—

मूलम्—तीसे अ जाईइ उ पाविआए, बुच्छा मु सोवागनिवेशणेसु ।

सवस्स लोगस्स दुगुंछणिजा, इहं तु कम्माइं पुरेकडाइं ॥ १९ ॥

व्याख्या—तस्यां च जातौ श्रपचसम्बन्धिन्यां, तुर्विशेषणे, ततश्च शेषजातिभ्यः कुत्सितत्वं विशिनष्टि, पापैष
पापिका कुत्सिता तस्यां ‘बुच्छत्ति’ उपितौ ‘मु’ इत्यावां श्रपाकनिवेशनेषु सर्वस्य लोकस्य जुगुप्सनीयौ हीलनीयौ
‘इहंति’ अस्मिन् जन्मनि, तुः पुनरर्थः, तत इह पुनः कर्माणि शुभानुष्ठानानि ‘पुरे कडाइंति’ पुराकृतानि शुभजात्या-
देर्निबन्धनमिति शेषः, ततो जातप्रत्ययैः पुनरपि तदर्जनायैव यतः कार्यो न तु विषयाभिष्वङ्गव्याकुलैरेव स्येयमि-
त्याशयः ॥ १९ ॥ एतदेव दर्शयति—

मूलम्—सो दाणिसिं राय महाणुभागो, महिद्धिओ पुण्णफलोववेओ ।

चइत्तु भोगाइं असासयाइं, आयाणहेऊ अभिनिक्खमाहि ॥ २० ॥

व्याख्या—‘स’ इति यः सम्भूतमुनिः पूर्वमासीत् स त्वं ‘दाणिसिंति’ इदानीं राजा महानुभागो महर्द्धिकः पुण्य-
फलोपपेतश्च सन् दृष्टफलत्वेनाभिनिष्क्रामेति सम्बन्धः, किं कृत्वेत्याह—त्यक्त्वा भोगानशाश्वतान्, आदीयते गृह्यते
सद्विवेकैरित्यादानश्चारिधर्मस्तद्धेतोरभिनिष्क्राम आभिमुख्येन प्रव्रज, न हि गृहस्थतायां सर्वचारित्रसम्भव इति
सूत्रप्रयार्थः ॥ २० ॥ इत्यमकरणे को दोषः ? इत्याह—

मूलम्—इह जीवीए राय असासयंमि, धणिअं तु पुण्णाइं अकुवमाणो ।

से सोअई मच्चुमुहोवणीए, धम्मं अकाऊण परम्मि लोए ॥ २१ ॥

व्याख्या—इह जीविते मनुष्यसम्बन्धिन्यायुषि राजन्नशाश्वते अस्थिरे ‘धणिअंतुत्ति’ अतिशयेनैव न तु केतुप्रान्त-
वक्षलतामात्रेण, पुण्यानि शुभानुष्ठानान्यकुर्वाणः ‘सेत्ति’ स पुण्यानुपार्जको जन्तुः शोचति पश्चात्तापं विधत्ते, मृत्यु-
मुखं मरणावसरमुपनीतस्तथाविधकर्मभिरुपढौकितो मृत्युमुखोपनीतः सन् धर्ममकृत्वा ‘परम्मित्ति’ चस्य गम्यत्वात्
परस्मिन् लोके जन्मान्तररूपे गत इति शेषः, नरकादौ हि असह्यासातवेदनार्दितः शशिनृपवर्त्कि मया तदैव पुण्यं
न कृतमिति खिद्यत एवाधर्मकारीति सूत्रार्थः ॥ २१ ॥ न च मृत्युमुखोपनीतस्य परत्र वा दुःखार्दितस्य स्वजना-
दयस्त्राणाय भाविन इत्याह—

मूलम्—जहेह सीहो व मिअं गहाय, मच्चू नरं नेइ हु अंतकाले ।

न तस्स माया व पिआ व भाया, कालंमि तम्मि सहरा भवंति ॥ २२ ॥

व्याख्या—यथेत्यौपम्ये इहलोके सिंहो मृगारिवेति पूरणे मृगं हरिणं गृहीत्वा प्रक्रमात्परलोकं नयतीति सम्बन्धः,
एवं मृत्युर्यमौ नरं मानवं ‘नेइ इत्ति’ नयत्येव, अन्तकाले आयुःक्षयावसरे, न च तस्य मृत्युना नीयमानस्य माता

वा पिता वा भ्राता वा काले तस्मिन् जीवितान्तरूपे, अंशं प्रक्रमज्जीवितस्य भागं धारयन्ति, मृत्युना नीयमानं रक्षन्तीत्यंशधरा भवन्ति, यथा हि नृपादौ स्वजनसर्वस्वं हरति स्वधनदानात्स्वनैस्तद्रक्ष्यते, नैवं स्वजीवितांशदानेन तज्जीवितं धार्यते इति भावः, ॥ २२ ॥ न च जीवितारक्षणेपि दुःखांशहारिणो भाविन इत्यपि ध्येयमित्याह—

मूलम्—न तस्स दुक्खं विभयंति नाइओ, न मित्तवग्गा न सुआ न बंधवा ।

इको सयं पच्चणु होइ दुक्खं, कत्तारमेवं अणुजाइ कम्मं ॥ २३ ॥

व्याख्या—न तस्य मृत्युना नीयमानस्य दुःखं शरीरं मानसं वा विभजन्ते विभागीकुर्वन्ति जातयो दूरवर्तिनः स्वजनाः, न मित्रवर्गाः सुहृत्समूहाः, न सुताः पुत्राः, न बान्धवा निकटवर्तिनः स्वजनाः, किन्तु एकः स्वयं प्रत्यनुभवति वेदयते दुःखं, किमिति ? यतः कर्तारमेव अनुयाति कर्म ॥ २३ ॥ इत्यमशरणभावनामुक्त्वा एकत्वभावनामाह—

मूलम्—चिच्चा दुपयं च चउप्पयं च, खित्तं गिहं धणण धन्नं च सबं ।

सकम्मप्पवीओ अवसो पयाइ, परं भवं सुंदर पावगं वा ॥ २४ ॥

व्याख्या—त्यक्त्वा द्विपदं च भार्यादि, चतुष्पदं च हस्त्यादि, क्षेत्रमिक्षुक्षेत्रादि, गृहं धवलगृहादि, धनं कनकादि, धान्यं च शाल्यादि सर्वं, स्वकर्मात्मानो द्वितीयं यस्य स स्वकर्मात्मद्वितीयः, अवशोऽस्वतंत्रः, प्रयाति परमन्यं भवं जन्म सुन्दरं स्वर्गादिकं, पापकं वा नरकादिकं स्वकृतकर्मानुरूपमिति भावः ॥ २४ ॥ अथ जीवत्यक्तशरीरस्य का वार्त्तित्याह—

मूलम्—तं इक्कगं तुच्छसरीरगं से, चिईगयं दहिअ उ पावगेणं ।

भज्जा य पुत्तोवि अ नायओ वा, दायारमन्नं अणुसंकसंति ॥ २५ ॥

व्याख्या—तदिति यत्नेन त्यक्तं एककं अद्वितीयं तुच्छमसारं शरीरकं तुच्छशरीरकं से तस्य सम्बन्धि चित्तिगतं चित्ताप्राप्तं दग्ध्वा तुः पूरणे पावकेनाग्निना भार्या च पुत्रोपि च ज्ञातयश्च दातारमन्यं अनुसंक्रामन्ति उपसर्पन्ति, ते हि गृहमनेनापावनमिति तद्बहिर्निष्काश्य, ज्वलनादिना च भस्मसात्कृत्वा, कृत्वा च लौकिककृत्यानि, आक्रंथ च कतिचिदिनानि पुनः स्वार्थसिद्धयै अन्यमनुवर्तन्ते, न तु तद्वात्तामपि पृच्छतीत्याशय इति सूत्रचतुष्कार्थः ॥ २५ ॥ किञ्च—

मूलम्—उवनिज्जइ जीविअमप्पमायं, वण्णं जरा हरइ नरस्स रायं ।

पंचालराया वयणं सुणाहि, मा कासि कम्माइं महालयाइं ॥ २६ ॥

व्याख्या—उपनीयते ढौक्यते प्रक्रमान्मृत्यवे तथाविधकर्मभिर्जीवितं अप्रमादं प्रमादं विनैव अवीचिमरणेनेति भावः, वर्णं सुखिग्धच्छायात्मकं जरा हरति नरस्य हे राजन् ! यतश्चैवमतः पाञ्चालराज ! वचनं शृणु, किन्तदित्याह— मा कार्षीः कर्माणि महालयानि अतिशयमहान्ति पञ्चेन्द्रियवधादीनीति सूत्रार्थः ॥ २६ ॥ एवं मुनिनोक्ते चक्री स्नाह—

मूलम्—अहंपि जाणामि जहेह साहू, जं मे तुमं साहसि वक्कमेअं ।

भोगा इमे संगकरा हवंति, जे दुच्चया अज्जो ! अम्हारिसेहिं ॥ २७ ॥

व्याख्या—अहमपि जानामि तथेति शेषः, यथा येन प्रकारेण इह जगति साधो ! यन्मे मम त्वं साधयसि कथयसि वाक्यमुपदेशरूपं वचः एतदनन्तरोक्तं, तत्किं भोगात्र जहासीत्याह—भोगा इमे प्रत्यक्षाः सङ्कराः प्रतिबन्धोत्पादका भवन्ति, ये दुस्त्यजा आर्य ! अस्मादशौर्गुरुकर्मभिरिति सूत्रार्थः ॥ २७ ॥ किञ्च—

मूलम्—हत्थिणपुरंमि चित्ता, दट्टूणं नरवइं महिद्धिअं । कामभोगेसु गिच्छेणं, निआणमसुहं कडं ॥ २८ ॥

तस्स मे अप्पडिकंतस्स, इमं एआरिसं फलं । जाणमाणेवि जं धम्मं, कामभोगेसु मुच्छिओ ॥ २९ ॥ [जुयलं]

व्याख्या—हस्तिनापुरे हे चित्र ! प्राग्भवे चित्राहसुने ! दृष्ट्वा नरपतिं सनत्कुमारसंज्ञं तुर्यचक्रिणं महर्द्धिकं कामभोगेषु गृहेन मयेति शेषः, निदानमशुभमशुभानुबन्धि कृतम् ॥ २८ ॥ 'तस्सत्ति' सुबुध्यत्ययात्तस्मान्निदानान्मे ममाप्रतिक्रान्तस्याऽप्रतिनिवृत्तस्य तदा हि त्वया बहुक्तेपि न मन्मनसो निवृत्तिरभूदितिदं एतादृशं अनन्तरवक्ष्यमाणरूपं फलं कार्यं जातमिति शेषः, यत्कीदृशमित्याह—जानन्नपि यदहं धर्मं श्रुतधर्मादिकं कामभोगेषु मूर्च्छितो गृहः तदेतत्कामभोगेषु मूर्च्छनं मम निदानस्य फलमिति सूत्रद्वयार्थः ॥ २९ ॥ पुनर्निदानफलमेवोदाहरणेन दर्शयितुमाह—

मूलम्—नागो जहा पंकजलावसण्णो, दट्टुं थलं नाभिसमेइ तीरं ।

एवं वयं कामगुणेषु गिच्चा, न भिक्खुणो मग्गमणुवयामो ॥ ३० ॥

व्याख्या—नागो हस्ती यथेत्यौपम्ये, पङ्कप्रधानं जलं पङ्कजलं तत्रावमन्नो निमग्नः सन् दृष्ट्वा स्थलं न नैवाभिममंति प्राप्नोति तीरं पारं, अपर्गम्यत्वात्तीरमपि आस्तां स्थलमिति भावः । एवं वयं कामगुणेषु दृष्ट्वा न भिक्षोः साधोर्मोर्गं सदाचाररूपं अनुव्रजामोऽनुसराम इति सूत्रार्थः ॥ ३० ॥ पुनरनित्यतां दर्शयितुं मुनिराह—

मूलम्—अचेद् कालो चरंति राईओ, नयावि भोगा पुरिमाण निच्चा ।

उत्रिच्च भोगा पुरिसं चयंति, दुमं जहा खीणफलं व पक्खी ॥ ३१ ॥

व्याख्या—अत्येति पतिक्रामति कालो यथायुष्ककालः, किमिति ? यतरत्वरन्ते शीघ्रं गच्छन्ति रात्रयो रजन्यो दिनोपलक्षणश्चैतत्ततोऽनेनायुषोऽस्थिरत्वमुक्तं, उक्तञ्च—“क्षणयामदिवसमास—उत्थेन गच्छन्ति जीवितदलानि ॥ इति विद्वानपि कथमिह, गच्छसि निद्रावशं रात्रौ ॥ १ ॥” न च भोगा अपि अपेक्ष्य सम्बन्धात् पुरुषाणां नित्याः शाश्वताः, यत उपेत्य स्वप्रवृत्त्या न तु पुरुषाभिप्रायेण भोगाः पुरुषं त्यजन्ति, कमिय क इवेत्याह— दुमं यथा क्षीणफलं, वेत्यौपम्ये भिन्नक्रमश्च, ततः पक्षिण इव विहगा इव फलोपमानि हि पुण्यानि ततस्तदपगमे क्षीणफलं वृक्षमिव पुरुषं पक्षिण इव भोगा मुञ्चन्तीति सूत्रार्थः ॥ ३१ ॥ यत एवमतः—

मूलम्—जइ तंसि भोगे चइउं असत्तो, अज्जाइं कम्माइं करेहि रायं ।

धम्मठिओ सबपयाणुकंपी, तो होहिसि देवो इओ विउवी ॥ ३२ ॥

व्याख्या—यदि त्वमसि भोगांस्यक्तुमशक्तः ततः किमित्याह—आर्याणि शिष्टजनोचितानि कर्माणि कार्याणि कुरु हे राजन् ! धर्मे प्रक्रमाद्गृहस्थधर्मे सम्यग्दृष्ट्याद्याचारलक्षणे स्थितः सन् सर्वप्रजानुकम्पी समस्तप्राणीदयापरः, ततः किं फलमित्याह—तत आर्यकर्मकरणाद्भविसि देवो वैमानिक इतोऽस्मान्मनुष्यभवादनन्तरं ‘विउवित्ति’ वैक्रियशरीरवानिति सूत्रार्थः ॥ ३२ ॥ एवमुक्तोपि यदासौ न किञ्चित्प्रत्यपद्यत तदा मुनिः स्नाह—

मूलम्—न तुज्झ भोगे चइऊण बुद्धी, गिद्धोसि आरंभपरिग्गहेसु ।

मोहं कओ इत्तिओ त्रिप्पलावो, गच्छामि रायं आमंतिओसि ॥ ३३ ॥

व्याख्या—न नैव तव भोगानुपलक्षणत्वादनार्यकर्माणि च त्यक्तुं बुद्धिः, गृह्यः प्रसक्तोसि वर्तसे आरम्भपरिग्रहेषु सावद्य व्यापारेषु सचित्ताचित्तादिवस्तुस्वीकारेषु च, मोहं निष्फलं यथा भवति तथा कृत एतावान् विप्रलापो विविधव्यर्थवचनविन्यासलक्षणः, सम्प्रति तु गच्छामि राजन् ! आमंत्रितोसि धातूनामनेकार्थत्वात् पृष्टोसि गन्तुमिति शेषः । तव हि जीवितानित्यतादर्शनादिभिर्बहुभिः प्रकारैरनुशिष्यमाणस्यापि न मनागपि वैराग्यमभूदित्यविनेयत्वादुपेक्ष्य वरीयसीति भाव इति सूत्रार्थः ॥ ३३ ॥ इत्यमुक्त्वा गते मुनौ ब्रह्मदत्तस्य यदभूत्तदाह—

मूलम्—पंचालरायावि अ बंभदत्तो, साहुस्स तस्सा वयणं अकाउं ।

अणुत्तरे भुंजिअ कामभोगे, अणुत्तरे सो नरए पविट्ठो ॥ ३४ ॥

‘पंचालरायाविअत्ति’ अपि. पुनरर्थे, चः पूरणे, ततः पाञ्चालराजः पुनर्ब्रह्मदत्तः साधोस्तस्य वचनमकृत्वा गुरुकर्मतया वज्रतन्दुलवदत्यन्तदुर्भेदत्वात्, अनुत्तरान् सर्वोत्तमान् भुक्त्वा कामभोगान्, अनुत्तरे सकलनरकज्येष्ठे अप्रतिष्ठाने इत्यर्थः, स ब्रह्मदत्तो नरके प्रविष्टः । तदनेन निदानस्य नरकान्तं फलमुपदर्शितं भवतीति सूत्रार्थः ॥ ३४ ॥ यथा चायं नरके प्रविष्टस्तथा तत्कथावशिष्टा इहोच्यते । तथाहि—

तमवोधयतमं हित्वा, सद्द्वैध इवापटुं निकटमरणम् ॥ विजहार यतिर्भूमी-पतिरपि राज्यं चिरं बुभुजे ॥ ३९२ ॥ तं चान्यदा द्विजः पूर्वं—संस्तुतोऽभ्येत्य कोप्यदोवादीत् ॥ भुंक्षे यदात्मना त—त्प्रदेहि मे भोजनं चक्रिन् ॥ ३९३ ॥ ऊचे नृपो मदन्नं, दुर्जरमन्यस्य सृजति चोन्मादम् ॥ विप्रो जगाद धिक् त्वां, कदर्यमन्नप्रदानेपि ॥ ३९४ ॥ सकुटुम्बमथ नरेन्द्र—स्तं निजभोजनमभोजयत्कोपात् ॥ अथ तस्याविरभून्निशि, मदनोन्मादो भृशं तस्मात् ॥ ३९५ ॥ अनपेक्षितनिजजननी—जामिजनीव्यतिकरस्ततो विप्रः । ससुतोपि प्रावर्त्तत, रते सुरामत्त इव विकलः ! ॥ ३९६ ॥ प्रातस्तु लज्जया स, द्विजो गृहजनश्च तस्य नान्योन्यम् ॥ दर्शयितुमास्यमशकन्, मशकपटलमलिनमवसादात् ॥ ३९७ ॥ अनिमित्तारातिर्मां, सकुटुम्बमहीलयन्महीशोऽसौ ॥ इति चिन्तयन्नमर्पा—न्नगरान्निरगात्ततो विप्रः ॥ ३९८ ॥ तेन भ्रमताथ बहिः, पशुपालोऽदर्शि दर्शिताश्चर्यः ॥ कर्करिकाभिः पिप्पल—दलपटलं छिद्रयन् दूरात् ॥ ३९९ ॥ मत्कार्यं कर्तुमसौ, क्षम इति निश्चित्य षाडवः स ततः ॥ इत्यूचे तं सन्मान—दानवचनैर्वशीकृत्य ॥ ४०० ॥ राजपथे यो

द्विरे, स्थितः सितछत्रचामरो व्रजति ॥ प्रक्षिप्य गोलिके त्वं, तस्य दृशौ स्फोटयेः क्षिप्रम् ॥ ४०१ ॥ तत्प्रतिपथ
जडत्वात्, स्थित्वा कुब्जान्तरे दृशौ नृपतेः ॥ सह मुक्तगोलिकाभ्यां, सोपि समं स्फोटयामास ॥ ४०२ ॥ पशुवत्प-
शुपालः सोय, हन्यमानोऽङ्गरक्षकैर्दृष्ट्वा ॥ राज्ञेऽपकारिणं तं, द्विजमाख्यत्कुमतिदानरिपुम् ॥ ४०३ ॥ तदवेत्य नृपः
क्रुपित-स्तं विप्रं पुत्रमिन्नबन्धुयुतम् ॥ व्यापादितवान् सद्यः, कोपो महतां हि नो विफलः ॥ ४०४ ॥ अपरान् पुरो-
हितादी-नपि निम्बिलान्नगरवासिनो विप्रान् ॥ सोऽघातयद्गुपा क्व नु, रोषान्धानां विवेकमतिः ? ॥ ४०५ ॥ सचिवं
चैवमोचत, भ्रुत्वा स्थालं द्विजन्मनां नयनैः ॥ स्थापय मम पुरतोन्वह-महं यथा तानि मृदनामि ! ॥ ४०६ ॥ राज्ञ-
स्तस्य तमाशय-मवेत्य सचिवोपि शुभमतिः क्रूरम् ॥ आपूर्य श्लेष्मातक-फलैः पुरोऽस्थापयत्स्थालम् ॥ ४०७ ॥ तदथ
स्थालं नृपतिः, पस्पर्श मुहुर्मुहुः स्वपाणिभ्याम् ॥ रमणीरत्नस्पर्शा-दपि तत्स्पर्शेऽधिकं मुमुदे ॥ ४०८ ॥ द्विजनेत्र-
धिया तानि च, फलानि निर्दयममर्दयन्मुदितः ॥ न च तत्स्थालं पुरतो-ऽपासारयदनिशमपलज्जः ॥ ४०९ ॥ इत्थं
प्रवर्द्धमाना-ऽशुभपरिणामो दिनं दिनं प्रति सः ॥ अतिगमयति स्य षोडश, वर्षाण्यविरतविषयतर्प्यः ॥ ४१० ॥ सर्वा-
युषाय नृपतिः शरदां शतानि, सप्तातिवाह्य विषयाभिपलोलुपात्मा ॥ उत्कृष्टजीवितमुपार्ज्यं तमस्तमायां, रौद्राशयाद-
जनि नैरयिकः क्षमायाम् ॥ ४११ ॥ इत्युक्तो ब्रह्मदत्तकथावशिष्टांशः, सम्प्रति प्रसङ्गतश्चित्रवक्तव्यतामाह-

मूलम्—चित्तोवि कामेहिं विरक्तकामो, उदत्तचारित्ततवो महेसी ।

अणुत्तरं संजमपालइत्ता, अणुत्तरं सिद्धिगइं गयत्ति वेमि ॥ ३५ ॥

व्याख्या—चित्रोपि चित्र. पुनः कामेभ्यो विरक्तकामो निवृत्ताभिलाषः उदात्तं प्रधानं चारित्र्यं सर्वविरतिरूपं
तपश्च द्वादशविधं यस्य स तथा, महर्षिः अनुत्तरं संयमं सप्तदशभेदं पालयित्वा अनुत्तरां सर्वलोकाकाशोपरिवर्तिनीं
सिद्धिं गतिं गतः प्राप्त इति सूत्रार्थः ॥ ३५ ॥ इति ब्रवीमीति प्राग्वत् ॥ १३ ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्यभुजिष्योपा-
ध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ त्रयोदशमध्ययनं सम्पूर्णम् ॥ १३ ॥

॥ अथ चतुर्दशमध्ययनम् ॥

॥ ऐं नमः ॥ व्याख्यातं त्रयोदशमध्ययनं, अधुनेपुकारीयाख्यं चतुर्दशमारभ्यते । अस्य चायमभिसम्बन्धः, इहा-
नन्तराध्ययने मुख्यतया निदानदोष उक्तः, प्रसङ्गान्निर्निदानतागुणश्च, अत्र पुनर्मुख्यतया स एवोच्यते, इत्यनेन सम्ब-
न्धेनावातस्वासेदमादौ सूत्रत्रयम्—

मूलम्—देवा भवित्ताण पुरे भवंमि, केई चुआ एगविमाणवासी ।

पुरे पुराणे उसुआरनामे, खाए समिद्धे सुरलोअरम्मे ॥ १ ॥

सकम्मसेसेण पुराकएणं, कुलेसुदग्गेसु अ ते पसूआ ।

निव्विण्णसंसारभया जहाय, जिणिंदमग्गं सरणं पवण्णा ॥ २ ॥

पुमत्तमागम्म कुमार दोवि, पुरोहिओ तस्स जसा य पत्ती ।

विसालकित्ती अ तहेसुआरो, राईत्थ देवी कमलावई अ ॥ ३ ॥

व्याख्या— देवा भूत्वा पूर्वभवे केचिदनिर्दिष्टनामानश्च्युताः स्वर्गादिति शेषः, एकस्मिन् पद्मगुल्मनाम्नि विमाने

वसन्तीत्येवंशीला एकविमानवासिनः, पुरे नगरे पुराणे चिरन्तने 'इपुकार' नाम्नि ख्याते प्रसिद्धे समृद्धे सुरलोकरम्भे ॥ १ ॥ स्वमात्मीयं कर्म पुण्यप्रकृतिरूपं तस्य शेष उद्धरितं स्वकर्मशेषस्तेन पुराकृतेन कुलेषु उदग्रेषु उभेषु, चः पूरुषे, ते इति ये देवा भूत्वा च्युतास्ते प्रसूता उत्पन्नाः । 'निधिणत्ति' आर्पत्वात्त्रिविण्णा उद्विग्नाः संसारभयात् 'जहायत्ति' न्यत्त्वा भोगादीति शेषः, जिनेन्द्रमार्गं तीर्थङ्करोक्तं मुक्तिपथं शरणं अपायरक्षाक्षमं आश्रयं प्रपन्नाः अभ्युपगताः ॥२॥ तेषु कः किंरूपो जिनेन्द्रमार्गं प्रपन्न इत्याह—पुंस्त्वं पुरुपत्वमागम्य 'कुमारत्ति' कुमारौ अकृतपाणिग्रहणौ द्वौ, अपिः पूरणे, सुलभवोधिकतयाऽन्येषां च बोधिलाभहेतुतया प्राधान्यख्यापनार्थमनयोः पूर्वमुपादानं । पुरोहितो 'शृगु' नामा तृतीयः, तस्य 'यगा' च नाम्ना पत्नी चतुर्थः, विशालकीर्तिश्च विन्तीर्णयशाश्च तथा 'इपुकारो' नाम राजा पंचमः 'इत्यत्ति' अत्रैव भवे देवीति प्रधानभार्या, प्रक्रमान्तस्यैव राज्ञः 'कमलावती' च नाम्ना पृष्ठ इति सूत्रत्रयार्थः ॥ ३ ॥ अथैतेषु कुमारयोर्यथा जैनमार्गावाप्तिर्जाता तथा दर्शयितुमाह—

मूलम्—जाईजरामत्तुभयाभिभूआ, वहिंविहाराभिणिविष्टचित्ता ।

संसारचक्रस्स त्रिमोक्खणट्टा, दट्टण ते कामगुणे विरत्ता ॥ ४ ॥

पिअपुत्तगा दोण्णिवि माहणस्स, सकम्मसीलस्स पुरोहिअस्स ।

सरित्तु पौराणिअ तत्थ जाई, तहा सुचिण्णं तवसंजमं च ॥ ५ ॥

व्याख्या—जातिजरामत्तुभयाभिभूतौ वहिः संसाराद्विहारः स्थानं वहिर्विहारः स चार्थान्मोक्ष एव, तस्मिन्नभिनिविष्टं बद्धाग्रहं चित्तं ययोस्तौ तथा, संसारश्चक्रमिव संसारचक्रं, तस्यविमोक्षणार्थं त्यागार्थं दृष्ट्वा साधूनिति शेषः । तावन्तरोक्तौ कामगुणे कामगुणविषये चिरन्तौ ॥ ४ ॥ 'पिअपुत्तगत्ति' प्रियौ बलभौ पुत्रावेव पुत्रकौ, प्रियौ च तौ पुत्रकौ च प्रियपुत्रकौ द्वावपि माहनस्य द्विजस्य स्वकर्मशीलस्य यजनाद्यनुष्ठानरतस्य पुरोहितस्य शान्तिकर्तुः 'सरित्तु' स्मृत्वा पौराणिकीं चिरन्तनीं तत्रेति सन्निवेशे जातिं जन्म जातिसरणं प्राप्येत्यर्थः ॥ तथा सुचीर्णं निदानादिनानुपहतत्वेन सम्यक् सेवितं तपः संयमं च स्मृत्वा कामगुणे विरक्ताविति योग इति सूत्रद्वयार्थः ॥ ५ ॥ ततस्तौ यदकार्षीं तदाह—

मूलम्—ते कामभोगेषु असज्जमाणा, माणुस्सएसुं जे आवि दिव्वा ।

मोक्खाभिकंखी अभिजायसट्टा, तायं उवागम्म इमे उदाहु ॥ ६ ॥

व्याख्या—तौ पुरोहितसुतौ कामभोगेषु 'असज्जमाणत्ति' असजन्तौ सङ्गमकुर्वन्तौ मानुष्यकेषु मनुष्यसम्बन्धिषु ये चापि दिव्या देवसम्बन्धिधनस्तेषु चेति प्रक्रमः, मोक्षाभिकांक्षिणौ अभिजातश्रद्धौ उत्पन्नतत्त्वरुची तातं पितरसुपागम्येदं वक्ष्यमाणं 'उदाहुत्ति' उदाहरतां उक्तवन्ताविति सूत्राक्षरार्थः ॥ ६ ॥ भावार्थस्त्वेषां सूत्राणां कथानकादवसेयस्तत्सम्प्रदायश्चायं, तथाहि—

चित्रसम्भूतयोः पूर्व-भवे यौ सुहृदावुभौ ॥ अभूतां बल्लयौ साधु-सेवाध्वस्तविपल्लवौ ॥ १ ॥ तावपि व्रतमाराध्या-भवतां भासुरौ सुरौ ॥ व्रतं हि चेन्न मोक्षाय, तर्हि स्वर्गाय जायते ॥ २ ॥ क्षितिप्रतिष्ठितपुरे, तावभूतां ततश्च्युतौ ॥ सोदराविभ्यतनयौ, सुन्दरावाश्विनाविव ॥ ३ ॥ इभ्यपुत्रास्तयोस्तत्र, चत्वारोऽन्यमहर्द्धिकाः ॥ जज्ञिरे सुहृदः पुण्य-शालिनां सुलभा हि ते ॥ ४ ॥ उपभुज्य चिरं भोगां-स्ते पडप्यन्यदा मुदा ॥ श्रुत्वा धर्मं गुरुपान्ते, प्रात्रजन् विजितेन्द्रियाः ॥ ५ ॥ पालयित्वा चिरं दीक्षा-मधीत्य विविधं श्रुतम् ॥ विधायानशनं प्रान्ते, ते विपद्य महर्षयः ॥ ६ ॥ विमाने पद्मगुल्माहे, प्रथमत्रिदिवस्थिते ॥ जज्ञिरे त्रिदशश्रेष्ठा-श्चतुःपत्योपमायुषः ॥ [युग्मम्] तत्रापि विविधैर्भोगै-रतिवाह्यायुरात्मनः ॥ गोपजीवामरौ सुत्त्वा-ऽच्यवन्त प्राक्सुराः परे ॥ ८ ॥ तेष्वेकः कुरुदेशोर्वी-ल्लनामौलिभूपणे ॥ इपुकारपुरे भूमा-निपुकाराभिधोऽभवत् ॥ ९ ॥ अन्यस्तु तस्य राज्ञोऽभू-न्महिषी कमलावती ॥ सर्वाङ्गसुमगा भूर्मी-गतेव जयवाहिनी ॥ १० ॥ तस्यैवासीत्तृतीयस्तु, पुरोधो शृगुसंज्ञकः ॥ पुरोधसोऽभवद्भार्या, तुरी-यस्तु यशाभिधा ॥ ११ ॥ पुरोहितस्य तस्याभू-त्कालेपि न यदाङ्गजः ॥ तदा तच्चिन्तयात्यन्त-मन्तः स व्याकुलो-भवत् ॥ १२ ॥ दध्यौ चेत्यनिशं चित्ता-नन्दनान्दन्दनान् विना ॥ सौर्धं शून्यमिवाभाति, विना वृक्षान् वनं यथा ॥ १३ ॥ दैवज्ञपृच्छां देवोप-याचितानि च सोन्वहम् ॥ व्यधात् पुत्रार्थमार्त्तां हि, देवादीन् बहु सेवते ॥ १४ ॥

इतश्च तौ गोपजीव-देवावबधिनान्यदा ॥ भृगोः पुत्रौ भविष्याव, इति ज्ञात्वा ब्रह्मशयौ ॥ १५ ॥ निर्ग्रन्थरूपं निर्भावं, भृगोः सौख्ये समयेतु ॥ तौ प्रेक्ष्य मुदितः सोपि, प्राणमद्रमणीयुतः ॥ १६ ॥ [युग्मम्] ध्रुत्वा तद्देशनां ब्राह्म-धर्मं च प्रतिपद्य सः ॥ इति पप्रच्छ हे पूज्यौ !, पुत्रा ये भाविनो न वा ? ॥ १७ ॥ तावूचतुः सुतौ द्वौ ते, भाविनौ तौ च मन्मती ॥ शिशुत्व एव प्रव्रज्यां, विश्वपूज्यां ग्रहीष्यतः ॥ १८ ॥ नान्तरायस्तदा कार्यः, प्रव्रज्यां गृह-तोस्तयोः ॥ तौ हि प्रव्रजितौ लोकं, प्रभूतं बोधयिष्यतः ॥ १९ ॥ इत्युक्त्वा तौ गतौ देवा-वन्यदा च ततश्च्युतौ ॥ गर्भे पुरोधसः पत्न्या, यज्ञाया अवतेरतुः ॥ २० ॥ ततः सभार्यो गत्वाऽस्था-द्वामे कापि पुरोहितः ॥ आजन्मापि मुनीन्मास-पश्यतां मत्सुताविति ॥ २१ ॥ अथ क्रमाद्यशाऽसूत, सुतयुग्मं मनोरमम् ॥ ववृधाते च तौ बालौ, तत्र पद्माविष ऋदे ॥ २२ ॥ देवादिहागतान्साधू-न्मास सङ्गच्छतां सुतौ ॥ तत्तद्गमे हि चारित्रं, द्रुतमैतौ ग्रहीष्यतः ॥ २३ ॥ ध्यात्वेति मोहतिमिरा-पास्तविज्ञानलोचनौ ॥ इत्यशिक्षयतां पुत्रौ, यशाभृगुपुरोहितौ ॥ २४ ॥ “हे पुत्रौ ! ये हि वतयो, मुण्डा दण्डादिधारिणः ॥ शनैर्नीचैर्देशो दम्भा-द्विचरन्ति वका इव ॥ २५ ॥ गृहीत्वा डिम्बरूपाणि, ते विनिग्नन्ति सत्वरम् ॥ राक्षसा इव तन्मांसं, यक्षयन्ति च निर्दयाः ॥ २६ ॥ तद्युवाभ्यां न गन्तव्यं, तेषां पार्श्वे कराचन ॥ विस्रम्भश्च न कर्तव्य-स्तेषां विस्रब्धघातिनाम् ॥ २७ ॥” पितृभ्यां मोहमूढाभ्यां, शायौ ताविति शि-क्षितौ ॥ क्रीडन्तौ जग्मतुः स्वैरं, बहिर्गामात्ततो न्यदा ॥ २८ ॥ समीक्ष्यागच्छतो मार्ग-प्रतिपन्नान्मुनींश्च तौ ॥ घट-मारोहतां नंद्वा, विप्रस्तौ विहगाविव ॥ २९ ॥ देवाद्दृष्टस्य तस्याधः, साधवोपि समागताः ॥ उपचक्रमिरे भोक्तुं, पूर्वोपात्ताशनादिकम् ॥ ३० ॥ तच्च स्वाभाविकं वीक्ष्य, वटस्थौ तौ कुमारकौ ॥ दध्यतुर्भक्तमेवामी, मुञ्जते न पुनः पलम् ॥ ३१ ॥ तत्पित्रोर्वचनं तस्मा-देषु सङ्गच्छते कथम् ? ॥ दोषश्चायमसंस्ताभ्या-मुक्तोऽमीषां किमावयोः ? ॥ ३२ ॥ किञ्चामामीदृशान् कापि, श्रमणान् दृष्टपूर्विणौ ॥ ध्यायन्ताविति तौ प्राच्यां, जातिं सस्मरतुर्निजाम् ॥ ३३ ॥ आमण्यं प्राकृतं स्मृत्वा, मम्बुद्धौ दध्यतुश्च तौ ॥ पितृभ्यां वञ्चितावावा-महो ! मोहान्मृपोक्तिभिः ॥ ३४ ॥ ध्यायन्तौ तावेषुमुत्तीर्थे तस्मा-न्न्यग्रोधद्रोस्तान्मुनीन्द्रांश्च नत्वा ॥ गत्वा स्वीयं सौधमभ्येत्य ताता-ऽभ्यर्णं चञ्चद्वर्णमित्यभ्यधत्ताम् ॥ ३५ ॥ इत्युक्तः मम्प्रदायः, मम्प्रदायशेषं तु मुत्रमिद्धमिति तदेवाथ व्याख्यायते । तत्र यथा तौ तातमूचतुस्तथाह-

मूलम्—असासयं ददुमिमं विहारं, बहुअंतरायं न य दीहमाउं ।

तम्हा गिहंसी न रइं लभामो, आमंतयामो चरिसामु मोणं ॥ ७ ॥

व्याख्या—अशाश्रतमनित्यं दृष्ट्वा इमं प्रत्यक्षं विहारं मनुष्यत्वेनावस्थानं, बहवः अन्तराया रोगादयो यत्र तद्बह-न्तरायं, न च नैव दीर्घमायुर्जीवितं सम्प्रति पत्योपमाद्यायुषोऽभावात्, यत एवं तस्माद्गृहे न रतिं लभावहे, अत एवामंत्रयावः पृच्छाव आवां चरिष्यावो मौनं संयममिति सूत्रार्थः ॥ ७ ॥ एवं ताभ्यामुक्ते-

मूलम्—अह तायओ तत्थ मुणीण तेसिं, तवस्स वाघायकरं वयासि ।

इमं वयं वेदविदो वयंति, जहा न होई असुआण लोगो ॥ ८ ॥

व्याख्या—अथानन्तरं तात एव तातकः तत्र तस्मिन्नवसरे मुन्योर्भावतः प्रतिपन्नमुनिभावयोस्तयोः कुमारयोः तपस उपलक्षणत्वादेशेषधर्मानुष्ठानस्य च व्याघातकरं वचनमिति शेषः ‘वयासिति’ अवादीत्, तदेव दर्शयति । इमां वार्यं वेदविदो वदन्ति, यथा न भवति असुतानामपुत्राणां लोकः परलोकः, तं विना पिण्डदानाद्यभावे गत्याद्यभा-वात् । तथा च वेदवचः—“अनपत्यस्य लोका न सन्तीति” अन्यैरप्युक्तं—“पुत्रेण जायते लोक, इत्येषा वैदिकी श्रुतिः ॥ अथ पुत्रस्य पुत्रेण, स्वर्गलोके महीयते ॥ १ ॥” इति ॥ ८ ॥ यत एवं तस्मात्—

मूलम्—अहिज्ज वेए परिविस्स विप्पे, पुत्ते परिटुप्प गिहंसि जाया ।

भुच्चाण भोए सह इत्थिआहिं, आरण्णगा होह मुणी पसत्था ॥ ९ ॥

व्याख्या—अधीत्य वेदान्, परिवेद्य भोजयित्वा विप्रान्, पुत्रान् परिष्ठाप्य निवेद्य गृहे, हे जातौ पुत्रौ ! तथा मुत्त्वा ‘अ’ इति वाक्यालङ्कारे, भोगान् सह स्त्रीभिः, आरण्यकौ अरण्यवासितापसत्रतधारिणौ ‘होहचि’ भवतं युवां मुनी प्रशस्ताविति सूत्रद्वयार्थः ॥ इत्थं तेनोक्ते कुमारौ यदकार्षीं तदाह—

मूलम्—सोअग्निणा आयगुणिधणेणं, मोहानिला पज्जलणाहिणं ।
 संतत्तभावं परितप्पमाणं, लालप्पमाणं बहुहा बहुं च ॥ १० ॥
 पुरोहिअं नं कमसोऽणुणितं, निमंतयंतं च सुए धणेणं ।
 जहकमं कामगुणेहिं चैव, कुमारगाते पसमिक्ख वक्कं ॥ ११ ॥

व्याख्या—शोकाग्निना पुत्रविरहमम्भावनोद्भवशोकवह्निना, किंभूतेन ? आत्मनो गुणा आत्मगुणा अनादि-
 कालसहचरितत्वाद्रागादयस्ते इन्धनमुद्दीपकतया यस्य स तथा तेन, मोहानिलादज्ञानवायोः 'पज्जलणाहिणंति' सूत्र-
 त्वादधिकं प्रज्वलनं यस्य स तथा तेन, सन्तप्तः भावः अन्तःकरणमस्येति सन्तप्तभावस्तं, अत एव परितप्पमाणं सम-
 न्तादृश्यमानं, लालप्पमाणं पुनः पुनर्दीनवचांसि लपन्तं, बहुधाऽनेकप्रकारं बहु च प्रभूतं यथा स्यात्तथा ॥ १० ॥ पुरो-
 हितं तमिति प्रक्रान्तं 'कमसोत्ति' क्रमेणानुनयन्तं स्वाभिप्रायेण प्रज्ञापयन्तं निमंत्रयन्तं च, सुतौ धनेन यथाक्रमं
 कामगुणैश्चैव मनोजगन्दाद्यैः कुमारकौ तौ प्रसमीक्ष्य प्रकर्षेण मोहान्छादितमतिमालोक्य वाक्यं वक्ष्यमाणं उक्त-
 वन्ताविति शेषः ॥ ११ ॥ किं तदित्याह--

मूलम्—वेआ अहीआ न हवंति ताणं, भुत्ता दिआ निति तमंतमेणं ।
 जाया य पुत्ता न हवंति ताणं, को नाम ते अणुमन्निज्ज एअं ॥ १२ ॥

व्याख्या—वेदा अधीता न भवन्ति त्राणं शरणं, तत्पठनमात्राद्गुर्गतिपातरक्षणासिद्धेः । उक्तं हि—“अकारणम-
 धीयानो, ब्राह्मणस्तु युधिष्ठिर ! ॥ दुष्कुलेनाप्यधीयन्ते, शीलं तु मम रोचते ॥ १ ॥ शिल्पमध्ययनं नाम, वृत्तं
 ब्राह्मणलक्षणम् ॥ वृत्तस्थं ब्राह्मणं प्राहु-र्नेतरान् वेदजीवकान् ॥ २ ॥” तथा 'भुत्तसि' अन्तर्भूतणिगर्थत्वाद्भोजिता
 द्विजा नयन्ति तमसोपि यत्तमस्तमस्तमस्तस्मिन् अतिरौद्रे रौरवादिके नरके इत्यर्थः, णमिति वाक्यालङ्कारे, ते हि
 भोजिता कुमार्गप्ररूपणपशुवधादावेव प्रवर्तन्ते, ततः पात्रबुद्ध्या तेषां भोजनं नरकहेतुरेवेति कुतस्तेषां निस्तारकत्वं ?
 तथा जाताश्च पुत्रा न भवन्ति त्राणं नरकादौ पततामिति शेषः । उक्तञ्च वेदानुगैरपि—“यदि पुत्राद्भवेत्स्वर्गो, दान-
 धर्मो न विद्यते ॥ सुपितस्तत्र लोकोयं, दानधर्मो निरर्थकः ॥ १ ॥ बहुपुत्रा दुली गोधा, ताम्रचूडस्तथैव च ॥ तेषां
 च प्रथमं स्वर्गः, पश्चाद्लोको गमिष्यति ॥ २ ॥” यतश्चैवं ततः को नाम ? न कोपीत्यर्थः, ते तव अनुमन्येत अनु-
 जानीयात्सन्निधेक इति गम्यते एतत्पूर्वोक्तं वेदाध्ययनादीति ॥ १२ ॥ तथा--

मूलम्—खणमित्तसुक्खा बहुकालदुक्खा, पगामदुक्खा अनिगामसुक्खा ।
 संसारमोक्खस्स विपक्खभूआ, खाणी अणत्थाण उ कामभोगा ॥ १३ ॥

व्याख्या—क्षणमात्रसौख्या बहुकालं दुःखं नरकादिविषयं येभ्यस्ते बहुकालदुःखाः, प्रकामदुःखा अतिशयितदुःखा
 अनिकामसौख्या अप्रकृष्टसुखाः, संसारमोक्षस्य विपक्षभूताः, खानिराकरोऽनर्थानां, तुरेवकारार्थो भिन्नक्रमश्च, ततः
 खानिरेव कामभोगाः ॥ १३ ॥ अनर्थखनित्वमेव स्पष्टयितुमाह--

मूलम्—परिवयंते अनिअत्तकामे, अहो अ राओ परितप्पमाणे ।
 अन्नप्पमत्ते धणमेसमाणे, पप्पोत्ति मच्चुं पुरिसे जरं ज ॥ १४ ॥

व्याख्या—परिव्रजन् विषयसुखलाभार्थमितस्ततो भ्राम्यन् अनिवृत्तकामोऽनुपरताभिलाषः सन् 'अहो अ राओत्ति'
 आप्तत्वाद्यस्य च भिन्नक्रमत्वादहि रात्रौ च परितप्पमानस्तत्प्राप्त्यै समन्ताच्चिन्ताग्निना दह्यमानः, अन्ये स्वजनास्तदर्थं
 प्रमत्तस्तत्कृत्यासक्तचेता अन्यप्रमत्तो धनं एष्यन् विविधोपायैर्गवेषयमाणः, 'पप्पोत्ति' प्राप्नोति मृत्युं पुरुषो
 जरां च ॥ १४ ॥ तथा--

मूलम्—इमं च मे अत्थि इमं च नत्थि, इमं च मे किच्चमिमं अकिच्चं ।
 तं एवमेवं लालप्पमाणं, हरा हरंतित्ति कहं पमाओ ? ॥ १५ ॥

व्याख्या—इमं च मे अस्ति धान्यादि, इदं च नास्ति रूप्यादि, इदं च मे कृत्यं गृहवरण्डिकादि, इदमकृत्यं प्रार-
 ष्धमपि वाणिज्यादि न कर्तुमुचितं, तं पुरुषं एवमेव वृथैव लालप्पमानं अत्यर्थं घदन्तं हरन्त्यायुरिति हराः, दिन-

रजन्यादयो हरन्ति भवान्तरं नयन्ति इत्यतो हेतोः कथं प्रमादो धर्मे कर्तुं युक्त इति सूत्रप्रदकार्यः ॥ १५ ॥ अथ तौ घनादिना लोभयितुं पुरोधाः प्राह—

मूलम्—धणं पभूअं सह इत्थिआहिं, सयणा तहा कामगुणा पगामा ।

तवं कए तप्पति जस्स लोओ, तं सव्वसाहीणमिहेव तुब्भं ॥ १६ ॥

व्याख्या—धनं प्रभूतं सह स्त्रीभिः, स्वजनाः पितृपितृव्यादयः, तथा कामगुणाः शब्दादयः प्रकामा अतिशायिनो वर्तन्त इति गम्यं, तपः कष्टानुष्ठानं कृते निमित्तं तप्यतेऽनुतिष्ठति यस्य घनादेर्लोकः तत्सर्वं स्वाधीनमिहैवासिन्नेव गृहे 'तुब्भंति' युवयोरिति सूत्रार्थः ॥ १६ ॥ तावाहतुः—

मूलम्—धणेण किं धम्मधुराहिगारे, सयणेण वा कामगुणेहिं चैव ।

समणा भविस्सामु गुणोहधारी, वहिंविहारा अभिगम्म भिक्खं ॥ १७ ॥

व्याख्या—धनेन किं ? न किञ्चिदित्यर्थः, धर्म एव सात्त्विकधुरन्धरैरुल्लमानतया धूरिव धर्मधुरा तदधिकारे तत्प्र-
स्तावे स्वजनेन वा कामगुणैश्चैव, ततः श्रमणौ भविष्यावो गुणौधधारिणौ क्षमादिगुणसमूहधारकौ, वहिर्गामादिभ्यो
विहारो ययोस्तौ वहिर्विहारौ अप्रतिबद्धविहारावित्यर्थः, अभिगम्याश्रित्य भिक्षामिति सूत्रार्थः ॥ १७ ॥ आत्मास्ति-
त्वमूलत्वाद्धर्मानुष्ठानस्य तन्निराकर्तुं भृगुराह—

मूलम्—जहा य अग्गी अरणी असंतो, खीरे घयं तिल्लमहा तिलेसु ।

एमेव जाया सरिरंमि सत्ता, संमुच्छई नासइ नावचिट्ठे ॥ १८ ॥

व्याख्या—यथैव चकारस्यैवकारार्थत्वात् अग्निः 'अरणित्ति' अरणितोऽग्निर्मन्थनकाष्ठादसन् अविद्यमान एव सम्मू-
च्छति, तथा क्षीरे घृतं, तैलमथ तिलेषु, एवमेव हे जातौ ! शरीरे सत्त्वाः 'संमुच्छइत्ति' सम्मूच्छन्ति, पूर्वमसन्त एवो-
त्पद्यन्ते । तथा 'नासइत्ति' नश्यन्ति, अत्रपटलवद्विलयमुपयान्ति । 'नावचिट्ठेत्ति' न पुनरवतिष्ठन्ते, शरीरनाशे सति
तन्नाशादिति सूत्रार्थः ॥ १८ ॥ कुमारवाहतुः—

मूलम्—नो इंदिअगिज्झो अमुत्तभावा, अमुत्तभावाविअ होइ निच्चो ।

अज्झत्थहेउं निअओऽस्स बंधो, संसारहेउं च वयंति बंधं ॥ १९ ॥

व्याख्या—नो इन्द्रियग्राह्यः सत्व इति प्रक्रमः, अमूर्त्तभावादिन्द्रियग्राह्यरूपाद्यभावात् । तथा अमूर्त्तभावादपि च
भवति नित्यस्तथा हि—यद्भवत्येव सत्यमूर्त्तं तन्नित्यं, आकाशवत् । न चैवममूर्त्तत्वादेव बन्धासम्भवः इति वाच्यं ? यतः
'अज्झत्थहेउंति' इहाध्यात्मशब्देनात्मस्थाः मिथ्यात्वादय उच्यन्ते, ततस्तद्देतुस्तन्निमित्तो नियतो निश्चितोऽस्य जन्तो-
र्बन्धः कर्मभिः संश्लेषः. यथाऽमूर्त्तस्यापि नभसो मूर्त्तरपि घटादिभिः सम्बन्धः एवमस्यापि मूर्त्तरपि कर्मभिर्न विरुध्यते ।
तथा संसारहेतुं च वदन्ति बन्धमिति, ततश्चास्त्येवात्मा चेतनाश्रयः, तदभावे हि प्रतिदेहिनमुपलभ्यमानस्य चैत-
न्यस्य निरास्पदत्वप्रसङ्गात् । न च वाच्यं पृथिव्यादिभूतानि चैतन्यस्याश्रय इति न तस्य निरास्पदत्वमिति ? पृथक्-
स्थितेषु तिलेषु स्नेहस्येव पृथग्भूतेषु भूतेषु चैतन्यांशस्याप्यनुपलब्धेः, यच्च येषु पार्थक्यावस्थायां स्वल्पमपि नास्ति न
तत्रेषु संहितेष्वपि भवितुमर्हति, रेणुकणेषु तैलमिव । स्यादेतन्मद्याङ्गेषु मदशक्तिः पूर्वमनुपलभ्यमानापि संहितेषु तेषु
दृश्यत इति चेन्मैवं, तेषु पूर्वमपि मदशक्तेः किञ्चिदुपलभ्यमानत्वात्, दृश्यते हि धातकीपुष्पेषु मनाग् वैकल्यजन-
कत्वं, गुडे बलवर्धकत्वं चेति, एवमन्येष्वपि तदङ्गेषु द्रष्टव्यं, न चैवं पार्थक्यावस्थायां पृथ्व्यादिषु किञ्चिदस्पष्टमपि चैत-
न्यमुपलभ्यते, तत एभ्योऽतिरिक्त एव तस्याश्रय एष्टव्यः, स चात्मैवेति स्थितं । स च नित्यो भवान्तरयायी, तस्य च
मिथ्यात्वादिभिर्बन्धो बन्धादेव च संसार इति सूत्रार्थः ॥ १९ ॥ ततश्च—

मूलम्—जहा वयं धम्ममयाणमाणा, पावं पुरा कम्ममकासि मोहा ।

उरब्भमाणा परिरक्खिअंता, तं नेव भुज्जोवि समायरामो ॥ २० ॥

व्याख्या—यथा वयं इत्यावां धर्मं सम्यग्दर्शनादिकं अजानन्तौ पापं पापहेतुः पुरा पूर्वं कर्मानुष्ठानं 'अकासित्ति'
अकार्षं, मोहात्तत्वाज्ञानात् अपरुद्ध्यमाना गृहान्निर्गममलभमानाः परिरक्ष्यमाणा अनुजीविभिरनुपाल्यमानास्तत्पाप-
कर्म नैव भूयोपि पुनरपि समाचरामो यथावद्विदितवस्तुस्वरूपत्वादिति सूत्रार्थः ॥ २० ॥ अन्यच्च—

मूलम्—अब्भाहयमि लोगमि, सबओ परिवारिण् । अमोहाहिं पडंतीहिं, गिहंसि न रइं लभे ॥ २१ ॥

व्याख्या—अभ्याहते पीडिते लोके सर्वतः सर्वासु दिक्षु परिवारिते परिवेष्टिते अमोघाभिरवन्ध्यप्रहरणोपमाभिः पतन्तीभिः गृहे गृहवासे न रतिं लभावहे, यथा वागुरावेष्टितो मृगो जमोघैश्च प्रहरणैर्व्याधेनाऽभ्याहतो न रतिं लभते एवमावामपीति सूत्रार्थः ॥ २१ ॥ भृगुराह—

मूलम्—केण अब्भाहओ लोओ, केण वा परिवारितो । का वा अमोहा बुत्ता, जाया चिंतापरो हुमि २२

व्याख्या—केन व्याधकल्पेनाभ्याहतो लोकः ? केन वा वागुरारूपेण परिवारितः ? का वा अमोघा अमोघप्रहरणोपमा उक्ताः ? हे जातौ ! चिन्तापरः 'हुमिति' भवामि, ततो ममावेद्यतामयमर्थ इति सूत्रार्थः ॥ २२ ॥ तावाहतुः—

मूलम्—मञ्चुणव्भाहओ लोओ, जराए परिवारिओ । अमोहा रयणीबुत्ता, एवं ताय निआणह ॥ २३ ॥

व्याख्या—मृत्युनाभ्याहतो लोकस्तस्य सर्वत्राप्रतिहतप्रसरत्वात्, जरया परिवारितस्तस्या एव मरणाभिघातयो-भ्यतापादने प्रवणत्वात्, अमोघा रजन्य उक्ताः दिनाविनाभावित्वात्तासां दिनाश्च, तत्पतने क्षवश्यम्भावी जनाभिघातः, एवं तात ! विजानीतेति सूत्रार्थः ॥ २३ ॥ किञ्च—

मूलम्—जा जा वच्चइ रयणी, न सा पडिनिअत्तइ । अहम्मं कुणमाणस्स, अहला जंनि राइओ २४

व्याख्या—या या व्रजति रजनी उपलक्षणत्वाद्दिनं च न सा प्रतिनिवर्त्तते पुनरागच्छति, ताश्चाधर्मं कुर्वतो जन्तो-रिति शेषः, अफला यान्ति रात्रयः, अधर्मनिवन्धनं गार्हस्थ्यमिति तत्र्याग एव श्रेयान् ॥ २४ ॥ तथा—

मूलम्—जा जा वच्चइ रयणी, न सा पडिनिअत्तइ । धम्मं च कुणमाणस्स, सहला जंति राइओ ॥ २५ ॥

व्याख्या—प्राग्वन्नवरं 'धम्मं चत्ति' धर्मं पुनः कुर्वाणस्य सफला धर्मफलत्वाज्जन्मनो न च व्रतं विना धर्म इत्य-तस्तदेव प्रतिपत्स्यावहे इति सूत्रद्वयार्थः ॥ २५ ॥ अथ तद्वचनेन प्रतिबुद्धो भृगुराह—

मूलम्—एगओ संवसित्ताणं, दुहओ सम्मत्तसंजुआ । पच्छा जाया गमिस्सामो, भिक्खमाणा कुले कुले २६

व्याख्या—एकत एकस्मिन् स्थाने समुष्य सहैव उपित्वा 'दुहओत्ति' द्वयं च द्वयं च द्वये आवां युवां च सम्य-क्त्वसंयुता उपलक्षणत्वाद्देशविरत्या च संयुताः पश्चाद्यौवनोत्तरकालं हे जातौ ! गमिष्यामो वयं प्रव्रज्य मासकल्पादि-क्रमेणेति शेषः, भिक्षमाणाः कुले कुले गृहे गृहे अज्ञातोच्छृत्त्येति सूत्रार्थः ॥ २६ ॥ कुमारावाहतुः—

मूलम्—जस्सत्थि मञ्चुणा सक्खं, जस्स वत्थि पलायणं ।

जो जाणे न मरिस्सामि, सो हु कंक्खे सुएसिआ ॥ २७ ॥

व्याख्या—यस्यास्ति मृत्युना सह सख्यं मैत्री, यस्य वास्ति पलायनं नशनं मृत्योरिति प्रक्रमः, तथा यो जानाति यथाहं न मरिष्यामि, 'सो हुत्ति' स एव कांक्षति वाञ्छति, श्व आगामिदिने स्यादिदं कार्यमिति शेषः ॥ २७ ॥ ततश्च—

मूलम्—अज्जेव धम्मं पडिवज्जयामो, जहिं पवण्णा न पुणव्भवामो ।

अणागयं नेव य अत्थि किञ्चि, सद्धा खमं णे विणइत्तु रागं ॥ २८ ॥

व्याख्या—अद्यैव धर्मं प्रतिपद्यामहे 'जहिंति' आर्पत्वाद्यं धर्मं प्रपन्ना आश्रिता न पुनः 'भवामोत्ति' भविष्यामः, न पुनर्जन्मजरामरणाद्यनुभविष्यामस्तदभावहेतुत्वाद्धर्मस्य । किञ्च अनागतमप्राप्तं नैव नास्ति किञ्चित्सुन्दरमपि वस्तु विषयसौख्यादि, सर्वभावानामनन्तशः प्राप्तत्वात्, अतः श्रद्धा अभिलाषः, क्षमं युक्तो धर्मानुष्ठानं कर्तुमिति शेषः, 'णेत्ति' नोऽस्माकं 'विणइत्तुत्ति' व्यपनीय रागं खजनाभिष्वङ्गलक्षणमिति सूत्रद्वयार्थः ॥ २८ ॥ इदञ्चाकर्ण्य जात-व्रताशयो भृगुर्नार्हणीं धर्मविद्वकरीं मत्वेदमाह—

मूलम्—पहीणपुत्तस्स हु नत्थि वासो, वासिट्ठि भिक्खायरिआइ कालो ।

साहाहिं रुक्खो लहई समाहिं, छिन्नाहिं साहाहिं तमेव खाणुं ॥ २९ ॥

व्याख्या—'पहीणपुत्तस्सत्ति' पुत्राभ्यां प्रहीणस्त्यक्तः पुत्रप्रहीणस्तस्य प्राकृतत्वात् पूर्वापरनिपातः, हुः पूरणे नास्ति वासोऽवस्थानं मम गृह इति शेषः, हेवाशिष्ठि ! वशिष्ठगोत्रोद्भवे ! भिक्षाचर्याया व्रतस्य कालः प्रस्तावो वर्त्तते इति गम्यं । किमित्येवमत आह—शास्त्राभिर्वृक्षो लभते समार्धिं स्वास्थ्यं, छिन्नाभिः शास्त्राभिस्तमेव वृक्षं स्थाणुं जनो

वृत्तीति शेषः, यथा हि शास्त्राद्गुमस्य शोभा संरक्षणदिना समाधिहेतव एवं ममाप्येतौ सुतौ तद्रहितश्चाहमपि स्थाणुकल्प एवेति भावः ॥ २९ ॥ किञ्च—

मूलम्—पंक्खाविहूणोव जहेह पक्खी, भिच्चविहूणोव रणे नरिंदो ।

विवन्नसारो वणिओव पोए, पहीणपुत्तोमिह तहा अहंपि ॥ ३० ॥

व्याख्या—पक्षविहीनो वा दृष्टान्तान्तरसमुचये यथेहलोके पक्षी, श्रुत्यविहीनो वा रणे नरेन्द्रो, विपन्नसारो विन-
दृहिरण्यादिद्रव्यो वणिगिव पोते प्रवहणे भिन्ने इति शेषः, एते यथा व्यसनभागितया विपीदन्ति पुत्रप्रहीणस्तथाहम-
प्यस्मीति सूत्रद्वयार्थः ॥ ३० ॥ वाशिष्ठ्याह—

मूलम्—सुसंभिआ कामगुणा इमे ते, संपिंडिआ अग्गरसप्पभूआ ।

भुंजामु ता कामगुणे पगामं, पच्छा गमिस्सामि पहाणमग्गं ॥ ३१ ॥

व्याख्या—सुसम्भृताः सुष्ठु संस्कृताः कामगुणा इमे स्वगृहवर्तिनस्ते तव, तथा सम्पिण्डिताः पुञ्जीकृताः 'अग्गर-
सत्ति' चस्य गम्यत्वादद्र्याः प्रधानास्ते च ते रसाश्च मधुरादयो अत्र्यरसाः प्रभूताः, कामगुणान्तर्गतत्वेपि रसानां पृथ-
गुपादानमतिगृह्यहेतुत्वात् भुञ्जीवहि तत्तस्मात्कामगुणान् प्रकाममत्यर्थं पश्चाद्द्वयस्थायां गमिष्यावः प्रधानमार्गं प्रद-
ज्यारूपं मुक्तिमार्गमिति सूत्रार्थः ॥ ३१ ॥ भृगुः प्राह—

मूलम्—भुत्ता रसा भोइ ! जहाइ णे वओ, न जीविअट्टाए जहामि भोए ।

लाभं अलाभं च सुहं च दुक्खं, संविकखमाणो चरिस्सामि मोणं ॥ ३२ ॥

व्याख्या—भुक्ताः सेविता रसा उपलक्षणत्वाच्छेषकामगुणाश्च 'भोइत्ति' हे भवति ! ब्राह्मण्या आमंत्रणमेतत्, ज
हाति त्यजति नोऽस्मान् वयः, प्रक्रमादिष्टक्रियाकरणक्षमं, उपलक्षणत्वाज्जीवितं च, ततो यावत्तन्न त्यजति तावत्प्र-
प्रजाम इति भावः । दीक्षां हि भवान्तरभाविभोगार्थं गृह्णासि ते चाधुनापि सन्त्येव तत्किं तथेति प्रेरणायामाह—
न जीवितार्थमसंयमजीवितहेतोः प्रजहामि भोगान् किन्तु लाभमलाभं सुखं चस्य भिन्नक्रमाहुःखं च 'संविकखमाणोत्ति'
समतया ईक्षमाणः, लाभालाभसुखदुःखजीवितमरणादिषु समतामेव भावयन्निति भावः, चरिष्यामि मौनं मुनिभावं,
ततो मुक्त्यर्थमेव मे दीक्षाप्रतिपत्तिरिति सूत्रार्थः ॥ ३२ ॥ यथा प्राह—

मूलम्—मा हु तुमं सोअरिआण संभरे, जुण्णोव हंसो पडिसोअगामी ।

भुंजाहि भोगाइं मए समाणं, दुक्खं खु भिक्खायरिआ विहारो ॥ ३३ ॥

व्याख्या—मा निषेधे, दुर्वाक्यालङ्कारे, त्वं सौदर्याणां भ्रातृणामुपलक्षणत्वाच्छेषस्वजनानां भोगानां च 'संभरेत्ति'
स्वार्थीः 'जुण्णोव हंसोत्ति' जीर्णो हंस इव प्रतिश्रोतोगामी सन्, अयं भावः—यथासौ नदीलोतसि प्रतिकूलगमन-
मतिकष्टभारभ्यापि तत्राशक्तः पुनरनुस्रोत एव धावति, तथा त्वमपि व्रतभारं बोद्धुमक्षमः स्वजनान् भोगांश्च स्मरि-
ष्यसि, ततो भुंक्ष्व भोगान् मया समानं सार्द्धं । 'दुक्खं खुत्ति' दुःखमेव भिक्षाचर्या भिक्षाटनं, विहारो ग्रामादिष्व-
प्रतिबद्धविहारः, उपलक्षणञ्चैतच्छिरोलोचादीनामिति सूत्रार्थः ॥ ३३ ॥ भृगुः प्राह—

मूलम्—जहा य भोइ ! तणुअं भुअंगमो, निम्मोअणिं हेच्च पलेइ मुत्तो ।

एमेए जाया पयहंति भोए, तेहं कहं नाणुगमिस्समिक्को ॥ ३४ ॥

व्याख्या—यथा चः पूर्त्तो 'भोइत्ति' हे भवति ! तनुजां देहोद्भवां भुजङ्गमो निर्मोचनीं कञ्चुलिकां हित्वा पर्येति
समन्ताद्गच्छति मुक्तो निरपेक्षः, 'एमेएत्ति' एवमेतौ जातौ प्रजहीतस्यजतो भोगान् तौ जातौ अहं कथं नाऽणुगमि-
ष्यामि ? प्रप्रज्याग्रहणेनानुसरिष्यामि ? एकोऽद्वितीयः, किं ? ममासहायस्य गृहवासेनेति भावः ॥ ३४ ॥ तथा—

मूलम्—छिंदित्तु जालं अवलं व रोहिआ, मच्छा जहा कामगुणे पहाय ।

धोरेज्जसीला तवसा उदारा, धीरा हु भिक्खायरिअं चरंति ॥ ३५ ॥

व्याख्या—छित्वा जालमवलमिव दुर्बलमिव वलीयोऽपीति शेषः, रोहिता रोहितजातीया मत्स्याश्चरन्तीति सम्ब-
न्धः, यथेति दृष्टान्तोपन्यासे, तथेति गम्यते, ततश्च तथा जालरूपान् कामगुणान् प्रहाय त्यक्त्वा धुरि वहन्ति धोरे-
वालोपामिव शीलमुत्क्षिप्तभारनिर्वाहलक्षणं येषां ते तथा, तपसाऽनशनदिनोदाराः प्रधानाः, धीराः सात्विकाः 'दुरिति'

यस्माद्विक्षाघर्षो प्रसं चरन्सतोऽहमपीत्यं व्रतमेव ग्रहीष्यामीति सूत्रद्वयार्थः ॥ ३५ ॥ इत्थं प्रतिबोधिता प्राणवाह-
मूलम्— नभे व कौंचा समइकमंता, तताणि जालाणि दलित्तु हंसा ।

पलित्ति पुत्ता य पईअ मज्झं, तेऽहं कहां नाणुगमिस्समिक्का ॥ ३६ ॥

व्याख्या—नभसीव कौञ्चाः समतिक्रामन्तस्तान् तानुद्देशानुलक्ष्यन्तः, ततानि दीर्घाणि जालानि बन्धनानि दलित्वा
भित्त्वा 'हंसति' चस्य गम्यत्वात् हंसाश्च 'पलित्ति' परियन्ति समन्ताद्गच्छन्ति, एवं पुत्रौ च पतिश्च 'मज्झंति' मम
सम्बन्धिनो ये ततजालोपमं विषयाभिष्वङ्गं हित्वा नभःकल्पे निरुपलेपे संयमाध्वनि तानि तानि संयमस्थानान्-
तिक्रामन्तो यान्ति तानहं कथं नानुगमिष्याम्येका सतीति सूत्रार्थः ॥ ३६ ॥ इत्थं चतुर्णामपि व्रतप्रतिपत्तौ यदम्-
त्तद्वादशभिः सूत्रैराह—

मूलम्—पुरोहिअं तं ससुअं सदारं, सुच्चाऽभिणिक्खस्स पहाय भोए ।

कुडुंघसारं विउल्लत्तमं तं, रायं अभिक्खं समुवाय देवी ॥ ३७ ॥

व्याख्या—पुरोहितं तं ससुतं सदारं श्रुत्वाऽभिनिष्क्रम्य गृहान्निर्गत्य प्रहाय भोगान् प्रव्रजितमिति शेषः, कुडुम्ब-
सारं धनधान्यादि, विपुलं च तदुत्तमं च विपुलोत्तमं तत्पुरोहितत्यक्तं गृहन्तमिति शेषः, 'रायंति' राजानं, अभीक्ष्णं पुनः
पुनः समुवाच सम्यगुक्तव्रती देवी कमलावनी नाम्नी ॥ ३७ ॥ किं तदित्याह—

मूलम्—वंतासी पुरिसो रायं, न सो होइ पसंसिओ । माहणेण परिच्चत्तं, धणं आयाउमिच्छसि ॥ ३८ ॥

व्याख्या—वान्तासी वान्तभोजी पुरुषो य इति शेषः, हे राजन् ! न स भवति प्रशंसितो धीधनैरिति शेषः, कथ-
महं वान्ताशीत्याह— यतो ब्राह्मणेन परित्यक्तं धनमादातुमिच्छसि ! त्यक्तधनं हि गृहीतोऽज्जितत्वेन वान्तकल्पं, तथा-
दित्सुर्भवानपि वान्ताश्येव, न चैतद्गवाद्दशमुचितमित्याशयः ॥ ३८ ॥ किञ्च—

मूलम्—सवं जगं जइ तुहं, सवं वाऽवि धणं भवे । सवंपि ते अपज्जत्तं, नेव ताणाय तं तव ॥ ३९ ॥

व्याख्या—सर्वं जगद्यदि 'तुहंति' तव आयत्तमिति शेषः, सर्वं वापि धनं भवेत् सर्वमपि तत्ते तवापर्याप्तमशक्त-
मिच्छां पूरयितुमिति शेषः, अपर्यवसितत्वात्तस्याः । तथा नैव प्राणाय जरामरणाद्यपनोदाय तदिति सर्वं जगद्धनं
वा तवेति ॥ ३९ ॥ किञ्च—

मूलम्—मरिहिसि राय जया तथा वा, मणोरमे कामगुणे पहाय ।

इक्को हु धम्मो नरदेवताणं, न विज्जइ अन्नमिहेह किंची ॥ ४० ॥

व्याख्या—मरिष्यसि राजन् ! यदा तदा वा काले, जातस्य ध्रुवं मृत्युर्यदुक्तं—“क्वचित्सखे ! त्वया दृष्टः, श्रुतः
सम्भावितोऽथवा ॥ क्षितौ वा यदि वा स्वर्गे, यो जातो न मरिष्यति ? ॥ १ ॥” मनोरमान् कामभोगान् प्रजहाय
त्यक्त्वा न तु किञ्चित्त्वया सहाऽऽयास्यतीति भावः । ततः 'एगो हुत्ति' एक एव धर्मो नरदेवत्राणं शरणं, न विद्यते
अन्यत् 'इहेहत्ति' इहलोके इह च मरणे किञ्चित्राणमिति सम्बन्धः, ततो धर्म एव विधेयो विद्वद्भिरिति भावः
॥ ४० ॥ यतो धर्माद्विना न त्राणं ततः—

मूलम्—नाऽहं रमे पक्खिणि पंजरे वा, संताणच्छिन्ना चरिस्सामि मोणं ।

अकिंचणा उज्जुकडा निरामिसा, परिग्गहारंभनिअत्तदोसा ॥ ४१ ॥

व्याख्या—नाऽहं रमे रतिमवाप्नोमि 'पक्खिणि पंजरे वन्ति' पक्षिणीव पञ्जरे, अयं भावः—यथाऽसौ दुःखदायिनि
पञ्जरे रतिं न प्राप्नोति एवमहमपि जरामरणाद्युपद्रवविद्रुते भवपञ्जरे । अत एव 'संताणच्छिन्नति' छिन्नसन्ताना प्रक-
माद्विनाशितलोहसन्ततिः चरिष्यामि मौनं मुनिभावं, अकिञ्चना हिरण्यादिकिञ्चनरहिता, ऋजु मायारहितं कृतमनु-
ष्ठानं यस्याः सा ऋजुकृता, निष्क्रान्ता आमिपाद्विषयादेर्निरामिषा, परिग्रहारम्भावेव जीवदूपणादोषौ ताभ्यां निवृत्ता
परिग्रहारम्भदोषनिवृत्ता, सूत्रे चैवमुपन्यासः प्राकृतत्वात् ॥ ४१ ॥ तथा—

मूलम्—दवग्गिणा जहारणणे, डज्झमाणेसु जंतुसु । अन्ने सत्ता पमोअंति, रागदोसवसंगया ॥ ४२ ॥

व्याख्या—दवामिना यथाऽरण्ये दह्यमानेषु जन्तुषु अन्ये सत्त्वा अविवेकिनः प्रमोदन्ते रागद्वेषवशक्ताः ॥ ४२ ॥

मूलम्—एवमेव वयं मूढा, कामभोगेसु मुच्छिआ । डज्झमाणं न बुज्झामो, रागदोसग्गिणा जगं ॥ ४३ ॥

व्याख्या—एवमेव वयं मूढा मोहवशगाः कामभोगेषु मूर्च्छिताः दह्यमानं न बुध्यामहे रागद्वेषामिना जगत् प्राणि-

समूहं, यो हि सत्रिवेको रागादिरहितश्च स्यात् स दावाभिना दह्यमानानन्यसत्वान् दृष्ट्वा स्वरक्षणोपायपर एव स्यान्न तु मोदते, यन्तु मूर्खा रागादिमांश्च स आयतिमचिन्तयन्मोदते, ततो वयमपि भोगाल्यागादज्ञानिन एवेति भावः ॥ ४३ ॥ ये त्वेवंविधा न स्युस्ते किं कुर्युरित्याह—

मूलम्—भोगे भुञ्चा वमिन्ता य, लहुभूयविहारिणो। आमोदमाणा गच्छन्ति, दिया कामकमा इव ४४

व्याख्या—भोगान् भुक्त्वा पुनरुत्तरकालं वात्त्वा च लघुर्वायुस्तद्भूताः सन्तो विहरन्तीत्येवं शीला लघुभूतविहारिणोऽप्रतिबद्धविहारिण इत्यर्थः, आमोदमानाः प्रमोदं यान्तस्तथाविधानुष्ठानेनेति शेषः, गच्छन्ति विवक्षितस्यानमिति शेषः, क इव ? भिन्नक्रमस्य इवशब्दस्येह योगात् द्विजा इव पक्षिण इव कामक्रमाः स्वेच्छाचारिणः, यथा हि द्विजा यत्र यत्र रोचते तत्र तत्र मोदमाना भ्राम्यन्ति, एवं मुनयोप्यभिष्वङ्गाभावाद्यत्र यत्र संयमनिर्वाहस्तत्र तत्र यान्तीति भावः ॥ ४४ ॥ पुनरर्थादिषु रागं निराकर्तुमाह—

मूलम्—इमे अवद्धा फंदंति, मम हत्थज्जमागया । वयं च सत्ता कामेसु, भविस्सामो जहा इमे ॥४५॥

व्याख्या—इमे प्रत्यक्षाः शब्दादयो विषयाश्रोप्यर्थे भिन्नक्रमश्च, ततो वद्धा अपि नियंत्रिता अपि बहूपायै रक्षिता अपीत्यर्थः, स्पन्दन्ते इव स्पन्दन्ते अस्थितिधर्मतया कम्पन्ते, ये कीदृशा इत्याह—मम उपलक्षणत्वात्तत्र च हस्तं हे आर्य ! आगताः स्ववशा इत्यर्थः, वयं च वयं पुनः सत्ताः कामेष्वेवंविधेष्वपि तदहो मोहविलसितामेति भावः ! यतः एवं ततो भविष्यामो यथेमे पुरोहितादयः, अयं भावः—यथामीभिश्चञ्चलत्वं वीक्ष्यामी त्यक्तास्तथा वयमपि त्यक्षामः इति ॥ ४५ ॥ नन्वस्थिरा अपि कामाः सुखहेतवस्तर्कि त्यज्यन्ते ? इत्याह—

मूलम्—सामिसं कुललं दिस्स,वज्झमाणं निरामिसं।आमिसं सवमुज्झित्ता, विहरिस्सामो निरामिस्सा ४६

व्याख्या—सामिपं पिशितरूपाभिषयुक्तं कुललं गृध्रं शकुनिकां वा दृष्ट्वा वाध्यमानं पीड्यमानं विहगान्तरैरिति गम्यते, निरामिपं च तमेव निर्भयं वीक्ष्येति शेषः, आमिपं धनधान्यादिसङ्गहेतुं सर्वमुज्झित्वा विहरिष्याम्यप्रतिबद्धविहारेण निरामिपा निःसङ्गा ॥ ४६ ॥ उक्तानुवादेनोपदेष्टुमाह—

मूलम्—गिद्धोवमे उ नञ्चा णं, कामे संसारवड्डणे। उरगो सुवण्णपासे वा, संकमाणो तणुं चरे ॥४७॥

व्याख्या—गृध्रोपमान् सामिपगृध्रसमान्, तुः पूर्वो, ज्ञात्वा, णं वाक्यालंकारे, कामयन्ते शब्दादीन् वाञ्छन्तीति कामा विषयाभिलाषिणस्तान् संसारवर्द्धनान्, 'उरगो सुवण्णपासेवत्ति' उरग इव सुपर्णपार्श्वं गरुडाभ्यर्णं शङ्कमानो भयन्नस्तनु स्तोकं यतनयेत्यर्थः चरेः क्रियासु प्रवर्त्तथाः, यथा गरुडोपमैर्विषयैर्न वाध्यसे तथा यतस्वेति भावः ॥४७॥ तत्रश्च—

मूलम्—नागोव वंधणं छित्ता, अप्पणो वसइं वए । एअं पत्थं महारायं, इसुआरेत्ति मे सुयं ॥ ४८ ॥

व्याख्या—नाग इव बन्धनं छित्त्वा आत्मनो वसतिं व्रज, अयं भावः—यथा हस्ती बन्धनवरत्रां छित्त्वात्मनो वसति विन्ध्याटवी व्रजत्येवं त्वमपि कर्मबन्धनं छित्त्वा आत्मनः शुद्धजीवस्य वसतिमाश्रयं मुक्तिं व्रजेः, अनेन दीक्षायाः फलमुक्तं, एवमुपदिश्योपसंहरति । एतद्यन्मयोक्तं पथ्यं हितं महाराज ! इषुकार ! इत्येतन्मया श्रुतं स.धुभ्यो न तु स्वधियैवोच्यत इति सूत्रद्वादशकार्थः ॥ ४८ ॥ एवं च तद्विरा प्रतिबुद्धो नृपस्ततो यतौ द्वावपि चक्रतुस्तदाह—

मूलम्—चइत्ता विउलं रज्जं, कामभोगे अ दुच्चए । निविसया निरामिस्सा, निन्नेहा निप्परिगहा ॥४९॥

व्याख्या—त्यक्त्वा विपुलं राज्यं कामभोगांश्च दुस्त्यजान् निर्विषयौ विषयरहितावत एव निरामियौ अभिष्वङ्गहेतुरहितौ, निःस्नेहौ निःप्रतिबन्धौ, निःपरिग्रहौ मूर्च्छारहितौ ॥ ४९ ॥

मूलम्—सम्मं धम्मं विआणिन्ता, चिच्चा कामगुणे वरे । तवं पगिज्झ जहक्खायं, घोरं घोरपरकमा ५०

व्याख्या—सम्यग्धर्मं श्रुतचारित्रात्मकं विज्ञाय त्यक्त्वा कामगुणान् वरान्, पुनः कामगुणत्यागाभिधानमतिशय-रूपापकं, तपोऽनशनादि प्रवृत्त्याङ्गीकृत्य यथाख्यातं यथा येन प्रकारेण जिनैराख्यातं कथितं घोरमतिदुष्करं, घोरः पराक्रमः कर्मारिजयं प्रति यथोक्तौ घोरपराक्रमौ प्रवव्रजतुरिति शेष इति सूत्रद्वयार्थः ॥ ५० ॥ सम्प्रति समस्ता-ख्यनार्थोपसंहारमाह—

मूलम्—एवं ते कमसो बुद्धा, सवे धम्मपरायणा । जम्ममच्चुभओविग्गा, दुक्खस्संतगवेसिणो ॥५१॥

व्याख्या—एवममुना प्रकारेण तानि पूर्वोक्तानि षडपि क्रमशो यथोक्तक्रमेण बुद्धानि सर्वाणि धर्मपरायणानि जन्मसृत्युभयोद्विमानि दुःखस्यान्तगवेषकानि ॥ ५१ ॥

मूलम्—शासणे विगयमोहाणं, पुर्वि भावणभाविआ । अचिरेणैव कालेणं, दुक्खस्संतमुवागया ॥५१॥

व्याख्या—शासने विगतमोहानामर्हतां पूर्वमन्यजन्मनि भावनया धर्माभ्यासरूपया भावितानि वासितानि भाव-
नाभावितानि, अचिरेणैव कालेन स्वल्पकालेनैव दुःखस्यान्तं मोक्षमुपागतानि प्राप्तानि सर्वत्र प्राकृतत्वात् पुष्टिप्रवि-
र्द्धे ॥ ५२ ॥ मन्दमतिस्मरणाय पुनरभ्ययनार्थमुपसंहरन्नाह—

मूलम्—राया य सह देवीए, माहणो अ पुरोहिओ । माहणी दारगा चैव, सवे ते परिनिवुडत्ति वेमि ॥५३॥

व्याख्या—राजा इपुकारः सह देव्या कमलावत्या, ब्राह्मणश्च पुरोहितो भृगुः, ब्राह्मणी यथा, दारकौ तत्पुत्री
चैव पूर्वो, सर्वाणि तानि परिनिर्वृतानि मुक्तिं गतानीति सूत्रार्थः ॥ ५३ ॥ इति ब्रवीमीति प्राग्वत् ॥

इति श्रीनपागच्छीयमहोपाध्यायश्रीविमलहर्षगणेशिष्यमहोपाध्यायश्रीमुनिविमलगणेशिष्यो-
पाध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ चतुर्दशमध्ययनं सम्पूर्णम् ॥ १४ ॥

॥ अथ पञ्चदशमध्ययनम् ॥

॥ अर्हम् ॥ व्याख्यातं चतुर्दशमध्ययनं सम्प्रति सभिक्षुनामकं पञ्चदशमारभ्यते, अस्य चायं सम्बन्धः, इहानन्तराध्य-
यने निर्निदानतागुण उक्तः, स च मुख्यतया भिक्षोरेवेति तदुणा इहोच्यन्ते, इत्यनेन सम्बन्धेनायातस्यास्येदमादिसूत्रम्—

मूलम्—मोणं चरिस्सामि समेच्च धम्मं, सहिए उज्जुकडे निआणच्छिन्ने ।

संथवं जहिज्ज अकामकामे, अण्णाएसी परिवए स भिक्खू ॥ १ ॥

व्याख्या—मौनं श्रामण्यं चरिष्यामीत्यभिप्रायेणेति शेषः, समेत्य प्राप्य धर्मं श्रुतचारित्रभेदं, सहितो युक्तोऽन्य-
साधुभिरिति गम्यं, न त्वेकाकी, एकाकिभावस्यागमे निषिद्धत्वात्, यदुक्तं—“इक्खस्स कओ धम्मो, सच्छंदगई मह-
प्पयारस्स ॥ किं वा करेइ इक्को, परिहरउ कहमकज्जं वा ? ॥ १ ॥” तथा ऋजुकृतोऽशठानुष्ठानः, ‘निआणच्छिन्नेत्ति’
छिन्नमपनीतं निदानं विषयाद्यभिष्वङ्गरूपं येन स छिन्ननिदानः, व्यत्ययस्त्वहोत्तरत्रं च प्राकृतत्वात्, संस्तवं माप्रा-
दिभिः परिचयं जयात्त्यजेत्, अकामकामः न कामाभिलाषी, अज्ञातस्तपस्वितादिगुणैरेष्यते शासादिकमित्येवंशी-
लोऽज्ञातैषी, परिब्रजेदनियतविहारेण विहरेत् ‘स भिक्खुत्ति’य एवंविधः स भिक्षुरनेन सिंहतया निष्क्रम्य सिंहतयैव
विहरणं भिक्षुतानिमित्तमिति सूचितमिति सूत्रार्थः ॥ १ ॥ सिंहतया विहारमेव विशेषत आह—

मूलम्—राओवरयं चरिज्ज लाढे, विरए वेअवि आयरक्खिए ।

पण्णे अभिभूय सबदंसी, जे कस्मिहवि न मुच्छिए स भिक्खू ॥ २ ॥

व्याख्या—‘राओवरयंति’ उपरतरागं यथा स्यात्तथा चरेद्विहरेत् ‘लाढेत्ति’ सदनुष्ठानतया प्रधानः, विरतोऽसंय-
मान्निवृत्तो, वेदविदागमवेदी ‘आयरक्खिएत्ति’ आत्मा रक्षितो दुर्गतेर्केन स आत्मारक्षितः, यद्वा आयाः सम्यक्त्वादि-
लाभा रक्षिता येन स आयरक्षितः, प्राज्ञो हेयोपादेयबुद्धिमान्, अभिभूय परीपहोपसर्गानिति शेषः, सर्वं प्राणिवर्ग-
मात्मवत्पश्यतीति सर्वदर्शी, यः कस्मिंश्चित्सचित्तादिवस्तुनि न मूर्च्छितः स भिक्षुरिति सूत्रार्थः ॥ २ ॥ तथा—

मूलम्—अक्कोसवहं विइत्तु धीरे, सुणी चरे लाढे निच्चमायगुत्ते ।

अवग्गमणे असंपहिठ्ठे, जो कसिणं अहिआसए स भिक्खू ॥ ३ ॥

व्याख्या—आक्रोशश्च वधश्च आक्रोशवधं तद्विदित्वा स्वकृतकर्मफलमेतदिति मत्वा धीरोऽक्षोभ्यः मुनिश्चरेदप्र-
तिबद्धविहारेण ‘लाढेत्ति’ प्राग्वत्, नित्यं सदा आत्मा रक्षितोऽसंयमस्थानेभ्यो येन स तथा, अन्यग्रमसमञ्जमचिन्तो
परतं मनो यस्य स तथा, असम्प्रहृष्टः आक्रोशदानादिषु न सम्प्रहर्षवान्, अमून्याक्रोशवाक्यानि कर्मक्षयहेतुतया
ममानन्दाय जायन्ते परमयं वराको मुनीनाशाल्य कथं भविष्यतीत्यादिकमप्यजल्पन्नित्यर्थः, यः कृत्स्नं समस्तमाक्रो-
शवधमध्यास्ते सहते स भिक्षुरिति सूत्रार्थः ॥ ३ ॥ किञ्च—

मूलम्— पतं सयणासणं भइत्ता, सीउण्हं विविहं च दंसमसगं ।

अवगमणे असंपहिट्टे, जो कसिणं अहिआसए स भिक्खू ॥ ४ ॥

व्याख्या—प्रान्तमयमं शयनासनं उपलक्षणत्वाद्भोजनाच्छादनादि च भक्त्वा सेवित्वा शीतोष्णं विविधं च दंस-
मसगं प्राप्येति शेषः, सर्वत्रापि समाहारद्वन्द्वः, शेषं प्राग्बदिति सूत्रार्थः ॥ ४ ॥ अन्यच्च—

मूलम्—णो सक्किअमिच्छई न पूअं, नो विअ वंदणगं कओ पसंसं ।

से संजए सुवए तवस्सी, सहिए आयगवेसए स भिक्खू ॥ ५ ॥

व्याख्या—नो नैव सत्कृतं सत्कारमभ्युत्थानानुगमनादिकमिच्छति, न पूजां वस्त्रादिसपर्यां, नो पि च नैव च बन्ध-
नकं द्वादशावर्त्तादिकं, कुतः प्रशंसां निजगुणोत्कीर्त्तनरूपां? नैवेच्छतीति भावः । स एवं विधः सम्यग् यतते सद्नुष्ठानं
प्रतीति संयतः, सुव्रतः शोभनव्रतस्तपस्वी प्रशस्यतपाः, सहितः सम्यग्ज्ञानक्रियाभ्यां, यद्वा सह हितेनायति पथ्येनानुष्ठा-
नेन वर्त्तते इति सहितः, आत्मानं कर्ममलापगमाच्छुद्धं गवेपयतीत्यात्मगवेपको यः स भिक्षुरितिसूत्रार्थः ॥ ५ ॥ तथा—

मूलम्—जेण पुण जहाइ जीविअं, मोहं वा कसिणं निअच्छइ नरनारिं ।

पजहे सया तवस्सी न थ कोउहलं उवेइ स भिक्खू ॥ ६ ॥

व्याख्या—येन हेतुभूतेन पुनःशब्दोऽस्य सर्वथा संयमघातित्वविशेषद्योतको जहाति त्यजति जीवितं संयमजी-
वितं, मोहं वा मोहनीयं कषायनोकषायादिरूपं कृत्स्नं सकलं नियच्छति वध्नाति तदेवंविधं नरश्च नारी च नरनारि
प्रजहान्त्यजेत्सदा, यस्तपस्वी, न च कुतूहलं अभुक्तभोगत्वे ह्यादिविषयं, उपलक्षणात्वाद्भुक्तभोगत्वे स्मृतिं चोपैति स
भिक्षुरिति सूत्रार्थः ॥ ६ ॥ अथ पिण्डविशुद्धिद्वारेण भिक्षुत्वमाह—

मूलम्—छिन्नं सरं भोममंतलिकखं, सुविणं लक्खणदंडवत्थुविज्जं ।

अंगविआरं सरस्स विजयं, जो विज्जार्हिं न जीवई स भिक्खू ॥ ७ ॥

व्याख्या—छेदनं छिन्नं वस्त्रदन्तकाष्ठादीनां तद्विषयशुभाशुभनिरूपिका विद्यापि छिन्नमित्युक्ता, एवं सर्वत्र । “दे-
वेसु उत्तमो लाहो, माणुसेसु अ मज्झिमो ॥ आसुरेसु अ गेलन्नं, मरणं जाण रक्खसे ॥ १ ॥” इत्यादि छिन्नं । ‘स-
रंति’ स्वरस्वरूपाभिधानं “सज्जं रवइ मयूरो” इत्यादिकं । “सज्जेण लहइ वित्तिं, कयं च न विणस्सइ ॥ गावो पुत्ता
य भित्ता य, नारीणं होति वल्लहो ॥ १ ॥” इत्यादिकं च । तथा भूमौ भवं भौमं भूकम्पादिलक्षणं, “गद्धेन महता भूमि—र्यदा
रसति कम्पते ॥ सेनापतिरमात्यश्च, राजा राष्ट्रं च पीड्यते ॥ १ ॥” इत्यादि । अन्तरिक्षमाकाशं तत्र भवमान्तरिक्षं
गन्धर्वनगरादिकं, यथा—“कपिलं सस्य घाताय, माञ्जिष्ठं हरणं गवाम् ॥ अव्यक्तवर्णं कुरुते, बलक्षोभं न संशयः ॥ १ ॥
गन्धर्वनगरं स्निग्धं, सप्राकारं सतोरणम् ॥ सौम्यादिशं समाश्रित्य, राज्ञस्तद्विजयङ्करम् ॥ २ ॥” इत्यादि । स्वप्नं स्वप्न-
गतशुभाशुभकथनं, यथा—“गायने रोदनं विद्या—व्रतने वधवन्धनम् ॥ हसने शोचनं ब्रूया—त्पठने कलहं तथा ॥ १ ॥”
इत्यादि । तथा लक्षणं स्त्रीपुरुषादीनां, यथा—“चक्खुसिणेहे सुभगो, दंतसिणेहे अ भोअणं मिट्ठं ॥ तयनेहेण य सोक्खं,
नहनेहे होति परमघणं ॥ १ ॥” इत्यादि । तथा दण्डो यष्टिस्तत्स्वरूपकथनम्, “एगपइं पसंसंति, दुपवा कलह-
कारिआ” इत्यादि । तथा वास्तुविद्यां प्रासादादिलक्षणाभिधायकं शास्त्रं, तथा अङ्गविकारः गिरःस्फुरणादिना शुभा-
शुभस्वरूपकथनम्, “सिरफुरणे किर रज्जं, पिअमेलो होइ वाहुफुरणंमि” इत्यादि । स्वरस्य दुर्गाशिवादिरुतरूपस्य
विजयः शुभाशुभनिरूपणाभ्यासः स्वरविजयः, “गतिस्तारा खरो वामो, दुर्गायाः शुभदः स्मृतः ॥ विपरीतः प्रवेशे
तु, स एवाभीष्टदायकः ॥ १ ॥” इत्यादि । ततो य एताभिर्विधाभिर्न जीवति, नैता एव जीविकाः प्रकल्प्यप्राणान्
धारयति स भिक्षुरिति सूत्रार्थः ॥ ७ ॥ तथा—

मूलम्—मंतं मूलं विविहं विज्जचित्तं, वमणविरेअणधूमनित्तसिणाणं ।

आउरे सरणं तिगिच्छत्तं च, तं परिणाय परिव्वए स भिक्खू ॥ ८ ॥

व्याख्या—मंत्रं ॐकारादिस्वाहापर्यन्तं, ‘मूलंति’ सहदेव्यादिमूलिकाकल्पशास्त्रं, विविधां नानाप्रकारां वैद्यचिन्तां
वैद्यसम्बन्धिनीं पथ्यौषधादिव्यापारात्मिकां चिन्तां “वर्जयेद् द्विदलं श्ली, कुटी मांसं ज्वरी घृतम् ॥ नवमन्नमती-
सारी, नेत्ररोगी च मैथुनम् ॥ १ ॥” इत्यादिकां । वमनमुद्विगणं, विरेचनं कोष्ठशुद्धिरूपं, धूमं मनःशिलादिसम्बन्ध-

न्धनं, 'नेत्ति' नेत्रशब्देनात्र नेत्रसंस्कारकं समीराजनादि परिगृह्यते, स्नानमपत्याद्यर्थं मंत्रौषधसंस्कृतजलैरभिषेकः, वमनादीनां स्नानान्तानां समाहारद्वन्द्वः, 'आउरे सरणंति' सुपुण्यत्ययादातुरस्य सतः स्मरणं, हा तात ! हा मातरित्यादिरूपं, त्रिक्रितीगतञ्चात्मगो रोगप्रतिकाग्ररूपं, तदिति सर्वं पूर्वोक्तं 'परिणायति' ज्ञपरिज्ञया ज्ञात्वा प्रत्याख्यानपरिज्ञया च प्रत्याख्याय परित्रजेत् संयमाध्वनि गच्छेद्यः स भिक्षुरिति सूत्रार्थः ॥ ८ ॥ तथा—

मूलम्—खत्तियगणउगगरायपुत्ता, माहण भोइ अ विविहा य सिप्पिणो ।

नो तेसिं वयइ सलोगपूअं, तं परिणाय परिवण स भिक्खू ॥ ९ ॥

व्याख्या—क्षत्रिया राजानः, गणा मल्लादिसमूहाः, उग्रा आरक्षकादयः, राजपुत्रा नृपसुतादयः, एतेषां इन्द्रः । माहना ब्राह्मणाः, भोगिका विशिष्टनेपथ्यादिभोगवन्तो नृपामात्यादयः, उभयत्र सुपो लुक, विविधाश्च शिल्पिनः स्वपत्यादयः, ये भवन्तीति शेषः, नो तेषां वदति श्लोकपूजे, तत्र श्लोको यथा शोभना एते, पूजा यथैतान् पूजयतेति, उभयत्रापि पापानुमत्यादिदोषसम्भवात् । किन्तु तत्र श्लोकपूजादिकं द्विविधयापि परिज्ञया परिज्ञाय परित्रजेद्यः स भिक्षुरिति सूत्रार्थः ॥ ९ ॥ किञ्च—

मूलम्—गिहिणो जे पवइएण दिट्ठा, अपवइएण व संथुआ हविज्जा ।

तेसिं इहलोइअफलट्ठा, जो संथवं न करेइ स भिक्खू ॥ १० ॥

व्याख्या—गृहिणो ये प्रव्रजितेन दृष्टा उपलक्षणत्वात्परिचिताश्च, अप्रव्रजितेन वा गृहस्थावस्थेन वा सह संस्तुताः परिचिता भवेयुः 'तेसिंति' सुपुण्यत्ययाच्चैः सह ऐहलौकिकफलार्थं वस्त्रादिलाभनिमित्तं यः संस्तवं परिचयं न करोति स भिक्षुरिति सूत्रार्थः ॥ १० ॥ तथा—

मूलम्—सयणासणपाणभोअणं, विविहं खाइमसाइमं परेसिं ।

अदए पडिसेहिण निअंटे, जे तत्थ न पदूसई स भिक्खू ॥ ११ ॥

व्याख्या—शयनासनपानभोजनं विविधं खादिमखादिमं 'परेसिंति' परैर्गृहस्थैः 'अदएत्ति' अददद्भिः प्रतिषिद्धः क्वचित्कारणान्तरे याचमानोपि निराकृतो निर्ग्रन्थो बाह्याभ्यन्तरग्रन्थरहितो यस्तन्नादाने न प्रदुष्यति न प्रद्वेषं याति, त्वमेव मे घृतपूरान् दास्यसीतिवाचकक्षपकवत् ! स भिक्षुरिति सूत्रार्थः ॥ ११ ॥

मूलम्—जं किंचि आहारपाणं, विविहं खाइमसाइमं परेसिं लद्धं ।

जो तं तिविहेण नाणुकंपे, मणवयकायसुसंबुडे स भिक्खू ॥ १२ ॥

व्याख्या—यत्किञ्चिदल्पमप्याहारपाणं अशनपानीयं विविधं खादिमखादिमं 'परेसिंति' परेभ्यो गृहस्थेभ्यो लब्ध्वा प्राप्य यः साधुः 'तंति' सुपुण्यत्ययात्तेन आहारादिना त्रिविधेन मनोवाकायरूपप्रकारत्रयेण नानुकम्पते बालग्लानादीन् प्रोपकुरुते न स भिक्षुरिति शेषः । यस्तु सुसंवृतमनोवाकायः सन्, तेन बालादीननुकम्पते इति गम्यते, स भिक्षुरिति

वृद्ध्याख्या । यथादृष्टसूत्रव्याख्याने त्वेवमप्यर्थः सम्भवति, यत्किञ्चिदाहारादिकं पूर्वोक्तं परेभ्यो गृहस्थेभ्यो लब्ध्वा यः 'तंति' वचनव्यत्ययात्तान् दातृन् त्रिविधेन नानुकम्पते, मुधाजीवित्वात्त्रोपकर्तुमिच्छति स मनोवाकायसुसंवृतो भिक्षुरिति सूत्रार्थः ॥ १२ ॥ तथा—

मूलम्—आयामगं चैव जवोदणं च, सीअं सोवीर जवोदगं च ।

नो हीलए पिंडं नीरसं तु, पंतकुलाणि परिवए स भिक्खू ॥ १३ ॥

व्याख्या—आयामकं अवश्रावणं, 'चेवत्ति' समुच्चये, यवौदनं च यवभक्तं, शीतं शीतलभक्तं, सोवीरं च काञ्जिकं, यवोदकं च यवधावनं सोवीरयवोदकं, तच्च नो हीलयेत्, धिगिदं किमनेनानिष्टेनेति न निन्देत्, पिण्डं आयामकादिकमेव नीरसमपि तुशब्दस्याप्यर्थत्वात् अत एव प्रान्तकुलानि तुच्छाशयकुलानि दरिद्रगृहाणि वा यः परिव्रजेत् स भिक्षुरिति सूत्रार्थः ॥ १३ ॥ किञ्च—

मूलम्—सदा विविहा भवंति लोए, दिवा माणुस्सा तहा तिरिच्छा ।

भीमा भयभैरवा उराला, जो सोच्चा न विहिज्जइ स भिक्खू ॥ १४ ॥

व्याख्या—शब्दा विविधाः परीक्षाप्रद्वेषादिना क्रियमाणतयानेकप्रकारा भवन्ति लोके. दिव्या देवसम्बन्धिनो मानुष्यका मनुष्यसम्बन्धिनस्तथा तैरश्वा तिर्यक्सम्बन्धिनः, भीमा गैत्राः, भयेन भैरवा महाभयोत्पादका भयभैरवाः, उदारा महान्तः, यस्तान् गद्धान् श्रुत्वा न विभेति धर्मध्यानात् चलति स भिक्षुरिति सूत्रार्थः ॥ १४ ॥ इत्येतावता सिंहविहारिताया निमित्तमुक्तमथ सकलधर्ममूलं सम्यक्त्वमर्थैर्यमाह—

मूलम्—त्रायं विविहं समिच्च लोए, सहिए खेदाणुगए अ कोविअप्पा ।

पण्णे अभिभूअ सव्वदंसी, उवसंते अविहेडए स भिक्खू ॥ १५ ॥

व्याख्या—तादं विविधं "सुण्डस्य भवति धर्म—स्तथा जटाभिः मवाससां धर्मः ॥ गृहवासेपि च धर्मो, वनेपि च सतां भवति धर्मः ॥ १ ॥" इत्यादिकदर्शनान्तराभिप्रायरूपं समेत्य ज्ञात्वा लोके, सहितः प्राग्बत्, स्वस्मै हितः स्वहित इति वा, खेदयति कर्मानेनेति खेदः संयमस्तेनानुगतः खेदानुगतः, चः पूरणे, कोविदो लब्धसमयरहस्य आत्मा यस्य स कोविदात्मा, 'पण्णे अभिभूअ सव्वदंसीति' प्राग्बत्, उपशान्तो निष्कपायः, अविहेठको न कस्यापि वाधको यः स भिक्षुरिति सूत्रार्थः ॥ १५ ॥ तथा—

१ सहित ज्ञानक्रियाभ्याम्, यद्वा सह हितेन आयतिपथ्येन अनुष्ठानेन वर्चते इति सहितः । २ प्राज्ञो हेयोपादेयबुद्धिमान्, अभिभूय परीपहोपसर्गान्, सर्वे प्राणिवर्गे आत्मवत् पश्यतीति सर्वदर्शी ॥

मूलम्—असिप्पजीवि अगिहे अमित्ते, जिइंदिए सव्वओ विप्पमुक्के ।

अणुक्कसाई लहुअप्पभक्खी, चिच्चा गिहं एगचरे स भिक्खू ॥ १६ ॥

व्याख्या—असिल्पजीवी चित्रादिचिज्ञानजीविकारहितः, अगृहो गृहरहितः, 'अमित्तेत्ति' उपलक्षणत्वादमित्त्रगत्रुः, जितेन्द्रियस्तथा सर्वतो वाह्यादाभ्यन्तराच्च, ग्रन्थादिति गम्यते, विप्रमुक्तः । तथा अणवः खल्पाः कपाया अस्येति अणुकपायी, लघूनि निःसाराणि निष्पावादीनि अल्पानि च स्तोकानि भक्षितुं शीलमस्येति लघ्वल्पभक्षी । त्यक्त्वा गृहं द्रव्यभावभेदभिन्नं, एको रागद्वेषरहितश्चरतीत्येकचरो यः स भिक्षुः । इति त्रयीमीति प्राग्बदिति सूत्रार्थः ॥ १६ ॥

इति श्रीतपागच्छीयमहोपाध्यायश्रीविमलहर्षगणेशिष्यमहोपाध्यायश्रीमुनिविमलगणेशिष्योपाध्या-
यश्रीभावविजयगणिसमर्थितायां श्रीउत्तराध्ययनसूत्रवृत्तौ पञ्चदशमध्ययनं सम्पूर्णम् ॥ १५ ॥

॥ अथ षोडशमध्ययनम् ॥

॥ ॐ ॥ व्याख्यातं पञ्चदशमध्ययनमथषोडशमारभ्यते, अस्य चायमभिसम्बन्धः, इहानन्तराध्ययने भिक्षुगुणा उक्तास्तौ च तत्त्वतो ब्रह्मचर्यस्थितस्य भवन्ति, तदपि ब्रह्मगुप्तिज्ञानेनेति ता इहाभिधीयन्ते, इत्यनेन सम्बन्धेनायातस्यास्याध्ययनस्येदमादिसूत्रम्—

मूलम्—सुअं मे आउसंतेणं भगवया एवमक्खायं, इह खलु थेरेहिं भगवंतेहिं दस वंभचेरसगाहि-
ट्टाणा पण्णत्ता, जे भिक्खू सोच्चा निसम्म संजमवहुले संवरवहुले समाहिवहुले गुत्ते गुत्तिदिए
गुत्तवंभयारी सया अप्पमत्ते विहरिजा ॥ १ ॥

व्याख्या—सुधर्मा स्वामी जम्बूनामानमाह—श्रुतं मया हे आयुष्मन् ! तेन भगवता ज्ञातकुलजलधिचन्द्रेण श्रीव-
र्द्धमानजिनेन्द्रेण एवमाख्यातं कथितं, कथमित्याह—सोपस्कारत्वात्सूत्रस्यात्र यथेति गम्यते, ततो यथेह प्रवचने खलु
निश्चये स्थानैर्गणधरादिभिर्भगवद्भिर्देश ब्रह्मचर्यसमाधिस्थानानि प्रज्ञप्तानि, अयं भावः—नैषां स्थविराणाभिर्यं व्यधनी-
पिका किन्तु भगवताप्येतदेवमेवाख्यातं मया श्रुतं, ततोऽत्र माऽनास्थां कथाः । ब्रह्मचर्यसमाधिस्थानान्गेषु विशि-
नष्टि, 'ये' इति यानि भिक्षुः श्रुत्वाऽऽकर्ण्य निगम्यार्थतोषधार्थं 'संजमवहुलेत्ति' प्राकृतत्वाद्बहुलः प्रचुर उत्तरोत्तरस्था-
नावास्या संयमोऽस्येति बहुलसंयमः, अत एव बहुलः संवर आश्रयद्वारनिरोधरूपोऽस्येति बहुलसंवरः, अत एव बहु-
लसमाधिः तत्र समाधिर्मनःस्वास्थ्यं, गुप्तो मनोवाक्यैस्तत एव च गुप्तेन्द्रियः, तत एव च गुप्तं नवगुप्तिसेवनाद्
ब्रह्मेति ब्रह्मचर्यं चरितुं शीलमस्येति गुप्तब्रह्मचारी, सदा अप्रमत्तो विहरेदिति सूत्रार्थः ॥ १ ॥

मूलम्—कयरे खलु ते थेरेहिं भगवंतेहिं दस वंभचेरसगाहिट्टाणा पण्णत्ता ? जे भिक्खू सोच्चा नि-
सम्म संजम वहुले संवरवहुले समाहिवहुले गुत्ते गुत्तिदिए गुत्तवंभयारी सया अप्पमत्ते विहरिजा ॥२॥
इमे खलु ते थेरेहिं भगवंतेहिं दस वंभचेरसगाहिट्टाणा पण्णत्ता, जे भिक्खू सोच्चा निसम्म संजम-
वहुले संवरवहुले समाहिवहुले गुत्ते गुत्तिदिए गुत्तवंभयारी सया अप्पमत्ते विहरिजा ॥ ३ ॥

व्याख्या—इमे प्रश्ननिर्वचनसूत्रे प्राग्वत्, तान्येवाह—

मूलम्—तंजहा । विवित्ताइं सयणासणाइं सेविजा से निग्गंथे, नो इत्थीपसुपंडगसंसत्ताइं सयणास-
णाइं सेवित्ता हवइ से निग्गंथे, तं कहमित्तिचे आयरिआह—निग्गंथस्स खलु इत्थीपसुपंडगसंसत्ताइं
सयणासणाइं सेवमाणस्स वंभयारिस्स वंभचेरे संका वा कंखा वा वित्तिगिच्छा वा सम्पप्पज्जिजा,
भेअं वा लभेजा, उस्मायं वा पाउणिजा, दीहकालिअं वा रोगायंकं हविजा, केवलपण्णत्ताओ वा
धम्ममाओ भंसिजा, तम्हा नो इत्थिपसुपंडगसंसत्ताइं सयणासणाइं सेवित्ता हवइ से निग्गंथे ॥ ४ ॥

व्याख्या—तद्यथेत्युपन्यासे विविक्तानि स्त्रीपशुपण्डकैरनाकीर्णानि शयनासनानि उपलक्षणत्वात् स्थानानि च
सेवेत यं स निर्गन्धो भवतीति शेषः । इत्थमन्वयेनोक्त्वा अल्पमतिविनेयानुग्रहार्थममुमेवार्थं व्यतिरेकत आह—
नैव स्त्रीपशुपण्डकमंसक्तानि शयनासनानि सेविता उपभोक्ता भवति, तदित्यनन्तरोक्तं कथं ? कुतो हेतोरिति चेदेवं
यदि मन्यसे आचार्य आह—अत्रोच्यते, निर्गन्धस्य खलु निश्चितं स्त्रीपशुपण्डकसंसक्तानि शयनासनानि सेवमानस्य 'वंभ-
यारिस्मत्ति' अपेर्गम्यत्वाद्ब्रह्मचारिणोपि सतो ब्रह्मचर्यं शङ्का वा इहान्येषामिति गम्यते, ततश्च किमयमेवंविधशय-
नासनसेवी ब्रह्मचारी ? उत नेति शङ्काऽन्येषां स्यात् । अथवा ब्रह्मचारिण एव शङ्का ह्यादिदर्शनादुत्पन्नगाढानुरागस्य
विस्मृतसकलाप्तोपदेशस्य "सत्यं वच्मि हितं वच्मि, सारं वच्मि पुनः पुनः ॥ अस्मिन्नसारे संसारे, सारं सारङ्गलो-
चना । ॥ १ ॥" इत्यादि रागादुरवचः परिभावयतो मिथ्यात्वोदयात्कदाचित्तदासेवने यो दोषस्तीर्थकैरुक्तः स नैव
भवतीत्येवं संग्रह उत्पद्यते । कांक्षा वा ह्यादिवाञ्छारूपा "प्रियादर्शनमेवास्तु, किमन्यैर्दर्शनान्तरैः ॥ निर्वाणं प्राप्यते
येन, सरागेणापि चेतसा ? ॥ १ ॥ इत्यादिवादिदर्शनाभिलापरूपा वा । विचिकित्सा किमेतावतः कष्टानुष्ठानस्य
फलं भावि न वा ? तद्वरमेतदासेवनमेवास्तु ! इत्येवंरूपा समुत्पद्येत । भेदं वा विनाशं चारित्रस्येति शेषः, लभेत ।

उन्मादं वा कामग्रहात्मकं प्राप्नुयात्, योपिद्विषयाभिलाषविशेषात्मनो विप्लवसम्भवात् । दीर्घकालिकं वा दीर्घकालमाषि रोगश्च दाहज्वरादिः आतङ्कश्चाशुघाती शूलादिः रोगातंकं भवेत्, सम्भवति हि रमणीयरमणीरमणाभिलाषातिरे-
कादरोचकित्वं, ततश्च दाहज्वरादीति । केवलिप्रज्ञसाद्वा धर्मात् श्रुतचारित्ररूपात्समस्ताद्भ्रश्येत्, कस्यचित् क्लिष्टकर्मो-
द्याद्धर्मभ्रंशस्यापि सम्भवात्, यत एव तस्मादित्यादि नियमनवाक्यं सुगममिति सूत्रार्थः ॥ ४ ॥ १ ॥ उक्तं समा-
धिस्थानं प्रथमं, द्वितीयमाह—

मूलम्—णो इत्थीणं कहं कहित्ता हवइ से निग्गंथे, तं कहमितिचे ? आयरियाह—निग्गंथस्स खलु
इत्थीणं कहं कहेमाणस्स वंभयारिस्स वंभचेरे संका वा कंखा वा वितिगिच्छा वा समुप्पज्जिजा,
भेअं वा लभेज्जा, उम्मायं वा पाउणिज्जा, दीहकालिअं वा रोगायकं हविज्जा, केवलिपण्णत्ताओ वा
धम्माओ भंसिज्जा, तम्हा खलु निग्गंथे नो इत्थीणं कहं कहिज्जा ॥ ५ ॥

व्याख्या—नो नैव स्त्रीणां एकाकिनीनामिति गम्यते, कथां वाक्यप्रबन्धरूपां, यद्वा स्त्रीणां सम्बन्धिनी कथा
रूपनेपथ्यचातुर्यादिविषया तां, कथयिता भवति यः स निर्ग्रन्थो नत्वन्य इति भावः । तत्कथमित्यादि प्राग्बदिति
सूत्रार्थः ॥ २ ॥ ५ ॥ तृतीयमाह—

मूलम्—णो इत्थीहिं सद्धिं सन्निसिज्जागए विहरित्ता हवइ से निग्गंथे, तं कहमितिचे ? आयरि-
आह—निग्गंथस्स खलु इत्थीहिं सद्धिं सन्निसिज्जागयस्स वंभयारिस्स वंभचेरे संका वा कंखा वा
वितिगिच्छा वा समुप्पज्जिजा, भेअं वा लभेज्जा, उम्मायं वा पाउणिज्जा, दीहकालियं वा रोगायकं
हविज्जा, केवलिपण्णत्ताओ वा धम्माओ भंसिज्जा, तम्हा खलु नो निग्गंथे इत्थीहिं सद्धिं सन्नि-
सिज्जागए विहरिज्जा ॥ ६ ॥

व्याख्या—नो स्त्रीभिः सार्धं संनिपद्या आसनं तद्गतः सन् विहर्त्ता अवस्थाता भवति, कोऽर्थः ? स्त्रीभिः सममे-
कासने नोपविशेत्, उत्थितास्वपि तासु सुहृत्तं यावत्तत्र नोपवेष्टव्यमिति सम्प्रदायो, य एवंविधः स निर्ग्रन्थः, शेषं
प्राग्बदिति सूत्रार्थः ॥ ३ ॥ ६ ॥ चतुर्थमाह—

मूलम्—णो इत्थीणं इंदिआइं मणोहराइं मणोरमाइं आलोएत्ता निज्जाएत्ता भवति से निग्गंथे, तं
कहमितिचे ? आयरिआह—निग्गंथस्स खलु इत्थीणं इंदिआइं मणोहराइं मणोरमाइं आलोएमाणस्स
निज्जाएमाणस्स वंभयारिस्स वंभचेरे संका वा कंखा वा वितिगिच्छा वा जाव केवलिपण्णत्ताओ वा
धम्माओ भंसिज्जा, तम्हा खलु नो निग्गंथे इत्थीणं इंदिआइं जाव—निज्जाएज्जा ॥ ७ ॥

व्याख्या—नो स्त्रीणामिन्द्रियाणि नयनादीनि, मनश्चित्तं हरन्ति दृष्टमात्राणि आक्षिपन्तीति मनोहराणि, मनो
रमयन्ति दर्शनानन्तरमनुचिन्त्यमानान्याह्लादयन्तीति मनोरमाणि, आलोकिता ईपद्ग्या, निर्ध्याता गाढं निरीक्षिता,
यद्वा निध्याता दर्शनानन्तरमहो ! नेत्रयोः सलवणत्वं, नाशयाः सरलत्वमित्यादि चिन्तयिता भवति यः स निर्ग्रन्थः,
शेषं प्राग्बदिति सूत्रार्थः ॥ ४ ॥ ७ ॥ पञ्चममाह—

मूलम्—नो निग्गंथे इत्थीणं कुडुंतरंसि वा, दूसंतरंसि वा, भित्तिंतरंसि वा, कुइअसइं वा, रुइअसइं
वा, गीअसइं वा, हसिअसइं वा, थणिअसइं वा, कंदिअसइं वा, विलविअसइं वा, सुणित्ता हवइ
से निग्गंथे । तं कहमितिचे ? आयरिआह—निग्गंथस्स खलु इत्थीणं कुडुंतरंसि वा जाव—विलविअ-
सइं वा सुणमाणस्स वंभयारिस्स वंभचेरे संका वा कंखा वा जाव—केवलिपण्णत्ताओ वा धम्माओ
भंसिज्जा, तम्हा खलु निग्गंथे नो इत्थीणं कुडुंतरंसि वा जाव—सुणमाणो विहरेज्जा ॥ ८ ॥

व्याख्या—नो निर्ग्रन्थः स्त्रीणां कुडुं लघुकादिरचितं तेनान्तरं व्यवधानं कुडुयान्तरं तस्मिन्वा, दृष्यं वस्त्रं यवनि-
कादिरूपं तदन्तरे वा, भित्तिः पक्केकादिरचिता तदन्तरे वा, स्थित्वेति शेषः । कूजितशब्दं वा रतसमये फोकिलादि-
पथिभाषारूपं, रुदितशब्दं वा रतिकलहादिषु, गीतशब्दं वा पञ्चमादिरूपं, इसितशब्दं वा कहकहादिकं, स्तनित-

शब्दं वा रतिसमयकृतं, क्रन्दितशब्दं वा प्रोपितभर्तृकादिकृताक्रन्दरूपं, विलपितशब्दं वा विलापरूपं, श्रोता भवति य स निर्ग्रन्थः, शेषं प्राग्वदिति सूत्रार्थः ॥ ५ ॥ ८ ॥ षष्ठमाह—

मूलम्—नो निग्गंथे पुवरयं पुवकीलिअं अणुसरित्ता भवइ, तं कहमितिचे ? आयरिआह—निग्गंथस्स खलु इत्थीणं पुवरयं पुवकीलिअं अणुसरेमाणस्स वंभयारिस्स वंभचेरे संका वा कंखा वा जाव—धम्माओ भंसिज्जा, तम्हा खलु नो निग्गंथे इत्थीणं पुवरयं पुवकीलिअं अणुसरेज्जा ॥ ९ ॥

व्याख्या—नो निर्ग्रन्थः पूर्वतं गृहस्थावस्थानुभूतसम्भोगं, पूर्वक्रीडितं पूर्वकालभावि स्त्रीभिः सह घृतादिक्रीडारूपं, अनुस्वर्त्ता अनुचिन्तयिता भवति, शेषं प्राग्वदिति सूत्रार्थः ॥ ६ ॥ ९ ॥ सप्तममाह—

मूलम्—णो पणिअं आहारमाहारित्ता हवइ से निग्गंथे, तं कहमितिचे ? आयरिआह—निग्गंथस्स खलु पणिअं पाणभोअणं आहारमाणस्स वंभयारिस्स वंभचेरे संका वा कंखा वा जावकेवलिपण्ण-त्ताओ वा धम्माओ भंसिज्जा, तम्हा खलु नो निग्गंथे पणीअं आहारमाहरेज्जा ॥ १० ॥

व्याख्या—नो प्रणीतं गलत्स्नेहविन्दुकमुपलक्षणत्वादन्यमपि अत्यन्तधातूद्रेककारकमाहारमाहारयिता भवति यः स निर्ग्रन्थः, शेषं प्राग्वदिति सूत्रार्थः ॥ ७ ॥ १० ॥ अष्टममाह—

शब्दं वा रतिसमयकृतं, क्रन्दितशब्दं वा प्रोपितभर्तृकादिकृताक्रन्दरूपं, विलपितशब्दं वा विलापरूपं, श्रोता भवति य स निर्ग्रन्थः, शेषं प्राग्वदिति सूत्रार्थः ॥ ५ ॥ ८ ॥ षष्ठमाह—

मूलम्—नो निग्गंथे पुवरयं पुवकीलिअं अणुसरित्ता भवइ, तं कहमितिचे ? आयरिआह—निग्गंथस्स खलु इत्थीणं पुवरयं पुवकीलिअं अणुसरेमाणस्स वंभयारिस्स वंभचेरे संका वा कंखा वा जाव—धम्माओ भंसिज्जा, तम्हा खलु नो निग्गंथे इत्थीणं पुवरयं पुवकीलिअं अणुसरेज्जा ॥ ९ ॥

व्याख्या—नो निर्ग्रन्थः पूर्वतं गृहस्थावस्थानुभूतसम्भोगं, पूर्वक्रीडितं पूर्वकालभावि स्त्रीभिः सह घृतादिक्रीडारूपं, अनुस्वर्त्ता अनुचिन्तयिता भवति, शेषं प्राग्वदिति सूत्रार्थः ॥ ६ ॥ ९ ॥ सप्तममाह—

मूलम्—णो पणिअं आहारमाहारित्ता हवइ से निग्गंथे, तं कहमितिचे ? आयरिआह—निग्गंथस्स खलु पणिअं पाणभोअणं आहारमाणस्स वंभयारिस्स वंभचेरे संका वा कंखा वा जावकेवलिपण्ण-त्ताओ वा धम्माओ भंसिज्जा, तम्हा खलु नो निग्गंथे पणीअं आहारमाहरेज्जा ॥ १० ॥

व्याख्या—नो प्रणीतं गलत्स्नेहविन्दुकमुपलक्षणत्वादन्यमपि अत्यन्तधातूद्रेककारकमाहारमाहारयिता भवति यः स निर्ग्रन्थः, शेषं प्राग्वदिति सूत्रार्थः ॥ ७ ॥ १० ॥ अष्टममाह—

मूलम्—नो सदरूवरसगंधफासाणुवाइ हवइ से निग्गंथे, तं कहमितिचे ? आयरिआह—निग्गंथस्स खलु सदरूवरसगंधफासाणुवाइस्स वंभयारिस्स वंभचेरे संका वा कंखा वा वितिगिच्छा वा समु-प्पज्जिज्जा, भेअं वा लभेज्जा, उम्मादं वा पाउणिज्जा, दीहकालिअं वा रोगायकं हविज्जा, केवलिपण्ण-त्ताओ वा धम्माओ भंसिज्जा, तम्हा खलु नो निग्गंथे सदरूवरसगंधफासाणुवाइ हवइ से निग्गंथे, दसमे वंभचेरसमाहिट्ठाणे हवइ ॥ १३ ॥

व्याख्या—नो नैव शब्दरूपरसगन्धस्पर्शनभिष्वङ्गहेतूननुपतति अनुयातीत्येवंशीलः शब्दरूपरसगन्धस्पर्शानु-पाती भवति यः स निर्ग्रन्थः, तत्कथमितिचेदित्यादि प्राग्वत्, दशमं ब्रह्मचर्यसमाधिस्थानं भवतीति निगमनमिति सूत्रार्थः ॥ १० ॥ १३ ॥

मूलम्—भवन्ति इत्थसिलोगा तंजहा—

व्याख्या—भवन्ति विद्यन्ते अत्र पूर्वोक्तार्थे श्लोकाः पद्यरूपास्तद्यथा—

मूलम्—जं विवित्तमणाइण्णं, रहिअं थीजणेण य । वंभचेरस्स रक्खट्ठा, आलयं तु निसेवए ॥ १ ॥

व्याख्या—‘जंति’ प्राकृतत्वात् यो विवित्तो रहस्यभूतस्तत्रैव वास्तव्यव्याधभावादनाकीर्णस्तत्प्रयोजनागतकथा’

घनाकुलः, रहितो अकालधारिणा बन्दनश्रवणादिनिमित्तागतेन स्त्रीजनेन चशब्दात्पण्डकादिभिश्च, कालाकालधारि-
त्वविभागस्तु श्रमणीराश्रित्याय—“अद्धमी पक्खिए मोत्तुं, वायणाकालमेव य ॥ सेमकालमयंतीओ, नेआओ अकाल-
धारीओ ॥ १ ॥ त्ति” ब्रह्मचर्यस्य रक्षार्थं रक्षणार्थं आलयं तमिति शेषः, तुः पूत्तौ, निवेवते ॥ १ ॥

मूलम्—मणपल्हायजणणी, कामरागविवङ्गणी । वंभचेररओ भिक्खू, थीकहं तु विवज्जाए ॥ २ ॥

व्याख्या—मनः प्रहादजननीं कामरागस्य विषयाभिष्वङ्गस्य विवर्द्धनीं कामरागविवर्द्धनीं ब्रह्मचर्यरतो भिक्षुः स्त्री-
कथां तु विवर्जयेत् ॥ २ ॥

मूलम्—समं च संथवं थीहिं, संकहं च अभिक्खणं । वंभचेररओ भिक्खू, निच्चसो परिवज्जाए ॥ ३ ॥

व्याख्या—सम च सह संस्तवं परिचयं स्त्रीभिर्निपद्याप्रस्तावादेकासनभोगेनेति गम्यते, सङ्कथां च ताभिरेव सह
सततभाषणरूपां, अभीक्ष्णं चारंवारं ‘निचसोत्ति’ नित्यं शेषं स्पष्टम् ॥ ३ ॥

मूलम्—अंगपच्चंगसंठाणं, चारुल्लविअपोहिअं । वंभचेररओ थीणं, चक्खुगिज्झं विवज्जाए ॥ ४ ॥

व्याख्या—अङ्गानां शिरः प्रभृतीनां प्रत्यङ्गानां च कुचकक्षादीनां संस्थानमाकारं, चारु पेशलं उल्लपितं मन्मन-
भाषितादि, प्रेक्षितं कटाक्षादि, ब्रह्मचर्यरतः स्त्रीणां सम्बन्धि चक्षुर्ग्राह्यं सद्विवर्जयेत् । अयं भावः—घक्षुषि सति रूप-
ग्रहणमवश्यम्भावि परं तद्दर्शने तत्त्याग एव कार्यो न तु रागवशात्पुनः पुनस्तदेव वीक्षितव्यं । यदुक्तं—“अशक्यं रूप-
मद्रष्टुं, चक्षुर्गोचरमागतम् ॥ रागद्वेषौ तु यौ तत्र, तौ बुधः परिवर्जयेत् ॥ १ ॥ इति ॥ ४ ॥

मूलम्—कुइअं रुइअं गीअं, हसिअं थणिअकंदिअं । वंभचेररओ थीणं, सोअगिज्झं विवज्जाए ॥ ५ ॥

व्याख्या—कूजितादि प्राग् व्याख्यातं, कुड्यान्तरादौ जायमानं श्रोत्रग्राह्यं सत्तत्र मनसोऽकरणेन विवर्जयेत्
श्लेषं स्पष्टम् ॥ ५ ॥

मूलम्—हासं किडुं रइं दप्पं, सहसावत्तासिआणि अ । वंभचेररओ थीणं, नाणुचिंते कयाइवि ॥ ६ ॥

व्याख्या—हास्यं प्रतीतं, क्रीडां द्यूतरमणादिरूपां, रतिं कान्ताङ्गसङ्गजनितां प्रीतिं, दर्पं मानिनीमानदलनोत्थं
गर्वं, सहसाऽपत्रासितानि च पराङ्मुखदयितादेः सपदि त्रासोत्पादकान्यक्षिस्थगनादीनि प्राकृतानीति शेषः, शेषं व्यक्तं ६

मूलम्—पणिअं भत्तपाणं च, खिप्पं मयविवङ्गणं । वंभचेररओ भिक्खू, निच्चसो परिज्जाए ॥ ७ ॥

व्याख्या—स्पष्टं, नवरं—मदः कामोद्रेकः ॥ ७ ॥

मूलम्—धम्मलद्धं मिअं काले, जतत्थं पणिहाणवं । नाइमत्तं तु भुंजिवज्जा, वंभचेररओ सया ॥ ८ ॥

व्याख्या—धर्मेण हेतुना न तु कुटिलादिकरणेन लब्धं धर्मलब्धं, मितं “अद्धमसणस्स सव्वंजणस्स कुज्जा दवस्स
दो भाए ॥ वाऊ परिआरणट्टा छ्भागं ऊणगं कुज्जा ॥ १ ॥” इत्यागमोक्तमानान्वितमाहारमिति शेषः, काले प्र-
स्तावे, यात्रार्थं संयमनिर्वाहार्थं न तु रूपाद्यर्थं, प्रणिधानवान् मनःस्वास्थ्योपेतो न तु रागद्वेषवशगां सुञ्जीतेति योगः ।
तु शब्दस्योत्तरस्येह सम्बन्धान्न तु न पुनरतिमात्रं मात्रातिक्रान्तं सुञ्जीत ब्रह्मचर्यरतः सदा, कदाचित्तु कारणादति-
मात्राहारोप्यदुष्टः ॥ ८ ॥

मूलम्—विभूसं परिवज्जिज्जा, शरीरपरिमण्डणं । वंभचेररओ भिक्खू, सिंगारत्थं न धारए ॥ ९ ॥

व्याख्या—विभूपासुपकरणगतां परिवर्जयेत्, शरीरपरिमण्डनं च केशश्मश्रुसमारचनादिकं, ब्रह्मचर्यरतो भिक्षुः
शृङ्गारार्थं न धारयेत्त कुर्यात् ॥ ९ ॥

मूलम्—सद्धे रूवे अ गंधे अ, रसे फासे तहेवय । पंचविहे कामगुणे, निच्चसो परिवज्जाए ॥ १० ॥

व्याख्या—व्यक्तं, नवरं—कामस्य इच्छामदनरूपस्य गुणा उपकारकाः कामगुणास्तानिति सूत्रदशकार्यः ॥ १० ॥
अथ यत्पूर्वं प्रत्येकमुक्तं शङ्का वा स्यादित्यादि तदेव दृष्टान्तेन स्पष्टयितुमाह—

मूलम्—आलओ थीजणाइण्णो, थीकहा य मणोरमा । संथवो चैव नारीणं, तासिं इंदिअदरिसणं ॥ ११ ॥

व्याख्या—सुगमं, नवरं—‘संथवोत्ति’ संस्तव एकासनभोगादिना परिचयः ॥ ११ ॥

मूलम्—कुइअं रुइअं गीअं, सहसा भुत्तासिआणि अ । पणिअं भत्तपाणं च, अइमायं पाणभोअणं ॥ १२ ॥

व्याख्या—स्पष्टमेव, नवरं 'भुक्तासिआणित्ति' भुक्तासितानि च स्मृतानीति शेषः, तत्र भुक्तानि भोगरूपाणि, आसितानि रुचादिभिरेव सहावस्थानानि, हास्याद्युपलक्षणञ्चेत् ॥ १२ ॥

मूलम्—गत्तभूसणमिष्टं च, कामभोगा य दुज्जया । नरस्सत्तगवेसिस्स, विसं तालउडं जहा ॥ १३ ॥

व्याख्या—गात्रभूपणमिष्टं चेति चशब्दोऽप्यर्थः, तत इष्टमपि वाञ्छितमपि, आस्तां कृतं, कामौ रूपशब्दौ, भोगाश्च गन्धाद्याः कामभोगाश्च दुर्जयाः, नरस्योपलक्षणत्वात् रुचादेश्च, आत्मगवेपिणो विषं तालपुटं यथा । यथा हि तालपुटविषं सद्योघातित्वेन दारुणविपाकं तथा मोक्षार्थिनां स्त्रीजनाकीर्णालयाद्यपि, शङ्काकांक्षादिदोषहेतुत्वेन तस्यापि संयमरूपभावजीवितापहारहेतुत्वादिति सूत्रत्रयार्थः ॥ १३ ॥ अथ निगमयितुमाह—

मूलम्—दुज्जए कामभोगे अ, निच्चसो परिवज्जए । संकट्टाणाणि सवाणि, वज्जिजा पणिहाणवं ॥१४॥

व्याख्या—दुर्जयान् कामभोगान् नित्यं परिवर्जयेत्, प्राच्यचशब्दस्य भिन्नक्रमस्येह योगाच्छङ्कास्थानानि च सर्वाणि पूर्वोक्तानि दशापि वर्जयेत्, प्रणिधानवानेकाग्रमनाः ॥ १४ ॥ एतद्वर्जकश्च किं कुर्यादित्याह—

मूलम्—धम्मरामे चरे भिक्खू, धितिमं धम्मसारही । धम्मरामरए दंते, वंभचेर समाहिए ॥१५॥

व्याख्या—धर्म एव दुःखसन्तापतप्तानां निर्वृत्तिहेतुत्वादिष्टफलदानाच्च आराम इव धर्मारामस्तत्र चरेत् प्रवर्त्तते भिक्षुर्मुनिः, धृतिर्मनःस्वास्थ्यं तद्दानं, धर्मसारथिरन्येषामपि धर्मं प्रवर्त्तयिता, धर्मं आरमन्ते इति धर्मारामाः सुसाधवस्तेषु रतो न त्वेकाकित्वे धर्मारामरतो दान्त उपशान्तः, ब्रह्मचर्यं समाहितः समाधानवान् ब्रह्मचर्यममाहित इति सूत्रार्थः ॥ १५ ॥ अथ ब्रह्मचर्यमाहात्म्यमाह—

मूलम्—देवदाणव गंधवा, जक्खरक्खसकिच्चरा । वंभयारिं नमंसंति, दुक्करं जे करंति ते ॥ १६ ॥

व्याख्या—देवदानवगन्धर्वा यक्षराक्षसकिन्नराः, सकलदेवजात्युपलक्षणमेतत्, एते सर्वेपि ब्रह्मचारिणं मुनिं नमस्यन्ति दुष्करं दुरनुचरं प्रक्रमाद्ब्रह्मचर्यं 'जेकरंति तेत्ति' सूत्रत्वाद्यः करोति पालयति तमिति सूत्रार्थः ॥ १६ ॥ अध्ययनार्थोपसंहारमाह—

मूलम्—एस धम्मे धुवे निइतिए, सासए जिणदेसिए ।

सिद्धा सिज्झंति चाणेणं, सिज्झिस्संति तहावरेत्ति वेमि ॥ १७ ॥

व्याख्या—एष पूर्वोक्तो धर्मो ब्रह्मचर्यरूपो ध्रुवः स्थिरः परवादिभिरप्रकम्प्यतया प्रमाणप्रतिष्ठित इत्यर्थः, नित्यत्रिकालभावित्वात्, शाश्वतोऽनवरतभवनात्, एकार्थिकानि वा एतानि, जिनैर्देशितः प्रोक्तो जिनदेशितः, अस्य त्रैकालिकं फलमाह—सिद्धाः पूर्वमनन्ताः, सिध्यन्ति विदेहेषु अत्र वा तत्कालापेक्षया, चः समुच्चये, अनेन ब्रह्मचर्यरूपेण धर्मेण सेत्स्यन्ति तथाऽपरे अनन्तायामनागताद्वायामिति सूत्रार्थः, इति ब्रवीमीति प्राग्वत् ॥ १७ ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ षोडशमध्ययनं सम्पूर्णम् ॥ १६ ॥

॥ अथ सप्तदशमध्ययनम् ॥

॥ ॐ ॥ व्याख्यातं षोडशमध्ययनं, अथ पापश्रमणीयाख्यं सप्तदशमारभ्यते, अस्य चामयमभिसम्बन्धः, इहानन्तराध्ययने ब्रह्मचर्यसमाधिस्थानान्युक्तानि तानि च पापश्रमणैः सेवितुं दुःशकानीति तत्स्वरूपमनेनोच्यते, इत्यनेन सम्बन्धेनायातस्यास्येदमादौ सूत्रद्वयम्—

मूलम्—जे केइ उ पवईए निअंटे, धम्मं सुणित्ता विणओववणणे ।

सुदुल्लहं लहिउं वोहिलाभं, विहरिज्ज पच्छा य जहासुहं तु ॥ १ ॥

व्याख्या—यः कश्चित्तुः पूरणे प्रव्रजितो निर्ग्रन्थः, कथं पुनः प्रव्रजितः ? इत्याह—धर्मं शुभचारित्ररूपं श्रुत्वा विनयेन ज्ञानविनयादिना उपपन्नो युक्तो विनयोपपन्नः सन् सुदुर्लभमतिशयदुःप्रापं लब्ध्वा बोधिलाभं जिनधर्मावासिरूपं अनेन भावप्रतिपत्त्याऽसौ प्रव्रजित इत्युक्तं भवति । विहरेत्पश्चाद्दीक्षादानोत्तरकालं चः पुनरर्थं ततश्च प्रथमं सिंहतया प्रव्रज्य पश्चात्पुनः 'जहासुहं तुत्ति' तुशब्दस्यैवकारार्थत्वात् यथासुखमेव निद्रादिप्रमादपरतया शृगालवृत्त्यैव विहरेदित्यर्थः ॥ १ ॥ स च गुर्वादिनाऽप्येतुं प्रेरितो यद्वक्ति तदाह—

मूलम्—सिज्जा दढा पाउरणं मे अत्थि, उपज्जइ भोत्तुं तहेव पाउं ।

जाणामि जं वट्टइ आउसोत्ति, किं नाम काहामि सुएण भंते ॥ २ ॥

व्याख्या—शय्या वसतिर्दढा वातातपजलाद्युपद्रवरहिता, तथा प्रावरणं वर्षाकल्पादि मे मम अस्ति, किञ्चोत्पद्यते भोक्तुं भोजनाय, तथैव पातुं पानाय, यथाक्रममशनं पानञ्चेति शेषः । तथा जानामि यद्वर्त्तते यदिदानीमस्ति तदिति शेषः, आयुष्मन्निति प्रेरयितुमामंत्रणं, इति एतस्माद्धेतोः किं नाम न किञ्चिदित्यर्थः, 'काहामिति' करिष्यामि ? श्रुतेनाग-
मेनाधीतेनेति गम्यं, भदन्त ! इति पूज्यामंत्रणं । अयं हि तस्याशयः, ये हि भवन्तोऽधीयन्ते तेषां नातीतादि किञ्चिज्जानन्ति, किन्तु वर्त्तमानमेव तच्च वयमपि विद्मो वसतिवसनाशनपानादीनि च सुखं युष्मद्द्वयमपि प्राप्नुमस्तर्किं ? हृद्गलतालु-
श्लोषकारिणाधीतेनेति यो वक्ति स पापश्रमण इतीहापि सिंहावलोकितन्यायेन सम्बध्यते इति सूत्रद्वयार्थः ॥ २ ॥ किञ्च—
मूलम्—जे केइ पवइए, निहासीले पगामसो । भोच्चा पेच्चा सुहं सुअइ, पावसमणेत्ति बुच्चइ ॥ ३ ॥

व्याख्या—यः कश्चित् प्रव्रजितो निद्राशीलः प्रकामशो भृशं भुक्त्वा दध्योदनादि, पीत्वा तक्रादि, सुखं यथा स्वात्तथा सकलक्रियानिरपेक्ष एव शेते स पापश्रमण इत्युच्यते इति ॥ ३ ॥

मूलम्—आयरिअउवज्झाएहिं, सुअं विणयं च गाहए । ते चेव खिंसई बाले, पावसमणेत्ति बुच्चइ ॥ ४ ॥

व्याख्या—आचार्योपाध्यायैः श्रुतं विनयं च ग्राहितः शिक्षितो वैरिति शेषः, तानेवाचार्यादीन् खिंसति निन्दति बालो विवेकविकलो यः स पापश्रमणः ॥ ४ ॥

मूलम्—आयरियउवज्झायाणं, सस्मं नो परितप्पई । अप्पडिपूअए थच्चे, पावसमणेत्ति बुच्चइ ॥ ५ ॥

व्याख्या—आचार्योपाध्यायानां सम्यग् अवैपरीत्येन न परितप्यते न तत्तसिं विधत्ते तेषां वैयावृत्त्यादिचिन्तां न सम्यकरोतीत्यर्थः, अप्रतिपूजको जिनादीनां यथोचितप्रतिपत्तिपराञ्छुखो, यद्वा केनचिन्मुनिनोपकृतोपि न प्रत्युपकार-
कारी, स्तब्धो गर्वाध्मातो यः स पापश्रमणः ॥ ५ ॥ इत्यमविनीतं पापश्रमणमुक्त्वा चरणविकलं तमेवाह—

मूलम्—समइमाणे पाणाणि, वीआणि हरिआणि अ । असंजए संजयमन्नमाणे, पावसमणेत्ति बुच्चइ ६

व्याख्या—संमर्दयन् प्राणान् प्राणिनो द्वीन्द्रियादीन्, बीजानि शल्यादीनि, हरितानि च दूर्वादीनि, सर्वैकेन्द्रि-
योपलक्षणमेतत्, अत एवासंयतः 'संजयमन्नमाणेत्ति' संयतमात्मानं मन्यमानोऽनेन च संविग्नपाक्षित्वमपि तस्य नास्तीत्युक्तं, शेषं प्राग्वत् ॥ ६ ॥

मूलम्—संधारं फलगं पीठं, निसिज्जं पायकंबलं । अपमज्जिअ आरुहइ, पावसमणेत्ति बुच्चइ ॥ ७ ॥

व्याख्या—संस्तारकं कम्बलादिकं, फलकं दारुमयं, पीठमासनं, निपद्यां स्वाध्यायभूमिं, पादकम्बलं पादपुञ्जनं,
अप्रमृज्य रजोहरणादिना उपलक्षणत्वादप्रत्युपेक्ष्य च आरोहति यः स पापश्रमणः ॥ ७ ॥

मूलम्—दवदवस्स चरई, पमत्ते अ अभिक्खणं । उल्लंघणे अ चंडे अ, पावसमणेत्ति बुच्चइ ॥ ८ ॥

व्याख्या—'दवदवस्सत्ति' द्रुतं द्रुतं तथाविधालम्बनं विनापि सत्वरं चरति भिक्षाचर्यादौ पर्यटति, प्रमत्तश्च अभीक्ष्णं
पुनः पुनर्भवतीति शेषः, उल्लङ्घनश्च वत्सडिम्बादीनामघः कर्त्ता, चण्डः क्रोधनश्चारभटवृत्तिश्रयणाद्वा शेषं प्राग्वत् ॥ ८ ॥

मूलम्—पडिलेहेइ पमत्ते, अवउज्झइ पायकंबलं । पडिलेहणा अणाउत्ते, पावसमणेत्ति बुच्चइ ॥ ९ ॥

व्याख्या—प्रतिलेखयति प्रमत्तः सन्, अपोज्जति यत्र तत्र निक्षिपति पादकम्बलं पादपुञ्जनं, समस्तोपधेरुपल-
क्षणमेतत्, स एवं प्रतिलेखनायामनायुक्तोऽनुपयुक्तः प्रतिलेखनाऽनायुक्तः ॥ ९ ॥

मूलम्—पडिलेहेइ पमत्ते, जं किंचि हु णिसामिआ । गुरुपरिभावए निच्चं, पावसमणेत्ति बुच्चइ ॥ १० ॥

व्याख्या—प्रतिलेखयति प्रमत्तः सन्, यत्किञ्चिद्विकथादि निशम्य श्रुत्वा तदाक्षिसचित्तयेति भावः, गुरुन् परि-
भवतीति गुरुपरिभावको नित्यं, अयं भावः—प्रतिलेखनादौ वितथं कुर्वन् गुरुभिर्नोदितस्तानेव वक्ति यथा स्वयमेवेदं
कुरुत युष्माभिरिव वा वयमेवं शिक्षिताः ततो युष्माकमेवासौ दोष इत्यादि ॥ १० ॥

मूलम्—बहुमायी पमुहरी, थद्वे लुद्वे अणिग्गहे । असंविभागी अचिअत्ते, पावसमणेत्ति बुच्चइ ॥ ११ ॥

व्याख्या—बहुमायी प्रभूतवच्चनाप्रयोगवान्, प्रमुखरः प्ररुपेण मुखरोऽसम्बद्धः, स्तब्धो लुब्धः, अनिग्रहः जनि-

धमानेन्द्रियमनोनिग्रहः, असंविभागी कुक्षिम्भरित्वेन गुरुग्लानादीनां योग्यमगनादि न यच्छति, 'अधिअत्तेत्ति' गुर्वादिष्वपि अप्रीतिमान् ॥ ११ ॥

मूलम्—त्रिवायं च उदीरेइ, अधम्मै अत्तपण्णहा । वुग्गहे कलहे रत्ते, पावसमणेत्ति वुच्चइ ॥ १२ ॥

व्याख्या—विवादं वाकलहं, चः पूरणे, उदीरयति उपशान्तमपि मर्मभाषणादिना वर्द्धयति, अधर्मो निर्धर्मः, आसां सद्रोधरूपतया इहपरलोकयोर्हितां प्रज्ञामात्मनोऽन्येषाञ्च सुबुद्धिं कुतर्कव्याकुलीकरणेन हन्ति यः स आस-
प्रज्ञाहा, व्युद्गहे दण्डादिघातजनिते विरोधे, कलहे वाचिके विरोधे, रक्तः सक्तः ॥ १२ ॥

मूलम्—अथिरासणे कुकुइए, जत्थतत्थ निसीअइ । आसणंमि अणाउत्ते, पावसमणेत्ति वुच्चइ ॥ १३ ॥

व्याख्या—अस्थिरासनः, कुकुचो हास्यविकथादिचापल्यवान्, यत्र तत्र संसक्तसरजस्कादावपीत्यर्थः, निपीदति पीठादौ, अत एवाऽऽसनेऽनायुक्तोऽनुपयुक्तः ॥ १३ ॥

मूलम्—ससरक्खपाओ सुअइ, सिज्जं न पडिलेहइ । संथारए अणाउत्ते, पावसमणेत्ति वुच्चइ ॥ १४ ॥

व्याख्या—सरजस्कपादः स्वपिति, कोऽर्थः ? संयमविराधनाभीरुताया अभावात् पादावप्रमृज्यैव शोते, शय्यां वसतिं न प्रतिलेखयति न प्रमार्जयति, संस्तारके कम्बलादौ सुप्त इति शेषः, अनायुक्तः “कुकुडिपायपसारण” इत्याद्या-
गमार्थानुपयुक्तः ॥ १४ ॥ अथ तपोधिपयं पापश्रमणमाह—

मूलम्—दुद्धदही विगईओ, आहारेइ अभिक्खणं । अरए अ तवो कम्ममे, पावसमणेत्ति वुच्चइ ॥ १५ ॥

व्याख्या—‘दुद्धदहिच्छि’ दधिदुग्धे विकृतिहेतुत्वाद्विकृती, उपलक्षणञ्चैतद् घृताद्यशेषविकृतीनां, आहारयति अभी-
क्षणं वारं वारं तथाविधकारणं विनापीति भावः, अत एवारतथ तपःकर्मणि अनशनादौ ॥ १५ ॥

मूलम्—अत्थंतंमि अ सूरंमि, आहारेइ अभिक्खणं । चोइओ पडिचोएइ, पावसमणेत्ति वुच्चइ ॥ १६ ॥

व्याख्या—अस्तमयति चः पूरणे सूर्ये आहारयत्यभीक्षणं प्रतिदिनमित्यर्थः, यदि चायं केनचिद्वीतार्थेन प्रेर्यते यथाऽऽयुष्मन् ? किमेवमाहारतत्पर एव तिष्ठसि ? दुर्लभा खल्वियं धर्मसामग्री ! ताञ्च प्राप्य तपरयुधन्तुमुचितमिति, ततः किमित्याह—चोदितः प्रेरितः प्रतिचोदयति, यथा दक्षस्त्वमुपदेशं दातुं न तु स्वयं विधातुं । नो चेदेवं विदन्नपि किं न विकृष्टं तपोऽनुतिष्ठसीति ॥ १६ ॥

मूलम्—आयरिअ परिच्चाई, परपासंडसेवए । गाणंगणिए दुब्भूए, पावसमणेत्ति वुच्चइ ॥ १७ ॥

व्याख्या—आचार्यपरित्यागी, ते हि तपः कारयन्ति आनीतमपि चान्नादि ग्लानादिभ्यो दापयन्त्यतोऽत्यन्तमा-
हारलौल्यात्तत्परित्यागशीलः, परपापण्डान् “मृद्धी शय्या प्रातरुत्थाय पेया” इत्याद्युपदिशतः सौगतादीन् अत्यन्ता-
हारप्रसक्तान् सेवते परपापण्डसेवकः, तथा स्वच्छन्दतया गणाद्व्रणं पण्मासाभ्यन्तर एव संक्रामतीति गाणंगणिकोऽत एव दुष्ट भूतो जातो दुर्भूतो दुराचारतया निन्द्यत्वं प्राप्त इत्यर्थः ॥ १७ ॥

मूलम्—सयं गेहं परिच्चज्ज, परगेहंसि वावरे । निमित्तेण थ ववहरइ, पावसमणेत्ति वुच्चइ ॥ १८ ॥

व्याख्या—स्वकं गेहं निजगृहं परित्यज्य परगेहे ‘वावरेत्ति’ व्याप्रियते पिण्डादिलोभात्स्वयं तत्कृत्यानि विधत्ते, निमित्तेन च शुभाशुभकथनादिना व्यवहरति द्रव्याद्यर्जयति ॥ १८ ॥

मूलम्—सण्णाइपिंडं जेमेइ, नेच्छइ सामुदाणिअं । गिहिनिसिज्जं च वाहेइ, पावसमणेत्ति वुच्चइ १९

व्याख्या—स्वजातिभिर्निजवन्धुभिर्यः स्नेहादीयते पिण्डः स्वजातिपिण्डस्तं जेमति भुंक्ते, नेच्छति सामुदानिकं मैश्वर्यं, गृहिनिषद्यां पर्यङ्किकादिकां वाहयति सुखशीलतया रोहति यः स पापश्रमण उच्यते इति सूत्रसप्तदशकार्यः ॥ १९ ॥
अथाध्ययनार्थमुपसंहरन्नुक्तदोषासेवनत्यागयोः फलमाह—

मूलम्—एआरिसे पंचकुसीलसंबुडे, रूवंधरे मुणिपवराण हिट्ठिमे ।

अयंसि लोए विसमेव गरहिए, न से इहं नेव परत्थलोए ॥ २० ॥

व्याख्या—एतादृशो यादृश उक्तः, पञ्चकुशीलाः पार्श्वस्थादयस्तद्वदसंबृतः पञ्चकुशीलासंबृतः रूपधरो रजोहरणा-
दिवेपधरः, विन्दुश्चेह प्राकृतत्वात्, मुनिपवरणां प्रवरयतीनां ‘हेट्ठिमेत्ति’ अधोवर्ती अतिजघन्यसंयमस्थानवर्तितया
निकृष्टः ‘अयंसिति’ अस्मिन् लोके विपमिव गर्हितो भ्रष्टप्रतिज्ञतया प्राकृतजनैरपि निन्दितोऽत एव न स ‘इहंति’
इहलोके नैव नापि परलोके अर्च्यत इति शेषः ॥ २० ॥

मूलम्—जो वज्र ए ए सया उ दोसे, से सुव ए होई मुणीण मज्जे ।

अयंसि लोए अमयं व पूईए, आराहए लोगमिणं तहा परंति वेमि ॥ २१ ॥

व्याख्या—यो वर्जयत्येतान् उक्तरूपान् 'सया उक्ति' सदैव दोपान् स सुव्रतः प्रशस्यव्रतो भवति मुनीनां मध्ये भावमुनित्वेनासौ तन्मध्ये गण्यत इत्यर्थः, तथा चास्मिन् लोके अमृतमिव पूजित आराधयति लोकमिमं तथा 'परंति' परलोकमिति सूत्रद्वयार्थः, इति ब्रवीमीति प्राग्वत् ॥ २१ ॥

इति श्रीतपागन्धीयमहोपाध्यायश्रीविमलहर्षगणेशिष्यमहोपाध्यायश्रीमुनिविमलगणेशिष्योपाध्यायश्रीभावविजयगणिसमर्थितायां श्रीउत्तराध्ययनसूत्रवृत्तौ सप्तदशमध्ययनं सम्पूर्णम् ॥ १५ ॥

॥ अथ अष्टादशमध्ययनम् ॥

॥ अर्हम् ॥ उक्तं सप्तदशमध्ययनमथाष्टादशं संयतीयाख्यमारभ्यते, अस्य चायं सम्बन्धः, इहानन्तराध्ययने पापस्थानवर्जनमुक्तं, तच्च भोगर्हित्यागेन संजयनृपवद्विधेयमिति सम्बन्धस्यास्येदमादिसूत्रम्—

मूलम्—कंपिह्ले नयरे राया, उदिण्णवलवाहणे । नामेणं संजए नामं, मिगव्वं उवनिग्गए ॥ १ ॥

व्याख्या—काम्पील्ये काम्पील्यनाम्नि नगरे राजा उदीर्णमुदयप्रातं वलं चतुरङ्गं वाहनं च शिविकादिरूपं यस्य स तथा, स च नाम्ना संजयो 'नामेति' प्राकाशये, ततः संजय इति प्रसिद्धो मृगव्यां मृगयां प्रतीति शेषः, उपनिर्गतो निर्यातः पुरादिति गम्यते, इति सूत्रार्थः ॥ १ ॥ स च कथं निर्गतः ? किं चकारेत्याह—

मूलम्—हयाणीए गयाणीए, रहाणीए तहेव य । पायत्ताणीए महया, सबओ परिवारिए ॥ २ ॥

व्याख्या—सर्वत्र सुव्यवस्थायात् हयानीकेन गजानीकेन स्थानीकेन तथैव च पदातीनां समूहः पादातं तदनीकेन च महता सर्वतः परिवारितः ॥ २ ॥

मूलम्—मिए लुभित्ता हयगओ, कंपिह्लुजाणकेसरे । भीए संते मिए तत्थ, वहेइ रसमुच्छिए ॥ ३ ॥

व्याख्या—मृगान् क्षिप्त्या प्रेर्य हयगतोऽश्वारूढः काम्पील्यस्य सम्बन्धिनि केसरनाम्नि उद्याने भीतान् व्रत्तावश्रान्तानितस्ततः प्रेरणेन खिन्नान् मितान् परिमितान् तत्र तेषु मृगेषु मध्ये 'वहेइति' हन्ति, रसमूर्च्छितस्तन्मासास्वा-रुग्ध इति सूत्रद्वयार्थः ॥ ३ ॥ तदा च यदभूत्तदाह—

मूलम्—अह केसरंमि उजाणे, अणगारे तवोधणे । सज्झायज्झाणसंजुत्ते, धम्मज्झाणं झियायह ॥ ४ ॥

व्याख्या—अथानन्तरं केसरोद्याने अनगारस्तपोधनः स्वाध्यायध्यानसंयुक्तो यथावसरं तदासेवनात् अत एव धर्मध्यानं ध्यायति ॥ ४ ॥

मूलम्—अफोवमंडवंसि, झायह झविआसवे । तस्सागए मिए पासं, वहेइ से नराहिवे ॥ ५ ॥

व्याख्या—'अफोव' इति वृक्षाद्याकीर्णः स चासौ मण्डपश्च नागवल्यादिसम्बन्धी अफोवमण्डपस्तस्मिन् ध्यायति धर्मध्यानमिति शेषः, पुनरस्याभिधानमतिशयद्योतकं, 'झविअत्ति' क्षपिता आश्रवा हिंसादयो येन स तथा, तस्य मुनेरागतान् मृगान् पार्श्वं समीपं 'वहेइति' हन्ति स नराधिपः इति सूत्रद्वयार्थः ॥ ५ ॥

मूलम्—अह आसगओ राया, खिप्पमागम्म सो तर्हि । हए मिए उ पासित्ता, अणगारं तत्थ पासई ॥ ६ ॥

व्याख्या—अथानन्तरमश्रगतो राजा क्षिप्रमागम्य स तस्मिन् मण्डपे हतान् 'मिए उक्ति' मृगानेष न पुनर्मुनिमित्यर्थः, इहा अनगारं तत्र पश्यति इति सूत्रार्थः ॥ ६ ॥ ततोऽसौ किं ? चकारेत्याह—

मूलम्—अह राया तत्थ संभंतो, अणगारो मणाहओ । मए उ मंदपुण्णेणं, रसगिद्धेण घण्णुणा ॥ ७ ॥

व्याख्या—अथ राजा तत्र मुनिदर्शने जाते सति सम्भ्रान्तो भीतो यथाऽनगारो मनाक् श्लोकेनैवाऽहृतो न मारितः तदासन्नमृगहननादिति भावः, मया 'तुः' पूर्त्ता, मन्दपुण्येन रसगृह्येन 'घण्णुणसि' घातुकेन हननशैलेन ॥७॥
मूलम्—आसं विसज्जहत्ता णं, अणगारस्स सो निवो । विण्णुणं वंदए पाए, भगवं एत्थ मे खमे ॥८॥

व्याख्या—अश्वं विसृज्य विमुच्य अनगारस्य स नृपः विनयेन चन्दते पादौ, यत्किं च यथा भगवन् । अत्र मृग-
बधे मे ममापराधमिति शेषः, क्षमस्व ॥ ८ ॥

मूलम्—अह मोणेण सो भयवं, अणगारो ज्ञाणमस्सिओ । रायाणं न पडिमंतेह, तओ राया भयहुओ ९

व्याख्या—अथ मौनेन स भगवान् अनगारो ध्यानमाश्रितः राजानं न प्रतिमंत्रयति न प्रतिवक्ति यथाऽहं क्ष-
मिष्ये न वेति, ततो हेतो राजा भयद्रुतो भयप्रस्तोऽभूत्, यथा न ज्ञायते किमयं क्रुद्धः करिष्यतीति ॥ ९ ॥
प्रोचे च यथा—

मूलम्—संजओ अहमस्सीति, भयवं वाहराहि मे । कुद्धो तेएण अणगारे, दहिज्ज नरकोडिओ ॥१०॥

व्याख्या—संजयनामा राजाहमस्मि न तु नीच इति भावः, इत्येतस्माद्धेतोर्हे भगवन् ! व्याहर सम्भाष्य 'मे' इति
मां, किमेवं भवान् भयद्रुत इत्याह—क्रुद्धस्तेजसाऽनगारो दहेन्नरकाटीरास्तां शतं सहस्रं चेत्यतो भयद्रुतोऽहमिति
सूत्रचतुष्कार्थः ॥ १० ॥ इत्थं तेनोक्ते मुनिराह—

मूलम्—अभओ पत्थिवा तुब्भं, अभयदाया भवाहि अ । अणिच्चे जीवलोगंमि, किं हिंसाए पसज्जसि ? ॥११॥

व्याख्या—अभयं पार्थिव ! तव न तु कोऽपि त्वां दहतीति भावः, इत्थं समाश्रास्योपदिशति, अभयदाता च प्रा-
णिनां प्राणत्राणकर्त्ता 'भवाहिअत्ति' भव, यथा तव मृत्युभयं तथाऽन्येषामपीति भावः, अनित्ये जीवलोके किं हिंसायां
प्रसज्जसि ? नरकहेतुरियं कर्त्तुं नोचितेति भावः ॥ ११ ॥ किञ्च—

मूलम्—जया सर्वं परिच्चज्ज, गंतवमवसस्स ते । अनिच्चे जीवलोगंमि, किं रज्जंमि पसज्जसि ? ॥१२॥

व्याख्या—यदा सर्वं कोशान्तःपुरादि परित्यज्य गन्तव्यं भवान्तरमिति शेषः, अवशस्य अत्यंतत्रस्य ते तव ततोऽ-
नित्ये जीवलोके किं राज्ये प्रसज्जसि ? ॥ १२ ॥ अनित्यतामेव भावयति—

मूलम्—जीविअं चेव रूवं च, विज्जुसंपायचंचलं । जत्थ तं मुज्झसी रायं, पेच्चत्थं नावबुज्झसे ॥१३॥

व्याख्या—जीवितं चैव रूपं च विद्युत्सम्पातो विद्युच्चलनं तद्वच्चञ्चलं विद्युत्सम्पातचञ्चलं यत्र जीविते रूपे च त्वं
मुह्यसि हे राजन् ! प्रेत्यार्थं परलोककार्यं नावबुध्यसे ॥ १३ ॥ तथा—

मूलम्—दाराणि अ सुआ चेव, मित्ता य तह बंधवा । जीवंतमणुजीवंति, मयं नाणुव्वयंति अ ॥१४॥

व्याख्या—दाराश्च सुताश्चैव मित्राणि च तथा धान्धवाः जीवन्तं अनुजीवन्ति तदर्जितवित्ताद्युपभोगेन, मृतं नानु-
व्रजन्त्यपि चशब्दस्याऽप्यर्थत्वात्, कथं पुनः सहायाः स्युरित्यतः कृतश्रेषु तेषु नास्या कार्येति भावः ॥ १४ ॥

मूलम्—निहरंति मयं पुत्ता, पिअरं परमदुक्खिआ । पिअरोऽवि तहा पुत्ते, वंधू रायं तवं चरे ॥१५॥

व्याख्या—'निहरंति' निस्सारयन्ति मृतं पुत्राः पितरं परमदुःखिता अपि, पितरोऽपि तथा पुत्रान् 'बंधूत्ति' बन्ध-
वश्च बन्धुनिति शेषः, ततो राजंस्तपश्चरेरासेवेधाः ॥ १५ ॥

मूलम्—तओ तेणऽज्जिए ववे, दारे अ परिरिक्खिए । कीलंतत्ते नरा रायं, हट्टतुट्ठा अलंकिआ ॥ १६ ॥

व्याख्या—ततो निस्सारणानन्तरं तेन पित्रादिनाऽर्जिते द्रव्ये सति दारेषु च परिरक्षितेषु क्रीडन्ति तेनैव विप्रेत
सैर्दरिंश्चेति गम्यं, अन्ये नरा राजन् ! हट्टतुट्ठा अलङ्कृतास्तत्र हृष्टा बहिः पुलकादिमन्तः, तुष्टा आन्तरप्रेममाजः, अल-
ङ्कृताः विभ्रुपिताः, यतः ईदृशी भवस्थितिसूतो राजंस्तपश्चरेरिति सम्बन्धः ॥ १६ ॥ मृतस्य का वार्त्तत्याह—

मूलम्—तेणावि जं कयं कम्मं, सुहं वा जइवा ऽसुहं । कम्ममुणा तेण संजुत्तो, गच्छइ उ परं भवं ॥१७॥

व्याख्या—तेनाऽपि यत्कृतं कर्म शुभं वा यदिवा अशुभं कर्मणा तेन 'उत्तरतुशब्दस्यैवकारार्थस्येह
योगात्तेनैव' न तु घनादिना संयुक्तो गच्छति परमन्यं भवं, यत एवं शुभाशुभयोरेवानुयायित्वं ततः शुभहेतुं तप एव
चरेरिति सूत्रसप्तकार्थः ॥ १७ ॥ ततश्च—

मूलम्—सोऊण तस्स सो धम्मं, अणगारस्स अंतिए । सहया संवेगनिव्वेअं, समावण्णो नराहिवो ॥१८॥

व्याख्या—स्पष्टं, नवरं 'महयत्ति' महत् संवेगनिर्वेदं, तत्र संवेगो मोक्षाऽभिलाषः, निर्वेदः संसारोद्वेगः ॥ १८ ॥

मूलम्—संजओ चइउं रज्जं, निक्खंतो जिणसासणे । गद्भालिस्स भगवओ, अणगारस्स अंतिए ॥१९॥

व्याख्या—संजयस्त्यक्त्वा राज्यं निष्क्रान्तः प्रव्रजितो जिनशासने न त्वन्यत्र, गर्द्भालेर्भगवतोऽनगारस्याऽन्तिके, स चैवं प्रव्रज्याधिगतश्रुतः सामाचारीरतोऽप्रतिवद्धतया विहरन् कञ्चित्सन्निवेशमगात्तत्र च यदभूत्तदाह ॥ १९ ॥

मूलम्—चिच्चा रट्टं पवइए, खत्तिए परिभासई । जहा ते दीसइ रूवं, पसन्नं ते तहा मणो ॥ २० ॥

व्याख्या—त्यक्त्वा राष्ट्रं देशं प्रव्रजितः क्षत्रियः क्षत्रियजातिरनिर्दिष्टनामा कोपि मुनिः परिभाषते संजयराजर्वि-
मिति शेषः, स हि पूर्वभवे वैमानिकोऽभूत्ततश्च्युतश्च क्षत्रियकुले राजा जातस्तत्र च कुतोऽपि निमित्ताज्जातजाति-
स्मृतिस्तत एव विरक्तः प्रव्रज्य विहरन् संजयमुनिं प्रेक्ष्य तत्परीक्षार्थमिदमाचख्यौ, यथा ते दृश्यते रूपं प्रसन्नं
निर्विकारं ते तव तथा मनोऽपि प्रसन्नं वर्त्तते इति शेषः, अन्तः कालुष्ये हि सति वहिर्नैवं प्रसन्नता स्यादिति
भावः ॥ २० ॥ किञ्च—

मूलम्—किं नामे किं गोत्ते, कस्सट्टाएव माहणे । कहं पडिअरसी बुद्धे, कहं विणीएत्ति बुच्चसी ? ॥२१॥

व्याख्या—किं नामा ? किं गोत्रः ? 'कस्सटाएवत्ति' कस्यै वा अर्थाय माहनः प्रव्रजितः ? कथं केन प्रकारेण प्रति-
चरसि सेवसे बुद्धानाचार्यादिन् ? कथं विनीत इत्युच्यते ? इति सूत्रचतुष्कार्यः ॥ २१ ॥ संजयमुनिराह—

मूलम्—संजयो नाम नामेणं, तहा गोत्तेण गोअमो । गद्भाली ममायरिआ, विज्जाचरणपारगा २२

व्याख्या—संजयो नाम नाम्ना, तथा गोत्रेण गौतमोऽहमिति शेषः, शेषप्रश्नत्रयोत्तरमाह—गर्द्भालयो ममाऽचार्याः,
विद्याचरणपारगाः श्रुतचारित्रपारगामिनः, अयं भावः—गर्द्भालिनामाचार्यैर्जीविषातान्निवर्त्तितोऽहं तन्निवृत्तौ च
तैर्भुक्तिरूपं फलं दर्शितं ततस्तदर्थं माहनोऽस्मि, यथा तदुपदेशं गुरून् प्रतिचरामि, तदुपदेशासेवनाच्च विनीतोऽहमिति
सत्रार्थः ॥ २२ ॥ ततस्तद्गुणाद्दृष्टचेता अपृष्टोऽपि क्षत्रिय इदमाह—

मूलम्—किरिअं अकिरिअं विणयं, अण्णाणं च महामुणी ।

एएहिं चउहिं ठाणेहिं, मेअण्णे किं पभासति ? ॥ २३ ॥

व्याख्या—क्रिया अस्ति जीव इत्यादिरूपा, नपुंसकत्वं प्राकृतत्वात्, एवमप्रेऽपि, अक्रिया तद्विपरीता, विनयो
नमस्कारादिः, अज्ञानं तच्चाऽनवगमः, चः समुच्ये, हे महामुने ! एतैः क्रियादिभिश्चतुर्भिः स्थानैः 'मेअण्णेत्ति' मेयं
जेयं जीवादिवस्तु जानन्ति इति मेयज्ञाः, क्रियादिभिः स्वस्वाभिप्रायकल्पितैः वस्तुतत्त्वपरिच्छेदिन इत्यर्थः । किमिति
कुस्मितं 'पभासति' प्रभाषन्ते विचाराक्षमत्वात् तदुक्तीनां, तथा हि—ये तावत् क्रियावादिनः ते अस्तिक्रियाविशि-
ष्टमात्मानं मन्यमाना अपि विभुरविभुः कर्त्ता अकर्त्ता भूत्तोऽमूर्तोऽसावित्याद्येकान्तवादमभ्युपगताः, कुत्सितभाषणञ्चैतत्
युक्तिवाधितत्वात् । इह हि विभुत्वं व्यापित्वं, तच्चात्मनो न धटते, देह एव तल्लिङ्गभूतचैतन्योपलब्धेः । न च वाच्यं
आत्मनो अव्यापित्वे तद्गुणयोर्धर्मधर्मयोरपि अव्यापित्वं, तथा च द्वीपान्तरगतदेवदत्तादृष्टाकृष्टमणिमुक्तादीनाभिहा-
गमनं न स्यादिति, भिन्नदेशस्थस्याप्यस्क्रान्तादेर्लोहाद्याकर्षणशक्तिदर्शनाच्छरीरव्यापिनोरपि धर्माऽधर्मयोर्दूरस्थस्याऽपि
वस्तुन आर्षणमुपपद्यत एवेति न विभुत्वमात्मनो युज्यते । तथाऽविभुरप्यद्गुष्टपर्वमात्राद्यधिष्ठानो यैरिष्यते तेषामपि
शेषावयवेषु चैतन्याभावाच्छब्दादिना छेदने वेदानुभवाभावः स्यान्न चैवं दृश्यते, एवं कर्त्तृत्वाद्येकान्तवादोऽपि
सधियाऽपासनीयः । अक्रियावादिनस्तु अस्तिक्रियाविशिष्टमात्मानं नेच्छन्त्येव, तदप्यसङ्गततरं, अहं सुखीत्यादिप्रत्य-
यानामन्ययानुपपत्त्या मानसप्रत्यक्षादिप्रमाणगम्यत्वात् तस्य । विनयवादिनस्तु सुरनृपमुनिगजवाजिगोभृगकरभमहि-
पङ्कुरल्लगलशृगालकाकमकरादिनमस्कारकरणादेव कर्मक्षयमभ्युपगताः, दृष्टञ्चैतत्, लोकसमयवेदेषु गुणाधिकस्यैव
विनयाहृतया प्रतीतत्वात्, तदन्यविनयस्य चाशुभफलत्वात् । अज्ञानवादिनश्च ज्ञानस्य मोक्षं प्रत्यनुपयोगित्वात् केवलं
कष्टमेव कार्यं, न हि कष्टविनेष्टसिद्धिरिति प्रतिपन्नाः, इदमप्ययुक्तमेव, ज्ञानमन्तरेण हेयोपादेयनिवृत्तिप्रवृत्त्यभावात्,
ज्ञानं विना च भूयोपि कष्टानुष्ठानं पशोरिव व्यर्थमेव स्यादिति सर्वेऽप्यमी कुत्सितमेव प्रभाषन्ते इति स्थितमिति
सत्रार्थः ॥ २३ ॥ न चैतत्स्वाभिप्रायेणैवोच्यते इत्याह—

मूलम्—इइ पाउकरे बुद्धे, नायए परिनिबुडे । विज्जाचरणसंपन्ने, सच्चे सच्चपरकमे ॥ २४ ॥

व्याख्या—इति एते क्रियावाद्यादयः कुत्सितं प्रभाषन्ते इत्येवं रूपं 'पाउकरेत्ति' प्रादुरकार्यात् प्रकटितवान् बुद्धो ज्ञाततत्वो,

ज्ञात एव ज्ञातकः क्षत्रियः, स चात्र प्रस्तावात् महाधीरः, परिनिर्घृतः कपायानलविध्यापनाच्छीतीभूतः, विद्याचरणाभ्यां
धाधिकज्ञानचारिणाभ्यां संपन्नो यः स तथा, अत एव सत्यः सत्यवाक्, सत्यपराक्रमः सत्यवीर्यः, इति सूत्रार्थः
॥ २४ ॥ तेषां फलमाह—

मूलम्—पठन्ति नरए घोरे, जे नरा पावकारिणो । दिवं च गइं गच्छन्ति, चरित्ता धम्ममारिअं ॥२५॥

व्याख्या—पतन्ति नरके घोरे रौद्रे ये नरा उपलक्षणत्वादन्ये च जीवाः, पापमिदं प्रस्तावादसत्प्ररूपणारूपं कर्तुं
शीलं तेषां ते पापकारिणः, दिव्यां देवसम्बन्धिनीं सर्वगतिप्रधानां वा सिद्धिरूपां गतिं गच्छन्ति चरित्वा आसेष्व
धर्ममिदं सत्प्ररूपणारूपं आर्यमुत्तमं, ततोऽसत्प्ररूपणां हित्वा सत्प्ररूपणापरेणैव भवता भयितव्यमिति भावः, इति
सूत्रार्थः ॥ २५ ॥ अथ कथममी पापकारिणः इत्याह—

मूलम्—मायाबुद्धअमेअं तु, मुसाभासा निरत्थिआ । संजममाणोवि अहं, वसामि इरिआमि अ ॥२६॥

व्याख्या—मायया शाब्देन 'बुद्धअंति' उक्तं मायोक्तं एतदनन्तरोक्तं क्रियादिवादिभिरुक्तं, तुरेवकारार्थः स च
आयोक्तमेवेत्यत्र योज्यः, अत एव तेषां मृषा भाषा, निरर्थिका सम्यग्भिधेयशून्या, ततः 'संजममाणोविति' अपिरेव-
कारार्थः, ततः संयच्छन्नेवोपरमन्नेव तदुक्तिश्रवणादेः, अहमित्यात्मनिर्देशो विशेषेण तं स्थिरीकर्तुं वसामि तिष्ठामि
उपाश्रय इति शेषः, 'इरिआमिअत्ति' ईरे च गच्छामि च गोचरादाविति सूत्रार्थः ॥ २६ ॥ कुतस्त्वं तदुक्ताकर्णना-
दुपरमसि ? इत्याह—

मूलम्—सव्वे ते विइआ मज्झं, मिच्छादिट्ठी अणारिआ । विज्जमाणे परे लोए, सम्मं जाणामि अप्पथं ॥२७॥

व्याख्या—सर्वे ते क्रियादिवादिनो विदिता मम यथाऽमी मिथ्यादृष्टयः तत एवानार्याः पशुर्हिसाधनार्यकर्म-
प्रवृत्ताः, कथमीदृशास्ते तव विदिताः ? इत्याह—विद्यमाने परलोकेऽप्यजन्मनि सम्यग् जानाम्यात्मानं भवान्तरादा-
गतं, ततः परलोकात्मनोः सम्यग् वेदानान्मम ते तादृशा विदितास्ततोऽहं तदुक्ताकर्णनादेः संयच्छामि इति सूत्रार्थः
॥ २७ ॥ कथमात्मानमन्यभवादागतं वेत्सीत्याह—

मूलम्—अहमासि महापाणे, जुइमं वरिससओवमे । जा सा पाली महापाली, दिवा वरिससओवम ॥२८॥

व्याख्या—'अहमासि' अहमभूवं महाप्राणे ब्रह्मलोकविमाने ह्युतिमान् वर्षशतजीविना उपमा यस्याऽसौ वर्ष-
शतोपमः, मध्यपदलोपीसमासः, अयमर्था यथेह सम्प्रति वर्षशतजीवी पूर्णायुरुच्यते तथाऽहमपि तत्र पूर्णायुरभूवं,
तथाहि—या सा पालिरिव पालिः जीवितजलधारणाद्भवस्थितिः, सा चोत्तरत्र महाशब्दोपादानादिह पत्योपमप्रमाणा,
महापाली सागरोपमप्रमाणा, तस्या एव महत्वात्, दिवि भवा दिव्या वर्षशतैः केशखण्डोद्धारहेतुभिरुपमा अर्थात्
पत्यत्रिपया यस्यां सा वर्षशतोपमा, तत्र मे महापालीदशरूपा दिव्या भवस्थितिरासीदित्युपस्कारः, ततश्चाहं
वर्षशतोपमायुरभूवमिति भावः ॥ २८ ॥

मूलम्—से चुए वंभलोआओ, माणुस्सं भवमागओ । अप्पणो अपरेसिं च, आउं जाणे जहा तथा ॥२९॥

व्याख्या—से इति अथ स्थितिपालनानन्तरं च्युतो ब्रह्मलोकात् मानुष्यं भवमागत इत्यमात्मनो जातिसरणात्म-
कमतिशयमुक्त्वाऽतिशयान्तरमाह—आत्मनश्च परेषाञ्च आयुर्जानामि, यथा येन प्रकारेण स्यात्तथा तेनैव प्रकारेण न
त्यन्यथेति भाव इति सूत्रद्वयार्थः ॥ २९ ॥ इत्थं प्रसङ्गादपृष्टमपि स्ववृत्तान्तमाचरुयोपदेष्टुमाह—

मूलम्—नाणारुइं च छंदं च, परिवज्जिज्ज संजए । अणट्ठा जे अ सव्वत्था, इइ विज्जामणुसंचरे ॥३०॥

व्याख्या—नानाऽनेकधा रुचिं च प्रक्रमात् क्रियावाद्यादिमतविषयां वाञ्छां, छन्दश्च स्वमतिकल्पितमाशयं,
इहापि नानेति सम्बन्धादनेकविधं परिवर्जयेत् संयतः । तथाऽनर्था निःप्रयोजनाः ये च व्यापारा इति गम्यं, 'सव्वत्था'
अत्राकारस्यालाक्षणिकत्वात्सर्वत्र क्षेत्रादौ तानपि परिवर्जयेदिति सम्बन्ध इत्येवं रूपां विद्यां सम्यग्ज्ञानरूपां अनु ल-
क्षीकृत्य सञ्चरेः सम्यक् संयमाध्वनि यायाः इति सूत्रार्थः ॥ ३० ॥ तथा—

मूलम्—पडिकमामि पसिणाणं, परमंतेहिं वा पुणो । अहो उट्टिए अहोरायं, इइ विज्जा तवं चरे ॥३१॥

व्याख्या—प्रतिक्रमामि प्रतिनिवर्त्ते 'पसिणाणंति' प्रश्नेभ्यः शुभाशुभसूचकेभ्योऽङ्गुष्ठप्रश्नादिभ्यः, तथा परे गृहस्था

तेषां मंत्रास्तत्कार्यालोचनरूपास्तेभ्यो, वा समुच्चये, पुनर्विशेषणे, अतिसावद्यत्वं तेषां विशिनष्टि, सोपस्कारत्वात्सूत्रस्य यश्चैवं संयमं प्रति उत्थानवान् स 'अहो' ! इति विस्मये, उत्थितो धर्मप्रत्युद्यतः, कश्चिदेव हि महात्मा एवंविधः स्यादित्याश्चर्यं, अहोरात्रं अहर्निशं, इति एतदनन्तरोक्तं 'चिज्जत्ति' विद्वान् जानन् 'तवंति' गम्यत्वादवधारणस्य तप एव, न तु प्रश्नादि, चौरासेवेथा इति सूत्रार्थः ॥ ३१ ॥ अथ संजययतिना कथमायुर्वेत्सीति पृष्टोऽसावाह—

मूलम्—जं च मे पुच्छसी काले, सम्मं सुद्धेण चेअसा। ताइं पाउकरे बुद्धे, तं नाणं जिणसासणे ॥ ३२ ॥

व्याख्या—यच्च मे इति मां पृच्छसि काले कालविषयं सम्यक् शुद्धेन चेतसोपलक्षितः 'ताइंति' सूत्रत्वात् तत् प्रादुष्कृतवान् प्रकटितवान् बुद्धः सर्वज्ञोऽत एव तज्ज्ञानं जिनशासने सावधारणत्वाद्वाक्यस्य जिनशासने एव, न त्वन्यत्र सुगतादिशासनेऽतो जिनशासने एव यत्नः कार्यो येन यथाऽहं जानामि तथा त्वमपि ज्ञास्यसि इति भावः, इति सूत्रार्थः ॥ ३२ ॥ पुनरुपदेष्टुमाह—

मूलम्—किरिअं रोअए धीरो, अकिरिअं परिवज्जे। दिट्टिए दिट्टिसंपन्ने, धम्मं चर सुदुच्चरं ॥ ३३ ॥

व्याख्या—क्रियाञ्चास्ति जीव इत्यादिरूपां सदनुष्ठानात्मिकां वा रोचयेद्वीरोऽक्षोभ्यः, तथाऽक्रियां नास्यात्मा इत्यादिकां परिवर्जयेत्, ततश्च दृष्ट्या सम्यग्दर्शनरूपया उपलक्षिता या दृष्टिर्बुद्धिः, सा चेह प्रक्रमात् सम्यक्ज्ञानात्मिका, तथा सम्पन्नो दृष्टिसम्पन्नः, एवं च सम्यग्दर्शनज्ञानान्वितः सन् धर्मं चर सेवस्व, सुदुश्चरं अत्यन्तकष्टानुष्ठेयमिति सूत्रार्थः ॥ ३३ ॥ पुनः क्षत्रियमुनिरेव संजयमुनिं महापुरुषदृष्टान्तैः स्थिरीकर्तुमाह—

मूलम्—एअं पुण्णपयं सोच्चा, अत्थधम्मोवसोहिअं। भरहोवि भारहंवासं, चिच्चा कामाइं पवए ॥ ३४ ॥

व्याख्या—एतत् पूर्वोक्तं पुण्यहेतुत्वात् पुण्यं, पद्यते गम्यतेऽर्थोऽनेनेति पदं, पुण्यं च तत् पदं च पुण्यपदं, क्रियायादादिलक्षणानानारुचिवर्जनादिज्ञापकं शब्दसंदर्भं श्रुत्वा अर्थोऽर्थ्यमाननया स्वर्गाऽपवर्गादिः, धर्मस्तदुपायभूतः श्रुतधर्मादिस्ताभ्यामुपशोभितं अर्थधर्मोपशोभितं, भरतः प्रथमचक्री, अपिशब्द उत्तरापेक्षया समुच्चये, भारतं वर्षं क्षेत्रं त्यक्त्वा 'कामाइंति' चस्य गम्यत्वात्, कामांश्च 'पवएत्ति' प्रात्राजीत्, तत्कथांशस्त्वेवम् । तथाहि—

अत्रैव भरते शक्रा—ज्ञया श्रीदेन निर्मिता । अरत्ययोध्या पुरी स्वर्ग—प्रतिस्पर्द्धिमसृद्धिका ॥ १ ॥ प्रथमः प्रथितः पृथ्व्यां, पुत्रः श्रीवृषभप्रभोः । सार्वभौमोऽभवत्तत्र, भरतो भरतेश्वरः ॥ २ ॥ चतुर्दशानां रत्नानां, विभुर्नवनिधिप्रभुः । द्वात्रिंशता सहस्रैर्भू—भुजां सेवितपत्कजः ॥ ३ ॥ लक्षैश्चतुरगीत्याऽथ—रथेभानां समाश्रितः ॥ ग्रामाणां च पदातीनां, कोटिपण्यवतेः पतिः ॥ ४ ॥ लोकैर्द्वात्रिंशत्सहस्र—देवानां धृतशासनः ॥ सत्पत्तनसहस्राणां, द्विशतुर्वैशतेर्विभुः ॥ ५ ॥ ढामसतेः श्रेष्ठपुर—सहस्राणामधीश्वरः ॥ सहस्रानं द्रोणमुख—लक्षं च परिरक्षयन् ॥ ६ ॥ गुह्यकानां

१ 'अत्यन्तकष्टानुष्ठेयमितिपाठ. 'घ' पुस्तके नास्ति ।

पोडगभिः, सहस्रैः सेवितोऽनिशम् ॥ पट्टण्डं भरतक्षेत्र—मखण्डाज्ञः प्रपालयन् ॥ ७ ॥ चतुपट्टिसहस्रान्तः—पुरस्त्रीभिः सहान्वहम् ॥ क्रीडन् पूर्वोक्तपुण्यद्वु—पुण्याभं सौख्यमाश्रयन् ॥ ८ ॥ ऋषभस्वामिनिर्वाणा—स्पदेऽष्टापदपर्वते ॥ चैत्ये स्वकारिते भक्त्या, जिनविम्बानि पूजयन् ॥ ९ ॥ साधर्मिकानां वात्सल्यं, कुर्वन्नाश्रितवत्सलः ॥ पूर्वलक्षाणि पद्क्षोणी—हर्षश्चः सोऽत्यवाहयत् ॥ १० ॥ [अष्टभिः कुलरुम्] अन्यदा प्रातरभ्यक्तो—द्वर्तितस्रपिताङ्गकः ॥ आदर्शसदनं सोऽगा—त्सर्वालङ्कारभूषितः ॥ ११ ॥ तत्राऽऽत्मदर्शनं महति, पश्यंश्चक्री निजं वपुः ॥ भ्रष्टाङ्गुलीयकामेकां, ददर्श स्वकराङ्गुलीम् ॥ १२ ॥ अगोभमानां तां प्रेक्ष्य, प्रेक्षावान् क्षमाधवाग्रणीः ॥ सकलानप्यलङ्कारा—नेकैकमुदतारयत् ॥ १३ ॥ तत उज्जितपाथोजं, पञ्चाकरमित्राऽऽत्मनः ॥ विलोक्य वपुरश्रीक—मिति दध्यौ धराधवः ॥ १४ ॥ अहो ! आगन्तुकैरेव—द्रव्यैरङ्गं विराजते ॥ स्वाभाविकं तु सौन्दर्यं, किमप्यस्य न दृश्यते ! ॥ १५ ॥ स्वरूपासारतां वक्ति, यस्य संस्कारसारता ॥ मोहादेव तदप्यङ्गं, जना जानन्ति मञ्जुलम् ! ॥ १६ ॥ मनोज्ञमप्यन्नपान—पुष्पगन्धांशुकादिकम् ॥ विनश्यत्यस्य सङ्गेन, ब्रह्मचर्यमिव स्त्रियाः ! ॥ १७ ॥ तदहो निर्विवेकत्वं, विदुषामपि बालवत् ॥ ये देहसेदशस्यापि, कृते पापानि कुर्वते ! ॥ १८ ॥ तन्मोक्षदायि मानुष्यं, शरीरार्थेन पाप्मना ॥ द्यूतेनेव द्युसद्रत्नं, युक्तं नाशयितुं न मे ॥ १९ ॥ ध्यायन्नित्यादि सम्प्राप्तः, संवेगमधिकाधिकम् ॥ आरूढः क्षपकश्रेणी, निश्रेणीं शिवसन्ननः ॥ २० ॥ घनघातिक्षयं

हृत्वा, भावचारित्रमाश्रितः ॥ अज्ञानतिगिरादित्यं, केवलज्ञानमाप सः ॥ २१ ॥ [युग्मम्] कृत्वालोचं शक्रवर्षं,
 सुनिवेशं दधत्ततः ॥ निर्जगाम गृहाषक्ति-साधुर्भानुरिवाम्बुदात् ॥ २२ ॥ तमुपात्तप्रतं वीक्ष्य, धामसंसारघासनाः ॥
 भूपा दश सहस्राणि, दीक्षामाददिर मुदा ! ॥ २३ ॥ ततः शक्रादयो देवा-स्तं नत्वा स्वाश्रयं ययुः ॥ क्षुत्रि ग्यहा-
 र्पीङ्गवा-नपि भव्यान् प्रबोधयन् ॥ २४ ॥ सप्तसप्ततिलक्षाणि, पूर्वाणां भरतप्रभोः ॥ कौमारे मण्डलित्ये तु, महर्षे
 शरदामभूत् ॥ २५ ॥ चक्रित्वेऽष्टसहस्रोनाः, पूर्वलक्षा रसोन्मिताः ॥ पूर्वाणां लक्षमेकं तु, केवलीत्वे प्रतेऽपि ॥
 ॥ २६ ॥ सर्वायुषा चतुरशीतिमितानि पूर्व-लक्षाणि सन्यगतिगम्य महेन्द्रनम्यः ॥ कर्मक्षयेण भरतेश्वरसाधुराजो,
 भेजे महोदयरमासुदितोदितश्रीः ॥ २७ ॥ इतिभरतचक्रिकथालेशः ॥ ३४ ॥

मूलम्—सगरोवि सागरंतं, भरहवासं नराहिवो । इस्सरिअं केवलं हिच्चा, दयाए परिनिबुए ॥ ३५ ॥

व्याख्या—सगरो पि द्वितीयचक्री मागरान्तं पूर्वादिदिक्त्रये समुद्रपर्यन्तं, उत्तरस्यां तु हिमवदन्तं भरतवर्षं नरा-
 धिपः, ऐश्वर्यञ्च केवलं परिपूर्णं हित्वा दयया संयमेन परिनिर्वृतो मुक्तः । तद्वत्तलेशो यथा, तथाहि—

अयोध्यायां पुरि क्षमापो, जितशत्रुरभूज्जयी ॥ युवराजोऽनुजस्तस्य, सुमित्रविजयाह्वयः ॥ १ ॥ तयोर्महिष्यौ विज-
 या-यशोमयौ बभूवतुः ॥ शकेशानाभ्यां स्वकल्प-सारे देव्याविवार्षिते । ॥ २ ॥ तयोश्चतुर्दशम्ब्र-सूचिती सहृणा-
 श्चितौ ॥ सुतावभूतामजित-सगरौ जिनचक्रिणौ ॥ ३ ॥ जितशत्रुसुमित्राभ्या-मेकदा स्वीरुते व्रते ॥ नृपोऽभूदजि-
 तस्वामी, युवराट् सगरः पुनः ॥ ४ ॥ न्यस्यान्यदाऽनुजं राज्ये, प्रात्राजीदजितप्रभुः ॥ ततो बभूव सगर-श्चक्रवर्ती
 महाभुजः ॥ ५ ॥ क्रमात्पष्टिसहस्राणि, तनयास्तस्य जज्ञिरे ॥ तेषु ज्येष्ठोऽभवज्जहः, सोऽन्यदाऽप्रीणयन्नृपम् ॥ ६ ॥
 ततः पित्रा वरे दत्ते, सोऽवादीत्त्वत्प्रसादतः ॥ दिदक्षेऽहं महीं भ्रातृ-युक्तो दण्डादिरत्नवान् ॥ ७ ॥ राजाऽनुजातोऽथ
 जहः, ससैन्यः प्रस्थितस्ततः ॥ विहिताश्वर्यसन्दर्भा, रतगर्भा विलोकयन् ॥ ८ ॥ चतुर्योजनविस्तारं, योजनाष्टकमुन्न-
 तम् ॥ प्राप्तोऽष्टापदमारोह-त्सह सर्वैः सहोदरैः ॥ ९ ॥ [युग्मम्] क्रोशद्वयपृथु क्रोश-त्रयोचं योजनायतम् ॥ चतु-
 र्मुसं रत्नमयं तत्र चैत्यं ददर्श सः ॥ १० ॥ ऋषभाघर्हतामर्चाः, स्वस्वमानादिशोभिताः ॥ स्तूपांश्च भरतादीनां, शतं तत्र
 ननाम सः ॥ ११ ॥ सुपमां तस्य शैलस्य, चैत्यस्य च विलोकयन् ॥ पीतामृत इवात्यर्थं, जहर्ष सगराद्भजः ॥ १२ ॥
 केनेदं कारितं चैत्य-मित्यमात्यं च पृष्टवान् ? ॥ सोप्यूचे भरताख्येन, चक्रिणा पूर्वजेन वः ॥ १३ ॥ अथाख्यत्से-
 धकान् जहू-रीदृशं भरतेऽपरम् ॥ पश्यताद्रिं यथाऽस्माभिः, कार्यते चैत्यमीदृशम् ॥ १४ ॥ तेऽपि गत्वाऽऽगताः
 प्रोत्तु-र्नास्त्यऽन्योत्राऽद्रिरीदृशः ॥ ततो जगाद जहूस्त-द्रक्षामस्यैव कुर्महे ॥ १५ ॥ कालानुभावतो लुब्धा, भाविनो
 भाविनो जनाः ॥ उपद्रोप्यन्ति तेखत्र, तद्रक्षास्य महाफला । ॥ १६ ॥ इत्युक्त्वा दण्डरत्नेन, जहूस्तं परितो गिरिम् ॥
 सहस्रयोजनोद्वेधां, विदधे परिखां क्षणान् ॥ १७ ॥ तदा च दण्डरत्नेन, तेन दारयता महीम् ॥ क्रीडागेहानि नागा-
 नां, मृत्पात्राणीव पुस्फुटुः ॥ १८ ॥ तं प्रेक्ष्योपद्रवं ध्रुव्या, भुजङ्गा ज्वलनप्रभम् ॥ उपेत्य स्वप्रभुं सौध-मङ्गच्यति-
 करं जगुः ॥ १९ ॥ सोऽपि ज्ञात्वाऽवधेः क्रुद्धो-ऽभेत्योचे सगराङ्गजान् ॥ भुवं भवद्भिर्मिन्दानै-र्भोः ! किमेतत्कृतं
 जडैः ? ॥ २० ॥ उपद्रुता हि युग्माभि-र्नागास्तद्वेहभेदनैः ॥ ते च क्रुद्धा हनिष्यन्ति, युग्मान् सिंहा इव द्विपान्
 ॥ २१ ॥ तन्नूनं स्वघायैव, प्रयत्नो भवतामयम् ॥ पतङ्गानां दीपपात-कृते पक्षवर्लं यथा ॥ २२ ॥ जहूर्जगौ तीर्थ-
 रक्षा-कृतेऽस्माभिरदः कृतम् ॥ तन्मन्तुमेनं भोगीन्द्र !, क्षमस्वाज्ञानसम्भवम् ॥ २३ ॥ आगः सोढमिदं नैवं, पुनः
 कार्यमिति ब्रुवन् ॥ अहीन्द्रोऽगात्ततो जहू-रिति दध्यौ सहानुजैः ॥ २४ ॥ परिखाऽसौ विना चारि, पांशुभिः पूर-
 यिष्यते ॥ तदेनां पूरयामोऽथ, पुण्यैर्मन्दाकिनीजलैः ॥ २५ ॥ तत्रार्थे सोदराः सर्वे, ज्यायांसमनुमेनिरे ॥ वाहर्षं
 भवितव्यं स्था-त्सहायाः खलु तादृशाः ! ॥ २६ ॥ ततः स दण्डेनाऽऽकृष्य, तत्र चिक्षेप जाहवीम् ॥ उपाद्रूयन्त
 भूयोऽपि, भोगिगेहास्तदम्भसा ॥ २७ ॥ नागलोकं पुनर्वीक्ष्य, क्षुभितं ज्वलनप्रभः ॥ कोपावेशाद्भूवाशु, प्रज्वलज्ज्वल-
 नप्रभः ॥ २८ ॥ सोऽथ दृष्टिचिपान् प्रैषी-त्सहघाय महोरगान् ॥ तैश्च निर्गत्य ते दृष्टा, दृष्टिभिर्विषवृष्टिभिः ॥ २९ ॥
 ततस्ते भस्मतां भेजुः, सर्वेऽपि सगरात्मजाः ॥ तं चोत्पातं प्रेक्ष्य चक्रि-चक्रं चक्रन्द तद्भ्रमम् ॥ ३० ॥ ततः सैन्या-
 निति प्रोचे, सचिवः शोचितैरलम् ॥ नावश्यम्भाविनं भाव-मतिक्रामति कोऽपि हि ! ॥ ३१ ॥ तीर्थसेवातीर्थरक्षा-
 करणोपक्रियादिभिः ॥ कृतपुण्यार्जनाः शोच्या, न चामी स्वामीसूनवः ॥ ३२ ॥ तद्विसुच्य शुचं सर्वैः, क्षिप्रं प्रस्वि-
 पतामिनः ॥ स्थाने सोपद्रवे स्थातुं, धीधनानां हि नोचितम् ॥ ३३ ॥ इति मंत्रिगिरा त्यक्त्वा-क्रन्दास्ते चलितास्ततः ॥

इत्ययोध्यामुपागत्य, सामन्ताद्या व्यचिन्तयन् ॥ ३४ ॥ दग्धाः जामिसुताः सर्वे—ऽप्यागता वयमक्षताः ॥ लजाकर-
 भिर्बं राज्ञो—ऽग्रे कथं कथयिष्यते ? ॥ ३५ ॥ प्रविशामस्ततो वह्नि—मनन्यगतिका वयम् ॥ तानिति ध्यायतोऽभ्येत्य,
 विप्रः कोपीत्यभाषत ॥ ३६ ॥ कर्मणा शुभमन्यद्वा, नाङ्गिनां किं भवे भवेत् ? ॥ तद्याकुला भवत मा, वक्ष्याम्ये-
 तदहं प्रभोः ॥ ३७ ॥ इत्युदित्वा द्विजः कञ्चि—दनायं शवमुद्वहन् ॥ गत्वा राजकुलद्वारे, व्यलापीदुषकैर्मुहुः ॥ ३८ ॥
 तत् श्रुत्वा चक्रिणाऽऽह्वय, पृष्टः किं रोदिपीति सः ? ॥ प्रोचे ममैक एवासौ, सूनुर्दष्टो महाहिना ॥ ३९ ॥ प्राप्सो
 निभेष्टतां देव !, तदेनं जीययाऽधुना ॥ जाङ्गुलीकमथादिक्ष—तत्र कर्मणि भूधवः ॥ ४० ॥ ज्ञातभूपापत्यमृत्यु—रि-
 त्स्वचे सोऽपि कोऽपि हि ॥ मृतो न स्याद्यत्र तस्मा—द्भस्माऽऽनयत मन्दिरात् ॥ ४१ ॥ यथाऽहं जीवयाम्येन—मिति
 तेनोदितो नृपः ॥ तद्भस्मामार्गयद्भृत्यैः, पुर्यां सर्वेषु वेश्मसु ॥ ४२ ॥ तेऽप्यागत्यावदन्नाथ !, सकला वीक्षिता पुरी ॥
 परं पुरा यत्र मृतो, न कश्चिज्जास्ति तद्गृहम् ॥ ४३ ॥ राजाऽप्युचेऽस्माकमपि, भूयांसः पूर्वजाः मृताः ॥ सर्वसाधारणे
 सृत्वौ, तर्किं कोविद ! खिद्यसे ? ॥ ४४ ॥ किं शोचसि ? मृतं पुत्रं, किञ्चिदात्महितं कुरु ॥ सिंहेनेय मृगो याव-
 न्मृत्युना त्वं न गृह्यसे ! ॥ ४५ ॥ भूदेवोऽथावदहेव, जानाम्येतदहं परम् ॥ अद्यैव जायते पुत्र—मन्तरा मे कुल-
 क्षयः ॥ ४६ ॥ तद्वलाक्रान्तविक्रान्त—दीनानार्थकनाथ ! हे ॥ कथञ्चिजीवयित्वाऽमुं, पुत्रभिक्षां प्रदेहि मे ॥ ४७ ॥
 भूयोऽभ्यधान्मंत्रतंत्र—शस्त्रादीनामगोचरे ॥ अद्यैव विद्विपि विधौ, कः पराक्रमते ? कृतिन् ! ॥ ४८ ॥ तन्मुञ्च शोकं
 शोकोहि, निपदि क्रियते जडैः ॥ आर्यैस्तु कार्यं तत्रापि, धर्मकर्मैव शर्मकृत् ॥ ४९ ॥ विप्रः प्रोचे प्रभो ! पष्टि—सह-
 स्राणि सुतान्त्व ॥ सममेव विपन्नास्त—च्छोकं त्वमपि मा कृथाः ! ॥ ५० ॥ आः ! किमेतदिति क्षमाप—स्ततो याव-
 दचिन्तयत् ॥ सामन्तमुख्यास्ते पूर्व—सङ्केतात्तावदाययुः ॥ ५१ ॥ यथावृत्तेऽय तैः प्रोक्ते, वज्राहत इव क्षणात् ॥
 मूर्च्छितो न्यपतद्भ्रमा, सार्वभौमः स विष्टरात् ॥ ५२ ॥ कथञ्चिल्लब्धसंज्ञस्तु, व्यलापीदिति भूपतिः ॥ हा ! पुत्रा मां
 विमुच्यैकं, यूयं सर्वेऽपि किं गताः ? ॥ ५३ ॥ अरे दुर्दैव ! तान् सर्वा—नपि संहरतः शिशन् ॥ न ते कृपा कृपाणाग्र-
 क्रवित्तस्य काप्यभूत् ॥ ५४ ॥ सुतानपि मृतान् श्रुत्वा, शतधा यत्र भिद्यसे ॥ तत्त्वां हृदय ! मन्येऽहं, निपुरेभ्योऽपि
 निष्टुरम् ॥ ५५ ॥ अतृप्तान् सर्वसौख्यानां, परलोकपथं श्रितान् ॥ यत्सुतान्नान्वगच्छं त—त्प्रेम कृत्रिममेव मे ॥ ५६ ॥
 विलपन्तमिति प्रोचैः, स विप्रः स्माह चक्रिणम् ॥ मां निपिध्याऽधुनैव त्वं, स्वामिन् ! रोदिपि किं स्वयम् ? ॥ ५७ ॥
 वियोगः प्रेयसां नाथ !, न स्यात्क्रस्याऽतिदुःसहः ? ॥ सहते किन्तु तं धीरो, वडवाग्निमिवाणवः ॥ ५९ ॥ शिक्षादानं
 परेषां हि, तेषामेव विराजते ॥ आत्मानमपि ये काले, शिक्षयन्ति विचक्षणाः ! ५९ ॥ इति तद्वचनैर्गन्त्रि—वाक्यैश्च
 विविधैश्चिरात् ॥ आलम्ब्य धीरतां चक्री, चक्रे कालोचितक्रियाम् ॥ ६० ॥ तदा चाष्टापदासन्न—ग्रामेभ्योऽभ्येत्य मान-
 वाः ॥ राज्ञे व्यजिज्ञपन्नेनं, मुकुलीकृतपाणयः ॥ ६१ ॥ श्रोतस्त्रिलोतमो देवा—ऽऽनित्ये यद्भवतां सुतैः ॥ प्रपूर्य परिखां

१ गङ्गायाः ॥

ग्रामान् , प्लावयन्तत्रिवार्यताम् ॥ ६२ ॥ राज्ञादिष्टस्ततः शिष्टः, पुत्रपुत्रो भगीरथः ॥ तत्र गत्वाऽष्टमं कृत्वा—ऽऽराधय-
 ज्ज्वलनप्रभम् ॥ ६३ ॥ प्रदन्तदर्शनं तं चे—त्युचे युष्मत्प्रसादतः ॥ गङ्गा नीत्वास्त्रुधौ लोकान् , करोमि निरुपद्रवान्
 ॥ ६४ ॥ वारयिष्यामि मुजगा—नहं भरतवासिनः ॥ तत्कुरुष्वाऽभयोऽभीष्ट—मित्युक्त्वाऽगात्ततोऽहिराद् ॥ ६५ ॥
 नागपूजां ततः कृत्वा, दण्डरत्नेन जह्वजः ॥ नीत्वा सुपर्वसरितं, पूर्वाब्धावुदतारयत् ॥ ६६ ॥ भगीरथो भोगिपूजां,
 तत्रापि विधिवत् व्यधात् ॥ गङ्गासागरसङ्गाख्यं, तत्तीर्थं प्रथमे ततः ॥ ६७ ॥ गङ्गापि जह्वनाऽऽनीते—त्युक्त्वा लोकेन
 आह्वयी ॥ भगीरथेन नीताब्धा—विति भागिरथी तथा ॥ ६८ ॥ अथो भगीरथोऽयोध्यां, गतस्तुष्टेन चक्रिणा ॥
 सोत्सवं निदधे राज्ये, मूर्त्यन्तरमिवात्मनः ॥ ६९ ॥ स्वयं तु व्रतमाहृत्य, सन्निधावजितप्रभोः ॥ सुदुस्तपं तपस्तेपे,
 सगरस्संत्यसङ्करः ॥ ७० ॥ क्रमाच्च केवलज्ञानं, व्यस्ताज्ञानमवाप्य सः ॥ द्वासप्तति पूर्वलक्षाः, समाप्यायुः शिवं ययौ
 ॥ ७० ॥ सर्वे समायुषो जह्व—मुख्याः किं जज्ञिरे ? प्रभो ! ॥ ज्ञानी भगीरथेनेति, पृष्टोऽन्येद्युरदोऽवदत् ॥ ७२ ॥ सहः
 पुरा जिनाज्जन्तुं, सम्मेतार्द्रिं व्रजन्महान् ॥ सम्प्राप्य गहनप्रान्तं, प्रान्तग्रामे क्वचिद्ययौ ॥ ७३ ॥ अनायैस्तद्वतैः पष्टि—
 सद्वत्प्रमितैर्जनैः ॥ एकेन कुम्भकारेण, वार्यमाणैरपि स्फुटम् ॥ ७४ ॥ स संयो मुषितो लुब्धैः, कथञ्चिदगमत् पुरः ॥
 तैस्तु तत्प्रत्ययं सर्वैः, पापकर्म निकाचितम् ॥ ७५ ॥ [युग्मम्] अन्यद्वा कोऽपि तत्रत्यो—न्यत्र चौर्यं व्यधात्

१ सत्यप्रतिज्ञः ॥

पुरे ॥ पुरारक्षास्ततो ग्राम-भीयुस्तं तत्पदानुगाः ॥ ७६ ॥ ग्रामहाराणि चावृत्त्या-ऽज्जालयन् परितोऽनलम् ॥ स कुन्त-
लस्तु तत्राह्नि, ग्राममन्यं गतोऽभवत् ॥ ७७ ॥ तं विना ते ततः सर्वे, पृष्टा दुष्टा विपेदिरे ॥ गात्रियाहकजीयत्वे-
नाऽटव्यां चोपपेदिरे ॥ ७८ ॥ पिण्डीभूय स्थितास्तेऽथ, तत्रायातस्य हस्तिनः ॥ पात्रेण मर्दिता मृत्वा, चिरं त्रेमुः
कुयोनिषु ॥ ७९ ॥ पुण्यं च प्राग्भवे किञ्चि-त्कृत्वा ते सहदम्ययः ॥ जज्ञिरे चक्रिणः पष्टि-महन्नाणि सुता इमे ॥ ८० ॥
प्राग्भवैर्दुर्भवैस्तस्य, बहुभुक्तस्य कर्मणः ॥ शेषांशेन मृता एते, सममेव महीपते । ॥ ८१ ॥ कुलालोऽप्यन्यदा मृत्वा,
सोऽभूत् कापि पुरे धनी ॥ तत्रापि सुकृतं कृत्वा, विपद्य काप्यभून्नृपः ॥ ८२ ॥ भूयोऽपि सोऽन्यदा दीक्षां, लात्वा
मृत्वा सुरोऽभवत् ॥ ततश्च्युतश्च त्वं जङ्ग-जातो जातोऽमि भूपते ॥ ८३ ॥ भगीरथक्षोणिधवोऽथ वाचं, वाचंयमसेति
निशम्य सम्यक् ॥ सुश्राद्धधर्मं प्रतिपद्य ह्यं, सद्योऽनवद्यः स्वपुरीं जगाम ॥ ८४ ॥ इति सगरचक्रवर्तिकथाऽलोकः ॥ ३५ ॥
मूलम्—चइत्ता भारहं वासं, चक्रवटी महिङ्गीओ । पत्रज्जमवभुवगओ, मघवं नाम महायसो ॥ ३६ ॥

व्याख्या—सुगमं, तत्कथालेखस्त्वेवं, तथा हि—

अभूदिहैव भरते, महीमण्डलसत्पुरे ॥ वासुपूज्यप्रभोन्तीर्थे, नाम्ना नरपतिर्नृपः ॥ १ ॥ स्वप्रजावत् प्रजाः सम्यक्,
पालयित्वा चिरं स राष्ट्र ॥ संत्यज्य राज्यमन्येद्यु-र्विरक्तो व्रतमाददे ॥ २ ॥ अप्रमत्तश्चिरं दीक्षां, पालयित्वा विपद्य
च ॥ अहमिन्द्रः स गिर्वाणो, मध्यग्रैवेयकेऽभवत् ॥ ३ ॥ इतश्चात्रैव भरते, श्रावस्त्यां पुरि भूपतिः ॥ श्रिया समुद्र-
विजयी, समुद्रविजयोऽभवत् ॥ ४ ॥ तस्य भार्याऽभवद्भद्रा, भद्राकारजितामरी ॥ गोऽथ देवोऽन्यदा च्युत्वा, तस्याः
कुक्षाववातरत् ॥ ५ ॥ चतुर्दशमहास्वप्नां-स्तदा च प्रेक्ष्य सा मुदा ॥ राज्ञे जगाद चक्री ते, सुतो भाविति सोऽप्य-
वक् ॥ ६ ॥ क्रमाच्च सुपुत्रे पुत्रं, राज्ञी पूर्वेव भास्करम् ॥ महोत्सवैर्नृपस्तस्य, मघवेत्यऽभिधां व्यधात् ॥ ७ ॥ संप्राप्तः
सोऽथ तारुण्यं, दत्तराज्यो महीभुजा ॥ उत्पन्नचक्रः पट्टरण्डं, साधयामास भारतम् ॥ ८ ॥ भुक्त्वा चिरं चक्रिर्मां
विरक्तः, प्रान्ते परिव्रज्य स चक्रवर्ती ॥ पंचाब्दलक्षीमतिवाद्य सर्वा-ऽऽयुषो सुरोऽभूत्त्रिदिवे तृतीये ॥ ९ ॥ इति
श्रीमघवचक्रिकथा ॥ ३६ ॥

मूलम्—सणकुमारो मणुस्सिन्दो, चक्रवटी महिङ्गीओ । पुत्तं रज्जे ठवित्ता णं, सोवि राया तवं चरे ॥ ३७ ॥

व्याख्या—स्पष्टं-तचरितं चैवं, तथा हि—

अस्तीह काञ्चनपुरं, समृद्धं काञ्चनर्द्धिभिः ॥ तत्रासीद्विक्रमयशा, विक्रमाक्रान्तभूर्नृपः ॥ १ ॥ तस्य पंच शतान्या-
सन्, राज्ञो विश्वमनोहराः ॥ तत्र चाभूत् पुरे नाग-दत्ताहः सार्थपो धनी ॥ २ ॥ रूपलावण्यसौभाग्य-निर्जिताम-
रसुन्दरी ॥ विष्णुश्रीरिति तस्यासी-त्कान्ता विष्णोरिवाग्निजा ॥ ३ ॥ तां चान्यदा नृपोऽपश्य-न्मनसः पश्यतो-
द्वराम् ॥ दध्यौ चेमां विना जन्म, राज्यं चैतन्ममाऽफलम् ! ॥ ४ ॥ चिक्षेप क्षितिपः क्षिप्र-मन्तरन्तःपुरं च ताम् ॥
प्राणिनो हि प्रियः प्रायो-ऽन्यायोऽपथ्यमिवाऽपटोः ॥ ५ ॥ विनाऽपि विप्रियं त्यक्त्वा, प्रियं कासि ? गता प्रिये ! ॥
विलपन्निति सार्थेशो, वभ्रामोन्मत्तवत्ततः ! ॥ ६ ॥ शुद्धान्तनारीसहितां, लज्जां लोकापवादजां ॥ विमुच्य रेमे भूपस्तु,
नित्यं विष्णुश्रिया समम् ॥ ७ ॥ जातासूयास्ततो राज्ञो-ऽकारयन् कर्मणं तथा ॥ मृगाक्षी क्षीयमाणा सा, व्यपद्यत
यथा स्वयम् ॥ ८ ॥ ततस्तस्या वियोगेन, दुस्सहेन दवाग्निवत् ॥ नागदत्त इवोन्मत्तः, पृथ्वीनाथोऽभवद्गुणम् ॥ ९ ॥
नाग्नौ क्षेममदात्तस्याः, शवं स खेहमोहितः ॥ ऊचे च मत्प्रिया मौनं, धत्ते प्रणयकोपतः ! ॥ १० ॥ सचिवाः किञ्चि-
दालोच्य, वञ्चयित्वा च पार्थिवम् ॥ विपिने क्षेपयंस्तस्या, धेनोरिव शवं ततः ॥ ११ ॥ ताञ्चापश्यन्नश्रुनीर-धाराभिः
स धराधरः ॥ धरां धारधर इव, सिञ्चन्नाटीदितस्ततः ॥ १२ ॥ कान्ते ! कान्तस्त्वदेकान्त-स्वान्तो विरहविह्वलः ॥
द्वास्यान्नोपेक्षणार्हः स्या-दिति चारुन्ददुचकैः ! ॥ १३ ॥ इत्थं त्यक्त्वाज्ञपानस्य, गते राज्ञो दिनत्रये ॥ अमात्या त्रि-
यतां माय-मिति तं काननेऽनयन् ॥ १४ ॥ तत्र च प्रसरत् पूती-क्लिन्नं क्रमिकुलाकुलम् ॥ गृध्रविक्षिप्तवक्षोजं, वाय-
साकृष्टलोचनम् ॥ १५ ॥ आकृष्टांशं शृगालीभि-राचृतं मक्षिकागणैः ॥ विष्णुश्रियो वपुर्वीक्ष्या-ऽध्यासीदिति मही-
पतिः ॥ १६ ॥ [युगम्] अहो असारे संसारे, सारं किञ्चिन्न दृश्यते ॥ मया त्वसौ सारमिति-ध्याता मूढेन धिक्
धिरम् ॥ १७ ॥ कुलशीलयशोलज्जा-स्त्वक्ता यस्याः कृते त्वया ॥ रेजीव ! मत्त ! पश्याद्य, तस्या जातेदृशी दशा !
॥ १८ ॥ प्रियेति यां पृथक्कु-ममुवं न प्रभुः क्षणम् ॥ वीक्ष्य तामपि शीतार्च-मिव मे वेपते वपुः ! ॥ १९ ॥ ततो
धर्मक्रियानीरैः, पापपङ्कपरिप्लुतम् ॥ आत्मानं विमलीकर्तुं, साम्प्रतं नम साम्प्रतम् ॥ २० ॥ विमृश्येति विरक्तमा-

सुप्रताचार्यसन्निधौ ॥ राज्यं रज इवोत्सृज्य, प्रब्रज्यामाददे नृपः ॥ २१ ॥ तपोभिः विविधैः साकं, कर्मभिः शोष-
यन् वपुः ॥ चिरं विद्वत्य व्यापन्न-स्तृतीयं स्वर्जगाप्त सः ॥ २२ ॥ ततश्च्युतो रत्नपुरे, जिनधर्माऽभिधोऽभवत् ॥ श्रेष्ठि-
पुत्रः श्राद्धधर्मं, शुद्धं बाल्यादपि श्रितः ॥ २३ ॥

इतश्च कान्ताविरहा-ज्ञागदत्तोऽतिदुःखितः ॥ मृत्वार्त्तध्यानतो भ्रामं, भ्रामं तिर्यक्षु भूरिशः ॥ २४ ॥ अग्निशर्मा-
ह्वयो विप्रः, पुरे सिंहपुरेऽभवत् ॥ पुण्याशया त्रिदण्डित्वं, स्त्रीचकार स चैकदा ॥ २५ ॥ [युग्मम्] द्विमासादि तपः
कुर्वन्, सोऽगाद्रत्नपुरेऽन्यदा ॥ त्रिदण्डिभक्तस्तत्राभू-द्भूपतिर्नरवाहनः ॥ २६ ॥ तेन राज्ञा तपस्वीति, भोक्तुं नीतो
निजे गृहे ॥ सोऽपश्यज्जिनधर्मं तं, दैवान्तप्रागतं तदा ॥ २७ ॥ ततः प्राग्भवन्नैरेण, कोपाटोपारुणेक्षणः ॥ नरवाह-
नमूमीग-मित्युचे स त्रिदण्डिकः ॥ २८ ॥ अस्याढ्यस्य न्यस्य पृष्ठे, पात्रमत्युष्णपायसम् ॥ चेद्विभो ! भोजयामि मां
तदा भुजे भवद्गृहे ॥ २९ ॥ स्थालमन्यस्य विन्यस्य, पृष्ठे त्वां भोजयाम्यहम् ॥ नृपेणेत्युदितो रुष्टो, दुष्टो भूयोऽवद'
द्रती ॥ ३० ॥ पृष्ठेऽस्यैव न्यस्य पात्रं, भुजे गच्छामि वाऽन्यतः ॥ तद्भक्तः स ततो भूपः, प्रत्यपद्यत तद्वचः ॥ ३१ ॥
नृपादेशात्ततः पृष्ठे, तेन दत्ते स तापसः ॥ अत्युष्णपायसं स्थालं, न्यस्य भोक्तुं प्रचक्रमे ॥ ३२ ॥ श्राद्धोऽपि स्थाल-
तापं नं, सोऽधिसेहे विशुद्धर्धाः ॥ स्वस्यैव कर्मणोऽयं हि, विपाक इति चिन्तयन् ॥ ३३ ॥ भुक्ते भिक्षौ श्रेष्ठिपृष्ठा-
त्समं त्वग्मांसगोणितैः ॥ जनैः स्थालं तदुत्खातं, ततः श्रेष्ठी गृहं ययौ ॥ ३४ ॥ सत्कृत्य क्षमयित्वाऽथ, स्वजनान्
पूर्जनान्तथा ॥ जिनधर्मो गुरुपान्ते, प्रब्रज्य जिनधर्मवित् ॥ ३५ ॥ पुरान्निर्गत्य विहिता-ऽनगनोऽद्रिशिरस्थितः ॥
पक्षं पक्षं कृतोत्सर्गः, क्रमादस्थाच्चतुर्दिशम् ॥ ३६ ॥ [युग्मम्] गृध्रकाकादिभिर्भक्ष्य-माणपृष्ठोऽपि तत्र सः ॥ सह-
मानो व्यथामुग्रां, स्मरन् वञ्चनमस्क्रियाः ॥ ३७ ॥ विपद्य प्रथमस्वर्गं, वभूव त्रिदशाधिपः ॥ आनुपङ्गि फलं हेतत्,
जिनधर्मविधायिनाम् ॥ ३८ ॥ [युग्मम्] तापसोऽपि मृतस्तेना-ऽऽभियोग्येन कुकर्मणा ॥ ऐरावणाह्वयो हस्ती,
जज्ञे तस्यैव वाहनम् ॥ ३९ ॥ ततश्च्युत्मा भवे भ्रान्त्वा, कृत्वा बालतपः क्वचित् ॥ यक्षोऽसिताक्षनामाभू-ज्जीवस्तस्य
त्रिदण्डिनः ॥ ४० ॥

इतश्चात्रैव भरते, विपये कुरुजङ्गले ॥ अस्ति स्वन्तिपदं श्रीम-न्नगरं हस्तिनापुरम् ॥ ४१ ॥ जैत्रसेनोऽश्रसेनाह-
स्तत्राभूद्भुजां वरः ॥ सहदेवीति तस्यासी-द्देवी देवीव भूगता ॥ ४२ ॥ तस्याः कुक्षौ जिनधर्म-जीवः स्वर्गात्परि-
च्युतः ॥ चतुर्दश महास्वप्नान्, दर्शयन् समवातरत् ॥ ४३ ॥ पूर्णे कालेऽथ साऽसूत, सुतं लक्षणलक्षितम् ॥ जग-
ज्जनमनोहारि, रूपं लक्ष्मीरिव स्मरम् ॥ ४४ ॥ सनत्कुमार इत्याख्यां, चक्रे तस्योत्सवैर्नृपः ॥ सोऽथ क्रमेण ववृधे,
रूपद्रुम इवोदरतः ॥ ४५ ॥ श्रीमान् महेन्द्रसिंहाख्यः, कालिन्दीसरयोः सुतः ॥ सपांशुकीडितस्तस्य, वयस्यः शशधीरभूत्
॥ ४६ ॥ समं तेन वयस्येन, कलाचार्यस्य सन्निधौ ॥ सनत्कुमारः सकलाः, कलाः जग्राह लीलया ॥ ४७ ॥ अमंत्रयंत्र
निष्कम्प-कामिनीजनकर्मणम् ॥ लावण्यपुण्यं तारुण्यं, कुमारः प्राप स क्रमात् ॥ ४८ ॥ उद्यानं मकरन्दाख्यं, वसन्तस-
मयेऽन्यदा ॥ समं महेन्द्रसिंहेन, क्रीडायै भूपभूर्ययौ ॥ ४९ ॥ नानाक्रीडाभिरक्रीड-त्सत्रा मित्रेण तत्र सः ॥ तदा
च राज्ञोऽध्वपति-र्वर्यान्वाहानढौकयत् ॥ ५० ॥ हयं जलधिरुलोला-हयं भूपभुवोऽप्यधात् ॥ कुमारोऽपि तमारो-
ह-त्तद्वर्तिं द्रष्टुमुत्सुकः ॥ ५१ ॥ कर्गां चोत्क्षिप्य तं यावत्, प्रेरयामास भूपभूः ॥ सोऽथस्तावद्वाधोचै-र्गोशुं जेतु-
मना इव ॥ ५२ ॥ यथा यथाकृपद्गलां, रक्षितुं तं नृपाङ्गजः ॥ स वक्रशिक्षितो वाहो, बह्वधावत्तथा तथा ॥ ५३ ॥
राजां राजकुमाराणां, सादिनां धावतामपि ॥ मध्यात्कुमारं हत्वाऽथः, क्षणात्सोऽगाददृश्यताम् ॥ ५४ ॥ ततोऽथ-
मेनभूशक्रो, ज्ञात्वाऽश्वापहतं सुतम् ॥ प्रत्यानेतुं स सैन्योगा-द्यावद्वाजिपदानुगः ॥ ५५ ॥ तावद्भूरिजःपुञ्ज-दिग्मू-
दीकृतसैन्यया ॥ भ्रमानि पादचिह्नानि, तस्य वाहस्य वात्यया ॥ ५६ ॥ निरुपाये ततोऽत्यर्थं, व्याकुले सकले बले ॥
महेन्द्रसिंहो भूमीन्द्र-सिंहमित्यं व्यजिज्ञपत् ॥ ५७ ॥ देव ! दैवादिदं सर्व-मजनिष्टासमञ्जसम् ॥ तथापि मित्रम-
न्विष्या-ऽऽनेष्यामि न चिरादहम् ॥ ५८ ॥ प्रभोः प्रभूतसैन्यस्य, कान्तारे दुष्करा भ्रमिः ॥ सुकरा सा खगस्येव, स्वल्प-
तंत्रस्य मे पुनः ॥ ५९ ॥ तत्तिष्ठतु प्रभुर्यामि, स्वामीन् ! सुहृदमन्वहम् ॥ तेनेत्युक्तोऽवलिष्टोर्वी-पतिरश्रुजलाधिलः
॥ ६० ॥ धीरो महेन्द्रसिंहस्तु, मितसारपरिच्छदः ॥ क्रीडावर्नी यमस्यैवा-ऽऽरण्यानीं प्रविवेश ताम् ॥ ६१ ॥ प्रौढ-
पादैरुग्रदन्तैः, प्रक्षरन्मदनिर्झरैः ॥ करीन्द्रैश्च गिरीन्द्रैश्च, कापि दुर्गमतां गताम् ॥ ६२ ॥ कापि प्रारब्धसमर-सैरिभो-
त्खातपादपाम् ॥ सङ्कीर्णां केशरीव्याघ्र-व्यालभङ्गकसूकरैः ॥ ६३ ॥ भानुभानुगणाभेद्य-निकुञ्जनिकरैः क्वचित् ॥

वन्तःपुरपुरन्धीव-दसूर्यम्पश्यजम्बुकाम् ॥ ६४ ॥ क्वचित्कण्ठीरवरथ-प्रसन्मृगकुलाकुलाम् ॥ कापि दायाभिसन्ताप-
 सुर्मुरीभूतभूतलाम् ॥ ६५ ॥ क्वचिच्छरभसरम्भ-सम्भ्रान्तोद्भ्रान्तकुजराम् ॥ शाखारूढैरजगैः, कापि कुम्भीकृतगुमाम्
 ॥ ६६ ॥ तस्याटवीं तामटनो, भीषणेभ्योऽपिभीषणाम् ॥ शनैः शनैरगात्सर्वैः, खेदखर्वैः परिच्छदः ॥ ६७ ॥ [पत्रिः
 कुलकम्] तत एकोपि कुजेषु, कन्दरासु च भूयताम् ॥ भिल्लेश इव सोऽभ्रान्म्य-निमग्नं द्रष्टुं धनुर्द्वरः ॥ ६८ ॥ नि-
 दाघवर्षाशीतर्त्तन्, क्षुधातृष्णाश्रमांश्च स ॥ मित्रैकतानो नाज्ञासी-द्योगीव ध्यानतत्परः ॥ ६९ ॥ तस्यैवं भ्राम्यतोऽ-
 टन्यां, व्यतीते वत्सरेऽन्यदा ॥ कर्णातिथित्वमगम-त्सरसः सारसभ्वनिः ॥ ७० ॥ घ्राणं चाप्रीणयद्वायुः, कमलामौ-
 ष्मेदुरः ॥ ततः पद्मसरः किञ्चि-दिहास्तीति चिवेद सः ॥ ७१ ॥ सोऽथ पद्माकरमभि-प्रजन् वीरजजाग्रणीः ॥ सद्गी-
 तमिश्रमश्रौषी-द्रेणुवीणाफलकणम् ॥ ७२ ॥ ततः प्रसुदितः प्राज्ञ-पुरोगस्स पुरो गतः ॥ ददर्श दर्शनसुधा-जनं मित्रं
 षधूयुतम् ॥ ७३ ॥ किं मनोविभ्रमः किं वा, सखाऽसौ मे सुखाकरः ? ॥ सोऽथ ध्यायन्निति तदे-त्यश्रौषीद्वन्दिनो
 वचः ॥ ७४ ॥ कुरुवंशावतंसश्री-अश्वसेननृपात्मज ! ॥ सनत्कुमार ! सौभाग्य-जितमार ! चिरं जय ॥ ७५ ॥
 निगम्येति प्रमोदाश्रु-वृष्टिमेघायितेक्षणः ॥ गत्वा स दृक्पथं सख्यु-न्यपतत् पादपद्मयोः ॥ ७६ ॥ अभ्युत्थाय कुमा-
 रोऽपि, दोर्भ्यामादाय सादरम् ॥ तमालिलिङ्ग सर्वाङ्गं, हर्षाश्रैः क्षपयन्निय ॥ ७७ ॥ अथाचिन्त्यमिथःसङ्गा-त्तौ वृशं
 जातविस्मयौ ॥ हर्षोदञ्जरोमहर्षा-वासीनावासनद्वये ॥ ७८ ॥ वीक्षितौ खेचरणैः, स्वयमानैः सविस्मयैः ॥ क्षणं
 ध्यापाम्बुपूर्णाक्षौ, परस्परमपश्यताम् ॥ ७९ ॥ [युग्मम्] खेचरीनिकरे त्यक्त-गीतादितुमुळे ततः ॥ कुमारः स्वदशो-
 रशु, प्रमृज्य तमदोवदत् ॥ ८० ॥ त्वमत्रागाः किमेकाकी, कथं वा मामिहाऽविदः ? ॥ अन्तरामामियन्तं चा-ऽग-
 मयः ममयं कथम् ? ॥ ८१ ॥ पित्रोः का विद्यते ह्यहं, मद्भियोगवशाद्दशा ॥ पितृभ्यां प्रहितो हन्त, त्वमिहापि किमे-
 ककः ? ॥ ८२ ॥ तेनेति पृष्टः स्निग्धेषु, प्रष्टो गद्गदयागिरा ॥ महेन्द्रसिंहः सकलं, प्राच्यं वृत्तान्तमब्रवीत् ॥ ८३ ॥
 ततः मेहं च धैर्यं च, सकर्णस्तस्व वर्णयन् ॥ कुमारोऽकारयत् स्नान-भोजनादि वधूजनैः ॥ ८४ ॥ महेन्द्रोऽथ कु-
 मारेन्द्र-मित्युवाच कृताञ्जलिः ॥ आरभ्याश्वापहारात्स्वां, वार्त्तां ब्रूहि प्रसद्य मे ! ॥ ८५ ॥ तेनेत्युक्तः कुमारोऽन्त-
 रिति दध्यौ विशुद्धधीः ॥ स्वनामेव स्वयं वक्तु-मयुक्ता स्वकथा सताम् ! ॥ ८६ ॥ स्वतुल्यस्य वयस्यस्य, वाच्या चाव-
 श्यमस्य सा ॥ कथयामि तदन्येन, केनाप्येनां सविस्तराम् ॥ ८७ ॥ ध्यात्वेति कान्तां वकुल-मत्साह्वामिति सोऽव-
 दत् ॥ प्रियेऽसौ मत्कथां तथ्यां, वद विज्ञाय विद्यया ॥ ८८ ॥ शुभाशये ! शयेऽहं तु, निद्राघूर्णितलोचनः ॥ इत्यु-
 दित्वा रतिगृहं, प्रविश्याशेत भूपभूः ॥ ८९ ॥ ततो महेन्द्रसिंहं सा-ऽवदत्तव सुहृत्तदा ॥ निन्ये ह्येन हत्वाऽऽशु,
 कान्तारमतिभीषणम् ॥ ९० ॥ द्वितीयेऽपि दिने तत्र, व्रजन् वाजी जवेन सः ॥ तस्यौ मध्यंदिने कृष्णा, रसनां क्षुत्त-
 पातुरः ॥ ९१ ॥ ततः स्तब्धक्रमाच्छासा-पूर्णकण्ठात् श्रमाकुलात् ॥ तस्मादुत्तीर्यार्यपुत्रः, पर्याणसुदत्तारयत् ॥ ९२ ॥
 घूर्णित्वाऽश्वस्ततोऽपसत्, प्राणेश्व सुमुचे द्रुतम् ॥ तृपाकुलः सखा ते तु, तदाटीत्परितोऽम्भसे ॥ ९३ ॥ तचाप
 कापि न ततः, तृपाक्रान्तः श्रमातुरः ॥ दवदग्धाटवीतापो-त्तसोऽसौ व्याकुलोऽभवत् ॥ ९४ ॥ वीक्ष्य सप्तच्छदं दूरे,
 गत्वा तस्य तले द्रुतम् ॥ निविष्टोऽयं क्षणात्क्षोणौ, पपात भ्रमितेक्षणः ॥ ९५ ॥ पुण्येन त्रेरितो यक्ष-स्तदासप्तच्छ-
 दालयः ॥ सर्वाङ्गेषु सिपेचामुं, शीतलैर्विमलैर्जलैः ॥ ९६ ॥ प्राप्तसंज्ञस्ततस्तोयं, पीत्वासौ यक्षदौकितम् ॥ कस्त्वं कुतो
 जलं चैत-दानीतमिति पृष्टवान् ? ॥ ९७ ॥ सोवादीदस्मि यक्षोऽह-मिहल्यस्त्वत्कृते कृतिन् ! ॥ सरसः सरसं नीर-
 मानयं मानसादिदम् ॥ ९८ ॥ सुहृत्त्वोचे तापोऽयं, मानसे मज्जनं विना ॥ न मेऽपगन्ताविरह-इवेष्टप्राप्तिमन्तरा
 ॥ ९९ ॥ तवाभीष्टं करोमीति, प्रोच्याऽमुं यक्षराट् ततः ॥ कृत्वा पाणिपुटेऽनैषी-न्मानसं स्वच्छमानसः ॥ १०० ॥
 तत्राऽमुं विहितस्नान-मपनीतपरिश्रमम् ॥ यक्षोऽसिताक्षः प्रागजन्म-विपक्षः क्षिप्रमैक्षत् ॥ १०१ ॥ क्रोधाध्मातः
 सोऽथ वाढं, विकुर्वेन् गुणकद्रवः ॥ आर्यपुत्राय चिक्षेप, वृक्षमुत्क्षिप्य तत्क्षणम् ॥ १०२ ॥ तमायान्तं निहत्यायं,
 पाणिनाऽपानयत्तरुम् ॥ यक्षस्तमोमयं विश्वं, ततश्चक्रे रजोव्रजैः ॥ १०३ ॥ भीमादृहासान् धूमाभ-भूघनान् विकृताकृ-
 तीन् ॥ पिशाचांश्च ज्वलज्वाला-करालवदनान् व्यधात् ॥ १०४ ॥ तैरप्यमीतं त्वन्मित्रं, नागपाशैर्वन्ध सः ॥ तान्सं-
 घोऽत्रोऽटयदयं, जीर्णरज्जुरिव द्विपः ॥ १०५ ॥ ततो यक्षःकराघातै-र्वीरैरेतमताडयत् ॥ असौ तु तं न्यहन्मुष्ट्या, वज्रेणैव
 गिरिं हरिः ॥ १०६ ॥ आर्यपुत्रमयो लोह-सुद्वरेण जघान सः ॥ विरमन्ति हि नाकृत्या-त्कथंचिदपि दुर्जनाः ;
 ॥ १०७ ॥ उन्मूलितेन सहसा, महता चन्दनद्रुणा ॥ तं वद्विष्णुं निहलोर्ध्वी, सखा तेऽपातयत्ततः ॥ १०८ ॥ गिरि-

मुत्क्षिप्य यक्षोधा—ऽक्षिपदस्योपरि द्रुतम् ॥ क्षणं निश्चेतनो जज्ञे, धाधितस्तेन ते सुहृत् ॥ १०९ ॥ लब्धसंज्ञस्तु तं
 शैल—मवभूयोत्थितो द्रुतम् ॥ आर्यपुत्रो नियुद्धेन, योदुमाहास्त गुह्यकम् ॥ ११० ॥ ततोऽमौ बाहुदण्डेन, हत्वा तं
 खण्डशो व्यधात् ॥ अमरत्वात्तदा मृत्यु—माससाद न गुह्यकः ॥ १११ ॥ ततो रसित्वा विरस—मसिताक्षः पलायत ॥
 पुरो हि हस्तिमल्लस्य, महिपः स्यात्कियधिरम् ॥ ११२ ॥ वीक्षितुं समराध्वर्य—मागताः सुरखेचराः ॥ मौलौ त्वत्सुहृदः
 पुष्प—शृष्टिं तुष्टा वितेनिरे । ॥ ११३ ॥ अपराह्णे पुरो गच्छं—स्ततोऽसौ नन्दने वने ॥ ददर्शाष्टौ कनीः शक्र—महिषी-
 रिब सुन्दराः ॥ ११४ ॥ कटाक्षदक्षनयनै—र्ददशे ताभिरप्ययम् ॥ अधोपेत्यार्यपुत्रस्ता—स्तद्भावं ज्ञातुमित्यवक् ॥ ११५ ॥
 नयनानन्दना यूयं, कृतिनः कस्य नन्दनाः ॥ हेतुना केन युग्माभि—र्वनमेतदलङ्कृतम् ? ॥ ११६ ॥ ताः प्रोचुर्भानुवे-
 गस्य, खेचरस्य सुता वयम् ॥ इतश्च नातिदूरेस्ति, तत्पुरी प्रियसङ्गमा ॥ ११७ ॥ तामलङ्कृत्य विश्राम्ये—त्युक्तस्ताभिः
 सखा तव ॥ दर्शिताष्वा तदादिष्ट—किङ्करेण जगाम ताम् ॥ ११८ ॥ उपापरार्णवं भानु—स्तदानीयत सन्ध्यया ॥ उष-
 तातं मुदानायी, सौविदैस्ताभिरप्यसौ ॥ ११९ ॥ अभ्युत्थानादिकं कृत्वो—चितं सोप्येनमित्यवक् ॥ उद्वह त्वं महां-
 षाग !, ममाष्टौ नन्दना इमाः ॥ १२० ॥ एतासां स प्रियो भावी, योऽसिताक्षं विजेष्यते ॥ इत्यर्चिर्भालिमुनिना,
 प्रोचे तत्प्रार्थ्यसे मया ॥ १२१ ॥ तेनेत्युक्तस्तव सुहृत्, परिणिन्धे तदैव ताः ॥ ताभिः सहास्वपीद्वासा—यसे चाऽऽ-
 षट्कङ्कणः ॥ १२२ ॥ तदोत्क्षिप्यासिताक्षोऽसुं, निद्राणं गहनेऽक्षिपत् ॥ तत्र प्रेक्ष्य विनिद्रः खं, दध्यौ किमिदं वि-
 त्ययम् ॥ १२३ ॥ आर्यपुत्रस्ततोऽटव्या—मेकाकी पूर्ववद्भ्रमन् ॥ सप्तभूमीकमद्राक्षीत्, प्रासादमधिभूधरम् ॥ १२४ ॥
 भायेयमपि कस्यापि, भाविनीत्येव भावयन् ॥ तत्समीपे गतोऽश्रौपी—न्कस्याश्चिद्भुदितं स्त्रियाः ॥ १२५ ॥ तत्स्तत्र
 प्रविश्याय—मारूढः सप्तमीं भुवम् ॥ दिव्यां कनीं ददर्शैकां, वदन्तीमिति गद्गदम् ॥ १२६ ॥ जगन्नयजनोंत्कृष्ट, कुरु-
 बंशनभोरवे ! ॥ सनत्कुमार ! भर्ता त्वं, भूयाज्जन्मान्तरेऽपि मे ॥ १२७ ॥ तदाकर्ण्य ममासौ का, भवतीति विचि-
 न्तयन् ॥ पुरोभूयार्यपुत्रस्तां, न्यग्मुखीमेवमब्रवीत् ॥ १२८ ॥ का त्वं सनत्कुमारेण, सम्बन्धस्तव कः पुनः ? ॥ सुदुः
 स्मरन्ती तं चैवं, केन दुःखेन रोदिपि ? ॥ १२९ ॥ पृष्टानेनेति साऽसुप्सै, प्रदायासनमुत्तमम् ॥ सुखिता विस्मिता प्रोचे, सुधा-
 मधुरया गिरा ॥ १३० ॥ सुराष्ट्राजः साकेत—पुरेशस्य सुतास्म्यहम् ॥ सुनन्दाहा चन्द्रयशो—देवीकुक्षिसमुद्भवा ॥ १३१ ॥
 कलयित्वा कलाः सर्वा, वयो मध्यममध्यगाम् ॥ धवोस्याः कोऽनुरूपः स्या—दिति दध्यौ तदा नृपः ? ॥ १३२ ॥
 जानाप्य भूपरूपाणि, ततो मेऽदर्शयन्सुदुः ॥ नारसत्तेषु मे दृष्टिः, किंशुकेषु शुकी यथा ! ॥ १३३ ॥ दूतानीतपट-
 म्यस्तं, पित्रा दर्शितमन्यदा ॥ रूपं सनत्कुमारस्य, वीक्ष्य व्यासुहसुचकैः ! ॥ १३४ ॥ हियानुक्तोपि तातेन, रागो-
 बुध्यत तत्र मे ॥ प्रच्छन्नोऽपि प्रकाशः स्या—चृणञ्जनाभिवत्स हि ! ॥ १३५ ॥ ततः सनत्कुमाराय, पितृभ्यां कल्पि-
 तास्म्यहम् ॥ भर्ता तदिच्छामात्रेण, स मे न तु विवाहतः ॥ १३६ ॥ [इतश्च] खेचरः कोऽपि हत्वा मा—मिहा-
 नैपीत्सुकुट्टिमात् ॥ विद्याकृतेऽत्र गेहे मां, सुक्त्वा च क्राप्यगात्कुधीः ॥ १३७ ॥ स्वारं स्वारं कुमारं तं, ततो रोदिमि
 सुन्दर ! ॥ बालानामत्रलानां च, दुःखिताना ह्यदो बलम् ॥ १३८ ॥ आख्यत्सखा ते मा रोदी—र्यसै दत्तासि सोस्म्य-
 हम् ॥ सानन्दाख्यत्सुनन्दाय, देवं जागर्त्ति देव मे ॥ १३९ ॥ तयोरालपतोरेव—मागात्तत्र कुधा ज्वलन् ॥ नन्दनोऽ-
 शनिवेगस्य, वज्रवेगः स खेचरः ॥ १४० ॥ त्वन्मित्रं च समुत्पाद्यो—दक्षिपद्वियति द्रुतम् ॥ रुदती सुदती भूमौ, शू-
 र्चिता साऽपतत्ततः ॥ १४१ ॥ मुष्टिघातेन दुष्टं तं, ततो व्यापाद्य तत्क्षणम् ॥ अक्षताङ्गस्तामुपेत्या—श्वासयाभास तं
 मखा ॥ १४२ ॥ वार्त्तां प्रोच्यात्मनः सर्वा—सुदुवाह च तां मुदा ॥ असुष्य मुख्यपत्नी सा, भाविनी भाविचक्रिणः
 ॥ १४३ ॥ स्वसाथ वज्रवेगस्य, नाम्ना सन्ध्यावली कनी ॥ तंदा तत्राययौ भ्रातृ—वधं वीक्ष्य चुकोप च ॥ १४४ ॥ भावी
 भर्ता भ्रातृहन्ता, तवेति ज्ञानिनो गिरम् ॥ स्मृत्वा शान्ता पतीयन्ती, सार्यपुत्रमुपासरत् ॥ १४५ ॥ अयं तामप्यु-
 पायस्त, सुनन्दानुज्ञया कृती ॥ स्वयमायान्ति पात्रं हि, स्त्रियोऽर्णवमिवापगाः ! ॥ १४६ ॥ अत्रान्तरे खेचरौ ह्य—सु-
 पेत्यासुं प्रणम्य च ॥ प्राभृतीकृत्य कवचं, स्यन्दनं चैवमूचतुः ॥ १४७ ॥ स्वपुत्रमरणोदन्तं, ज्ञात्वा विद्याधराधिपः ॥
 आयात्यशनिवेगोऽत्र, सैन्यैराच्छादयन्नभः ॥ १४८ ॥ तत आवां हरिश्चन्द्र—चन्द्रवेगौ तवान्तिके ॥ प्रहितौ चन्द्रवेगेव
 भानुवेगेन चात्मजौ ॥ १४९ ॥ आरोहार्करधामं त—त्तत्प्रेषितमसुं रथम् ॥ कवचं चासुमासुंच, वज्रसन्नाहसंनिभम् ॥ १५० ॥
 चन्द्रवेगभानुवेगौ, सोदरौ असुरौ तव ॥ महाचमृष्टतौ स्वामिन् !, विद्धि सेवार्थमागतौ ॥ १५१ ॥ तयोरेवं प्रवदतो—
 सत्र तावप्युपेतुः ॥ खेचरेन्द्रौ चन्द्रवेग—भानुवेगौ महाबलौ ॥ १५२ ॥ तदा सन्ध्यावली विद्या—मसौ प्रज्ञसिकी

ददौ ॥ ततोयमपि सन्नद्य, रथमारोहदाजये ॥ १५३ ॥ ततोऽमुं चन्द्रवेगाद्याः, खेचराः परिवत्रिरे ॥ तदाशाशनिभे-
 गस्य, तत्राऽगात्प्रवलं बलम् ॥ १५४ ॥ तेन सार्द्धं चन्द्रवेग-भानुवेगौ बलान्वितौ ॥ योद्धुं प्रवृत्तौ त्वन्मिषं, निवि-
 ध्यापि रणोद्यतम् ॥ १५५ ॥ योधं योधं भग्नयोश्च, सैन्ययोरुभयोश्चिरात् ॥ आर्यपुत्राशनिवेगौ, युयुधाते महौजसौ
 ॥ १५६ ॥ तयोश्च कुर्वतोर्धुदं, जयश्रीसङ्गमोत्कयोः ॥ आशुगौराशु तिरर्या-चक्रिरे भानुभानवः ॥ १५७ ॥ सुमोचा-
 शनिवेगोऽथ, नागास्त्रमतिभीषणम् ॥ तच्च गारुडशस्त्रेण, न्यग्रहीद्भवतः सखा ॥ १५८ ॥ आग्नेऽयं वारुणेनैव, धायक्यं
 पार्वतेन च ॥ वैरिशस्त्रं निजग्राह, प्रतिशस्त्रेण ते सुहृत् ॥ १५९ ॥ ततः कार्ष्णिकमादाय, नाराचं मुंचतो द्विषः ॥
 अर्द्धेन्दुनाऽसौ चिच्छेद, मौर्वी सह जयाशया ॥ १६० ॥ अथो कृपाणमाकृष्य, धावतस्तस्य ते सखा ॥ बाहोरर्द्धं महा-
 षाडु-मृणालच्छेदमच्छिनत् ॥ १६१ ॥ तथापि धावतो हन्तुं, तस्य प्रज्वलतः क्रुधा ॥ विद्यादत्तेन चक्रेण, चक्रेऽसौ
 मस्तकं पृथक् ॥ १६२ ॥ राज्यलक्ष्मीस्ततः सर्वा, तस्य खेचरचक्रिणः ॥ हराविव प्रतिहरेः, सञ्चक्राम मम प्रिये
 ॥ १६३ ॥ सन्ध्यावलीसुनन्दाभ्यां, सानन्दाभ्यां युतस्ततः ॥ वैताढ्याद्रौ जगामासौ, चन्द्रवेगादिभिः समम् ॥ १६४ ॥
 तत्र चासुष्य संभूय, सकलैः खेचरैश्चरैः ॥ विद्याधरमहाराज्या-भिपेको निर्गमे मुदा ॥ १६५ ॥ अथैनं शाश्वते चैले,
 विहिताष्टाहिकोत्सवम् ॥ खेचरेन्द्रश्चन्द्रवेग, इत्यूचे मत्पिताऽन्यदा ॥ १६६ ॥ ममार्द्धिर्मालिमुनिना, प्रोक्तं यत्सुर्य-
 चक्रभृत् ॥ भावी सनत्कुमाराख्यः, पतिः पुत्रीशतस्य ते ॥ १६७ ॥ स चायास्यति मासेन, मानसेऽत्र सरोवरे ॥
 तत्रासिताक्षयक्षं च, पराजेता महाभुजः ॥ १६८ ॥ ततो वकुलमत्यादि-सुताशतमिदं मम ॥ परिणीय प्रभो ! क्षिप्रं,
 प्रार्थनां मे कृतार्थय ॥ १६९ ॥ विज्ञप्त इति मत्पित्रा, वयस्यस्ते महाशयः ॥ मदादिकाः शतं कन्याः, परिणिन्ये महा-
 महैः ॥ १७० ॥ ततो विविधलीलाभिः, क्रीडन् विद्याधरीवृतः ॥ निनायासौ सुखं कालं, खेचरेन्द्रनिपेवितः ॥ १७१ ॥
 अद्य तु क्रीडयात्रागा-दैवाच मिलितो भवान् ॥ अनुकूले हि दैवे स्या-द्विनोपायमपीहितम् ॥ १७२ ॥ एवं वकु-
 लमस्योक्ते, गृहान्निर्गत्य भूपभूः ॥ मित्रेण सह वैताढ्यं, जगाम सपरिच्छदः ॥ १७३ ॥ प्राप्यावसरमन्येद्यु-र्महेन्द्रस्तं
 व्यजिज्ञपत् ॥ पितरौ त्वद्वियोगात्तौ, प्रभो ! भूरि विपीदतः ॥ १७४ ॥ कदा कुमारं द्रक्ष्यामो, ध्यायन्तावित्यहर्निशम् ॥
 स्वदर्शनेन पितरौ, प्रमोदयितुमर्हसि ॥ १७५ ॥ श्रुत्वेति सोऽपि सोत्कण्ठः, सकलत्रसमित्रयुक् ॥ विमानैर्विधिवैर्व्योम्नि,
 दर्शयन् शतशो रवीन् ॥ १७६ ॥ दिव्यवैष्यैर्व्योमयायि-द्विपवाहादिवाहनैः ॥ ससैन्यैः खेचराधीशै-र्युतः शक्र इवामरैः
 ॥ १७७ ॥ वर्यत्पूर्वाधिनिर्घोषैः, रोदसी परिपूरयन् ॥ जगाम सम्पदां धाम, पुरं श्रीहस्तिनापुरम् ॥ १७८ ॥ [त्रिभि-
 र्विशेषकम्] तत्र स्वदर्शनेनाशु, पितरौ नागरांश्च सः ॥ प्राम्मुदश्चक्रवाकौ, पद्मानि च यथार्यमा ॥ १७९ ॥ पश्यन्पु-
 त्रस्य तां लक्ष्मी-मश्वसेननरेश्वरः ॥ विस्मयं च प्रमोदं च, प्राप धाचामगोचरम् ॥ १८० ॥ तुष्टेन राज्ञा पृष्टोऽथ,
 कुमारस्यात्मनश्च तम् ॥ वृत्तान्तमखिलं प्रोचे, महेन्द्रो विस्मयावहम् ॥ १८१ ॥ ततोऽश्वसेनभूपालः, पुत्रं राज्ये न्यवी-

१ जयिष्यति महाभुजः । इति "घ" संज्ञकपुस्तके ॥

विशत् ॥ सुधीर्महेन्द्रसिंहं च, तत्सेनाधिपतिं व्यधात् ॥ १८२ ॥ स्वयं तु श्रीधर्मनाथ-तीर्थे स्थविरसन्निधौ ॥ विरक्तो
 प्रतमादाय, निजं जन्माकृतार्थयत् ॥ १८३ ॥ अथो सनत्कुमारस्य, राज्यं पालयतोऽन्यदा ॥ चक्रादीनि महारत्ना-
 न्यजायन्त चतुर्दश ॥ १८४ ॥ ततो वर्षसहस्रेण, साधयित्वा स भारतम् ॥ निधानानि नवासाद्य, पुनरागात्रिजं पुरम्
 ॥ १८५ ॥ प्रथिशन्तं पुरे तं चा-वधिना वीक्ष्य वासवः ॥ मत्तुल्योऽसौ प्राग्भवेऽसू-दिति स्नेहं ददौ भृशम् ॥ १८६ ॥
 श्रीदं चेत्यादिशचक्री, तुर्याऽसावस्ति मे सुहृत् ॥ राज्याभिषेकं तद्वत्त्वा, कुरुवाऽसुष्य धीनिधे ! ॥ १८७ ॥ इत्युक्त्वा
 चामरे च्छत्रं, हारं मौलिं च कुण्डले ॥ सिंहासनं पादपीठं, देवदूष्ये च पादुके ॥ १८८ ॥ दातुं सनत्कुमाराय, धन-
 दस्य हरिर्ददौ ॥ रम्भातिलोत्तमार्दक्षं गन्तुं तेन सहादिशत् ॥ १८९ ॥ [शुभम्] ततस्तदन्वितो गत्वा, कुवेरो
 हस्तिनापुरे ॥ सौधर्माधिपतेराज्ञां, चक्रिणे तां न्यवेदयत् ॥ १९० ॥ तेन चानुमतः श्रीदो, विचक्रे योजनायतम् ॥
 माणिक्यपीठं तस्योर्द्धं, मण्डपं च मणीमयम् ॥ १९१ ॥ मणिपीठं च तन्मध्ये, कृत्वा सिंहासनाश्रितम् ॥ आनाय-
 यद्वैश्रवणः, क्षीरोदाडुदकं सुरैः ॥ १९२ ॥ ततः समौरवं श्रीद-श्चक्रिणं तत्र मण्डपे ॥ सिंहासने निवेश्येन्द्र-प्रहितं
 प्राभृतं ददौ ॥ १९३ ॥ चक्रे च्छ्रित्वाऽभिषेकं, तैर्जलैः सोऽथ चक्रिणः ॥ मङ्गलातोद्यनिर्घोषं, तदोषैश्चक्रिरे सुराः
 ॥ १९४ ॥ तदा मङ्गलगीतानि, जगुर्निर्जरायनाः ॥ रम्भातिलोत्तमाद्याश्च, नाटकं व्यधुरुत्तमम् ॥ १९५ ॥ पूज-
 वित्वाथ तं वस्त्र-भूपामाल्यविलेपनैः ॥ श्रीदः प्राचिविशद्गन्ध-हस्तिना हस्तिनापुरे ॥ १९६ ॥ रत्नादिवृष्ट्या कृत्वा च,

तत्पुरं स्वपुरीसमम् ॥ विसृष्टश्चक्रिणा स्वर्गं, ययौ यक्षपतिर्द्वैतम् ॥ १९७ ॥ चक्रेऽथ पार्थिवैस्तस्या-ऽभिषेको द्वादशा-
 दिकः ॥ कृपालुः सोऽथ भूपालो, न्यायेनापालयत्प्रजाः ॥ १९८ ॥ भोगांश्चावामवाभाक्षी-सम्भोगाभोगमञ्जुलान् ॥
 मुञ्चानोऽगमयद्भुमान्, वासरानिव वत्सरान् ॥ १९९ ॥ अन्यदा दिवि देवेन्द्रः, सुधर्मासदसि स्थितः ॥ नाटकं नाट-
 वन्नासी-द्रुम्यं सौदामिनाभिधम् ॥ २०० ॥ नदा तप्रेज्ञानकल्पा-दाययौ सङ्गमाभिधः ॥ सुपर्वा रूपतेजोभ्यां, निर्ज-
 रात्रिर्जयन् परान् ॥ २०१ ॥ तस्मिन् गते सुराः शक्र-मपृच्छन्निति विस्मिताः ॥ कुतोऽस्य तेजो रूपं च, सर्वगीर्वाणगर्व-
 इत् ॥ २०२ ॥ इन्द्रः प्रोचेऽयुनाचाम्ल-वर्धमानाभिधं तपः ॥ कृतं पूर्वभवे तेजो, रूपं चास्य तदीदृशम् ॥ २०३ ॥
 एवंविधोऽन्योऽपि कोऽपि, किमस्ति भुवनप्रये ॥ इति पृष्टः पुनर्देवै-र्देवराजोऽब्रवीदिदम् ॥ २०४ ॥ सनत्कुमारना-
 मास्ति, नृहस्ती हस्तिनापुरे ॥ तस्य रूपं च तेजश्च, सुरेभ्योऽप्यतिरिच्यते ॥ २०५ ॥ अश्रद्धधानौ तच्छक्र-वचनं
 त्रिदशाबुधौ ॥ विजयो वैजयन्तश्च, विप्ररूपसुपाश्रितौ ॥ २०६ ॥ आगत्य चक्रिप्रासाद-द्वारे तस्थतुरुत्सुकौ ॥ बभूव
 सार्वभौमस्तु, तदा प्रारब्धमज्जनः ॥ २०७ ॥ [युग्मम्] प्रावीविशद्विशामीशो, द्वास्थेनोक्तौ तदापि तौ ॥ वैदेशि-
 कान् दर्शनोत्कान्, विलम्बयति नो सुधीः ॥ २०८ ॥ ततस्तौ वीक्ष्य तद्रूप-मधिकं शक्रवर्णिनात् ॥ प्राप्तौ वचोतिगं
 चिभ्रं, शिरोऽधूनयतां चिरम् ॥ २०९ ॥ दध्यतुश्चेत्यहो ! अस्य, तेजः प्राज्यं रवेरिव ॥ पयोधिजलवन्माना-तिगं लाव-
 ण्यमप्यहो ! ॥ २१० ॥ स्थाप्यते दृष्टिरस्याङ्गे, यत्र यत्र ततस्ततः ॥ कीलितेव निमग्नेव, कृच्छ्रादेव निवर्त्तते ! ॥ २११ ॥
 रूपं तदस्य शक्रेण, मिथ्या न सलु वर्णितम् ॥ अद्येर्ष्याप्यभूवावां, कृतार्थावस्य दर्शनात् ॥ २१२ ॥ शुभवन्तौ भव-
 न्तौ भोः !, कुतो हेतोरिहागतौ ? ॥ अद्येत्युक्तौ नृदेवेन, भूदेवावेवमूचतुः ॥ २१३ ॥ रूपमप्रतिरूपं ते, वर्ण्यमानं जग-
 ज्जनैः ॥ निगाम्यावामिहायातौ, तद्दर्शनकुतुहलात् ॥ २१४ ॥ यादृशं च तवावाभ्यां, श्रुतं रूपं जनाननात् ॥ दृश्यते
 सविशेषं भू-विशेषक ! ततोऽप्यदः ॥ २१५ ॥ ऊचे रूपमदाद्भूपो, युवाभ्यां भो द्विजोत्तमौ ! ॥ किं मे मज्जनसज्जस्य,
 रूपमेतन्निरूपितम् ? ॥ २१६ ॥ तत्कृत्वा मज्जनं सार-रलालङ्कारभासुरः ॥ शोभयामि सभां यावत्, क्षणं तावत्
 प्रतीक्ष्यताम् ॥ २१७ ॥ रूपं तदा च मे सम्यक्, प्रेक्षणीयं मनोरमम् ॥ इत्युक्तौ देवभूदेवौ, राज्ञा तस्थतुरन्यतः
 ॥ २१८ ॥ स्नात्वा भूपस्ततो भूरि-भूपाभूपितभूधनः ॥ सभां विभूष्य तौ विप्रौ, रूपं द्रष्टुं समादिशत् ॥ २१९ ॥
 अयेक्षमाणौ तौ वीक्ष्य, भूपरूपमनीदृशम् ॥ विपण्णौ दध्यतुरहो !, नृणां रूपादि चञ्चलम् ॥ २२० ॥ नृपः प्रोचे
 पुरा प्रेक्ष्य, मां युवां मुदितावपि ॥ विपादश्यामलास्यौ द्राक्, सजातौ साम्प्रतं कुतः ? ॥ २२१ ॥ तावूचतुः सुरा-
 वावां, दिवि देवेन्द्रवर्णितम् ॥ अश्रद्धधानौ त्वद्रूपं, परीक्षितुमिहागतौ ॥ २२२ ॥ रूपं तव पुरा प्रेक्ष्य, श्रेष्ठमिन्द्रोदि-
 तादपि ॥ दृष्टावपि चिपीदावो-ऽधुनाऽन्यादृग् निरीक्ष्य तत् ! ॥ २२३ ॥ एतावताऽपि कालेनो-द्भूताः काये तवाऽऽ-
 मयाः ॥ राक्षसैरिव तैर्प्रस्ता, रूपलावण्यकान्तयः ! ॥ २२४ ॥ इत्युदित्वा तयोरन्त-र्हितयोः स्ववपुर्नृपः ॥ पश्य-
 न्नपश्यद्विच्छायं, रजश्छन्नमिवारुणम् ॥ २२५ ॥ दध्यौ चैवमहो ! देहे, का नामास्था मनीषिणाम् ? ॥ विपिधाः
 व्याधयो व्याधा, इवैणं वाधयन्ति यम् ॥ २२६ ॥ भीता इवामयेभ्यो ये, नष्टा रूपादयो गुणाः ॥ भीरुभृत्यैरिवो-
 र्वागः, कथं माद्यति तैः सुधीः ? ॥ २२७ ॥ सरोया इव ये यान्ति, सेव्यमाना अपि क्षणात् ॥ भोगेषु तेषु को नाम,
 प्रतिबन्धः सुमेधसाम् ? ॥ २२८ ॥ यतो गुणाः प्रणश्यन्ति वैराग्यविनयादयः ॥ परिग्रहे ब्रह्म इवा-ऽऽग्रहः कस्तत्र
 धीमताम् ? ॥ २२९ ॥ तन्ममत्वं शरीरादे-रद्य श्रो वा विनाशिनः ॥ विहाय शाश्वतसुख-प्रदायि व्रतमाददे ॥ २३० ॥
 प्यात्वेति नन्दनं न्यस्य, राज्ये प्राज्यमतिर्नृपः ॥ विनयन्धरसूरीणा-मन्तिके व्रतमग्रहीत् ॥ २३१ ॥ ततः सर्वाणि
 रत्नानि, सर्वा राज्ञ्यो नृपाः समे ॥ निखिला निधयो यक्षाः, सैन्याः प्रकृतयस्तथा ॥ २३२ ॥ गाढानुरागात्तपृष्टे, षण्मासीं
 यावदग्रमन् ॥ प्रभो ! विनाऽपराधं नः, किं जहासीति वादिनः ॥ २३३ ॥ [युग्मम्] सिंहावलोकितेनाऽपि, नाप-
 श्यत्संयतस्तु तान् ॥ ततो नत्वोग्रसत्त्वं तं, ययुस्ते स्वस्वमास्पदम् ॥ २३४ ॥ मुनिस्तु पष्ठतपसः, पारणे गोचरं गतः ॥
 चीनकान्नमजातक-युक्तं सम्प्राप्य भुक्त्वान् ॥ २३५ ॥ भूयो भूयोऽपि पष्ठान्ते, पारणं सोऽतनोत्तथा ॥ ततो वष्ट-
 धिरे तस्य, रोगा नीरादिवाङ्कुराः ॥ २३६ ॥ कंठः कुक्षिदृशोः पीडे, कौस-शौस-ज्वरौऽहंभीः ॥ इति सप्तमयान् सेष्टे,
 सप्त वर्षशतानि सः ॥ २३७ ॥ तस्यैव सहमानस्य, सर्वानपि परीषहान् ॥ प्रकुर्वतस्तपस्तीव्रं, वार्त्तवार्त्तामकुर्वतः ॥ २३८ ॥
 मलोमर्शैश्चकृन्मूर्त्र-सर्वोपेधयः कफौपेधिः ॥ संमिन्नश्रोतोऽभिधा चे-त्यभूवन् सप्त लब्धयः ॥ २३९ ॥ [युग्मम्]

तथाप्यङ्गप्रतीकार-मकुर्वन्तं तमन्यदा ॥ पुरुहूतः पुरः स्वाहा-भुजायेवमवर्णयत् ॥ २४० ॥ अहो ! सनत्कुमारोसौ,
 धैर्याधरितभूपरः ॥ त्यक्त्वा चक्रिश्रियं भार-मिवोश्रं तप्यते तपः ! ॥ २४१ ॥ रोगानलाब्दमालासु, लब्धासपि हि
 लब्धिषु ॥ चिकित्सति यतिः काय-निस्पृहो नायमामयान् । ॥ २४२ ॥ अश्रद्धधानौ तद्वाक्यं, तावेव त्रिदशौ
 ततः ॥ अभिरूपभियमूपी, मुनिरूपमुपेयतुः ॥ २४३ ॥ तं चेत्यधोचतां साधो !, यदि त्वमनुमन्यसे ॥ धर्मवैधौ
 चिकित्साय-स्तदावां तैऽगदान्मुदा ॥ २४४ ॥ भूयो भूयः पुरोभूय, ताभ्यामित्युदिनो जती ॥ उवाच वाचां चित्तस्य,
 तत्रामूलमिवोद्विरन् ॥ २४५ ॥ चिकित्सयो युवां कर्म-रोगान् किं वा वपुर्गदान् ? ॥ तावुचतुश्चिकित्साय, आर्षा
 कायामयान्मुने ! ॥ २४६ ॥ ततो लिङ्वाङ्गुलीं पामा-शीर्णां निष्ठीवनेन सः ॥ स्वर्णवर्णसवर्णाभां, व्यधादेवमुवाच
 च ॥ २४७ ॥ जातङ्कान्तं नयाम्येता-दृशांस्तु स्वयमप्यहम् ॥ चिकित्सा क्रियते कर्म-रुजां चेतकार्यते तदा ! ॥ २४८ ॥
 हन्तुं कर्मायान् शक्ता, यूयमेवेतिवादिनौ ॥ विस्मितौ तौ ततश्चक्रि-मुनिं नत्वैचमूचतुः ॥ २४९ ॥ लब्धलब्धिरपि
 व्याधि-व्यथा धीरस्ति तिक्षते ॥ सनत्कुमारराजर्षि-रिति त्वां हरिरस्तवीत् ॥ २५० ॥ ततस्ते रूपवीक्षार्थं, यथा-
 वामागतौ पुरा ॥ तथा सत्वपरीक्षार्थं-मधुनापि समागतौ ॥ २५१ ॥ दृष्टं च तदपि स्पष्टं सुराचल इवाचलम् ॥
 इत्युक्त्वा तं च नत्वा तौ, तिरोधत्तां सुधाशनौ ॥ २५२ ॥ कौमारे मण्डलीत्वे च, लक्षार्द्धं शरदामभूत् ॥ लक्षं च
 तस्य चक्रित्वे, श्रामण्येऽपि तदेव हि ॥ २५३ ॥ वर्षलक्षत्रयीमान-मतिवाह्यायुरित्ययम् ॥ चकारानशनं प्रान्ते, सम्मे-
 ताचलमूर्द्धनि ॥ २५४ ॥ आयुःक्षयेणाऽथ सनत्कुमारः, सनत्कुमारत्रिदिवे सुरोऽभूत् ॥ ततश्च्युतश्चायमवाप्य देह-
 गन्तं विदेहे शिवगेहमेता ॥ २५५ ॥ इति सनत्कुमारचक्रिकथा ॥ ३७ ॥

मूलम्—चइत्ता भारहं वासं, चक्रवटी महिष्ठीओ । संती संतीकरो लोए, पत्तो गइसणुत्तरं ॥ ३८ ॥

व्याख्या—व्यक्तं, कथासम्प्रदायस्त्विहायम्, तथा हि—

अत्रैव भरतक्षेत्रे, पुरे रत्नपुराभिधे ॥ भूपः श्रीपेणनामभू-त्समग्रगुणसेवधिः ॥ १ ॥ प्रिये अभूतां तस्याभि-नन्दि-
 ताशिखिनन्दिने ॥ स्मरस्वेव रतिप्रीती, परमप्रीतिभाजनम् ॥ २ ॥ तत्राभिनन्दिताङ्गुक्षि-प्रभवौ तस्य भूप्रभोः ॥
 हन्दुपेणचिन्दुपेणा-वभूतां तनयावुभौ ॥ ३ ॥ सूरैर्विमलवोधाहान्, श्राद्धधर्मं स पार्थिवः ॥ प्राप लोक इवालोकं,
 फोकवन्धोस्तमोपहात् ॥ ४ ॥ तत्र चाभूदुपाध्यायः, सत्यकिर्नाम सत्यधीः ॥ जंबुकाहा प्रिया तस्य, सत्यभामा
 च नन्दना ॥ ५ ॥ [इतश्च] मगधेष्वचलग्रामे, वेदवेदाङ्गपारगः ॥ नाज्ञा धरणिजटोऽभू-द्विप्रो धरणिचिश्रुतः
 ॥ ६ ॥ तस्याभूतां यशोभद्रा-भिधभार्यासमुद्भवौ ॥ कुलीनौ द्वौ सुतौ नन्दि-भूतिश्रीभूतिसंज्ञकौ ॥ ७ ॥ स
 च विप्रश्चिरं रेमे, दास्या कपिलया समं ॥ तत्कुक्षिजः ततस्तस्य, सुतोऽभूत्कपिलाभिधः ॥ ८ ॥ स दासेरः सुतौ
 कुल्यौ, पितुः पाठयतोऽन्तिकात् ॥ कर्णश्रुत्या श्रुतीः सर्वा-स्तृष्णीकोप्यग्रहीत्सुधीः ॥ ९ ॥ ग्रामात्ततोऽथ
 निर्गत्यो-पवीतद्वयमुद्वहन् ॥ द्विजोत्तमोऽस्मीति वदन्, पर्यटन् पृथिवीतले ॥ १० ॥ पुरे रत्नपुरे सोऽगात्,
 सत्यकिद्विजसन्निधौ ॥ कस्त्वमागाः कुतश्चेति, तत्पृष्टश्चैवमब्रवीत् ॥ ११ ॥ [युग्मम्] पुत्रोऽहं धरणिजट-द्विजस्य
 कपिलाभिधः ॥ इहागामचलग्रामात्, क्षोणीवीक्षणकौतुकी ॥ १२ ॥ सत्यकिं पृच्छतां सोऽथ, छात्राणां निखिलानपि ॥
 चिच्छेद वेदविषया-नन्तरापि हि संशयान् ॥ १३ ॥ तद्योऽथ सत्यकिश्चात्र-पाठने तं न्ययोजयत् ॥ स्वपुत्रीं सत्य-
 भामां च, मुदा तेनोदवाहयत् ॥ १४ ॥ कपिलोऽपि सुखं सत्य-भामयाऽन्वहमन्वभूत् ॥ लोकप्रदत्तद्रविणैः, समृद्ध-
 धाचिरादभूत् ॥ १५ ॥ नाट्यं वीक्ष्याऽन्यदा तस्मि-न्निवृत्ते प्रावृषो निशि ॥ सारं धाराधरो धारा-सारं मोकुं प्रच-
 क्रमे ॥ १६ ॥ तदा घनान्धकारत्वा-द्विजनत्वात्पथश्च सः ॥ क्षिप्वांशुकानि कक्षांत-र्नदीभूयाऽगमद्गहम् ॥ १७ ॥
 द्वारे च परिधायान्त-र्गतं तं सत्यकिसुता ॥ छिन्नवस्त्रोऽयमित्यन्य-वस्त्रपाणिरुपागमत् ॥ १८ ॥ नार्द्राभूतानि मे
 दृष्टा-त्रपि चासांसि विद्यया ॥ अलं तदपरैर्वस्त्रै-रित्यूचे कपिलरतु ताम् ॥ १९ ॥ तस्याङ्गं छिन्नमङ्गिना-न्यंशुका-
 न्यय वीक्ष्य सा ॥ दृष्ट्यौ यो विद्यया रक्षे-द्वस्त्राण्यङ्गं कथं न सः ? ॥ २० ॥ तन्नूनमागान्नशोय-प्रकृलीनश्च विद्यते ॥
 मयेनैतादृशी बुद्धिः, कुलीनानां हि जातुचित् । ॥ २१ ॥ वेदानपि पपाठायं, कर्णश्रुत्यैव धीवलात् ॥ घ्यायन्तीति
 ततो मन्द-ज्ञेहा तस्मिन् बभूव सा ॥ २२ ॥ अन्यदा धरणिजटो, देवात्प्राप्तोऽतिदुःस्थताम् ॥ श्रीमन्तं कपिलं श्रुत्वा,
 तत्रागाद्धनलिप्तया ॥ २३ ॥ चकार कपिलस्तस्य, भक्तिं ज्ञानाशनादिना ॥ अपरोप्यतिथिः पूज्यः, कोविदैः किं पुनः

पिता । ॥ २४ ॥ तयोः पितापुत्रयोश्च, वीक्ष्याचारेऽन्तरं महत् ॥ जाताशंका भृशं भामे-त्युवाच श्वशुरं रहः ॥ २५ ॥
 द्विजन्महत्याशपयं, दत्त्वा पृच्छामि यः प्रभो । ॥ पुत्रोऽयं यः शुक्रपक्ष-इयोऽन्यो वेति कथ्यताम् ॥ २६ ॥ ततोऽसौ
 क्षपयच्छेद-भीरुः सूनृतमब्रवीत् ॥ कपिलेन विसृष्टश्च, जगाम प्राममात्मनः ॥ २७ ॥ सत्याथ गत्वा श्रीपेण- नृपमेव
 प्यजिज्ञपत् ॥ भर्ताभूदकुलीनो मे, देव । दैवनियोगतः ॥ २८ ॥ तस्मान्मोचय मां तेन, मुक्ता हि प्रप्रजान्यहम् ॥
 ततः कपिलमाह्वय, प्रोवाचेति महीपतिः ॥ २९ ॥ धर्मकर्मोद्यतां मुञ्च, विरक्तां ब्राह्मणीभिद्याम् ॥ किमस्यां हि विर-
 कायां, भावि भोगसुखं तव । ॥ ३० ॥ सोवादीहेव नैवैनां, निर्जां त्यक्षामि कामिनीम् ॥ न क्षमोऽस्मि क्षणमपि, विना-
 मुष्या हि जीवितुम् ॥ ३१ ॥ भामा प्रोचे यद्यसौ मां, न जहाति तदा म्रिये ॥ व्याजहार ततो राजा, मुधा मां
 श्रियतामियम् ॥ ३२ ॥ किन्तु तिष्ठत्वसौ कञ्चि-त्कालं कपिल । मद्गृहे ॥ एवमस्तिवति सोप्यूचे, तां बलात्नेतुमक्षमः
 ॥ ३३ ॥ सत्या सत्याशया राज्ञा, पट्टराज्योस्ततोऽर्पिता ॥ तस्यौ स्वच्छमनस्तत्रा-चरन्ती दुश्चरं तपः ॥ ३४ ॥ अन्य-
 दाऽनन्तमतिकं, वीक्ष्य वेश्यां मनोहराम् ॥ इन्दुपेणविन्दुपेणा-वभूतामनुरा गिणौ ॥ ३५ ॥ तां च कामयमानौ तौ,
 सुरभिं वृषभावि ॥ सोदरावपि सामर्षीं, युष्येते स्व परस्परम् । ॥ ३६ ॥ तद्वीक्षितुं निरोद्धुं चा-प्रभूः श्रीपेणभू-
 विभुः ॥ विपेदे पद्ममाप्राय, विपमिश्रं व्रपातुरः । ॥ ३७ ॥ व्यपद्येतां तथैवाभि-नंदिताशिखिनन्दिते ॥ शिश्राय कपि-
 लाञ्छिता, सत्यभामाऽपि तत्पथम् । ॥ ३८ ॥ चत्वारोऽपि विपयैव-मतीवसरलाशयाः ॥ युग्मिनो जज्ञिरे जम्बू-
 द्वीपोत्तरकुरुव्रमी ॥ ३९ ॥ पुंस्त्रीरूपं युग्ममेकं, तत्र भूपाभिनन्दिते ॥ अभूत्तदन्यत्तु शिखि-नंदिताकपिलप्रिये
 ॥ ४० ॥ कोशत्रयोच्छ्रयास्ते च, पत्यत्रितयजीविताः ॥ तुर्येऽहनि कृताहारा, व्यतीयुः समयं सुखम् ॥ ४१ ॥

इतश्च युध्यमानौ तौ, श्रीपेणनृपनन्दनौ ॥ कोऽपि विधाधरोभ्येत्य, विमानस्थोऽब्रवीदिति ॥ ४२ ॥ अज्ञानाजामि-
 मप्येनां, भो । युवां भोक्तुमुद्यतौ ॥ मा युष्येथां मुधा वाक्यं, हितेच्छोः श्रूयतां मम ॥ ४३ ॥ द्वीपेत्रैवास्ति विजयो,
 विदेहे पुष्कलावती ॥ तद्वैताढ्योत्तरश्रेण्या-मादित्याभपुरं वरम् ॥ ४४ ॥ नृपः सुकुण्डली तत्रा-ऽजितसेना च
 तत्प्रिया ॥ अहमस्मि तयोः सूनु-र्नामतो मणिकुण्डली ॥ ४५ ॥ अन्यदाहं गतो व्योम्ना, नगरीं पुण्डरीकि-
 णीम् ॥ भूरिभक्त्याऽमितयशो-नामानमनमं जिनम् ॥ ४६ ॥ खेचरोऽहं कुतोऽभूव-मित्यपृच्छं च तं प्रभुम् ॥ सर्व-
 शोऽपि ततः प्रोचे, सुधामधुरया गिरा ॥ ४७ ॥ पुष्करद्वीपपश्चार्द्धे, शीतोदापाच्यरोधसि ॥ विजये सलिलावत्यां,
 पीतशोकास्ति पूर्वरा ॥ ४८ ॥ चक्री रत्नध्वजस्तत्र, रूपमीनध्वजोऽभवत् ॥ तस्याभूतां प्रिये हेम-मालिनीकनक-
 श्रियौ ॥ ४९ ॥ तत्राद्या सुपुत्रे पुत्रीं, पद्मां नामापरा पुनः ॥ पुत्रीद्वितयं कनक-लतापञ्जलताभिधम् ॥ ५० ॥ पद्मा
 पद्माद्वितीयश्री-द्वितीयेऽपि वयस्यहो ॥ जग्राहाजितसेनार्या-सन्निधौ दुर्द्धरं व्रतम् ॥ ५१ ॥ चक्रे चतुर्थकं नाम, सा
 साध्वी दुस्तपं तपः ॥ वेश्यार्थं युध्यमानौ चा-ऽन्यदा पश्यन्नुपाङ्गौ ॥ ५२ ॥ दध्यौ चैवमहो ! अस्याः, सौभाग्यं

१ तुर्याहनि—इति 'घ' पुस्तके ॥

मुषनाकृतम् ॥ यदर्थमेतौ युष्येते, कुमारौ मारसुन्दरी ॥ ५३ ॥ महिम्नाऽसुप्य तपस-स्तन्वमाप्यन्यजन्वनि ॥ भूया-
 त्सौभाग्यमीदृक्षं, निदानमिति सा व्यधात् ॥ ५४ ॥ प्रान्ते चानशनं कृत्वा, सौधर्मे चाभवत्सुरी ॥ विमाता या
 पुनस्तस्याः, कनकश्रीरभूत्तदा ॥ ५५ ॥ सा तु मृत्वा भवं भ्रान्त्या, कृत्वा जन्मन्यनन्तरे ॥ दानादि पुण्यं त्वमभूः, खेचरो
 मणिकुण्डली ॥ ५६ ॥ क्रमाद्विपद्य कनक-लतापञ्जलते तु ते ॥ भवं भ्रान्त्वा प्राग्भवे च, विधाय विविधं शुभम्
 ॥ ५७ ॥ द्वीपस्यास्यैव भरते, पुरे रत्नपुराव्हये ॥ इन्दुपेणविन्दुपेणौ, जातौ श्रीपेणराद्रसुतौ ॥ ५८ ॥ [युग्मम्]
 पद्माजीवो दिवश्श्रुत्वा, तत्रैव गणिकाऽभवत् ॥ इन्दुपेणविन्दुपेणौ, युष्येते तत्कृतेऽधुना । ॥ ५९ ॥ श्रुत्वेति प्राग्-
 भवान् सोऽहं, युवां युद्धान्निपेधितुम् ॥ इहागां तद्विबुध्येथां, मा युष्येथां स्वसुः कृते ॥ ६० ॥ माताहं युवयोः पूर्व-
 भवे वेश्या त्वसौ स्वसा ॥ तद्धि मोहं विहायाशु, श्रयेथां शुद्धिकृद्भवत् ॥ ६१ ॥ ततस्तौ साधुसाध्वावां, घोषिता-
 पिति वादिनौ ॥ सहस्रैर्भूमिनाथानां, चतुर्भिः परिवारितौ ॥ ६२ ॥ गुरोर्धर्मरुचेः पार्श्वे, दीक्षामादाय धीधनौ ॥
 तत्त्वा चिरं तपो घोर-मगातां परमं पदम् ॥ ६३ ॥ [युग्मम्] अथ श्रीपेणजीवाद्या-श्चत्वारस्तेपि युग्मिनः ॥ आयुः
 प्रपूर्णं सौधर्म-स्वर्गमीयुः सुखास्पदम् ॥ ६४ ॥ इतश्चात्रैव भरते-ऽभवद्वैताढ्यभूधरे ॥ श्रीरथनूपुरचक्र-बालाहं पुर-
 ष्यतमम् ॥ ६५ ॥ तत्रार्ककीर्तिर्नामासीत्, खेचरेन्द्रो महाबलः ॥ ज्योतिर्माला च तस्याऽभू-द्राज्ञीन्दोरिव रोहिणी
 ॥ ६६ ॥ स्वसा स्वयंप्रभा तस्या-ऽभवत्सा चादिमो हरिः ॥ त्रिपृष्ठः पोतनाधीशः, परिणिन्येऽचलानुजः ॥ ६७ ॥

प्रीयेण नृपजीवोऽथ, प्रथमस्वर्गतश्च्युतः ॥ मुक्ता शुक्तापिय ज्योति-मालाकुशावयातरत् ॥ ६८ ॥ स्वप्ने तदा च सा-
दित्तं, ददर्शामिततेजसम् ॥ क्रमाच्च सुपुत्रे पुत्रं, पवित्रं पुण्यलक्षणैः ॥ ६९ ॥ स्वप्नानुसारतस्तस्या-ऽमिततेजा इति
स्फुटम् ॥ नामधेयं व्यधाप्राजा, तरुणारुणतेजसः ॥ ७० ॥ भामाजीवश्च्युतः स्वर्गा-दर्ककीर्तिमधीपतेः ॥ सुताराहा
सुता ज्योति-मालागर्भोद्भवामवत् ॥ ७१ ॥ च्युत्वाभिनन्दिताजीव-स्त्रिपृष्ठस्य हरेरभूत् ॥ स्वयंप्रभाकुक्षिजन्मा, सुत
श्रीविजयाह्वयः ॥ ७२ ॥ शिखिनंदिताजीवस्तु, च्युत्वा ज्योतिःप्रभाभिधा ॥ स्वयंप्रभाकुक्षिभवा, त्रिपृष्ठस्य सुताऽभ-
वत् ॥ ७३ ॥ फणिलः स तु संसारे, भ्रान्त्वा विद्याधराधिपः ॥ पुर्यां चमरचञ्चाया-मजन्यशनिघोपराट् ॥ ७४ ॥
सुतारामर्ककीर्तिः श्री-विजयेनोदवाहयत् ॥ ज्योतिःप्रभां त्रिपृष्ठोऽपि, सानन्दोऽमिततेजसा ॥ ७५ ॥ अथान्यदाभि-
नन्दन-जगद्गन्दनसंज्ञयोः ॥ चारणव्रतिनोः श्रुत्वा, सुधाभां धर्मदेशनाम् ॥ ७६ ॥ अर्ककीर्तिः निजे राज्ये, निधाया-
मिततेजसम् ॥ मुक्तेः सरलमध्वानं, प्रव्रज्यामाददे मुदा ॥ ७७ ॥ [युग्मम्] ततो विद्याधराधीश-मौलिलालित-
शासनः ॥ राज्यं तत्पालयामासा-ऽमिततेजा महाभुजः ॥ ७८ ॥

इतश्च मरणे विष्णो-स्त्रिपृष्ठस्य विरक्तधीः ॥ न्वस्य श्रीविजयं राज्ये, प्रात्राजीदचलो बलः ॥ ७९ ॥ अथान्यदा
सुताराश्री-विजयौ द्रष्टुमुत्सुकः ॥ जगाम पोतनपुरे-ऽमिततेजा महीपतिः ॥ ८० ॥ उत्तम्भितध्वजं तच्च, पुरमानन्द-
मेढुरम् ॥ विशेषाच्च नृपकुलं, वीक्ष्य हृष्टं विसिष्मिये ॥ ८१ ॥ व्योमोत्तीर्णं तं च वीक्ष्यो-दस्यात् श्रीविजयो मुदा ॥
मिथो जामिपती तौ च, गाढमालिङ्गतां मिथः ॥ ८२ ॥ ततः सिंहासनासीनं, नृपं सिंहासनस्थितः ॥ पप्रच्छामितते-
जास्तं, किंनिमित्तोऽयमुत्सवः ॥ ८३ ॥ ततः श्रीविजयोवादी-दितोऽतीतेऽष्टमे दिने ॥ कोऽपि नैमित्तिकोऽत्रागात्,
प्रतिहारनिवेदितः ॥ ८४ ॥ किमर्थमागास्त्वमिति, मया पृष्ठश्च सोऽब्रवीत् ॥ निमित्तं वक्तुमार्गां त-त्सावधानः शृणु
प्रभो ! ॥ ८५ ॥ सप्तमेऽह्नि दिनादस्मा-ज्जाते मध्यंदिने महान् ॥ पतिष्यति तडिहण्डः, पोतनाधीशमूर्द्धनि ॥ ८६ ॥
तत्कर्णकटुकं श्रुत्वा, कुपितोऽमात्यपुङ्गवः ॥ तदा पतिष्यति किमु, त्वयीति तमवोचत ॥ ८७ ॥ दैवज्ञोऽथावदन्महं,
यथादृष्टार्थवादिने ॥ प्रतीपशकुनायेव, धीसखाधीश ! मा कुपः ॥ ८८ ॥ तत्राहि मयि तु स्वर्ण-रत्नदृष्टिः पति-
ष्यति ॥ वदन्तमिति दैवज्ञ-मित्यपृच्छमहं ततः ॥ ८९ ॥ निमित्तमीदृग् दैवज्ञा-ऽधीतं ब्रूहि कुतस्त्वया ? ॥ सोवा-
दीदचलस्वामी, प्रव्रज्यामाददे यदा ॥ ९० ॥ तदा प्रव्रजता पित्रा, सहाहं प्रात्रजं शिशुः ॥ महानिमित्तमष्टांगं,
तत्रेदं शिक्षितं मया ॥ ९१ ॥ पुरं च पद्मिनीवंडं, यौवने विहरन्नगाम् ॥ हिरण्यलोभिकाह्वामे, तत्र चास्ति पितृष्वसां
॥ ९२ ॥ तथा स्वपुत्री दत्तासी-द्वाल्याचंद्रयशा मम ॥ अहं तु प्रात्रजमिति, पर्यैषं न तां तदा ॥ ९३ ॥ तां च
वीक्ष्याऽधुना प्राप्त-यौवनां व्यामुहं मुहुः ॥ तत्सोदरगिरा त्यक्त-व्रतः पर्यैष्यं च ताम् ॥ ९४ ॥ निमित्तेन ततः
स्वार्थं, महानर्थमसुं च ते ॥ विज्ञायाहमिहागां त-द्यथोचितमयो कुरु ॥ ९५ ॥ तेनेत्युक्तेन्नवीदेको, मंत्री नाग्यौ
पतेत्तडित् ॥ तत्र तिष्ठतु ससाहं, नावारूढो विमुस्ततः ॥ ९६ ॥ ऊचेऽन्यः केन तत्राऽपि, पतन्ती सा निरोत्स्यते ॥ ?
ससाहं वसतु स्वामी, तद्वैताढ्यगुहान्तरे ! ॥ ९७ ॥ तृतीयो न्ययदत्राय-मुपायः प्रतिभाति मे ॥ अवश्यम्भावी भावो
हि, यत्रतत्रापि जायते ! ॥ ९८ ॥ तत्तपः क्रियतां सर्वैः, सर्वोपद्रववारकम् ॥ तपसा क्षीयते कर्म, निकाचितमपि
श्रुतम् ॥ ९९ ॥ तुर्यः प्रोचे पोतनोर्वा-पतेरुपरि कथ्यते ॥ गणकेन तडित्पातो, न तु श्रीविजयप्रभोः ॥ १०० ॥
क्रियतामपरः कोऽपि, ससाहमिह तन्नृपः ॥ पतिष्यति तडित्स्मिन्, स्वामी स्थास्यति चाक्षतः ॥ १०१ ॥ प्रतिपेदे
मुदा दैव-ज्ञेनाऽमात्यैश्च तद्रचः ॥ अहो ! साधु मतिज्ञानं, भवतामिति वादिभिः ॥ १०२ ॥ ततोऽहमव्रवं प्रातुं,
स्वप्राणानपरं भरम् ॥ न घातयिष्ये स्वप्राणाः, सर्वेषामपि हि प्रियाः ! ॥ १०३ ॥ ऊचिरे सचिवाः स्वामिन् !, विचा-
रोऽसौ विमुच्यताम् ॥ श्रीवैश्रवणयक्षस्य, मूर्त्तराज्येऽभिषिच्यताम् ॥ १०४ ॥ उपद्रवो दिव्यशक्त्या, न चेद्वाप्सी
तदा शुभम् ॥ भाषी चेज्जीवर्हिसायाः, पापं नाथ ! न भावि ते ॥ १०५ ॥ इदं हि युक्तमित्युक्त्वा, ततोऽहं जिन-
समनि ॥ गत्वास्थां पौषधं कृत्वा, दर्भसंस्कारकं श्रितः ! ॥ १०६ ॥ राज्येऽभिषिक्तं यक्षं चा-ऽभजन्माभिव नागराः ॥
सप्तमे चाहि मध्याहे, गर्जनुदनमद् धनः ॥ १०७ ॥ उडण्डोऽथ तडिहण्डः, प्रचण्डो बडवाभिवत् ॥ यक्षमूर्त्तौ सनि-
र्घातः, पपात जलदात्ततः ॥ १०८ ॥ तदा च नुष्टा दैवज्ञे, रत्नानि वष्टुः प्रजाः ॥ चैत्याच्च निर्गतं राज्ये-ऽभ्यवि-
श्रन्मां पुनर्मुदा ॥ १०९ ॥ मयापि पद्मिनीवंडं, दत्त्वा पत्तनमुत्तम् ॥ व्यसर्जि गणको भूरि, तेन ह्युपकृतं मम !
॥ ११० ॥ मूर्ति च घनदस्याहं, दिव्यां नव्यामकारयम् ॥ महं कुर्वन्ति पौराश्च, दिशो मे शान्त इत्यमुम्

॥१११॥ तदाकर्ण्य प्रमुदितो, दिव्यैरंशुकभूषणैः ॥ जामिं सुतारामभ्यर्च्या-ऽमिततेजा ययौ गृहम् ॥ ११२ ॥
 अधान्यदा श्रीविजयः, समं देव्या सुतारया ॥ ययौ क्रीडितुमुद्यानं, सुदा ज्योतिर्वनाभिधम् ॥ ११३ ॥ तदा च
 कपिलजीवः, खेचरोऽशनिघोषराट् ॥ सुतारां प्राग्भवधुं, तत्राद्राक्षीदिवि प्रजन् ॥ ११४ ॥ तस्यां प्राग्भवसंस्कारा-
 त्सोऽनुरागं दधौ भृशम् ॥ तां जिहीर्षुर्मृगं हैमं, तदग्रे विद्यया व्यधात् ॥ ११५ ॥ सुतारा कान्तमित्यूचे, तं च वी-
 क्ष्यतिमञ्जुलम् ॥ आनीय मृगमेनं मे, देहि क्रीडाकृते प्रभो ! ॥ ११६ ॥ ततो ग्रहीतुं तं धामन्, वायहूरमगाम्नुपः ॥
 तावदेकाकिनीं देवीं, जहाराऽशनिघोषराट् ॥ ११७ ॥ नृपं हन्तुं प्रयुक्ता च, तेन विद्या प्रतारणी ॥ प्रोचकैः पुष्प-
 कारेति, सुतारारूपधारिणी ! ॥ ११८ ॥ दष्टां कुकुटसर्पेण, प्रिय ! प्रायस्व मां हृतम् ॥ तदाकर्ण्य नृपो याव-तत्रा-
 गाद्गाढमाकुलः ॥ ११९ ॥ तावत्तां पतितां पृथ्व्यां, विपन्नां वीक्ष्य पार्थिवः ॥ मूर्च्छितो न्यपतद्भ्रमा-धनुकुर्वन्निव
 प्रियाम् ॥ १२० ॥ सिक्तोऽथ चन्दनरसैः, प्राससंज्ञो घराधिपः ॥ व्यलापीदिति हा कान्ते !, किं ते जातेदशी दशा ?
 ॥ १२१ ॥ हिरण्यहरिणेनाद्य, मूढोऽहं वञ्चितोऽस्मि हा ! ॥ मय्यासन्ने हि शेषाहि-रपि त्वां दंष्टुमप्रभुः ॥ १२२ ॥ त्वां
 विना न क्षणमपि, जनोऽसौ जीवितुं क्षमः ! ॥ कदाऽपि किं जीवति हि, भीनः पानीयमन्तरा ? ॥ १२३ ॥ तदुःखं
 स्वद्वियोगोद्य-मसासहिरयं जनः ॥ अन्तयत्वनुगम्य त्वां, सत्वरं जीवितेश्ररि ! ॥ १२४ ॥ इत्युदीर्य महीनाथः, समं
 दयितया तथा ॥ विमोहमोहितोऽध्यास्त, नियुक्तै रचितां चिताम् ॥ १२५ ॥ बहौ ज्वलितुमारब्धे, तत्रागातां च
 खेचरौ ॥ तयोश्चैको मंत्रितेना-ऽसिञ्चनीरेण तां चिताम् ॥ १२६ ॥ ततः प्रतारणी कृत्वा-दृहासान् द्राक्पलायत ॥
 तद्दीक्ष्य दध्यौ राट् केयं, क्व मे कान्ता क्व चाऽनलः ! ॥ १२७ ॥ च्यावन्निति नृपोऽप्राक्षी-त्किमेतदिति तौ नरौ ॥
 ततो राजानमानभ्य, तावप्येवमवोचताम् ॥ १२८ ॥ आवां हि पत्नी अमित-तेजसो नन्तुमर्हतः ॥ निर्यातौ द्रागि-
 हायातौ, याणीमशृणुवेदशीम् ॥ १२९ ॥ हा सोदरामिततेजो !, हा श्रीविजय मत्प्रिय ! ॥ इमां सुतारामेतस्मा-
 द्विमोचयत खेचरात् ॥ १३० ॥ गिरं तामनुधावन्त्यां, दृष्ट्वाभ्यां तव प्रिया ॥ उपात्ताशनिघोषेण, सुताराऽस्वत्प्रभोः
 लसा ॥ १३१ ॥ तां विमोचयितुं दुष्ट !, तिष्ठ तिष्ठेति वादिनौ ॥ योद्धुमुत्कौ सभं तेन, सुताराऽऽवामदोऽवदत् ॥ १३२ ॥
 शुभां ज्योतिर्वनं यातं, तत्र श्रीविजयप्रभुम् ॥ प्रतारण्या विप्रतार्य, मार्यमाणं च रक्षतम् ॥ १३३ ॥ ततोऽत्र हृतमेता-
 म्या-मावाभ्यां मंत्रितैर्जलैः ॥ चिताग्निः शमितो दुष्टा, नाशिता च प्रतारणी ॥ १३४ ॥ हतां सुतारां ज्ञात्वाऽथ, विपन्नं तं
 नरेश्वरम् ॥ गाढाग्रहेण वैताड्यं, निन्यतुस्तौ नभश्चरौ ॥ १३५ ॥ तं वाभ्युदस्थात्सहसा-ऽमिततेजाः ससम्भ्रमः ॥
 प्रतिपत्तिं च कृत्वोच्चैः, प्रपच्छागमकारणम् ॥ १३६ ॥ ततः श्रीविजयेनोक्तौ, तौ विद्याधरकुञ्जरौ ॥ तस्मै सर्वं सुता-
 राया, हरणोदन्तमूचतुः ॥ १३७ ॥ क्रुद्धोऽथामिततेजास्तं, प्रोचे हत्वा तव प्रियाम् ॥ मज्जामिं च कियन्नामा-ऽशनि-
 घोषः स जीविता ॥ १३८ ॥ उक्त्वेति शस्त्रावरणीं, बन्धनीं मोचनीं तथा ॥ विद्याममिततेजाः श्री-विजयाय ददौ
 मुदा ॥ १३९ ॥ वृतं सैन्यान्वितैः स्त्रीय-सुतानां पञ्चभिः शतैः ॥ प्रैषीत् श्रीविजयं सद्यः, सुतारानयनाय सः ॥ १४० ॥
 ततो विद्याधरानीकै-भ्यादयन् छां धनैरिव ॥ पुर्यां चमरचंचायां, क्षिप्रं श्रीविजयो ययौ ॥ १४१ ॥ स्वयं त्वशनि
 घोषं तं, भूरिविद्याविदं चिदन् ॥ सहस्ररश्मिना साकं, स्वपुत्रेणार्ककीर्त्तिसूः ॥ १४२ ॥ महाज्वालां महाविद्यां, पर-
 विद्याबलापहाम् ॥ महासत्वः साधयितुं, जगाम हिमवद्विरिम् ॥ १४३ ॥ [युग्मम्] सहस्ररश्मिना रक्ष्य-माणो
 मासोपवासकृत् ॥ विद्यां साधयितुं तत्रा-ऽमिततेजाः प्रचक्रमे ॥ १४४ ॥

इतश्चाशनिघोषाय, दूतं श्रीविजयो नृपः ॥ प्राहिणोत्सोऽपि गत्वा तं, प्रोवाचेति प्रगल्भवाक् ॥ १४५ ॥ प्रता-
 रण्या विप्रतार्य, श्रीश्रीविजयपार्थिवम् ॥ हरन् सुतारां किं वीरं-मन्यस्त्वं न हि लज्जितः ॥ १४६ ॥ यद्वा पौरुष-
 धीनानां, छलमेव बलं भवेत् ! ॥ किन्तु ध्वान्तमिवाकै श्री-विजये तत्कथं स्फुरेत् ? ॥ १४७ ॥ सुतारां देहि तत्तस्मै,
 पूर्णं प्रणतिपूर्वकम् ॥ त्वत्प्राणैः सह तां नेता, नेता श्रीविजयोऽन्यथा ! ॥ १४८ ॥ शशंसाशनिघोषोऽथ, साधु
 धृष्टोऽसि दूत रे ! ॥ यदि श्रीविजयोऽप्रागा-न्मन्द्धीस्तर्हि तेन किम् ? ॥ १४९ ॥ शौर्यांशोऽपि न मे तेन, घरा-
 केण सहिष्यते ! ॥ भानुप्रकाशलेशोऽपि, सख्यते कौशिकेन किम् ॥ १५० ॥ यथाऽऽयातस्तथा यातु, तदसाविह ह्य
 स्थितः ॥ सुतारां लप्स्यते नैव, लप्स्यते तु विगोपनाम् ॥ १५१ ॥ इति तद्वचनं दूतो, गत्वा राशे व्यजिज्ञपत् ॥
 सोऽथ क्रुद्धो भृशं युद्ध-सज्जः सेनामसज्जयत् ॥ १५२ ॥ विज्ञायाशनिघोषोऽपि, तस्य सैन्यं रणोद्यतम् ॥ सानीका-
 नऽश्वघोषादीन्, प्रजिघायाऽऽजयेऽङ्गजान् ॥ १५३ ॥ पूर्णोऽथ रणतुर्याणां, निर्घोषैरभितोऽन्वरे ॥ तयोः प्रवृत्ते

घोरं, महानीकमनीकयोः ॥ १५४ ॥ तदा च समरं द्रष्टुं, देवानां दिवि तरयुषाम् ॥ वीराः केऽपि व्यधुर्मिमं, कुर्वन्तो
मण्डपं शरैः ॥ १५५ ॥ कुन्तप्रोन्तान् रिपून् केचि-दुहधुर्वेटकानिव ॥ केप्यद्रीणामिवेभानां, दन्तान् दगडैरस्यगढयता ॥ १५६ ॥
मुद्गरैर्मृदुः केपि, घटानिव भटा रथान् ॥ परिवेध परान् केचि-बुधुदुधणकानिव ॥ १५७ ॥ कुन्माण्डानिव केचिभु,
द्विपः खड्गैर्व्यदारयन् ॥ केप्यभिन्दन् द्विपन्मालीन्, गदाभिर्नालिकेरयत् ॥ १५८ ॥ केऽप्युन्मत्तमदन्तेन, प्रजहुर्नि-
ष्ठितायुधाः ॥ योद्धारः केप्ययुध्यन्त, नियुद्धेन नहौजसः ॥ १५९ ॥ शस्त्रमंत्रात्रमायाभिः, मदयं युध्यमानयोः ॥
किंचिद्दूतो मास एको, व्यत्यगात्सैन्ययोस्तयोः ॥ १६० ॥ भटैः श्रीविजयसाधा-ऽभज्यन्ताऽग्रनिघोपजाः ॥ ततो
दुहौके युद्धाया-ऽशनिघोपनृपः स्वयम् ॥ १६१ ॥ इक्षुनुक्षेव सोऽभांक्षीत्, सुतानमिततेजयः ॥ ततः श्रीविजयो
राजा, जन्त्यायाऽद्वौकत स्वयम् ॥ १६२ ॥ साक्षर्यैर्वीक्षितौ देवं-स्तौ गिघो घातयन्निना ॥ उगावपि महावीर्यो,
चक्रतुः समरं चिरम् ॥ १६३ ॥ अथ श्रीविजयभिच्छत्वा-ऽसिना शत्रुं द्विधा व्यधात् ॥ जातावगनिघोपौ द्वौ, ते
तत्खण्डे उभे ततः ॥ १६४ ॥ चत्वारोऽशनयोऽभूवं-स्तयोश्च छिन्नयोः पुनः ॥ भूयोऽपि तेषु गिघेपु, तेनाष्टाशन-
योऽभवन् ॥ १६५ ॥ प्रतिप्रहारमिति तै-र्वर्द्धमानैर्मुहुर्मुहुः ॥ किंकर्त्तव्यविमूढोऽभू-द्यावत् श्रीविजयो नृपः ॥ १६६ ॥
तावत्प्रामिततेजाः, सिद्धविधः सभाययौ ॥ करीव सिंहं तं वीक्ष्या-ऽशनिघोपः पलायत ॥ १६७ ॥ तं चानेतं

१ युद्धाय ।

महाज्वाला-मादिदेशार्ककीर्त्तिसूः ॥ ततस्तमन्वधाविष्ट, सा विद्या विश्वजित्वरी ॥ १६८ ॥ तस्या नश्यन् काप्य-
पश्यन्, शरण्यं भृशमाकुलः ॥ विवेशाशनिघोपोऽपि, भरताद्वेऽत्र दक्षिणे ॥ १६९ ॥ तत्रः भ्रमंभ सीमाद्रौ, तत्कालो-
त्पन्नकेवलम् ॥ बलदेवर्षिमचलं, सोद्राक्षीदपरैर्युतम् ॥ १७० ॥ तमेव शरणीचक्रे-ऽशनिघोपोऽपि सत्वरम् ॥ न्यव-
र्त्तत ततो मोघा, महाज्वाला विहाय तम् ॥ १७१ ॥ गत्वा च वार्त्तां तां सर्व-मुवाचामिततेजसे ॥ ततः स मुमुदे
षाढं, नृपः श्रीविजयस्तथा ॥ १७२ ॥ ततः सुतारामानेतुं, प्रेष्य मारीचिखेचरम् ॥ ससैन्यौ तौ विमानस्यौ, द्राक्
सीमाद्रौ समेतुः ॥ १७३ ॥ तत्र प्राणमतां भक्त्या-ऽचलकेवलिनं च तौ ॥ सुर्यां चमरचंचायां, मारीचिः खेचरोऽ-
प्यगात् ॥ १७४ ॥ अहं सुतारामानेतुं, प्रहितोऽमिततेजसा ॥ आगामिहेति च स्माहा-ऽशनिघोपस्य मातरम्
॥ १७५ ॥ ततः सुतारामादाय, सीमाद्रौ सा ययौ द्रुतम् ॥ अर्पयामास तां च श्री-विजयामिततेजसोः ॥ १७६ ॥
तदा च क्षमयामासा-ऽशनिघोपोऽपि तौ मुदा ॥ अथ तेषां पुरश्चक्रे, देशनामचलप्रभुः ॥ १७७ ॥ देशनान्ते च
रामर्षि-मित्यूचेऽशनिघोपराट् ॥ न मया दुष्टभावेन, सुताराऽपदता प्रभो ! ॥ १७८ ॥ किन्तु प्रनारणीविद्यां, साव-
यित्वा गृहं व्रजन् ॥ ज्योतिर्वनेऽपश्यमिमा-मुपश्रीविजयं स्थिताम् ॥ १७९ ॥ हेतोः कुतोऽप्यभूदस्यां, मम प्रेम
घचोऽतिगम् ॥ विहायैनां पुरो गन्तुं, ततोऽहं नाऽभवं प्रभुः ॥ १८० ॥ पार्श्वस्थिते श्रीविजये, तैनां हर्तुमहं क्षमे ॥
प्रतार्येति प्रतारण्या, नृपमेनामपाहरम् ॥ १८१ ॥ अमूमपापां चासुंच-मातुरं मातुरन्तिके ॥ जस्यै चानुचितं किञ्चि-दवोचं
षचसापि न ॥ १८२ ॥ तद्ब्रुहि भगवन्नस्यां, किं मम प्रेमकारणम् ॥ श्रीपेणादीनां ततस्ता, कथासुक्त्वेत्वयम् मुनिः
॥ १८३ ॥ श्रीपेणसत्यभामाभि-नंदिताशिखिनंदिताः ॥ विपद्य युग्मिनोऽभूवं-स्ततो मृत्वाऽभवन् सुराः ॥ १८४ ॥
प्युत्वा ततोऽपि श्रीपेणो-ऽमिततेजा अभूदसौ ॥ ज्योतिःप्रभाहा भार्यास्य, जज्ञे सा शिखिनंदिता ॥ १८५ ॥ जी-
घोऽभिनंदितायास्तु, सोऽयं श्रीविजयोऽभवत् ॥ तस्य पत्नी सुतारेयं, भामाजीवस्त्वजायत ॥ १८६ ॥ कपिलस्तु ततो
मृत्वा, भ्रांत्वा तिर्यक्षु भूरिशः ॥ तापसस्य सुतो धर्म-रतोऽभूद्धर्मिलानिघः ॥ १८७ ॥ स च बालतपस्तींद्रं, कुर्व-
न्धारभ्य बाल्यतः ॥ खे यांतमन्यदाऽपश्यत्, खेचरं परमर्दिकम् ॥ १८८ ॥ अमुष्मात्तपसो भावि-भवे भूवासमी-
दशः ॥ निदानमिति सोऽकार्षी-न्मृत्वा च त्वमभूस्ततः ॥ १८९ ॥ ततः प्राग्भवसम्बन्धात्, सेहोऽस्यां भवतोऽ-
भवत् ॥ शतशोऽपि भवान् याति, संस्कारः सेहवैरयोः ॥ १९० ॥ श्रुत्वेति विस्थितेऽन्तः, सकलेष्वर्ककीर्त्तिसूः ॥
मज्योऽस्मि यदि वा नास्मी-त्यष्टुच्छतं मुनिप्रभुम् ॥ १९१ ॥ साधुरुचे भवादस्या-द्भावी त्वं नवमे भवे ॥ क्षेत्रेऽत्र
पंचमश्चक्री, धर्मचक्री च षोडशः ॥ १९२ ॥ तस्मिन् भवे श्रीविजयो, ज्येष्ठपुत्रो गणी च ते ॥ भावीत्याकर्ण्य तौ
श्राद्ध-धर्मं स्वीचक्रतुर्नृपौ ॥ १९३ ॥ अथेत्यूचेऽशनिः साधुं, विना सन्मार्गदेशकम् ॥ मूढः पान्थ इवारण्ये, भवे सु-
चिरमभ्रमम् ॥ १९४ ॥ दिष्ट्या त्वमद्य दृष्टोऽसि, सिद्धिपूर्वार्गदेशकः ॥ तत्प्रसद्य प्रभो ! सद्यः, साधुधर्मं प्रदेहि मे
॥ १९५ ॥ अनुज्ञातोऽथ मुनिना-ऽशनिघोपो न्वधात्सुधीः ॥ खपुत्रमभघोपाख्य-शुत्संगेऽमिततेजसः ॥ १९६ ॥

अस्मिन्नपि त्वया साधो !, वर्तित्तव्यं स्वपुत्रवत् ॥ तमित्युक्त्वाऽचलस्वामि-समीपे सोमदीप्तम् ॥ १९७ ॥ प्रणम्याथ
बलार्थं श्री-विजयाऽमिततेजसौ ॥ अन्येऽपि च प्रसुदिताः, स्थानं निजं निजं ययुः ॥ १९८ ॥ श्राद्धधर्मं पालयन्तौ,
घोतयन्तौ च शासनम् ॥ कालं खेचरमर्त्येशौ, तौ प्राज्यमतिनिन्यतुः ॥ १९९ ॥

अथाऽन्यदा श्रीविजयो-ऽमिततेजाश्च सङ्गतौ ॥ गतौ मेरुमवन्देता-मनश्चरजिनेश्वरान् ॥ २०० ॥ तत्र चानमतां
स्वर्ण-शिलास्थौ चारणौ मुनी ॥ ध्यानस्थौ विपुलमति-महामत्याह्वयौ मुदा ॥ २०१ ॥ तयोश्च देशनां सर्व-भावा-
नित्यत्वशंसिनीम् ॥ श्रुत्वा तौ कियदायुर्नौ, शेषमस्तीत्यपृच्छताम् ॥ २०२ ॥ तावाख्यतां शेषमायुः, पञ्चशतिरहानि
षाम् ॥ ततस्तौ धर्मकृत्योक्तौ, स्वं स्वं धाम समेयतुः ॥ २०३ ॥ अष्टाहिकोत्सवं कृत्वा, तत्र चार्हतवेश्मसु ॥ दानं
दत्त्वा च दीनादेः, पुत्रौ विन्यस्य राज्ययोः ॥ २०४ ॥ प्रव्रज्य चाभिनन्दन-जगन्नन्दनसन्निधौ ॥ तौ पादपोपगमना-
नशनं चक्रतुमुदा ॥ २०५ ॥ [युग्मम्] स्वतो महर्दिकं तातं, तदा श्रीविजयोऽस्मरत् ॥ भूयासं पितृतुल्योऽहं,
निदानमिति चाकरोत् ॥ २०६ ॥ विपद्याऽमिततेजाः श्री-विजयश्च वभूवतुः ॥ गीर्वाणौ प्राणतस्वर्गं, विंशत्यर्ण-
वजीवितौ ॥ २०७ ॥

इतश्च जंबुद्वीपप्राग्-विदेहायनिमण्डने ॥ विजये रमणीयाहे, शुभाख्याऽभूत् पुरी शुभा ॥ २०८ ॥ तत्राऽऽसीहृ-
णरत्नाढ्यो, राजा स्तिमितसागरः ॥ वसुंधरानुद्धराहे, पत्न्यौ तस्य च बन्धुरे ॥ २०९ ॥ प्रच्युत्य प्राणतस्वर्गा-जीवोऽ-
यामिततेजसः ॥ कुक्षौ वसुंधरादेव्याः, पुत्रत्वेनोदपद्यत ॥ २१० ॥ वदने विशतो दंति-वृषेन्दुकमलंकरान् ॥ सुख-
सुसा तदापश्य-स्वप्ने सा कमलानना ॥ २११ ॥ तया स्वप्नफलं पृष्ट-श्रैवं स्माह महीपतिः ॥ स्वप्नेरेभिः शुभे ! भावी,
बलदेवस्तवाङ्गजः ॥ २१२ ॥ तदाकर्ण्य प्रसुदिता, राज्ञी गर्भं वभार सा ॥ क्रमाच्चाजीजनत्पुत्रं, श्रेतवर्णं सुलक्षणम्
॥ २१३ ॥ चक्रेऽपराजित इति, तस्य नामोत्सवैर्नृपः ॥ मितम्पच इव द्रव्यं, तं चालालयदन्वहम् ॥ २१४ ॥ जीवः
श्रीविजयस्याऽपि, च्युत्वा प्राणतकल्पतः ॥ उदरेऽनुद्धरादेव्याः, समवातरदन्वदा ॥ २१५ ॥ सिंहलर्भमीर्भानुकुम्भा-
म्भोधिरेलोचयानलान् ॥ मुखे प्रविशतः स्वप्ने-ऽद्राक्षीद्राज्ञी तदा च सा ॥ २१६ ॥ स्वप्नार्थमथ भूनाथः, पृष्टो मुदितया
तया ॥ सानन्दमवदत्पुत्रो, यिष्णुर्भावी तवाऽनघे ! ॥ २१७ ॥ कालेऽसूत सुतं सापि, श्यामवर्णं मनोहरम् ॥ तस्यो-
त्सवैर्नृपो नामा-ऽनन्तवीर्य इति व्यधात् ॥ २१८ ॥ आतरौ वर्द्धमानौ तौ, रममाणौ मिथोऽनिशम् ॥ कलाकलापं
सकलं, गुरोर्जगृह्णतुर्दुतम् ॥ २१९ ॥ वसन्तेनेव माकन्दौ, यौवनेन विभूषितौ ॥ शृङ्गीरिवाङ्गनादृष्टी-स्तावमोहयतां
शृशम् ॥ २२० ॥ भूपोऽन्यदा वाहकेल्यां, गतः स्तिमितसागरः ॥ स्वयम्प्रभाऽभिधं साधु-मुद्यानस्थमवन्दत ॥ २२१ ॥
देशनां च ततः श्रुत्वा, प्रतिबुद्धः स बुद्धिमान् ॥ राज्ये न्यस्थानन्तवीर्यं, प्रात्राजीत्तस्य सन्निधौ ॥ २२२ ॥ स चारु-
चरितोऽप्यन्ते, किञ्चिदीक्षां व्यराधयत् ॥ कालं कृत्वा च चमरा-ऽभिधोऽभूदसुराधिपः ॥ २२३ ॥ साग्रजोऽनन्त-

१ सभ्रातानन्तवीर्योपि । इति 'घ' संज्ञकपुस्तके ॥

वीर्योऽपि, वर्यवीर्यविराजितः ॥ आखण्डल इवाखण्ड-शासनो बुभुजे भुवम् ॥ २२४ ॥ खेचरेणान्यदैकेन, सयं स-
ख्यमभूत्तयोः ॥ स च दत्त्वा तयोर्विद्याः, सर्वा वैताढ्यमीयिचान् ॥ २२५ ॥ 'किराती' 'वर्चरी' संज्ञे, चाभूतां चेटिके
तयोः ॥ हरन्त्यौ जगतश्चित्तं, गीतनाट्यादिकौशलात् ॥ २२६ ॥ पुरोऽन्यदा सोदरयो-रास्थानस्थितयोस्तयोः ॥
प्रारब्धे नाटके ताभ्यां, तत्रोपेयाय नारदः ॥ २२७ ॥ संगीताक्षिसचित्ताभ्यां, ताभ्यां चाकृतगौरवः ॥ अन्तः स
कुपितोऽन्यन्त-मगाद्वैताढ्यपर्वतम् ॥ २२८ ॥ दमितारिः प्रतिहरि-स्तत्र विद्याधराधिपः ॥ द्रागऽभ्युत्थाय तं सिंह-
विष्टरेण न्यमन्नयत् ॥ २२९ ॥ दत्ताशिपं निविष्टं च, दमितारिस्तमितवक् ॥ त्वया हि भ्रमता स्वैरं, ब्रूहि दृष्टं किम-
द्भुतम् ॥ २३० ॥ ततः प्रसुदितोऽवादी-न्नारदोऽद्यैव भूपते ! ॥ शुभापुर्यां गतोऽनन्त-वीर्यस्योर्वीपतेः पुरः ॥ २३१ ॥
किरातीवर्चरीसंज्ञ-चेटिकारब्धनाटकम् ॥ अहमद्भुतमद्राक्षं, दुरापं द्युसदामपि ! ॥ २३२ ॥ [युग्मम्] तद्विना राज्य-
मप्येतत्, फल्यु भोज्यमिवाघृतम् ॥ उक्त्वैति गगनेनागा-न्नारदरिषिः कलिप्रियः ॥ २३३ ॥ दूतोऽथानन्तवीर्यार्य, प्रहितो
दमितारिणा ॥ गत्वा शुभापुरीं नत्वा, साग्रजं तमदोऽवदत् ॥ २३४ ॥ विजयाद्वेऽत्र यत्सारं, दमितारेस्तदर्हनि ॥ चेट्यौ
नट्याविमे राज्य-सारे तस्मै प्रदेहि तत् ! ॥ २३५ ॥ उवाचानन्तवीर्योऽथ, यानु दूताऽधुना भवान् ॥ त्वरितं प्रेष-
यिष्यामि, किञ्चिदालोच्य चेटिके ॥ २३६ ॥ ततः प्रयाते दूते तौ, आतराविति दध्यतुः ॥ अयं हि विद्याशक्त्यैव,
भूपोऽस्मासु प्रभूयते ॥ २३७ ॥ तत्साधयामो विद्यास्ता, यास्तेन सुहृदार्पिताः ॥ अविहस्तौ रहस्तौ द्वौ, यावद्यमृश-

तामिति ॥ २३८ ॥ प्रज्ञस्याद्यास्तावदेत्य, विद्यादेव्योऽवदन्नदः ॥ याः माधयितुमिष्टा वा-मायातामनाः स्वयं वयम् ॥ २३९ ॥ प्राग्वये साधितत्वाद्धि, नाऽधुना साधनेष्यते ॥ युवां तदनुजानीत-मम्मान् संक्रमितुं तनी ॥ २४० ॥ ताभ्यां चानुमताः सर्वा, विविशुक्तास्तदङ्गयोः ॥ तासां धर्यां सपर्यां च, मुदितौ तौ धितेनतुः ॥ २४१ ॥ इतथ प्रहितो दूतो, भूयोऽपि दमितारिणा ॥ क्षिप्रमागल्य तावेव-मवदद्वदतां घरः ॥ २४२ ॥ दास्यौ दास्याव इत्युक्त्वा, युवाभ्यां प्रहिते न यत् ॥ युवयोस्तदसुभ्योऽपि, ते प्रिये इति दृश्यते । ॥ २४३ ॥ अथ चेद्वां प्रियाः प्राणाः, तस्य प्रेषयत् हुतम् ॥ अमर्षणः स हि प्राणा-नन्यथा वां हरिष्यति । ॥ २४४ ॥ ततस्तावूचतुः स्वामी, म हि तोव्यो धनैर्धनैः ॥ आभ्यां चेत् प्रियते तर्हि, ते लात्वा त्वं प्रगे व्रजेः ॥ २४५ ॥ ताभ्यामित्युदितो द्रुत-स्तदत्ते न्यवस-द्गृहे ॥ न्ययुजातां राज्यभारं, सुधियौ धीससेषु तौ ॥ २४६ ॥ प्रातश्च विद्यया चेटी-भूतौ द्रुतमुपेयतुः ॥ साम्र-जोऽनन्तवीर्यो नौ, प्रैपीदित्यूचतुश्चतम् ॥ २४७ ॥ तत आदाय ते दूतो, वैताड्यं मुदितो ययौ ॥ दमितारेश्रोपनीय, प्रोवाचेति कृताञ्जलिः ॥ २४८ ॥ प्रभो ! ऽपराजितानन्त-वीर्यो त्वद्वशवर्तिनी ॥ इमे ते चेदिके मय-मदत्तां प्राप्नु-साय ते ॥ २४९ ॥ ते नद्यौ नाटकं कर्तुं, दमितारिरथादिशत् ॥ अपूर्वदर्शनेत्को हि, विलम्बं नावलम्बते । ॥ २५० ॥ ततस्ते चक्रतुर्नाट्यं, पूर्वरङ्गादिपूर्वकम् ॥ रसागोपविशेषाड्यं, विश्वधिशैककार्मणम् ॥ २५१ ॥ प्रेक्षणीयं प्रेक्षणीयं, प्रेक्ष्य तत् क्षमाधवः सुधीः ॥ भूर्भुवःस्वस्वयीसारं, मेने तचेदिकाद्वयम् ॥ २५२ ॥ अथ नाट्यं शिक्षयितुं, स्वपुत्रीं कनक-श्रियम् ॥ दमितारिस्तयोर्विश्व-जैत्ररूपश्रियं ददौ ॥ २५३ ॥ अनन्तवीर्यं गायन्त्यौ, रूपाद्यैरुत्तुं गुणैः ॥ तामशिक्ष-यतां नाट्यं, ते मायाचेदिके ततः ॥ २५४ ॥ युवाभ्यां गीयते भूयः, कोयमित्यथ कन्यया ॥ पृष्टे तयान्नवीदेवं, माया-चेद्यपराजितः ॥ २५५ ॥ शुभापुरीप्रभू रूप-हृत्तदर्पकदर्पकः ॥ परापराजितो भ्राता-ऽपराजितविभोर्लघुः ॥ २५६ ॥ गीयते जगतीमेयो-ऽनन्तवीर्याह्वयो ह्ययम् ॥ युवा युवत्या स यया, न दृष्टः तज्जनिर्मुधा ! ॥ २५७ ॥ [युग्मम्] तन्निशम्योल्लसद्रोम-हर्षा हर्षेखमाश्रिता ॥ कथं द्रक्ष्यामि तं कान्त-मिति साऽचिन्तयच्चिरम् ॥ २५८ ॥ इद्वितज्ञ-स्ततोऽवादी-त्तामेवमपराजितः ॥ तं विश्वसुभगोत्तंसं, किं भृगाक्षि ! दिदक्षसे ? ॥ २५९ ॥ कनकश्रीरथाचख्यौ, क नु मे तस्य दर्शनम् ॥ प्राणिनां मन्दभाग्यानां, दुरापो हि द्युसन्मणिः ॥ २६० ॥ ऊचेऽपराजितो सुंच, सुंचं नलि-नलोचने ! ॥ विद्यया भ्रातृयुक्तं तं, त्वत्कृतेऽहमिहानये ॥ २६१ ॥ हर्षगद्गदगीरेवं, कनकश्रीरथावदत् ॥ कलावति ! कुरुष्वानु, वचः सफलमात्मनः ॥ २६२ ॥ खं खं रूपं ततः प्रादु-श्चक्रतुस्तौ जितामरम् ॥ ऊचेऽपराजितस्तां चा-न-न्तवीर्यो ह्यसौ शुभे ! ॥ २६३ ॥ महुक्तमस्य रूपादि, दृशा संवादय स्वयम् ॥ सापि प्रेक्षावती प्रेक्षा-मास तं निर्नि-मेपदक् ॥ २६४ ॥ दमितारिसुता कामं, कामेन दमिता ततः ॥ अपाकृत्य त्रपां मान-मपमान्येति तं जगौ ॥ २६५ ॥ अद्यथावद्युवानोऽन्ये, वहवो वीक्षिताः परम् ॥ त्वां विना नारमत्क्वापि, मनोरम ! मनो मम ॥ २६६ ॥ तत्प्रसीद द्रुतं षणौ,

१ उत्साहम् । तर्कं वा ॥

गृहाणानुगृहाण मां ॥ न हि जातु जर्नं रक्त-मुपेक्षन्ते भवादृशाः ! ॥ २६७ ॥ वभापेऽनन्तवीर्योऽथ, यद्येवं तर्हि सुन्दरि ! ॥ एहि यावः शुभापूर्व्यां, ततस्तं सा पुनर्जगौ ॥ २६८ ॥ एष्याम्यहं कान्त ! किन्तु, कर्त्तानर्धं पिता मम ॥ प्रत्युचे तां हरिमांस-भैपीस्त्वं कातरे ! ततः ॥ २६९ ॥ ततस्ताभ्यां सहारुह, विमानं साऽचलन्मुदा ॥ प्रोवाचाऽ-नन्तवीर्योऽथ, वाक्यमित्युचकैस्तदा ॥ २७० ॥ हराम्यनन्तवीर्योऽहं, दमितारिसुतामिमाम् ॥ शूरमन्यस्ततो यः स्या-त्स सौजो दर्शयत्वहो ! ॥ २७१ ॥ तन्निशम्य नृपः प्रैपी-द्रातांस्तं हन्तुमुद्गदान् ॥ रत्नानि चक्रवर्जाणि, प्रादुरासंस्तदा तयोः ॥ २७२ ॥ दमितारिभटांस्तांश्चा-मर्षणान् शस्त्रवर्षिणः ॥ सद्योऽनाशयतां सीरि-शार्ङ्गिणौ तौ महारयौ ॥ २७३ ॥ दमितारिस्ततोऽचाली-त्सैन्यैराच्छादयन्नमः ॥ अनम्रं विद्युदुद्योतं, कुर्वन्नुत्तेजितायुधैः ॥ २७४ ॥ तमायान्तं वीक्ष्य मीता-माश्रास्य कनकश्रियम् ॥ अवलिष्ट वलिष्टौ द्राग्, योद्धुं विष्णुर्वलान्वितः ॥ २७५ ॥ तत्सैन्यद्विगुणं सैन्यं, विद्यया विदधे च सः ॥ योद्धुं प्रवृत्ते तच्च, दमितारिभटैः समम् ॥ २७६ ॥ निजसैन्येन तत्सैन्या-नऽभङ्गान् वीक्ष्य केशवः ॥ पाञ्चजन्यं जन्मनाट्य-नांदीनादमवाद्यत् ॥ २७७ ॥ ततो भीतेषु नष्टेषु, खेचरेष्वखिलेष्वपि ॥ दमितारिः सहानन्त-वीर्येण युयुधे चिरम् ॥ २७८ ॥ दूर्जयं तं च विज्ञाया-ऽस्मरषक्रं स पार्थिवः ॥ षणौ तस्य तदप्यागा-त्तेजसाऽन्य इवाऽऽरुणः ॥ २७९ ॥ सुमोचानन्तवीर्याय, तच्चक्रं दमितारिराट् ॥ सोऽपि तत्सुभ्रघातेन, मूर्च्छितो न्यपतत्क्षणम् ॥ २८० ॥ उत्थितस्तु क्षणाच्चक्रं, तदेवादाय केशवः ॥ दमितारिं प्रत्यसुञ्च-त्तत्सङ्गात्सोऽपि जीवितम्

॥ २८१ ॥ तदा च भो ! विष्णुरयं, बलश्चायं निषेव्यताम् ॥ वदन्त इति तन्मौलौ, पुष्पवृष्टिं व्यधुः सुराः ॥ २८२ ॥ ततो नतैः खेचरैर्न्द्रै-वृतो विष्णुः सहाग्रजः ॥ गच्छन् स्वपूर्वां कनक-गिरिं पर्वतमैक्षत ॥ २८३ ॥ इहाद्रौ सन्ति चैत्यानि, तानि नत्वा ब्रज प्रभो ! ॥ तदेति खेचरैरुक्त-स्तचैत्यानि ननाम सः ॥ २८४ ॥ तत्र कीर्त्तिधरं साधुं, तदै-वोत्पन्नकेवलम् ॥ वीक्ष्य नत्वा च सोऽश्रौपी-देशनां सपरिच्छदः ॥ २८५ ॥ बन्धूनां विरहस्तात-घातश्चाभूत्कुतो मम ? ॥ अथेति पृष्टः कनक-श्रिया मुनिरदोऽवदत् ॥ २८६ ॥ धातकीषण्डभरते, शङ्खग्रामेऽभवद्वशा ॥ श्रीदत्ताहाऽ-तीषदुःस्था, परौकःकृत्यजीविका ॥ २८७ ॥ श्रीपर्वते गता सत्य-यशसं मुनिमन्यदा ॥ वीक्ष्यावन्दत सा दत्ता-शिपं तं चैवमब्रवीत् ॥ २८८ ॥ अहमत्यन्तदुःस्थास्मि, तत्किञ्चित्तादृशं वद ॥ अत्रामुत्र च येनाहं, भवामि सुखिनी विभो ! ॥ २८९ ॥ साधुस्तस्यै ततो धर्म-चक्रवालं तपोऽवदत् ॥ प्रारंभे तत्तपः सापि, तं प्रणम्य गृहं गता ॥ २९० ॥ तन्म-हिम्ना शुभं भोज्यं, प्राप पारणकेषु सा ॥ स्वगेहभित्तिदेशाच्च, पतितात्काञ्चनादिकम् ॥ २९१ ॥ उद्यापनं तपःप्रान्ते, सा विधायोत्तमं ततः ॥ मासोपवासिनेऽन्नादि, ददौ सुव्रतसाधवे ॥ २९२ ॥ कृताहारात्ततः साधोः, श्राद्धधर्मं च साददे ॥ दध्यौ चान्येद्युरिल्यस्मा-द्धर्माद्भावि फलं न वा ? ॥ २९३ ॥ विचिकीत्सामनालोच्य, विपन्ना साऽन्यदा

१ ॥ अष्टमं १ एकान्तरं चतुर्थं ३७ प्रान्ते अष्टमं १ इति धर्मचक्रवालं तपः ॥ अथवा प्रथमं षष्ठं १ तत एकान्तरोपवासाः ६० इति । प्रकारद्वयेन धर्मचक्रवालं, तत्र प्रथमप्रकारे दिनसर्वाधिं ८२ । द्वितीयप्रकारे १२३ ॥

ततः ॥ दमितारेर्मत्सुतस्य, तनया त्वमभूः शुभे ! ॥ २९४ ॥ तस्यारते विचिकित्सायाः, फलमेतदुपस्थितम् ॥ स्वल्पोऽपि सलु धर्मस्य, कलंको भूरिदुःखदः ॥ २९५ ॥ श्रुत्वेति जातवैराग्या, कनकश्रीर्जगौ हरिम् ॥ महाभागाऽनुजानीहि, भवाद्गीतां व्रताय माम् ॥ २९६ ॥ ततः स विस्मितः स्माह, शुभामेहि शुभाशये ॥ स्वयम्प्रभजिनोपान्ते, प्रव्रजेस्तत्र चोत्सवैः ॥ २९७ ॥ इत्युक्त्वा तां सहादाय, सवलः सवलानुजः ॥ मुनिं प्रणम्य तं भक्त्या, जगाम नगरीं निजाम् ॥ २९८ ॥ तत्र पूर्वं प्रतिहरि-प्रहितैः खेचरैश्चरैः ॥ भ्रातुण्युत्रं युद्धमानं, वीक्ष्याऽधावद्वलो वली ॥ २९९ ॥ सीरं भ्रम-यतस्तस्मा-द्गीताः सद्यो दिशोदिशम् ॥ दमितारिभटा नेशु-र्गरुडादिव भोगिनः ॥ ३०० ॥ गृहं गतोऽर्द्धचक्रित्वे-ऽथाऽभ्यपिञ्चि हरिर्नृपैः ॥ स्वयम्प्रभप्रभुस्तत्रा-ऽन्यदा च समवासरत् ॥ ३०१ ॥ तं च श्रुत्वाऽऽगतं गत्वा, दमितारि-सुतायुतः ॥ साग्रजः प्राणमद्विष्णु-स्ततोऽश्रौपीच्च देशनाम् ॥ ३०२ ॥ ततो हरिमनुज्ञाप्य, कनकश्रीर्महोत्सवैः ॥ जिनान्तिके प्रवत्राज, क्रमान्मुक्तिमवाप च ॥ ३०३ ॥ सीरिगार्द्धधरौ तौ च, पुष्पदन्ताधिवापरौ ॥ चिरं राज्यमभुञ्जातां, सम्यक्तोद्योतगालिनौ ॥ ३०४ ॥ पूर्वलक्षाणि चतुर-शीतिमायुरथो हरिः ॥ प्रपूर्थ कर्मविवशः, प्रथमां पृथिवी ययौ ॥ ३०५ ॥ द्विचत्वारिंशत्सहस्र-वर्षायुष्मस्य तस्य च ॥ दुस्सहा जज्ञिरे तत्र, वेदनाश्छेदनादिभिः ॥ ३०६ ॥ स्वक-र्मणां फलमिति, क्षममाणस्य तस्य ताः ॥ तत्रैत्य प्राग्भवपिता-ऽशमयच्चमराधिपः ॥ ३०७ ॥ राज्ये निवेश्य तनयं,

१ शुभा नगरीम् ।

वलोऽपि भ्रातृगोकतः ॥ भूमीभुजां षोडशभिः, सहस्रैः परिवारितः ॥ ३०८ ॥ परिव्रज्यां जयधर-गणाधीशान्तिकेऽ-श्रयत् ॥ तपश्च तीव्रं तत्त्वाऽऽद्युः-प्रान्तेऽभूद्भासवोऽच्युते ॥ ३०९ ॥ [युग्मम्] जीवोऽथानन्तवीर्यस्य, निरयान्निर्ग-तस्ततः ॥ वैताढ्ये भरतस्यास्य, पुरे गगनवल्लभे ॥ ३१० ॥ खेचराधिपतेर्मेष-वाहनस्याङ्गजोऽभवत् ॥ मेषनादाभिधः प्राप्त-यौवनो राज्यमाप्य च ॥ ३११ ॥ साधयामास वैताढ्य-श्रेण्यौ द्वे अपि स क्रमात् ॥ विभज्य च ददौ देश-नशेषानङ्गजन्मनाम् ॥ ३१२ ॥ नन्तुं शाश्वतचैत्यानि, गतं तं नन्दनेऽन्यदा ॥ तत्रायातोऽच्युताधीशः, प्रेक्ष्य प्राबु-धन्मुदा ॥ ३१३ ॥ नाम्नामरगुरुस्तत्र, चारणर्षिस्तदाऽऽययौ ॥ प्रात्राजीत् खेचराधीश-स्ततोऽसौ तस्य सन्निधौ ॥ ३१४ ॥ स व्रतं पालयंस्तीव्रं, सहमानः परिपहान् ॥ विपद्यानशनेनान्ते-ऽच्युतसामानिकोऽभवत् ॥ ३१५ ॥

इतश्च जम्बूद्वीपेऽस्ति, प्राग्निदेहविभूषणे ॥ विजये मङ्गलावल्यां, नगरी रत्नसञ्चया ॥ ३१६ ॥ तत्र क्षेमङ्कराहोऽभू-द्विश्वक्षेमङ्करो नृपः ॥ रत्नमालेति तस्यासी-न्महिषी गुणमालिनी ॥ ३१७ ॥ द्वाविंशतिसमुद्रायुः, प्रपूर्थ प्रच्युतोऽच्यु-तात् ॥ जीवोऽपराजितस्याथ, तस्याः कुक्षावचातरत् ॥ ३१८ ॥ तदा च सुखसुप्ता सा, महास्वप्नांश्चतुर्दश ॥ वज्रं पञ्च-दशं प्रेक्ष्य, प्रबुद्धा भूभुजेऽभ्यधात् ॥ ३१९ ॥ सोऽपि स्माह सुतो भावी, चक्रवर्त्ती तव प्रिये ! ॥ तन्निशम्य दधौ गर्भं, राज्ञी मुदितमानसा ॥ ३२० ॥ क्रमाच्च सुपुत्रं पुत्रं, जगत्रयमनोहरम् ॥ स्वप्नानुसारात्तं भूपो, व्यधाद्ब्रज्रायुधाऽभि-धम् ॥ ३२१ ॥ स क्रमाद्यौवनं प्राप्तः, प्रियमित्रं मनोभुवः ॥ लक्ष्मीवतीं नृपसुता-सुदुवाह महामहैः ॥ ३२२ ॥

जीवोऽधानन्तधीर्यस्या-ऽच्युतस्वर्गात्परिच्युतः ॥ कुक्षौ लक्ष्मीयनीदेव्याः, समवातरदन्यदा ॥ ३२३ ॥ समयेऽजीवन-
त्पुत्रं, साऽपि लक्षणलक्षितम् ॥ सहस्रायुध इत्याख्या, चक्रे तस्योत्तारवेः पिता ॥ ३२४ ॥ सोऽपि क्रमाद्द्वैतमान
स्त्रीकृत्य सकलाः फलाः ॥ प्रपेदे यौवनं लीला-घनं सदनभूतः ॥ ३२५ ॥ सुतयुक्तेऽन्नाद्य धेम-ऋराजे यमां श्रिते ॥
षत्रायुधस्य सम्यक्त्व-गीशानेन्द्रोऽत्यवर्णयत् ॥ ३२६ ॥ अश्रद्धानस्तपित्र-चूलो मिथ्यामनिः सुरः ॥ त्रिवाटं कर्तु-
मागात्तां, सभां नास्तिकतां श्रितः ॥ ३२७ ॥ पुण्यपापप्रेत्यभावा-त्मादि नास्तीति नादिनम् ॥ षत्रायुधोऽत्रधिजानी,
निजगादेति तं मुदा ॥ ३२८ ॥ देप ! त्वमेवाधिना, पश्य प्राग्भवमात्मनः ॥ धर्मकर्म च तद्वरं, सम्पदोऽस्या
निबन्धनम् ॥ ३२९ ॥ पुण्ये प्राच्यभवे चैवं, सिद्धे जीवोऽपि विद्यते ॥ अभावः पुण्यपापादे-नात्कथं कन्यते नया !
॥ ३३० ॥ उक्तो षत्रायुधेनेति, चित्रचूलसुरोऽत्रवीत् ॥ दुर्वांशोऽपि त्वया साधु, मुमुक्षे घोषितोऽम्ब्यहम् ॥ ३३१ ॥
प्रमीद बोधिरतं द्राग्, देहि मिथ्यामतेर्मम ॥ न हीर्ययाऽपि विहितं, दर्शनं त्रिकलं सताम् ॥ ३३२ ॥ षत्रायुध-
स्ततस्तस्मै, सम्यक् सम्यक्त्वमादिशत् ॥ निःस्पृहाय ददौ दिव्या, भूपाम्तमै मुरोऽपि सः ॥ ३३३ ॥ सभामीशानना-
थस्य, गत्वा चैरमुवाच सः ॥ षत्रायुधस्य सम्यक्त्वं, स्थानेऽथापि त्वया प्रभो ! ॥ ३३४ ॥ अथ लोकान्तिर्कदैर्य-
रुक्तः क्षेमद्वारः प्रभुः ॥ अर्थिभ्यो वार्षिकं दानं, ददौ राज्यं च सूनवे ॥ ३३५ ॥ षत्रायुधेन देवैश्च, कृन्निष्क्रमणो-
त्सवः ॥ प्रद्यज्य केवलज्ञानं, क्रमेण प्राप स प्रभुः ॥ ३३६ ॥ श्रुत्वा तद्देशनां षत्रा-युधस्य गृहमीयुपः ॥ उत्पत्तिं
चक्ररत्नस्या-ऽभ्यधादायुधरक्षकः ॥ ३३७ ॥ अन्यान्यपि हि रत्नानि, तदा तस्योपपेदिरे ॥ ततः स चक्रे चक्रस्य,
चक्री पूजां महीयसीम् ॥ ३३८ ॥ चक्ररत्नानुगः सोऽथ, विजयं मङ्गलावतीम् ॥ माघयागास पद्वगंड-मसंडाङ्ग-
शशास च ॥ ३३९ ॥ क्षेमद्वारजिनस्तत्र, समवासरदन्यदा ॥ चक्रिणेऽर्हन्तमायात-मृचुश्च वनपालकाः ॥ ३४० ॥
सार्द्धद्वादशदीनार-कोटीस्तेभ्यो वित्तीर्य सः ॥ गत्वा नत्वा च सर्वज्ञ-मश्रीपीठमेदेगनाम् ॥ ३४१ ॥ ततो
वैराग्यमासाद्य, सद्यः सन्नगतो नृपः ॥ निजे न्यवीविशद्राज्ये, सहस्रायुधमादरात् ॥ ३४२ ॥ चतुर्भिर्निजराज्ञीनां,
सहस्रैर्युज्जां तथा ॥ सप्तभिश्चात्मजगतैः, सहितो महितो जनैः ॥ ३४३ ॥ क्षेमद्वारप्रभोः पार्श्वे, गत्वा स व्रतमा-
ददे ॥ तापमानस्तपस्तीव्रं, विजहार च भूतले ॥ ३४४ ॥ [युग्मम्] सहस्रायुधराजोऽपि, राज्ये न्यस्थान्यदा सुतम् ॥
गणाधीशस्य पिहिता-श्रवस्यान्तेऽग्रहीद्व्रतम् ॥ ३४५ ॥ स क्रमात् श्रुतपारीणो, विहरन् पृथिवीतले ॥ समगंनान्य-
दावज्रा-युधराजर्षिणा समम् ॥ ३४६ ॥ ततश्च तौ पितापुत्रौ, स्वाध्यायध्यानतत्परो ॥ मुचिरं रुचिरस्वान्तौ, सम-
मेव विजहतुः ॥ ३४७ ॥ अधिरुह्याऽन्यदा शैल-मीपतप्रागभारसंज्ञकम् ॥ पादपोपगमं नामा-ऽनग्नं तौ वितेनतुः
॥ ३४८ ॥ पूर्णं च जीविते पंच-विंशत्यर्णवजीवितौ ॥ त्रैवेयके तृतीये ता-वभूतां भासुरौ सुरौ ॥ ३४९ ॥

इतश्च जम्बूद्वीपे प्राग्-विदेहेषु महर्द्धिका ॥ विजये पुष्कलावत्या-मस्ति पूः पुण्डरीकिणी ॥ ३५० ॥ प्रतीपभूपते-
जोमि-शमनैरुघनाघनः ॥ राजा घनरथस्तस्या-मभूदद्भुतविक्रमः ॥ ३५१ ॥ गङ्गागौर्याविवेगस्य, तस्याभूतासुभे प्रिये ॥
तत्रादिमा प्रीतिमती, द्वितीया तु मनोरमा ॥ ३५२ ॥ जीवो षत्रायुधस्याथ, च्युत्वा त्रैवेयकात्ततः ॥ देव्याः प्रीति-
मतीनाश्रयाः, कुक्षौ समघतीर्णयान् ॥ ३५३ ॥ प्रविशन्तं तदा वक्रे, गर्जन्तं विद्युदञ्चितम् ॥ वर्षन्तममृतासारं, स्वप्ने
मेघं ददर्श सा ॥ ३५४ ॥ प्रातः स्वप्नार्थमुर्वाश-स्तया पृष्टोऽत्रवीदिदम् ॥ सुतस्ते भविता मेघ, इव सन्तापद्भुवः
॥ ३५५ ॥ सहस्रायुधजीवोऽपि, ततो त्रैवेयकाच्युतः ॥ देव्या मनोरमाहाया, उदरे समवातरत् ॥ ३५६ ॥ सापि
स्वप्ने रथं रम्यं, प्रेक्ष्य पत्ये न्यवेदयत् ॥ सोऽप्युवाच प्रिये ! भावी, सुतस्तव महारथः ॥ ३५७ ॥ पूर्णं च समये
ताभ्यां, प्रसूतावद्भुतौ सुतौ ॥ इन्द्रोपेन्द्राविव क्रीडा-वशोपात्तभवान्तरौ ॥ ३५८ ॥ पुत्रं तत्रादिमं भूमा-त्राज्ञा
मेघरथं जगौ ॥ परं पुनर्दृढरथं, राजीस्वप्नानुसारतः ॥ ३५९ ॥ भूषयन्तौ तौ नरेन्द्र-कुलं मेरुमित्रोन्नतम् ॥
बाली क्रमादवर्द्धतां, बालकल्पहुमाविव ॥ ३६० ॥ रत्नेन काञ्चनमिव, वसन्तेनेव काननम् ॥ द्वितीयवयसा
रूप-मभूष्यत तयोः क्रमात् ॥ ३६१ ॥ इतश्च निहतशत्रोः, सुमन्दिरपुरप्रभोः ॥ तिस्रोऽभुवन् सुता, विश्व-
गयश्रिय इवाहताः ! ॥ ३६२ ॥ तास्वाद्या प्रियमित्राहा, द्वितीया तु मनोरमा ॥ तृतीया सुमतिर्नाम, जगन्नय-
ननोरमा ॥ ३६३ ॥ तत्र मेघरथायादा-न्नन्दने द्वे स पार्थिवः ॥ एकां पुनर्दृढरथ-कुमाराय लघीयसीम् ॥ ३६४ ॥
हान्ताभिः सह ताभिस्तौ, देवीभिरिव नाकिनौ ॥ भुजानौ विषयान् कालं, भूर्यांसमतिनिच्यतुः ॥ ३६५ ॥ बोधिताः
श्रीघनरथो-ऽन्यदा लोकान्तिकामरैः ॥ ददौ वार्षिकदानं स-द्वातैर्नुन्न इवाम्बुदः ॥ ३६६ ॥ राज्ये च यौवराज्ये च,

ततो विन्मस्य तौ सुतौ ॥ प्रब्रज्य केवलं प्राप्य, सोऽर्हन् भव्यानवोपयत् ॥ ३६७ ॥ नम्रावींशशिरःस्रस्त-मात्यपूजित-
 पत्कजः ॥ अन्वशान्मेदिनीं मेघ-रथो द्यां मघवानिव ॥ ३६८ ॥ तस्याऽन्यदा पौषधिनः, पौषधीकसि तस्थुषः ॥ एत्य पारा-
 पतः कोऽपि, पपाताङ्गे भयाकुलः ॥ ३६९ ॥ शरणं मार्गयन् सोऽथ, शकुन्तो मर्त्यभाषया ॥ मा भैपीरिति राज्ञोक्त-सदङ्गे
 स्थितवान् सुखम् ॥ ३७० ॥ मम भक्षमिदं देव !, विमुञ्चेत्युषकैर्वदन् ॥ तमन्वागादथ श्येनो, गरुत्मानिव भोगिनम्
 ॥ ३७१ ॥ नृपोऽथेत्यब्रवीदेनं, श्येन ! दास्ये न ते श्रितम् ॥ प्राणान्तेऽपि हि रक्षन्ति, क्षत्रियाः शरणागतम् ॥ ३७२ ॥
 अन्यच्च युज्यते नैव, भवतोऽपि विवेकिनः ॥ अपहृत्य परप्राणा-नेवं स्वप्राणपोषणम् ॥ ३७३ ॥ स्वजीवितं यथेष्टं
 ते, तथान्यस्यापि तत्प्रियम् ॥ तद्रक्षसि यथात्मानं, तथान्यमपि रक्ष भोः ! ॥ ३७४ ॥ भुक्तेनाप्यमुना भावि, सौहित्यं
 क्षणमेव ते ॥ सर्वस्याप्यायुषो नाशो, भविताऽस्य तु पक्षिणः ॥ ३७५ ॥ आहारेणापरेणापि, क्षुब्धया क्षीयते क्षणात् ॥
 प्राणिर्हिसोत्थनरक-व्यथा तु न चिरादपि ॥ ३७६ ॥ तद्विशुद्ध प्राणिर्हिसां, धर्ममाश्रय सन्मते ! ॥ अत्रासुत्र च येन
 त्वं, लभसे सुखमुत्तमम् ॥ ३७७ ॥ ततो नरेश्वरं श्येनः, प्रोचे मनुजभाषया ॥ मत्तो भीतः कपोतोऽयं, प्रभो ! त्वां
 शरणं श्रितः ॥ ३७८ ॥ क्षुत्पीडापीडितोऽहं तु, ब्रूहि कं शरणं श्रये ? ॥ तदेनं रक्षसि यथा, तथा त्वं रक्ष मामपि !
 ॥ ३७९ ॥ धर्माधर्मविचारोऽपि, सति स्वास्थ्येऽङ्गिनां भवेत् ॥ बुभुक्षितो हि किं पापं, न करोतीति न श्रुतम् ?

१ पक्षी ॥ २ वृत्तिः ।

॥ ३८० ॥ न चान्यैरपि भोज्यैर्मे, तुष्टिर्भवति भूपते ! ॥ सद्यो हतप्राणिपला-खादनैकरतो ह्यहम् ॥ ३८१ ॥ क्षुब्धया
 त्रियमाणस्य, तदेनं देव ! देहि मे ॥ सर्वेष्वपि महात्मानो, भवन्ति हि कृपालवः ॥ ३८२ ॥ राजाऽथ श्येनमित्यूचे,
 कपोतप्रमितं तव ॥ ददे स्वमांसमुत्कृत्य, मा त्रियेथा मुधा क्षुधा ॥ ३८३ ॥ जोमित्युक्ते तेन पारा-पतं नृपतिरेकतः ॥
 तुलायां न्यास्यदुत्कृत्यो-त्कृत्य स्वामिषमन्यतः ॥ ३८४ ॥ चिक्षेप स्वपलं भूपः, छेदं छेदं यथा यथा ॥ कपोतपोतो बृधे,
 वीधेन तथा तथा ॥ ३८५ ॥ ततस्तुलामिलापालो-ऽध्यास्त शस्तमतिः स्वयम् ॥ तदा च मंत्रिसुख्यास्तं, सगद्गदमदोऽ-
 वदत् ॥ ३८६ ॥ रक्षणीयाऽमुनाङ्गेन, महीश ! निखिला मही ॥ पक्षिणो रक्षणाव्यास्य, तद्विभो ! किं जहासि ? हा !
 ॥ ३८७ ॥ किञ्चेयान् वीधधो नैवा-ण्डजे सम्भवति क्वचित् ॥ किन्त्वयं कोऽपि मायावी, भावी देवोऽथवाऽसुरः !
 ॥ ३८८ ॥ इति तेषु वदत्स्वेव, दिव्यालङ्कारभासुरः ॥ प्रादुर्भूयाऽमरो भूप-मित्युवाच कृताञ्जलिः ॥ ३८९ ॥ धर्मा-
 चालयितुं मेघ-रथं नेशाः सुरा अपि ॥ इति ते स्तुतिमीशान-शक्रेणोक्तामसासहिः ॥ ३९० ॥ अधिष्ठाय स्वगौ वैरा-
 पुष्यमानाविमौ स्वयम् ॥ अकार्षं त्वत्परीक्षार्थं-महमेतन्महीपते ! ॥ ३९१ ॥ [शुगनम्] तन्महासत्व ! धन्यस्त्वं,
 यस्मात्तुं प्राणिनं परम् ॥ प्रियानपि निजप्राणां-स्तृणायापि न मन्यसे ! ॥ ३९२ ॥ इत्युक्त्वा तं नृपं सज्जं, विधाय
 स्वययौ सुरः ॥ मंत्र्यादयोऽपि तद्वीक्ष्य, विस्मयं दधुरुच्चकैः ॥ ३९३ ॥ देवः कोऽसौ पुरा किञ्च, पक्षिणोवैरनेतयोः ? ॥

१ मारेण ।

अयेति पृष्टसैर्भूपो-ऽवधिज्ञानी जगाविदम् ॥ ३९४ ॥ रामोऽपराजिताहोऽहं, प्राग्भवे पञ्चमेऽभवम् ॥ असौ दृढ-
 रथोऽनन्त-वीर्याख्योऽभूत्तदा हरिः ॥ ३९५ ॥ प्रतिविष्णुर्दमितारि-स्तदाऽऽवाभ्यां हतोऽभवत् ॥ भवे भ्रान्त्वा स
 देवोऽसौ, बभूवाज्ञानकष्टतः ॥ ३९६ ॥ [अन्यच्च] जम्बूद्वीपस्यैरवते, पद्मिनीपण्डपत्तने ॥ सागरदत्तेभ्यसुता-व-
 भूतां धननन्दनौ ॥ ३९७ ॥ वाणिज्याय गतौ तौ च, पुरे नागपुरेऽन्यदा ॥ गृभ्रादिव क्रन्थपिण्डं, रत्नमेकमपश्यताम्
 ॥ ३९८ ॥ सोदरावप्ययुध्येतां, तस्य रत्नस्य लिप्सया ॥ एकद्रव्याभिलाषो हि, परमं वैरकारणम् ॥ ३९९ ॥ नदी-
 तीरे युध्यमानौ, तन्नदे पतितौ च तौ ॥ मृत्वाऽभूतां महादन्व्यां, श्येनपारापताविमौ ॥ ४०० ॥ तेन प्राग्भववैरेण,
 युष्यमानाविहाप्यम् ॥ अधिष्ठाय स गीर्वाण-श्चक्रेऽस्माकं परीक्षणम् ॥ ४०१ ॥ तत्क्षोणीशवचः श्रुत्वा, पक्षिणावपि
 तौ क्षणात् ॥ जातिस्वरणमासाद्य, स्ववाचेत्युचतुर्नृपम् ॥ ४०२ ॥ रत्नवन्नृत्वमप्यावां, तदा लोभेन हारितौ ॥ यथाहं धर्मे-
 सादिश्या-ऽनुगृह्णात्वधुना भवान् ! ॥ ४०३ ॥ तद्विज्ञायावधिज्ञाना-द्राज्ञानशनमीरितम् ॥ प्रपद्य तौ विपद्याशु, जातौ
 भवनपौ सुरौ ॥ ४०४ ॥ कृताष्टमं मेघरथं, प्रतिमास्थितमन्वदा ॥ तुभ्यं नमोऽस्त्विति वद-न्नीशानेन्द्रोऽनमन्सुदा
 ॥ ४०५ ॥ त्वयाऽपि विश्ववन्द्येन, कोऽसौ स्वामिन्नमस्कृतः ॥ महिषीभिस्तदा चैवं, पृष्टः स हरिरित्यवक् ॥ ४०६ ॥
 नगर्वां पुण्डरीकिण्यां, श्रीमेघरथपार्थिवम् ॥ प्रतिमास्थं भाविजिनं, वीक्ष्य भक्त्याहमानमम् ॥ ४०७ ॥ ध्यानस्थितं

१ मांसपिण्डम् ।

महासत्व-मसुं मेरुमिष स्थिरम् ॥ शक्ताधालयितुं नैव, सेन्द्रा अपि सुरासुराः ॥ ४०८ ॥ तन्महिष्यी सुरूपाति-रूपे
 सां तस्य वर्णनाम् ॥ असहिष्णू तदा तत्रा-ऽऽगतां तत्क्षोभहेतये ॥४०९॥ कामपादपकुल्याभाः, कामिनीस्ते विष-
 क्रतुः ॥ अनुकूलोपसर्गास्ता, इति प्रारेभिरे ततः ॥ ४१० ॥ कटाक्षविशिशैः काचि-दृक्षा लक्ष्मीचकार तम् ॥ काऽपि
 भ्रुविभ्रमान् सुभ्रु-विंदधे पिदधे प्रपात् ॥ ४११ ॥ पीनस्तनी स्तनी शत-कुम्भकुम्भायिवोन्नती ॥ कापि प्राकाशय-
 र्केश-पाशोद्धन्धनकैतवात् ॥ ४१२ ॥ त्रिवलीललितं मज्यं, सुमेध्या काप्यदर्शयत् ॥ कापि वापीसनाभिं च, नार्मि
 प्राकटयन्मुहुः ॥ ४१३ ॥ अस्मिन्नखपदे काञ्ची-दाम मां बहु बाधते ॥ माययेति महारोहा-रोहं कापि स्फुटं व्यधात्
 ॥ ४१४ ॥ हले ! ऽलिना किं दष्टाह-मिहेति व्यपदेशतः ॥ उत्क्षिप्य कापि संव्यान-मूर्वांमूलमदीदृशत् ॥ ४१५ ॥
 शृङ्गारशाखिपुष्पाभं, काचिदस्येरयत् स्थितम् ॥ काचिज्जगौ च गीतानि, विकाराङ्कुरवाग्दिान् ॥ ४१६ ॥ कथामकथ-
 यत् कापि, प्रिययोगवियोगयोः ॥ खानुभूता रतक्रीडा, वर्णिनी काप्यवर्णयत् ॥ ४१७ ॥ देहि प्रियं वचः सौम्य-
 दृष्ट्वा वीक्षस्व नः प्रभो ! ॥ कण्ठे निधेहि च भुजौ, तमित्युत्तुश्च काश्चन ॥ ४१८ ॥ क्षोभायेति कृतास्ताभिः, कुषेष्टा
 निखिलां निशाम् ॥ प्रत्युतादीपयत् ध्यानं, तस्याऽऽप इव वाडवम् ॥ ४१९ ॥ मेरौं वात्या इवोर्वांशे, मोघास्ता वि-
 कृताः स्त्रियः ॥ ततः संहत्य ते देव्यौ, नत्वा तं दिवसीयतुः ॥ ४२० ॥ निशाशृत्तेन तेनाथ, पृथ्वीनाथो विरक्तधीः ॥

१ शातकुम्भकुम्भी स्वर्णघटौ ॥ २ सुष्ठु मध्य ऋटीभागं यस्याः सा सुगध्या स्त्रीत्यर्थः ॥ ३ संव्यान वल्लभुत्कितप्य ऊर्वोर्जद्वयोर्मूर्मदीदृशत् ॥
 प्रतिमां पारयित्वागा-त्वधामाऽप्रतिमक्षमः ॥ ४२१ ॥ तत्राथ समवासापीं-जिनो घनरथोऽन्यदा ॥ तं चायातं
 निशम्यागा-त्सानुजो चन्दितुं नृपः ॥ ४२२ ॥ वैराग्यमातरं श्रुत्वा, देशनां स गृहं गतः ॥ राज्यमेतद्गृहाणेति
 राजाऽवरजयद्ववीत् ॥ ४२३ ॥ त्वामनुप्रव्रजिष्यामि, कृतं राज्येन तन्मम ॥ तेनेत्युक्तोऽथ पृथ्वीशो, राज्येऽस्थापय-
 दात्मजम् ॥ ४२४ ॥ साकं दृढरथेनाथ, सुतानां ससभिः शतैः ॥ राज्ञां चतुःसहस्र्या च, गत्वा तीर्थङ्करान्तिकम्
 ॥ ४२५ ॥ स्त्रीचकार परित्रज्यां, श्रीमेघरथपार्थिवः ॥ अधीत्यैकादशज्ञानि, विजहार च भूतले ॥ ४२६ ॥ [युग्मम्]
 विशत्या स्थानकैरर्ह-त्सिद्धसेवादिभिः शुभैः ॥ तीर्थकृन्नाम सत्कर्म, सोऽर्जयामास सार्जवः ॥ ४२७ ॥ सोऽथ कृत्वा
 साधुसिंहः, सिंहनिक्तीडितं तपः ॥ पूर्वलक्षं यावदुग्रं, पालयित्वा च संयमम् ॥ ४२८ ॥ आरुह्याम्बरतिलके, गिरावन-
 शनं श्रितः ॥ आयुःक्षयेण सर्वार्थ-सिद्धे जज्ञे सुधाशनः ॥ ४२९ ॥ तद्वान्धवोऽपि समये, कियत्यपि गते सति ॥ प्रायं
 प्रपद्य तत्रैव, विमानेऽजनि निर्जरः ॥ ४३० ॥

अथास्त्वत्रैव भरते, भरितं त्रिपुलर्द्धिभिः ॥ सुरं पुरन्दरपुरो-पमं श्रीहस्तिनापुरम् ॥ ४३१ ॥ विश्वसेनो महासेन-
 सेनाजित्परसैनिकः ॥ तत्रासीद्भूमिसुत्रांमा-ऽलकायामिव यक्षराट् ॥ ४३२ ॥ स्वाहा साहाप्रियसैवा-ऽचिरा तस्य
 महिष्यभूत् ॥ रूपनिर्जितपौलोमी, शीलालङ्कारशालिनी ॥ ४३३ ॥ जीवो मेघरथस्याऽथ, व्युत्वा सर्वार्थसिद्धतः ॥

१ अनशनम् ॥ २ इन्द्रः ॥ ३ अग्नेः ॥ ४ इन्द्राणी ॥

आगात् श्रीअचिरादेव्याः, कुक्षौ हंस इवाम्बुजे ॥ ४३४ ॥ चतुर्दश महास्रमान्, सुखसुसा तदा च सा ॥ सुखे प्रवि-
 शतोऽपश्य-त्प्रशशाकारधारिणः ॥ ४३५ ॥ तथाऽथ पृथिवीनाथः, पृष्टः स्वमार्थमित्यचक्षु ॥ सायौ वा सार्वभौमो
 वा, भावी तव सुतः प्रिये ! ॥ ४३६ ॥ प्राग्जतं शान्तिकाशान्तं, भारिरोगादिकं तदा ॥ प्रभुप्रभावादशिवं, शशाम
 कुरुमण्डले ॥ ४३७ ॥ गर्भकालेऽथ सम्पूर्णे, निशीथसमये सुखम् ॥ सुषुवे सा सुनं राज्ञी, स्वर्णवर्णं सृगध्वजम् ॥ ४३८ ॥
 प्रैलोक्येऽपि महोद्योतो, नारकाणां सुखं तथा ॥ क्षणं तदाभून्नित्यं हि, जिनकल्याणकेष्वदः ! ॥ ४३९ ॥ ज्ञात्वाऽथा-
 सनकम्पेन, जिनजन्माऽऽगता द्रुतम् ॥ पदपञ्चाशद्विक्रुमार्यः, स्रुतिकर्माणि चक्रिरे ॥ ४४० ॥ अथासनास्यैर्यदत्ता-ऽ-
 षधिज्ञानोपयोगतः ॥ ज्ञात्वाऽर्हजन्म शक्रोऽपि, तत्रागात्सपरिच्छदः ॥ ४४१ ॥ नत्वा जिनं जिनाम्बां च, ज्ञाप-
 यित्वाऽभिधां निजाम् । दत्त्वाऽवस्वापिनीं देव्याः, प्रभो रूपान्तरं न्यधात् ॥ ४४२ ॥ पञ्चरूपाणि कृत्वाऽथ, तेनैकेन
 जिनेश्वरम् ॥ द्वाभ्यां च चामरे ताभ्या-मेकेन छत्रमुदहन् ॥ ४४३ ॥ एकेन च पुरो वज्र-सुत्क्षिपन् मघवा क्षणात् ॥
 जगाम मेरुमौलिस्था-ऽत्तिपाण्डुकम्बलां शिलाम् ॥ ४४४ ॥ [युग्मम्] अङ्कन्यस्तजिनस्तत्रा-ऽध्यास्त सिंहासनं
 हरिः ॥ अन्येऽपि चासवाः सर्वे, तत्रैयुश्चलितासनाः ॥ ४४५ ॥ ततस्तीर्थोदकैस्तीर्थ-करं प्रागच्युताधिपः ॥ अन्यधि-
 क्षसदनु च, क्रमादन्येऽपि चासवाः ॥ ४४६ ॥ अथेशानप्रभोरङ्के, जिनं विन्यस्य वज्रभृत् ॥ प्रभोश्चतुर्थे पार्श्वेऽपि, विचक्रे

१ सर्वं सर्वज्ञः तीर्थकर इति यावत् ॥ २ चक्रौ ॥ ३ शान्तिकेन शान्तिकरेणापि पूजादिविधानेन अशान्तमित्यर्थः ॥

चतुरो वृषान् ॥ ४४७ ॥ तद्विषाणोद्गतैर्नरैः, क्षपयामास स प्रभुम् ॥ गन्धमाल्यविभूषाभिः, पूजयित्वाऽस्तवीच तम् ॥ ४४८ ॥ अथादायजिनं शक्रो-ऽचिरादेव्यन्तिकेऽमुचत् ॥ द्रागवस्वापिनीमर्ह-त्प्रतिरूपं जहार च ॥ ४४९ ॥ विनोदाय विभोरूर्ध्वं, न्यस्य श्रीदामगण्डकम् ॥ उच्छीर्षके न्यधाद्वृत्री, क्षीम कुण्डलयामले ॥ ४५० ॥ जिने जिनजनन्यां च, यो दुर्घास्यति दुर्मतिः ॥ तन्मौलिः ससधा भावी, आर्जकस्येव मञ्जरी ! ॥ ४५१ ॥ इत्युद्घोष्य सुरैरिन्द्रः, स्वर्णरत्नादि-वर्षणम् ॥ श्रीदेन कारयित्वा च, द्वीपे नन्दीश्वरे ययौ ॥ ४५२ ॥ [युग्मम्] तत्र शाश्वतचैलेषु, शक्रोऽन्येऽपि च वासवाः ॥ अष्टाहिकोत्सवं कृत्वा, स्थानं निजनिजं ययुः ॥ ४५३ ॥ वर्धापितोऽथ दासीभि-र्भूपतिः पुत्रजन्मना ॥ ताभ्यो दत्त्वा भूरि दानं, प्राज्यं चक्रे महोत्सवम् ॥ ४५४ ॥ गर्भस्थेऽस्मिन् सुते शान्ति-रशिवा नामभूञ्जुवि ॥ इति क्षितिपतिः शान्ति-रिति तस्याभिधां व्यधात् ॥ ४५५ ॥ निहितं हरिणाङ्गुष्ठे, पिवन् पीयूषमन्वहम् ॥ अद्वैतरूप-तेजःश्री-र्वृधेऽथ जगत्पतिः ॥ ४५६ ॥ पश्यतो रालिङ्गतोश्च, मौलावाजिप्रतोश्च तम् ॥ पित्रोः सुखमभूद्ब्रह्म-मम-योरिव निस्तुलम् ॥ ४५७ ॥ निगम्य मन्मनालापां-स्तस्येष्टान् द्युसदामपि ॥ पितरां पीतपीयूषा-विवात्यर्थमतुष्य-ताम् ॥ ४५८ ॥ भूपगेहाङ्गणं स्वामी, क्रमचङ्गमणैः क्रमात् ॥ अलञ्चकार चतुलैः, कल्पद्वुरिवजङ्गमः ॥ ४५९ ॥ शिशुभूतैः समं देवै-श्चलवृलाञ्चलो विभुः ॥ पांशुलीलां व्यधाद्रम्यां, शैशवे शोभते ह्यदः ॥ ४६० ॥ क्रमाच्च स्व-

१ चलोऽस्मिन् चूलाया मस्तकमध्यशिखाया अञ्चलः प्रान्तभागो यस्य स तथा ॥

युगौगा-धौवनं भूपयन्विभुः ॥ चत्वारिंशदनुस्तुंगो, विश्वं विश्वममोदयत् ! ॥ ४६१ ॥ पित्रोराजेत्युपायंस्त, जिने राजाक्रजास्ततः ॥ यशोमत्यादिका धन्यं-मन्यास्तादृग्धवासितः ॥ ४६२ ॥ यातेष्वब्दसहस्रेषु, जन्मतः पञ्चविंशतौ ॥ राजा राज्ये न्यस्य शान्तिं, निजं कार्यमसाधयत् ॥ ४६३ ॥ जिनेऽपि बुभुजे भोगान्, पुरन्धीभिः सहोत्तमान् ॥ कर्मभोगफलं ह्येव-मेवापैति निकाचितम् ॥ ४६४ ॥ जीवो दृढरथस्याथ, सर्वार्थादन्यदा च्युतः ॥ आगाद्यशोमती-कुक्षौ, स्वप्ने चक्रं प्रदर्शयन् ॥ ४६५ ॥ पृष्टसत्याऽथ स्वप्तार्थं, जगादेति जगत्पतिः ॥ तव देवी सुतो भावी, जङ्गमं विश्वमण्डनम् ॥ ४६६ ॥ पूर्णं च समये पुत्रं, सुपुत्रे सा सुलक्षणम् ॥ स्वामिस्वप्नानुसारात्तं, चक्रे चक्रायुधाभिधम् ॥ ४६७ ॥ क्रमेण वर्द्धमानोऽथ, सोपि यौवनमासदत् ॥ वहीर्नृपतिपुत्रीश्च, पर्यणैपीत् स्वयंवराः ॥ ४६८ ॥ नृपत्वेऽपि सहस्रेषु, गरदां पञ्चविंशतौ ॥ गतेषु गच्छशालायां, चक्रं प्रादुरभूत् प्रभोः ॥ ४६९ ॥ चक्रपूजां कारयित्वा, ततस्तद-नुगो विभुः ॥ लीलया साधयामास, पद्मखण्डमपि भारतम् ॥ ४७० ॥ द्वात्रिंशता सहस्रैर्भू-भुजां सेवितपत्कजः ॥ कृतारिशान्तिः श्रीशान्ति-हस्तिनापुरमाययौ ॥ ४७१ ॥ ततो देवैर्नृदेवैश्च, स्वामिनो द्वादशाब्दिकः ॥ चक्रे चक्रि-त्वाभिषेको, मोदयन् जगतीजनम् ॥ ४७२ ॥ अथान्तःपुरकान्ताव-चक्रवर्तिश्रियं प्रभुः ॥ भुञ्जानो व्यत्यगादब्द-सहस्रान्पञ्चविंशतिम् ॥ ४७३ ॥ तीर्थं प्रवर्तयेत्युक्तो, लोकान्तिकसुरैरथ ॥ निर्निदानं ददौ दान-माब्दिकं जगदीश्वरः ॥ ४७४ ॥ राज्ये चक्रायुधं न्यस्य, सर्वार्थां शिविकां श्रितः ॥ सुरासुरनराधीग-कृतनिष्कङ्गणोत्सवः ॥ ४७५ ॥ गत्वा सहस्राव्रवणे, याप्ययानादवातरत् ॥ समं राज्ञां सहस्रेण, प्रावाजीच जिनेश्वरः ॥ ४७६ ॥ [युग्मम्] लेभे मनःपर्य-याहं, तुर्यज्ञानं प्रभुस्तदा ॥ विजहार च भूपीठे-ऽप्रतिवद्धः समीरवत् ॥ ४७७ ॥ वर्षान्तै च पुनः प्राप्तः, सहस्राव्र-वणं विभुः ॥ शुक्लध्यानं श्रितः प्राप, केवलज्ञानमुज्ज्वलम् ॥ ४७८ ॥ तत आसनकम्पेन, तत्राऽऽयाताः सुरासुराः ॥ चक्रुः समवसरणं, प्राकारत्रयमञ्जुलम् ॥ ४७९ ॥ पूर्वद्वारेण तत्राय, प्रविश्य भुवनप्रभुः ॥ धर्ममाख्यातुमारेभे, पूर्व-सिंहासनस्थितः ॥ ४८० ॥ तदा च व्यन्तरैः स्वामि-प्रतिमास्त्रिदिशं कृताः ॥ प्रभुप्रभावात्तदनु-रूपरूपत्वमासदन् ॥ ४८१ ॥ उद्यानपालकाः सद्य-स्ततो गत्वा न्यवेदयन् ॥ स्वामिनः केवलोत्पत्तिं, चक्रायुधमहीभुजे ॥ ४८२ ॥ तत-स्तोभ्यः प्रीतिदानं, दत्त्वा सोत्यर्थमुत्सुकः ॥ गत्वा नत्वा जिनं स्तुत्वा-ऽश्रौपीद्धर्मं समाहितः ॥ ४८३ ॥ देशनान्ते जिनं नत्वा, प्रोवाचेति महीपतिः ॥ दिष्ट्या द्योऽसि नाथ ! त्वं, कारुण्यामृतसागरः ॥ ४८४ ॥ अस्मान्छलान्विषो भीत-भीतं मां भवराक्षसात् ॥ दीक्षारक्षाप्रदानेना-ऽनुगृहाण द्रुतं विभो ! ॥ ४८५ ॥ स्वामिनाऽनुमतः सोऽथ, राज्यं न्यस्याङ्गजे निजे ॥ पंचत्रिंशन्नृपयुतः, प्राप्ताजीजिनसन्निधौ ॥ ४८६ ॥ तांश्च पदंत्रिंशतं शान्ति-नाथो गणधरान् व्यधात् ॥ त्रिपद्या अनुसारेण, द्वादशाङ्गीविधायिनः ॥ ४८७ ॥ नरा नार्यश्च बहवो-ऽपरेऽपि प्रात्रजंस्तदा ॥ श्राद्धाः केप्यभयंश्चेति, तीर्थं तीर्थङ्गरोऽकरोत् ॥ ४८८ ॥ ध्वंसयन् दुर्मतध्वान्तं, भव्यान्तानि प्रबोधयन् ॥ व्योङ्गि भास्वानिक्

१ समवायाङ्गामिप्रायेण श्रीशान्तिनाथस्य नवतिर्गणधरा दृश्यन्ते, षट्त्रिंशच्चवश्यकादिबहुमन्थाभिप्रायेण, तदत्र सत्त्वं केवलिनो विदन्तीति ज्ञेयम् ॥

स्वामी, विजहार चिरं भुवि ॥ ४८९ ॥ श्रमणानां सहस्राणि, द्वापष्टिरभयन् विभोः ॥ एकपट्टिः सहस्राणि, साध्वीनां पट्टशतानि च ॥ ४९० ॥ लक्षत्रयं च नयति—सहस्राण्यमुपासकाः ॥ लक्षत्रयं त्रिनयति—सहस्राण्यमुपासिकाः ॥ ४९१ ॥ संबो गुणोदधिरिति, प्रभोर्जज्ञे चतुर्विधः ॥ धर्मं प्रभावयन्नुच्चै—श्चतुर्भेदं चतुर्विधम् ॥ ४९२ ॥ दीक्षादिनात् प्रभृत्य—सहस्रान्पंचविंशतिम् ॥ विद्वत्य भुवि संमेत—पर्वतं भगवानगात् ॥ ४९३ ॥ तत्र चानशनं सार्द्धं, साधूनां नवभिः शतैः ॥ प्रभुः प्रपद्य मासेन, सिद्धिसौधमभूयत् ॥ ४९४ ॥ कौमारे मण्डलीत्वे च, चक्रित्वे संयमेऽपि च ॥ लक्ष-तुर्यांश इत्यन्द—लक्षायुरभवद्विभोः ॥ ४९५ ॥ शान्तत्रिलोकवृजिनस्य जिनस्य शान्ते—श्चक्रे विमुक्तिमहिमाद्य सुरासुरेशैः ॥ चक्रायुधोऽपि भगवान् वृतकेवलश्री—भेजेऽन्यदा प्रियतमां शुभसिद्धिलक्ष्मीम् ॥ ४९६ ॥ इति शान्तिनाथ-चरितलेशः ॥ ३८ ॥

मूलम्—इवखागरायवसभो, कुंथू नाम नराहिवो । विवखायकिती भयवं, पत्तो गइमणुत्तरं ॥ ३९ ॥

व्याख्या—स्पष्टं, कथालेशस्त्वेवम्—

अत्रैव जम्बूद्वीपे प्राग्—विदेहेषु पुराऽभवत् ॥ आवर्त्तविजये खड्गि—पुर्यां सिंहावहो नृपः ॥ १ ॥ सोऽन्यदा व्रतमा-दत्त, संवराचार्यसन्निधौ ॥ जिनसेवादिभिः स्थानैः, तीर्थकृतकर्म चार्जयत् ॥ २ ॥ चिरं पवित्रं चारित्रं, प्रपाल्यान-शनं श्रितः ॥ आयुःक्षयेण सर्वार्थ—सिद्धे सोऽभूत्सुधाशनः ॥ ३ ॥ इतश्चात्रैव भरते, पुरे श्रीहस्तिनापुरे ॥ भूपो वभूव सूरारहः, श्रीसंज्ञा तस्य च प्रिया ॥ ४ ॥ सिंहावहस्य जीवोऽथ, च्युत्वा सर्वार्थसिद्धतः ॥ कुक्षौ चतुर्दशस्वप्ना—ऽऽवे-दितोऽवातरत् श्रियः ॥ ५ ॥ क्रमाच्च साऽसूत सुतं, छागाङ्गं काञ्चनञ्छविम् ॥ दिक्कुमार्यो व्यधुस्तस्य, सूतिकर्म तदाऽऽ-गताः ॥ ६ ॥ जन्माभिपेकं मेरौ च, तस्येन्द्राः चक्रिरेऽखिलाः ॥ तुष्टोऽन्वतिष्ठद्भूपोऽपि, पुत्रजन्ममहागहः ॥ ७ ॥ गर्भ-स्थेऽस्मिन् कुंथुभावं, भेजिरे निखिला द्विपः ॥ स्वप्ने च जननी कुस्थं, रत्नस्तूपं ददर्श यत् ॥ ८ ॥ तत्कुंथुरिति तस्या-ख्या—मुत्सवनिर्भेमे नृपः ॥ विश्वोत्तरगुणाधारः, क्रमात्स ववृधे विभुः ॥ ९ ॥ यौवने राजकन्या राट्, समं तेनोद-वाहयत् ॥ तस्मै वितीर्य रान्यं चा—ऽन्यदा पर्यव्रजत्स्वयम् ॥ १० ॥ श्रीकुंथुस्वामिनः प्राज्यं, राज्यं पालयतस्ततः ॥ चक्रमा-युधशालाया—मन्येद्युरुदपद्यत् ॥ ११ ॥ ततश्चक्रानुगः सर्वं, विजिग्ये भरतं प्रभुः ॥ वक्रिश्रियं च स्त्रीरत्न—मिवोपवुभुजे चिरम् ॥ १२ ॥ अथ लौकान्तिकैर्देवैः, स्वयम्बुद्धः स बोधितः ॥ राज्यं पुत्राय दानं च, ददौ वार्षिकमर्थिनाम् ॥ १३ ॥ ततो नरेन्द्रैरिन्द्रैश्च, कृतनिष्क्रमणोत्सवः ॥ आरुष्य शिषिकां स्वामी, सहस्राभ्रवर्णं गतः ॥ १४ ॥ महीपतिसहस्रेण, सह व्रतमुपाददे ॥ मनः पर्ययसंज्ञं च, तुर्यज्ञानं तदाऽऽसदन् ॥ १५ ॥ [युगम्] विभुर्भारुण्डपक्षीवा—ऽप्रमत्तो विहरन् भुवि ॥ आगात् पौडशभिर्वर्षैः, सहस्राभ्रवर्णं पुनः ॥ १६ ॥ तत्र च स्वामिनाऽवासे, केवले हरयोऽखिलाः ॥ आगत्य चक्रुः समव—सरणं शरणं श्रियाम् ॥ १७ ॥ पञ्चत्रिंशदनुस्तुङ्गः, पञ्चत्रिंशत्गुणाढ्यया ॥ गिरा दिदेश तत्रेशो, धर्मं सिंहासने स्थितः ॥ १८ ॥ तं निशम्य प्रभोः पार्श्वे, प्रात्रजन् बहवो जनाः ॥ तेषु चास्थापयत्पञ्च—त्रिंशतं गणिनो जिनः ॥ १९ ॥ पट्टिः सहस्रा व्रतिनां, साध्वीनां ते सपट्टशताः ॥ एकोनाशीत्या सहस्रै—र्युक्तं लक्षमुपासकाः ॥ २० ॥ एकाशीतिसहस्राग्रं, लक्षत्रयमुपासिकाः ॥ एवं चतुर्विधस्संघः, प्रभोर्विहरतोऽभवत् ॥ २१ ॥ [युगम्] कौमारराज्यचक्रित्व—चारित्र्येषु समांशकम् ॥ जीवितं पञ्चनयति—सहस्राब्दान्यभूद्विभोः ॥ २२ ॥ समं सहस्रेण सुनी-श्वराणां, संमेतशैलेऽनशनं प्रपन्नः ॥ मासेन सोऽर्हन् शिवमाससाद, सुरेश्वरैस्तन्महिमा च चक्रे ॥ २३ ॥ इति श्रीकुंथुनाथकथा ॥ ३९ ॥

मूलम्—सागरतं चइत्ता णं, भरहं नरवरीसरो । अरोवि अरयंपत्तो, पत्तो गइमणुत्तरं ॥ ४० ॥

व्याख्या—ज्यक्तं नवरं 'अरयंपत्तोत्ति' रजसः कर्मणोऽभावोऽरजस्तत्प्राप्तः, प्रप्तो गतिमनुत्तराम् । तद्वृत्तलेशस्त्वेवम्—जम्बूद्वीपप्राग्—विदेहे, वत्साहविजयेऽभवत् ॥ निःसीमविक्रमः सीमा—पुर्यां धनपतिर्नृपः ॥ १ ॥ संवराहसुने' पार्श्वे, प्रात्रजत् सोन्यदा मुदा ॥ स्थानैरर्हङ्गकिमुत्स्यै—रार्जयजिननाम च ॥ २ ॥ चिरं तस्वा तपस्तीव्रं, प्रपाल्य व्रत-सुत्तमम् ॥ प्रायं प्रपद्य स सुरो, जज्ञे प्रैवेयकेऽन्तिमे ॥ ३ ॥ इतश्च भरतेऽत्रैव, श्रीहस्तिनापुरेऽभवत् ॥ राजा सुद-र्शनो लोफ—दर्शनान्निददर्शनः ॥ ४ ॥ देवीसंज्ञाऽभवद्देवी, तस्य देवीव सुन्दरा ॥ जीवो धनपतेश्च्युत्वा, तस्याः कुक्षा-वयातरत् ॥ ५ ॥ चतुर्दश महास्वप्नां—स्तदा राज्ञी ददर्श सा ॥ ज्ञानत्रयधरस्तस्या, गर्भोऽपि घट्टधे सुखम् ॥ ६ ॥

१ त्रिंशद्गणधरान् जिनः ॥ इति 'घ' संज्ञक पुस्तके चतुर्थपादः ॥

क्रमाच्च नन्दनं नन्धा-वर्त्ताङ्कं काञ्चनद्युतिम् ॥ असूत सा महादेवी, महासेनमिवाद्रिजा ॥ ७ ॥ सूतिकर्माणि तस्याथ,
दिक्कुमार्यो वितेनिरे ॥ चक्रे जन्माऽभिपेकश्चा-ऽखिलैरिन्द्रैः सुराचले ॥ ८ ॥ स्वप्ने रत्नारकं माता-ऽपश्यदित्यस्य
पार्थिवः ॥ अर इत्यभिधां चक्रे, कृत्वा जन्म महोत्सवम् ॥ ९ ॥ क्रमाच्च कलयन् वृद्धिं, त्रिंशचापोचभूषणः ॥ पित्रा-
ज्ञयाऽरुजा राज्ञां, पर्यणैपीत्स यौवने ॥ १० ॥ अन्येद्युः पितुरादेशात्, दधौ राज्यधुरं जिनः ॥ जातचक्रादिरत्नश्चा-
ऽखिलं भरतमन्वशात् ॥ ११ ॥ चक्रिश्रियं चाऽनासक्तो-ऽभुङ्क्त योगीव भोजनम् ॥ लोकांतिकैर्वोधितश्चा-ऽन्यदाऽ-
दाहानमान्दिकम् ॥ १२ ॥ राज्यं नियोज्य पुत्रे च, शिविकासंस्थितोविभुः ॥ ययौ सहस्राव्रवणं, सुरासुरनरैर्वृतः
॥ १३ ॥ सह राजसहस्रेण, प्रात्राजीत्तत्र तीर्थकृत् ॥ तदा मनःपर्ययाहं, तुर्यज्ञानमवाप च ॥ १४ ॥ ईभारातिरिवा-
भीतः, पृथिव्यां विहरन् विभुः ॥ भूयोऽप्यागात्सहस्राव्र-वणं संवत्सरैस्त्रिभिः ॥ १५ ॥ तदा चाभ्युदिते भर्तुः, केव-
लज्ञानभास्करे ॥ समे समेत्य समव-सरणं वासवा व्यधुः ॥ १६ ॥ वाण्या योजनगाभिन्या, सर्वभाषानुयातया ॥
पूर्वमिहासने तत्रा-ऽऽसित्वा धर्मं जगौ जिनः ॥ १७ ॥ तं चाकर्ण्य जिनाभ्यर्णो, नैके पर्यव्रजन् जनाः ॥ त्रयस्त्रिंश-
द्रणधराः, स्वांमिना तेषु चक्रिरे ॥ १८ ॥ श्रमणानां प्रभोः पंचा-शत्सहस्राणि जज्ञिरे ॥ श्रमणीनां पुनः पष्टि-सह-
स्राणि महात्मनाम् ॥ १९ ॥ लक्षं चतुरशीत्या च, सहस्रैर्युक्तमास्तिकाः ॥ द्वासप्ततिसहस्राग्रं, लक्षत्रयमुपासिकाः

१ कार्तिकेयम् । २ सिंह । ३ सर्वे । ४ त्रयस्त्रिंशद्रणधरान्, तेषु चास्थापयत् प्रभुः ॥ इति 'व' पुस्तके ॥

॥ २० ॥ अनुग्रहीतुं भविनो, भूमौ विहरतोऽर्हतः ॥ सद्ब्रह्मत्वुर्विध इति, जज्ञे गुणमणीनिधिः ॥ २१ ॥ समभागं
कुमारत्वा-दिके स्थानचतुष्टये ॥ आयुश्चतुरशीत्यब्द-सहस्राणि प्रभोरभूत् ॥ २२ ॥ निर्वाणकालं ज्ञात्वाऽथ, गत्वा
सम्भेतपर्यते ॥ सह साधुमहस्रेणा-ऽनशनं विदधेऽधिपः ॥ २३ ॥ एकेन मासेन स सार्वसार्व-भौमो महानन्दपदं
ततोऽगात् ॥ निर्वाणकाले च समेत्य तस्य, सर्वैर्वितेने महिमा सुरैः ॥ २४ ॥ इति श्रीअरनाथकथा ॥ ४० ॥

मूलम्—चइत्ता भारहं वासं, चक्रवट्टी महिङ्गीओ । चइत्ता उत्तमे भोए, महापडमो तवं चरे ॥ ४१ ॥

व्याख्या—सुगमं । तच्चरितं त्वेवम्—

अत्रैव भरतक्षेत्रे, श्रीहास्तिनपुरेऽभवत् ॥ इक्ष्वाकुवंशकासार-पद्मं पद्मोत्तरं नृपः ॥ १ ॥ तस्य ज्वालाभिधा राज्ञी,
वभूव परमार्हता ॥ तस्याश्चैकः सुतो विष्णुः, सिंहस्वप्नेन सूचितः ॥ २ ॥ पद्मासन्नमहापद्म-नामान्यश्च सुतोऽजनि ॥
तस्याश्चतुर्दशस्र-सूचितो निचितो गुणैः ॥ ३ ॥ कलाकलापं सकलं, कलाचार्यादधीत्य तौ ॥ द्वितीयमद्वितीयश्री-
वयस्यं प्रापतुर्ययः ॥ ४ ॥ तत्र पद्मं जिगीषुत्वा-द्यौवराज्ये न्यधात्पिता ॥ विप्रेषु प्राज्ञवाजैत्रः, क्षत्रियेषु हि शस्यते ॥ ५ ॥

इतश्चोच्चयिनीपुर्यां, श्रीवर्मासीन्महीपतिः ॥ मन्त्रि तु तस्य नमुचि-र्वितण्डापण्डितोऽभवत् ॥ ६ ॥ तस्यां नग-
र्यामन्येद्यु-र्विहरन् समवासरत् ॥ मुनिसुव्रतनाथस्य, शिष्यः सुव्रतसरिराट् ॥ ७ ॥ तं नन्तुं व्रजतो वीक्ष्य, पौरान्
यौधोपरिस्थितः ॥ अमी जनाः क्व यान्तीति, नमुचिं पृष्टवान्नृपः ॥ ८ ॥ देवाद्योपवने केपि, श्रमणाः सन्त्युपागताः ॥
तान्नन्तुं यान्ति तद्भक्ता, इत्युचे सचिवस्ततः ॥ ९ ॥ तत्र यामो वयमपी-त्युक्ते राज्ञाऽथ सोऽब्रवीत् ॥ यद्येवं तर्हि
तत्रैगैः, स्वयं मध्यस्थवृत्तिभिः ॥ १० ॥ पाण्डिनोऽखिलान्वादे, स्वामिन् ! जेयामि तानहम् ॥ ओमित्युक्त्वा
ततो राजा, समंती तद्वनं ययौ ॥ ११ ॥ धर्मं चेद्विद्य तद्भूते-त्युचे च नमुचिर्मुनीन् ॥ क्षुद्रोऽयमिति विज्ञाय,
ते तु तूष्णीकृतां दधुः ॥ १२ ॥ ततः स शासनं जैनं, निन्दन्नुद्दिश्य सहुरुन् ॥ गौरयं किमु वेत्तीति, व्यव्रवीत्स-
चिवत्रयः ॥ १३ ॥ मुखं कण्ठयते ते चेत्, तर्त्किंचिद्महे वयम् ॥ अथेति गुरुभिः प्रोक्ते, तानेकः क्षुल्लको जगौ
॥ १४ ॥ अनेन सह धृष्टेन, वक्तुं युक्तं न वः स्वयम् ॥ विजेष्ये ह्यहमेवासुं, स्वपक्षं तद्दत्त्वयम् ॥ १५ ॥ क्रुद्धः
सोऽथावदद्वेद-वाद्याः शौचविवर्जिताः ॥ देशे वासयितुं नार्हा, यूयं पक्षोऽयमस्तु मे ॥ १६ ॥ प्रत्युचे क्षुल्लको वारि,
कुम्भश्चूली प्रमार्जनी ॥ कण्डणी पेपणीत्युक्ताः, पञ्च शूनाः श्रुतिष्वहो ! ॥ १७ ॥ ये हि शूना भजन्त्येता, वेदवाद्याः
त एव हि ॥ तद्भर्जितानामस्माकं, तत्कथं वेदवाह्यता ? ॥ १८ ॥ अगौचं तु रतं तस्य, सेवकश्चाशुचिर्मतः ॥ सुर-
ताद्विरतास्तस्मा-त्कस्मादशुचयो वयम् ॥ १९ ॥ निरुत्तरीकृत इति, क्षुल्लकेन स धीसखः ॥ वैरं महद्ब्रह्मन् साधु-
ष्यगात्रेहं नृपान्वितः ॥ २० ॥ निशायां च सुनीन् हन्तुं, क्रोधान्धः स वने गतः ॥ धावन्निहन्तुमस्तम्भि, देव्या
निर्ग्रन्थभक्तया ॥ २१ ॥ प्रातश्च तं तथा प्रेक्ष्य, विस्मिता नागरा नराः ॥ नृपश्च धर्मं सूरिभ्यो, निशम्योपशमं ययुः

१ प्राणिवधस्थानानि । “पद्म शूना गृहस्थस्य, चूली पेपण्युपस्कर । कण्डनी चोदकुम्भश्च, वध्यते यास्तु वाहयन् ॥” [मनु.] २ कामम् ॥

॥ २२ ॥ निन्द्यमानो जनैः सर्वै-र्विलक्षो नमुचिस्ततः ॥ देव्या मुक्तो ययौ लज्जा-विहसो हस्तिनापुरम् ॥ २३ ॥
सोऽथ तत्र महापद्म-युवराजेन सङ्गतः ॥ तदमात्यपदं प्राप, पापोऽपि प्राच्यपुण्यतः । ॥ २४ ॥

हनश्चासीत्प्रान्तवासी, दुर्गमं दुर्गमाश्रितः ॥ नृपः सिंहवलः सिंहः, इष प्रबलविक्रमः ॥ २५ ॥ स च प्रदायाव-
स्कन्दं, पद्मदेशे मुहुर्मुहुः ॥ स्वदुर्गं प्राविशत्तं च, ग्रहीतुं कोऽपि नाशकत् ॥ २६ ॥ धर्तुं सिंहवलं जाना-स्युपार्यं
कंचिदित्यथ ॥ पृष्टो रुष्टेन पद्मेन, वेष्टीति नमुचिर्जगौ ॥ २७ ॥ ततो मुदा महापद्मो-नादिष्टः स गतो हृतम् ॥
भङ्क्त्वा दुर्गं सिंहवलं, बलाद्बद्धा समाययौ ॥ २८ ॥ ततो वरं वृणीष्येति, प्रोक्तः पद्मेन संवदात् ॥ ऊचे नमुचिरा-
दास्ये, काले वरममुं विभो ! ॥ २९ ॥ तत्प्रपद्य चिरं पद्मो, यौवराज्यमपालयत् ॥ ज्वालादेव्याऽथ तन्मात्रा-ऽ-
कारि जैनरथोऽन्यदा ॥ ३० ॥ मिथ्यादृष्टिस्तत्सपत्नी, लक्ष्मीर्ब्रह्मरथं तदा ॥ विधाप्योचे नृपं ब्रह्म-रथः प्राग् भ्रम्यतां
पुरे ॥ ३१ ॥ ततो ज्वालाऽलपद्मं, न चेजैनरथोऽग्रतः ॥ पुरे भ्रमिष्यति तदा, करिष्येऽनशनं प्रवम् ॥ ३२ ॥
द्वयोरपि स्यन्दनयो-र्यात्रां राजाऽरुणत्ततः ॥ मातुर्दुःखेन तेनाथ, पद्मोऽभूद्भुशमातुरः ! ॥ ३३ ॥ दध्यौ चेति स्पृष्ट्वा
मातुः, मादृशेऽपि सुते सति ॥ व्यलीयत मनस्येव, रुदर्यश्रीरिवाचनौ ! ॥ ३४ ॥ सुपुत्रत्वाभिमानं हि, कथंकारं करो-
तु सः ? ॥ शक्तोऽपि यः पूरयति, न मातुः सन्मनोरधान् ! ॥ ३५ ॥ कृतः पित्रापि मन्मातु-विशेषः कोऽपि न
ब्रह्मो ! ॥ तन्मानिनो न मे मानं, विनेहाऽवस्थितिः शुभा ! ॥ ३६ ॥ ध्यात्वेति सुते लोके सः, निर्गत्य स्वपुरा-
न्निशि ॥ भ्रमन् स्वैरमरण्यान्त-स्तापसाश्रममासदत् ॥ ३७ ॥ बलभाभ्यागतैस्तत्र, तापसैः कृतसत्कृतिः ॥ सुखं प्रव-
वृते म्यातुं, महापद्मः स्वसन्नवत् ॥ ३८ ॥

इतश्चाजनि चम्पायां, भूजानिर्जनमेजयः ॥ स च कालेन राज्ञाऽऽजौ, पराभूतः पलायत ! ॥ ३९ ॥ ततः पुरे
भज्यमाने, नेत्रुल्लोका दिग्गोदिशम् ॥ अन्तःपुरमहेलाश्वा-ऽन्तरा त्रातारमातुराः ! ॥ ४० ॥ तदा चम्पापतेः पत्नी,
नष्टा नागवती हृतम् ॥ स्वपुत्र्या मदनावल्या, सममागात्तमाश्रमम् ॥ ४१ ॥ तदा च पद्ममदना-वल्योरन्योन्यदर्श-
नात् ॥ क्षणादाविरभूद्रागो, मन्दाक्षं मन्दतां नयन् ! ॥ ४२ ॥ तद्विज्ञाय जगौ नाग-वतीति मदनावलीम् ॥ पुरुषे
यत्रतत्राऽपि, सुते ! किमनुरज्यसे ? ॥ ४३ ॥ भाविनी चक्रिणो मुख्य-पत्नीत्वमिति भाषितम् ॥ ज्ञानिनो वि-
स्मृतं किं ते ?, यद्भवस्येवमुत्सुका ! ॥ ४४ ॥ मिथोरक्ताविमौ काष्ठी, विप्लवं मेति चिन्तयन् ॥ स्थानं यथेष्टं याहीति,
पद्मं कुलपतिर्जगौ ॥ ४५ ॥ तदाकर्ण्य ततः पद्मो, निर्ययौ विमना मनारु ॥ अभीष्टानां वियोगो हि, महतामपि
दुःसहः ! ॥ ४६ ॥ नूनमेपा समैव स्त्री, भाविनी भाविचक्रिणः ॥ तत्साधयित्वा भरतं, परिणेष्याम्यमुं कदा ?
॥ ४७ ॥ विधाप्याहृतचैत्यैश्च, मण्डितामखिलामिलाम् ॥ पूरयिष्ये कदा मातु, रथयात्रामनोरथम् ? ॥ ४८ ॥
इत्थं मनोरथरथा-ऽधीरुढो भूपभूस्ततः ॥ श्रीसिन्धुनन्दनपुरो-पवनं प्राप पर्यटन् ॥ ४९ ॥ [त्रिभिर्विशेषकम्] ॥

१ लज्जाम् । २ उपद्रवम् ॥

तत्र चोद्यानिकायात-क्रीडन्नागरयोपिताम् ॥ निशम्य तुमुलं हस्ती, महासेनमहीशितुः ॥ ५० ॥ स्तम्भमुन्मूल्य
मिण्टौ च, व्यापाद्य व्यालतां गतः ॥ अनु ता नागरीरागा-द्रागाकुल इव क्षणात् ॥ ५१ ॥ [युग्मम्] ततोऽति-
भीता नशितु-मनीशास्ताः स्त्रियोऽखिलाः ॥ पूचक्रुरिति यो ह्यत्र, वीरोऽस्मान्पातु पातु सः ! ॥ ५२ ॥ ताश्च पूत्कु-
र्वतीः प्रेक्ष्य, पद्मो व्यालं ततर्जं तम् ॥ अवलिष्ट ततः सोऽपि, तम्प्रति प्रतिघाकुल ॥ ५३ ॥ तमायान्तं स्वलयितुं,
पटं पद्मोऽन्तराऽक्षिपत् ॥ मत्स्योऽयमिति तत्रापि, क्रोधान्धः प्राहरत्करी ! ॥ ५४ ॥ कोलाहलैस्तदा चोत्रैः, पौरलो-
कोऽखिलोऽमिलत् ॥ महासेनमहीशश्च, समं सामन्तमंत्रिभिः ॥ ५५ ॥ क्रुद्धात्कालादिव व्याल-दस्मादपसराशु
भोः ! ॥ महापद्मं महासेन, इत्युद्वाहुस्तदाऽवदत् ॥ ५६ ॥ पद्मः स्नाह महाराज !, पश्य स्वच्छमना क्षणम् ॥ मत्तं
मतङ्गजममुं, वशीकुर्वे वशामिव ! ॥ ५७ ॥ इत्युक्त्वा ताडितो मुष्ट्या, तेन स न्यगसुखो गजः ॥ यावन्मुक्त्वा पटी-
वेधं, तं ग्रहीतुं समुत्थितः ॥ ५८ ॥ तावत्स विद्युदुत्क्षिप्त-करणेनारुरोह तम् ॥ चिरं चास्त्रेदयत्पाणि-पादाङ्गुष्ठ-
चोद्गुशैः ॥ ५९ ॥ तं च व्यालं कलभवत्, क्रीडयन्तं समीक्ष्य तम् ॥ विस्मयं भेजिरे पौरा, नृपतिश्च वचोऽतिगम् !
॥ ६० ॥ दत्त्वा हस्तिपकायाथ, हस्तिनं तं वशीकृतम् ॥ भूधरादिव पारिन्द्रः, पद्मस्तस्मादवातरत् ॥ ६१ ॥ धाम्ना
स्याम्ना च तं श्रेष्ठ-कुलभूरिति भूपतिः ॥ निश्चिकाय निजं धाम, निनाय च सगौरवम् ॥ ६२ ॥ तस्यै कृतोपचाराव,

१ सिंहः ॥

ददौ कन्याशतं नृपः ॥ पुण्यैरगण्यैर्जामाता, प्राप्यते खलु तादृशः । ॥ ६३ ॥ क्रीडंस्ताभिः समं नायं, व्यस्मरन्मदं-
 नावलीम् ॥ भृङ्गो लवंगीभोगेऽपि, किं विस्मरति पद्मिनीम् ? ॥ ६४ ॥ खेचर्गा वेगवत्या स, निशि सुप्तोऽन्यदा हतः ॥
 प्रबुद्धो बद्धसुष्टिस्तां, किं रे । मां हरसीत्ववक् ? ॥ ६५ ॥ साप्यूचे हर ! हरण-कारणं शृणु मा कुपः ! ॥ वैताल्प-
 पर्वते सूरौ-दयं नामास्ति सत्पुरम् ॥ ६६ ॥ तत्र चेन्द्रधनुःसंज्ञो, विद्यते स्वचरेश्वरः ॥ श्रीकान्ता तद्वधूः पुत्री, जय-
 चन्द्रा तयोः शुभा ॥ ६७ ॥ पुरुषद्वेषिणी साभू-दप्राप्य प्रवरं वरम् ॥ दुःखाकरो हि दक्षाणां, स्त्रीणां हीनः पतिर्भू-
 शम् ॥ ६८ ॥ पटेषु भरतस्थानां, रूपाण्यालिक्य भूभुजाम् ॥ अदर्शयमहं तस्यै, न किमप्यरुचत्परम् ॥ ६९ ॥ पटे
 मयाऽन्यदा रूपं, तवालिक्य प्रदर्शितम् ॥ तस्याश्चित्तमयस्कान्त-मणिलोहमिवाकृपत् ! ॥ ७० ॥ चेदयं दयितो न
 स्यात्, तदाहमनलं श्रये ॥ इति प्रत्यशृणोत्साऽथ, मत्वा त्वां खलु दुर्लभम् ! ॥ ७१ ॥ तस्यास्तस्यां प्रतिज्ञार्या-
 ज्ञापितायां मया रयात् ॥ त्वामानेतुं तत्पितृभ्यां, दृष्टाभ्यां प्रहितास्म्यहम् ॥ ७२ ॥ तमानये न चेत्तर्हि, बहाव-
 ह्यय याम्यहम् ॥ तामाश्रासयितुं कन्या-मित्युक्त्वेहागमं ततः ॥ ७३ ॥ तां पद्मिनीं मोदयितुं, नये त्वां च प्रभा-
 करम् ॥ तस्या भम च जीवातु-स्त्वमेवासि प्रसीद तत् ! ॥ ७४ ॥ साऽथ तं तदनुज्ञाता, निन्ये सूरौदयं पुरम् ॥
 विभाते भास्करमिव, तं चेन्द्रधनुरार्चयत् ॥ ७५ ॥ विदधे येन धात्राऽसौ, तस्य स्यामनृणा कथम् ? ॥ घ्यायन्ती-
 मित्युपायंस्त, जयचन्द्रां ततश्च सः ॥ ७६ ॥ तस्याश्च मातुलसुतौ, गङ्गाधरमहीधरौ ॥ विद्याधरौ महाविद्यौ, तद्वि-
 वाहाभिलाषिणौ ॥ ७७ ॥ पद्मेन परिणीतां तां, निशम्य समरोद्यतौ ॥ सूरौदयपुरे सर्वा-ऽभिसारेण समीयतुः ॥ ७८ ॥
 [युग्मम्] पुरान्निर्गत्य पद्मोऽपि, विद्याधरचमूदृतः ॥ तत्सैन्येन समं योद्धुं, प्रावर्त्तत महाभुजः ॥ ७९ ॥ रथी सादी
 निपादी वा, पदातिर्वा न कोऽपि हि ॥ पद्मस्य युद्धमानस्य, पुरः स्थातुमभूत्प्रभुः ! ॥ ८० ॥ नैर्ऋतेनानिलेनाब्द-
 मिव पद्मेन सर्वतः ॥ स्वसैन्यं वीक्ष्य विक्षिप्तं, खेचरौ तौ प्रणेशतुः ॥ ८१ ॥ तत उत्पन्नचक्रादि-रत्नो ज्वालाङ्गजो
 बली ॥ पट्टखण्डं भरतक्षेत्रं, साधयामास लीलया ॥ ८२ ॥ स्त्रीरत्नवर्जां स प्राप, सकलां चक्रिसम्पदम् ॥ विना तु
 मदनावल्या, मेने तामपि नीरसाम् ॥ ८३ ॥ ततः स क्रीडयाऽन्येषु-र्गतस्तं तापसाश्रमम् ॥ सञ्चक्रे तापसैश्चारु-
 फलपुष्पादिदायिभिः ॥ ८४ ॥ जनमेजयराजोऽपि, भ्रमंस्तन्नागतस्तदा ॥ ददौ तस्यै निर्जां पुत्रीं, सुदितो मदनाव-
 लीम् ॥ ८५ ॥ ततश्चक्रिरमां पूर्णां, कलयन् स्वपुरं गतः ॥ भूयस्तमौलिः पितरौ, दृष्टो दृष्टौ ननाम सः ॥ ८६ ॥
 आकर्ण्य कर्णपीयूषं, सूनोर्वृत्तान्तमद्भुतम् ॥ लक्ष्मीं च तादृशी वीक्ष्य, पितरावत्यह्वयताम् ॥ ८७ ॥ तदा च सुव्रता-
 चार्याः, शिष्याः श्रीसुव्रताहृतः ॥ विहरन्तः पुरे तत्र, समेत्य समवासरन् ॥ ८८ ॥ तांश्च श्रुत्वा नृपो गत्वा, ननाम
 सपरिच्छदः ॥ देशनां चाशृणोन्मोह-हिमापोहरविप्रभाम् ॥ ८९ ॥ व्रताय यावदायामि, राज्ये विन्यस्य नन्दनम् ॥
 तावत्पूज्यैरिह स्थेय-मथेत्यूचे नृपो गुरुन् ॥ ९० ॥ विलम्बनीयं नार्थेऽस्मि-न्निति प्रोक्तोऽथ सूरिभिः ॥ प्रविवेश
 विशामीश-स्तान्प्रणम्य निर्जं पुरम् ॥ ९१ ॥ आकार्यं मंत्रीसामंत-मुख्यं परिजनं निजम् ॥ पुत्रं च विष्णुनामानं,
 पद्मोत्तरनृपोऽवदत् ॥ ९२ ॥ श्रुत्वा श्रीसुव्रताचार्या-त्संसारसारतामहम् ॥ मन्ये खं वंचितं काल-मियन्तं व्रतम-
 न्तरा ! ॥ ९३ ॥ अद्यैव तदुपादास्ये, व्रतं श्रीसुव्रतान्तिके ॥ राज्ये तु निदधे विष्णु-कुमारं स्फारविक्रमम् ॥ ९४ ॥
 विष्णुर्जगौ विभो ! भोगैः, किं किम्पाकफलोपमैः ? ॥ मोघीकर्तुमघं दीक्षा-मादास्येहं त्वया सह ! ॥ ९५ ॥ राज्य-
 मादस्व वत्सेद-मित्याह्वयाथ साग्रहम् ॥ पद्मं पद्मोत्तरोऽवादी-त्ततः सोऽप्येवमब्रवीत् ॥ ९६ ॥ प्रभविष्णुः प्रभो !
 विष्णु-रसौ राज्येऽभिपिच्यताम् ॥ श्रयिष्ये युवराजत्व-मस्य शस्यमहं पुनः ! ॥ ९७ ॥ भूपः प्रोच्येयमुक्तोऽपि, राज्यं
 नादित्सते कृतिन् ! ॥ आदित्सते तु प्रब्रज्यां, मया सह महाशयः ! ॥ ९८ ॥ कृतमौनं ततः पद्मं, राज्ये न्यस्यो-
 त्सयैर्नृपः ॥ सुव्रताचार्यपादान्ते, प्रात्राजीद्विष्णुना समम् ॥ ९९ ॥ पद्मचक्री ततः सर्वैः, पूज्यमानं जनैः पुरे ॥ रथ-
 मभ्रमयज्जैनं, जनन्या जनयन्मुदम् ॥ १०० ॥ चक्रे स्वयंशवज्जैन-शासनस्योन्नतिं च सः ॥ भेजिरे बहवो भव्या-स्ततः
 शासनमार्हतम् ॥ १०१ ॥ उच्चैश्चैत्यानि जैनानि, ग्रामाकरपुरादिषु ॥ कोटिशः कारयामास, स चक्री परमार्हतः
 ॥ १०२ ॥ केवलं प्राप्य कैवल्यं, प्राप पद्मोत्तरोऽन्यदा ॥ लेभे विष्णुकुमारस्तु, लब्धिर्नैका महातपाः ! ॥ १०३ ॥
 स्वर्णशैल इयोर्लुंगो, ज्योमगामी सुपर्णवत् ॥ बहुरूपः सुर इव, कन्दर्प इव रूपवान् ॥ १०४ ॥ इत्याद्यनेकावस्था-
 वान्, भवितुं प्रबभूव सः ॥ नन्वभूद्धिभोगो हि, विना हेतुं न योगिनाम् ! ॥ १०५ ॥ तेऽन्येषुः सुव्रताचार्या,
 भूरिसंयतसंयुताः ॥ श्रीहस्तिनापुरे तस्यु-र्वर्पातिक्रमहेतवे ॥ १०६ ॥ ज्ञात्वा तान्मुचिः प्राच्य-वैरशुद्धिविधित्तया ॥

देहि मे तं वरं स्वामि-न्निति पत्रं व्यजिज्ञपत् ॥ १०७ ॥ यथाकामं वृणुष्येति, राज्ञा प्रोक्तोऽब्रवीच्च सः ॥ यत्र यक्ष्यामि तद्राज्यं, तत्प्रान्तावधि देहि मे ॥ १०८ ॥ सत्यसन्धस्ततो राज्ये, निधाय नमुचिं द्रुतम् ॥ शुद्धान्तरात्मा शुद्धान्त-मध्यमध्यास्त चक्रभृत् ॥ १०९ ॥ ततः पुराद्बहिर्गत्वा, नमुचिर्यज्ञपाटके ॥ मायया दीक्षितो जज्ञे, वैकोट इव कूटधीः । ॥ ११० ॥ राज्येऽभिषिक्तं तं वद्धा-पयितुं निखिलाः प्रजाः ॥ लिङ्गिनश्चाखिला जैन-मुनिवर्जाः समाययुः ॥ १११ ॥ सर्वेप्यागुलिङ्गिनो मां, न पुनः श्रेतभिक्षवः ॥ प्रवदन्निति मात्सर्या-त्तच्छिद्रं स पुरोऽकरोत् ॥ ११२ ॥ आकार्य सुव्रताचार्या-ननार्यो व्याहरच्च सः ॥ राजा यः स्याद्यदा सोऽभि-गम्यते लिङ्गिभिस्तदा ॥ ११३ ॥ तपोवनानि हि क्ष्माप-रक्ष्याणीति तपस्विनः ॥ भूपालमुपतिष्ठन्ते, लोकस्थितिरियं खलु ॥ ११४ ॥ स्तन्धा यूयं तु मर्यादा-विकला मम निन्दकाः ॥ तन्मे राज्ये न युष्माभिः, स्थेयं गन्तव्यमन्यतः ॥ ११५ ॥ स्याता यस्त्विह वो मध्ये, ध्रुवं चध्यः स मे शठः ॥ संवासयति वः को हि, लोकराजविरोधिनः ॥ ११६ ॥ सूरिरूचे न नः कल्प, इति नोपागता वयम् ॥ तवाऽ-भिषेके न पुन-निन्दामः कञ्चिदप्यहो ! ॥ ११७ ॥ कुधीः क्रुद्धोऽभ्यधात्सोऽथ, पर्याप्तं बहुभाषितैः ॥ सप्ताहोपरि दृष्टान् वो, घातयिष्यामि चौरवत् ! ॥ ११८ ॥ ततः स्वस्थानमागत्य, मुनीनाह्वय सूरयः ॥ अथ किं कार्यमित्यूचु-स्तेष्वेकः साधुरित्यवक् ॥ ११९ ॥ सुदुस्तपं तपस्तेषु, षष्टिं वर्षशतानि यः ॥ सहि विष्णुकुमारर्षि-मेरौ सम्प्रति वर्त्तते

१ अन्तःपुरमध्ये ॥ २ वक्रः ॥

॥ १२० ॥ पद्माग्रजः स इति त-द्विराऽसौ शान्तिमप्येति ॥ यातु कोऽपि तमानेतुं, तद्विद्यालन्धिमान्मुनिः ॥ १२१ ॥ ऊचेऽथान्यो यतिर्व्योम्ना, गन्तुं तत्रास्म्यहं क्षमः ॥ न त्वाऽऽगन्तुं ततो व्रूत, यदि कार्यं मयास्ति वः ॥ १२२ ॥ विष्णुरेव समानेता, त्वामित्युक्तेऽथ सूरिभिः ॥ उत्पत्य नभसा विष्णु-मुपागात्स मुनिः क्षणात् ॥ १२३ ॥ तं चायान्तं वीक्ष्य दध्या-विति विष्णुर्महामुनिः ॥ सद्दकार्यं महन्नून-मस्ति किञ्चिदुपस्थितम् ॥ १२४ ॥ इहागच्छेदसौ साधु-र्वर्षासु कथमन्यथा ? ॥ ध्यायन्तमिति तं साधु-रुपेत्य प्रणनाम सः ॥ १२५ ॥ तेनागमनहेतौ च, प्रोक्ते विष्णुमुनि-र्द्भुतम् ॥ तं गृहीत्वा गजपुरे, गत्वा च प्राणमहुरुन् ॥ १२६ ॥ अगाच्च नमुचेः पार्श्वे, बहुभिर्मुनिभिः समम् ॥ विना नमुचिसुवर्षाशा-दिभिः सर्वैरनामि सः ॥ १२७ ॥ ततो धर्मोपदेशादि-पूर्वमित्यवदत्स तम् ॥ वर्षा-कालं यावदत्र, वसन्तु मुनयः पुरे ॥ १२८ ॥ स्वतोप्येते हि तिष्ठन्ति, नैकत्र समयं वहुं ॥ वर्षासु तु भुवो भूरि-जन्तुत्वाद्बिहरन्ति न ॥ १२९ ॥ महत्यस्मिन्पुरे भिक्षा-वृत्तिभिः प्रचुरैरपि ॥ अस्मादक्षैः संवसद्भिः, क्षतिः का ? नाम ते कृतिन् ! ॥ १३० ॥ पुरा हि मुनयो भूपैः, प्रणता भरतादिभिः ॥ कुरुषे न तथा त्वं चे-न्नित्वांसयसि तान् कुतः ? ॥ १३१ ॥ श्रुत्वेति नमुचिः क्रुद्धो-ऽवादीत्किं पुनरुक्तिभिः ? ॥ निग्रहीष्यामि वो नूनं, पञ्चाहोपरि वीक्षितान् । ॥ १३२ ॥ विष्णुर्जगौ पुरोद्याने, वमन्वेते महर्षयः ॥ ततः क्रुधाऽभ्यधान्मन्त्री, वाक्यैः कर्करकर्कशैः ॥ १३३ ॥ आस्तामुद्यानं पुरं वा, मम राज्येऽपि सर्वथा ॥ पाखण्डिपाशैः पापाशै-र्न स्थेयं श्रेतभिक्षुभिः ! ॥ १३४ ॥ तन्म सुधत्त राज्यं द्राग्, यदि वः प्राणितं प्रियम् ॥ रुष्टो विष्णुरथोचेऽङ्घ्रि-त्रयस्थानं तु देहि नः ! ॥ १३५ ॥ अथाख्य-न्नमुचिर्दत्तं, मया वस्त्रिपदीपदम् ॥ किन्तु तस्माद्बहिर्यो वः, स्याता स द्राग् हनिष्यते ॥ १३६ ॥ प्रावर्त्तत ततः कोपा-विष्टो विष्णुः प्रवर्धितुम् ॥ मौलिकुण्डलमालाढ्यः, पविचापकृपाणभृत् ॥ १३७ ॥ स्फारान्विमुञ्चन्फूत्कारान्, कल्पान्तपत्रनोपमान् ॥ काश्यपीं कम्पयन्पाद-दर्दरैर्निखिलामपि ॥ १३८ ॥ उल्लालयन्पयोराशीन्, शैलशृङ्गाणि पातयन् ॥ धात्रीफलोषवज्ज्योति-श्वक्रमप्यपसारयन् ॥ १३९ ॥ क्षोभयन्विचिधै रूपै-र्देवदानवमानवान् ॥ वर्ष-मानोऽमानशक्तिः, सोऽभून्मेरुसमः क्रमात् ॥ १४० ॥ [त्रिभिर्विशेषकम्] प्रपाल्य नमुचिं पृथ्व्यां, पूर्वापरसमुद्रयोः ॥ पादौ विन्यस्तवान् विष्णु-रलम्भूष्णुर्जगज्जये ॥ १४१ ॥ त्रिलोकिक्षोभमालोक्य, शक्रेण प्रहितास्तदा ॥ इति कर्णा-न्तिके तस्या-ऽप्सरसः सरसं जगुः ॥ १४२ ॥ क्रोधो धर्मद्रुमज्वाला-जिह्वः स्वपरदाहकः ॥ स्वार्थनाशं विधत्तेऽत्र, दत्तेऽमुत्र च दुर्गतिम् ॥ १४३ ॥ तच्छान्तरसपीयूषं, निरपायं निपीयताम् ॥ इत्थं जगुः पुरस्तस्य, नन्तुश्च प्रसक्तये ॥ १४४ ॥ महापन्नोऽपि तत्रागात्, शङ्कातङ्काकुलस्तदा ॥ इलातलमिलन्मौलि-स्तं च नत्वैवमब्रवीत् ॥ १४५ ॥ श्रीसं-घाशातनां मन्त्रि-पाशेनानेन निर्मिताम् ॥ न ज्ञापितोऽस्मि केनापी-त्यज्ञासिपमहं न हि ॥ १४६ ॥ कृतस्नान्यो-पतापस्य, पापस्थाऽमुष्य मन्तुना ॥ प्राणसन्देहमारूढं, त्रायस्व भुवनत्रयम् ॥ १४७ ॥ इत्यन्येपि नृपा देवा-सुराः संघमथाऽखिलः ॥ तं मुनिं विविधैर्वाक्यैः, सान्त्वयामासुरुचकैः ॥ १४८ ॥ मौलिस्पृष्टक्रमांस्तांश्च, वीक्ष्य विष्णुर्व्यचि-

त्तवत् ॥ संघोऽसौ भगवान् भीता-भ्रामी पद्मसुरादयः ॥ १४९ ॥ कोपापहारहेतोर्मां, सान्त्वयन्ति मुहुर्मुहुः ॥
 मान्मः संघोऽनुकम्प्याश्च, पद्मदेवादयोऽपि मे ॥ १५० ॥ [युग्मम्] ध्यात्वेति वृद्धिं संहस्य, पूर्णवस्थोऽजनिष्ट सः ॥
 ततस्त्रिक्रम इति, ह्यार्तिं च प्राप सर्वगाम् ॥ १५१ ॥ मुमोच नमुचिं विष्णु-मुनिः संघोपरोधतः ॥ तं धीसखा-
 धमं पद्म-चक्री तु निरवासयत् ॥ १५२ ॥ संघकार्यं विधायेति, शान्तो विष्णुर्महामुनिः ॥ आलोचितप्रतिक्रान्त-
 स्तीव्रं तत्त्वा तपश्चिरम् ॥ १५३ ॥ उत्पन्नकेवलः प्राप, महानन्दपदं क्रमात् ॥ चक्रिपद्मां च पद्मोऽपि, बुभुजे रुचिरां
 चिरम् ॥ १५४ ॥ [युग्मम्] सन्यज्य राज्यमन्येद्युः, परित्रज्याऽन्तिके गुरोः ॥ स दशाब्दमहस्त्राणि, तीव्रं व्रतम-
 पालयत् ॥ १५५ ॥ त्रिंशद्दर्पसहस्त्रायु-श्रापान्विशतिमुन्नतः ॥ महामहा महापद्म-महाराजो वभूव सः ॥ १५६ ॥
 तीव्रैस्तपोभिर्धनघातिघातं, निर्माय निर्मायचरित्रचारुः ॥ स केवलज्ञानमवाप्य वापीं, श्रेयःसुधायाः श्रयतिस्स सिद्धिम्
 ॥ १५७ ॥ इति श्रीमहापद्मचक्रिकथा ॥ ४१ ॥

मूलम्—एगच्छत्तं पसाहित्ता, महिं माणनिसूरणो । हरिसेणो मणुस्सिदो, पत्तो गइमणुत्तरं ॥ ४२ ॥

व्याख्या—एकं छत्रं राजचिह्नमस्त्यस्यामित्येकलत्रा तां, अविद्यमानापरनृपामित्यर्थः । महीं पृथ्वीं प्रसाध्य वशी-
 कृतेति सम्बन्धः । 'माणनिसूरणोत्ति' द्दसारातिदर्पदलनः, हरिपेणो मनुष्येन्द्रः प्राप्तो गतिमनुत्तराम् । तद्वृत्तलेशस्त्वयम्-
 अत्रैव भरतक्षेत्रे, पुरे काम्पील्यनामनि ॥ महाहरिरभूद्भ्रमा-न्मेराह्वाना च तत्प्रिया ॥ १ ॥ हरिपेणस्तयोर्विश्वा-
 मन्दनो नन्दनोऽभवत् ॥ चतुर्दशमहाखम्भ-सूचितोऽस्वप्नजिन्महाः ॥ २ ॥ कलाकलापमापन्नो, वर्द्धमानः शशीव सः ॥
 चापपंचदशोक्तुः, पुण्यं तारुण्यमासदत् ॥ ३ ॥ राज्यं प्राज्यं पितुः प्राप्य, तस्य पालयतः सतः ॥ रत्नान्युत्पेदि-
 रेऽन्येद्यु-श्चक्रादीनि चतुर्दश ॥ ४ ॥ ततः स साधयामास, पद्मखंडमपि भारतम् ॥ जातचक्रित्वाभिषेको, भोगांश्च
 बुभुजे चिरम् ॥ ५ ॥ भववासाद्विरक्तोऽय, लघुकर्मतयाऽन्यदा ॥ सोऽध्यासीदित्यसौ सम्पत्, प्राक्पुण्यैः सङ्गतास्ति
 मे ॥ ६ ॥ पुण्यार्जनाय भूयोऽपि, प्रयत्नं विदधे ततः ॥ विनार्जनां हि क्षपिते, मूले स्थादुःस्थता भृशम् ! ॥ ७ ॥
 ध्यात्वेति तनयं न्यस्य, राज्ये स व्रतमाददे ॥ कर्मकक्षमधाक्षीव, सत्तपोजातवेदसा ॥ ८ ॥ समासहस्त्राणि दशाति-
 बाण, सर्वायुषा श्रीहरिपेणचक्री ॥ घातिक्षयाज्ज्ञानमनन्तमाप्य, भेजे महानन्दमनिन्द्यकीर्तिम् ॥ ९ ॥ इति श्रीह-
 रिपेणचक्रिकथा ॥ ४२ ॥

मूलम्—अन्निओ रायसहस्सेहिं, सुपरिचाइ दमं चरे । जयनामो जिण्मवायं, पत्तो गइमणुत्तरं ॥ ४३ ॥

व्याख्या—अन्वितो युक्तो राजसहस्रैः, सुष्ठु शोभनप्रकारेण राज्यादि त्यजतीत्येवंशीलः सुपरित्यागी, दमं जिना-
 स्यातमिति सम्बन्धः, 'चरेत्ति' अचारीत् । जयनामा एकादशचक्री । चरित्वा च दमं प्राप्तो गतिमनुत्तराम् ।
 तत्कर्यांशस्त्वयम्—

अत्रैव भरते सम्पद्-गृहे राजगृहे पुरे ॥ यशः सुधासमुद्रोऽभू-त्समुद्रविजयो नृपः ॥ १ ॥ पुण्यलावण्यतारुण्या,
 शीलालङ्कारशालिनी ॥ वप्रः शालिगुणालीनां, वप्रा तस्य प्रियाऽभवत् ॥ २ ॥ द्विः सक्षभिर्महाखम्भैः, सूचितोऽभूत्सु-
 तस्तयोः ॥ जयाह्वयो जयन्तस्य, जयन् रूपं वपुःश्रिया ॥ ३ ॥ कलिन्दिकासुधाः पीत्वा, क्रमाद्यौवनमाश्रितः ॥ स
 द्वादशधनुस्तुङ्गः, पित्र्यां राज्यधुरां दधौ ॥ ४ ॥ जातचक्रादिरत्नम्, जितपद्मखण्डभारतः ॥ बुभुजे रमणीरत्न-मिव
 चक्रिपद्मां चिरम् ॥ ५ ॥ स चान्यदा भवोद्विग्गः, संविग्रस्यान्तिके गुरोः ॥ राज्ये निधाय तनयं, सनयं प्रात्रजत्वयम् ॥ ६ ॥
 सर्वायुषा श्रीनतिगम्य सम्यक्, समासहस्तान् जयवक्रवर्ती ॥ तपोऽनिलैः कर्मधनानपास्य, प्राप्योत्तमं ज्ञानमवाप
 युक्तिम् ॥ ७ ॥ इति श्रीजयचक्रिकथा ॥ ४३ ॥

मूलम्—दसण्णरजं मुइअं, चइत्ता णं मुणी चरे । दसण्णभदो निक्खंतो, सक्खं सक्केण चोइओ ४४

व्याख्या—दशार्णो देशस्तद्राज्यं मुदितं प्रयोदवत् त्यक्त्वा 'णं' वाक्यालङ्कारे, मुनिश्चरेत् अचारीत् अप्रतिबद्धतया
 प्यहार्णीदित्यर्थः । दशार्णभद्रो निष्क्रान्तः, साक्षाच्छक्रेण चोदितोऽधिकसम्पर्शनेन धर्मं प्रति प्रेरित इति । तत्कथा त्वेषम्-
 श्रीमद्दशार्णविषये, दशार्णपुरपत्तने ॥ दशार्णभद्रो भद्राणा-माकरोऽभून्महीपतिः ॥ १ ॥ स रजहंसः शुद्धात्मा,
 चित्ताजेववसन्सताम् ॥ उवास तस्य चित्ते तु, धर्म एष जिनोदितः ॥ २ ॥ जज्ञिरे तस्य शुद्धान्ते, राज्यः पञ्चश-
 तानि ताः ॥ यत्प्राप्तिचिन्तया मन्ये, न निद्रान्ति स्म निर्जराः ! ॥ ३ ॥ षाड्वर्षीव तस्यासी-त्क्षमाच्यसिधमाचमूः ॥

ल्लघे न तु मर्यादां, स गम्भीरोऽम्बुराशिषत् ॥ ४ ॥ [इतश्च] वराटविषये धान्य-पुरे धान्यमरैर्भृते ॥ महसरः शिवा
 कोऽपि, महत्तरसुतोऽभवत् ॥ ५ ॥ कान्ता तु तस्य कुलटा, गृहनाथे वहिर्गते ॥ सान्यासिकेन केनाऽपि, समं स्वच्छ-
 न्दमारमत् ॥ ६ ॥ पुरे तत्राऽन्यदाऽऽयातैः, प्रारब्धे नाटके नटैः ॥ रामावेशं दधद्भ्रम्यं, ननर्त्तको नटो युवा ॥ ७ ॥
 इमैकविज्ञा विज्ञाय, कथंचित्तं च पूरुषम् ॥ तत्रारज्यत साऽत्यंतं, धर्मिणी धर्मधर्मिणी ॥ ८ ॥ प्रतिबन्धो हि बन्ध-
 ष्या, वात्स्या इव न क्वचित् ॥ यो युवा दृढदेहश्च, तस्याः स्यात्स तु बल्लभः ! ॥ ९ ॥ ततः सा पुंश्चली छन्नं, नट-
 पेटकनायकम् ॥ इत्युवाच हियं हित्वा, कामान्धानां हि का प्रपा ? ॥ १० ॥ एनमेव दधद्वेषं, रमते चेन्मया समम् ॥
 तदा ददामि वः सारं, वल्लं किंचिन्मनोरमम् ॥ ११ ॥ नटाधीशोऽपि तद्वाक्यं, मुदितः प्रत्यपद्यत ॥ ते हि प्रायः
 कुशीलाः स्तुः, किं पुनः स्त्रीभिरर्थिताः ! ॥ १२ ॥ संप्रत्यायात्ययं किन्तु, तव येश्म क्व विद्यते ? ॥ इत्युक्त्वाऽथ नटे-
 श्चैन, सा स्वसौधमदर्शयत् ॥ १३ ॥ गृहं गत्वा नटकृते, पायसं च पपाच सा ॥ स्त्रीवेषः सोऽपि तत्रागा-न्नटेश्च-
 पितो नटः ॥ १४ ॥ आसितस्याऽशितुं तस्य, पुरः सा पुंश्चली मुदा ॥ स्थालजस्थापथद्यावत्, प्राज्यखण्डाज्यपायसम्
 ॥ १५ ॥ तावत्सान्यासिकोऽभ्येत्य, द्वारमुद्घाटयेत्यवक् ॥ शनैस्तं नटमित्यूचे, ततः सा पांशुलाऽऽकुला ॥ १६ ॥
 अस्मिन्तिलापवरके, गत्वा त्वं तिष्ठ कोणके ॥ तयेत्युक्तः सोऽपि तत्र, प्रविश्य द्राग् न्यलीयत ॥ १७ ॥ तयाऽथो-

१ असती ॥ २ असत्या ॥

दृष्टादिते द्वारे, स रजस्कोन्तराऽऽगतः ॥ किमिदं पायसापूर्णं, स्थालमस्तीत्युवाच ताम् ॥ १८ ॥ क्षुधितास्तीति भो-
 क्ष्येऽह-मित्युक्ते मायया तया ॥ सोऽवादीदधि ! तिष्ठ त्व-महं भोक्ष्ये बुभुक्षितः ॥ १९ ॥ इत्युदित्वा बलाद्याव-
 प्यारो भोक्तुमुपाविशत् ॥ द्वारं प्रकाशयेत्यूचे, तावदेव गृहाधिपः ॥ २० ॥ क्व यामीति ततः पृष्टा, जारेण कुलटाऽ-
 ब्रवीत् ॥ तिलापवरके गत्वा, तिष्ठास्मिन्नातिदूरतः ॥ २१ ॥ कोणेऽस्य तिष्ठति व्यालः, कालः काल इवापरः ॥ त्वया
 तत्र न गन्तव्यं, ततो जीवितमिच्छता ॥ २२ ॥ ओमित्युक्त्वा ततः सोऽपि, तत्रापवरकेऽविशत् ॥ भूयस्तमिन्मि-
 श्रत्वा-न्तमिलाम्भे दिवाऽपि हि ॥ २३ ॥ द्वारमुद्घाटयामास, ततस्त्वरितमित्वरी ॥ विवेश वेष्मनि ततो, गृहेशः
 सरलाशयः ॥ २४ ॥ क्षैरेयी किमियं स्थाले, क्षिप्तास्तीत्यब्रवीच्च ताम् ॥ उवाच पुंश्चली मुक्तिं, कुर्वेऽहमज्ञानायिता
 ॥ २५ ॥ सोऽयदन्मम गन्तव्यं, कार्ये तद्भोक्ष्यते मया ॥ मा प्रोचेऽद्यापि तस्या-दस्नातो भोक्ष्यसे कथम् ? ॥ २६ ॥
 सोऽशंसत्स्नात एवाहं, स्नातायां त्वयि बल्लभे ॥ साऽलपन्न ह्यसौ धर्मो-ऽस्माकं तदिति मा कृथाः ॥ २७ ॥ वयं हि
 शैवास्तेषां च, न प्सानं स्नानमन्तरा ॥ तयेत्युक्तोऽपि स व्यक्तं, बलाद्भोक्तुं प्रचक्रमे ॥ २८ ॥ इतश्चाहं क्षुधाक्षामः,
 किं तिष्ठाामीति चिन्तयन् ॥ नटः कराभ्यां संघृष्य, फूच्चकार तिलान्मुहुः ॥ २९ ॥ सांन्यासीकस्ततोऽध्यासी-दसौ
 शूक्तकुरते फणी ॥ तद्गृहेशोऽज्ञानासक्ते, नश्याम्यहमलक्षितः ॥ ३० ॥ इति ध्यात्वाऽपवरका-न्निर्गत्य द्राग् ननाश-
 सः ॥ समयोऽयमिति ध्यायं-स्ततोऽनेशन्नटोऽपि सः ॥ ३१ ॥ महत्तरसुतः प्रेक्ष्य, निर्यान्तौ तौ नरस्त्रियौ ॥ फावेता-
 वित्यपृच्छतां, स्वच्छः स्वच्छन्दचरिणीम् ॥ ३२ ॥ तत उत्पन्नधीः प्रोचे. कुलटा कुटिलाशया ॥ अस्नातो मा त्वमश्रीया,
 इत्युक्तं प्राग्मया हि ते ॥ ३३ ॥ अस्मदावस्येऽजस्र-सेवया वासितौ मया ॥ इमात्तुमाहरी नद्या-वस्त्रादस्नानभोज-
 नात् ! ॥ ३४ ॥ तदाकर्ण्य मया दुष्टु, कृतमित्यनुतापवान् ॥ प्रत्यायातः कथमिमा-वित्यूचे तां गृहाधिपः ॥ ३५ ॥
 गच्छत्यसौ विदेशे खे-द्रमे खैरमहं तदा ॥ ध्यायन्तीति ततोऽवोच-त्त्वैरिणी पतिवैरिणी ॥ ३६ ॥ सोद्यमेनैव
 सन्याय-मर्जितैः प्रचुरैर्धनैः ॥ चेदर्चयसि चण्डीशौ, प्रत्यायातस्तदा हि तौ ॥ ३७ ॥ तत्प्रपद्य दशार्णेषु, महत्तरसुतो
 ययौ ॥ छेकोऽपि वंच्यते धर्म-छन्ना किं पुनः परः ? ॥ ३८ ॥ क्षेत्रे कस्यापि तत्रासौ, कुर्वन्कार्यमुपार्जयत् ॥ दश
 गद्याणकान्खर्णं, तयाल्पमिति नाऽनुपत् ॥ ३९ ॥ तथापि स प्रति गृहं, निवृत्तः स्वप्रियां स्मरन् ॥ मध्याह्ने क्वापि
 कान्तारे, विश्राम तरोस्तले ॥ ४० ॥ इतश्चापहतो वक्र-शिक्षिताभेन पर्यटन् ॥ दशार्णमद्रभूपाल-स्तत्रागच्छत्पुत्रा-
 ॥ ४१ ॥ आतिथ्याहो महात्माय-मित्यन्तश्चिन्तयंस्ततः ॥ महत्तराज्जस्तसौ, धयः पेयमढौकयत् ॥ ४२ ॥ नृपोऽपि
 पीत्वा तत्रीर-सुत्पर्याणं हयं व्यधात् ॥ क्षणं विश्रम्य कोऽसि त्व-मिति चापृच्छदध्वगम् ॥ ४३ ॥ स्ववृत्तान्तेऽथ
 तेनोक्ते, राजा दध्यौ कुशाग्रधीः ॥ प्रियास्य नूनमसती, तत्तया वञ्चितोऽस्त्ययम् ॥ ४४ ॥ परं धार्मिकतामस्य, वीक्ष्य
 चिन्तयते मनः ॥ चिकीर्षति स्वदेवार्था-मसद्विचमुपार्ज्य यः ॥ ४५ ॥ विदोपि सदपि प्रव्यं, व्ययन्ते व्यसनादिभिः ॥

१ अविद्यमानम् ॥

मुग्धोप्यसौ तु धर्माय, क्लियतेऽर्जयितुं धनम् ॥ ४६ ॥ तद्धार्मिकस्य पुंसोऽस्य, कुर्वे कां प्रत्युपक्रियाम् ॥ तस्येति
 ध्यायतः सैन्य-मागादभपदानुगम् ॥ ४७ ॥ ततो नृपः सहादाय, नरं तमुपकारिणम् ॥ ययौ निजं पुरं तं च, सञ्चक्रे
 भोजनादिना ॥ ४८ ॥ तदा चायुक्तपुरुषै-रिति व्यञ्जयि भूपतिः ॥ पुरोद्यानेऽथ समव-सुतोऽस्ति चरभो जिनः
 ॥ ४९ ॥ तत्कर्णाभृतमाकर्ण्यो-दञ्चद्रोमाञ्चकञ्चुकः ॥ नृपोऽनमज्जिनं मौलि-स्पृष्टभूस्यक्तविष्टरः ॥ ५० ॥ दत्त्वा
 दानं जीविकाह-मर्हदागमवादिनाम् ॥ भूभृन्मणी सहृदय-ग्रामणीरित्यचिन्तयत् ॥ ५१ ॥ तादृग्विवेकविकलो-ऽ-
 प्यसौ वैदेशिको नरः ॥ पुपूजयिपति स्वीय-देवांश्चेत्सर्वसम्पदा ॥ ५२ ॥ तदा समग्रमामग्री-मतामस्माद्दशां विशाम् ॥
 विवेकिनां विशेषेण, कर्तुमर्हाऽर्हणाऽर्हतः ॥ ५३ ॥ ध्यात्वेत्यादिशदुर्घांशो, द्विपाद्यधिकृतान्कृती ॥ कार्यां विशेषा-
 त्तामग्री, प्रातर्नन्तुं जगद्गुरुम् ॥ ५४ ॥ विभाते वन्दितुं सार्वे, सामन्तामात्यनागराः ॥ श्रेष्ठां कुर्वन्तु सामग्री-मिति
 चाधोपयत् पुरे ॥ ५५ ॥ तृणगोमयभस्मादि-सम्मारजनपवित्रितम् ॥ संसिक्तं चन्दनाम्भोभिः, पुष्पप्रकरचित्रितम्
 ॥ ५६ ॥ हृद्यं वन्दनमालाभिः, सहोलाभिरिव श्रियाम् ॥ घृतानङ्कानेकचन्द्र-मिव कुम्भैश्च राजतैः ॥ ५७ ॥ उदि-
 ताद्दमिषाकाण्डे, धूपधूमैर्निरन्तरैः ॥ घृतचक्रधनुर्लक्ष-मिव माणिक्यतोरणैः ॥ ५८ ॥ अभितः शोभितं श्रेयो-हेतुभिः
 केतुकोटिभिः ॥ विमानचद्राजमानै-रञ्चितं चारुमञ्चकैः ॥ ५९ ॥ प्रारब्धस्वस्वकर्त्तव्यं, जलमल्लनटादिभिः ॥ स्वपुरं

१ अनङ्गा अङ्गरहिताः कलङ्करहिता इत्यर्थः ॥

स्त्रिषाऽध्यक्षं, क्षमापोऽध्यक्षैरचीकरत् ॥ ६० ॥ [पञ्चभिः कुलकम्] प्रातश्च विधिना स्नात्वा, चन्दनालिसभूषणः ॥
 जदूप्ये देवदूप्ये द्वे, दधन्नासुरभूषणः ॥ ६१ ॥ आतपत्रेण पूर्णेन्दु-पवित्रेण विराजितः ॥ चतुर्भिश्चामरैर्वीज्य-मानो
 द्विण्डिरपाण्डुरैः ॥ ६२ ॥ केनाप्यवन्दि न यथा, वन्दे जिनमहं तथा ॥ ध्यायन्निति सुदाऽध्यास्त, महाराजो महा-
 गजम् ॥ ६३ ॥ [त्रिभिर्विशेषकम्] आरूढसिन्धुरा भूषा-बन्धुराश्च सहस्रशः ॥ सामन्ताः परिवन्तुस्तं, शक्रं सामा-
 निका इव ॥ ६४ ॥ पादाभ्यां प्रेरितो राज-कुञ्जरेणाऽथ कुञ्जरः ॥ शनैः प्रवृत्ते गन्तुं, भूमिभङ्गभयादिव ! ॥ ६५ ॥
 सहस्रशस्तदाऽन्येऽपि, वारणा वैरिवारणाः ॥ चलाचलोपमाश्चेलु-र्मणिमण्डनमण्डिताः ॥ ६६ ॥ सहोदराः सप्तसप्ति-
 सप्तीनां तत्र सप्तयः ॥ लक्षणः पुपुर्लक्ष्मीं, भूरिभूरिविभूषणाः ॥ ६७ ॥ आयुक्तहरयो हारि-श्रियस्तत्र सहस्रशः ॥
 रषा दिद्युतिरे तिस्र-द्युतिस्यन्दनसोदराः ॥ ६८ ॥ नानाविधायुधभृतः, पत्तयोऽपविपत्तयः ॥ शिश्रियुः सुपमां वीर-
 कोटीरास्तत्र कोटिशः ॥ ६९ ॥ अध्यासितानि राज्ञीनां, पञ्चशला पृथक् पृथक् ॥ रेजिरे याप्ययानानि, सदेवीकवि-
 मानवत् ॥ ७० ॥ प्रकण्टिकद्विणीकाण-मुखरीकृतदिग्मुखाः ॥ अत्रंलिहा ध्वजा रेजुः, पञ्चवर्णाः सहस्रशः ॥ ७१ ॥
 जातोर्घैर्लक्षशो भम्भा-भेरिप्रभृतिभिस्तदा ॥ युगपद्वादितैर्जज्ञे, शब्दाद्वैतमयं जगत् ॥ ७२ ॥ सुदा मङ्गलवाक्यानि,
 पेडुर्मङ्गलपाठकाः ॥ श्रवःसुधाश्रवागीति-रगायन् गायनास्तदा ॥ ७३ ॥ वारवध्वोऽप्सरःकल्पा, गायन्त्यो भगवद्-

१ सूर्याश्वानाम् ॥ २ अक्षाः ॥ ३ सप्तशत्या इति तु 'व' संज्ञकपुस्तके ॥ ४ शिविका-पालखी-इति भाषा ॥

णान् ॥ नृत्यं चक्रुस्तदा हृद्यं, पुरो राज्ञः पदे पदे ॥ ७४ ॥ इत्थं महर्द्धिभिर्भगव्य-जीवानां मोदयन्मनः ॥ सिञ्चन् सद्भा-
 वपीयूषैः, सुकृतक्षोणिजन्मनः ॥ ७५ ॥ कल्पद्रुम इवात्यर्थं, ददानो दानमर्थिनाम् ॥ आत्मानं मानयन्माना-त्पदसु-
 त्कृतसम्पदाम् ॥ ७६ ॥ परिच्छदेन पौरैश्च, महत्तरसुतेन च ॥ समं समवसरण-समीपं प्राप पार्थिवः ॥ ७७ ॥ [त्रि-
 भिविशेषकम्] उत्तीर्याथ गजाद्राज-ककुदानि विसृज्य सः ॥ जिनं प्रदक्षिणीकृत्य, सतंत्रो विधिनाऽनमत् ॥ ७८ ॥
 जिनाधीशं जनाधीशो, हर्षगद्गदया गिरा ॥ स्तोत्रैर्महाथैः स्तुत्वा च, यथास्थानमुपाविशत् ॥ ७९ ॥ तदा चावधिना
 ज्ञात्वा, राज्ञस्तादृशमाशयम् ॥ इति दध्यौ हरिर्भक्ति-रहो राज्ञोऽस्य भूयसी ! ॥ ८० ॥ परमन्नाभिमानस्तु, कर्तुं
 नायुष्य युज्यते ॥ भवेत्त्रिसुवनेनाऽपि, भक्तिः पूर्णा हि नाऽर्हताम् ! ॥ ८१ ॥ ध्यात्वेति हर्तुं तन्मानं, सम्पदुत्कर्ष-
 सम्भवम् ॥ प्रतिबोधयितुं तं च, समादिष्टो विडो जसा ॥ ८२ ॥ चतुःषष्टिसहस्राणि, द्विपानैरावणामरः ॥ सितत्वो-
 षत्वविजित-कैलासान् व्यकरोन्सुदा ॥ ८३ ॥ [युगमम्] प्रत्येकं द्वादशयुतां, तेषु पञ्चशतीं मुखान् ॥ सुखं सुखं प्रति
 रदा-नष्टावष्टौ च निर्मेमे ॥ ८४ ॥ प्रतिदन्तं पुष्करिणी-रष्टावष्टौ मनोरमाः ॥ तासु प्रत्येकमष्टाष्ट, पद्मान् लक्षच्छदान्
 व्यधात् ॥ ८५ ॥ दलेषु तेषु प्रत्येकं, द्वात्रिंशद्द्वन्द्वनाटकम् ॥ प्रत्येककर्णिकं चक्रे, प्रासादं च चतुर्मुखम् ॥ ८६ ॥
 पश्यन्नुत्थानि तान्युषै-र्मेहिषीभिर्युतोऽष्टभिः ॥ अध्यास्त तांश्च प्रासादा-न्सर्वानपि सुपर्षराद् ॥ ८७ ॥ "एवंच-"

१ जनान् ॥

मुहृ पणसय धारुत्तर [५१२] दन्ता चउरो सहस्स छण्णउआ [४०९६] वत्तीस सहस सगसय जडसट्ठी [३२७६८] होंति पुक्खरिणी ॥ ८८ ॥ पउमा दुलक्ख चासट्ठि सहस चोआल सयमिआ [२६२१४४] जाण ॥ पासा इंदा ततुल्ल अग्गमहिस्सी तयट्ठुणा [२०९७१५२] ॥ ८९ ॥ दुसहम्मस छसय इगवीस कोडि चउआल लक्ख कमलदला [२६२१४४०००००] ॥ नट्टा पुण दलतुल्ला एगेग गयस्स इइ संखा ॥ ९० ॥ तैरुजैश्छादयन् व्योम, शरदभ्रैरिषामलैः ॥ आगात्पुरन्दरः क्षिप्र-सुपमार्वपुरन्दरम् ॥ ९१ ॥ जिंनं प्रदक्षिणीचक्रे, हस्तिमल्लस्थितो हरिः ॥ चवन्दे च स्वकीयाङ्ग-रुचिन्यञ्चितभास्करः ! ॥ ९२ ॥ क्षोणीक्षिद्वीक्ष्य तल्लक्ष्मीं, दक्षधीरित्यचिन्तयत् ॥ मया तुच्छतयाऽकारि, सम्पद्वर्षो मुधैव हि ! ॥ ९३ ॥ इयं का नाम मे सम्प-दस्याऽऽसां सम्पदां पुरः ॥ खद्योतपोतोव्योतो हि, कियान् प्रद्योतनद्युताम् ? ॥ ९४ ॥ तन्नूनं तुच्छयाऽपि स्या-न्नीचानां सम्पदा मदः ॥ प्राप्य पङ्किलमप्यम्भो, भृशं नर्दन्ति दर्दुराः ! ॥ ९५ ॥ इयं च श्रीरत्नेनापि, लेभे धर्मप्रभावतः ॥ विना धर्मं हि सा चेत्स्या-त्सर्वेषां स्यात्तदा न किम् ? ॥ ९६ ॥ हित्वा विपादं तद्धर्मं, श्रेयहमपि निर्मलम् ॥ इत्थं कृते हि मानोऽपि, कृतार्थो मे भविष्यति ! ॥ ९७ ॥ ध्यात्वेति प्राञ्जलिर्भूमी-जानिर्जिनमदोऽवदत् ॥ भवोद्विग्नं विभो ! दीक्षा-दानेनानुगृहाण माम् ॥ ९८ ॥ इत्युक्त्वा कृतलोचं तं, पृथ्वीनार्थं व्रतार्थिनम् ॥ स्वयं प्रात्राजयद्वीर-विभुर्विश्वैकवत्सलः ॥ ९९ ॥ तमनु प्रात्रजत्सद्यो, महत्तर-सुतोऽपि सः ॥ सङ्गः सत्पुरुषाणां हि, सर्वकल्याणकामधुक् ! ॥ १०० ॥ ततः प्रणम्य राजर्षि-मित्युवाच दिव-स्पतिः ॥ धन्यस्त्वं येन सपदि, संत्यक्ता सम्पदीदृशी ! ॥ १०१ ॥ प्राज्यसुत्सृज्य साम्राज्य-सुररीकुर्वता व्रतम् ॥ सत्यसन्ध ! स्वसन्धाऽपि, नूनं सत्यापिता त्वया ! ॥ १०२ ॥ जिनार्चा हि द्रव्यपूजा, भावपूजा तु संयमः ॥ द्रव्यपूजाकृतो भाव-पूजाकृच्छाधिको मतः ॥ १०३ ॥ तत्त्वया जित एवाहं, भावस्तवविधायिना ॥ अन्या हि भूयसी शक्ति-रस्ति मे न पुनर्व्रते ॥ १०४ ॥ स्तुत्वेति तं राजसुनिं विडौजा, जिंनं प्रणम्य त्रिदिवं जगाम ॥ राजर्षिरप्युप्रतपा विधाय, कर्मक्षयं मुक्तिपुरीमियाय ॥ १०५ ॥ इति श्रीदशार्णभद्रराजर्षिकथा ॥ ४४ ॥

मूलम्—नमी नमेहि अप्पाणं, सक्खं सक्केण चोइओ। चइऊण गेहं वइदेही, सामण्णे पज्जवट्ठिओ ४५

व्याख्या—प्राग्वत् ॥ ४५ ॥

मूलम्—करकंडु कलिंगेसु, पंचालेसु अ दुम्मुहो। नमिराया विदेहेसु, गंधारेसु अ नगई ॥ ४६ ॥

व्याख्या—स्पष्टम् ॥ ४६ ॥

मूलम्—एए नरिंदवसहा, निक्खंता जिणसासणे। पुत्ते रज्जे ठवेऊणं, सामण्णे पज्जुवट्ठिया ॥ ४७ ॥

व्याख्या—एते नरेन्द्रवृषभा निष्क्रान्ताः प्रव्रजिता जिनशामने न त्वन्यत्र. निष्क्रम्य च श्रामण्ये पर्युपस्थिताः प्रोद्यता अभुवन्निति शेषः, एतेषां कथास्तु प्रागुक्ता इति न पुनरिहोच्यन्ते ॥ ४७ ॥

मूलम्—सोवीररायवसहो, चइत्ताण मुणी चरे। उदायणो पवइओ, पत्तो गइमणुत्तरं ॥ ४८ ॥

व्याख्या—सौवीरेषु राजवृषभस्तत्कालीननृपप्रधानत्वात् सौवीरराजवृषभः, त्यक्त्वा राज्यमिति शेषः, मुनिश्चरेत् अचारीत् मुनिचर्ययेति शेषः, 'उदायणोत्ति' उदायननामा प्रव्रजितः सन् चरित्वा च प्राप्तो गतिमनुत्तराम्, तत्कथा त्वेवम्-अत्रैव भरतक्षेत्रे, सिन्धुसौवीरनीवृत्ति ॥ सान्वर्थनामकं वीत-भयाभिघमभूत्पुरम् ॥ १ ॥ तत्रोदायननामाऽऽसी-त्सुकृतोदयकृन्नुपः ॥ राजितः सहजैः शौर्य-धैर्योदर्यादिभिर्गुणैः ॥ २ ॥ वीतभयादिपुराणां, त्रिपष्टयं शतत्रयम् ॥ सिन्धुसौवीरमुख्यांश्च, देशान्योडश पालयन् ॥ ३ ॥ सेवितो दशभिर्वीरै-र्महासेनादिभिर्नृपैः ॥ स भूपालोऽत्यगा-त्कालं, श्रिया शक्र इवापरः ॥ ४ ॥ [युग्मम्] तस्य प्रभावती राज्ञी, जज्ञे चेटकरादसुता ॥ विभ्रती मानसे जैनं, धर्मं पतिमिवाऽनिशम् ॥ ५ ॥ तत्कुक्षिजो यौवराज्यं, प्राप्तस्तस्य महीपतेः ॥ नन्दनोऽभीचिनामाऽऽसी-त्केशी च भगिनीसुतः ॥ ६ ॥

इतश्च पुर्यां चम्पायां, स्वर्णकारो महाधनः ॥ कुमारनन्दीनामाऽम्-ल्ललनालोलमानसः ! ॥ ७ ॥ ददर्श कन्यकां यां यां, यत्र यत्र मनोहराम् ॥ निष्कपञ्चशतीं दत्त्वा, तां तां परिणिनाय सः ॥ ८ ॥ इत्थं पञ्चशतानि स्त्री-रूढोऽपि स नाऽनृपत् ॥ स्त्रीधनायुक्तभोज्येषु, प्रायोऽनृसा हि जन्तवः ! ॥ ९ ॥ एता मिलन्तु माऽन्येन, केनापीति विचि-न्त्य सः ॥ एकस्तम्भगृहे न्यस्य, बुमुजे ता दिवानिशम् ॥ १० ॥ इतश्च पञ्चशैलाख्य-द्वीपे वारिधिमध्यगे ॥ बभूव

प्यन्तरो विद्यु-न्मालिनामा महर्द्धिकः ॥ ११ ॥ स च हासाप्रहासाभ्या, स्वदेवीभ्या युतोऽन्यदा ॥ प्रजन् शक्राज्ञया
 मन्दी-भरे प्राच्योष्ट वर्त्मनि ॥ १२ ॥ ततश्चिन्तातुरे तस्य, कान्ते ते इति दध्यतुः ॥ प्रलोभयामः स्त्रीलोलं, कश्चिद्यो
 नौ पतिर्भवेत् ॥ १३ ॥ इति ताभ्यां भ्रमन्तीभ्यां, चम्पायां स सुवर्णकृत् ॥ ददृशेऽधिगृहं ताभि-र्ललनाभिः समं
 ललन् ॥ १४ ॥ ततो योग्योऽयमस्माकं, नूनमित्यवधार्य ते ॥ तस्यादर्शयतां दिव्यं, स्वरूपं विश्वकर्मणम् ॥ १५ ॥
 मोहितस्सोऽथ ते देव्यौ, के युवामिति पृष्टवान् ? ॥ सविलासं विलासिन्यौ, ततस्ते इत्यऽवोचताम् ॥ १६ ॥ आर्वा
 हासाप्रहासाहे, देव्यौ विद्धि महर्द्धिके ॥ चेन्नौ वाञ्छसि तत्पञ्च-शैलारख्यं द्वीपमापतेः ॥ १७ ॥ उक्त्वेति विद्युले-
 खाव-द्राक् तिरोहितयोस्तयोः ॥ दिशं तामेव स प्रेक्षा-मास शून्यमनाश्चिरम् ॥ १८ ॥ दध्यौ च योपितामार्सा, पञ्च-
 शत्याऽपि किं मम ॥ विश्वं शून्यमिवाभाति, दशाविध विना हि ते ! ॥ १९ ॥ तद्रूपं वीक्ष्य रत्नाभ-मासु काचमणी-
 प्विव ॥ को नाम रमते, तस्मात्तदर्थं प्रयते द्रुतम् ॥ २० ॥ ध्यात्वेति गत्वा भूपाल-कुले दत्त्वा धनं धनम् ॥ डिण्डिमं
 वादयन्नुच्चैः, पूर्यामेवमघोपयत् ॥ २१ ॥ कुमारनन्दिनं पञ्च-शैले नयति यो द्रुतम् ॥ तस्मै नाविकवर्षाय, द्रव्यकोटिं
 ददाति सः ॥ २२ ॥ तत्प्रपद्य मुदा कोऽपि, जरी जीवितनिःस्पृहः ॥ विधाप्य पोतं पाथेय-पाथोमुख्यैरपूरयत्
 ॥ २३ ॥ निजानामङ्गजानां च, वित्तकोटिं वित्तीर्य ताम् ॥ कुमारनन्दिना साक-मारोहद्वहनं स तत् ॥ २४ ॥
 दिनैः कियद्भिस्तस्मिंश्च, पोते दूरं गतेऽम्बुधौ ॥ पुरः पश्यसि किं किञ्चि-दित्यूचे नन्दिनं जरी ॥ २५ ॥ श्यामं किमपि
 बश्यामी-त्युक्ते नेन जगौ जरन् ॥ वटोऽयं दृश्यते वार्द्धि-तटस्थाद्रिनितम्बजः ॥ २६ ॥ यास्यत्यवश्यमस्याघो, यान-
 पात्रमिदं च नः ॥ ततस्तूर्णं त्वमुत्प्लुत्या-ऽमूढोऽस्मिन्विलगेस्तरौ ॥ २७ ॥ वसन्ति वसन्तावस्मिन्, गिरौ भारण्डप-
 क्षिणः ॥ ते च प्रातः पञ्चशैलं, प्रजन्ति चुण्णिहेतवे ॥ २८ ॥ अंहयः स्युस्त्रयस्तेषां, ततस्त्वं मध्यमे क्रमे ॥ पटेन स्वं
 निवधीयाः, तस्य सुसस्य कस्यचित् ॥ २९ ॥ ततस्त्वां पञ्चशैलारख्य-द्वीपे नेप्यन्ति ते खगाः ॥ शक्ष्याम्यहं तु प्रवैया,
 प्रहीतुं न हितं वटम् ॥ ३० ॥ वटात्पुरो महावर्त्ते, पोतस्त्वेप पतिष्यति ॥ तत्रैव च मया सार्द्धं, विनाशमुपयास्यति !
 ॥ ३१ ॥ अथ त्वमपि चेद्यग्रो, न्यग्रोधं न ग्रहीष्यसि ॥ तदा तूर्णं तमावर्त्ते, गते पोते मरिष्यसि ! ॥ ३२ ॥ एवं
 वृद्धे वदत्येव, वटाधो वहनं ययौ ॥ विलग्नः सोऽपि तत्र द्राक्, पञ्चशैलमगात्ततः ॥ ३३ ॥ तं चायातं भोक्तुमुत्कं,
 ते देव्यावित्यवोचताम् ॥ अनेन भूषनेन त्वं, न नौ भोगाय कल्पसे ! ॥ ३४ ॥ कर्णोऽपि लभते भूपाः, सोढच्छेदन-
 वेदनः ॥ सोढदाहादिकष्टं च, स्वर्णमप्यश्रुते मणीन् ! ॥ ३५ ॥ तद्रत्वा स्वगृहं दत्त्वा, दीनादीनां निजं धनम् ॥ कृत्वा
 बहिःप्रवेशादि-कष्टं त्वमपि सत्वरम् ॥ ३६ ॥ द्वीपस्यास्य श्रियामासा-मावयोश्च पतिर्भव ॥ भूरिलाभाय दक्षैर्हि, किञ्चि-
 त्कष्टमपीष्यते ! ॥ ३७ ॥ [युग्मम्] अथ तत्र कथं यामी-त्युक्ते रक्तेन तेन ते ॥ चम्पापुर्यां निन्यतुस्तं, कलादं
 विकलं स्मरात् ! ॥ ३८ ॥ कथमागाः किञ्च चित्रं ?, तत्रेत्युक्तोऽथ नागरैः ॥ हा ! क हासाप्रहासे ते, इत्येव साह

१ रात्रौ ॥ २ चरितुम् ॥ ३ वृद्धः ॥

सोऽसकृत् ॥ ३९ ॥ इङ्गिनीमृत्युना मर्त्तु-मुद्यतं तं जडं ततः ॥ व्याजहारेति तन्मित्रं, श्रावको नागिलाह्वयः
 ॥ ४० ॥ भो ! मित्राऽमात्रधीपात्र !, नैतत्कारुण्योचितम् ॥ युज्यते भवतः कर्त्तुं, सिंहस्येव तृणाशनम् ॥ ४१ ॥
 किञ्चातितुच्छभोगार्थं, दुर्लभं मानुषं भवम् ॥ मा हार्षार्द्युसदां रत्न-मिव काचकृते कृतिन् ! ॥ ४२ ॥ अथ यद्यपि
 ते वाञ्छा, भोगेष्वेव तथापि हि ॥ धर्ममेवाचरामीष्ट-दायिनं सुरशाखिवत् ॥ ४३ ॥ मित्रोपदेशमप्येनं, मोहोन्मत्तोऽ-
 वमत्य सः ॥ आपादादाशिरोदेह-माञ्छाद्य छागगोमयैः ॥ ४४ ॥ चिरं दारुवदङ्घ्रिभ्यां, प्रदत्तेनाग्निना ज्वलन् ॥
 देव्योस्तयोः स्मरन्मृत्वा, विद्युन्मालित्वमासदत् ॥ ४५ ॥ [युग्मम्] तमेवमिङ्गिनीमृत्या, मृतं वीक्ष्य विरक्तधीः ॥
 अहो ! विमूढा भोगार्थं, क्लिश्यन्त इति चिन्तयन् ॥ ४६ ॥ प्रत्रज्य नागिलश्राद्धो, विपद्याऽभूत्सुरोऽच्युते ॥ ददर्शाऽ-
 वधिना तं च, वयसं पूर्वजन्मनः ॥ ४७ ॥ [युग्मम्] उपस्थितेऽन्यदा नन्दी-धरयात्रामहोत्सवे ॥ नश्यतोऽपि गले
 विद्यु-न्मालिनः पटहोऽपतत् ॥ ४८ ॥ अस्मत्कान्तेन वाद्योऽसौ, ध्रुवं तत्किं पलायसे ? ॥ इति हासाप्रहासाभ्यां,
 प्रोचे स व्यन्तरस्तदा ॥ ४९ ॥ ततस्तं वादयन् शक्र-पुरो नन्दीश्वरे गतः ॥ तत्रागतेन सोऽदर्शि, तेन श्राद्धसुधाभुजा
 ॥ ५० ॥ ततस्तं निकषा श्राद्ध-सुरः सोऽगाद्यथा यथा ॥ तत्तेजोऽसहमानोऽसौ, पलायत तथा तथा ॥ ५१ ॥
 स्वतेजः सोऽथ संहत्य, मां जानासीति तं जगौ ॥ सुरान् शक्रादिकान्को हि, न जानातीति सोप्यवक् ? ॥ ५२ ॥ ततः
 प्राग्भवरूपं स्वं, प्रदर्शयत्यवदत्स तम् ॥ सोऽहं नागिलनामास्मि, पूर्वजन्मसुहृत्त्व ॥ ५३ ॥ मृतं कुमृत्युना प्रेक्ष्य, तदा

त्वां भोगकाम्यया ॥ विरक्तः प्राप्रजमहं, ततः प्रापमिमां रमाम् ॥ ५४ ॥ निषिद्धोऽपि मया बाल-मृत्युना त्वं
मृतोऽसि यत् ॥ प्रापः कृपेन तेनापि, तदेवं देवदुर्गतिम् ॥ ५५ ॥ अथ धर्मं जिनप्रोक्तं, तदा चेदकरिष्यथाः ॥ मद्-
सदा त्वमप्येवं, स्वर्लक्ष्मीमवरिष्यथाः ॥ ५६ ॥ प्रबुद्धः स ततोऽवादी-र्तिकं गतस्यानुशोचनैः ? ॥ अथ किञ्चित्त्वा-
ख्याहि, येनाऽमुत्र शुभं लभे ॥ ५७ ॥ ऊचे श्राद्धसुरो वीर-जिनस्य प्रतिमां कुरु ॥ सुलभं बोधिरत्नं स्या-घथा तत्र
भवान्तरे ॥ ५८ ॥ दौःस्थ्यदुर्गतिदुःखादि, नाऽहं दर्शाकृतां भवेत् ॥ धर्मश्च जायते स्वर्गा-पवर्गसुम्नदायकः ! ॥ ५९ ॥
ततः क्षत्रियकुण्डाख्य-प्राप्ते गत्वा स निर्जरः ॥ सालङ्कारं निर्विकारं, साराकारं गुणाकरम् ॥ ६० ॥ गार्हस्थ्येऽपि
कृतोत्सर्गं, भावसाधुत्वसाधनात् ॥ श्रीवर्द्धमानतीर्थेशं, ददर्श प्रणनाम च ! ॥ ६१ ॥ [युग्मम्] द्राग् महाहिमव-
स्यद्री, ततो गत्वा स दैवतः ॥ गोशीर्षचन्द्रनं विश्वा-नन्दनामोदमाददे ॥ ६२ ॥ प्रतिरूपं प्रभोस्तत्र, यथादृष्टं विधाय
सः ॥ सत्काष्ठसम्पुटे हारं, समुद्रक इव न्यधात् ॥ ६३ ॥ पण्मासीं यावदुत्पाता-दन्धौ भ्राम्यदितस्ततः ॥ सोऽथ
बोहित्यमैक्षिष्ट, व्यग्रसांयात्रिकव्रजम् ॥ ६४ ॥ ततो हत्वा तदुत्पातं, प्रत्यक्षीभूय स स्वयम् ॥ सांयात्रिकेभ्यो दत्त्वा
त-हारसम्पुटमित्यवक् ॥ ६५ ॥ इह देवाधिदेवस्य, मूर्तिर्न्यस्तास्ति चान्दनी ॥ तदादाय तदाहानं, भेदनीयमिदं मुदा
॥ ६६ ॥ युष्माभिरित्युदीर्यादो, देयं वीतभयप्रभोः ॥ कार्यं पाण्मासिकोत्पात-हर्तुः कार्यमियन्मम ॥ ६७ ॥
तन्मुदा प्रतिपन्नेषु, तेषु देवस्तिरोदधे ॥ पारंवारस्य पारं च, वणिजस्तेऽपि लेभिरे ॥ ६८ ॥ पुरं वीतभयं प्राप्ता-
स्तेऽथ तत्काष्ठसम्पुटम् ॥ राज्ञस्तापसभक्तस्यो-दायनस्योपनिन्द्यरे ॥ ६९ ॥ तां च गीर्वाणवार्णीं ते, विज्ञा राज्ञे व्यजि-
ज्ञपन् ॥ श्रुत्वा तद्रहयो चिप्र-सरंजस्कादयोऽमिलन् ॥ ७० ॥ तेष्वेकेऽवादिपुर्वेद-वादी विश्वविधायकः ॥ देवाधि-
देवो ब्रह्मा, तन्नेधमेतत्तदाहया ॥ ७१ ॥ इत्युक्त्वाऽऽख्याय तस्याख्यां, तत्र युक्तः गितोऽपि तैः ॥ कृतीव विस्मृते
शास्त्रे, कुठारः कुण्ठतां ययौ ॥ ७२ ॥ अन्ये जगुर्जगद्धत्ते, युगान्ते यो निजोदरे ॥ हन्ति दैत्यांश्च विश्वारीन्, स हि
विष्णुः सुरोत्तमः ७३ ॥ इत्यादाय तदाहानं, परशुर्वाहितोऽपि तैः ॥ जगाम मोघतामोघे, शैवैलिन्या इवाऽनलः
॥ ७४ ॥ प्रोचुः परे तु यस्यांशौ, विधिविष्णू स एव हि ॥ वामदेवो देवदेवो, विश्वयोनिरयोनिजः ॥ ७५ ॥ अभिधामभि-
धायेति, तस्य तैः पशुणा हतम् ॥ तन्नाभिद्यत पारीन्द्र-पुच्छेनेव गिरेस्तटम् ॥ ७६ ॥ ततस्तेषु विहंस्तेषु, विमृशत्सु
भृशं मिथः ॥ तदाकर्णाययौ तत्र, महादेवीं प्रगावती ॥ ७७ ॥ विधाय विधिवत्पूजां, तस्य काष्ठपुटस्य सा ॥ उज्ज-
गार सुधोद्गारो-पमां रम्यामिमां गिरम् ॥ ७८ ॥ गतरागद्वेषमोहः, प्रातिहार्यैर्युतोऽष्टभिः ॥ देवाधिदेवः सर्वज्ञो, देयान्मे
दर्शनं जिनः ॥ ७९ ॥ इत्युदीर्य तया स्पृष्ट-मात्रमप्याशु पशुना ॥ तहारु व्यकसन्नानु-भानुना नलिनं यथा ! ॥ ८० ॥
अम्लानमात्या सर्वाङ्ग-सुभगा सकला ततः ॥ मूर्तिराविरभूद्वीर-विभोर्लक्ष्मीरिवार्णवात् ॥ ८१ ॥ तां प्रेक्ष्य वचना-

१ समुद्रस्य ॥ २ योगी ॥ ३ शैवलिन्या ओघे नद्याः प्रवाहे ॥ ४ व्याकुलेषु ॥

तीतां, मुदं प्राप्ता प्रभावती ॥ अभ्यर्च्य भक्त्या सन्तुष्टा, तुष्टाव सरसैः स्वैः ॥ ८२ ॥ जज्ञे प्रभावना जैन-शाशनस्य
ततो भृशम् ॥ आनुकूल्यं दधौ किञ्चि-नृणेऽपि जिनशासने ॥ ८३ ॥ अन्तरन्तःपुरं चैत्यं, विधाप्याथ धराधवः ॥
तत्र न्यवीविशत्सार्ध-प्रतिमां तां महामहैः ॥ ८४ ॥ त्रिसन्ध्यं पूजयामास, विधिवत्तां प्रभावती ॥ तस्यां च नृत्वं
कुर्वत्यां, नृपो वीणामवादयत् ॥ ८५ ॥ नृत्यन्त्याश्च शिरस्तस्या, न ददर्श नृपोऽन्यदा ॥ ततस्तस्य विहस्तस्य, हस्ततः
कम्बिकाऽपतत् ॥ ८६ ॥ किं यथा दुष्टु नृत्तं ? य-द्रीणावादनमत्यजः ॥ सकोपमिति राज्ञ्याऽथ, पृष्टो मौनं दधौ
नृपः ॥ ८७ ॥ तयाऽथ साग्रहं पृष्टः, सद्भावं भूधवोऽब्रवीत् ॥ तन्निशम्य महासत्त्वा, महादेवीत्युवाच सा ॥ ८८ ॥
सेवितश्राद्धधर्माया-श्चिरं मे न हि मृत्युभीः ! ॥ तन्निमित्तादितोऽल्पायुः-सूचकात्किमु खिद्यसे ? ॥ ८९ ॥ तयाऽथ
स्नातया देहि, वासांसीत्युदिताऽन्यदा ॥ आनिन्द्ये तानि रक्तानि, काचिचेटी ससम्भ्रमा ॥ ९० ॥ जिनं पूजयितुं
चैत्यं, प्रविशन्त्या ममाऽधुना ॥ ददासि दासि ! वासांसि, किं रक्तानीति वादिनी ॥ ९१ ॥ जातकोपा ततो राज्ञी,
दर्पणेन जघान ताम् ॥ तेन मर्मणि लग्नेन, या भुजिष्या व्यपद्यत ॥ ९२ ॥ [युग्मम्] सानुतापा ततो राज्ञी,
दध्यौ धिक् किं कृतं मया ॥ खंडितं हि घृतं घाता-दस्या दास्या निरागसः ! ॥ ९३ ॥ विधायानशनं तस्मा-
देनदेनः क्षिपाम्यहम् ॥ व्रतभंगे हि जाते किं, जीघितेन विवेकिनाम् ? ॥ ९४ ॥ विमृश्येति स्वमाकृतं, राज्ञी राज्ञे
व्यजिज्ञपत् ॥ भूपः स्नाहानुमंस्तेऽहं, नेदं त्वद्वशजीवितः ॥ ९५ ॥ देव्युचे दुर्निमित्तेन, तेनाल्पायुष्कृतां मम ॥

जानासि त्वं तदपि किं, स्वामिन् ! स्वार्थं निहंसि मे ? ॥ ९६ ॥ राजा जगाद देवत्वं, प्राप्ता त्वं धर्ममार्हतम् ॥
 चेदोधयसि सम्यग्मा-मनुमन्ये तदा ह्यदः ! ॥ ९७ ॥ तत्प्रतिश्रुत्य सा भक्तं, प्रत्याख्याय दिवं ययौ ॥ आराद्धश्राद्ध-
 धर्माणां, फलं प्रासङ्गिकं ह्यदः ! ॥ ९८ ॥ कुन्दा दासी देवदत्ता, तां जिनार्चां ततोऽभजत् ॥ स्वप्नादिना नृदेवं तं,
 देवीदेवोऽप्यब्रुवधत् ॥ ९९ ॥ जहौ तापसभक्तत्वं, न तथाऽपि स पार्थिवः ॥ दृष्टिरागो हि दुर्मोचो, नीलीराग इवा-
 क्तिनाम् ॥ १०० ॥ ततस्तापसरूपेणो-पेत्य राज्ञे स निर्जरः ॥ ददावन्धेष्टुरमृत-फलानि सफलोद्यमः ॥ १०१ ॥ सन्ती-
 ष्णानि भगवन्, ! फलानि केति भूपतिः ? ॥ जातानन्दस्तदास्वादा-त्तं पप्रच्छ तपोधनम् ॥ १०२ ॥ सोऽवादी-
 ञ्गरान्नाति-दूरस्थेऽस्माकमाश्रमे ॥ दुर्लभानि विशां सन्ति, फलानीमानि भूविभो ! ॥ १०३ ॥ ततोऽमूनि मनो-
 ह्रसा-ऽऽस्वादयामीति चिन्तयन् ॥ विस्रब्धोऽगाद्विशामीशः, सभं तेन तमाश्रमम् ॥ १०४ ॥ तं मायातापसास्तत्र,
 हन्तुमारेभिरेऽपरे ॥ अरे ! कस्त्वमिहायासी-रित्यूचाना सुधा कुधा ॥ १०५ ॥ ततो दुष्टा अमी नार्हाः, संस्तव-
 खेति भावयन् ॥ निहन्तुमनुधावन्ध-स्तेभ्यो नश्यन् भयाङ्गुलः ॥ १०६ ॥ स नृपः शरणीचक्रे, वीक्ष्य कापि वने
 सुनीन् ॥ त्रायध्वमेभ्यः पापेभ्यः, पूज्या ! मामीत्युदीरयन् ॥ १०७ ॥ [युग्मम्] मा भैपीरथ भूप ! त्व-मित्यूजु-
 र्भूयसोऽपि तम् ॥ ते तापसा न्यवर्तन्त, हीणा इव ततो द्रुतम् ॥ १०८ ॥ अथ वीतभयं वीत-भयनाथं क्षमाधनाः ॥
 वाक्यैः वैञ्जूपपीयूषै-जैनं धर्ममुपादिशन् ॥ १०९ ॥ प्रतिबुद्धस्ततो राजा, श्राद्धधर्ममुपाददे ॥ प्रगेऽद्भर्गजिन्मोघो,
 नोपायः खलु नाकिनाम् ! ॥ ११० ॥ प्रादुर्भूयाऽथ तं धर्मं, स्थिरीकृत्य स निर्जरः ॥ स्वर्जगाम ततो भूमा-नाऽऽ-
 स्थानस्थं समैक्षत ॥ १११ ॥ एवं श्रावकतां प्राप्तः, स महीधवपुङ्गवः ॥ अर्चाभिर्विधिधाभिस्ता-मर्चामार्चयदन्वहम्
 ॥ ११२ ॥ इतश्च व्रतमादित्सु-र्भान्धारः श्रावकः कृती ॥ अवन्दत मुदा सर्वाः, सार्वकल्याणकावनीः ॥ ११३ ॥
 वैताड्ये शाश्वतीरर्चाः, सोऽथ श्राद्धो विवन्दिपुः ॥ आरराधोपवासस्थः, सम्यक्शासनदेवताम् ॥ ११४ ॥ लुष्टा देवी
 ततस्तस्मै, तानि विम्बान्यदर्शयत् ॥ ददौ च सकलाभीष्ट-विधायि गुटिकाशतम् ॥ ११५ ॥ ततो निवृत्तः स श्राद्धः,
 श्रुत्वा दत्तां सुधाभुजा ॥ तामर्चां चान्दनीं नन्तु-मागाढीतभयं पुरम् ॥ ११६ ॥ तत्र तं श्रावकं जात-मान्द्यं दैवनि-
 योगतः ॥ स्वतातमिव सद्भक्त्या, कुन्दा प्रतिचचार सा ॥ ११७ ॥ ततः क्रमाद्गतः स्वास्थ्यं, स कृतज्ञशिरोमणिः ॥
 तस्यै ता गुलिकाः सर्वा, दत्त्वा दीक्षामुपाददे ॥ ११८ ॥ भूयासमनया स्वर्ण-वर्णाऽहं सुन्दराकृतिः ॥ ध्यात्वेति
 गुलिकामेकां, भुञ्जिष्या वुमुजेऽथ सा ॥ ११९ ॥ आर्यसीव कुशी सिद्ध-रसवेधेन सा द्रुतम् ॥ वभूव तत्रभावेण,
 चारुचामीकरच्छविः ॥ १२० ॥ सुवर्णगुलिकेत्याह्वां, प्राप्ता सा व्यमृशत्ततः ॥ भोक्तारमन्तरा फेल्लु, रूपं मे वनपुष्पवत्
 ॥ १२१ ॥ न चाहं कामये जातु, तातकल्पममुं नृपम् ॥ तत्प्रद्योतोऽस्तु मे भर्ता, नृपः स हि महर्दिकः ॥ १२२ ॥

१ कर्णामृतैः ॥ २ जिनकल्याणकभूमीः ॥ ३ दासी ॥ ४ लोहमयी इव ॥ ५ निकृष्ट असारमित्यर्थः ॥

एवं विचिन्त्य सा चेटी, गुटीमेकामभक्षयत् ॥ तत्स्वरूपं ततो गत्वा प्रद्योताय जगौ सुरी ॥ १२३ ॥ तामानेतुं ततो
 इतं, प्रैपीतप्रद्योतभूधवः ॥ सुवर्णगुलिका तं च, व्याजहारेति भानिनी ॥ १२४ ॥ मामाह्वालुमिहायातु, स राह् पश्या-
 मि तं यथा ॥ अदृष्टपूर्वमभ्येति, कामिनं न हि कामिनी ! ॥ १२५ ॥ इति तद्वचनं द्रुतो, गत्वा राज्ञे व्यजिज्ञपत् ॥
 सोऽप्यारुहानलगिरिं, तत्र रात्रावुपागमत् ॥ १२६ ॥ तं च प्रेक्ष्यानुरक्ता सा, प्रोचे चेत्प्रतिमामिसाम् ॥ सहादत्ते
 तदाऽऽयामि, त्वया सह महीपते ! ॥ १२७ ॥ इह विन्यासयोग्याऽन्या, नास्ति प्रतिकृतिस्ततः ॥ तामानयामि
 त्वचेतो, मानयामि मनस्विनि ! ॥ १२८ ॥ इत्युदीर्य ततोऽवन्ती-मवन्तीशोऽगमद्रुतम् ॥ तादृशीमपरां वीर-प्रतिमां
 च व्यधापयत् ॥ १२९ ॥ [युग्मम्] ता च सम्यक् प्रतिष्ठाप्य, कपिलेन महर्षिणा ॥ गन्धद्विपेन तेनाऽऽगा-द्भूयो
 वीतभये निशि ॥ १३० ॥ दन्तिनं तं बहिर्मुक्त्वा, तापर्चांमुद्बहन्मुदा ॥ अयाकृत्य भियं तत्रा-ऽविशत्का कामिनां
 हि भीः ? ॥ १३१ ॥ तत्र तां प्रतिमां न्यस्य, देवदत्तार्चया समम् ॥ तां दासीं देवदत्ताह्वां, हत्वा स स्वपुरीमगात्
 ॥ १३२ ॥ तद्गन्धेभः सविष्मूत्रं, तदा वीतभयेऽमुचत् ॥ तद्गन्धेन च तत्रत्या, गजाः सर्वे मदंजहुः ॥ १३३ ॥ गन्धः
 स च यतोऽभ्यागा-त्तां दिशं ते मुहुर्मुहुः ॥ उत्तब्धशुण्डा व्यात्तासाः, स्तब्धकर्णा व्यलोकयन् ॥ १३४ ॥ अजानिच
 गजांस्तांश्च, वीक्ष्य वीतमदान्प्रगे ॥ अतिमात्रं महामात्राः, सम्भ्रान्तस्वान्ततां दधुः ॥ १३५ ॥ विमदास्ते द्विषा
 सर्वे-ऽवन्तिमार्गदिशं विभो ! ॥ मुहुर्विलोकयन्तीति, तेऽथ राज्ञे व्यजिज्ञपन् ॥ १३६ ॥ भूसुत्राम्ना ततस्तत्र, न्यस्यं

क्वायुक्तपूरुषान् ॥ तेऽपि गत्वेभपादादि, वीक्ष्यागलैवमूचिरे ॥ १३७ ॥ इहाऽऽरूढोऽनलगिरिं, प्रद्योतो नूनमा-
 ययौ ॥ श्रूयते न हि गन्धेभ-स्तं विनाऽन्यस्य कस्यचित् ॥ १३८ ॥ जाङ्गलीश्रयणान्नागा, इय नागा समेऽप्यमी ॥
 तद्गन्धान्मदमत्याक्षु-मैक्षु क्षोणीदिवस्पते ! ॥ १३९ ॥ “ततश्च”-स राजाऽऽगात्कुतोऽप्रेति ?, ध्यायिनं तायिनं
 भुवः ॥ सुवर्णगुलिका नास्ती-त्युचिवाङ्कोऽपि कञ्चुकी ॥ १४० ॥ भूपस्ततोऽवदन्नून-मुपेत्य स नृपः स्वयम् ॥ तां
 चेटीमहरत्तर्हि, किं तथा गतयाऽपि मे ! ॥ १४१ ॥ किन्तु पश्यत सा सार्व-प्रतिमा विद्यते न वा ? ॥ सा हि
 मोहाहिददृश्य, जीवानुर्मम वर्त्ते ! ॥ १४२ ॥ गत्वाऽऽगतस्ततः कोऽपि, साऽर्धाऽस्तीति नृपं जगौ ॥ पश्यन्ति
 स्थूलमतयः, स्थानाश्चन्यत्वमेव हि ! ॥ १४३ ॥ पूजाकालेऽथ भूपालः, स्वयं चैत्यालयं गतः ॥ वीक्ष्याऽर्धां म्लान-
 पुष्पां तां, विषण्णो ध्यातवानिति ! ॥ १४४ ॥ हता मे प्रतिमा तस्याः, प्रतिरूपमिदं खलु ॥ म्लानत्वं लेभिरे तस्यां,
 पुष्पाणि न हि कर्हिचित् ! ॥ १४५ ॥ प्रद्योताय ततो द्रुतं, प्रजिघाय स भूधवः ॥ सोऽपि क्रमाद्गतोऽवन्ती-भव-
 न्तीपतिमित्यवक् ॥ १४६ ॥ स्ववीर्यवह्निविध्वस्त-वैरिवर्गतृणत्रजः ॥ श्रीउदायनभूपस्त्वां, मन्मुखेन वदत्यदः ॥ १४७ ॥
 दस्युवत्प्रतिमादास्यौ, हरन् हीणो न किं भवान् ? ॥ यद्वा दासीरतेर्युक्त-मेवादश्चेष्टितं तव ! ॥ १४८ ॥ तत्र दास्याऽ-
 नया कार्यं, कार्याकार्यविदो न ने ॥ स्वमूर्त्तेः कुशलं कांक्ष-न्मूर्त्तिं तु प्रेषयेद्द्रुतम् ॥ १४९ ॥ तदर्धां देहि तां नो
 चे-दिहाऽऽयातमवेहि तम् ॥ कल्पान्तोऽन्तान्पाथोधि-कल्पानल्पवलान्वितम् ॥ १५० ॥ तन्निशम्यावदश्चण्ड-
 प्रद्योतश्चण्डतां गतः ॥ साधु द्रुत ! विंयातोऽसि, मदग्रेऽपीत्थमात्थ यत् ! ॥ १५१ ॥ अर्धांचेष्ट्यौ रत्नभूते, हरतः
 का त्रपा मम ? ॥ कार्यं यथा तथा रत्न-मात्मसादिति न श्रुतम् ? ॥ १५२ ॥ न दास्ये प्रतिमां चेमां, न हि दातु-
 मिहानयम् ॥ प्रतिमाशेषतां गन्ता, जिघृक्षुः प्रतिमां स तु ! ॥ १५३ ॥ तन्माऽऽयासीद्दृष्ट्यायासी, जेता मां नाग-
 तोऽपि सः ॥ दन्तावलो वलिष्ठोऽपि, नाचलं चलयत्यहो ! ॥ १५४ ॥ वाक्यं तस्येति द्रुतोऽपि, गत्वा राज्ञे न्यवेद-
 यत् ॥ तन्निशम्य नृपोप्युचै-र्यात्रानेकमवीवदत् ॥ १५५ ॥ ससैन्यैर्बद्धमुकुटै-र्दशभिः सह राजभिः ॥ प्रत्यवन्ति प्रत-
 स्थेऽथ, ज्येष्ठमासि स पार्थिवः ॥ १५६ ॥ सैन्यैर्भुवं तद्द्रुतै, रजोभिश्च दिशोऽखिलाः ॥ छादयन्मरुदेशोर्धा-मन्मुदुःस्थां
 क्रमादगात् ॥ १५७ ॥ तस्यां विना जलं तृष्णा-कुलं तस्याऽखिलं बलम् ॥ आसन्नमृत्युवदभू-न्नष्टवाग् भीलितेक्षणम् ॥ १५८ ॥
 ततः प्रभावतीदेव-मुदायननृपोऽस्मरत् ॥ आगात्सुरोऽपि तत्कालं, कालक्षेपो न तादृशाम् ॥ १५९ ॥ पुष्कलैः पुष्करावर्त-
 पुष्करोपमपुष्करैः ॥ पूर्णानि विदधे त्रीणि, पुष्कराणि स निर्जरः ॥ १६० ॥ शीतलं सलिलं तेषु, पीत्वा स्वस्थमभूद्बलम् ॥
 विनाऽन्नं जीव्यते जातु, न पुनर्जीवनं विना ॥ १६१ ॥ सुरोऽथ भूपमापृच्छथ, जगाम निजधाम सः ॥ क्रमादुज्जयिनीपुर्या-
 मुदायननृपोऽप्यगात् ॥ १६२ ॥ दूतेनाचीकथयैवं, कृपालुर्मालवाधिपम् ॥ किं मारितैर्जनैर्जन्यं, भवत्वन्योन्यमा-
 वयोः ! ॥ १६३ ॥ रथी सादी निषादी वा, पदातिर्वा यथा भवान् ॥ युयुत्सते तथा वक्तु, यथाऽऽगच्छाम्यहं तथा ॥ १६४ ॥

१ निर्लज्जः ॥ २ मरणता गमिष्यतीत्यर्थः ॥ ३ वृथाप्रयासी ॥ ४ गजः ॥ ५ यात्रापटहम् ॥

रथिनोरावयोरस्तु, युद्धमित्यथ सोऽब्रवीत् ॥ तच्च द्रुतमुखाज्ज्ञात्वा-ऽऽरूरोहोदायनो रथम् ॥ १६५ ॥ रथिना न
 मया जय्यो, राजायमिति चिन्तयन् ॥ सजितेनानलगिरि-द्विपेनागादवन्तिराद् ॥ १६६ ॥ तं च वीक्ष्य द्विपारूढ-
 मुदायननृपोऽब्रवीत् ॥ सन्धाभ्रष्टोऽसि रे पाप !, न हि मोक्षस्तथापि ते ! ॥ १६७ ॥ इत्युदीर्य नृपो धीमा-न्मण्ड-
 ल्याऽभ्रमयद्रथम् ॥ तत्पृष्ठे भ्रमयामास, प्रद्योतोऽपि निजं गजम् ॥ १६८ ॥ स च गन्धद्विपो भ्राम्य-न्त्यं यं पादमुद-
 क्षिपत् ॥ तं तं विव्याध निशितैः, शरैर्वीतभयेश्वरः ॥ १६९ ॥ विहस्ते हस्तिनि ततः, पतितेऽवन्तिभूधवम् ॥ द्विपा-
 त्रपाल्य वद्धा च, जग्राहोदायनो वली ॥ १७० ॥ अङ्गं तस्यालिके दासी-पतिरित्यक्षरैर्नृपः ॥ निघाय दिव्यामर्षां
 ता-मानेतुमगमन्मुदा ॥ १७१ ॥ प्रणम्याभ्यर्च्य तां याव-दादातुमुपचक्रमे ॥ तावन्नाचलदर्चा सा, दिव्यागीरिति
 चामषत् ॥ १७२ ॥ पांशुवृष्ट्या स्थलं भावि, स्थाने वीतभयस्य यत् ॥ तन्नाऽऽयास्याम्यहं तत्र, राजन् ! मा खिद्यथा-
 स्ततः ॥ १७३ ॥ न्यवर्त्तताशु तच्छ्रुत्वा, स्वदेशं प्रति भूपतिः ॥ प्रावर्त्तताऽन्तरा वर्षा, तत्प्रयाणान्तरायकृत् ॥ १७४ ॥
 स्कन्धावारं पुराकारं, ततस्तत्र न्यधानृपः ॥ धूलिप्रान्विधाप्यास्थु-स्तद्रक्षायै नृपा दश ॥ १७५ ॥ तत्र च न्यवस-
 न्नेके, वाणिज्याय वणिग्जनाः ॥ इति तच्छिविरं लोकै-रूचे दशपुरं पुरम् ॥ १७६ ॥ प्रद्योतं चात्मवद्भूपो-ऽचिन्त-
 यद्भोजनादिना ॥ प्राप्ते पर्युपणापर्व-ण्युपवासं चकार च ॥ १७७ ॥ किमद्य भोक्ष्यसे राज-न्निति सूदो नृपालया ॥
 तदा प्रद्योतमप्राक्षी-त्ततः सोऽपीत्यचिन्तयत् ॥ १७८ ॥ नूनं विपादिदानान्मा-गद्यासौ मारयिष्यति ॥ नोचेद-

कृतपूर्वोऽयं, प्रश्नोऽद्य क्रियते कथम् ? ॥ १७९ ॥ ध्यात्वेति सूदमित्यूचे, पृच्छसीदं कुतोऽद्य माम् ? ॥ सरसा रस-
 वत्साऽऽगा-न्नित्यं हि समये स्वयम् ॥ १८० ॥ सूदोऽवादीदद्यर्वा-ब्धिकं तत्सपरिच्छदः ॥ उपोपितोऽस्ति नः
 स्वामी, पृच्छामि तदिदं तव ॥ १८१ ॥ अवन्तीशोऽवदत्साधु, पर्वदं ज्ञापितं त्वया ॥ तन्ममाप्युपवासोऽद्य, पितरौ
 प्राणकौ हि मे ! ॥ १८२ ॥ तत्प्रद्योतवचः सूदो-ऽप्याख्यद्वीतभयप्रभोः ॥ राजाऽप्युवाच श्राद्धोऽसौ, यादृशो वेभि
 तादृशम् ॥ १८३ ॥ मायाश्राद्धेऽपि किन्वस्मिन्, बद्धे पर्युषणा मम ॥ न शुद्ध्यतीति प्रद्योत-मुदायननृपोऽमुचत्
 ॥ १८४ ॥ क्षमास्थाम्नोः क्षमस्तं चा-ऽक्षमयत्स क्षमाधवः ॥ पट्टवन्धं च भालाङ्कं, तस्याऽऽच्छादयितुं ददौ ॥ १८५ ॥
 तदादिपट्टवन्धोऽपि, श्रीचिह्नं भूभुजामभूत् ॥ मौलिमेव हि ते मौलौ, पुरा तु दधिरेऽखिलाः ॥ १८६ ॥ तस्मै देशं
 च तं सत्य-सन्धः सिन्धुप्रभुर्ददौ ॥ अतीतासु च वर्षासु, पुरं वीतभयं ययौ ॥ १८७ ॥ वणिजस्ते तु तत्रैव, स्कन्धा-
 वारास्पदेऽवसन् ॥ पुरं दशपुराहं त-त्त्रैरेव च ततोऽभवत् ॥ १८८ ॥ अन्यदोदायननृपः, पौषधौकसि पौषधी ॥ धर्मजागरिकां
 ज्ञाप्र-द्रजन्वामित्यचिन्तयत् ॥ १८९ ॥ धन्यास्ते नगरग्रामा-करद्रोणमुखादयः ॥ पवित्रयति यान् श्रीमान्, वर्द्धमानो
 जगद्गुरुः ! ॥ १९० ॥ श्रुत्वा वीरविभोर्वाणीं, श्राद्धधर्मं श्रयन्ति ये ॥ दीक्षामाददते ये च, धन्यास्तेऽपि नृपादयः !
 ॥ १९१ ॥ तच्चेत्पुनाति पादाभ्यां, पुरं वीतभयं विभुः ॥ तदा तदन्तिके दीक्षा-मादाय स्वामहं कृती ! ॥ १९२ ॥
 तच्च तच्चिन्तितं ज्ञात्वा, चम्पातः प्रस्थितः प्रभुः ॥ एतन् वीतभयोद्याने, समवासरदन्वदा ॥ १९३ ॥ श्रुत्वाऽथ नाथ-
 मायात-मुदायननृपो मुदा ॥ गत्वा नत्वा देशनां च, निशम्येति व्यजिज्ञपत् ॥ १९४ ॥ राज्यमङ्गजसात्कृत्वा, व्रतार्थं
 युष्पदन्तिके ॥ यावदायाम्यहं ताव-त्पावनीयमिदं वनम् ॥ १९५ ॥ प्रतिबन्धं मा कृथास्त्व-मित्युक्तः स्वामिना
 ततः ॥ उदायनो जिनं नत्वा, गृहं गत्येत्यचिन्तयत् ॥ १९६ ॥ सुतायाभीचये राज्यं, यदि दास्यामि साम्प्रतम् ॥
 तदाऽसौ मूर्च्छितस्तत्र, अमिष्यति भवे चिरम् ! ॥ १९७ ॥ आपातसुन्दरं राज्यं, विपाके चातिदारुणम् ॥ तदिदं
 न हि पुत्राय, दास्ये विपफलोपमम् ! ॥ १९८ ॥ ध्यात्वेति राज्ये विन्यस्य, जामेयं केशिनं नृपः ॥ जिनोपान्ते
 प्रवत्राज, केशिराजकृतोत्सवः ॥ १९९ ॥ तपोभिरुपवासार्थै-र्मासान्तैरतिदुष्करैः ॥ शोषयन्कर्म कायं च, राजर्षिर्षि-
 जहार सः ॥ २०० ॥ अन्यदा तद्गुप्यन्त-प्रान्ताहारैरभूद्गजा ॥ भिषजो भेषजं तस्या, रूजोऽभिदधिरे दधि ॥ २०१ ॥
 उदायनमुनिप्रद्यो, गोष्ठेषु व्यहरत्ततः ॥ दधिभिक्षा हि निर्दोषा, तेष्वेव सुलभा भवेत् ॥ २०२ ॥ पुरे वीतभयेऽन्येद्यु-
 रुदायनमुनिर्ययौ ॥ केशिभूपस्तदामात्यै-रित्यूचेऽहेतुवैरिभिः ॥ २०३ ॥ परिपहैर्जितो नूनं, मातुलस्तव भूपते ! ॥ राज्य-
 ङ्घिसुरिहायासी-त्ततो मा तस्य विश्वसीः ! ॥ २०४ ॥ केश्यूचे राज्यनाथोऽसौ, 'राज्यं गृह्णातु किं मम ? ॥ धनेशे
 गृह्णाति द्रव्यं, वणिक्पुत्रस्य किं रुपा ? ॥ २०५ ॥ अभ्यधुर्धिसखा धर्मः, क्षत्रियाणां न स्वल्पम् ॥ प्रसह्य गृह्णाते
 राज्यं, राजन्यैर्जनकादपि ! ॥ २०६ ॥ प्रतिदद्या न तद्राज्यं, प्रत्यदात्र हि कोऽपि तत् ॥ तैरित्युक्तस्ततः केशी, किं
 कार्यमिति पृष्टवान् ? ॥ २०७ ॥ दुष्टास्ते प्रोचुरेतस्मै, विपं दापय केनचित् ॥ व्युद्गाहितस्सैस्तदपि, प्रतिपेदे स
 मन्दधीः ! ॥ २०८ ॥ ततः कयाचिदाभीर्या, स भूपः सविपं दधि ॥ तस्मै दापितर्वास्तस्मा-द्विषं चापाहरत्सुरी
 ॥ २०९ ॥ विपमिश्रदधिप्राप्ति-स्तव तन्मा गृहीस्ततः ॥ इत्यूचे च मुनिं देवी, ततः सोऽपि तदत्यजत् ! ॥ २१० ॥
 विना दधि व्याधिर्दृष्टौ, भूयः साधुस्तदाददे ॥ तद्विषं च सुरी प्राग्व-ज्जहार व्याजहार च ॥ २११ ॥ तृतीयवार-
 मध्येषं, देवताऽपाहरद्विषम् ॥ तद्भक्तिरागविवशा-ऽभ्रमत्तपृष्टतश्च सा ! ॥ २१२ ॥ अन्यदा च प्रमत्तायां, देव्यां
 सविषमेव सः ॥ बुभुजे दधि भाव्यं हि, भवत्येव यथातथा ! ॥ २१३ ॥ ततोऽङ्गव्याकुलतया, ज्ञात्वाऽऽत्मानं विपा-
 शिनम् ॥ चकारानशनं साधुः, समतारससागरः ! ॥ २१४ ॥ त्रिंशदिनान्यनशनं, पालयित्वा समाहितः ॥ केवल-
 ज्ञानमासाद्य, स राजर्षिः शिवं ययौ ॥ २१५ ॥ तस्मिन्मुक्तिं गते तत्रा-ऽऽगता सा देवता पुनः ॥ ज्ञात्वा तथा मुने-
 रन्त-मन्तः कोपं दधौ भृशम् ! ॥ २१६ ॥ साऽथ वीतभये पांशु-वृष्टिं रुष्टा व्यधात्तथा ॥ यथा जज्ञे पुरस्थाने, स्वर्णं
 विपुलमुषकैः ! ॥ २१७ ॥ शय्यातरं मुनेस्तस्य, कुम्भकारं निरागसम् ॥ सा सुरी सिनपल्यां प्राग्, निन्ये हत्वा
 ततः पुरात् ॥ २१८ ॥ तस्य नाम्ना कुम्भकार-कृतमित्याह्वयं पुरम् ॥ तत्र सा विदधे किं वा, दिव्यशक्तेर्न
 गोचरः ? ॥ २१९ ॥

इतश्च केशिनं राज्ये, यदा न्यास्यदुदायनः ॥ तदा तत्तनयोऽभीचि-रिति दूनो व्यचिन्तयत् ॥ २२० ॥ प्रभाव-
 तीकृषिमवे, सनये भक्तिमत्यपि ॥ सुते मयि सति क्षमापो, राज्यं यत्केशिने ददौ ॥ २२१ ॥ न हि चक्रे विवेकाऽर्हं,

पिता तन्मे विवेक्यपि ॥ भागिनेयो हि नाऽऽनेयो, धात्रीत्युक्तं जडैरपि ! ॥ २२२ ॥ हित्वाऽऽजं निजं राज्ये,
आमेयं न्यस्यतः पितुः ॥ धारकः कोऽपि किं नासी-दुर्निमित्तमभूत् किम् ? ॥ २२३ ॥ प्रसुः पिता मे यदि वा,
यथाकामं प्रवर्त्तताम् ॥ न तूदायनसूनोर्मे, युज्यते केशिसेवनम् ! ॥ २२४ ॥ इति दुःखाभिभूतोऽसौ, निर्गल स्वपु-
रादुत्तम् ॥ चम्पायां कृणिकं मातृ-ज्वसुः पुत्रमुपागमत् ॥ २२५ ॥ तत्रापि विपुलां लक्ष्मीं, प्रापोदायननन्दनः ॥
सुखं चास्थात्कृणिकेन, भूभुजा कृतगौरवः ॥ २२६ ॥ श्राद्धधर्मं च सुचिरं, यथावत्पर्यपालयत् ॥ न्यकारं तं सरं-
स्ताते, वैरं तनु जहौ न सः ! ॥ २२७ ॥ प्रपाल्यान्दानि भूयांसि, श्राद्धधर्मं स भूपभूः ॥ पितृवैरमनालोच्या-ऽज-
शनं पाक्षिकं व्यधात् ॥ २२८ ॥ मृत्वा ततोऽभूदसुरेष्वभीचिः, पत्न्योपमायुखिदशो महर्द्धिः ॥ ततश्च्युतस्त्वेष महा-
विदेहे, कृत्वा भवं प्राप्स्यति सिद्धिसौधम् ॥ २२९ ॥ इति श्रीउदायनराजर्षिकथा ॥ ४८ ॥

मूलम्—तहेव कासीराया, सेओसञ्चपरक्रमे । कामभोगे परिञ्चज्ज, पहणे कम्ममहावणं ॥ ४९ ॥

व्याख्या—तथैव तेनैव प्रकारेण काशिराजः काशिमण्डलाधिपतिः श्रेयसि प्रशस्यतरे सत्ये संयमे पराक्रमः
सामर्थ्यं यस्यासौ श्रेयःसत्यपराक्रमः, कामभोगान् परित्यज्य 'पहणेत्ति' प्रहतवान्, कर्मैव महायनमिवातिगहनतया
कर्ममहावनम् ॥ ४९ ॥

मूलम्—तहेव विजयो राया, आणट्टाकित्ति पवण । रज्जं तु गुणसमिद्धं, पयहित्तु महायसो ॥ ५० ॥

व्याख्या—तथैव विजयो राजा, जानटा सामस्येनापगता अकीर्त्तिरक्षाया यस्य सः जानटाकीर्त्तिः, प्राकृतत्वा-
त्सिलोपः 'पवणत्ति' प्रात्राजीत्, राज्यं गुणैः समृद्धं सम्पन्नं गुणसमृद्धं, प्राच्य'तु'शब्दस्यापिशब्दार्थस्य भिन्नक्रमस्येह
योगाद्गुणसमृद्धमपि प्रहाय त्यक्त्वा महायशाः । इह च लघुवृत्तौ काशिराजो नन्दनाहः सप्तमवलदेवो विजयश्च द्विती-
यवलदेव इति व्याख्यातमस्ति, तत एतौ तावन्यौ वा यथागमं वाच्यौ, निर्णयभावाच्चात्र नानयोः कथा लिखितेति ५०

मूलम्—तहेवुग्गं तवं किञ्चा, अबन्निखत्तेण चेअसा । महव्वलो रायरिसी, आदाय सिरसा सिरिं ॥ ५१ ॥

व्याख्या—तथैव उग्रं तपः कृत्वा अव्याक्षिप्तेन चेतसा महाबलो राजर्षिरादाय गृहीत्वा शिरसेव शिरसा शिरः-
प्रदानेनेव जीवितनिरपेक्षमित्यर्थः, श्रियं भावश्रियं संयमरूपां तृतीयभवे परिनिर्वृत इति शेषः । तत्कथा त्वेवम्—

अत्रैव भरतक्षेत्रे, नगरे हस्तिनापुरे ॥ बलो नामाऽतुलबलो, वसुधाखण्डलोऽभवत् ॥ १ ॥ दीप्रप्रभावती तस्य,
जज्ञे राज्ञी प्रभावती ॥ अन्यदा तु सुखं सुसा, सिंहं स्वप्ने ददर्श सा ॥ २ ॥ तया मुदितया पृष्टः, स्वप्नार्थमथ पार्थिवः ॥
प्रोचे भावी तव सुतो-ऽस्यत्कुलाम्भोधिचन्द्रमाः ॥ ३ ॥ तन्निशम्य शुभं प्राप्ता, दधौ गर्भं प्रभावती ॥ काले च
सुषुवे पुत्रं, पवित्रं पुण्यलक्षणैः ॥ ४ ॥ प्राज्यं जन्मोत्सवं कृत्वा, शिशोस्तस्याभिधां व्यधात् ॥ महाबल इति दमापः,
प्रमोदाद्वैतमाश्रितः ॥ ५ ॥ लाल्यमानोऽथ धात्रीभि-र्वर्द्धमानः क्रमेण सः ॥ कलाकलापमापन्नः, पुण्यं तारुण्यमास-
दत् ॥ ६ ॥ अष्टौ राजाङ्गजाः श्रेष्ठा, दिशां श्रिय इवाऽऽहताः ॥ एकेनाहा पितृभ्यां स, पर्यणायि महामहैः ॥ ७ ॥
यधूवराणां तेषां च, यौतकं तद्ददौ नृपः ॥ वंश्यादाससनात्कार्म, दातुं भोक्तुं च यद्भवेत् ॥ ८ ॥ ताभिः सद्वृणकान्ताभिः,
कान्ताभिः सममष्टभिः ॥ कामभोगान् यथाकामं, सोऽभुक्त सततं ततः ॥ ९ ॥ साधुपञ्चशतीयुक्तः, वंश्यः श्रीविमल-
हृतः ॥ आचार्यो धर्मघोषाख्यः, पुरे तत्राऽन्यदाऽऽययौ ॥ १० ॥ तं च श्रुत्वाऽऽगतं तुष्ट-मनाः श्रीमान्महाबलः ॥
गत्वा प्रणम्य शुश्राव, धर्मं कर्ममलोदकम् ॥ ११ ॥ ततोऽवाप्तः स वैराग्यं, मन्दभाग्यैः सुदुर्लभम् ॥ श्रीधर्मघोषः
रीन्द्रं, प्रणम्येति व्यजिज्ञपत् ॥ १२ ॥ धर्मोऽसौ रोचते मह्यं, जीवानुरिव रोगिणे ॥ तत्पृष्ट्वा पितरौ याव-दायामि
व्रतहेतवे ॥ १३ ॥ तावत्पूज्यैरिह स्थेयं, मयि बाले कृपालुभिः ॥ सूरिरूचे युक्तमेत-त्प्रतिबन्धं तु मा कृथाः !
॥ १४ ॥ [युग्मम्] सोऽथ गत्वा गृहं नत्वा, पितरावित्यवोचत ॥ धर्मघोषगुरोर्धर्मं, श्रुत्वाऽवापमहं सुदम् ॥ १५ ॥
तत्पूज्यानुज्ञया दीक्षा-मादित्सेऽहं तदन्तिके ॥ सम्प्राप्यापि प्रवहणं, मग्नस्तिष्ठति कोऽम्बुधौ ? ॥ १६ ॥ मूर्च्छिता
न्यपतत्पृथ्व्यां, तच्च श्रुत्वा प्रभावती ॥ कथंचिल्लब्धसंज्ञा तु, रुदतीति जगाद तम् ॥ १७ ॥ विश्लेष्यं नेश्महे सोढुं,
पुत्र ! प्राणप्रियस्व ते ॥ तद्यावत्सो धयं ताव-त्तिष्ठ पथात्परिभ्रजेः ॥ १८ ॥ कुमारः स्नाह संयोगाः, सर्वेऽस्मी
स्वप्नसन्निभाः ॥ नृणामायुश्च वातास्त-कुशाग्रजलचञ्चलम् ! ॥ १९ ॥ तन्न जानामि कः पूर्वं, पश्चाद्वा प्रेत्य यास्यति ॥
तदद्यैवानुजानीत, प्रब्रज्याग्रहणाय माम् ॥ २० ॥ देव्युचे तव कायोऽयं, रम्योऽभिनवयौवनः ॥ भुक्त्वा तदङ्ग !
सौख्यानि, गृहीया चार्द्धकं व्रतम् ॥ २१ ॥ कुमारः स्नाह रोगाढ्ये-ऽशुचिपूर्णं मलाविले ॥ कारागार इवाऽसारे,

कायेऽस्मिन् किं सुखं नृणाम् ? ॥२२॥ किञ्च सत्यङ्गसामर्थ्ये, व्रतं युक्तं न थार्द्धके ॥ वार्द्धके ह्यक्षमतनोः, स्याद्विनाऽपि मनो व्रतम् ॥ २३ ॥ प्रभावत्यभ्यधादाभिः, समग्रगुणधामभिः ॥ भोगान्सहाद्यभिः स्त्रीभिः—भुङ्क्व किं साम्प्रतं व्रतम् ? ॥ २४ ॥ महाबलोऽब्रवीत्केश—साध्यैर्बालिशसेवितैः ॥ दुःखानुबन्धिभिर्भोगैः, किं मे विषफलोपमैः ? ॥ २५ ॥ किञ्च मोक्षप्रदं मर्त्य—जन्मभोगकृते कृती ॥ वराटिकाकृते रत्न—मिव को हारयत्यहो ! ॥ २६ ॥ अम्बाऽवादीदिदं जात !, द्रव्यजातं क्रमागतम् ॥ खैरं विलस पुण्यद्रोः, फलं ह्येतदुपस्थितम् ॥ २७ ॥ अभ्यधाद्भूपभूर्मात—गोत्रि-चोराभिराजसात् ॥ क्षणाद्भवति यद्विक्तं, प्रलोभयसि तेन किम् ? ॥ २८ ॥ किञ्च प्रेत्य सहाऽऽयाति, यो धर्मोऽनन्त-वर्षदः ॥ धनं तद्विपरीतं त—त्समतामश्रुवीत किम् ? ॥ २९ ॥ राज्ञी जगौ वह्निशिखा—पानवहुष्करं व्रतम् ॥ कुमार ! सुकुमारस्त्वं, कथङ्कारं करिष्यसि ? ॥ ३० ॥ उवाच नृपभूः स्मिन्वा, मातः ! किमिदमुच्यते ? ॥ नराणां कातराणां हि, व्रतं भवति दुष्करम् ॥ ३१ ॥ पालयन्ति प्रतिज्ञां खां, वीराः प्राणव्ययेऽपि ये ॥ परलोकार्थिनां तेषां, न हि तदुष्करं परम् ॥ ३२ ॥ विहाय मोहं तत्पूज्या, व्रताय विसृजन्तु माम् ॥ परोऽपि प्रेर्यते धर्म—चिकीः किं पुनरा-त्मजः ? ॥ ३३ ॥ तं तत्त्वविज्ञं वैराग्या—त्प्रकम्पयितुमक्षमौ ॥ व्रतार्थमन्वमन्येतां, कथंचित्पितरौ ततः ॥ ३४ ॥ सोऽथ मूर्द्धाभिपिक्तेना—ऽभिपिक्तस्त्रीर्धवारिभिः ॥ ज्योत्स्नासधर्मभिल्लिप्त—गात्रः श्रीचन्दनद्रवैः ॥ ३५ ॥ अदृष्ये देव-दृष्ये द्वे, हयलालोपमे दधत् ॥ आपादादाशिरोन्यस्तै, राजन्भाणिक्यमण्डनैः ॥ ३६ ॥ विस्मेरपुण्डरीकाभ—पुण्डरी-केण राजितः ॥ वेहत्कल्लोललोलाभ्यां, चामराभ्यां च वीजितः ॥ ३७ ॥ सहस्रेण नृणां वाह्या—मारुढः शिविकां शुभाम् ॥ चतुरङ्गबलाढ्येना—ऽनुयातो बलभूशुजा ॥ ३८ ॥ भेरीप्रभृतिर्तूर्याणां, नादैर्गर्जानुकारिभिः ॥ अकाण्डता-ण्डवारम्भं, जनयन्केलिकेकिनाम् ॥ ३९ ॥ हित्वा रमामिमां दीक्षा—मादत्ते यौवनेऽपि यः ॥ सोऽयं कृतार्थ इत्युचैः, स्तूयमानोऽखिलैर्जनैः ॥ ४० ॥ ददानो दानमर्थिभ्य—श्चिन्तामणिरिवेहितम् ॥ प्राप पावितमाचार्यैः, पुरान्निर्गत्य तद्वनम् ॥ ४१ ॥ [सप्तभिः कुलकम्] याप्ययानादयोत्तीर्णं, पुरस्कृत्य महाबलम् ॥ गत्वान्तिके गुरोस्तस्य, पितरा-वित्यवोचताम् ॥ ४२ ॥ प्रियः पुत्रोऽयमस्माकं, विरक्तो शुभमदन्तिके ॥ दीक्षां गृह्णाति तच्छिष्य—भिक्षां वो दग्धे वयम् ! ॥ ४३ ॥ ओमित्युक्तेऽथ गुरुभि—रैशानीं दिशमाश्रितः ॥ सर्वान्मुमोचालङ्कारा—न्विकारानिव भूपभूः ! ॥४४॥ छिन्नमुक्तावलिमुक्ता—कल्पान्यश्रूणि मुञ्चती ॥ गृह्णीतानलङ्कारां—स्तदेत्युचे प्रभावती ॥ ४५ ॥ जात ! त्वं जातुचि-न्माभू—धर्मकृत्ये प्रमद्वरः ॥ आराधयेर्गुरुवचः, सन्मंत्रमिव सर्वदा ! ॥ ४६ ॥ अथ नत्वा गुरुन् राज्ञि, राज्ञीयुक्ते ततो गते ॥ लोचं चकार भूपाल—नन्दनः पञ्चमुष्टिकम् ॥ ४७ ॥ धर्मघोषगुरुन् भक्त्या, नत्वा चेति व्यजिज्ञपत् ॥

१ हयलालामृदु दधत् । इति 'घ' संज्ञकपुस्तके ॥ हयलाला अश्वफेनः ॥ २ श्वेतच्छत्रेण ॥ ३ स्वयं केशानुदखनत्, कुमारः पञ्च-मुष्टिभिः ॥ इति 'घ' पुस्तके पाठः ॥

दीक्षानाथं दत्त पूज्या, मज्जतो मे भवार्णवे ! ॥ ४८ ॥ ततस्तैर्दीक्षितस्त्रीत्रं, स वती पालयन्व्रतम् ॥ चतुर्दशाऽपि पूर्वाणि, पपाठ प्राज्यधीवलः ॥ ४९ ॥ तप्यमानस्तपोऽत्युग्रं, द्वादशाब्दीं विहृत्य सः ॥ मासिकागशनेनाभू—त्स्वर्लोकं पञ्चमे सुरः ॥ ५० ॥ तत्र चायं पूरयित्वा, सागराणि दशाऽऽयुषा ॥ च्यूत्वाऽभूद्भागिजग्रामे, श्रेष्ठिश्रेष्ठः सुदर्शनः ॥ ५१ ॥ सम्यग्दर्शनपूतात्मा, द्योतयन् जिनशासनम् ॥ चिरं सुदर्शनस्तत्र, श्राद्धधर्ममपालयत् ॥ ५२ ॥ तत्र ग्रामेऽ-न्यदा स्वामी, श्रीवीरः समयासरत् ॥ केकीवाचं तमायातं, श्रुत्वा श्रेष्ठी जहर्ष सः ॥ ५३ ॥ ततो नत्वा जिनं श्रुत्वा, धर्मं स श्रेष्ठिपुङ्गवः ॥ विरक्तो व्रतमादत्त दत्तवित्तप्रजोऽर्थिषु ॥ ५४ ॥ तत्राऽपि स श्रेष्ठिमुनिः सदङ्ग—पूर्वाणि पूर्वा-ण्यखिलान्यधीत्य ॥ कर्मक्षयासादितकेवलर्द्धि—र्भजे महानन्दमुदारकीर्तिः ॥ ५५ ॥ इति महाबलर्षिकथा ॥ “अयं पञ्चमाङ्गभणितो महाबल इहोक्तो, यदि चान्यः कोऽपि प्रतीतो भवति तदा स एवात्र वाच्यः” इति सप्तदशसूत्रार्थः ॥ ५१ ॥ इत्थं महापुरुषदृष्टान्तैर्ज्ञानपूर्वकक्रियाफलमुपदर्श्य साम्प्रतमुपदेष्टुमाह—

मूलम्— कहां धीरे अहेऊहिं, उम्मत्तोव महिं चरे । एए विसेसमादाय, सूरा दढपरकमा ॥ ५२ ॥ व्याख्या—कथं केन प्रकारेण धीरोऽहेतुभिः क्रियावाद्यादिकल्पितकुहेतुभिरुन्मत्त इव ग्रहगृहीत इव तत्त्वापल-पनेनालजालभापितया महीं भुवं चरेद्भ्रमेन्नैव चरेदित्यर्थः । कुत इत्याह—यत एते पूर्वोक्ता भरतादयो विशेषं मिथ्या-

दर्शनेभ्यो जिनशासनस्य विशिष्टतामादाय गृहीत्वा सूर्य उदयपराक्रमा एतदेवाश्रितवन्त इति शेषः ॥ ततस्तत्राद्याऽपि विशेषज्ञेन धीरेण च सत्ता अत्रैव निश्चितं चेतो विधेयमिति ॥ ५२ ॥ किञ्च—

मूलम्—अच्चंतनिआणखमा, सच्चा मे भासिआ वर्ई । अतरिंसु तरंतेगे, तरिस्संति अणागया ॥ ५३ ॥

व्याख्या—अत्यन्तं अतिशयेन निदाने कर्ममलशोधने क्षमा समर्था अत्यन्तनिदानक्षमा, सत्या मे मया भाषिता 'वइत्ति' वाक्, जिनशासनमेवाश्रयणीयमित्येवंरूपा । अनया चार्त्ताकृतया अत्तार्त्तुस्तीर्णवन्तस्तरन्त्येकेऽपरे सम्प्रत्यपि तत्कालापेक्षया क्षेत्रान्तरापेक्षया वा इत्थमभिधानं । तरिष्यन्त्यनागता भाविनो भव्या भवार्णवमिति शेषः ॥ ५३ ॥ यत्तथैवमतः—

मूलम्—कहं धीरे अहेउहिं, अत्ताणं परिआवसे । सव्वसंगविणिमुक्के, सिद्धे हवइ नीरएत्ति वेमि ॥ ५४ ॥

व्याख्या—कथं धीरोऽहेतुभिः क्रियादिवादिकल्पितकुयुक्तिभिरात्मानं खं पर्यावासयेत् ? कथमात्मानं अहेत्वा-वासं कुर्यान्नैव कुर्यादित्यर्थः । अघात्मनि कुहेतूनामवासने किं फलमित्याह—सर्वे सङ्गा द्रव्यतो द्रव्यस्वजनादौ भावतस्तु मिथ्यात्वरूपत्वादेत एव क्रियादिवादास्तैर्विनिर्मुक्तो विरहितः सर्वसङ्गविनिर्मुक्तः मन् सिद्धो भवति नीरजा निष्कर्मा । तदनेनाऽहेतुत्यागस्य सम्यग्ज्ञानहेतुत्वात् सिद्धत्वं फलमुक्तमिति सूत्रत्रयार्थः ॥ ५४ ॥ इत्यमनुशास विजहे क्षत्रिययतिः, संजयोपि चिरं विहृत्य प्राप्तकेवलः सिद्ध इति ब्रवीमीति प्राग्वत् ॥

॥ अथ एकोनविंशमध्ययनम् ॥

॥ अर्हम् ॥ उक्तमष्टादशमध्ययनं, अथैकोनविंशं मृगापुत्रीयमारभ्यते । अस्य चार्थं सम्बन्धः, इहानन्तराध्ययने भोगद्वित्याग उक्तः, स चाप्रतिकर्मतया प्रशस्यतरः स्वादितीहाऽप्रतिकर्मतोच्यते, इति सम्बन्धस्यास्येदयादि सूत्रम्—

मूलम्—सुग्गीवे नयरे रम्मे, काणणुजाणसोहिए । राया बलमइत्ति, मिआ तरस्सग्गमाहिस्सी ॥ १ ॥

व्याख्या—सुग्रीवे सुग्रीवाद्दे, काननानि बृहदृक्षाश्रयाणि वनानि, उद्यानानि कीडावनानि, तैः शोभिते । राजा बलमइ इति नाम्ना, मृगा नाम्नी तस्याग्रमहिषी प्रधानपत्नी ॥ १ ॥

मूलम्—तेसीं पुत्ते बलसिरी, मिआपुत्तेत्ति विस्सुए । अम्मापिअण दइए, जुवराया दमीसरे ॥ २ ॥

व्याख्या—तयोः पुत्रो बलश्रीरिति मातापितृकृतनाम्ना, मृगापुत्र इति च लोके विश्रुतः, अम्मापित्रोर्दयितो बलभः, युवराजो, दमिनामुपशमवतामीश्वरो दमीश्वरः, भाविकालापेक्षं चैतद्विशेषणम् ॥ २ ॥

मूलम्—नंदणे सो उ पासाए, कीलए सह इत्थिहिं । देवो दोगुंदगो चव, निच्चं मुइअमाणसो ॥ ३ ॥

व्याख्या—नन्दने लक्षणोपेततया समृद्धिजनके स मृगापुत्रः तु पूरणे प्रासादे, क्रीडति सह स्त्रीभिः । क इव ? दोगुन्दको देव इव, चःपूत्तौ । दोगुन्दकाश्च त्रायस्त्रिंशास्तथा च दृष्ट्वा—“त्रायस्त्रिंशा देवा नित्यं भोगपरायणा दोगुन्दका इति मण्यन्त इति” तथा नित्यं मुदितमानसः ॥ ३ ॥

मूलम्—मणिरयणकुट्टिमतले, पासायालोअणे ठिओ । आलोएइ नयरस्स, चउक्कतिगचच्चरे ॥ ४ ॥

व्याख्या—स चाऽन्यदा मणयः चन्द्रकान्ताद्याः, रत्नानि कर्कतनादीनि, तैरुपलक्षितं कुट्टिमतलं यत्र तत्तथा तस्मिन्, प्रासादालोकने प्रासादगवाक्षे स्थितः, आलोकते नगरस्य चतुष्कत्रिकचत्तराणीति सूत्रचतुष्कार्थः ॥ ४ ॥ ततो यदभूत्तदाह—

मूलम्—अहं तत्थ अइच्छंतं, पासईं समणसंजयं । तवनिअमसंजमधरं, सीलडुं गुणआगरं ॥ ५ ॥

व्याख्या—अथानन्तरं तत्र तेषु त्रिकादिषु अतिक्रामन्तं पश्यति श्रमणसंयतं, श्रमणः शाक्यादिरपि स्वादिति संय-तग्रहणं, तपश्चानशनादि, नियमाश्च द्रव्याद्यभिग्रहाः, संयमश्च प्रतीतः, तान् धारयतीति तपोनियमसंयमधरस्तम् । अत एव शीलमष्टादशसहस्ररूपं तेनाढ्यं सीलाढ्यं, तत एव गुणानां ज्ञानादीनामाकर इव गुणाकरस्तम् ॥ ५ ॥

मूलम्—तं देहइ मिआपुत्ते, दिट्ठीए अणिमिसाए उ । कर्हिं मच्चेरिसं रुवं, दिट्ठपुवं मए पुरा ॥ ६ ॥

व्याख्या—तं पुनि 'देहइत्ति' पश्यति मृगापुत्रो दृष्ट्वा 'अणिमिसाए उच्चि' अनिमिषयैव, क मन्थे जाने ईदं रूपं दृष्टपूर्वं, पूर्वमपि अवलोकितं, मया पुरा पूर्वजन्मनि ॥ ६ ॥

मूलम्—साहुस्स दरिसणे तस्स, अज्झवसाणंमि सोहणे । मोहं गयस्स संतस्स, जाईसरणं समुप्पणं ॥७॥

व्याख्या—‘अज्झवसाणंमिति’ अध्यवसाने परिणामे शोभने क्षायोपशमिकभाववर्तिनि, मोहं क्लेदं मया दृष्टमिति चिन्तात्मकं, गतस्य सतः, शेषं व्यक्तमेवमग्रेऽपि ज्ञेयम् ॥ ७ ॥

मूलम्—जाईसरणे समुप्पणणे, मिआपुत्ते महिद्धिण् । सरइ पोरणिअं जाईं, साभणं च पुराकडं ॥ ८ ॥

व्याख्या—‘पोराणिअंति’ पौराणिकीं प्राकृतीं जातिं जन्वेति सूत्रचतुष्कार्थः, ॥ ८ ॥ ततोऽसौ यथक्वे तदाह—

मूलम्—विसेएसु अरज्जंतो, रज्जंतो संजमंमि अ । अम्मापिअरं उवागम्म, इमं वयणमब्बवी ॥९॥

व्याख्या—विषयेष्वरज्यन् रागमकुर्वन्, रज्यन् संयमे, चः पुनरर्थे, अम्वापितरौ उपागम्येदं वचनमब्रवीत् ॥९॥
वदप्रवीत्तदर्शयति—

मूलम्—सुआणि मे पंच महवयाणि, नरएसु दुक्खं च तिरिक्खजोणिसु ।

निविण्णकामोस्मि महणवाओ, अणुजाणह पवइस्सामि अम्मो ! ॥ १० ॥

व्याख्या—श्रुतानि प्राग्भवे इति शेषः, मे मया पंच महाव्रतानि, तथा नरकेषु दुःखं, तिर्यग्योनिषु च, उपलक्ष्य-
जत्वादेवमनुष्ययोश्च यदुःखं तदपि श्रुतं । ततः किमित्याह—निर्विण्णकामो निवृत्ताभिलाषोऽस्मि अहं, कुतो ? अहो-
र्षव इव महार्णवः संसारस्तस्मात्, यतश्चैवमतोऽनुजानीत मा, प्रव्रजिष्यामि सकलदुःखापनोदाय व्रतं ग्रहीष्यामि,
‘अम्मोत्ति’ मातुरामंत्रणम् ॥ १० ॥ अथ कदाचित्पितरौ भोगैर्निमंत्रयत इति तन्निषेधार्थमाह—

मूलम्—अम्मताय ! मए भोगा, भुत्ता विसफलोवमा । पच्छा कडुअविवागा, अणुबंधदुहावहा ! ॥११॥

व्याख्या—‘विसफलोवमत्ति’ विषमिति विषयक्षस्तत्फलोपमाः तदुपमत्वं भावयति—पश्चात् परिभोगानन्तरं कटु-
कविपाकाः, अनुबन्धदुःखावहा निरन्तरदुःखदायिनः ॥ ११ ॥ किञ्च—

मूलम्—इमं सरीरं अणिच्चं, असुइ असुइसंभवं । असासयावासमिणं, दुक्खकेसाण भायणं ! ॥१२॥

व्याख्या—‘असुइत्ति’ अशुचि खभावादेवापावनं, अशुचिभ्यां शुक्रशोणिताभ्यां सम्भवमुत्पन्नं अशुचिसंभवं, अशा-
शत आवासः प्रक्रमजीवसावस्थानं यस्मिंस्तत्तथा, ‘इणंति’ इदं, दुःखहेतवः क्लेशा दुःखक्लेशा ज्वरादयो रोगास्तेषां
भाजनम् ॥ १२ ॥ यतश्चैवमतः—

मूलम्—असासए सरीरंमि, रइं नोवलभामहं । पच्छा पुरा य चइअवे, फेणबुब्बुअसन्निभे ! ॥ १३ ॥

व्याख्या—अशाश्वते शरीरे रतिं नोपलभेऽहं, पश्चाद्भुक्तभोगावस्थायां, पुरा वा अमुक्तभोगतायां त्यक्तव्ये । अनेन
च कस्याप्यवस्थायां मृत्योरनागमो नास्ति इति सूचितं, अत एव फेनबुद्बुदसन्निभे ॥ १३ ॥

मूलम्—माणुसत्ते असारंमि, वाहिरोगाण आलए । जरामरणघत्थम्मि, खणं पि न रमामहं ! ॥ १४ ॥

व्याख्या—वाहीत्यादि—व्याधयोऽगाधवाधाहेतवः कुष्टाद्याः, रोगा ज्वरादयस्तेषामालये, जरामरणग्रस्ते ॥ १४ ॥

मूलम्—जम्मं दुक्खं जरा दुक्खं, रोगा य मरणाणि अ । अहो दुक्खो हु संसारो, जत्थ कीसंति जंतुणो ! १५

व्याख्या—अहो ! इति संबोधने, ‘दुक्खो हुत्ति’ दुःख एव दुःखहेतुरेव संसारो यत्र क्लिश्यन्ते जन्मादिदुःखैर्जन्तवः ! १५

मूलम्—खित्तं वत्थुं हिरण्णं च, पुत्तदारं च बंधवे । चइत्ता ण इमं देहं, गंतवमवसस्स मे ! ॥ १६ ॥

व्याख्या—‘वत्थुंति’ वास्तु गृहाद्यादि ॥ १६ ॥

मूलम्—जहा किपागफलाणं, परिणामो न सुंदरो । एवं भुत्ताण भोगाणं, परिणामो न सुंदरो ! ॥१७॥

व्याख्या—[स्पष्टा] एवं भोगादीनामसारतायुक्त्वा दृष्टान्तद्वयेन स्वाशयं प्रकाशयन्नाह ॥ १७ ॥

मूलम्—अद्धाणं जो महंतं तु, अपाहिज्जो पवज्जई । गच्छंतो सो दुही होइ, छुहातण्हाहिं पीडिए १८

व्याख्या—‘अपाहिज्जोत्ति’ अपायेयः शम्बलरहितः प्रपद्यते स्त्रीकरोति ॥ १८ ॥

मूलम्—एवं धम्मं अकाज्जणं, जो गच्छइ परं भवं । गच्छंतो सो दुही होइ, वाहिरोगेहिं पीडिए १९

व्याख्या—[स्पष्टा] उक्तव्यतिरेकमाह ॥ १९ ॥

मूलम्—अद्धानं जो महंतं तु, सपाहिज्जो पवज्जइ । गच्छंतो सो सुही होइ, लुहातण्हाविवज्जिओ २०
एवं धम्मं पि काऊणं, जो गच्छइ परं भवं । गच्छंतो सो सुही होइ, अप्पकम्मो अवेअणे ॥ २१ ॥

व्याख्या—[सुगमे नवरं] 'अप्पकम्मोत्ति' अल्पपापकर्मा, 'अवेअणेत्ति' अल्पासातवेदनः ॥ २० ॥ २१ ॥

मूलम्—जहा गेहे पलित्तंमि, तस्स गेहस्स जो पट्टु । सारभंडाईं नीणेद्द, असारं अवउज्जइ ॥२२॥

व्याख्या—सारभाण्डानि महामूल्यवस्त्रादीनि 'नीणेद्दत्ति' निष्काशयति 'अवउज्जइत्ति' अपोहति त्यजति ॥२२॥

मूलम्—एवं लोए पलित्तंमि, जराम्म मरणेण य। अप्पाणं तारइस्सामि, तुब्भेहिं अणुमत्तिओ ॥२३॥

व्याख्या—'पलित्तंमि' प्रदीप्त इव प्रदीप्ते व्याकुलीकृते आत्मानं सारभाण्डतुल्यं तारयिष्यामि, असारं तु काम-
भोगादि त्यक्ष्यामीति भाव इति सूत्रपञ्चदशकार्थः ॥ २३ ॥ एवं तेनोक्ते यत्पितरावूचतुस्तद्दिशत्या सूत्रैर्दर्शयति—

मूलम्—तं वित्तंमापिअरो, सामणं पुत्त दुच्चरं । गुणाणं तु सहस्साइं, धारेअवाइं भिक्खुणो ॥२४॥

व्याख्या—तमिति शृगापुत्रं, गुणानां श्रामण्योपकारकाणां शीलाङ्गरूपाणां, तुः पूरणे ॥ २४ ॥

मूलम्—समथा सबभूएसु, सत्तुमित्तेसु वा जगे । पाणाईवायविरई, जावज्जीवाइ दुक्करं ॥ २५ ॥

व्याख्या—समता रागद्वेषत्यांगन तुल्यता, सर्वभूतेषु शत्रुभिन्नेषु वा जगति लोकेऽनेन सामायिकमुक्तं । तथा प्राणा-
तिपातधिरतिर्यावज्जीवं, दुष्करमेतदिति शेषः ॥ २५ ॥

मूलम्—निच्चकालप्पमत्तेणं, मुसावायविवज्जणं । भासिअवं हिअं सच्चं, निच्चाउत्तेण दुक्करं ॥ २६ ॥

व्याख्या—नित्यकालाप्रमत्तेन, नित्यायुक्तेन सदोषयुक्तेन, सच्चान्वयन्यतिरेकाभ्यामेकस्यैवार्यस्याभिधानं तत्स-
द्यर्थत्वाददुष्टमेवेति ॥ २६ ॥

मूलम्—दंतसोहणमाइस्स, अदिण्णस्स विवज्जणं । अणवज्जेसणिज्जस्स, गिणहणा अवि दुक्करं ॥२७॥

व्याख्या—'दंतसोहणमाइस्सत्ति' मकारोऽलाक्षणिकः, अपेश्च गम्यत्वाहन्तशोधनादेरपि आस्तामन्यस्य, किञ्च
दत्तस्याऽपि अनवधैपणीयस्यैव 'गिणहणत्ति' ग्रहणम् ॥ २७ ॥

मूलम्—विरई अवंभचेरस्स, कामभोगरसण्णुणा । उग्गं महवयं वंभं, धारेअवं सुदुक्करं ॥ २८ ॥

व्याख्या—'कामभोगरसण्णुणत्ति' कामभोगरसज्ञेन त्वयेति शेषः, तदनभिज्ञस्य हि कदाचिद्विषयेच्छा न स्याद-
पीत्येवमुक्तम् ॥ २८ ॥

मूलम्—धणधन्नपेसवग्गेसु, परिग्गहविवज्जणा । सवारंभपरिच्चाओ, निम्ममत्तं सुदुक्करं ॥ २९ ॥

व्याख्या—धनधान्यप्रेष्यवर्गेषु परिग्रहः स्वीकारस्तद्विजर्जनं, सर्वे ये आरम्भा द्रव्योपार्जनार्थं न्यापारास्तत्परित्यागः २९

मूलम्—चउव्विहेवि आहारे, राईभोअणवज्जणा । संनिहिसंचओ चैव, वज्जेअवो सुदुक्करं ॥ ३० ॥

व्याख्या—संनिधिर्घृतादेरुचितकालातिक्रमेण स्थापनं, स चासौ सञ्चयश्च संनिधिसञ्चयः ॥ ३० ॥ एवं व्रतषट्क-
दुष्करतोक्ता, अथ परीषहदुष्करतोच्यते—

मूलम्—लुहा तण्हा य सी उण्हं, दंसमसगवेअणा । अक्कोसा दुक्ख सिज्जा य, तणफासा जल्लमैव य ३१
तालणा तज्जणा चैव, वहवंधपरीसहा । दुक्खं भिक्खायरिया, जायणा य अलाभया ॥ ३२ ॥

व्याख्या—ताडना कराद्यैर्हननं, तर्जना अङ्गुलिभ्रमणादिरूपा, वधो लकुटादिप्रहारः, वन्धो मयूरबन्धादिस्तावेव
परीषहो वधवन्धपरीषहौ, 'दुक्खंति' दुःखशब्दोऽसौ प्रत्येकं योज्यः, श्लुधादुःखमित्यादि 'जायणा यत्ति' चकारोऽनु-
क्तपरीषहसमुच्चयार्थः ॥ ३१ ॥ ३२ ॥

मूलम्—कावोआ जा इमा वित्ती, केसलोओ अ दारुणो । दुक्खं वंभवयं घोरं, धारेउं अमहप्पणा ३३

व्याख्या—कपोताः पक्षिविशेषास्तेषामियं कापोती या इयं वृत्तिः, यथा हि ते नित्यं शंकिताः कणादिग्रहणे
प्रवर्तन्ते, एवं मुनिरप्येषणादोषेभ्यः शङ्कमान एव भिक्षादौ प्रवर्तते । यथेह ब्रह्मचर्यस्य पुनर्दुर्धरत्वोक्तिस्तदस्यातिदु-
ष्करताज्ञप्त्यै । 'अमहप्पणत्ति' अमहात्मना सता ॥ ३३ ॥ उपसंहारमाह—

मूलम्—सुहोइओ तुमं पुत्ता!, सुकुमालो अ सुमज्जिओ । नहुसि पहु तुमं पुत्ता!, सामण्णमणुपालिआ ३४

व्याख्या—सुखोचितः सुखयोग्यः, सुकुमारः, सुमज्जितः सुष्टु अभ्यंगनादिपूर्वं मज्जितः रूपितः, सकलालङ्कारो-
पलक्षणमेतत् । इह च सुमज्जितत्वं सुकुमारत्वे हेतुः, द्वयश्चैतत् सुखोचितत्वे, ततो 'नहुसिति' नैवासि प्रभुः समर्थः,
सामण्यमनुपालयितुम् ॥ ३४ ॥ असमर्थतामेव दृष्टान्तैः समर्थयन्नाह—

मूलम्—जावजीवमविस्सामो, गुणाणं तु महब्भरो । गरुओ लोहभारुव, जो पुत्तो ! होइ दुवहो ॥३५॥

व्याख्या—अविश्रामो निरन्तरः गुणानां मुनिगुणानां, तुः पूरणे, महाभरो गुरुको लोहभार इव, यः पुत्र ! भवति
दुर्वहः, स बोदन्य इति शेषः ॥ ३५ ॥

मूलम्—आगासे गंगसोओव, पडिसोओव दुत्तरो । वाहाहिं सागरो चैव, तरिअवो गुणोदही ॥३६॥

व्याख्या—आकाशे गङ्गाश्रोतोवहुस्तर इति योज्यते, लोकरूढ्या चेदमुक्तं । तथा प्रतिश्रोतोवत्, फोऽर्थः ?
यथा प्रतीपजलप्रवाहः शेषनद्यादौ दुस्तरः, वाहुभ्यां 'सागरो चैवत्ति' सागरवत् दुस्तरो यः, स तरितव्यो गुणाः
ज्ञानायास्त एवोदधिर्गुणोदधिः ॥ ३६ ॥

मूलम्—वालुआकवले चैव, निरस्साए उ संजमे । असिधारागमणं चैव, दुक्करं चरिउं तवो ॥ ३७ ॥

व्याख्या—'वालुआकवले चैवत्ति' चः पूरणे, इवेत्यौपम्ये, एवमुत्तरत्राऽपि । ततो वालुकाकवल इव निरास्वादो
नीरसः विषयगृद्धानां वैरस्यहेतुत्वात् ॥ ३७ ॥

मूलम्—अहिवेगंनदिट्ठीए, चरित्ते पुत्त ! दुच्चरे । जवा लोहमया चैव, चावेअवा सुदुक्करं ! ॥ ३८ ॥

व्याख्या—अहिरिव एकोऽन्तो निश्चयो गस्याः सा तथा, सा चासौ दृष्टिश्चैकान्तदृष्टिस्तथा, अहिपक्षे दृशाऽ-
न्यत्र तु बुद्ध्योपलक्षितं चरित्रं, हेतुत्र ! दुष्करं । अयं भावः—यथा नागोनन्याक्षिसया दृष्ट्योपलक्षितं स्यात्तथाऽनन्यन्या-
क्षिसया बुद्ध्योपलक्षितं चारित्रं दुष्करं, इन्द्रियमनसां दुर्जयत्वादिति । यथा लोहमया इव चर्वयितव्याः, लोहमयव-
चर्षणवदुष्करं चारित्रमिति भावः ॥ ३८ ॥

मूलम्—जहा अग्गिसिहा दित्ता, पाउं होइ सुदुक्करं । तह दुक्करं करेउं जे, तारुण्णे समणत्तणं ॥३९॥

व्याख्या—'अग्गिसिहत्ति' सुव्यव्यन्यादादग्गिसिहां दीसां पातुं भवति सुदुष्करं नृभिरिति शेषः, 'जे' इति पूर्वो,
सर्वत्र ॥ ३९ ॥

मूलम्—जहा दुःखं भरेउं जे, होइ वायस्स कुत्थलो । तहा दुक्करं करेउं जे, कीवेणं समणत्तणं ॥४०॥

व्याख्या—कोत्थल इह वखादिमयो शालः, चर्मभयो हि सुखेनैव श्रियते इति, क्लीबेन निःसत्त्वेन ॥ ४० ॥

मूलम्—जहा तुलाए तोलेउं, दुक्करं मंदरो गिरी । तहा निहुअनीसंकं, दुक्करं समणत्तणं ॥ ४१ ॥

व्याख्या—'निहुअनीसंकंति' निभृतं निश्चलं निश्शङ्कं शरीरनिरपेक्षं यथा स्यात्तथा ॥ ४१ ॥

मूलम्—जहा भुआहिं तरिउं, दुक्करं रयणायरो । तहा अणुवसंतेणं, दुक्करं दमसायरो ॥ ४२ ॥

व्याख्या—'अणुवसंतेणंति' अनुपशान्तेनोत्कटकपायेण दमसागर उपशमसमुद्रः, इह केवलस्योपशमस्य श्राधान्या-
त्समुद्रोपमा, पूर्वं तु गुणोदधिरित्यनेन सकलगुणानामिति न पौनरुक्त्यम् ॥ ४२ ॥ यतश्चैवं ततः—

मूलम्—भुंज माणुस्सए भोए, पंचलक्खणए तुमं । भुत्तभोगी तओ जाया!, पच्छा धम्मं चरिस्ससि ॥४३॥

व्याख्या—'पंचलक्खणएत्ति' पञ्चलक्षणकान् पञ्चस्वरूपान्, पश्चाद्वाद्देके 'चरिस्ससि' चरेरिति विंशतिसूत्रार्थः
॥ ४३ ॥ इति पितृभ्यामुक्ते मृगापुत्रो यद्वचे तदेकत्रिंशता सूत्रैराह—

मूलम्—सो वितम्मापिअरो ! एवमेअं जहाफुडं । इह लोए निप्पिवासस्स, नत्थि किंचि वि दुक्करं ॥४४॥

व्याख्या—स मृगापुत्रो ब्रूते, हे अम्बापितरौ ! एवमिति यथोक्तं भवद्भ्यां तथैव, एतत् प्रव्रज्यादुष्करत्वं, यथा
स्फुटं सत्यतामनतिक्रान्तं सत्यमित्यर्थः । तथापि इहलोके निष्पिपासस्य निःस्पृहस्य नास्ति किञ्चिदतिक्रम्यनुष्ठानं,
अपिः सम्भावने, दुष्करम् ॥ ४४ ॥ निःस्पृहताहेतुमाह—

मूलम्—सारीरमाणस्स चैव, वेअणाओ अणंतसो । मए सोढाओ भीमाओ, असइं दुक्खभयाणि अ ॥४५॥

व्याख्या—शारीरमानस्यैव पूरणे, वेदना अनन्तशो भया सोढा भीमा रौद्राः, असकृत् चारं धारं दुःखानि दुःखोत्पादकानि भयानि राजविद्वरादिजनितानि दुःखभयानि, चः समुचये ॥ ४५ ॥

मूलम्—जरामरणकंतारे, चाउरंते भयागरे । मए सोढाणि भीमाणि, जम्माणि मरणाणि अ ॥४५॥

व्याख्या—जरामरणाभ्यामतिगहनतया कान्तारमिथ जरामरणकान्तारं तस्मिन्, चतुरन्ते देवादिगतिचतुष्काव-
यवे भयाकरे भवे इति शेषः ॥ ४६ ॥ शारीरमानस्यो वेदना यत्र प्रौढाः सोढास्तदाह—

मूलम्—जहा इहं अगणी उण्हो, एत्तोऽणंतगुणा तर्हि । नरएसु वेअणा उण्हा, अस्ताया वेइआ मए ४७

व्याख्या—यथा इह मनुष्यलोकेऽगिरुण इतोऽस्मादग्रेरनन्तगुणाः 'तर्हि' तेषु नरकेषु येष्वहमुत्पन्न इति भावः, तत्र च वादराग्रेरभावात् पृथिव्या एव तथाविधः स्पर्श इति ज्ञेयं । ताश्च वेदना उष्णानुभवात्मकत्वेन असाता दुःखरूपाः ॥ ४७ ॥

मूलम्—जहा इहं इमं सीअं, एत्तोऽणंतगुणा तर्हि । नरएसु वेअणा सीआ, अस्ताया वेइआ मए ॥४८॥

व्याख्या—यथेदमनुभूयमानं माघमासादिसम्भवमिह शीतम् ॥ ४८ ॥

मूलम्—कंदंतो कंदुकुंभीसु, उड्ढपाओ अहोसिरो । हुआसिणे जलंतम्मि, पक्कपुवो अणंतसो ॥ ४९ ॥

व्याख्या—कंदन् कंदुकुंभीषु लोहादिमयीषु पाकभाजनविशेषरूपासु हुताशने देवमायाकृते ॥ ४९ ॥

मूलम्—महादवगिसंकासे, मरुम्मि वड्ढरवालुए । कलंववालुआए अ, दड्ढपुवो अणंतसो ॥ ५० ॥

व्याख्या—महादवाग्निसंकासे, अत्रान्यस्य तादृग्दाहकतरस्थाभावादेवमुपमा प्रोक्ता, अन्यथा त्विहत्याग्रेरनंतगुण एव तत्रोष्णः पृथिव्यनुभाव इति । 'मरुंमिति' तास्थ्यात्तद्यपदेशसम्भवादन्तर्भूतोपमार्थत्वाच्च मरौ मरुवालुकानिकर-
कल्पे, 'वड्ढरवालुएत्ति' वड्ढरवालुकानदीपुलिने, कदम्बवालुकायां कदम्बवालुकानदीपुलिने च ॥ ५० ॥

मूलम्—रसंतो कंदुकुंभीसु, उड्ढं वड्ढो अवंधवो । करवत्तकरकयाईहिं, छिन्नपुवो अणंतसो ॥ ५१ ॥

व्याख्या—रसन्नाकंदन् कंदुकुंभीषु क्षिप्तः, ऊर्द्धं वृक्षशाखादौ वड्ढो माऽयमितोऽनंक्षीदिति नियंत्रितः । ऋकर्ष करपत्रविशेष एव ॥ ५१ ॥

मूलम्—अइतिक्खकंटयाइण्णे, तुंभे सिंवलियायवे । खेविअं पासअद्धेणं, कड्ढोकड्ढाहिं दुक्करं ॥ ५२ ॥

व्याख्या—'खेविअंति' खिन्नं खेदोऽनुभूतः मयेति गम्यते, 'कड्ढोकड्ढाहिंति' आकर्षणाप्रकर्षणैः परमाधार्मिक-
कृतैः दुष्करं दुःसहमिदमिति शेषः ॥ ५२ ॥

मूलम्—महाजंतसु उच्छू वा, आरसंतो सुभेरवं । पीलिओम्मि सकम्मैहिं, पावकम्मो अणंतसो ॥५३॥

व्याख्या—'उच्छूवत्ति' इक्षव इव, आरसन्नाकंदन् ॥ ५३ ॥

मूलम्—कूवंतो कोलसुणएहिं, सामेहिं सबलेहि अ । पाडिओ फालिओ छिन्नो, विष्फुरंतो अणेगसो ५४

व्याख्या—कूजन्नाकंदन्, कोलशुनकैः शकरश्वानरूपधरैः श्यामैः शबलैश्च परमाधार्मिकविशेषैः पातितो सुवि,
पाटितो जीर्णवस्त्रवत्, छिन्नो वृक्षवत्, विष्फुरन्नितस्ततश्चलन् ॥ ५४ ॥

मूलम्—असीहिं अयसीवण्णाहिं, भल्लीहिं पट्टिसेहि थाछिन्नो भिन्नो विभिन्नो अ, उववण्णो पावकम्मण्णा ५५

व्याख्या—असिभिः कृपाणैः 'अयसिवण्णाहिंति' अतसीकुसुमवर्णैः कृष्णैरित्यर्थः, भल्लीभिः पट्टिश्च आयुषवि-
शेषैः छिन्नो द्विधाकृतो, भिन्नो विदारितो, विभिन्नः सूक्ष्मखण्डीकृतः, अवतीर्णः पापकर्मणा हेतुना नरके इति शेषः ५५

मूलम्—अवसो लोहरहे जुत्तो, जलंतं समिलाजुए । चोइओ तोत्तजोत्तेहिं, रोज्झो वा जह पाडिओ ॥५६॥

व्याख्या—लोहरथे लोहमये शकटे युक्तो योजितो ज्वलति दीप्यमाने कदाचित्ततो दाहभिया नश्येदपीत्याह-
समिलायुते युगकीलिकायोक्तादियुक्ते 'चोइओत्ति' प्रेरितस्तोत्रयोक्त्रैः प्राजनकवन्धनविशेषैः 'रोज्झोवत्ति' रोज्झः पशु-
विशेषः, वा समुचये भिन्नक्रमश्च, यथेत्यौपम्ये, ततो रोक्षवत्पातितश्च लकुटादिपिट्टेनेनेति शेषः ॥ ५६ ॥

मूलम्—हुआसणे जलंतंमि, चिआसु महिसो विव । दड्ढो पक्को अ अवसो, पावकम्मैहिं पाविओ ॥५७॥

व्याख्या—हुताशने ज्वलति केत्याह—चितासु परमाधार्मिकरचितासु मष्टिष इव दग्धो भस्मसात्कृतः, पक्वो भडि-
श्रीकृतः, अवशः पापकर्मभिः 'पाविओत्ति' प्राप्तो व्याप्तः, प्रापितो वा नरकम् ॥ ५७ ॥

मूलम्—बला संडासतुंडेहिं, लोहतुंडेहिं पक्खिहिं । विलुत्तो विलवंतोऽहं, ढंकगिद्धेहिंऽणंतसो ॥ ५८ ॥

व्याख्या—बलात् हठात् सन्दंशाकाराणि तुण्डानि येषां ते सन्दंशतुण्डास्तैः, तथा लोहतुण्डेः पक्षिभिर्दृश्यैरिति
योगः, एते च वैक्रिया एव, तत्र तिरश्चामभावात् । विलुत्तो विविधं छिन्नो विलपन्नहमिति ॥ ५८ ॥

मूलम्—तण्हा किलंतो धावंतो, पत्तो वेअरणिं नइं । जलं पाहंति चिंतंतो, खुरधाराहिं विवाइओ ॥ ५९ ॥

व्याख्या—'विवाइओत्ति' व्यापादितः ॥ ५९ ॥

मूलम्—उण्हाभितत्तो संपत्तो, असिपत्तं महावणं । असिपत्तेहिं पडंतेहिं, छिन्नपुव्वो अणेगसो ॥ ६० ॥

व्याख्या—उण्णेन वज्रवालुकादितापेनाभितप्तः सम्प्राप्तोऽस्यः खजास्तद्भेदकानि पत्राणि यत्र तदसिपत्रम् ॥ ६० ॥

मूलम्—मुग्गरेहिं मुसंठीहिं, सूलेहिं मुसलेहि अ । गयासं भग्गत्तेहिं, पत्तं दुक्खमणंतसो ॥ ६१ ॥

व्याख्या—मुद्गरादिभिः शस्त्रविशेषैः गता नष्टा आशा परित्राणविषया यस्मिंस्तद्गताशं यथास्यादेवं 'भग्गत्तेहिंति'
भग्गत्तेण सता मयेति शेषः ॥ ६१ ॥

मूलम्—खुरेहिं तिक्खधाराहिं, छुरिआहिं कप्पणीहि आकप्पीओ फालिओ छिन्नो, उक्कित्तो अ अणेगसो ६२

व्याख्या—अत्र कल्पितः कल्पनीभिः कर्त्तरीभिर्वल्लवत्खण्डितः, पाटित ऊर्द्धं द्विधाकृतः, छिन्नस्तिर्यक् खण्डि-
तश्च छुरिकाभिः, उत्कृत्तश्च त्वगऽपनयनेन क्षुरैरिति योगः ॥ ६२ ॥

मूलम्—पासेहिं कूडजालेहिं, मिओ वा अवसो अहं । वाहिओ वद्धरुद्धो अ, वहुसो च्चव विवाइओ ॥ ६३ ॥

व्याख्या—'वाहिओत्ति' वञ्चितः वद्धो वन्धनै रद्धो वहिःप्रचारनिवारणेन, 'विवाइओत्ति' विनाशितः ॥ ६३ ॥

मूलम्—गलेहिं मगरजालेहिं, मच्छो वा अवसो अहं । उल्लिओ फालिओ गहिओ, मारिओ अ अणंतसो ६४

व्याख्या—गलैर्वडिशैर्मकरैर्मकररूपैः परमाधार्मिकैर्जालैश्च तत्कृतैरनयोर्द्वन्द्वः, 'उल्लिओत्ति' उल्लिखितो गलेः
पाटितो मकरैर्गृहीतश्च जालैर्मारितश्च सर्वैरपि ॥ ६४ ॥

मूलम्—विदंसएहिं जालेहिं, लिप्पाहिं सडणो विव । गहिओ लग्गो अ बद्धो अ, मारिओ अ अणंतसो ६५

व्याख्या—विशेषेण दशन्तीति विदंशकाः श्येनादयस्तैर्जालैस्तथाविधवन्धनैः, 'लिप्पाहिंति' लेपैर्वज्रलेपाद्यैः शकुन
इव पक्षीव गृहीतो विदंशकैर्मग्नश्च लेपद्रव्यैः श्लिष्टः, वद्धो जालैर्मारितश्च सर्वैरपि ॥ ६५ ॥

मूलम्—कुहाडपरसुमाईहिं, वड्डइहिं दुमो विव । कुट्टिओ फालिओ छिन्नो, तच्छिओ अ अणंतसो ६६ ॥

व्याख्या—अत्र कुट्टितः सूक्ष्मखण्डीकृतः, तक्षितश्च त्वगपनयनेन ॥ ६६ ॥

मूलम्—चवेडमुट्टिमाईहिं, कुमारेहिं अयं विव । ताडिओ कुट्टिओ भिन्नो, चुण्णिओ अ अणंतसो ॥ ६७ ॥

व्याख्या—चपेटामुष्ट्यादिभिः कुमारैरयस्कारैरय इव लोहमिव घनादिभिरिति शेषः, ताडितः आहतः, कुट्टितः
इह छिन्नो, भिन्नः खण्डीकृतः, चूर्णीतः सूक्ष्मीकृतः ॥ ६७ ॥

मूलम्—तत्ताइं तंवल्लोहाइं, तडआणि सीसगाणि अ । पाइओ कलकलंताइं, आरसंतो सुभेरवं ॥ ६८ ॥

व्याख्या—तप्तताम्रादीनि वैक्रियाणि पृथिव्यनुभावभूतानि वा, 'कलकलंताइंति' अतिक्वाथतः कलकलशब्दं
कुर्वन्ति ॥ ६८ ॥

मूलम्—तुहं पिआइं मंसाइं, खंडाइं सोल्लगाणि अ । खाइओमि समंसाइं, अग्गिण्णाइं णेगसो ॥ ६९ ॥

व्याख्या—तय प्रियाणि मांसानि ! खण्डानि खण्डरूपाणि, सोल्लकानि भडित्रीकृतानीति स्मरयित्वा खादितोस्मि,
समांसानि मच्छरीरादेवोत्कृत्य ढौकितानि अग्निवर्णान्युष्णतया ॥ ६९ ॥

मूलम्—तुहं पिआ सुरा सीडू, मेरओ अ महुणि अ । पज्जिओमि जलंतीओ, वनाओ रुहिराणि अ ॥ ७० ॥

व्याख्या—सुरादयो मद्यविशेषा इहापि स्मरयित्वेति शेषः, 'पज्जिओमि' पायितोऽस्मि ॥ ७० ॥

मूलम्—निच्चं भीएण तत्थेणं, दुहिएणं वहिएण य । परमा दुहसंबद्धा, वेअणा वेइआ मए ॥ ७१ ॥

व्याख्या—भीतेनोत्पन्नभयेन, त्रस्तेनोद्विगेन दुःखितेन जातविविधदुःखजातेन, व्यथितेन कम्पमानमर्वाङ्गेन ॥ ७१ ॥

मूलम्—तिवचंडप्पगाढाओ, घोराओ अइदुस्सहा । महाभयाओ भीमाओ, नरएसुं वेइआ मए ॥ ७२ ॥

व्याख्या—तीव्रा अनुभागतोऽत एव चण्डा उत्कटाः, प्रगाढा गुरुस्थितिकास्त एव घोरा रौद्रा अतिदुरसहाः, तत एव महाभयाः भीमाः श्रूयमाणा अपि भयप्रदाः, एकार्थिकानि वा एतानि, इह च वेदना इति प्रक्रमः ॥ ७२ ॥ कीदृशं पुनस्तासां तीव्रादिरूपत्वमित्याह—

मूलम्—जारिसा माणुसे लोए, ताया । दीसंति वेअणा । एत्तो अणंतगुणिआ, नरएसुं दुक्खवेअणा ७३

व्याख्या—[सुगमा] ॥ ७३ ॥ न च नरक एव दुःखवेदना मयाऽनुभूताः, किन्तु सर्वगतित्वपि इत्येतदेवाह—

मूलम्—सवभवेसु असाया—वेअणा वेइआ मए । निमेसंतरमित्तंपि, जं साया नत्थि वेअणा ॥ ७४ ॥

व्याख्या—सर्वभवेष्वसातवेदना वेदिता मया, निमेपस्यान्तरं व्यवधानं यावता कालेनासौ भूत्वा पुनर्भवति तन्मात्रमपि कालं, यत्साता सुखरूपा नास्ति वेदना, वैपयिकसुखस्वापीर्ष्याद्यनेकदुःखानुविद्धत्वेन विपाककदुत्वेन चाऽसुखरूपत्वात् । सर्वस्य चास्य प्रकरणस्थायमाशयो येन मयैवं दुःखान्यनुभूतानि सोऽहं तत्त्वतः कथं सुखोचितः सुकुमारो वा ? येन चेदृश्यो नरकादिव्यथाः सोढास्तस्य कथं दीक्षा दुष्करेत्त्वतोऽसौ मया ग्राह्येवेत्येकत्रिंशत्सूत्रार्थः ॥ ७४ ॥ तत्रेत्थमुक्त्वा स्थिते—

मूलम्—तं विंतऽम्मापिअरो, छंदेणं पुत्त ! पवया । नवरं पुण सामण्णे, दुक्खं निप्पडिकम्मया ॥ ७५ ॥

व्याख्या—‘छंदेणंति’ छन्दसाऽभिप्रायेण यथारूचीत्यर्थः, पुत्र ! प्रव्रज, नवरं केवलं, पुनर्विशेषणे, दुःखं दुःखहेतुर्निःप्रतिकर्मता रोगाद्युत्पत्तौ प्रतिकाराकरणमिति सूत्रार्थः ॥ ७५ ॥ इत्थं पितृभ्यामुक्ते मृगापुत्रः स्माह—

मूलम्—सो विंतऽम्मापिअरो !, एवमेअं जहा फुडं । परिकम्मं को कुणइ, अरण्णे मिअपक्खिणं ? ॥ ७६ ॥

व्याख्या—स व्रूते हे अम्वापितरौ ! एवमेतन्निःप्रतिकर्मताया यदुःखरूपत्वमुक्तं यथा स्फुटं सत्यं, परं परिभाष्यतामिदं, परिकर्मं चिकित्सां कः करोत्यरण्ये मृगपक्षिणां ? तेऽपि च जीवन्ति विचरन्ति च, ततः किमस्या दुःखरूपत्वमिति भावः ॥ ७६ ॥ ततश्च—

मूलम्—एगभूओ अरण्णे वा, जहा उ चरई मिगो । एवं धम्मं चरिस्सामि, संजमेण तवेण य ॥ ७७ ॥

व्याख्या—एकभूत एरुत्वम्प्रासः ‘अरण्येवत्ति’ अरण्येऽटब्धां, वा पूरणे, ‘जहा उत्ति’ यथैव चरति मृगः, एवं धर्मं चरिष्यामि संयमेन तपसा च हेतुभूतेन ॥ ७७ ॥

मूलम्—जया मिअस्स आयंको, महारण्णंमि जायई । अच्छंतं रुक्खमूलंमि, कोणं ताहे तिगिच्छई ? ७८

व्याख्या—‘अच्छंतं’ तिष्ठन्तं वृक्षमूले, ‘कोणंति’ क एनं ‘ताहेत्ति’ तदा चिकित्सति, औषधाद्युपदेशेन नीरोगं करोति ? न कश्चिदित्यर्थः । अन्यत्र हि कदाचित्कोऽपि दृष्ट्वा चिकित्सेदपीति महारण्ये इत्युक्तम् ॥ ७८ ॥

मूलम्—को वा से ओसहं देइ, को वा से पुच्छई सुहं । को वा से भत्तपाणं वा, आहरित्तू पणासए ? ७९

व्याख्या—‘भत्तपाणंति’ भक्तं तृणादि, पानं जलादि, आहृत्य प्रणामयेदर्पयेत् ? ॥ ७९ ॥ कथं तर्हि तस्य निर्वाहः ? इत्याह—

मूलम्—जया य से सुही होइ, तथा गच्छइ गोअरं । भत्तपाणस्स अट्ठाए, वह्हराणि सराणि अ ॥ ८० ॥

व्याख्या—यदा च स सुखी भवति स्वत एव रोगाभावात्, तदा गच्छति गोरिव चरणं भ्रमणं गोचरस्तं, वह्हराणि गहनानि सरांसि च ॥ ८० ॥

मूलम्—खाइत्ता णाणिअं पाउं, वह्हरेहिं सरेहि अ । मिगचारिअं चरित्ता णं, गच्छई मिअचारियं ॥ ८१ ॥

व्याख्या—खादित्वा निजभक्ष्यमिति शेषः, पानीयं पीत्वा, वह्हरेषु सरस्सु च, मृगाणां चर्या इतश्च इतश्च उत्प्लवनात्मकं चरणं मृगचर्या तां चरित्वाऽऽसेव्य गच्छति, मृगाणां चर्या चेष्टा स्वातंत्र्योपवेशनादिका यस्यां सा मृगचर्या मृगाश्रयभूताम् ॥ ८१ ॥ इत्थं दृष्टान्तमुक्त्वा गाथाद्वयेनोपरंहारमाह—

मूलम्—एवं समुद्धिते भिक्खू, एवमेव अणेगगो । मिगचारिअं चरित्ता णं, उड्डं पक्कमईं दिसिं ॥८२॥

व्याख्या—एवं मृगवत्समुत्थितः संयमानुष्ठानम्प्रत्युद्यतस्तथाविधातङ्कोत्पत्तावपि न चिकित्साभिमुख इति भावः, एवमेव मृगवदेवानेकगो यथाऽसौ वृक्षतले नैकस्मिन्नेवास्ते, किन्तु कदाचित् कचिदेवं मुनिरप्यनियतस्थानतया, स चैवं मृगचर्यां निष्प्रतिकर्मत्वादिरूपां चरित्वाऽऽसेव्य अपगताशेषकर्मांश ऊर्द्धं प्रक्रामति गच्छति दिशं, सर्वोपरिस्थानस्थो भवतीति भावः ॥ ८२ ॥ मृगचर्यामेव स्पष्टयति—

मूलम्—जहा मिए एग अणेगचारी, अणेगवासे धुवगोअरे अ ।

एवं मुणी गोअरिअं पविट्ठे, नो हीलए नोवि अ खिसइज्जा ॥ ८३ ॥

व्याख्या—यथा मृग एकोऽद्वितीयोऽनेकचारी अनियतचारी, नैकत्रैव वासोऽवस्थानमस्तेत्यनेकवासो ध्रुवगोचरश्च, सदा गोचरलब्धमेवाहारयतीति । एवं मृगवदेकत्वादिविशेषणविशिष्टो मुनिर्गोचर्यां प्रविष्टो नो हीलयेदवजानीयात्कदन्नादीति गम्यं, नापि च 'खिसएज्जत्ति' निन्देदाहाराप्राप्तौ खं परं चेति सूत्राष्टकार्थः ॥ ८३ ॥ एवं मृगचर्यास्वरूपं निरूप्य यत्तेनोक्तं यच्च पितृभ्यां यच्चायं चक्रे तदाह—

मूलम्—मिगचारिअं चरिस्सामि, एवं पुत्ता ! जहासुहं । अम्मापिईहिंणुण्णाओ, जहाइ उवहिं तओ ८४

व्याख्या—मृगस्यैव चर्या मृगचर्या ता निःप्रतिकर्मतादिकां चरिष्यामीति कुमारैणोक्ते पितृभ्यामभाणि, एवं हे पुत्र ! भवतो यथा रुचितं तथा सुखं ते भवत्विति शेषः । इत्थं ताभ्यामनुज्ञातो जहाति त्यजति उपाधिं परिग्रहं ततः ॥ ८४ ॥ उक्तमेव अर्थं सविस्तरमाह—

मूलम्—मिअचारिअं चरिस्सामि, सबदुक्खविमोक्खणीं । तुब्भेहिं समणुण्णाओ, गच्छ पुत्त ! जहासुहं ८५

व्याख्या—'गच्छ पुत्तत्ति' गच्छ पुत्र ! मृगचर्ययेति प्रक्रमः, यथासुखं सुखस्थानतिक्रमेणेति पित्रोर्वचः ॥ ८५ ॥

मूलम्—एवं स अम्मापिअरो, अणुमाणित्ता ण बहुविहं । ममत्तं छिंदईं ताहे, महानागुव कंचुअं ॥८६॥

व्याख्या—एवं स मातापितरौ अनुमान्यानुज्ञाप्य ममत्वं छिनत्ति, 'ताहेत्ति' तदा, महानाग इव कञ्चुकं, यथाऽसौ चिरप्ररूढतयाऽतिजरठमपि कञ्चुकमपनयति तथाऽयमप्यनादिभवाभ्यस्तमपि ममत्वमिति ॥ ८६ ॥ अनेनान्तरोपधिसाग उक्तो, बहिरूपधिसागमाह—

मूलम्—इड्डी वित्तं च मित्ते अ, पुत्त दारं च नायओ । रेणुअं व पडे लग्गं, निड्डुणित्ता ण निग्गओ ८७

व्याख्या—ऋद्धिं करितुरगादिसम्पदं, 'नायओत्ति' ज्ञातीन् स्वजनान् 'निड्डुणित्तत्ति' 'निर्द्वेष त्यक्त्वा निर्गतो गृहान्निष्क्रान्तः प्रव्रजित इति सूत्रचतुष्कार्थः ॥ ८७ ॥ ततोऽसौ कीदृक् जातः, किञ्च तस्य फलमभूदित्याह—

मूलम्—पंचमहवयजुत्तो, पंचहिं समिओ तिगुत्तिगुत्तो अ । सन्धिभतरवाहिए, तवोवहाणंमि उज्जुत्तो ॥८८॥

व्याख्या—'पंचहिंत्ति' पंचभिः समितिभिरिति शेषः, 'सन्धिभतरेत्यादि' साभ्यन्तरे वाद्ये तपसि, उपधाने च श्रुतोपचाररूपे उद्युक्त उद्यमवान् ॥ ८८ ॥

मूलम्—निम्ममो निरहंकारो, निस्संगो चत्तगारवो । समो अ सबभूएसु, तसेसु थावरेसु अ ॥ ८९ ॥

लाभालाभे सुहे दुक्खे, जीविए मरणे तहा । समो निंदापसंसासु, समो माणावमाणओ ॥ ९० ॥

गारवेसु कसाएसु दंडसल्लभएसु अ । निअत्तो हाससोगाओ, अनिआणो अबंधणो ॥ ९१ ॥

व्याख्या—गौरवादीनि पदानि सुव्रव्यत्ययात् पञ्चम्यन्ततया व्याख्येयानि, निवृत्त इति सर्वत्र योज्यं, अवन्धनो रागादिवन्धनरहितः ॥ ८९ ॥ ९० ॥ ९१ ॥

मूलम्—अणिसिअओ इहं लोए, परलोए अणिसिअओ । वासीचंदणकप्पो अ, असणे अणसणे तहा ॥९२॥

व्याख्या—अनिश्रित इह लोके परलोके च, नेह लोकार्थं परलोकार्थं वा तपोऽनुष्ठापीति भावः । 'वासीचंदणकप्पो अत्ति' सूत्रकत्वात्सूत्रस्य वागीचन्दनव्यापारकपुरुषयोः कल्पपरतुल्यो यः स तथा, तत्र वासी सूत्रधारस्य दारुकृष्णोपकरणं । अग्ने आहारे अनशने च तदभावे, कल्प इत्यत्रापि योज्यम् ॥ ९२ ॥

मूलम्—अप्पसत्थेहिं दारेहिं, सबओ पिहिआसवो । अज्झप्पज्झाणजोगेहिं, पसत्थदमसासणो ॥१३॥

व्याख्या—अप्रजस्तेभ्यो द्वारेभ्यः कर्मोपार्जनोपायेभ्यो हिंसादिभ्यः सर्वतः सर्वेभ्यो निवृत्त इति गम्यते, अत एव पिहिताश्रवो रुद्धकर्मागमः । कैरयमीदृशोऽभूदित्याह—‘अज्झप्पेलादि’ अध्यात्म आत्मनि ये ध्यानयोगाः शुभ-
ध्यानव्यापारास्तैः प्रशस्तो दम उपशमः शाशनं च जिनागमात्मकं यस्य स तथेति ॥ १३ ॥

मूलम्—एवं नाणेण चरणेणं, दंसणेण तवेण य । भावणाहि अ सुद्धाहिं, सम्मं भावित्तु अप्पयं ॥१४॥

व्याख्या—‘भावणाहिंत्ति’ भावनाभिर्गतविषयाभिरनित्यतादिभिर्वा, शुद्धाभिर्निर्निदानाभिः, सम्यग् भावयित्वा तन्मयतां नीत्वा आत्मानम् ॥ १४ ॥

मूलम्—त्रहुआणि उ वासाणि, सामण्णमणुपालिआ । मासिएण उ भत्तेणं, सिद्धिं पत्तो अणुत्तरं ॥१५॥

व्याख्या—‘मासिएण उत्ति’ मासिकेन, तुः पृत्तौ, ‘भत्तेणंति’ भीमो भीमसेन इतिन्यायाद्भक्तेन भक्तप्रत्याख्यानेन मासिकानशनेनेत्यर्थः । इति सूत्राष्टकार्यः ॥ १५ ॥ अधोपसंहारपूर्वमुपदिशन्नाह—

मूलम्—एवं करंति संबुद्धा, पंडिआ पविअक्खणा । विणिअट्ठंति भोगेसु, मिआपुत्ते जहामिसी ॥१६॥

व्याख्या—‘जहामिसीत्ति’ यथा ऋषिर्मकारोऽलाक्षणिकः ॥ १६ ॥ पुनः प्रकारान्तरेणोपदेशमाह—

मूलम्—महापभावस्स महाजसस्स, मिआइपुत्तस्स निसम्म भासिअं ।

तवप्पहाणं चरिअं च उत्तमं, गइप्पहाणं च तिलोअविस्सुअं ॥ १७ ॥

व्याख्या—‘भासिअंति’ भाषितं संसारस्य असारत्वदुःखप्रचुरत्वावेदकं, ‘गइप्पहाणं चत्ति’ प्रधानगतिं च सिद्धि-
रूपं त्रिलोकविश्रुताम् ॥ १७ ॥

मूलम्—विआणिआ दुक्खविवद्धणं धणं, ममत्तवंधं च महब्भयावहं ।

सुहावहं धम्मधुरं अणुत्तरं, धारेह निवाणगुणावहं महंति वेमि ॥ १८ ॥

व्याख्या—धनं दुःखविवर्द्धनं विज्ञाय ममत्ववन्धं च खजनादिममत्वपाशं च महाभयावहं विज्ञाय, तत एव ऐहि-
कामुष्मिकभयावाप्तेः । सुखावहं धर्मधुरं अनुत्तरं धारयत । निर्वाणगुणा अनन्तज्ञानदर्शनाद्यास्तदावहं ‘महंति’ अमि-
तमाहात्म्यतया महतीमिति सूत्रत्रयार्थः ॥ १८ ॥ इति त्रयीमीति प्राग्वत् ॥ *

इति श्रीतपागच्छीयमहोपाध्यायश्रीविमलहर्षगणित्प्यमहोपाध्यायश्रीमुनिविमलगणित्प्यो-
पाध्यायश्रीभाषविजयगणित्प्यमर्थितायां श्रीउत्तराध्ययनसूत्रवृत्तौ एकोनविंशत्यध्यायं सम्पूर्णम् ॥१९॥

* अस्मिन्नध्ययने “देवलोचुओसतो, माणुस भवमागओ । सन्निनाणसमुप्पत्ते, जाइ सरइ पुराणय” इत्यष्टमसूत्रं कचिद्वदयते ॥

॥ अथ विंशतितममध्ययनम् ॥

॥ अर्हम् ॥ उक्तमेकोनविंशत्यध्यायनमथ महानिर्ग्रन्थीयाख्यं विंशतितमं प्ररतूयते, अस्य चायमभिसम्बन्धोऽनन्तरा-
ध्ययने निःप्रतिकर्मतोक्ता, सा चानाथत्वभावेनेनैव पालयितुं शक्येत्यनाथत्वमेवानेनाऽनेकविधमुच्यते । इत्यनेनसम्ब-
न्धेनायातस्यास्येदमादिसूत्रम्—

मूलम्—सिद्धाण नमोकिच्चा, संजयाणं च भावओ । अत्थधम्मगइं तच्चं, अणुसिद्धिं सुणेह मे ॥ १ ॥

व्याख्या—सिद्धेभ्यस्तीर्थकरादिसिद्धेभ्यो नमस्कृत्य, संयतेभ्यश्चाचार्योपाध्यायसाधुभ्यो भावतो भक्त्या । अर्थो-
हितार्थिभिः प्रार्थ्यः स चासौ धर्मश्चार्थधर्मस्तस्य गतिज्ञानं यस्याः सा अर्थधर्मगतिस्तां, ‘तच्चंति’ तद्ध्यामविपरी-
तार्थी, अनुशिष्टिं शिक्षां शृणुत, मे मया कथ्यमानामिति शेषः । स्वविरवचनमेतदिति सूत्रार्थः ॥ १ ॥ अथ धर्म-
कथानुयोगत्वादस्य धर्मकथाकथनद्वारा शिक्षामाह—

मूलम्—पभुअरयणो राघा, सेणिओ मगहाहिवो । विहारजत्तं निज्जाओ, मंडिकुच्छिसि चेइए ॥ २ ॥

व्याख्या—प्रभूतानि रत्नानि वैदूर्यादीनि सारगजाश्वादिरूपाणि वा यस्य स तथा, ‘विहारजत्तंति’ विहारयात्रया

क्रीडार्थमश्ववाहनिकादिरूपया निर्यातो निर्गतो नगराद्गतश्च मण्डितकुक्षिनाम्नि चैत्ये उद्याने ॥ २ ॥ तदुद्यानं कीदृशमित्याह—

मूलम्—नाणादुमलयाइष्णं, नाणापत्रिखनिसेविअं । नाणाकुमुमसंछन्नं, उज्जाणं नंदणोवमं ॥ ३ ॥
तथ सो पासई साहुं, संजयं सुसमाहिअं । निसन्नं रुक्खमूलंमि, सुकुमालं सुहोइअं ॥ ४ ॥

व्याख्या—साधुः सर्वोऽपि शिष्ट उच्यते, ततः संयतमित्युक्तं । सोऽपि वहिःसंयमवान्निहवादिरपि स्यादिति सुसमाहितमित्युक्तम् ॥ ३ ॥ ४ ॥

मूलम्—तस्स रूवं तु पासित्ता, राइणो तंमि संजए । अच्चनं परमो आसि, अउलो रूवविम्हओ ॥ ५ ॥
व्याख्या—‘अच्चंतं परमोत्ति’ अतिशयप्रधानः, अतुलोऽतिमहान्, रूपविषयो विस्मयो रूपविस्मयः ॥ ५ ॥
तमेव दर्शयति—

मूलम्—अहो वणणो अहो रूवं, अहो अज्जस्स सोमया । अहो खंती अहो मुत्ती, अहो भोगे असंगया । ६
व्याख्या—अहो ! आश्चर्यं वणो गौरत्वादिः, रूपमाकारः, आर्यस्य, मुनेः सौम्यता चन्द्रस्वेव द्रष्टुरानन्ददायिता, असङ्गता निःस्पृहता ॥ ६ ॥

मूलम्—तस्स पाए उ वंदित्ता, काऊण य पयाहिणं । नाइदूरमणासन्ने, पंजली पडिपुच्छइ ॥ ७ ॥
व्याख्या—अत्र पादवन्दनानन्तरं प्रदक्षिणाभिधानं पूज्यानामालोक एव प्रणामः कार्यः इति ख्यापनार्थं, ‘नाइदूरमणासन्नेत्ति’ नातिदूरं न चासन्ने प्रदेशे स्थित इति शेषः ॥ ७ ॥

मूलम्—तरुणोऽसि अज्जो पव्वइओ, भोगकालंमि संजया । उवट्ठिओऽसि सामण्णे, एअमट्ठं सुणामि ता ८
व्याख्या—तरुणोऽसि आर्य ! अत एव भोगकाले प्रव्रजित इत्युच्यसे, उपस्थितश्च सर्वादरेण कृतोद्यमश्चासि श्रामण्ये, एतमर्थं निमित्तं येनार्थेन त्वमस्यामप्यवस्थार्या प्रव्रजितः शृणोमि ‘ताइति’ नावत् पूर्वं, पश्चात्तु यत्त्वं भणिष्यसि तदपि श्रोष्यामीति भावः । इति सूत्रसप्तकावयवार्थः, शेषं तु सुगमत्वात् न व्याख्यातमेवमग्रेऽपि ज्ञेयम् ॥ ८ ॥
इत्थं राज्ञोक्ते मुनिराह—

मूलम्—अणाहोमि महाराय !, नाहो मज्झ न विज्जइ । अणुकंपगं सुहिं वावि, कंची नाभिसमेमहं ॥ ९ ॥
व्याख्या—अनाथोऽस्म्यहं महाराज ! किमिति ? यतो नाथो योगक्षेमकारी मम न विद्यते । तथा अनुकम्पकं अनुकंपाकरं ‘सुहित्ति’ सुहृदं वा कंचिन्नाभिसमेमि नाभिसङ्गच्छामि न प्राप्नोमि, अहं इत्यनेनार्थेन तारुण्येऽपि प्रव्रजित इति भावः ॥ ९ ॥ एवं मुनिनोक्ते—

मूलम्—तओ सो पहसिओ राया, सेणिओ मगहाहिवो । एवं ते इड्ढिमंतस्स, कहं नाहो न विज्जइ ? ॥ १० ॥
व्याख्या—एवं दृश्यमानप्रकारेण ऋद्धिमतो विस्वापकवर्णादिसम्पत्तिमतः कथं नाथो न विद्यते ? वर्त्तमाननिर्देशः सर्वत्र तत्कालापेक्षया ज्ञेयः ॥ १० ॥ यदि चानाथतैव व्रताङ्गीकारहेतुस्तर्हि—

मूलम्—होमि नाहो भयंताणं, भोगे भुंजाहि संजया । मित्तनाइपरिवुडो, माणुस्सं खु सुदुल्लहं ॥ ११ ॥
व्याख्या—भवामि नाथो भदंतानां, ययि च नाथे सति मित्राणि ज्ञातयो भोगाश्च सुलभा एवेत्याशयेनाह—
भोगे इत्यादीति ॥ ११ ॥ मुनिराह—

मूलम्—अप्पणावि अणाहोऽसि, सेणिआ ! मगहाहिवो ! ।

अप्पणा अणाहो संतो, कहं मे नाहो भविस्ससि ? ॥ १२ ॥

व्याख्या—[सुगमैव] ॥ १२ ॥ एवं मुनिनोक्ते—

मूलम्—एवं वुत्तो नरिंदो सो, सुसंभंतो सुविम्हिओ । वयणं अस्सुअपुवं, साहुणा विम्हयन्निओ ॥ १३ ॥

व्याख्या—इहैवमक्षरघटना, स नरेन्द्रः श्रेणिको ‘विम्हयन्निओत्ति’ पूर्वमपि रूपादिविषयविस्मयान्वितः सन्, एवमुक्तमित्या वचनमश्रुतपूर्वं साधुना उक्तः सुसम्भ्रान्तः सुविस्मितश्च भूत्वा प्रोवाचेति शेषः ॥ १३ ॥

मूलम्—आसा हत्थी मणुस्सा मे, पुरं अंतेउरं च मे । भुंजामि माणुसे भोए, आणाइस्सरिअं च मे ॥१४॥

व्याख्या—‘आणाइस्सरिअंति’ आज्ञा अस्वलितशासनरूपा, ऐश्वर्यं समृद्धिः प्रभुत्वं वा ॥ १४ ॥

मूलम्—एरिसे संपयग्गंमि, सवकामसमप्पिए । कहां अणाहो भवइ, मा हु भंते सुसं वए ॥१५॥

व्याख्या—ईदृशे सम्पदये सम्पत्प्रकर्षे ‘सवकामसमप्पिएत्ति’ आर्षित्वात्समर्पितसर्वकामे सम्पूरितसकलाभीप्सिते सति कथमनाथो भवति, पुरुषव्यत्ययाद्भवामि ? । अयं भावः—न नाथो अनाथः, स चाकिंचन एव स्यान्न पुनः सर्वाङ्गीणसम्पन्नाथोहमिति । ‘मा हुत्ति’ दुर्घस्मादर्थे, यत एवं ततो मा भदंत । मृपावादीरिति सूत्रसप्तकार्यः ॥१५॥ मुनिराह—

मूलम्—ण तुमं जाणे अणाहस्स, अत्थं पोत्थं च पत्थिवा ! । जहा अणाहो हवइ, सणाहो व नराहिवा ! १६

व्याख्या—न त्वं जानीषे अनाथस्थानाथशब्दस्यार्थमभिधेयं, प्रोत्थां वा प्रकर्षणोत्थां उत्थानं मूलोत्पत्तिं, केनाशयेन मयाऽयमुक्त इत्येवंरूपां । अत एव यथा अनाथो भवति सनाथो वा तथा न जानासीति सम्बन्धः ॥ १६ ॥

मूलम्—सुणेहि मे महाराय !, अब्बिखत्तेण चेअसा । जहा अणाहो भवति, जहा मे अ पवत्तिअं ॥१७॥

व्याख्या—शृणु मे कथयत इवि शेषः, किं तदित्याह—यथा अनाथो अनाथगच्छद्वाच्यः पुरुषो भवति, यथा ‘मे अत्ति’ मया च प्रवर्त्तितं प्ररूपितं अनाथत्वमिति प्रक्रमः, अनेनोत्थानमुक्तम् ॥ १७ ॥

मूलम्—कोसंबी नाम नयरी, पुराणपुरभेअणी । तत्थ आसी पिआ मज्झं, पमूअधणसंचओ ॥ १८ ॥

व्याख्या—पुराणपुराणि भिनत्ति स्वगुणैरसमानत्वात्स्वतो भेदेन व्यवस्थापयतीति पुराणपुरभेदिनी ॥ १८ ॥

मूलम्—पढमे वये महाराय !, अउला मे अच्छिवेअणा । अहोत्था विउलो दाहो, सवगत्तेसु पत्थिवा ! १९

व्याख्या—प्रथमे वयसीह यौवने अनुला मे अक्षिवेदना ‘अहोत्थत्ति’ अभूत् ॥ १९ ॥

मूलम्—सत्थं जहा परमतिअलं, सरीरविवरंतरे । आवीलिज्ज अरी कुद्धो, एव मे अच्छिवेअणा ॥२०॥

व्याख्या—‘शरीरेत्यादि’ शरीरविवराणि कर्णघ्राणादीनि तेषामन्तरं मध्यं शरीरविवरान्तरं तस्मिन् आपीडयेत् समन्तादवगाहयेत् ॥ २० ॥

मूलम्—तिअं मे अंतरिच्छं च, उत्तिमंगं च पीडई । इंदासणीसमा घोरा, वेअणा परमदारुणा ॥ २१ ॥

व्याख्या—त्रिकं कटिप्रदेशं मे, अंतरा मध्ये इच्छां चाभिमतवस्त्वभिलाषं, न केवलं वहिस्त्रिकाद्येवेति भावः, पीडयति वाधते वेदनेति सम्बन्धः, इन्द्राशनिस्त्रिध्वजं तत्समातिदाहोत्पादकत्वादिति भावः । घोराऽन्धेपामपि भयजनिका परमदारुणाऽतीवदुःखोत्पादिका ॥ २१ ॥

मूलम्—उवट्टिआ मे आयरिआ, विज्जामंततिगिच्छगा । अवीआ सत्थकुसला, मंतमूलविसारया ॥२२॥

व्याख्या—उपस्थिताः प्रतिकारम्प्रत्युद्यता आचार्याः प्राणाचार्याः वैद्या इत्यर्थः, विद्यामंत्राभ्यां चिकित्सका व्याधिप्रतिकारकर्तारो विद्यामंत्रचिकित्सकाः, ‘अवीअत्ति’ अद्वितीया अनन्यसमानाः ॥ २२ ॥

मूलम्—ते मे तिगिच्छं कुवंति, चाउप्पायं जहाहिअं । न य दुक्खा विमोअंति, एसा मज्झ अणाहया ॥२३॥

व्याख्या—‘चाउप्पायंति’ चतुष्पादां भिषग्भेषजानुरप्रतिचारकात्मकभागचतुष्करूपां, ‘जहाहिअंति’ यथाहितं हितानतिक्रमेण यथाख्यातां वा यथोक्ताम् ॥ २३ ॥

मूलम्—पिआ मे सवसारंपि, दिज्जाहि मम कारणा । न य दुक्खा विमोएइ, एसा मज्झ अणाहया ॥२४॥

व्याख्या—पिता मे सर्वसारमपि सर्वप्रधानवस्तरूपं ‘दिज्जाहिन्ति’ दद्यात् ॥ २४ ॥

मूलम्—मायावि मे महाराय !, पुत्तसोगदुहट्टिआ । न य दुक्खा विमोएइ, एसा मज्झ अणाहया ॥२५॥

व्याख्या—‘पुत्तसोगदुहट्टिअत्ति’ पुत्रशोकदुःखार्त्ता ॥ २५ ॥

मूलम्—भायरो मे महाराय !, सगा जिट्टकणिट्टगा । न य दुक्खा विमोअंति, एसा मज्झ अणाहया २६

व्याख्या—‘सगत्ति’ लोकरूढितः सौदर्याः, स्वका वा स्वकीयाः ॥ २६ ॥

मूलम्—भइणिओ मे महाराय !, सगा जिट्टकणिट्टगा । न य दुक्खा विमोअंति, एसा मज्झ अणाहया २७

भारिआ मे महाराय !, अणुरत्ता अणुवया । अंसुपुण्णेहिं नयणेहिं, उरं मे परिसिंचइ ॥ २८ ॥

व्याख्या—‘अणुवयत्ति’ अनुव्रता पतिव्रता ॥ २७ ॥ २८ ॥

मूलम्—अन्नं पाणं च षहाणं च, गंधमल्लविलेवणं । मए णायमणायं वा, सा बाला नोवभुंजइ ॥२९॥
खणंऽपि मे महाराय !, पासओवि न फिट्ठइ । न य दुक्खा विमोएइ, एसा मज्झ अणाहया ॥ ३० ॥

व्याख्या—‘पासओवित्ति’ पार्थतश्च, ‘न फिट्ठइत्ति’ नापयाति ॥ २९ ॥ ३० ॥

मूलम्—तओहं एवमाहंसु, दुक्खमा हु पुणो पुणो । वेअणा अणुभवित्तं जे, संसारम्मि अणंतए ॥३१॥

व्याख्या—ततो रोगाप्रतिकार्यतानन्तरं अहमेवं वक्ष्यमाणप्रकारेण ‘आहंसुत्ति’ उदाहृतवान्, यथा ‘दुक्खमा हुत्ति’ दुःक्षमा एव दुस्सहा एव पुनः पुनर्वेदना अनुभवितुं ‘जे इति पूरणे ॥ ३१ ॥ ततश्च—

मूलम्—सइं च जइ मुच्चिज्जा, वेअणा विउला इओ । खंतो दंतो निरारंभो, पवए अणगारिअं ॥३२॥

व्याख्या—‘सइं चत्ति’ सकृदपि यदि मुच्येऽहं वेदनाया त्रिपुलाया इतोऽस्या अनुभूयमानायाः, ततः किमित्याह—
क्षान्तः क्षमावान्, दान्त इन्द्रियनोऽन्द्रियदमवान्, निरारम्भः प्रव्रजेयं प्रतिपद्येयं अनगारितां । येन संसारोच्छेदान्मूलत एव वेदना न स्यादिति भावः ॥ ३२ ॥

मूलम्—एवं च चिंतइत्ता णं, पसुत्तोमि नराहिवा ! । परिअत्ततीए राईए, वेअणा मे खयं गया ॥ ३३ ॥

व्याख्या—न केवलमुक्त्वा, किन्तु एवं चिन्तयित्वा च, प्रसुप्तोऽस्मि नराधिप ! परिवर्त्तमानायामतिक्रामंत्वां राशौ वेदना मे क्षयं गता ॥ ३३ ॥

मूलम्—तओ कल्ले पभायंमि, आपुच्छित्ता ण वंधवे । खंतो दंतो निरारंभो, पवइओ अणगारियं ॥३४॥

व्याख्या—ततो वेदनापगमनानन्तरं ‘कल्लेत्ति’ कल्यो निरोगः सन् ॥ ३४ ॥

मूलम्—तओहं नाहो जाओ, अप्पणो अ परस्स य । सव्वेसिं चैव भूआणं, तसाणं थावरण य ॥ ३५ ॥

व्याख्या—ततः प्रव्रज्याङ्गीकारात् अहं नाथो योगक्षेमकृज्जातः, आत्मनः परस्व च । तत्रालब्धलाभो योगः, स स्वस्व रत्नत्रयलाभेन, लब्धस्व च रक्षणं क्षेमः, स तु स्वस्व प्रमादपरित्यागेन । एवमन्येषामपि धर्मदानस्यैर्यविधानाभ्यां योगक्षेमकारित्वं भाव्यमिति विंशतिसूत्रार्थः ॥ ३५ ॥ कुतो दीक्षादानादनु त्वं नाथो जातो न पूर्वमित्याह—

मूलम्—अप्पा नई वेअरणी, अप्पा मे कूडसामली । अप्पा कामदुहा धेणू, अप्पा मे नंदणं वणं ॥३६॥

व्याख्या—आत्मेति वाक्यस्य सावधारणत्वादात्मैव नदी वैतरणी, नरकसम्बन्धिनी । आत्मन एवोद्धतस्य तद्धेतुत्वात् । अत एवात्मैव मे, कूटमिव जन्तुयातनाहेतुत्वाच्छाल्मली कूटशाल्मली, तथा आत्मैव कामदुहा धेणुरिव धेणुः, इयं च रूढित उक्ता, एतदौपम्यं च तस्य स्वर्गापवर्गादिसमीहितावासिहेतुत्वात् । आत्मैव मे नन्दनं वनं, एतदौपम्यं चास्यैव चित्ताह्लादहेतुत्वात् ॥ ३६ ॥

मूलम्—अप्पा कत्ता विकत्ता य, दुहाण य सुहाण य । अप्पा मित्तममित्तं च, दुप्पट्ठिअ सुपट्ठिओ ॥३७॥

व्याख्या—आत्मैव कर्त्ता दुःखानां सुखानां चेति योगः, विकरिता च विक्षेपक आत्मैव तेषां, अत एवात्मैव मित्रममित्रश्च, कीदृशः सन् ? दुःप्रस्थितो दुराचारः, सुप्रस्थितः सदनुष्ठानः । दुःप्रस्थितो ह्यात्मा समग्रदुःखहेतुरिति वैतरण्यादिरूपः, सुप्रस्थितश्च सकलसुखहेतुरिति कामधेन्वादिकल्पः । तथा च प्रव्रज्यायामेव सुप्रस्थितत्वात् स्वस्यान्येषां च योगक्षेमकरणक्षमत्वात् मम नाथत्वमिति सूत्रद्वयार्थः ॥ ३७ ॥ पुनरन्यथाऽनाथत्वमाह—

मूलम्—इमा हु अन्नावि अणाहया निवा !, तमेगचित्तो निहुओ सुणाहि ।

निअंठधम्मं लहिआण वी जहा, सीदंति एगे बहु कायरा नरा ॥ ३८ ॥

व्याख्या—‘इमति’ इयं, हुः पूर्त्ता, अन्या अपरा, अपिः समुच्चये, अनाथता, यदभावादहं नाथो जात इति भावः । ‘णिवत्ति’ हेनूप ! तामनाथतामेकचित्तो निभृतो स्थिरः शृणु । का पुनरसौ ? इत्याह—निर्ग्रन्थधर्मं साध्वाचारं लब्ध्वाऽपि, यथेत्युपदर्शने, सीदन्तितदनुष्ठानं प्रति शिथलीभवन्ति । एके केचन, बहु प्रकामं ययास्यात्तथा, कातरा निस्सत्त्वा नरा मनुष्याः । यद्वा बहुकातरा इपत्तिः सत्त्वाः, सर्वथा निःसत्त्वानां हि निर्ग्रन्थमार्गाङ्गीकार एव मूलतोऽपि

न स्वादित्येवमुक्तं । सीदन्तश्च ते नात्मानमन्यांध रक्षितुं क्षमा इतीयं सीदनलक्षणाऽपराऽनाघतति भावः ॥ ३८ ॥
तामेव दर्शयति—

मूलम्—जो पवइत्ता ण महवयाइं, सम्मं च नो फासयई पमाया ।

अणिग्गहप्पा य रसेसु गिद्धे, न मूलओ छिंदइ घंधणं से ॥ ३९ ॥

व्याख्या—यः प्रव्रज्य महाव्रतानि सम्यग् न रपृणति, न सेवते, प्रमादात् । अनिगृहीतात्मा, अघनीयतात्मा ।
बन्धनं रागद्वेषात्मकम् ॥ ३९ ॥

मूलम्—आउत्तया जस्त य नत्थि काई, इरिआइ भासाइ तहेसणाए ।

आयाणनिक्खेव दुग्गळणाए, न वीरजायं अणुजाइ मग्गं ॥ ४० ॥

व्याख्या—आयुक्तता सावधानता यस्य नास्ति काचिदतिखल्पापि । 'आयाणत्सादि' सुसम्पिभक्तिदर्शनादादान-
निक्षेपरूपकरणग्रहणन्यासयोः, तथा जुगुप्सनायां परिष्ठापनायां । इहोचारादीनां संयमानुपयोगितया जुगुप्सनी-
यत्वेनैव परिष्ठापनात् परिष्ठापनैव जुगुप्सनीकता । स मुनिर्वीर्यातो गतो धीरयातमं नानुयाति भागं सम्यग्दर्शना-
दिकं मुक्तिपथम् ॥ ४० ॥ तथा च—

मूलम्—चिरंपि से मुंडरुई भवित्ता, अथिरव्वए तवनिअमेहिं भट्टे ।

चिरंपि अप्पाण किलेसइत्ता, न पारए होई हु संपराए ॥ ४१ ॥

व्याख्या—चिरमपि मुण्ड एव मुण्डन एव सकलानुष्ठानविमुखतया रुचिर्यस्यासौ मुण्डनचिर्भूत्या, अशिग्रतश्च-
ञ्चलव्रतस्तपोनियमेभ्यो भ्रष्टः, चिरमप्यात्मानं क्लेशयित्वा लोचादिना बाधयित्वा, न पारगो भवति, दुर्वाक्यालंकारे,
'संपराएत्ति' सम्परायस्य संसारस्य ॥ ४१ ॥

मूलम्—पोल्लेव मुट्टी जह से असारे, अयंतिए कूडकहावणे वा ।

राढामणी वेरुलिअप्पगासे, अमहग्घए होइ हु जाणएसु ॥ ४२ ॥

व्याख्या—पौल्लेव सुपरिवे न मनागपि निविडा मुट्ठियथा मुट्ठिरिव स द्रव्यमुनिः असारः, असारत्वं च द्वयोरपि
सदर्थशून्यत्वात् । अयंत्रितः कूटकार्पापण इव, यथायसौ कूटत्वान्न केनापि नियंत्र्यते, तथैपोऽपि निर्गुणत्वादुपेक्ष्यत
एवेति भावः । कुत एवमित्याह—यतो राढामणिः काचमणिवैदूर्यप्रकाशो वैदूर्यमणिकल्पोऽपि अमहाधैकः अमहा-
मूल्यो भवति, इरवधारणे 'जाणएसुत्ति' ज्ञेषु दक्षेषु, मुग्धजनविप्रतारकृत्वात्तस्य ॥ ४२ ॥

मूलम्—कुसीललिङ्गं इह धारइत्ता, इसिज्झयं जीविय वूहइत्ता ।

असंजए संजयलप्पमाणे, विणिघायमागच्छइ से चिरंपि ॥ ४३ ॥

व्याख्या—कुसीललिङ्गं पार्श्वस्थादिवेपमिह जन्मनि धारयित्वा, ऋषिध्वजं साधुचिह्नं रजोहरणादि 'जीवित्ति'
जीविकायै जठरभरणार्थं वृंहयित्वा, इदमेव प्रधानमिति ख्यापनेनोपवृत्त्य, अत एवासंयतः सन् 'संजयलप्पमा-
णेत्ति' संयतमात्मानं लपन् भाषमाणः, विनिघातं विविधाभिधातरूपमागच्छति स चिरमप्यास्तां स्वल्पकालं नरका-
दाविति भावः ॥ ४३ ॥ इहैव हेतुमाह—

मूलम्—विसं पिचित्ता जह कालकूडं, हणाइ सरथं जह कुग्गहीअं ।

एसेव धम्मो विसओववण्णो, हणाइ वेआल इवाविवण्णो ॥ ४४ ॥

व्याख्या—विषं 'पिचित्ति' आर्पित्वात् पीतं, यथा कालकूटं 'हणाइत्ति' हन्ति, शरं च यथा कुग्रहीतं कुत्सि-
तप्रकारेण गृहीतं, 'एसेवत्ति' एष एवं विपादिवत् धर्मः साधुधर्मो विषयोपपन्नः शब्दादिविषयलाम्पत्ययुक्तो हन्ति,
दुर्गतिपातहेतुत्वेन द्रव्यमुनिमित्तिगम्यं । वेताल इवाविषन्ना मंत्रादिभिरनियंत्रितः साधकमिति गम्यम् ॥ ४४ ॥

मूलम्—जो लक्खणं सुविण पउंजमाणे, निमित्तकोऊहलसंपगाढे ।

कुहेडविज्जासवदारजीवी, न गच्छई सरणं तम्मि काले ॥ ४५ ॥

व्याख्या—यो लक्षणं स्वप्नं च प्रयुंजानो व्यापारयन्, निमित्तं भौमादि, कौतुकं चापत्याद्यर्थं तानादि, तयोः
संप्रगाढः प्रसक्तो यः स तथा । कुहेटकविद्या अलिकाश्चर्यकारिमंत्रतंत्रज्ञानात्मिकास्ता एव कर्मबन्धहेतुत्वादाश्रयद्वा-

राणि तैर्जीवितुं शीलमस्येति कुहेटकविद्याश्रवणद्वारजीवी । न गच्छति न प्राप्नोति शरणं, तस्मिन् फलोपभोगोपलक्षिते काले समये ॥ ४५ ॥ असुमेवार्थं विशेषादाह—

मूलम्—तमंतमेणेव उ से असीले, सया दुही विप्परिआसुवेइ ।

संधावइ नरगतिरिक्खजोणी, मोणं विराहितु असाहुरूवे ॥ ४६ ॥

व्याख्या—‘तमंतमेणेव उत्ति’ अतिमिध्यात्वोपहततया तमस्तमसैव प्रकृष्टाज्ञानेनैव, तुः पूर्त्तौ, स द्रव्यमुनिः अशीलः सदा दुःखी विराधनाजनितदुःखानुगतो ‘विपरिआसुवेइत्ति’ विपर्यासं तत्वेपु वैपरीत्यमुपैति, ततश्च सन्धावति सततं गच्छति नरकतिर्यग्गोनीः, मौनं चारित्रं विराध्यासाधुरूपस्तत्वतोऽयतिखभावः सन् । अनेन विराधनाया अनुबन्धवत् फलमुक्तम् ॥ ४६ ॥ कथं मौनं विराधयति, कथं वा नरकतिर्यग्गतीः सन्धावतीत्याह—

मूलम्—उद्देसिअं कीअगडं निआगं, न मुंचई किंचि अणेसणिजं ।

अग्गी विवा सबभक्खी भवित्ता, इओ चुओ गच्छइ कट्टु पावं ॥ ४७ ॥

व्याख्या—‘निआगंति’ नित्यपिण्डं, ‘अग्गीविवत्ति’ अग्निरिव सर्वमप्रासुकमपि भक्षयतीत्येवंशीलः सर्वभक्षी भूत्वा कृत्वा च पापं, इतो भवाच्च्युतो गच्छति, कुगतिमिति शेषः ॥ ४७ ॥ कुत एतदेवमित्याह—

मूलम्—न तं अरी कंठछित्ता करोति, जं से करे अप्पणिआ दुरप्पा ।

से नाहिई मच्चुमुहं तु पत्ते, पच्छाणुतावेण दयाविहूणो ॥ ४८ ॥

व्याख्या—न नैव तमिति प्रक्रमादनर्थं, अरिः कण्ठच्छेत्ता करोति, यं से तस्य करोत्यात्मीया दुरात्मता दुष्टाचारप्रवृत्तिरूपा । न चेमामाचरन्नपि जन्तुरत्यन्तमूढतया वेत्ति, परं स दुरात्मतासेवी ज्ञास्यति दुरात्मतां मृत्युमुखं तु मरणसमयं पुनः प्राप्तः । पश्चादनुतापेन हा ! दुष्टु मयानुष्ठितेयमित्येवंरूपेण, दयया संयमेन विहीनः सन् । यतश्चैवमनर्थहेतुः पश्चात्तापहेतुश्च दुरात्मता, तत आदित एवासौ त्याज्येत्यर्थः ॥ ४८ ॥ यस्तु प्रान्तेऽपि मोहेन दुरात्मतां तथात्वेन न जानाति तस्य किं स्यादित्याह—

मूलम्—निरट्टिआ नग्गरुई उ तस्स, जे उत्तिमट्टं विवज्जासमेइ ।

इमेवि से नत्थि परेवि लोए, दुहओवि से झिज्जइ तत्थ लोए ॥ ४९ ॥

व्याख्या—निरर्थिका ‘तु’शब्दस्यैवकारार्थस्येह सम्बन्धान्निरर्थिकैव निष्फलैव नाश्रये श्रामण्ये रुचिस्तस्य यः ‘उत्तिमट्टंति’ सुपूज्यत्यादापेश्च गम्यत्वादुत्तमार्थेऽपि प्रान्तसमयाराधनारूपे, आस्तां पूर्वं, विपर्यासं दुरात्मतायामपि सुन्दरात्मताज्ञानरूपं एति गच्छति, यस्तु मोहमपोह्य दुरात्मतां तथात्वेन जानाति, तस्य तु स्वनिन्दादिना स्यादपि किञ्चित्फलमिति भावः । ततश्च ‘इमेवित्ति’ अयमपि प्रत्यक्षो लोक इति योगः, से तस्य नास्ति । न केवलमयमेव, किन्तु परोऽपि भवान्तररूपः । तत्रेहलोकाभावः कायक्लेशहेतुलोचादिसंयनात्, परलोकाभावश्च कुगतिगमनान् । एवं च ‘दुहओवित्ति’ द्विधापि ऐहिकपारत्रिकार्थभावेन स जन्तुः ‘झिज्जइत्ति’ ऐहिकपारत्रिकार्थसम्पत्तिमतो जनान् वीक्ष्य, धिग्मासुभयव्रष्टमिति चिन्तया क्षीयते । तत्रेत्युभयलोकाभावे सति, लोके जगति ॥ ४९ ॥ ततोऽसौ यथानुतापमापद्यते तथा दर्शयति—

मूलम्—एमेवहाछंदकुसीलरूवे, मग्गं विराहितु जिणुत्तमाणं ।

कुररी विवा भोगरसाणुगिद्धा, निरट्टसोआ परितावमेइ ॥ ५० ॥

व्याख्या—एवमेवोक्तरूपेणैव महाव्रतास्पर्शनादिना प्रकारेण यथाछन्दाः स्वरुचिकल्पिताचाराः, कुशीलाश्च कुत्सितशीलास्तद्रूपास्तत्स्वभावाः, मार्गं विराध्य जिनोत्तमानां । कुररीव पक्षिणीव भोगरसानुगृह्णा निरर्थः शोको यस्याः सा निरर्थशोका परितापं पश्चात्तापमेति प्राप्नोति । यथा साऽऽमिपगृह्णा सुखात्तपिशितपेशिका परपक्षिभ्यो विपत्प्राप्तौ शोचति, न च ततः कोऽपि विपत्प्रतिकार इति, एवमयमपि भोगरमगृह्ण ऐहिकामुष्मिकापायप्राप्तौ । ततोऽस्य खान्यत्राणाक्षमत्वादानाथत्वमेवेति भाव इति सूत्रत्रयोदशकार्थः ॥ ५० ॥ इदं च श्रुत्वा यत्कार्यं तदाह—

मूलम्—सोचाण मेहावि सुभासिअं इमं, अणुसासणं नाणगुणोववेअं ।

मग्गं कुसीलाण जहाय सवं, महानिअंठाण वए पहेणं ॥ ५१ ॥

व्याख्या—श्रुत्वा हे मेधाविन् ! सुष्टु भाषितं इदमनन्तरोक्तं अनुशासनं शिक्षणं ज्ञानेन गुणेन च प्रस्ताचाद्विरति-
रूपेणोपपेतं ज्ञानगुणोपपेतं, मार्गं कुशीलानां हित्वा सर्वं, महानिर्ग्रन्थानां 'वदन्ति' प्रजेस्त्वं 'पठेणंति' पथा ॥५१॥
ततः किं फलमित्याह—

मूलम्—चरित्तमायारगुणान्निष्ठं तथो, अणुत्तरं संजम पालिआणं ।

निरासवे संखविआण कम्मं, उवेह् ठाणं विउल्लुत्तमं धुवं ॥ ५२ ॥

व्याख्या—'चरित्तमायारत्ति' मकारोऽलाक्षणिकः, चारिन्नाचारश्चारिन्नासेवनं, गुण इह ज्ञानरूपस्ताभ्यामन्वितश्चारि-
न्नाचारगुणान्वितः । ततो महानिर्ग्रन्थमार्गगमनात् अनुत्तरं प्रधानं संयमं यथाख्यातचारिन्नरूपं पालयित्वा निरा-
श्रवः संक्षप्य क्षयं नीत्वा कर्म उपैति स्थानं, विपुलं च तदनन्तानामपि तत्रापस्थितेरुत्तमं च प्रधानत्याद्विपुलोत्तमं,
धुवं नित्यं मुक्तिमित्यर्थः ॥ ५२ ॥ उपसंहारमाह—

मूलम्—एवुग्गदंतेवि महातवोधणे, महामुणी महामुण्णे महायसे ।

महानियंठिज्जमिणं महामुअं, से काहए महया वित्थरेणं ॥ ५३ ॥

व्याख्या—एवं उक्तनीत्या स मुनिः कथयतीति संबंधः, स कीदृशः ? इत्याह—उग्रः कर्मशुभं प्रति, दान्तश्च
इन्द्रियनोहन्द्रियदमनात्, उग्रदान्तः । अपिः पूर्वो, महातपोधनः महामुनिर्महाप्रतिज्ञो दृढव्रत अत एव महायसाः,
महानिर्ग्रन्थेभ्यो हितं महानिर्ग्रन्थीयं इदं पूर्वोक्तं महाश्रुतं, स कथयति महता विस्तरेणेति सूत्रत्रयार्थः ॥५३॥ ततश्च—

मूलम्—तुट्ठो अ सेणिओ राया, इणमुदाहु कयंजली । अणाहत्तं जहाभूयं, सुहु मे उवदंसिअं ॥५४॥

व्याख्या—तुष्ट्वेति चः पुनरर्थे भिन्नक्रमश्च, ततः श्रेणिकः पुनरिदमुदाहृतवान्, यथाभूतं सत्यम् ॥ ५४ ॥

मूलम्—तुव्भं सुलद्धं खु मणुस्सजम्मं, लाभा सुलद्धा य तुमे महेसी ।

तुव्भे सणाहा य सवंधवा य, जं भे ठिआ मग्गि जिणुत्तमाणं ॥ ५५ ॥

व्याख्या—'सुलद्धं खुत्ति' सुलद्धमेव, लाभा घर्णादिप्राप्तिरूपाः 'जं भेत्ति' यद्यस्मात् 'भे' भवन्तः ॥ ५५ ॥

मूलम्—तंउसि णाहो अणाहाणं, सवभूआण संजया । खामेमि ते महाभाग । इच्छामु अणुसासिउं ५६

व्याख्या—इह पूर्वार्द्धेनोपबृंहणां कृत्वा उत्तरार्द्धेन क्षमणासुपसम्पन्नतां चाह—तत्र 'तेत्ति' त्वां 'अणुसासिउंति'
अनुशासयितुं शिक्षयितुं त्वयात्मानमिति गम्यम् ॥ ५६ ॥ पुनः क्षमणामेव विशेषेणाह—

मूलम्—पुच्छिऊण मए तुव्भं, ज्ञाणविग्घो उ जो कओ । निमंतिआ य भोगेहिं, तं सवं मरिसेह मे ॥५७॥

व्याख्या—'पुच्छिऊणत्ति' कथं त्वं यौवने प्रव्रजितः ? इत्यादि पृष्ठा यो युष्माकं मया ध्यानविघ्नः कृतः, निर्मत्ति-
ताश्च यद्युयं भोगैस्तत्सर्वं मर्षयत क्षमध्वं ममेति सूत्रचतुष्कार्थः ॥ ५७ ॥ अध्ययनार्थोपसंहारमाह—

मूलम्—एवं श्रुणित्ताण स रायसीहो—ऽणगारसीहं परमाइ भत्तिए ।

सओरोहो सपरिअणो सवंधवो, धम्माणुरत्तो विमलेण चेअत्ता ॥ ५८ ॥

व्याख्या—'सओरोहोत्ति' सावरोधः सान्तःपुरः 'विमलेणत्ति' विगतमिथ्यात्वमलेन चेतसोपलक्षितः ॥ ५८ ॥

मूलम्—ऊससिअरोमकूवो, काऊण य पयाहिणं । अभिवंदित्ता सिरसा, अतिजातो नराहिवो ॥ ५९ ॥

व्याख्या—'अतिजातोत्ति' अतिथातः स्वस्थानं गतः ॥ ५९ ॥

मूलम्—इअरोवि गुणसमिद्धो, तिगुत्तिगुत्तो तिदंडविरओ अ ।

विहग इव विप्पमुक्को, विहरइ वसुहं विगयमोहोत्ति वेमि ॥ ६० ॥

व्याख्या—इतरो मुनिः सोऽपि विहग इव विप्रमुक्तः प्रतिवन्धरहितः, विगतमोहः क्रमात्समुत्पन्नकेवलज्ञानत्वे-
नेति सूत्रत्रयार्थः ॥ ६० ॥ इति त्रयीमीति प्राग्वत् ॥ २० ॥

इति श्रीतपागच्छीयमहोपाध्यायश्रीविमलहर्षगणेशिष्यमहोपाध्यायश्रीमुनिविमलगणेशिष्योपाध्याय
श्रीभावविजयगणिसमार्थितायां श्रीउत्तराध्ययनसूत्रवृत्तौ विंशतितममध्ययनं सम्पूर्णम् ॥ २० ॥

॥ अथ एकविंशमध्ययनम् ॥

॥ॐ॥ व्याख्यातं विंशतितममध्ययनं, अथैकविंशं समुद्रपालीयाख्यमारभ्यते । अस्य चायं सम्बन्धोऽनन्तराध्ययनेऽनाय-
त्वमुक्तं, तच्च परिभाष्य विविक्तचर्यया चरितव्यं । सा च समुद्रपालदृष्टान्तनानेनोच्यते, इति सम्बन्धस्यास्येदमादि सूत्रम्—
मूलम्—चंपाए पालिए नामं, सावए आसि वाणिए । महावीरस्स भगवओ, सीसे सो उ महप्पणो ॥१॥

व्याख्या—महावीरस्य भगवतः शिष्यः 'सो उक्ति' स पुनः, तच्छिष्यता चास्य तत्प्रतिबोधितत्वात् ॥ १ ॥

मूलम्—निगंथे पावयणे, सावए से विकोविए । पोएण ववहरंते, पिहुंडं नगरमागए ॥ २ ॥

व्याख्या—नैर्ग्रन्थे निर्ग्रन्थसम्बन्धिनि प्रवचने स पालितो 'विकोविएत्ति' विशेषेण कोविदो विकोविदः, पोतेन
प्रवहणेन व्यवहरन् व्यापारं कुर्वन्, पिहुंडं पिहुंडसंज्ञम् ॥ २ ॥

मूलम्—पिहुंडे ववहरंतस्स, वाणिओ देइ धूअरं । तं ससत्तं पइगिज्झ, सदेसमह पत्थिओ ॥ ३ ॥

व्याख्या—'वाणिओ देइ धूअरंति' तद्गुणाकृष्टचेताः कोऽपि वणिग् ददाति दुहितरं पुत्री, तां ससत्त्वां सगर्भां
प्रतिगृह्यादाय स्वदेशमथ प्रस्थितः ॥ ३ ॥

मूलम्—अह पालिअस्स घरणी, समुदंमि पसवई । अह दारए तहिं जाए, समुदपालित्ति नामए ॥४॥

व्याख्या—'तहित्ति' तत्र समुद्रे ॥ ४ ॥

मूलम्—खेमेण आगए चंपं, सावए वाणिए घरं । संवड्ढए घरे तस्स, दारए से सुहोइए ॥ ५ ॥

वावत्तरिं कलाओ अ, सिक्खिए नीइकोविए । जोवणेण य संपन्ने, सुरूवे पिअदंसणे ॥ ६ ॥

तस्स रूववइं भज्जं, पिआ आणेइ रूविणिं । पासाए कीलए रम्मे, देवो दोशुंदगो जहा ॥ ७ ॥

व्याख्या—'रूविणिंति' रूपिणीसंज्ञां, प्रासादे क्रीडति, तथा सहेति शेषः ॥ ५ ॥ ६ ॥ ७ ॥

मूलम्—अह अन्नया कयाइ, पासायालोअणे ठिओ । वज्झमंडणसोभागं, वज्झं पासइ वज्झगं ॥ ८ ॥

व्याख्या—अथान्यदा कदाचित् प्रासादालोकने गवाक्षे स्थितः सन् समुद्रपालो वध्यमण्डनानि रक्तचन्दनकरवी-
रादीनि तैः शोभा यस्य स वध्यमण्डनशोभाकस्तं वध्यं वधाहं कञ्चन तादृशाकार्यकारिणं पश्यति, वध्ये वध्यभूमौ गच्छ-
तीति वध्यगस्तं, इहोपचाराद्वध्यशब्देन वध्यभूरुक्ता ॥ ८ ॥

मूलम्—तं पासिउण संवेगं, समुदपालो इणमव्ववी । अहो असुहाण कम्ममाणं, निज्जाणं पावगं इमं ॥९॥

व्याख्या—तं दृष्ट्वा संवेगं संवेगकारणं समुद्रपाल इदं वक्ष्यमाणमत्रवीत्, अहो ! अशुभानां कर्मणां निर्याणम-
वसानं विपाक इत्यर्थः, पापकमशुभमिदं प्रत्यक्षं, यदयं वराको वधार्थमित्थं नीयते ॥ ९ ॥

मूलम्—संयुद्धो सो तहिं भयवं, परमं संवेगमागओ । आपुच्छेऽस्मापिअरो, पवए अणगारिअं ॥ १० ॥

व्याख्या—एवं ध्यायन् सम्बुद्धः समुद्रपालः 'तहिं' तत्र प्रासादालोकने, आपृच्छय गातापितरौ 'पवएत्ति' प्रात्रा-
जित् प्रतिपेदेऽनगारितामिति सूत्रदशकावयवार्थः, शेषं व्यक्तं, एवमत्रेषि ॥ १० ॥ प्रव्रज्य च यथायं आत्मानमनुशा-
सितवान् यथा वा प्रावर्त्तत तथाह—

मूलम्—जहित्तु संगं च महाकिलेसं, महंतमोहं कसिणं भयावहं ।

परिआयधम्मं चऽभिरोयइज्जा, वयाणि सीलाणि परीसहे अ ॥ ११ ॥

व्याख्या—हित्वा त्यक्त्वा सङ्गं स्वजनादिसम्बन्धं, चः पूत्तौ, महाक्लेशं महादुःखं, महान्मोहः ख्यादिविषयोऽज्ञान-
रूपो वा यस्मात् स महामोहस्तं, कृत्स्नं सर्वं, कृष्णं वा कृष्णलेश्याहेतुत्वात्, अत एव विवेकिनां भयावहं, पर्यायो
व्रतपर्यायस्तत्र धर्मो महाव्रतादिः पर्यायधर्मस्तं, चः पूत्तौ, अभिरोचयेद्भवान् हे आत्मन् ! इति प्रक्रगः । पर्यायधर्म-
मेव विशेषादाह—व्रतानि महाव्रतानि, शीलान्युत्तरगुणरूपाणि, परीपहानिति परीपहसहनानि चाभिरोचयेदिति
योगः ॥ ११ ॥ तदनु यत्कार्यं तदाह—

मूलम्—अहिंस सच्चं च अतेणगं च, तत्तो य वंभं अपरिग्गहं च ।

पडिवज्जिआ पंच महवयाइं, चरिज्ज धम्मं जिणदेसिअं विऊ ॥ १२ ॥

व्याख्या—अहिंसां सत्यमसैन्यकं च ततश्च ब्रह्म ब्रह्मचर्यं अपरिग्रहं च प्रतिपद्यैत्रं पञ्च महाव्रतानि चरेदासेवेत, न तु स्वीकारमात्रेणैव तिष्ठेदित्यर्थः । धर्मं श्रुतचारित्ररूपं जिनदेशितं 'विजृम्भित्ति' विद्वान् भवान् हे आत्मन् ! ॥ १२ ॥

मूलम्—सर्वेहिं भूएहिं दयाणुकंपी, खंतिक्खमे संजयवंभयारी ।

सावज्जजोगं परिवज्जयंतो, चरेज्ज भिक्खू सुसमाहि इंदिए ॥ १३ ॥

व्याख्या—सर्वेषु भूतेषु दयया हितोपदेशरूपया रक्षणरूपया च अनुकम्पनशीलो दयानुकम्पी, क्षान्त्या न त्वक्ष-
क्या क्षमते दुर्वचनादीति क्षान्तिक्षमः, संयतः सम्यगू यतः स चासौ ब्रह्मचारी च संयतब्रह्मचारी, पूर्वं व्रतप्रति-
पत्त्याऽऽगतेऽपि ब्रह्मचारीति पुनः कथनं ब्रह्मचर्यस्य दुर्द्धरत्वज्ञप्त्यै ॥ १३ ॥

मूलम्—कालेण कालं विहारिज्ज रट्ठे, वलावलं जाणिअ अप्पणो अ ।

सीहो व सद्देण न संतसिज्जा, वयजोग सुच्चा ण असञ्चभमाहु ॥ १४ ॥

व्याख्या—कालेन पादोनपौरुष्यादिना, कालमिति कालोचितं प्रत्युपेक्षणादि कृत्यं, कुर्वन्निति शेषः । विद्वरेत् राष्ट्रे
मण्डले उपलक्षणत्वाद्द्वामादौ च । वलावलं सहिष्णुत्वासहिष्णुत्वरूपं ज्ञात्वाऽऽत्मनो यथा यथा संयमयोगदानिर्न
स्यात्तथा तथेति भावः । अन्यच्च सिंह इव शब्देन प्रक्रमाद्भयोत्पादकेन न संत्रस्येत् नैव सत्त्वाच्चलेत् हे आत्मन् ! भवा-
निति सर्वत्र गम्यते । तथा वचो योगमर्धादशुभं श्रुत्वा नाऽसभ्यं 'आहुत्ति' आर्पत्वाद्भ्रूयात् ॥ १४ ॥ तर्हि किं
कुर्यादित्याह—

मूलम्—उवेहमाणो उ परिवएज्जा, पिअमप्पिअं सव्व तित्तिक्खएज्जा ।

न सव्व सव्वत्थऽभिरोअइज्जा, न यावि पूअं गरहं च संजए ॥ १५ ॥

व्याख्या—उपेक्षमाणः कुवचनवक्तारमवगणयन् परिब्रजेत्, तथा प्रियमप्रियं सर्वं तितिक्षेत सहेत, न सर्वं वस्तु
सर्वत्र सर्वस्थानेऽभिरोचयेत्, यथादृष्टाभिलाषुको माभूदिति भावः । न चापि पूजां, गर्हां च परनिन्दां, अभिरोचये-
दिति योगः ॥ १५ ॥ ननु भिक्षोरपि किमन्यथाभावः सम्भवति ? यदेवमात्मानुशास्यते इत्याह—

मूलम्—अणेग छंदा मिह माणवेहिं, जे भावओ संपकरेइ भिक्खू ।

भयभेरेवा तत्थ उइंति भीमा, दिवा मणुस्सा अदुवा तिरिच्छा ॥ १६ ॥

व्याख्या—अनेके छन्दा अभिप्राया भवन्तीति गम्यं, 'मिहत्ति' मकारोऽलाक्षणिकः, इह जगति मानवेषु । यान-
नेकछन्दान् भावतश्चित्तदृष्ट्या सम्प्रकरोति भृशं विधत्ते, 'भिक्षुत्ति' अपर्गम्यत्वाद्भिक्षुरपि कर्मवशगः, तत एवेत्थमात्मा-
नुशास्यते इति भावः । किञ्च भयेन भयजनकत्वेन भैरवा भीषणा भयभैरवाः तत्रेति व्रतप्रतिपत्तौ उद्यन्ति उदयं यान्ति
भीमा रौद्राः, अस्व च पुनः कथनमतिरौद्रत्वख्यापकं, दिव्या मानुष्यका अथवा तैरश्वा उपसर्गाः इति शेषः ॥ १६ ॥ तथा—

मूलम्—परीसहा दुविसहा अणेगे, सीदंति जत्था वहुकायरा नरा ।

से तत्थ पत्ते न वहिज्ज भिक्खू, संगामसीसे इव नागराया ॥ १७ ॥

व्याख्या—परीपहा दुर्विपहा दुस्महा अनेके उद्यन्तीति योगः, सीदन्ति संयमं प्रति शिथिलीभवन्ति 'जत्था' इति
यत्र येषूपसर्गेषु परीपहेषु च सत्सु बहु भृशं कातराः नराः, 'से' इत्यथ तत्र तेषु प्राप्तो न व्यथेत न सत्त्वाच्चलेद्भवान् भिक्षुः
सन् सद्भामशीर्ष इव नागराजः ॥ १७ ॥

मूलम्—सीतोसिणा दंसमसाय फासा, आयंका विविहा फुसंति देहं ।

अकुक्कुओ तत्थऽहियासएज्जा, रयाइं खेवेज्ज पुरेकडाइं ॥ १८ ॥

व्याख्या—शीतोष्णदंशमशकाः, च-शब्द उत्तरत्र योक्ष्यते, स्पर्शास्तृणस्पर्शादयः, आतङ्काश्च विविधाः स्पृशन्ति उप-
तापयन्ति देहं भवत इति गम्यं । 'अकुक्कुओत्ति' कुत्सितं कूजति कुक्कुजो न तथा अकुक्कुजस्तत्र शीतादिस्पर्शनेऽधि-
सहेत, अनेन चानन्तरसूत्रोक्त एवार्थः रपटतार्थमन्वयेनोक्तः । ईदृशश्च सन् रजांसि जीवमालिन्यहेतुतया कर्माणि
'खेवेज्जत्ति' क्षिपेत् पुराकृतानि ॥ १८ ॥

मूलम्—पहाय रागं च तहेव दोसं, मोहं च भिक्खू सययं विअक्खणो ।

मेरुव वाएण अकंपमाणो, परीसहे आययुत्ते सहेज्जा ॥ १९ ॥

व्याख्या—‘मेरुव’ इत्यादि—मेरुवर्तितेनेव परीपहादिनाऽकम्पमानः, ‘आयगुत्तेत्ति’ गुप्तात्मा, अनेन सूत्रेण परीपह-
सहनोपाय उक्तः ॥ १९ ॥ किञ्च—

मूलम्—अणुण्णए नावणए महेसी, नयावि पूअं गरीहं च संजए ।

से उज्जुभावं पडिवज्ज संजये, निव्वाणमग्गं विरए उवेइ ॥ २० ॥

व्याख्या—अनुन्नतो नावनतो महर्षिः, न चापि पूजां गहीं च प्रतीति शेषः, ‘संजएत्ति’ सजेत्सङ्गं कुर्यात् । तत्रा-
नुन्नतः पूजां प्रति, अनवनतश्च गहीं प्रति, ‘से’ इति स एवसात्मानुशासकः, ऋजुभावं प्रतिपद्य संयतो निर्वाणमार्गं
सम्यग् ज्ञानादिकं विरतः सन्नपैति प्राप्नोति । तत्कालापेक्षया वर्तमाननिर्देशः ॥ २० ॥ ततः स कीदृशः सन् किं
करोति ? इत्याह—

मूलम्—अरइरइसहे पहीणसंथवे, विरए आयहिए पहाणवं ।

परमद्वपएहिं चिट्ठई, छिन्नस्सोए अममे अकिञ्चणे ॥ २१ ॥

व्याख्या—अरतिरती संयमासंयमविषये सहते ताभ्यां न बाधते इत्यरतिरतिसहः, प्रहीणः संस्तवः पूर्वपश्चात्प-
रिचयरूपो यस्य सः तथा, विरत आत्महित इति स्पष्टं, प्रधानः संयमो युक्तिहेतुत्वात्स यस्यास्त्यसौ प्रधानवान्,
परमार्थो मोक्षस्तस्य पदानि सम्यक्दर्शनादीनि तेषु तिष्ठति, ‘छिन्नशोकः’ ‘अममः’ ‘अकिञ्चनः’ इमानि त्रीणि
पदानि मिथो हेतुतया व्याख्येयानि ॥ २१ ॥

मूलम्—विवित्तलयणाणि भइज्ज ताई, निरूवलेवाइं असंथडाइं ।

इसीहिं चिण्णाइं महायसेहिं, कायेण फासेज्ज परीसहाइं ॥ २२ ॥

व्याख्या—विविक्तलयनानि रुधादिरहितोपाश्रयान् ‘भइज्जत्ति’ भजति, त्रायी, विविक्तत्वादेव निरुपलेपानि भाव-
तोऽभिष्वङ्गरहितानि द्रव्यतत्सदर्थं नोपल्लिप्तानि, असंस्कृतानि वीजादिभिर्गव्याप्तानि अत एव ऋषिभिश्चीर्णानि संवि-
तानि महायशोभिः, तथा कायेन ‘फासेज्जत्ति’ स्पृशति सहते परीपहान् ॥ २२ ॥ ततः स कीदृशोऽभूदित्याह—

मूलम्—स नाणनाणोवगए महेसी, अणुत्तरं चरिउं धम्मसंचयं ।

अणुत्तरेनाणधरे जसंती, ओभासइ सूरिए वंतलिवखे ॥ २३ ॥

व्याख्या—स समुद्रपालर्षिर्ज्ञानं श्रुतज्ञानं तेन ज्ञानभवबोधः प्रक्रमात्क्रियाकलापस्य तेनोपगतो युक्तो ज्ञानज्ञानो-
पगतो महर्षिः, अनुत्तरं चरित्वा धर्मसंचयं क्षांत्यादिधर्मसंचयं, ‘अणुत्तरेनाणधरेत्ति’ एकारस्यालाक्षणिकत्वान् अनु-
त्तरज्ञानं केवलाहं तद्वरो यशस्वी अवभासते जगति प्रकाशते सूर्य इवान्तरिक्षे इति त्रयोदशसूत्रार्थः ॥ २३ ॥ उप-
संहारपूर्वं तस्यैव फलमाह—

मूलम्—दुविहं खवेऊण य पुण्णपावं, निरंगणे सबओ विप्पमुक्के ।

तरित्ता समुहं व महाभवोहं, समुद्रपालो अपुणागमं गएत्ति वेमि ॥ २४ ॥

व्याख्या—द्विविधं धातिभवोपग्राहिभेदेन द्विभेदं पुण्यपापं शुभाशुभप्रकृतिरूपमर्थात्कर्म क्षिप्त्वा, निरङ्गत. प्रस्तावा-
त्संयमं प्रति निश्चलः शैलेश्यवस्थां प्राप्त इत्यर्थः, सर्वतो बाह्यादाभ्यन्तराश्चाभिष्वंगहेतोर्विप्रमुक्तः, तीर्त्वा समुद्रमिव महा-
भवौघं देवादिजन्मसन्तानं, समुद्रपालोऽपुनरागमां गतिं मुक्तिं गत इति सूत्रार्थः ॥ २४ ॥ इति त्रयीमीति प्राग्बत् ॥ २१ ॥

इति श्रीतपसागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रद्वयौ एकविंशमध्ययनं सम्पूर्णम् ॥ २१ ॥

॥ अथ द्वाविंशमध्ययनम् ॥

॥ॐ॥उक्तमेकविंशमध्ययनमथ रथनेमीयाख्यं द्वाविंशमारभ्यते, अस्य चायं सम्बन्धोऽनन्तराध्ययने विविक्तचर्योक्ता, सा च धृतिमता सुकरेति कथञ्चिदुत्पन्नविश्रोतसिकेनापि रथनेमिवद्भृतिराधेयेत्येवं सम्बन्धस्यास्येदमादौ सूत्रम्—

मूलम्—सोरीअपुरम्भि नयरे, आसि राया महिङ्घि । वसुदेविति नामेणं, रायलक्खणसंजुए ॥ १ ॥

व्याख्या—राजलक्षणानि चक्रस्वस्तिकाङ्कुशादीनि शौर्योदार्यादीनि वा, तैः संयुतो राजलक्षणसंयुतः ॥ १ ॥

मूलम्—तस्स भज्जा दुवे आसि, रोहिणी देवई तहा । तासिं दोणहंपि दो पुत्ता, इट्टा रामकेसवा ॥२॥

व्याख्या—‘दुवे आसिति’ द्वे अभूतां ‘तासिति’ तयोः, इह च पूर्वोत्पन्नत्वेन श्रीनेमिवाहादाद्युपयोगित्वेन च रामकेशवयोः पूर्वमभिधानम् ॥ २ ॥

मूलम्—सोरिअपुरम्भि नयरे, आसि राया महिङ्घि । समुद्विजए नामं, रायलक्खणसंजुए ॥ ३ ॥

व्याख्या—इह पुनः शौर्यपुराभिधानं समुद्रविजयवसुदेवयोरेकत्रावस्थितिदर्शनार्थम् ॥ ३ ॥

मूलम्—तस्स भज्जा सिवा नाम, तीसे पुत्ते महायसे । भयवं अरिट्टुनेमिति, लोगनाहे दमीसरे ॥ ४ ॥

व्याख्या—‘दमीसरेति’ दमिनामीश्वरो दमीश्वरः, कौमार एव मारविजयादिति सूत्रचतुष्कार्थः । शेषं प्रतीतमेव-मग्रेऽपि ज्ञेयम् ॥ ४ ॥ अत्र प्रसङ्गागतं श्रीनेमीश्वरचरितं किञ्चिदुच्यते, तथा हि—

अत्रैव भरतक्षेत्रे, पुरेऽचलपुरेऽभवत् ॥ निस्सीमविक्रमधनः, श्रीविक्रमधनो नृपः ॥ १ ॥ सधर्मचारिणी तस्य, धारिणीसंज्ञिकाऽभवत् ॥ तयोश्चाभूत्सुतश्चूत-स्वप्नाख्यातो धनाभिधः ॥ २ ॥ कलाकलापमासाद्य, स प्राप्तो यौवनं क्रमात् ॥ रूपेणाप्रतिरूपेण, विजिग्ये निर्जरानपि ॥ ३ ॥ सिहस्य राज्ञः कुसुम-पुराधीशस्य नन्दनाम् ॥ रूपाधरी-कृतरतिं, रतिदां दर्शनादपि ॥ ४ ॥ पट्टालिखितद्रूपं, वीक्ष्यात्यन्तानुरागिणीम् ॥ धनः कनी धनवती-सुपयमेऽन्यदा मुदा ॥ ५ ॥ [युग्मम्] श्रिया विष्णुरिव प्रेम्णा, रममाणस्तया समम् ॥ ग्रीष्ममध्यन्दिनेन्येद्यु-र्वनोद्देशं जगाम सः ॥ ६ ॥ तत्र चैकं नृपा शुष्य-द्रसनाधरतालुकम् ॥ धर्मश्रमातिरेकेण, मूर्च्छितं पतितं क्षितौ ॥ ७ ॥ तपःकृशाङ्गम-कृशं, गुणैः शान्तरसोदधिम् ॥ मुनिं ददृशतुमार्ग-भ्रष्टं धनवतीधनौ ॥ ८ ॥ [युग्मम्] ततस्तौ दम्पती साधुं, तस्यु-पेत्य ससम्भ्रमौ ॥ शीतलेरुपचारैर्द्राग्, व्यधत्तां प्राप्तचेतनम् ॥ ९ ॥ तं च स्वास्थ्यं गतं नत्वा, धनो विनयवामनः ॥ भदन्तानामवस्थासौ, कुतोऽभूदिति पृष्टवान् ? ॥ १० ॥ वाचंयमोऽप्युवाचैवं, मुनिचन्द्राभिधो ह्यहम् ॥ गुरुगच्छेन संयुक्तो, विहर्तुमचलं पुरा ॥ ११ ॥ सार्थाद्भ्रष्टोऽन्यदाट-यां, मोहाद्भ्राम्यन्नितस्ततः ॥ श्रान्तः क्षुधातृपाक्रान्तो-ऽत्रायातो मूर्च्छयाऽपतम् ॥ १२ ॥ चेतनां चपुनः प्राप-मुपचारैर्भवत्कृतैः ॥ धर्मलाभोऽस्तु वस्तेन, धर्मसाहाय्यदायिनाम् ॥ १३ ॥ किञ्चार्चामन्तरा चैत्य-मिवाहर्द्धर्ममन्तरा ॥ श्राध्यं न स्यान्नृजन्मेति, प्रयत्नं तत्र धीधनैः ॥ १४ ॥ इत्युदीर्य तयो-र्योगं, सम्यक्त्वाणुन्नतादिकम् ॥ श्राद्धधर्मं जिनप्रोक्तं, मुनिचन्द्रमुनिर्जगौ ॥ १५ ॥ ततस्तौ प्रत्यपद्येतां, गृहिधर्मं तदन्तिके ॥ प्रत्यलम्भयतां तच्च, गृहे नीत्वाऽशनादिना ॥ १६ ॥ ताभ्यां च धर्मशिक्षायै, रक्षितः स महामुनिः ॥ तत्र स्थित्वा कियत्कालं, व्यहार्पात्तदनुजया ॥ १७ ॥ तौ तु जायापती शुद्धं, श्राद्धधर्मं ततः परम् ॥ पर्यपालयतां स्नेह-मिवान्योन्यमखण्डितम् ॥ १८ ॥ प्रदत्तमन्यदा पित्रा, धनो राज्यमपालयत् ॥ वसुन्धरमुनिस्तत्रा-न्यदा च समवासरत् ॥ १९ ॥ तं च ज्ञात्वागतं गत्वा, धनवत्या समं धनः ॥ प्रणम्य भवपाधोधि-नाचं शुश्राव देशनाम् ॥ २० ॥ विरक्तः स ततो राज्ये, न्यस्य पुत्रं प्रियान्वितः ॥ प्रप्रज्यामाददे तस्मा-द्दुरोः प्राज्यैर्महोत्सवैः ॥ २१ ॥ सोऽथ गीतार्थतां प्राप्तः, प्राप्याचार्यपदं क्रमात् ॥ व्यहार्पाद्धर्मदानेना-ऽनुगृह्णन् भविनो वहून् ॥ २२ ॥ व्यधत्तान-शनं प्रान्ते, धनो धनवतीयुतः ॥ विपद्य तौ च सौधर्मे-ऽभूतां शक्रसमौ सुरौ ॥ २३ ॥

“इतश्च” भरतेऽत्रैव वैताढ्यो-त्तरश्रेणिशिरोमणौ ॥ सूरतेजःपुरे सूर-नामा खेचरचक्रयभूत् ॥ २४ ॥ तस्य विद्युन्मती विद्यु-न्मेघस्येवाजनि प्रिया ॥ धनजीवश्च्युतः स्वर्गा-त्तस्याः कुक्षववातरत् ॥ २५ ॥ पूर्णोऽथ समयेऽ-सूत, सुतं सा पुण्यलक्षणम् ॥ पिता तस्योत्सवैश्चित्र-गतितिरित्यभिधां व्यधात् ॥ २६ ॥ वर्द्धमानः क्रमात्प्राप्सौ-कृता इव गुरोः कलाः ॥ स गृहीत्वाऽखिलाः प्राप, यौवनं रूपपावनम् ॥ २७ ॥

अथ तत्रैव वैताह्ये-ऽपाच्यश्रेणिस्थितेऽभवत् ॥ भूमाननङ्गसिंहाख्यो, नगरे शिवमन्दिरे ॥ २८ ॥ शशिप्रभाप्रभ-
गुणा, तस्य राज्ञी शशिप्रभा ॥ दिवो धनवतीजीव-श्रुत्वा तत्कुक्षिमागमत् ॥ २९ ॥ क्रमाद्याजीजनत्पुत्रीं, पुण्य-
रूपां शशिप्रभा ॥ पिता रत्नवतीत्याख्यां, तस्याश्वके महोत्सवैः ॥ ३० ॥ क्रमेण वर्द्धमाना सा, स्त्रीकृत्य सकलाः
कलाः ॥ प्रपेदे यौवनं वर्ष-चातुर्यामृतसागरम् ॥ ३१ ॥ कः स्यादस्याः पतिरिति, पृष्टः पित्राऽन्यदा मुदा ॥ ज्ञानी
कोऽपि जगौ यस्ते, हर्त्ता दिव्यमसिं करात् ॥ ३२ ॥ यस्योर्द्धं नित्यचैले च, पुष्पवृष्टिर्भविष्यति ॥ कनीरत्नमिदं मर्त्य-
रत्नं स परिणेष्यति ॥ ३३ ॥ [युग्मम्] आच्छेत्ता खड्गरत्नं यो, ममापि स महाबलः ॥ जामाता भवितेत्यन्त-
र्मुमुदे भूपतिस्ततः ॥ ३४ ॥

अथात्र भरते चक्र-पुरे सुग्रीवभूभुजः ॥ राज्ञौ यशस्विनीभद्रे, अभूतामति बलभे ॥ ३५ ॥ तत्राद्यायाः सुतो जज्ञे,
जैनधर्मरतो गुणी ॥ सुमित्रो मित्रवत्सज्जः, सज्जनाञ्जप्रमोदने ॥ ३६ ॥ पद्माहश्छद्मनां सञ्जा-ऽपरस्यास्तु सुतोऽ-
भवत् ॥ वैमात्रेयर्ममीभेजु-रितीव गुणवर्जकः ॥ ३७ ॥ सत्यस्मिन्मम पुत्रस्य, राज्यं स्वमेऽपि दुर्लभम् ॥ इति भद्रा
सुमित्रस्या-ऽन्यदाऽदाद्विपमं विपम् ॥ ३८ ॥ विषेण मूर्च्छिते नेन, सुमित्रे भृशमाकुलः ॥ सुग्रीवस्तस्य मंत्राद्यै-रूप-
चारानचीकरत् ॥ ३९ ॥ तैरभूत्तस्य न स्वास्थ्यं, ततः पौरान्वितो नृपः ॥ स्मारं स्मारं सुतगुणां-श्चक्रन्द भृशमुन्मनाः

१ सहक् । २ अमी गुणाः ॥

॥ ४० ॥ नङ्गा भद्रा त्वगालोकै-र्विषदेयमितीरिता ॥ छन्नं न तिष्ठेत्पापानां, पापं लशुनगन्धवत् ॥ ४१ ॥ दैवा-
त्तत्रागतश्चित्र-गतिर्व्योम्ना व्रजंस्तदा ॥ बिलपन्नृपपौरं त-द्दर्शं पुरमातुरम् ॥ ४२ ॥ ज्ञात्वा च विपवार्त्तां ता-मु-
त्तीर्य नभसो द्रुतम् ॥ मंत्राभिमंत्रिताम्भोधिः, सुमित्रमभिषिक्तवान् ॥ ४३ ॥ ततस्तं प्राप्तचैतन्यं, किमेतदितिवादि-
नम् ॥ नृपोऽवादीद्विमाता ते, भद्राऽदादुल्वणं विपम् ॥ ४४ ॥ अयं चाशमयद्वत्स !, बान्धवो हेतुमन्तरा ॥ तन्नि-
शम्य सुमित्रोऽपि, तमित्यूचे कृताञ्जलिः ॥ ४५ ॥ स्वनामवर्षशाख्यानेन, आतः ! कर्णो पुनीहि मे ॥ श्रुतं नामादि
गुण्याय, त्वाद्दशां ह्युपकारिणाम् ॥ ४६ ॥ मित्रं चित्रगतेर्नामा-दिकं तस्मै ततोऽन्नवीत् ॥ तदाकर्ण्य प्रमुदितः, सु-
मित्रस्तमदोऽवदत् ॥ ४७ ॥ विषेण विपदान्ना च, बहूपकृतमद्य मे ॥ अनभ्रामृतदृष्ट्यामं, नो चेत्त्वदर्शनं कुतः ! ॥ ४८ ॥
जीवितदातुः पातुश्च, बालमृत्यूत्यदुर्गतेः ॥ किं ते प्रत्युपकुर्वेहं, घनस्येव जगज्जनः ! ॥ ४९ ॥ सुमित्रं मित्रतां प्राप्तं,
वदन्तमिति संमदात् ॥ पप्रच्छ स्वच्छधीर्गन्तुं, स्वपुरं सूरनन्दनः ॥ ५० ॥ ऊचे सुमित्रो विहरन्, सुयशाः केवली
सखे ! ॥ इहाऽऽगन्ताऽद्य वा श्वो वा, तं नत्वा गन्तुमर्हसि ! ॥ ५१ ॥ तेनेत्युक्तः स तत्रास्था-त्तौ चोद्यानेऽन्यदा
गतौ ॥ तं मुनीन्द्रं वृतं देवैः, स्वर्णाञ्जस्थमपश्यताम् ॥ ५२ ॥ तयोर्मुदितयोः सम्यक्, तमानम्य निविष्टयोः ॥
श्रुत्वा सुग्रीवभूपोऽपि, तत्रोपेत्य ननाम तम् ॥ ५३ ॥ तेषामुपादिशद्धर्मं, केवली जगतां हितः ॥ तं चाकर्ण्य मुदा
चित्र-गतिरित्यवदन्मुनिम् ॥ ५४ ॥ मित्रस्यास्य प्रसादेन, श्रुत्वा चो देशनामिमाम् ॥ श्राद्धधर्मं प्रपद्येऽहं, प्रभो !
सम्यक्त्वपूर्वकम् ॥ ५५ ॥ इत्युदीर्योल्लसद्दीर्यो, धर्मकार्ये स खेचरः ॥ आददे देशविरतिं, विरतः पापकर्मणः ॥ ५६ ॥

अथेत्यपृच्छत्सुग्रीव-स्तं मुनिन्द्रं कृताञ्जलिः ॥ विषं दत्त्वाऽस्य मत्सूनोः, सा नङ्गा काऽगमद्विभो ! ॥ ५७ ॥ मुनि-
र्जगौ गताऽरण्ये, सा चौरैर्हृतभूषणा ॥ पत्नीशायापिता सोऽपि, तामदाद्वणिजां धनैः ॥ ५८ ॥ ततोऽपि नष्टा साऽ-
टव्यां, दग्धा दावाग्निना मृता ॥ प्रथमं नरकं प्राप, पापानां क्व नु सद्गतिः ! ५९ ॥ ततस्तु निर्गता प्राप्या-ऽन्त्य-
जजायात्वमन्यदा ॥ हता सपत्न्या कलहे, तृतीयां गामिनी भुवम् ॥ ६० ॥ ततस्तद्भृत्य सा तीर्य-ग्गतौ दुःखानि
लप्स्यते ॥ तदाकर्ण्य विरक्तात्मा, प्रोवाचेति गुरुनृपः ॥ ६१ ॥ यत्कृतेद्दस्तया चक्रे सोऽस्थादत्रैव तत्सुतः ॥ जगाम
नरकं सा तु, तत्संसारं धिगीदृशम् ॥ ६२ ॥ इत्युदीर्य सुमित्राय, दत्त्वा राज्यं स पार्थिवः ॥ तस्य केवलिनः पार्थ,
दीक्षां जग्राह साग्रहम् ॥ ६३ ॥ सुमित्रोऽपि समित्रोऽगा-त्पुरे पद्माय चार्पयत् ॥ ग्रामान्कल्पपि स त्वेको, निर्गत्य
काप्यगात्कुधीः ॥ ६४ ॥ सुमित्रमन्यदापृच्छन्, स्वपुरं सूरसूर्ययौ ॥ धर्मकार्यं च नो मित्र-मिव स व्यस्मरत्कचित् ॥ ६५ ॥

अथ रत्नवतीप्राता, कमलोऽनङ्गसिंहसः ॥ सुमित्रभगिनी जहे, कलिङ्गाधिपतेः प्रियाम् ॥ ६६ ॥ तन्मृत्वा व्या-
कुलं ज्ञात्वा, सुमित्रं खेचराननात् ॥ ऊचे चित्रगतिर्जामि-मानेण्येऽन्विष्य सत्वरम् ॥ ६७ ॥ विद्यया तां हतां ज्ञात्वा,
कमलेन बलान्वितः ॥ ययौ चित्रगतिस्तूर्णं, नगरे शिवमन्दिरे ॥ ६८ ॥ कमलेन समं तत्र, व्यग्रहीन्यग्रहीच तम् ॥

तच्च ज्ञात्वाऽनङ्गसिंहः, कृधाऽधावत् सिंहवत् ! ॥ ६९ ॥ ततस्तयोरभृद्युद्धं, दारुणेभ्योऽपि दारुणम् ॥ चित्रं च दुर्जयं
 ज्ञात्वा-ऽनङ्गस्तं खङ्गमस्मरत् ॥ ७० ॥ ज्यालामालाकुलं देव-दत्तं शत्रुमदापहम् ॥ तत्खङ्गरत्नं तत्पाणा-त्रापपात
 ततो द्रुतम् ॥ ७१ ॥ अनङ्गोऽथ जगौ मूर्ख !, किं गुमूर्पसि याहि रे ! ॥ नो चेदेकोऽपि पञ्चत्वं, गन्ता त्वमसिनाऽ-
 मुना ॥ ७२ ॥ ऊचे चित्रगतिर्लोह-खण्डेनानेन यो मदः ॥ स ते खवलहीनत्व-मेव सूचयति स्फुटम् ! ॥ ७३ ॥
 इत्युक्त्वा विद्यया चक्रे, तमस्कायोपमं तमः ॥ पाणिस्थमपि नापश्य-त्कोऽपि तत्सुलोचनः ॥ ७४ ॥ तमसिं तमसि
 व्यासे, सद्य आच्छिद्य तत्करात् ॥ सुमित्रजामिं चादाय, ययौ चित्रगतिस्ततः ॥ ७५ ॥ क्षणाच्च तिमिरे क्षीणे,
 नृसिंहोऽनङ्गसिंहराट् ॥ पश्यन्नापश्यत्कृपाणं, पाणौ तं च रिपुं पुरः ॥ ७६ ॥ क्षणं व्यपीदत्स्मृत्या त-ज्ज्ञानिवाक्यं
 तुतोष च ॥ ज्ञेयः शाश्वतचैत्येऽसौ, ध्यायंश्चेति गृहं ययौ ॥ ७७ ॥ सुमित्रायाखण्डशीलां, जामिं चित्रगतिर्ददौ ॥
 भग्निनीहरणोत्पन्न-दुःखात्स तु चिरक्तवान् ॥ ७८ ॥ राज्ये न्यस्य ततः पुत्रं, समीपे सुयशोमुनेः ॥ सुमित्रः प्राञ्ज-
 चित्र-गतिस्तु स्वपुरेऽव्रजत् ॥ ७९ ॥ नवपूर्वीं किञ्चिद्दूना-मधित्यानुज्ञया गुरोः ॥ विहरन्नेकदैकाकी, सुमित्रो मग-
 धेष्वगात् ॥ ८० ॥ तत्र ग्रामाद्बहिः कापि, कायोत्सर्गेण तं स्थितम् ॥ भ्रमंस्तत्रागतोऽपश्य-त्पद्माहस्तद्विमातृजः
 ॥ ८१ ॥ आकर्णं चाणमाकुप्य, मुनिं हृदि जघान सः ॥ मुनिस्तु तस्मै नाकुप्य-दिति चान्तरचिन्तयत् ! ॥ ८२ ॥
 दोषो भ्रमैव यन्नाह-मस्मै राज्यमदां तदा ॥ तदेव क्षमयाम्येन-मन्यांश्चासुमतोऽखिलान् ॥ ८३ ॥ ध्यायन्नितिसु-
 मित्रिर्षि-विहितानशनः सुधीः ॥ विपद्य वासवसमो, ब्रह्मलोके सुरोऽभवत् ॥ ८४ ॥ पद्मस्तु निशि तत्रैवा-ऽहिदष्टोऽ-
 गात्तमस्तमाम् ! ॥ सुमित्रं च मृतं ज्ञात्वा, व्यपीदत्सूरसूर्यशम् ॥ ८५ ॥ यात्रामहोत्सवे सिद्धा-यतने सोऽन्यदा
 ययौ ॥ परेऽपि मिमिलुस्तत्र, भूयांसः खेचराधिपाः ॥ ८६ ॥ रत्नवत्या समं तत्रा-ऽनङ्गसिंहोऽप्युपागमत् ॥ तत्र
 चित्रगतिर्भक्त्या, जिनानभ्यर्च्य तुष्टुवे ॥ ८७ ॥ मित्रं द्रष्टुं सुमित्रोऽपि, सुरस्तत्रागतस्तदा ॥ चित्रां चित्रगतेर्भूमिं,
 पुष्पवृष्टिं व्यधान्सुदा ॥ ८८ ॥ विवेदानङ्गसिंहोऽपि, तमेव दुहितुः पतिम् ॥ प्रत्यक्षीभूय देवोऽपि, किं मा चेत्सीत्यु-
 वाच तम् ॥ ८९ ॥ देवो महर्द्धिस्त्वसिति, प्रोक्ते सूरभुवा सुरः ॥ प्रत्यभिज्ञाकृते पूर्व-भवरूपमदर्शयत् ॥ ९० ॥
 ततो मुदा चित्रगति-रित्युचे परिरभ्य तम् ॥ महाभाग ! मया धर्मो, लेभेऽसौ त्वत्प्रसादतः ॥ ९१ ॥ देवोऽवादी-
 दियं लक्ष्मी-स्तदा मे जीवितार्पणात् ॥ त्वयाऽदायि न चेत्तत्र, मृत्यौ देवगतिः क्व मे ? ॥ ९२ ॥ उपकारमिति
 प्राच्यं, वदन्तौ वीक्ष्य तौ मिथः ॥ सूरचक्रीप्रभृतयः, सर्वेऽमोदन्त खेचराः ॥ ९३ ॥ चित्रो नेत्राध्वना रत्न-वत्या-
 श्चित्तेऽविशत्तदा ॥ तत्स्पर्द्धयेव कामोऽपि, तत्रैव विदधे पदम् ॥ ९४ ॥ लज्जांशुकमपाकृत्य, साथ कामग्रहाकुला ॥
 भावनाविश्वकार खं, चेष्टितैर्विधैर्दुष्टम् ॥ ९५ ॥ तां च कामातुरां वीक्ष्या-ऽनङ्गसिंहो व्यचिन्तयत् ॥ ममासि-
 मिव जहेऽसौ, मनोऽप्यस्या महामना ! ॥ ९६ ॥ ददे तदेनामत्रैव, कालक्षेपेण किं मुधा ? ॥ धर्मस्थानेऽधवा कार्य-
 मिदं नार्हति धीमताम् ! ॥ ९७ ॥ ध्यात्वेति खण्डं सोऽगा-द्विसुज्याथ सुहृत्सुरम् ॥ पित्रा समं चित्रगति-रपि
 खसदनं ययौ ॥ ९८ ॥ अनङ्गोऽथ सुतां दातुं, प्रैपीन्मंत्रिणमात्मनः ॥ सोऽपि गत्वा प्रणम्यैव-सन्नवीत्सूरचक्रिणम्
 ॥ ९९ ॥ अयं चित्रगती रत्न-धती चेर्यं गुणाधिकौ ॥ खर्णरते इव स्वामिन् !, मिथो योगाद्विराजताम् ॥ १०० ॥
 प्रपद्य तन्सुदा सूर-स्तां सुतेनोदवाहयत् ॥ सोऽपि भेजे यथाकालं, धर्मसौख्ये तथा समम् ॥ १०१ ॥ राज्यं चित्र-
 गतेर्दत्त्वा-ऽन्यदा सूरमहीपतिः ॥ आदाय सहुरोर्दीक्षां, क्रमात्प्राप परं पदम् ॥ १०२ ॥ ततश्चित्रगतिश्चित्र-कारि-
 विद्यावलोजितः ॥ चिरं खेचरचक्रित्व-मन्वभूचण्डशासनः ॥ १०३ ॥ स्वसामन्तसुतौ राज्य-कृते युद्धा मृतिं
 गतौ ॥ वीक्ष्याऽन्यदा चित्रगतिः, प्राप वैराग्यमुत्तमम् ॥ १०४ ॥ ततो निधाय तनयं, राज्ये चित्रगतिर्नृपः ॥ पर्य-
 प्राजीहमचरा-चार्यपार्थे प्रियायुतः ॥ १०५ ॥ चिरं विहस्य प्रान्ते चा-ऽनशनेन विपद्य सः ॥ रत्नवत्या समं तुर्य-
 कल्पे देवत्वमासदत् ॥ १०६ ॥

अथापरविदेहेषु, विजये पद्मसंज्ञके ॥ पुरे सिंहपुरे नाम्ना, हरिणन्दी नृपोऽभवत् ॥ १०७ ॥ तस्य सान्बर्थनामासी-
 द्राज्ञी तु प्रियदर्शना ॥ च्युत्वा चित्रगतेर्जीव-स्तत्कुक्षाववतीर्णवान् ॥ १०८ ॥ काले चासूत सा पुत्रं, रत्नमाकरभूरिव ॥
 तस्याऽपराजित इति, नामधेयं व्यधानृपः ॥ १०९ ॥ क्रमेण कलयन् वृद्धि-मादाय सकलाः कलाः ॥ स प्राप पुण्यं
 तारुण्यं, पूर्णत्वमिव चन्द्रमाः ॥ ११० ॥ सपांशुकीडितस्तस्य, वयस्यः सचिवाङ्गजः ॥ जज्ञे विमलवोधाख्यो, द्विती-
 यमिव तन्मनः ॥ १११ ॥ कुमारवान्यदा वाजि-हृतौ तौ प्रापतुर्वनम् ॥ तदाऽपराजितो मित्रं, मंत्रिपुत्रमदोऽवदत्

॥ ११२ ॥ दिष्ट्याऽश्वाभ्यां हतावाचां, पित्राज्ञावशयोर्न चेत् ॥ कथं स्यादावयो रम्यं, देशान्तरविलोकनम् ॥ ११३ ॥
 पितृभ्यामावयोः सेहे, विरहः साम्प्रतं ततः ॥ न यास्यावो गृहं किन्तु, द्रक्ष्यावः कौतुकं भुवः ॥ ११४ ॥ एवम-
 स्त्विति तं याव-त्प्रत्युचे सचिवात्मजः ॥ पाहि पाहीतिगिस्ताव-त्त्रागात्कोऽपि पूरुषः ॥ ११५ ॥ मा भंपीरिति
 तं भीतं, कुमारो यावदत्रवीत् ॥ कृपाणपाणयस्ताव-दागुस्तत्रोद्धटा भटाः ॥ ११६ ॥ सुपितासत्पुरमसुं, हनिष्यामो
 वयं भुवम् ॥ रे पान्थौ ! तद्युवां यात-मिति ते प्रोचिरे च तौ ॥ ११७ ॥ शक्रोऽपि मां श्रितं हन्तुं, न शक्तः के
 पुनः परे ? ॥ इत्युक्तेऽथ कुमारेणा-ऽधावस्ते हन्तुमुच्चकैः ॥ ११८ ॥ आकृष्टासिः कुमारस्ता-न्मृगान् सिंह इव
 न्यहन् ॥ ततो नङ्गा तद्वचुस्ते, स्वविभोः कोशलेशितुः ॥ ११९ ॥ सैन्यं प्रंपीवृपोऽजैपी-त्कुमारस्तदपि द्रुतम् ॥ कृपी-
 टयोनेः स्फुरतः, पुरः को हि तृणोत्करः ? ॥ १२० ॥ आगात्ततः स्वयं भूप-ध्वतुरङ्गचमृवृतः ॥ दत्वाथ सुहृदो दस्युं,
 सज्जोऽभूद्रूपभूर्धुधे ॥ १२१ ॥ उत्सृज्य दत्तदन्ताङ्घ्रिः, कश्चिदारुण दन्तिनम् ॥ हत्या-धोरणमारंभे, स रणं वारणं गतः !
 ॥ १२२ ॥ राज्ञेऽमात्योऽथ कोप्युचे, दृष्टपूर्वपलक्ष्य तम् ॥ ततः सैन्यावृपो जन्या-न्निपीध्येति जगाद तम् ॥ १२३ ॥
 वत्स ! पुत्रोसि सख्युर्मे, हरिणन्दिक्षमाभुजः ॥ विक्रमेणामुना वीर !, न पिता हेपितस्त्वया ! ॥ १२४ ॥ दिष्ट्याऽ-
 तिथिस्त्वमायासी-र्दिष्ट्या दृष्टोऽसि शिष्ट हे ! ॥ उक्त्वेति तं नृपः स्वैभ-मारोप्य परिपस्वजे ॥ १२५ ॥ मंत्रिपुत्रान्वितं
 तं च, नीत्वा निजगृहं नृपः ॥ सुदा व्यवहयत्पुत्र्या, स्वया कनकमालया ॥ १२६ ॥ तत्र स्थित्वा दिनान्कांश्चि-न्मि-
 त्रयुक्तोऽपराजितः ॥ विज्ञो वा भूत्प्रयाणस्ये-त्यनुक्त्वा निरगान्निशि ॥ १२७ ॥ गच्छंश्च विपिने हा ! हा !, निर्वा-
 रोर्भीति रोदनम् ॥ आकर्ण्य करुणं वीर-स्तं शब्दमनु सोऽगमत् ॥ १२८ ॥ अग्रे चैकां ज्वलज्ज्वाला-जिह्वोपान्ते
 स्थितां स्त्रियम् ॥ नरं चैकं समाकृष्ट-करवालं ददर्श सः ॥ १२९ ॥ योऽत्र वीरः स मामस्ता-त्पातु विद्याधराधमात् ॥
 इति भूयस्तदाक्रन्दत्, श्येनात्ता वर्तिकेव सा ! ॥ १३० ॥ अथेत्यूचे कुमारस्त-सरे ! सज्जो भवाजये ॥ अवलायां
 बलमदः, किं दुर्मद करोषि रे ! ॥ १३१ ॥ सार्धः प्रेत्यगतौ भीरो-रस्तास्त्वं भवितासि रे ! ॥ ब्रुवन्निति ततः सोऽपि,
 बुद्धौके योद्धुमुद्धतः ॥ १३२ ॥ खड्गास्त्रि चिरं कृत्वा, तौ मिथो घातवञ्चिनौ ॥ दोर्युद्धेन न्ययुध्येतां, कम्पयन्तौ
 दृमानपि ॥ १३३ ॥ नागपाशैर्वर्चन्धाथ, तं पुत्रागं स खेचरः ॥ तांश्च सोऽत्रोदयत्तूर्णं, जीर्णरञ्जूरिव द्विपः ॥ १३४ ॥
 विद्याधरोऽथ विद्याक्षैः, प्रजहारपराजितम् ॥ तानि न प्राभवंपुण्य-बलाद्व्ये तत्र किंचन ! ॥ १३५ ॥ अयोदिते
 रौ मूर्ध्नि, कुमारेणासिना हतः ॥ पपात मूर्च्छितः पृथ्व्यां, सद्यो विद्याधराग्रणीः ॥ १३६ ॥ स्वस्तीकृत्य पुनर्योद्धुं,
 कुमारेणोदितस्ततः ॥ उवाच खेचरः साधु, मामजैपीर्महाभुज ! ॥ १३७ ॥ विद्येते मित्र ! वल्लान्त-ग्रन्थौ मे मणि-
 मूलिके ॥ दृष्ट्वाऽम्बुना मणेर्देहि, प्रहारे मम मूलिकाय ॥ १३८ ॥ कुमारोऽपि तथा चक्रे, खेचरोऽप्यभवत्पटुः ॥
 शृष्टोऽपराजितेनेति, खड्गान्तं जगाद च ॥ १३९ ॥ असावमृतसेनस्य, सुता विद्याधरप्रभोः ॥ रत्नमालाभिधा शालि-
 गुणरत्नालिमालिनी ॥ १४० ॥ रक्ताऽपराजिते भावि-भर्तारि ज्ञानिनोदिते ॥ अभ्यर्षिता मयाऽन्येद्यु-र्विवाहायैव-
 मत्रवीत् ॥ १४१ ॥ [युग्मम्] भर्ताऽपराजितो मे स्था-देहेन्मां दहनोऽथवा ! ॥ तदाकर्ण्योऽङ्गुपं सूर-कान्तः
 श्रीषेणसूरहम् ॥ १४२ ॥ विद्या वहीः कृतेऽमुष्या, दुःसाधा अप्यसाधयम् ॥ एनां च बहुधाऽयाचं, न त्वियं माम-
 मानयत् ॥ १४३ ॥ अथास्याः पुर्यतां वह्नि-दाहात्सन्धेतिधीः क्रुधा ॥ एनामिहानयं हत्वा, हत्वाऽसौ क्षेमुमुद्यतः !
 ॥ १४४ ॥ अस्या मम च पुण्यौघै-राकृष्टेन त्वया पुनः ॥ मत्तोऽसौ रक्षिताऽहं च, स्त्रीहत्याभाविदुर्गतेः ! ॥ १४५ ॥
 परं परोपकारिन् ! त्वं, कोऽसीति ब्रूहि सन्मते ! ॥ तेनेत्युक्तेऽथदद्रूप-भुवो नामादि मंत्रिसूः ॥ १४६ ॥ तदाकर्ण्य
 तदा रत्न-मालाऽन्तर्मुमुदेऽधिकम् ॥ कामं कान्मृष्टकानां, गोचरत्वभियाय च ॥ १४७ ॥ गवेषयन्तौ तां तत्रा-ऽ-
 गातां तत्पितरौ तदा ॥ यथावृत्तमथावादी-त्पृच्छन्तौ मन्त्रिसूतयोः ॥ १४८ ॥ ततस्तौ सुदितौ भूप-भुवोऽदत्तां
 निजाज्जाम् ॥ अभयं सूरकान्ताया-ऽर्षयतां तद्विरा पुनः ॥ ॥ १४९ ॥ ते मणीमूलिके वेषा-न्तरदा शुटिकास्तथा ॥
 कुमारे निःस्पृहे सूर-कान्तो मंत्रिभुवे ददौ ॥ १५० ॥ गते मयि निजं स्थान-मानेयाऽसौ सनन्दना ॥ इत्युक्त्वाऽ-
 दृत्तसेनाय, भूपभूः पुरतोऽचलत् ॥ १५१ ॥ तं कुमारं खरन्तस्ते, स्वस्थानं खेचरां ययुः ॥ कुमारोऽपि पुरो गच्छ-
 तटव्यां तृपितोऽभवत् ॥ १५२ ॥ निवेद्य नं च चूताधो-ऽमात्यभूरम्भसे गतः ॥ प्रत्यायात्तदादाय, तत्र मित्रं न
 दृष्टवान् ॥ १५३ ॥ सोऽथ शोकाकुलो मित्र-मन्वेष्टुं सर्वतो भ्रमत् ॥ मूर्च्छितो न्यपतल्लब्ध-संज्ञस्तु व्यलपद्भृशम्

॥ १५४ ॥ कथञ्चिद्वैर्यमाधाय, तं द्रष्टुं पर्यटन्पुनः ॥ प्राप्तो नन्दिपुरोद्याने, सोऽतिष्ठयापद्मनाः ॥ १५५ ॥ ताव-
दागत्य तं विद्या-धरो द्वाचेवमूचतुः ॥ विद्याधरेन्द्रो भुवन-भानुनामास्ति मिश्रतुः ॥ १५६ ॥ तस्य च स्तः कमलि-
नी-कुमुदिन्यावुभे सुते ॥ भर्ता तयोश्च कथितो, ज्ञानिना भवतः सखा ॥ १५७ ॥ स्नामिनाय तमानेतुं, प्रहितौ
तत्र कानने ॥ आवां युवामपश्याव, त्वं चागाः पापसे तदा ॥ १५८ ॥ इत्याऽऽर्थां तव मित्रं चा-ऽनयाव स्नामिनो-
ऽन्तिके ॥ तं चाभ्युत्थाय भुवन-भानुरासयदासने ॥ १५९ ॥ उद्धोढं ससुते सोऽथ, प्रोक्तो भुवनभानुना ॥ दशौ
तूष्णीकतामेव, त्वद्वियोगव्यधाकुलः ॥ १६० ॥ त्पामानेतुं ततः प्रोक्तो, प्रभुणाऽऽवागिहागता ॥ विद्याऽपश्याव
पश्यन्तौ, नष्टस्मिन् सवर्धतः ॥ १६१ ॥ महाभाग ! तदेहि त्वं, सद्योऽस्यत्स्नामिनोऽन्तिके ॥ विधाय प्रीद्वया
सौधं, भूमिष्ठे तस्थुपो घने ॥ १६२ ॥ तदाकर्ण्य समं ताभ्यां, तुष्टोऽगात्तत्र मंत्रिभूः ॥ कुमारोऽपि कुमार्यौ ते, पर्य-
णैपीत्ततो मुदा ॥ १६३ ॥ ततस्तौ निर्गतौ प्राग्व-द्वतौ श्रीमन्दिरे पुरे ॥ सरकान्तापितमणि-पूर्णच्छौ तस्यतुः सु-
खम् ॥ १६४ ॥ पुरे तत्रान्यदाकर्ण्य, प्रोथेः कलकलारवम् ॥ किमेतदिति सम्भ्रान्तो-ऽपृच्छन्मित्रं नृपाज्ञः ॥ १६५ ॥
सोऽपीत्युचे जनाज्ज्ञात्वा, सुप्रभोत्रास्ति भूप्रभुः ॥ स च प्रविश्य केनापि, शक्याऽघाति छलान्निषा ॥ १६६ ॥ राज्ञो-
स्य राज्ययोग्यश्च, सुतादिर्न हि विद्यते ॥ तेनातिव्याकुलैर्लोकै-स्तुमुलोऽसौ विधीयते ॥ १६७ ॥ तच्छ्रुत्याराति-
नाघाति, केनाप्ययमिति ब्रुवन् ॥ व्यपीदद्भूपभूः सन्तो, ह्यन्यदुःखेन दुःखिनः ॥ १६८ ॥ अयोपरिस्पर्शजाते, स्ना-
स्ये भूपस्य धीसखान् ॥ ऊचे गाणिक्यमाणिक्य-मिति कामलता रहः ॥ १६९ ॥ वैदेमिन्तः पुमान्कोऽपि, समिन्त्रो-
प्रास्ति सद्गुणः ॥ सम्पद्यमानसर्वार्थः, सदोपायं विनापि हि ॥ १७० ॥ तत्पार्थं भेषजं किञ्चि-द्वापि श्रुत्येति तद्वि-
रम् ॥ उपभूषं कुमारं तं, मंत्रिणो निन्युरादरात् ॥ १७१ ॥ कृपालुः सोऽपि सत्पुत्रे, रहीत्वा मणि-
मूलिके ॥ मणिनीरेण घृष्टा त-त्प्रहारे मूलिकां न्यधात् ॥ १७२ ॥ ततः सज्जतन् राजा, राजाङ्गमिदं जगौ ॥
कुतोऽकारणवन्धुस्त्व-मत्रागाः ? सुकृतैर्मम ॥ १७३ ॥ तन्मित्रेणाथ तद्रूचे, प्रोक्तं भूयोऽभ्यधात्नृपः ॥ मन्मिप्रस्य
सुतोऽसि त्वं, दिष्ट्या स्वगृहमागमः ॥ १७४ ॥ इत्युक्त्वा स्वसुतां रम्भा-भिर्धां तरौ ददौ नृपः ॥ तत्र स्थित्वा चिरं
प्राग्व-त्समिन्त्रो निर्जगाम सः ॥ १७५ ॥ सोऽथ कुण्डपुरोद्याने, गतः स्वर्णाम्बुजस्वितम् ॥ वीक्ष्य केवलिनं भक्त्या,
नत्वा शुश्राव देशनाम् ॥ १७६ ॥ भगवन्नस्मि भव्योह-मभव्यो वेति शंभ मे ॥ अधापरजितेनेति, पृष्टः प्रोवाच
केवली ॥ १७७ ॥ भव्योऽसि जंबूद्वीपस्य, भरते पंचमे भवे ॥ भावी द्वारिणो जिनस्त्वं, सत्याऽसौ तु गणी तव ॥ १७८ ॥
तदाकर्ण्य सहर्षौ तौ, भेजतुस्तं सुनिं चिरम् ॥ सुनी तु विद्यते ग्रामा-द्विषु चैत्यानि नेगतुः ॥ १७९ ॥

इतश्च श्रीजनानन्दे, जनानन्दकरे पुरे ॥ जितशत्रुभूद्रूपः, तस्य राज्ञी तु धारिणी ॥ १८० ॥ द्वियो रत्नवतीजीव-
श्रुत्वा तत्कुक्षिमाययौ ॥ काले चासूत सा प्रीति-मतीसंज्ञां सुतां शुभाम् ॥ १८१ ॥ क्रमेण वर्द्धमाना सा,
स्त्रीकृत्य सकलाः कलाः ॥ आससाद जगज्जैत्रं, वैदग्ध्यमिव यौवनम् ॥ १८२ ॥ तस्याः पुरोऽतिविज्ञाया, जज्ञे
प्राज्ञोऽपि वालिशः ॥ ततोऽरज्यत सा क्वाऽपि, पुरुषे न मनागपि ॥ ८३ ॥ तां च फले धवोऽभीष्ट ? इत्यपृच्छ-
नृपोऽन्यदा ॥ सा जगौ मां जयति यो, वादे भर्ता ममारतु सः ॥ ८४ ॥ तत्प्रपद्य नृपोऽन्येद्युः, स्वयंवरणमण्ड-
पम् ॥ चारुमञ्चाञ्चितं चित्र-कारिचित्रमचीकरत् ॥ ८५ ॥ तत्र पुत्रवियोगार्त्तं, हरिणान्दिनृपं विना ॥ समं कुमरि-
रेयुस्त-द्वृताहता नृपाः समे ॥ ८६ ॥ अधिमक्षं निषण्णेषु, तेषु देवात्परिभ्रमन् ॥ समिन्त्रः सद्युधो मित्र, इवागादपरा-
जितः ॥ ८७ ॥ मा दृष्टपूर्वा नौ ज्ञासी-दिति तौ गुटिकावशात् ॥ रूपं निर्माय सामान्य-मगातां तत्र मण्डपे ॥ ८८ ॥
दधाना चारु नेपथ्यं, सखीदासीजनाद्युता ॥ अथ तत्राययौ प्रीति-मती लक्ष्मीरिवापरा ॥ ८९ ॥ अहृत्वा दर्शयन्ती
ता-नृपानृपसुतांस्तथा ॥ तदेति मालतीसंज्ञा, तद्वयस्या जगाद ताम् ॥ ९० ॥ सेचरा भूचराध्यामी, वरीतुं त्वामि-
हाययुः ॥ तदेपां वीक्ष्य दक्षाणां, दाक्ष्यं घृणु समीहितम् ॥ ९१ ॥ तथेत्युक्ता नृपे यत्र, यत्र प्रायुक्त सा दशौ ॥
तयोक्त इव कामोपि, तत्र तत्राशुगान्निजान् ॥ ९२ ॥ स्वरेण मधुरेणाथ, पूर्वपक्षं चकार सा ॥ वाग्देवी किमसौ
साक्षा-दिति दध्यौ जनस्तदा ? ॥ ९३ ॥ तस्याः प्रतिवचो दातुं, प्रसुप्ताः कोऽपि नाभवत् ॥ विलक्षाः किन्तु
सर्वेऽपि, भुवमेव व्यलोकयन् ॥ ९४ ॥ रूपेणैव मनोऽस्माकं, जहारासौ विना तु तत् ॥ क्व शक्तिरुत्तरं दातु-मिति
चाहुर्मुहुर्मिथः ॥ ९५ ॥ जितशत्रुस्ततो दध्यौ, सर्वेऽस्मी सङ्गता नृपाः ॥ योग्यो न चेषु मत्पुत्र्याः, कोऽपि तर्कि

भविष्यति ? ॥ ९६ ॥ ध्यायन्तमिति तं प्रोचे, भावज्ञः कोऽपि धीसखः ॥ विपादेन कृतं नाथ !, बहुरत्ना हि भूरि-
यम् ॥ ९७ ॥ राजा राजाङ्गजोऽन्यो वा, वादे यो निर्जयेदिमाम् ॥ स एव भर्ता स्यादस्या, इतीहोद्घोष्यतां
विभो ! ॥ ९८ ॥ ओमित्युक्त्वा नृपोऽप्युचै-स्तत्तथैवोदघोषयत् ॥ आगादुपप्रीतिमिति, तचाकर्ण्योऽपराजितः ॥ ९९ ॥
दुर्वेषमपि तं प्रेक्ष्य, पूर्वप्रेम्णा जहर्ष सा ॥ नानन्दयति किं भानु-रभ्रच्छन्नोऽपि पद्मिनीम् ? ॥ २०० ॥ पूर्ववत्पूर्वपक्षं
च, चक्रे प्रीतिमती कनी ॥ तां चापराजितोऽजैषी-द्वादे काप्यपराजितः ॥ १ ॥ स्वयंवरखजं साथ, तत्कण्ठे क्षिप्रम-
क्षिपत् ॥ ततः सर्वे नृपाः क्रुद्धा, युद्धायासज्जयन्भटान् ! ॥ २ ॥ कोऽसौ वराको वाक्शरो-ऽस्मासु सत्सद्बहेदिमाम् ? ॥
बदन्त इति सामर्षं, घोरमारोभिरे रणम् ॥ ३ ॥ हत्वा कंचित्कुमारस्तु, गजस्थं तद्गजस्थितः ॥ युयुधे रथिनं हत्वा
क्षणाच्च स्यन्दनस्थितः ॥ ४ ॥ एवं सादी रथी पत्ति-निपादी च सुहुर्भवन् ॥ युध्यमानोऽमानशक्तिः, सोऽभांक्षीन्मंक्षु
विद्विषः ! ॥ ५ ॥ शास्त्रैः स्त्रिया जिताः शस्त्रै-स्त्वनेनेति त्रपातुराः ॥ भूयः सम्भूय जन्याय, राजन्यास्ते दुदौकिरे !
॥ ६ ॥ राज्ञः सोमप्रभस्येभ-मारुरोहाथ भूपभूः ॥ प्रत्यभिज्ञातवांस्तं च, स भूपस्तिलकादिना ॥ ७ ॥ जामेयामेयवीर्य !
त्वां, दिष्ट्याऽवेदमिति ब्रुवन् ॥ सोमः सोममिवोर्दन्वा-न्मुदा तं परिपखजे ! ॥ ८ ॥ तत्स्वरूपेऽथ तेनोक्ते, नृपाः सर्वे
जहुर्धुधम् ॥ कुमारोऽपि निजं रूप-माविशक्रे मनोरमम् ॥ ९ ॥ सर्वोर्वीवलभैर्वर्ण्य-मानरूपपराक्रमः ॥ प्रीतः प्रीति-

१ उदन्वान् सागरः ॥

मती सोऽथ, परिगिन्ये शुभेऽहनि ॥ १० ॥ व्यसृजजितशत्रुस्ता-नृपान् सत्कृत्य कृत्यवित् ॥ प्रीतिमत्या रमन्तीत्या,
तस्थौ तत्रापराजितः ॥ ११ ॥ हरिणन्दिमहीभर्तु-र्दूतस्तत्रागतोऽन्यदा ॥ पित्रोः कुशलमस्तीति, तं चालिङ्ग्य स
पृष्ठवान् ॥ १२ ॥ दूतोऽवादीत्तयोरस्ति, कुशलं देहधारणात् ॥ तव प्रवासदिवसा-न्नतृद्धान्ति दशस्तयोः ॥ १३ ॥
त्वद्वृत्तान्तमिमं श्रुत्वा, पितृभ्यां प्रहितोऽस्म्यहम् ॥ तन्निरं दर्शनं दत्त्वा, तावद्यापि प्रमोदय ॥ १४ ॥ तदाकर्ण्यो-
त्सुकः पित्रो-र्दर्शनायापराजितः ॥ आपृच्छय श्वशुरं प्रीति-मत्या सह ततोऽचलत् ॥ १५ ॥ नेन पूर्वमुद्वृढा या-स्ता
आदाय खनन्दनाः ॥ नृपाः समे समाजग्मु-स्तत्समीपं तदा मुदा ॥ १६ ॥ खेचरैर्भूचरैश्चापि, स सैन्यैर्पार्थिवैर्वृतः ॥
भार्याभिः शोभितः पद्भिः, सोऽगात्सिंहपुरं क्रमात् ॥ १७ ॥ हरिणन्दी तमायान्तं, श्रुत्वाभ्यागात्प्रमोदभाक् ॥ तं
चानमन्तमालिङ्ग्य, चुम्बन्मौलौ सुहुर्मुहुः ॥ १८ ॥ नमन्तं तं च मातापि, पाणिभ्यामस्पृशन्मुहुः ॥ स्नुपाश्च प्रीति-
मत्याद्या, नेमुः श्वशुरयोः क्रमान् ॥ १९ ॥ उक्तं विमलबोधेन, श्रुत्वा तद्वृत्तमादितः ॥ पितरौ प्रापतुर्हर्षं, तत्संगो-
त्पसुदोऽधिकम् ॥ २० ॥ विससर्ज कुमारोऽथ, भूपान्भूचरखेचरान् ॥ तं च न्यस्थान्यदा राज्ये, राजा प्रव्रज्य सिद्ध-
वान् ॥ २१ ॥ तुङ्गैर्हृद्गैर्भूमिं, भूपयन्भूपणैरिव ॥ ततोऽपराजितोर्वीश-श्चिरं राज्यमपालयत् ॥ २२ ॥ स राजा-
ऽन्येद्युर्गुधाने, गतो मूर्च्या जितस्वरम् ॥ वृत्तं मित्रैर्वधूभिश्च, महेभ्यं कश्चिदैक्षत ॥ २३ ॥ गीतासक्तं ददानं च, दान-
मत्यर्थमर्थिनाम् ॥ तं वीक्ष्य क्षमापतिः कोऽसा-विति प्रपच्छ सेवकान् ? ॥ २४ ॥ असौ समुद्रपालस्य, सार्थेशस्य
सुतः प्रभो ! ॥ अनङ्गदेवो नाम्नेति, प्रोचिरे तेऽपि भूभुजे ॥ २५ ॥ वाणिजा अपि यस्यैव-मुदाराः परमर्द्धयः ॥
सोऽहं धन्य इति ध्यायं-स्ततोऽगाद्भूधयो गृहम् ॥ २६ ॥ द्वितीये च दिने वीक्ष्य, शवं यान्तं जनैर्घृतम् ॥ राज्ञा
कोऽसौ मृत इति, पृष्टा भृत्या इदं जगुः ॥ २७ ॥ ऋीडन्नदर्शि यः काम-मुधाने ह्यस्तने दिने ॥ स एवानङ्गदेवोऽसौ,
द्राग् विशचिकया मृतः ! ॥ २८ ॥ अहो ! अशाश्वतं विश्वं, विश्वेऽस्मिन् सान्ध्यरागवत् ॥ ध्यायन्निति ततोऽध्यास्त,
वैराग्यं परमं नृपः ॥ २९ ॥ इतश्च यः कुण्डपुरे, पुरा दृष्टः स केवली ॥ तत्रागादन्यदा दीक्षा-योग्यं ज्ञानेन तं
विदन् ॥ ३० ॥ धर्मं श्रुत्वा ततो न्यस्य, राज्यं पुत्रेऽपराजितः ॥ तत्पार्थे प्राव्रजत्प्रीति-मतीविमलबोधयुक् ॥ ३१ ॥
तपो व्रतं च सुचिरं, तीव्रं कृत्वा त्रयोपि ते ॥ विपद्यैकादशे कल्पे-ऽभुवन्नन्द्रसमाः सुराः ॥ ३२ ॥

इतश्चात्रैव भरते, पुरे श्रीहस्तिनापुरे ॥ श्रीपेणाहोऽभवद्भूपः, श्रीमती तस्य च प्रिया ॥ ३३ ॥ स्वप्ने शंखोज्ज्वलं पूर्ण-
चन्द्रं मातुः प्रदर्शयन् ॥ जीवोऽपराजितस्यागा-त्तस्याः कुक्षौ दिवश्श्रुतः ॥ ३४ ॥ सा सुतं समयेऽसूत, पूर्णेन्दुमिव पूर्णिमा ॥
तस्योत्सवैः शङ्ख इति, नामधेयं व्यधात्पिता ॥ ३५ ॥ धात्रीभिलांल्यमानोऽथ, वृद्धिमासादयन् क्रमात् ॥ गुरोः कलाः स
जग्राह, वार्द्धेरप इवाम्बुदः ॥ ३६ ॥ स्वर्गादिमलबोधोऽपि, च्युत्वा श्रीपेणमन्त्रिणः ॥ नाम्ना गुणनिधेः पुत्रो, जज्ञे
नाम्ना मतिप्रभः ॥ ३७ ॥ सोऽभूच्छङ्खकुमारस्य, मपांशुक्रीडितः सखा ॥ मधुस्वराविच वनं, यौवनं तौ सहाऽऽमुताम्
॥ ३८ ॥ अथाऽन्यदा जानपदाः, नृपमेत्यैवमूचिरे ॥ देव ! त्वद्देशसीमाद्रा-वति दुर्गोऽस्तिदुर्गमः ॥ ३९ ॥ नाम्ना

समरकेतुश्च. पत्नीशस्तत्र वर्त्तते ॥ मोऽस्मान् लुण्ठति तस्मात्त्वं, रक्ष रक्ष क्षितीश नः ॥ ४० ॥ तन्निग्रम्य मयं तत्र,
 गन्तुमुत्को महीगिता ॥ इति ब्रह्मकुमारेण, नत्वा व्यजपि साग्रहम् ॥ ४१ ॥ शिशुनागे पक्षिराज, इवोद्योगः स्वयं
 प्रभोः ॥ न युक्तमत्र पत्नीशे, तन्मामादिश तज्जये ॥ ४२ ॥ नृपाजया ससैन्येऽथ, शंखे पत्नीमुपागते ॥ दुर्गं विहाय
 पत्नीशः, प्राविशत् कापि गह्वरे ॥ ४३ ॥ सुधीः शंखोऽपि सामन्तं, दुर्गे कंचिदवीचिशत् ॥ स्वयं पुनर्निर्लीयास्था-त्रि-
 कुक्षे कापि सैन्ययुक् ॥ ४४ ॥ छलच्छेकोऽथ पत्नीशो, यावहुर्गं रुरोध तम् ॥ प्रवलेः स्ववलेस्तात्र-त्कुमारस्तमवेष्ट-
 यत् ॥ ४५ ॥ दुर्गप्रविष्टसामन्त-कुमारकटकैरथ ॥ स्थितैरुभयतोऽघानि, मिलेगो मध्यगो भृशम् ॥ ४६ ॥ कांदिगी-
 कस्ततः कण्ठे, कुटारमवलम्ब्य सः ॥ कुमारं शरणीचक्रे, प्राञ्जलिश्चैवमवधीत् ॥ ४७ ॥ मायाजालस्य संदर्त्ता, त्वमेव
 मम धीनिधे ! ॥ तत्र दासोऽस्मि सर्वस्वं, ममादत्स्व प्रसीद च ॥ ४८ ॥ तेनोपात्तं कुमारोऽथ, दत्त्वा तत्स्वामिनां धनम् ॥
 पत्नीनाथं सहादाय, न्यवर्त्तत पुरं प्रति ॥ ४९ ॥ भार्गे निवेश्य शिविरं, स्थितो रात्रौ स भूपभूः ॥ श्रुत्वा रुदितमा-
 त्तासि-र्ययौ शब्दानुमारतः ॥ ५० ॥ किंचिद्गतश्च वीश्याऽर्द्ध-वृद्धां स्त्रीं रुदतीं पुरः ॥ किं रोदिषीति सोऽपृच्छ-त्ततः
 साप्येवमवधीत् ॥ ५१ ॥ जग्यंगदेशे चंपायां, जितारिः पृथिवीपतिः ॥ तस्य कीर्त्तिमतीराज्ञां, जज्ञे पुत्री यशोमती
 ॥ ५२ ॥ कलाकलापकुशला, सा विभूषितयौवना ॥ सानुरूपमपश्यन्ती, वरं न काप्यरज्यत ॥ ५३ ॥ शंखं श्रीपेण-
 पुत्रं सा-ऽन्यदा श्रुत्वा गुणाकरम् ॥ पतिर्मे शंख एवेति, प्रत्यश्रीपीद्यशोमती ॥ ५४ ॥ ततः स्थानेऽनुरक्तेय-मित्युच्चै-
 र्मुमुदे नृपः ॥ अयाचताऽन्यदा तां च, मणिशेररपेचरः ॥ ५५ ॥ तं जितारिर्जगौ नैषा, ब्रह्मादन्यं बुक्वर्षने ॥ नतोऽ-
 कनीयःकामासौ, कनी ते दीयते कथम् ? ॥ ५६ ॥ सोऽन्यदा तां ततोऽहार्थी-त्सह पार्थस्यया मया ॥ असाध्यः
 कुग्रह इवा-ऽऽग्रहः प्रायो हि रागिणाम् ! ॥ ५७ ॥ मां तु तद्वात्रिकामत्र, हित्वा तामनयत्कचित् ॥ ततो रोदिमि
 वीराहं, भविष्यति कथं हि सा ? ॥ ५८ ॥ धैर्यं स्त्रीकुरु तं जित्वा-ऽऽनेष्ये तां कन्यकामहम् ॥ इत्युक्त्वा गहने भ्राम्यन्,
 प्रातः सोऽयाद्विरौ क्वचित् ॥ ५९ ॥ ब्रह्म एव विवोढा मे, मूढ ! किं क्लिग्यसे मुधा ? ॥ इति खेचरमाख्यांतीं, सोऽ
 पश्यत्तत्र तां कनीम् ॥ ६० ॥ ताभ्यामदर्शि शंखोऽपि, स्मित्वा स्माहाथ खेचरः ॥ मुमुर्षुः मोऽयमप्रागा-द्यं बुक्-
 र्षसि रे जडे ! ॥ ६१ ॥ अमुं त्वदाशया साकं, हत्वा नेष्ये यमौकसि ॥ त्वां च प्रसखोदुप्रागु, मुदा सह निजौकसि
 ॥ ६२ ॥ तदाकर्ण्य तमूचेथ, शंसोप्युत्तिष्ठ पाप रे ! ॥ परनारीरिरंसां ते, हरामि शिरसा समम् ॥ ६३ ॥ सद्भासक्ति
 ततोऽकाष्टां, चिरं तौ घातयन्निनौ ॥ ज्ञात्वाथ दुर्जयं शंसं, विद्यासैः रोचरो न्यहन् ॥ ६४ ॥ तानि न प्राभवन्स्तत्र,
 पुण्याद्वे वाडवेऽम्बुवत् ॥ कुमारोऽथाऽऽच्छिनचापं, सुद्धश्रान्तान्नभश्चरात् ॥ ६५ ॥ तद्वाणेनैव शंखेन, खेचरः प्रहतोथ
 सः ॥ मुमुच्छे तत्कृतैः शीतो-पचारैश्चाभवत्पटुः ॥ ६६ ॥ भूयो युद्धाय शंखेनो-त्साहितश्चैवमवधीत् ॥ केनाप्यनि-
 र्जितो दोम्पन् !, माध्वहं निर्जितरत्वया ! ॥ ६७ ॥ वीर्यक्रीतोऽस्मि दासस्ते, मंतुमेनं क्षमस्व मे ॥ शंसोप्युवाच
 त्वद्भक्त्या, तुष्टोऽस्मि बृहि कामितम् ॥ ६८ ॥ सोऽवादीन्नित्यचैत्यानां, नत्यै मेऽनुग्रहाय च ॥ एहि पुण्याद्वे ! वैताद्व्यं,
 शंखोऽपि तदमन्यत ॥ ६९ ॥ गुणैः समग्रैरुत्कृष्टं, तं च प्रेक्ष्य यशोमती ॥ भर्त्ता मया वृतः श्रेष्ठ, इत्यन्तर्मुमुदे भृशम्
 ॥ ७० ॥ तदाजग्मुः खेचराश्च, मणिशेररमेवकाः ॥ तेषु द्वौ प्रेष्य सेनां स्वां, शंखः प्रैपीन्निजे पुरे ॥ ७१ ॥ आनाय्य
 खेचरैस्तत्र, प्राग्दृष्टां घात्रिकां तु ताम् ॥ घात्रीकनीखेचरयुग्, वैताद्वे भूपभूर्ययौ ॥ ७२ ॥ तत्र शाश्वतचैत्यस्था-
 न्प्रणम्याऽऽनर्चं सोऽर्हतः ॥ स्वपुरे तं च नीत्वोच्चै-रानर्चं मणिशेररः ॥ ७३ ॥ परेषि खेचरास्तत्र, प्रीता वैरिजया-
 दिना ॥ पत्तीभूय कुमाराय, ददुर्निजनिजाः सुताः ॥ ७४ ॥ यशोमतीमुदुल्लेख, परिणेष्यामि वः सुताः ॥ शङ्खस्तानि-
 त्यवक् सा हि, तस्य प्राग्भवगेहिनी ॥ ७५ ॥ स्वस्वपुत्रीरथादाय, यशोमत्या सहान्यदा ॥ मणिशेररमुख्यास्तं, चम्पां
 निन्द्युर्नभश्चराः ॥ ७६ ॥ स्वपुत्र्या खेचरेन्द्रैश्च, सह श्रीपेणनन्दनम् ॥ ज्ञात्वाऽऽयान्तं मुदाऽभ्येत्य, जितारिः स्वपुरेऽन-
 यत् ॥ ७७ ॥ यशोमतीं खेचरीश्च, तत्र ब्रह्म उपायत ॥ श्रीवासुपूज्यचैत्यानां, भक्त्या यात्रां च निर्ममे ॥ ७८ ॥
 विसृज्य खेचरांस्तत्र, स्थित्वा कांश्चिद्दिनांश्च सः ॥ पत्नीभिः सह सर्वाभि-र्हस्तिनापुरमीयिवान् ॥ ७९ ॥ शंखं राज्ये-
 ऽन्यदा न्यस्था-ऽऽददे श्रीपेणराड् व्रतम् ॥ ततः सोऽपालयद्राज्यं, वञ्चीव प्राज्यवैभवः ॥ ८० ॥ तत्र श्रीपेणराजर्षि-
 रन्यदा प्राप्तकेवलः ॥ विहरन्नागमत्तं च, गत्वा ब्रह्मनृपोऽन्नमत् ॥ ८१ ॥ श्रुत्वा च देशनां भोह-पङ्कण्णावनवाहिनीम् ॥
 युक्तिरूपलतावीजं, वैराग्यं प्राप ब्रह्मराट् ॥ ८२ ॥ राज्यं प्रदाय पुत्राय, तत्पार्थे प्रात्रजच सः ॥ मत्तिप्रभेणामा-
 त्येन, यशोमत्या च संयुतः ॥ ८३ ॥ क्रमाच्च श्रुतपारीणः, कुर्वाणो दुस्तपं तप ॥ स्थानैरर्हद्भक्तिमुख्यै-रार्जयजिन-

नाम सः ॥ ८४ ॥ यशोमतीमंत्रिसुनि—युक्तः शङ्खसुनीश्वरः ॥ प्रान्ते प्रायं प्रपद्यागा—द्विमानमपराजितम् ॥ ८५ ॥

इतश्चात्रैव भरते, पुरे शौर्यपुरेऽभवत् ॥ ज्येष्ठभ्राता दशार्हाणां, समुद्रविजयो नृपः ॥ ८६ ॥ शिवाभिधाऽभवत्तस्य,
राज्ञी विश्वशिवङ्करा ॥ च्युत्वाऽपराजिताच्छङ्ख—जीवस्तत्कुक्षिमागमत् ॥ ८७ ॥ सुखसुसा तदा देवी, महास्वप्नांश्चतु-
र्दश ॥ वीक्ष्याधिकां रिष्टरत्न—नेमिं चाख्यन्महीभुजे ॥ ८८ ॥ पृष्टास्तदर्थं राज्ञाऽथ, तज्ज्ञाः प्रातरिदं जगुः ॥ चक्री वा
धर्मचक्री वा, युष्माकं भविता सुतः ॥ ८९ ॥ पूर्णे कालेऽथ साऽसूत, राज्ञी विश्वोत्तमं सुतम् ॥ दिक्कुमार्योऽभ्येत्य
तस्य, सूतिकर्माणि चक्रिरे ॥ ९० ॥ तस्येन्द्रा निखिलाश्चकु—मैरौ स्नात्रमहोत्सवम् ॥ पार्थिवोऽपि मुदा चक्रे, पुरे
जन्ममहोत्सवम् ॥ ९१ ॥ स्वप्ने दृष्टो रिष्टनेमि—मात्रास्मिन्गर्भमागते ॥ इति तस्यारिष्टनेमि—रिति नामाऽकरो नृपः
॥ ९२ ॥ वासवादिष्टधत्रीभि—र्लायमानो जगत्पतिः ॥ समं जगन्मुदा वृद्धिं, दधदष्टाब्दिकोऽभवत् ॥ ९३ ॥ अथा-
न्यदा यशोमत्या, जीवश्च्युत्वाऽपराजितात् ॥ उग्रसेनधराधीश—धारिण्योस्तनयाऽभवत् ॥ ९४ ॥ राजीमतीति संज्ञा
सा, प्रासा वृद्धिमनुक्रमात् ॥ कलाकलापमासाद्य, पुण्यं तारुण्यमासदत् ॥ ९५ ॥

इतश्च मथुरापूर्वा, वसुदेवाङ्गजन्मना ॥ विष्णुना निहते कंसे, जरासन्धसुतापतौ ॥ ९६ ॥ क्रुद्धाञ्जीता जरासन्धा-
त्सङ्गत्य यदवोऽखिलाः ॥ पश्चिमाम्भोनिधेस्तीरं, जग्मुर्देवज्ञशासनात् ॥ ९७ ॥ [युग्मम्] तत्र श्रीदोऽच्युताराद्धो,
नवयोजनविस्तृताम् ॥ द्वादशयोजनायामां, निर्ममे द्वारकापुरीम् ॥ ९८ ॥ जात्यस्वर्णमयीं तां च, लङ्काशङ्काविधा-
यिनीम् ॥ रामकृष्णदशार्हाद्या, यदवोऽध्यवसन्समे ॥ ९९ ॥ जरासन्धं प्रतिहरिं, हत्वा रामाच्युतौ क्रमात् ॥ भर-
ताद्धे साधयिता—ऽभुञ्जातां राज्यमुत्तमम् ॥ ३०० ॥ भगवान्नेमिनाथोऽपि, तत्र क्रीडन् यथासुखम् ॥ प्रासोऽपि
पुण्यतारुण्यं, तस्यौ भोगपराङ्मुसः ! ॥ ३०१ ॥ तस्य च प्रभोः रूपादिस्वरूपं प्ररूपयितुमाह सूत्रकारः—

मूलम्—सो रिष्टनेमिनामो उ, लक्ष्मणस्सरसंजुओ । अट्टसहस्स लक्ष्मणधरो, गोअमो कालगच्छवी ॥५॥

व्याख्या—अत्र 'लक्ष्मणस्सरसंजुओत्ति' स्वरलक्षणानि माधुर्यगाम्भीर्यादीनि तैः संयुतो यः स तथा । अष्टसह-
स्रलक्षणधरः, अष्टोत्तरसहस्रसंख्यग्रुभसूचकरेयात्मकचक्रादिधारी । गौतमो गौतमगोत्रः, कालकच्छविः कृष्णत्वक् ॥५॥

मूलम्—वज्ररिसहसंघयणो, समचउरंसो झसोदरो । तस्स राइमइं कण्णं, भज्जं जाणइ केसवो ॥ ६ ॥

व्याख्या—'झसोदरो' झपो मत्स्यस्तदाकारमुदरं यस्य सः तथा, तस्यारिष्टनेमैर्भार्या, कर्तुमितिशेषः, राजीमतीं
कन्यां । याचते केगवस्तत्पितरमिति प्रक्रमः ॥ ६ ॥ सा च कीदृशी ? इत्याह—

मूलम्—अह सा रायवरकण्णा । सुसीला चारुपेहिणी ॥ सबलक्ष्मणसंपन्ना, विज्जुसोआमणिप्पहा ॥७॥

व्याख्या—अथेत्युपन्यासे राज्ञ उग्रसेनस्य वरकन्या राजवरकन्या, सुशीला, चारुप्रेक्षिणी, नाऽधोदृष्टित्वादिदोष-
दुष्टा 'विज्जुसोआमणिप्पहन्ति' विशेषेण द्योतते विद्युत्सा चासौ सौदामिनी च विद्युत्सौदामिनी तत्प्रभा तद्दर्शनेति सूत्र-
त्रयार्थः ॥ ७ ॥ राजीमतीयाचनं चैवम्—

अथान्यदा विभुः क्रीडन्, शस्त्रशालां हरेर्ययौ ॥ शार्ङ्गे धनुरादित्सु—रारक्षेणैवमौच्यत ॥ ३०२ ॥ विना विष्णु-
मिदं चापं, नान्योऽधिज्ययितुं क्षमः ॥ गिरीशमन्तरा को वा, नागेन्द्रं हारतां नयेत् ॥ ३ ॥ तत्कुमार ! विमुञ्चास्य,
चापस्य ग्रहणाग्रहम् ॥ अनारम्भो हि कार्यस्य, श्रेयानारभ्य वर्जनात् ! ॥ ४ ॥ तदाकर्ण्य प्रभुः स्मित्वा, द्रुतमादाय
तदनुः ॥ वेत्रवन्नमयन्नचै—र्लीलयाऽधिज्यमातनोत् ॥ ५ ॥ तेनेन्द्रचापकल्पेन, शोभितो नेमिनीरदः ॥ टङ्कारध्वनि
गर्जाभि—र्विश्वं विश्वमपूरयत् ॥ ६ ॥ त्यक्त्वाथ चापमादाय, चक्रं भाचक्रभासुरम् ॥ अङ्गुल्याऽन्नमयद्धर्म—चक्री चाक्रि-
कचक्रवत् ॥ ७ ॥ जनार्दनोऽपि यां गृह्ण—न्नायासं लभते भृशम् ॥ हित्वा चक्रं गदां ताम—प्युद्दधौ यष्टिवद्विभुः ! ॥८॥
तां च मुक्त्वा पाञ्चजन्यः, स्वामिना योजितो मुखे ॥ स्मेरनीलारविन्दस्थ—राजहंसश्रियं दधौ ॥ ९ ॥ ध्माते च
स्वामिना तस्मिन्, विश्वं वधिरतां दधौ ॥ चक्रंपिरेऽचलाः सर्वे—ऽचलाप्यासीचलाचला ॥ १० ॥ बुधुर्मुर्वादयो वीरा,
अप्युर्व्या मूर्च्छयाऽपतन् ॥ किमन्यत्तस्य शब्देन, वित्रेसुस्त्रिदशा अपि ! ॥११॥ क्षुंभितस्तद्धनेः सिंह—नादाद्गज इवाऽ-
च्युतः ॥ इति दध्यावयं कम्बु—ध्मातः केन महौजसा ? ॥ १२ ॥ सामान्यभूस्पृशां क्षोभः, शंखे ध्माते मयाप्यभूत् ॥
ध्मानेनानेन तु क्षोभो, ममाप्युच्चैः प्रजायते ॥१३॥ तद्वज्री चक्रवर्ती वा, विष्णुर्वान्यः किमागतः ? ॥ तत्किं कार्य-
मदो राज्यं, रक्षणीयं कथं मया ॥ १४ ॥ ध्यायन्नित्यायुधारक्षै—रेत्योदन्तं यथास्थितम् ॥ विज्जुसो विष्णुरित्यूचे

शङ्कातङ्काकुलो बलम् ॥ १५ ॥ इत्थं विश्वत्रयस्यापि, क्षोभो यत्क्रीडयाप्यभूत् ॥ स नेमिरावयो राज्यं, गृह्णन्केन
 निपेत्यते ? ॥ १६ ॥ वभापे सीरभृद्भ्रात-र्मा शंकिष्ठा वृथाऽन्यथा ॥ अस्मासद्भ्रातुरुक्तं हि, स्वरूपं प्राग् जिनैरिदम्
 ॥ १७ ॥ द्वाविंशोऽरिष्टेनेम्यर्हन्, यदुवंशाब्धिचन्द्रमाः ॥ अमुक्तराज्यलक्ष्मीकः, प्रव्रज्यां प्रतिपत्स्यते ॥ १८ ॥
 किञ्चार्थ्यमानोपि सदा, समुद्रविजयादिभिः ॥ युवाऽपि नो कर्नीमिका-मप्युद्बहति यः सुधीः ! ॥ १९ ॥ आददीत
 स किं राज्य-मिदं नेमिर्महाशयः ? ॥ तेनेत्युक्तोऽपि नाशंकां, हरिस्तत्याज तां हृदः ॥ २० ॥ उद्याने च गतं नेमि-
 मन्यदेति जगाद सः ॥ नियुद्धं कुर्वहे भ्रात-रावां शौर्यं परीक्षितुम् ॥ २१ ॥ ऊचे नेमिर्नियुद्धं नौ, न युक्तं प्राकृतो-
 चितम् ॥ मिथो बलपरीक्षा तु, बाहुयुद्धेन भाविनी ! ॥ २२ ॥ तत्प्रपद्य निजं बाहुं, हरिः परिघमोदरम् ॥ प्रासारय-
 द्वासवेष्टम, भरतार्द्धजयश्रियः ॥ २३ ॥ तद्दोर्मदेन सत्रा तं, नमयित्वाऽज्जनालवत् ॥ स्वदोर्दण्डं विमुर्वज्र-दण्डोद्दण्ड-
 मदीर्घयत् ॥ २४ ॥ तं च न्यञ्चयितुं सर्वं, स्वसामर्थ्यं समर्थयन् ॥ विलम्बः केगवः शाखा-विलम्बशिशुवद्भवौ ॥ २५ ॥
 राज्यमादित्सते यो हि, स सामर्थ्ये सतीदृशे ॥ नेयचिरं विलम्बेत, दध्याविति तदा हरिः ! ॥ २६ ॥ राज्यापहार-
 चिन्तामि-त्यपहाय गृहं गतः ॥ समुद्रविजयेनैव-मन्यदाऽभाणि भाधवः ॥ २७ ॥ स्वस्वस्त्रीभिः समं वीक्ष्य, कुमा-
 रान् क्रीडतोऽखिलान् ॥ नेमिं चान्यादृशं दृष्ट्वा, भृशं सिद्धामहे वयम् ॥ २८ ॥ कन्योद्वाहं तदस्मै त्वं, वत्सोपायेन
 केनचित् ॥ वैद्योऽरोचकिने भोज्यं, भेषजेनेव रोचय ! ॥ २९ ॥ तत्प्रपद्य सुकुन्दोऽपि, दिव्यान्वाणि मनोभुवः ॥
 कार्यं तत्रादिशद्भामा- रुक्मिण्याश्चा निजाङ्गनाः ! ॥ ३० ॥ तदा च कामिनः कामं, वर्त्तयन्कामशासने ॥ विकारका-
 रितां कार-स्कराणामपि शिक्षयन् ॥ ३१ ॥ मधुमत्सैर्मधुकरै-र्मधुरारवपूर्वकम् ॥ भुज्यमानोत्फुल्लपुष्प-स्तवकव्रततत्रिजः
 ॥ ३२ ॥ पिकानां पञ्चमोद्गीति-शिक्षणैरुक्तागुरुः ॥ मलयानिलकलोल-लोलद्विरहिमानसः ॥ ३३ ॥ उत्साहिता-
 नङ्गरीरो, जगज्जनपिनिर्जये ॥ मधूत्सवः प्रवृत्ते, विश्वोत्सवनिबन्धनम् ॥ ३४ ॥ [चतुर्भिः कलापकम् ॥] तदा कृष्णोपरो-
 धेना-ऽवरोधे तस्य पारगः ॥ ऋतूचिताभिः क्रीडाभि-श्चिक्रीडाऽकामविक्रियः ॥ ३५ ॥ व्यतीतेऽथ वसन्तर्त्तौ, ग्रीष्मर्त्तुः
 रामवातरत् ॥ राज्ञः प्राज्ञ इवामात्यो, भानोस्तेजोऽभिवर्द्धयन् ॥ ३६ ॥ तत्रापि भगवान्सत्रा, साचरोधेन विष्णुना ॥
 क्रीडागिरौ रैवतके, विजहार तदाग्रहात् ॥ ३७ ॥ जलक्रीडादिकाः क्रीडा-स्तत्र कृष्णोपरोधतः ॥ चकार विश्वा-
 लङ्कारो, निर्विकारो जगद्गुरुः ॥ ३८ ॥ रामा रामानुजस्याथ, प्राप्यावसरमन्यदा ॥ सप्रश्रयं सप्रणयं, सहासं चेति
 तं जगुः ॥ ३९ ॥ देवराजो देवराज-जित्वरं रूपमात्मनः ॥ वपुश्चेदं सदारोग्य-सौभाग्यादिगुणाञ्चितम् ॥ ४० ॥
 शच्या अपि सरोन्माद-रुमेतच्च यौवनम् ॥ अनुरूपवधूयोगा-त्सफलीकुरु धीनिधे ! ॥ ४१ ॥ [युग्मम्] विना
 हि भोगान् विफलं, रूपाद्यमवकेशिवत् ॥ विना नारिं च के भोगाः ?, भोगरत्नं हि सुन्दरी ! ॥ ४२ ॥ भवेद्विना
 ज्ञानं नाङ्ग-शुश्रुषा मज्जनादिना ॥ अस्त्रीरुस्य मनोभीष्टं, निःस्वसेव क भोजनम् ? ॥ ४३ ॥ रत्नानीव विना खानिं,

१ भोगान् विना हि विफल—इति “घ” पुस्तके प्रथमपादः ॥

नन्दनाः क विनाङ्गनाम् ? ॥ अस्त्रीकस्यातिथिर्भिक्षो-रिवार्थमपि नाश्नुते ! ॥ ३४४ ॥ यामिन्यपि कथं याति, यूनो
 युवतिमन्तरा ? ॥ चक्रवाकीं विना पश्य, चक्रस्याद्वायते निशा ! ॥ ३४५ ॥ विना योग्यवधूयोगं, सकलोपि न
 गोभते ॥ पश्य श्यामावियुक्तस्य, कान्तिः का नाम शीतगोः ! ॥ ३४६ ॥ पाणौ कृत्य ततः काञ्चि-त्कन्यां गुणगणा-
 म्बुधे ! ॥ श्रीदाशार्ह ! दशार्हादि-यदूनां पूरयेर्हितम् ॥ ३४७ ॥ आंजन्मसैरिणा पण्डे-नेव धूर्भवता वधूः ॥ निर्वाहुं
 दुश्शका शङ्के, नोद्वाहं कुरुपे ततः ! ॥ ३४८ ॥ तदप्ययुक्तं निर्वाहा, तामप्यस्मानिवाच्युतः ॥ शेषस्याशेषमूधर्त्तु-र्नहि
 भाराय बहरी ! ॥ ३४९ ॥ निर्वाणाप्राप्तिभित्वापि, मा भूर्भोगपराब्धुखः ॥ मुक्तभोगा अपि जिनाः, सिद्धा हि वृष-
 भादयः ! ॥ ३५० ॥ दद्याः प्रतिवचो मा वा, धाष्टर्यान्मूरुस्य ते परम् ॥ नास्वत्तो भविता मोक्षो, विवाहाङ्गीकृतिं
 विना ! ॥ ३५१ ॥ इति ताभिः प्रार्थ्यमान-मुपेत्यार्हन्तमादरात् ॥ प्रार्थयन्त तमेवार्थं, रामकृष्णादयोऽपि हि ! ॥ ३५२ ॥
 वन्धुभिर्वन्धुरैर्वान्यैः, स निर्वन्धमितीरितः ॥ जिनोऽनुमेने वीवाहं, भावि भावं विभाचयन् ! ॥ ३५३ ॥ तमुदन्तं
 ततो गत्वा, वैकुण्ठोऽकुण्ठसम्मदः ॥ समुद्रविजयायाख्य-न्मुदमुन्द्रयन् पराम् ॥ ३५४ ॥ योग्यामस्य कुमारस्य, कन्यां
 वृणु महामते ! ॥ इत्थं समुद्रविजयः, प्रोचे ताक्ष्यध्वजं ततः ॥ ३५५ ॥ कर्नी तदाहो दाशार्हः, सर्वतोऽन्वेपयंस्ततः ॥
 चिन्ताचान्तोऽन्यदा सत्य-भामयैवमभाप्यत ॥ ३५६ ॥ राजीवनयना राजी-मती सहृणराजिनी ॥ नेमेरर्हास्ति
 जाभिर्मै, जयन्तीजयिनी श्रिया ! ॥ ३५७ ॥ प्रिये ! साधु ममाहार्पी-श्चिन्तामिति वदंस्ततः ॥ उग्रसेननरेन्द्रस्य, वेश्मो-

१ शण्डेन धुरिवाजन्म-सैरिणा भवता वधू । इति “घ” पुस्तके ॥

पेन्द्रः स्वयं ययौ ॥ ३५८ ॥ इष्टः प्रेक्ष्य हृषीकेश-मभ्युत्थाय स पार्थिवः ॥ दत्त्वासनमपव्याजं, व्याजहार कृताञ्जलिः ॥ ३५९ ॥ किमियानयमायासः, कृतोऽद्य स्वामिना स्वयम् ॥ नाहूतः किमहं प्रेष्य-प्रेषणेन स्वकिङ्करः ? ॥ ३६० ॥ इदं गृहमियं लक्ष्मी-रिदं वपुरियं सुता ॥ सर्वं विद्धि स्वसान्नाय !, येनार्थस्तन्निवेद्यताम् ॥ ३६१ ॥ ऊचे सुकुन्दः कुन्दाभ-रदाभाभासुराधरः ॥ मद्भ्रातुर्देहि नेमेस्त्वं, राजन् ! राजीमतीमिमाम् ॥ ३६२ ॥ इत्थं हरिणा याचितायां राजीमत्यां धन्यमन्यः प्रमोदभरमेदुर उग्रसेननृपो यदूचे तदाह सूत्रकृत्—

मूलम्—अहाह जणओ तीसे, वासुदेवं महिद्धिअं । इहागच्छउ कुमारो, जासे कन्नं दलामहं ॥ ८ ॥

व्याख्या—अथ याज्वानन्तरयाह जनकस्तस्या राजीमत्याः 'जासेत्ति' सुव्यव्ययाद्येन तस्मै कन्यां ददामि विवाहविधिना उपढौकयाम्यहम् ॥ ८ ॥ इत्थं तेनोक्ते, कृते च द्वयोरपि कुलयोर्वर्द्धापने, आसन्ने च क्रोष्टुक्यादिष्टे विवाहलभे यदभूत्तदाह—

मूलम्—सवोसहिहिं णहविओ, कयकोउअमंगलो । दिवजुअलपरिहिओ, भूसणेहिं विभूसिओ ॥ ९ ॥

व्याख्या—सर्वोपधयो जयाविजयर्द्धिवृद्धिप्रमुखास्ताभिः स्नपितोऽभिषिक्तः, कृतकौतुकमङ्गल इत्यत्र ललाटमुशल-स्पर्शनादीनि कौतुकानि, मङ्गलानि च दध्यक्षतादीनि । दिष्टेत्यादि-परिहितं दिव्यं युगलमिति देवद्वूप्ययुगलं येन स तथा, सूत्रे व्यत्ययः प्राकृतत्वात् ॥ ९ ॥

मूलम्—मत्तं च गंधहत्थिं, वासुदेवस्त जिट्ठुंगं । आरूढो सोहई अहिअं, सिरे चूडामणी जहा ॥ १० ॥

व्याख्या—वासुदेवस्य सम्बन्धिनं ज्येष्ठकमतिगयप्रशंसं पट्टहस्तिनमित्यर्थः, आरूढः शोभतेऽधिकं, शिरसि यथा चूडामणिः ॥ १० ॥

मूलम्—अहउसिएण छत्तेण, चामराहिअ सोहिओ । दसारचक्रेण य सो, सवओ परिवारिओ ॥ ११ ॥

व्याख्या—उच्छ्रितेन उपरि धृतेन, दसारेत्यादि-दशार्हाः समुद्रविजयादयो वसुदेवान्ता दश भ्रातरस्तेषां चक्रेण समूहेन ॥ ११ ॥

मूलम्—चतुरंगिणीए सेणाए, रइआए जहक्कमं । तुडिआणं सन्निनाएणं, दिव्वेणं गयणंफुसे ॥ १२ ॥

व्याख्या—'रइआएत्ति' रचितया न्यस्तया यथाक्रमं, तूर्याणां सन्निनादेन गाढध्वनिना, दिव्येन प्रधानेन, गगन-स्पृशा नभोङ्गणव्यापिना उपलक्षितः ॥ १२ ॥

मूलम्—एआरिसीए इट्ठीए, जुत्तीए उच्चमाए य । नियगाओ भवणाओ, निज्जाओ वह्निपुंगवो ॥ १३ ॥

व्याख्या—एतादृश्या पूर्वोक्तया ऋद्ध्या विभूत्या, द्युत्या च दीप्त्या उच्चमया उपलक्षितः सन् निजकाद्भवनान्निर्यातो निष्क्रान्तो वृष्णयोऽन्धकवृष्णिसन्तानीया यदवस्तेषु पुङ्गवः प्रधानो भगवानरिष्टनेमिर्गतश्च, जगज्जनमनोहरैर्महामहै-र्मण्डपासन्नप्रदेशमिति सूत्रपदकार्थः ॥ १३ ॥ तदा च—

प्रीक्ष्याथान्तं गवाक्षस्था, नेमिं राजीमती कनी ॥ वचोऽगोचरमापन्ना-ऽऽनन्दमेवमचिन्तयत् ॥ ३६३ ॥ किमाश्वि-

नोऽसौ सूर्यो वा, सरो वा मघवाऽथवा ॥ मर्त्यमूर्त्तिं श्रितः पुण्य-प्राग्भारोऽसौ ममैव वा ? ॥ ३६४ ॥ भर्त्ता मे विदधे येन, वेधसाऽसौ सुमेधसा ॥ कां प्रत्युपक्रियां तस्मै, करिष्येऽहं महात्मने ? ॥ ३६५ ॥ काहं किं जायते कोऽसौ, कालस्तिष्ठाम्यहं क्व वा ? ॥ इत्यज्ञासीन्न सा नेमि-दर्शनोत्थमुदा तदा ! ॥ ३६६ ॥ अत्रान्तरे स्फुरत्तस्या,

संक्षु दक्षिणमीक्षणम् ॥ तच्चोद्विग्रमनाः सद्यः, सा सखीनां न्यवेदयत् ॥ ३६७ ॥ ऊचुः सख्यो हतं पापं, सा खिद्यस्व महाशये ! ॥ इयती भुवमायातो, न हि नेमिर्वलिष्यते ! ॥ ३६८ ॥ राजीमती जगौ जाने, स्वभाग्यप्रत्यया-दहम् ॥ इहागतोऽपि गन्ताय-मुढोढा न तु मां प्रभुः ! ॥ ३६९ ॥ अत्रान्तरे च यदभूत्तत्सूत्रकृदेव दर्शयति—

मूलम्—अह सो तत्थ निज्जंतो, दिस्स पाणे भयहुए । वाडेहिं पंजरेहिं च, सन्निरुद्धे सुदुक्खिए ॥ १४ ॥

व्याख्या—अथानन्तरं सोऽरिष्टनेमिस्तत्र मण्डपासन्ने प्रदेशे निर्यत्रधिकं गच्छन् 'दिस्सत्ति' दृष्ट्वा, प्राणान् प्राणिनो मृगादीन्, भयदुतान् भयत्रस्तान्, वाटैर्वाटकैः, पजरैश्च सन्निरुद्धान् गाढनियंत्रितान्, अत एव सुदुःखितान् १४ ॥

मूलम्—जीवीअंतं तु संपत्ते, मंसट्ठा भक्खिअव्वए । पासित्ता से महापण्णे, सारहिं पडिपुच्छइ ॥ १५ ॥

व्याख्या—जीवितान्तं मरणावसरं सम्प्राप्तान्, मांसार्थं मांसोपचयनिमित्तं भक्षयितव्यानविवेकिभिरिति शेषः, 'पासित्ति' उक्तविशेषणविशिष्टान् हृदि निधाय भगवान्, महती प्रज्ञा ज्ञानत्रयात्मिका यस्य स तथा, सारार्थं हस्तिनः प्रयत्तकं हस्तिपकमित्यर्थः, प्रतिपृच्छति ॥ १५ ॥

मूलम्—कस्स अट्टा इमे पाणा, एए सवे सुहेसिणो । वाडेहिं पंजरेहिं च, सन्निरुद्धे अ अच्छहिं ॥१६॥

व्याख्या—कस्यार्थाद्धेतोरिमे प्राणाः प्राणिन एते सर्वे, इमे इत्यनेनैव गते एते इति पुनः कथनमतिसम्भ्रमख्या-
पकं, 'सन्निरुद्धे अत्ति' सन्निरुद्धाश्चः पूरणे 'अच्छहिंति' तिष्ठन्ति ॥ १६ ॥ एवं भगवतोक्ते—

मूलम्—अह सारही तओ भणइ, एए भद्दा उ पाणिणो । तुब्भंविवाहकज्जंमि, भुंजावेउं वहुं जणं१७

व्याख्या—'भद्दाउत्ति' भद्दा एव कल्याणा एव, न तु शृगालादिकुत्सिताः । तव विवाहकार्यं गौरवादौ भोज-
यितुं वहुं जनं रुद्धाः सन्तीति शेषः १७ ॥ इत्थं सारथिनोक्ते यत्प्रभुश्वके तदाह—

मूलम्—सोऊण तस्स सो वयणं, बहुपाणविणासणं । चित्तेइ से महापण्णे, साणुक्कोसे जिए हि उ ॥१८॥

व्याख्या—बहुपाणेत्यादि—बहूनां प्राणानां प्राणिनां विनाशनं वाच्यं यस्य तद्बहुप्राणविनाशनं, स प्रभुः सानुक्रोशः
सकरुणः, 'जिएहि उत्ति' जीवेषु, तुः पूत्तौ ॥ १८ ॥

मूलम्—जदि मज्झ कारणा एए, हम्मंति सुवहू जिआ । न मे एअं तु निस्सेसं, परलोए भविस्सइ १९

व्याख्या—यदि मम कारणात् हेतोः 'हम्मंति' हनिष्यन्ते सुवहवो जीवाः, न मे एतज्जीवहननं निःश्रेयसं कल्याणं
परलोके भविष्यति । भवान्तरेषु परलोकभीरुत्वस्य भृशाभ्यासादेवमभिधानं, अन्यथा चरमदेहत्वादतिशयज्ञानित्वाच्च
भगवतः कथमियं चिन्ता स्यात् ॥ १९ ॥ ततश्च जातजिनाशयेन सारथिना मोचितेषु तेषु परितोपाद्यत्प्रभुश्वके तदाह—

मूलम्—सो कुंडलाण जुअलं, सुत्तगं च महायसो । आहरणाणि अ सवाणि, सारहिस्स पणामए ॥२०॥

व्याख्या—'सुत्तगं चत्ति' कटीसूत्रं, आभरणानि च सर्वाणि शेषाणि 'पणामएत्ति' अर्पयतीति सूत्रसप्तकार्यः ॥२०॥
ततो यदभूत्तदुच्यते—

अवल्लिष्ट ततः स्वामी, सद्यो वक्र इव ग्रहः ॥ करुणारसपाथोधि—विश्वजन्तुहितावहः ! ॥ ३७० ॥ शिवासमुद्र-
विजयौ, पुरो भूय तदा प्रभुम् ॥ इत्युच्यतुरजस्राशु—धारामेघायितेक्षणौ ! ॥ ३७१ ॥ किं वत्सासत्प्रमोदद्भु-
यसि मूलतः ॥ किं खेदयसि कृष्णादीन्, स्त्रीकृतत्यागतो यदून् ? ॥ ३७२ ॥ भवत्कृते स्वयं गत्वा, वृत्पूर्वा तद-
ङ्गजाम् ॥ अथोग्रसेनस्य कथं, हरिर्दर्शयिता मुखम् ? ॥ ३७३ ॥ कथं वा भाविनी जीव-
भर्तुहीना हि नाभाति, स्त्री विनेन्दुमिव क्षपा ! ॥ ३७४ ॥ कृत्वोद्वाहं तदस्माकं, दर्शय स्वधूमुखम् ॥ प्रथमप्रार्थ-
नाभेनां, सफलीकुरु वत्स ! नः ॥ ३७५ ॥ वभाण भगवान्पूज्याः !, श्लथयन्त्वेनमाग्रहम् ॥ प्रवर्त्त्यते हितेऽर्थे हि,
स्वाभीष्टो नाऽपरे पुनः ॥ ३७६ ॥ यत्पाणिपीडनेष्वेवं, भवति प्राणिपीडनम् ॥ अचिराद्यासु चासक्तः, प्राणी प्राप्नोति
दुर्गतिम् ! ॥ ३७७ ॥ तासां स्त्रीणां सङ्गमेन, मुक्तिकामस्य मे कृतम् ॥ कृती हि यतते प्रेत्य-
न्दरे ! ॥ ३७८ ॥ [युग्मम्] वदन्तमिति तं सार्वं, सर्वं कम्पितविष्टराः ॥ तीर्थं प्रवर्त्त्येत्यून्-
मराः ॥ ३७९ ॥ समुद्रविजयादींश्च, ते देवा एवमूचिरे ॥ शुभवन्तो भवन्तः किं, विपीदन्ति मुदः पदे ? ॥ ३८० ॥
अयं हि भगवान् दीक्षा-
तदाकर्ण्य, समुद्रविजयादिषु ॥ गृहं गत्वाऽऽन्दिकं दानं, दातुं स्वामी प्रचक्रमे ॥ ३८२ ॥

इतश्च वलितं वीक्ष्य, नेमिं शोकभरातुरा ॥ राजीमती क्षितौ वज्रा-
शीतो-पचारैश्चासचेतना ॥ दुःखोद्धारोपमांश्चक्रे, विलापानिति दुःश्रवान् ॥ ३८३ ॥ वयस्याः विहितैः
नाथ ! कुतोऽगमः ? ॥ न्वाद्यशां हि विशां भक्त-जनोपेक्षा न युज्यते ! ॥ ३८५ ॥ सन्त्यजन्ति महान्तो हि, सदो-
पमपि नाश्रितम् ॥ जहात्यङ्गमृगं नेन्दु-
त्प्रभो ! ॥ तदा किमर्थं स्त्रीकृत्य, विवाहं मां व्यडम्बयः ? ॥ ३८७ ॥ यद्वा ममैवासौ दोषो-
काक्या एव हि दोषोऽयं, यद्गज्यति सितच्छदे ! ॥ ३८८ ॥ रूपं कला कुशलता, लावण्यं यौवनं कुलम् ॥ त्वया
स्त्रीकृत्य मुक्तायाः, सर्वं मे विफलं विभो ! ॥ ३८९ ॥ निर्यान्तीवाऽसवो वक्षः, स्फुटतीव ममोच्चकैः ॥ ज्वलतीव
घणुः कान्त !, त्वद्वियोगव्यथाभरैः ! ॥ ३९० ॥ यशुष्वासीः कृपालुस्त्वं, यथा मयि तथा भव ॥ त्वाद्यशा हि महा-
त्मानः, पंक्तिभेदं न कुर्वते ! ॥ ३९१ ॥ दशा गिरा च मां रक्तां, विभो ! सम्भावयैकशः ॥ को हि वेत्ति विनाऽऽ-
स्वादं, मधुरं कटु वा फलम् ? ॥ ३९२ ॥ यद्वा सिद्धिवधूत्कस्य, तव सापि पुलोमजा ॥ मनो हरति नो तर्हि, क्वाहं
मानुपकीटिका ? ॥ ३९३ ॥ इत्सुचैर्विलपन्तीं तां, कनीं सख्योऽवदन्नदः ॥ मा रोदः सखि ! यात्वेप, नीरसो निष्ठु-
राग्रणीः ॥ ३९४ ॥ भूयांसोऽन्येपि विद्यन्ते, हृद्या यदुकुमारकाः ॥ स्वानुरूपं वरं तेषु, वृणुयारत्वं मनोहरम् ॥ ३९५ ॥

ततः कर्णो पिथायैव-मूचे राजीमती सती ॥ किमेतदूचे युष्माभि-र्ममापि प्राकृतोचितम् ॥ ३९६ ॥ निशा भजति चेद्भानुं, बृहद्भानुं च शीतता ॥ तथाऽपि नेमिं सुक्त्वाहं, कामये नाऽपरं नरम् ! ॥ ३९७ ॥ नेमेः पाणिर्विवाहे चे-न्म-त्पाणौ न भविष्यति ॥ तदा भार्वा व्रतादान-क्षणे मे मूर्ध्नि तस्य सः ! ॥ ३९८ ॥ आशयोऽयं तवोत्कृष्टो, जगतोऽपि महाशये ! ॥ इत्युचानास्ततः प्रोचैः, स्वसखीः सा सतीत्यवक् ॥ ३९९ ॥ स्वप्नेऽद्यैरावणारूढो, दृष्टः कोऽपि पुमा-न्मया ॥ मद्देश्मोपेत्य स क्षिप्रं, निवृत्त्याध्यास्त मन्दरम् ॥ ४०० ॥ सुधाफलानि चत्वारि, तत्रस्थश्च ददद्विशाम् ॥ स मया याचितो मह्य-मपि तानि ददौ द्रुतम् ॥ १ ॥ सख्योऽप्याख्यन्मा विपीदः, क्षीणा विघ्नास्तवानघे ! ॥ आपा-तकटुकोऽप्येष, स्वप्नो ह्यायति सुन्दरः ! ॥ २ ॥ ध्यायन्ती सा ततो नेमिं, तस्थौ गेहे कथंचन ॥ प्रभुरप्यन्यदा जज्ञे, व्रतमादातुमुद्यतः ॥ ३ ॥ अथ यथा प्रभुः प्रात्राजीत्तथा सूत्रकृदेव दर्शयति—

मूलम्—मणपरिणामो अ कओ, देवा य जहोइअं समोइण्णा ।

सविहीइ सपरिसा, निक्खमणं तस्स काउं जे ॥ २१ ॥

व्याख्या—मनः परिणामश्च कृतो निष्क्रमणम्प्रतीति शेषः, देवाश्च चतुर्निकाया यथोचितं समवतीर्णाः, सर्व-र्द्धायुक्ता इति शेषः, सपर्षदो निजनिजपरिच्छदपरिवृताः, निष्क्रमणमिति प्रस्तावान्निष्क्रमणोत्सवं तस्यारिष्टनेमेः कर्तुम् 'जे' पूत्तौ ॥ २१ ॥

मूलम्—देवमणुस्सपरिवुडो, सीआरयणं तओ समारूढो ।

निक्खमिअ वारयाओ, रेवययंमि ट्टिओ भयवं ॥ २२ ॥

व्याख्या—'सीआरयणंति' शिविकारणं सुरकृतमुत्तरकुरुसंज्ञं, निष्क्रम्य द्वारकातो द्वारकापुर्याः, रैवतके स्थितो भगवान् ॥ २२ ॥

मूलम्—उज्जाणं संपत्तो, ओइण्णो उत्तिमाओ सीआओ ।

साहस्सीइ परिवुडो, अभिनिक्खमई उ चित्ताहिं ॥ २३ ॥

व्याख्या—तत्रापि गिरौ उद्यानं सहस्राभ्रवणसंज्ञं सम्प्राप्तस्तत्र चावतीर्णः, 'सीआओत्ति' शिविकातः 'साहस्सी-एत्ति' पुरुषाणामिति शेषः, परिवृतः । अथ वर्षशतत्रयं गार्हस्थ्ये स्थित्वा निष्क्रामति । तुः पूत्तौ, 'चित्ताहिंति' चित्रानक्षत्रे, अस्य प्रभोः पञ्चस्वपि कल्याणकेषु तस्यैव भावात् ॥ २३ ॥ कथमित्याह—

मूलम्—अह सो सुगंधगंधिए, तुरिअं मउअकुंचिए । सयमेव लुंचई केसे, पंचमुट्टीहिं समाहिओ २४

व्याख्या—सुगन्धगन्धिकान्खभावत एव सुरभिगन्धीन् त्वरितं मृदुककुञ्चितान् कोमलकुटिलान् स्वयमेव लुञ्चति केशान्, पञ्चमुष्टिभिः समाहितः सर्वसावद्ययोगलागेन समाधिमान् ॥ २४ ॥ एवमुपात्तदीक्षे मनःपर्यायज्ञानं प्राप्ते च जिने-

मूलम्—वासुदेवो य णं भणइ, लुत्तकेसं जिइंदिअं । इच्छिअमणोरहं तुरिअं, पावेसू तं दमीसरा ॥ २५ ॥

व्याख्या—वासुदेवश्च शब्दात् बलभद्रसमुद्रविजयादयश्च 'णंति' एनं नेमिजिनं भणति लुप्तकेशं जितेन्द्रियं, इप्सित-मनोरथं महोदयावासिरूपं प्राप्नुहि त्वं हेदमीश्वर ! जितेन्द्रियशिरोमणे ! ॥ २५ ॥

मूलम्—नाणेणं दंसणेणं च, चरित्तेण तवेण य । खंतीए मुत्तीए, वड्ढमाणो भवाहि अ ॥ २६ ॥

मूलम्—एवं ते रामकेसवा, दसारा य बहुजणः । अरिष्टनेमिं वंदित्ता, अइगया वारगाउरिं ॥ २७ ॥

व्याख्या—'वंदित्ति' वन्दित्वा स्तुत्वा नत्वा च, अतिगताः प्रविष्टाः ॥ २६ ॥ २७ ॥ तदा च घुटिन-तत्मक्रमाश राजीमती कीदृशी वभूवेत्याह—

मूलम्—सोऊण रायवरकन्ना, पवज्जं सा जिणस्स उ । नीहासा य निराणंदा, सोगेण उ समुच्छया ॥ २८ ॥

व्याख्या—'नीहासत्ति' निर्हासा हास्यरहिता निरानन्दा च शोकेन समवस्तृता आच्छादिता ॥ २८ ॥

मूलम्—राईमई विंचितेइ, धिरत्थु ! मम जीविअं । जाहं तेण परिञ्चत्ता, सेअं पवइउं मम ॥ २९ ॥

व्याख्या—'जाहंति' यद्यहं तेनाऽरिष्टनेमिना परित्यक्ता तर्हि श्रेयोऽतिप्रशस्यं प्रव्रजितुं मम यथान्यजन्मन्थपि नेद्यं दुःखं स्यात्, यथा च सत्यः पत्यनुयायिन्यो भवन्तीति वाक्यं सत्यापितं भवतीति सूत्रनवकार्थः ॥ २९ ॥ इत्यध-

रथनेमिः प्रभोर्भ्राता, रक्तो राजीमतीं कनीम् ॥ फलपुष्पविभूपादि—दानैर्नित्यमुपाचरत् ॥ ४ ॥ अयं हि सोदर-
 स्नेहा—त्सर्वमेतद्ददाति मे ॥ ध्यायन्तीत्याददेऽशेषं, दत्तं तेनोग्रसेनजा ॥ ५ ॥ स तु तद्ग्रहणादेव, खानुरक्तां विवेद
 ताम् ॥ काचकामलिवत्कामी, ह्यन्यथाभावमीक्षते ! ॥ ६ ॥ तां चेत्युवाच सोऽन्येद्यु—र्मा विपीदः सुलोचने ! ॥
 निरागो नेमिरत्याक्षी—द्यदि त्वां तर्हि तेन किम् ? ॥ ७ ॥ मां प्रपद्यस्व भर्तारं, कृतार्थय निजं वयः ॥ त्वां हि कामं
 कामयेहं, मालतीमिव पद्मपदः ॥ ८ ॥ सा प्रोचे यद्यपि त्यक्ता, नेमिनाहं तथापि हि ॥ शिष्या तस्य भविष्यामि,
 तर्त्कि प्रार्थनयाऽनया ? ॥ ९ ॥ तयेत्युक्तः स तूष्णीक—स्तस्यौ न तु जहौ स्पृहाम् ॥ कामुको हि निपिद्धोऽपि, नेच्छां
 शुन इव त्यजेत् ! ॥ १० ॥ रथनेमिरथान्येद्यु—स्सतीं राजीमतीं रहः ॥ इत्युवाच पुनर्वाचा, मदनद्रुमकुल्यया ॥ ११ ॥
 रक्ता नेमौ विरक्तेऽपि, शुष्के काष्ठ इवाल्लिनी ॥ मृगाक्षि ! दक्षाप्यात्मानं, सन्तापयसि किं मुधा ? ॥ १२ ॥ हन्ताऽहं
 तव दासः स्या—माजन्म स्वीकरोपि चेत् ॥ भोगान् भुंक्ष्व विना तान् हि, विदो जन्माऽफलं विदुः ! ॥ १३ ॥ तदा-
 कर्ष्य पपौ क्षीरं, तस्य पश्यत एव सा ॥ स्थाले पुरःस्थे मदन—फलाघ्राणेन चावमत् ॥ १४ ॥ पयः पिबेदमित्यूचे,
 रथनेमिं च सा सती ॥ सोऽब्रवीत्किमहं थासि ? यदुद्धान्तं पिवाम्यदः ! ॥ १५ ॥ स्मित्वा राजीमती स्नाह,
 जानाति किमिदं भवान् ? ॥ सोऽवदच्छिशुरप्येत—द्वेत्ति नो वेद्म्यहं कुतः ? ॥ १६ ॥ ऊचे राजीमती तर्हि, मां
 वान्तामपि नेमिना ॥ भोक्तुमिच्छन्कुतो मूढा, कुर्कुरत्वं प्रपद्यसे ? ॥ १७ ॥ ततो विसुक्ततत्कामो, रथनेमिरगाद्ग्रहम् ॥
 सती सापि मुखं तस्यौ, तप्यमानोत्तमं तपः ॥ १८ ॥

इतश्च नेमिश्छन्नस्थ—श्चतुष्पञ्चाशतं दिनान् ॥ ग्रामादिषु विहत्यागा—द्भ्रयो रैवतकाचलम् ॥ १९ ॥ तत्राष्टमतपाः
 स्वामी, ध्यानस्थः प्राप केवलम् ॥ इन्द्राः सर्वे समं देवै—सत्रागुः कम्पितासनाः ॥ २० ॥ निर्मिते तैश्च समव—सरणे
 शरणे श्रियाम् ॥ उपविश्य चतुर्भूर्तिः, प्रारेभे देशनां प्रभुः ॥ २१ ॥ ज्ञानोत्पत्तिं प्रभोर्ज्ञात्वो—द्यानपालाद्वलाच्युतौ ॥
 राजीमती दशार्हाद्या, यदवोऽन्येपि भूस्पृशः ॥ २२ ॥ तत्र गत्वा जिनं नत्वा, यथास्थानं निविश्य च ॥ शुश्रुसुर्दे-
 शनां रम्या—मुद्वेलानन्दवार्द्धयः ॥ २३ ॥ [युग्मम्] श्रुत्वा तां देशनां बुद्धा, राजानोऽन्ये च मानवाः ॥ नार्थश्च
 प्रात्रजन् प्राज्याः, केचित्तु श्राद्धतां दधुः ॥ २४ ॥ गणिनो वरदत्ताद्या—स्तेषु चाष्टादशाऽभवन् ॥ द्वादशाङ्गीकृतः
 सद्य—स्त्रिपद्या स्वामिदत्तया ॥ २५ ॥ रथनेमिरपि स्वामि—पार्श्वे प्रात्रजदन्यदा ॥ राजीमती च सुमतिः, कन्याभिर्ब-
 हुभिः समम् ॥ २६ ॥ एतच्च सूत्रकारोऽपि दर्शयति—

मूलम्—अह सा भमरसन्निभे, कुञ्चफणगपसाहिण् । सयमेव लुंचई केसे, धिइमंता ववस्सिआ ॥३०॥

व्याख्या—सा राजीमती भ्रमरसन्निभान्, कूर्चो मूढकेशोन्मोचको वंशमयः, फणकः कङ्कतकस्ताभ्यां प्रसाधितान्
 संस्कृतान् धृतिमती स्वस्थचित्ता व्यवसिता कृतोद्यमा धर्मम्प्रतीति शेषः ॥ ३० ॥ ततश्च—

मूलम्—वासुदेवो य णं भणइ, लुत्तकेसं जिइंदिअं । संसारसायरं घोरं, तर कण्णे ! लहुं लहुं ॥३१॥

व्याख्या—‘लहुं लहुंति’ लघु लघु शीघ्रं शीघ्रम्, सम्भ्रमे द्विर्वचनम् ॥ ३१ ॥ ततः—

मूलम्—सा पवइआ संती, पवावेसी तर्हि बहुं । सयणं परिअणं चैव, सीलवंता बहुस्सुआ ॥ ३२ ॥

व्याख्या—‘पवावेसिञ्चि’ प्रव्राजयामासेति सूत्रत्रयार्थः ॥ ३२ ॥ तदुत्तरवक्तव्यतामाह—

मूलम्—गिरिं च रेवयं जंती, वासेणोह्ला उअंतरा । वासंते अंधयारम्मि, अंतो लयणस्स सा ठिआ ३३

व्याख्या—गिरिं च रैवतं यान्ती, स्वामिनं नन्तुमिति शेषः । वर्षेण वृष्ट्या ‘उल्लिञ्चि’ आर्द्रा क्लिन्नाम्बरा, अन्तराऽ-
 र्द्धमार्गे ‘वासंतेत्ति’ वर्षति मेघे इति गम्यं, अन्धकारे प्रकाशरहिते, लयनस्य गिरिगुहाया अन्तर्मध्ये, सा राजीमती
 स्थिता ॥ ३३ ॥ तत्र च—

मूलम्—चीवराइं विसारंती, जहाजायत्ति पासिआ । रहनेमी भग्गचित्तो, पच्छा दिट्ठो अ तीईवि ॥३४॥

व्याख्या—चीवराणि विसारयन्ती विस्तारयन्ती सा यथाजाता अनाद्युताङ्गतया जन्मावस्थोपमा जज्ञे इति इत्येवं-
 रूपां तां ‘पासिञ्चि’ दृष्ट्वा रथनेमिर्भग्नचित्तः संयमम्प्रत्यभूत् । स हि तामप्रतिरूपरूपां निरूप्याभिरूपरूपोऽपि सर-
 परवशोऽजनि ! पश्चाद्दृष्ट्वा तथा राजीमत्या, अपिः पुनरर्थः, प्रथमप्रविष्टैर्हि नान्धकारे किञ्चिद् दृश्यते, अन्यथा हि
 दृष्टिसम्भ्रमादन्यान्याश्रयान् गतासु शेषसंयतासु तत्रेयमेकाकिनी प्रविशेदपि नेति भावः ॥ ३४ ॥

मूलम्—भीआ य सा तर्हि दट्ठु, एगंते संजयं तयं । वाहाहिं काउं संगोफं, वेवमाणी निसीअइ ॥३५॥

व्याख्या—भीता च सा, माऽसौ मे प्रसह्य शीलभङ्गं कार्पीदिति प्रस्ता, तत्रैकान्ते संयतं तर्कं दृष्ट्वा बाहुभ्या कृत्वा संगोफं स्तनोपरि मर्कटवन्धं वेपमाना शीलभङ्गभयादेव निपीदति । तत्परिष्वङ्गादिपरिहारयेति ॥ ३५ ॥

मूलम्—अह सोवि रायपुत्तो, समुद्विजयंगओ । भीअं पवेइअं दट्टु, इमं वक्कमुदाहरे ॥ ३६ ॥

व्याख्या—[स्पष्टम्] ॥ ३६ ॥

मूलम्—रहनेमी अहं भवे, सुरूवे चारुभासिणि । ममं भयाहि सुतणू, न ते पीला भविस्सइ ॥ ३७ ॥

व्याख्या—मममित्यादि—मां भजख सुतनो । न ते पीडा भविष्यति, पीडाशङ्कया हि त्वं कम्पसे ! न च पीडा-
हेतुर्विषयसेवा ! किन्तु सुखहेतुरेवेयमिति भावः ॥ ३७ ॥

मूलम्—एहि ता भुंजिमो भोए, माणुस्सं खु सुदुल्लहं ।

भुत्तभोगी तओ पच्छा, जिणमग्गं चरिस्सिमो ॥ ३८ ॥

व्याख्या—एहि आगच्छ 'ता इति' तस्मात् ॥ ३८ ॥ ततो राजीमती किं चकारेत्याह—

मूलम्—दट्टुण रहनेमिं तं, भग्गुज्जोअपराइअं । राईमई असंभंता, अप्पाणं संवरे तहिं ॥ ३९ ॥

व्याख्या—'भग्गुज्जोअ'इत्यादि—भग्गोद्योगोऽपगतोत्साहः प्रस्तावात्संयमे, स चासौ पराजितश्च स्त्रीपरीपहेण भग्गोद्योगपराजितस्तं । असम्प्रान्ता नाऽयं बलादकार्यं कर्तव्यं शयादत्रस्ता । आत्मानं समवारीदाच्छादयन्वीचरै-
रिति शेषः ॥ ३९ ॥

मूलम्—अह सा रायवरकन्ना, सुट्टिआ निअमवप । जाइं कुलं च सीलं च, रक्खमाणी तयं वए ॥ ४० ॥

व्याख्या—'निअमवपत्ति' नियमे इन्द्रियनियमने, व्रते दीक्षायां 'वपत्ति' अवादीत् ॥ ४० ॥

मूलम्—जइसि रुवेण वेसमणो, लल्लिएणं नलकूवरो । तहावि ते न इच्छामि, जइसि सक्खं पुरंदरो ४१

व्याख्या—'लल्लिएणंति' ललितेन सविलासचेष्टितेन नलकूवरो देवविशेषः, 'ते इति' त्वां 'जइसित्ति' यद्यसि
साक्षात्पुरन्दरः ॥ ४१ ॥ अन्यच्च—

मूलम्—धीरत्थु ते जसो कामी, जो तं जीविअकारणा । वंतं इच्छसि आवेउं, सेअं ते मरणं भवे ! ॥ ४२ ॥

व्याख्या—धिगस्तु ते तव यगो महा कुलसम्भवोद्भवं हे कामिन् !, यद्वा धिगस्तु ते इतित्वां हे अयशस्काभिन् !
अकीर्त्सभिलापिन् !, यस्त्वं जीवितकारणादसंयमजीवितार्थं वान्तमपि व्रतादानेन भोगसुखमिच्छस्यापातुमुपभोक्तुं !
इत्यतः श्रेयः कल्याणं ते मरणं भवेत् ! न तु वान्तापानं, तस्यातिदुष्टत्वादुक्तं हि—“विज्ञाय वस्तु निन्द्यं, त्यक्त्वा
एहन्ति किं क्वचित्पुरुषाः ? । वान्तं पुनरपि भुंक्ते, न हि सर्वं सारमेयोपि” इति ॥ ४२ ॥

मूलम्—अहं च भोगरायस्स, तं चऽसि अंधगवल्लीणो । मा कुले गंधणा होमो, संजमं निहुओ चर ४३

व्याख्या—अहं चः पूर्वो भोजराजस्योग्रसेनस्य, त्वं चासि अन्धकट्टण्णेः कुले जात इति शेषः । अतो मा कुले
'गंधणत्ति' गन्धनानां 'होमोत्ति' भविष्यावस्तचेष्टितकारितयेति भावः । गन्धना हि वान्तमपि विषं मंत्राकृष्टा ज्वल-
दनलपातभीरुत्वेन पुनरापिबन्ति, न त्वगन्धनाः । तर्हि किं कार्यमित्याह—संयमं निभृतः स्थिरश्चर सेवस्व ॥ ४३ ॥

मूलम्—जइ तं काहिसि भावं, जा जा दिच्छसि नारिओ । वायाविद्धुव हडो, अट्टिअप्पा भविस्ससि ४४

व्याख्या—यदि त्वं करिष्यसि भावं प्रक्रमाद्भोगेच्छारूपं, या या द्रक्ष्यसि नार्यस्तासु तास्विति गम्यते । ततः
किमित्याह—वाताविद्धो वायुप्रेरितो हठो वनस्पतिविशेषः स इव अस्थितात्मा अस्थिराशयो भविष्यसि । हठो ह्यदृढ-
मूलतया यतो यतो वातो वाति ततस्ततो नमतीत्यस्थिरो भवति, तथा चञ्चलचित्ततया क्षियं क्षियं प्रति स्पृहां
कुर्वन्स्त्वमपीति ॥ ४४ ॥

मूलम्—गोवालो भंडवालो वा, जहा तद्वणिस्सरो । एवं अणिस्सरो तं पि, सामणस्स भविस्ससि ४५

व्याख्या—गोपालो यः परस्व गाः पालयति, भण्डपालो वा यः परस्व भाण्डानि भाटकादिना पालयति स
यथा तद्रव्यस्य गवादेरनीश्वरोऽप्रभुः, एवमनीश्वरस्त्वमपि श्रामण्यस्य भविष्यसि ! भोगाभिलापितया तत्फलस्याभा-
वादिति सूत्रपोडशकार्यः ॥ ४५ ॥ एवं तयोक्ते रथनेमिः किं चकारेत्याह—

मूलम्—तीसे सो वयणं सोच्चा, संजयाइ सुभासिअं । अंकुसेण जहा नागो, धम्मे संपडिवाइओ ॥१६॥

व्याख्या—अंकुसेणेत्यादि—अङ्कुशेन यथा नागो हस्ती मार्गं इतिशेषः, धर्मे चारित्रधर्मे संप्रतिपातितः स्थितः तद्वचसैवेति गम्यते । अत्रचार्यं वृद्धवादः “नूपुरपण्डिताख्याने रुष्टेन राजा देवीमिण्ठवारणा मागणार्थं गिरिशृङ्गमारो-
पिताः, तत्र नृपादिमिण्ठनुनेन दन्तिना पातार्थं क्रमात्रयः क्रमा आकाशे कृताः, ततः किमयं चिन्तामणिरिव
दुरापो द्विपचूडामणिर्मुधा मार्यत इत्यर्थलोकेर्विज्ञप्तेन राज्ञा हस्तिरक्षणायोक्तो हस्तिपको राज्ञ्या आत्मनश्चामयम-
भ्यर्थ्य तं गजं शनैः शनैः शैलशिखराहुदतारयदिति” । यथा चार्यं तावतीं सुवं प्राप्तोऽपि द्विणेऽङ्कुशवशात्पथि मंभितः,
एवमयमप्युत्पन्नविश्रोतसिको राजीमतीवाक्येनाहितप्रवृत्तिनिगर्तकतयाङ्कुशदंशेन धर्मे स्थितः ॥ १६ ॥

मूलम्—मणयुत्तो वययुत्तो, काययुत्तो जिइंदिओ । साम्पणं निच्चलं फासे, जावजीवं दह्वओ ॥१७॥

व्याख्या—‘फासेत्ति’ अरप्राक्षीदिति सूत्रद्वयार्थः ॥ १७ ॥ द्वयोरप्युत्तरवक्तव्यतानाह—

मूलम्—उगं तवं चरित्ता णं, जाया दुण्णिणवि केवली । सवं कम्मं खवित्ता णं, सिद्धिं पत्ता अणुनरं १८

व्याख्या—‘दोण्णिणवित्ति’ द्वावपि रथनेमिराजीमत्यौ । अनयोश्च चत्वारि वर्षगतानि गार्हस्थ्ये, वर्षमेकं छाग्रस्थे,
पञ्च वर्षशतानि केवलित्ये, एकाधिकनववर्षशतानि सर्वायुरभूदिति सूत्रार्थः ॥१८॥ अथाध्ययनार्थमुपसंहरन्नुपदेशमाह—

मूलम्—एवं करिंति संवुद्धा, पंडिआ पविअक्खणा । विणिअटंति भोगेसु, जहा से पुरिसुत्तमुत्ति वेमि १९

व्याख्या—एवं कुर्वन्ति सम्बुद्धाः पण्डिताः प्रविचक्षणाः, विनिवर्तन्ते रुधञ्चिद्विश्रोतमिकोत्पत्तात्रपि विग्रेणेण तन्नियो-
धलक्षणेन निवर्तन्ते भोगेभ्यो यथा स पुरुषोत्तमो रथनेमिरिति सूत्रार्थः ॥१९॥ इति त्रयीमीनि प्राग्वत् ॥ इतश्च ॥

भगवान्नेमिनाथोऽपि, विहरन्नवनीतले ॥ पमानिव सहसांशु—संभ्यमत्वानवृत्तुधत् ॥ १२७ ॥ दशचापोच्छ्रयः

शङ्ख—लक्ष्माम्भोदप्रभः प्रभुः ॥ दिशो दशाऽऽदिशन् धर्मं, दशभेदमपावयत् ॥ २८ ॥ जष्टादशसहस्राणि, साधूनां

सांशुर्कर्मणाम् ॥ चत्वारिंशत्सहस्राणि, साध्वीनां तु महात्मनाम् ॥ २९ ॥ एकोनसप्ततिसह—त्राग्रं लक्षमुपासकाः ॥

लक्षत्रयं च पट्त्रिंश—त्महसाढ्यमुपासिकाः ॥ ३० ॥ चतुःपंचाशद्दिनोनां, मसवर्षगतीं त्रिमोः ॥ आकेवलादिहरतः,

संघोऽभूदिति संभवः ॥ ३१ ॥ [त्रिभिर्विंशेपरुम्] पर्यन्तेचोजयन्ताद्रीं, प्रपदेऽनशनं प्रभुः ॥ पट्त्रिंशदधिकैः सार्द्धं,

साधूनां पञ्चभिः शतैः ॥ ३२ ॥ तैः साधुभिश्च सह वर्षसहस्रमान—मायुः प्रपूर्य जिनभानुररिष्टनेभिः ॥ भामेन निर्दृ-
तियुग्वानि तनः प्रपदे, चक्रे तदा च महिमा सकलैः सुरैः ॥ ३३ ॥ इति श्रीअरिष्टनेमिजिनचरितम् ॥

१ साधुधर्मणाम् । इति ‘घ’ पुस्तके ॥ २ सत्तमः । इति ‘घ’ पुस्तके ।

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
श्रीभावविजयगणिसमर्पितायां श्रीउत्तराध्ययनसूत्रचूटो द्वाविंशमध्ययनं सम्पूर्णम् ॥ २२ ॥

॥ अथ त्रयोविंशमध्ययनम् ॥

अहंम् ॥ उक्तं द्वाविंशं, अथ केशिगौतमीयं त्रयोविंशमारभ्यते । अस्य चार्यं सम्बन्धोऽनन्तराध्ययने हि कश्चिद्-
त्पन्नविश्रोतसिकेनापि रथनेमिद्वर्षमधुतिः कार्येत्युक्तं, अत्र तु परेषामपि मनोविप्लवः केशिगौतमवदपनेय इत्युच्यते ।
इतिसम्बन्धस्यास्येदमादिसूत्रं—

मूलम्—जिणे पासित्ति नामेणं, अरहा लोग्गूइए । संबुद्धप्पा य सवण्णू, धम्मसत्तिथयरे जिणे ॥ १ ॥

व्याख्या—जिनो रागद्वेषादिजेता पार्थ इति नाम्नाभूदिति शेषः, अहंन् विश्वत्रयविहितपूजार्हः, अत एव लोक-
पूजितः, सम्बुद्धस्तत्वावबोधवानात्मा यस्य स तथा । स च उग्रस्वोऽपि स्यादित्याह सर्वज्ञस्तथा धर्म एव भवाब्धि-
तरणहेतुत्वात्तीर्थं धर्मतीर्थं तत्करणगीलो धर्मतीर्थकरो जिनः सकलकर्मजेता, सुकल्पवस्थापेक्षमेतदिति सूत्रार्थः ॥१॥
अत्र प्रसङ्गागतं श्रीपार्थचरितं लेशतो लिख्यते, तथा हि—

अत्रैव भरते वासा—वसथे सकलश्रियाम् ॥ गर्भगेहोपमं जज्ञे, पत्तनं पोतनाभिधम् ॥ १ ॥ नीतिवह्नीधनस्तत्र,
गुणालङ्कृतभूषणः ॥ जिनधर्मारविन्दालि—ररविन्दोऽभवन्नृपः ॥ २ ॥ लब्धशास्त्राविधरोधास्त—त्पुरोधा जिनधर्म-
वित् ॥ विश्वभूतिरभूत्सस्य, भार्या चानुद्धराभिधा ॥ ३ ॥ सुतौ तयोश्च कमठ—मरुभूती बभूवतुः ॥ वरुणावसुन्ध-

राहे, तयोश्चाभवतां प्रिये ॥ ४ ॥ विश्वभूतिर्वैश्वभार-मारोप्य सुतयोस्तयोः ॥ प्रपद्य प्रायमन्वेद्यु-र्विपद्य त्रिदिवं ययौ ॥ ५ ॥ भार्याप्यनुद्धरा तस्य, तद्वियोगज्वरातुरा ॥ शोपयित्वा वपुः शोक-तपोभ्यां मृत्युमासदत् ॥ ६ ॥ चक्रतुः सोदरौ तौ च, स्वपित्रोरौर्द्धदेहिकम् ॥ पुरोहितपदं त्वाप, कमठः स हि पूर्वजः ॥ ७ ॥ व्रताय स्पृहयन्नन्त-र्विप-येभ्यः पराञ्जुसः ॥ बभूव मरुभूतिरुतु, धर्मकर्मरतो भृशम् ॥ ८ ॥ रमणीयाकृतिं तस्य, रमणी नवयौवनाम् ॥ ९ ॥ वसुन्धरां क्षोभं, वभाज कमठोऽन्यदा ॥ ९ ॥ ततः स तां प्रकृत्याऽपि, परस्त्रीलम्पटो विटः ॥ आलापय-त्प्रियालापै-र्मन्मथद्वमदोहदैः ॥ १० ॥ तां चेत्युचे स्वरव्याधि-लुप्तलज्जाविलोचनः ॥ भोगान् विना मुधा मुग्धे!, वयः किं गमयस्यदः ? ॥ ११ ॥ निःसत्वः सेवते न त्वां, यदि मूढो ममानुजः ॥ तर्कि तेन मया साकं, रमस्व त्वं मनो-रमे ! ॥ १२ ॥ तेनैवमुदिता स्वांके, सादरं विनिवेशिता ॥ भोगेच्छुः पूर्वमप्युचैः, प्रपेदे तद्दसुन्धरा ! ॥ १३ ॥ ततो विवेकं मर्यादां, त्रपां चावगणय्य तौ ॥ सेवते स्म रहो नित्यं, पशुकल्पौ पशुक्रियाम् ॥ १४ ॥ कथञ्चित्तथ विज्ञाय, वरुणा कमठाकृता ॥ असूयाविवशा सर्व-मुवाच मरुभूतये ॥ १५ ॥ असम्भाव्यमदाऽप्रेक्ष्य, स्वयं प्रत्येति कः सुधीः ॥ ध्यायन्निति ततोऽगच्छ-न्मरुभूतिरुपाग्रजम् ॥ १६ ॥ यामि ग्रामान्तरं भ्रात-रित्युदीर्य वहिर्ययौ ॥ कृत्वा वेपान्तरं चाभू-ज्जन्मकार्पटिकोपमः ॥ १७ ॥ नक्तं चोपेत्य कमठ-मित्युचे भापयाऽन्यया ॥ शीतत्राणक्षमं देहि, स्थानं दूराध्वगाय मे ॥ १८ ॥ अज्ञातपरमार्थस्तं, कमठोऽप्येवमब्रवीत् ॥ भोः कार्पटिक ! तिष्ठ त्व-मिह-गर्भगृहान्तिके ॥ १९ ॥ मरुभूतिस्ततस्तत्र, सुप्पापालीकनिद्रया ॥ कामं कामान्धयोर्द्रेष्टु-कामो दुश्चेष्टितं तयोः ॥ २० ॥ मरुभूतिर्गतोऽस्तीति, निद्राकं रममाणयोः ॥ वसुन्धराकमठयो-स्तमन्यायं ददर्श च ! ॥ २१ ॥ अक्ष-मोऽपि स तद्दृष्टं, भीरुर्लोकपवादतः ॥ चकार न प्रतीकारं, निरगाच्च ततो द्रुतम् ॥ २२ ॥ गत्वा चोवाच तत्स-र्व-मरविन्दमहाभुजे ॥ क्षमापोऽयादिक्षदारक्षा-स्तन्निर्यासयितुं पुरात् ॥ २३ ॥ तेऽपि गर्हभमारोप्य, रसद्विरसडि-ण्डिमम् ॥ शरायजीर्णपन्नद्धा-मालामालितकन्धरम् ॥ २४ ॥ उचैरुद्घोषिताकार्यं, रक्षामूत्रविलेपनम् ॥ कमठं भ्रमयित्वान्त-र्नगरं निरवासयत् ॥ २५ ॥ [युग्मम्] एवं विडम्बितो जात-वैराग्यो विपिनं गतः ॥ कमठस्ताप-सीभूया-ऽऽरेभे वालतपो भृशम् ॥ २६ ॥ मरुभूतिस्ततो जात-पश्चात्तापो व्यचिन्तयत् ॥ धिग्मां राज्ञे गृहच्छिद्रं, प्रोच्याग्रजविडम्बकम् ! ॥ २७ ॥ गृहदुश्चरितं जातु, प्रकाश्यं नैव कस्यचित् ॥ इति नीतिमचोऽप्यद्य, व्यवसार्पं हि रुपाकुलः ! ॥ २८ ॥ क्षमयामि तदद्यापि, मन्तुमेनं निजाग्रजम् ॥ ध्यात्येति तद्वनं गत्वा, सोऽपतत्तस्य पादयोः ॥ २९ ॥ कमठो दुर्धियामेक-भटो दुष्कर्मकर्मठः ॥ विडम्बनां तां तन्मूलां, भृत्योरप्यधिकां स्मरन् ॥ ३० ॥ मूर्ध्नि प्रणमतो भ्रातु-स्तदोत्क्षिप्याऽक्षिपच्छिलाम् ॥ दुष्टस्य सान्त्वनं नूनं, शान्तस्याग्नेः प्रदीपनम् ! ॥ ३१ ॥ [युग्मम्] तत्प्रहारक्षुण्णमौलि-मृत्वाऽऽर्त्तध्यानयोगतः ॥ मरुभूतिरभूद्विन्ध्या-चले यूथाधिपो द्विपः ॥ ३२ ॥

इतश्च शरदि क्रीडन्, समं स्त्रीभिर्गृहोपरि ॥ अरविन्दनृपोऽपश्य-त्क्षणाच्छोदयं घनम् ॥ ३३ ॥ शक्रचापा-ञ्चितं तं च, गर्जन्तं हृद्यविद्युतम् ॥ अहो रम्योयमित्युचै-र्वर्णयासास भूधवः ! ॥ ३४ ॥ मेघः स तु क्षणाद्योम्नि, व्यानशे तैलवज्जले ॥ क्षणाच्चाऽपुण्यवाञ्छाय-द्वातोद्धृतो व्यलीयत ! ॥ ३५ ॥ ततो दध्यौ नृपो दृष्ट-नष्टोऽसौ जलदो यथा ॥ तथा विश्वेऽपि विश्वेऽमी, भावास्तत्तेषु का रतिः ? ॥ ३६ ॥ ध्यायन्नित्यादि तत्काल-मवधिज्ञानमाप सः ॥ राज्ये न्यस्याज्जं पार्थे, सद्गुरोश्चाददे व्रतम् ॥ ३७ ॥ क्रमाच्च श्रुतपारिणो, विहरन्सोऽन्यदाऽचलत् ॥ समं सागरदत्तेभ्य-सार्थे-नाष्टापदम्प्रति ॥ ३८ ॥ तं नत्या सार्थपोऽपृच्छत्, क्व वो गम्यं ? प्रभो ! इति ॥ गन्तव्यं तीर्थयात्रार्थं, ममेति यति-रप्यवक् ॥ ३९ ॥ सार्थगः पुनरप्युचे, धर्मः को भवतामिति ? ॥ ततः सविस्तरं तस्मै, जैनं धर्मं मुनिर्जगौ ॥ ४० ॥ तञ्चाकर्ण्य सकर्णो द्राक्, श्राद्धत्वं प्रत्यपादि सः ॥ सुक्षेत्रे वीजवद्दक्षे, ह्युपदेशो महाफलः ! ॥ ४१ ॥ सोऽथ सार्थोऽटवीं प्राप, मरुभूतिगजाश्रिताम् ॥ तस्यां च सरसस्तीरे, भोजनावसरेऽवसत् ॥ ४२ ॥ तदा च मरुभूतीभो, वृत्तो भूरिकरेणुभिः ॥ तत्रागत्य तटाकेऽम्भो-ऽम्भोदोऽम्भोधाविवापिवत् ॥ ४३ ॥ करिणीभिः समं तत्र, क्रीडित्वा पालिमाश्रयत् ॥ दिशः पश्यन्नपश्यच्च, तं सार्थं तत्र संस्थितम् ॥ ४४ ॥ तद्वधाय च सोऽधावत्, कृधाऽन्तक इवा-परः ॥ तं चायान्तं वीक्ष्य सर्वे, प्रणेशुः सार्थिका द्रुतम् ॥ ४५ ॥ तं चावबुध्य बोधाह-मवधेः स तु सन्मुनिः ॥ कायोत्सर्गेण तस्यौ त-म्मार्गेऽचल इवाचलः ॥ ४६ ॥ धावन्कुम्भी तु तमभि, कृधा तत्पार्श्वभागतः ॥ तं पश्यन्प्राप शान्तत्यं, स्थिरः तस्यौ च तत्पुरः ॥ ४७ ॥ उत्सर्गं पारयित्वाऽथ, तस्योपकृतये व्रती ॥ इत्युचे भोः स्मरसि तं, मरु-भूतिभवं न किम् ? ॥ ४८ ॥ मां चारविन्दभूपालं, न किं जानासि ? सन्मते ! ॥ प्राग्भवे चादत्तं श्राद्ध-धर्मं किं व्यस्मरः ? कृतिन् ! ॥ ४९ ॥ इति तद्वचसा जाति-स्मरणं प्राप्य स द्विपः ॥ उदञ्चितकरो भूमि-न्यस्तमूर्धानमन्मुनिम् ॥ ५० ॥ तेनोक्तं साधुना श्राद्ध-धर्मं च प्रतिपद्य सः ॥ नत्वा मुनि गुणास्थानं, स्वस्थाने स्वस्थधीर्ययौ ॥ ५१ ॥

दृष्ट्वा तदद्भुतं पूर्वं-नष्टास्ते सार्थिका अपि ॥ उपेत्य तं यतिं नत्वा, श्राद्धधर्मं प्रपेदिरे ॥ ५२ ॥ सार्थेणोऽपि ततोऽ-
त्यन्तं, जिनधर्मं दृष्टोऽभवत् ॥ अष्टापदेऽर्हतो नत्वा, मुनिराग्यन्यतोऽगमत् ॥ ५३ ॥ सोऽपि स्तम्भेरमश्राद्ध-ध्वरन्मु-
निवदीर्यया ॥ पष्टादिकं तपः कुर्वन्, शुष्कपत्रादिपागणः ॥ ५४ ॥ भानुभानुभिरुत्तमं, पल्वलादिजलं पिबन् ॥
तस्थौ शुभाग्रयन्त्यक्त-वशाकेलिरसोऽनिगम् ! ॥ ५५ ॥ [युगम्]

इतश्च कमठोऽगान्त-कोपो हत्वापि सोदरम् ॥ विन्ध्याटन्यामभूमृत्वा-ऽत्युत्कटः कुक्कुटोरगः ॥ ५६ ॥ स भ्रम-
न्नेकदाऽपश्य-न्मरुभृतिमतद्भ्रजम् ॥ प्रविशन्तं सरस्यम्भः-पातुं तदनतापितम् ॥ ५७ ॥ सोऽनेकपस्तदा पङ्के-ऽयज्ज-
हैवनियोगतः ॥ कुक्कुटाहिः स तं सद्यो, ददंशोऽद्वीय मस्तके ॥ ५८ ॥ ज्ञाताऽन्तं तद्विषावेशा-द्विधायाऽनशनं द्विषः ॥
वेदनां सहमानस्तां, स्मरन् पञ्चनमस्त्रियः ॥ ५९ ॥ सप्तदशसागरायु-र्विपद्य त्रिदशोऽभवत् ॥ सहस्रारे सहस्रां-
शु-सहस्रांशुजयी रुचा ॥ ६० ॥ [युगम्] मृत्वा कुक्कुटनागोऽपि, सोऽन्यदा पञ्चमावनी ॥ वभूव नारकः सप्त-
दशसागरजीवितः ॥ ६१ ॥

“इतश्च” जंबूद्वीपे प्राग्विदेहे, सुकञ्चविजयेऽभवत् ॥ चैताद्व्याद्रौ पुरी नाम्ना, तिलका विजितालका ॥ ६२ ॥
नाम्ना विद्युद्गतिस्तत्रा-ऽभवत्खेचरभूधरः ॥ राजी तु तस्य कनक-तिलका कनकञ्चविः ॥ ६३ ॥ सोऽय जीवः
सामयोने-रष्टमस्वर्गैतद्युतः ॥ जज्ञे किरणवेगाह-स्तयोः सूनूर्महावलः ॥ ६४ ॥ क्रमाद्दृष्टिं गतो विधाः, कलाश्चा-
भ्यस्य सोऽसिलाः ॥ वैदग्ध्यैरुकलाचार्यं, वयो मध्यममध्यगान् ॥ ६५ ॥ राज्ये स चान्यदा न्यन्तः, पित्रा स्त्रीकु-
र्षता व्रतम् ॥ न्यायेनापालयल्लोकं, लोरुपाल इवापरः ॥ ६६ ॥ गुरोर्नाम्ना सुरगुरो-रन्यदाकर्ण्य देगनाम् ॥ प्रात्रा-
जीजातसंवेगा-वेगः किरणवेगराट् ॥ ६७ ॥ गीतार्थः स्त्रीकृतैर्काकि-विहाराभिग्रहः क्रमात् ॥ नभोगत्या मुनिः
सोऽगा-त्पुष्करद्वीपमन्यदा ॥ ६८ ॥ तत्र तस्थौ च कनक-गिरिनाम्नोऽन्तिके गिरेः ॥ कायोत्सर्गेण स मुनि-र्विदध-
द्विचिधं तपः ॥ ६९ ॥

इतश्चोदृत्य नरका-जीवः कुक्कुटभोगिनः ॥ गहरे तस्य शैलस्य, भुजगोऽभून्महाविपः ॥ ७० ॥ स चार्द्रिं निकषा
भ्राम्यन् ध्यानस्यं वीक्ष्य तं मुनिम् ॥ कुद्धः प्राग्भववैरेण, सर्वेण्येषु दष्टवान् ॥ ७१ ॥ ततः किरणवेगर्षि-र्विहिता-
नशनः सुधीः ॥ सपौऽमौ मे सुहृत्कर्म-क्षयकारीति भावयन् ॥ ७२ ॥ मृत्वा जंबूद्रुमावर्त्ते, घिमानेऽन्यतकल्पगे ॥
द्वाविंशत्यर्णवायु-को-ऽभूद्रिभाभासुरः सुरः ॥ ७३ ॥ भोगी स तु भ्रमन् शैल-मूले दग्धो दवाग्निना ॥ भूयोऽभून्ना
रको ज्येष्ठ-स्थितिकः पञ्चमावनी ॥ ७४ ॥

इतश्च जंबूद्वीपेऽत्र, प्रत्यग्विदेहमण्डने ॥ सुगन्धिविजये रम्या, शुशुभे पूः शुभङ्करा ॥ ७५ ॥ वर्यवीर्योऽभवत्तत्र,
वज्रवीर्याऽभिधोनृपः ॥ तस्यासीन्महिषी लक्ष्मी-वती लक्ष्मीरिवापरा ॥ ७६ ॥ जीवः किरणवेगर्षे-रन्येषुः प्रच्युतोऽ-
च्युतात् ॥ वज्रनाभाह्वयो वज्रि-जैत्रोऽभूत्तनयस्तयोः ॥ ७७ ॥ वर्द्धमानः क्रमाद्ब्र-नाभोऽधीत्याखिलाः कलाः ॥
नैपुण्यमिच पुण्यात्मा, पुण्यं तारुण्यमामदत् ॥ ७८ ॥ तस्मै दत्वाऽन्यदा राज्यं, वज्रवीर्योऽग्रहीद्रतम् ॥ वज्रनाभ-
स्ततो राज्य-मन्त्रगाडुग्रगासनः ॥ ७९ ॥ विरक्तः सोऽन्यदा राज्ये, न्यस्य चक्रायुधं सुतम् ॥ क्षेमङ्कराहृतोऽभ्यर्णे,
दक्षो दीक्षामुपाददे ॥ ८० ॥ तप्यमानस्तपस्तीव्रं, सहमान. परीपहान् ॥ स साधुरासदलब्धी-राकाशगमनादिकाः ॥ ८१ ॥
गुरोरनुजयैरुक्ती, विहरन् सोऽन्यदा मुनिः ॥ सुकञ्चविजयेऽगञ्च-त्समुत्पत्य विहायसा ॥ ८२ ॥ विहरंस्तत्र सोऽ-
न्येषु-र्भौमरान्तारमध्यगम् ॥ ज्वलनार्द्रिं यथावस्ता-चलं च तरणिस्तदा ॥ ८३ ॥ ततस्तस्य गिरेः कापि, कन्दरे स
महासुनिः ॥ सप्तशाली निमर्गेण, कायोत्सर्गेण तस्थिवान् ॥ ८४ ॥ प्रातश्च द्युमणिज्योति-र्द्योतिं धरणीतलम् ॥
जीवरक्षाकृते पश्यन्, विहर्त्तुमुपचक्रमे ॥ ८५ ॥ उद्धत्योरगजीवोऽपि, नरकात्पर्यटन् भवे ॥ गिरेस्तस्यान्तिके भिल्लो-
ऽभवन्नान्ना कुरङ्गरुः ॥ ८६ ॥ वापः पापद्विंविहिता-जीवो जीवक्षयोद्यतः ॥ मृगयायै व्रजन्पूर्वं, सोऽपश्यत्तं मुनिं
तदा ॥ ८७ ॥ अमावस्यमङ्गलमिति, क्रुद्धः प्राग्धरतोऽथ सः ॥ आकर्णाकृष्टयुक्तेन, पृषक्तेन न्यहन्मुनिम् ॥ ८८ ॥ वद-
न्नमोर्हद्भ्य इति, प्रहारार्त्तां व्रती तु सः ॥ उपविश्य मुनिं त्यक्त-भक्तप्राणयपुःस्पृहः ॥ ८९ ॥ क्षमयित्वाऽखिलान्
जन्तून्, शुभध्यानी त्रिपद्य न ॥ मन्थग्रैवेयके देवो, ललिताङ्गाभिधोऽभवत् ॥ ९० ॥ [युगम्] मृतमेकप्रहारेण,
तमुदीध्य कुरङ्गरुः ॥ महाबलोऽहमस्मीति, मुमुदे दुर्मदो भृशम् ! ॥ ९१ ॥ कालान्तरे च कालेन, स भीलः कवली-
कृतः ॥ जावामे रौरवाहेऽभू-न्नारकः सप्तमावनी ॥ ९२ ॥

इतश्च जम्बुद्वीपेऽत्र, प्राग्विदेहविभूषणम् ॥ पुराणपुरमित्यासी-त्परमर्द्धिभरं पुरम् ॥ ९३ ॥ भूयोऽभूत्तत्र कुलि-
श-वाहुनामा महाबलः ॥ सुदर्शनाभिधा तस्य, कान्तासीत्कान्तदर्शना ॥ ९४ ॥ वज्रनाभस्य जीवोऽय, च्युत्वा

प्रवेयकात्ततः ॥ चतुर्दशमहास्वप्न-सूचितोऽभूत्सुतस्तयोः ॥ ९५ ॥ सुवर्णवाहुर्दित्याहां, व्यधात्तस्योत्सवैर्नृपः ॥ सोऽथ
 क्रमेण ववृधे, जगन्नेत्रसुधाञ्जनम् ॥ ९६ ॥ धात्रिभिरिव धात्रीशै-स्तत्सौभाग्यवशीकृतैः ॥ अङ्कादङ्कं नीयमानः, स
 व्यतीयाय शैशवम् ॥ ९७ ॥ सुगमाः प्राग्भवाभ्यामा-दादाय सकलाः कलाः ॥ यौवनं प्राप ललना-नेत्रालिनलि-
 नीवनम् ॥ ९८ ॥ राज्ये निधाय तं राजा, प्रवत्राजान्यदा सुधीः ॥ सदयं स्वर्णवाहुश्चा-ऽभुक्त वालामिव क्षमाम्
 ॥ ९९ ॥ सोऽथ बाहयितुं बाहान्, बाहकेलीं गतोऽन्यदा ॥ अनायि हत्वाऽरण्यानीं, वक्रशिक्षितवाजिना ॥ १०० ॥
 तत्र चैकं सरो वीक्ष्य, नृपितोऽस्थात्स्वयं हयः ॥ तत्र तं नपयित्वाऽथ, पार्थिवोऽपाययत्पयः ॥ १०१ ॥ स्वयं स्नात्वा
 पयः पीत्वा, तीरे विश्रम्य च क्षणम् ॥ ततः पुरो व्रजन् राजा-ऽपश्यदेकं तपोवनम् ॥ १०२ ॥ तत्र प्रविशतो
 राज्ञो-ऽस्फुरदक्षिणमीक्षणम् ॥ श्रेयः श्रेयोऽथ मे भावी-त्यन्तर्भूपोऽप्यचिन्तयत् ॥ १०३ ॥ पुरो व्रजंश्च सोऽ-
 पश्य-त्तत्रैकां मुनिकन्यकाम् ॥ सिञ्चन्तीं गाखिनः सख्या-ऽनुगतां गजजिद्वतिम् ॥ १०४ ॥ द्रुमान्तरस्थो
 निधाय-स्नामध्यायत्ततो नृपः ॥ सर्वायासादिमां नूनं, विज्ञानी विदधे विधिः ॥ १०५ ॥ विकाराणामुपाध्यायो,
 न ध्यायोऽप्सरसामपि ॥ काऽयं रूपगुणोऽमुष्याः, केदं कर्मतरोचितम् ॥ १०६ ॥ नृदेवे चिन्तयत्येवं, तच्छ्वासा-
 मोदमोहितः ॥ आस्ये तस्याः पपाताञ्ज-भ्रमेण भ्रमरो भ्रमन् ! ॥ १०७ ॥ भृङ्गान्मां रक्ष रक्षास्मा-दित्यूचे सा
 सखी तदा ॥ विना सुवर्णबाहुं त्वां, कोऽन्यः पातीति साप्यवक् ॥ १०८ ॥ सुवर्णबाहौ पाति क्षमा-सुपद्रवति
 कोऽत्र वः ? ॥ इत्युचरुचरन्प्रातु-रासीद्राजा तयोस्तदा ॥ १०९ ॥ तं चाकस्माद्वीक्ष्य जात-क्षोभे ते तस्थतुः क्षणम् ॥
 धृतधैर्याथ तं तस्याः, सख्याऽऽचख्याविदं सुधीः ॥ ११० ॥ वज्रवाहुसुते वज्रि-जैत्रतेजसि पार्थिवे ॥ नश्वरोऽपी-
 धरः कर्तुं, तापमानामुपद्रवम् ॥ १११ ॥ सुग्धासौ तु कजभ्रान्त्या, पद्रपदादशतो मुसम् ॥ वित्रस्ता रक्ष रक्षेति,
 व्याजहार सखी मम ! ॥ ११२ ॥ त्वं पुनः कामजिद्रूपः, कोऽसीनि ब्रूहि सन्मते ! ॥ तयेत्युक्तोऽवदद्भूपः, स्वयं स्व
 वक्रुमक्षमः ॥ ११३ ॥ सुवर्णबाहुभृजाने-मां जानीहि वशंवदम् ॥ आश्रमोपद्रवं हन्तु-मिह त्वागां तदाज्ञया
 ॥ ११४ ॥ किञ्च पृच्छाम्यहं भद्रे !, कुतोऽसौ कमलेक्षणा ॥ रूपस्यानुरूपेण, क्लिश्यतेऽनेन कर्मणा ? ॥ ११५ ॥
 माऽवादीत्स्वेचरेन्द्रस्य, सुता रत्नपुरप्रभोः ॥ रत्नावलीकुक्षिरत्न-मियं पद्माभिधा कनी ॥ ११६ ॥ तातो विपेदे
 जाताया-ममुष्यां तत्सुतास्ततः ॥ मिथोऽयुध्यन्त राज्यार्थं, ततोऽभूद्विद्वरो महान् ! ॥ ११७ ॥ रत्नावली त्विमा
 बाला-मादायागादिहाश्रमे ॥ निजभ्रातुः कुलपते-गालवाहस्य मन्दिरम् ॥ ११८ ॥ ववृधेऽसौ ततोऽत्रैव, लाल्य-
 माना तपोधनैः ॥ कामकारस्कराङ्कुर-जीवनं चाप यौवनम् ॥ ११९ ॥ अत एवर्षिकन्यानां, कर्मादः क्रियतेऽनया ॥
 घादृजः किल संवासः, स्यादभ्यामोऽपि तादृजः ॥ १२० ॥ साधुरेकोऽन्यदा ज्ञाना-लोकभानुरिहाथयौ ॥ पद्मायाः
 कः पतिर्भावी-त्यपृच्छत्तं च गालवः ॥ १२१ ॥ ऊचे साधुरिहायात-श्चक्रभृद्वाजिना हतः ॥ सुवर्णवाहुर्भान्वस्याः
 विवोढा वज्रवाहुजः ॥ १२२ ॥ ततो दध्यौ मुदा क्षमापो, हयेनोपकृतं मम ॥ हत्वाहं यदिहानिन्ये, सङ्गमोऽस्योः
 नचेत्क मे ? ॥ १२३ ॥ इत्युचे च नृपो ब्रूहि, भद्रे कुलपतिः क सः ? ॥ तं द्रष्टुमहमुक्तोऽस्मि, रथाङ्ग इव भास्क-
 रम् ॥ १२४ ॥ सा प्रोचे मोऽद्य चलित-मनुयातोऽस्ति तं मुनिम् ॥ किञ्चिद्वत्त्वा तं च नत्वा, समागन्ताऽधुना-
 श्रमम् ॥ १२५ ॥ तदा तत्राययां राज्ञः, सैन्यमथपदानुगम् ॥ सुवर्णवाहुरेवाय-मिति ते दध्यतुस्ततः ॥ १२६ ॥
 कुलपत्यागमकालं, शङ्कमानाऽथ तत्सखी ॥ पद्मां सङ्गाऽनयद्भूप-दर्शनासक्तदर्शनम् ॥ १२७ ॥ वात्ती सुवर्णबाहोस्तां,
 गालवस्यैयुपो गृहम् ॥ रत्नावल्याश्च सानन्दा-न्नन्दाख्या तत्सखी जगौ ॥ १२८ ॥ ततो रत्नावलीपद्मा-नन्दाभिः
 सह गालवः ॥ ययातुपनृपं हृष्टः, मोऽपि तं बह्वमानयत् ॥ १२९ ॥ अथोचे गालवो राजन् !, पद्मां मे जामिजामिमाम् ॥
 पाणौ गृहाण प्रोक्ता हि, भार्याऽसौ ज्ञानिना तव ॥ १३० ॥ तच्छ्रुत्वा दृष्टसुखम्-इवोचैर्मुदितो नृपः ॥ गान्धर्वेण
 विवाहेन, तामुपायंस्त रागिणीम् ॥ १३१ ॥ वैमात्रेयोऽथ पद्माया-स्तदा पद्मोत्तराह्वयः ॥ विमानैश्छादयन् व्योम,
 तत्रागात्स्वेचरेश्वरः ॥ १३२ ॥ रत्नावल्या ज्ञापितस्तं, नृपं नत्वैवमब्रवीत् ॥ देवायातोऽस्मि सेवायै, ज्ञात्वोदन्तममुं
 तव ॥ १३३ ॥ प्रभो ! पुनीहि त्वं स्वीय-पादपद्मसमागमात् ॥ वैताढ्यपर्वते रत्न-पुरं नाम पुरं मम ॥ १३४ ॥
 तत्प्रपद्यापृच्छ्य रत्ना-वलीं कुलपतिं तथा ॥ भूमान् विमानमारोह-त्तस्याशु सपरिच्छदः ॥ १३५ ॥ नत्वा मातुल-
 मम्वां च, सखेहं तदनुज्ञया ॥ पद्माप्यश्रुजलक्लिन्न-भूतला पतिमन्यगात् ॥ १३६ ॥ ततः पद्मोत्तरः पद्मा-संयुतं तं
 धराधवम् ॥ सद्यो वैताढ्यशिखरि-शेखरे स्वपुरेऽनयत् ॥ १३७ ॥ दत्वा च रत्नप्रासादं, दिव्यं रत्नानाशनादिना ॥

स खेचरोऽनुचरव-त्स्वर्णवाहुमुपाचरत् ॥ १३८ ॥ स्वर्णवाहुर्महावाहु-स्तत्रस्थः प्राज्यपुण्यतः ॥ श्रेणिद्वितयसाम्रा-
ज्य-मामसाद दुरासदम् ॥ १३९ ॥ विद्याधरकनीस्तत्र, भूयसीरुदुवाह च ॥ पद्माद्याभिः समं ताभिः, स्वपुरेऽगाच
सोऽन्यदा ॥ १४० ॥ जातचक्रादिरत्नश्च, पद्मखण्डं क्षितिमण्डलम् ॥ सुवर्णवाहुभूपालः, साधयित्वान्वशाचिरम् ॥ १४१ ॥
प्रासादोपरि सोऽन्येद्युः, क्रीडन्नन्तःपुरीवृतः ॥ सविस्वयोऽम्बरेऽपश्य-द्भ्रमागमपरान्पुरान् ॥ १४२ ॥ ततो ज्ञात्वा
जगन्नाथ-तीर्थनाथसमागमम् ॥ गत्वा नत्वा जिनं मोहा-पहां शुश्राव देशनाम् ॥ १४३ ॥ सोऽथ चक्री ययौ
धाम, नत्वा तं धर्मचक्रिणम् ॥ प्रबोध्य भव्यान्सार्वोऽपि, विजहार ततोऽन्यतः ॥ १४४ ॥ स्मरन् जिनान्तिके दृष्टा-
न्पुरांश्चक्री स चान्यदा ॥ दृष्टा मयेदृशाः पूर्वं-मपि क्वापीति भावयन् ॥ १४५ ॥ जातिस्वरणमासाद्य, ददर्श प्राग्भ-
वान्निजान् ॥ वैराग्यं चाभवद्वीजं, महानन्दमहीरुहः ॥ १४६ ॥ [युग्मम्] दीक्षां जिघृक्षुः क्षमापोऽथ, न्यधाद्राज्यं
निजेऽङ्गजे ॥ जगन्नाथजिनस्तत्र, पुनरप्यागमत्तदा ॥ १४७ ॥ सुवर्णवाहुः प्रात्राजी-त्तस्तस्याहंतोऽन्तिके ॥ स च
क्रमेण गीतार्थ-स्तपस्तेपे सुदुस्तपम् ॥ १४८ ॥ जिनसेवादिभिः स्थानैः, तीर्थकृत्कर्म चार्जयत् ॥ विजहार च भूपी-
ठे-ऽप्रतिवद्धः समीरवत् ॥ १४९ ॥ स चान्यदा क्षीरवणा-टव्यां क्षीरमहागिरौ ॥ भानोरभिसुखस्तस्थौ, कायोत्स-
र्गेण शुद्धधीः ॥ १५० ॥ कुरङ्गकोऽपि नरको-द्वत्तस्तत्रैव भूधरे ॥ सिंहोऽजनिष्ट दैवाच्च, तत्रागच्छत्परिभ्रमन् ॥ १५१ ॥
मुनीन्द्रं वीक्ष्य तं क्रोधा-ध्मातः प्राग्भवैरतः ॥ दधाव पावकाकार-स्फाराक्षो राक्षसोपमः ॥ १५२ ॥ तमापतन्तं
वीक्ष्याशु, व्यधादनग्नं शमी ॥ उत्फालो हरिरप्युच्चैः, प्राहरत्तस्य भूधने ॥ १५३ ॥ ततो मृत्वा मुनिः स्वर्गं, दशमे
त्रिदशोऽभवत् ॥ महाप्रभविमानान्त-र्विशत्यर्णवजीवितः ॥ १५४ ॥ सिंहः सोऽपि मृतस्त्वय-नरके नारकोऽभवत् ॥
दशार्णवायुर्विविध-वेदनावेदनाकुलः ॥ १५५ ॥ उदृत्तोऽथ ततो भ्राम्यं-स्तिर्यग्योनिसु भूरिशः ॥ जीवः सिंहस्य स
क्वापि, ग्रामे जज्ञे द्विजाङ्गजः ॥ १५६ ॥ जातस्य तस्य ताताधा, निजाः सर्वे विपेदिरे ॥ वदन्तस्तं कठं लोकाः, कृपयाऽ-
जीवयंस्ततः ॥ १५७ ॥ बाल्यमुलंघ्य तारुण्यं, प्राप्तः सोऽत्यन्तदुर्गतः ॥ निघमानो जनैः प्राप, कृच्छ्राद्भोजनम-
प्यहो ॥ १५८ ॥ त्यागभोगकृतार्थार्थान्, वीक्ष्य सोऽन्येद्युरीश्वरान् ॥ इति दध्यौ तपः प्राज्यं, तप्तमेभिः पुरा खलु ।
॥ १५९ ॥ वीजं विना कृपिरिव, न हि श्रीः स्यात्तपो विना ॥ तपस्यहं यतिष्ये त-द्वाणिज्य इव वाणिजः ॥ १६० ॥
विमृश्येति कठो जात-संवेगस्तापसोऽभवत् ॥ पञ्चाश्यादि तपः कष्टं, कुर्वन् कन्दादिभोजनः ॥ १६१ ॥

इतश्चात्रैव भरते-ऽभवद्वाराणसी पुरी ॥ नित्यसख्येव जाह्नव्या, सेविता सन्निधिस्थया ॥ १६२ ॥ रेजेऽभिराममु-
द्यानं, परितो यां पुरीं परम् ॥ अलकाविभ्रमाच्चैत्र-रथं किमु समागतम् ! ॥ १६३ ॥ यस्यां सालो विशालोरु-मा-
णिक्यकपिशीर्षकः ॥ दिक्श्रीणां नित्यमादर्शा-न्निरुपायानदर्शयत् ॥ १६४ ॥ यत्र चैत्येषु सौवर्णाः, कलसाः कल-
सानुषु ॥ पूजयन्ति करैर्भानु-मभ्यागतमिवागतम् ॥ १६५ ॥ यत्र रम्याणि हर्म्याणि, रेजिरे धनशालिनाम् ॥ पुण्या
भ्युदयलभ्यानि, विमानानीव नाकिनाम् ॥ १६६ ॥ स्वर्गिणा भोजनायाऽपि, सुधा मिलति याचिता ॥ चित्रं यत्र
सुधालिप्ताः, प्रायः सर्वगृहा अपि ! ॥ १६७ ॥ अगण्यपण्यसम्भार-सङ्कटापि विसङ्कटा ॥ कुत्रिकापणराजीव, रेजे
यत्रापणावली ॥ १६८ ॥ प्रत्यक्षां वीक्ष्य यल्लक्ष्मीं, दक्षा विश्वातिशायिनीम् ॥ अशङ्कन्ताश्माम्बुशेषौ, रोहणाद्रिपयो-
निधी ॥ १६९ ॥ अश्वसेनाभिधो विष्वक्-सेनसन्निभविक्रमः ॥ तत्राभूत्पार्थिवः पृथ्वी-वास्तव्य इव वासवः ॥ १७० ॥
गुणैरवामा वामाहा, शीलादिगुणशालिनी ॥ तस्यासीद्वलभा राज्ञः, स्वप्राणेभ्योऽपि वल्लभा ॥ १७१ ॥ सुवर्णवाहु-
जीवोऽथ, च्युत्वा प्राणतकल्पतः ॥ कुक्षावचातरद्दामा-देव्या ज्ञानत्रयान्वितः ॥ १७२ ॥ तदा सा सुमुखी कुम्भि-
प्रमुखान् विगतो मुखे ॥ चतुर्दश महास्रमान्, ददर्श शयिता सुखम् ॥ १७३ ॥ शक्रो नृशक्रः तज्ज्ञाश्च, तेषामर्थ-
ममुं जगुः ॥ स्वप्नैरेभिः सुतो भावी, तव देवि ! जगत्पतिः ॥ १७४ ॥ ततः प्रमुदिता वामा-देवी गर्भं दधौ सुखम् ॥
काले च सुपुत्रे पुत्रं, नीलद्युतिमहिध्वजम् ॥ १७५ ॥ विज्ञाय विष्टरास्यैर्या-त्प्रभोर्जन्मागतास्तदा ॥ षट्पञ्चाशद्विष्णु-
मार्यः, सूतिरुर्माणि चक्रिरे ॥ १७६ ॥ ज्ञात्वा जन्मावधेस्तस्य, शक्राद्या वासवा अपि ॥ जन्माभिषेककल्याणं,
सुमेरौ विधिवद्बधुः ॥ १७७ ॥ पीतामृत इवानन्दा-दश्वसेननृपोऽपि हि ॥ कारामोक्षादिकं चक्रे, सूनोर्जन्ममहो-
त्सवम् ॥ १७८ ॥ गर्भस्थेऽस्मिन्कृष्णरात्रा-वपि माता स्वपार्श्वतः ॥ ददर्श सर्पं सर्पन्तं, द्रुतं भर्तुरुवाच च ॥ १७९ ॥
प्रभावोऽयं हि गर्भस्थे-त्युचे भूपोऽपि तां तदा ॥ तच्च स्मृत्वा नृपः सूनोः, पार्श्व इत्यभिधां व्यधात् ॥ १८० ॥
लाल्यमानोऽथ धात्रीभि-रादिष्टाभिर्विडौजसा ॥ शिशुभृतैः समं देवैः, क्रीडन् क्रीडागृहं श्रियः ॥ १८१ ॥ सुधां

शक्रेण विहिता-मङ्गुष्टे नित्यमापिवन् ॥ वृद्धे स जगन्नाथो, जगत्पाथोऽधिचन्द्रमाः ॥ १८२ ॥ [युग्मम्]
 क्रमाच्च यौवनं प्राप्तः, कामिनीजनकार्मणम् ॥ नवहस्तप्रमाणाङ्गः, प्रभुः प्राभूसुदज्जगत् ॥ १८३ ॥ अन्येद्युरश्वसेनो-
 र्वा-नाथमास्थानसंस्थितम् ॥ द्वाःस्थेनावेदितः कोऽपि, पुमान्नत्वैवमब्रवीत् ॥ १८४ ॥ स्वामिन्निहासि भरते, कुश-
 स्थलपुरं पुरम् ॥ राजा प्रसेनजि-त्तत्र, विद्यते हृद्यकीर्त्तिभूः ॥ १८५ ॥ तस्य प्रभावतीसंज्ञा, सुतास्ति नवयौवना ॥
 जगतां सारमुच्चित्य, रचितेव विरञ्चिना ॥ १८६ ॥ याति दास्यं तदास्यस्य, शशी तन्नेत्रयोर्मृगः ॥ केकी तत्केशपा-
 शस्य, तद्वाक्यस्य सुधारसः ! ॥ १८७ ॥ आदर्शो दर्शनीयत्वं, नाश्रुते तत्कपोलयोः ॥ धुरां तदधरस्यापि, न धत्ते
 हेमकन्दलः ! ॥ १८८ ॥ कुण्ठो वैकुण्ठकम्बुस्त-त्कुण्ठसौन्दर्यशिक्षणे ॥ स्वर्णकुम्भोऽपि नो दक्ष-स्तद्वक्षोजरमाग्रहे !
 ॥ १८९ ॥ नालमालिंगितुं पद्म-नालं तदोर्लताश्रियम् ॥ न तत्पाणिच्छविलवं, लभन्ते पल्लवा अपि ! ॥ १९० ॥
 तन्मध्यलीलामध्येतुं, बालिशः कुलिशोऽपि हि ॥ न तन्नाभिसनाभित्व-मावर्त्तः शिक्षितुं क्षमः ! ॥ १९१ ॥ तदा-
 रोहतुलारोहे, न गक्ता सैकतस्थली ॥ रम्भास्तम्भोऽश्रुते स्तम्भं, तदूरुपुपमार्जने ! ॥ १९२ ॥ नैणिर्जघापि तज्जघा-श्री
 संघातनसोद्यमा ॥ नारविन्दानि विन्दन्ति, पद्मां तत्पादपद्मयोः ! ॥ १९३ ॥ कलां नाञ्चति तत्काय-कान्तेः काञ्चन काञ्च-
 नम् ॥ तद्वावण्यगुणं वीक्ष्या-ऽप्सरसः सरसा न हि ! ॥ १९४ ॥ तां वीक्ष्य तादृशीं योग्य-जामातृप्राप्तये पिता ॥
 बहून्वेषयामास, कुमारान्नाप तं पुनः ॥ १९५ ॥ सा सखीभिः सहान्येद्यु-र्गतोद्यानं प्रभावती ॥ गीतं स्फीतं
 किन्नरीभि-र्गीयमानमदोऽशृणोत् ॥ १९६ ॥ सुतोऽश्वसेनभूनेतुः, श्रीपार्श्वो जयताच्चिरम् ॥ रूपलावण्यतेजोभि-र्निर्ज-
 यत्रिर्जरानपि ! ॥ १९७ ॥ तदाकर्ण्यभिवत्पार्श्वं, सानुरागा प्रभावती ॥ क्रीडां व्रीडां च संत्यज्य, तद्रीतमशृणो-
 न्मुहुः ॥ १९८ ॥ ततोऽनुरक्ता सा पार्श्वं, वयस्याभिरलक्ष्यत ॥ रागो रागिषु न छन्न-स्तिष्ठत्यम्भसि तैलवत् ॥ १९९ ॥
 चिरं साऽपश्यदुत्पश्या, किन्नरीषु गतासु खम् ॥ सखीभिश्च गृहं नीता, कापि नाधिगता सुखम् ॥ २०० ॥ स्वरा-
 पसारविवशा, न हि किञ्चिद्विचेद सा ॥ दध्यौ च पार्श्वमेवान्तः, परत्रक्षेव योगिनी ॥ २०१ ॥ ज्ञात्वा पार्श्वेऽनुरक्तां
 तां, पितरौ तत्सखीसुखात् ॥ सुसुदाते भृशं स्थाने, रक्तेयमिति वादिनौ ॥ २०२ ॥ इत्यूचतुश्च प्रेष्यैना-मधिपार्श्वं
 स्वयंवराम् ॥ द्रुतमानन्दयिष्यावो, नन्दनां विरहाद्विताम् ॥ २०३ ॥ तन्निशम्य चरैर्नैक-देशाधीशो महाबलः ॥
 इत्यूचेऽन्तःसभं राजा, यवनो यवनोपमः ॥ २०४ ॥ कथं पार्श्वाय हित्वा मां, सुतां दाता प्रसेनजित् ? ॥
 प्रसन्नापि प्रहीष्ये तां, स्वयं दास्यति चेन्न मे ॥ २०५ ॥ इत्युदीर्याशु पवन-जवनो यवनो नृपः ॥ एत्यारुण-
 सूरं विश्वग्, बलैः प्राज्यैः कुशस्थलम् ॥ २०६ ॥ प्रवेशनिर्गमौ तत्रा-भूतां कस्यापि नो तदा ॥ रोलम्बस्येवरजनी-
 सुखमुद्रितनीरजे ॥ २०७ ॥ पुरुपोत्तमनामाहं, प्रहितो भूभ्रूज्ज ततः ॥ वार्त्तां वक्तुमिमां रात्रौ, निर्गलात्रागमं
 प्रभो ! ॥ २०८ ॥ परंतपातः परं तु, यत्कर्त्तव्यं कुरुष्व तत् ॥ शरणं ते प्रपन्नोऽसि, तत्रस्थोऽपि प्रसेनजित् ॥ २०९ ॥
 तन्निशम्याश्वसेनोर्वा-कान्तः कोपारुणेक्षणः ॥ भम्भामवीवदद्यात्रां, चिकीर्षुर्धवनं प्रति ॥ २१० ॥ तं भम्भाच्चनि-
 माकर्ण्य, किमेतदिति चिन्तयन् ॥ पितुः पार्श्वमगात्पार्श्वो, नत्वा चैवमवोचत ॥ २११ ॥ तरस्वी कतरो देवा-
 सुराणां चाऽपराध्यति ? ॥ स्वयं श्रीतातपादानां, यदर्थोयसुवक्रमः ॥ २१२ ॥ अश्वमेननृपोद्बुल्या, दर्शयन्नागतं
 नरम् ॥ कुशस्थलपतिं त्रातुं, यवनं जेयमब्रवीत् ॥ २१३ ॥ पार्श्वः प्रोचे तृणे पर्शो-रिव तस्मिन्नृकीटके ॥ सुरासुर-
 जितां तात-पादानां नोद्यमोऽर्हति ! ॥ २१४ ॥ तदादिशत मां पूज्याः, सौधं भ्रूयत स्वयम् ॥ मत्तोऽपि भावि
 मत्तस्य, तस्य दर्पापसर्पणम् ! ॥ २१५ ॥ ततो राजा बलं सूतो-र्विदन् विश्वत्रयाऽधिकम् ॥ प्रत्यपद्यत तद्वाक्यं ससैन्यं
 ध्यसृजच तम् ॥ २१६ ॥ आद्य एव प्रयाणेऽद्य, मातलिः शक्रसारथिः ॥ एत्य नत्वा जगन्नाथं, रथोत्तीर्णो व्यजि-
 ङ्गत् ॥ २१७ ॥ प्रभो ! विज्ञाय शक्रस्त्वां, क्रीडयापि रणोद्यतम् ॥ भक्त्या रथमसुं प्रैपी-त्प्रसद्य तमलङ्कुर ॥ २१८ ॥
 नानाशस्त्राढ्यमस्पृष्ट-भ्रूषुष्टं तं रथं ततः ॥ आरूढ तेजसां धाम, व्योम्नागाद्भानुवद्विभुः ॥ २१९ ॥ अन्वायान्त्या
 भूमिगायाः, सेनायाः कृपया प्रभुः ॥ प्रयाणैर्लुपुर्गैर्गच्छन्, क्रमात्प्राप कुशस्थलम् ॥ २२० ॥ तत्रोद्याने सुरकृते,
 प्रासादे तस्थुपा सुखम् ॥ स्वामिना प्रहितो द्रुतो, गत्वा यवनमित्यवक् ॥ २२१ ॥ राजन् ! श्रीपार्श्वनाथस्त्वां, मदा-
 स्थेनादिशस्यदः ॥ शरणीकृततातोऽयं, रोधान्मोच्यः प्रसेनजित् ॥ २२२ ॥ अहं हि तातमायान्तं, निषिध्यानेन
 हेतुना ॥ इहायातोऽसि तद्याहि, स्वस्थानं चेत्युखस्पृहा ! ॥ २२३ ॥ अथोचे यवनः क्रुद्धः, किं रे ! द्रुताब्रवीरि-
 रम् ? ॥ अश्वसेनश्च पार्श्वश्च, कियन्मात्रं ममाव्रतः ! ॥ २२४ ॥ तत्पार्श्व एव स्वं धाम, यातु पातु वपुर्निजम् ॥

स्तस्यौ, स्वामी तु समतानिधिः ॥३०७॥ तथाऽपि वीक्ष्य वर्षन्त-ममर्षेण कठारुरम् ॥ जातकोपो नागनाथः, साक्षेपमि-
दमभ्यधात् ॥ ३०८ ॥ स्रोपद्रवाय क्रिमिद-मारेभे द्रुष्टे रे । त्वया ? ॥ दयालोरपि दासोऽहं, सष्टिष्ये न द्यतः परम् ।
॥ ३०९ ॥ ज्वलन्महोरगः पापा-द्विषेदुं स्वामिनाऽमुना ॥ तदाऽदृश्यत चेत्तर्हि, विप्रियं तव किं कृतम् ॥ ३१० ॥
निष्कारणजगन्मित्र-मेनं ध्रुव इवारुणम् ॥ हंतोर्विना द्विपन्नद्य, न भविष्यमि पाप रे । ॥ ३११ ॥ तदाकर्ण्य वचो
मेघ-माली दृष्टिमघो न्यधात् ॥ फणीन्द्रसेवितं पार्श्व-मपश्यच्च तथास्थितम् ॥ ३१२ ॥ दध्यौ च चकितः शक्ति-
रियत्वेवाखिला मम ॥ सा तु शैले शशस्वेव, निष्फलाभूदिह प्रभौ ॥ ३१३ ॥ किं चायं भगवान्मुष्ट्या, पेष्टुं वज्रमपि
क्षमः ॥ क्षमया क्षमते सर्वं, भोगीन्द्राद्धीस्तथापि मे ॥ ३१४ ॥ न चान्यच्छरणं विश्वे, मम विश्वेश्वरिणः ॥ तदे-
नमेव शरणी-करोमि करुणाकरम् ॥ ३१५ ॥ ध्यात्वेति मेघं संदृत्य, सोऽसुरः सार्धमाश्रयत् ॥ मदागोऽद-क्षमस्येति,
प्रोन्थागाच्च स्वमास्पदम् ॥ ३१६ ॥ नागेन्द्रोऽपि जिनं ज्ञात्वा-ऽनुपसर्गं प्रणम्य च ॥ निर्जं स्थानं ययौ प्रात-र्जि-
नोऽपि ज्यहरत्ततः ॥ ३१७ ॥ छन्नस्थत्वेन चतुर-त्रीतिमहं विद्वत्स्य च ॥ तदाश्रमपदोद्यानं, पुनरप्याययौ प्रभुः
॥ ३१८ ॥ ध्यानस्थस्योदभूत्तत्र, पञ्चमज्ञानमर्हतः ॥ इन्द्राश्वोपेत्य समन-सरणं चक्रिरेऽग्निलाः ॥ ३१९ ॥ पूर्वसिं-
हासने तत्रा-सीने श्रीपार्श्वपारगे ॥ त्रीणि तत्रतिरूपाणि, त्रिदिशं व्यन्तरा व्यपुः ॥ ३२० ॥ यथास्थानं निपण्णेषु,
सुरासुरनरेष्वथ ॥ गिरा योजनगामिन्या, प्रारंभे देशनां प्रभुः ॥ ३२१ ॥ ज्ञात्वा ज्ञानोदयं पार्श्व-प्रभोरुद्यानपाल-
कात् ॥ तद्दर्शनोत्सुकमनाः, प्रभोदभरमेदुरः ॥ ३२२ ॥ श्रीअश्वसेनभूपोऽपि, वामादेव्या समन्वितः ॥ गत्वा कृतस्तु-
तिनति-र्द्धर्मं शुश्राव शुद्धधीः ॥ ३२३ ॥ [युग्मम्] नरा नार्यश्च तां श्रुत्वा, देशनां जगदीशितुः ॥ बुद्धाः पर्यत्रज-
न्केपि, केपि श्राद्धत्वमाश्रयन् ॥ ३२४ ॥ आर्यदत्तादयस्तेषु, दशाऽभून् गणाधिपाः ॥ द्वादशाङ्गीकृत-मद्यः, स्वामि-
दत्तपदत्रयात् ॥ ३२५ ॥ राज्ये न्यस्याश्वनेनोऽपि, हस्तिमेनाभिधं सुतम् ॥ वामादेव्या प्रभावता, चान्वितः प्रात्र-
जत्तदा ॥ ३२६ ॥ पद्मावती-पार्श्वयक्ष-चैरोद्या-धरणाधिपैः ॥ सर्वदाधिष्ठितपार्श्वः, श्रीपार्श्वो व्यहरत्ततः ॥ ३२७ ॥
सहस्राः षोडशर्षाणां, समग्रगुणशालिनाम् ॥ अष्टात्रिंशत्सहस्राणि, सांवीनां तु महात्मनाम् ॥ ३२८ ॥ श्रावकाणां
लक्षमेकं, चतुष्पष्टिमहस्रयुक ॥ श्राविकाणां च त्रिलक्षी, सहस्रा-सप्तत्रिंशतिः ॥ ३२९ ॥ दिनैश्चतुरशीत्योना-
मार्हन्त्ये वर्षसप्ततिम् ॥ विभोर्विहरतः संघो-ऽभवदेव चतुर्विधः ॥ ३३० ॥ प्रान्ते चानशनं गत्वा, सम्मेताद्रौ व्यधा-
द्विभुः ॥ त्रयस्त्रिंशन्मुनियुतः, कायोत्तमर्गेण संस्थितः ॥ ३३१ ॥ आयुर्वर्षगतं प्रपाल्य भगवांसैः संयतैः सुंयुतो,
मासेनाप ततः शिवं कृतभवोपग्राहिरुर्मक्षयः ॥ शक्राद्यैश्च सुरासुरेश्वरैः श्रीपार्श्वविश्वेशितु-धक्तेऽभ्येत्य महोदया-
सिमहिमा माहात्म्यचारांनिधेः ॥ ३३२ ॥ इति श्रीपार्श्वनाथकथा । इत्थं प्रसङ्गतः श्रीपार्श्वनाथचरितमभिधाय
प्रस्तुतं व्याख्यायते—

१ सदाधिष्ठितपार्श्व श्री-पार्श्वोपि व्यहरत्ततः ॥ इति “घ” पुस्तके ॥

मूलम्—तस्स लोगप्पईवस्स, आसिसीसे महायसे । केसी कुमारसमणे, विज्जाचरणपारगे ॥ २ ॥

व्याख्या—‘केसित्ति’ केशिनामा, कुमारश्चासावपरिणीततया श्रमणश्च तपस्वितया कुमारश्रमणः, विद्याचरणयो-
र्ज्ञानचारित्रयोः पारगः, श्रीपार्श्वनाथशिष्यना चास्य तत्सन्तानीयतया ज्ञेया, साक्षात्तच्छिष्यस्य हि श्रीवीरतीर्थप्रवृत्ति-
कालं यावदवस्थानानुपपत्तेः ॥ २ ॥

मूलम्—ओहिनाणसुए बुद्धे, सीससंघसमाउले । गामाणुगामं रीयंते, सावत्थि नगरिमागए ॥ ३ ॥

व्याख्या—‘ओहिनाणसुएत्ति’ अवधिज्ञानश्रुताभ्यां श्रुतस्य च मतिसहचरितत्वान्मतिज्ञानेन च बुद्धो ज्ञाततत्वः
शिष्यसंघेन समाकुलः परिवृतः शिष्यसंघसमाकुलः, ग्रामानुग्रामं रीयमाणो विहरन् ॥ ३ ॥

मूलम्—तिंदुअं नाम उज्जाणं, तन्मी नयरमंडले । फासुए सिज्जसंथारे, तत्थ वासमुवागए ॥ ४ ॥

व्याख्या—‘तम्मित्ति’ तस्याः श्रावस्त्वाः, नगरमण्डले पुरपरिसरेऽभूदिति शेषः, प्रासुके स्वाभाविकागन्तुकस-
त्वरहिते, शय्या वसतिः तस्यां संस्कारकः शिलाफलकादिस्तस्मिन्, तत्र तिन्दुकोद्याने चासमवस्थानमुपगतः प्राप्तः
इति सूत्रत्रयार्थः, शेषं स्पष्टमेवमग्रेऽपि ज्ञेयम् ॥ ४ ॥ अत्रान्तरे यदभूत्तदाह—

मूलम्—अह तेणेव कालेणं, धम्मतित्थयरे जिणे । भयवं वद्धमाणुत्ति, सबलोगम्मि विस्सुए ॥ ५ ॥

व्याख्या—अथ वक्तव्यान्तरोपन्यासे, 'तेणेव कालेणंति' तस्मिन्नेव काले, वर्द्धमान इति नाम्नाऽभूदिति शेषः, विश्रुतो विख्यातः ॥ ५ ॥

मूलम्—तस्स लोगप्पईवस्स, आसि सीसे महायसे । भयवं गोअमे नामं, विज्जाचरणपारगे ॥ ६ ॥

व्याख्या—गौतमो गोत्रेण, नाम्ना तु इन्द्रभूतिः ॥ ६ ॥

मूलम्—वारसंगविऊ बुद्धे, सीससंघसमाउले । गामाणुगामं रीअंते, सेवि सावत्थिमागए ॥ ७ ॥

मूलम्—कोट्टुगं नाम उज्जाणं, तम्मी नयरमंडले ॥ फासुए सिज्जसंधारे, तत्थवासमुवागए ॥ ८ ॥

व्याख्या—कोष्टकं नामोद्यानमिति सूत्रचतुष्कार्थः ॥ ८ ॥ ततः किं बभूवेत्याह—

मूलम्—केसी कुमारसमणे, गोअमे अ महायसे । उभओ तत्थ विहरिंसु, अल्लीणा सुसमाहिआ ॥ ९ ॥

व्याख्या—'उभओत्ति' उभावपि तत्र तयोर्द्यानयोर्व्यहार्थं, आलीनौ मनोवाकायगुप्तीराश्रितौ, सुसमाहितौ सुसुसमाधिमन्तौ ॥ ९ ॥

मूलम्—उभओ सिस्ससंघाणं, संजयाण तवस्सिणं । तत्थ चिंता समुप्पन्ना, गुणवंताण ताइणं ॥ १० ॥

व्याख्या—उभयोर्द्वयोः शिष्यसंघानां विनेयवृन्दानां, तत्र श्रावस्त्वां, चिन्ता वक्ष्यमाणा, 'ताइणंति' प्रायिणाम् ॥ १० ॥ चिन्तास्वरूपमाह—

मूलम्—केरिसो वा इमोधम्मो, इमो धम्मो व केरिसो । आयारधम्मप्पणिही, इमा वा सा व केरिसी ? ॥ ११ ॥

व्याख्या—कीदृशः किंस्वरूपो वा विकल्पे 'इमोत्ति' अयमस्सत्सम्बन्धी धर्मो महाव्रतरूपः ? अयं दृश्यमानगण-धरशिष्यसम्बन्धी 'धम्मो वत्ति' धर्मो वा कीदृशः ? आचारो वेषधारणादिको बाह्यक्रियाकलापः स एव धर्महेतु-त्वाद्धर्मस्तत्प्रणिधिर्व्यवस्था आचारधर्मप्रणिधिः 'इमा वत्ति' प्राकृतत्वादयं वा अस्सत्सम्बन्धी 'सा वत्ति' स वा द्वितीयमुनिसत्कः कीदृशः ? अयं भावः—अस्माकमेपां च सर्वज्ञप्रणीत एव धर्मभक्तिकं तस्य तत्साधनानां च भेदः ? नदेतद्बोद्धुमिच्छामो वयमिति ॥ ११ ॥ उक्तामेव चिन्तां व्यक्तीकुर्वन्नाह—

मूलम्—चाउज्जामो अ जो धम्मो, जो इमो पंचसिखिओ ।

देमिओ वद्धमाणेणं, पासेण य महामुणी ॥ १२ ॥

व्याख्या—'चाउज्जामो अत्ति' चतुर्यामो महाव्रतचतुष्कात्मको यो धर्मो देशितः पार्श्वेनेति सम्बन्धः, 'जो इमोत्ति' चकारस्य प्रश्नेपात् यश्चायं पञ्चशिक्षाः प्राणातिपातविरमणाद्युपदेशरूपाः सञ्जाता यत्राऽसौ पञ्चशिक्षितः वर्द्धमानेन देशित इति योगः 'महामुणित्ति' महामुनिना, इदं चोभयोरपि विशेषणं, अनयोश्च धर्मयोर्विशेषे किं नु कारणमित्युत्तरेण योगः । अनेन धर्मविषयः संशयो व्यक्तीकृतः ॥ १२ ॥ अथाचारप्रणिधिविषयं संशयं स्पष्टयति—

मूलम्—अचेलगो अ जो धम्मो, जो इमो संतरुत्तरो ।

एगकज्जपव्वन्नाणं, विसेसे किं नु कारणं ? ॥ १३ ॥

व्याख्या—अचेलकश्च यो धर्मो वर्द्धमानेन देशित इतीहापि योज्यं, यश्चायं सान्तराणि श्रीवीरस्वामिशिष्या-पेक्षया मानवर्णविशेषितानि उत्तराणि च महामूल्यतया प्रघनानि प्रक्रमाद्दस्त्राणि यत्राऽसौ सान्तरोत्तरो धर्मः श्रीपार्श्वनाथेन देशित इतीहापि वाच्यं, एकं कार्यं मुक्तिरूपं फलं तदर्थं प्रपन्नौ प्रवृत्तौ एककार्यप्रपन्नौ तयोः प्रक्रमात् पार्श्ववर्द्धमानयोर्विशेषे प्रोक्तरूपे किमिति संशये 'नु' इति वितर्कं कारणं हेतुरिति सूत्रपञ्चकार्थः ॥ १३ ॥ एवं विनेयचिन्तोत्पत्तौ केशिगौतमौ यदकार्थं तदाह—

मूलम्—अह ते तत्थ सीसाणं, विण्णाय पविअक्किअं । समागमे कयमई, उभओ केसिगोअमा ॥ १४ ॥

व्याख्या—अथ ते इति तौ तत्र श्रावस्त्वां शिष्याणां विज्ञाय प्रवितर्कितं चिन्तितं, समागमे मीलके कृतमती बभूतामिति शेषः ॥ १४ ॥ ततश्च—

मूलम्—गोअमो पडिरूवण्णू, सीससंघसमाउले । जिट्ठं कुलमविकखंतो, तिंदुअं वणमागओ ॥ १५ ॥
 व्याख्या—गौतमः प्रतिरूपं प्रतिरूपविनयं यथोचितप्रतिपत्तिरूपं जानातीति प्रतिरूपज्ञो, 'जेट्ठंति' प्राग्भावि-
 त्वेन ज्येष्ठं कुलं श्रीपार्श्वनाथसन्तानं अपेक्षमाणो गणयन् ॥ १५ ॥

मूलम्—केसीकुमारसमणे, गोअमं दिस्समागयं । पडिरूवं पडिवत्तिं, सम्मं संपडिवज्जइ ॥ १६ ॥
 व्याख्या—'पडिरूवंति' प्रतिरूपां उचितां प्रतिपत्तिमभ्यागतकर्तव्यरूपां, सम्यक् संप्रतिपद्यते करोतीति
 भावः ॥ १६ ॥ प्रतिपत्तिमेवाह—

मूलम्—पलालं फासुअं तत्थ, पंचमं कुसतणाणि अ । गोअमस्स णिसिज्जाए, खिप्पं संपणामए १७
 व्याख्या—पलालं प्रासुकं, तत्र तिन्दुकोद्याने, 'पंचमंति' वचनव्यत्ययात् पञ्चमानि कुसतृणानि च, पञ्चमत्वं
 तेषां पलालभेदचतुष्कापेक्षया । यदुक्तं—'तणपणगं पुण भणिअं, जिणेहिं कम्मट्ठगंठिमहणेहिं ॥ सांली-वीही-कोईव-
 नो चौपविट्ठो यथा प्रतिभातस्तथाह—

मूलम्—केसीकुमारसमणे, गोअमे अ महायसे । उभओ न्निस्सग्गा सोहंति, चंदसूरसमप्पहा ॥ १८ ॥
 व्याख्या—[स्पष्टम्] तत्सङ्गमे च यदभूत्तदाह—

मूलम्—समागया वहु तत्थ, पासंडा कोउगामिआ । गिहत्थाणमणेगाओ, साहस्सीओ समागया ॥ १९ ॥
 व्याख्या—'पासंडति' पापण्डं व्रतं तद्योगात्पापण्डाः शेषव्रतिनः कौतुकात् मृगा इव मृगा अब्रत्वात्, 'साह-
 स्सीओ' सहस्राः ॥ १९ ॥

मूलम्—देवदाणवगंधवा, जक्ख-रक्खस-किन्नरा ।

अदिस्साण य भूआणं, आसि तत्थ समागमो ॥ २० ॥

व्याख्या—देवदानवगंधर्वा यक्षराक्षसकिन्नराः, समागता इति योगः, एते च दृश्यरूपाः, अदृश्यानां च भूतानां
 केडीकिलवंतराणां तत्रासीत्समागमो मीलरु इति सूत्रद्वयार्थः ॥ २० ॥ संप्रति तयोर्जल्पमाह—

मूलम्—पुच्छामि ते महाभाग !, केसी गोअममव्ववी । तओ केसी बुवंतं तु, गोअमो इणमव्ववी ॥ २१ ॥
 व्याख्या—ते इति त्वां, महाभागातिशयाचिन्त्यशक्ते ! ॥ २१ ॥

मूलम्—पुच्छ भंते ! जहिच्छं ते, केसी गोअममव्ववी । तओ केसी अणुण्णाए, गोअमं इणमव्ववी ॥ २२ ॥
 व्याख्या—'जहिच्छंति' यथेच्छं यदवभासते इत्यर्थः, 'ते' इति त्वं 'केसी' 'गोअमंति' सुबुध्यत्यात् केशिनं
 गौतमः इति सूत्रद्वयार्थः ॥ २२ ॥ ततोऽसौ यद्वौतमं पप्रच्छ तदाह—

मूलम्—चाउज्जामो अ जो धम्मो, जो इमो पंचसिक्खिओ । देसिओ वद्धसाणेणं, पासेण य महामुणी २३
 व्याख्या—चतुर्यामो हिंसानृतस्तेयपरिग्रहोपरमात्मकव्रतचतुष्करूपः, पंचशिक्षितः स एव मैथुनविरतिरूपपञ्च-
 ममहाव्रतान्वितः ॥ २३ ॥

मूलम्—एगकज्जप्पवन्नाणं, त्रिसेसे किं नु कारणं । धम्मो दुविहे मेहावी !, कहां विप्पच्चओ न ते ? ॥ २४ ॥

व्याख्या—'धम्मोत्ति' इत्थं धर्मं साधुधर्मं द्विगुणे हे मेधाविन् ! कथं विप्रत्ययः अविश्वासो न ते तव ? तुल्ये हि
 सर्वज्ञत्वे किं कृतोऽयं मतभेदः ? इति ॥ २४ ॥ एवं तेनोक्ते—

मूलम्—तओ केसिं बुवंतं तु, गोअमो इणमव्ववी । पण्णा समिक्खए धम्मं—तत्तं तत्तविणिच्छयं ॥ २५ ॥

व्याख्या—'बुवंतं तुत्ति' बुवन्तमेवाऽनेनादरातिशयमाह, प्रज्ञा बुद्धिः समीक्ष्यते पश्यति, किं तदित्याह—'धम्मं-
 तत्तंति' त्रिदोषोपे धर्मतत्त्वं धर्मपरमार्थं, तत्त्वानां जीवादीनां विनिश्चयो यस्मात्तत्तथा, अयं भावः—न वाक्यश्रवणमात्रा-
 देनार्थनिर्णयः स्यात्किन्तु प्रज्ञावशादेव ॥ २५ ॥ ततश्च—

मूलम्—पुरिमा उज्जुजडा उ, वक्खजडा य पच्छिमा ।

मज्झिमा उज्जुपण्णा उ, तेण धम्मो दुहा कए ॥ २६ ॥

व्याख्या—‘पुरिमत्ति’ पूर्वं प्रथमजिनमुनयः ऋजवश्च प्राञ्जलतया जडाश्च दुष्प्रज्ञाप्यतया ऋजुजडाः, ‘तु’ इति यस्माद्धेतोः । वक्राश्च वक्रप्रकृतित्वाजडाश्च निजानेककृविकल्पैः विवक्षितार्थावगमाक्षमत्वाद्द्वक्रजडाः, चः समुच्चये, पश्चिमाः पश्चिमजिनयतयः । मध्यमास्तु मध्यमार्हतां साधवः, ऋजवश्च ते प्रज्ञाश्च सुबोधत्वेन ऋजुप्रज्ञाः । तेन हेतुना धर्मो द्विधा कृतः । एककार्यप्रपन्नत्वेऽपि इतिप्रक्रमः ॥ २६ ॥ यदि नाम पूर्वादिमुनीनामीदृशत्वं, तथापि ऋथमेतद्वैविध्यमित्याह—

मूलम्—पुरिमाणं दुविसोज्झो उ, चरिमाणं दुरणुपालओ ।

कप्पो मज्झिमगाणं तु, सुविसोज्झो सुपालओ ॥ २७ ॥

व्याख्या—पूर्वेषां दुःखेन विगोष्यो निर्मलतां नेतुं शक्यो दुर्विशोध्यः, कल्प इति योज्यते, ते हि ऋजुजडत्वेन गुरुणानुश्लिष्यमाणा अपि न तद्राक्यं सम्यगवबोद्धुं प्रभवन्तीति तुः पूर्त्ता । चरमाणां दुःखेनानुपालयते इति दुरनुपालः स एव दुरनुपालकः कल्पः साध्वाचारः । ते हि कथंचिज्जानन्तोऽपि वक्रजडत्वेन न यथावदनुष्ठातुमीशते । मध्यमकानां तु सुविशोध्यः सुपालकः कल्प इतीहापि योज्यं, ते हि ऋजुप्रज्ञत्वेन सुखेनैव यथावज्जानन्ति पालयन्ति च, अतस्ते चतुर्यामोक्तावपि पञ्चममपि यामं ज्ञातुं पालयितुं च क्षमाः । यदुक्तं—“नो अपरिग्गहिआए, इत्थीए जेण होइ परिभोगो । ता तद्विरईए चिअ, अवंभदिरइत्ति पण्णाणं ॥ १ ॥” इति तदपेक्षया श्रीपार्श्वस्वामिना चतुर्यामो धर्म उक्तः । पूर्वपश्चिमास्तु नेदगा इति श्रीऋषभश्रीवीरस्वामिभ्यां पञ्चव्रतः । तदेवं विचित्रप्रज्ञविनेयानुग्रहाय धर्मस्य द्वैविध्यं, न तु तात्त्विकं । आद्यजिनकथनं चेह प्रसंगादिति सूत्रपंचकार्यः ॥ २७ ॥ ततः केशी आह—

मूलम्—साहु गोअम ! पण्णा ते, छिण्णो मे संसओ इमो ।

अन्नोवि संसओ मज्झं, तं मे कहसु गोअमा ! ॥ २८ ॥

व्याख्या—साधु गौतम ! प्रज्ञा ते, छिन्नो मे संशयः, ‘इमोत्ति’ अयं त्वयेति शेषः । शिष्यापेक्षं चैवमभिधानं, अन्यथा तु न तस्य ज्ञानत्रयान्वितस्येदृशसंशयसम्भवः ॥ २८ ॥

मूलम्—अचेलगो अजो धम्मो, जो इमो संतरुत्तरो । देसिओ वद्धमाणेणं, पासेण थ महायसा ॥ २९ ॥

व्याख्या—‘महायसत्ति’ महायगसा ॥ २९ ॥

मूलम्—एगकज्जप्पवत्ताणं, विसेमे किं नु कारणं । लिंगे दुविहे मेहावी, कहं विप्पञ्चओ न ते ? ॥ ३० ॥

व्याख्या—‘लिंगे दुविहेत्ति’ लिङ्गे द्विविधेऽचेलकतया विविधवस्त्रपारितया च द्विभेदे, शेषं तु व्याख्येयं प्राग्व्याख्यातमिति ॥ ३० ॥ ततश्च—

मूलम्—केसिमेवं बुवंतं तु, गोअमं इणमव्ववी ।

विण्णाणेण समागम्म, धम्मसाहणमिच्छिअं ॥ ३१ ॥

व्याख्या—‘विण्णाणेणत्ति’ विशिष्टं ज्ञानं विज्ञानं तच्च केवलमेव तेन समागम्य यद्यस्योचितं तत्तथैव चिदित्वा, धर्मसाधनं धर्मोपकरणं वर्षाकल्पादिकं, ‘इच्छिअंत्ति’ इष्टमनुमतं श्रीपार्श्वश्रीवीरार्हद्भवामिति प्रक्रमः । पूर्वचरमाणां हि रक्तवस्त्राद्यनुज्ञाते ऋजुवक्रजडत्वेन बह्वरजनादावपि प्रशक्तिः स्यादिति न तेषां तदनुमतं, श्रीपार्श्वशिष्यास्तु न तथेति तेषां रक्तादिकमप्यनुज्ञातमिति भावः ॥ ३१ ॥ किञ्च—

मूलम्—पच्चयत्थं च लोगस्स, नाणाविहविगप्पणं । जत्तत्थं गहणत्थं च, लोए लिंगप्पओअणं ॥ ३२ ॥

व्याख्या—प्रत्ययार्थं चामी व्रतिन इति प्रतीतिनिमित्तं च लोकस्य, नानाविधविकल्पनं प्रक्रमान्नानाप्रकारोपकरणपरिकल्पनं । नानाविधं हि रजोहरणाद्युपकरणं प्रतिनियनं यतिष्वेव सम्भवतीति कथं तल्लोकस्य प्रत्यये हेतुर्न स्यात् ? अन्यथा तु यथेष्टं वेपमादाय पूजाद्यर्थमन्येपि केचिद्वयं व्रतिन इत्यभिधीरन् ततश्च मुनिष्वपि न स्यात् ? लोकस्य प्रत्ययः स्यादिति । तथा ‘जत्तत्थंत्ति’ यात्रा संयमनिर्वाहस्तदर्थं, विना हि वर्षाकल्पादिकं वृष्ट्यादौ संयमवाधैव स्यात् । ‘गहणत्थंत्ति’ ग्रहणं स्वस्य ज्ञानं तदर्थं च, कथंचिच्चित्तविप्लवोत्पत्तावपि मुनिरहमसीति ज्ञानार्थं च, लोके लिङ्गस्य वेपस्य प्रयोजनम् ॥ ३२ ॥

मूलम्—अह भवे पइण्णा उ, मोक्खसब्भूअसाहणो । नाणं च दंसणं चेव, चरित्तं चेव निच्छए ॥ ३३ ॥

व्याख्या—अथेत्युपन्यासे 'भवे पइण्णा उत्ति' तुशब्दस्यैवकारार्थस्य भिन्नक्रमत्वाद्भवेदेव स्यादेव प्रतिज्ञाभ्युपगमः, प्रक्रमात् पार्थवीरयोरेकैवेति शेषः । का प्रतिज्ञेत्याह—'मोक्खसब्भूअसाहणोत्ति' मोक्षस्य सद्गतानि ताच्चिकानि साधनानि कारणानि मोक्षसद्गतसाधनानि, लिङ्गव्यत्ययो विभक्तिव्यत्ययो वचनव्यत्ययश्चेह सर्वत्रापि प्राकृतत्वात् । कानीत्याह—ज्ञानं च दर्शनं चैव चारित्रं चैव, कोऽर्थः ? ज्ञानाद्येव मुक्तिसाधनं न तु लिंगं, निश्चये निश्चयनये विचार्ये, न तु व्यवहारे । श्रूयते हि भरतादीनां लिंगं विनापि केवलोत्पत्तिः, इति तत्त्वतो लिङ्गस्याकिंचित्करत्वात् तद्भेदो विदुषां विप्रत्ययहेतुरिति सूत्रपटकार्थः ॥ ३३ ॥

मूलम्—साहु गोअम ! पण्णा ते, छिण्णो मे संसओ इमो ।

अन्नोवि संसओ मज्झं, तं मे कहसु गोअमा ! ॥ ३४ ॥

व्याख्या—प्राग्वन्नवरं, महाव्रतभेदविषयं लिङ्गभेदगोचरं च शिष्याणां संशयमपास्य तेषामेव व्युत्पत्तये जानन्नपि अन्यदपि वस्तुतत्त्वं पृच्छन् केगीदमाह ॥ ३४ ॥

मूलम्—अणेगाण सहस्साणं, मज्झे चिट्ठसि गोअमा ! । ते अ ते अभिगच्छंति, कहं ते निज्जिआ तुमे ? ३५ ॥

व्याख्या—अनेकानां सहस्राणां प्ररुमाद्वैरिसम्बन्धिनां मध्ये तिष्ठसि हे गौतम ! ते च शत्रवः 'ते' त्वां अभिलक्ष्यीकृत्य गच्छन्ति धावन्ति, अर्थाज्ज्ञेत्, कथं ते द्विपो निर्जितास्त्वया ? ॥ ३५ ॥ गौतमः प्राह—

मूलम्—एणे जिए जिआ पंच, पंच जिए जिआ दस । दसहा उ जिणित्ता णं, सबसत्तू जिणामहं ॥ ३६ ॥

व्याख्या—एकस्मिन्नक्रयाद्रिपौ जिते जिताः पञ्च, तथा 'पंचजिअत्ति' सूत्रत्वात् पञ्चसु जितेषु जिता दश, दशधा तु दशप्रकारान् पुनर्जित्वा सर्वगन्ननेकसंख्यासहस्रान् जयाम्यहम् ॥ ३६ ॥ ततश्च—

मूलम्—सत्तू अ इइ के बुत्ते, केसी गोअममव्ववी । तओ केसीं बुवंतं तु, गोअमो इणमव्ववी ॥ ३७ ॥

व्याख्या—'सत्तू अ इइत्ति' चः पूरणे, इतिभिन्नक्रमो जातावेकवचनं, ततः शत्रुः क उक्त इति केशी गौतममव्ववीत् ॥ ३७ ॥

मूलम्—एगप्पा अजिए सत्तू, कसाया इंदिआणि अ ।

ते जिणीत्तु जहाणायं, विहरामि अहं मुणी ॥ ३८ ॥

व्याख्या—एक आत्मा जीवश्चित्तं वा तदभेदोपचारादजितोऽनेकानर्थवासिहेतुत्वात् शत्रुः, तथा कपाया अजिताः शत्रव इति वचनव्यत्ययेन योज्यते, एते चात्मयुक्ताः पूर्वोक्ताः पञ्च भवन्ति, तथा इन्द्रियाणि चाजितानि गत्रवः, एते च सर्वे पूर्वोद्दिष्टा दश जाताः, तज्जये च नोरुपायाद्याः सर्वेऽपि रिपवो जिता एव । अयोपसंहारन्याजेन तज्जये फलमाह—तानुक्तरूपान् शत्रून् जित्वा यथान्यायं यथोक्तनीत्या विहराम्यहं तन्मध्येऽपि तिष्ठन्नप्रतिबद्धविहारित्येति शेषः, मुने ! इति केश्यामंत्रणमिति सूत्रपंचकार्थः ॥ ३८ ॥ एवं गौतमेनोक्ते केशी प्राह—

मूलम्—साहु गोअम ! पण्णा ते, छिण्णो मे संसओ इमो । अन्नोवि संसओ मज्झं, तं मे कहसु गोअमा ! ३९ ॥

व्याख्या—प्राग्वत् ॥ ३९ ॥

मूलम्—ढीसंति वहवो लोए, पासवच्चा सरीरिणो । मुक्कपासो लहूभूओ, कहं तं विहरसी ? मुणी ! ॥ ४० ॥

व्याख्या—'लहूभूओत्ति' लघुर्वायुः स इव भूतो जातो लघुभूतः, सर्वत्राप्रतिबद्धत्वात् ॥ ४० ॥ गौतमः प्राह—

मूलम्—ते पासे सबसो छित्ता, निहंतूण उवायओ । मुक्कपासो लहूभूओ, विहरामि अहं मुणी ! ॥ ४१ ॥

व्याख्या—'सबसोत्ति' सूत्रत्वात् सर्वान् छित्त्वा, निहत्य पुनर्वन्धाभावेन विनाश्य, कथमुपायतः सद्गतभावनाभ्यासरूपात् ॥ ४१ ॥

मूलम्—पासा य इति के बुत्ता, केसी गोअममव्ववी । तओ केसीं बुवंतं तु, गोअमो इणमव्ववी ॥ ४२ ॥

व्याख्या—पाशाश्च पाशशब्दाभ्याः के 'बुत्तत्ति' उक्ताः ? ॥ ४२ ॥

रागदोसादओ तिवा, नेहपासा भयंकरा । ते छिंदित्तु जहाणायं, विहरामि जहकमं ॥ ४३ ॥

व्याख्या—रागद्वेषादयः, आदिशब्दान्मोहादिपरिग्रहः, तीव्रा गाढाः तथा 'नेहति' स्नेहाः पुत्रादिसम्बन्धास्ते पात्रा इव पारवश्यहेतुतया पाशा इत्युक्ताः । अतिगाढत्वाच्च रागान्तर्गतत्वेऽपि स्नेहानां पृथक्कथनं । भयङ्कराः अनर्थकारित्वात् । यथाक्रमं क्रमो यतिविहित आचारस्तदनतिक्रमेणेति सूत्रपञ्चकार्यः ॥ ४३ ॥

मूलम्—साहु गोअम ! पण्णा ते, छिन्नो मे संसओ इमो ।

अन्नोवि संसओ मज्झं, तं मे कहसु गोअमा ! ॥ ४४ ॥

व्याख्या—[प्राग्वत्] ॥ ४४ ॥

मूलम्—अंतोहिअय संभूआ, लया चिट्ठइ गोअमा ! । फलेइ विसभक्खीणं, सा उ उद्धरिआ कहं? ४५॥

व्याख्या—अन्तर्हृदयं मनोमध्ये सम्भूता उत्पन्ना लता तिष्ठत्यास्ते, हे गौतम ! फलति 'विसभक्खीणंति' आर्पित्वाद्विषवद्भक्ष्यन्ते इति विषभक्ष्याणि पर्यन्तदारुणतया विषोपमानि फलानि । सा तु सा पुनः उद्धता उन्मूलिता कथं ? त्वयेति शेषः ॥ ४५ ॥ गौतमः प्राह—

मूलम्—तं लयं सबसो छित्ता, उद्धरित्तु समूलिअं । विहरामि जहानायं, मुक्कोमि विसभक्खणं ॥ ४६ ॥

व्याख्या—तां लतां 'सबसोत्ति' सर्वां छित्त्वा, उद्धृत्योन्मूल्य समूलिकां रागद्वेषादिमूलयुतां, मुक्तोऽस्मि 'विसभक्खणंति' विषभक्षणात् विषफलाहारोपमात् क्लिष्टकर्मणः ॥ ४६ ॥

मूलम्—लया य इति का बुत्ता, केसी गोअममव्ववी । केसीमैवं बुवंतं तु, गोअमो इणमव्ववी ॥ ४७ ॥

व्याख्या—[प्राग्वत्] ॥ ४७ ॥

मूलम्—भवतणहा लया बुत्ता, भीमा भीमफलोदया । तमुद्धित्तु जहानायं, विहरामि महामुणी ! ॥ ४८ ॥

व्याख्या—भवे तृष्णा लोभो भवतृष्णा, भीमा भयदा स्वरूपतः, भीमो दुःखहेतुत्वेन फलानां अर्थात् क्लिष्टकर्मणासुदयो विपाको यस्याः सा तथेति सूत्रपञ्चकार्यः ॥ ४८ ॥

मूलम्—साहु गोअम ! पण्णा ते, छिन्नो मे संसओ इमो ।

अण्णोवि संसओ मज्झं, तं मे कहसु गोअमा ! ॥ ४९ ॥

व्याख्या—[प्राग्वत्] ॥ ४९ ॥

मूलम्—संपज्जलिआ घोरा, अग्गी चिट्ठइ गोअमा ! । जे डहंति सरीरत्था, कहं विज्झाविआ तुमे ? ॥ ५० ॥

व्याख्या—ममन्तात्प्रकर्षेण ज्वलिताः सम्प्रज्वलिताः, अत एव घोराः 'अग्गिति' अग्नयः 'चिट्ठइत्ति' तिष्ठन्ति, ये दहन्तीव दहन्ति परितापकारित्वाच्छरीरस्था न बहिर्वर्त्तिनः । कथं ते विध्यापितास्त्वया ? ॥ ५० ॥ गौतमः प्राह—

मूलम्—महामेहप्पसूआओ, गिज्झ वारि जलोत्तमं । सिंचामि सययं ते उ, सिन्ना नो अ दहंति मे ॥ ५१ ॥

व्याख्या—महामेघप्रमृतात् श्रोतम इति गम्यते, 'गिज्झत्ति' गृहीत्या वारि जलं, जलोत्तमं शेषजलप्रधानं, सिंचामि विध्यापयामि सततं 'ते उत्ति' तानशीन्, सिक्तास्तु ते 'नो अत्ति' नैव दहन्ति माम् ॥ ५१ ॥

मूलम्—अग्गी अ इइ के बुत्ते, केसी गोअममव्ववी ।

तओ केसीं बुवंतं तु, गोअमो इणमव्ववी ॥ ५२ ॥

व्याख्या—अग्निप्रश्नश्चागं महामेघादिप्रश्नोपलक्षणम् ॥ ५२ ॥

मूलम्—कसाया अग्गिणो बुत्ता, सुअसीलतओ जलं । सुअधाराभिहया संता, भिन्ना हु न डहंति मे ॥ ५३ ॥

व्याख्या—कपाया अग्नयः परितापकतया शोषकतया चोक्ता जिनैः । श्रुतं च उपचारान् कपायोपशमहेतवः श्रुतान्तर्गता उपदेशाः, शीलं च महाव्रतरूपं, तपश्च प्रतीनं, श्रुतशीलतपः इति समाहारः जलं वारि । अस्य चोपलक्षणस्यान्महामेघो जगदानन्दकतया तीर्थकरः । श्रोतस्तु तत् उत्पन्नः आगमः । उक्तमेवार्थमुपसंहरन्नाह—'सुअत्ति' श्रुतस्य उपलक्षणत्वात् शीलतपमोश्च धारा इव धारास्तत्परिभावनादिरूपास्ताभिरभिहताः श्रुतधाराभिहताः मन्तः प्रक्रमादुक्तरूपा अग्नयो भिन्ना विदारिता धाराभिघातेन लवमात्रीकृताः, दुः पूत्तां, न दहन्ति मामिति सूत्रपञ्चकार्यः ॥ ५३ ॥

मूलम्—साहु गोअम ! पण्णा ते, छिन्नो मे संसओ इमो ।

अन्नोवि संसओ मज्झं, तं मे कहसु गोअमा ! ॥ ५४ ॥

व्याख्या—[प्राग्वत्] ॥ ५४ ॥

मूलम्—अयं साहसिओ भीमो, दुट्ठस्सो परिधावइ । जंसि गोअममारूढो, कहं तेण न हीरसि ? ॥ ५५ ॥

व्याख्या—अयं प्रत्यक्षः, सहसा अविमृश्य प्रवर्त्तत इति साहसिको भीमो दुष्टाश्वः परिधावति, 'जंसि' यस्मिन् हे गौतम ! त्वं आरूढः, कथं तेन न हियसे नोन्मार्गं नीयसे ? ॥ ५५ ॥ गौतमः प्राह—

मूलम्—पहावंतं निगिण्हामि, सुअरस्सीसमाहितं । न मे गच्छइ उम्मगं, मगं च पडिवज्जइ ॥ ५६ ॥

व्याख्या—प्रधावन्तं उन्मार्गाभिमुखं गच्छन्तं निगृह्णामि श्रुतरश्मिसमाहितं आगमरज्जुनिबद्धं, ततो न मे दुष्टाश्वो गच्छत्युन्मार्गं, मार्गं च प्रतिपद्यते ॥ ५६ ॥

मूलम्—आसे अ इति के बुत्ते, केसी गोअममब्बवी । केसीमेवं बुवंतं तु, गोअमो इणमब्बवी ॥ ५७ ॥

व्याख्या—[प्राग्वत्] ॥ ५७ ॥

मूलम्—गणो साहसिओ भीमो, दुट्ठस्सो परिधावइ । तं सम्मं निगिण्हामि, धम्मसिक्खाइ कंथं ५८

व्याख्या—धम्मेल्यादि—धर्मशिक्षायै धर्माभ्यासनिमित्तं कन्थकमिव जात्याश्वमिव निगृह्णामि, दुष्टाश्वोऽपि निग्रहण-योग्यः कन्थरूकल्प एवेति भाव इति सूत्रपञ्चकार्यः ॥ ५८ ॥

मूलम्—साहु गोअम ! पण्णा ते, छिन्नो मे संसओ इमो ।

अन्नोवि संसओ मज्झं, तं मे कहसु गोअमा ! ॥ ५९ ॥

व्याख्या—[प्राग्वत्] ॥ ५९ ॥

मूलम्—कुप्पहा वहवो लोए, जेहिं नासंति जंतुणो । अच्चाणे कह वटंतो, तं न नस्ससि गोअमा ? ६० ॥

व्याख्या—कुपथा उन्मार्गा वहवो लोके यैः कुपथैर्नश्यन्ति सन्मार्गाद्भ्रश्यन्ति जन्तवः, ततश्चाध्वनि प्रस्तावा-त्सन्मार्गं 'कहत्ति' कथं वर्त्तमानस्त्वं न नश्यसि ? न सत्पथाच्चयवसे ? हे गौतम ! ॥ ६० ॥ गौतमः प्राह—

मूलम्—जे अ मग्गेण गच्छंति, जे अ उम्मगपट्टिआ । ते सब्बे विइआ मज्झं, तो न नस्सामहं मुणी ! ॥ ६१ ॥

व्याख्या—ये च मार्गेण गच्छन्ति ये चोन्मार्गप्रस्थिताः ते सर्वे विदिता मम, न चामी मार्गोन्मार्गज्ञानं विना जायन्ते । ततो मार्गोन्मार्गज्ञानान्न नश्याम्यहं सुने ! ॥ ६१ ॥

मूलम्—मग्गे अ इति के बुत्ते, केसी गोअममब्बवी । तओ केसीं बुवंतं तु, गोअमो इणमब्बवी ॥ ६२ ॥

व्याख्या—'मग्गे अत्ति' मार्गश्चशब्दादुन्मार्गाश्च ॥ ६२ ॥

मूलम्—कुप्पावयणपासंढी, सब्बे उम्मगपट्टिआ । सम्मगं तु जिणक्खायं, एस मग्गे हि उत्तमे ॥ ६३ ॥

व्याख्या—कुप्रवचनपापण्डिनः कपिलादिदर्शनदर्शनिनः सर्वे उन्मार्गप्रस्थिताः, अनेन कुप्रवचनानि कुपथा इत्युक्तं । सन्मार्गं तु सत्पथं पुनर्जानीयादिति शेषः, जिनाख्यातं धर्ममिति गम्यं, कुत इत्याह—एव मार्गो हि यस्मा-दुत्तमोऽन्यमार्गेभ्यः प्रकृष्ट इति सूत्रपञ्चकार्यः ॥ ६३ ॥

मूलम्—साहु गोअम ! पण्णा ते, छिन्नो मे संसओ इमो ।

अन्नोवि संसओ मज्झं, तं मे कहसु गोअमा ! ॥ ६४ ॥

व्याख्या—[प्राग्वत्] ॥ ६४ ॥

मूलम्—महाउदगवेगेणं, बुज्झमाणाण पाणिणं । सरणं गई पइइया य, दीवं कं मन्नसी मुणी ! ॥ ६५ ॥

व्याख्या—'बुज्झमाणाणत्ति' वाद्यमानानां नीयमानानां प्राणिनां शरणं तन्निवारणक्षमं अत एव गम्यमानत्वाद्भक्तिं तत एव प्रतिष्ठां च स्थिरावस्थानहेतुं द्वीपं कं मन्यसे ? सुने ! ॥ ६५ ॥ गौतमः प्राह—

मूलम्—अत्थि एगो महादीवो, वारिमज्झे महालओ । महाउदगवेगस्स, गति तत्थ न विज्जई ॥ ६६ ॥

व्याख्या—'महालओत्ति' उच्चैस्त्वेन विस्तीर्णत्वेन च महान् महोदकवेगस्य गतिर्गमनं तत्र न विद्यते ॥ ६६ ॥

मूलम्—दीवे अ इइ के बुक्ते, केसी गोअममव्ववी । केसीमेवं बुवंतं तु, गोअमो इणमव्ववी ॥ ६७ ॥

व्याख्या—डीपप्रश्नश्चायमुदकवेगप्रश्नोपलक्षणम् ॥ ६७ ॥

मूलम्—जरामरणवेगेणं, बुज्झमाणाण पाणिणं । धम्मो दीवो पइट्ठा य, गई सरणमुत्तमं ॥ ६८ ॥

व्याख्या—जरामरणे एव वेगो रयः प्रक्रमादुदकस्य तेन, धर्मः श्रुतधर्मादिः, स हि भवोदधिस्थितोऽपि मुक्ति-
हेतुत्वेन न जरामरणवेगस्य गम्य इति सूत्रपञ्चकार्थः ॥ ६८ ॥

मूलम्—साहु गोअम ! पण्णा ते, छिन्नो मे संसओ इमो । अन्नोवि संसओ मज्झं, तं मे कहसु गोअमा !

व्याख्या—[प्राग्वत्] ॥ ६९ ॥

मूलम्—अण्णवंसि महोहंसि, नावा विप्परिधावइ । जंसि गोअममारूढो, कहं पारं गमिस्ससि ? ॥ ७० ॥

व्याख्या—अर्णवे समुद्रे महौघे महाप्रवाहे नौर्विपरिधावति विशेषेण समन्ताद्गच्छति, 'जंसिति' यस्यां नावि
हे गौतम ! त्वमारूढः, ततः कथं त्वं पारं परतीरं गमिष्यसि ? ॥ ७० ॥ गौतमः प्राह—

मूलम्—जा उ अस्साविणी नावा, न सा पारस्स गामिणी ।

जा निरस्साविणी नावा, सा उ पारस्स गामिणी ॥ ७१ ॥

व्याख्या—'जा उत्ति' तुः पूर्त्तां, या आश्राविणी जलमग्राहिणी नौः, न सा पारस्य समुद्रपर्यन्तस्य गामिणी । या
पुनर्निराश्राविणी जलागमरहिता नौः, सा तु पारस्य गामिणी । ततोऽहं निराश्राविणीं नावमारूढः पारगामी भवि-
ष्यामि इति भावः ॥ ७१ ॥

मूलम्—नावा अ इति का बुक्ता, केसी गोअममव्ववी । केसीमेवं बुवंतं तु, गोअमो इणमव्ववी ॥ ७२ ॥

व्याख्या—नापस्तरणत्वात्तरिता तार्यं च पृष्टमेवातस्तथैवोत्तरमाह ॥ ७२ ॥

मूलम्—सरीरमाहु नावत्ति, जीवो बुच्चति नाविओ । संसारो अण्णवो बुक्त्तो, जं तरंति महेसिणो ॥ ७३ ॥

व्याख्या—शरीरमाहुर्नौरिति, तस्यैव निरुद्धाश्रवद्वारस्य रत्नत्रयाराधनहेतुत्वेन भवाब्धितारकत्वात् । जीवः
प्रोच्यते नाविकः, स एव भवाब्धिं तरतीति । संसारोऽर्णव उक्तस्तत्त्वतस्तस्यैव पारावारवदपारस्य तार्यत्वादिति
सूत्रपञ्चकार्थः ॥ ७३ ॥

मूलम्—साहु गोअम ! पण्णा ते, छिन्नो मे संसओ इमो ।

अन्नोवि संसओ मज्झं, तं मे कहसु गोअमा ! ॥ ७४ ॥

व्याख्या—[प्राग्वत्] ॥ ७४ ॥

मूलम्—अंधयारे तमे घोरे, चिट्ठंति पाणिणो वहु । को करिस्सति उज्जोअं, सबलोअम्मि पाणिणं ? ७५

व्याख्या—अन्धमिव जनं करोतीति अन्धकारं तस्मिन् तमसि प्रतीते ॥ ७५ ॥ गौतमः प्राह—

मूलम्—उग्गओ विमलो भाणू, सबलोअप्पहंकारो । सो करिस्सति उज्जोअं, सबलोअंमि पाणिणं ॥ ७६ ॥

व्याख्या—'सबलोअ' इत्यादि—सर्वलोकप्रभङ्करः सर्वलोकप्रकाशकरः ॥ ७६ ॥

मूलम्—भाणू अ इइ के बुक्ते, केसी गोअममव्ववी । केसीमेवं बुवंतं तु गोअमो इणमव्ववी ॥ ७७ ॥

व्याख्या—[प्राग्वत्] ॥ ७७ ॥

मूलम्—उग्गओ खीणसंसारो, सबण्णू जिणभक्खरो । सो करिस्सइ उज्जोअं, सबलोअंमि पाणिणं ७८ ॥

व्याख्या—'जिणभक्खरोत्ति' जिनभास्करः, 'उज्जोअंति' उद्योतं 'मोहतमोहरणेन सर्ववस्तुप्रकाशनमिति
सूत्रपञ्चकार्थः ॥ ७८ ॥

मूलम्—साहु गोअम ! पण्णा ते, छिन्नो मे संसओ इमो । अन्नोवि संसओ मज्झं, तं मे कहसु गोअमा ! ७९

व्याख्या—[प्राग्वत्] ॥ ७९ ॥

मूलम्—सारीरमाणसे दुक्खे, वज्झमाणाण पाणिणं । खेमं सिवमणावाहं, ठाणं किं मन्नसी ? मुणी ! ८०

व्याख्या—शारीरमानसैर्दुःखैर्वाध्यमानानां पीड्यमानानां प्राणिनां, क्षेमं व्याधिविरहात्, शिवं सर्वोपद्रवाभावात्, अनावाधं स्वाभाविकवाध्यापगमात्, स्थानमाश्रयं किं मन्यसेऽवबुध्यसे ? हे मुने ! ॥ ८० ॥ गौतमः प्राह—

मूलम्—अस्थि एगं ध्रुवं ठाणं, लोगगंमि दुरारुहं । जत्थ नत्थि जरामञ्जू, वाहिणो वेअणा तथा ८१ ॥

व्याख्या—‘दुरारुहंति’ दुःखेनारुह्यते इति दुरारोहं । वेदनाः शारीरमानसदुःखानुभवरूपाः । ततश्च व्याध्यभावेन क्षेमत्वं, जरामरणाभावेन शिवत्वं, वेदनाभावेन चानावाधत्वं, तस्येति ॥ ८१ ॥

मूलम्—ठाणे अ इड के बुत्ते, केसी गोअममव्ववी । केसीमेवं बुवंतं तु, गोअमो इणमव्ववी ॥ ८२ ॥

व्याख्या—[प्राग्वत्] ॥ ८२ ॥

मूलम्—निव्वाणंति अवाहंति, सिद्धिलोगगमेव य । खेमं शिवमणावाहं, जं चरंति महेसिणो ॥ ८३ ॥

व्याख्या—‘निव्वाणंति’ इतिशब्दः स्वरूपपरामर्शको यत्रापि नास्ति तत्राप्यध्याहार्यः । ततो निर्वाणमिति, अवाधमिति, सिद्धिरिति, लोकाग्रमिति यदुच्यते इति शेषः । एवः पूर्वो, चः समुच्चये, क्षेमं शिवमनावाधमिति प्राग्वत् यच्चरन्ति गच्छन्ति महर्षयः ॥ ८३ ॥

मूलम्—तं ठाणं सासयंवासं, लोअगंमि दुरारुहं । जं संपत्ता न सोअंति, भवोहंतकरा मुणी ॥ ८४ ॥

व्याख्या—तत्स्थानमुक्तमिति गम्यं, कीदृशमित्याह—‘सासयंवासंति’ विन्दोर्लोपे शाश्वतावासं नित्यावस्थितिकं । प्रसङ्गान्तन्महात्म्यमाह—जमित्यादि—यत्सम्प्राप्ता न शोचन्ति, भवौघो नारकादिभयप्रवाहस्तस्यान्तकरा भवौघान्तकरा मुनय इति सूत्रपट्टकार्थः ॥ ८४ ॥

मूलम्—साहु गोअम ! पण्णा ते, छिन्नो मे संसओ इमो ।

नमो ते संसयातीत, सबसुत्तमहोदधी ! ॥ ८५ ॥

व्याख्या—इहोत्तरार्धेन उपवृंहणागर्भां स्तुतिमाह ॥ ८५ ॥ पुनस्तद्वक्तव्यतामाह—

मूलम्—एवं तु संसए छिन्ने, केसी घोरपरक्कमे । अभिवंदिता सिरसा, गोअमं तु महायसं ॥ ८६ ॥

व्याख्या—एवमनेनैव क्रमेण संगये छिन्ने इति जातावेकवचनम् ॥ ८६ ॥

मूलम्—पंचमहव्वयधम्मं, पडिज्जइ भावओ । पुरिमस्स पच्छिमंमि, मग्गे तत्थ सुहावहे ॥ ८७ ॥

व्याख्या—‘पुरिमस्सत्ति’ पूर्वस्य प्रक्रमाज्जिनस्याभिमते पश्चिमे पश्चिमजिनसम्बन्धिनि मार्गे तीर्थे, तत्र प्रस्तुते शुभाग्रहे कल्याणकारिणि पञ्चमहाव्रतधर्मं प्रतिपद्यते इति सम्बन्धः इति सूत्रत्रयार्थः ॥ ८७ ॥ अथाध्ययनार्थोपसंहारव्याजेन महापुरुषसङ्गमफलमाह—

मूलम्—केसिगोअमओ णिच्चं, तम्मि आसि समागमे । सुअमीलसमुक्करिसो, महत्थत्थ विणिच्छओ ८८ ॥

व्याख्या—केशिगौतमत इति केशिगौतमावाश्रित्य नित्यं तत्र पुर्यामवस्थानं यावत्, तस्मिन् समागमे मीलके श्रुतमीलसमुत्कर्षो ज्ञानचरणप्ररूपः, तथा महार्थो मुक्तिसाधकत्वेन महाप्रयोजना ये अर्थाः शिक्षाव्रतादयस्तेषां त्रिनिश्चयो निर्णयो महार्थार्थविनिश्चयः, आसीत्तच्छिष्यापेक्षयेति गम्यते ॥ ८८ ॥ तथा—

मूलम्—तोसिआ परिसा सवा, सम्मगं समुवहिया ।

संधुआ ते पसीअंतु, भयवं केसीगोअमत्ति वेमि ॥ ८९ ॥

व्याख्या—तोपिता पर्यतमर्वा सन्मार्गं मुक्तिपथमनुप्राप्तुमिति गम्यते, समुपस्थिता उद्यता । अनेन पर्यदः फलमाह । इत्थं तच्चरितवर्णनद्वारा तयोः स्तुतिमुक्त्वा प्रणिधानमाह—संस्तुतौ तौ प्रसीदतां भगवन्तौ केशिगौतमाविति सूत्रद्वयार्थः ॥ ८९ ॥ इति त्रयीमीति पूर्ववत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
श्रीभावविजयगणिसमर्थितायां श्रीउत्तराध्ययनसूत्रवृत्तौ त्रयोविंशमध्ययनं सम्पूर्णम् ॥ २३ ॥

॥ अथ चतुर्विंशमध्ययनम् ॥

॥ ॐ ॥ उक्तं त्रयोविंशमध्ययनमथ प्रवचनमातृसंज्ञं चतुर्विंशमारभ्यते । अस्य चायं सम्बन्धः, पूर्वाध्ययने परेषां मनोविभुतिः केशिगौतमवदपनेयेत्युक्तं, तदपनयनं च भाषासमित्यात्मकेन वाग्योगेन स्याद्भाषासमितिश्च प्रवचन-मातृणामन्तर्गतेति तत्स्वरूपमिहोच्यते, इत्येवं सम्बन्धस्यास्येदमादिसूत्रम् ॥

मूलम्—अट्टप्पवयणमायाओ, समिई गुत्ती तहेव य । पंचेव य समीईओ, तओ गुत्तिओ आहिआ ॥ १ ॥

व्याख्या—‘समिइत्ति’ समितयः, ‘गुत्तित्ति’ गुत्तायः, ‘आहिजत्ति’ आख्याताः कथिताः ॥ १ ॥ ता एव नामत आह—
मूलम्—ईरिआ भासेसणादाणे, उच्चारे समिई इअ । मणगुत्ती वयगुत्ती, कायगुत्ति अ अट्टमा ॥ २ ॥

व्याख्या—ईरणं गमनं ईर्या, भाषणं भाषा, एषणमन्नादिगवेषणमेषणा, आदानं पात्रादेर्ग्रहणं, निक्षेपोपलक्षण-मंतत्, उच्चारे उचारादिपरिष्ठापनायां च समितिः सम्यक्प्रवृत्तिरिदं च प्रत्येकं योज्यं, ‘इअत्ति’ इतिः समासौ, एतावत् एव समितय इत्यर्थः । तथा मनसो गुप्तिः शुभे प्रवृत्तिः अशुभे निग्रहो मनोगुप्तिः, एवमग्रेऽपि ॥ २ ॥
निगमनमाह—

मूलम्—एआओ अट्ट समिईओ, समासेण विआहिआ । दुवालसंगं जिणक्खायं, मायं जत्थ उ पवयणां ॥

व्याख्या—एता अट्ट समितयः, समिति सम्यक् जिनवचनानुसारितया इत्य आत्मनश्चेष्टाः समितय इत्यन्वर्थेन गुप्तीनामपि समितिश्च द्वाच्यत्वमस्तीत्येवमुपन्यासः । यत्तु भेदेनोपदानं तत्समितीनां प्रवृत्तिरूपत्वेन गुप्तीनां तु प्रवृत्तिनिवृत्तिरूपत्वेन कथञ्चिद्भेद इति ख्यापनार्थम् । द्वादशाङ्गं जिनाख्यातं ‘मायंति’ उत्तरतुशब्दस्यैवकारार्थस्येह योगान्मातमेव यत्र वासु प्रवचनं । तथा हि—सर्वा अप्येताश्चारित्ररूपाश्चारित्रं च ज्ञानदर्शनाविनाभावि, न चैतन्न-वातिरिक्तमन्यदर्थतो द्वादशाङ्गमस्तीत्येतासु प्रवचनं मातमित्युच्यते । इति सूत्रत्रयार्थः, शेषं सुगमत्वान्न व्याख्या-तमेवमग्रेऽपि ज्ञेयम् ॥ ३ ॥ तत्रेयांसमिति स्वरूपमाह—

मूलम्—आलंघणेण कालेण, मग्गेण जयणाइ अ । चउकारणपरिद्धसुं, संजये इरिअं रिए ॥ ४ ॥

व्याख्या—आलम्बनेन कालेन मार्गेण यतनया च, एभिश्चतुर्भिः कारणैः परिशुद्धां संयत ईर्यां गतिं रीयेत कुर्यात् ॥ ४ ॥ आलम्बनादीन्येव व्याख्याति—

मूलम्—तत्थ आलंघणं नाणं, दंसणं चरणं तथा । काले अ दिवसे वुत्ते, मग्गे उप्पहवज्जिए ॥ ५ ॥

व्याख्या—तत्र तेष्वालम्बनादिषु मध्ये यदालम्ब्य गमनमनुज्ञायते तदालम्बनं ज्ञानादि । तत्र ज्ञानं सूत्रार्थोभय-रूप आगमः, दर्शनं सम्यक्त्वं, चरणं चारित्र्यं । तथाग्रन्दो द्वित्र्यादिसंयोगभङ्गकसूचकस्ततः प्रलेकं ज्ञानादीन्याश्रित्य द्विऋदिसंयोगेन वा गमनमनुज्ञातं, ज्ञानाद्यालम्बनं विना तु तन्नानुज्ञातम् । कालश्च प्रस्तावादीर्याविषयो दिवस उक्तो द्विऋदिसंयोगेन वा गमनमनुज्ञातं, ज्ञानाद्यालम्बनं विना गमनं नानुज्ञातम् । मार्ग इह सामान्येन पन्थाः, स चोत्पथेनो-न्मार्गेण वर्जित उत्पथवर्जित उक्त इति योगः, उत्पथे हि ब्रजत आत्मविराधनादयो दोषाः ॥ ५ ॥ अथ यतनामाह—
मूलम्—द्वओ खेत्तओ चैव, कालओ भावओ तथा । जयणा चउविहा वुत्ता, तं मे कित्तयओ सुण ॥ ६ ॥

व्याख्या—‘तं मेत्ति’ तां यतनां मे मम कीर्तयतः शृणु हे शिष्य ! ॥ ६ ॥

मूलम्—द्वओ चक्खुसापेहे, जुगमित्तं तु खेत्तओ । कालओ जाव रीएज्जा, उवउत्ते अ भावओ ॥ ७ ॥

व्याख्या—द्रव्यतो द्रव्यमाश्रित्येयं यतना, यच्चक्षुषा प्रेक्षेत जीवादिद्रव्यं । युगमात्रं च प्रस्तावात्क्षेत्रं प्रेक्षेत इति योग इयं क्षेत्रतो यतना । कालतो यतना यावन्तं कालं रीयेत गच्छेत्तावत्कालमानेति शेषः । उपयुक्तश्च सावधानो यद्रीयेत इयं भावतो यतना ॥ ७ ॥ उपयुक्ततामेव स्पष्टयति—

मूलम्—इंदिअत्थे विवज्जित्ता, सज्जायं चैव पंचहा । तम्मुत्ती तप्पुरक्कारे, संजए इरिअं रिए ॥ ८ ॥

व्याख्या—इन्द्रियार्थान् शब्दादीन् विवर्ज्य स्वाध्यायं चैव पञ्चधा वाचनादिपञ्चभेदं विवर्ज्य तस्यापि गत्युपयो-गघातित्वात्, तस्यामीर्यायामेव मूर्त्तिस्तनुरर्थाद्याप्रियमाणा यस्यासौ तन्मूर्त्तिः, तामेव पुरस्करोति उपयुक्ततया

उत्तरान्ययन

प्राधान्येनाङ्गीकुरुत इति तत्पुररकारः । अनेन कायमनसोत्तदेकाग्रमुक्तं, संयत ईर्ष्यां रीयेतेति सूत्रपञ्चकार्षः ॥ ८ ॥
भाषासमितिमाह—

मूलम्—कोहे माणे अ मायाए, लोभे अ उवउत्तया । हासे भयमोहरिए, विकहासु तहेव य ॥ ९ ॥

व्याख्या—क्रोधे माने मायायां लोभे चोपयुक्तता एकाग्रता, हासे भयमौखर्ये विकथासु तथैव चोपयुक्तता ॥९॥

मूलम्—एआइं अट्ट ठाणाइं, परिवज्जित्तु संजये । असावज्ज मिअं काले, भासं भासिज्जपण्णवं ॥१०॥

व्याख्या—क्रोधाद्युपयुक्ततायां हि प्रायः शुभा भाषा न सम्भवतीति एतान्यनन्तरोक्तानि क्रोधादिन्यष्टस्थानानि परिवर्ज्य संयतः, असावद्यथा निर्दोषां, मितां परिमितां, काले प्रस्तावे, इति सूत्रद्वयार्थः ॥ १० ॥
एपणासमितिमाह—

मूलम्—गवेसणाए गहणे अ, परिभोगेसणा य जा । आहारोवहिसेज्जाए, एए तिण्णिवि सोहए ॥११॥

व्याख्या—गवेपणाग्रामन्वेपणायां ग्रहणे स्त्रीकारे उभयत्र एपणोति सम्बध्यते, ततो गवेपणाग्रामेपणा, ग्रहणे च एपणा, परिभोगैपणा च या, 'आहारोवहिसेज्जाएत्ति' वचनव्यत्ययादाहारोपधिशय्यासु 'एएत्ति' लिङ्गव्यत्ययादेतास्तिन्न एपणा त्रिविधयेर्निर्दोषाः कुर्यात् ॥ ११ ॥ कथं विशोधयेदित्याह—

मूलम्—उग्गमुप्पायणं पढमे, वीए सोहिज्ज एसणं । परिभोगंमि चउक्कं, विसोहिज्ज जयं जई ॥ १२ ॥

व्याख्या—'उग्गमुप्पायणंति' उद्गमोत्पादनादोषान् 'पढमेत्ति' प्रथमायां गवेपणायां शोधयेदिति वोगः । तत्रोद्गमदोषा आधाकर्मादयः षोडश, उत्पादनादोषा अपि धान्यादयस्तावन्त एवेति । 'वीएत्ति' द्वितीयायां ग्रहणैपणायां शोधयेत्, 'एसणंति' एपणादोषान् शङ्कितादीन् दश, 'परिभोगंमिति' परिभोगैपणायां चतुष्कं संयोजनाप्रभाषाणां गारंभूमकारणरूपं, अङ्गारधूमयोर्मोहनीयान्तर्गतत्वेनैकतया विवक्षितत्वान्, विशोधयेत् 'जयंति' यतमानो यतिः । पुनः क्रियाभिधानमतिशयसूचकमिति सूत्रद्वयार्थः ॥ १२ ॥ आदाननिक्षेपसमितिमाह—

मूलम्—ओहोवहोवग्गहिअं, भंडगं दुविहं मुणी । गिण्हंतो निक्खिवंतो अ, पउंजिज्ज इमं विहिं ॥१३॥

व्याख्या—'ओहोवहोवग्गहिअंति' इहोपधिशब्दो मध्यनिर्दिष्टो डमरुकमणिन्यायेनोभयत्रापि सम्बध्यते, तत ओघोपधिं औपग्रहिकोपधिं च, भाण्डकमुपकरणं यथाक्रमं रजोहरणादि दण्डकादि च, द्विविधं उक्तभेदतो द्विभेदं, मुनिः गृहनिक्षिपंश्च प्रयुञ्जीत इमं वक्ष्यमाणं विधिम् ॥ १३ ॥ तमेवाह—

मूलम्—चक्खुसा पडिलेहित्ता, पमजिज्ज जयं जई । आइए निक्खिवेज्ज वा, दुहओवि समिए सया १४

व्याख्या—चक्षुषा प्रत्युपेक्ष्याऽवलोक्य प्रमार्जयेत् रजोहरणादिना यतमानो यतिः, तदनु आददीत निक्षिपेद्वा 'दुहओविति' द्वावपि प्रक्रमादौघिकौपग्रहिकोपधी, समित उपयुक्तः सदेति सूत्रद्वयार्थः ॥ १४ ॥ परिष्ठापनासमितिमाह—

मूलम्—उच्चारं पासवणं, खेलं सिंघाण जल्लिअं । आहारं उवहिं देहं, अन्नं वावि तहाविहं ॥ १५ ॥

व्याख्या—उच्चारं पुरीषं, प्रश्रवणं मूत्रं, खेलं मुखश्लेष्माणं, सिंघाणं नासिकाश्लेष्माणं, 'जल्लिअंति' जल्लं मलं, आहारमुपधिं देहं, अन्यद्वा कारणगृहीतं गोमयादि, अपिः पूतौ, तथाविधं परिष्ठापनार्हं स्थण्डिले व्युत्सृजेदित्युत्तरेण योगः ॥ १५ ॥ स्थण्डिलं च दशविशेषणपदविशिष्टमिति तद्वताखिलभङ्गोपलक्षणार्थमाद्यविशेषणपदस्थशब्दद्वयस्य भङ्गकरचनामाह—

मूलम्—अणावायमसंलोए, अणावाए चैव होइ संलोए ।

आवायमसंलोए, आवाए चैव संलोए ॥ १६ ॥

व्याख्या—न विद्यते आपातः स्वपरोभयपक्षसमीपागमनरूपो यत्र तदनापातं स्थण्डिलमिति गम्यं, 'असंलोएत्ति' नास्ति संलोको दूरस्थापि स्वपक्षादेरालोको यत्र तत्तथैत्येको भङ्गः ॥ १ ॥ अनापातं चैव भवति संलोकं, यत्रापातो नास्ति संलोकश्चास्तीति द्वितीयो भङ्गः ॥ २ ॥ आपातमसंलोकं, यत्रापातोऽस्ति न तु संलोक इति तृतीयः ॥ ३ ॥

आपातं चैव संलोकं, यत्रोभयमपि स्यादिति तुर्यः ॥ ४ ॥ इहापातं संलोकं चेति स्थण्डिलविशेषणं मत्वर्थीये अचि सिद्धम् ॥ १६ ॥ दशविशेषणपदज्ञापनार्थमुच्चारणादि यादृशे स्थण्डिले व्युत्सृजेत्तदाह—

मूलम्—अणावायमसंलोए १ परस्सऽणुवघाइए २ ।

समे ३ अङ्गुसिरे ४ आवि, अचिरकालकर्यमिअ ५ ॥ १७ ॥

विच्छिण्णे ६ दूरमोगाढे ७, नासन्ने ८ विलवज्जिए ९ ।

तसपाणवीअरहिए १०, उच्चारार्ईणि वोसिरे ॥ १८ ॥

व्याख्या—अनापाते असंलोके, कस्येत्याह—परस्य स्वपरपक्षादेः ॥ १ ॥ तथा अनुपघातके, संयमात्मप्रवचनोप-
घातरहिते ॥ २ ॥ समे, निम्नोन्नतत्वहीने ॥ ३ ॥ अङ्गुसिरे, तृणपर्णाघनाकीर्णे ॥ ४ ॥ अचिरकालकृते, दाहादिना
स्वल्पकालकृते, चिरकृते हि पुनः संमूर्च्छन्त्येव पृथिव्यादयः ॥ ५ ॥ 'विच्छिण्णेत्ति' विस्तीर्णे, जघन्यतोऽपि हस्त
मात्रे ॥ ६ ॥ दूरमवगाढे, जघन्यतोऽप्यधस्ताच्चतुरङ्गुलमचितीभूते ॥ ७ ॥ नासन्ने, ग्रामारामादेर्दूरस्थे ॥ ८ ॥ विल-
वज्जिते, मूषकादिविलरहिते ॥ ९ ॥ त्रसप्राणा द्वीन्द्रियाद्याः, वीजानि शाल्यादीनि, सकलैकेन्द्रियोपलक्षणमेतत्तैः
रहिते त्रसप्राणव्रीजरहिते ॥ १० ॥ एषां च पदानामेकद्विकत्रिकादिसंयोगैश्चतुर्विंशं सहस्रं [१०२४] भङ्गाः स्युः ।
तत्रान्त्यो दशपदनिष्पन्नो भङ्गको मुख्यवृत्त्या शुद्ध इतीदृशे स्थण्डिले उच्चारदीनि व्युत्सृजेत् परिष्ठापयेत् । पुनरुच्चारणादि
कथनं विस्मरणशीलानुग्रहार्थमिति सूत्रचतुर्कार्यः ॥ १७ ॥ १८ ॥ अथोक्तार्थोपसंहारपूर्वं वक्ष्यमाणार्थसम्बन्धार्थमाह—

मूलम्—एआओ पञ्च समिईओ, समासेण विआहिआ । इत्तो य तओ गुत्ती, वोच्छामि अणुपुवसो १९

व्याख्या—'विआहियत्ति' व्याख्याताः 'इत्तो अत्ति' इतश्च 'तओत्ति' तिलः 'अणुपुवसोत्ति' आनुपूर्व्येति सूत्रार्थः
॥ १९ ॥ तत्राद्यामाह—

मूलम्—सञ्चा तहेव मोसा य, सञ्चामोसा तहेव य । चउत्थी असञ्चमोसा अ, मणगुत्ती चउविहा ॥ २० ॥

व्याख्या—सत्पदार्थचिन्तनरूपो मनोयोगः सत्यः, तद्विषया मनोगुप्तिरप्युपचारात् सत्या । एवमन्या अपि ॥ २० ॥
अस्या एव स्वरूपं निरूपयन्नुपदेशुमाह—

मूलम्—संरंभसमारंभे, आरंभंमि तहेव य । मणं पवत्तमाणं तु, निअत्तिज्ज जयं जई ॥ २१ ॥

व्याख्या—संरंभः सङ्कल्पः, स च मानसस्तथाऽहं ध्यास्यामि यथाऽसौ मरिष्यतीत्येवंविधः । समारंभः परपीडा-
करोच्चाटनादिनिमित्तं ध्यानं, अनयोः समाहारस्तस्मिन् । आरंभे परमारणक्षमाशुभध्यानरूपे, चः समुच्चये, तथैव
तेनैवागमोक्तप्रकारेण मनः प्रवर्त्तमानं, तुर्विशेषणे, निवर्त्तयेत् यतमानो यतिः । विशेषश्चायं—शुभसङ्कल्पेषु मनः
प्रवर्त्तयेदिति ॥ २१ ॥ वाग्गुप्तिमाह—

मूलम्—सञ्चा तहेव मोसा य, सञ्चामोसा तहेव य । चउत्थी असञ्चमोसा उ, वयगुत्ती चउवीहा ॥ २२ ॥

व्याख्या—सत्या यथास्थितार्थप्रतिपादिका, असत्या तद्विपरीता, सत्यामृषा गोवृषभसङ्घे गाव ऐवैता इत्यादिका,
असत्यामृषा स्वाध्यायं विधेहीत्यादिका ॥ २२ ॥

मूलम्—संरंभसमारंभे, आरंभंमि तहेव य । वयं पवत्तमाणं तु, निअत्तिज्ज जयं जई ॥ २३ ॥

व्याख्या—वाचिकः संरंभः परव्यापादनक्षममंत्रादिपरावर्त्तनासङ्कल्पसूचको ध्वनिरेवोपचारात्सङ्कल्पशब्दवाच्यः
सन्, समारंभः परपीडाकरमंत्रादिपरावर्त्तनं, आरंभः परमारणकारणमंत्रादिजपनमिति ॥ २३ ॥ कायगुप्तिमाह—

मूलम्—ठाणे निसीअणे चैव, तहेव य तुअट्टणे । उल्लंघणपल्लंघण, इंदिआणं च जुंजणे ॥ २४ ॥

व्याख्या—स्थाने ऊर्द्धस्थाने, निपीदने उपवेशने, चैव पूतीं, तथैव च त्वग्वर्त्तने शयने, उल्लङ्घने तादृश-
हेतोर्गोचोदिरुत्क्रमणे, प्रलङ्घने मातल्पेन गमने, उभयत्र सूत्रत्वाद्धिभक्तिलोपः, इन्द्रियाणां च 'जुंजणेत्ति' योजने शब्दा-
दिषु व्यापारणे, सर्वत्रापि वर्त्तमान इति शेषः ॥ २४ ॥

मूलम्—संरंभसमारंभे, आरंभंमि तहेव य । कायं पवत्तमाणं तु, निअत्तिज्ज जयं जई ॥ २५ ॥

व्याख्या—संरंभोऽभिघाताय दृष्टिमुष्यादिसंस्थानमेव सङ्कल्पसूचकमुपचारात्सङ्कल्पशब्दवाच्यं सत् समारंभः

परितापकरो मुष्ट्याद्यभिघातः, आरम्भः प्राणिवधात्मकस्तेषु प्रवर्त्तमानं कार्यं निवर्त्तयेदिति सूत्रपदकार्थः ॥ २५ ॥
अथ समितिगुप्तयोर्मिथो विशेषमाह—

मूलम्—एआओ पंच समिर्इओ, चरणस्स य पवत्तणे । गुत्ती निअत्तणे वुत्ता, असुभत्थेसु सवसो ॥ २६ ॥


व्याख्या—एताः पञ्च समितयश्चरणं चारित्रं सबेष्टेत्यर्थः तस्य प्रवर्त्तने प्राच्यचशब्दस्य एत्रार्थस्येह योगात्प्रवर्त्तन एव उक्ता इति योगः, सबेष्टासु प्रवृत्तावेव समितयो व्याप्रियन्त इति भावः । 'गुत्तित्ति' गुप्तयो निवर्त्तनेत्युक्ताः, 'असुभत्थेसुत्ति' अशुभमनोयोगादिभ्यः 'सवसोत्ति' सर्वेभ्यः, अपिशब्दाच्चरणप्रवर्त्तनेपीति सूत्रार्थः ॥ २६ ॥ अभ्ययनार्थ-
मुपसंहरन्नेतदाचरणे फलमाह—

मूलम्—एआओ पवयणमायाओ, जे सम्मं आयरे मुणी । से खीप्पं सवसंसारा, विप्पमुच्चइ पंडि एत्ति वेमि

व्याख्या—'आयरेत्ति' आचरेत् सेवेतेति सूत्रार्थः ॥ २७ ॥ इति ब्रवीमीति प्राग्गत ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ चतुर्विंशमध्ययनं सम्पूर्णम् ॥ २४ ॥

॥ अथ पञ्चविंशमध्ययनम् ॥



॥ ॐ ॥ उक्तं चतुर्विंशमध्ययनमथ यज्ञीयाख्यं पञ्चविंशमारभ्यते । अस्य चायं सम्बन्धोऽनन्तराध्ययने प्रवचन-
मातर उक्तास्ताश्च ब्रह्मगुणस्थितस्यैव तत्त्वतो भवन्तीति जयघोषविजयघोषचरितवर्णनद्वारा ब्रह्मगुणा इदोच्यन्ते,
इति सम्बन्धस्यास्य प्रस्तावनार्थं जयघोषकथालेशो लिख्यते । तथा हि—

वाराणस्यामभूतां द्वौ, द्विजौ युग्मजसोदरौ ॥ काश्यपौ जयघोषाख्य-विजयघोषसंज्ञकौ ॥ १ ॥ जयघोषोऽन्यदा
स्नातुं, गतो गङ्गां व्यलोकत ॥ सर्पमेकं सुखोपात्त-रटन्मण्डूकभक्षकम् ॥ २ ॥ गृहीत्वा म भुजङ्गोऽपि, क्षणात्कु-
ररपक्षिणा ॥ उरिक्षिप्याधिक्षिति क्षिप्तः, प्रारंभे भक्षितुं द्रुतम् ॥ ३ ॥ तेन सन्दंशदेशीय-त्रोटित्रोटितविग्रहम् ॥
भक्ष्यमाणोऽप्यहिर्भेकं, रटन्तं तं जघास सः ॥ ४ ॥ तं च प्रेक्ष्य मिथोग्रासं, जयघोषो व्यचिन्तयत् ॥ अहो ! भवस्य
काप्येषा, स्थितिरस्थितसुस्थता ॥ ५ ॥ यो हि यस्यै प्रभवति, ग्रसते तं स मीनवत् ॥ न तु गोपायति स्वीय-
शक्तिं कोऽपि नदीनवत् ॥ ६ ॥ कृतान्तस्तु महाशक्ति-रिति स ग्रसतेऽखिलम् ॥ तदसारेऽत्र संसारे, का नामास्था

१ स तं ग्रसति मीनवत् । इति "घ" पुस्तके ॥ २ रिति सर्वं असत्यहो । इति "घ" पुस्तके ॥

मनीषिणाम् ? ॥ ७ ॥ किञ्चेह धर्म एवैकः, सर्वोपद्रवनाशकः ॥ श्रयामि तत्तमेवाहं, कामितार्थसुरद्रुमम् ॥ ८ ॥
इति चेतसि सम्प्रधार्य गङ्गा-परतीरं स गतो ददर्श साधून् ॥ जिनधर्ममवेत्य तद्विरा च, व्रतमादाय ततो भुवि
व्यहारीत् ॥ ९ ॥ इति तत्कथालेशः ॥ तच्छेषं तु सूत्रसिद्धमिति सम्प्रति सूत्रं व्याख्यायते, तच्छेदम्—

मूलम्—माहणकुलसंभूओ, आसि विप्पो महायत्तो । जायाई जमजणंसि, जयघोसेत्ति नामओ ॥ ११ ॥

व्याख्या—ब्राह्मणकुलसंभूतोऽपि जननीजातेरन्यथात्वे ब्राह्मणो न स्यादत आह—विप्र इति, 'जायाइत्ति' याय-
जीति मुदुर्यज्ञं करोतीति यायाजी, केत्याह—यमाः पञ्च महान्नतानि तान्येव भावपूजारूपत्वाद्यज्ञो यमयज्ञस्तस्मिन् ॥ ११ ॥

मूलम्—इंदिअग्गामनिग्गाही, मग्गगामी महामुणी । गामाणुगामं रीअंतो, पत्तो वाणारसीं पुरीं ॥ १२ ॥

व्याख्या—इन्द्रियग्रामनिग्राही, अत एव मार्गगामी मुक्तिपथयायी ॥ २ ॥

मूलम्—वाणारसीए वहिआ, उज्जाणंसि मणोरमे । फासुए सिज्जसंधारे, तरथ वासमुवागए ॥ ३ ॥

व्याख्या—'वहिअत्ति' वहिर्भागे, इति सूत्रत्रयावयवार्थः, शेषं व्यक्तमेवमग्रेऽपि ज्ञेयम् ॥ ३ ॥ तदा च तस्यां पुरि
यद्वर्त्तते यच्च यतिः कुरुते तदाह—

मूलम्—अह तेणेव कालेणं, पुरीए तत्थ माहणे । नामेण विजयघोसे, जणं जयइ वेअवी ॥ ४ ॥

व्याख्या—‘तेणेव कालेणंति’ तस्मिन्नेव काले ॥ ४ ॥

मूलम्—अह से तत्थ अणगारे, मासक्खमणपारणे । विजयघोसस्स जणंमि, भिक्खमट्टा उवट्टिए ५

व्याख्या—‘भिक्खमट्टति’ मोऽलाक्षणिकस्ततो भिक्षार्थमिति सूत्रद्वयार्थः ॥५॥ तत्र च यदसौ याजकश्चक्रे तदाह—

मूलम्—समुवट्टिअं तहिं संतं, जायगो पडिसेहए ।

न ह्नु दाहामु ते भिक्खं, भिक्खू जायाहि अन्नओ ॥ ६ ॥

व्याख्या—समुपस्थितं भिक्षार्थमागतं सन्तं तं संयतं ‘तहिं’ तत्र याजको यज्वाऽजातप्रत्यभिज्ञो विजयघोष एव प्रति-
पेधति, ‘न ह्नुति’ नैव दास्यामि ते तुभ्यं भिक्षां हे भिक्षो ! ‘जायाहित्ति’ याचस्व अन्यतो अन्यस्मात् ॥६॥ कुत इत्याह—

मूलम्—जे अ वेअविऊ विप्पा, जण्णट्टा य जे दिआ । जोइसंगविऊ जे अ, जे अ धम्माण पारगा ॥ ७ ॥

व्याख्या—ये च वेदविदो विप्रा जातितो यज्ञार्थाश्च यज्ञप्रयोजना ये तत्रैव व्याप्रियन्ते, द्विजाः संस्कारापेक्षया
द्वितीयजन्मानः । ज्योतिषं च ज्योतिःशास्त्रं, अङ्गानि च शिक्षादीनि विदन्ति ये ते ज्योतिषाङ्गविदः । इहाङ्गत्वेऽपि
ज्योतिषः पृथक् ग्रहणं प्राधान्यख्यापकं । ये च धर्माणां धर्मशास्त्राणां पारगाः । अशेषविद्यास्थानोपलक्षणमिदम् ॥ ७ ॥

मूलम्—जे समुत्था समुद्धतुं, परं अप्पाणमेव य । तेसिं अन्नमिणं देयं, भो भिक्खू सवकामिअं ॥ ८ ॥

व्याख्या—ये समर्थाः समुद्धर्तुं भवाच्चेरिति गम्यं, ‘सवकामिअंति’ सर्वाणि काम्यान्वभिरुपणीयवस्तूनि यत्र
तत्काम्यं, पदरसोपेतमित्यर्थः ॥ ८ ॥ एवं तेनोक्तो मुनिः कीदृग् जातः, किञ्च चकारेत्याह—

मूलम्—सो तत्थ एवं पडिसिद्धो, जायगेण महामुणी । नवि रुट्ठो नवि तुट्ठो, उत्तिमट्टगवेसओ ॥ ९ ॥

व्याख्या—स जयघोषयतिः तत्र यज्ञपाटके एवं प्रतिपिद्धो याजकेन विजयघोषेण नापि रुट्ठो नापि तुट्ठः, किन्तु
समतयैव स्थितः । किमित्याह—यत उत्तमार्थो मोक्षस्तद्गवेषको मोक्षार्थीत्यर्थः—॥ ९ ॥

मूलम्—नन्नट्ठं पाणहेउं वा, नवि निवाहणाय वा । तेसिं विमोक्खणट्टाए, इमं वयणमब्बवी ॥ १० ॥

व्याख्या—न नैव अन्नार्थं पानहेतुं वा, नापि निर्वाहणाय वा वस्त्रादिना यापनार्थं वा आत्मन इति गम्यं ।
किमर्थं तर्हीत्याह— तेषां याज्ञिकानां विमोक्षणार्थं इदं वचनमब्रवीत् ॥ १० ॥ किं तदित्याह—

मूलम्—नवि जाणासि वेअमुहं, नवि जण्णण जं मुहं ।

नक्खत्ताण मुहं जं च, जं च धम्माण वा मुहं ॥ ११ ॥

व्याख्या—नापि नैव जानासि वेदानां मुखमिव मुखं वेदमुखं, यद्वेदेषु प्रधानं । नापि नैव यज्ञानां यन्मुखमु-
पायः । नक्षत्राणां मुखं प्रधानं यच्च, यच्च धर्माणां वा मुखमुपायः । अनेन तस्य वेदयज्ञज्योतिर्द्धर्मानभिज्ञत्वमुक्तम्
॥ ११ ॥ अथ पात्राविज्ञत्वमाह—

मूलम्—जे समत्था समुद्धतुं, परं अप्पाणमेव य । न ते तुमं विआणासि, अह जाणासि तो भण ॥१२॥

व्याख्या—स्पष्टमेतत् ॥ १२ ॥ एवं मुनिनोक्तः स किं चकारेत्याह—

मूलम्—तस्सक्खेवपमुक्खं च, अचयंतो तहिं दिओ । सपरिसो पंजली होउं, पुच्छई तं महामुणिं ॥१३॥

व्याख्या—तस्य यतेराक्षेपस्य प्रश्रस्य प्रमोक्षः प्रतिवचनं, चः पूरणे, दातुमिति शेषः ‘अचयंतोत्ति’ अशक्नुवन्
तस्मिन् यत्रे द्विजः सपर्यत्सभान्वितः प्राञ्जलिर्भूत्वा पृच्छति तं महामुनिम् ॥ १३ ॥ किमित्याह—

मूलम्—वेआणं च मुहं बूहि, बूहि जण्णण जं मुहं । नक्खत्ताण मुहं बूहि, बूहि धम्माण जं मुहं ॥ १४ ॥

मूलम्—जे समत्था समुद्धतुं, परं अप्पाणमेव य । एयं मे संसयं सबं, साहू कहसु पुच्छिओ ॥ १५ ॥

व्याख्या—[स्पष्टे नवरम्] ‘संसयंति’ संशयविषयं वेदमुखादीति सूत्रदशकार्थः ॥ १४ ॥ १५ ॥ मुनिराह—

मूलम्—अग्गिहोत्तमुहा वेआ, जण्णट्टी वेअसां मुहं । नक्खत्ताण मुहं चंदो, धम्माणं कासवो मुहं १६

व्याख्या—अग्निहोत्रं अग्निकारिका, सा चेह “कर्मन्धनं समाश्रित्य, दृढा सद्भावनाहुतिः ॥ धर्मध्यानाग्निना

कार्या, दीक्षितेनाभिकारिका ॥ १ ॥” इत्यादिरूपा गृह्यते, तदेव मुखं प्रधानं येषां ते अग्निहोत्रमुखा वेदाः ॥ वेदानां हि दध्न इव नवनीतमारण्यकं प्रधानं, तत्र च “सत्यं तपश्च सन्तोषः, क्षमा चारित्रमार्जवम् ॥ श्रद्धा घृतिरहिंसा च, संवरश्च तथापरः ॥ १७ ॥” इति दशप्रकार एव धर्मः प्रोच्ये । तदनुसारि चोक्तरूपमेवाग्निहोत्रमिति । तथा यज्ञो भावयज्ञः संयमरूपस्तदर्थां वेदसां यागानां मुखमुपायः, यज्ञा हि सत्येव यज्ञार्थिनि प्रवर्तन्ते । नक्षत्राणां मुखं प्रधानं चन्द्रः । धर्माणां काश्यपो युगादिदेवो मुखमुपायस्तस्यैव प्रथमतस्तत्पररूपकत्वात् ॥ १६ ॥ काश्यपस्यैव साहात्म्यप्रकाशनेन धर्ममुखत्वं समर्थयितुमाह—

मूलम्—जहा चंद्रं गहाईआ, चिद्वंति पंजलीउडा । वंदमाणा नमंसंता, उत्तमं मणहारिणो ॥ १७ ॥

व्याख्या—यथा चन्द्रं ग्रहादिकाः ‘पंजलिउडत्ति’ कृतप्राञ्जलयः वन्दमानाः स्तुवन्तो नमस्यन्तो नमस्कुर्वन्तः उत्तमं प्रधानं यथा स्यात् तथा मनोहारिणोऽतिविनीततया चित्ताक्षेपकारिणस्तिष्ठन्तीति सम्बन्धः, तथैव वृषभमपि भगवन्तं देवेन्द्रमुखा इत्युपस्कारः ॥ १७ ॥ अनेन प्रश्नचतुष्कोत्तरसुक्तं, पञ्चमप्रश्नमधिकृत्याह—

मूलम्—अजाणगा जण्णवाई, विजा माहणसंपया । गूढा सज्झायतवसा, भासच्छन्ना इवऽग्निगणो ॥ १८ ॥

व्याख्या—‘अजाणगत्ति’ अज्ञाः के ते ? यज्ञवादिनो ये तत्र पात्रत्वेनाभिमताः, कासामज्ञा इत्याह—‘विजा-माहणसंपयत्ति’ विद्याब्राह्मणसम्पदां, तत्र विद्या आरण्यकब्रह्माण्डपुराणादिधर्मशास्त्ररूपान्ता एव ब्राह्मणसम्पदो विद्याब्राह्मणसम्पदः । तात्विकब्राह्मणानां हि निष्किञ्चनतया विद्या एव सम्पदः स्युः तद्विज्ञत्वे च कथममी बृहदारण्यकादिप्रोक्तं दशविधधर्मं विदन्तोऽपि यज्ञमेव कुर्युरिति ? तथा गूढा वहिः संवरवन्तः, केन हेतुना ? स्वाध्यायतपसा वेदाध्ययनोपवासादिना । अत एव ‘भासच्छन्ना इवग्निगणोत्ति’ भस्मच्छन्ना अन्नय इव । यथा हि ते वहिरुपशमभाज इवाभान्ति, अन्तः पुनर्जाज्वल्यमाना एव । एवमेतेष्वन्तःकपायवत्तया ज्वलिता एव रयुरेवं च भवदभिमतब्राह्मणानां स्वपरोद्धरणक्षमत्वं दूरापास्तमेवेत्यर्थः ॥ १८ ॥ कस्तर्हि भवन्मते ब्राह्मणो यः पात्रमित्याह—

मूलम्—जो लोए वंभणो बुत्तो, अग्गी वा महिओ जहा । सया कुसलसंदिट्ठं, तं वयं बूम माहणं ॥ १९ ॥

व्याख्या—यो लोके ब्राह्मण उक्तः कुशलैरिति गम्यते, ‘अग्गी वा महिओ जहत्ति’ वा पूरणे, यथेतिभिन्नक्रमस्ततो यथाग्निर्यत्तदोर्नित्याभिसम्बन्धात् तथा महितः पूजितः सन्, सदा कुशलैः तत्त्वज्ञैः सन्दिष्टं कथितं कुशलसन्दिष्टं तं वयं बूमो ब्राह्मणम् ॥ १९ ॥ इत उत्तरसूत्रैः कुशलसन्दिष्टब्राह्मणस्वरूपमाह—

मूलम्—जो न सज्जइ आगंतुं, पवयंतो न सोअइ । रमए अज्जवयणांमि, तं वयं बूम माहणं ॥ २० ॥

व्याख्या—यो न सजति नाभिष्वङ्गं करोति आगन्तुं प्राप्तुं स्वजनादिस्थानमिति गम्यते, आगत्य च प्रप्रजन् तत एव स्थानन्तरं गच्छन्न शोचति, यथाहं कथमेनं विना स्थास्यामीति ? अत एव रमते आर्यवचने तीर्थकृद्भवसि ॥ २० ॥

मूलम्—जायरूवं जहामट्ठं, निद्धंतमलपावगं । रागदोसभयाइअं, तं वयं बूम माहणं ॥ २१ ॥

व्याख्या—जातरूपं स्वर्णं यथा आमृष्टं तेजःप्रकर्षार्थं मनःशिलादिना परामृष्टं, अनेनाऽस्य वाह्यो गुण उक्तः । ‘निद्धंतमलपावगंति’ प्राकृतत्वात् पावकेनाग्निना निर्ध्मातं दग्धं मलं किद्वं यस्य तत्पावकनिर्ध्मातमलं, अनेन चान्तरस्ततो जातरूपवद्ब्रह्मान्तरगुणान्वितः । अत एव रागद्वेषभयातीतश्च यस्तं वयं बूमो ब्राह्मणम् ॥ २१ ॥

मूलम्—तसे पाणे विआणित्ता, संगहेण य थावरे । जो न हिंसइ तिविहेणं, तं वयं बूम माहणं ॥ २२ ॥

व्याख्या—त्रसप्राणिनो विज्ञाय सद्ब्रहेण संक्षेपेण चशब्दाद्विस्तरेण च तथा स्थावरान् यो न हिनस्ति त्रिविधेन योगेनेति गम्यते ॥ २२ ॥

मूलम्—कोहा वा जइ वा हासा, लोहा वा जइ वा भया । मुसं न वयई जो उ, तं वयं बूम माहणं २३

चित्तमंतमचित्तं वा, अप्पं वा जइ वा वहुं । न गिणहइ अदत्तं जो, तं वयं बूम माहणं ॥ २४ ॥

व्याख्या—[स्पष्टे नवरम्] चित्तवद्विपदादि, अचित्तं सुवर्णादि ॥ २३ ॥ २४ ॥

मूलम्—दिवमाणुसतेरिच्छं, जो न सेवइ मेहुणं । मणसा काय वक्केणं, तं वयं बूम माहणं ॥ २५ ॥

जहा पउमं जले जायं, नोवलिप्पइ वारिणा । एवं अलित्तं कामेहिं, तं वयं बूम माहणं ॥ २६ ॥

व्याख्या—यथा पद्मं जले जातं नोपलिप्यते वारिणा, एवं पद्मवदलितः कामैस्तज्जातोऽपि यस्तं वयं ब्रूमो ब्राह्मणम् ॥ २५ ॥ २६ ॥ इत्थं मूलगुणैस्तमुक्त्वा उत्तरगुणैस्तमाह—

मूलम्—अलोलुपं मुहाजीवी, अणगारं अकिंचणं । असंसक्तं गिहत्थेषु, तं वयं ब्रूम माहणं ॥ २७ ॥

व्याख्या—अलोलुपं आहारादावलम्पटं 'मुहाजीविति' मुहाजीविनं अज्ञातोच्छृत्तिं, न तु भेषजमन्त्राद्युपदेश-
कृताजीविकं । असंसक्तमसम्बद्धं गृहस्थैः पूर्वसंस्तुतपश्चात्संस्तुतैः ॥ २७ ॥

मूलम्—जहिता पूर्वसंजोगं, नातिसंगे अ वंधवे । जो न सज्जइ एणसु, तं वयं ब्रूम माहणं ॥ २८ ॥

व्याख्या—हित्वा त्यक्त्वा पूर्वसंयोगं मात्रादिसम्बन्धं, ज्ञातिसङ्गान् स्वस्त्रादिसम्बन्धान्, चस्य भिन्नक्रमत्वाद्बान्ध-
वांश्च यो न सजति न भूयो रज्यते एतेषु ॥ २८ ॥ अथ वेदाध्ययनं यजनं च त्रायकमिति तद्योगादेव ब्राह्मणो
न तु त्वदुक्त इत्यागंक्त्वाह—

मूलम्—पसुवंधा सबवेआ, जट्टं च पावकम्मुणा । न तं तायंति दुस्सीलं, कम्माणि बलवंतिह ॥ २९ ॥

व्याख्या—पशूनां बन्धो विनाशाय नियमनं यैर्हेतुभिस्ते पशुबन्धाः सर्ववेदा ऋग्वेदादयः, 'जट्टं चत्ति' इष्टं यजनं,
चः समुच्चये, पापकर्मणा पापहेतुपशुवधाद्यनुष्ठानेन न तं यष्टारं त्रायन्ते दुस्शीलं दुराचारं भवादिति गम्यते, यतः
कर्माणि बलवन्ति दुर्गतिनयनं प्रति समर्धानि इह वेदाध्ययने यजने च जायन्ते, पशुवधादिप्रवर्तकतया तयोः
कर्मबलवद्बलत्वादिति भावः । ततो नानयोर्योगात् ब्राह्मणः स्यात्किन्तु पूर्वोक्तगुणयुक्त एवेति तत्त्वम् ॥ २९ ॥ अन्यच्च

मूलम्—नवि मुंडिणण समणो, न अकारेण वंभणो । नमुणी रणणवासेणं, कुसचीरेण न तावसो ॥ ३० ॥

व्याख्या—न नैव, अपिः पूर्ती, मुण्डितेन श्रमणो निर्ग्रन्थो भवतीति शेषः । न 'अकारेणत्ति' अर्भुर्भुवःस्वरित्या-
दिना ब्राह्मणः, न मुनिररण्यवासेन, कुशो दर्भविशेषस्तन्मयं चीरं कुशचीरं बल्कलोपलक्षणमिदं तेन न तापसः ॥ ३० ॥
तर्हि कथमेते भवन्तीत्याह—

मूलम्—समघाए समणो होइ, वंभचेरेण वंभणो । नाणेण य मुणी होइ, तवेणं होइ तावसो ॥ ३१ ॥

व्याख्या—[स्पष्टा] तथा ॥ ३१ ॥

मूलम्—कम्मुणा वंभणो होइ, कम्मुणा होइ खत्तिओ । कम्मुणा वइसो होइ, सुदो हवइ कम्मुणा ॥ ३२ ॥

व्याख्या—कर्मणा क्रियया ब्राह्मणो भवति, यदुक्तं—“क्षमा दानं दमो ध्यानं, सत्यं शौचं धृतिर्धृणा । ज्ञानं
विज्ञानमास्तिक्य-मेतद्ब्राह्मणलक्षणम् ॥ १ ॥” तथा कर्मणा क्षतत्राणलक्षणेन भवति क्षत्रियः, वैश्यः कर्मणा कृषिपाशु-
पाल्यादिना भवति, शुद्रो भवति कर्मणा शोचनहेतुप्रैपादिसम्पादनरूपेण । कर्मनानात्वाभावे हि ब्राह्मणादिव्यपदेशा-
नामभाव एवेति । ब्राह्मणावसरे च गच्छेपाभिधानं तद्यासिदर्शनार्थम् ॥ ३२ ॥ किमिदं खबुद्धवैवोच्यत इत्याह—

१ “ ॐ मूर्धुवःश्वत्त्वं सवितुर्वरेण्य भर्गो देवस्य धीमहि धियो यो नः प्रचोदयात् ” ॥

मूलम्—एण पाउकरे बुद्धे, जेहिं, होइ सिणायओ । सबसंगविणिमुक्कं, तं वयं ब्रूम माहणं ॥ ३३ ॥

व्याख्या—ताननन्तरोक्तान् अहिंसादीन् अर्थान्प्रादुरकार्पात् प्रकटितवान् बुद्धः सर्वज्ञो यैर्भवति स्नातकः केवली,
ततश्च प्रत्यामन्नमुक्तितया सर्वकर्मविनिर्मुक्तमिद्य सर्वकर्मविनिर्मुक्तं तं स्नातकं वयं ब्रूमो ब्राह्मणम् ॥ ३३ ॥

मूलम्—एवं गुणसमाउत्ता, जे भवंति दिउत्तमा । ते समत्था उ उच्छत्तुं, परं अण्पाणमेव य ॥ ३४ ॥

व्याख्या—एवं गुणरहिंसाद्यैः समायुक्ता ये भवन्ति द्विजोत्तमाः ते समर्थाः, तुः पूरणे । इत्येकोनविंशति सूत्रार्थः
॥ ३४ ॥ इत्युदीर्यावस्थितो मुनिः, ततश्च—

मूलम्—एवं तु संसये छिन्ने, विजयघोसे अ माहणे । समुदाय तओ तं तु, जयघोसं महासुणिं ॥ ३५ ॥

व्याख्या—एवमुक्तनीत्या, तुर्वाक्यान्तरोपन्यासे, संशये छिन्ने सति विजयघोपश्चः पूरणे ब्राह्मणः, 'समुदायत्ति'
समादाय सम्यक् गृहीत्वा ममासौ सोदरो भवति इत्युपलक्ष्येत्यर्थः, ततः संशयच्छेदानन्तरं तं, तुः पूरणे, जयघोप-
महासुनिम् ॥ ३५ ॥ किं चकारेत्याह—

मूलम्—तुद्धे अ विजयघोसे, इणमुदाहु कयंजली । माहणत्तं जहाभूअं, सुद्धु मे उवदंसिअं ॥ ३६ ॥

व्याख्या—'इणमुदाहुत्ति' इदमुदाहृतवानुवाचेत्यर्थः. 'जहाभूअंति' यथाभूतं यथास्थितम् ॥ ३६ ॥

मूलम्—तुब्भे जइआ जण्णाणं, तुब्भे वेअविऊ विऊ । जोइसंगविऊ तुब्भे, तुब्भे धम्माण पारगा ३७

व्याख्या—'जइअत्ति' यटारः यूयं वेदविदो हे विदः । हे यथास्थिततत्त्वज्ञाः । ॥ ३७ ॥

मूलम्—तुब्भे समत्था उद्धत्तुं, परं अप्पाण भेव य । तमणुग्गहं करेहहं, भिक्खेणं भिक्खउत्तमा ॥ ३८ ॥

व्याख्या—'तमणुग्गहंति' तत्तस्मात् अनुग्रहं कुरुतास्साकं 'भिक्खेणंति' भैक्ष्येण भिक्षाग्रहणेन हे भिक्षुत्तम । इति सूत्रचतुष्कार्थः ॥ ३८ ॥ एवं द्विजेनोक्ते मुनिराह—

मूलम्—न कज्जं मज्ज भिक्खेणं, खिप्पं निक्खमसू दिआ ।

मा भमिहिसि भयावत्ते, घोरे संसारसागरे ॥ ३९ ॥

व्याख्या—न कार्यं मम भैक्ष्येण किन्तु क्षिप्रं निष्काम प्रव्रज हे द्विज । मा भ्रमीः भयानि इहलोकभयादीनि आवर्त्ता इव आवर्त्ता यस्मिन् स तथा तस्मिन् घोरे संसारसागरे ॥ ३९ ॥

मूलम्—उवलेओ होइ भोगेसु, अभोगी नोवलिप्पह । भोगी भमइ संसारे, अभोगी विप्पमुच्चइ ॥४०॥

व्याख्या—उपलेपः कर्मोपचय रूपो भवति भोगेषु भुज्यमानेष्विति शेषः, अभोगी नोपलिप्यते कर्मणेति श्रेयः, ततश्च भोगीत्यादि स्पष्टम् ॥ ४० ॥ भोगिनामुपलेपमन्वेषां च तदभावं दृष्टान्तद्वारेणाह—

मूलम्—उल्लो सुक्को अ दो लुढा, गोलया मट्टिआमया ।

दोवि आवडिआ कुड्डे, जो उल्लो सोऽत्थ लग्गइ ॥ ४१ ॥

व्याख्या—आर्द्रः शुष्कश्च द्वौ क्षिसौ गोलकौ मृत्तिकामयौ, द्वावप्यापतितौ प्रासौ कुड्डे भित्तौ, यः आर्द्रः सो 'अत्थत्ति' अनयोर्मध्ये लगति श्लिष्यति ॥ ४१ ॥ दार्ष्टान्तिकयोजनामाह—

मूलम्—एवं लगंति दुम्मेहा, जे नरा कामलालसा । विरत्ता उ न लगंति, जहा सुक्के उ गोलए ॥४२॥

व्याख्या—'लगंति' श्लिष्यन्ति संसार इति शेषः, इति सूत्रचतुष्कार्थः ॥ ४२ ॥ एवमुक्तो यत्स चक्रे तदाह—

मूलम्—एवं सो विजयघोसो, जयघोसस्स अंतिए । अणगारस्स निक्खंतो, धम्मं सोच्चा अणुत्तरं ४३

व्याख्या—अत्र एवमनेन प्रकारेण धर्मं श्रुत्वेति योज्यम् ॥ ४३ ॥ अथाभ्यनार्थमुपसंहरन्नयोर्निष्क्रमणफलमाह—

मूलम्—खवित्ता पूव्वकम्माइं, संजमेण तवेण य । जयघोसविजयघोसा, सिद्धिं पत्ता अणुत्तरंति वेमि ४४

व्याख्या—स्पष्टम् ॥ ४४ ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
श्रीभावविजयगणिसमर्थिताया श्रीउत्तराध्ययनसूत्रवृत्तौ पञ्चविंशमध्ययनं सम्पूर्णम् ॥ २५ ॥

॥ अथ षड्विंशमध्ययनम् ॥

॥ ॐ ॥ उक्तं पञ्चविंशमध्ययनं अथ सामाचारीसंज्ञं षड्विंशमारभ्यते अस्य चायं सम्बन्धोऽनन्तराध्ययने ब्रह्मगुणा उक्ताः
ते च यतरेव स्युः, तेन चावश्यं सामाचारी समाचरणीया, सा चास्मिन्नुच्यते इत्येवं सम्बन्धस्यास्येदमादिसूत्रम्—

मूलम्—सामायारीं पवक्खामि, सबदुक्खविमोक्खणिं । जं चरित्ता ण निग्गंथा, तिण्णा संसारसागरं ॥१॥

व्याख्या—सामाचारीं साधुजनकर्त्तव्यरूपां 'जं चरित्ता णत्ति' यां चरित्वाऽऽसेव्य 'तिण्णत्ति' तीर्णार्ताः, उपल-
क्षणत्वात्तरन्ति तरिष्यन्ति चेति सूत्रावयवार्थः, शेषं स्पष्टमेवमत्रेऽपि ज्ञेयम् ॥ १ ॥ यथाप्रतिज्ञातमाह—

मूलम्—पढमा आवस्सिआ नाम १, विइआ य निसीहिआ २ ॥

आपुच्छणा य तइआ ३, चउत्थी पडिपुच्छणा ४ ॥ २ ॥

पंचमा छंदणा नामं ५, इच्छाकारो अ छट्ठओ ६ ॥

सत्तमो मिच्छकारो उ ७, तह कारो अ ८ अट्ठमो ॥ ३ ॥

अवभूट्टाणं नवमं ९, दसमा उवसंपया १० ॥

एसा दसंगा साहूणं, सामायारी पवेइआ ॥ ४ ॥

व्याख्या—प्रतादारभ्य विना कारणं गुरोरवग्रहे न स्थेयमाशातनाशङ्कातः, किन्तु ततो निर्गन्तव्यं, न चावश्यकीं विना निर्गमनमिति प्रथमाऽऽवश्यकी ॥ १ ॥ निर्गत्य चावस्थानस्थाने नैपेधिकी गमनादिनिपेधरूपा कार्येति तदनु नैपेधिकी ॥ २ ॥ तत्र च तिष्ठता भिक्षाटनादिकार्योत्पत्तौ गुरुनापृच्छैव प्रवर्तितव्यमिति तदनन्तरमाऽऽप्रच्छना ॥ ३ ॥ तस्यां च कृतायां गुरुनियुक्तेनाऽपि प्रवृत्तिकाले पुनः पृष्टव्या एव गुरवः इति तत्पृष्ठतः प्रतिप्रच्छना ॥ ४ ॥ कृत्वा च भिक्षाटनं नात्मम्भरिणा भाव्यं, किन्तु शेषमुनीनां निमन्त्रणारूपा छन्दना कार्येति तदनु छन्दना ॥ ५ ॥ तत्रापि इच्छाकार एव प्रयोक्तव्य इति तदनु सः ॥ ६ ॥ इत्थं क्रियमाणेऽपि कश्चिदतिचारसम्भवे मिथ्यादुष्कृतं कार्यमिति तदनु मिथ्याकारम् ॥ ७ ॥ महति चापराधे गुरोरालोचिते गुरुवचनं तथेति स्वीकार्यमिति तत्पृष्ठतस्तथाकारः ॥ ८ ॥ तथेति स्वीकृत्य च सर्वकृत्येषुधमः कार्य इति तदनु अभ्युत्थानम् ॥ ९ ॥ उद्यमवता च ज्ञानाद्यर्थं गणान्तरेऽपि गत्योपसम्पद्वाद्येति तदनु उपसम्पदुक्तेति सूत्रत्रयार्थः ॥ ४ ॥ एनामेव विषयविभागेनोपदर्शयितुमाह—

मूलम्—गमणे आवस्सिअं कुज्जा, ठाणे कुज्जा णिसीहिअं । आपुच्छणा सयं करणे, परकरणे पडिपुच्छणा

व्याख्या—गमने तथाविधहेतुना वहिर्निस्सरणे, आवश्यकेषु अवश्यकर्तव्यव्यापारेषु भवा आवश्यकी तां कुर्यात् । स्थाने उपाश्रयादौ प्रविशन्निति शेषः, कुर्यान्नैपेधिकीं गमनादिनिपेधरूपां । आप्रच्छना इदमहं कुर्यां न वेत्यादिरूपां, स्वयमात्मनः करणं कस्यापि कार्यस्य निर्वर्तनं स्वयं करणं तस्मिन्कार्येति शेषः । तथा परकरणेऽन्यकार्यविधाने प्रतिप्रच्छना, गुरुनियुक्तोऽपि हि पुनः प्रवृत्तिकाले पृच्छत्येव गुरुं । इह च सकृत्यपरकृत्ययोरुपलक्षणत्वात्सामान्येन स्वपरस्वम्भन्धिषु सर्वकार्येष्वपि प्रथमतो गुरुणां प्रच्छनमापृच्छा, गुरुनियुक्तेनापि प्रवृत्तिकाले भूयस्तत्प्रच्छनं प्रतिपृच्छेति ज्ञेयं । आह च निर्युक्तिकृत्—“आपुच्छणा उ कज्जे पुबनिउत्तेण होइ पडिपुच्छति” ॥ ५ ॥

मूलम्—छंदणा दवजाएणं, इच्छाकारो अ सारणे । मिच्छाकारोअ निंदाए, तहकारो पडिस्सुए ॥ ६ ॥

व्याख्या—छन्दना शेषमुनिनिमन्त्रणा द्रव्यजातेन द्रव्यविशेषेण पूर्वग्रहीतेनेति गम्यते, उक्तं च “पुवगहिण्ण छंदणात्ति” । इच्छया स्वाभिप्रायेण न तु बलात्कारेण करणं तत्तत्कार्यनिर्वर्तनमिच्छाकारः, सारणे आत्मनः परस्य वा कृत्यं प्रति प्रवर्त्तने । तत्रात्मसारणे यथा ‘इच्छाकारेण युष्मच्चिकीर्षितमिदं कार्यं करोमीति, अन्यसारणे च यथा ‘मम पात्रलेपादिकार्यमिच्छाकारेण कुरुतेति’ । मिथ्याकरणं मिथ्या इदमिति प्रतिपत्तिर्मिथ्याकारः, स चात्मनो निन्दायां । वितथाचरणे धिगिदं मिथ्या मया कृतमित्यादिरूपायां । तथाकार इदमित्थमेवेत्यभ्युपगमः, प्रतिश्रुते प्रतिश्रवणे गुरौ वाचनादिकं प्रयच्छत्येवमेवेदमित्यङ्गीकाररूपे ॥ ६ ॥

मूलम्—अवभुट्टाणं गुरुपूआ, अच्छणे उवसंपया । एवं दुपंचसंजुत्ता, सामायारी पवेइआ ॥ ७ ॥

व्याख्या—अभीत्याभिमुख्येनोत्थानं अभ्युत्थानं उद्यमः ‘गुरुपूअत्ति’ आर्पित्वाद्गुरुपूजायां गौरवार्हाणामाचार्यग्लानादीनां यथोचिताहारादिसम्पादनरूपायां । इह च सामान्याभिधानेपि अभ्युत्थानं निमन्त्रणारूपमेव ग्राह्यं, अत एव निर्युक्तिकृता अस्य स्थाने निमन्त्रणैवोक्ता “छंदणा य निमंतणत्ति” । तथा ‘अच्छणेत्ति’ अवस्थाने प्रक्रमादपराचार्यादेः समीपे, उपसम्पदियन्तं कालं युष्मत्पार्श्वे मया वसितव्यमित्येवंरूपा, कार्येति सर्वत्रापि शेषः । एवमुक्तनीत्या ‘दुपंचसंजुत्तत्ति’ द्विपञ्चकसंयुक्ता दशसंख्यायुता सामाचारी प्रवेदिता कथितेति सूत्रत्रयार्थः ॥ ७ ॥ एवं दशविधां सामाचारीमुदीर्योपसामाचारीमाह—

मूलम्—पुविहंमि चउवभागे, आइचंमि समुट्टिए । भंडगं पडिलेहिता, वंदिता य तओ गुरुं ॥ ८ ॥

पुच्छिज्जा पंजलीउडो, किं कायवं मए इह । इच्छं निओइउं भंते, वेआचच्चे व सज्जाए ॥ ९ ॥

व्याख्या—पूर्वसिंश्रतुर्भागे नभस इति शेषः, आदित्ये समुत्थिते समुद्रते प्राप्त इत्यर्थः । अत्र हि किञ्चिद्गुणोऽपि चतुर्भागश्चतुर्भाग उक्तस्ततोऽयमर्थः । बुद्ध्या नभश्चतुर्धा विभज्यते, तत्र पूर्वदिक्सम्बद्धकिञ्चिद्गुणनभश्चतुर्भागे यदाऽऽदित्यः समेति तदा, पादोनपौरुष्यामित्यर्थः । भाण्डमेव भाण्डकं पतद्ब्रह्माद्युपकरण प्रतिलिख्य वन्दित्वा च

ततः प्रतिलेखनानन्तरं गुरुं आचार्यादिकम् ॥ ८ ॥ 'पुच्छेजति' पृच्छेत् प्राजलिपुटो भालस्थलयोजितकरमस्पुटः किं कर्त्तव्यं मया ? इहास्मिन् समय इति गम्यते एतदेव व्यनक्ति, 'इच्छंति' इच्छामि 'निशोड्दति' अन्तर्भूतगि-
गर्थत्वान्नियोजयितुं प्रवर्त्तयितुं युष्माभिरात्मानमिति शेषः, हे भदन्त ! वैयावृत्ये ग्लानादिसम्बन्धिनि स्वाध्याये
वा वाचनादौ ॥ ९ ॥ एवं पृष्ट्वा यत्कार्यं तदाह—

मूलम्—वेआवच्चे निउत्तेण, कायव्वं अगिलायओ । सज्जाए वा निउत्तेणं, सब्बदुक्खविमोक्खणे ॥ १० ॥

व्याख्या—वैयावृत्ये नियुक्तेन कर्त्तव्यं प्रक्रमाद्वैयावृत्यं, 'अगिलायओत्ति' अग्लान्यैव शरीरश्रममपिचिन्त्यैव ।
स्वाध्याये वा नियुक्तेन सर्वदुःखविमोक्षणे स्वाध्यायोप्यग्लान्यैव कार्यं इति गम्यमिति सूत्रप्रयार्थः ॥ १० ॥ एवं
सकलौघमामाचारीमूलत्वात्प्रतिलेखनायास्तत्कालं सदा विधेयत्वादुरुपरतन्त्र्यं चाभिधायौत्सर्गिकं दिनकृत्यमाह—

मूलम्—दिवसस्स चउरो भाए, कुज्जा भिक्खू विअक्खणो ।

तओ उत्तरगुणे कुज्जा, दिणभागेसु चउसु वि ॥ ११ ॥

व्याख्या—'तओत्ति' ततश्चतुर्भागकरणानन्तरं उत्तरगुणान् स्वाध्यायादीन् कुर्यात् ॥ ११ ॥ कथमित्याह—

मूलम्—पढमं पोरिसि सज्जायं, त्रिइअं झाणं झिआयइ । तइआए गोअरकालं, पुणो चउत्थिए सज्जायं

व्याख्या—प्रथमां पौरुषां स्वाध्यायं वाचनादिकं कुर्यादिति शेषः, द्वितीयायां ध्यानं ध्यायेत्, धातुनामने-
कार्थत्वात् कुर्यात्, ध्यानं चेहार्थपौरुषीत्वादस्या अर्थविषये एव मानसादिन्यापारणमुच्यते । तृतीयायां भिक्षाचर्या-
मुपलक्षणत्वाद्भोजनवर्हिर्गमनादि । चतुर्थ्यां पुनः स्वाध्यायं, इहापि प्रतिलेखनादिकमुपलक्षणाद्वायमिति ॥ १२ ॥
यदुक्तं प्रथमां पौरुषीमित्यादि, तज्जानार्थमाह—

मूलम्—आसाढे मासे दुपया, पोसे मासे चउप्पया । चित्तासोएसु मासेसु, तिपया हवइ पोरिसी ॥ १३ ॥

व्याख्या—'दुप्पयति' यदा पुरुपादेरुर्द्धस्थितस्य दक्षिणकर्णनिवेशिततरणिमण्डलस्य आपाढपूर्णिमादिने जानु-
च्छाया द्विपदा स्यात्तदा पौरुषी, एवं सर्वत्रापीति ॥ १३ ॥ इदं च पौरुषीमानमापाढादिपूर्णिमासु ज्ञेयं, तदनु
तु वृद्धिहानी एवम्—

मूलम्—अंगुलं सत्तरत्तेणं, पक्खेणं तु दुअंगुलं । वइए हायए आवि, मासेणं चउरंगुलं ॥ १४ ॥

व्याख्या—अङ्गुलं सप्तरात्रेणेति दिनाविनाभावित्वाद्वात्रीणां सप्ताहोरात्रेण वर्द्धते दक्षिणायने, हीयते उत्तरायणे ।
इह च सप्तरात्रेणेतन्न साद्वेनेति शेषो द्रष्टव्यः, पक्षेणाङ्गुलद्वयवृद्धेरुक्तत्वात् । अन्यत्र केपुचिन्मासेषु दिनचतुर्दशके-
नाऽपि पक्षः सम्भवति, तत्र च सप्तरात्रेणाप्यङ्गुलवृद्धिहान्या न दोषः ॥ १४ ॥ केषु पुनर्मासेषु चतुर्दशभिर्दिनैः
पक्ष इत्याह—

मूलम्—आसाढवहुलपक्खे, भइवए कत्तिए अ पोसे अ । फग्गुण—वइसाहेसु अ, नायवा ओमरत्ताओ १५

व्याख्या—'ओमत्ति' अयमा न्यूना एफेनेति शेषः, 'रत्तति' उपलक्षणत्वादहोरात्राः । एवं च एकैकदिना-
पहारे दिनचतुर्दशकेनैव कृष्णपक्ष एतेषु मासेष्विति भावः ॥ १५ ॥ एवं पौरुषीज्ञानोपायमभिधाय पूर्वमुक्तायाः
पादोनपौरुष्या ज्ञानोपायमाह—

मूलम्—जेठामूले आसाढ—सावणे, छहिं अंगुलेहिं पडिलेहा ।

अट्टहि वीअतिअम्मि, तइए दस अट्टहिं चउत्थे ॥ १६ ॥

व्याख्या—ज्येष्ठामूले ज्येष्ठे आपाढश्रावणे च पङ्क्तिभिरङ्गुलैः प्रत्यहं पूर्वोक्तपौरुषीमाने प्रक्षिप्तैरिति गम्यं, प्रति-
लेखा—पात्रप्रतिलेखनाकालः । अष्टभिरङ्गुलैर्द्वितीयत्रिके, भाद्रपदाश्विनकार्तिकरूपे । तथा तृतीये त्रिके मार्गशीर्ष-
पौषमाघरूपे, 'दसत्ति' दशभिरङ्गुलैः । अष्टभिरङ्गुलैः त्रिके, फालगुनचैत्रवैशाखरूपे । इति सूत्रपट्टकार्यः ॥ १६ ॥
इत्थं दिनकृत्यमुक्तवारत्रौ यद्विधेयं तदाह—

मूलम्—रत्तिपि चउरो भाए, भिक्खू कुज्जा विअक्खणो । तओ उत्तरगुणे कुज्जा, राईभागेसु चउसुवि १७ ॥

व्याख्या—'रत्तिपि' रात्रिमपि न केवलं दिनमित्यपिशब्दार्थः ॥ १७ ॥

मूलम्—पढमं पोरिसि सज्जायं, त्रिइअं झाणं झिआयइ ।

तइआए निइमोक्खं तु, चउत्थीए भुज्जोवि सज्जायं ॥ १८ ॥

व्याख्या—‘विइअंति’ द्वितीयायां ध्यानं धर्मध्यानं, तृतीयायां निद्रायाः पूर्वरुद्धाया मोक्षो सुतकलनं निद्रा-
मोक्षः तं कुर्यात्, वृषभापेक्षं चैतत्, सामरत्येन तु प्रथमचरगयामजागरणमेव । तथा चागमं—“सर्वेऽपि पढमज्जामे,
दोष्णि उ वगहाण आइमा जामा ॥ तइओ होइ गुरूणं, चउत्थओ होइ सब्बेसि” इति ॥ १८ ॥ अथ रात्रिभा-
गचतुष्कज्ञानोपायमुपदर्शयन् समस्तयतिकृत्यमाह—

मूलम्—जं नेइ जया रत्तिं, नक्खत्तं तम्मि नहचउअभाए । संपत्ते विरमिज्जा, सज्झाय पओसकालंमि १९

व्याख्या—यन्नयति प्रापयति समाप्तिमिति गम्यते, यदा रात्रिं क्षपां नक्षत्रं, यस्मिन् दिने यस्मिन्नक्षत्रेऽस्तमिते
रात्रिपर्यन्तो भवतीति भावः । तच्च नक्षत्रं रविनक्षत्रात् प्रायश्चतुर्दशं भवतीति वृद्धाः । तस्मिन्नक्षत्रे नभश्चतुर्भागे
मम्प्राप्ते विगमेत् निवर्त्तन, ‘मज्झायत्ति’ स्वाध्यायात्प्रदोषकाले रात्रिसुखे प्रारब्धादिति शेषः ॥ १९ ॥

मूलम्—नम्मेव य नक्खत्ते, गयण चउअभागसावसेसंमि । वेरत्तिअंपि कालं, पडिलेहिच्चा मुणी कुज्जा २०

व्याख्या—तस्मिन्नेव नक्षत्रे प्रक्रमात्प्राप्ते ‘गयणत्ति’ गगने, कीदृशे ? चतुर्भागेन गन्धर्वेन सावशेषं चतुर्भागे-
सावशेषं तस्मिन्, वैरात्रिकं तृतीयं, अपिशब्दात्रिजनिजममये प्रादोषिकादिकं च कालं, ‘पडिलेहिच्चित्ति’ प्रत्यु-
पेक्ष्य प्रतिजागर्ष्य मुनिः कुर्यात्, करोतेः सर्वधात्वर्थव्यासत्वाद्दृहीयात् । इह च प्रथमादिषु नभश्चतुर्भागेषु सम्प्राप्ते
रात्रिसमापके नक्षत्रे रात्रेः प्रथमाद्याः प्रहरा इति सामर्थ्यादुक्तं भवतीति सूत्रचतुष्कार्थः ॥ २० ॥ इत्थं सामान्येन
दिननिवाकृत्यमुपदर्श्य पुनर्विशेषात्तदेव दर्शयन्नादौ दिनकृत्यं सार्द्धसप्तदशसूत्रैराह—

मूलम्—पुव्विल्लंमि चउअभागे, पडिलेहिच्चाण भंडगं । गुरुं वंदित्तु सज्झायं, कुज्जा दुक्खविमोक्खणं ॥ २१ ॥

व्याख्या—पूर्वसिंश्चतुर्भागे प्रथमपौरुषीलश्रणे प्रक्रमादिनस्य स्वाध्यायं कुर्यादित्योगः । किं कृत्वेत्याह—प्रत्यु-
पेक्ष्य भाण्डकं वर्षाकल्पादिकमुपदिष्टं सूर्योदयसमये इति शेषः ॥ २१ ॥

मूलम्—गोरिस्तीए चउअभागे, वंदित्तण तओ गुरुं । अपडिक्रमिच्चा कालस्स, भायणं पडिलेहए ॥ २२ ॥

व्याख्या—पौरुष्याश्चतुर्भागे अवशिष्यमाण इति शेषः, ततः पादोनपौरुष्यामित्यर्थः । अप्रतिक्रम्य कालस्य,
चतुर्थपौरुष्यामपि स्वाध्यायस्य विधास्यमानत्वात्, कालप्रतिक्रमणं च स्वाध्यायसनासौ स्यादित्यप्रतिक्रम्येत्युक्तम्
॥ २२ ॥ प्रतिलेखनाविधिमाह—

मूलम्—मुहपोत्तिअं पडिलेहिच्चा, पडिलेहिज्ज गोच्छगं । गोच्छगलइअंगुलिओ, वत्थाइं पडिलेहए ॥ २३ ॥

व्याख्या—सुरवच्चिकां प्रतिलिख्य प्रतिलेखयेत् ‘गोच्छगं’ पात्रकोपरिवर्त्ति उपकरणं, ततश्च ‘गोच्छगलइ अंगु-
लिओत्ति’ प्राकृतत्वादङ्गुलिभिरातो गृहीतो गोच्छको येन सोऽङ्गुलिलातगोच्छकः, वस्त्राणि पटलकरूपाणि प्रति-
लेखयन् प्रस्तावात्प्रमार्जयेदित्यर्थः ॥ २३ ॥ इत्थं तथास्थितान्येव पटलानि गोच्छकेन प्रसृज्य पुनर्यत्कुर्यात्तदाह—

मूलम्—उहं थिरं अत्तुरिअं, पुवं ता वत्थमेव पडिलेहे । तो विइयं पफोडे, तइअं च पुणो पमज्जिच्चा ॥ २४ ॥

व्याख्या—ऊर्द्धं कायतो चस्त्रतश्च, तत्र कायत उत्कुट्टको वल्लतस्तु तिर्यक्प्रसारिवल्लः । स्थिरं दृढग्रहणेन,
अत्यरितं अद्भुतं यथाभवत्येवं पूर्वं प्रथमं ‘ता इति’ तावद्वल्लं पटलकरूपं जातावेकवचनं । अत्र च पटलकप्रक्रमेपि
यद्भ्रमिति सामान्यशब्दाभिधानं तद्वर्षाकल्पादिप्रतिलेखनायामप्ययमेव विधिरिति स्थापनार्थं एवशब्दो भिन्न-
क्रमतः प्रत्युपेक्षेतैव, आरतः परतश्च निरीक्षेतैव, न तु प्रस्फोटयेत् । तत्र च यदि जन्तून् पश्यति ततो यत्-
नयाऽन्यत्र सङ्क्रमयति । ‘तो इति’ ततः प्रत्युपेक्षणानन्तरं द्वितीयमिदं कुर्यात्, किमित्याह—यत् शुद्धं सत् प्रस्फो-
टयेत् । नृतीयं च पुनरिदं कुर्यात्, प्रसृज्यात् प्रत्युपेक्ष्य प्रस्फोट्य च हस्तगतान् प्राणिनः प्रसृज्यादित्यर्थः ॥ २४ ॥
कथं पुनः प्रस्फोटयेत् प्रसृज्याद्वेत्याह—

मूलम्—अणच्चाविअं अवल्लियं, अणाणुवांधिं अमोसलिं चैव । छप्पुरिमा नव खोडा, पाणीपाणिविसोहणं

व्याख्या—अनर्चितं, वल्लं वपुर्वा यथा नर्चितं न भवति । अवल्लितं, यथाऽऽत्मनो वल्लस्य च वल्लितं मोटनं न
स्यात् । अननुवन्धि, अनुवन्धेन नैरन्तर्यरूपेण युक्तमनुवन्धि, न तथा अननुवन्धि, कोऽर्था ? लक्ष्यमाणविभागं
यथा भवति तथा । अमोसलित्ति’ सूत्रत्वात्प्रमार्जयन्, तिर्यगूर्ध्वमधो वा कुड्यादिपरामर्शयुक्तं यथा न स्यात्तथा ।
किमित्याह—‘छप्पुरिसनि’ पट् पूर्वाः, पूर्वं क्रियमाणतया तिर्यकृतवच्चप्रस्फोटनात्मकाः क्रियाविशेषा येषां ते पट्ट

पूर्वाः । नव खोटकाः, प्रस्फोटनरूपाः कर्त्तव्या इति शेषः । पाण्यौ हस्ते प्राणिनां कुन्धादीनां विशोधनं प्राणि-
विशोधनं, पाठान्तरे च प्राणिप्रमार्जनं प्रस्फोटनत्रिकत्रिकोत्तरकालं त्रिकत्रिकसंख्यं कर्त्तव्यम् ॥ २५ ॥ प्रतिले-
खनादोपत्यागार्थमाह—

मूलम्—आरभडा सम्महा, वज्जेअवा य मोसली तइआ । पप्फोडणा चउत्थी, विक्खित्ता वेइआ छट्टा २६
व्याख्या—‘आरभडा’ विपरीतकरणं, त्वरितमन्यान्यवस्त्रग्रहणरूपा वा । यदुक्तं—“वितहकरणमारभडा, तुरिअं
वा अन्नमन्नग्रहणेणंति” । संमर्हनं संमर्हा, रुढित्वात् स्त्रीलिङ्गता, संमर्हा नाम वस्त्रान्तकोणसंवलनं, उपधेर्वा उपरि
उपवेशनं वर्जयितव्येति सर्वत्र योज्यं । चः पूत्ता, ‘मोसलित्ति’ तिर्यगूर्द्धमधो वा घटना, तृतीया । प्रस्फोटना
प्रकर्षेण रेणुगुण्ठितस्येव वस्त्रस्य स्फोटना चतुर्थी । विक्षेपणं विक्षिप्ता पञ्चमी, स्त्रीत्वं प्राग्वत्, सा च प्रत्युपेक्षित-
वस्त्रस्याप्रत्युपेक्षिते प्रक्षेपणं, प्रत्युपेक्ष्यमाणो वा वस्त्राञ्चलं यदूर्ध्वं क्षिपति । वेदिका पट्टी, सा च पञ्चविधा । यदा
हुः—“वेइआ पंचविहा पणत्ता, तंजहा—उह्वेइआ १ अहोवेइआ २ तिरिअवेइआ ३ दुहओ वेइआ ४ एगओ
वेइआ ५ । तन्थ उह्वेइआ उवरि जाणुगाणं हत्थे काऊण पडिलेहेइ १ । अहोवेइआ अहो जाणुगाणं हत्थे काऊण
पडिलेहेइ २ । तिरिअवेइआ संडासयाणं मज्जे हत्थे नेऊण पडिलेहेइ ३ । उभओ वेइआ वाहाणं अंतरे दोवि

१ वस्त्रान्तकोणाना परस्परमेलनमिति दीपिकायाम् ॥

जाणुगा काऊण पडिलेहेइ ४ । एगओ वेइआ एगं जाणुगं वाहाणमंतरे काऊण पडिलेहेइति ५ ।” एवमेते षड्
दोषाः लाज्याः ॥ २६ ॥ तथा—

मूलम्—पसिडिल—पलंब—लोला, एगामोसा अणेगरुवधुणा ।

कुणइ पमाणि पमार्यं, संकिए गणणोवगं कुजा ॥ २७ ॥

व्याख्या—प्रशिथिलं नाम दोषो यददृढमतिर्यगायतं वा वस्त्रं गृह्यते, प्रलम्बो यद्विषमग्रहणेन प्रत्युपेक्ष्यमाणवस्त्र-
कोणानां लम्बनं । लोलो यद्भूमौ करे वा प्रत्युपेक्ष्यमाणवस्त्रस्य लोलनममीपां द्रन्धः । एकामर्शनमेकामर्शा, स्त्रीत्वं
प्राग्वत्, मध्ये गृहित्वा ग्रहणदेशं यावदुभयतो वस्त्रस्य यदेककालमाकर्षणं । अनेकरूपा संख्यात्रयातिक्रमेण युगपद-
नेकवस्त्रग्रहणेन वा या धूनना वस्त्रकम्पना साऽनेकरूपधूनना । तथा करोतिप्रमाणे प्रस्फोटनादिसंख्यारूपे प्रमादम-
नवधानं । यच्च शङ्किते प्रमादात्प्रमाणं प्रति शङ्कोत्पत्तौ गणनां कराहुल्लिरेखास्पर्शनादिना एकद्वित्रिसंख्यारूपा-

* वेदिकायाः पञ्चभेदाः । ऊर्ध्ववेदिका १ अधोवेदिका २ तिर्यग्वेदिका ३ उभयवेदिका ४ एकवेदिका ५ । ऊर्ध्ववेदिका सा यस्या
उभयोर्जान्वोरुपरि हस्तयो रक्षणम् १ । अधोवेदिका सा जान्वोरधः प्रचुरं हस्तयो रक्षणम् २ । तिर्यग्वेदिका सा यस्या तिर्यग् हस्तौ कृत्वा
प्रतिलेखनम् ३ । उभयवेदिका सा यस्या उमाभ्या जानुभ्या बाह्ये उभयोर्हस्तयो रक्षणम् ४ । एकवेदिका सा यस्या एक जानु हस्तमध्ये
अपरं जानु बाह्ये रक्ष्यते ५ । इति दीपिकायाम् ॥

मुपगच्छतीति गणनोपगं यथा भवत्येवं प्रक्रमात्प्रस्फोटनादि कुर्यात्सोऽपि दोषः । सर्वत्र पूर्वसूत्रादनुवर्त्य वर्जन-
क्रिया योज्या । एवं चानन्तरोक्तदोषैर्युक्ता सदोषा प्रतिलेखना तैर्वियुक्ता तु निर्दोषित्यर्थादुक्तम् ॥ २७ ॥ साम्प्रतं
त्वेनाभेव भङ्गकदर्शनद्वारेण साक्षात्सदोषां निर्दोषां च किञ्चिद्विशेषतो वक्तुमाह—

मूलम्—अणूणाइरित्तपडिलेहा, अविचच्चासा तहेव य । पढमं पयं पसत्थं, सैसाणि उ अप्पसत्थाणि ॥ २८ ॥

व्याख्या—ऊना चासावतिरिक्ता न ऊनातिरिक्ता, न तथा अनूनातिरिक्ता, । इह च न्यूनताधिक्ये प्रस्फोटना
प्रमार्जने, चेलां चाश्रित्य वक्तव्ये । ‘अविचच्चासति’ अव्यत्यासा पुरुषोपधिर्विपर्यासरहिता, कार्येति शेषः । अत्र
त्रिभिर्विशेषणपदैरष्टौ भङ्गाः सूचितास्तेषु च कः शुद्धः को वाऽशुद्धः ? इत्याह—प्रथमं पदं आद्यभङ्गरूपमिहैवो-
पदर्शितं प्रशस्तं, शेषाणि तु सप्ताऽप्रशस्तानि ॥ २८ ॥ निर्दोषामप्येनां कुर्वता यत्याज्यं तत्काकोपदेष्टुमाह—

मूलम्—पडिलेहणं कुणंतो, मिहो कहं कुणइ जणवय—कहं वा ।

वेइ च पञ्चवखाणं, वाएइ सयं पडिच्छइ वा ॥ २९ ॥

१ गुर्वादे रत्नाधिकस्य चोपधिं यथाक्रमेण न प्रतिलेखयति, प्रातः साय च रजोहरणादिकमुपधिं वा यथोक्तस्थाने न प्रतिलेखयति, इत्येव
पुरुषव्यत्यय उपधिव्यत्ययश्च । * स्थापना—SSS—।SS—S।S—॥S—SS।—।S।—S।।—।।। एवमष्ट भङ्गाः ॥

व्याख्या—प्रतिलेखनां कुर्वन् मिथः कथां करोति, जनपदकथां वा, कथादिकथोपलक्षणमेतत्, ददाति वा प्रत्याख्यानमन्यस्मै, वाचयति परं, स्वयं प्रतीच्छति वा आलापादिकं गृह्णाति य इति शेषः ॥ २९ ॥ स किमित्याह—
मूलम्—पुढवि आउक्काए, तेउ वाऊ वणस्तइ तसाणं । पडिलेहणापमत्तो, छणहंपि विराहओ होइ ॥३०॥

व्याख्या—‘पडिलेहणापमत्तोत्ति’ मिथः कथादिना प्रतिलेखनायां प्रमत्तोऽनवधानः, षण्णामपि विराधको भवति । कथमिति चेदुच्यते—प्रमत्तो हि कुम्भकारशालादौ स्थितो जलभृतघटादिकमपि प्रलोठयेत्, ततस्तज्जलेन मृदभिर्वीज्रकुन्धादयः प्लाव्यन्ते, यत्र चाभिस्तत्रावश्यं वायुरिति षण्णामपि विराधना । तदेवं प्रतिलेखनाकाले हिंसा- हेतुत्वान्मिथः कथादीनि त्याज्यानि इति भावः ॥ ३० ॥

मूलम्—पुढवी-आउक्काए, तेऊ-वाऊ-वणस्तइतसाणं । पडिलेहणा आउत्तो, छणहंपि आराहओ होइ ॥३१॥

व्याख्या—[प्रतिलेखनायां आयुक्तः साधु पृथिव्यादीनां षण्णामपि कायानां आराधको भवति ॥ ३१ ॥] इत्थं प्रथमपौरुषीकृत्यमुक्तं, द्वितीयपौरुषीकृत्यं तु ‘वीइअं ज्ञाणं झिआथइ’ इत्यनेनोक्तमेव, उभयं चेदमवश्यं कर्तव्यं । अथ तृतीयपौरुषीकृत्यमपि किमेवमवश्यं कार्यमुत कारण एवोत्पन्ने ? इत्याशङ्कापोहार्थमाह—
मूलम्—तइआए पोरिसीए, भत्तपाणं गवेसए । छणहमन्नयरागंमि. कारणम्मि समुट्टिए ॥ ३२ ॥

१ एवागाथा “घ” सन्नकपुस्तके न दृश्यते ॥

व्याख्या—स्पष्टं नवरमौत्सर्गिकमेवेदं तृतीयपौरुषीभक्तपानगवेपणं, अन्यथा हि स्थविरकल्पिकानां यथाकालमेव भक्तादिगवेपणं । यदाहुः—“मइ ङाले चरे भिक्खू, कुज्जा पुरिसकारिअं ॥ अलाभुत्ति न सोइज्जा, तवुत्ति अहि- आसए ? त्ति” । छणहमित्यादि—षण्णामन्यतरस्मिन् कारणे समुपस्थिते, न तु कारणं विनेति भावः ॥ ३२ ॥ कारणपदमेवाह—

मूलम्—वेअण-वेआवच्चे, इरिअट्टाए अ संजमट्टाए । तह पाणवत्तिआए, छट्टं पुण धम्मचिंताए ॥३३॥

व्याख्या—‘वेअणत्ति’ वेदनाशब्दस्योपलक्षणत्वात् धृतिपासावेदनान्छेदनार्थं १ । ‘वेआवच्चेत्ति’ क्षुधादिवाधितो वैयावृत्त्यं कर्तुं क्षमो न स्यादिति वैयावृत्त्याय २ । तथा ईर्यासमितिः सैवार्थस्तस्मै, चः समुच्चये, क्षुत्प्राकुलस्य हि चक्षुर्भ्यामपश्यतोऽपौ दुष्करेति ३ । तथा संयमार्थाय संयमपालनं च यथा स्यादिति, आहारादिकमन्तरा हि कच्छ- महाकञ्छादीनामिव संयमो दुरनुपालः स्यादिति ४ । तथा प्राणप्रत्ययं प्राणत्राणहेतवे, अविधिना ह्यात्मनोऽपि प्राणोप्रक्रमे हिंसा स्यात् ५ । षट् पुनरिदं कारणं यदुत धर्मचिन्तायै धर्मध्याननिमित्तं, क्षुत्प्राक्षामस्य हि दुर्ध्या- नोपगतस्य क्व धर्मचिन्तेति तदर्थं भक्तपानं गवेपयेदिति सर्वत्रानुवर्त्यते ॥ ३३ ॥ अथ यैः कारणैर्भक्तादिग्रहणं न कुर्यात्तानि निर्देष्टुमाह—

मूलम्—निग्गंथो धिइमंतो, निग्गंथी वि न करिज्ज छहिं च्चैव ।

ठाणेहिं तु इमेहिं, अणतिक्रमणा य से होई ॥ ३४ ॥

व्याख्या—निर्ग्रन्थो धृतिमान् धर्मचरणं प्रति स्वैर्यवान्, निर्ग्रन्थी साध्वी सापि, न कुर्याद्भक्तादिगवेपणमिति प्रक्रमः । पइभिरेव स्थानैः, तुः पुनरर्थे एभिर्वेदप्रमाणैः, कुतः ? इत्याह—‘अणइक्रमणायत्ति’ अनतिक्रमणं संयमयोगा- नामनुल्लंघनं, चशब्दो यस्मादर्थं, ततो यस्मात् ‘से’ तस्य निर्ग्रन्थादेर्भवति, अन्यथा हि तदतिक्रमसम्भवः ॥ ३४ ॥ स्थानरूपद्रुमाह—

मूलम्—आयंके उवसग्गे, तित्तिक्खया वंभचेरगुत्तीसु । पाणिदया तवहेउं, सरीरवोच्छेअणट्टाए ॥३५॥

व्याख्या—आतङ्गे ज्वरादौ १ । उपसर्गं द्विव्यादौ, व्रतमोक्षाय स्वजनादिकृते वा २ । उभयत्र तन्निरारणार्थ- मिति गम्यते । तथा तित्तिका सहनं तथा, केत्याह—ब्रह्मचर्यगुप्तिषु विषये, ता हि मनोविप्लवोत्पत्तौ नान्यथा सोढुं शक्या इति ३ । तथा ‘पाणिदयातवहेउंति’ प्राणिदयाहेतोर्व्यादौ अपकायादिजीवरक्षायै ४ । तपश्चतुर्थादि तद्धेनोश्च ५ । शरीरव्यवच्छेदार्थं, उचितकालेऽनशनं कुर्वन् ६ । भक्तपानगवेपणं न कुर्यादिति योज्यम् ॥ ३५ ॥ भक्तादिगवेपयंश्च केन विधिना कियत्क्षेत्रं पर्यटेदित्याह—

मूलम्—अवसेसं भंडगं गिज्जा, चक्रबुसा पडिलेहए । परमद्धजोअणाओ, विहारं विहरए मुणी ॥ ३६ ॥

व्याख्या—अपगतशेषमपशेषं समग्रमित्यर्थः, भाण्डकमुपकरणं गृहीत्वा चक्षुषा प्रत्युपेक्ष्येति शेषः, ततः प्रतिलेखयेत् । तच्चादाय परमुत्कृष्टं अर्द्धयोजनादर्द्धयोजनामाश्रित्य, परतो हि मार्गातीतमशनादि स्यात्, विहरत्यस्मिन्त्रे इति विहारः क्षेत्रं, तं विहरेन्मुनिः ॥ ३६ ॥ इत्थं विहस्योपाश्रयं चागत्य गुर्गलोचनादिपूर्वं भोजनादि कृत्वा यत्कुर्यात्तदाह—

मूलम्—चउत्थीए पोरिसीए, निक्खवित्ताण भायणं । सज्झायं च तओ कुज्जा, सव्वभावविभावणं ॥ ३७ ॥

व्याख्या—चतुर्थ्यां पौरुष्यां निक्षिप्य प्रत्युपेक्षणापूर्वं वद्ध्वा भाजनं पात्रं, उपलक्षणत्वादुपधिं च प्रतिलिख्य, स्वाध्यायं ततः कुर्यात्, सर्वभावा जीवादयस्तेषां विभावनं प्रकाशकम् ॥ ३७ ॥

मूलम्—पोरिसीए चउव्भाए, वंदित्ताण तओ गुरुं । पडिक्रमित्ता कालस्स, सिज्जं तु पडिलेहए ॥ ३८ ॥

व्याख्या—पौरुष्याः प्रक्रमाचतुर्थ्याश्चतुर्भागे शेषे इति शेषः, 'सिज्जंति' शय्यां वसतिम् ॥ ३८ ॥

मूलम्—पासवणुञ्चारभूमिं च, पडिलेहिज्ज जयं जई । काउस्सगं तओ कुज्जा, सव्वदुक्खविमोक्खणं ॥ ३९ ॥

व्याख्या—'पासवणुचारभूमिं चत्ति' प्रश्रवणभूमिसुचारभूमिं च प्रत्येकं द्वादशग्यण्डिलात्मिकां, चगद्धात्कालभूमिं च स्थण्डिलत्रयरूपां प्रतिलेखयेत्, यतमारम्भादुपरतं यथा स्यात्तथा यतिरिति सार्द्धसप्तदशसूत्रार्थः । इत्थं वित्रे-पादिनकृत्यमुक्त्वा रात्रिकृत्यं सार्द्धत्रयोदशसूत्रैराह । काउस्सगमित्यादि—'तओत्ति' ततः प्रश्रवणादिभूमिप्रतिलेखनानन्तरम् ॥ ३९ ॥ कायोत्सर्गे स्थितश्च यत्कुर्यात्तदाह—

मूलम्—देसिअं च अईआरं, चित्तिज्ज अणुपुव्वसो । नाणे अ दंसणे चैव, चरित्तंमि तहेव य ॥ ४० ॥

व्याख्या—'देसिअंति' सूत्रत्वाद्द्वैवसिकं, अतिचारं चिन्तयेदानुपूर्व्या क्रमेण प्रातः प्रतिक्रमणे प्रथममुखवस्त्रिका-प्रत्युपेक्षणादारभ्यामुं कायोत्सर्गं यावदित्यर्थः । किं विषयमतिचारं चिन्तयेदित्याह—ज्ञाने चेत्यादि ॥ ४० ॥

मूलम्—पारिअ काउस्सगो, वंदित्ताण तओ गुरुं । देसिअं तु अईआरं, आलोइज्ज जहकमं ॥ ४१ ॥

व्याख्या—पारित्कायोत्सर्गो वन्दित्वा द्वादशावर्त्तवन्दनेन, तत इत्यतिचारचिन्तनानन्तरं गुरुं । द्वैवसिकं, तुः पूर्त्तौ, अतिचारमालोचयेत् प्रकाशयेत् यथाक्रमम् ॥ ४१ ॥

मूलम्—पडिक्रमित्तु निस्सल्लो, वंदित्ताण तओ गुरुं । काउस्सगं तओ कुज्जा, सव्वदुक्खविमोक्खणं ४२

व्याख्या—प्रतिक्रम्यापराधस्थानेभ्यो निवर्त्य निःश्लयो मायाशल्यादिरहितः 'वंदित्ताणत्ति' सूत्रकत्वात्सूत्रस्य वन्दनकपूर्वं क्षमयित्वा वन्दित्वा च गुरुवन्दनेन ततो गुरुं, कायोत्सर्गं चारित्रदर्शनज्ञानशुद्धिनिमित्तं व्युत्सर्गत्रयरूपं, जातोवेकचनम् ॥ ४२ ॥

मूलम्—पारिय काउस्सगो, वंदित्ताणं तओ गुरुं । थुइमंगलं च काउं, कालं संपडिलेहए ॥ ४३ ॥

व्याख्या—'थुइमंगलंति' स्तुतिमङ्गलं सिद्धस्वरूपं स्तुतित्रयरूपं च कृत्वा कालं प्रादोषिकं सम्प्रत्युपेक्षते, कोऽर्थः ? प्रतिजागर्त्ति । उपलक्षणत्वाद्गृह्णाति च ॥ ४३ ॥

मूलम्—पढमं पोरिसि सज्झायं, विइअं झाणं झिआयइ ।

तइआए निदमोक्खं तु, सज्झायं तु चउत्थीए ॥ ४४ ॥

व्याख्या—इदं व्याख्यातमेव पुनः कथनं त्वस्य पुनः पुनरुपदेष्टव्यमेव गुरुभिर्न प्रयासो मन्तव्य इति ख्यापनार्थम् ॥ ४४ ॥ कथं पुनः चतुर्थपौरुष्यां स्वाध्यायं कुर्यादित्याह—

मूलम्—पोरिसीए चउत्थीए, कालं तु पडिलेहिआ । सज्झायं तु तओ कुज्जा, अवोहिंतो असंजए ४५

व्याख्या—'कालंति' वैरात्रिकं कालं, तुः पूरणे, प्रत्युपेक्ष्य प्रतिजागर्यं गृहीत्वा च स्वाध्यायं ततः कुर्यादवो-धयन्ननुत्थापयन् अमंयतान् ॥ ४५ ॥

मूलम्—पोरिमीए चउव्भाए, वंदित्ताण तओ गुरुं । पडिक्रमित्ता कालस्स, कालं तु पडिलेहए ॥ ४६ ॥

व्याख्या—पौरुष्याः प्रक्रमाचतुर्थ्याश्चतुर्भागेऽवशिष्यमाणे इति शेषः, वन्दित्वा ततो गुरुं प्रतिक्रम्य कालस्य वैरात्रि-

कस्य कालं प्राभातिकं तुः पूर्वो, 'पडिलेहएत्ति' प्रत्युपेक्षेत गृहीयाच्च । इह च साक्षात्प्रत्युपेक्षणस्यैव पुनः पुनः कथनं बहुतरविषयत्वात् । मध्यमक्रमापेक्षं चेह कालत्रयग्रहणमुक्तं, अन्यथा ह्युत्सर्गत उत्कर्षेण चत्वारो जघन्येन त्रयः कालाः, अपवादतश्चोत्कर्षेण द्वौ जघन्येन त्वेकोऽप्यनुज्ञात एवेति । कालग्रहणविधिश्चेहावग्यकवृत्तेरवसेयः ॥ ४६ ॥

मूलम्—आगए कायवुस्सग्गे, सबदुक्खविमोक्खणे ।

काउस्सग्गं तओ कुज्जा, सबदुक्खविमोक्खणं ॥ ४७ ॥

व्याख्या—आगते प्राप्ते कायव्युत्सर्गे कायव्युत्सर्गसमये, शेषं स्पष्टम् । यच्चेह कायोत्सर्गस्य सर्वदुःखविमोक्षण इति विशेषणं पुनः पुनरुच्यते तदस्यात्यन्तनिर्जराहेतुत्वख्यापनार्थम् । यदुक्तं—“काउस्सग्गे जह सुट्ठिअस्स, भजंति अंगमंगाइ ॥ इअ भिंदंति मुणिवरा, अट्टविहं कम्मसंधायं ॥ १ ॥ ” तथेह कायोत्सर्गग्रहणेन चारित्रदर्शनज्ञान-शुद्धये कायोत्सर्गत्रयं गृह्यते, तत्र च तृतीये रात्रिकोऽतिचारश्चिन्त्यते ॥ ४७ ॥ तथा चाह—

मूलम्—राइअं च अईआरं, चिंतिज्ज अणुपुव्वसो । नाणम्मि दंसणम्मि, चरित्तम्मि तवंमि य ॥ ४८ ॥

व्याख्या—रात्रौ भवं रात्रिकं, चः पूरणे, अतिचारं चिन्तयेत् 'अणुपुव्वसोत्ति' आनुपूर्व्या क्रमेण ज्ञाने दर्शने चारित्रे तपसि चशब्दाद्वीर्यं च, शेषकायोत्सर्गेषु तु चतुर्विंशतिस्तवचिन्तनं प्रतितमेवेति नोक्तम् ॥ ४८ ॥ ततश्च—

मूलम्—पारिअ काउस्सग्गो, वंदित्ताण तओ गुरुं । राइअं तु अईआरं, आलोएज्ज जहकमं ॥ ४९ ॥

पडिक्कमित्तु निस्सल्लो, वंदित्ताण तओ गुरुं । काउस्सग्गं तओ कुज्जा, सबदुक्खविमोक्खणं ॥ ५० ॥

व्याख्या—[स्पष्टे नवरं] 'वंदित्ताणत्ति' वन्दनपूर्वं क्षमयित्वा ततो वन्दित्वेति द्रष्टव्यम् ॥ ४९ ॥ ५० ॥ कायो-त्सर्गस्यः किं कुर्यादित्याह—

मूलम्—किं तवं पडिवज्जामि, एवं तत्थ विचिंतए ।

काउस्सग्गं तु पारित्ता, वंदई उ तओ गुरुं ॥ ५१ ॥

व्याख्या—किं रूपं तपो नमस्कारसहितादि प्रतिपद्येऽहमेवं तत्रोत्सर्गं विचिन्तयेत् । वीरो हि भगवान् षण्मा-सान्निरशनो विहृतवान् तत्किमहमपि निरशनः शक्तोऽस्म्येतावन्तं कालं स्थातुमुत नेति ? एवं पञ्चमासाद्यपि याव-न्नमस्कारसहितं तावत्परिभावयेत् ॥ ५१ ॥ पूर्वसूत्रोत्तराद्धोक्तमर्थमनुवदन् सामाचारीशेषमाह—

मूलम्—पारिअ काउस्सग्गो, वंदित्ताण तओ गुरुं । तवं संपडिवज्जित्ता, करिज्ज सिद्धाण संथवं ॥ ५२ ॥

व्याख्या—तवमित्यादि—तपो यथाशक्ति चिन्तितं सम्प्रतिपद्य कुर्यात् सिद्धानां संस्तरं स्तुतित्रयरूपं, तदनु च यत्र चैतानि सन्ति तत्र तद्वन्दनं विधेयमिति सार्द्धत्रयोदशसूत्रार्थः ॥ ५२ ॥ अथाध्यायनार्थोपसंहारमाह—

मूलम्—एसा सामायारी, समासेण विहाइआ ।

जं चरित्ता वहु जीवा, तीण्णा संसारसागरंति वेमि ॥ ५३ ॥

व्याख्या—'विआहिअत्ति' व्याख्याता कथिता यां चरित्त्वाऽऽसेव्येति सूत्रार्थः ॥ इति ब्रवीमीति प्राग्वत् ॥ ५३ ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ पड्विंशमध्ययनं सम्पूर्णम् ॥ २६ ॥

॥ अथ सप्तविंशमध्ययनम् ॥

॥ अर्हम् ॥ उक्तं पश्चिममध्ययनं, सम्प्रति खलुङ्गीयाख्यं सप्तविंशमारभ्यते । अस्य चायं सम्बन्धोऽनन्तराध्ययने सामाचारी प्रोक्ता, सा चाशठतयैव पालयितुं शक्या, सापि तद्विपक्षभूतशठतात्यागेनैव स्यादितिह दृष्टान्तद्वारा शठताखरूपं निरूप्यते । इतिसम्बन्धस्यासोदमादि सूत्रम् ॥

मूलम्—थेरे गणहरे गग्ने, मुणी आसि विसारए । आइण्णे गणिभावंमि, समाहिं पडिसंधए ॥ १ ॥

व्याख्या—धर्मे अस्थिरान् स्थिरीकरोतीति स्थविरः, गणं गुणसमूहं धारयतीति गणधरो गर्गो गर्गनामा, मुणिति प्रतिजानीते सर्वसावद्यविरतिमिति मुनिः, आसीदभूत्, विशारदः सर्वशास्त्रेषु कुशलः, आशीर्ण आचार्यगुणैर्व्याप्तः, गणिभावे आचार्यत्वे स्थित इति शेषः । स समाधिं चित्तसमाधानरूपं प्रतिसन्धत्ते कुशिष्यैश्चोदितमपि सद्दयत्यात्मन इति गम्यमिति सूत्रार्थः ॥ १ ॥ स च समाधिं सन्धन् यत् परिभावयति तदाह—

मूलम्—वहणे वहमाणस्स, कंतारं अइवत्तइ । जोए वहमाणस्स, संसारं अइवत्तइ ॥ २ ॥

व्याख्या—वहने शकटादौ 'वहमाणस्सत्ति' अन्तर्भावितणिगमर्थतया वाह्यमानस्य पुरुषस्य उत्तरत्र खलुङ्कमहणादिह विनीतगमादिमिति गम्यते, कान्तारमतिवर्त्तते सुप्तातिवर्त्यतया स्वयमेवातिक्रामतीति । दृष्टान्तोपनयमाह—योगे संयमव्यापारे वाह्यमानस्य प्रवर्त्तयतः आचार्यादेः सुशिष्यानिमिति गम्यते, संसारोऽतिवर्त्तते स्वयमेवातिक्रामति । तद्विनीतत्वदर्शनादात्मनो विशेषतः समाधिसम्भवादिति भावः ॥ २ ॥ एवमात्मनः समाधिसन्धानाय विनीतखरूपं परिभाव्य स एवाऽविनीतखरूपं यथा परिभावयति तथाह—

मूलम्—खलुङ्के जो उ जोएइ, विहम्माणो किलिस्सइ । असभाहिं च वेदेनि, तोत्तओ से य भज्जइ ॥ ३ ॥

व्याख्या—खलुङ्कान् गलिवृषभान् यः, तुर्विशेषणे, योजयति वहने इति प्रक्रमः, स किमित्याह—'विहम्माणोत्ति' विध्यमानस्ताडयन् क्लिश्यते, अत एवासमाधिं वेदयति, तोत्रकः प्राजनकः से तस्य खलुङ्कयोजयितुर्भज्यते ॥ ३ ॥ ततश्चातिरुष्टः मन् स यत्करोति तदाह—

मूलम्—एगं डसइ पुच्छंमि, एगं विंधइऽभिक्खणं । एगो भंजइ समिलं, एगो उप्पहपट्टिओ ॥ ४ ॥

व्याख्या—एकं दशति दशनैर्भक्षयति पुच्छे, एकं विध्यत्यारथा तुदति अभीक्षणं पुनः पुनः, ततस्ते किं कुर्वन्तीत्याह—एको भनक्ति समिलां युगरन्ध्रकीलिकां, एक उत्पथप्रस्थिनो भवतीति शेषः ॥ ४ ॥

मूलम्—एगो पडइ पासेणं, निवेसइ निवज्जइ । उकुइइ उप्पिडइ, सढे वालगवी वए ॥ ५ ॥

व्याख्या—एरुः पतति पार्थेन गात्रैकविभागेन, निविशति उपविशति, 'निवज्जइत्ति' शेते, उत्कूर्दति ऊर्द्धं गच्छति, 'उप्पिडइत्ति' मण्डूकवत् प्लवते, शठो वालगवीमदृष्टां धेनुं 'वएत्ति' व्रजेत्तदभिमुखं धावेन्, एक इति सर्वत्र गम्यते ॥ ५ ॥

मूलम्—माई मुद्धेण पडइ, कुद्धे गच्छइ पडिपहं । मयलक्खेण चिट्ठाइ, वेगेण य पहावइ ॥ ६ ॥

व्याख्या—अन्यस्तु मायी मूर्धा मस्तकेन पतति निःसत्त्वमिव खं दर्शयन्, कुद्धः सन् गच्छति प्रतिपर्यं पश्चाद्बलत इत्यर्थः, मृतलक्षेण मृतव्याजेन तिष्ठति, कथञ्चित्सज्जितरतु वेगेन प्रधावति, यथा द्वितीयो गौर्गन्तुं न शक्नोति तथा याति इत्यर्थः ॥ ६ ॥

मूलम्—छिण्णाले छिण्णई सल्लिं, दुद्धंते भंजई जुगं । सेवि अ सुस्सुआइत्ता, उज्जहित्ता पलायइ ॥ ७ ॥

व्याख्या—छिन्नालस्तथाविधदुष्टजातिः कश्चिच्छिनत्ति 'सल्लिति' रज्जुं, दुर्दान्तो भनक्ति युगं, सोऽपि च युगं भङ्गत्वा 'सुस्सुआइत्तत्ति' सूत्कारान् कृत्वा 'उज्जहित्ति' प्रेर्य स्वामिनमिति शेषः, पलायते अन्यतो धावतीति सूत्रपदकार्यः ॥ ७ ॥ इत्थं दृष्टान्तं परिभाव्य दार्ष्टान्तिकं यथाऽसौ परिभावयति तथाह—

मूलम्—खलुङ्का जारिसा जोज्जा, दुस्सीसाऽवि हु तारिसा ।

जोइआ धम्मजाणम्मि, भज्जंति धिइदुब्बला ॥ ८ ॥

व्याख्या—खलुङ्गा यादृशा योज्या दुःशिष्या अपि तादृशा एव, हुरेवकारार्थोऽत्र योज्यः । कुत इत्याह—यतो योजिता धर्मयाने भज्यन्ते, न सम्यक् प्रवर्तन्ते, 'धिदुब्बलत्ति' आर्पत्वाहुर्वलधृतयः कृशस्थैर्या धर्मानुष्ठाने इति गम्यम् ॥ ८ ॥ धृतिदौर्बल्यमेव स्पष्टयितुमाह—

मूलम्—इङ्गीगारविण् एगे, एगेऽथ रसगारवे । सायागारविण् एगे, एगे सुचिरकोहणे ॥ ९ ॥

व्याख्या—ऋध्या गौरवं ऋद्धिमन्तः श्राद्धा मे वश्याः सम्पद्यते च चिन्तितसुपकरणादि इत्याद्यात्मबहुमान- रूपं ऋद्धिगौरवं तदस्यास्तीति ऋद्धिगौरविक एको नास्त्रियोगे प्रवर्तते । एकोऽत्रेति कुशिष्याधिकारे, रसेषु मधुरा- दिषु गौरवं यस्य स रमगौरवो ग्लानाद्याहारदानतपसोर्न प्रवर्तते । सातगौरविक एकः, सुखप्रतिबद्धो नाऽप्रतिबद्ध- विहारादौ प्रवर्तते । एकः सुचिरक्रोधनो दीर्घरोपतयैव कृत्येषु न प्रवर्तते ॥ ९ ॥

मूलम्—भिक्रवालसीए एगे, एगे ओमाणभीरुए थद्धे । एगं च अणुसासम्मि, हेऊहिं कारणेहि अ ॥ १० ॥

व्याख्या—भिक्षालसिको भिक्षालस्यवानेको न गोचराग्रं गच्छति, एकोऽपमानभीरुभिर्भां भ्रमन्नपि न यस्य तस्यैव गृहे प्रवेष्टुमीहते, सत्त्वोऽहङ्कारवान्न निजकुप्रहासमयितुं शक्य एक इति शेषः, एकं च दुःशिष्यं 'अणुसास- म्मिति' अनुशासि अहं हेतुभिः कारणैश्चोक्तरूपैः ॥ १० ॥

मूलम्—सोवि अंतरभासिल्लो, दोसमेव पकुवड् । आयरिआणं तं वयणं, पडिकूलेइ अभिन्नवणं ॥ ११ ॥

व्याख्या—सोऽप्यनुशिष्यमाणः कुशिष्यः 'अंतरभासिल्लोत्ति' अन्तरभाषावान् गुरुर्याक्यान्तराल एव स्वाभिमत- भाषको दोषमेवापराधमेव प्रकरोति न त्वनुशिष्यमाणोऽपि तद्विच्छेदमिति भावः । आचार्याणां सतामस्कारं तद्व- चनं शिक्षावचनं प्रतिकूलयति विपरीतं करोति कुयुक्तिभिरभीक्षणम् ॥ ११ ॥ कथमित्याह—

मूलम्—न सा ममं विआणाइ, नवि सा मज्झ दाहिइ ।

निग्गया होहिई मन्ने, साहू अन्नोऽथ वच्चउ ॥ १२ ॥

व्याख्या—न सा मां विजानाति, अयं भावः—अमुकस्याः श्राविकाया गृहात् ग्लानाद्यर्थं पथ्याद्यानीयतामिति कदाचिदस्माभिरुक्तोऽप्यसौ शास्त्रेनोत्तरमाह— न सा मां प्रत्यभिजानाति, नापि सा मद्यं दास्यति पथ्यादीति शेषः, यदि वा निर्गता गृहात्सा भविष्यतीति मन्ये, इति वक्ति । अथवा साधुरन्योऽत्रास्मिन् कार्ये व्रजतु, किमहमेवैकः साधुरस्मीत्यादि वृत्ते ॥ १२ ॥ अन्यच्च—

मूलम्—पेसिआ पलिउंचंति, ते परियंति समंतओ । रायविडिं व मन्नंता, करिंति भिउडिं मुहे ॥ १३ ॥

व्याख्या—प्रेषिताः क्वचित्कार्यं 'पलिउंचंति' तत्कार्यं कुतो न कृतमिति पृथाः सन्तोऽपहवते, कदा वय- युक्ताः ? गता वा तत्र वयं न त्वसौ दृष्टेति । ते कुशिष्याः 'परियंति' पर्यटन्ति समन्ततः सर्वासु दिक्षु न त्वस्- त्पार्थं तिष्ठन्ति मा कदाचिदेपां किञ्चित्कृत्यं कर्तव्यं भविष्यतीति । कथञ्चित्कर्तुं प्रवर्त्तितास्तु राजवेष्टिमिव मन्य- मानाः कुर्वन्ति भ्रुकुटिं मुखे । सकलवपुर्विकारोपलक्षणमेतत् ॥ १३ ॥ अपरञ्च—

मूलम्—वाइआ संगहिआ च्चव, भत्तपाणेण पोसिआ । जायपक्खा जहा हंसा, पक्कमंति दिसोदिसं ॥ १४ ॥

व्याख्या—वाचिताः सूत्रं पाठिताः, उपलक्षणत्वान्तदर्थं च ग्राहिताः । सकृद्गीताः परिगृहे कृताः, चशब्दादी- क्षिताः स्वयमिति गम्यते, एवेति पूरणे । भक्तपानेन पोषिताः । तथापि जातपक्षाः यथा हंसास्तथैव प्रक्रामन्ति दिशोदिशं दिशि दिशि यदच्छाविहारिणो भवन्तीत्यर्थः । प्रागेकप्रक्रमेऽपि यदिह बहूनामभिधानं तदीदृशां बहुत्वख्या- पनार्थमिति सूत्रपदकार्थः ॥ १४ ॥ इत्थं कुशिष्यस्वरूपं विचिन्त्य तैरेवासमाधिं खेदं च प्रापितो यदसौ चक्रे तदाह—

मूलम्—अह सारही विचिंतेइ, खलुंकेहिं समागओ । किं मज्झ दुडुसीसेहिं, अप्पा मे अवसीअइ ॥ १५ ॥

व्याख्या—अथेति पूर्वोक्तचिन्तानन्तरं सारथिरिव सारथिर्द्धर्मयानस्येति प्रक्रमः, गर्गाचार्या विचिन्तयति, खलुङ्कैः कुशिष्यैः समागतः संयुक्तः किं ? न किञ्चिदित्यर्थः, मम प्रयोजनं सिध्यतीति शेषः, दुष्टशिष्यैः प्रक्रमात्प्रेरितैः केवल- मात्मा मे ममाऽवसीदति, एतत्प्रेरणान्वयग्रतया स्वकार्यहानेस्ततो वरमेतत्यागत उद्यतविहारेण विहतमिति भावः ॥ १५ ॥ अथ तत्प्रेरणान्तराले स्वकार्यमपि किं न क्रियते ? इत्याह—

मूलम्—जारिसा मम सीसा उ, तारिसा गल्लिगद्धहा । गल्लिगद्धहे चइत्ताणं, दढं पगिण्हई तवं ॥ १६ ॥

व्याख्या—यादृशाः मम शिष्याः तुः पूरणे तादृशा गलिगर्हभा यदि पर भवेयुरिति गम्यते, न त्वन्यः कोप्येपामौ-
पम्यं लभते इति भावः, गर्हभग्रहणमतिक्रुत्साख्यापकं, ते हि स्वरूपतोऽप्यतिप्रेरणयैव प्रवर्तन्ते, ततस्तत्प्रेरणयैव कालो-
ऽतिक्रामति, न तु तदन्तरालसम्भव इति भावः । यतश्चैवमतो गलिगर्हभान् गलिगर्हभसन्निभान् दुश्शिष्यान् त्यक्त्वा
दृढं द्वाढं प्रगृह्णाति गर्गाचार्यस्तपोऽनशनादीति ॥ १६ ॥ एतदेवाह—

मूलम्—मिउ मद्भवसंपन्ने, गंभीरे सुसमाहिण् । विहरइ महिं महप्पा, सीलभूएण अप्पणत्ति वेमि १७

व्याख्या—मृदुर्वहिवृत्त्या विनयवान्, मार्दवसम्पन्नो मनसापि तादृश एव, गम्भीरोऽलब्धमध्यः, सुसमाहितः सुदु-
समाधिमान्, विहरति महीं महात्मा शीलं चारित्रं भूतः प्राप्तः शीलभूतस्तेनात्मना उपलक्षितो यतश्चैवं खलुङ्गताऽऽ-
त्मनो गुरूणां च इहैवासमाधिहेतुरतस्तां विहायाशठतैव सेवनीयेत्यध्ययनतत्त्वार्थः ॥ इति त्रयीमीति प्राग्वत् ॥ १७ ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
श्रीभावविजयगणिसमर्थितायां श्रीउत्तराध्ययनसूत्रवृत्तौ सप्तविंशमध्ययनं सम्पूर्णम् ॥ २७ ॥

॥ अथ अष्टाविंशमध्ययनम् ॥

॥ अर्हम् ॥ उक्तं सप्तविंशमध्ययनमथ मोक्षमार्गगत्याख्यमष्टाविंशमारभ्यते । अस्य चार्यं सम्बन्धोऽनन्तराध्ययने
शठतात्यागेनाशठता स्वीकार्येत्युक्तं, अशठेन च सुप्रापैव मोक्षमार्गगतिरिति तदभिधायकमिदं प्रस्तूयते, इति सम्ब-
न्धस्यास्येदमादि सूत्रम् ॥

मूलम्—मोक्खमग्गगइं तच्चं, सुणेह जिणभासिअं । चउकारणसंजुत्तं, नाणदंसणलक्खणं ॥ १ ॥

व्याख्या—मोक्षः सकलकर्मक्षयः तस्य मार्गो ज्ञानादिरूपो मोक्षमार्गस्तेन गतिः सिद्धिगमनरूपा मोक्षमार्गग-
तिस्तां कथ्यमानामिति गम्यं, तस्यां सत्यां शृणुत जिनभाषिताम् । चत्वारि कारणानि वक्ष्यमाणानि ज्ञानादीनि तैः
संयुक्ता चतुष्कारणसंयुक्ता तां । ननु अमूनि चत्वारि कारणानि कर्मक्षयलक्षणस्य मोक्षस्यैव, गतेस्तु तदनन्तरभाषित्वाद्
कथं चतुष्कारणवतीत्वमस्याः ? उच्यते—व्यवहारतः कारणकारणस्यापि कारणत्वाभिधानात् । तथा ज्ञानदर्शने
विशेषसामान्योपयोगरूपे लक्षणे यस्याः सा तथा तामिति सूत्रार्थः ॥ १ ॥ यदुक्तं मोक्षमार्गगतिं शृणुतेति, तत्र
मोक्षमार्गं तावदाह—

मूलम्—णाणं च दंसणं चैव, चरित्तं च तवो तहा । एस मग्गुत्ति पणत्तो, जिणेहिं वरदंसिहिं ॥२॥

व्याख्या—ज्ञानं ज्ञानाचरणीयकर्मक्षययोपशमाविर्भूतं सम्यक् ज्ञानं मत्यादिभेदं, दर्शनं दर्शनमोहनीयक्षयक्षयो-
पशमोपशमसमुत्थमर्हदुक्तजीवादितत्त्वरुचिरूपं क्षायिकादिभेदं, चारित्रं चारित्रमोहक्षयादिसम्भवं सामायिकादिभेदं
सदसक्रियाप्रवृत्तिनिवृत्तिरूपं, तपो द्वाहाभ्यन्तरभेदभिन्नं जिनोक्तमेव । सर्वत्र चकारस्तथेति च समुच्चये, समुच्चयश्चेह
समुदितानामेषां मुक्तिमार्गत्वख्यापकः । एष मार्ग इति प्रज्ञसो जिनैर्वरदर्शिभिः । अत्र च चारित्रान्तर्गतत्वोऽपि
तपसो भेदेनोपादानं अस्यैव कर्मक्षणं प्रति परमकारणत्वसूचकमिति सूत्रार्थः ॥ २ ॥ अथास्यैवानुवादद्वारेण
फलं दर्शयितुमाह—

मूलम्—नाणं च दंसणं चैव, चरित्तं च तवो तहा । एअं मग्गमणुपत्ता, जीवा गच्छंति सोग्गइं ॥ ३ ॥

व्याख्या—‘एअंति’ एतमनन्तरोक्तं मार्गं अनुप्राप्ता आश्रिता जीवा गच्छन्ति सुगतिं मुक्तिरूपामिति सूत्रार्थः
॥ ३ ॥ ज्ञानादीन्त्येव क्रमेणाभिधातुमाह—

मूलम्—तत्थ पंचविहं नाणं, सुअं आभिणिन्नोहिअं । ओहिणाणं च तइअं, मणनाणं च केवलं ॥ ४ ॥

व्याख्या—तत्र तेषु ज्ञानादिषु मध्ये पञ्चविधं पञ्चप्रकारं ज्ञानं, के ते पञ्चप्रकाराः ? इत्याह—श्रुतं श्रुतज्ञानं,

आभिनिबोधिकं मतिज्ञानं, अवधिज्ञानं तृतीयं, 'मणनाणंति' मनःपर्यायज्ञानं, चः समुच्चये भिन्नक्रमस्ततः केवलं चेति । आह—नन्वादौ मतिज्ञानानन्तरं श्रुतमुक्तं तदिहादौ कुतः श्रुतोपादानं ? उच्यते । शेषज्ञानानामपि स्वरूपज्ञानं प्रायः श्रुताधीनमिति तस्य प्राधान्यख्यापनार्थं पूर्वं तदुपादानमिति सूत्रार्थः ॥ ४ ॥ अथ ज्ञानस्य विषयमाह—

मूलम्—एअं पंचविहं नाणं, द्वाण य गुणाण य । पज्जवाणं च सवेसिं, नाणं नाणीहिं देसिअं ॥ ५ ॥

व्याख्या—एतत्पञ्चविधं ज्ञानं द्रव्याणां च जीवादीनां, गुणानां च सहभाविनां रूपादीनां, पर्यवाणां च क्रमभाविनां नवत्वपुराणत्वादीनां द्रव्यगुणावस्थाविशेषरूपाणां सर्वेषां केवलज्ञानापेक्षया चेह सर्वशब्दोपादानं, शेषज्ञानानां प्रतिनियतपर्यायप्राहित्वात् । 'नाणंति' ज्ञायतेऽनेनेति ज्ञानं अवबोधकं ज्ञानिभिरर्थार्थकेवलभिर्देशितं कथितम् ॥ ५ ॥ अनेन द्रव्यादिकं ज्ञानस्य विषय इत्युक्तं तत्र द्रव्यादिः किं लक्षणमित्याह—

मूलम्—गुणाणमासओ दवं, एगदवस्सिआ गुणा । लक्खणं पज्जवाणं तु, उभओ अस्सिआ भवे ॥ ६ ॥

व्याख्या—गुणानामाश्रयो द्रव्यं, अनेन रूपादय एव वस्तु न तद्यतिरिक्तमन्यदस्तीति सुगतमतमपास्तं । तथा एकस्मिन् द्रव्ये आधारभूते आश्रिताः स्थिता एकद्रव्याश्रिता गुणाः, एतेन तु ये द्रव्यमेवेच्छन्ति न तद्यतिरिक्तान् रूपादींस्तन्मतमवमतं । लक्षणं पर्यवाणां तु पुनः उभयोर्द्वयोः प्रक्रमाद्रव्यगुणयोरश्रिताः 'भवेत्ति' भवेयुः ॥ ६ ॥ गुणानामाश्रयो द्रव्यमित्युक्तं तत्र द्रव्यं कतिभेदमित्याह—

मूलम्—धर्मो अहम्मो आगासं, कालो पोग्गल-जंतवो ।

एस लोयुत्ति पणत्तो, जिणेहिं वरदंसिहिं ॥ ७ ॥

व्याख्या—धर्मो धर्मास्तिकायः, अधर्मोऽधर्मास्तिकायः, आकाशमाकाशस्तिकायः, कालो अद्धा समयाद्यात्मकः, पुद्गलजन्तयः इति पुद्गलास्तिकायो जीवास्तिकायश्च, एतानि द्रव्याणि ज्ञेयानीत्यध्याहारः । अत्र प्रसङ्गालोकस्वरूपमप्याह—एषोऽनन्तरोक्तद्रव्यसमूहो लोक इति प्रज्ञप्तो जिनैर्वरदर्शिभिः ॥ ७ ॥ धर्मादीन्येव द्रव्याणि भेदत आह—

मूलम्—धम्मो अहम्मो आगासं, दवं इक्किक्कमाहिअं । अणत्ताणि अ द्वाणि, कालो पुग्गलजंतवो ॥ ८ ॥

व्याख्या—धर्मः अधर्म आकाशं द्रव्यमेकैरुमाख्यातं जिनैरिति शेषः, अनन्तानि च पुनर्द्रव्याणि कालः पुद्गलजन्तश्च । कालस्य चानन्त्यमतीतानागतापेक्षयेति ॥ ८ ॥ द्रव्याणां लक्षणान्याह—

मूलम्—गइलक्खणो उ धम्मो, अहम्मो ठाणलक्खणो । भायणं सव्वद्वाणं, नहं ओगाहलक्खणं ॥ ९ ॥

व्याख्या—गतिर्देशान्तरप्राप्तिः सा लक्षणमस्येति गतिलक्षणः, तुः पूर्त्तां, धर्मो धर्मास्तिकायः । अधर्मोऽधर्मास्तिकायः स्थानं स्थितिलक्षणः । अयं भावः—स्वत एव गमनं प्रति प्रवृत्तानां जीवपुद्गलानां गत्युपष्टम्भकारी धर्मास्तिकायः, स्थितिपरिणतानां तु तेषां स्थितिक्रियोपकारी अधर्मास्तिकाय इति । भाजनमाधारः, सर्वद्रव्याणां नभः आकाशं, अवगाहोऽवकाशस्तिलक्षणं । जीवादीनामवगाहं प्रवृत्तानां अवकाशदमाकाशमिति भावः ॥ ९ ॥

मूलम्—वत्तणालक्खणो कालो, जीवो उवओगलक्खणो ।

नाणेणं दंसणेणं च, सुहेण य दुहेण य ॥ १० ॥

व्याख्या—वर्तन्ते भवन्ति भावास्तेन तेन रूपेण तान्प्रति प्रयोजकत्वं वर्तना, सा लक्षणमस्येति वर्तनालक्षणः कालो दुमादिपुष्पोद्भेदादिनैयत्यहेतुः । जीवो जन्तुरुपयोगो मतिज्ञानादिलक्षणमस्येत्युपयोगलक्षणः, अत एव ज्ञानेन विशेषप्राहिणा दर्शनेन च सामान्यविषयेण सुखेन दुःखेन च लक्ष्यत इति गम्यते ॥ १० ॥ अथ शिष्याणां दृढतरसंस्कारार्थमुक्तं लक्षणमनुद्य लक्षणान्तरमाह—

मूलम्—नाणं च दंसणं चैव, चरित्तं च तवो तथा । वीरिअं उवओगो अ, एअं जीवस्स लक्खणं ॥ ११ ॥

व्याख्या—'वीरिअंति' वीर्यं सामर्थ्यं, उपयोगो अग्रहितत्वं, एतत् जीवस्य लक्षणं । अनेन हि जीवोऽनन्यसाधारणतया लक्ष्यते ॥ ११ ॥ अथ पुद्गललक्षणमाह—

मूलम्—सद्वंधयार उज्जोओ, पहा छायाऽऽतवेइ वा। वण्ण-रस-गंध-फासा, पुग्गलाणं तु लक्खणं१२

व्याख्या—शब्दो ध्वनिः, अन्धकारो ध्वान्तं, उभयत्र सुपो लुप् । उद्योतो रत्नादिप्रकाशः, प्रभा चन्द्रादिरुचिः, छाया शैत्यगुणा, आतपस्तपनविम्बजोष्णप्रकाशरूपः, 'इति' शब्द आद्यर्थस्ततश्च सम्बन्धभेदादीनां परिग्रहः, वा समुच्चये । तथा वर्णः कृष्णादिः, रसस्तिक्तादिः, गन्धः सुरभिप्रभृतिः, स्पर्शः शीतादिरेषां द्वन्द्वः । पुद्गलानां स्कन्धादीनां तु पुनर्लक्षणं, एभिरेव तेषां लक्ष्यत्वादिति ॥ १२ ॥ द्रव्यलक्षणमुक्त्वा पर्यायलक्षणमाह—

मूलम्—एगत्तं च पुहत्तं च, संखा संठाणमेव थ । संजोगा थ विभागा थ, पज्जवाणं तु लक्खणं ॥१३॥

व्याख्या—एकत्वं भिन्नेष्वपि परमाण्वादिषु यदेकोयं घटादिरिति प्रतीतिहेतुः, पृथक्त्वं च अयमस्मात्पृथगिति प्रत्ययनिमित्तं, संख्या यत् एको द्वौ त्रय इत्यादिका प्रतीतिर्जायते, संस्थानं परिमण्डलयमित्यादि बुद्धिनिबन्धनं, एवः पूत्तौ, चः समुच्चये, संयोगा अयमद्बुद्धयोः संयोग इत्यादिव्यपदेशहेतवः, विभागाश्चायमितो विभक्त इतिमतिहेतवः, उभयत्र व्यक्त्यपेक्षया बहुवचनं, उपलक्षणत्वान्नवपुराणत्वादीनि च, पर्ययाणां तुः पूत्तौ, लक्षणं । गुणानां तु रूपादीनामतिप्रतीतत्वाल्लक्षणं नोक्तमिति सूत्रनवकार्थः ॥ १३ ॥ इत्थं स्वरूपतो विषयतश्च ज्ञानमभिधाय दर्शनमाह—

मूलम्—जीवाऽजीवा थ वंधो अ, पुण्णं पावासवो तहा । संवरो निज्जरा मोक्खो, संतेए तहिआ नव॥१४॥

व्याख्या—जीवाः प्रतीताः, अजीवा धर्मास्तिकायादयः, बन्धश्च जीवकर्मणोः संश्लेषः, पुण्यं शुभप्रकृतिरूपं सातादि, पापमशुभप्रकृतिरूपं मिथ्यात्वादि, आश्रवः कर्मापादानहेतुर्हिंसादिः, पुण्यादीनां द्वन्द्वः । तथेति समुच्चये, संवरो महाव्रतादिभिराश्रवनिरोधः, निर्जरा विपाकात्तपसो वा कर्मपरिशाटः, मोक्षः सकलकर्मक्षयलक्षणः, सन्त्येते तथ्या नव भावा इति शेषः ॥ १४ ॥ यद्यमी तथ्यामृतः किमित्याह—

मूलम्—तहिआणं तु भावाणं, सवभावे उवएसणं । भावेण सहहंतस्स, संमत्तं ति विआहिअं ॥१५॥

व्याख्या—तथ्यानां तु भावानां जीवादीनां सद्भावे सद्भावविषयमविनयसत्ताभिधायकमित्यर्थः, उपदेशनं गुर्वादीनामुपदेशं भावेनान्तःकरणेन श्रद्धतस्तथेति प्रतिपद्यमानस्य जन्तोः सम्यक्त्वं सम्यक्त्वमोहनीयक्षयादिसमुत्पात्तपरिणामरूपं तदिति जीवादिभावश्रद्धानं व्याख्यातं विशेषेणाख्यातं, जिनेरिति गम्यत इति सूचार्थः ॥ १५ ॥ एवं सम्यक्त्वस्वरूपमुक्त्वा तद्भेदानाह—

मूलम्—निस्सग्गुवएसरुइ, आणौरुइ सुत्तं-वीअरुइमेव ।

अभिगम-वित्थाररुइ, किंरिआ-संखेव-धम्मरुइ ॥ १६ ॥

व्याख्या—'निस्सग्गुवएसरुइत्ति' रुचिशब्दः प्रत्येकं योज्यते, ततो निसर्गः स्वभावस्तेन रुचिस्तत्वाभिलाषोऽस्येति निसर्गरुचिः १ । उपदेशो गुर्वादिकथनं तेन रुचिर्यस्येत्युपदेशरुचिः २ । आज्ञा सर्वज्ञवचनात्मिका तथा रुचिर्यस्य स तथा ३ । 'सुत्तवीअरुइमेवत्ति' इहापि रुचिशब्दस्य प्रत्येकं योगात्सूत्रेणागमेन रुचिर्यस्य स सूत्ररुचिः ४ । वीजमिव वीजं यदेकमध्यनेकार्थप्रबोधोत्पादकं वचस्तेन रुचिर्यस्य स वीजरुचिः ५ । अनयोः समाहारः, एवेति समुच्चये । अभिगमो विज्ञानं, विस्तरो व्यासस्तान्यां प्रत्येकं रुचिशब्दो योज्यते ततोऽभिगमरुचिर्विस्ताररुचिश्चेति ६-७ तथा क्रिया अनुष्ठानं, संक्षेपः संग्रहो धर्मः श्रुतधर्मादिस्तेषु रुचिर्यस्येति प्रत्येकं रुचिशब्दयोगात्क्रियारुचिः संक्षेपरुचिर्धर्मरुचिश्च-८-९-१०-विज्ञेय इति शेषः । यच्चेह सम्यक्त्वस्य जीवानन्वयेनाभिधानं तद्गुणगुणिनोः कथञ्चिदभेद इति ख्यापनार्थमिति सूत्रसंक्षेपार्थः ॥ १६ ॥ व्यासार्थं तु स्वत एवाह सूत्रकृत्—

मूलम्—भूअत्थेणाहिगया, जीवाऽजीवा थ पुण्ण-पावं च । सहसंमुइआ आसवसंवरे अ रोएइ उ निस्सग्गो

व्याख्या—'भूअत्थेणात्ति' भावप्रधानत्वान्निर्देशस्य भूतार्थत्वेन सद्भूता एते अर्था इत्येवंरूपेण निर्णयेनाधिगताः परिच्छिन्ना येनेति गम्यते, जीवा अजीवाश्च पुण्यपापं च, कथमधिगता इत्याह—'सहसंमुइअत्ति' सोपस्कारत्वात् सूत्रत्वाच्च सहात्मना या सद्भूता मतिः सा सहसंमतिस्तया, कोर्थः ? परोपदेशनिरपेक्षया जातिस्मरणादिरूपया बुद्ध्या 'आमवसंवरे अत्ति' आश्रवसंवरो चशब्दोऽनुक्तबन्धादिसमुच्चये, ततो बन्धादयश्च येनाधिगता इतियोगः ।

यश्च 'रोएइ उक्ति' रोचते एव श्रद्धधात्येव अन्यस्मादश्रुत्वापि जातिस्ररणादिनाधिगतान् जीवादीनिति गम्यते, 'निसर्गोक्ति' स निसर्गरुचिर्ज्ञेयः ॥ १७ ॥ असुमेवार्थं स्पष्टतरमाह—

मूलम्—जो जिणादिद्वे भावे, चउविहे सहहइ सयमेव ।

एमेव नन्नहत्ति अ, निस्सग्गरुइत्ति नायवो ॥ १८ ॥

व्याख्या—यो जिनदृष्टान् भावान् चतुर्विधान् द्रव्यक्षेत्रकालभावभेदैर्नामादिभेदैर्वा श्रद्धधाति स्वयमेव परोपदेशं विना, कथं श्रद्धधातीत्याह—एवमेवैतद्यथा जिनैर्दृष्टं जीवादि नान्यथेति भावः, चः समुच्चये, स निसर्गरुचिरिति ज्ञेयः ॥ १८ ॥ उपदेशरुचिमाह—

मूलम्—एए चेव उ भावे, उवइद्वे जो परेण सहहई । छउमत्थेण जिणेण व, उवएसरुइत्ति नायवो १९

व्याख्या—एतांश्चैवानन्तरोक्तान् भावान् जीवादीन् तुः पूरणे उपदिष्टान् यः परेणान्येन श्रद्धधाति, कीदृशेन परेणेत्याह—छमत्थेनानुत्पन्नकेवलज्ञानेन जिनेन वा सञ्जातकेवलेन, स उपदेशरुचिरिति ज्ञातव्यः ॥ १९ ॥ अथ आज्ञारुचिमाह—

मूलम्—रागो दोसो मोहो, अण्णाणं जस्स अवगयं होइ । आणाए रोअंतो, सो खलु आणारुई नाम२०

व्याख्या—रागो द्वेषो मोहः शेषमोहिनीयं अज्ञानं च चस्य गम्यत्वान् यस्यापगतं भवति, सर्वथा चास्य राग-द्वेषाद्यपगमासम्भवाद्देशत इति गम्यते, एतदपगमाच्च 'आणाएत्ति' आज्ञयैव आचार्यादिसम्बन्धिन्त्या रोचमानः कापि कुग्रहाभावाज्जीवादि तथेति प्रतिपद्यमानो मापतुपादिवत् स खलु निश्चितमाज्ञारुचिर्नामैत्यभ्युपगन्तव्यः ॥ २० ॥ सूत्ररुचिमाह—

मूलम्—जो सुत्तमहिज्जंतो, सुएण ओगाहई उ सम्मत्तं । अंणेण वाहिरेण व, सो सुत्तरुइत्ति नायवो २१

व्याख्या—यः सूत्रमधीयानः पठन् श्रुतेनाधीयमानेनावगाहते प्राप्नोति तुः पूर्त्तां सम्यक्त्वं, अङ्गेनाचारादिना बाह्येन चानङ्गप्रविष्टेनोत्तराध्ययनादिना स गोविन्दवाचकवत् सूत्ररुचिरिति ज्ञातव्यः ॥ २१ ॥ बीजरुचिमाह—

मूलम्—एगेण अणेगाइं, पयाइं जो पसरई उ सम्मत्तं । उदए व तिल्लविंदू, सो वीअरुइत्ति नायवो ॥ २२ ॥

व्याख्या—एकेन प्रक्रमात्पदेन जीवादिना 'अणेगाइं पयाइंति' दिभक्तिव्यत्ययादनेकेषु पदेषु अजीवादिषु यः प्रसरति 'सम्मत्तंति' सम्यक्त्वयानात्मा, इह सम्यक्त्वशब्देन तदभिन्नस्य सम्यक्त्ववतो जीवस्य ग्रहणात्, उदक इव तैलविन्दुः, यथोदकैकदेशगतोऽपि तैलविन्दुः समग्रमुदकमाक्रामति तथैकदेशोत्पन्नरुचिर्यो जीवस्तथाविधक्षयोपगमा-दशेषतत्त्वेषु रुचिमान् भवति, स एवंविधो बीजरुचिरिति ज्ञातव्यः ॥ २२ ॥ अभिगमरुचिमाह—

मूलम्—सो होई अभिगमरुई, सुअनाणं जेण अत्थओ दिट्ठं ।

एक्कारसअंगाइं, पइणणं दिट्ठिवाओ अ ॥ २३ ॥

व्याख्या—स भवत्यभिगमरुचिः श्रुतज्ञानं येनार्थतो दृष्टमुपलब्धं, किं तत् श्रुतज्ञानमित्याह—एकादशाङ्गानि, प्रकीर्णकमिति जातावेकवचनं ततः प्रकीर्णकान्युत्तराध्ययनादीनि, दृष्टिवादो द्वादशमङ्गं, च शब्दादुपाङ्गानि च उप-पातिकादीनि ॥ २३ ॥ विस्ताररुचिमाह—

मूलम्—दव्वाणं सबभावा, सबपमाणोहिं जस्स उवलद्धा । सव्वाहिं नयविहिहि अ, वित्थाररुइत्ति नायवो २४

व्याख्या—द्रव्याणां धर्मास्तिकायादीनां सर्वभावा एकत्वपृथक्त्वादयोऽशेषपर्यायाः सर्वप्रमाणैः प्रत्यक्षादिभिर्य-स्योपलब्धाः, प्रत्यक्षादीनां मध्ये यत्र यस्य व्यापारस्तेनैव प्रमाणेन ज्ञाता भवन्ति, 'सव्वाहिंति' सर्वैर्नयविधिभिर्नैगमा-दिनयभेदैः, चः समुच्चये, स विस्ताररुचिर्ज्ञातव्यः ॥ २४ ॥ क्रियारुचिमाह—

मूलम्—दंसणनाणचरित्ते, तवविणए सच्चसमिइयुत्तीसु ।

जो किरिआ भावरुई, सो खलु किरिआरुई नाम ॥ २५ ॥

व्याख्या—दर्शनज्ञानचरित्रे तपोविनये सत्याश्रताः समितिगुप्तयश्च सत्यसमितिगुप्तयस्तासु यः क्रियाभावरुचिः,

अयं भावः—दर्शनाद्याचारानुष्ठाने यस्य भावतो रुचिरस्ति स खलु क्रियारुचिर्नामैत्यभ्युपगन्तव्यः ॥ २५ ॥
संक्षेपरुचिमाह—

मूलम्—अणभिग्गहिअकुविट्ठी, संखेवरुइत्ति होइ नायवो ।

अविसारओ पवयणे, अणभिग्गहिओ अ सेसेसु ॥ २६ ॥

व्याख्या—अणभिग्गहीता अनङ्गीकृता कुदष्टिः सौगतादिमतरूपा येन स तथा संक्षेपरुचिरिति भवति ज्ञातव्यः, अविशारदोऽकुशलः प्रवचने जिनमते, अणभिग्गहीतोऽनभिज्ञः शेषेषु कपिलादिप्रणीतप्रवचनेषु, अयं भावो य उक्तविशेषणविशिष्टः संक्षेपेणैव चिलातिपुत्र इव पदत्रयेण तत्त्वं श्रद्धाति स संक्षेपरुचिः ॥२६॥ धर्मरुचिमाह—

मूलम्—जो अत्थिकायधम्मं, सुअधम्मं खलु चरित्तधम्मं च ।

सइहइ जिणाभिहिअं, सो धम्मरुइत्ति नायवो ॥ २७ ॥

व्याख्या—योऽस्तिकायानां धर्मादीनां धर्मो गत्युपष्टम्भादिरस्तिकायधर्मस्तं, श्रुतधर्ममागमरूपं, चरित्रधर्मं च सामायिकादिभेदं श्रद्धाति जिनाभिहितं । धर्मेषु पर्यायेषु धर्मो वा श्रुतधर्मादौ रुचिरस्येति कृत्वा, स धर्मरुचिरिति ज्ञातव्यः । जिप्यव्युत्पादनार्थं चैवमुपाधिभेदतः सम्यक्त्वभेदाभिधानं, अन्यथा हि निसर्गापदेशाधिगमादिषु क्वचित्केपाधिदन्तर्भावे न ह्येतावन्तो भेदाः सम्भवन्तीति भावनीयमित्येकादशसूत्रार्थः ॥ २७ ॥ कैः पुनर्लिङ्गैः सम्यक्त्वमस्तीति श्रद्धेयमित्याह—

मूलम्—परमत्थसंधवो वा, सुदिट्ठुपरमत्थसेवणा वावि । वावणणकुदंसणवज्जणा य सम्मत्तसइहणा ॥२८॥

व्याख्या—परमास्तात्त्विकास्ते च ते अर्थाश्च जीवादयः परमार्थास्तेषु संस्तवस्तत्स्वरूपस्य पुनः पुनश्चिन्तनाकृतः परिचयः परमार्थसंस्तवः, 'वा' शब्दः समुच्चये, सुट्टु दृष्टाः उपलब्धाः परमार्था यैस्ते सुदृष्टपरमार्था आचार्यादयस्तत्सेवनं, चकारोऽनुक्तसंग्रहे, ततो यथाशक्ति तद्व्यावृत्त्यादिकरणं च, अपिः समुच्चये, 'वावणणकुदंसणत्ति' दर्शनशब्दः प्रत्येकं सम्वध्यते, ततो व्यापन्नं विनष्टं दर्शनं येषां ते व्यापन्नदर्शना निहवादयः, तथा कुत्तिसतं दर्शनं येषां ते कुदर्शनाः शाक्यादयः, तेषां वर्जनं व्यापन्नकुदर्शनवर्जनं । सर्वत्र सूत्रत्वात्स्वीत्वं, चः समुच्चये, सम्यक्त्वं श्रद्धीयतेऽनेनेति सम्यक्त्वश्रद्धानभिदं, एभिलिङ्गैः सम्यक्त्वं श्रद्धीयते इति भाव इति सूत्रार्थः ॥ २८ ॥ इत्थं सम्यक्त्वलिङ्गान्यभिधाय तस्यैव महात्म्यमुपदर्शयन्नाह—

मूलम्—नत्थि चरित्तं सम्मत्तं—विद्वूणं दंसणे उ भइअवं । सम्भत्तचरित्ताइं, जुगवं पुवं व सम्मत्तं ॥ २९ ॥

व्याख्या—नास्ति उपलक्षणत्वान्नासीन्न भविष्यति च चारित्रं सम्यक्त्वविहीनं, अयं भावो न यावत्सम्यक्त्वप्राप्तिर्न तावद्भावचारित्रमिति, दर्शने तु सम्यक्त्वे पुनः सति भक्तव्यं, भवति वा न वा, प्रक्रमाच्चारित्रं । किमित्येवमत आह—सम्यक्त्वचरित्रं युगपत्समुत्पद्येते इति शेषः, पूर्वं वा चारित्रोत्पत्तेः सम्यक्त्वमुत्पद्यते । ततो यदा युगपदुत्पादस्तदा तयोः सहभावो, यदा तु पूर्वं सम्यक्त्वं तदा तत्र चारित्रं भाज्यम् ॥ २९ ॥ अन्यच्च—

मूलम्—नादंसणिस्स नाणं, नाणेण विणा न होन्ति चरणगुणा ।

अगुणिस्स नत्थि मोक्खो, नत्थि अमुक्कस्स निवाणं ॥ ३० ॥

व्याख्या—नादर्शनिनः सम्यक्त्वरहितस्य ज्ञानं सम्यग् ज्ञानं, ज्ञानेन विना ज्ञानरहिता न भवन्ति चरणगुणाः, तत्र चरणं व्रतादि, गुणाः पिण्डविशुद्ध्यादयः, अगुणिनोऽनन्तरोक्तगुणरहितस्य नास्ति मोक्षो निखिलकर्मक्षयात्मकः, नास्ति अमुक्तस्य कर्मणति गम्यते निर्वाणं मुक्तिपदावाप्तिः । तदत्र पूर्वसूत्रेण मुख्यनन्तरहेतोरपि चरणस्य सम्यक्त्वभाव एव भवनं तन्महात्म्यमुक्तमनेन तु सूत्रेण सम्यक्त्वाभावे उत्तरोत्तरगुणव्यतिरेकदर्शनेनेति सूत्रद्वयार्थः ३० ॥ अस्य चाष्टविधाचारयुक्तस्यैवोत्तरोत्तरगुणावाप्तिहेतुत्वमिति तान् दर्शयितुमाह—

मूलम्—निस्संकिंय निक्कंखिय, निवित्तिगिच्छा अमूढदिट्ठी अ ।

उववूह—थिरीकरणे, वच्छल्ल—पभावणे अट्ट ॥ ३१ ॥

व्याख्या—शङ्कनं शङ्कितं देशसर्वशङ्कारूपं, तदभावो निःशङ्कितं । तथा कांक्षणं कांक्षितं अन्यान्यदर्शनाभिलाषा-
त्मकं, तदभावो निःकांक्षितं । विचिकित्सा फलं प्रति सन्देहः, यद्वा विदो विज्ञास्ते च साधव एव तेषां जुगुप्सा
निन्दा, तदभावो 'निर्विचिकित्सं' 'निर्विजुगुप्सं' वा, आपर्त्वाच्च सूत्रे एवं पाठः । 'अमूढा' ऋद्धिमत्कुतीर्थिक-
दर्शनेऽपि निन्द्यमस्मद्दर्शनमिति मोहहीना सा चासौ दृष्टिश्च बुद्धिरूपा अमूढदृष्टिः, सा च । अयं चतुर्विधोऽप्यान्तर
भाचार उक्तो बाह्यमाह—उपबृंह्या दर्शनादिगुणवतां प्रशंसया तत्तद्गुणपरिवर्द्धनं, स्थिरीकरणं स्वीकृतधर्मानुष्ठानं प्रति
सीदतां स्वैर्यापादनं, तयोर्द्वन्द्वे उपबृंह्यास्थिरीकरणे । वात्सल्यं धार्मिकजनस्योचितप्रतिपत्तिकरणं, प्रभावना स्वती-
र्थोन्नतिचेष्टासु प्रवर्त्तनं, अनयोर्द्वन्द्वे वात्सल्यप्रभावने । 'अट्टत्ति' अष्टामी दर्शनाचारा भवन्तीति शेषः इति सूत्रार्थः
॥ ३१ ॥ इत्थं ज्ञानदर्शनरूपं मुक्तिमार्गमुक्त्वा चारित्ररूपं तमाह—

मूलम्—सामाद्वयं पढमं, छेओवट्टावणं भवे बीअं । परिहारविसुद्धीअं, सुहुमं तह संपरायं च ॥ ३२ ॥
अकसायमहक्खामं, छउमत्थस्स जिणस्स वा । एअं चयरित्तकरं, चारित्तं होइ आहिअं ॥ ३३ ॥

व्याख्या—समो रागद्वेषरहितः, स चेहप्रक्रमाच्चित्तपरिणामस्तत्राऽऽयो गमनं समायः, स एव सामायिकं, सर्व-
साधयोगत्यागः, 'त्य' पूरणे, प्रथममाद्यं । इदं च द्विधा, 'इतरं' 'यावत्कथिकं' च । तत्रैतद्वं भरतैरावतयोः प्रथ-
मचरमजिनतीर्थयोरुपस्थापनां यायत्, तत्र हि छेदोपस्थापनीयभावेन तद्यपदेशाभावात् । यावत्कथिकं च तयोरेव
क्षेत्रयोर्मध्यमार्हतीर्थेषु विदेहेषु च, तत्र ह्युपस्थापनाया अभावेन सामायिकव्यपदेश एव यावज्जीवं स्यात् । तथा
'छेदः' सातिचारस्य साधोर्निरतिचारस्य वा शिष्यस्य तीर्थान्तरसम्बन्धिनो वा तीर्थान्तरं प्रतिपद्यमानस्य पूर्वपर्या-
यव्यवच्छेदः, तद्युक्ता उपस्थापना महाप्रतारोपणा यत्र तच्छेदोपस्थापनं भवेत् द्वितीयम् । तथा परिहरणं परिहारो
विशिष्टतपोङ्गीकारेण गच्छस्य त्यागस्तेन विशुद्धिरस्मिन्निति परिहारविशुद्धिकं । तत्स्वरूपं चेदं-नव मुनयो गणा-
न्निर्गत्य जिनाभ्यर्णं परिहारविशुद्धिकं प्रतिपन्नपूर्वस्य जिनस्य वा पार्श्वे इदं प्रतिपद्यन्ते । तेष्वेको गुरुर्भवति, चत्वार-
स्तपः कुर्वन्ति, चत्वारस्तु तद्वैयावृत्त्यं । तपश्च तेषां ग्रीष्मकाले जघन्यमध्यमोत्कृष्टं चतुर्थपष्टाष्टमरूपं, शीतकाले तु
षष्टाष्टमदशमरूपं, वर्षाकाले चाष्टमदशमद्वादशलक्षणं भवति । ते च पारणकेषु गुरुर्वैयावृत्त्यकराश्च नित्यमाचाम्लं
कुर्वन्ति । षण्मासातिक्रमे तु तपस्करा वैयावृत्त्यं, वैयावृत्त्यकराश्च तपः प्रतिपद्यन्ते । तेषामपि षण्मासात्यये तन्म-
प्यादेको गुरुत्वं, गुरुस्तपः, अन्ये तु सप्त वैयावृत्त्यं स्वीकुर्वन्ति । अतीते तु सार्द्धवर्षे ते पुनः तदेव तपो जिनकल्पं
वा गच्छं वाऽभ्युपगच्छन्ति, तेषां यच्चारित्रं तत्परिहारविशुद्धिकमिति । इदं च भरतैरावतयोरेव प्रथमान्तिमतीर्थ-
कृतीर्थे स्यान्नान्यत्रेति । 'सुहुमं तह संपरायं चत्ति' तथेत्यानन्तर्यं छन्दोभङ्गनिरासार्थं पदमध्येऽपि न्यस्तः, सूक्ष्मः
किट्टीकरणात्सम्परायो लोभारव्यः कषायो यस्मिंस्तत् सूक्ष्मसम्परायं, इदं च क्षपकश्रेण्युपशमश्रेण्योर्लोभाणुवेदनसमये
स्यात् ॥ ३२ ॥ अकषायं अनुदितकषायं क्षपितोपशमितकषायावस्थाभावि 'यथाख्यातं' जिनोक्तस्वरूपमनतिप्रान्तं,
छन्नस्यस्योपशान्तक्षीणमोहाख्यगुणस्थानद्वयवर्त्तिनो, जिनस्य वा केवलिनः सयोग्ययोगिगुणस्थानद्वयस्थायिनो भव-
तीति शेषः । 'एअंति' एतदनन्तरोक्तं सामायिकादिपञ्चमेदं चयस्य राशेः प्रक्रमात्कर्मणां रिक्तं विरेकोऽभाव इत्यर्थः,
तत्करोतीति चयरिक्तकरं चारित्रं भवत्याख्यातं जिनादिभिरिति गम्यते इति सूत्रद्वयार्थः ॥ ३३ ॥ सम्प्रति तपो-
रूपं चतुर्थं कारणमाह—

मूलम्—तवो अ दुविहो वुत्तो, बाहिरिअंभितरो तहा । बाहिरो छविहो वुत्तो, एवमअंभितरो तवो ॥ ३४ ॥

व्याख्या—अस्माक्षरार्थः स्पष्टो भावार्थस्तु तपोध्ययने वक्ष्यते ॥ ३४ ॥ अथैषां मुक्तिमार्गत्वे कस्य कतरो
व्यापार इत्याह—

मूलम्—नाणेण जाणई भावे, दंसणेण य सइहे । चरित्तेण न गिणहाइ, तवेण परिसुज्झइ ॥ ३५ ॥

व्याख्या—ज्ञानेन श्रुतादिना जानाति भावान् जीवादीन्, दर्शनेन च तानेव श्रद्धते, चारित्र्येण आश्रवद्वारनि-
रोधरूपेण न गृह्णाति नादत्ते कर्मेति गम्यते, तपसा परिशुध्यति पूर्वोपचितकर्मणः क्षपणात् शुद्धो भवति इति
सूत्रार्थः ॥ ३५ ॥ अनेन मार्गस्य फलं मोक्ष उक्तः, सम्प्रति मोक्षफलभूतां पतिमाह—

मूलम्—खवित्ता पुवकम्माइं, संजमेण तवेण य । सबदुक्खप्पहीणट्टा, पक्रमंति महेसिणोत्ति वेमि ३६
 व्याख्या—‘सबदुक्खप्पहीणट्टत्ति’ सर्वैः दुःखैः प्रहीणः सर्वदुःखप्रहीणो मोक्षस्तमर्थयन्ति ये ते सर्वदुःखप्रही-
 णार्थाः, यद्वा प्रक्षीणानि सर्वदुःखानि अर्थाश्च कार्याणि येषां ते तथा प्रक्रामन्ति गच्छन्ति मुक्तिमिति शेषः ‘महेसि-
 णोत्ति’ महर्षय इति सूत्रार्थः ॥ ३६ ॥ इति त्रयीमीति प्राग्वत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
 श्रीभावविजयगणिसमर्थितायां श्रीउत्तराध्ययनसूत्रवृत्तौ अष्टाविंशमध्ययनं सम्पूर्णम् ॥ २८ ॥

॥ अथ एकोनत्रिंशमध्ययनम् ॥

अहं ॥ व्याख्यातमष्टाविंशमध्ययनं, अथ सम्यक्त्वपराक्रमाख्यमेकोनत्रिंशमारभ्यते । अस्य चार्थं सम्बन्धोऽनन्तरा-
 ध्ययने मोक्षमार्गगतिरुक्ता, सा च वीतरागत्वपूर्विकेति यथा तद्भवति तथाऽनेनाभिधीयते । इति सम्बन्धस्यास्ते-
 दमादिसूत्रम्—

मूलम्—सुअं मे आउसं । तेणं भगवया एवमक्खायं, इह खलु सम्मत्तपरकमे नामज्झयणे सम-
 णेणं भगवया महावीरेणं कासवेणं पवेइए । जं सम्मं सवहित्ता पत्तिआइत्ता रोअइत्ता
 फासित्ता पालइत्ता तीरइत्ता किट्टइत्ता सोहइत्ता आराहइत्ता आणाए अणुपालइत्ता वहवे
 जीवा सिज्झंति बुज्झंति मुच्चंति परिनिवायंति सबदुःखखाणमंतं करंति ॥ १ ॥

व्याख्या—श्रुतं मे मया आयुष्मन्निति शिष्यामंत्रणं, एतच्च सुधर्मस्वामी जम्बूस्वामिनमाह, तेन जगन्नयप्रतीतेन
 भगवता प्रक्रमात् श्रीमहावीरेण ‘एवमिति’ वक्ष्यमाणप्रकारेणाख्यातं, तमेव प्रकारमाह—इहास्मिन् प्रवचने खलु
 निश्चितं सम्यक्त्वे सति पराक्रम उत्तरोत्तरगुणप्रतिपत्या कर्मारिजयसामर्थ्यरूपोऽर्थाज्जीवस्य वर्ण्यतेऽस्मिन्निति सम्य-
 क्त्वपराक्रमं नामाध्ययनमस्तीति शेषः । तच्च केन प्रणीतमित्याह—श्रमणेन भगवता महावीरेण काश्यपेन श्रीवर्द्ध-
 मानस्वामिनैव प्रवेदितं, स्वतोविदितमेव भगवता ममेदमाख्यातमिति भावः । अस्यैव माहात्म्यमाह—‘जंति’ यत्प्रस्तु-
 ताध्ययनं सम्यक् अवैपरीत्येन ‘श्रद्धाय’ शब्दार्थो भयरूपं सामान्येन प्रतिपद्य, ‘प्रतीत्य’ विशेषत इदमित्यमेवेति
 निश्चित्य, ‘रोचयित्वा’ तत्पठनादिविषयमभिलाषमात्मन उत्पाद्य, ‘स्पृष्ट्वा’ योगत्रिकेण तत्र मनसा सूत्रार्थयोश्चिन्त-
 नेन वचसा वाचनादिना कायेन भङ्गकरचनादिना, ‘पालयित्वा’ परावर्त्तनादिनाऽभिरक्ष्य, ‘तीरयित्वा’ अध्ययना-
 दिना परिममाप्य, ‘कीर्त्तयित्वा’ गुरोर्विनयपूर्वकमिदमित्थं मयाधीतमिति निवेद्य, ‘शोधयित्वा’ गुरुवदनुभाषणा-
 दिना शुद्धं विधाय, ‘आराध्य’ उत्सूत्रप्ररूपणा परिहारेण उत्सर्गापवादकुशलतया वा यावज्जीवं तदर्थासेवनेन वा ।
 न चेटं खलुभ्या शुभात्रहमित्याह—आज्ञया गुरुनियोगरूपयाऽनुपाल्य सततमासेव्य वहवो जीवाः ‘सिध्यन्ति इहै-
 त्नागममिद्धत्वादिना ‘बुध्यन्ते’ घातिकर्मक्षयेण ‘मुच्यन्ते भवोपग्राहिकर्मचतुष्कक्षयेण ततश्च ‘परिनिर्वान्ति’ सकल-
 कर्मन्तानलोपक्रमेण अत एव सर्वदुःखानां शरीरमानसानां अन्तं पर्यन्तं कुर्वन्ति मुक्तिपदप्राप्त्येति सूत्रार्थः ॥ १ ॥
 अथ शिष्यानुग्रहार्थं सम्बन्धाभिधानपूर्वकं प्रस्तुताध्ययनार्थमाह—

मूलम्—तस्स णं अयमट्ठे एवमाहिज्झइ, तंजहा—संवेगे १, निवेए २, धम्मसद्धा ३, गुरुसाहम्मि-
 यसुस्सूसणया ४, आलोअणया ५, निंदणया ६, गरिहणया ७, सामाइए ८, चउवीस-

त्थए ९, वंदणे १०, पडिक्रमणे ११, काउस्सग्गे १२, पच्चक्खाणे १३, थयथुइमंगले १४, कालपडिलेहणया १५, पायच्छित्तकरणे १६, खमावणया १७, सज्जाए १८, वायणया १९, पडिपुच्छणया २०, परिअट्टणया २१, अणुप्पेहा २२, धम्मकहा २३, सुअस्स आराहणया २४, एगग्गमणसन्निवेशणया २५, संजमे २६, तवे २७, वोदाणे २८, सुहसाए २९, अप्पडिबद्धया ३०, विवित्तसयणासणसेवणया ३१, विणिअट्टणया ३२, संभोगपच्चक्खाणे ३३, उवहिपच्चक्खाणे ३४, आहारपच्चक्खाणे ३५, कसायपच्चक्खाणे ३६, जोगपच्चक्खाणे ३७, सरीरपच्चक्खाणे ३८, सहायपच्चक्खाणे ३९, भत्तपच्चक्खाणे ४०, सब्भावपच्चक्खाणे ४१, पडिरूवया ४२, वेआवच्चे ४३, सव्वगुणसंपन्नया ४४, वीअरागया ४५, खंती ४६, मुत्ती ४७, मइवे ४८, अज्जवे ४९, भावसच्चे ५०, करणसच्चे ५१, जोगसच्चे ५२, मणयुत्तया ५३, वययुत्तया ५४, काययुत्तया ५५, मणसमाधारणया ५६, वयसमाधारणया ५७, कायसमाधारणया ५८, नाणसंपन्नया ५९, दंसणसंपन्नया ६०, चरित्तसंपन्नया ६१, सोइंदिअनिग्गहे ६२, चक्खिंदिअनिग्गहे ६३, घाणिंदिअनिग्गहे ६४, जिब्भिंदिअनिग्गहे ६५, फासिंदिअनिग्गहे ६६, कोहविजए ६७, माणविजए ६८, मायाविजए ६९, लोभविजए ७०, पिज्जदोसमिच्छादंसणविजए ७१, सेलेसी ७२, अकम्मया ७३ ॥ २ ॥

व्याख्या—तस्य सम्यक्त्वपराक्रमाध्ययनस्य 'णमिति' सर्वत्रवाक्यालङ्कारे अयमित्यनन्तरमेव वक्ष्यमाणोर्थ एवमसुना वक्ष्यमाणप्रकारेणाख्यायते कथ्यते श्रीमहावीरेणेति गम्यते, तद्यथेति वक्ष्यमाणतदर्थोपन्यासार्थः । संवेगो १ निर्वेदो २ धर्मश्रद्धा ३ गुरुसाधर्मिकशुश्रूषणं, आर्पत्वादिहोत्तरत्र च सूत्रेष्वन्यथा पाठः ४ आलोचना ५ निन्दा ६ गर्हा ७ सामायिकं ८ चतुर्विंशतिस्त्वो ९ वन्दनं १० प्रतिक्रमणं ११ कायोत्सर्गः १२ प्रत्याख्यानं १३ स्वस्तुतिमङ्गलं १४ कालप्रत्युपेक्षणा १५ प्रायश्चित्तकरणं १६ क्षामणा १७ स्वाध्यायो १८ वाचना १९ प्रतिप्रच्छना २० परावर्त्तना २१ अनुप्रेक्षा २२ धर्मकथा २३ श्रुतस्याराधना २४ एकाग्रमनःसंनिवेशना २५ संयमः २६ तपः २७ व्यवदानं २८ मुखशायः २९ अप्रतिवद्धता ३० विविक्तगयनासनसेवना ३१ विनिवर्त्तना ३२ सम्भोगप्रत्याख्यानं ३३ उपधिप्रत्याख्यानं ३४ आहारप्रत्याख्यानं ३५ कपायप्रत्याख्यानं ३६ योगप्रत्याख्यानं ३७ शरीरप्रत्याख्यानं ३८ सहायप्रत्याख्यानं ३९ भक्तप्रत्याख्यानं ४० सद्भावप्रत्याख्यानं ४१ प्रतिरूपता ४२ वैयावृत्त्यं ४३ सर्वगुणसम्पन्नता ४४ वीतरागता ४५ क्षान्तिः ४६ मुक्तिः ४७ मार्दवं ४८ आर्जवं ४९ भावसत्यं ५० करणसत्यं ५१ योगसत्यं ५२ मनोगुप्तता ५३ वाग्गुप्तता ५४ कायगुप्तता ५५ मनःसमाधारणा ५६ वाक्समाधारणा ५७ कायसमाधारणा ५८ ज्ञानसम्पन्नता ५९ दर्शनसम्पन्नता ६० चारित्रसम्पन्नता ६१ श्रोत्रेन्द्रियनिग्रहः ६२ चक्षुरिन्द्रियनिग्रहः ६३ घ्राणेन्द्रियनिग्रहः ६४ जिह्वेन्द्रियनिग्रहः ६५ स्पर्शनेन्द्रियनिग्रहः ६६ क्रोधविजयो ६७ मानविजयो ६८ मायाविजयो ६९ लोभविजयः ७० प्रेमद्वेषमिथ्यादर्शनविजयः ७१ शैलेशी ७२ अकर्मता ७३ इत्यक्षरसंस्कारः ॥ २ ॥ साम्प्रतमिदमेव प्रतिपदं फलोपदर्शनद्वारेण व्याचिख्यासुराह सूत्रकारः 'संवेगेणमित्यादि' त्रिसप्ततिः सूत्राणि—

मूलम्—संवेगेणं भंते ! जीवे किं जणयइ ? संवेगेणं अणुत्तरं धम्मसच्चं जणयइ, अणुत्तराए धम्मसज्जाए संवेगं हवमागच्छइ, अणंताणुबंधिकोहमाणमायालोहे खवेइ, नवं च कम्मं न बंधइ, तप्पच्चइअं च णं मिच्छत्तविसोहिं काऊण दंसणाराहए भवइ, दंसणविसोहीएणं विसुद्धाए अत्थेगतिए तेणेव भवग्गहणेणं सिज्जइ, सोहीए अ णं विसुद्धाए तच्चं पुणो भवग्गहणं नाइक्कमइ ॥ १ ॥ ३ ॥

व्याख्या—संवेगेन मोक्षाभिलाषेण भङ्गन्तेति पूज्यामंत्रणं, जीवः किं जनयति ? कतरं गुणमुत्पादयतीत्यर्थः । इति शिष्यप्रश्ने प्रज्ञापक उत्तरमाह—संवेगेनानुत्तरं धर्मश्रद्धां जनयति, अनुत्तरधर्मश्रद्धया च संवेगं तमेवार्थाद्विशि-

एतरं 'हवन्ति' शीघ्रं आगच्छति, ततोऽनन्तानुबन्धिक्रोधमानमायालोभान् क्षपयति, तथा च नवं कर्म प्रक्रमादशुभं न वभाति, तत्प्रत्ययिकां च कपायक्षयहेतुकां च मिथ्यात्वविशुद्धिं सर्वथा मिथ्यात्वक्षयं कृत्वा दर्शनस्य प्रस्तावात्क्षायिक-सम्यक्त्वस्याराधको दर्शनाराधको भवति, दर्शनविशुद्ध्या च विशुद्धया निर्मलया अस्यैककः कश्चित्तेनैव भवग्रहणेन सिद्ध्यति मरुदेवीवत्, यस्तु तेनैव भवेन न सिध्यति स किमित्याह—'सोहीयति' शुद्धया प्रक्रमादर्शनस्य विशुद्धया तृतीयं पुनर्भवग्रहणं नातिक्रामति, उत्कृष्टदर्शनाराधनापेक्षमेतत्, यदुक्तं—'उकोसदंसणेणं भंते ! जीवे कइहिं भव-ग्ग्रहणेहिं सिज्झइ ? गोअमा ! उकोसेणं तेणेव, तइअं पुण नाइकमइत्ति' इतः परं सर्वसूत्रेषु सुगमानि पदानि न ज्याख्यास्यन्ते ॥ १ ॥ ३ ॥ संवेगादवश्यं निर्वेदः स्यादिति तमाह—

मूलम्—निवेणं भंते ! जीवे किं जणयइ ? निवेणं दिवमाणुस्सतेरिच्छिण्णसु कामभोगेसु निवेअं हवमागच्छइ, सव्वविसएसु विरज्जइ, सव्वविसएसु विरज्जमाणे आरंभपरिच्चायं करेइ, आरं-भपरिच्चायं करेमाणे संसारमग्गं बुच्छिदइ, सिद्धिमग्गपडिवण्णे अ भवइ ॥ २ ॥ ४ ॥

व्याख्या—निर्वेदेन सामान्यतः संसारविरागेण कदाऽसौ त्याज्य इति धिया दिव्यमानुपतैरश्रेषु कामभोगेषु 'निर्वेद' यथाऽलमेभिरनर्थहेतुभिरिति भावं 'हवमागच्छति' तूर्णमाप्नोति, तथा च सर्वविषयेषु समस्तसांसारिकव-स्तुषु विरज्यते, विरज्यमानश्चारम्भपरित्यागं करोति, विषयार्थत्यागसर्वारम्भाणां, तत्परित्यागं च कुर्वन् संसारमार्गं मिथ्यात्वाविरत्यादिकं व्यग्रिच्छति, तत्याग एव तत्त्वत आरम्भपरिहारसम्भवात्, तद्व्यवृत्तौ च सुप्राप एव मुक्ति-मार्गः सम्यग्दर्शनादिरिति सिद्धिमार्गप्रतिपन्नश्च भवति ॥ २ ॥ ४ ॥ निर्वेदोऽपि धर्मश्रद्धावतामेव स्यादिति तामाह—

मूलम्—धम्मसद्धाएणं भंते ! जीवे किं जणयइ ? धम्मसद्धाएणं सायासोक्ख्वेसु रज्जमाणे विरज्जइ, अगारधम्मं च णं चयइ, अणगारे णं जीवे सारीरमाणसाणं दुक्खाणं छेयण-भेयण-संजो-गाईणं बुच्छेअं करेइ, अवावाहं च सुहं निवत्तेइ ॥ ३ ॥ ५ ॥

व्याख्या—धर्मश्रद्धया मातं सातवेदनीयं तज्जनितानि सौख्यानि विषयमुखानीत्यर्थः तेषु रज्यमानः पूर्वं रागं कुर्वन् विरज्यते विरागं याति, अगारधर्मं च गृहाचारं गार्हस्थ्यमित्यर्थः त्यजति जहाति, ततश्चाऽनगारो यतिः सन् जीवः शारीरमानमानां दुःखानां 'छेअणेत्यादि' 'छेदनं' खड्गादिना 'भेदनं' कुन्तादिना आदिशब्दस्वेहापि सम्बन्धा-च्छेदनभेदनादीनां शारीरगणां संयोगः प्रस्तावादिनिष्ठानां आदिशब्दादिदृष्टिविषोपादिग्रहणतोऽनिष्टसंयोगादीनां च मानसदुःखानां व्यवच्छेदं करोति, अत एव अव्यावाधं च सुखं निर्वर्त्तयति जनयति ॥ ३ ॥ ५ ॥ धर्मश्रद्धावता च गुर्वादेः शुश्रूषाऽवश्यं कार्यति तामाह—

मूलम्—गुरुसाहम्मियसुस्सूसणयाए णं भंते ! जीवे किं जणयइ ? गुरुसाहम्मियसुस्सूसणयाए णं विण-यपडिवत्तिं जणयइ, विणयपडिवण्णे अ णं जीवे अणच्चासायणासीले नेरइअ-तिरिक्खजो-णिअ-मणुस्स-देवदुग्गइओ निरुंभइ, वण्णसंजलणभत्तिवहुमाणयाए मणुस्सदेवसुग्गईओ निवंधइ, सिद्धिसोग्गइं च विसोहेइ, पसत्थाइं च णं विणयमूलाइं सव्वकज्जाइं, साहेइ, अत्ते अ चहवे जीने विणइत्ता भवइ ॥ ४ ॥ ६ ॥

व्याख्या—गुरुमाधर्मिकशुश्रूषणेन तदुपासनरूपेण विनयप्रतिपत्तिमुचितकृत्यकरणाङ्गीकाररूपां जनयति, 'विणय-पडिवण्णे अत्ति' सन्नत्यात् प्रतिपन्नविनयश्च जीवो अनत्याशातनाशीलः, कोऽर्थः ? गुरुपरिवादादिपरिहारदत्याशा-तनात्यागी सन् 'नेरइअइत्यादि' नैरयिकाश्च तिर्यञ्चश्च नैरयिकतिर्यञ्चस्तेषां योनी नैरयिकतिर्यञ्चयोनी स्वार्थिकेके नैर-यिकतीर्यञ्चोनिके ते च मनुष्यदेवदुर्गती च म्लेच्छफिल्विपत्वादिके निरुणद्धि, तथा वर्णः श्लाघा तेन संज्वलनं गुणो-द्भामनं वर्णसंज्वलनं, भक्तिरभ्युत्थानादिका, बहुमान आन्तरा प्रीतिरेषां द्वन्द्वे भावप्रत्यये च वर्णसंज्वलनभक्तिवहुमा नता तथा प्रक्रमाद्गुरुणां मनुष्यदेवसुगती सुकुलैथर्यादियुक्ते निवभाति तत्प्रायोग्यकर्मबन्धनादिति भावः, सिद्धि-सुगतिं च विगोधयति तन्मार्गभूतसम्यग्दर्शनादिविशोधनेन प्रशस्तानि प्रशंसास्पदानि विनयमूलानि विनयहेतुकानि

सर्वकार्याणि इह श्रुताध्ययनादीनि परत्र मोक्षादीनि साधयति, अन्यांश्च बहुन् जीवान् 'विणइत्तत्ति' विनेता विनयं प्राहयिता भवति, स्वयं सुस्थितस्योपादेयवचनत्वादिति भावः ॥ ४ ॥ ६ ॥ गुरुशुश्रूषां कुर्वतापि दोषसम्भवे आलोचना कार्येति तामाह—

मूलम्—आलोचययाएणं भंते ! जीवे किं जणयइ ? आलोचययाएणं माया-नियाण-मिच्छादंसणसल्लापं मोक्खमग्गविग्घाणं अणंतसंसारवद्धणाणं उद्धरणं करेइ, उज्जुभावं च णं जणयइ, उज्जुभावप-डिवन्ने अ णं जीवे अमाई इत्थिवेयं नपुंसगवेयं च न बंधइ, पुव्ववद्धं च णं निज्जरेइ ॥ ५ ॥ ७ ॥

व्याख्या—आलोचनया स्वदोषाणां गुरोः पुरः प्रकाशनरूपया मायानिदानभिश्चादर्शनशल्यानां मोक्षमार्गवि-
ज्ञानामनन्तमंसारवर्द्धनानां उद्धरणं अपनयनं करोति, ऋजुभावं च जनयति, ऋजुभावं प्रतिपन्नश्च जीवो अमायी
सन् स्त्रीवदं नपुंसकवेदं च न वध्नाति, पुंस्त्वहेतुत्वादमायित्वस्य, पूर्ववद्धं च तदेव इयं सकलकर्म वा निर्जरयति
क्षपयति ॥ ५ ॥ ७ ॥ आलोचना च स्वदोषनिन्दावत एव सफलेति तामाह—

मूलम्—निंदणयाए णं भंते ! जीवे किं जणयइ ? निंदणयाए णं पच्छाणुतावं जणयइ पच्छाणुतावेणं
विरज्जमाणे करणगुणसेठिं पडिवज्जइ, करणगुणसेठिं पडिवन्ने अ अणगारे मोहणिज्जं कम्मं
उग्घाएइ ॥ ६ ॥ ८ ॥

व्याख्या—निन्दनेन स्वयमेव स्वदोषचिन्तनेन पश्चादनुतापं हा ! दुष्ट मया कृतमेतदित्यादिरूपं जनयति, पश्चा-
दनुतापेन च विरज्यमानो वैराग्यं गच्छन् करणेनाऽपूर्वकृणेन गुणश्रेणिः करणगुणश्रेणिः सा च सर्वोपरितनस्थिते-
मोहनीयादिकर्मदलिकान्युपादाय उदयसमयात्प्रभृतिद्वितीयादिममयेष्वऽसंख्यातगुणामंख्यातगुणपुद्गलप्रक्षेपरूपा तां,
उपलक्षणत्वात् स्थितिघातमघातगुणसंक्रमस्थितिवन्धांश्च विशिष्टान् प्रतिपद्यते । अथवा करणगुणेनापूर्वकर-
णादिमाहात्म्येन श्रेणिः करणगुणश्रेणिः प्रस्तावात्क्षपकश्रेणिवेव तां प्रतिपद्यते, तां प्रतिपन्नश्चानगारो मोहनीयं कर्म
उद्घातयति क्षपयति ॥ ६ ॥ ८ ॥ बहुदोषमद्भावे निन्दानन्तरं गर्हापि कार्येति तामाह—

मूलम्—गरहणयाए णं भंते ! जीवे किं जणयइ ? गरहणयाएणं अपुरक्कारं जणयइ, अपुरक्कारए अ
णं जीवे अप्पसत्थेहिंतो जोगेहिंतो निअत्तइ, पसत्थे अ पवत्तइ, पसत्थजोगपडिवण्णे अ
णं अणगारे अणंतघाई पज्जवे खवेइ ॥ ७ ॥ ९ ॥

व्याख्या—गर्हणेन परसमश्चमात्मनो दोषोद्भावेनेन पुरस्कारो गुणवानयमिति प्रसिद्धिस्तदभावं अवज्ञास्पदत्व-
मित्यर्थः जनयत्यात्मन इति गम्यं, अपुरस्कारगनश्च जीवः कदाचिदशुभाध्यवसायोत्पत्तावपि तद्गीत्यैव अप्रशस्तेभ्यो
योगेभ्यो निवर्त्तते, प्रशस्तयोगेपु च प्रवर्त्तते, प्रशस्तयोगप्रतिपन्नश्च जीवः अनन्तविषयतयाऽनन्ते ज्ञानदर्शने घ्नन्ती-
त्यनन्तघातिनम्नान् पर्यवान् ज्ञानावरणादिकर्मपरिणतिविशेषान् क्षपयति, उपलक्षणं चैतन्मुक्तिप्राप्तेः तदर्थत्वात्सर्व-
प्रयागम्य । एवमनुक्तापि सर्वत्र मुक्तिप्राप्तिरेव फलत्वेन द्रष्टव्या ॥ ७ ॥ ९ ॥ आलोचनादिकं च सामायिकवतामेव
तत्त्वनः स्यादिति तदाह—

मूलम्—सामाइएणं भंते ! जीवे किं जणयइ ? सामाइएणं सबसावज्जजोगविरइं जणयई ॥ ८ ॥ १० ॥

व्याख्या—सामायिकेन सर्वमाद्ययोगविरतिं सकलसपापव्यापारोपरमं जनयति ॥ ८ ॥ १० ॥ सामायिक-
प्रतिपन्ना च तत्प्रणेतारोऽर्हन्तः स्तुत्या इति तत्त्ववमाह—

मूलम्—चउवीसत्थएणं भंते ! जीवे किं जणयइ ? चउवीसत्थएणं दंसणविसोहिं जणयइ ॥ ९ ॥ ११ ॥

व्याख्या—स्पष्टम् ॥ ९ ॥ ११ ॥ स्तुत्वापि जिनान् गुरुवन्दनपूर्विकैव सामायिकस्वीकृतिरिति तदाह—

मूलम्—वंदणएणं भंते ! जीवे किं जणयइ ? वंदणएणं नीआगोअं कम्मं खवेइ, उच्चागोअं निवंधइ,
सोहग्गं च णं अप्पडिहयं आणाफलं निवत्तेई, दाहिणभावं च णं जणयइ ॥ १० ॥ १२ ॥

व्याख्या—'सोहग्गं चत्ति' सौभाग्यं च सर्वजनस्पृहणीयतारूपं अप्रतिहतमस्खलितमाज्ञाफलं आज्ञासारं निर्वर्त-

यति, दक्षिणभावं चानुकूलभावं जनयति लोकस्येति गम्यते ॥ १० ॥ १२ ॥ सामायिकादिगुणप्रता च प्रथमान्ति-
मार्हतोस्तीर्थं सर्वदा, मध्यमार्हतां चापराधसम्भवे प्रतिक्रमणं कार्यमिति तदाह—

मूलम्—पडिक्कमणेणं भंते ! जीवे किं जणयइ ? पडिक्कमणेणं वयच्छिद्दाइं पिहेइ, पिहियत्रयच्छिदे
पुण जीवे निरुद्धासवे असवलचरित्ते अट्टसु पवयणमायासु उवउत्ते अपुहत्ते सुप्पणिहए
विहरइ ॥ ११ ॥ १३ ॥

व्याख्या—प्रतिक्रमणेनाऽपराधेभ्यः प्रतीपनिवर्त्तनेन व्रतच्छिद्राणि अतिचारान् विदधाति स्वययति, पिठितव्रत-
च्छिद्रः पुनर्जावो निरुद्धाश्रवोऽत एवाऽगवलं शबलस्थानैरकंठुरं चरिभ्रं यस्य स तथा, 'अपुहत्तेत्ति' न विद्यते पृथक्त्वं
प्रस्तावात् संयमयोगवियोगरूपं यस्यासावपृथक्त्वः, 'सुप्रणिहितः' सुपुसंयमप्रणिधिमान् विहरति संयमाध्रनि याति
॥ ११ ॥ १३ ॥ प्रतिक्रमणे चातिचारशुद्धये कायोत्सर्गः कार्यं इति तमाह—

मूलम्—काउस्सग्गेणं भंते ! जीवे किं जणयइ ? काउस्सग्गेणं तीअपडुपन्नं पायच्छित्तं विसोहेइ, विसुद्ध-
पायच्छित्ते अ जीवे नियहिअए ओहरियभरुव भारवहे पसत्थज्जाणोवगए सुहंसुहेणं विहरइ ॥

१ दोषरहितम् ॥

व्याख्या—कायोत्सर्गेणातीतं चेह चिरकालभावि, प्रत्युत्पन्नमिव प्रत्युत्पन्नं चासन्नकालभावि, अतीतप्रत्युत्पन्नं
प्रायश्चित्तं प्रायश्चित्तार्हमपराधं विगोधयति, विशुद्धप्रायश्चित्तञ्च जीवो निर्वृत्तं स्वस्वीभूतं हृदयमस्येति निर्वृत्तहृदयः,
क इव ? अपहृतभरोऽपसारितभारो भारवह इव, यथा क्षपहृतभारो भारवहो निर्वृत्तहृदयः स्यात् तथाऽयमपि विगो-
धितातिचार इति भावः । स च प्रशस्तध्यानोपगतः सुखंसुखेन सुखपरम्परावात्स्या विहरति ॥ १२ ॥ १४ ॥ कायो
त्सर्गेणाप्यशुद्धः प्रत्याख्यानं कुर्यादिनि तदाह—

मूलम्—पच्चक्खाणेणं भंते ! जीवे किं जणयइ ? पच्चक्खाणेणं आसवदाराइं निरुंभइ ॥ १३ ॥ १५ ॥

व्याख्या—प्रत्याख्यानेन मूलगुणोत्तरगुणप्रत्याख्यानरूपेण आश्रयद्वाराणि निरुणद्धि, उपलक्षणत्वाच्च पूर्वोपचितं
कर्म क्षपयति । नमस्कारसहितादिकं प्रत्याख्यानं चंहोत्तरगुणप्रत्याख्यानेऽन्तर्भवति इति ॥ १३ ॥ १५ ॥ प्रत्या-
ख्यानं च कृत्वा चैत्यसद्भावे तद्वन्दनं कार्यं, तच्च स्तुतिस्तवमङ्गलं विना नेति तदाह—

मूलम्—थयथुइमंगलेणं भंते ! जीवे किं जणयइ ? थयथुइमंगलेणं नाणदंसणचरित्तवोहिलाभंजण-
यइ, नाणदंसणचरित्तवोहिलाभसंपण्णे अ णं जीवे अंतकिरिअं कप्पविमाणोववत्तिअं
आराहणं आराहेइ ॥ १४ ॥ १६ ॥

व्याख्या—स्तवा देवेन्द्रस्तवाद्याः, स्तुतय एकादिसप्तश्लोकान्ताः, ततश्च स्तुतयश्च स्तवाश्च स्तुतिस्तवाः, स्तुति-
शब्दस्य इदन्तत्वात्पूर्वनिपातः, सूत्रे तु व्यत्ययः प्राकृतत्वात्, ते एव मङ्गलं स्तुतिस्तवमङ्गलं तेन ज्ञानदर्शनचारित्ररूपो
यो बोधिः स ज्ञानदर्शनचारित्रबोधिल्लाभं जनयति, ज्ञानदर्शनचारित्रबोधिलामसम्पन्नश्च जीवोऽन्तो भवस्य कर्मणां
वा पर्यन्तस्तस्य क्रिया निर्वर्त्तनमन्तक्रिया मुक्तिः ततश्चान्तक्रियाहेतुत्वाद्दन्तक्रिया तां आराधनाभित्तियोगः, तथा
कल्पा देवलोका विमानानि त्रैवेयकानुत्तरविमानरूपाणि तेषूपपत्तिरुत्पादो यस्याः सा तथा तां, अयं भावोऽनन्त-
रजन्मवि विशिष्टदेवत्वफलां परम्परया तु मुक्तिप्राप्तिकामाराधनां ज्ञानाधाराधनारूपाभाराधयति साधयति ॥
॥ १४ ॥ १६ ॥ अर्हन्नमनादनु स्वाध्यायः कार्यः, स च काले एव, तज्ज्ञानं च कालप्रत्युपेक्षणया
स्यादिति तामाह—

मूलम्—कालपडिलेहणयाएणं भंते ! जीवे किं जणयइ ? कालपडिलेहणयाएणं नाणावरणिज्जं कम्मं
खवेइ ॥ १५ ॥ १७ ॥

व्याख्या—कालः प्रागेपिकादिस्तस्य प्रत्युपेक्षणा ग्रहणप्रतिजागरणरूपा कालप्रत्युपेक्षणा तथा ॥ १५ ॥ १७ ॥
कदाचिदकालपाठे प्रायश्चित्तं कार्यमिति तदाह—

१ ज्ञानदर्शनचारित्ररूपामाराधयति साधयतीति "व" पुस्तकपाठः ॥

मूलम्—पायच्छित्तकरणेणं भंते ! जीवे किं जणयइ ? पायच्छित्तकरणेणं पावकम्मविसोहिं जणयइ, निर-
इआरे आविभवइ, सम्मं च णं पायच्छित्तं पडिवज्जमाणे मग्गं च मग्गफलं च विसोहेइ, आयारं
आयारफलं च आराहेइ ॥ १६ ॥ १८ ॥

व्याख्या—प्रायश्चित्तकरणेनालोचनादिविधानरूपेण पापकर्मविशुद्धिं निष्पापतां जनयति, निरतिचारश्चापि
भवति, तेनैव ज्ञानाचाराद्यतीचारविशोधनात्, मार्ग इह ज्ञानावासिहेतुः सम्यक्त्वं नं च तत्फलं च ज्ञानं विशो-
धयति, अनयोहिं युगपदुत्पत्तावपि सम्यक्त्वस्य ज्ञानं प्रति हेतुत्वं प्रदीपस्यैव प्रकाशं प्रति विद्यत एव। तथा आचर्यते
सेव्यते इत्याचारश्चारित्रं तत्फलं च मुक्तिरूपमाराधयति ॥ १६ ॥ १८ ॥ प्रायश्चित्तकरणं च क्षमणातः स्यादिति तामाह—

मूलम्—खमावणयाएणं भंते ! जीवे किं जणयइ ? खमावणयाएणं पल्हायणभावं जणयइ, पल्हा-
यणभावमुवगए अ जीवे सवपाण-भूअ-जीव-सत्तेसु मित्तीभावं उप्पाएइ, मित्तीभावमु-
वगए आवि जीवे भावविसोहिं काऊण निब्भए भवइ ॥ १७ ॥ १९ ॥

व्याख्या—क्षमणया दुष्कृतानन्तरं क्षमितव्यभिदं ममेत्यादिरूपया प्रह्लादनभावं चित्तप्रसादं जनयति, प्रह्लादन-
भावमुपगतश्च जीवः सर्वे प्राणा द्वित्रिचतुरिन्द्रिया भूताश्च तरवो जीवाश्च पञ्चेन्द्रियाः सत्त्वाश्च शेषजीवास्तेषु मैत्री-
भावं परहितचिन्तारूपमुत्पादयति, तं चोपगतो जीवो भावविशुद्धिं रागद्वेषापगमरूपां कृत्वा निर्भयो भवत्यशेषभय-
हेत्वभावात् ॥ १७ ॥ १८ ॥ एवंविधगुणवता च स्वाध्यायः कार्य इति तमाह—

मूलम्—सज्झाएणं भंते ! जीवे किं जणयइ ? सज्झाएणं नाणावरणिज्जं कम्मं खवेइ ॥ १८ ॥ २० ॥

व्याख्या—स्वाध्यायेन ज्ञानावरणीयमुपलक्षणत्वात् शेषकर्म च क्षपयति । उक्तं च—“कम्ममसंखिज्जभवं, खवेइ
अणुसमयमेव उवउत्तो ॥ अणुवरम्मि वि जोए, सज्झायम्मी विसेमेणं” ॥ १८ ॥ २० ॥ तत्रादौ वाचना
कार्येति तामाह—

मूलम्—वायणाएणं भंते ! जीवे किं जणयइ ? वायणाएणं निज्जरं जणयइ, सुअस्स अणासायणाए
वट्टति, सुअस्स आणासायणाए वट्टमाणे तित्थधम्मं अवलंबइ, तित्थधम्मं अवलंबमाणे
महानिज्जेरे महापज्जवसाणे भवइ ॥ १९ ॥ २१ ॥

व्याख्या—वाचनया पाठनेन निर्जरां कर्मपरिश्राटं जनयति, तथा श्रुतस्यानाशातनायां च वर्त्तते, तदकरणे हि
अवज्ञातः श्रुतमाशातितं भवेत् । पाठान्तरे [“सुअस्स अणुसज्जणाए वट्टति” तत्र श्रुतस्यानुपज्जने अनुवर्त्तने वर्त्तते,
कोऽर्थः ? श्रुतस्याव्यवच्छेदं करोति] ततः श्रुतस्यानाशातनायामनुपज्जने वा वर्त्तमानः तीर्थमिह गणधरस्तस्य धर्मः
आचारः श्रुतप्रदानरूपस्तीर्थधर्मस्तमवलम्बते, तं चावलम्बमान आश्रयन् महानिर्जरस्तथा महत्प्रशस्यं पर्यवसानं
अन्तः प्रक्रमात्कर्मणां यस्य स महापर्यवसानश्च मोक्षावाप्तेर्भवति ॥ १९ ॥ २१ ॥ कृतवाचनः संशये पुनः पृच्छतीति
प्रच्छनामाह—

मूलम्—पडिपुच्छणयाएणं भंते ! जीवे किं जणयइ ? पडिपुच्छणयाएणं सुत्तत्थतदुभयाइं विसो-
हेइ, कंखामोहणिज्जं कम्मं वोच्छिन्दइ ॥ २० ॥ २२ ॥

व्याख्या—पूर्वकथितसूत्रादेः पुनः प्रच्छनं प्रतिप्रच्छनं तेन सूत्रार्थतदुभयानि विशोधयति, ‘कांक्षा’ इदमित्यगित्यं
वा ममाध्येतुमुचितमित्यादिका वाञ्छा सैव मोहनीयं कर्माऽनाभिग्रहिकमिथ्यात्वरूपं व्युच्छिनत्ति ॥ २० ॥ २२ ॥
इत्थं स्थिरीकृतस्य श्रुतस्य विस्मृतिर्माभूत् इति परावर्त्तना कार्येति तामाह—

मूलम्—परिअट्टणयाएणं भंते ! जीवे किं जणयइ ?

परिअट्टणयाएणं वंजणाइं जणयइ, वंजणलद्धिं च उप्पाएइ ॥ २१ ॥ २३ ॥

व्याख्या—परावर्त्तनया गुणनेन व्यञ्जनान्यक्षराणि जनयति, तानि हि विस्मृतान्यपि गुणयतो झगित्युत्पद्यन्त
इति उत्पादितान्युच्यन्ते, तथा तथाविधक्षयोपशमवशाद्भवञ्जनलब्धिं च शब्दात् पदलब्धिं च पदानुसारितारूपा-
मुत्पादयति ॥ २१ ॥ २३ ॥ सूत्रवदर्थस्याप्यविसर्गणाद्यर्थमनुप्रेक्षा कार्येति तामाह—

मूलम्—अणुप्पेहाएणं भंते ! जीवे किं जणयइ ? अणुप्पेहाएणं आउअवज्जाओ सत्त कम्मप्पगडिओ ध-
णिअवंधणवद्धाओ सिद्धिलबंधणवद्धाओ पकरेइ, दीहकालट्टिइआओ हस्सकालट्टिइआओ पक-
रेइ, तिवाणुभावाओ मंदाणुभावाओ पकरेइ, बहुप्पएसग्गाओ अप्पएसग्गाओ पकरेइ, आ-
उअं च णं कम्मं सिअ वंधइ सिअ नो वंधइ, असायावेअणिज्जं च णं कम्मं नो भुज्जो भुज्जो उव-
चिणाइ, अणाइअं च णं अणवदग्गं दीहमद्धं चाउरंतसंसारकंतरं खिप्पामेव वीईवयइ ॥

व्याख्या—अनुप्रेक्षयाऽर्थचिन्तनिकया आयुर्वर्जाः सप्त कर्मप्रकृतयः 'धणिअवंधणवद्धाओत्ति' गाढबन्धनवद्धा
निकाचिता इत्यर्थः शिथिलबन्धनवद्धाः कोऽर्थोऽपवर्त्तनादिकरणयोग्याः प्रकरोति, तपोभेदत्वात्तस्यास्तपसश्च निका-
चित्तकर्मक्षणेऽपि क्षमत्वात्, उक्तं च—“तवसा उ निकाइयाणं चत्ति” । दीर्घकालस्थितिकाश्च ता हस्सकालम्बि-
तिकाः प्रकरोति, शुभाशयवशात् स्थितिकण्डकापहारेणेति भावः । इह नरतिर्येगदेनायुर्वर्जाणां सर्वकर्मणां स्थितयो
प्राणास्तासामेव दीर्घत्वस्याशुभत्वात् । उक्तं च—“सद्धान्वि जिहट्टिई, अमुहा जं साइसंकिलेसेण ॥ इअरावि मोहिओ
पुण, सुत्तं नरअमरतिरिआउं ॥ १ ॥ ” तीव्रानुभावाश्चतुःस्थानिकादिरसा मन्दानुभावाः त्रिस्थानिकत्वादिभाव-
म्प्राप्ताः प्रकरोति, इह चाऽशुभप्रकृतय एव गृह्यन्ते, शुभभावस्य शुभासु तीव्रानुभावहेतुत्वात् । बहुप्रदेशाग्रा बहु-
कर्मदलिका अल्पप्रदेशाग्राः प्रकरोति । आयुःकर्म च स्यात् कदाचिद्वध्नाति स्यान्न वध्नाति, तस्य त्रिभागादिशेषा-
युक्ततायामेव बन्धसम्भवात्, यदि वध्नाति तदा सुरायुरेव, मुनेस्तद्वन्धस्यैव सम्भवात् । असातषेदनीयं च कर्म
चशब्दादन्याश्चाशुभप्रकृतीनीं भूयो भूय उपचिनोति, भूयो भूयो ग्रहणं तु केनापि प्रमादेन प्रमत्तमुनेस्तद्वन्ध-
स्यापि सम्भवात् । अनादिकं आदिरहितं, अनवदग्रं अनन्तं, 'दीहमद्धंति' मकारोऽलाक्षणिकस्ततो दीर्घाद्धं दीर्घ-
कालं, चत्वारश्चतुर्गतिलक्षणा अन्ता अवयवा यस्मिंस्तचतुरन्तं संसारकान्तरं क्षिप्रमेव व्यतिव्रजति विशेषेणाति-
क्रामति ॥ २२ ॥ २४ ॥ अभ्यस्तश्रुतेन धर्मकथापि कार्येति तामाह—

मूलम्—धम्मकहाएणं भंते ! जीवे किं जणयइ ? धम्मकहाएणं पवयणं पभावेइ, पवयणपभावए णं
जीवे आगमे सस्सभइत्ताए कम्मं निबंधइ ॥ २३ ॥ २५ ॥

व्याख्या—धर्मकथया व्याख्यानरूपया प्रवचनं शासनं प्रभावयति, उक्तं हि—“पावयणी १ धम्मकही २ वाइ ३
नेमित्तिओ ४ तवस्सी ५ अ ॥ विज्जा ६ सिद्धो अ ७ कर्ह ८ अट्टेव पहावगा भणिआ” पाठान्तरे निर्जरां जनयति,
'आगमे सस्सभइत्ताएत्ति' आगमिष्यतीति आगम आगामी कालस्तस्मिन् शब्दद्वयतया निरन्तरकल्याणतयोपलक्षितं
कर्म निबध्नाति, शुभानुबन्धि शुभमुपार्जयति इति भावः ॥ २३ ॥ २५ ॥ एवं पञ्चविधस्वाध्यायरतेः श्रुताराधना
स्यादिति तामाह—

मूलम्—सुअस्स आराहणयाए णं भंते ! जीवे किं जणयइ ?

सुअस्स आराहणयाएणं अण्णाणं खवेइ न य संकिलिस्सइ ॥ २४ ॥ २६ ॥

व्याख्या—श्रुतस्याराधनया सम्यगासेवनया अज्ञानं क्षययति, विशिष्टज्ञानावाप्तेः । न च संक्लेश्यते, नैव रागा-
दिजनितसंक्लेशभाग् भवति, तद्वशतो नवनवसंवेगावाप्तेः ॥ २४ ॥ २६ ॥ श्रुताराधना चैकाग्रमनःसंनिवेशना-
देव स्यादिति तामाह—

मूलम्—एगग्गमनसंनिवेशणयाए णं भंते ! जीवे किं जणयइ ?

एगग्गमणसंनिवेशणयाए णं चित्तनिरोधं करेइ ॥ २५ ॥ २७ ॥

व्याख्या—एकं च तदग्रं च प्रस्तावाच्छुभमालम्बनं एकाग्रं तस्मिन्मनसः संनिवेशना स्थापना एकाग्रमनःसंनि-
वेशना तथा चित्तस्य कथञ्चिदुन्मार्गप्रस्थितस्य निरोधं नियंत्रणं चित्तनिरोधं करोति ॥ २५ ॥ २७ ॥ इदं सर्वं संय-
मवतः सफलमिति तामाह—

मूलम्—संजमेणं भंते ! जीवे किं जणयइ ? संजमेणं अणपहयत्तं जणयइ ॥ २६ ॥ २८ ॥

व्याख्या—संयमेनाश्रवचिरमणादिना 'अणपहयत्तंति' अनहस्कत्वं अविद्यमानपापकर्मत्वम् ॥ २६ ॥ २८ ॥
सत्यपि संयमे तपो चिना न कर्मक्षणेति तदाह—

मूलम्—तवेणं भंते किं जणयइ ? तवेणं वोदाणं जणयइ ॥ २७ ॥ २९ ॥

व्याख्या—‘वोदाणंति’ व्यवदानं पूर्ववद्धकर्ममलापगमाद्विशिष्टं शुद्धिं जनयति ॥ २७ ॥ २९ ॥ व्यवदानस्यैव फलमाह—

मूलम्—वोदाणेणं भंते ! जीवे किं जणयइ ? वोदाणेणं अकिरिअं जणयइ, अकिरिआए भविञ्जा तओ पच्छा सिञ्जइ, बुञ्जइ, मुच्चइ, परिनिवाइ, सब्बदुक्खाणमंतं करेइ ॥ २८ ॥ ३० ॥

व्याख्या—व्यवदानेन अक्रियं व्युपरतक्रियाख्यं शुक्लध्यानचतुर्थभेदं जनयति, ततश्च अक्रियाको व्युपरतक्रियाख्यशुक्लध्यानवर्त्ती भूत्वा सिध्यति निष्ठितार्थो भवति, बुध्यते ज्ञानदर्शनोपयोगाभ्यां वस्तुतत्त्वमवगच्छति, मुच्यते संसारादत एव परिनिर्वातीत्यादि प्राग्वत् ॥ २८ ॥ ३० ॥ व्यवदानं च सुखशातेनैव स्यादिति तमाह—

मूलम्—सुहसाएणं भंते ! जीवे किं जणयइ ? सुहसाएणं अणुस्सुअत्तं जणयइ, अणुस्सुए अ णं जीवे अणुकंपए अणुब्भडे विगयसोए चरित्तमोहणिज्जं कम्मं खवेइ ॥ २९ ॥ ३१ ॥

व्याख्या—सुखस्य वैषयिकरूपस्य शातस्तद्गतस्पृहापोहेनापनयनं सुखशातस्तेन अनुत्सुकत्वं विषयसुखं प्रति निःस्पृहत्वं जनयति, अनुत्सुकश्च जीवोऽनुकम्पको दुःखितानुकम्पी, सुखोत्सुको हि म्रियमाणमपि प्राणिनं पश्यन् स्वसुखरसिक एव स्यात् न त्वनुकम्पते, तथाऽनुद्भटोऽनुल्वणः, विगतशोको नैहिकार्थभ्रंशेषि शोचति मुक्तिपदवद्ध-स्पृहत्वात्, एवंविधश्च प्रकृष्टशुभभाववशाच्चारित्रमोहनीयं कर्म क्षपयति ॥ २९ ॥ ३१ ॥ सुखशातश्चाप्रतिबद्धतया स्यादिति तामाह—

मूलम्—अप्पडिवद्धयाए णं भंते ! जीवे किं जणयइ ? अप्पडिवद्धयाए णं निस्संगत्तं जणयइ, निस्संगत्तणए अ णं जीवे एगे एग्गच्चित्ते दिआ य राओ अ असज्जमाणे अप्पडिवद्धे आवि विहरइ ॥ ३० ॥ ३२ ॥

व्याख्या—अप्रतिबद्धतया मनसो निरभिष्यङ्गतया निःसङ्गत्वं वहिः सङ्गाभावं जनयति, निस्सङ्गतवगतश्च जीव एको रागादिविकलः, एकाग्रचित्तो धर्मैकतानचेतास्ततश्च दिवा च रात्रौ चाऽसज्जन्, कोऽर्थः ? सदा वहिःसङ्गं त्यजन् अप्रतिबद्धश्चापि विहरति, मासकल्पादिना उद्यतविहारेण पर्यटति ॥ ३० ॥ ३२ ॥ अप्रतिबद्धतायाश्च विविक्तशयनासनताहेतुरिति तामाह—

मूलम्—विवित्तसयणासणयाए णं भंते ! जीवे किं जणयइ ? विवित्तसयणासणयाए णं चरित्तगुत्तिं जणयइ, चरित्तगुत्ते अ णं जीवे विवित्ताहारे दढचरित्ते एगंतरए मोक्खभावपडिवण्णे अट्ठ-विहं कम्मगंठिं निज्जरेइ ॥ ३१ ॥ ३३ ॥

व्याख्या—विविक्तानि रुयादिरहितानि शयनासनानि उपलक्षणत्वादुपाश्रयश्च यस्यासौ विविक्तशयनासनः तद्भाव-स्तत्ता तथा चरित्रगुप्तिं चरणरक्षां जनयति, ‘चरित्तगुत्ते अत्ति’ गुप्तचरित्रश्च जीवो विकृत्यादिवृंहकवस्तुरहित आहारो यस्य स तथा दृढचरित्रः, एकान्तेन निश्चयेन रत एकान्तरतः संयम इति गम्यते, मोक्षभावप्रतिपन्नो मोक्ष एव मया साधनीय इत्यभिप्रायवान्, अष्टविधकर्मग्रन्थि निर्जरयति, क्षपकश्रेणिप्रतिपत्या क्षपयति ॥ ३१ ॥ ३३ ॥ विविक्तशयनासनतायां सत्यां विनिवर्त्तना स्यादिति तामाह—

मूलम्—विणिवट्टणयाए णं भंते ! जीवे किं जणयइ ? विणिवट्टणयाए णं पावकम्माणं अकरणयाए अव्वभुट्टेइ, पूव्ववद्धाण य निज्जरणयाए तं निअत्तेइ, तओ पच्छा चाउरंतसंसारकंतारं विईवयइ ॥ ३२ ॥ ३४ ॥

व्याख्या—विनिवर्त्तनया विषयेभ्य आत्मनः पराङ्मुखीकरणरूपया पापकर्मणां ज्ञानावरणादीनां ‘अकरणयाएत्ति’ आर्पत्वादकरणेन अपूर्वानुपार्जनेनाऽभ्युत्तिष्ठते मोक्षायेति शेषः, पूर्ववद्धानां निर्जरणया तदिति पापकर्म निवर्त्तयति विनाशयति ॥ ३२ ॥ ३४ ॥ विषयनिवृत्तश्च कश्चित् सम्भोगप्रत्याख्यानवानपि स्यादिति तदाह—

मूलम्—संभोगपच्चक्खाणेणं भंते ! जीवे किं जणयइ ? संभोगपच्चक्खाणेणं आलंबणाइं खवेइ, निरा-

लंबणस्स य आययट्ठिआ जोगा भवंति, सएणं लाभेणं तुस्सइ, परस्स लाभं नो आसा-
एइ, नो तक्केइ, नो पीहेइ, नो पत्थेइ, नो अभिलसइ । परस्स लाभं अणासाएमाणे अतक्के-
माणे अपीहेमाणे अपत्थेमाणे अणभिलसेमाणे दोच्चं सुहसिज्जं उपसंपज्जित्ताणं विहरइ ॥

व्याख्या—सम्भोग एकमण्डलीभोक्तृत्वं, अन्यमुनिदत्ताहारादिग्रहणमित्यर्थः, तस्य प्रत्याख्यानं गीतार्थत्वे जिन-
कल्पाद्यभ्युद्यतविहारप्रतिपत्या परिहारः सम्भोगप्रत्याख्यानं तेन आलम्बनानि ग्लानत्वादीनि क्षपयति तिररकु-
रुते, अन्यो हि मान्धादिकारणेष्वन्यदत्तमाहारादिकं गृह्णाति असौ तु कारणेऽपि न तथेत्येवमुच्यते, सदोद्यतत्वेन
वीर्याचारं चावलम्बते । निरालम्बनस्य चाऽऽयतो मोक्षः स एवार्थः प्रयोजनं विद्यते येषामित्यायतार्थिका योगा
व्यापारा भवन्ति, सालम्बनस्य हि योगाः केचन तादृशा न भवन्त्यपीति । तथा स्वकेन स्वकीयेन लाभेन सन्तु-
ष्यति, परस्य लाभं नो आस्वादयति न भुंक्ते, नो तर्कयति, नो स्पृहयति, नो प्रार्थयते, नो अभिलपति । तत्र तर्कणं
यदीदं महिमसौ ददाति तदा शुभमिति विकल्पनं, स्पृहणं तत्त्रद्वालुतयाऽऽत्मन आविष्करणं, प्रार्थनं वाचा महा-
मिदं देहीति याचनं, अभिलपणं तच्छालसतया वाञ्छनं । एकार्थिकानि वा एतानि नानादेशोत्पन्नविनेयानुग्रहाय
गृहीतानि । परस्य लाभमनास्वादयन्नऽभुञ्जानोऽतर्कयन्नऽस्पृहयन्नऽप्रार्थयमानोऽनभिलपन् 'दोषंति' द्वितीयां सुख-
शय्यामुपसम्पद्य विहरति, एवंविधरूपत्वात् तस्याः । यदुक्तं स्थानाङ्गे—“अहावरा दोष्वा सुहमेज्जा, से णं मुंढे-
भविता अगाराओ अणगारियं पवइए सणाणे सएणं लाभेणं मंतुम्मइ, परस्स लाभं न आसाएइ” इत्यादि ॥ ३३ ॥
॥ ३५ ॥ प्रत्यारयातमम्भोगम्योपधिप्रत्याख्यानमपि म्यादिति तदाह—

मूलम्—उवहिपच्चक्खाणेणं भंते ! जीवे किं जणयइ ? उवहिपच्चक्खाणेणं अपलिमंथं जणयइ,
निरुवहिए णं जीवे निक्कंखे उवहिमंतरेण य न संकिलिस्सइ ॥ ३४ ॥ ३६ ॥

व्याख्या—उपधेरुपकरणस्य रजोहरणमुग्रवन्त्रिकाव्यतिरिक्तस्य प्रत्याख्यानमुपधिप्रत्याख्यानं तेन परिमन्थः स्वाध्या-
यादिक्षतिस्तदभावोऽपरिमन्थस्तं जनयति, तथा निरुपधिको निष्कांशो वस्त्राद्यभिलापरहित उपधिमन्तरेण च न
संक्लिश्यते, शरीरं मानसं वा संक्लेशं नानुभवति । उक्तं हि—“तस्स णं भिक्खुम्म णो एवं भवइ, परिजुण्णे मे
वत्थे सई जाइस्सामि, संधिस्सामि” इत्यादि ॥ ३४ ॥ ३६ ॥ उपधिप्रत्याख्यातुर्जिनकल्पिकादेर्योग्याहाराद्यलाभे
उपवासा अपि स्युस्ते चाहारप्रत्याख्यानरूपा इति तदाह—

मूलम्—आहारपच्चक्खाणेणं भंते ! जीवे किं जणयइ ? आहारपच्चक्खाणेणं जीविआसंसप्पओगं
वोच्छिदइ, जीविआसंसप्पओगं वोच्छिदित्ता जीवे आहारमंतरेण न संकिलिस्सइ ३५॥३७

व्याख्या—आहारप्रत्याख्यानेन जीविते आशंसा अभिलापो जीविताशंसा तस्याः प्रयोगः कर्णं जीविताशंसा-
प्रयोगस्तं व्यवच्छिनत्ति, आहाराधीनत्वार्जावितस्याहारप्रत्याख्याने तदाशंसाव्यवच्छेदो भवत्येवेति । तं च व्यवच्छिद्य
जीव आहारमन्तरेण न संक्लिश्यते, कोऽर्थः ? त्रिकुटतपोनुष्ठानेऽपि न बाधामनुभवति ॥ ३५ ॥ ३७ ॥ एतत्प्रत्या-
ख्यानत्रयं कपायाभाव एव सफलमिति तत्प्रत्याख्यानमाह—

मूलम्—कसायपच्चक्खाणेणं भंते ! जीवे किं जणयइ ? कसायपच्चक्खाणेणं वीयरगभावं जणयइ,
वीअरगभावं पडिवण्णे अ णं जीवे समसुहदुक्खे भवइ ॥ ३६ ॥ ३८ ॥

व्याख्या—कपायप्रत्याख्यानेन क्रोधादिनिवारणेन वीतरागभावमुपलक्षणत्वाद्गीतद्वेषभावं च जनयति, तं च प्रति-
पन्नो जीवः समे रागद्वेषभावात्तुल्ये सुखदुःखे यस्य स समसुखदुःखो भवति ॥ ३६ ॥ ३८ ॥ निष्कपायोऽपि योग-
प्रत्याख्यानानादेव मुक्तः म्यादिति तदाह—

मूलम्—जोगपच्चक्खाणेणं भंते ! जीवे किं जणयइ ? जोगपच्चक्खाणेणं अजोगित्तं जणयइ, अजोगी
णं जीवे नवं कम्मं न वंधइ, पुव्ववच्चं च निज्जरेइ ॥ ३७ ॥ ३९ ॥

व्याख्या—योगा मनोवाक्यायव्यापारास्तत्प्रत्याख्यानेन तन्निरोधेन अयोगित्वं जनयति, अयोगी च नवं कर्म न

वभाति, सफलबन्धहेतूनामुच्छेदात् । पूर्ववद्धं च भवोपग्राहिकर्गचतुष्कमन्यस्य तदाऽसम्भवात् ॥ ३७ ॥ ३९ ॥
योगप्रत्याख्यातुः शरीरप्रत्याख्यानमपि रयादिति तदाह—

मूलम्—शरीरपञ्चक्रखाणेणं भंते ! जीवे किं जणयइ ? शरीरपञ्चक्रखाणेणं सिद्धाइसयगुणत्तं निवत्तेइ,
सिद्धाइसयगुणसंपन्ने अ णं जीवे लोगगमुवगए परमसुही भवइ ॥ ३८ ॥ ४० ॥

व्याख्या—शरीरभौदारिकादि तत्प्रत्याख्यानेन सिद्धानामतिशयगुणाः “न कृष्णो न नीलः” इत्यादयो यस्य स
सिद्धातिशयगुणस्तद्भावस्तत्त्वं जनयति, सिद्धातिशयगुणसम्पन्नश्च जीवो लोकाग्रभवत्वाल्लोकाग्रं मुक्तिपदमुपगतः
परमसुखी भवति ॥ ३८ ॥ ४० ॥ सम्भोगादिप्रत्याख्यानानि प्रायः सहायप्रत्याख्याने सुकराणीति तदाह—

मूलम्—सहायपञ्चक्रखाणेणं भंते ! जीवे किं जणयइ ? सहायपञ्चक्रखाणेणं रागीभावं जणयइ, रागी-
भावभूए अ जीवे एगगं भावेमाणे अप्पझंझे अप्पकसाए अप्पकलहे अप्पतुमंतुमे संजमव-
हुले संवरवहुले समाहिए आवि भवइ ॥ ३९ ॥ ४१ ॥

व्याख्या—सहायाः साहाय्यकारिणो यतयस्तत्प्रत्याख्यानेन तथाविधयोग्यताभाविनाऽभिग्रहविशेषेण एकीभाव-
मेकत्वं जनयति, एकीभावं एकत्वं भूतः प्राप्तश्च जीव ऐकाग्र्यं एकालम्बनत्वं भावयन्नभ्यस्यन् अल्पझंझोऽवाक्कलहः,
अल्पकपायोऽकपायः, ‘अप्पतुमंतुमेत्ति’ अल्पमविद्यमानं त्वं त्वमिति—स्वल्पापराधवत्यपि त्वमेवेदं कृतवान् त्वमेवेदं
करोषीत्यादि पुनः पुनः प्रलपनं यस्य सोऽल्पतत्त्वं, संयमवहुलः संवरवहुलः प्राग्वन् । अत एव समाहितो ज्ञाना-
दिसमाधिमांश्चापि भवति ॥ ३९ ॥ ४१ ॥ ईदृशश्चान्ते भक्तं प्रत्याख्यातीति तत्प्रत्याख्यानमाह—

मूलम्—भक्तपञ्चक्रखाणेणं भंते ! जीवे किं जणयइ भक्तपञ्चक्रखाणेणं अणेगाइं भवसयाइं निरुंभइ ४०

व्याख्या—भक्तप्रत्याख्यानेन भक्तपञ्जादिना अनेकानि भगवतानि निरुणद्धि, दृढशुभाध्यवसायेन संसाराल्प-
त्वापादनान् ॥ ४० ॥ ४२ ॥ साम्प्रतं सर्वप्रत्याख्यानोत्तमं सद्भावप्रत्याख्यानमाह—

मूलम्—सद्भावपञ्चक्रखाणेणं भंते ! जीवे किं जणयइ ? सद्भावपञ्चक्रखाणेणं अनिअट्टिं जणयइ, अनि-
अट्टिं पडिवन्ने अ अणगारे चत्तारि केवलिकम्मंसे खवेइ । तंजहा—वेअणिज्जं, आउअं, नामं,
गोत्तं । तओ पच्छा सिज्जइ, वुज्जइ, मुच्चइ, परिनिवाइ, सबहुःक्खाणमंतं करेइ ॥ ४१ ॥ ४३ ॥

व्याख्या—सद्भावेन सर्वथा पुनःकरणासम्भवात् परमार्थेन प्रत्याख्यानं सद्भावप्रत्याख्यानं सर्वसंवररूपं शैले-
शील्यर्थः तेन—न विद्यते निवृत्तिनिर्वृत्तिमप्राप्य निवर्त्तनं यस्य सोऽनिवृत्तिः शुक्लध्यानतुर्गभेदस्तं जनयति, तं प्रति-
पन्नश्चानगारश्चत्तारि केवलिनः ‘कम्मंसेत्ति’ सत्कर्माणि केवलिसत्कर्माणि भवोपग्राहीणीत्यर्थः, क्षययति ॥ ४१ ॥
॥ ४३ ॥ सद्भावप्रत्याख्यानं च प्रायः प्रतिरूपतायां रयादिति तामाह—

मूलम्—पडिरूवयाए णं भंते ! जीवे किं जणयइ ? पडिरूवयाए णं लाघविअं जणयइ, लहुब्भुए
अ णं जीवे अप्पमत्ते पागडलिंगे पसत्थलिंगे विसुद्धसम्मत्ते सत्तसमिइसम्मत्ते सबपाणभू-
अजीवसत्तेसु वीससणिज्जरूवे अप्पडिलेहे जिइंदिए विउलतवसमिइसमन्नागए आवि
भवइ ॥ ४२ ॥ ४४ ॥

व्याख्या—प्रतिः सादृश्ये, ततः प्रतीति—स्थविरकल्पिकादिसदृशं रूपं वेपो यस्य स प्रतिरूपस्तस्य भावः प्रतिरू-
पता तथाऽधिकोपकरणत्यागरूपया लाघवमस्यास्तीति लाघविकस्तद्भावो लाघविकता तां, द्रव्यतः स्वल्पोपकरण-
त्वेन भावतस्तत्प्रतिवद्धतया जनयति । लघुभूतश्च जीवोऽप्रमत्तस्तथा प्रकटलिङ्गः स्थविरकल्पिकादिरूपेण विज्ञायमा-
नत्वात्, प्रशस्तलिङ्गो जीवरक्षाहेतुरजोहरणादिधारकत्वात्, विशुद्धमन्यक्त्वः क्रियया सम्यक्त्वविशोधनात्, ‘सत्तस-
मिइसम्मत्तेत्ति’ सत्त्वं च समितयश्च समाप्ताः परिपूर्णा यस्य स समाप्तसत्यसमितिः, सूत्रे क्तान्तस्थान्ते निपातः प्राकृ-
तत्वात् । अत एव सर्वप्राण-भूत-जीव-सत्त्वेषु विश्वसनीयरूपस्तत्पीडापरिहारित्वात्, अल्पप्रत्युपेक्षोऽल्पोपधि-
त्वात्, जितेन्द्रियो विपुलेनानेकभेदतया विस्तीर्णेन तपसा समितिभिश्च सर्वविषयन्यापितया विपुलाभिरेव सम-

न्वागतो युक्तो विपुलतपसमिनिसमन्वागतश्चापि भवति । पूर्वत्र समितीनां पूर्णत्वाभिधानेन सामन्त्यमुक्तमिह तु सर्व-
विषयव्यापित्वमिति न पौनरुक्त्यम् ॥ ४२ ॥ ४४ ॥ प्रतिरूपतायां वैयावृत्त्यादेवेष्टसिद्धिरिति तदाह—

मूलम्—वेआवच्चेणं भंते ! जीवे किं जणयइ ? वेयावच्चेणं तित्थयरनामगोअं कम्मं निबंधइ ॥ ४३ ॥ ४५ ॥

व्याख्या—स्पष्टम् ॥ ४३ ॥ ४५ ॥ वैयावृत्त्येनार्हन्त्यप्राप्तिरुक्ता अर्हश्च सर्वगुणसम्पन्नः स्यादिति तत्तामाह—

मूलम्—सव्वगुणमंपन्नयाए णं भंते ! जीवे किं जणयइ ? सव्वगुणसंपन्नयाए णं अपुणरावत्तिं जण-
यइ, अपुणरावत्तिपत्तए अ णं जीवे सारीरमाणसाणं दुक्खाणं नो भागी भवइ ॥ ४४ ॥ ४६ ॥

व्याख्या—सर्वे गुणा ज्ञानादयस्तैः सम्पन्नः सर्वगुणसम्पन्नस्तद्भावः सर्वगुणसम्पन्नता तथा अपुनरावृत्तिं युक्तिं जन-
यति, तां च प्राप्त एव प्राप्तको जीवः शारीरमानसानां दुःखानां नो भागी भवति, तत्कारणवपुर्मनमोर्भावात्
॥ ४४ ॥ ४६ ॥ सर्वगुणवत्ता च वीतरागतायां स्यादिति तामाह—

मूलम्—वीअरागयाए णं भंते ! जीवे किं जणयइ ? वीअरागयाए णं णेहाणुबंधणाणि तण्हाणु-
बंधणाणि अ वोच्छिदइ मणुण्णामणुण्णेसु सइ—फरिस—रुव—रस—गंधेसु विरज्जइ ॥ ४५ ॥ ४७ ॥

व्याख्या—वीतरागतया रागद्वेषापगमरूपतया श्रेहः पुत्रादिविषयस्तद्रूपाण्यनुबन्धनानि अनुकूलबन्धनानि श्लेहा-
नुबन्धनानि, तृणालोभमद्रूपाण्यनुबन्धनानि तृणानुबन्धनानि च व्यवच्छिनन्ति । ततश्च मनोज्ञामनोज्ञेषु शब्दा-
दिषु विरज्यन्ते, कषायप्रत्याख्यानेनैव गतत्वेऽपि वीतरागतायाः पृथगुपादानं रागस्यैव सकलानर्थमूलत्वख्यापनार्थम्
॥ ४५ ॥ ४७ ॥ वीतरागत्वस्य च क्षान्तिर्मूलमिति तामाह—

मूलम्—खंतीए णं भंते ! जीवे किं जणयइ ? खंतीए णं परीसहे जिणइ ॥ ४६ ॥ ४८ ॥

व्याख्या—क्षान्तिः क्रोधजयस्तथा परीपहानर्थाद्वधादीन् जयति ॥ ४६ ॥ ४८ ॥ क्षान्तिश्च मुक्त्या दृढा स्यादिति तामाह—

मूलम्—मुत्तीए णं भंते ! जीवे किं जणयइ ? मुत्तीए णं अकिंचणं जणयइ, अकिंचणे अ जीवे
अत्थलोलानं पुरिसाणं अपत्थणिज्जे हवइ ॥ ४७ ॥ ४९ ॥

व्याख्या—मुक्त्या निर्लोभतया 'अकिंचणंति' अकिञ्चन्यं निःपरिग्रहत्वं जनयति, अकिञ्चनश्च जीवोऽर्धलोलानां
पुरुषाणां चौरादीनामप्रार्थनीयः पीडयितुमनभिलषणीयो भवति ॥ ४७ ॥ ४९ ॥ लोभाभावे च मायाकरणकार-
णाभावात्तदभाषोऽपि स्यादित्यार्जवमाह—

मूलम्—अज्जवयाए णं भंते ! जीवे किं जणयइ ? अज्जवयाए णं काउज्जुअयं भावुज्जुअयं भासु-
ज्जुअयं अविंसंवायणं जणयइ, अविंसंवायणसंपन्नयाए अ णं जीवे धम्मस्स आराहए
भवइ ॥ ४८ ॥ ५० ॥

व्याख्या—'अज्जवयाएत्ति' आर्जवेन मायाभावेन कायजुक्ततां कुञ्जादिवेषभ्रूविकाराद्यकरणाद्गुणः प्राञ्जलतां, भाव-
जुक्ततां यदन्यद्विचिन्तयन् लोकभक्त्यादिनिमित्तमन्यद्भाषते करोति वा तत्परिहाररूपां, भाषजुक्ततां यदुपहामा-
दिहेनोरन्यदेशभाषया भाषणं तत्परित्यागात्मिकां, तथा अविंसंवादनं पराविप्रतारणं जनयति । अविंसंवादनसम्पन्न-
तया उपलक्षणत्वात्कायजुक्ततादिसम्पन्नतया च जीवो धर्मस्याराधको भवति, भवान्तरेऽपि तदवाप्तेः ॥ ४९ ॥
॥ ५० ॥ ईदृशगुणस्यापि विनयादेवेष्टसिद्धिः, स च मार्दवादेवेति तदाह—

मूलम्—मह्वयाए णं भंते ! जीवे किं जणयइ ? मह्वयाए णं

मिउमह्वसंपन्ने अट्टमयट्टाणाइं निट्टवेइ ॥ ४९ ॥ ५१ ॥

व्याख्या—मार्दवेन गम्यमानत्वाद्भ्यस्यमानेन मृदुर्द्रव्यतो भावतश्चावनमनशीलस्तस्य यन्मार्दवं सदा सौकुमार्यं
तेन सम्पन्नो मृदुमार्दवसम्पन्नोऽष्टमदम्भानानि क्षपयति ॥ ४९ ॥ ५१ ॥ मार्दवं च तत्त्वतः सत्यस्थितस्यैव स्यात्
तत्रापि भावमत्सं प्रधानमिति तदाह—

मूलम्—भावसञ्चेषं भंते ! जीवे किं जणयइ ? भावसञ्चेषं भावविसोहिं जणयइ, भावविसोहिण्ण अ वट्टमाणे जीवे अरहंतपण्णत्तस्स धम्मस्स आराहणयाए अब्भुट्टेइ, अरहंतपण्णत्तस्स धम्मस्स आराहणयाए अब्भुट्टित्ता परलोअधम्मस्स आराहए भवइ ॥ ५० ॥ ५२ ॥

व्याख्या—भावसत्येन शुद्धान्तरात्मतारूपेण पारमार्थिकावितथत्वेनेत्यर्थः, भावविशुद्धिं अध्ववसायविशुद्धतां जनयति । भावविशुद्धौ च वर्त्तमानोऽर्हत्प्रज्ञस्य धर्मस्याराधनायै आवर्जनाय अभ्युत्तिष्ठते उत्सहते, तस्यै चाभ्युत्थाय परलोके भवान्तरे धर्मः परलोकधर्मस्तस्याराधको भवति, प्रेत्य जिनधर्मावास्या विशिष्टभवान्तरप्राप्त्या वेति भावः ॥ ५० ॥ ५२ ॥ भावसत्ये च सति करणसत्यं स्यादिति तदाह—

मूलम्—करणसञ्चेषं भंते ! जीवे किं जणयइ ? करणसञ्चेषं करणसत्तिं जणयइ, करणसञ्चे अ वट्टमाणे जीवे जहावाइं तहाकारी आवि भवइ ॥ ५१ ॥ ५३ ॥

व्याख्या—करणे सत्यं करणसत्यं यत्प्रतिलेखनादिक्रियामुपयुक्तः कुरुते तेन करणशक्तिं अपूर्वापूर्वशुभक्रियां करणसामर्थ्यरूपां जनयति, करणसत्ये च वर्त्तमानो यथावादी तथाकारी चापि भवति, स हि सूत्रं पठन् यथा क्रियाकलापवदनगीलः स्यात्तथैव करणशीलोपीति ॥ ५१ ॥ ५३ ॥ तस्य च युनेर्योगसत्यमपि स्यादिति तदाह—

मूलम्—जोगसञ्चेषं भंते ! जीवे किं जणयइ ? जोगसञ्चेषं जोगे विसोहेइ ॥ ५२ ॥ ५४ ॥

व्याख्या—योगसत्येन मनोवाक्कायसत्येन योगान् विशोधयति, क्लिष्टकर्मवन्धाभावान्निर्दोषान् करोति ॥ ५२ ॥ ५४ ॥ योगसत्यं च गुप्तिमतः स्यादिति ता आह—

मूलम्—मणगुत्तयाए णं भंते ! जीवे किं जणयइ ? मणगुत्तयाए णं जीवे एगगं जणयइ, एगगचित्ते णं जीवे मणगुत्ते संजमाराहए भवइ ॥ ५३ ॥ ५५ ॥

व्याख्या—मनोगुप्ततया मनोगुप्तिरूपया ऐकाग्र्यं प्रस्तावाद्धर्मैकतानचित्तत्वं जनयति, तथा चैकाग्रचित्तो जीवो मनो गुप्तमशुभाध्यवसायेषु गच्छद्रक्षितं येनासी मनोगुप्तः, क्तान्तस्य परनिपातः सूत्रत्वात्, संयमाराधको भवति ॥ ५३ ॥ ५५ ॥

मूलम्—वइगुत्तयाए णं भंते ! जीवे किं जणयइ ? वइगुत्तयाए णं निविआरत्तं जणयइ, निविकारे णं जीवे वइगुत्ते अज्झप्पजोगसाहणजुत्ते आवि भवइ ॥ ५४ ॥ ५६ ॥

व्याख्या—वाग्गुप्ततया कुशलवागुदीरणरूपया निर्विकारत्वं विकयाधात्मकवाग्विकाराभावं जनयति, ततश्च निर्विकारो जीवो वाग्गुप्तः सर्वथा वाग्निरोधलक्षणवाग्गुप्तिमान् अध्यात्मं मनस्तस्य योगा व्यापारा धर्मध्यानाद्यस्तेषां माधनानि एकाग्रतादीनि तैर्युक्तोऽध्यात्मयोगसाधनयुक्तश्चापि भवति, विशिष्टवाग्गुप्तिरहितो हि न चित्तैकाग्रतादिमाग् भवति ॥ ५४ ॥ ५६ ॥

मूलम्—कायगुत्तयाए णं भंते ! जीवे किं जणयइ ? कायगुत्तयाए णं संवरं जणयइ, संवरेणं कायगुत्ते पुणो पावासवनिरोहं करेइ ॥ ५५ ॥ ५७ ॥

व्याख्या—कायगुप्ततया शुभयोगप्रवृत्त्यात्मककायगुप्तिरूपया संवरमशुभयोगनिरोधरूपं जनयति, संवरेण गन्धत्वादभ्यस्यमानेन कायगुप्तः पुनः सर्वथा निरुद्धकायिकव्यापारः पापाश्रवः पापकर्मापादानं तन्निरोधं करोति ॥ ५५ ॥ ५७ ॥ गुप्तिभिश्च यथाक्रमं मनःसमाधारणादिसम्भव इति ता आह—

मूलम्—मणसमाहारणयाए णं भंते ! जीवे किं जणयइ ? मणसमाहारणयाए णं एगगं जणयइ, एगगं जणइत्ता नाणपज्जवे जणयइ, नाणपज्जवे जणइत्ता सम्मत्तं विसोहेइ, मिच्छत्तं विनिज्जेइ ॥ ५६ ॥ ५८ ॥

व्याख्या—मनसः समिति सम्यक् आडिति आगमोक्तभावाभिव्यात्या या धारणा व्यवस्थापना सा मनःसमा-

धारणा तथा ऐकाग्र्यं जनयति, ऐकाग्र्यं जनयित्वा ज्ञानपर्यवान् विशिष्टविशिष्टतरश्रुततत्त्वाप्रबोधरूपान् जनयति, तांश्च जनयित्वा सम्यक्त्वं विशोधयति, तत्त्वज्ञानस्य शुद्धत्वे तत्त्वविषयश्रद्धाया अपि शुद्धत्वमवनात्, अत एव मिथ्यात्वं निर्जरयति ॥ ५६ ॥ ५८ ॥

मूलम्—वृद्धसमाहारणायाए णं भंते ! जीवे किं जणयइ ? वृद्धसमाहारणायाए णं वृद्धसाहारणदंसण-
पज्जवे विसोहेइ, वृद्धसाहारणदंसणपज्जवे विसोहिता सुलहवोहितं निवत्तेइ, दुलहवोहितं
निज्जरेइ ॥ ५७ ॥ ५९ ॥

व्याख्या—वाक्समाधारणया स्वाध्याय एव वाग्विनिर्गमात्मिकया वाचां साधारणा वाक्समाधारणा वान्विषयाः प्रज्ञापनीया इत्यर्थः, ते चेह पदार्था एव, तद्विषयाश्च दर्शनपर्यवा अप्युपचारान्तधोक्ताः, ततश्च वाक्समाधारणाश्च ते दर्शनपर्यवाश्च वाक्समाधारणदर्शनपर्यवाः, प्रज्ञापनीयपदार्थविषयसम्यक्त्वविशेषा इत्यर्थः, तान् विशोधयति । द्रव्यानुयोगाभ्यासात्तद्विषयशुद्धादिमालिन्यापनयनेन विशुद्धान् करोति, शेषं रपष्टम् ॥ ५७ ॥ ५९ ॥

मूलम्—कायसमाहारणायाए णं भंते ! जीवे किं जणयइ ? कायसमाधारणायाए णं चरित्तपज्जवे वि-
सोहेइ, चरित्तपज्जवे विसोहिता अहक्खायचरित्तं विसोहेइ, अहक्खायचरित्तं विसोहिता
चत्तारिकेवलीकम्मंसे खवेइ, तओ पच्छा सिज्जइ जुज्जइ मुच्चइ परिनिवाइ सब्बदुक्खाणमंतं
करेइ ॥ ५८ ॥ ६० ॥

व्याख्या—कायसमाधारणया संयमयोगेषु शरीरस्य सम्यग्व्यापारणरूपया चरित्रपर्यवान् चरित्रभेदान् क्षायोप-
शमिकानिति गम्यते विशोधयति, तांश्च विशोध्य यथाख्यातचारित्रं विशोधयति, सर्वथा ह्यसत उत्पत्त्यसन्भव इति
पूर्वमपि कथञ्चित्सदेव तच्चारित्रमोहोदयमलिनं तन्निर्जरेणेन निर्मलीकुरुते, शेषं प्राग्वत् ॥ ५८ ॥ ६० ॥ इत्थं समा-
धारणात्रयात् ज्ञानादित्रयस्य विशुद्धिरुक्ता, अथ तस्यैव फलमाह—

मूलम्—नाणसंपन्नयाए णं भंते ! जीवे किं जणयइ ? नाणसंपन्नयाए णं सब्बभावाहिगमं जणयइ,
नाणसंपन्ने अ णं जीवे चाउरंते संसारकंतारे न विणस्सइ, जहा सूई ससुत्ता पडिआवि
न विणस्सइ तहा जीवे ससुत्ते संसारे न विणस्सइ, नाणविणयतवचरित्तजोगे संपाउणइ,
ससमयपरसमयसंधायणिजे भवइ ॥ ५९ ॥ ६१ ॥

व्याख्या—ज्ञानमिह श्रुतज्ञानं तत्सम्पन्नतया सर्वभावाभिगमं सर्वपदार्थविबोधं जनयति, ज्ञानसम्पन्नश्च जीवश्चतु-
रन्ते संसारकान्तारे न विनश्यति न मुक्तिमार्गादिशेषेण दूरीभवति, असुमेवार्थं दृष्टान्तद्वारा स्पष्टतरमाह—यथा सूची
ससुत्रा दवरकयुक्ता पत्तितापि कचवरादौ न विनश्यति न दूरीभवति, तथा जीवः सह सूत्रेण श्रुतेन वर्त्तते यः स
ससुत्रः संसारे न विनश्यति । अत एव ज्ञानं चावध्यादि- विनयश्च तपश्च चारित्रयोगाश्च चारित्रव्यापाराः ज्ञानवि-
नयतपश्चारित्रयोगास्तान् सम्प्राप्नोति, तथा स्वसमयपरसमययोः सद्वातनीयः प्रधानपुरुषतया मीलनीयः स्वसमयप-
रसमयसद्वातनीयो भवति, स्वसमयपरसमयशब्दाभ्यां चेह तद्वेदिनो प्राणास्तेष्वेव मीलनसम्भवात् ॥ ५९ ॥ ६१ ॥

मूलम्—दंसणसंपन्नयाए णं भंते ! जीवे किं जणयइ ? दंसणसंपन्नयाए णं भवमिच्छत्तच्छेअणं
करेइ, परं न विज्जाइ, अणुत्तरेणं णाणेणं दंसणेणं अप्पाणं संजोएमाणे सम्मं भावेमाणे
विहरइ ॥ ६० ॥ ६२ ॥

व्याख्या—दर्शनसम्पन्नतया क्षायोपशमिकसम्यक्त्वयुक्ततया भवहेतुभूतं मिथ्यात्वं भवमिथ्यात्वं तस्य च्छेदनं
क्षणं भवमिथ्यात्वच्छेदनं करोति, कोऽर्थः ? क्षायिकसम्यक्त्वमवाप्नोति । ततश्च परमित्युत्तरकालं उत्कृष्टतत्त्वसिद्धेव
भवे मध्यमजघन्यापेक्षया तु तृतीयं तुर्यं वा जन्मनि केवलज्ञानावाप्तौ न विध्यायति ज्ञानदर्शनप्रकाशाभावरूपं वि-
ष्यानं न प्राप्नोति, किन्त्वनुत्तरेण क्षायिकत्वात्सर्वोत्तमेन ज्ञानदर्शनेन प्रतिसमयमपरापरोपयोगरूपतयोत्पद्यमानेन

आत्मानं संयोजयन् संघट्टयन्, संयोजनं च भेदेपि स्यादित्याह—सम्यग्भावयंस्तेनात्मानं तन्मयतां नयन् विहरति भवस्थकेवलितया ॥ ६० ॥ ६२ ॥

मूलम्—चरित्तसंपन्नयाए णं भंते । जीवे किं जणयइ ? चरित्तसंपन्नयाए णं सेलेसीभावं जणयइ, सेलेसीपडिवन्ने अ अणगारे चत्तारि केवलिकम्मंसे खवेइ, तओ पच्छा सिज्झइ बुज्झइ मुच्चइ परिनिवाइ सब्बदुक्खाणमंतं करेइ ॥ ६१ ॥ ६३ ॥

व्याख्या—चरित्तसम्पन्नतया शैलानामीशः शैलेशो मेरुः, स इव निरुद्धयोगत्वादत्यन्तस्थैर्येण मुनिरपि शैलेशः, तस्येयमवस्था शैलेशी, तस्या भवनं शैलेशीभावस्तं वक्ष्यमाणस्वरूपं जनयति, शेषं स्पष्टम् ॥ ६१ ॥ ६३ ॥ चारित्रं चेन्द्रियनिग्रहादेव स्यादिति प्रत्येकं तमाह—

मूलम्—सोइंदिय निग्गहेणं भंते ! जीवे किं जणयइ ? सोइंदिअनिग्गहेणं मणुण्णामणुण्णेसु सद्देसु रागदोसनिग्गहं जणयइ, तप्पच्चइअं च नवं कम्मं न बंधइ, पुव्वच्चं च निज्जरेइ ॥ ६२ ॥ ६४ ॥

व्याख्या—श्रोत्रेन्द्रियस्य निग्रहो विषयाभिमुखमनुधावतो नियमनं श्रोत्रेन्द्रियनिग्रहस्तेन मनोज्ञामनोज्ञेषु शब्देषु यथाक्रमं रागद्वेषनिग्रहं जनयति, तथा च तत्प्रत्ययिकमित्यादिकं व्यक्तम् ॥ ६२ ॥ ६४ ॥

मूलम्—चक्खिदिअनिग्गहेणं भंते ! जीवे किं जणयइ ? चक्खिदियनिग्गहेणं मणुण्णामणुण्णेसु रूवेसु रागदोसनिग्गहं जणयइ, तप्पच्चइअं नवं कम्मं न बंधइ, पुव्वच्चं च निज्जरेइ ॥ ६३ ॥

॥ ६५ ॥ घाणिंदिएणं एवं चेव ॥ ६४ ॥ ६६ ॥ जिब्भिदिएवि ॥ ६५ ॥ ६७ ॥ फासिंदिएवि ॥ ६६ ॥ ६८ ॥ नवरं गंधेसु रसेसु फासेसु वत्तवं ॥

व्याख्या—[सूत्रचतुष्टयं प्राग्वत् व्याख्येयम्] ॥ ६३ ॥ ६५ ॥ ६४ ॥ ६६ ॥ ६५ ॥ ६७ ॥ ६६ ॥ ६८ ॥ एतन्निग्रहोपि कषायविजयेनेति तमाह—

मूलम्—कोहविजएणं भंते ! जीवे किं जणयइ ? कोहविजएणं खंति जणयइ, कोहवेअणिज्जं कम्मं न बंधइ, पुव्वच्चं च निज्जरेइ ॥ ६७ ॥ ६९ ॥

व्याख्या—क्रोधस्य विजयो दुरन्तत्वादिचिन्तनेन उदयनिरोधस्तेन 'कोहवेअणिज्जंति' क्रोधेन क्रोधाध्यवसायेन वेद्यते इति क्रोधवेदनीयं क्रोधहेतुभूतपुद्गलरूपं कर्म न वभाति "जं वेअइ तं बंधइ" इति वचनात् । पूर्ववच्चं च तदेव निर्जरयति ॥ ६७ ॥ ६९ ॥

मूलम्—एवं माणेणं ६८ ॥ ७० ॥ मायाए ६९ ॥ ७१ ॥ लोहेणं ७० ॥ ७२ ॥ नवरं महवं उज्जु- भावं संतोसं च जणयइत्ति वत्तवं ॥

व्याख्या—[सूत्रत्रयं प्राग्वत्] ६८ ॥ ७० ॥ ६९ ॥ ७१ ॥ ७० ॥ ७२ ॥ एतज्जयश्च न प्रेमद्वेषमिथ्यादर्शन- विजयं विनेति तमाह—

मूलम्—पेज्जदोसमिच्छादंसणविजएणं भंते ! जीवे किं जणयइ ? पेज्जदोसमिच्छादंसणविजएण नाण- दंसणचरित्ताराहणयाए अब्भुट्टेइ, अट्टविहस्स कम्मगंठिविमोअणयाए, तप्पढमयाए जहाणु- पुवीए अट्टावीसइविहं सोहणिज्जं कम्मं उग्घाएइ, पंचविहं नाणावरणिज्जं नवविहं दंसणावर- णिज्जं पंचविहं अंतराइअं एए तिणिणवि कम्मंसे जुगवं खवेइ, तओ पच्छा अणुत्तरं अणंतं कसिणं पडिपुण्णं निरावरणं वितिमिरं विसुच्चं लोगालोगप्पभावगं केवलवरनाणदंसणं समुप्पाडेइ, जाव सजीगी भवइ ताव य हरिआवहिअं कम्मं बंधइ, सुहफरिसं दुसमयट्ठि- तिअं, तं पढमसमए बच्चं विइअसमए वेइअं तइअसमए निज्जिण्णं तं बच्चं पुट्टं उईरिअं वेइअं निज्जिण्णं सेअकाले अकम्मं चावि भवइ ॥ ७१ ॥ ७३ ॥

व्याख्या—प्रेम च रागरूपं द्वेषश्चाप्रीतिरूपो मिथ्यादर्शनं च मिथ्यात्वं प्रेमद्वेषमिथ्यादर्शनानि, तद्विजयेन ज्ञान-
दर्शनचारित्र्याराधनायामभ्युत्तिष्ठते उद्यच्छते, प्रेमादिनिमित्तत्वात्तद्विराधनायास्ततश्चाष्टविधस्य कर्मणो मध्ये इति
शेषः यः कर्मग्रन्थिरतिदुर्भेदत्वात् घातिकर्मरूपस्तस्य विमोचना क्षपणा कर्मग्रन्थिविमोचना तस्यै, चस्य गम्यत्वात्-
दर्थं चाभ्युत्तिष्ठते । अभ्युत्थाय च किं करोतीत्याह—तत्प्रथमतया तत्पूर्वतया न हि पुरा तत्क्षपितमासीदिति, यथा-
नुपूर्विं आनुपूर्व्या अनतिक्रमेण अष्टाविंशतिविधं मोहनीयं कर्म उद्घातयति क्षपयति, तत्क्षपणाक्रमश्चायम्—पूर्वमन-
न्तानुबन्धिनः क्रोधादीन् युगपत् क्षपयति, तदनु क्रमान्मिथ्यात्वं मिश्रं सम्यक्त्वदलिकं च, तदनु प्रत्याख्यानाप्रत्या-
ख्यानकपायाष्टकं क्षपयितुमारभते, तस्मिंश्चार्द्धक्षपिते नरकगत्यानुपूर्वी २ तिर्यग्गत्यानुपूर्वी ४ एकेन्द्रियादिजा-
तिनामचतुष्का ८ ऽऽतपो ९ द्योत १० स्थावर ११ सूक्ष्म १२ साधारण १३ निद्रानिद्रा १४ प्रचलाप्रचला १५
स्त्यानद्धि १६ लक्षणाः षोडश प्रकृतीः क्षपयति, ततः कपायाष्टकावशिष्टं क्षपयित्वा क्रमात् नपुंसकवेदं स्त्रीवेदं
हास्यादिपङ्कं पुरुषवेदं च क्षपयति, यदि पुरुषः प्रतिपत्ता, अथ स्त्री पण्डो वा तदा स्वस्ववेदं प्रान्ते क्षपयति ।
तदनु क्रमात् संज्वलनक्रोधमानमायालोभान्, क्षपणाकालश्च प्रत्येकं सर्वेषां वा अन्तर्मुहूर्त्तमेव । इत्थं चैतदन्तर्मुहूर्त्त-
स्यासंख्यभेदत्वात् । इत्थं मोहनीयं क्षपयित्वान्तर्मुहूर्त्तं यथाख्यातचारित्रं प्राप्तः क्षीणमोहद्विचरमसमययोः प्रथमसमये
निद्राप्रचले क्षपयित्वा चरमसमये यत्क्षपयति तत्सूत्रकृदेवाह—पंचेत्यादि—पञ्चविधं ज्ञानावरणीयं, नयविधं दर्शना-
वरणीयं, पञ्चविधमन्तरायं 'एएत्ति' एतानि ग्रीण्यपि 'कम्मंसेत्ति' सत्कर्माणि युगपत्क्षपयति, तत् इति क्षपणात्
पश्चात् न विद्यते उत्तरं प्रधानं ज्ञानमस्मादित्यनुत्तरं, अनन्तं अविनाशित्वात्, कृतरनं कृत्स्नार्थग्राहकत्वात्, प्रतिपूर्णं
सकलस्वपरपर्यायप्रतिपूर्णं वस्तु प्रकाशकत्वात्, निराचरणमशेषावरणविगमात्, वितिमिरं तस्मिन् सति क्वचिदप्य-
ज्ञानतिमिराभावात्, विशुद्धं सर्वदोषाभावात्, लोकालोकप्रभावकं तत्स्वरूपप्रकाशकत्वात्, केवलवरज्ञानदर्शनं
समुत्पादयति । स च यावत्सयोगी मनोवाकायव्यापारवान् भवति तावत् 'इरिआवहिअंति' ईर्या गतिस्तस्याः पन्याः
ईर्यापयस्तस्मिन् भवमैर्यापथिकं, उपलक्षणं च पथिग्रहणं, तिष्ठतोऽपि सयोगस्यैवासम्भवात्, कर्म बध्नाति । तत्की-
दशमित्याह—सुखयतीति सुखः स्पर्श आत्मप्रदेशैः सह संश्लेषो यस्य तत् सुखस्पर्शं, द्विसमयस्थितिकं, तदधिकस्थितेः
कपायप्रत्ययत्वात् । यदुक्तं—“जोगा पथडिपएसं, ठिह अणुमागं कसायओ कुणइत्ति” । तत्प्रथमसमये ब्रह्मं द्विती-
यसमये वेदितं तृतीयसमये निर्जीर्णं परिशिटितं ततश्च तद्ब्रह्मं जीवप्रदेशैः श्लिष्टमाकाशेन घटवत्, तथा स्पृष्टं मसृण-
मणिकुड्यापतितशुक्लस्थूलचूर्णवत् । अनेन विशेषणद्वयेन तस्य निधत्तनिकाचितावस्थयोरभावमाह । उदीरितमुदय-
प्राप्तं उदीरणायास्तत्रासम्भवात्, वेदितं तत्फलसुखानुभवनेन निर्जीर्णं क्षयमुपगतं, 'सेअकालेत्ति' सूत्रत्वादेव्यत्काले
चतुर्थसमयादावकर्म चापि भवति, तज्जीवापेक्षया पुनस्तस्य तथाविधपरिणामासम्भवात्, एतच्च एवंविधविशेषणा-
न्वितं सातकर्मासौ बध्नाति, तस्य तदन्यबन्धासम्भवात् ७१ ॥ ७३ ॥ स चायुपः प्रान्ते शैलेशीं गत्वाऽकम्मर्मा
स्यादिति शैलेश्यकर्मताद्वारे अर्थतो व्याख्यातुमाह—

मूलम्—अहाउअं पालइत्ता अंतोमुहत्तावसेसाउए जोगनिरोहं करेमाणे सुहुमकिरिअं अप्पडिवाइ
सुकज्झाणं जिझआयमाणे तप्पढमयाए मणजोगं निरुंभइ निरुंभइत्ता वइजोगं निरुंभइ
निरुंभइत्ता आणापाणनिरोहं करेइ करित्ता ईसिं पंचहस्सवखरुच्चारइए अणं अणगारे समु-
च्छिन्नकिरिअं अनिअट्टि सुकज्झाणं जिझायमाणे वेअणिज्जं आऊअं नामं गोत्तं च एए
चत्तारिवि कम्मंसे जुगवं खवेइ ॥७२॥७४॥ तओ ओरालिअकम्माइं च सवाहिं विप्पजहणाहिं
विप्पजहित्ता उज्जुसेट्टिपत्ते अफुसमाणगई उइं एगसमएणं अविग्गहेणं तत्थ गंता
सागारोवउत्ते सिज्जइ जाव अंतं करेइ ॥ ७३ ॥ ७५ ॥

व्याख्या—अथेति केवलित्वानन्तरं आयुष्कं जीवितमन्तर्मुहूर्त्तादिकं देशोनपूर्वकोटीपर्यन्तं पालयित्वा अन्तर्मु-
हूर्त्तावशेषायुष्को योगनिरोधं 'करेमाणेत्ति' करिष्यमाणः सूक्ष्मा क्रिया यत्र तत्सूक्ष्मक्रियं अप्रतिपाति शुक्लध्यानतृ-
तीयभेदं ध्यायंस्तत्प्रथमतया यनोयोगं मनोद्रव्यसाचिव्यजनितं जीवव्यापारं निरुणद्धि, तं निरुध्य पाग्योगं भाषा-

द्रव्यसानिध्यनिर्मितं जीवव्यापारं निरुणद्धि, तं च निरुध्य 'आणापाणनिरोहंति' आनापानौ उच्छ्वासनिःश्वासौ तन्निरोधं करोति, सकलकाययोगनिरोधोपलक्षणं चैतत्, योगत्रयनिरोधं चैवं प्रत्येकमसंख्येयसमयैः कृत्वा ईपदिति स्वल्पप्रयत्नेन पञ्चानां ह्रस्वाक्षराणां अ-इ-उ-ऋ-लृ-इत्येवंरूपाणां उच्चारो भणनं तस्याद्धा कालो यावता ते उच्चार्यन्ते सा ईपत्पञ्चह्रस्वाक्षरोच्चारणाद्धा तस्यां च णं प्राग्वत् । अनगारः समुच्छिन्नक्रियं अनिष्टति शुक्लध्यानतुर्यभेदं ध्यायन् शैलेश्यवस्थामनुभवन्निति भावः । ह्रस्वाक्षरोच्चारणं च न विलम्बितं द्रुतं वा किन्तु मध्यमप्रतिपच्चैवात्र गृह्यते । तादृशश्च सन् किं करोतीत्याह—वेदनीयमायुर्नाम गोत्रं चैतानि चत्वार्यपि 'कम्मंसेत्ति' सत्कर्माणि युगपत्क्षपयति । ततो वेदनीयादिक्षपणानन्तरं 'ओरालिअकम्माइं चत्ति' औदारिककार्मणे शरीरे चशब्दात्तैजसं च सर्वाभिः 'विप्प-जहणाहिंति' विशेषेण प्रकर्षतो हानयस्त्वजनानि विप्रहाणयस्ताभिः सर्वथा शाटेनेति भावः, बहुवचनं चात्र व्यक्त्य-पेक्षं, विप्रहाय परिशास्य ऋजुरवक्रा श्रेणिराकाशप्रदेशपङ्क्तिस्तां प्राप्तः ऋजुश्रेणिप्राप्तः, अस्पृशद्गतिरिति कोऽर्थः ? स्वायगाहातिरिक्तनभःप्रदेशानस्पृशन् यावत्सु तेषु जीवोऽवगाढस्तावत् एव समश्रेण्या स्पृशन्नित्यर्थः, ऊर्ध्वमुपरि एकसमयेन द्वितीयादिसमयास्पृशेन अविग्रहेण वक्रगतिलक्षणविग्रहाभावेन, अन्वयव्यतिरेकाभ्यामुक्तोर्थः स्पृशतरो भवतीति ऋजुश्रेणिप्राप्त इत्यनेन गतार्थत्वेऽपि पुनरस्याभिधानं, तत्रेति विवक्षिते मुक्तिपदे गत्वा साकारोपयुक्तो ज्ञानोपयोगवान् सिध्यतीत्यादि प्राग्वत् इति त्रिसप्ततिसूत्रार्थः ॥ ७२ ॥ ७४ ॥ ७३ ॥ ७५ ॥ उपसंहर्तुमाह—

मूलम्—एस खलु सम्मत्तपरक्कमस्स अज्झयणस्स ओट्टे समणेणं भगवया महावीरेणं आधविए पणविए परूविए निदंसिए उवदंसिएत्ति वेमि ॥ ७६ ॥

व्याख्या—एषोऽनन्तरोक्तः खलु निश्चये सम्यक्त्वपराक्रमस्याध्ययनस्यार्थः श्रमणेन भगवता महावीरेण 'आधवि-एत्ति' आर्पत्वादाख्यातः सामान्यविशेषैः पर्यायाभिव्याप्त्या कथनेन, प्रजापितो हेतुफलादिप्रज्ञापनेन, प्ररूपितः स्वरूपनिरूपणेन, निदर्शितो दृष्टान्तोपदर्शनेन, उपदर्शित उपसंहारद्वारेणेति ब्रवीमि इति प्राग्वत् ॥ ७६ ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय श्रीभावविजयगणिसमर्थितायां श्रीउत्तराध्ययनसूत्रवृत्तौ एकोनत्रिंशमध्ययनं सम्पूर्णम् ॥ २९ ॥

॥ अथ त्रिंशत्तममध्ययनम् ॥

॥ॐ॥ उक्तमेकोनत्रिंशमथ त्रिंशत्तमं तपोमार्गगतिनामाध्ययनमारभ्यते, तत्र तप एव मार्गो भावमार्गस्तत्फलभृता च गतिः सिद्धिगतिरूपा वाच्याऽस्मिन्निति तपोमार्गगतिः इत्यस्य नामार्थः । सम्बन्धश्चायमनन्तराध्ययने अकर्मता प्रोक्ता सा च तपसः साध्येति तत्स्वरूपमत्रोच्यते, इतिसम्बन्धसास्येदमादिसूत्रम्—

मूलम्—जहा उ पावगं कम्मं, रागद्वोससमजियं । खवेइ तवसा भिक्खू, तमेगगमणो सुण ॥ १ ॥

व्याख्या—यथा येन प्रकारेण तुः पूर्त्तौ पापकं कर्म ज्ञानावरणादि रागद्वेषसमर्जितं क्षपयति तपसा भिक्षुस्तत्तपः एकाग्रमनाः शृणु शिष्येति सूत्रार्थः ॥ १ ॥ इह चानाश्रवेणैव जीवेन कर्म क्षप्यते ततो यथायमनाश्रवः स्यात्तथाह—

मूलम्—पाणिवहमुसावाए, अट्त्तमेहुणपरिग्गहा विरओ । राईभोअणविरओ, जीवो होइ अणा-सवो ॥ २ ॥ पंचसमिओ तिगुत्तो, अकसाओ जिइंदिओ । अगारवो अ निस्सल्लो, जीवो होइ अणासवो ॥ ३ ॥

व्याख्या—स्पष्टे ॥ २ ॥ ३ ॥ ईदृशश्च सन् यादृशं कर्म यथा क्षपयति तथा दृष्टान्तद्वारेणादराधानाय पुनः शिष्याभिमुखीकरणपूर्वकमाह—

उत्तराध्ययन

मूलम्—एएसिं तु विवक्षासे, रागद्वोससमज्जिअं । खवेइ उ जहा भिक्खू, तं मे एगमणो सुण ॥ ४ ॥

व्याख्या—एतेषां प्राणिवधधिरत्यादीनां समित्यादीनां चानाश्रवहेतूनां विपर्यासे सति यद्भागद्वेषाभ्यां समर्जितं कर्मेति शेषः, क्षपयति तु यथा भिक्षुस्तन्मे कथयत इति शेषः, एकमनाः शृणु ॥ ४ ॥

मूलम्—जहा महातलागस्स, सन्निरुद्धे जलागमे । उस्सिचणाए तवणाए, कमेणं सोसणा भवे ॥ ५ ॥

व्याख्या—यथा महातटाकस्य सन्निरुद्धे पाल्यादिना निरुद्धे जलागमे 'उस्सिचणाएत्ति' उत्तिसञ्चनेनारघट्टघट्यादिभिरुदञ्चनेन तपनेनार्ककरतापेन क्रमेण शोषणा जलाभावरूपा भवेत् ॥ ५ ॥

मूलम्—एवं तु संजयस्सावि, पावकम्मनिरासवे । भवकोडिसंचिअं कम्मं, तवसा निज्जरिज्जइ ॥ ६ ॥

व्याख्या—'एवं तुत्ति' एवमेव संयतस्यापि पापकर्मणां निराश्रवे आश्रवाभावे पापकर्मनिराश्रवे सति भवकोटिसञ्चितं कर्म, अतिवहुत्वोपलक्षणमेतत्, तपसा निर्जीर्यते इति सूत्रत्रयार्थः ॥ ६ ॥ तपसा कर्म निर्जीर्यते इत्युक्तमतस्तद्भेदानाह—

मूलम्—सो तवो दुविहो वुत्तो, वाहिरिंभतरो तथा । वाहिरो छविहो वुत्तो, एवमिंभतरो तवो ॥ ७ ॥

व्याख्या—'सो तवोत्ति' तत्तपो द्विविधं प्रोक्तं, लिङ्गव्यत्ययः सर्वत्र सूत्रत्वात्, बाह्यमाभ्यन्तरं तथा । तत्र बाह्यं बाह्यद्रव्यापेक्षत्वालोकप्रतीतत्वात्कुतीर्थिकैरपि स्वाभिप्रायेण सेव्यमानत्वात्, वहिः शरीरस्य वा तापकारित्वात्, मुक्तिप्राप्तौ प्रायो बाह्याङ्गत्वाद्वा । तद्विपरीतं त्वाभ्यन्तरमिति सूत्रार्थः ॥ ७ ॥ तत्र यथा बाह्यं पद्धिं तथाह—

मूलम्—अणसणमूणोअरिआ, भिक्खायरिया य रसपरिच्चाओ ।

कायकिलेसो संलीणया य वज्झो तवो होइ ॥ ८ ॥

व्याख्या—अक्षरार्थः स्पष्टो भावार्थं तु सूत्रकृदेव वक्ष्यति ॥ ८ ॥ तत्रानशनस्वरूपं तावदाह—

मूलम्—इत्तरिअ मरणकाला य, दुविहा अणसणा भवे । इत्तरिआ सावकंखा, निरवकंखा उ विइज्जिआ ९

व्याख्या—इत्वरमेव इत्वरकं स्वल्पकालावधीत्यर्थः, मरणपर्यन्तः कालो यस्य तन्मरणकालं यावज्जीवमित्यर्थः, चः समुच्चये, इत्येवमनशनं द्विविधं भवेत् । तत्र इत्वरं सहावकांक्षया घटिकाद्वयाद्युत्तरकालं भोजनाभिलापरूपया वर्त्तते इति सावकांक्षं, निरवकांक्षं तत्र भवे भोजनाशंसाभावेन, तुः पुनरर्थो भिन्नक्रमश्च, ततो द्वितीयं पुनर्मरणकालाख्यम् ॥ ९ ॥ तत्रेत्वरानशनभेदानाह—

मूलम्—जो सो इत्तरिअतवो, सो समासेण छविहो ।

सेडितवो १ पयरतवो २, घणो अ ३ तह होइ वग्गो अ ४ ॥ १० ॥

व्याख्या—यत्तदित्तरकतप इत्वरानशनरूपं तत्समासेन पद्धिं, पद्धिघत्वमेवाह—'सेडितवो' इत्यादि—श्रेणिः बाह्यद्रव्यापेक्षत्वालोकप्रतीतत्वात्कुतीर्थिकैरपि स्वाभिप्रायेण सेव्यमानत्वात्, वहिः शरीरस्य वा तापकारित्वात्, मुक्तिप्राप्तौ प्रायो बाह्याङ्गत्वाद्वा । तद्विपरीतं त्वाभ्यन्तरमिति सूत्रार्थः ॥ ७ ॥ तत्र यथा बाह्यं पद्धिं तथाह—

मूलम्—अणसणमूणोअरिआ, भिक्खायरिया य रसपरिच्चाओ ।

कायकिलेसो संलीणया य वज्झो तवो होइ ॥ ८ ॥

व्याख्या—अक्षरार्थः स्पष्टो भावार्थं तु सूत्रकृदेव वक्ष्यति ॥ ८ ॥ तत्रानशनस्वरूपं तावदाह—

मूलम्—इत्तरिअ मरणकाला य, दुविहा अणसणा भवे । इत्तरिआ सावकंखा, निरवकंखा उ विइज्जिआ ९

व्याख्या—इत्वरमेव इत्वरकं स्वल्पकालावधीत्यर्थः, मरणपर्यन्तः कालो यस्य तन्मरणकालं यावज्जीवमित्यर्थः, चः समुच्चये, इत्येवमनशनं द्विविधं भवेत् । तत्र इत्वरं सहावकांक्षया घटिकाद्वयाद्युत्तरकालं भोजनाभिलापरूपया वर्त्तते इति सावकांक्षं, निरवकांक्षं तत्र भवे भोजनाशंसाभावेन, तुः पुनरर्थो भिन्नक्रमश्च, ततो द्वितीयं पुनर्मरणकालाख्यम् ॥ ९ ॥ तत्रेत्वरानशनभेदानाह—

मूलम्—जो सो इत्तरिअतवो, सो समासेण छविहो ।

सेडितवो १ पयरतवो २, घणो अ ३ तह होइ वग्गो अ ४ ॥ १० ॥

व्याख्या—यत्तदित्तरकतप इत्वरानशनरूपं तत्समासेन पद्धिं, पद्धिघत्वमेवाह—'सेडितवो' इत्यादि—श्रेणिः

मूलम्—ततो अ वर्गवर्गो उ, पंचमओ छट्ठओ पइण्णतवो ।

मणइच्छिअचित्तथो, नायवो होइ इत्तरिओ ॥ ११ ॥

व्याख्या—तनश्च वर्गतपसोऽनन्तरं वर्गवर्ग इति वर्गवर्गतपः पञ्चमस्तत्र पर्वा एव यदा वर्गेण गुण्यते तदा वर्गवर्गो भवति, यथा चत्वारि सहस्राणि पणवत्यधिकानि तावतैव गुणितानि जाता एका कोटिः सप्तषष्टिर्लक्षाः सप्तमसतिः सहस्राणि द्वे शते षोडशाधिके [१६७७७२१६] एतावद्भिस्तपःपदैरुपलक्षितं तपो वर्गवर्गतप इत्युच्यते । एवं चतुर्थादीनि चत्वारि पदान्याश्रित्य श्रेण्यादितपो दर्शितं, एतदनुसारेण पञ्चादिपदेष्वपि एतद्भावना कार्या । पष्ठकं प्रकीर्णतपो यत् श्रेण्यादिनियतरचनाविरहितं स्वशक्त्या यथाकथञ्चिद्विधीयते, तच्च नमस्कारसहितादि पूर्वपुरुषाचरितं यवमध्यवज्रमध्यचन्द्रप्रतिमादि च । इत्थं भेदानुक्त्वा उपसंहारमाह—मणेत्यादि—मनसः ईप्सित इष्टश्चित्रोऽनेकप्रकारोऽर्थः स्वर्गापवर्गादिस्तेजोलेखादिर्वा यस्मात्तन्मनईप्सितचित्रार्थं ज्ञातव्यं भवति 'इत्वरकं' प्रक्रमादनगनाख्यं तपः ॥ ११ ॥ सम्प्रति मरणकालमनशनमाह—

मूलम्—जा सा अणसणा मरणे, दुविहा सा विआहिया ।

सवियारमवियारा, कायचिट्ठं पई भवे ॥ १२ ॥

व्याख्या—'जा सा अणसणात्ति' यत्तदनशनं मरणे मरणावसरे द्विविधं तद्व्याख्यातं कथितं, तद्वैविध्यमेवाह—सह विचारेण चेष्टालक्षणेन वर्तते यत्तत्सविचारं, तद्विपरीतं त्वविचारं, कायचेष्टामुद्वर्तनादिकां प्रतीति प्रतीत्याश्रित्य भवेत् । तत्र सविचारं भक्तप्रत्याख्यानमिङ्गिनीमरणं च, तत्र भक्तप्रत्याख्याने गच्छमध्यवर्ती गुरुदत्तालोचनो विधिना संलेखनां विधाय त्रिविधं चतुर्विधं वाऽऽहारं प्रत्याचष्टे, स च समास्तुतमृदुसंस्तारकस्यक्तभक्तकरणोपकरणादिममत्वः स्वयमुचरितनमस्कारः पार्श्ववर्तिमुनिदत्तनमस्कारो वा मत्यां शक्तौ स्वयमुद्वर्तनादि कुरुते, शक्तेरभावेऽपरैरपि किञ्चित्कारयतीति ॥ १ ॥ इङ्गिनीमरणे त्वालोचनासंलेखनादिपूर्वं शुद्धस्थण्डिलस्थित एकाक्येव कृतचतुर्विधाहारप्रत्याख्यानो नियमितस्थण्डिलस्यैवान्तश्चायात् उष्णमुष्णाच्च च्छायां स्वयमेव संक्रामति न त्वन्येन किञ्चित्कारयतीति ॥ २ ॥ अविचारं तु पादपोषगमनं, तत्र हि देवगुरुवन्दनादिविधिना चतुर्विधाहारप्रत्याख्यानं कृत्वा गिरिकन्दरादौ गत्वा पादप इव यावज्जीवं निश्चेष्ट एवावतिष्ठते ॥ ३ ॥ १२ ॥ पुनर्द्वैविध्यमेव प्रकारान्तरेणाह—

मूलम्—अहवा सपरिकम्मा, अपरिकम्मा य आहिआ । नीहारिमनीहारि, आहारच्छेओ दोसुवि १३

व्याख्या—अथवेति प्रकारान्तरसूचने, सपरिकर्म स्थानोपवेशनत्वग्वर्तनोद्वर्तनादिलक्षणपरिकर्मयुक्तं, अपरिकर्म च तद्विपरीतमाख्यातं, तत्र सपरिकर्म भक्तप्रत्याख्यानमिङ्गिनीमरणं च, आद्ये स्वपरकृतस्य द्वितीये तु स्वयंकृतस्योद्वर्तनादिपरिकर्मणः सद्भावात्, अपरिकर्म तु पादपोषगमनं, तत्र सर्वथा परिकर्माभावात् । उक्तञ्च—“समविसमंमि य पडिओ, अच्छइ सो पायवोव निक्कपो ॥ चलणं परप्पओगा, नवरि दुम्मस्मेव तस्स भवे ॥ १ ॥ ” यद्वा परिकर्म संलेखना सा यत्रास्ति तत्सपरिकर्म, तद्विपरीतं त्वपरिकर्म, तत्र च व्याघाताभावे भक्तपरिज्ञादित्रयमप्येतत्सूत्रार्थोभयनिष्ठो निष्पादितशिश्यः संलेखनापूर्वमेव करोति, अन्यथाऽऽर्त्तध्यानसम्भवात्, यदुक्तं—“देहम्मि असंलिहिण, सहसा धाज्जहिं खिज्जमाणेहिं । जायइ अट्टज्जाणं, सरीरिणो चरिमकालम्मि ॥ १ ॥ ” इति सपरिकर्मोच्यते । यत्पुनर्न्याघाते विद्युद्विरिभित्तिपतनाद्यभिघातरूपे सद्योघातिरोगादिरूपे वा संलेखनामकृतवैव भक्तपरिज्ञादि क्रियते तदपरिकर्मति । तथा निर्हरणं निर्हारो गिरिकन्दरादौ गमनेन ग्रामादेर्विहरणं तद्विद्यते यत्र तन्निर्हारि, यत् पुनर्गत्यातुक्रामे ब्रजिकादौ क्रियते तदनिर्हारि, तत्र कापि गमनाभावात् । एतच्च भेदद्वयमपि पादपोषगमनविषयं तत्प्रस्ताव एवागमेऽस्याभिधानात् । यदुक्तं—“पाओवगमणं दुविहं, नीहारिं चैव तह अनीहारिं । वहिआ गामाईणं, गिरिकंदरमाइ नीहारिं ॥ १ ॥ वइआसु जं अंतो, उट्टाउमणाण ठाइ अणिहारिं । तम्हा पाओवगमणं, जं उवमा पायवेणेत्थ ॥ २ ॥ ” आहारच्छेदोऽशनादित्यागो द्वयोरपि सविचाराविचारयोः सपरिकर्मापरिकर्मणोर्निर्हार्यनिर्हारिणोश्च सम इति शेष इति सूत्रपञ्चकार्यः ॥ १३ ॥ उक्तमनशनं

मूलम्—ओमोअरणं पंचहा, समासेण विआहिअं ।

१, भावेणं पज्जवेहि अ ॥ १४ ॥

व्याख्या—अयमं न्यूनमुदरं यस्यासाववमोदरस्तस्य भावोऽवमौदर्यं न्यूनोदरता पञ्चधा समासेन व्याख्यातं, द्रव्यतो द्रव्याद्धेतौ पञ्चमी, क्षेत्रं च कालश्च क्षेत्रकालं तेन, भावेन पर्यायैश्रोपाधिभूतैः ॥ १४ ॥ तत्र द्रव्यत आह—

मूलम्—जो जस्स उ आहारो, तत्तो ओमं तु जो करे ।

जहण्णेणेगसिस्थाइ, एवं दव्वेण ऊ भवे ॥ १५ ॥

व्याख्या—यो यस्य तुः पूर्त्तौ आहारो द्वात्रिंशत्कवलदिमानः, ततः स्वाहारादवममूनं तुः पूर्त्तौ यः कुर्यात् मुजानः इति शेषः, अयं भावः—पुरूपस्य हि द्वात्रिंशत्कवलमान आहारः, स्त्रियाश्चाष्टाविंशतिकवलमानः । कवलश्चेह यस्मिन् क्षिप्ते मुखस्य नातिविकृतत्वं स्यात्तावन्मानो ज्ञेयः । ततश्चैतन्मानादूनं यो मुक्के यत्तदोर्नित्याभिसम्बन्धात् तस्य एवममुना प्रकारेण द्रव्येणोपाधिभूतेन भवेदिति सण्टङ्कः, अवमौदर्यमिति प्रक्रमः, एतच्च जघन्येनैकसिक्कयं यत्रैकमेव सिक्कयं भुज्यते तदादि, आदिगद्वात्सिक्कयद्वयादारभ्य यावदेककवलभोजनम् । इत्थं चाल्पाहाराहमवमौदर्यमाश्रित्योच्यते, यत उपाह्वीदिषु तद्देहेषु कवलनवकादिमानमेव जघन्यं स्यात्तथा च सम्प्रदायः—“अप्पाहारो-मोअरिआ जहण्णेणेगकवला, उक्कोसेणं अट्ट कवला, सेसा अजहन्नमणुक्कोसा । उवह्वाहारोमोअरिआ जहन्नेणं नव कवला, उक्कोसेणं वारस कवला, सेसा अजहन्नमणुक्कोसा” इत्यादि—एतद्देवाध्यामी “अप्पाहार १ उवह्वा २, दुभाग ३ पत्ता ४ तहेव किंचूणा ५ ॥ अट्ट १ दुवालस २ सोलस ३, चउवीस ४ तहेकतीसा ५ य ॥ १ ॥” अत्राष्टादिभिः संख्याशब्दैरल्पाहारादीनामूनोदरताभेदानां उत्कर्षतः कवलमानमुक्तम् ॥ १५ ॥ क्षेत्रावमौदर्यमाह—

मूलम्—ग्रामे नगरे तह रायहाणि निगमे अ आगरे पल्ली ।

खेडे कव्वड-दोणमुह-पहण-मडं-संवाहे ॥ १६ ॥

व्याख्या—ग्रामे नगरे च प्रतीते, राजधानी च राजावस्थानस्थानं निगमश्च प्रभूततरवणिजां नियासोऽनयोः समाहारः राजधानीनिगमं तस्मिन्, आकरे स्वर्णाद्युत्पत्तिस्थाने, पहयां वृक्षगहनाद्याश्रितप्रान्तजननिवासरूपायां, खेडे पांशुषप्रपरिक्षिप्ते, कर्वटं कुनगरं, द्रोणमुखं जलस्थलपथनिर्गमप्रवेशं यथा भृगुकच्छं, पत्तनं द्विधा जलपत्तनं स्थलपत्तनं च, तत्राद्यं जलमध्यवर्ति इतरग्निर्जलभूभागभावि, मडम्बं सर्वदिक्षु अर्द्धतृतीययोजनान्तर्ग्रामान्तररहितं, सम्बाधः प्रभूतचातुर्वर्ण्यनिवासः, कर्वटादीनां समाहारद्वन्द्वस्तस्मिन् ॥ १६ ॥

मूलम्—आसमपए विहारे, सन्निवेशे समाय-घोसे अ । थलि-सेणा-खंधारे, सत्थे संवट्ट-कोट्टे अ

व्याख्या—आश्रमपदे तापसावसथोपलक्षितस्थाने, विहारो देवगृहं भिक्षुनिवासो वा तत्प्रधानो ग्रामादिरपि विहारस्तस्मिन्, संनिवेशे यात्रादिसमायातजनावासे, समाजः पथिकसमूहो घोषो गोकुलमनयोः समाहारस्तस्मिन्, चः समुच्चये स्थली प्रोचभूभागः सेना चतुरङ्गवल्समूहः स्कन्धावारः स एव वणिजादिसर्वजनयुक्तः एषां समाहारस्तस्मिन्, सार्थं गणिमधरिमादिभृतशकटादिमङ्गाते, संवर्ता भयत्रस्तजनस्थानं कोट्टः प्राकारोऽनयोः समाहारस्तस्मिन्, चः समुच्चये ॥ १७ ॥

मूलम्—वाडेसु वा रत्थासु व, घरेसु वा एवमेत्तिअं खेत्तं ।

कप्पइ उ एवमाई, एवं खेत्तेण ऊ भवे ॥ १८ ॥

व्याख्या—वाटेषु पाटेषु वा वृत्तिवरण्डकादिवेष्टितगृहसमूहात्मकेषु, रत्थासु सेरिकासु, गृहेषु, वा सर्वत्र विकल्पार्थः, एवमनेन प्रकारेण ‘एत्तिअंति’ एतावद्विचक्षातो नियतपरिमाणं क्षेत्रं कल्पते मम भिक्षायै पर्यटितुमिति शेषः, तुः पूर्त्तौ, एवमादि आदिशब्दाद्गृहशालादिपरिग्रहः, एवममुना प्रकारेण क्षेत्रेणेति क्षेत्रहेतुकं तुः पूर्त्तौ भवेदवमौदर्यमिति प्रक्रमः ॥ १८ ॥ पुनरन्यथा क्षेत्रावमौदर्यमाह—

मूलम्—पेडा य अद्धपेडा, गोमुत्ति पयंगवीहिआ चव । संबुक्कावट्टायय-गंतुंपच्चागया छट्टा ॥ १९ ॥

व्याख्या—तत्र पेडा मञ्जूपा तद्द्वत्संलग्नसर्वदिक्षुगृहाटने पेडा ॥ १ ॥ अर्द्धपेडा तदर्द्धभ्रमणे ॥ २ ॥ गोमूत्रिका तदाकारेण वामदक्षिणतो भ्रमणे ॥ ३ ॥ पतङ्गवीथिका तिङ्गवदन्तरा बहुगृहाणि सुक्त्वा सुक्त्वा भ्रमणे ॥ ४ ॥

शम्बूकः शङ्खस्तद्वदावर्त्ता यस्यां सा शम्बूकावर्त्ता, सा द्विविधा, अभ्यन्तरशम्बूकावर्त्ता वहिःशम्बूकावर्त्ता च, तत्राद्या शङ्खनाभिसदृशाकारे क्षेत्रे मध्यादारभ्य बाह्यगृहं यावददने, अन्या तु तद्विपर्यये ॥ ५ ॥ 'आययगंतुं पञ्चागयति' आयतं दीर्घं प्राञ्जलमित्यर्थः, गत्वा प्रत्यागता पृष्ठी, इयं ऋजुतयाऽग्रतो गत्वा बलमानस्यादने ॥ ६ ॥ नन्वत्र गोचररूपत्वात् भिक्षाचर्यात्वमेवासां तत्कथमिह क्षेत्रावमौदर्यरूपत्वमुच्यते ? उच्यते—अवमौदर्यं ममास्त्वित्याशयेन क्रियमाणत्वादवमौदर्यव्यपदेशोऽप्यत्रादुष्ट एव, दृश्यन्ते हि निमित्तभेदादेकत्रापि देवदत्तादौ पितृपुत्रादयोऽनेके व्यपदेशाः । एवं पूर्वत्र ग्रामादिविषयस्योत्तरत्र कालादिविषयस्य च नैयत्यस्याभिग्रहत्वेन भिक्षाचर्यात्वप्रसङ्गे इदमेवोत्तरं वाच्यम् ॥ १९ ॥ कालावमौदर्यमाह—

मूलम्—दिवसस्स पोरिसीणं, चउण्हंपि उ जत्तिओ भवे कालो ।

एवं चरमाणो खलु, कालोमाणं मुणेअवं ॥ २० ॥

व्याख्या—दिवसस्य पौरुषीणां चतसृणामपि तुः पूर्त्तां यावान् भवेत्कालोऽभिग्रहविषय इति शेषः, एवमिति एयंप्रकारेण प्रक्रमात्कालेन 'चरमाणोत्ति' सुव्यवत्याचरतो भिक्षार्थं भ्रमतः चतसृणां पौरुषीणां मध्येऽयुक्तसिन् काले भिक्षाचर्यां करिष्यामीत्येवमभिग्रह पर्यटतः खलु निश्चितं 'कालोमाणंति' कालेन हेतुनाऽवमत्वं प्रस्तावादुदरस्य कालावमत्वं, कोऽर्थः ? कालावमौदर्यं मुणितव्यं ज्ञातव्यम् ॥ २० ॥ एतदेवप्रकारान्तरेणाह—

मूलम्—अहवा तइआए पोरिसीए ऊणाए घासमेसंतो । चउभागूणाए वा, एवं कालेण ऊ भवे ॥२१॥

व्याख्या—अथवा तृतीयपौरुष्यामूनायां प्रासमाहारं 'एसन्तोत्ति' एययतः, कियता भागेन न्यूनायामित्याह—चतुर्भागोनायां, 'वा' शब्दात् पञ्चादिभागोनायां वा, एवममुना कालविषयाभिग्रहलक्षणेन प्रकारेण चरत इत्यनुवर्त्तते, कालेन तु भवेदवमौदर्यम् । औत्सर्गिकविधिविषयं चैतत्, उत्सर्गतो हि तृतीयपौरुष्यामेव भिक्षादनमुक्तम् ॥ २१ ॥ भावावमौदर्यमाह—

मूलम्—इत्थी वा पुरिसो वा, अलंकिओ वाऽणलंकिओ वावि ।

अन्नयरवयत्थो वा, अन्नयरेणं वा वत्थेणं ॥ २२ ॥

मूलम्—अन्नेण विसेसेणं, वण्णेणं भावसण्णमुअंते उ । एवं चरमाणो खलु, भावोमाणं मुणेअवं २३ ॥

व्याख्या—स्त्री वा पुरुषो वा, अलङ्कृतो वा अनलङ्कृतो वा, अपिः पूर्त्तां, अन्यतरसिन् वयसि तारुण्यादौ तिष्ठतीत्यन्यतरवयःस्यो वा, अन्यतरेण पट्टसूत्रमयादिना वस्त्रेणोपलक्षितः ॥ २२ ॥ 'अन्नेणेत्यादि'—अन्येन विशेपेण कुपितहसितादिनाऽवस्थाभेदेन, वर्णनं कृष्णादिनोपलक्षितो भावमुक्तरूपमेवालङ्कृतत्वादिकं 'अणुमुअंते उत्ति' अमुञ्चनेव यदि दाता दास्यति तदाहं ग्रहीष्ये नान्यथेत्युपस्कारः एवं 'चरमाणोत्ति' चरतः खलु 'भावोमाणंति' भावावमौदर्यं मुणितव्यम् ॥ २३ ॥ पर्यवावमौदर्यमाह—

मूलम्—दवे खित्ते काले, भावंसि अ आहिआ उ जे भावा ।

एएहिं ओमचरओ, पज्जवचरओ भवे भिक्खू ॥ २४ ॥

व्याख्या—द्रव्येऽशनादौ, क्षेत्रे ग्रामादौ, काले पौरुष्यादौ, भावे च स्त्रीत्वादौ आख्याताः कथिताः तुः पूर्त्तां ये भावाः पर्याया एकसिक्थोनत्वादयः एतैः सर्वैरपि अवममुपलक्षणत्वादवमौदर्यं चरतीत्यवमचरकः पर्यवचरको भवेद्विधुः । इह पर्यवग्रहणेन पर्यवप्राधान्यविवक्षया पर्यवावमौदर्यमुक्तं, एवं क्षेत्रावमौदर्यादीन्यपि क्षेत्रादिप्राधान्यविवक्षया ज्ञेयानि, तत्त्वतो हि तेष्वपि द्रव्यावमौदर्यस्य सम्भवात् । यत्रापि च द्रव्यतो न्यूनत्वमुदरस्य नास्ति तत्रापि क्षेत्रादिन्यूनतामपेक्ष्यावमौदर्याणि भण्यन्त इति सूत्रैकादशकार्थः ॥ २४ ॥ भिक्षाचर्यामाह—

मूलम्—अट्टविहगोअरग्गं तु, तहा सत्तेव एसणा । अभिग्गहा य जे अन्ने, भिक्खायरिअमाहिआ ॥२५॥

व्याख्या—'अट्टविहगोअरग्गंति' प्राकृतत्वादष्टविधः अग्रः प्रधानोऽकल्पपरिहारेण स चामौ गोचरश्च उच्चावचकुलेष्वविशेषेण भ्रमणमष्टविधाग्रगोचरः, तुः पूर्त्तां । तथा ससैव एषणा अभिग्रहाश्च येऽन्ये तदतिरिक्तास्ते किमित्याह—'भिक्खायरिअमाहिअत्ति' भिक्षाचर्या वृत्तिसंक्षेपापरनामिका आख्याता कथिता । अत्राष्टौ अग्रगोचरभेदाः पेटादय एव, तेषु शम्बूकावर्त्ताया द्वैविध्यस्य पार्थक्याश्रयणात्, आयतायाश्च गमनेऽपि बलमानत्वे इव पृथग्रहणात् तेषामष्टविधत्वं ज्ञेयं । ससैपणाश्चेमाः—'संसट्टमसंसट्टा २, उद्धड ३ तह अप्पलेविआ चव ४ । उग्गहिआ ५ पग्ग-

हिआ ६, उज्ज्विअधम्मा य ७ सत्तमिआ ॥ १ ॥ ” संग्रहाभ्यां हस्तपात्राभ्यां भिक्षां गृह्यतः प्रथमा ॥ १ ॥ जम-
स्रष्टाभ्यां तु ताभ्यां गृह्यतो द्वितीया ॥ २ ॥ पाकस्थानात् यत् स्थाल्यादौ स्वार्थं भोजनायोद्भूतं ततो गृह्यतः
उद्धताख्या तृतीया ॥ ३ ॥ निर्लेपं पृथुकादिगृह्यतोऽल्पलेपा चतुर्थी ४ । उद्गृहीता नाम भोजनकाले भोक्तुकामस्य
परिवेषयितुं दर्वाशिरावादिना यदुपहृतं भोजनजातं तत एवाददानस्य पञ्चमी ॥ ५ ॥ प्रगृहीता नाम भोजनकाले
भोक्तुकामाय दातुमुद्यतेन भोक्ता वा यत्करादिना गृहीतं तत एव गृह्यतः षष्ठी ॥ ६ ॥ उज्जितधर्मा तु यत्परि-
हाराहं भोजनजातं यदन्ये द्विपदादयो नावकांक्षन्ति तदर्द्धत्यक्तं वा गृह्यतः सप्तमी ॥ ७ ॥ अभिग्रहाश्च द्रव्य १
क्षेत्र २ काल ३ भाव ४ विषयाः । तत्र द्रव्याभिग्रहाः कुन्ताग्रादिसंस्थितं मण्डकादि ग्रहीण्यामीत्यादयः ॥ १ ॥
क्षेत्राभिग्रहा देहलीं जह्योर्मध्ये कृत्वा यदि दास्यति तदा प्रायमित्याद्याः ॥ २ ॥ कालाभिग्रहाः सकलभिक्षुको-
परमकाले मया भ्रमितव्यमितिसुख्याः ॥ ३ ॥ भावाभिग्रहास्तु हसन्नाकन्दन् वद्धो वा यदि दाता दास्यति ततोऽह-
मादास्ये न त्वन्यथेत्येवमादयः ॥ ४ ॥ इति सूत्रार्थः ॥ २५ ॥ रसत्यागमाह—

मूलम्—क्षीरदहिसप्पिमाई, पणीअं पाणभोअणं । परिवज्जणं रसाणं तु, भणिअं रसविवज्जणं ॥ २६ ॥

१ संस्रष्टाभ्यां तत्स्वरणित्ताभ्यां हस्तपात्राभ्यामिति “व” पुस्तके ॥

व्याख्या—क्षीरदधिसर्पिरादि, आदिशब्दाद्दुष्पकान्नादिग्रहणं, प्रणीतमतिवृंहकं पानं च सर्जुररसादि भोजनं च
गलत्स्नेहविन्दुकमोदनादि पानभोजनं, सूत्रस्य सोपस्काररथादेपां परिवर्जनं रसानां तुः पूर्तो भणितं रसविवर्जन-
मिति सूत्रार्थः ॥ २६ ॥ कायक्लेशमाह—

मूलम्—ठाणा वीरासणाईआ, जीवस्स उ सुहावहा । उग्गा जहा धरिज्जंति, कायकिलेसं तमाहिअं २७

व्याख्या—स्थानानि देहावस्थानभेदाः, वीरासनं यत्र वामोऽङ्घ्रिर्दक्षिणोरुर्द्धं दक्षिणश्च वामोरुर्द्धं क्रियते तदादीनि,
आदिशब्दाद्गोदोहिकादिग्रहणं, लोचाद्युपलक्षणं चैतत्, जीवस्य तुरवधारणे भिन्नक्रमश्च ततः सुखावहान्येव
मुक्तिहेतुत्वात् शुभावहान्येव उग्राणि दुष्करतयोत्कटानि यथा येन प्रकारेण धार्यन्ते सेव्यन्ते कायक्लेशः स आख्यातः
कथितस्तथैवेति शेष इति सूत्रार्थः ॥ २७ ॥ संलीनतामाह—

मूलम्—एगंतमणावाए, इत्थीपसुविवज्जिए । सयणासणसेवणया, विविक्तसयणासणं ॥ २८ ॥

व्याख्या—‘एगंतत्ति’ सुव्यत्यथादेकान्ते जनानाकुले, अनापाते ख्याद्यापातरहिते, स्त्रीपशुविवर्जिते तत्रैवा-
वस्थितकुर्यादिवियुक्ते शून्यागारादावित्यर्थः, ‘सयणासणसेवणयत्ति’ शयनासनसेवनं विविक्तशयनासनं नाम बाह्यं
तप उच्यते, उपलक्षणं चैतदेपणीयफलकादिग्रहणस्य, अनेन च विविक्तचर्याख्या संलीनतोक्ता, शेषसंलीनतोपल-
क्षणमेवा, यतश्चतुर्विधेयमुक्ता, तथा हि—“इंदिअ १ कसाय २ जोगे ३, पडुच्च संलीणया मुणेअवा । तह जा
विविक्तचरिआ ४, पणत्ता वीअरागेहिं ॥ १ ॥ ” तत्रेन्द्रियसंलीनता मनोज्ञामनोज्ञेषु शब्दादिषु रागद्वेषाकरणात् ॥१॥
कपायसंलीनता तदुदयनिरोधादेः ॥ २ ॥ योगसंलीनता मनोवाक्कायानां शुभेषु प्रवृत्तेरशुभान्निवृत्तेश्च । ३ । इति
सूत्रार्थः ॥ २८ ॥ उक्तमेवार्थमुपसंहरन्नुत्तरग्रन्थसम्बन्धमाह—

मूलम्—एसो वाहिरगतवो, समासेण विआहिओ । अड्ढिभतरं तवं एत्तो, वोच्छामि अणुपुव्वसो ॥२९॥

व्याख्या—स्पष्टम् ॥ २९ ॥ प्रतिज्ञातमेवाह—

मूलम्—पायच्छित्तं विणओ, वेआवच्चं तहेव सज्झाओ । ज्ञाणं च विउस्सग्गो, एसो अड्ढिभतरो तवो ३०

व्याख्या—अक्षरार्थः सुगमो भावार्थं तु सूत्रकृदेवाह—

मूलम्—आलोअणारिहाईअं, पायच्छित्तं तु दसविहं । जे भिक्खू वहई सम्मं, पायच्छित्तं तमाहिअं ॥३१॥

व्याख्या—आलोचनाई यत्पापमालोचनात् एव शुष्यति तदादिकं, आदिशब्दात् प्रतिक्रमणार्हादिग्रहणं, इह
च विषयविषयिणोरभेदोपचारादेर्धविधपापविशुद्धपुपायभूतानि आलोचनादीन्येव आलोचनार्हादिशब्दैरुक्तानि । प्राय-
श्चित्तं तुरेवकारार्थो भिन्नक्रमश्च, ततो दशविधमेव । दशविधत्वं चैवं—“आलोअण १ पडिक्कमणे २, मीस ३ विवेगे
४ तहा विउसग्गे ५ । तव ६ छेअ ७ मूल ८ अणवट्टयाय ९ पारंचिए १० चेव ॥ १ ॥ ” तत्र आलोचना

गुरोः पुरो वचसा प्रकाशनं, तन्मात्रेणैव यत्पातकं शुध्यति तदालोचनाहम् ॥ १ ॥ प्रायश्चित्तं त्विहालोचनैव, एवमप्रेपि । प्रतिक्रमणं दोषान्निवृत्तिर्मिथ्यादुष्कृतदानमित्यर्थः, तन्मात्रेणैव यत्सहसात्कारजातं सावद्यवचनादिपापं शुध्यति न तु गुरुसमक्षमालोच्यते तत्प्रतिक्रमणार्हम् ॥ २ ॥ तथा यत्र गुरुसमक्षमालोच्य तदाज्ञया मिथ्यादुष्कृतं दत्ते तदालोचनाप्रतिक्रमणार्हत्वान्मिश्रम् ॥ ३ ॥ तथा विवेकः पृथक्करणं, तन्मात्रेणैव यस्य शुद्धिस्तद्विवेकार्हम् । जायते हि कथञ्चिदशुद्धाहारादिग्रहणे तत्त्यागमात्रेणैव शुद्धिरिति ॥ ४ ॥ व्युत्सर्गः कायोत्सर्गस्तेनैव यस्य शुद्धिस्तत्तदहम् । ५ । तथा यत्र प्रतिसेविते निर्विकृतिकादिपणमासान्तं तपो दीयते तत्तपोहम् ॥ ६ ॥ यत्र चासेविते पर्यायच्छेदः क्रियते तच्छेदारहम् ॥ ७ ॥ यत्र चापतिते सर्वे पर्यायमुच्छेद्य मूलतो व्रतारोपः स्यात्तन्मूलार्हम् ॥ ८ ॥ येन पुनः सेवितेन उपस्थापनाया अप्ययोग्यः सन् यावद्गुरुक्तं तपो न कुर्यात्तावद् व्रतेषु न स्थाप्यते, आचीर्ण-तपास्तु दोषोपरतो व्रतेषु स्थाप्यते तदनवस्थाप्यम् ॥ ९ ॥ यस्मिन् सेविते लिङ्ग-क्षेत्र-काल-तपसा पारमञ्चति तत्पाराञ्चितं, यद्वा पारमन्तं प्रायश्चित्तानां तत् उत्कृष्टप्रायश्चिताभावात्, अपराधानां वा पारमञ्चतीति पाराञ्चितम् ॥ १० ॥ इत्येतद्दशविधं यो भिक्षुर्वहत्यासेवते सम्यगवैपरीत्येन प्रायश्चित्तं तदाख्यातम् ॥ ३१ ॥ विनयमाह—

मूलम्—अब्भुट्टाणं अञ्जलिकरणं तद्देवासणदायणं । गुरुभक्तिभावसुस्सूसा विणओ एस विआहिओ ३२ व्याख्या—अभ्युत्थानमञ्जलिकरणं तथेति समुचये, एवः पूत्तौ, 'आसणदायणंति' आसनदानं, गुरुभक्तिः, भावः अन्तःकरणं तेन शुश्रूषा तदादेशम्प्रति श्रोतुमिच्छा, पर्युपासना वा, भावशुश्रूषा । विनय एष व्याख्यातः ॥ ३२ ॥ वैयावृत्यमाह—

मूलम्—आयरिअमाइअंमि, वेआवच्चंमि दसविहे । आसेवणं जहाथामं, वेआवच्चं तमाहिअं ॥ ३३ ॥

व्याख्या—'आयरिअमाइअंमिति' मकारोऽलाक्षणिकस्तत आचार्यादिके आचार्यादिविषये व्यावृत्तभावो वैयावृत्यमुचितविधिना आहारादिसम्पादनं, उक्तं च—'वेआवच्चं वावडभावो तद् धम्मसाहणनिमित्तं । अज्ञादजाण विहिणा, संपाडणमेस भावत्थो ॥ १ ॥ " तस्मिन्, दशविधे विषयविभागाद्दशप्रकारे, यदुक्तं—'आयरिअ १ उव-ज्झाए २, धेर ३ तवस्सी ४ गिलाण ५ सेहाणं ६ । साहम्मिअ ७ कुल ८ गण ९ संघ १० संगयं तमिह कायधं ॥ १ ॥ " आसेवनमेतद्विषयमनुष्ठानं यथास्थाम यथाशक्ति वैयावृत्यं तदाख्यातम् ॥ ३३ ॥ स्वाध्यायमाह—

मूलम्—वायणा १ पुच्छणा २ चेव, तद्देव परिअट्टणा ३ । अणुप्पेहा ४ धम्मकहा ५, सज्झाओ पंचहा भवे ॥

व्याख्या—वाचनादिभेदाः प्राग्ग्याख्याताः ॥ ३४ ॥ ध्यानमाह—

मूलम्—अट्टरुद्धाणि वज्जित्ता, झाएजा सुसमाहिओ । धम्मसुक्काइं झाणाइं, झाणं तं तु बुहा वए ॥ ३५ ॥

व्याख्या—ऋतं दुःखं तत्र भवमार्त्तं, रुद्रस्य प्राणिवधादिपरिणतस्येदं कर्म रौद्रं मार्त्तं च रौद्रं च आर्त्तरौद्रे घर्जयित्वा ध्यायेत्सुसमाहितः । किमित्याह—धर्मात् क्षमादिदशभेदादनपेतं धर्म्यं, शुचं शोकं क्लमयति निरस्यतीति शुक्लं, अनयोर्द्वन्द्वस्ततो धर्म्यशुक्ले ध्याने स्थिराध्यवसायरूपे, ध्यानं ध्यानाख्यं तपः तच्च तदेव बुधा वदन्ति ॥ ३५ ॥ व्युत्सर्गमाह—

मूलम्—सयणासण ठाणे वा, जे उ भिक्खू न वावरे । कायस्स विउस्सगो, छट्टो सो परिकित्तिओ ॥ ३६ ॥

व्याख्या—शयने त्यग्वर्त्तने, आसने उपवेगने, स्थाने वीरासनादौ, वा विकल्पे, प्रत्येकं योज्यः, स्वसामर्थ्यापेक्षया स्थित इति गम्यते, यस्तु भिक्षुर्न 'वावरेत्ति' व्याप्रीयते न चलनादिक्रियां विधत्ते यत्तदोर्नित्याभिसम्बन्धात् तस्य भिक्षोः कायस्य देहस्य व्युत्सर्गश्चेष्टां प्रति त्यागरूपो यः पष्टं तत्प्रक्रमादभ्यन्तरतपः परिकीर्त्तितं । शेषव्युत्सर्गोपलक्षणं चैतदनेकविधत्वात्तस्य । यदुक्तं—'दवे भावे अ तद्वा दुविहुस्सगो चउविहो दवे । गणदेहोवहिभत्ते, भावे कोहाइचाओत्ति ॥ " इति सूत्रपदार्थः ॥ ३६ ॥ अथाध्ययनार्थमुपसंहरंस्तपस एव फलमाह—

मूलम्—एअं तवं तु दुविहं, जे सम्मं आयरे मुणी । से खिप्पं सवसंसारा, विप्पमुच्चइ पंडिएत्ति वेमि ३७

व्याख्या—स्पष्टम् ॥ ३७ ॥

इति श्रीतपागन्त्रीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ त्रिंशत्तममध्ययनं सम्पूर्णम् ॥ ३० ॥

॥ अथैकत्रिंशमध्ययनम् ॥

॥ अर्हम् ॥ उक्तं त्रिंशत्तममध्ययनं अथैकत्रिंशं चरणविभिसंज्ञं व्याख्यायते, अस्य चायं सम्बन्धोऽनन्तराध्ययने तप उक्तं तत्रचरणवत् एव सफलमिति चरणगिहोच्यते, इति सम्बन्धस्यास्येदमादिमृत्रम्—

मूलम्—चरणविहिं पवत्रखामि, जीवस्स उ सुहावहं । जं चरित्ता पट्ट जीवा, निष्णा संसारसागरं ॥१॥

व्याख्या—चरणस्य विधिरागमोक्तन्यायश्चरणविधिं प्रवक्ष्यामि जीवस्य तुरवधारणे भिन्नक्रमगतः सुमावहं तु सुखावहमेव, कथमित्याह—जमित्यादि स्पष्टमिति सन्नार्थः ॥ १ ॥ प्रतिज्ञातमाह एकोनविंशत्या सूत्रैः

मूलम्—एगओ विरइं कुजा, एगओ अ पवत्तणं । असंजमे निअत्तिं च, संजमे अ पवत्तणं ॥ २ ॥

व्याख्या—एकत एकसाद्विरतिं कुर्यात्, एकतश्च एरुग्गिन् प्रवर्त्तनं कुर्यादिति योगः । एतदेवाह—असंयमात् हिंसादिरूपात्, पञ्चम्यर्थे सूत्रे सप्तमी, निवृत्तिं च, संयमे च प्रवर्त्तनं कुर्यादित्यनुवर्त्तते, अकारौ ममुभये ॥ २ ॥

मूलम्—रागहोसे अ दो पावे, पावकम्मपवत्तणे । जे भिक्खू रुंभई निच्चं, से न अच्छइ मंडले ॥ ३ ॥

व्याख्या—रागद्वेषौ च द्वौ पापौ पापप्रकृतिरूपत्वात्पापकर्मणां ज्ञानावरणादीनां प्रवर्त्तकौ यो भिक्षुः रुणद्धि तिररकुरुते नित्यं स नास्ते न तिष्ठति मण्डले संसारे । एवमुत्तरसूत्रेष्वपि नित्यमित्यादि व्याख्येयम् ॥ ३ ॥

मूलम्—दंडाणं गारवाणं च, सछाणं च तियं तियं । जे भिक्खू जयई निच्चं, से न अच्छइ मंडले ॥ ४ ॥

व्याख्या—दण्डानां चारित्रसर्वस्वापहारिणां त्रिकं मनोवाकायदण्डरूपं, गौरवाणां च त्रिकं ऋद्धिरससातगौरवरूपं, शल्यानां त्रिकं भायानिदानमिथ्यात्यगल्यलक्षणं, यो भिक्षुस्त्यजति ॥ ४ ॥

मूलम्—दिवे अ जे उवसग्गे, तहा तेरिच्छमाणुसे । जे भिक्खू सहई निच्चं, से न अच्छइ मंडले ॥ ५ ॥

व्याख्या—दिव्यांश्च हास्य १ प्रद्वेष २ परीक्षा ३ पृथग्विमात्राणि ४ देवैः कृतानुपसर्गाननुकूलप्रतिकूलक्षोभहेतून्, अत्र पृथग्विमात्राशब्देन हास्यादीनां द्विरसंयोगादय उच्यन्ते, ततो यदि कोपि हास्यद्वेषाभ्यां समुदिताभ्यां, हास्यपरीक्षाभ्यां वा, द्वेषपरीक्षाभ्यां वा, हास्यद्वेषपरीक्षाभिर्वा समुदिताभिरुपसर्गान् करोति तदा पृथग्विमात्रयेत्युच्यते । तथा 'तेरिच्छति' तिरश्चाते भय १ प्रद्वेषा २ ऽऽहारहेतु ३ पत्यलवनरक्षा ४ हेतोर्माः क्रियमाणत्वात्तैश्चाः, तथा 'माणुसेत्ति' मानुषाणामेते हास १ प्रद्वेष २ परीक्षा ३ कुशीलप्रतिसेवनादेतो ४ सैर्विधीयमानत्वान्मानुषकाः, द्वन्द्वे तैश्चमानुषकास्तानुपलक्षणत्वात् आत्मसंवेदनीयांश्च घट्टन १ प्रपतन २ लम्भन ३ संश्लेषणो ४ झ्वान्, चात १ पित्त २ श्लेष्म ३ सन्निपातो ४ झ्वान् वा यो भिक्षुः सहते सम्यग्ध्यास्ते ॥ ५ ॥

मूलम्—विगहाकसायसण्णाणं, ज्ञाणाणं च दुअं तहा । जे भिक्खू वज्जई निच्चं, से न अच्छइ मंडले ६

व्याख्या—विकथाकपायमंजानां प्रतीतानां प्रत्येकं चतुष्कं, 'ज्ञाणाणं चत्ति' ध्यानयोश्च द्विकं आर्त्तरौद्ररूपं तथा यो भिक्षुर्वर्जयति । ध्यानस्य चेह प्रस्तावेऽभिधानं चतुर्विधत्वात् ॥ ६ ॥

मूलम्—वएसु इंदियत्थेसु, समिईसु किरियासु अ । जे भिक्खू जयई निच्चं, से न अच्छइ मंडले ॥ ७ ॥

व्याख्या—व्रतेषु प्राणातिपातविरमणादिषु, इंद्रियाथेषु शब्दादिविषयेषु, समितिषु ईर्यादिषु, क्रियासु च कार्याक्याधिकरणीकी—प्राडेपिकी—पारितापनिकी—प्राणातिपातिकीरूपासु यो भिक्षुर्यतते । व्रतसमितिषु सम्यक्पालनेन, माध्यस्थ्यविधानेन चेन्द्रियाथेषु, परिहाराच्च क्रियासु यत्नं कुरुते ॥ ७ ॥

मूलम्—लेसासु छसु काएसु, छके आहारकारणे ।

जे भिक्खू जयई निच्चं, से न अच्छइ मंडले ॥ ८ ॥

व्याख्या—लेस्यासु कृष्णादिषु पट्टसु, पट्टसु कायेषु पृथिव्यादिषु, पट्टे पट्टपरिमाणे आहारकारणे पूर्वोक्ते यो भिक्षुर्यतते, यथायोगं निरोधोत्पादनरक्षानुरोधविधानेन यत्नं कुरुते ॥ ८ ॥

मूलम्—पिंडुग्गहपडिमासु, भयटाणेषु सत्तसु । जे भिक्खू जयई निच्चं, से न अच्छइ मंडले ॥९॥

व्याख्या—पिण्डावग्रहप्रतिमासु आहारग्रहणविषयाभिग्रहरूपासु संसृष्टाद्यासु पूर्वोक्तोसु मसस्विति योगः, तथा भयस्थानेषु इहलोकादिषु मससु, उक्तं च—“इह १ परलोका २ दाण ३ मकम्हा ४ ऽऽजीय ५ मरण ६ गसिलोए ७ त्ति” यो भिक्षुर्यतते पालनाऽकरणाभ्याम् ॥ ९ ॥

मूलम्—मएसु वंभगुत्तीसु, भिक्खुधम्मंमि दसविहे । जे भिक्खू जयई निच्चं, से न अच्छइ मंडले १०

व्याख्या—मदेषु जातिमदादिषु अष्टसु “जाई १ कुल २ बल ३ रूवे ४ तव ५ इस्सरिए ६ सुए ७ लाभे ८ इत्येवंरूपेषु, प्रतीतत्वाद्येहान्यत्र च सूत्रे संख्यानभिधानम् । ब्रह्म ब्रह्मचर्यं तस्य गुप्तिषु नवसु वसत्यादिषु, यदाहुः—“वसहि १ कह २ निसिज्जिं ३ दिअ ४ कुङ्तर ५ पुव्वकीलिय ६ पणीए ७ । अइमायाहार ८ विभूसणा य ९ नव वंभचेरगुत्तीओ ॥ १ ॥ ” भिक्षुधर्मे दशविधे क्षान्त्यादिके, उक्तं च—“खंती १ महव २ अज्जव ३ मुत्ती ४ तव ५ संजमे ६ अ बोधवे । सव्वं ७ सोअं ८ अकिंचणं ९ च वंभं १० च जइधम्मो ॥१॥त्ति” यो भिक्षुर्यतते परिहारादिना ॥१०॥

मूलम्—उवासगाणं पडिमासु, भिक्खूणं पडिमासु अ । जे भिक्खू जयई निच्चं, से न अच्छइ मंडले ११ ॥

व्याख्या—उपासकानां श्रावकाणां प्रतिमास्वभिग्रहविशेषरूपासु दर्शनादिषु एकादशसु, यदुक्तं—“दंसण १ वय २ सामाइय ३ पोसह ४ पडिमा ५ अवंभ ६ सच्चित्ते ७ । अरंभ ८ पेस ९ उद्विष्ट १० वज्जए समणुभूए ११ य ॥१॥” इह या प्रतिमा यावन्संख्या स्यात्सा उत्कर्षतस्तावन्मासमाना यावदेकादशी एकादशमासप्रमाणा, जघन्यतस्तु सर्वा अप्येकाहादिमानाः स्युस्तत्प्रतिपत्तेरनन्तरमेकादिभिर्दिनैः संयमप्रतिपत्त्या जीवितक्षयाद्वा । प्रथमोक्तं चानुष्ठानमप्रेतनायां सर्वं कार्यं यावदेकादश्यां पूर्वप्रतिमादशकोक्तमपि । तत्राद्यायां निर्दोषं प्रशमादिगुणालङ्कृतं कुग्रहाग्रहप्रिनाकृतं सम्यक्त्वं धर्त्तव्यम् ॥ १ ॥ द्वितीयायां निरतिचाराणि अणुग्रतादीनि सर्वग्रतानि पालनीयानि ॥ २ ॥ तृतीयायामवश्यमुभयसन्ध्यं सामायिकं कार्यम् ॥ ३ ॥ चतुर्थ्यां चतुर्दश्यष्टम्यादिपर्वसु प्रतिपूर्णः पौषधो निरतिचारः कार्यः ॥ ४ ॥ पञ्चम्यामष्टम्यादितिथिषु पौषधमध्ये रात्रौ कायोत्सर्गः कार्यः, शेषदिनेषु च दिन एव भोक्तव्यं न रात्रौ, दिवापि प्रकाशे एव भोक्तव्यं, अत्रद्धकच्छत्वं, दिवा ब्रह्मचर्यं च धार्यं, रात्रौ स्त्रीणां तद्भोगानां च प्रमाणं कार्यं, कायोत्सर्गं च जिनगुणाः कामादिदोषपरिहारोपायाश्च ध्येयाः ॥ ५ ॥ षष्ठ्यामब्रह्मचर्यं शृङ्गारकामकथादि च सर्वथा त्याज्यम् ॥ ६ ॥ सप्तम्यां सचित्ताहारस्त्याज्यः ॥ ७ ॥ अष्टम्यां स्वयमारम्भोऽपि न कार्यः ॥८॥ नवम्यामन्येनाप्यारम्भो न कारणीयः ॥ ९ ॥ दशम्यां स्वार्थमुद्दिश्य कृतं भक्तादि त्याज्यं, तदा च क्षुरमुण्डेन गित्ताधारिणा वा भाव्यम् ॥ १० ॥ एकादश्यां प्रतिग्रहादिसाधूपकरणं धृत्वा लोचं क्षुरमुण्डं वा कारयित्वा श्रमणवत्सर्वमनुष्ठानं कुर्वता ‘प्रतिमाप्रतिपत्ताय श्रमणोपासकाय भिक्षां दत्त’ इतिभाषमाणेन ग्रामादिषु मासकल्पादिविधिना विहर्त्तव्यम् ॥ ११ ॥ तथा भिक्षूणां प्रतिमासु मासिक्यादिषु द्वादशसु, आह च—“मासाई सत्तंता ७ पढमा ८ विअ ९ तइअ १० सत्तराइदिणा । अहराइ ११ एगराई १२ भिक्खुपडिमाण चारसगं” अत्र प्रथमा एरुमासिकी यावत्सप्तमी सप्तमासिकी, तदनु तिस्रः सप्तरात्रिक्यः १०, अहोरात्रिकी ११, एकरात्रिकी १२, च ॥ १ ॥ “पडिवज्जइ एआओ, संघयणी धिइजुओ महासत्तो । पडिमाओ भाविअप्पा, सम्मं गुरुणा अणुण्णाओ ॥ ” संहननं वज्रऋषभनाराचादेरन्यतरत्, धृतिर्भनःस्वास्थ्यं तद्युक्तः, महासत्त्व उपसर्गादौ, भावितात्मा, प्रतिमायोग्यानुष्ठानेन गुरुणाऽनुज्ञातः, अथ चेद्गुरुरेव प्रतिपत्ता तदा स्थानाचार्येण गच्छेन वाऽनुज्ञायते ॥ २ ॥ “गच्छेच्चिअ निम्माओ, जा पुवा दस भवे असंणुणा । नवमस्म तइअवत्थु, होइ जहन्नो सुआभिगमो” प्रतिपत्ता गच्छे एव तिष्ठन् निर्मातः आहारादिविषये प्रतिमायोग्यपरिकर्मणि निष्ठितः, सप्तसु यावत्परिमाणा तस्यास्तत्परिमाणमेव परिकर्म । तथा न वर्षास्वेताः प्रतिपद्यते, न च परिकर्म करोति । आसु चादिमं द्वयं एकत्रैव वर्षे, द्वितीयमेकैकवर्षे, अन्यास्तिस्रः अन्यान्यवर्षे, अन्यत्र वर्षे परिकर्मान्यत्र च प्रतिपत्तिः, तदेवं नवभिर्वर्षैराद्याः सप्त समाप्यन्ते । अस्य च श्रुतं जघन्यतो नवमपूर्वतृतीयवस्तुयावत्, उत्कर्षतस्तु किञ्चिद्नानि दश पूर्वाणि । सम्पूर्णदशपूर्वधरो हि अमोघवचनत्वात् धर्मोपदेशेन भव्योपकारित्वेन तीर्थवृद्धिकारित्वात् प्रतिमा न प्रतिपद्यते । न च पूर्वगतश्रुतं विना एताः प्रतिपद्यते, निरतिशयित्वात्कालादि न जानातीति ॥ ३ ॥ “वोसट्ट चत्तदेहो, उवसग्गसहो जहेव जिणकप्पी । एसणअभिग्गीआ, भत्तं च अलेवडं तस्म” व्युत्पृष्टः परिकर्माभावेन त्यक्तश्च ममत्वाभावे देहो येन स तथा, यथैव जिनकल्पी

तथैवोपसर्गसहः स्यात्, एषणा पिण्डग्रहणप्रकारः संसृष्टादिः सप्तधा सा अभिगृहीता अभीग्रहवती स्यात्, तद्यथा-
सप्तसु भक्तपानैषणासु अन्त्याश्चतस्र एव ग्राह्याः, तत्रापि आद्ययोरग्रहणं । पुनरपि विवक्षितदिवसेऽन्त्यानां पञ्चानां
मध्ये द्वयोरभिग्रहः । एका भक्ते एका च पानके इति । भक्तं पुनरलेपकृत्तस्य इत्यादि परिकर्मं कृत्वा ॥ ४ ॥
“मच्छावि णिक्समित्ता, पड्विज्जे मासिअं महापडिमं । दत्तेगभोअणस्सा, पाणस्सवि एग जा मासं” यथाचार्यः
प्रतिपत्ता तदा स्वत्पकालं साध्वन्तरे स्वपदं न्यस्य शरत्काले स्वगणं क्षमयति, प्रतिमाप्रतिपन्नश्चैवं प्रवर्त्तते ॥ ५ ॥
“जत्थत्थमेइ सूरौ, न तओ ठाणा पर्यंऽपि संचलइ । नाएगराइवासी, एगं व दुगं व अण्णाए ।” ज्ञाते उपल-
क्षिते एकरात्रं वसति, एकं वा द्वे वा दिने अजाते ॥ ६ ॥ “दुट्टाण हत्थिमाईण, नो भएणं पर्यंपि ओसरई ।
एमांइ नियमसेवी, विहरइ जाऽऽरंडिओ मासो ॥ ७ ॥ पच्छा गच्छमुवेई, एवं दुमासी तिमासि जा सत्त ।
नवरं दत्ती वड्डइ, जा सत्त उ सत्तमासीए ॥ ८ ॥ तत्तो अ अट्टमीआ, हवइह पडिमा उ सत्तराइदिणा । तीइ चउ-
त्थचउत्थे ण, पाणएणं इह विसेतो ” । अष्टम्यास्यं विशेषो यच्चतुर्विधाहारांश्चतुर्थान् करोति, इहापि च पारणके-
व्याचाम्लं कार्यं, दत्तिनियमस्तु नास्ति ॥ ९ ॥ तथा “उत्ताणग-पासली, नेसजी आवि ठाण ठाइत्ता । सहइ उव-
सग्गे घोरे, दिवाई तत्थ अधिकंपो” । उत्तानक ऊर्ध्वमुखशयितः, पासली पार्श्वमुखशयितः, निपद्यावान् समपुतत-
योपविष्टः, स्थानमुक्तरूपं स्थित्वा ग्रामादिभ्यो वहिरिति शेषः ॥ १० ॥ “दुचावि एरिसच्चिअ, वहिआ गामाइआण
नवरं तु । उक्कडु लगंडसाई, दंडायओ व ठाएजा” । उत्कटुको भ्रूमावन्यस्तपुततयोपविष्टः, ‘लगंडं’ दुःस्थितं काष्ठं तद्व-
च्छेते यः स लगण्डशायी शीर्षपार्णिभिरेव स्पृष्टभ्रूभागो न पृष्ठेन, दण्डवदायतो दीर्घो दण्डायतः, वा विकल्पार्थः,
स्थित्वा दिव्याद्युपसर्गान् महते इति शेषः ॥ ११ ॥ “तचावि एरिसच्चिअ, नवरं ठाणं तु तन्स गोदोही । वीरास-
णमहवावी, ठाइजा अंदरुज्जो वा” । तिष्ठेदाञ्जुओ वा आम्रफलवद्वक्राकारेणावस्थित इत्यर्थः ॥ १२ ॥ एमेव
अहोराई, छट्टंभत्तं अपाणगं नवरं । गामनगराण वहिआ, वग्घारिअपाणिए ठाणं ।” एवं पूर्वोक्तनीत्या ‘वग्घारि-
अपाणिएत्ति’ प्रलम्बितभुजस्य स्थानं भवति, अहोरात्रिकी प्रतिमा दिनत्रयेण याति, अहोरात्रान्ते पृष्ठभक्तकरणात्
॥ १३ ॥ “एमेव एगराई, अट्टमभत्तेण ठाण वाहिरओ । ईमिंप=भारगए, अणिमिमनयणेगदिट्टीए” । अहोरात्रि-
कीवदेकरात्रिकी अपानाष्टमभक्तेन यत्स्थानं कायोत्सर्गस्तत्कुरुं वहिष्ठाद्ग्रामादेस्तिष्ठतीति योगः, ईपत्प्राग्भारगत
ईषदवनतो नद्यादिदुस्तटीस्थितो वाऽसौ स्यात्, अनिमीपनेत्र एकपुद्गलन्यस्तदृष्टिः ॥ १४ ॥ “साहट्टु दोवि पाए,
वग्घारियपाणि ठायए ठाणं । वग्घारियलंबिभुओ, सेस दमासु जहा भणिअं” । संहस्य चतुरङ्गुलान्तरं कृत्वेत्यर्थः
वाधारितपाणिः प्रलम्बितभुजस्तिष्ठति स्थानं कायावस्थानविशेषं, इयं प्रतिमाऽहोरात्रान्तरमष्टमकरणाच्चतुरात्रिदिव-
माना स्यात्, अस्याश्च सम्यक् पारङ्गतोऽवधिमनःपर्यायकेवलज्ञानानामन्यतमां लब्धिं प्राप्नोति इति, शेषं दशाश्रुत-
रकन्धानुमारेण ज्ञेयं । यो भिक्षुर्यतते यथावत्परिज्ञानोपदेशादिभिः ॥ ११ ॥

मूलम्—किरिआसु भूअग्गाभेसु, परमाहम्मिएसु य ।

जे भिक्खू जयई निच्चं, से न अच्छइ मंडले ॥ १२ ॥

व्याख्या—क्रियासु कर्मबन्धनिबन्धनभूतचेष्टासु अर्थानर्थादिभेदैस्त्रयोदशसु, यदुक्तं—“अट्टा १ ऽणट्टा २ हिंसा ३
कम्हा ४ दिट्टीय ५ मोस ६ अदिण्णे ७ । अज्झत्थ ८ माण ९ मित्ते १० माया ११ लोभे १२ रियावहिया ॥ १३ ॥
तत्र अर्थेन स्वपरप्रयोजनेन क्रिया पृथिव्यादिप्राणिवधोऽर्थक्रिया ॥ १ ॥ तद्विपरीता विनापि प्रयोजनं वा प्रयुज्यते
सा अनर्थक्रिया ॥ २ ॥ अर्मां मां हतवान् हन्ति हनिष्यति वा तदेनं हन्मीति यद्दण्डारम्भणं सा हिंसाक्रिया
॥ ३ ॥ यत्रान्यार्थं वाणादि मुञ्चन्नयं हिनस्ति सा अकस्मात् क्रिया ॥ ४ ॥ यत्राऽशत्रुमपि शत्रुरसौ ममेति बुद्ध्या
हिनस्ति सा ‘दिट्टीत्ति’ दृष्टिप्रियर्थासक्रिया ॥ ५ ॥ ‘मोसत्ति’ स्वस्य स्वजनानां वा हेतोर्यन्मृपा वक्ति सा मृपाभाषा
क्रिया ॥ ६ ॥ ‘अदिण्णेत्ति’ स्वपरादिकृते यददत्तस्य ग्रहणं साऽदत्तग्रहणक्रिया ॥ ७ ॥ यत्र बाह्यहेतुं विनापि दौर्भ-
नस्यं साऽध्यात्मक्रिया ॥ ८ ॥ यत्तु जातिमदादिना मत्तः परं हीलयति सा मानक्रिया ॥ ९ ॥ ‘मित्ति’ मित्राणा-
मुपलक्षणत्वान्मातापित्रादित्स्वजनानां स्वल्पेप्यपराधे यद्दधवन्धादितीव्रदण्डकरणं सा मित्रद्वेषवृत्तिक्रिया ॥ १० ॥
मायया दम्भेन यदन्येषां वधादिकरणं सा मायाक्रिया ॥ ११ ॥ लोभेन तु तत्करणं लोभक्रिया ॥ १२ ॥ या पुनः

सततमप्रमत्तस्य भगवतो योगीन्द्रस्य योगाद्भवति सा ऐर्यापथिकी क्रिया ॥ १३ ॥ तथा भूतंग्रामा जीवसद्वाता-
श्चतुर्दश ते चाभी—“एगिंदिय सुहुमि १ यरा २, सत्रि ३ अर-पर्णिदिशा ४ य संवि-ति-चऊ ७ । अपज्जत्ता
पज्जत्ता, भेएणं चउदस १४ ग्गामा ॥ १ ॥ ” तेषु । तथा परमाश्च ते अधार्मिकाश्च परमाधार्मिकास्तेषु पञ्चदशसु
असुरविशेषेषु, यदुक्तं—“अंवे १ अंवरिसी २ चेव, सामे ३ सवले ४ त्ति आवरे । रुहो ५ वरुह ६ काले अ ७,
महाकालेत्ति ८ आवरे ॥ १ ॥ अग्निपत्ते ९ धणू १० कुंभे ११, बालू १२ वेअरणी १३ इय । रररसरे १४
महाघोसे १५, एए पण्णरसाहिया ॥ २ ॥ ” तेषु यो भिक्षुर्यतते, यथायोगपरिहाररक्षणज्ञानैः ॥ १२ ॥

मूलम्—गाथासोलसएहिं, तहां अस्संजमम्मि य ।

जे भिक्खू जयई निच्चं, से न अच्छइ मंडले ॥ १३ ॥

व्याख्या—गाथा गाथाभिधानमध्ययनं षोडशं येषां तानि गाथाषोडशकानि सूत्रकृताङ्गप्रथमश्रुतस्फुन्धाध्यय-
नानि तेषु, “समओ १ वेआलिअं २, उवमग्गपरिणण ३ धीपरिणणा य ४ । निरयविभत्ती ५ वीरत्थओ ६ य
कुसीलाण परिभामा ७ ॥ १ ॥ वीरिय ८ धम्म ९ समाही १०, मग्ग ११ समोसरण १२ अहतहं १३ गंधो
१४ । जमतीतं १५ तह गाथा १६, सोलसमं होइ अज्झयणं ॥ २ ॥ ” तथा असंयमे च सप्तदशभेदे पृथिव्या-
दिविषये. सप्तदशसंख्यात्वं चास्य तद्विषयस्य संयमस्य सप्तदशभेदत्वात्, यदाहुः—“पुढवि १ दग २ अगणि ३ मारुय
४, वणस्सइ ५ वि ६ ति ७ चउ ८ पर्णिदि ९ अज्जीवे १० । पेहु ११ प्पेह १२ पमजण १३, परिट्टवण १४ मणो १५
वई १६ काए १७ ॥ १ ॥ ” पृथिव्यादीनां मंघट्टादिपरिहारेण न तथा संयमः ९, अजीवसंयमस्तु अजीवानां सत्त्वोप-
नर्हहेतूनां पुस्तकपञ्चक-तृणपञ्चकादीनामुत्सर्गेणाऽग्रहणरूपः, अपवादस्तु ग्रहणेष्वेषां यतनया व्यापारणरूपः ॥
॥ १० ॥ प्रेक्षामंयमश्चक्षुषा धीक्ष्य यत्कार्यं करणं ॥ ११ ॥ उपेक्षामंयमो द्विधा साधुगृहिविषये नोदनाऽनोदनात्मकः
॥ १२ ॥ प्रमार्जनामंयमः सागारिकसमक्षं पादौ न प्रमार्ष्टि, तदभावे तु प्रमार्जयतीत्यादिकः ॥ १३ ॥ परिष्ठापना-
संयमो विधिना दोषदुष्टाहारत्रिणमृत्रादिपरिष्ठापनं कुर्वतः ॥ १४ ॥ मनःमंयमोऽकुशलस्य मनसो निरोधः कुशलस्य
तस्योदीरणम् ॥ १५ ॥ एवं वाक्संयमोऽपि ॥ १६ ॥ कायसंयमः सति कार्ये उपयोगवता गमनागमनादिकार्यं,
तदभावे संलीनरुचरणेन आव्यम् ॥ १७ ॥ यो भिक्षुर्यतते एकत्र तदुक्तानुष्ठानादन्यत्र तु परित्यागात् ॥ १३ ॥

मूलम्—वंभंमि नायज्झयणेषु, ठाणेषु असमाहिए ।

जे भिक्खू जयई निच्चं, से न अच्छइ मंडले ॥ १४ ॥

व्याख्या—ब्रह्मणि ब्रह्मचर्येऽष्टादशप्रकारे, उक्तञ्च—“दिव्यौदारिककामानां, कृतानुमतिकारितैः । मनोवाक्कायत-
स्यागो, ब्रह्माष्टादशधा मतम् ॥ १ ॥ ” तथा ज्ञाताध्ययनेषु उत्क्षिप्तज्ञातादिष्वेकोनविंशतौ, यदाहुः—“उक्खित्त-
णाए १ संचाडे २, अंडे ३ कुम्मे अ १३ सेलए ५ । तुंवे ६ अ रोहिणी ७ मली ८, भायंदी ९ चंदिमा १० इअ
॥ १ ॥ दावह्वे ११ उदगनाए १२, मंडुके १३ तेअली १४ इय । नंदिफले १५ अवरकंका १६, आइण्णे १७
सुंसु १८ पुंडरीए १९ ॥ २ ॥ त्ति ” तथा स्थानेषु आश्रयेषु कारणेष्वित्यर्थः, कस्येत्याह—असमाधेः । तत्र सभाधि-
र्ज्ञानादिषु चित्तैकाग्र्यं, न समाधिरसमाधिस्तस्य, तानि च विंशतिस्तथा हि—द्रुतद्रुतचारित्वं, द्रुतचारित्वे हि पत-
नादिना आत्मानयसमाधौ योजयेत्, जीवनधे सत्यन्यानपि, परलोके वात्मनः सत्त्ववधनिर्मितकर्मणा असमाधिः
स्यात् । एवमन्येन्यप्यममाधिस्थानत्वं भावनीयम् ॥ १ ॥ अप्रमार्जितेऽवस्थानादि ॥ २ ॥ दुष्प्रमार्जितेऽवस्थानादि,
अनयोः सर्पादिनाऽऽत्मनोऽसमाधिः ॥ ३ ॥ अतिरिक्तगव्यासनत्वं अतिविस्तीर्णशालादौ अन्यैरधिकरणादिना आत्म-
पराममाधिः, एकाधिकपीठायामेवनेऽपि तथैव ॥ ४ ॥ रत्नाधिकपराभवनम् ॥ ५ ॥ स्थविरपरिभवनम् ॥ ६ ॥ भूतो-
पघातः प्रमादादेकेन्द्रियादिहननम् ॥ ७ ॥ संज्वलनं क्षणे २ रोषः ॥ ८ ॥ क्रोधनं दीर्घकोपकरणम् ॥ ९ ॥ पृष्ट्या-
मिकं परोक्षे परापवादः ॥ १० ॥ अभीक्ष्णं अवधारिणीभाषाया भाषणम् ॥ ११ ॥ नवाधिकरणकरणं, अन्यान्यक-
लहसन्तानयोजनम् ॥ १२ ॥ उदीरणमुपशान्तकलहानामुदीरणम् ॥ १३ ॥ अकाले स्वाध्यायकरणं, अनेन हि प्रान्त-
देवता असमाधौ योजयति ॥ १४ ॥ सचित्तपृथ्वीरजःस्पृष्टपाणिना भिक्षाग्रहणं, एवं सरजःपादेनास्थण्डिलगमने

पादाप्रमार्जनम् ॥ १५ ॥ त्रिकालेषु महच्छुद्धकरणम् ॥ १६ ॥ कलहकरणम् ॥ १७ ॥ ब्रह्मो गणभेदस्तत्करणम् ॥ १८ ॥ मूर्धोदयादारभ्यास्तंयावद्भोजनम् ॥ १९ ॥ एषणासमितेरपालनम् ॥ २० ॥ एषु यो भिक्षुर्यतते पालनज्ञानत्वात् ॥ १४ ॥

मूलम्—इक्ष्वीसाए सवलेसु, वावीसाए परीसहे । जे भिक्खू जयई निच्चं, से न अच्छइ मंडले १५
व्याख्या—एकविंशतौ शबलयन्ति कुर्वीकुर्वन्ति चारिप्रमिति शबलाः क्रियाविशेषान्तेषु, ते चामी-हृत्कर्म कुर्वन् शबलः, अत्र क्रियाक्रियावतोः कथञ्चिदभेदाभ्युपगमादेवमुच्यते, एवं सर्वत्र ॥ १ ॥ अतिक्रमव्यतिक्रमाति-चारैर्मथुनं सेवमानः ॥ २ ॥ रात्रौ भुञ्जानः ॥ ३ ॥ आधाकर्म ४ राजपिण्ड ५ क्रीत ६ प्रामित्या ७ भ्याहता ८ च्छेद्यानि ९ भुञ्जानः, तत्र प्रामित्यमुद्धारकगृहीतं, अभ्याहृतं स्वपरग्रामादेरानीतं, आच्छेद्यमुद्धार्य गृहीतम् । प्रत्याख्यातभिक्षां भुञ्जानः ॥ १० ॥ पणमासान्तर्गणाद्गणं संक्रामन् ॥ ११ ॥ मामान्तस्त्रीन् दकलेपान् कुर्वाणः, तत्रार्द्धजङ्घादग्ने पयस्यऽवगाद्यमाने संघट्टः, नाभिद्वयसे पयसि तु लेपः, नाभेरुपरि तु जले प्राप्ते लेपोपरि कथ्यते । तथा मासान्तस्त्रीण्यपराधप्रच्छादनरूपाणि मायास्थानानि कुर्वन् ॥ १२ ॥ उपेत्य प्राणानिपानं कुर्वन् ॥ १३ ॥ उपेत्य गृपा वदन् ॥ १४ ॥ उपेत्यादत्तमाददानः ॥ १५ ॥ अव्यवधानायां सचित्तपृथ्वां ऊर्द्धावस्थानशयनोपवेशनानि कुर्वन् ॥ १६ ॥ एवं-संभ्रिग्धायां सचित्तरजोव्यासायां च भुवि सचित्तशिलादौ घुणादिजीवावासे काष्ठादौ वा स्थानादि कुर्वन् ॥ १७ ॥ साण्डे व्रसजीवान्विते वीजहरितावश्यायोत्तिरूपनकाम्बुमृत्तिकामरुटमन्तानसहिते विष्टरादौ स्थानादि कुर्वाणः ॥ १८ ॥ उपेत्य कन्दमूलपुष्पफलवीजहरितानि भुञ्जानः ॥ १९ ॥ वर्गमध्ये दश दकलेपान् मातृस्थानानि च कुर्वन् ॥ २० ॥ उपेत्य सचित्तजलार्द्रहस्तदर्वीभाजनादिनाशनादि गृहीत्वा भुञ्जानः ॥ २१ ॥ द्वाविंशतौ परीपहेषु पूर्वोक्तेषु यो भिक्षुर्यतते परिहारसहनादिभिः ॥ १५ ॥

मूलम्—तेवीसइ सूअगडे, रूवाहिणसु सुरेसु य । जे भिक्खू जयई निच्चं, से न अच्छइ मंडले ॥१६॥

व्याख्या—त्रयोविंशत्यध्ययनयोगात् त्रयोविंशति तद्य तत्सूत्रकृतं च त्रयोविंशतिसूत्रकृतं, त्रयोविंशतिः सूत्रकृताध्ययनानि चामृनि—“पुंडरीय १ किरिअठाणं २, आहारपरिण ३ अपचक्खाणकिरिआ ४ य । अणगार ५ अइ ६ नालंड ७, सोलसाइं च तेवीसं ॥ १ ॥ ” अत्र ‘सोलसाइंति’ षोडश च समयदीनि पूर्वोक्तानीति त्रयोविंशतिः । तथा रूपमेकस्तदधिकेषु प्रक्रमात् सूत्रकृताध्ययनेभ्यः सुरेषु च भवनपतिव्यन्तरज्योतिष्कवैमानिकरूपेषु यथाक्रमं दशाष्टपञ्चैकविधेषु यो भिक्षुर्यतते यथावत्प्ररूपणादिना ॥ १६ ॥

मूलम्—पणवीसभावणाहिं, उद्देसेसु दसाइणं । जे भिक्खू जयई निच्चं, से न अच्छइ मंडले ॥१७॥

व्याख्या—पंचविंशतौ ‘भावणाहिंति’ भावनासु महाव्रतविषयासु, उक्तं हि—“पणवीसं भावणाओ पण्णनाओ तंजहा-पढमवए, इरिआसमिई १ मणगुत्ती २ वयगुत्ती ३ आलोइऊण पाणभोअणं ४ आयाणभंडमत्तनिकग्गेवणासमिई ॥ ५ ॥ वीअवए, अणुवीअभासणया १ कोहविवेगे २ लोहविवेगे ३ भयविवेगे ४ हासविवेगे ॥ ५ ॥ तइअवए, उग्गहअणुणवणया १ उग्गहसीमजणणया २ सयमेव उग्गहअणुगिणहणया ३ माहम्मिअउग्गहं अणुणविवअभुंजणया ४ साहारणभत्तपाणं अणुणविवअ परिभुंजणया ॥ ५ ॥ चउत्थवए, इत्थिपसुपंडगसंसत्तसयणासणवज्जणया १ इत्थीकहविवज्जणया २ इत्थीइंदिआण आलोयणवज्जणया ३ पुव्वरथपुव्वकीलिआणं विसयाणं अमरणया ४ पणीयाहारविज्जणया ॥ ५ ॥ पंचमवए, सोइंदियरागोवरसे १ एवं पंचवि इंदिआ ॥ ५ ॥ एवं ॥ २५ ॥ ‘उद्देसेसुत्ति’ उद्देशेषु उद्देशनकालेषु दशादीनां दशाकल्पव्यवहाराणां षडविंशतौ इति शेषः, उक्तं हि—“दस उद्देशणकाला, दसाण कप्पम होंति छेव । दस चेव य ववहारस्स, होंति सवेवि छवीसं ॥ १ ॥ यो भिक्षुर्यतते परिभावनाप्ररूपणादिभिः ॥ १७ ॥

मूलम्—अणगारगुणेहिं च, पकप्पमि तहेव य । जो भिक्खू जयई निच्चं, से न अच्छइ मंडले ॥१८॥

व्याख्या—अणगारगुणा व्रतादयः सप्तविंशतिः, “वयच्छक ६ मिंदिआणं च निग्गहो ११ भाव १२ करणमच्चं च १३ । खमया १४ विरागया १५ विय, मणमाइणं निरोहो अ १८ ॥ १ ॥ कायाण छक २४ जोगमि जुत्तया

२५ वेयणाहिआसणया २६ । तह मारणंतिअहिआसणा य २७ एएऽणगारगुणा ॥ २ ॥ ” प्रकृष्टः कल्पो यतिव्यवहारो यत्र स प्रकल्पः, स चेहाचाराङ्गमेव शस्त्रपरिज्ञाद्यष्टाविंशत्यध्ययनात्मकं तस्मिन्, उक्तं च—“सत्थपरिण्णा १ लोगविजओ २ सीओसणिज्ज ३ मम्मत्तं ४ । आवंति ५ धुव ६ विमोहो ७ उवहाणसुअं ८ महपरिण्णा ९ ॥ १ ॥ पिंडेसण १० सेज्जि ११ रिआ १२, भामा १३ वत्थेसणा य १४ पाएसा १५ । उग्गहपडिमा १६ सत्तिक्कसत्तया २३ भावण २४ विमुत्ती २५ ॥ २ ॥ उग्घाय २६ मणुग्घायं २७, आरोवण २८ तिविहमो णिसीहं तु । इअ अट्टावीसविहो, आयारपकप्पनामो उ ॥ ३ तथैव तेनैव यथावदासेवनादिप्रकारेण तुः पूर्वो यो भिक्षुर्यतते ॥१८॥ मूलम्—पावसुयपसंगेसु, मोहद्वानेसु चैव य । जे भिक्खू जयई निच्चं, से न अच्छइ मंडले ॥१९॥

व्याख्या—पापश्रुतेषु प्रसङ्गास्तथाविधासक्तिरूपाः पापश्रुतप्रसङ्गाः तेषु एकोनत्रिंशद्भेदेषु, उक्तं च—“अट्टंगनिमित्ताइं, दिव्वु १ प्पायं २ तल्लिक्ख ३ भोमं च ४ । अंग ५ स्सर ६ लक्खण ७ वंजणं च ८ तिविहं पुणेकेकं ॥ १ ॥ त्रैविध्यमेवाह—सुत्तं १ वित्ती २ तह वत्तिअं ३ च २४ पावसुअमउणतीसविहं । गंधध २५ नट्ट २६ वत्थुं २७ आउं २८ धणुवेअसंजुत्तं २९ ॥ २ ॥ तत्र दिव्यं व्यन्तराट्टहासादि ॥ १ ॥ उत्पातं सहजरुधिरवृष्ट्यादि ॥ २ ॥ आन्तरिक्षं ग्रहभेदादि ॥ ३ ॥ भौमं भूकम्पादि ॥ ४ ॥ आङ्गमङ्गस्फुरणादि ॥ ५ ॥ स्वरं पड्दादिकं ॥ ६ ॥ लक्षणं पुरुषादीनां ॥ ७ ॥ व्यञ्जनं मपादि ॥ ८ ॥ ‘वत्थुंति’ वास्तुविद्या ‘आउंति’ वैद्यकं । ‘मोहद्वानेसुत्ति’ मोहो मोहनीयं तस्य स्थानेषु त्रिंशत्संख्येषु, तथा हि—नद्यादिजलमध्ये प्रविश्य रौद्राध्यवसायेन त्रसप्राणिहननम् ॥ १ ॥ हस्तेन सुखादीनि पिधाय हृदये सद्दुःखनादं रटतइआगादिजन्तोर्मारणम् ॥ २ ॥ शीर्षावेष्टेनाईर्यमादिना शिरो वेष्टयित्वा जन्तोर्हननम् ॥ ३ ॥ मुद्गरादिना शीर्षे आहस्य दुःखमारणेण प्राणिघातः ॥ ४ ॥ बहुजनस्य नेता त्राता यो भवति तद्घातादनम् ॥ ५ ॥ सर्वमाधारणस्यापि ग्लानादेः सत्यपि सामर्थ्ये कृत्वाकरणम् ॥ ६ ॥ निर्द्धर्मतया भिक्षाद्यर्थमुपस्थितस्य मुनेर्पातः ॥ ७ ॥ मुक्तिसाधकमार्गात्स्वस्थान्यस्य वा कुयुक्तिभिर्व्यामोहापादनेन परिभ्रंशः ॥ ८ ॥ जिनानामवर्णवादः ॥ ९ ॥ आचार्यादीनां जात्यादिना निन्दनम् ॥ १० ॥ तेषामेव वैयावृत्याद्यकरणम् ॥ ११ ॥ पुनः पुनरधिकरणमुत्पाद्य तीर्थभेदः ॥ १२ ॥ जानतोऽपि तद्दोषं वशीकरणादीनां प्रयोगः ॥ १३ ॥ वान्तकामस्याप्यैहिकामुष्मिकविषयाणां प्रार्थनम् ॥ १४ ॥ अवहुश्रुतस्यापि स्वस्य बहुश्रुतोऽहमिति भाषणम् ॥ १५ ॥ तथा अतपस्विनोऽपि तपस्वी अहमिति भाषणम् ॥ १६ ॥ गृहादिमध्ये लोकं क्षिप्त्वा सधुमाग्निप्रदीपनम् ॥ १७ ॥ स्वयमकार्यं कृत्वाऽन्येन कृतमिति कथनम् ॥ १८ ॥ अशुभमनोयोगयुक्तत्वेन प्रचुरमायाप्रयोगात्सकललोकावञ्चनम् ॥ १९ ॥ सत्यं वदन्तमन्यं मृषा वक्षीति कथनम् ॥ २० ॥ अक्षीणकलहत्वम् ॥ २१ ॥ मार्गं लोकान्प्रवेश्य तद्विचिहरणम् ॥ २२ ॥ विश्वास्य जनं तत्कलत्राणामुपभोगः ॥ २३ ॥ अक्रुमारस्यापि क्रुमारोऽहमिति भाषणम् ॥ २४ ॥ एवमब्रह्मचारिणोऽपि ब्रह्मचार्यहमिति भणनम् ॥ २५ ॥ येनैवैश्वर्यं नीतस्तस्यैव विचिहरणम् ॥ २६ ॥ यत्प्रभावाद्भ्युदितस्तस्यैव भोगाद्यन्तरायकरणम् ॥ २७ ॥ सेनापतिपाठकुरुष्वश्रेष्ठिच्यापादनम् ॥ २८ ॥ अपश्यतोऽपि पश्यामि देवानिति कथनम् ॥ २९ ॥ किं कामगईर्भेदेर्वरित्यादिको देवानामवर्णवादः ॥ ३० ॥ इति रूपेषु यो भिक्षुर्यतते त्यागादिना ॥ १९ ॥

मूलम्—सिद्धाडगुणजोएसु, तित्तीसासायणासु य । जे भिक्खू जयई निच्चं, से न अच्छइ मंडले २०

व्याख्या—मिद्धानामतिशायिनो गुणाः मिद्धानिगुणा एकत्रिंशत्, ते च संस्थान ५ वर्ण ५ गन्ध २ रस ५ स्पर्श ८ वेदाभावा २८ कायत्या २९ ऽमङ्गत्वा ३० ऽजन्मत्व ३१ रूपाः, नवविधदर्शनावगणचतुर्विधायुक्पञ्चविधज्ञानावरणपञ्चविधान्तराद्यद्विभेदवेदनीयगोत्रमोहनामकर्मणामभावरूपा वा । ‘जोगेसुत्ति’ सूचकत्वात् सूत्रस्य योगसंग्रहायैर्यागाः शुभमनोवाक्याव्यापाराः संगृह्यन्ते, ते च द्वात्रिंशदधी—शिन्येण प्रशस्तयोगसंग्रहाय आचार्यायालोचना श्रावणीया ॥१॥ आचार्येणापि प्रशस्तयोगसंग्रहायैव दत्तायामालोचनायां निरपलापेनैव भाव्यं नान्यस्मै वान्यम् ॥२॥ सर्वमाधुभिरापस्तु दृष्टधर्मना कार्या ॥ ३ ॥ ऐहिकामुष्मिकफलानपेक्षं तपः कार्यम् ॥ ४ ॥ ग्रहणासेवने शिक्षे आसेवित्ये ॥ ५ ॥ निप्रतिकर्मशरीरत्वं कार्यम् ॥ ६ ॥ यथा नान्यो वेत्ति तथा तपः कार्यम् ॥ ४ ॥ अलोभता ॥ ८ ॥ परिपहादिजयः ॥ ९ ॥ आर्जवम् ॥ १० ॥ संयमविषये शुचित्वम् ॥ ११ ॥ सम्यक्त्वशुद्धिः ॥ १२ ॥ चित्तसमाधिः ॥ १३ ॥ आचारपरिपालने मायाया अकरणम् ॥ १४ ॥ विनयोपगत्वेन मानाकरणम् ॥ १५ ॥ धृतिप्रधाना मतिर्धु-

तिमतिर्धार्या ॥ १६ ॥ संवेगपरता ॥ १७ ॥ स्वदोषप्रच्छादनार्थं या माया सा प्रणिधिरुच्यते सा त्याज्या ॥ १८ ॥
सुविधिकारिता ॥ १९ ॥ संवरः ॥ २० ॥ आत्मदोषोपसंहारः ॥ २१ ॥ सर्वकामविरक्तत्वभावना ॥ २२ ॥ मूल-
गुणप्रत्याख्यानम् ॥ २३ ॥ उत्तरगुणप्रत्याख्यानं ॥ २४ ॥ द्रव्यभावविषयो व्युत्सर्गः ॥ २५ ॥ अप्रमत्तता ॥ २६ ॥
क्षणे २ सामाचार्यनुष्ठानम् ॥ २७ ॥ ध्यानसम्भृतता ॥ २८ ॥ मारणान्तिकवेदनोदयेप्यक्षोभता ॥ २९ ॥ सद्गानां
प्रत्याख्यानम् ॥ ३० ॥ प्रायश्चित्तकारिता ॥ ३१ ॥ मरणान्ताराधना ॥ ३२ ॥ ततो द्वन्द्वे सिद्धातिगुणयोगास्तेषु।
प्रयत्तिंशदाशातनासु च अर्हदादिविषयासु प्रतिक्रमणसूत्रोक्तासु, पुरतः शिष्यगमनादिषु वा समवायाद्गोक्तासु ताश्चेमाः
शिष्यो राजन्यस्याचार्यादेः पुरतः १ पार्श्वतो वा २ पृष्ठतो ३ वा अत्यासन्नं गच्छति ॥ ३ ॥ एवं तिष्ठति ॥ ६ ॥
एवमेव च निपीदति ॥ ९ ॥ वहिर्भूमौ गतो गुरोः पूर्वमुभयसाधारणान्ममा शौचं करोति ॥ १० ॥ गुरोः पूर्व
गमनागमनमालोचयति ॥ ११ ॥ रात्रौ शब्दं कुर्वतो गुरोर्जाग्रदपि प्रतिशब्दं न दत्ते ॥ १२ ॥ श्रावकादिकमा-
लापनीयं गुरोः पूर्वमालापयति ॥ १३ ॥ अशनाद्यानीय पूर्वमन्येपामालोच्य पश्चाद्गुरोरोरालोचयति ॥ १४ ॥ एव-
मन्येषां तत्पूर्वमुपदर्शयति ॥ १५ ॥ एवं गुरोः प्रागग्रनादिनाऽपरात्रिमन्त्रयति ॥ १६ ॥ गुरुननापृच्छय यो यदि-
च्छति तत्तस्मै प्रचुरं २ दत्ते ॥ १७ ॥ मनोज्ञं मनोज्ञं स्वयं भुङ्क्ते ॥ १८ ॥ दिनेऽपि गुरोः शब्दयतो न प्रतिवचो
दत्ते ॥ १९ ॥ गुरुं प्रति निष्ठुरं मुहुर्वक्ति ॥ २० ॥ गुरुणा शब्दितो यत्र स्थितो गुरुवचः शृणोति तत्र स्थितः
एव प्रतिवचो दत्ते ॥ २१ ॥ किं भणसीति गुरुं वक्ति ॥ २२ ॥ त्वभिति वक्ति ॥ २३ ॥ यादृशं गुरुर्वक्ति तादृश-
मेव प्रतिवक्ति, यथार्थं ! किं ग्लानादेवैवापृच्छ्यादि न करोपीत्यादि गुरुणोक्तस्त्वमेव किं न करोपीत्यादि प्रतिवक्ति
॥ २४ ॥ गुरौ कथां कथयति नो सुमनाः स्यात् ॥ २५ ॥ त्वमेतमर्थं न स्मरसीति वक्ति ॥ २६ ॥ गुरौ कथां कथ-
यति स्वयं कथां वक्तुमारभते ॥ २७ ॥ भिक्षाकालो जात इत्यादिवाक्येनाकालेऽपि पर्पदं भिनन्ति ॥ २८ ॥ अनु-
त्थितायामेव पर्पदि गुरुक्तमेवार्थं स्वकौशलज्ञापनार्थं सविशेषं वक्ति ॥ २९ ॥ गुरोः संस्कारकं पद्भ्यां घट्टयति ॥ ३० ॥
गुरोः संस्कारके निपीदति शेते वा ॥ ३१ ॥ उच्चासने निपीदति ॥ ३२ ॥ समासने वा ॥ ३३ ॥ यो भिक्षुर्यतते
श्रद्धानसेवनवर्जनादिना स न तिष्ठति मण्डले संसारे । इत्येकोनविंशतिसूत्रार्थः ॥ २० ॥ अध्ययनार्थं निगमयितुमाह-
मूलम्—इह एएसु ठाणेषु, जो भिक्खू जयई सयासे विप्पं सव्वसंसारा, विप्पमुच्चइ पंडिएत्ति वेमि ॥
व्याख्या—इत्यनेन प्रकारेण एतेष्वनन्तरोक्तेषु स्थानेषु शेषं स्पष्टमिति सूत्रार्थः ॥ २१ ॥ इति ब्रवीमीति प्राग्वत् ॥

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
श्रीभावविजयगणिसमर्थिनायां श्रीउत्तराध्ययनसूत्रवृत्तौ एकत्रिंशमध्ययनं सम्पूर्णम् ॥ ३१ ॥

॥ अथ द्वात्रिंशमध्ययनम् ॥

॥ॐ॥उक्तमेकत्रिंशमध्ययनं अथ प्रमादस्थानाख्यं द्वात्रिंशमारभ्यते, अस्य चायं मन्वन्धोऽनन्तराध्ययने चरणमुक्तं, तच्च
प्रमादस्थानत्यागादेवासेव्यते, तस्यागश्च तत्परिज्ञानपूर्वक इति तदर्थमिदमारभ्यते, इतिसम्वन्धस्यास्येदमादिसूत्रम् ।

मूलम्—अच्चंतकालस्स समूलयस्स, सबस्स दुक्खस्स उ जो पमोक्खो ।

तं भासओ मे पडिपुण्णचित्ता, सुणेह एगंतहियं हियत्थं ॥ १ ॥

व्याख्या—अन्तमतिक्रान्तोऽत्यन्तो वस्तुनश्च द्वावन्तौ प्रारम्भक्षणो निष्ठाक्षणश्च, तत्रेहारम्भक्षणलक्षणोऽन्तः परि-
गृह्यते, तथा चात्यन्तोऽनादिः कालो यस्य सोऽत्यन्तकालस्तस्य, सह मूलेन कपायाविरतिरूपेण वर्तते इति समूलक-
स्तस्य, सर्वस्य दुःखयतीति दुःखः संसारस्तस्य, तुः पूत्तौ, यः प्रकर्षेण मोक्षोऽपगमः प्रमोक्षः तं भाषमाणस्य मे,
प्रतिपूर्णं प्रस्तुतार्थश्रवणव्यतिरिक्तविषयान्तरागमनेनाखण्डितं चिन्तं येषां ते प्रतिपूर्णचित्ताः सन्तो यूयं शृणुत, एका-
न्तेन निश्चयेन हितं एकान्तहितं, हितस्तत्त्वतो मोक्ष एव तदर्थमिति सूत्रार्थः ॥ १ ॥ प्रतिज्ञातमाह—

मूलम्—नाणस्त सवस्त पगासणाए. अण्णाणमोहस्त विवज्जणाए ।

रागस्त दोसस्त य संखएणं, एगंतसोखं समुवेइ मोखं ॥ २ ॥

व्याख्या—ज्ञानस्य मतिज्ञानादेः सर्वस्य पाठान्तरे 'सचस्त' सत्यस्य वा प्रकाशनया निर्मलीकरणेन, अनेन ज्ञानात्मको मोक्षहेतुरुक्तः । तथा अज्ञानं मत्यज्ञानादि, मोहो दर्शनमोहनीयं, अनयोः समाहारस्तस्य विवर्जना मिथ्याश्रुतश्रवण-कुदृष्टिसङ्गत्यागादिना परिहाणिस्तया, अनेन सम्यग्दर्शनरूपो मोक्षहेतुरेयोक्तः । रागस्य द्वेषस्य च संक्षयेण विनाशेन, अनेन चारित्रात्मकः स एवोक्तः, रागद्वेषयोरेव तदुपघातकत्वात् । ततश्चामर्थः—सम्यग्ज्ञानदर्शनचारित्रैरेकान्तसौख्यं समुपैति मोक्षम् अयं च दुःखप्रमोक्षं विना न स्यादित्यनेन स एवोपलक्षित इति सूत्रार्थः ॥ २ ॥ नन्वस्तु ज्ञानादिभ्यो दुःखप्रमोक्षो ज्ञानादीनां तु कः प्राप्तिहेतुरुच्यते ?

मूलम्—तरसेस मग्गो गुरुविद्धसेवा, विवज्जणा बालजणस्स दूरा ।

सज्झायएगंतनिसेवणा य, सुत्तथसंचितणया धिई य ॥ ३ ॥

व्याख्या—तस्येत्यनन्तरोक्तस्य ज्ञानादेर्माक्षोपायस्य एष मार्गः पन्था उपाय इत्यर्थः, क इत्याह—गुरवो यथास्थितशास्त्राभिधायकाः, वृद्धाश्च श्रुतपर्यायादिना स्थविरान्तेषां सेवा गुरुवृद्धसेवा । विवर्जना बालजनस्य पार्श्वस्थादेर्दूरात् दूरेण, स्वल्पस्यापि तत्सङ्गस्य महादोषत्वात् । स्वाध्यायस्य एकान्तेन व्यामङ्गत्यागेन निषेवणा अनुष्ठानं एकान्तनिषेवणा । चः समुचये, सूत्रार्थसञ्चिन्तना, धृतिश्च मनःस्वाम्थ्यं, न हि धृतिं विना ज्ञानादिलाभ इति सूत्रार्थः ॥ ३ ॥ यद्येवंविधो ज्ञानादेरुपायस्तर्हि तानि वाञ्छता प्राक्किं कर्त्तव्यमित्याह—

मूलम्—आहारमिच्छे मिअमेसणिज्जं, सहायमिच्छे निउणट्टबुद्धिं ।

निकेअमिच्छेज्ज विवेगजोगं, समाहिकामे समणे तवरसी ॥ ४ ॥

व्याख्या—अहारमिच्छेन्मितमेपणीयं, न तु तदन्यं । सहायमिच्छेत् निपुणा अर्थेषु जीवादिषु बुद्धिर्यस्य स तथा तं । निकेतमाश्रयमिच्छेद्विवेकः स्याद्यसंमर्गस्तद्योग्यं तदुचितं । समाधिकामः श्रमणः तपस्वीति सूत्रार्थः ॥ ४ ॥ तादृशसहायालाभे यत्कार्यं तदाह—

मूलम्—ण वा लभिज्जा निउणं सहायं, गुणाहिअं वा गुणओ समं वा ।

एक्कोऽपि पावाइं विवज्जयंतो, विहरिज्ज कामेसु असज्जमाणो ॥ ५ ॥

व्याख्या—न निषेधे, वा शब्दश्रेदर्धे, ततश्च न चेलभेत निपुणं सहायं गुणैर्ज्ञानादिभिरधिकं गुणाधिकं गुणतो गुणानाश्रित्य समं वा, उभयत्राप्यात्मन इति गम्यते, तदा एकोऽपि पापानि पापहेतुभूतानुष्ठानानि विवर्जयन् विहरेत् कामेषु असज्जन् प्रतिबन्धमकुर्वन् । तथाविधगीतार्थविषयं चैतदन्यथा एकाकिविहारस्यागमे निषिद्धत्वात् । एतदुक्तौ च मध्यग्रहणे आद्यन्तग्रहणमिति न्यायादाहारवसत्योरप्यपवादोऽवादीति मन्तव्यमिति सूत्रार्थः ॥ ५ ॥ इत्थं सप्रसङ्गं ज्ञानादीनां दुःखप्रमोक्षोपायत्वमुक्तं, इदानीं तु ज्ञानादिप्रतिबन्धकानां दुःखहेतूनां च मोहादीनां यथोत्पादो यथा दुःखहेतुत्वं यथा च क्षयस्तक्षये च यथा दुःखक्षयस्तथाभिधातुमाह—

मूलम्—जहा य अंडप्पभवा बलागा, अंडं बलागप्पभवं जहा य ।

एमेव मोहाययणं खु तण्हा, मोहं च तण्हाययणं वयंति ॥ ६ ॥

व्याख्या—यथा च येनैव प्रकारेण अण्डप्रभवा बलाका, अण्डं बलाकाप्रभवं च यथा । एवमेवानेनैव प्रकारेण मोहोऽज्ञानं मिथ्यादर्शनं च स आयतनमुत्पत्तिस्थानं यस्याः सा मोहायतना तां खुरवधारणे 'तण्हत्ति' तृष्णां वदन्तीति सम्बन्धः, यथोक्तमोहाभावे ह्यवश्यं तृष्णाक्षयः स्यादिति । मोहं च तृष्णायतनं वदन्ति, तृष्णा नाम सत्यसति वा वस्तुनि मूर्च्छा, सा च रागप्रधाना ततस्तया राग उपलक्ष्यते, सति च तत्र द्वेषोऽपि सम्भवतीति सोप्यनेनैवाक्षिप्यते, ततस्तृष्णाग्रहणेन रागद्वेषाद्युक्तौ, तदुक्तदत्वे चोपशान्तमोहस्यापि मिथ्यात्वगमनसम्भवात्सिद्ध एवाऽज्ञानादिरूपो मोहः, तृष्णातः । अनेन चान्योन्यं हेतुहेतुमद्भावाभिधानेन यथा मोहादीनामुत्पादस्तथोक्तम् ॥ ६ ॥ अथ यथैषां दुःखहेतुत्वं तथा वक्तुमाह—

उत्तराख्ययन

मूलम्—रागो य दोसोवि य कम्मवीयं, कम्मं च मोहप्पभवं वयंति ।

कम्मं च जाईमरणस्स मूलं, दुक्खं च जाईमरणं वयंति ॥ ७ ॥

व्याख्या—रागश्च द्वेषोपि च कर्मणो ज्ञानावरणादेर्वीजं कारणं, अत एव कर्म च मोहप्रभवं मोहोपादानकारणं वदन्ति । कर्म च जातिमरणस्य मूलं कारणं, दुःखं च दुःखहेतुः पुनर्जातिमरणं वदन्ति ॥ ७ ॥ यतश्चैवमतः किं स्थितमित्याह—

मूलम्—दुक्खं हयं जस्स न होइ मोहो, मोहो हओ जस्स न होइ तण्हा ।

तण्हा हया जस्स न होइ लोहो, लोहो हओ जस्स न किंचणाइं ॥ ८ ॥

व्याख्या—दुःखमुक्तरूपं हतमिव हतं, केनेत्याह—यस्य न भवति मोहो मोहस्यैव तन्मूलहेतुत्वात् । मोहो हतो यस्य न भवति तृष्णा, मोहायतनत्वात् तस्याः । तृष्णा हता यस्य न भवति लोभः, तृष्णाशब्देनोक्तनीत्या रागद्वेष-योरुक्तत्वात्, तयोश्च लोभक्षणे सर्वधैवाभावात्, अत एव प्राधान्यात् रागान्तर्गतत्वेपि लोभस्य पृथग्ग्रहणं । लोभो हतो यस्य न किञ्चनानि द्रव्याणि सन्तीति शेषः, सत्सु हि तेषु प्रायः स्यादेवाभिकांक्षेति सूत्रप्रयार्थः ॥ ८ ॥ ननु सन्तु दुःखस्य मोहाद्या हेतवो हननोपायस्तेषां पूर्वोक्त एव उतान्येपि सन्तीत्याशंक्य सविस्तरं तदुन्मूलनोपायान् विवक्षुः प्रस्तावनामाह—

मूलम्—रागं च दोसं च तथैव मोहं, उद्धत्तुकामेण समूलजालं ।

जे जे उपाया पडिवज्जियवा, ते कित्तइस्सामि अहाणुपुविं ॥ ९ ॥

व्याख्या—रागं च द्वेषं च तथैव मोहं उद्धर्तुकामेन उन्मूलयितुमिच्छता सह मूलानां तीव्रकषयादीनां विषयादीनां च जालेन वर्त्तते योऽसौ समूलजालस्तं, ये ये उपायाः प्रतिपन्नव्याः स्वीकार्यास्तान् कीर्त्तयिष्यामि यथानुपूर्वीति सूत्रार्थः ॥ ९ ॥ प्रतिज्ञातमाह—

मूलम्—रसापगामं न निसेविअवा, पायं रसा दित्तिकरा नराणं ।

दित्तं च कामा समभिद्ववन्ति, दुमं जहा सादुफलं व पक्खी ॥ १० ॥

व्याख्या—रसाः क्षीरादिविकृतयः प्रकामं चाहं न निषेवितव्या न भोक्तव्याः, प्रकामग्रहणं तु चातादिक्षोषनिवारणाय रसा अपि जातु ग्राह्या इति सूचनार्थम् । कुत एवमुच्यत इत्याह—प्रायो वाहुल्येन रसा दृष्टिकरा घातद्रेककारिणो नराणामुपलक्षणत्वात् रुयादीनां च भवन्ति, दसं च नरं बहुवचनप्रक्रमेण्येकवचनं जातित्वात् कामा विषयाः

१ नोपभोक्तव्याः—इति “घ” पुस्तके ।

समभिद्ववन्ति । कमिव के इव ? इत्याह—दुमं यथा स्वादुफलं, वेति भिन्नक्रम उपमार्थश्च ततः पक्षिण इव । इह दुमोपमः पुमान्, स्वादुफलरूपं दसत्वं, पक्षितुल्याः कामाः ॥ १० ॥ किञ्च—

मूलम्—जहा दवग्गी पउरिंधणे वणे, समारुओ नोवसमं उवेइ ।

एविंदिअग्गीवि पगामभोइणो, न वंभयारिस्स हिआय कस्सइ ॥ ११ ॥

व्याख्या—यथा दवाग्निः प्रचुरेन्धने वने समारुतः सवायुर्नोपशमं उपैति, एवं दवाग्निवत् ‘इन्द्रियगिति’ इहेन्द्रियशब्देन इन्द्रियजनितो राग एव गृह्यते स एव धर्मद्रुमदाहकत्वादग्निरिन्द्रियाग्निः, सोऽपि प्रकामभोजिनोऽतिमात्राहारस्य न ब्रह्मचारिणो हिताय कस्यचित्सुस्थितस्यापि स्यात् ॥ ११ ॥ अन्यच्च—

मूलम्—विवित्तसेज्जासणजंतिआणं, ओमासणाणं दमिइंदिआणं ।

न रागसत्तू धरिसेइ चित्तं, पराइओ वाहिरिवोसहेहिं ॥ १२ ॥

व्याख्या—विविक्ता रुयादिवियुक्ता शय्या वसतिस्तस्मात्समासनमवस्थानं तेन यंत्रिता नियंत्रिता विविक्तशय्यासनयंत्रितास्तेषां अवमाशनानां न्यूनभोजनानां दमितेन्द्रियाणां न रागशत्रुर्द्धर्षयति पराभवति चित्तं, क इव ? पराजितः पराभूतो व्याधिः कुष्ठादिरिवौषधैर्गुड्यादिभिर्देहमिति गम्यते ॥ १२ ॥ विविक्तवसत्यभावे दोषमाह—

मूलम्—जहा विरालावसहस्स मूले, न मूसगाणं वसही पसत्था ।

एमेव इत्थीनिलयस्स मज्जे, न वंभयारिस्स खमो निवासो ॥ १३ ॥

व्याख्या—यथा विडालावसथस्य मार्जागृहस्य मूले समीपे न मूपकानां वसतिः स्थितिः प्रशस्ता, अवश्यं तत्र तदपायसम्भवात्, एवमेव स्त्रीणामुपलक्षणात्पण्डकादीनां च निलयो निवासः स्त्रीनिलयः तस्य मध्ये न ब्रह्मचारिणः क्षमो युक्तो निवासः, तत्र ब्रह्मचर्यवाधासम्भवादिति भावः ॥ १३ ॥ विविक्तवसतावपि कदाचित्स्त्रीसम्पाते यत्कर्त्तव्यं तदाह—

मूलम्—न रूवलावणविलासहासं, न जंपिअं इंगिअ पेहिअं वा ।

इत्थीण चित्तंसि निवेसइत्ता, दट्टुं ववस्से समणे तवस्सी ॥ १४ ॥

व्याख्या—न नैव रूपं सुसंस्थानत्वं, लावण्यं नयनमनसामाह्लादको गुणः, विलासा विशिष्टनेपथ्यरचनादयः, हासः प्रतीतः, एषां समाहारः, न जल्पितमुलपितं, 'इंगिअत्ति' इङ्गितं अङ्गभङ्गादि प्रेक्षितं कटाक्षवीक्षितादि, वा समुच्चये स्त्रीणां सम्बन्धि चित्ते निवेश्य, अहो ! सुन्दरमिदमिति विकल्पतो मनसि स्थापयित्वा द्रष्टुं इन्द्रियविषयतां नेतुं व्यवसेदध्यवसेत् श्रमणः तपस्वी ॥ १४ ॥ कुत एवमुपदिश्यते ? इत्याह—

मूलम्—अदंसणं चेव अपत्थणं च, अचित्तणं चेव अकित्तणं च ।

इत्थीजणस्सारियज्ञाणजुग्गं, हिअं सया वंभचेरे रयाणं ॥ १५ ॥

व्याख्या—अदर्शनं च, एवोऽवधारणे, ततः अदर्शनमेव, अप्रार्थनं चाऽनभिलषणं, अचिन्तनं चैव रूपाद्यपरिभावनं, अकीर्त्तनं च नामतो गुणतो वा स्त्रीजनस्य, आर्यध्यानं धर्मादि तद्योग्यं तद्धेतुत्वेनोचितं आर्यध्यानयोग्यं, हितं पथ्यं, सदा ब्रह्मचर्यं रतानां । ततो न स्त्रीणां रूपादि सरागं द्रष्टुं व्यवसेदिति स्थितम् ॥ १५ ॥ ननु विकारहेतौ सति ये निर्विकाराः स्युस्त एव धीरास्तर्किं विविक्तशयनासनत्वमिष्यते ? इत्याशंक्याह—

मूलम्—कामं तु देवीहिं विभूसिआहिं, न चाइआ खोभइउं तिगुत्ता ।

तहावि एगंतहिअंति नच्चा, विवित्तभावो मुणिणं पसत्थो ॥ १६ ॥

व्याख्या—'कामं तुत्ति' अनुमतमेवैतत् यदेवीभिरपि आस्तां मानुषीभिर्भूषिताभिरलङ्कृताभिः न नैव 'चाइअत्ति' शकिताः क्षोभयितुं चलयितुं त्रिगुप्ताः मुनयः, तथापि एकान्तं हितमिति ज्ञात्वा विवित्तभावो मुनीनां प्रशस्तोऽन्तर्भावितणिगर्थतया प्रशंसितो जिनाद्यैः । अयं भावः—रूपादिसङ्गे प्रायो योगिनोऽपि क्षुभ्यन्ति येषु न क्षुभ्यन्ति तेऽप्यवर्णादिदोषभाजो भवन्तीति विविक्तत्वमेव श्रेयः ॥ १६ ॥ इदमेव समर्थयितुं स्त्रीणां दुरतिक्रमत्वमाह—

मूलम्—मोक्खाभिकंखिस्सऽवि माणवस्स, संसारभीरुस्स ठियस्स धम्मै ।

नेयारिसं दुत्तरमत्थि लोए, जहित्थिओ वालमणोहराओ ॥ १७ ॥

व्याख्या—मोक्षाभिकांक्षिणोऽपि मानवस्य संसारभीरोरपि स्थितस्यापि धर्मे श्रुतधर्मे अपिशब्दश्चैकोऽपि सर्वत्र सम्बध्यते, न नैव एतादृशं दुस्तरं दुरतिक्रममस्ति लोके यथा स्त्रियो वालानां निर्विकानां मनोहरा वालमनोहरा दुस्तराः ॥ १७ ॥ स्त्रीसङ्गातिक्रमे गुणमाह—

मूलम्—एए अ संगे समइक्कमित्ता, सुहुत्तरा चेव हवंति सेसा ।

जहा महासागरमुत्तरित्ता, नई भवे अवि गंगासमाणा ॥ १८ ॥

व्याख्या—एतांश्च स्त्रीविषयान् सङ्गान् सम्बन्धान् समतिक्रम्य सुखोत्तराश्चैव भवन्ति शेषा द्रव्यादिसङ्गाः, सर्वसङ्गानां रागरूपत्वे तुल्येऽपि स्त्रीसङ्गानामेवैतेषु प्राधान्यात् दृष्टान्तमाह—यथा महासागरं स्वयम्भूरमणमुत्तीर्य नदी भवेत्सुखोत्तरैव 'अवि गंगासमाणात्ति' गङ्गासमानापि आस्तां क्षुद्रनदीत्यपिशब्दार्थः ॥ १८ ॥ किञ्च—

मूलम्—कामाणुगिद्धिप्पभवं खु दुक्खं, सवस्स लोगस्स सदेवगस्स ।

जं काइअं माणसिअं च किंवि, तस्संतगं गच्छइ वीअरागो ॥ १९ ॥

व्याख्या—कामेषु अनुग्रहिः सतताभिकांक्षा कामानुग्रहस्तत्प्रभवमेव, खुग्रहस्यावधारणार्थत्वात्, दुःखं सर्वस्य लोकस्य सदेवकस्य, यत्कार्यिकं मानसिकं च किञ्चिदल्पमपि, तस्मान्तमेवान्तकं गच्छति वीतरागो विगतकामानुग्रहिः ॥ १९ ॥ ननु कामाः सुखरूपास्तत्कथं तत्प्रभवमेव दुःखमुच्यते ? उच्यते—

मूलम्—जहा य किंपागफला मणोरमा, रसेण वणणेण य भुज्जमाणा ।

ते खुद्दए जीविअ पच्चमाणा, एओवमा कामगुणा विवागे ॥ २० ॥

व्याख्या—यथा च यथैव किम्पाकफलानि 'मणोरमत्ति' अपेर्गम्यत्वान्मनोरमाण्यपि रसेन वर्णेन च शब्दाद्ग्रन्थादिना च भुज्यमानानि, तानि लोकप्रतीतानि 'खुद्दएत्ति' आर्पत्वात्क्षोदयन्ति विनाशयन्ति जीवितं पच्यमानानि विपाकावस्थाप्राप्तानि, एतदुपमाः कामगुणा विपाके, विपाकदारुणतासाम्भ्येन तत्तुल्या इति भावः ॥ २० ॥ एवं केवलस्य रागस्योद्धरणोपायमभिधाय तस्यैव द्वेषान्वितस्य तमाह—

मूलम्—जे इंदिआणं त्रिसया मणुण्णा, न तेसु भावं निसिरे कयाई ।

न यामणुण्णेषु मणंऽपि कुज्जा, समाहिकामे समणे तवस्सी ॥ २१ ॥

व्याख्या—ये इन्द्रियाणां विषया मनोज्ञाः न तेषु भावं अभिप्रायं अपेगम्यत्वात् भावमपि प्रक्रमादिन्द्रियाणि प्रवर्त्तयितुं, किं पुनस्तत्प्रवर्त्तनमित्यपिशब्दार्थः, निसृजेत्कुर्यात्कदाचित् । न च नैवामनोज्ञेषु मनोऽपि कुर्यादिन्द्रियाणि प्रवर्त्तयितुमितीहापि गम्यं, अपेरर्थः प्राग्वत्, समाधिरिह रागद्वेषाभावरूपस्तं कामयते इति समाधिकामः श्रमणः तपस्वीति सूत्रद्वादशकार्थः ॥ २१ ॥ इत्थं रागद्वेषोद्धरणौपिणो विषयेभ्य इन्द्रियाणां निवर्त्तनमुपदिष्टं, अथ विषयेषु तत्प्रवर्त्तने रागद्वेषानुद्धरणे च यो दोषस्तं प्रत्येकमिन्द्रियाणि मनश्चाश्रित्य दर्शयितुमष्टसप्ततिं सूत्राण्यह । तत्रापि चक्षुराश्रित्य त्रयोदशसूत्राणि—

मूलम्—चक्खुस्स रूवं गहणं वयंति, तं रागहेउं तु मणुण्णमाहु ।

तं दोसहेउं अमणुण्णमाहु, समो उ जो तेसु स वीअरागो ॥ २२ ॥

व्याख्या—चक्षुषो रूपं गृह्यतेऽनेनेति ग्रहणमाक्षेपकं वदन्ति, ततः किमित्याह—तद्रूपं रागहेतुं तुः पूर्त्तौ मनोज्ञमाहुः, तथा तद्रूपमेव द्वेषहेतुममनोज्ञमाहुः, ततस्तयोश्चक्षुः प्रवर्त्तनं रागद्वेषसम्भवात्तदुद्धरणाशक्तिलक्षणो दोषः स्यादिति भावः । आहैवं न कोऽपि सति रूपे वीतरागः स्यादत आह—समस्त्वरक्तद्विष्टतया तुल्यः पुनर्यस्तयोर्मनोज्ञेतररूपयोः स वीतराग इव वीतरागः, उपलक्षणत्वाद्गीतद्वेषश्च । अयं भावः—न तावत्तयोश्चक्षुः प्रवर्त्तयेत्, कथञ्चित्प्रवृत्तौ तु समतामेवावलम्बेतेति ॥ २२ ॥ ननु यद्येवं तर्हि रूपमेव रागद्वेषजनकं, न तु चक्षुस्तर्किकं चक्षुर्निर्ग्रहेणेति शङ्कापोहायाह—

मूलम्—रूवस्स चक्खुं गहणं वयंति, चक्खुस्स रूवं गहणं वयंति ।

रागस्स हेउं समणुण्णमाहु, दोसस्सहेउं अमणुण्णमाहु ॥ २३ ॥

व्याख्या—रूपस्य चक्षुर्गृह्णातीति ग्रहणं ग्राहकमित्यर्थः वदन्ति, तथा चक्षुषो रूपं गृह्यते इति ग्रहणं ग्राह्यं वदन्ति अनेन रूपचक्षुषोरन्योन्यं ग्राह्यग्राहकभावलक्षणः सम्बन्धो दर्शितस्ततो यथा रूपं रागद्वेषकारणं तथा चक्षुरपीत्युक्तं भवति अत एवाह—रागस्सेत्यादि—रागस्य हेतुं प्रक्रमाचक्षुः सह मनोज्ञेन ग्राह्येण रूपेण वर्त्तते इति समनोज्ञमाहुः, द्वेषस्य हेतुं अमनोज्ञं मनोज्ञरूपरहितमाहुस्ततो युक्त एव चक्षुषो निर्ग्रह इति भावः ॥ २३ ॥ इत्थं रागद्वेषोद्धरणोपायमुक्त्वा तदनुद्धरणे दोषमाह—

मूलम्—रूवेसु जो गिद्धिसुवेइ तिवं, अकालिअं पावइ से विणासं ।

रागाउरे से जह वा पयंगे, आलोअलोले समुवेइ मच्चुं ॥ २४ ॥

व्याख्या—रूपेषु यो गृह्णति रागमुपैति तीव्रं अकाले भवमाकालिकं प्राप्नोति स विनाशं, रागातुरः सन् स इति लोकप्रतीतः, यथा वेति वाशब्दस्यैवकारार्थत्वात् यथैव पतङ्गः आलोकलोलोऽतिस्निग्धदीपशिखादर्शनलम्पटः समुपैति मृत्युम् ॥ २४ ॥

मूलम्—जे यात्रि दोसं समुवेइ तिवं, तंसि ऋखणे से उ उवेइ दुक्खं ।

दुवंतदोसेण सएण जंतू, न किंचि रूवं अवरज्झई से ॥ २५ ॥

व्याख्या—यश्च यस्तु अपिभिन्नक्रमोऽन्यत्र योक्ष्यते, द्वेषं समुपैति तीव्रं रूपेणिति प्रक्रमः, स किमित्याह—
'तंसिति' प्राच्यस्थापिशब्दस्येह योगात्तस्मिन्नपि क्षणे स तुः पूर्त्तां उपैति दुःखं मनःसन्तापादिकं, यद्येवं तर्हि रूप-
स्यैव दुःखहेतुत्वं, तत एव द्वेषसम्भवादित्याशङ्क्याह—दुष्टं दान्तं दमनं दुर्दान्तं दुर्हमत्वमित्यर्थः, तच्च प्रक्रमाच्चक्षुप-
स्तदेव दोषो दुर्दान्तदोषस्तेन स्वकेनात्मीयेन जन्तुर्देही. न किञ्चिदल्पमपि रूपमपराध्यति तस्य जन्तोः । यदि
हि रूपमेव दुःखहेतुः स्यात्तदा वीतरागद्वेषरयापि दुष्टरूपनिरूपणे दुःखं स्यान्नचैतदस्ति, ततः स्वस्यैव दोषेण
दुःखमाप्नोति प्राणीति भावः ॥ २५ ॥ इत्थं रागद्वेषोरनर्थहेतुत्वमुक्तं, इदानीं तु द्वेषस्यापि रागहेतुकत्वात् स
एव महानर्थमूलमिति दर्शयन् तस्य विशेषात्परित्याज्यतां ख्यापयितुमाह—

मूलम्—एगंतरत्तो रुइरंसि रूवे, अतालिसे से कुणई पओसं ।

दुन्खस्स संपीलमुवेइ वाले, न लिप्पइ तेण मुणी विरागो ॥ २६ ॥

व्याख्या—एकान्तरक्तो रुचिरे मनोरमे रूपे यः स्यादिति शेषः, अतादृशेऽनीदृशे प्रक्रमादूपे स करोति प्रद्वेषं,
तथा च दुःखस्य सम्पीडं संघातं उपैति वालो मूढः, न लिप्यने तेन द्वेषकृतदुःखेन मुनिर्विरागो रागरहितः ॥ २६ ॥
अथ रागस्यैव हिंसाद्याश्रयहेतुत्वमिहैव तद्द्वारा दुःखजनकत्वं च सूत्रपट्टकेनाह—

मूलम्—रूवाणुगासाणुगए अ जीवे, चराचरे हिंसइ गेगरूवे ।

चित्तेहिं ते परितावेइ वाले, णीलेइ अत्तद्वगुरु किलिठे ॥ २७ ॥

व्याख्या—रूपं प्रस्तावान्मनोज्ञमनुगच्छतीति रूपानुगा सा चासौ आशाच रूपानुगाशा रूपविषयोऽभिलाषस्तदनु-
गतश्च, पाठान्तरे [रूवाणुवायाणुगएत्ति] रूपाणां प्रशस्तानां उपायैरुपार्जनहेतुभिरनुगतः उपायानुगतश्च प्राणी 'जीवेत्ति'
जीवांश्चराचरान् प्रसस्यावरान् हिनस्ति अनेकरूपान् जात्यादिभेदादनेकविधान् कांश्चित् चित्रैर्नानाविधैरुपायैरिति
गम्यते, तान् चराचरजीवान् परितापयति दुःखयति वालोऽपरांश्च पीडयत्येकदेशदुःखोत्पादनेन, आत्मार्थगुरुः स्वप्र-
योजननिष्ठः क्लिष्टो रागवाधितः ॥ २७ ॥ तथा—

मूलम्—रूवाणुवाए ण परिग्गहेण, उप्पायणे रक्खणसन्नियोगे ।

वए विओगे अ कर्हिं सुहं से, संभोगकाले अ अतित्तिलाभे ॥ २८ ॥

व्याख्या—रूपे अनुपातोऽनुगमनं अनुराग इत्यर्थः रूपानुपातस्तस्मिन् सति, णः पूर्त्तां, परिग्रहेण मूर्च्छात्मकेन
हेतुभूतेन उत्पादने उपार्जने रक्षणं च उपायेभ्यः सन्नियोगश्च स्वप्रयोजनेषु सम्यग्ध्यापारणं रक्षणसन्नियोगं तस्मिन्
'वपत्ति' व्यये विनाशे वियोगे विरहे सर्वत्र सुरुपवरतुन इति गम्यते, क सुखं ? न कापीति भावः, से तस्य रूपानु-
रागिणः । अयं भावः—गुरूपकलत्र—रुरि—तुग्ग—वखादीनामुत्पादनाद्यर्थं तेषु तेषु क्लेशहेतुपूर्वायेषु प्रवर्त्तमानो दुःख-
मेषानुभवति रूपानुरागी । पाठान्तरे वा ["रूवाणुरागेण" इति दृश्यते, तत्र रूपानुरागेण हेतुना यः परिग्रहस्तेन शेषं
प्राग्वत्] ननु रूपवतामुत्पादनादिषु सुखं मा भूत्, सम्भोगकाले तु भावीत्याशङ्क्याह—सम्भोगकाले चोपभोगप्रस्ता-
वेऽपि अतृप्तिलाभे तृप्तिप्राप्त्यभावे क सुखमिति सम्बन्धः । बहुविधरूपदर्शनेऽपि नहि रागिणां तृप्तिरस्ति । यदुक्तं—
"न जातु कामः कामाना—मुपभोगेन शाम्यति । हृदिपा कृष्णवर्त्मैव, भूय एवाभिवर्द्धते ॥ १ ॥"—ततोऽधिकाधि-
केच्छया खिद्यत एव रागी, न तु सुखी स्यादिति भावः ॥ २७ ॥ ततस्तस्यापरापरदोषपरम्परावासिमाह—

मूलम्—रूवे अतित्ते अ परिग्गहे अ, सत्तोवसत्तो न उवेइ तुट्ठिं ।

अतुट्ठिदोसेण दुही परस्स, लोभाविले आययई अदत्तं ॥ २९ ॥

व्याख्या—रूपे अतृप्तः चर्य भिन्नक्रमत्वात् परिग्रहे च विषयमूर्च्छालक्षणे सक्तः सामान्येनैवासक्तिमान्, उपस-
क्तश्च गाढमासक्तः, ततः सक्तश्च पूर्वमुपसक्तश्च पश्चात् सक्तोपसक्तो नोपैति तुट्ठिं, तथा च अतुट्ठिरेव दोषोऽतुट्ठिदोषः

तेन दुःखी यदि ममेदमिदं च रूपवद्वस्तु स्यात्तदा वरमित्याकांक्षातोऽतीवदुःखवान् सन्, परस्य सम्बन्धि रूपव-
द्वस्त्विति गम्यते, लोभाविलो लोभकलुष आदत्ते अदत्तं ॥ २९ ॥ ततश्च—

मूलम्—तण्हाभिभूअस्स अदत्तहारिणो, रूवे अतित्तस्स परिग्गहे अ ।

मायामुसं वड्डइ लोभदोसा, तत्थावि दुक्खा न विमुच्चई से ॥ ३० ॥

व्याख्या—तृष्णाभिभूतस्य लोभपराजितस्य तत एवादत्तहारिणो रूपे रूपविषये यः परिग्रहो मूर्च्छारूपस्तस्मि-
न्निति योगः, चस्य भिन्नक्रमत्वादतृप्तस्य च, मायाप्रधानं 'मोसंति' मृषाऽलीकभाषणं मायामृषा वर्द्धते, कुतः ?
इत्याह—लोभदोषात्, लुब्धो हि परस्वमादत्ते, आदाय च तद्रोपनाय मायया मृषां वदति । तदनेन लोभ एव सर्वा-
श्रवाणामपि मूलहेतुरिति सूचितम् । रागप्रक्रमेपि च यदिह लोभाभिधानं तद्रागेपि लोभांशस्यैवातिदुष्टताख्यापना-
र्थम् । तत्रापि को दोषः ? इत्याह—तत्रापि मृषाभाषणेपि दुःखान्न विमुच्यते सः, किन्तु दुःखभाजनमेवस्यादिति भावः
॥ ३० ॥ दुःखाविमोक्षमेव भावयति—

मूलम्—मोसस्स पच्छा य पुरत्थओ अ, पओगकाले अ दुही दुरंते ।

एवं अदत्ताणि समाययंनो, रूवे अतित्तो दुहिओ अणिस्सो ॥ ३१ ॥

व्याख्या—'मोसस्सति' मृषाभाषणस्य पश्चाच्च पुरस्ताच्च प्रयोगकाले च दुःखी सन्, तत्र पश्चान्नहीदं मया सुसं-
स्थापितमुक्तमिति पश्चात्तापात्, पुरस्ताच्च कथमयं सुरूपख्यादिवस्तुस्वामी मया वञ्चनीय इति चिन्तया, प्रयोगकाले
च किमसौ ममालीकभाषितां लक्षयिष्यति न वेति क्षोभतः । तथा 'दुरंतेति' दुर्योऽन्तः पर्यन्तः इह जन्मन्यनेकवि-
डम्बनातोऽन्यभवे च नरकादिप्राप्त्या यस्य स दुरन्तो भवति जन्तुरिति शेषः । अथवा 'मोसस्सति' मोषस्य स्तेयस्य
इति व्याख्येयम् । एवममुना प्रकारेणादत्तानि समाददानो रूपेऽनृतः सन् दुःखितः स्यादितिशेषः । कीदृशः
सन् ? इत्याह—अनिश्रो दोषवत्तया कस्याप्यवष्टम्भेन रहितः, मैथुनाश्रवोपलक्षणं चैतत् ॥ ३१ ॥ उक्तमेवार्थं
निगमयितुमाह—

मूलम्—रूवानुरत्तस्स नरस्स एवं, कत्तो सुहं होज्ज कयाइ किंचि ।

तत्थोवभोगेवि किलेसदुक्खं, निवत्तई जस्स कए ण दुक्खं ॥ ३२ ॥

व्याख्या—रूपानुरक्तस्य नरस्य एवमनन्तरोक्तनीत्या कुतः सुखं भवेत् ? कदाचित्किञ्चिदल्पमपि, कुतः ? इत्याह—
यतस्तत्र रूपानुरागे उपभोगेपि ह्येशदुःखं अतृप्तिलामलक्षणवाधाजनितमसातं भवति । उपभोगमेव विशिनष्टि,
निर्बर्त्तयति उत्पादयति यस्योपभोगस्य कृते, 'ण' वाक्यालङ्कारे, दुःखं कृच्छ्रमात्मन इति गम्यते । उपभोगार्थं हि
जन्तुः क्लिश्यते तदा सुखं स्यादिति, यदि च तदापि दुःखमेव तदा कुतोऽन्यदा सुखं स्यादिति भावः ॥ ३२ ॥
एवं रागस्यानर्थहेतुतामुक्त्वा द्वेषस्यापि तामतिदेष्टुमाह—

मूलम्—एमेव रूवस्मि गओ पओसं, उवेइ दुक्खोहपरंपराओ ।

पदुट्ठचित्तो अ चिणाइ कम्मं, जं से पुणो होइ दुहं विवागे ॥ ३३ ॥

व्याख्या—एवमेव यथानुरक्तस्तथैव रूपे प्रक्रमादुष्टे गतः प्रद्वेषं उपैति दुःखोऽपरम्परा उत्तरोत्तरदुःखसमूहरूपाः ।
तथा प्रद्विष्टचित्तः चस्य भिन्नक्रमत्वात् चिनोति च कर्म, यत् 'से' तस्य पुनर्भवेत् दुःखं दुःखहेतुर्विपाकेऽनुभवकाले
अत्रामुत्र चेति भावः । पुनर्दुःखग्रहणमैहिकदुःखापेक्षमशुभकर्मापचयश्च हिंसाद्याश्रवान् विना न स्यादित्यनेन द्वेष-
स्याप्याश्रवहेतुत्वमाक्षिप्यते ॥ ३३ ॥ एवं रागद्वेषानुद्धरणे दोषमुक्त्वा तदुद्धरणे गुणमाह—

मूलम्—रूवे विरत्तो मणुओ विसोगो, एएण दुक्खोहपरंपरेण ।

न लिप्पई भवमज्जेवि संतो, जलेण वा पुक्खरिणीपलासं ॥ ३४ ॥ १ ॥

व्याख्या—रूपे विरक्त उपलक्षणत्वादद्विष्टश्च मनुजो विशोकः शोकमुक्तस्तन्निवन्धनयो रागद्वेषयोरभावादेतेनान-
न्तरोक्तेन 'दुक्खोहपरंपरेणति' दुःखानामोघाः सङ्घातास्तेषां परम्परा तथा न लिप्यते न स्पृश्यते भवमज्जेपि संस्ति-

घृन् । दृष्टान्तमाह—‘जलेण वत्ति’ जलेनेव वाशब्दस्येवार्थत्वात्, पुष्करिणीपलासं पद्मिनीपत्रं, जलमध्येपि सदिति शेषः ॥ ३४ ॥ इत्थं चक्षुराश्रित्य त्रयोदश सूत्राणि व्याख्यातानि, एतदनुसारेणैव शेषेन्द्रियाणां मनसश्च त्रयोदश सूत्राणि स्वस्वविषयाख्यानपूर्वं व्याख्येयानि, विशेषस्तु वक्ष्यते—

मूलम्—सोअस्स सइं गहणं वयंति, तं रागहेउं तु मणुण्णमाहु ।

तं दोसहेउं अमणुण्णमाहु, समो अ जो तेसु स वीअरागो ॥ ३५ ॥

व्याख्या—‘सोअस्सत्ति’ श्रोत्रेन्द्रियस्य ॥ ३५ ॥

मूलम्—सइस्स सोअं गहणं वयंति, सोअस्स सइं गहणं वयंति ।

रागस्स हेउं समणुण्णमाहु, दोसस्स हेउं अमणुण्णमाहु ॥ ३६ ॥

मूलम्—सहेसु जो गिद्धिमुवेइ तिवं, अकालिअं पावइ से विणासं ।

रागाउरे हरिणमिएव मुद्धे, सहे अतित्ते समुवेइ मज्जुं ॥ ३७ ॥

व्याख्या—‘हरिणमिएव मुद्धेत्ति’ मृगशब्देन सर्वापि पशुरुच्यते ततो हरिणशब्देन विशेष्यते, हरिणश्चासौ मृगश्च हरिणमृगो हरिणपशुरित्यर्थः । भ्रुग्धो हिताहितानभिज्ञः, शब्दे लुब्धकगीताद्यात्मके तदाकृष्टचित्ततया अतृप्तः सन् ३७

मूलम्—जे आवि दोसं समुवेइ तिवं, तंसि वखणे से उ उवेइ दुक्खं । दुइंतदोसेण सएण जंतू, न किंचि सइं अवरज्जई से ॥ ३८ ॥ एगंतरत्तो रुइरंसि सहे, अतालिसे से कुणई पओसं । दुक्खस्स संपीलमुवेइ वाले, न लिप्पई तेण मुणी विरागो ॥ ३९ ॥ सद्दाणुगासाणुगए अ जीवे, चराचरे हिंसइणेरूवे । चित्तेहिं ते परितावेइ वाले, पीलेइ अत्तट्टुगुरू किलिट्ठे ॥ ४० ॥

व्याख्या—अत्र ‘चराचरे हिंसइत्ति’ वाद्योपयोगिस्त्रायुचर्माद्यर्थं चरान्, वंशमृदङ्गकाष्ठाद्यर्थमचरांश्च हिनस्ति ॥ ४० ॥

मूलम्—सद्दाणुवाए ण परिग्गहेण, उप्पायणे रक्खणसन्निओगे । वए विओगे अ कहिं सुहं से, संभोगकाले अ अतित्तिलाभे ॥ ४१ ॥ सहे अतित्ते अ परिग्गहे अ, सत्तोवसत्तो न उवेइ तुइं । अत्तुट्टिदोसेण दुही परस्स, लोभाविले आययई अदत्तं ॥ ४२ ॥

व्याख्या—‘अदत्तं’ गीतगायकदास्यादि वीणावंशादिकं वा गोभनशब्दोत्पादकं वस्तु आदत्ते ॥ ४२ ॥

मूलम्—तण्हाभिभूअस्स अदत्तहारिणो, सहे अतित्तस्स परिग्गहे अ । मायामुसं वड्डइ लोभदोसा, तत्थावि दुक्खा न विमुच्चई से ॥ ४३ ॥ मोसस्स पच्छा य पुरत्थओ अ, पओगकाले अ दुही दुरंतै । एवं अदत्ताणि समाययंतो, सहे अतित्तो दुहिओ अणिस्सो ॥ ४४ ॥ सद्दाणुरत्तस्स नरस्स एव, कत्तो सुहं होज्ज कयाइ किंचि । तत्थोवभोगेवि किलेसदुक्खं, निवत्तई जस्स कए ण दुक्खं ॥ ४५ ॥ एमेव सइंमि गओ पओसं, उवेइ दुक्खोहपरंपराओ । पदुट्टचित्तो अ चिणाइ कम्मं, जं से पुणो होइ दुहं विवागे ॥ ४६ ॥ सहे विरत्तो मणुओ विसोगो, एएण दुक्खोहपरंपरेण । न लिप्पई भवमज्जेवि संतो, जलेण वा पुक्खरिणीपलासं ॥ ४७ ॥ २ ॥

घाणस्स गंधं गहणं वयंति, तं रागहेउं तु मणुण्णमाहु । तं दोसहेउं अमणुण्णमाहु, समो अ जो तेसु स वीअरागो ॥ ४८ ॥ गंधस्स घाणं गहणं वयंति, घाणस्स गंधं गहणं वयंति । तं रागहेउं तु मणुण्णमाहु, दोसस्स हेउं अमणुण्णमाहु ॥ ४९ ॥ गंधेसु जो गिद्धिमुवेइ तिवं, अकालिअं पावइ से विणासं । रागाउरे ओसहिगंधगिद्धे, सप्पे चिलाओ विव निक्खमंते ॥ ५० ॥

व्याख्या—‘ओसहि’ इत्यादि—औषधयो नागदमन्वाद्यास्त्रासां गन्धे गृह्यः औषधिगन्धगृह्यः सन् ‘सप्ये विलाओ विवृत्ति’ इहेवशब्दस्य भिन्नक्रमत्वात् सर्प इव विलान्निष्क्रामन्, स ह्यत्यन्तप्रियं तद्गन्धमुपेक्षितुमशक्तो विलान्निष्क्रामति, ततो गारुडिकादिपरवशो दुःखमनुभवतीति ॥ ५० ॥

मूलम्—जे आवि दोसं समुवेइ तिवं, तंसि क्खणे से उ उवेइ दुक्खं । दुइंतदोसेण सएण जंतू, न किंचि गंधं अवरज्झई से ॥ ५१ ॥ एगंतरत्तो रुइरंसि गंधे, अतालसे से कुणई पओसं । दुक्खस्स संपीलमुवेइ बाले, न लिप्पई तेण मुणी विरागो ॥ ५२ ॥ गंधाणुगासाणुगए अ जीवे, चराचरे हिंसइणेरूवे । चित्तेहिं ते परितावेइ बाले, पीलेइ अत्तट्टगुरू किलिट्ठे ॥ ५३ ॥

व्याख्या—अत्र मूषकमुष्कमृगनाभिप्रभृतिहेतवे पुष्पादिहेतवे च चराचरान् हिनस्तीति ॥ ५३ ॥

मूलम्—गंधाणुवाए ण परिग्गहेण, उप्पायणे रक्खणसन्निओगे । वए विओगे अ कहिं सुहं से, संभोगकाले अ अतित्तिलाभे ॥ ५४ ॥ गंधे अत्तित्तो अ परिग्गहे अ, सत्तोवसत्तो न उवेइ तुट्ठिं । अतुट्ठिदोसेण दुही परस्स, लोभाविले आययई अदत्तं ॥ ५५ ॥

व्याख्या—इहादत्तं सुगन्धितैल-कस्तूरिका-कुसुमादि ॥ ५५ ॥

मूलम्—तण्हाभिभूअस्स अदत्तहारिणो, गंधे अत्तित्तस्स परिग्गहे अ । मायामुसं वड्ढइ लोभदोसा, तत्थावि दुक्खा न विमुच्चई से ॥ ५६ ॥ मोसस्स पच्छा य पुरत्थओ अ, पओगकाले अ दुही दुरंते । एवं अदत्ताणि समाययंतो, गंधे अत्तित्तो दुहिओ अणिस्सो ॥ ५७ ॥ गंधाणुरत्तस्स नरस्स एवं, कत्तो सुहं होज्ज कयाइ किंचि । तत्थोवभोगेवि किलेसदुक्खं, निवत्तई जस्स कए ण दुक्खं ॥ ५८ ॥ एमेव गंधम्मि गओ पओसं, उवेइ दुक्खोहपरंपराओ । पदुट्ठचित्तो अ चिणाइ कम्मं, जं से पुणो होइ दुहं विवागे ॥ ५९ ॥ गंधे विरत्तो मणुओ विसोगो, एएण दुक्खोहपरंपरेण । न लिप्पई भवमज्जेवि संतो, जलेण वा पुक्खरिणीपलासं ॥ ६० ॥ ३ ॥

मूलम्—जीहाए रसं गहणं वयंति, तं रागहेउं तु मणुण्णमाहु । तं दोसहेउं अमणुण्णमाहु, समोअ जो तेसु स वीअरागो ॥ ६१ ॥ रसस्स जिब्भं गहणं वयंति, जिब्भाए रसं गहणं वयंति । रागस्स हेउं समणुण्णमाहु, दोसस्स हेउं अमणुण्णमाहु ॥ ६२ ॥ रसेसु जो गिद्धिसुवेइ तिवं, अकालिअं पावइ से विणासं । रागाउरे वडिसविभिन्नकाए, मच्छे जहा आमिसभोगगिद्धे ॥ ६३ ॥

व्याख्या—‘वडिसविभिन्नकाएत्ति’ वडिशं प्रान्तन्यस्ताभिषो लोहकीलकस्तेन विभिन्नो विदारितः कायो यस्य स वडिशविभिन्नकायः मत्स्यो यथा आमिपस्य मांसस्य भोगे खादने गृह्य आमिपभोगगृह्यः ॥ ६३ ॥

मूलम्—जे आवि दोसं समुवेइ तिवं, तंसि क्खणे से उ उवेइ दुक्खं । दुइंतदोसेण सएण जंतू, न किंचि रस्सं अवरज्झई से ॥ ६४ ॥ एगंतरत्तो रुइरे रसंमि, अतालसे से कुणई पओसं । दुक्खस्स संपीलमुवेइ बाले, न लिप्पई तेण मुणी विरागो ॥ ६५ ॥ रसाणुगासाणुगए अ जीवे, चराचरे हिंसइणेरूवे । चित्तेहिं ते परितावेइ बाले, पीलेइ अत्तट्टगुरू किलिट्ठे ॥ ६६ ॥

व्याख्या—अत्र चराचरान् भक्षणोपयोगिनो मृगपशुमीनपक्षिप्रभृतीन् कन्दमूलफलादींश्च हिनस्ति ॥ ६६ ॥

मूलम्—रसाणुवाए ण परिग्गहेण, उप्पायणे रक्खणसन्निओगे । वए विओगे अ कहिं सुहं से, संभोग

काले अ अतित्तिलाभे ॥ ६७ ॥ रसे अतित्ते अ परिग्गहे अ, सत्तोवसत्तो न उवेइ तुट्ठि ।
अतुट्ठिदोसेण दुही परस्स, लोभाविले आययई अदत्तं ॥ ६८ ॥

व्याख्या—इहादत्तं खण्डखाद्यफलादिकं रसवद्रस्तु ॥ ६८ ॥

मूलम्—तण्हाभिभूअस्स अदत्तहारिणो, रसे अतित्तस्स परिग्गहे अ । मायामुसं वड्डइ लोभदोसा,
तत्थावि दुक्खा न विमुच्चई से ॥ ६९ ॥ मोसस्स पच्छा य पुरत्थओ अ, पओगकाले अ
दुही दुरंते । एवं अदत्ताणि समाययंतो, रसे अतित्तो दुहिओ अणिस्सो ॥ ७० ॥ रसा-
णुरत्तस्स नरस्स एवं, कत्तो सुहं होज्ज कयाइ किंचि । तत्थोवभोगेवि किलेसदुक्खं, निव-
त्तई जस्स कए ण दुक्खं ॥ ७१ ॥ एमेव रस्संमि गओ पओसं, उवेइ दुक्खोहपरंपराओ ।
पदुट्ठचित्तो अ चिणाइ कम्मं, जं से पुणो होइ दुहं विवागे ॥ ७२ ॥ रसे विग्गत्तो मणुओ
विसोगो, एएण दुक्खोहपरंपरेण । न लिप्पई भवमज्झेवि संतो, जलेण वा पुक्ख-
रिणीपलासं ॥ ७३ ॥ ४ ॥

मूलम्—कायस्स फासं गहणं वयंति, तं रागहेउं तु मणुण्णमाहु । तं दोसहेउं अमणुण्णमाहु,
समो अ जो तेसु जो वीअरागो ॥ ७४ ॥ फासस्स कायं गहणं वयंति, कायस्स फासं गहणं
वयंति । रागस्स हेउं समणुण्णमाहु, दोसस्स हेउं अमणुण्णमाहु ॥ ७५ ॥ फासस्स जो
गिद्धिमुवेइ तिवं, अकालिअं पावइ से त्रिणासं । रागाउरे सीअजलावसन्ने, गाहग्गहीए
महिसे व रण्णे ॥ ७६ ॥

व्याख्या—‘सीअजलावसन्नेत्ति’ ग्रीतजलेऽवसन्नो निमग्नः शीतजलावसन्नो ग्राहैर्जलचरविशेषैर्गृहीतो महिष इवा-
रण्ये, वसती हि कदाचित्केनचिन्मोच्येतापीत्यरण्यग्रहणम् ॥ ७६ ॥

मूलम्—जे आवि दोसं समुवेइ तिवं, तंसि क्खणे से उ उवेइ दुक्खं । दुइंतदोसेण सएण जंतू, न
किंचि फासं अवरज्जई से ॥ ७७ ॥ एगंतरत्तो रुइरंसि फासे, अतालिसे से कुणई
पओसं । दुक्खस्स संपीलमुवेइ वाले, न लिप्पई तेण मुणी विरागो ॥ ७८ ॥ फासाणु-
गासाणुगए अ जीवे, चराचरे हिंसइऽणेगरूवे । चित्तेहिं ते परितावेइ वाले, पीलेइ अत्त-
दुगुरू किलिट्ठे ॥ ७९ ॥

व्याख्या—अत्र शुभस्पर्शाणां मृगादिचर्मपुष्पवस्त्रादीनां संग्रहे स्त्रीसेवादौ च प्रवर्तमानश्चराचरान् हन्ति ॥ ७९ ॥

मूलम्—फासाणुवाए ण परिग्गहेण, उप्पायणे रक्खणसन्निओगे । वए विओगे अ कहां सुहं से,
संभोगकाले अ अतित्तिलाभे ॥ ८० ॥ फासे अतित्ते अ परिग्गहे अ, सत्तोवसत्तो न उवेइ
तुट्ठि । अतुट्ठिदोसेण दुही परस्स, लोभाविले आययई अदत्तं ॥ ८१ ॥

व्याख्या—इहादत्तं शुभस्पर्शं वस्त्रतूलिकादि ॥ ८१ ॥

मूलम्—तण्हाभिभूअस्स अदत्तहारिणो, फासे अतित्तस्स परिग्गहे अ । मायामुसं वड्डइ लोभदोसा,
तत्थावि दुक्खा न विमुच्चई से ॥ ८२ ॥ मोसस्स पच्छा य पुरत्थओ अ, पओगकाले अ-
दुही दुरंते । एवं अदत्ताणि समाययंतो, फासे अतित्तो दुहिओ अणिस्सो ॥ ८३ ॥
फासाणुरत्तस्स नरस्स एवं, कत्तो सुहं होज्ज कयाइ किंचि । तत्थोवभोगे वि किलेसदुक्खं,
निवत्तए जस्स कए ण दुक्खं ॥ ८४ ॥ एमेव फासंमि गओ पओसं, उवेइ दुक्खोहपरंपराओ ।
पदुट्ठचित्तो अ चिणाइ कम्मं, जं से पुणो होइ दुहं विवागे ॥ ८५ ॥ फासे विरत्तो मणुओ

विसोगो, एएण दुक्खोहपरंपरेण । न लिप्पई भवमज्जे वि संतो, जलेण वा पुक्ख-
रिणीपलासं ॥ ८६ ॥ ५ ॥

मणस्स भावं गहणं वयंति, तं रागहेउं तु मणुण्णमाहु ।

तं दोस हेउं अमणुण्णमाहु, समो अ जो तेसु स वीअरागो ॥ ८७ ॥

व्याख्या—मनसश्चेतसो भावोऽभिप्रायः स्मरणादिगोचरस्तं ग्रहणं ग्राह्यं वदन्ति, चक्षुरादीन्द्रियाविषयत्वात्तस्य, तं भावं मनोज्ञं मनोज्ञरूपादिविषयं रागहेतुमाहुः, तं अमनोज्ञं अमनोज्ञरूपादिविषयं हेपहेतुमाहुः, समश्च यस्तयोर्मनोज्ञामनोज्ञरूपादिविषयाभिप्राययोः स वीतरागः । एवमुत्तरग्रन्थोपि भावविषयरूपाद्यपेक्षया व्याख्येयः । यद्वा स्वप्नकामदशादिषु भावोपनीतो रूपादिविषयोपि भाव उक्तः स मनसो ग्राह्यः, स्वप्नकामदशादिषु हि मनसः एव केवलस्य व्यापार इति । यदि वाऽभीष्टानामारोग्यधनस्वजनपरिजननन्दनराज्यादीनामनिष्टानां च रोगरिपुतस्करदारिद्र्यादीनां संयोगवियोगोपायचिन्तनरूपो भाव इह ग्राह्यः, स चाभीष्टवस्तुविषयो मनोज्ञस्तदितरगोचरः पुनरमनोज्ञ इति ॥ ८७ ॥

मूलम्—भावस्स मणं गहणं वयंति, मणस्स भावं गहणं वयंति । रागस्स हेउं समणुण्णमाहु, दोसस्स हेउं अमणुण्णमाहु ॥ ८८ ॥ भावेसु जो गिद्धिमुवेइ तिवं, अकालिअं पावइ से विणासं । रागाउरे कामगुणेसु गिद्धे, करेणुमग्गावहिएव नागे ॥ ८९ ॥

व्याख्या—‘करेणु’ इत्यादि—करेणवा करिण्या मार्गेण निजपथेनापहत आकृष्टः करेणुमार्गापहतो नाग इव हस्तीव, स हि मदोन्मत्तोपि सन्निकृष्टां करिणीं दृष्ट्वा तत्सङ्गमोत्सुकस्तन्मार्गानुगामितया नृपाद्यैर्गृह्यते, ततो पुद्गादौ विनाशमाप्नोतीति । ननु चक्षुरादीन्द्रियवशादेव गजस्य प्रवृत्तिरिति कथमस्येह दृष्टान्तत्वं ? उच्यते—सत्यमेतत् परं मनःप्राधान्यविवक्षयात्वेतदपि ज्ञेयम् । यदिवा तथाविधकामदशायां चक्षुरादीन्द्रियव्यापाराभावेपि मनसः प्रवृत्तिरिति न दोषः ॥ ८९ ॥

मूलम्—जे आवि दोसं समुवेइ तिवं, तंसि वखणे से उ उवेइ दुक्खं । दुहंतदोसेण सएण जंतू, न किंचि भावं अवरज्जई से ॥ ९० ॥ एगंतरत्तो रुइरंसि भावे, अतालिसे से कुणई पओसं । दुक्खस्स संपीलमुवेइ वाले, न लिप्पई तेण मुणी विरागो ॥ ९१ ॥

व्याख्या—‘अतालिसेत्ति’ अतादृशेऽनीदृशे भावे भावविषये वस्तुनि स करोति प्रद्वेषं, कायं ममाधुना स्तुतिपथमागत इत्यादिकम् ॥ ९१ ॥

मूलम्—भावाणुगासाणुगए अ जीवे, चराचरे हिंसइणेगरूवे ।

चित्तेहिं ते परितावेइ वाले, पीलेइ अत्तइयुरू किलिद्धे ॥ ९२ ॥

व्याख्या—भावानुगाशानुगतो रूपादिगोचराभिप्रायानुकूलाभिकांक्षाविवशोऽभीष्टानिष्टार्जनविध्वंसविषयभावा-
नुकूलेच्छापरवशो वा, यद्वा ममोद्देशादिर्भाव उपशाम्यतु ममोदादिश्रोतपद्यतामिति भावानुगाशानुगतो ह्योमादिकं कुर्वन् जीवांश्चराचरान् हिनस्ति अनेकरूपान् । दृश्यन्ते हि स्वाभिप्रायसिद्धये चराचरार्हिसायां प्रवर्तमाना अनेके जीवाः ॥ ९२ ॥

मूलम्—भावाणुवाए ण परिग्गहेण, उप्पायणे रक्खणसन्निओगे । वए विओगे अ कहं सुहं से, संभोगकाले अ अतित्तिलाभे ॥ ९३ ॥ भावे अतित्ते अ परिग्गहे अ, सत्तोवसत्तो न उवेइ तुट्ठिं । अनुट्ठिदोसेण दुही परस्स, लोभाविले आययई अदत्तं ॥ ९४ ॥

व्याख्या—अदत्तमपि प्रायः स्वाभिप्रायसिद्धये गृह्णातीत्येवमुक्तम् ॥ ९४ ॥

मूलम्—तण्हाभिभूअस्स अदत्तहारिणो, भावे अतित्तेस्स परिग्गहे अ । मायामुसं वड्ढइ लोभदोसा, तत्थावि दुक्खा न विमुच्चई से ॥ ९५ ॥ मोसस्स पच्छा य पुरत्थओ अ, पओगकाले अ

दुही दुरंते । एवं अदत्ताणि समाययंतो, भावे अतित्तो दुहिओ अणिस्सो ॥ ९६ ॥ भावा-
णुरत्तस्स नरस्स एवं, कत्तो सुहं होज्ज कयाइ किंचि । तत्थोवभोगेवि किलेसदुक्खं, निव-
त्तए जस्स कए ण दुक्खं ॥ ९७ ॥ एमेव भावंमि गओ पओसं, उवेइ दुक्खोहपरंपराओ ।
पदुट्ठचित्तो अ च्चिणाइ कम्मं, जं से पुणो होइ दुहं विवागे ॥ ९८ ॥

व्याख्या—भावेऽनभीष्टस्मरणाद्यात्मकेऽनिष्टवस्तुगोचरे वा गतः प्रद्वेषं, विस्मरतु ममास्य नामापीत्यादिकम् ॥९६॥

मूलम्—भावे विरत्तो मणुओ विसोगो, एएण दुक्खोहपरंपरेण ।

न लिप्पई भवमज्जेवि संतो, जलेण वा पुक्खरिणीपलासं ॥ ९९ ॥ ६ ॥

व्याख्या—भावे इष्टानिष्टस्मरणात्मके स्म्यारम्यवस्तुगोचरे वा अरक्तोऽद्विष्टश्चेति अष्टसति सूत्रावयवार्थः ॥९९॥
उक्तमेवार्थं संक्षेपेणाह—

मूलम्—एविदियत्था य मणस्स अत्था, दुक्खस्स हेऊ मणुअस्स रागिणो ।

ते चैव थोवंपि कयाइ दुक्खं, न वीअरागस्स करिंति किंचि ॥ १०० ॥

व्याख्या—एवमुक्तप्रकारेण इन्द्रियार्था रूपादयः, चस्य भिन्नक्रमत्वात् मनसोऽर्थाश्च स्मरणादयः, उपलक्षणत्वात्
इन्द्रियमनांसि च दुःखस्य हेतवो भवन्तीति गम्यते, मनुजस्य रागिणः उपलक्षणत्वात् द्वेषिणश्च । ते चैवेन्द्रियम-
नोर्थाः स्तोकमपि कदाचित् दुःखं न वीतरागस्य वीतरागद्वेषस्य कुर्वन्ति किञ्चिन्मानसं शरीरं वेति सूत्रार्थः ॥१००॥
ननु न कश्चित् कामभोगेषु सत्सु वीतरागः सम्भवति तत्कथमस्य दुःखाभावः ? उच्यते—

मूलम्—न कामभोगा समयं उर्विति, न यावि भोगा विगइं उर्विति ।

जे तप्पओसी अ परिग्गही अ, सो तेसु मोहा विगइं उवेइ ॥ १०१ ॥

व्याख्या—न कामभोगाः समतां रागद्वेषाभावरूपां प्रति हेतुत्वमिति शेषः उपयान्ति गच्छन्ति, तेषां समता-
हेतुत्वे हि न कोपि रागद्वेषवान् स्यात् । न चापि भोगाः कामभोगा विकृतिं क्रोधादिरूपां प्रति हेतुत्वमुपयान्ति,
तेषामेव हि केवलानां विकृतिहेतुत्वे न कोपि रागद्वेषहीनः स्यात् । कोऽनयोस्ताहि हेतुरित्याह—यस्तत्प्रद्वेषी च तेषु
विषयेषु प्रद्वेषवान् परिग्रही च परिग्रहबुद्धिमांस्तेष्वेव गगीत्यर्थः, स तेषु मोहाद्रागद्वेषरूपमोहनीयाद्विकृतिमुपैति
रागद्वेषरहितस्तु समतामिति भावः ॥ १०१ ॥ किं रूपां विकृतिमुपैतीत्याह—

मूलम्—कोहं च माणं च तहेव मायं, लोभं दुयुंछं अरइं रइं च । हासं भयं सोग पुमित्थिवेअं

नपुंसवेअं विविहे अ भावे ॥ १०२ ॥ आवज्जई एवमणेगरूवे, एवविहे कामगुणेषु सत्तो ।

अन्ने अ एअप्पभवे विसेसे, कारुण्णदीणे हिरिमे वइस्से ॥ १०३ ॥

व्याख्या—क्रोधं च मानं च तथैव मायां लोभं जुगुप्सां अरतिं अस्वास्थ्यं रतिं विषयासक्तिं हासं भयं शोकं
पुंस्त्रीवेदमिति समाहारनिर्देशः तत्र पुंवेदं स्त्रीवाञ्छारूपं स्त्रीवेदं पुरुषाभिलाषलक्षणं नपुंसकवेदमुभयेच्छात्मकं विवि-
धांश्च भावान् हर्षविषादादीन् । ‘आवज्जई’ इत्यादि—आपद्यते प्राप्नोति एवममुना रागद्वेषवत्तारूपेण प्रकारेण अनेक-
रूपान् बहुभेदान् अनन्तानुबन्ध्यादिभेदेन तारतम्यभेदेन च एवंविधानुक्तरूपान् विकारानिति शेषः, कामगुणेषु
शब्दादियु सक्तो रक्तः उपलक्षणत्वात् द्विष्टश्च । अन्यांश्च एतत्प्रभवान् क्रोधादिजनितान् विशेषान् परितापदुर्गति-
पातादीन् आपद्यते इति योगः । कीदृशः सन्नित्याह—‘कारुण्णदीणेत्ति’ कारुण्यास्पदीभूतो दीनः कारुण्यदीनः
अत्यन्तदीन इत्यर्थः, हीमान् लज्जावान् कोपाद्यापन्नो हि प्रीतिविनाशादिकं दोषमिहैवानुभवन् परत्र च तद्विपाक-
मतिकटुकं चिन्तयन् प्रयाति दैन्यं लज्जां च भजते । तथा ‘वइस्सेत्ति’ द्वेष्यस्तत्तद्विषयदुष्टत्वात् सर्वस्याप्यप्रीतिभाज-
नमिति ॥ १०२ ॥ १०३ ॥ भूयोपि रागस्य प्रकारान्तरेणोद्धरणोपायं तद्विपर्यये दोषं चाह—

मूलम्—कप्पं न इच्छेज्ज सहायलिच्छू, पच्छाणुतावेण तवप्पभावं ।

एवं विआरे अमिअप्पयारे, आवज्जई इंदियचोरवस्से ॥ १०४ ॥

व्याख्या—कल्पते वैद्यावृत्त्यादिकार्याय समर्थो भवतीति कल्पो योग्यस्तमपेर्गम्यत्वात् कल्पमपि किं पुनरकल्पं शिष्यादिकं नेच्छेत्सहायलिप्सुर्ममायं विश्रामणादिसाहाय्यं करिष्यतीत्यभिलाषुकः सन्, तथा पश्चादिति त्रताङ्गी-कारादुत्तरकालं अनुतापः किमेतावत्कष्टं मयाङ्गीकृतमिति चिन्तारूपः पश्चादनुतापस्तेन हेतुना उपलक्षणत्वात् अन्यथा वा । तपः प्रभावमिहैवामर्षोपध्यादिलब्धिप्रार्थनेन परत्र भोगादि निदानविधा नेच्छेदिति प्रक्रमः । किमेवं निवार्यते ? इत्याह—एवममुना प्रकारेण विकारान् दोषानमितप्रकारान् आपद्यते, इन्द्रियाणि चौरा इव धर्मघनापहरणादिन्द्रियचौरास्तद्वश्यः । उक्तविशेषणविशिष्टस्य हि कल्पतपःप्रभाववाञ्छादिनावश्यमिन्द्रियवशता स्यादिति, एवं च ब्रुवतोऽयमाशयः—तदनुग्रहबुद्ध्या शिष्यं संघादिकार्याय तपःप्रभावं च वाञ्छतोऽपि न दोषः । एतेन च रागस्य हेतुद्वयत्यागरूप उद्धरणोपाय उक्तः, एवमन्येऽपि रागहेतवो हेयाः । ततः सिद्धं रागस्योद्धरणोपायानां तद्विपर्यये च दोषाणां कथनमिति ॥ १०४ ॥ उक्तमेवार्थं समर्थयितुं विकारेभ्यो दोषान्तरोत्पत्तिमाह—

मूलम्—ततो से जायन्ति पओअणाइं, निम्मज्जिउं मोहमहण्णवंमि ।

सुहेसिणो दुक्खविणोअण्णहा, तप्पच्चयं उज्जमए अ रागी ॥ १०५ ॥

व्याख्या—ततो विकारापत्तेः पश्चात् 'से' तस्य जायन्ते प्रयोजनानि विषयसेवाहिंसादीनि 'निम्मज्जिउंति' निमज्जयितुं प्रक्रमात् तमेव जन्तुं मोहमहार्णवे, यैः प्रयोजनैर्मोहाब्धौ निमग्न इव जन्तुः क्रियते तादृशानीत्यर्थः, स ह्युत्पन्नविकारतया मूढ एव स्यात्, विषयसेवाद्यैश्च प्रयोजनैरत्यर्थं सुखतीति भावः । कीदृशस्य सतोऽस्य किमर्थं तानि प्रयोजनानि स्युरित्याह—सुखैःपिणः शर्माभिलाषिणो दुःखविनोदनार्थं सुखैपी सन् दुःखक्षयार्थमेव हि विषयसेवादौ प्रवर्त्तते इत्येवमुक्तं । कदाचित् कार्यात्पत्तावपि तत्रायमुदासीनोऽपि स्यादित्याह—तत्प्रत्ययमुक्तप्रयोजननिमित्तं उद्यच्छत्येव, कोऽर्थः ? तत्प्रवृत्तादुत्सहते एव रागी उपलक्षणत्वात् द्वेषी च सन्, रागद्वेषयोरेव सकलानर्थहेतुत्वात् ॥ १०५ ॥ कुतो रागद्वेषयोरेवानर्थहेतुत्वमित्याह—

मूलम्—विरज्जमाणस्स य इंदिअत्था, सद्वाइया तावइअप्पयारा ।

न तस्स सवेवि मणुण्णयं वा, निव्वत्तयंती अमणुण्णयं वा ॥ १०६ ॥

व्याख्या—विरज्यमानस्य उपलक्षणत्वात् अदिपतश्च चः पुनरर्थे ततो विरज्यमानस्यादिपतश्च पुनरिन्द्रियार्थाः, तावन्त इति यावन्तो लोके प्रतीतास्तावन्तः प्रकाराः खरमधुराद्या भेदा येषां ते तावत्प्रकारा बहुभेदा इत्यर्थः, न तस्य मर्त्यस्य सर्वेऽपि मनोज्ञतां वा निर्वर्त्तयन्ति जनयन्ति अमनोज्ञतां वा किन्तु रागद्वेषत एव, स्वरूपेण हि रूपादयो नात्मनो मनोज्ञताममनोज्ञतां वा कर्तुं क्षमाः किन्तु रक्तेतरप्रतिपत्तुणामाशयवशादेव । बहुक्तमन्यैरपि—“परिप्राद्रकामुकशुना—मेकस्यां प्रमदातनौ । कुणपं कामिनी भक्ष्य—मिति तिस्रो विकल्पनाः ॥ १ ॥ ” ततो वीतरागद्वेषस्य नैवामी मनोज्ञताममनोज्ञतां वा कुर्युरिति, तदभावे च विषयसेवाक्रोशदानादिप्रयोजनानुत्पत्तेर्नैवानर्थोत्पत्तिः स्यादिति सूत्रपदकार्यः ॥ १०६ ॥ तदेवं रागद्वेषयोस्तदुपादानहेतोर्मोहस्य चोद्धरणोपायानुक्त्वोपसंहारमाह—

मूलम्—एवं संसंकप्पविकप्पणासु, संजायए समयमुवट्टिअस्स ।

अत्थे अ संकप्पयओ तओ से, पहीअए कामगुणेसु तण्हा ॥ १०७ ॥

व्याख्या—एवमुक्तनीत्या स्वस्यात्मनः सङ्कल्पा रागद्वेषमोहरूपा अव्यवसायात्तेषां विकल्पनाः सकलदोषमूलत्वादिपरिभाषनाः स्वसङ्कल्पविकल्पनास्तासु उपस्थितस्योद्यतस्य संजायते समता साध्यस्थमिति योगः । अर्थान्द्वेन्द्रियार्थान् रूपादीन् सङ्कल्पयतश्चिन्तयतो यथा नैते कर्मबन्धहेतवः किन्तु रागादय एवेति । यद्वा अर्थान् जीवादीन् चस्य भिन्नकर्मत्वात् सङ्कल्पयतश्च शुभघ्यानविषयतयाध्यवस्यतः, ततः इति समतायाः 'से' तस्य साधोः प्रहीयते कामगुणेषु तृष्णाभिलाषः ॥ १०७ ॥ ततः स किं करोतीत्याह—

मूलम्—स वीअरागो कयसव्वकिञ्चो, खवेइ नाणावरणं खणेणं ।

तहेव जं दंसणमावरेइ, जं चंतरायं पकरेइ कम्मं ॥ १०८ ॥

व्याख्या—स प्रहीणतृष्णो वीतरागो भवति, तृष्णा हि लोभस्तत्क्षये च क्षीणमोहत्वावासिरिति, तथा कृतसर्व-
कृत्य इव कृतसर्वकृत्यः प्राप्तप्रायत्वादानेन मुक्तेः क्षपयति ज्ञानावरणं क्षणेन, तथैव यत् दर्शनमावृणोति तत् दर्शनाव-
रणमित्यर्थः, यच्चान्तरायं दानादिविषयं विन्नं प्रकरोति कर्मान्तरायाख्यमित्यर्थः ॥ १०८ ॥ यत्क्षया च कं
गुणमवाप्नोतीत्याह—

मूलम्—सर्वं तओ जाणइ पासई अ, अमोहणे होइ निरंतराए ।

अणासवे ज्ञाणसमाहिजुत्ते, आउक्खए मोक्खमुवेइ सुद्धे ॥ १०९ ॥

व्याख्या—सर्वं ततो ज्ञानावरणीयादिक्षयाजानाति विशेषरूपत्वेनावगच्छति, पश्यति च सामान्यरूपतया, तथा-
ऽमोहनो मोहरहितो भवति, तथा निरन्तरायः, अनाश्रवः कर्मबन्धहेतुरहितः, ध्यानं शुद्धध्यानं तेन समाधिः
परमस्वास्थ्यं ध्यानसमाधिस्तेन युक्तो ध्यानसमाधियुक्तः, आयुषः उपलक्षणत्वात् नामगोत्रवेद्यानां च क्षयः आयुः
क्षयस्तस्मिन् सति मोक्षमुपैति शुद्धो विगतकर्ममल इति सूत्रत्रयार्थः ॥ १०९ ॥ मोक्षगतश्च यादृशः स्यात्तदाह—

मूलम्—सो तस्स सबस्स दुहस्स मुक्को, जं वाहई सययं जंतुमेअं ।

दीहामयविप्पमुक्को पसत्थो, तो होइ अचंतसुही कयत्थी ॥ ११० ॥

व्याख्या—स मोक्षं प्राप्तः तस्माज्जातिजरामरणादिरूपत्वेन प्रोक्तात् सर्वस्मात् दुःखात्—सर्वत्र सुव्यवस्थयेन पृष्ठी,
मुक्तः पृथग्भूतो यत्कीदृशमित्याह—यदुःखं बाधते सततं जन्तुमेनं प्रत्यक्षं, दीर्घाणि स्थितितः प्रक्रमात् कर्माणि तान्या-
मया इव विविधबाधाविधायितया दीर्घामयास्तेभ्यो विप्रमुक्तो दीर्घामयविप्रमुक्तः, अत एव प्रशस्तः प्रशंसार्हः
'तो' इति—ततो दीर्घामयविप्रमोक्षात् भवत्यत्यन्तसुखी तत एव च कृतार्थ इति सूत्रार्थः ॥ ११० ॥ अध्ययनार्थो-
पसंहारमाह—

मूलम्—अणाइकालप्पभवस्स एसो, सबस्स दुक्खस्स पमोक्खमग्गो ।

विआहिओ जं समुवेच्च सत्ता, कमेण अचंतसुही हवंतित्ति वेमि ॥ १११ ॥

व्याख्या—अनादिकालप्रभवस्य एयोऽनन्तरोक्तः सर्वस्य दुःखस्य प्रमोक्षमार्गः प्रमोक्षोपायो व्याख्यातोऽयं समुपेत्य
सम्यक् प्रतिपद्य सत्त्वाः क्रमेणोत्तरोत्तरगुणावासिरूपेण अत्यन्तसुखिनो भवन्तीति सूत्रार्थः ॥ १११ ॥ इति त्रयीमीति प्राग्वत्

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ द्वात्रिंशत्तममध्ययनं सम्पूर्णम् ॥ ३२ ॥

॥ अथ त्रयस्त्रिंशमध्ययनम् ॥

॥ ॐ ॥ उक्तं द्वात्रिंशमध्ययनं, अथ कर्मप्रकृतिसंज्ञं त्रयस्त्रिंशमारभ्यते । अस्य चायमभिसम्बन्धोऽनन्तराध्ययने
प्रमादस्थानान्युक्तानि, तैश्च कर्म बध्यते इति सम्बन्धस्यास्येदमादिसूत्रम्—

मूलम्—अट्ट कम्माइं वोच्छामि, आणुपुविं जहक्कमं । जेहिं च्छो अयं जीवो, संसारे परिअत्तइ ॥ १ ॥

व्याख्या—अष्ट क्रियन्ते मिथ्यात्वाविरत्यादिहेतुभिर्जीवेनेति कर्माणि वक्ष्यामि, आनुपूर्व्या परिपाठ्या । इयं च
पश्चानुपूर्व्यादिरपि स्वादित्याह—यथाक्रमं क्रमानतिक्रमेण । यैर्बद्धः श्लिष्टोऽयं प्रतिप्राणिसखसंवेदनप्रत्यक्षो जीवः
संसारे परिवर्तते, अपरापरपर्यायाननुभवन् भ्राम्यतीति सूत्रार्थः ॥ १ ॥ प्रतिज्ञातमाह—

मूलम्—नाणस्सावरणिज्जं, दंसणावरणं तहा । वेअणिज्जं तहा मोहं, आउकम्मं तहेव य ॥ २ ॥

व्याख्या—ज्ञानस्य विज्ञेपावबोधरूप आत्रियते सदप्याच्छाद्यतेऽनेन घनेनार्क इवेत्यावरणीयम् । दर्शनं सामा-
न्यावबोधस्तदात्रियतेऽनेन प्रतीहारेण नृपदर्शनमिषेति दर्शनावरणम् । तथा वेद्यते सुसदुःखतयाऽनुभूयते लिङ्गमा-
नमधुलिप्तासिधारावदिति वेदनीयम् । तथा मोहयति ज्ञानानमपि मद्यवद्विचित्तताजननेनेति मोहस्तम् । आयाति

दुर्गतेर्निष्क्रमितुकामस्यापि जन्तोर्निगडवत् प्रतिबन्धकतामित्यायुस्तदेव कर्म आयुर्कर्म तथैव च ॥ २ ॥

मूलम्—नामकर्म च गोत्तं च, अंतरायं तहेव य । एवमेआइं कम्माइं, अट्टेव उ समासओ ॥ ३ ॥

व्याख्या—नमयति गत्यादिविधभावानुभवं प्रति जीवं प्रवणयति चित्रकर इव गजाश्वादिभावं प्रति रेखाकार-
मिति नामकर्म । गीयते शब्दते उचावचैः शब्दैः कुलालान् मृद्वव्यमिव जीवो यस्मादिति गोत्रम् । अन्तरा दातृग्रा-
हकयोर्मध्ये भाण्डारिकवद्विघ्नेतुत्वेनायते गच्छतीत्यन्तरायम् । कर्मेति सर्वत्र सम्बध्यते, एवममुना प्रकारेण
एतानि कर्माण्यष्टैव, तुः पूर्वो, समासतः संक्षेपतो विस्तरतस्तु यावन्तो जीवास्तान्यपि तावन्तीत्यनन्तान्येवेति भावः
॥ ३ ॥ एवं कर्मणो मूलप्रकृतीः प्रोच्योत्तरप्रकृतीराह—

मूलम्—नाणावरणं पञ्चविहं, सुअं आभिणिवोहिअं । ओहिनाणं तइयं, मणनाणं च केवलं ॥ ४ ॥

व्याख्या—ज्ञानावरणं पञ्चविधं, तच्च कथं पञ्चविधमित्याशङ्क्यामाचार्यभेदादेवात्र आवरणस्य भेद इत्याशये-
नाचार्यस्य ज्ञानस्यैव भेदानाह—‘सुअं’ इत्यादि—॥ ४ ॥

मूलम्—निदा तहेव पयला, निदानिदा य पयलपयला य । ततो अ थीणगिद्धी उ, पंचमा होइ
नायवा ॥ ५ ॥ चक्खुमचक्खुओहिस्स, दंसणे केवले अ आवरणे । एवं तु नवविगणं
नायवं दंसणावरणं ॥ ६ ॥

व्याख्या—निद्रादीनां स्वरूपं त्वेवम्—“सुहपडिवोहा निदा १ निदानिदा य दुक्पपडिवोहा २ । पयला ठिओ-
वचिद्वस्स ३ पयलपयला उ चंकमओ ४ ॥ १ ॥ दिणचित्तिअत्थरुणी, थीणद्धी अद्धचक्किअद्धवलत्ति ५ ॥ ” इदं
निद्रापञ्चकम् ॥ ५ ॥ ‘चक्खुमचक्खुओहिस्सत्ति’ मकारोऽलाक्षणिकः, चक्षुश्चाचक्षुश्चावधिक्ष चक्षुरचक्षुरवधीति
समाहारस्तस्य, दर्शने इति दर्शनशब्दः प्रत्येकं योज्यः, ततश्चक्षुर्दर्शने चक्षुषा रूपसामान्यग्रहणे । अचक्षुपीति नजः
पर्युदासत्वाच्चक्षुःसदृशानि शेषेन्द्रियमनांमि तद्दर्शने तेषां स्वस्वविषयसामान्यावबोधे । अवधिदर्शने अवधिना रूपि-
द्रव्याणां सामान्यग्रहणे । ‘केवले अत्ति’ केवलदर्शने च सर्वद्रव्यपर्यायाणां सामान्यज्ञाने आवरणं । एतच्च चक्षुर्दर्श-
नादिविषयत्वाच्चतुर्विधमन एवाह—एवमित्यनेन निद्रापञ्चविधत्वचक्षुर्दर्शनावरणादिचतुर्विधत्वलक्षणेन प्रकारेण तुः
पूर्वो नवविकल्पं नवभेदं ज्ञातव्यं दर्शनावरणम् ॥ ६ ॥

मूलम्—वेअणिअं पि अ दुविहं, सायमसायं च आहिअं । सायस्स उ वहु भेआ, एमेवासायस्सवि॥७॥

व्याख्या—वेदनीयमपि द्विविधं, सातं सुखं गारीरं मानसं च. इहोपचारात्तन्निमित्तं कर्माण्येवमुक्तं, असातं च
तद्विपरीतं । ‘सायस्स उत्ति’ सातस्यापि बहवो भेदाः, न केवलं ज्ञानदर्शनावरणयोरित्यपिशब्दार्थः, बहुभेदत्वं चास्य
तद्धेतूनामनुकम्पादीनां बहुत्वात् । एवमेवेति—बहव एव भेदा असातस्यापि, दुःखशोकादीनां तद्धेतूनामपि बहुत्वा-
देवेति भावः ॥ ७ ॥

मूलम्—मोहणिज्जंपि दुविहं, दंसणे चरणे तहा । दंसणे तिविहं वुत्तं, चरणे दुविहं भवे ॥ ८ ॥

व्याख्या—मोहनीयमपि द्विविधं वेदनीयवत्, द्वैविध्यमेवाह—दर्शने तत्त्वरुचिरूपे, चरणे चारित्रे, ततो दर्शनमा-
हनीयं चारित्रमोहनीयं चेत्यर्थः । तत्र दर्शने दर्शनविषयं मोहनीयं त्रिविधं उक्तं, चरणे चरणविषयं द्विविधं भवेत्
॥ ८ ॥ दर्शनमोहनीयत्रैविध्यमाह—

मूलम्—सम्मत्तं चेव मिच्छत्तं, सम्माभिच्छत्तमेव य । एआओ तिणिण पयडीओ, मोहणिज्जस्स दंसणे

व्याख्या—सम्यक्त्वं शुद्धदलिकरूपं यदुदयेपि तत्त्वरुचिः स्यात् १ । ‘चेव’ पूर्वो, मिथ्याभावो मिथ्यात्वमशुद्धदलि-
करूपं यतोऽतत्त्वेपु तच्चवुद्विर्जायते २ । सम्यग्मिथ्यात्वं शुद्धाशुद्धदलिकरूपं यतो जन्तोरुभयस्वभावत्वं स्यात् ३ ।
इह सम्यक्त्याद्या जीवधर्मास्तद्धेतुत्वाच्च दलिकानामपि तद्व्यपदेशः । एतास्तिन्नः प्रकृतयो मोहनीयस्य दर्शने
दर्शनविषयस्य ॥ ९ ॥

मूलम्—चरित्तमोहणं कम्मं, दुविहं तु विआहिअं । कसायवेअणिज्जं तु, नोकसायं तहेव य ॥ १० ॥

व्याख्या—चरित्रे सुहृत्त्यनेनेति चरित्रमोहनं कर्म, येन जानन्नपि चारित्रफलादि न तत् प्रतिपद्यते, तच्च द्विविधं
व्याख्यातं । द्वैविध्यमेवाह—कपायाः क्रोधाद्यास्तद्रूपेण वेद्यतेऽनुभूयते यत्तत्कपायवेदनीयं, चः समुच्चये, नोकपाय-

मिति प्रक्रमान्नोकपायवेदनीयं । तत्र नोकपायाः कपायसहचारिणो हास्यादयस्तद्रूपेण यद्वेद्यते । तथैव चेति समु-
च्चये ॥ १० ॥ अनयोर्भेदानाह—

मूलम्—सोलसविह भेएणं, कम्मं तु कसायजं । सत्तविह नवविहं वा, कम्मं नोकसायजं ॥ ११ ॥

व्याख्या—‘सोलसविहत्ति’ षोडशविधं भेदेन कर्म तु पुनः कपायजं “जं वेअइ तं वंधइत्ति” वचनात् कपाय-
वेदनीयमित्यर्थः, षोडशभेदत्वं चास्य क्रोधादीनां चतुर्णामपि प्रत्येकमनन्तानुबन्ध्यप्रत्याख्यानप्रत्याख्यान [प्रत्या-
ख्यानावरण] मञ्ज्वलनभेदाच्चतुर्विधत्वात् । ‘सत्तविहत्ति’ सप्तविधं नवविधं वा कर्म नोकपायजं नोकपायवेदनीय-
मित्यर्थः, तत्र सप्तविधं हास्यादिपट्टकं हास्यरत्नरतिभयशोकजुगुप्सारूपं वेदश्च सामान्यविवक्षया एक एवेति ।
नवविधं तु तदेव पट्टकं वेदत्रयसहितमिति ॥ ११ ॥

मूलम्—नेरइयतिरिक्खाउं, सणुस्साउं तहेव थ । देवाउअं चउत्थं तु, आउकम्मं चउत्थिहं ॥ १२ ॥

व्याख्या—‘नेरइअतिरिक्खाउंति’ आयुःशब्दस्य प्रत्येकं योगान्नैरयिकाशुस्तिर्यगायुः, शेषं व्यक्तम् ॥ १२ ॥

मूलम्—नामकम्मं तु दुत्थिहं, सुहं असुहं च आहिअं । सुहस्स थ बहू भेया, एमेव असुहस्सवि ॥१३॥

व्याख्या—नामकर्म द्विविधं, कथमित्याह—शुभमशुभं च आख्यातं, शुभस्य बहवो भेदा एवमेवाशुभस्यापि ।
तत्रोत्तरभेदैः शुभनाम्नोऽनन्तभेदत्वेपि मध्यमविवक्षया सप्तत्रिंशद्भेदा यथा—नर १ देवगती २ पञ्चेन्द्रियजातिः ३
शरीरपञ्चकं ८ आद्यशरीरत्रयरयाङ्गोपाङ्गत्रयं ११ प्रशस्तं वर्णादिचतुष्कं १५ प्रथमं संस्थानं १६ संहननं च १७
मनुष्य १८ देवानुपूर्व्यौ १९ अगुरुलघु २० पराघातं २१ उच्छ्वासं २२ आतपो २३ द्यूद्यौतौ २४ प्रशस्तविहायो-
गतिः २५ त्रस २६ वादर २७ पर्याप्त २८ प्रत्येक २९ स्थिर ३० शुभ ३१ सुभग ३२ सुस्वरा ३३ देय ३४ यशांसि
३५ निर्माणं ३६ तीर्थकरनाम ३७ चेति । एताश्च शुभानुभावत्वाच्छुभाः । तथा अशुभनाम्नोपि मध्यमविवक्षया
चतुस्त्रिंशद्भेदास्तथाहि—नरक १ तिर्यग्गती २ एकेन्द्रियादिजातिचतुष्कं ६ प्रथमवर्जानि संहनानि पञ्च ११ संस्था-
नान्यपि प्रथमवर्जानि पञ्चैव १६ अप्रशस्तं वर्णादिचतुष्कं २० नरक २१ तिर्यगानुपूर्व्यौ २२ उपघातः २३ अप्रश-
स्तविहायोगतिः २४ चसदगकविपर्यस्तं स्थावरदशकं ३४ । एतानि चाशुभानां नारकत्वादीनां हेतुत्वादशुभानि ।
अत्र बन्धनसंघातनानि शरीरेभ्यो वर्णाद्यवान्तगभेदाश्च वर्णादिभ्यः पृथग् न विवक्ष्यन्ते इति नोक्तसंख्याविरोधः ॥

मूलम्—गोअकम्मं दुत्थिहं, उच्चं नीअं च आहिअं । उच्चं अट्ठविहं होइ, एवं नीअंपि आहिअं ॥ १४ ॥

व्याख्या—गोत्रकर्म द्विविधं, उच्चमिक्ष्णाकुवंशादिव्यपदेशहेतु, नीचं तद्विपरीतमाख्यातं । तत्रोच्चसुचैर्गोत्रमष्ट-
विधं भवति, एवमष्टविधं नीचमप्याख्यातं । अष्टविधत्वं चानयोर्वन्धहेतूनामष्टविधत्वात् । अष्टौ हि जातिमदाभा-
वादय उच्चैर्गोत्रस्य बन्धहेतवः, तावन्त एव च जातिमदादयो नीचैर्गोत्रस्येति ॥ १४ ॥

मूलम्—दाणे लाभे अ भोगे अ, उवभोगे वीरिण् तहा । पंचविहमंतरायं, समासेण विआहिअं ॥१५॥

व्याख्या—दाने देयवस्तुवितरणरूपे, लाभे च प्रार्थितवस्तुप्राप्तिरूपे, भोगे च सद्गुणभोग्यपुष्पादिविषये,
उपभोगे पुनः पुनरुपभोग्यगृहख्यादिविषये, वीर्ये पराक्रमे तथा । अन्तरायमिति प्रक्रमः, ततश्च विषयभेदात्
पञ्चविधमन्तरायं समासेन व्याख्यातं । तत्र दानान्तरायं समासेन येन सति पात्रे देये च वस्तुनि जानन्तोपि दान-
फलं तत्र प्रवृत्तिर्न स्यात् १ । लाभान्तरायं तु येन भव्येपि दातरि याल्लादक्षेपि याचके लाभो न स्यात् २ । भोगा-
न्तरायं तु येन सम्पद्यमानेष्याहारमाल्यादौ भोक्तुं न शक्नोति ३ । उपभोगान्तरायं तु येन सदपि वस्त्राङ्गनादि-
नोपभोक्तुं प्रभवति ४ । वीर्यान्तरायं तु यतो नीरोगो वयःस्थोपि तृणकुञ्जीकरणेपि न क्षमते ५ । इति सूत्रचतुर्दश-
कार्यः ॥ १५ ॥ एवं प्रकृतयोऽभिहिताः, सम्प्रत्येनन्निगमनायोत्तरग्रन्थसम्बन्धाय चाह—

मूलम्—एआओ मूलप्पसडीओ, उत्तराओ अ आहिआ । पएसग्गं खेत्तकाले अ, भावं चाहुत्तरं सुण१६

व्याख्या—एता मूलप्रकृतय उत्तराश्चेति उत्तरप्रकृतयश्च आख्याताः । प्रदेशः परमाणवस्तेषामग्रं परिमाणं प्रदे-
शाग्रं, ‘खेत्तकाले अत्ति’ क्षेत्रकालौ च, भावं चानुभागलक्षणं कर्मणः पर्यायं चतुःस्थानिकादिरसमित्यर्थः, अत उत्तर-
मिति अतः प्रकृत्यभिधानाद्ब्रह्मं शृणु कथयतो समेति शेषः ॥ १६ ॥ तत्रादौ प्रदेशाग्रमाह—

मूलम्—सर्वेसिं चैव कस्माणं, पएसगमणंतं। गंठिअसत्ताईअं, अंतो सिद्धाण आहिअं ॥ १७ ॥

व्याख्या—सर्वेषां चः पूर्वो एवोऽपिशब्दार्थः, ततः सर्वेषामपि कर्मणां प्रदेशाग्रं परमाणुपरिमाणं अनन्तमेवानन्तकं । तच्चानन्तकं ग्रन्थिकसत्त्वा ये ग्रन्थिकदेशं गत्वापि तं भित्त्वा न कदाचिदुपरि गन्तारस्ते चाभव्या एवात्र गृह्यन्ते, तानतीतं तेभ्योऽनन्तगुणत्वेनातिक्रान्तं ग्रन्थिकसत्त्वातीतं । तथा अन्तर्मध्ये सिद्धानामारयातं, सिद्धेभ्यो हि कर्मपरमाणवोऽनन्तभागे एव स्युः । एकस्य जीवस्य एकसमयग्राहकर्मपरमाण्वपेक्षं चैतत्, अन्यथा हि सर्वजीवेभ्योऽप्यनन्तानन्तगुणत्वात्सर्वकर्मपरमाणूनां कथमिदमुपपद्येतेति ॥ १७ ॥ क्षेत्रमाह—

मूलम्—सद्यजीवाण कम्मं तु, संगहे छदिसागयं । सवेसुवि पएसेसु, सवं सवेण वज्झगं ॥ १८ ॥

व्याख्या—सर्वजीवानां कर्म ज्ञानावरणादि, तुः पूर्वो, संग्रहे संग्रहक्रियायां योग्यं स्यादिति शेषः, यद्वा सर्वजीवाः 'ण' इति वाक्यालङ्कारे, कर्म 'संगहेत्ति' संगृह्णन्ति । कीदृशं सदित्याह—'छदिसागयंति' पण्णां दिशां समाहारः पद्धदिशं तत्र गतं स्थितं पद्धदिशगतं, एतच्च द्वीन्द्रियादीनाश्रित्य नियमेन व्याख्येयं, एकेन्द्रियाणामन्यथापि सम्भवात् । यदागमः—“एगेदिणं णं भंते ! तेआकम्मपोग्गलाणं गहणं करेमाणे किं तिदिसिं जाव छदिसिं करेइ ? गोयमा ! सिअ तिदिसिं सिअ चउदिसिं सिअ पंचदिसिं सिअ छदिसिं करेइ । वेइदिअ-तेइदिअ-चउरिदिअ-पंचिदिआ निअमा छदिसिंति । ” तच्च संगृहीतं सत् केन सह कियत् कथं वा वद्धं स्यादित्याह—'सवेसुवि पएसेसुत्ति' सर्वैरपि प्रदेशैरात्मसम्बन्धिभिः सर्वे ज्ञानावरणादि, नत्वन्यतरदेकमेव, सर्वेणेति गम्यत्वात् प्रकृतिस्थित्यादिना प्रकारेण । वद्धं क्षीरेणोदकवदात्मप्रदेशैः श्लिष्टं तदेव वद्धकम् ॥ १८ ॥ कालमाह—

मूलम्—उदहिसरिसनामाणं, तीसई कोडिकोडिओ । उक्कोसिआ ठिई होई, अंतोमुहुत्तं जहणिआ १९
आवरणिज्जाण दुणहंपि, वेअणिज्जे तहेव य । अंतराए अ कम्मंमि, ठिई एसा विआहिआ २०

व्याख्या—उदधिना सदृशं नाम येषां तानि उदधिसदृशनामानि सागरोपमानीत्यर्थः, तेषां त्रिंशत्कोटाकोट्यः 'उक्कोसिअत्ति' उत्कृष्टा भवति स्थितिः, अन्तर्मुहूर्त्तं जघन्यैव जघन्यका ॥ १९ ॥ केषामित्याह—'आवरणिज्जाणत्ति' आवरणयोर्ज्ञानदर्शनविषययोर्द्वयोरपि, वेदनीये तथैव च, अन्तराये च कर्मणि स्थित्तिरेषा व्याख्याता । किञ्चेह वेदनीयस्यापि जघन्या स्थितिरन्तर्मुहूर्त्तमानैवोक्ताऽन्यत्र तु द्वादशमुहूर्त्तमाना सा सकपायस्योच्यते । यदुक्तं—“भोत्तुं अकसायठिई, वारमुहुत्ता जहन्न वेअणिएत्ति” । अकपायस्य तु समयद्वयरूपा सातवेद्यस्य स्थितिरिहैवोक्ता, तदत्र तत्त्वं तत्त्वविदो विदन्तीति ॥ २० ॥

मूलम्—उदहिसरिसनामाणं, सत्तरि कोडिकोडिओ । मोहणिज्जस्स उक्कोसा, अंतोमुहुत्तं जहणिआ २१
तेत्तीससागरोवम, उक्कोसेण विआहिआ । ठिई उ आउकम्मस्स, अंतोमुहुत्तं जहणिआ २२
उदहिसरिसनामाणं, वीसई कोडिकोडिओ । नामगोत्ताण उक्कोसा, अट्टमुहुत्ता जहणिआ २३
व्याख्या—स्पष्टानि ॥ २१ ॥ २२ ॥ २३ ॥ अथ भावमाह—

मूलम्—सिद्धाणऽणंतभागो अ, अणुभागा भवंति उ । सवेसुवि पएसगं, सवजीवेसऽइच्छिअं ॥ २४ ॥

व्याख्या—सिद्धानामनन्तभागेऽनुभागा रसविशेषा भवन्ति, तुः पूर्वो, अयञ्चानन्तभागोऽनन्तसंख्य एवेति । तथा सर्वेष्वपि प्रक्रमादनुभागेषु प्रदिश्यन्त इति प्रदेशा बुद्ध्या विभज्यमानास्तद्विभागैकदेशास्तेषामग्रं परिमाणं प्रदेशाग्रं 'सद्यजीवेसइच्छिअंति' सर्वजीवेभ्योऽतिक्रान्तं, ततोपि तेषामनन्तगुणत्वादिति सूत्रनवकार्थः ॥ २४ ॥ अध्ययनार्थोपसंहारपूर्वमुपदेशमाह—

मूलम्—तम्हा एएसि कस्माणं, अणुभागे विआणिआ ।

एएसिं संवरे चैव, खवणे अ जए बुहेत्ति वेसि ॥ २५ ॥

व्याख्या—यस्मादेवंविधाः प्रकृतिवन्धादयस्तस्मादेतेषां कर्मणामनुभागानुपलक्षणत्वात् प्रकृतिवन्धादींश्च विज्ञाय

विशेषेण कटुविपाकत्वलक्षणेन भवहेतुत्वलक्षणेन च ज्ञात्वा एतेषां कर्मणामनुपात्तानां संवरे निरोधे, च समु-
च्चये एवोऽवधारणे भिन्नक्रमः सोऽग्रतो योक्ष्यते, क्षपणे च पूर्वोपात्तानां निर्जरणे 'जएत्ति' यतेतैव यत्नं कुर्या-
देव बुधो धीमानिति सूत्रार्थः ॥ २५ ॥ इति त्रयीमीति प्राग्वत् ॥ ३३ ॥

इति श्रीतपागच्छीयमहोपाध्यायश्रीविमलहर्षगणिसहोपाध्यायश्रीमुनिविमलगणिशिष्योपाध्याय
श्रीभावत्रिजयगणिसमार्थेतायां श्रीउत्तराध्ययनसूत्रवृत्तौ त्रयस्त्रिंशमध्ययनं सम्पूर्णम् ॥ ३३ ॥

॥ अथ चतुस्त्रिंशमध्ययनम् ॥

॥ ॐ ॥ उक्तं त्रयस्त्रिंशमध्ययनमथ चतुस्त्रिंशं लेश्याध्ययनमारभ्यते, अस्य चायं सम्बन्धोऽनन्तराध्ययने कर्मप्रकृ-
तय उक्तास्तत्स्थितिश्च लेश्यावशात् स्यादितिह ता उच्यन्ते, इति सम्बन्धस्यास्येदमादिसूत्रम्—

मूलम्—लेसज्ज्ञयणं पवक्खामि, आणुपुवि जहक्कमं । छण्हंपि कम्मलेसाणं, अणुभावे सुणेह मे ॥ १ ॥

व्याख्या—लेश्यावाचकमध्ययनं लेश्याध्ययनं प्रवक्ष्यामि, आनुपूर्व्येत्यादि प्राग्वत् । तत्र पण्णामपि कर्मलेश्यानां
कर्मस्थितिविधानृतत्तद्विगिष्टपुद्गलरूपाणामनुभावान् रसविशेषान् शृणुत मे कथयत इति शेषः ॥ १ ॥ एतदनुभा-
वाश्च नामादिप्ररूपणे कथिता एव भवन्तीति तत्प्ररूपणाय द्वारसूत्रमाह—

मूलम्—णामाङ्गं वण्णरसगंधफासपरिणामलक्खणं ठाणं । ठिङ्गं गङ्गं च आउं, लेसाणं तु सुणेह मे ॥ २ ॥

व्याख्या—नामानि वर्ण-रस-गन्ध-स्पर्श-परिणाम-लक्षणमिति पण्णां समाहारः, परिणामश्चात्र जघन्यादिः,
लक्षणं पञ्चाश्रवसेवादि, स्थानमुत्कर्षापकर्षरूपं, स्थितिभवस्थानकालं, गतिं च नरकादिकां यतो याऽवाप्यते, आयु-
र्जावितं यावति तत्रावशिष्यमाणे आगामिभवलेश्यापरिणामस्तदिह गृह्यते, लेश्यानां तु शृणुत मे वदत इति
सूत्रार्थः ॥ २ ॥ यथोद्देशं निर्देश इत्यादौ नामान्याह—

मूलम्—किण्हा १ नीला २ य काऊ ३ य, तेऊ ४ पम्हा ५ तहेव य ।

सुक्कलेसा य ६ छट्टा उ, नामाङ्गं तु जहक्कमं ॥ ३ ॥

व्याख्या—स्पष्टा ॥ ३ ॥ वर्णानाह—

मूलम्—जीमूतनिद्धसंकासा, गवलरिड्ढगसन्निभा । खंजंजणनयणनिभा, किण्हलेसा उ वण्णओ ॥४॥

व्याख्या—'जीमूतनिद्धसंकासत्ति' प्राकृतत्वात् स्निग्धजीमूतसंकाशा, गवलं महिपशृङ्गं-रिष्टकः काकः-फल-
विशेषो वा तत्सन्निभा, 'खंजत्ति' खञ्जनं खेहाभ्यक्तशकटाक्षघर्षणोद्भवं-अञ्जनं कज्जलं-नयनमित्युपचागन्नयनमध्यव-
र्त्तिनी कृष्णतारा-तन्निभा, कृष्णलेश्या तु वर्णतो वर्णमाश्रित्य परमकृष्णेत्यर्थः ॥ ४ ॥

मूलम्—नीलासोगसंकासा, चासपिच्छसम्पभा । वेरुलियनिद्धसंकासा, नीललेसा उ वण्णओ ॥ ५ ॥

व्याख्या—नीलाशोकसंकासा रक्ताशोकापोहार्थमिह नीलग्रहणं, 'वेरुलियनिद्धसंकासत्ति' स्निग्धवैदूर्यसङ्काशा
अतिनीलेत्यर्थः ॥ ५ ॥

मूलम्—अयसीपुप्फसंकासा, कोइलच्छदसन्निभा । पारेवयगीवनिभा, काउलेसा उ वण्णओ ॥ ६ ॥

व्याख्या—अतसी धान्यविशेषस्तत्पुष्पसङ्काशा, कोकिलच्छदसैलकण्टकस्तत्सन्निभा, पाठान्तरे कोकिलछविस-
न्निभा, पारापतग्रीवानिभा, कापोतलेश्या तु वर्णतः, किञ्चित्कृष्णा किञ्चिद्रक्तेति भावः ॥ ६ ॥

मूलम्—हिंगुलधाउसंकासा, तरुणाइच्चसन्निभा । सुअतुंडपईवनिभा, तेउलेसा उ वण्णओ ॥ ७ ॥

व्याख्या—इह धातुगैरिकादिः, 'सुअतुंड' इत्यादि-शुरुस्य तुण्डं मुयं तच्च प्रदीपश्च तन्निभा रक्तेत्यर्थः ॥ ७ ॥

मूलम्—हरियालभेयसंकासा, हलिद्वाभेयसन्निभा । सणासणकुसुमनिभा, पम्हलेसा उ वण्णओ ॥ ८ ॥

व्याख्या—हरितालस्य यो भेदो द्विधाभावस्तत्सङ्काशा, भिन्नस्य हि तस्य वर्णः प्रकृतः स्यादिति भेदग्रहणम्, हरिद्राभेदसन्निभा, सणो धान्यविशेषः—असनो वीयकस्तयोः कुसुमं तन्निभा पीतेत्यर्थः ॥ ८ ॥

मूलम्—संखंककुंदसंकासा, खीरधारासमप्पभा । रययहारसंकासा, सुकलेसा उ वण्णओ ॥ ९ ॥

व्याख्या—शङ्खः प्रतीतः, अङ्को मणिविशेषः, कुन्दं कुन्दपुष्पं, तत्सङ्काशा, क्षीरधारासमप्रभा, पात्रस्यस्य हि तस्य तद्वशादन्यथात्वमपि स्यादितिह धाराग्रहणम् । शेषं व्यक्तमिति सूत्रपदकार्थः ॥ ९ ॥ रसानाइ—

मूलम्—जह कडुअतुंवगरसो, निंवरसो कडुअरोहिणिरसो वा ।

एत्तोवि अणंतगुणो, रसो उ किण्हाइ नायवो ॥ १० ॥

व्याख्या—यथा कटुकतुम्बकरसो निम्बरसः कटुक्रोहिणी तन्ग्रविशेषः तद्रसो वा यथेति सर्वत्र योज्यम् । इतो-
प्यनन्तगुणोऽनन्तसंख्येन राशिना गुणितो रसग्तु कृष्णाया ज्ञातव्यः ॥ १० ॥

मूलम्—जह तिकडुअस्स य रसो, निक्खो जह हत्थिपिप्पलीए वा ।

एत्तोवि अणंतगुणो, रसो उ नीलाइ नायवो ॥ ११ ॥

व्याख्या—त्रिकटुकस्य शुण्ठीपिप्पलीमरिचरूपस्य, हस्तिपिप्पल्या गजपिप्पल्याः ॥ ११ ॥

मूलम्—जह तरुणअंवगरसो, तुवरकविट्टस्स वावि जारिसओ ।

एत्तोवि अणंतगुणो, रसो उ काऊइ नायवो ॥ १२ ॥

व्याख्या—तरुणमपकं आम्रकमात्रफलं तद्रसः, तुवरं सरुपायं यत् कपित्थं कपित्थफलं तस्य वापि यादृशको रस इति प्रक्रमः ॥ १२ ॥

मूलम्—जह परिणयंवगरसो, पक्कविट्टस्स वावि जारिसओ । एत्तोवि अणंतगुणो, रसो उ तेऊइ नायवो

व्याख्या—यथा परिणताम्रकरसः किञ्चिदम्लो मधुरश्चेति भावः ॥ १३ ॥

मूलम्—वरवारुणीइ व रसो, त्रिविहाण व आसवाण जारिसओ ।

महुमेरगस्स व रसो, एत्तो पम्हाए परएणं ॥ १४ ॥

व्याख्या—वरवारुणी प्रधानमद्रिग तस्या वा यादृशक इति सम्बन्धः, विविधानां वा आसवानां गुणोत्पन्नम-
द्यानां यादृशको रस इति योगः, मधु मद्यविशेषो मैरेयं सरकस्तयोः समाहारे मधुमैरेयं तस्य वा रसो यादृशकः,
अतो वरवारुण्यादिरसात् पद्माया रस परकेण, अनन्तगुणत्वात्तदतिक्रमेण वर्तते इति शेषः, अयं च किञ्चिदम्लः
कषायो मधुरश्चेति भावनीयम् ॥ १४ ॥

मूलम्—खज्जरमुदियरसो, खीररसो खंडसकररसो वा । एत्तोवि अणंतगुणो, रसो उ सुक्काइ नायवो ॥ १५ ॥

व्याख्या—अत्र मृद्धीका द्राक्षा, शेषं व्यक्तमिति सूत्रपदकार्थः ॥ १५ ॥ गन्धमाह—

मूलम्—जह गोमडस्स गंधो, सुणगमडस्स व जहा अहिमडस्स ।

एत्तो वि अणंतगुणो, लेसाणं अप्पसत्थाणं ॥ १६ ॥

व्याख्या—'अप्पसत्थाणांति' अप्रशस्तानां कृष्ण-नील-कापोतानाम् ॥ १६ ॥

मूलम्—जह सुरहिकुसुमगंधो, गंधवासाण पिस्समाणाणं । एत्तो वि अणंतगुणो, पसत्थलेसाण तिण्हंपि

व्याख्या—'गंधवासाणांति' गन्धाश्च कोष्ठपुटपाकनिष्पन्ना वासाश्चेतरे गन्धवासाः, इह च गन्धवासाङ्गान्ये-
वोपचागादेवमुक्तानि, तेषां पिप्यमाणानां चूर्ण्यमानानां यथा गन्ध इति प्रक्रमः । 'पसत्थलेसाणांति' प्रशस्तलेश्यानां
तेजः-पन्न-शुक्लानाम् । इह चानुक्तोपि गन्धविशेषो लेश्यानां तारतम्येनावसेय इति सूत्रद्वयार्थः ॥ १७ ॥ स्पर्शमाह—

मूलम्—जह करगयस्स फासो, गोजिब्भाए व सागपत्ताणं ।

एत्तोवि अणंतगुणो, लेसाणं अप्पसत्थाणं ॥ १८ ॥

व्याख्या—यथा 'करगयस्सत्ति' ऋकचस्य स्पर्शो गोजिद्वायाः शाको वृक्षविशेषस्तत्पत्राणां च स्पर्श इति प्रक्रमः । इतोप्यनन्तगुणः कर्कशः लेश्यानां अप्रशस्तानां यथा क्रममित्यर्थः ॥ १८ ॥

मूलम्—जह वूरस्स व फासो, नवणीअस्स व सिरीसकुसुमाणं ।

एत्तोवि अणंतगुणो, पसत्थलेसाण तिण्हंपि ॥ १९ ॥

व्याख्या—यथा वूरस्य वनरपतिविशेषस्य स्पर्शो नवनीतस्य वा शिरीषकुसुमानां एतस्मादप्यनन्तगुणः सुकुमारो यथाक्रमं प्रशस्तलेश्यानां तिसृणामपीति सूत्रद्वयार्थः ॥ १९ ॥ परिणामद्वारमाह—

मूलम्—तिविहो व नवविहो वा, सत्तावीसइविहिक्कीसीओ वा ।

दुसओ तेआलो वा, लेसाणं होइ परिणामो ॥ २० ॥

व्याख्या—त्रिविधो वा नवविधो वा सप्तविंशतिविध एकाशीतिविधो वा 'दुसओ तेआलो वत्ति' त्रिचत्वारिंशदधिकद्विशतविधो वा लेश्यानां भवति परिणामस्तत्तद्रूपगमनात्मकः । तत्र त्रिविधो जघन्यमध्यमोत्कृष्टभेदेन, नवविधो यदा एषामपि स्वस्थानतारतम्यचिन्तायां प्रत्येकं जघन्यादित्रयेण गुणना । एवं पुनः पुनस्त्रिभिर्गुणाने सप्तविंशतिविधत्वादिभावनीयम् । उपलक्षणं चैतत्, एवं तारतम्यचिन्तायां हि संख्यानियमस्याभावात् । तथा च प्रज्ञापना—“कण्हलेसाणं भंते ! कइविहं परिणामं परिणमइ ? गोयमा ! तिविहं वा नवविहं वा सत्तावीसइविहं वा एक्कासीइविहं वा तेआलादुसयविहं वा वहुं वा बहुविहं वा परिणामं परिणमइ । एवं जाव सुक्कलेसा” इति सूत्रार्थः ॥ २० ॥ लक्षणद्वारमाह—

मूलम्—पंचासवप्पवत्तो, तीहिं अगुत्तो छसु अविरओ अ । तिवारंभपरिणओ, खुहो साहस्सिओ नरो ॥ २१ ॥ निद्धंधसपरिणामो, निस्संसो अजिइंदिओ । एअजोगसमाउत्तो, कण्हलेसं तु परिणमे ॥ २२ ॥

व्याख्या—पञ्चाश्रवप्रवृत्तः, त्रिभिः प्रक्रमान्मनोवाक्कायैरगुप्तः, पट्टसु जीवनिकायेषु अविरतस्तदुपमर्दकत्वादिनेति शेषः, तीव्राः उत्कटाः स्वरूपतोऽध्यवसायतो वा आरम्भाः सावद्यव्यापारास्तत्परिणतस्तदासक्तः, क्षुद्रः सर्वस्याप्यहितैषी, सहसाऽनालोच्य प्रवर्तते इति साहसिकश्रौर्यादिदुष्कर्मकारीत्यर्थः, नरः उपलक्षणत्वात् रुयादिर्वा ॥ २१ ॥ 'निद्धंधसत्ति' ऐहिकामुष्मिकपायशङ्काविरुलः परिणामो यस्य स तथा, 'निस्संसोत्ति' निस्त्रिंशो जीवान् निघ्नन् मनागपि न शङ्कते, अजितेन्द्रियः, एतेऽनन्तरोक्तास्ते च ते योगाश्च व्यापारा एतद्योगास्तैः समायुक्तोऽन्वित एतद्योगसमायुक्तः कृष्णलेश्यां तुरेवकारार्थस्ततः कृष्णलेश्यामेव परिणमेत् । तद्रव्यसाचिव्येन तथाविधद्रव्यसम्पर्कात् स्फटिकमिव तद्रूपतां भजेत् । उक्तं हि—“कृष्णादिद्रव्यसाचिव्यात्, परिणामो य आत्मनः । स्फटिकस्वेव तत्रायं, लेश्याशब्दः प्रयुज्यते ॥ १ ॥” इति ॥ २२ ॥ तथा—

मूलम्—इस्सा-अमरिस-अतवो, अविज्ज माया अहीरिया । गेही पओसे य सढे, पमत्ते रसलोलुए ॥ २३ ॥

मूलम्—सायगवेसए अ आरंभाविरओ खुहो साहस्सिओ नरो ।

एअजोगसमाउत्तो, नीललेसं तु परिणमे ॥ २४ ॥

व्याख्या—ईर्ष्या च परगुणासहनं, अमर्षश्च रोपात्यन्ताभिनिवेशः, अतपश्च तपो विपर्ययोऽभीषां समाहारः । अधिद्या कुशास्वरूपा, माया प्रतीता, अहीकता असदाचारगोचरो लज्जाभावः, गृद्धिर्विषयलाम्पट्यं, प्रदोषश्च प्रद्वेषः, अभेदोपचाराच्चेह सर्वत्र तद्वान् जन्तुरेवमुच्यते । शठो घृष्टः, प्रमत्तः प्रकर्षेण जातिमदाद्यासेवनेन मत्तः प्रमत्तो रसेषु लोलुपः लम्पटो रसलोलुपः ॥ २३ ॥ सातं सुखं तद्रवेशकश्च कथं मे सुखं स्यादिति बुद्धिमान्, आरम्भात् प्राण्युपमर्दादविरतः, शेषं प्राण्वत् ॥ २४ ॥

मूलम्—वंके वंकसमायारे, निअडिछे अणुज्जुए । पलिउंचग ओवहिए, मिच्छदिट्ठी अणारिए ॥ २५ ॥
उप्फालगदुट्ठाई अ, तेणे आवि अ मच्छरी । एयजोगसमाउत्ते, काउलेसं तु परिणमे ॥२६॥

व्याख्या—वक्रो वचसा, वक्रसमाचारः क्रियया, निकृतिमान् मनसा, अनृजुकः कथमपि ऋजूकर्तुमशक्यः, परिकुञ्चकः स्वदोषप्रच्छादकः, उपधिच्छन्न तेन चरत्सौपधिकः सर्वत्र व्याजतः प्रवृत्तिः, एकाधिकानि चैतानि, मिथ्यादष्टिरनार्यश्च ॥ २५ ॥ 'उप्फालगत्ति' येन पर उत्प्रास्यते तदुत्प्रासकं, दुष्टं च रागादिदोषवद्यथा मन्त्रत्वेन वदनशील उत्प्रासकदुष्टवादी, चः समुचये । स्तेनश्चौरः चापि समुचये । मत्सरी परमम्पदोऽसामहिः श्रेष्ठं प्राग्वत् ॥ २६ ॥

मूलम्—नीआविती अचवले, अमाई अकुतूहले । विणीयविणए दंते, जोगवं उवहाणवं ॥ २७ ॥
पियधम्मे दढधम्मे, वज्जभीरू हिएसए । एयजोगसमाउत्ते, तेउलेसं तु परिणमे ॥ २८ ॥

व्याख्या—नीचैर्वृत्तिर्मनोवाकायैरनुत्सिक्तोऽचपलः, अमायी, अकुतूहलः, विनीतविनयः स्वभ्यस्तगुर्वाणुचित-प्रवृत्तिः, अत एव दान्तः, योगः स्वाध्यायादिन्यापारस्तद्वान्, उपधानवान् विहितशास्त्रोपचारः ॥ २७ ॥ 'पिय' इत्यादि—तत्र 'वज्जभीरुत्ति' अवद्यभीरुर्हितैपको मुक्तिगवेषकः, शेषं प्राग्वत् ॥ २८ ॥

मूलम्—पयणुक्कोहमाणे अ, मायालोभे अ पयणुए । पसंतचिन्ते दंतप्पा, जोगवं उवहाणवं ॥ २९ ॥
तहा पयणुवाई य, उवसंते जिइंदिए । एयजोगसमाउत्ते, पम्हलेसं तु परिणमे ॥ ३० ॥

व्याख्या—प्रतनुक्रोधमानः चः पूर्त्तां माया लोभश्च प्रतनुको यथेति शेषः, अत एव प्रशान्तचित्तो दान्तात्मा 'तहा पयणु' इत्यादि—तथा प्रतनुवादी स्वल्पभाषकः उपशान्तोऽनुद्भटत्वेनोपशान्ताकारः, शेषं प्राग्वत् ॥ ३० ॥

मूलम्—अट्टरुहाणि वज्जिन्ता, धम्मसुक्काणि ज्ञायए । पसंतचिन्ते दंतप्पा, समिए गुत्ते य गुत्तिसु ॥ ३१ ॥
सराने वीअराने वा, उवसंते जिइंदिए । एअजोगसमाउत्ते, सुक्कलेसं तु परिणमे ॥ ३२ ॥

व्याख्या—आर्तरौद्रे वर्जयित्वा धर्मशुक्ले ध्यायति यः, कीदृशः सन्नित्याह—प्रशान्तचित्त इत्यादि, समितः समितिमान्, गुप्तो निरुद्धाशुभयोगः 'गुत्तिसुत्ति' गुप्तिभिः, सराने स च सरानोऽक्षीणानुपशान्तकपायो धीतरागस्तदि-परितो वा उपशान्तो जितेन्द्रियः एतद्योगसमायुक्तः शुक्लेश्यां तु परिणमेत्, विशिष्टलेश्यापेक्षं चैतलक्षणाभिधानं तेन न देवादिभिर्व्यभिचार इति सूत्रद्वयादशकार्यः ॥ ३१ ॥ ३२ ॥ स्थानद्वारमाह—

मूलम्—असंसंखेज्जाणोसप्पिणीण उसप्पिणीण जे समया । संखाईआ लोगा, लेसाणं हुंति ठाणाइं ३३

व्याख्या—असंख्येयानामवसर्पिणीनां तथोत्सर्पिणीना ये समयः कियन्त इत्याह—संख्यातीता लोकाः कोऽर्षः ? असंख्येयलोकाकाशप्रदेशपरिमाणाः तावन्तीति शेषो लेश्यानां भवन्ति स्थानानि प्रकर्षापकर्षकृतानि अशुमानां संखे-शरूपाणि शुमानां च विशुद्धिरूपाणीति सूत्रार्थः ॥ ३३ ॥ स्थितिमाह—

मूलम्—मुहुत्तच्छं तु जहन्ना, तेत्तीसं सागरा मुहुत्तहिआ । उक्कोसा होइ ठिई, नायवा किणहलेसाए ॥३४॥

व्याख्या—मुहूर्त्तार्द्धं तु कोऽर्थोऽन्तर्मुहूर्त्तमेव जघन्या, त्रयस्त्रिंशत्सागरोपमाणि 'मुहुत्तहिअत्ति' इहोत्तरत्र च मुहूर्त्तशब्देनोपचारान्मुहूर्त्तदेश एवोक्तः ततश्चान्तर्मुहूर्त्ताधिकानि उत्कृष्टा भवति स्थितिर्जातव्या कृष्णलेश्यायाः, इयं चास्याः स्थितिः सप्तमपृथ्व्यां ज्ञेया । इहान्तर्मुहूर्त्तशब्देन पूर्वोत्तरभवसम्बन्ध्यन्तर्मुहूर्त्तद्वयमुक्तं द्रष्टव्यं, एवमुत्तर-प्रापि । जघन्या स्थितिस्तु सर्वासामासां तिर्यग्मनुष्येष्वेवावसेया ॥ ३४ ॥

मूलम्—मुहुत्तच्छं तु जहन्ना, दसउदही पलिअमसंखभागनव्वहिआ ।

उक्कोसा होइ ठिई, नायवा नीललेसाए ॥ ३५ ॥

व्याख्या—मुहूर्त्तार्द्धोऽन्तर्मुहूर्त्तं जघन्या, दश उदधयः मानरोपमाणि 'पलिअत्ति' पत्योपमं तस्यासंख्यभागे-नाधिकानि उत्कृष्टा भवति स्थितिर्नीललेश्यायाः । नन्वस्या धूमप्रभोपरितनप्रस्तटं यावत्सम्भवस्तत्र च पूर्वोत्तरम-वान्तर्मुहूर्त्तद्वयेनाधिकास्याः स्थितिः किं नोक्ता ? उक्तैव पत्योपमासंख्येयभागे एव तस्याप्यन्तर्मुहूर्त्तद्वयस्यान्तर्भा-पात्, पत्यासंख्येयभागानां चाऽसंख्यभेदत्वादिहैतावन्मानस्यैवास्य विवक्षितत्वात्त चिरोधः । एवमग्रेऽपि ॥ ३५ ॥

मूलम्—मुहुत्तच्छं तु जहन्ना, तिण्णुदही पलिअमसंखभागमव्वहिआ ।

उक्कोसा होइ ठिई, नायवा काउलेसाए ॥ ३६ ॥

व्याख्या—इयं स्थितिर्वालुकाप्रभोपरितनप्रस्तटे तावदायुष्केषु नारकेषु द्रष्टव्या ॥ ३६ ॥

मूलम्—मुहुत्तच्छं तु जहन्ना, दुण्णुदही पलिअमसंखभागमव्वहिआ ।

उक्कोसा होइ ठिई, नायवा तेउलेसाए ॥ ३७ ॥

व्याख्या—इयमीशानकल्पे ज्ञेया ॥ ३७ ॥

मूलम्—मुहुत्तच्छं तु जहन्ना, दस होंती सागरा मुहुत्तहिआ । उक्कोसा होइ ठिई, नायवा धम्महलेसाए ३८

व्याख्या—इयं ब्रह्मलोकस्वर्गं च बोध्या ॥ ३८ ॥

मूलम्—मुहुत्तच्छं तु जहन्ना, तेत्तीसं सागरा मुहुत्तहिआ । उक्कोसा होइ ठिई, नायवा सुक्कलेसाए ॥३९॥

व्याख्या—एषा अनुत्तरविमानेषु मन्तव्येति सूत्रपदार्थः ॥ ३९ ॥ प्रकृतमुपसंहरन्नुत्तरग्रन्थसम्बन्धमाह—

मूलम्—एसा खलु लेसाणं, ओहेण ठिई उ वणिणआ होई ।

चउसुअवि गईसु एत्तो, लेसाण ठिई तु वोच्छामि ॥ ४० ॥

व्याख्या—‘ओहेणंति’ ओधेन सामान्येन ॥ ४० ॥ प्रतिज्ञातमाह—

मूलम्—दसवाससहस्साइं, काउए ठिई जहन्निआ होई ।

तिण्णुदही पलिओवम—असंखभागं च उक्कोसा ॥ ४१ ॥

व्याख्या—दशवर्षसहस्राणि कापोतायाः स्थितिर्जघन्यका भवति, त्रय उदधयः सागरोपमाणि ‘पलियमसंख-
भागं चत्ति’ पल्योपमासंख्येयभागश्चोत्कृष्टा । इयं च जघन्या रत्नप्रभायामुपरितनप्रस्तदनारकाणामेतावत्स्थितीनां,
उत्कृष्टा च वालुकाप्रभायामेतावत्स्थितिकनारकाणां प्रथमप्रस्तट एवेति भावनीयम् ॥ ४१ ॥

मूलम्—तिण्णुदही पलिअमसंखभागो उ जहण्ण नीलठिई ।

दस उदही पलिओवम—असंखभागं च उक्कोसा ॥ ४२ ॥

व्याख्या—नीलाया जघन्या स्थितिर्वालुकाप्रभायां, उत्कृष्टा धूमप्रभायां प्रथमप्रस्तटे ॥ ४२ ॥

मूलम्—दस उदही पलिअमसंख—भागं जहन्निआ होई । तेत्तीससागराइं, उक्कोसा होई किण्हाए ॥४३॥

व्याख्या—कृष्णाया जघन्या धूमप्रभायामितरा तु तमस्तमायां, किञ्चेह नारकाणामुत्तरत्र च देवादीनां द्रव्यले-
श्यास्थितिरेव चिन्त्यते, तद्भावलेश्यानां तु परिवर्त्तमानत्वेनान्यथापि स्थितेः सम्भवात् । यदुक्तं—“देवाण नारयाण
य, दव्वलेसा भवंति एआओ । भावपरावत्तीए, सुरणेइआण छलेसा” ॥ ४३ ॥

मूलम्—एसा नेरइआणं, लेसाण ठिई उ वणिणआ होई । तेण परं वोच्छामि, तिरिअमणुस्साण देवाणं ॥

व्याख्या—‘तेण परंति’ ततः परम् ॥ ४४ ॥

मूलम्—अंतोमुहुत्तमच्छं, लेसाण ठिई जहिं जहिं जा उ । तिरिआण नराणं वा, वज्जिता केवलं लेसं ॥४५॥

व्याख्या—‘अंतोमुहुत्तमच्छंति’ अन्तर्मुहूर्त्ताद्वा अन्तर्मुहूर्त्तकालं लेश्यानां स्थितिर्जघन्योत्कृष्टा चेति शेषः, कासा-
मित्याह—‘जहिं जहिंति’ यत्र यत्र पृथिव्यादौ संमूर्च्छिममनुप्यादौ वा याः कृष्णाद्याः तुः पूत्तो, तिरश्चां नराणां वा
मध्ये सम्भवन्ति तासामित्यभ्याहारः । लेश्याश्च पृथिव्यप्वनस्पतिप्याद्याश्चतस्रः, तेजोवायुविकलसंमूर्च्छिमेप्याद्या-
स्तिस्रः, जेपेषु पट् । ततश्च सर्वासामप्यासां तिर्यग्मनुष्येषु अन्तर्मुहूर्त्तमानैव स्थितिः प्राप्तेत्याह—वर्जयित्वा केवलां
शुद्धां लेश्यां शुक्कलेश्यामित्यर्थः ॥ ४५ ॥ अस्या एव स्थितिमाह—

मूलम्—मुहुत्तच्छं तु जहन्ना, उक्कोसा होइ पुवकोडी उ ।

नवहिं वरिसेहिं ऊणा, नायवा सुक्कलेसाए ॥ ४६ ॥

व्याख्या—इह यद्यपि कश्चिदष्टवर्षिकः पूर्वकोड्यायुर्व्रतपरिणाममाप्नोति तथापि नैतावद्वयःस्थस्य वर्षपर्याया-
दर्वाक् शुक्कलेश्यायाः सम्भव इति नवभिर्वर्षैरूना पूर्वकोटिरुच्यते ॥ ४६ ॥

मूलम्—एसा तिरिअनराणं, लेसाण ठिई उ वणिणआ होई । तेण परं वोच्छामि, लेसाण ठिई उ देवाणं॥

व्याख्या—स्पष्टम् ॥ ४७ ॥

मूलम्—दसवाससहस्साइं, किण्हाए ठिई जहणिणआ होई ।

पलिअमसंखिज्जइमो, उक्कोसो होइ किण्हाए ॥ ४८ ॥

व्याख्या—‘पलिअमसंखिज्जइमोत्ति’ पल्योपमासंख्येयतमः प्रस्तावाद्भागः, इयं च द्विधापि कृष्णायाः स्थितिरेता-
वदायुषां भवनपतिव्यन्तराणामेव द्रष्टव्या । इत्थं नीलकापोतयोरपि ॥ ४८ ॥

मूलम्—जा किण्हाइ ठिई खलु, उक्कोसा सा उ समयमव्वभहिआ ।

जहन्नेणं नीलाए, पलिअमसंखेज्ज उक्कोसा ॥ ४९ ॥

व्याख्या—या कृष्णायाः स्थितिः खलुर्वाक्यालङ्कारे उत्कृष्टा पल्यासंख्येयभागरूपा ‘सा उत्ति’ सैव समयाम्य-
धिका जघन्येन नीलायाः, ‘पलिअमसंखेज्जत्ति’ पल्योपमासंख्येयभाग उत्कृष्टा, वृहत्तरश्चायं भागः पूर्वस्मादवसेयः ४९

मूलम्—जा नीलाए ठिई खलु, उक्कोसा उ समयमव्वभहिआ ।

जहन्नेणं काऊए, पलिअमसंखं च उक्कोसा ॥ ५० ॥

व्याख्या—इहापि पूर्वस्मात्पल्योपमासंख्यभागाद् वृहत्तमो भागो ज्ञेयः, ज्ञेयं प्राग्वत् ॥ ५० ॥ एवं निकायद्वय-
भाविनीमाद्यलेश्यात्रयस्थितिं दर्शयित्वा समस्तनिकायभाविनीं तेजोलेश्यास्थितिमभिधातुमाह—

मूलम्—तेण परं वोच्छामि, तेऊलेसा जहा सुरगणाणं । भवणवइवाणमंतर-जोइसवेसाणिआणं च ५१

व्याख्या—‘तेणत्ति’ ततः परं प्रवक्ष्यामि तेजोलेश्यां यथेति येन प्रकारेण सुरगणानां स्यात्तथेति शेषः, केपामि-
त्याह—भवनपतिवानमन्तरज्योतिष्कवैमानिकानां, चः पूर्त्तां ॥ ५१ ॥ प्रतिज्ञातमाह—

मूलम्—पलिओवमं जहन्ना, उक्कोसा सागरा उ दुण्णहिआ । पलिअमसंखिजेणं, होइ तिभागेण तेऊए

व्याख्या—पल्योपमं जघन्या, उत्कृष्टा द्वे सागरोपमे अधिके, केनेत्याह—पल्योपमासंख्येयेन भगनेन भवति
तैजस्याः स्थितिः, इयं चास्याः स्थितिवैमानिकानेवाश्रित्वावसेया, तत्र जघन्या सौधमे उत्कृष्टा चेशाने । उपलक्षणं
चैतत् शेषनिकायतेजोलेश्यास्थितेः, तत्र भवनपतिव्यन्तराणां दशवर्षसहस्राणि जघन्या, उत्कृष्टा तु व्यन्तराणां
पत्यं, भवनपतीनां साधिकं सागरं, ज्योतिषां जघन्या पल्याष्टभागः, उत्कृष्टा वर्षलक्षाधिकं पत्यमिति ॥ ५२ ॥

मूलम्—दसवाससहस्साइं, तेऊइ ठिई जहन्निआ होइ । दुण्णुदही पलिओवम-असंखभागं च उक्कोसा

व्याख्या—अत्र सूत्रे देवसम्बन्धितैजस्याः स्थितिः सामान्येनोक्ता, इह च दशवर्षसहस्राणि जघन्याऽस्याः स्थिति-
रुच्यते, प्रक्रमानुरूप्येण तु योत्कृष्टा कापोतायाः स्थितिः सैवास्याः समयाधिका जघन्या प्राप्नोति, तदत्र तत्त्वं
तद्विदो वदन्तीति ॥ ५३ ॥ पन्नायाः स्थितिमाह—

मूलम्—जा तेऊए ठिई खलु, उक्कोसा सा उ समयमव्वभहिआ ।

जहण्णेणं पम्हाए, दस उ मुहुत्ताहिआइं उक्कोसा ॥ ५४ ॥

व्याख्या—अत्र ‘सा उत्ति’ सैव ‘दस उत्ति’ दशैव देवप्रस्तावात्सागरोपमाणि ‘मुहुत्ताहिआइंति’ पूर्वोत्तरभवसत्का-
न्तर्मुहूर्त्ताधिकानि, इयं च जघन्या सनत्कुमारे, उत्कृष्टा बहलोके । आह—यदीहान्तर्मुहूर्त्तमधिकमुच्यते तदा पूर्व-
त्रापि किं न तदधिकमुक्तं ? उच्यते—देवभवलेश्याया एव तत्र विवक्षितत्वात्, प्रतिज्ञातं हि ‘तेण परं वोच्छामि,
लेसाण ठिई उ देवाणंति’ एवं सतीहान्तर्मुहूर्त्ताधिकत्वं विरुध्यते, नैवं, अत्र हि पूर्वोत्तरभवलेश्यापि “अंतोमुहुत्तमि
गए, अंतमुहुत्तमि सेसए चेवत्ति” वचनाद्देवभवसम्बन्धिन्येवेति प्रदर्शनार्थमित्यमुक्तमिति न विरोध इति भावनी-
यम् ॥ ५४ ॥ शुक्लायाः स्थितिमाह—

मूलम्—जा पम्हाई ठिई खलु, उक्कोसा सा उ समयमव्वभहिआ ।

जहण्णेण सुक्काए, तित्तीसमुहुत्तमव्वभहिआ ॥ ५५ ॥

व्याख्या—‘तित्तीसमुहुत्तमभ्रिअत्ति’ त्रयस्त्रिंशन्मुहुत्ताभ्यधिकानि सागरोपमाण्युत्कृष्टेति गम्यते, अस्या जघन्या लान्तकेऽपरा त्वनुत्तरेष्विति द्वाविंशतिसूत्रार्थः ॥ ५५ ॥ उक्तं स्थितिद्वारं गतिद्वारमाह—

मूलम्—किण्हा नीला काऊ, तिण्णिऽवि एआ उ अहमलेसाओ ।

एआहिं तिहिंऽवि जीवो, दुग्गइं उव्वज्जइ ॥ ५६ ॥

व्याख्या—अत्र ‘तिण्णिवित्ति’ तिण्णोऽपि अधमलेश्या अप्रशस्तलेश्याः, दुर्गतिं नरकतिर्यग्गतिरूपां उपपद्यते प्राप्नोति ॥ ५६ ॥

मूलम्—तेऊ पम्हा सुक्का, तिण्णिऽवि एआ उ धम्मलेसाओ । एआहिं तिहिंऽवि जीवो, सुग्गइं उव्वज्जइ

व्याख्या—‘धम्मलेसाओत्ति’ धर्मलेश्या विशुद्धत्वेनासां धर्महेतुत्वात्, सुगतिं नरगत्यादिकांमिति सूत्रद्वयार्थः ॥ ५७ ॥ संप्रत्यायुर्द्वारावसरस्तत्र चावश्यं जीवो यल्लेश्येपूत्पद्यते तल्लेश्य एव म्रियते, तत्र च जन्मान्तरभाविलेश्यायाः प्रथमसमये परभवायुप उदय आहोस्विच्चरमसमयेऽन्यथा वा ? इति संशयापोहार्थमाह—

मूलम्—लेसाहिं सव्वाहिं, पढमे समयंमि परिणयाहिं तु ।

न हु कस्सवि उव्वाओ, परे भवे होइ जीवस्स ॥ ५८ ॥

व्याख्या—लेश्याभिः सर्वाभिः प्रथमसमये प्रतिपत्तिकालापेक्षया परिणताभिरात्मरूपतयोत्पन्नाभिरुपलक्षितस्येति शेषः तुः पूरणे ‘न हु’ नैव कस्यापि उपपाद उत्पत्तिः परे भवे भवति जीवस्स ॥ ५८ ॥ तथा—

मूलम्—लेसाहिं सव्वाहिं, चरमे समयंमि परिणयाहिं तु ।

न हु कस्सवि उव्वाओ, परे भवे होइ जीवस्स ॥ ५९ ॥

व्याख्या—लेश्याभिः सर्वाभिश्चरमसमयेऽन्त्यसमये परिणताभिस्तु नैव कस्याप्युपपादः परे भवे भवति जीवस्स ॥ ५९ ॥ कदा तर्हीत्याह—

मूलम्—अंतमुहुत्तंमि गए, अंतमुहुत्तंमि सेसए चव । लेसाहिं परिणयाहिं, जीवा गच्छंति परलोगं ६०

व्याख्या—अन्तर्मुहुत्ते गते एव तथान्तर्मुहुत्ते शेषके चैव अवशिष्यमाण एव लेश्याभिः परिणताभिरुपलक्षिता जीवा गच्छन्ति परलोकं, अनेनान्तर्मुहुत्तावशेषे आयुषि परभवलेश्यापरिणाम इत्युक्तमभवति । अत्र च तिर्यग्मनुष्या आगामिभवलेश्याया अन्तर्मुहुत्ते गते, देवनारकाश्च स्वभवलेश्याया अन्तर्मुहुत्ते शेषे परलोकं यान्तीति विशेषः । उक्तं च—‘तिरिनर आगामिभव—लेसाए अइगए सुरा निरया । पुव्वभवलेशसेसे, अंतमुहुत्ते मरणमिति’ चि सूत्रत्रयार्थः ॥ ६० ॥ सम्प्रत्यध्ययनार्थमुपसंहरन्नपदेष्टुमाह—

मूलम्—तम्हा एआण लेसाणं, अणुभागे विआणिआ ।

अप्पसत्था उ वज्जित्ता, पसत्था उ अहिट्टिज्जासित्ति वेमि ॥ ६१ ॥

व्याख्या—यस्मादेता अप्रशस्ता दुर्गतिहेतवः प्रशस्ताश्च सुगतिहेतवः तस्मादेतासां लेश्यानामनुभावं उक्तरूपं विज्ञाय अप्रशस्ता वर्जयित्वा प्रशस्ता अधितिष्ठेद्भावप्रतिपत्त्याश्रयेन्मुनिरिति शेषः, उभयत्रापि तुः पूत्तौ इति सूत्रार्थः ॥ ६१ ॥ इति त्रयीमीति प्राग्वत् ॥

इति श्रीतपागन्त्रीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय-
श्रीभावविजयगणिसमर्थितायां श्रीउत्तराध्ययनसूत्रवृत्तौ चतुस्त्रिंशत्तममध्ययनं सम्पूर्णम् ॥ ३४ ॥

॥ अथ पञ्चत्रिंशमध्ययनम् ॥

अर्हम् ॥ उक्तं चतुस्त्रिंशमध्ययनमथानगारमार्गगत्याख्यं पञ्चत्रिंशमारभ्यते, अस्य चायं सम्बन्धः—इहानन्तराध्य-
यनेऽप्रशस्ता लेख्यास्तत्तवा प्रशस्ता एवाश्रयणीया इत्युक्तं, तच्च गुणवता भिक्षुणा सम्यकर्तुं शक्यमिति इह तदुणा
उच्यन्त इति सम्बन्धस्यास्येदमादिसूत्रम्—

मूलम्—सुणेह मेगग्गमणा, मग्गं बुद्धेहिं देसिअं । जमायरंतो भिक्खू, दुक्खाणंतकरो भवे ॥ १ ॥

व्याख्या—शृणुत मे वदत इति शेषः, हे शिष्याः ! यूयं एकाग्रमनसोऽनन्यचिन्ताः, किं तदित्याह—मार्गं मुक्ते-
रिति प्रक्रमः, बुद्धैरर्हदाद्यैर्देशितं, यमाचरन्नासेवमानो भिक्षुः दुःखानामन्तकरो भवेत्सकलकर्मनिर्मूलनादिति भावः
॥ १ ॥ प्रतिज्ञातमेवाह—

मूलम्—गिहवासं परिचज्ज, पव्वज्जं अस्सिए मुणी । इमे संगे विआणेज्जा, जेहिं सज्जंति माणवा ॥२॥

व्याख्या—गृहवासं परित्यज्य प्रव्रज्यामाश्रितो मुनिः इमान् प्रतिप्राणिप्रतीतत्वेन प्रत्यक्षान् सज्जान् पुत्रकलत्रा-
दीन् विजानीयात्, भवहेतवोऽमी इति विशेषेणावबुध्येत, ज्ञानस्य च विरतिफलत्वात् प्रत्याचक्षीतेति भावः । सङ्ग-
ग्रन्धव्युत्पत्तिमाह—यैः सज्जन्ते प्रतिबन्धं भजन्ति मानवा उपलक्षणत्वादन्येऽपि जन्तवः ॥ २ ॥

मूलम्—तहेव हिंसं अलिअं, चोज्जं अव्वंभसेवणं । इच्छा कामं च लोभं च, संजओ परिवज्जेण ॥ ३ ॥

व्याख्या—तथेति समुचये, एवेति पूरणे, हिंसामलीकं चौर्यमव्रतसेवणं इच्छारूपः काम इच्छाकामस्तं च
अप्राप्तवस्तुप्राप्तिरूपं लोभं च लब्धवस्तुविषयगृह्णिरूपं अनेनोभयेनापि परिग्रह उक्तस्ततः परिग्रहं च संयतः परि-
वर्जयेत् ॥ ३ ॥ तथा—

मूलम्—मणोहरं चित्तघरं, मल्लधूवेण वासिअं । सकवाडं पंडरुहोअं, मणसावि न पत्थए ॥ ४ ॥

व्याख्या—मनोहरं मनोज्ञं चित्रप्रधानं गृहं चित्रगृहं माल्यधूपेन वासितं सकपाटं पाण्डुरोहोचं मनसाप्यास्तां
वचसा न प्रार्थयेत्, किं पुनः तत्र तिष्ठदिति भावः ॥ ४ ॥ किं पुनरेवमुपदिश्यते ? इत्याह—

मूलम्—इंदिआणि उ भिक्खुस्स, तारिसम्मि उवस्सए । दुक्कराइं निवारेउं, कामरागविवद्वणे ॥५॥

व्याख्या—इन्द्रियाणि तुरिति यस्माद्भिक्षोस्तादृशे उपाश्रये दुक्कराणि करोतेः सर्वधात्वर्थव्याप्तत्वात् दुःशकानि
निवारयितुं स्वस्वविषयेभ्य इति गम्यते, कामरागविवर्द्धने विषयाभिग्रहपोपके इत्युपाश्रयविशेषणम् ॥ ५ ॥ तर्हि
क स्वयमित्याह—

मूलम्—सुसाणे सुन्नगारे वा, रुक्खमूले वा एगगो । पइरिक्के परकडे वा, वासं तत्थाभिरोअए ॥ ६ ॥

व्याख्या—श्मशाने शल्यागारे वा वृक्षमूले वा एरुको रागादिवियुक्तोऽपहायो वा प्रतिरिक्ते क्वाद्यसङ्कुले परकृते
परैर्निष्पादिते स्वार्थमिति शेषः, वा समुचये, वासमवस्थानं तत्र श्मशानादौ अभिरोचयेद्भिक्षुरिति योगः ॥ ६ ॥

मूलम्—फासुअंमि अणावाहे, इत्थीहिं अणभिद्दुए । तत्थ संकप्पए वासं, भिक्खू परमसंजए ॥ ७ ॥

व्याख्या—प्रासुके अचिन्तीभूतभूभागे अनावाधे कस्याप्यावाधारहिते स्त्रीभिरुपलक्षणत्वात् पण्डकादिभिश्च
अनभिद्भुतेऽदूषिते, तत्र प्रागुक्तविशेषणे श्मशानादौ सङ्कल्पयेत्कुर्याद्वासं भिक्षुः, परमो मोक्षस्तदर्थं संयतः परमसं-
यतः । प्राग् वामं तत्राभिरोचयेदित्युक्ते रुचिमात्रेणैव कश्चित्तुष्येदिति तत्र सङ्कल्पयेद्वासमित्युक्तम् ॥ ७ ॥ ननु ?
किमिह परकृत इति विशेषणमुक्तमित्याशंक्याह—

मूलम्—न सयं गिहाइं कुविज्जा, नेव अत्तेहिं कारवे । गिहकम्मसमारंभे, भूआणं दिस्सए वहो ॥८॥

व्याख्या—न स्वयं गृहाणि कुर्वीत नैवान्यैः कारयेदुपलक्षणत्वान्नापि कुर्वन्तमन्यमनुमन्येत, किमिति यतो गृह-
कर्म इष्टकामदानयनादि तस्य समारम्भः प्रवर्तनं गृहकर्मसमारम्भः तस्मिन् भूतानां प्राणिनां दृश्यते वधः ॥ ८ ॥
कतरेपामित्याह—

मूलम्—तसाणं थावराणं च, सुहुमाणं वायराण य । गिहकम्मसमारंभं, संजओ परिवज्जए ॥ ९ ॥

व्याख्या—त्रसाणां स्थावराणां सूक्ष्माणां शरीरापेक्षया चादराणां च तथैव तस्माद्बृहत्कर्मसमारम्भं संयतः परिवर्जयेत् ॥ ९ ॥ अन्यच्च—

मूलम्—तहेव भत्तपाणेसु, पयणपयावणेसु अ । पाणभूयदयट्ठाए, न पए न पयावए ॥ १० ॥

व्याख्या—तथैवेति प्राग्ब्रह्मदेव भक्तपानेषु पचनपाननेषु च वधो दृश्यते इति प्रागुक्तेन सम्बन्धः, ततः किमि-
त्याह—प्राणास्त्रसा भूतानि पृथिव्यादीनि तद्दयार्थं न पचेत् न पाचयेत् ॥ १० ॥ असुमेवार्थं स्पष्टतरमाह—

मूलम्—जलधन्नानिस्सिआ पाणा, पुढविकट्टनिस्सिआ । हम्मंति भत्तपाणेसु, तम्हा भिक्खू न पयावए ॥

व्याख्या—जले धान्ये च निश्चिता ये तत्रान्यत्र वा उत्पद्य तन्निश्चया स्थितास्ते जलधान्यनिश्चिताः पूतरके-
लिकापिपीलिकादयो जीवा एषं पृथ्वीकाष्ठनिश्चिताः, हन्यन्ते भक्तपानेषु प्रक्रमात्पच्यमानेषु, यत एव तस्मात्
भिक्षुर्न पाचयेत्, अपेर्गम्यत्वान्न पाचयेदपि कथं पुनः स्वयं पचेत् ? अनुमतिनिषेधोपलक्षणं चैतत् ॥ ११ ॥ तथा—

मूलम्—विसर्पे सबओ धारे, बहुपाणिविणासणे । नत्थि जोइसमे सत्थे, तम्हा जोइं न दीवए ॥ १२

व्याख्या—विसर्पति स्वल्पमपि बहु व्याप्नोतीति विसर्पं, सर्वतो धारं सर्वदिक्स्थितजीवोपघातकत्वात्, अत
एव बहुप्राणिविनाशनं नास्ति ज्योतिःसमं वहितुल्यं शक्त्वं, यस्मादेवं तस्मात् ज्योतिर्न दीपयेत् ॥ १२ ॥
ननु ? पचनादौ जीववधः स्यान्न तु क्रयविक्रययोस्ततो युक्त एवाभ्यां निर्वाह इति कस्यचिदाशङ्का स्यादिति
तदपोहार्थमाह—

मूलम्—हिरण्यं जायरूवं च, मणसावि न पत्थए । समलेट्टकंचणे भिक्खू, विरए कयविक्रए ॥ १३ ॥

व्याख्या—हिरण्यं कनकं, जातरूपं च रूप्यं, चकारोऽनुक्ताशेषधनधान्यादिसमुच्चये, मनसापि न प्रार्थयेद्भिक्षु-
रिति योगः, कीदृशं सन् ? समे प्रतिबन्धाभावात्तुल्ये लेट्टकाञ्चने यस्य स समलेट्टकाञ्चनो भिक्षुः विरतो निवृत्तः
क्रयविक्रये क्रयविक्रयविषये ॥ १३ ॥ कुत एवमित्याह—

मूलम्—किणंतो कइओ होइ, विकिणंतो अ वाणिओ । कयविकयंमि वट्टंतो, भिक्खू न हवइ तारिसो

व्याख्या—क्रीणन् रिकीयं वस्तु मूल्येनाददानः कायको भवति, तथाविधेतरलोकमदृश एव स्यात्, विक्रीणा-
नश्च स्वकीयं च वस्तु परस्य ददद्वणिग् भवति, वाणिज्यप्रवृत्तत्वादिति भावः । अत एव क्रयविक्रये वर्तमानः
प्रवर्तमानो भिक्षुर्न भवति तादृशो यादृशः समयोऽभिहितः ॥ १४ ॥ ततः किं कार्यमित्याह—

मूलम्—भिक्षिखअव न केअवं, भिक्खुणा भिक्खवत्तिणा । कयविक्रओ महादोसो, भिक्खावित्ती सुहावहा

व्याख्या—भिक्षितव्यं याचितव्यं तथाविधवस्त्विति गम्यते, न क्रेतव्यं उपलक्षणत्वाच्च नापि विक्रेतव्यं भिक्षुणा
भिक्षावृत्तिना, अत्रैवादर्ख्यापनार्थमाह—क्रयश्च विक्रयश्च क्रयविक्रयं महादोषं, लिङ्गव्यत्ययः सूत्रत्वात्, भिक्षावृत्तिः
सुखावहा ॥ १५ ॥ भिक्षितव्यमित्युक्तं तच्चैककुलेऽपि स्यादत आह—

मूलम्—समुआणं उंछमेसिज्जा, जहासुत्तमणिंदिअं । लाभालाभंमि संतुट्टे, पिंडवायं चरे मुणी ॥ १६ ॥

व्याख्या—समुदानं भैक्ष्यं तच्च उञ्जमिव उञ्जं अन्यान्यगृहेभ्यः स्तोक्तस्तोकमीलनात् एष्येद्भवेपयेत् यथामूत्रं
आगमार्थानतिक्रमेण उद्गमोत्पादनैपणाद्यवाधात् इति भावस्तत एवानिन्दितं जात्यादिजुगुप्सितजनसम्बन्धि यन्न
भवति, तथा लाभालाभे मन्तुष्टः पिण्डस्य पातः पतनं प्रक्रमात् पात्रेऽस्मिन्निति पिण्डपातं चरेदासेवेत मुनिर्वा-
क्यान्तरविषयत्वाच्च न पौनरुक्त्यम् ॥ १६ ॥ इत्थं पिण्डमवाप्य यथा भुञ्जीत तथाह—

मूलम्—अलोले न रसे गिद्धे, जिब्भादंते अमुच्छिए । न रसट्टाए भुंजिज्जा, जवणट्टाए महामुणी ॥ १७ ॥

व्याख्या—अलोलो न सरसान्ने प्राप्ते लाम्पट्टवान्, न रसे मधुरादौ गृद्धोऽप्राप्तेऽभिकांक्षावान्, कुतश्चै-
वंविधः ? यतः 'जिब्भादंतेत्ति' दान्तजिह्वोऽत एवामूर्च्छितः सन्निधेरकरणेन भोजनकालेऽभिष्वङ्गाभावेन वा ।
एवंविधश्च न नैव 'रसट्टाएत्ति' रसो धातुविशेषः स चाशेषधातूपलक्षणं ततस्तदुपचयः स्यादिति रसार्थं धातु-

पचयार्थमित्यर्थः न भुञ्जीत, किमर्थं तर्हीत्याह—यापना निर्वाहः स चार्थात् संघमस्य तदर्थं महामुनिर्मुञ्जीतेति-
योगः ॥ १७ ॥ तथा—

मूलम्—अञ्चणं रयणं चैव, चंदणं पूअणं तथा । इह्वीसक्कारसम्माणं, मणसावि न पत्थाए ॥ १८ ॥

व्याख्या—अर्चनां पुष्पादिभिः पूजां, रचनां निषद्यादिविषयां स्वस्तिकादिरूपां वा, चः समुषये एवोऽवधारणे
नेत्यनेन योज्यः, वन्दनं प्रतीतं, पूजनं वस्त्रादिभिः प्रतिलाभनं, तथेति समुषये, ऋद्धिश्च श्रावकोपकरणादिसम्प-
त्कारश्चार्थदानादिः, सम्मानं चाभ्युत्थानादि ऋद्धिसत्कारसम्मानं मनसाप्यास्तां वाचा नैव प्रार्थयेत् ॥ १८ ॥
किं पुनः कुर्यादित्याह—

मूलम्—सुकं ज्ञाणं झिआएज्जा, अनिआणे अकिंचणे । वोसट्टकाए विहरेज्जा, जाव कालस्स पज्जओ ॥

व्याख्या—‘सुकं ज्ञाणंति’ सोपस्कारत्वात् सूत्रस्य शुक्लं ध्यानं यथा भवति तथा ध्यायेत्, अनिदानोऽकिञ्चनः
व्युत्सृष्टकायो निष्प्रतिकर्मशरीरो विहरेदप्रतिवद्धविहारितयेति भावः । कियन्तं कालमित्याह—यावत् कालस्य
मृत्योः पर्यायः प्रस्तावो यावज्जीवमित्यर्थः ॥ १९ ॥ प्रान्तकाले चायं यत्कृत्वा यत्फलं प्राप्नोति तदाह—

मूलम्—निज्जहिऊण आहारं, कालधम्ममे उवट्टिए । जहिऊण माणुसं वोदिं, पभु दुक्खे विमुच्चइ ॥२०॥

व्याख्या—‘निज्जहिऊणति’ परित्यज्य आहारं संलेखनादिक्रमेण कालधर्म्मं आयुःक्षयरूपे उपस्थिते, तथा
त्यक्त्वा मानुषीं वोदिं तनुं प्रभुवीर्यान्तरायापगमाद्विशिष्टसामर्थ्यवान् ‘दुःखेति’ दुःखैः शारीरमानसैर्विमुच्यते ॥२०॥
कीदृशः सन् दुःखैर्विमुच्यते इत्याह—

मूलम्—निम्ममे निरहंकारे, वीअरागे अणासवे । संपत्ते केवलं नाणं, सासयं परिनिव्वुडेत्ति वेमि ॥२१॥

व्याख्या—निर्ममो निरहङ्कारः कुतोऽयमीदृग् यतो वीतराग उपलक्षणत्वाद्दीतद्वेषध्व, तथा अनाश्रवः कर्म्म-
श्रवरहितः, संप्राप्तः केवलं ज्ञानं शाश्र्वतं कदापि विच्छेदाभावात्, परिनिर्वृतोऽस्वास्थ्यहेतुकर्माभावात् सर्वथा
स्वस्थीभूत इत्येकविंशतिसूत्रार्थः ॥ २१ ॥ इति त्रयीमीति प्राग्वत्—

इति श्रीतपागच्छीयमहोपाध्यायश्रीविमलहर्षगणिमहोपाध्यायश्रीमुनिविमलगणिशिष्योपाध्याय
श्रीभावविजयगणिसमर्थितायां श्रीउत्तराध्ययनसूत्रवृत्तौ पञ्चत्रिंशमध्ययनं सम्पूर्णम् ॥ ३५ ॥

॥ अथ षट्त्रिंशमध्ययनम् ॥

॥ अहम् ॥ उक्तं पञ्चत्रिंशमध्ययनमथ जीवाजीवविभक्तिमंजं षट्त्रिंशमारभ्यते, अस्य चायमभिसम्बन्धोऽनन्तरा-
ध्ययने भिक्षुगुणाः उक्तास्ते च जीवाजीवस्वरूपपरिज्ञानादेवासेवितुं शक्या इति तज्ज्ञापनार्थमिदमारभ्यते इति
सम्बन्धस्यास्येदमादिसूत्रम्—

मूलम्—जीवाजीवविभक्तिं, सुणेह मे एगमणा इओ । जं जाणिऊण भिक्खू, सम्मं जयइ संजमे ॥१॥

व्याख्या—जीवाजीवानां विभक्तिस्तद्भेदादिदर्शनेन विभागेनावस्थापनं जीवाजीवविभक्तिस्तां शृणुत मे कथयतः
इति शेषः, एकमनसः सन्तः, अतोऽनन्तराध्ययनादनन्तरं, यां जीवाजीवविभक्तिं प्ररूपणाद्वारेणैव ज्ञात्वा भिक्षुः
सम्यग् यतते प्रयत्नं कुरुते संयमे इति सूत्रार्थः ॥ १ ॥ जीवाजीवविभक्तिप्रसङ्गादेव लोकालोकविभक्तिमाह—

मूलम्—जीवा चैव अजीवा य, एस लोए विआहिए । अजीवदेसे आगासे, अलोए से विआहिए ॥२॥

व्याख्या—जीवाश्चैव अजीवाश्च एष सर्वप्रमिद्धो लोको व्याख्यातोऽर्हदाद्यैः, अजीवदेश आकाशमलोकः स
व्याख्यातो धर्मास्तिकायादिरहितस्याकाशस्यैवालोक्त्वात् ॥ २ ॥ इह च जीवाजीवानां विभक्तिः प्ररूपणा-
द्वारेणैव स्यादिति तामाह—

मूलम्—द्वओ खेत्तओ चैव, कालओ भावओ तहा । परूवणा तेसि भवे, जीवाणं अजीवाण य ॥३॥

व्याख्या—द्रव्यत इदमियद्भेदं द्रव्यमिति, क्षेत्रतश्चैव इदमियति क्षेत्रे स्यादिति, कालत इदमियत्कालस्थितिक-
मिति, भावत इमेऽस्य पर्यायास्तथेति समुच्चये इति प्ररूपणा तेषां विभजनीयत्वेन प्रक्रान्तानां भवेज्जीवानामजीवानां
चेति सूत्रद्वयार्थः ॥ ३ ॥ तत्राल्पवक्तव्यत्वाद्द्रव्यतोऽजीवप्ररूपणामाह—

मूलम्—रूपिणो चैवऽरूवी अ, अजीवा दुविहा भवे । अरूवी दसहा बुत्ता, रूपिणोऽपि चउविहा ॥४॥

व्याख्या—रूपिणश्चैव समुच्चये अरूपिणश्च अजीवा द्विविधा भवेयुः, तत्रारूपिणो दशधा उक्ताः, 'रूपिणोविति'
अपिः पुनरर्थस्ततो रूपिणः पुनश्चतुर्विधाः । अत्राप्यल्पवक्तव्यत्वादेवारूपिणां प्राक् प्ररूपणेति ध्येयम् ॥ ४ ॥
तत्रारूपिणो दशविधानाह—

मूलम्—धम्मत्थिकाए तद्देसे, तप्पएसे अ आहिए । अधम्मं तस्स देसे अ, तप्पएसे अ आहिए ॥५॥

व्याख्या—धारयत्यनुगृह्णाति गतिपरिणतान् जीवपुद्गलांस्तत्त्वभावतयेति धम्मः, अस्तयः प्रदेशास्तेषां कायः
समूहोऽस्तिकायः, धर्माश्चासावस्तिकायश्च धर्मास्तिकायः ॥ १ ॥ नस्य धर्मास्तिकायस्य देशस्त्रिभागश्चतुर्भागादिः
तद्देशः ॥ २ ॥ तस्य प्रदेशो निर्विभागो भागस्तत्प्रदेशश्च आख्यातः ॥ ३ ॥ न धारयति जीवाणून् गतिपरिणतौ
स्थित्यवष्टम्भकत्वादित्यधर्मः स एवास्तिकायोऽधर्मास्तिकायः ॥ १ ॥ तस्य देशः २ तत्प्रदेश ३ आख्यातः ॥ ५ ॥

मूलम्—आगासे तस्स देसे अ, तप्पएसे अ आहिए । अद्धासमये चैव, अरूवी दसहा भवे ॥ ६ ॥

व्याख्या—आडिति मर्यादया स्वरूपात्यागरूपया काशन्ते भासन्तेऽस्मिन् पदार्था इत्याकाशं तदेवास्तिकायः
आकाशास्तिकायः ॥ १ ॥ तस्य देशश्च ॥ २ ॥ तत्प्रदेशश्चाख्यातः ॥ ३ ॥ एवं ॥ ९ ॥ अद्धा कालस्तद्रूपः सम-
योऽद्धासमयोऽनिर्विभागत्वात्वाचस्य न देशप्रदेशसम्भवः, आवलिकाद्यास्तु कालभेदा व्यवहारत एवोच्यन्त इति नेह
विवक्षिताः, एवमरूपिणो दशधा भवेयुरिति सूत्रत्रयार्थः ॥ ६ ॥ सम्प्रत्येतानेव क्षेत्रत आह—

मूलम्—धम्माधम्मं अ दोवेए, लोगमेत्ता विआहिआ ।

लोआलोए अ आगासे, समए समयखेत्तिए ॥ ७ ॥

व्याख्या—धर्माधर्मां च धर्मास्तिकायाधर्मास्तिकायौ लोकमात्रौ व्याख्यातौ, लोकेऽलोके चाकाशं सर्वगतत्वा-
त्तस्य, समयोऽद्धासमयः समयक्षेत्रमर्द्धतृतीयद्वीपवार्द्धिद्वयरूपं विषयभूतमस्यास्तीति समयक्षेत्रिकस्तत्परतस्वस्याभावा-
दिति सूत्रार्थः ॥ ७ ॥ अथामूनेव कालत आह—

मूलम्—धम्माधम्मागासा, तिपिणऽपि एए अणाइआ । अपज्जवसिआ चैव, सबद्धं तु विआहिआ ८

व्याख्या—धर्माधर्माकाशानि त्रीण्यप्येतानि अनादिकानि अपर्यवसिनानि चैव अनन्तानीत्यर्थः, 'सबद्धं तुत्ति'
सर्वाद्धामेव सर्वदा स्वस्वरूपात्यागता नित्यानीति यावत् व्याख्यातानि ॥ ८ ॥

मूलम्—समएपि संतइं पप्प, एवमेव विआहिए । आप्पसाइए, सपज्जवसिएपि अ ॥ ९ ॥

व्याख्या—समयोऽपि सन्ततिं अपरापरोत्पत्तिरूपप्रवाहात्मिकां प्राप्य आश्रित्य एवमेव अनाद्यनन्तलक्षणेनैव
प्रकारेण व्याख्यातः, आदेशं विशेषं प्रति नियतव्यक्तिरूपं घट्यादिकं प्राप्य सादिकः सपर्यवसितोऽपि चेति सूत्र-
द्वयार्थः ॥ ९ ॥ अथामूर्त्ततयाऽमीषां पर्यायाः प्ररूप्यमाणा अप्यवबोद्धुं दुश्शका इति भावतस्तत्प्ररूपणामनादृत्य
द्रव्यतो रूपिणः प्ररूपयितुमाह—

मूलम्—खंधा य १ खंधदेसा य २ तप्पएसा ३ तहेव य ।

परमाणुणो अ बोधवा, रूपिणो य चउविहा ॥ १० ॥

व्याख्या—स्कन्धाश्च पुद्गलोपचयापचयलक्षणाः स्तम्भादयः, स्कन्धदेशाश्च स्तम्भादिद्वितीयादिभागरूपाः,
तेषां प्रदेशास्तत्प्रदेशाः स्तम्भादिसम्पृक्तनिर्ग्रांशरूपास्तथैव चेति समुच्चये, परमाणवश्च निर्गंशद्रव्यरूपा बोद्धव्याः,
रूपिणश्च रूपिणः पुनश्चतुर्विधाः ॥ १० ॥ इह च देशप्रदेशानां स्कन्धेष्वेवान्तर्भावान् स्कन्धाश्च परमाणवश्चेति
समासतो द्वावेव रूपिद्रव्यभेदौ, तयोश्च किं लक्षणमित्याह—

मूलम्—एगत्तेण पुहत्तेणं, खंधा य परमाणुणो । लोएगदेसे लोए अ, भइअवा ते उ खेत्तओ ।

इत्तो कालविभागं तु, तेसिं वोच्छं चउविहं ॥ ११ ॥

व्याख्या—एकत्वेन पृथग्भूतद्वयादिपरमाणुमहाततो द्विप्रदेशिकाटिलक्षणसमानपरिणतिस्वरूपेण, पृथक्त्वेन परमाण्वन्तरैः महासंघातरूपेण बृहत्स्कन्धेभ्यो विचटनात्मकेन वा स्कन्धाश्च परमाणवश्च लक्ष्यन्त इति शेषः । एतानेव क्षेत्रत आह—‘लोण्यदेमे’ इत्यादि—लोकसैकदेशे लोके च भक्तव्या भजनया विज्ञेयाः ते इति स्कन्धाः परमाणवश्च, तुः पूरणे, क्षेत्रतः । अत्र चाविशेषोक्तावपि परमाणुनामेकप्रदेश एवावस्थानात् स्कन्धविपर्यय भजना द्रष्टव्या । ते हि विचित्रपरिणामत्वेन बहुतरप्रदेशोपचिता अपि केचिदेकप्रदेशे अवतिष्ठन्ते, अन्ये तु संख्येयेष्वेव प्रदेशेषु यावत्कोऽपि सकललोकेषु तथाविधाचित्तमहास्कन्धवत्ततो भजनीया इत्युच्यन्ते । ‘इत्तोत्ति’ इत इति क्षेत्ररूपणान्तोऽनन्तरं कालविभागं तु कालभेदं पुनस्तेषां स्कन्धादीनां वक्ष्ये चतुर्विधं साधनादिसपर्यवमितापर्यवसितभेदेनेति सूत्रार्थः । इदं च सूत्रं पट्टपादं, प्रत्यन्तरेषु चान्यपादद्वयं न दृश्यतेऽपि ॥ ११ ॥ प्रतिज्ञातमाह—

मूलम्—संतंइं पप्प तेऽणाई, अपज्जवसिआवि अ । ठिइं पडुच्च साईआ, सपज्जवसिआवि अ ॥१२॥

व्याख्या—सन्ततिमपरापरोत्पत्तिरूपां प्राप्य आश्रित्य ते इति स्कन्धाः परमाणवश्च अनादयः अपर्यवसिता अपि च, न हि प्रवाहत्सद्वियुक्तं जगत् कदाप्यासीत् अस्ति भविष्यति वा । स्थितिं प्रतिनियतक्षेत्रावस्थानरूपां प्रतीत्य सादिकाः सपर्यवसिता अपि च, व्रजन्ति हि कालान्तरे नवनवं क्षेत्रं परमाणवः स्कन्धाश्चेति ॥ १२ ॥ सादिसपर्यवसितत्वेष्वेपां कियत्कालं स्थितिरित्याह—

मूलम्—असंखकालमुक्कोसं, एगं समयं जहन्नयं । अजीवाण य रूविणं, ठिई एसा विआहिआ ॥१३

व्याख्या—असंखकालमुत्कृष्टा, एकं समयं जघन्यका, अजीवानां रूपिणां स्थितिरैकक्षेत्रावस्थानरूपा एषा व्याख्याता । ते हि जघन्यत एकसमयादुत्कृष्टतोऽसंखकालादप्यूर्ध्वं ततः क्षेत्रात्क्षेत्रान्तरयवश्यं यान्तीति ॥ १३ ॥ इत्थं कालद्वारमाश्रित्य स्थितिरुक्ता, सम्प्रत्येतदन्तर्गतमेवान्तरमाह—

मूलम्—अणंतकालमुक्कोसं, एगं समयं जहन्नयं । अजीवाण य रूवीणं, अंतरेअं विआहिअं ॥ १४ ॥

व्याख्या—स्पष्टं, नवरं—‘अंतरेअंति’ अन्तरं विवक्षितक्षेत्रात् प्रच्युतानां पुनस्तत्प्राप्तिव्यवधानं एतत्पूर्वोक्तमिति सूत्रत्रयार्थः ॥ १४ ॥ एतान्येव भावतोऽभिधातुमाह—

मूलम्—वणणओ गंधओ चैव, रसओ फासओ तथा । संठाणओ अ विण्णेओ, परिणामो तेसि पंचहा

व्याख्या—वर्णतो गन्धतश्चैव रसतः स्पर्शतस्तथा संस्थानतश्च विज्ञेयः परिणामः स्वरूपावस्थितानामेव वर्णाद्यन्यथाभावस्तेषामणूनां स्कन्धानां च पञ्चधा ॥ १५ ॥ प्रत्येकमेषामेवोत्तरभेदानाह—

मूलम्—वणणओ परिणया जे उ, पंचहा ते पकित्तिआ ।

किणहा नीला य लोहिआ, हालिहा सुक्किला तथा ॥ १६ ॥

व्याख्या—अत्र कृष्णाः कज्जलादिवत्, नीला हरितादिवत्, लोहिता हिहुल्लादिवत्, हारिद्राः पीता हरिद्रादिवत्, शुक्लाः शङ्खादिवत् ॥ १६ ॥

मूलम्—गंधओ परिणया जे उ, दुविहा ते विआहिआ । सुविभगंधपरिणामा, दुविभगंधा तहेव य ॥१७॥

व्याख्या—सुरभिगन्धपरिणामाः श्रीखण्डादिवत्, दुरभिगन्धा दुर्गन्धा लशुनादिवत् ॥ १७ ॥

मूलम्—रसओ परिणया जे उ, पंचहा ते पकित्तिआ । तित्त—कडुअ—कसाया, अंविहा मधुरा तथा ॥१८॥

व्याख्या—अत्र तिक्ता निम्बादिवत्, कटुकाः शुण्ठ्यादिवत्, कपाया बुच्चूलादिवत्, अम्ला अम्लिकावत्, मधुराः शर्करादिवत् ॥ १८ ॥

मूलम्—फासओ परिणया जे उ, अट्टहा ते पकित्तिआ । कंक्खडा मउंआ चैव, गरुंआ लहुंआ तथा ॥१९॥

सीआ उणंहा य निद्धां य, तथा लुंक्खा य आहिआ । इति फासपरिणया, एए पुग्गला समुदाआ २०

व्याख्या—कर्कशाः पाषाणादिवत्, मृदवो ब्रक्षणादिवत्, गुरवो हीरकादिवत्, लघवोऽर्कतूलादिवत् ॥ १९ ॥ शीता जलादिवत्, उष्णा दहनादिवत्, स्निग्धा घृतादिवत्, रूक्षा रक्षादिवत् ॥ २० ॥

मूलम्—संठाणपरिणया जे उ, पंचहा ते पकित्तिआ । परिमंडला य वैट्टा, तंसा चउरंसमायंया ॥२१॥

व्याख्या—संस्थानानि आकारास्तैः परिणताः संस्थानपरिणताः परिमण्डलं मध्यशुषिरं वृत्तं वलयवत्, वृत्तं मध्ये पूर्णं श्लरीवत्, त्र्यस्रं त्रिकोणं शृङ्गाटकवत्, चतुरस्रं चतुष्कोणं वर्णपट्टादिवत्, आयतं दीर्घं दण्डादिवत् ॥ २१ ॥ अथैषामेवान्योन्यं संवेधमाह—

मूलम्—वण्णओ जे भवे किण्हे, भइए से उ गंधओ । रसओ फासओ चेव, भइए संठाणओवि अ २२

व्याख्या—वर्णतो यः स्कन्धादिर्भवेत्कृष्णो भाज्यः 'से उत्ति' स पुनर्गन्धतः सुरभिर्दुर्गन्धो वा स्यान्न तु नियत-
गन्ध एवेति भावः । एवं रसतः स्पर्शतश्चैव भाज्यः, संस्थानतोऽपि च । अन्यतररसादियोगादिति तत्त्वम् ॥ २२ ॥

मूलम्—वण्णओ जे भवे नीले, भइए से उ गंधओ । रसओ फासओ चेव, भइए संठाणओवि अ ॥ २३ ॥ वण्णओ लोहिए जे उ, भइए से उ गंधओ । रसओ फासओ चेव, भइए संठाणओवि य ॥ २४ ॥ वण्णओ पीअए जे उ, भइए से उ गंधओ । रसओ फासओ चेव, भइए संठाणओवि अ ॥ २५ ॥ वण्णओ सुक्किले जे उ, भइए से उ गंधओ । रसओ फासओ चेव, भइए संठाणओवि अ ॥ २६ ॥ गंधओ जे भवे सुब्भी, भइए से उ वण्णओ । रसओ फासओ चेव, भइए संठाणओवि अ ॥ २७ ॥ गंधओ जे भवे दुब्भी, भइए से उ वण्णओ । रसओ फासओ चेव भइए संठाणओवि अ ॥ २८ ॥ रसओ तित्तए जे उ, भइए से उ वण्णओ । गंधओ फासओ चेव, भइए संठाणओवि अ ॥ २९ ॥ रसओ कडुए जे उ, भइए से उ वण्णओ । गंधओ फासओ चेव, भइए संठाणओवि अ ॥ ३० ॥ रसओ कसाए जे उ, भइए से उ वण्णओ । गंधओ फासओ चेव, भइए संठाणओवि अ ॥ ३१ ॥ रसओ अंबिले जे उ, भइए से उ वण्णओ । गंधओ फासओ चेव, भइए संठाणओवि अ ॥ ३२ ॥ रसओ महुरे जे उ, भइए से उ वण्णओ । गंधओ फासओ चेव, भइए संठाणओवि अ ॥ ३३ ॥ फासओ कक्खडे जे उ, भइए से उ वण्णओ । गंधओ रसओ चेव, भइए संठाणओवि अ ॥ ३४ ॥ फासओ मउए जे उ, भइए से उ वण्णओ । गंधओ रसओ चेव, भइए संठाणओवि अ ॥ ३५ ॥ फासओ गरुए जे उ, भइए से उ वण्णओ । गंधओ रसओ चेव, भइए संठाणओवि अ ॥ ३६ ॥ फासओ लहुए जे उ, भइए से उ वण्णओ । गंधओ रसओ चेव, भइए संठाणओवि अ ॥ ३७ ॥ फासओ सीअए जे उ, भइए से उ वण्णओ । गंधओ रसओ चेव, भइए संठाणओवि अ ॥ ३८ ॥ फासओ उण्हए जे उ, भइए से उ वण्णओ । गंधओ रसओ चेव, भइए संठाणओवि अ ॥ ३९ ॥ फासओ निद्धए जे उ, भइए से उ वण्णओ । गंधओ रसओ चेव, भइए संठाणओवि अ ॥ ४० ॥ फासओ लुक्खए जे उ, भइए से उ वण्णओ । गंधओ रसओ चेव, भइए संठाणओवि अ ॥ ४१ ॥ परिमंडलसंठाणे, भइए से उ वण्णओ । गंधओ रसओ चेव, भइए फासओवि अ ॥ ४२ ॥ संठाणओ भवे वट्टे, भइए से उ वण्णओ । गंधओ रसओ चेव, भइए फासओवि अ ॥ ४३ ॥ संठाणओ भवे तंसे, भइए से उ वण्णओ । गंधओ रसओ चेव, भइए फासओवि अ ॥ ४४ ॥ संठाणओ अ चउरंसे, भइए से उ वण्णओ । गंधओ रसओ चेव, भइए फासओवि अ ॥ ४५ ॥ जे आययसंठाणे, भइए से उ वण्णओ । गंधओ रसओ चेव, भइए फासओवि अ ॥ ४६ ॥

व्याख्या—इमानि सर्वाण्यपि प्राग्ब्रह्माख्येयानि समुदायार्थस्त्वयमेपां, तथाहि—अत्र द्वौ गन्धौ, पञ्च रसाः, अष्टौ स्पर्शाः, पञ्च संस्थानानि, तेषु वर्णपञ्चकं विनाऽन्येऽमी मीलिता विंशतिः, एते चैकेन कृष्णवर्णेन लब्धाः, एवं विंशतिभङ्गान् प्रत्येकं पञ्चापि वर्णा लभन्ते, एवं लब्धं शतं १०० । तथा द्वौ गन्धौ, तौ विनाऽन्ये पूर्वोक्ता अष्टादश १८, पञ्चभिर्वर्णैर्मीलितान्त्रयोविंशतिः २३, ततो गन्धद्वयेन लब्धाः ४६ । एवं रसपञ्चके वर्णगन्धस्पर्शसंस्थानभेदैर्विंशत्या लब्धं शतं १०० । इत्थं स्पर्शाष्टके वर्ण ५ गन्ध २ रस ५ संस्थान ५ भेदैः सप्तदशभिर्लब्धं षट्त्रिंशं शतं १३६ । एवं संस्थानपञ्चके वर्णादिभेदैर्विंशत्या लब्धं शतं १०० । वर्णादिसर्वभङ्गकमीलने जातानि चत्वारि शतानि द्यशीत्यधिकानि ४८२ ॥ इति द्वात्रिंशत्सूत्रार्थः ॥ ४६ ॥ अधोपसंहारद्वारेणोत्तरग्रन्थसम्बन्धमाह—

मूलम्—एसा अजीवपत्रिभक्ती, समासेण त्रिआहिआ । एत्तो जीवविभक्तिं, बुच्छामि अणुपुव्वसो ॥४७॥

व्याख्या—स्पष्टम् ॥ ४७ ॥ प्रतिज्ञातमेवाह—

मूलम्—संसारत्था य सिद्धा य, दुविहा जीवा विआहिआ ।

सिद्धाऽणेगविहा बुत्ता, तं मे कित्तयओ सुण ॥ ४८ ॥

१ १५ सूत्रादारभ्य ४६ सूत्रपर्यन्तमवसेयम् ॥

व्याख्या—संसारस्थाश्च सिद्धाश्च द्विविधा जीवा व्याख्याताः, तत्रात्पक्वत्वत्वादादौ सिद्धानाह—सिद्धाः अनेकविधाः प्रोक्ताः 'तं मेत्ति' तान्मे कीर्त्तयतः शृणु हे शिष्येति सूत्रार्थः ॥ ४८ ॥ सिद्धानामनेकविधत्वमेवोपाधिभेदेनाह—

मूलम्—इत्थी पुरिस सिद्धा य, तहेव य नपुंसगा । सलिंगे अन्नलिंगे अ, गिहिलिंगे तहेव य ॥ ४९ ॥

व्याख्या—सिद्धशब्दः प्रत्येकं योज्यः, स्त्रियश्च ते पूर्वभावापेक्षया सिद्धाश्च स्त्रीसिद्धाः, एवं पुरुषसिद्धाः, तथैव च नपुंसकसिद्धाः, स्वलिङ्गे साधुवेषे, अन्यलिङ्गे च शाक्यादिवेषे, गृहिलिङ्गे गृहस्थवेषे सिद्धास्तथैवेत्युक्तसमुच्चये, चकारोऽनुक्तसिद्धभेदसंसूचक इति सूत्रार्थः ॥ ४९ ॥ अथ सिद्धानेवावगाहनातः क्षेत्रतश्चाह—

मूलम्—उक्कोसोगाहणाए अ, जहन्नमज्झिमाइ अ । उट्ठे अहे अ तिरिअं च, समुहंमि जलंमि अ । ५० ॥

व्याख्या—उत्कृष्टावगाहनायां पञ्चशतधनुर्मानायां सिद्धाः 'जहन्नमज्झिमाइ अत्ति' जघन्यावगाहनायां द्विहस्तमानायां, मध्यमावगाहनायां चोत्तरुपोत्कृष्टजघन्यावगाहनान्तरालवर्तिन्यां सिद्धाः, ऊर्ध्वमूर्ध्वलोके मेरुचूलिकादौ, अधोऽधस्तादधोलोकेऽधोलौकिकग्रामरूपे, तिर्यक् च तिर्यग्लोके अर्द्धतृतीयद्वीपसमुद्रद्वयरूपे । तत्रापि केचित्समुद्रे सिद्धाः, जले च नद्यादिसम्बधिनीति सूत्रार्थः ॥ ५० ॥ इत्थं स्त्रीसिद्धादीनभिदधता स्त्रीत्वादिषु सिद्धसम्भव उक्तः, सम्प्रति तत्रापि क्व कियन्तः सिध्यन्तीत्याह—

मूलम्—दस चेव नपुंसेसु, वीसई इत्थिआसु अ । पुरिसेसु अ अट्टसयं, समएणेगेण सिज्झई ॥५१॥

व्याख्या—अत्र नपुंसकेषु कृत्रिमेष्वेव नान्येषु तेषां प्रत्रज्यापरिणामस्याप्यभावात्, 'अट्टसयंति' अष्टोत्तरशतम् । ५१ ॥

मूलम्—चत्तारि अ गिहिलिंगे, अन्नलिंगे दसेव य । सलिंगेण य अट्टसयं, समएणेगेण सिज्झई ॥५२॥

व्याख्या—स्पष्टम् ॥ ५२ ॥

मूलम्—उक्कोसोगाहणाए उ, सिज्झंते जुगवं दुवे । चत्तारि जहणणाए, जवमज्झट्टत्तरं सयं ॥ ५३ ॥

व्याख्या—'जवमज्झत्ति' यवमध्यमिव यवमध्यं मध्यमावगाहना तस्यामष्टोत्तरं शतं, यवमध्यत्वं चोत्कृष्टजघन्यावगाहनापेक्षया अस्या बहुतरसंख्यात्वेन पृथुलतथैवावभासमानत्वात् ॥ ५३ ॥

मूलम्—चउरुहलोए अ दुवे समुदे, तओ जले वीसमहे तहेव य ।

सयं च अट्टत्तर तिरिअलोए, समएण एणेण उ सिज्झई धुवं ॥ ५४ ॥

व्याख्या—चत्वार ऊर्ध्वलोके, शेषं स्पष्टमिति सूत्रचतुष्कार्थः ॥५४॥ अथ तेषामेव प्रतिघातादि प्रतिपादनायाह—

मूलम्—कहिं पडिहया सिद्धा, कहिं सिद्धा पइट्ठिआ । कहिं वोदिं चइत्ता णं, कत्थ गंतूण सिज्झई । ५५ ॥

व्याख्या—क्व प्रतिहताः स्वलिताः सिद्धाः ? क्व सिद्धाः प्रतिष्ठिताः साद्यन्तं कालं स्थिताः ? क्व वोन्दि शरीरं त्यक्त्वा ? क्व गत्वा 'सिज्झइत्ति' सिध्यन्ति निष्ठितार्था भवन्ति ? ॥ ५५ ॥ अत्रोत्तरमाह—

मूलम्—अलोऽ पडिहया सिद्धा, लोअग्गे अ पड्डिआ । इहं चोदिं चइत्ता णं, तत्थ गंतूण सिद्धइ ॥ ५६ ॥

व्याख्या—अलोके केवलकाशरूपे प्रतिहताः सिद्धाः, तत्र धर्मास्तिकायाभावेन तेषां गतेरभावात्, लोकाग्रे च प्रतिष्ठिताः सदावस्थिताः, ननु तिर्यग्धो वा तेषां गतिर्भाविनी तत्कथं लोकाग्रे तदवस्थानं ? उच्यते—अधस्तिर्यग्गत्योः कर्माधीनत्वात् तेषां च क्षीणकर्मत्वान्न तत्सम्भवो यदुक्तं—“अधस्तिर्यग्धोर्द्ध्वं च, जीवानां कर्मजा गतिः । ऊर्द्ध्वमेव तु तादृर्म्या—इवति क्षीणकर्मणाम् ॥ १ ॥” इह तिर्यग्लोकादौ वोन्दिं वपुस्त्यक्त्वा तत्र लोकाग्रे गत्वा सिध्यन्ति । इह च यस्मिन्समये देहत्यागस्तस्मिन्नेव मोक्षो लोकाग्रे गतिः सिद्धत्वं च “मुखं व्यादाय स्वपिति” इत्यादिवदिहापि क्त्वाप्रत्ययस्य समानकाल एव प्रयोगादिति सूत्रत्रयार्थः ॥ ५६ ॥ लोकाग्रे गत्वा सिध्यन्ति इत्युक्तं, लोकाग्रं चेत्प्राग्भाराया उपरीति तत्स्वरूपं सिद्धस्वरूपं चाह—

मूलम्—वारसहिं जोअणेहिं, सबहस्सुवरिं भवे । इसीपवभारनामा उ, पुढवी छत्तसंठिआ ॥ ५७ ॥

व्याख्या—द्वादशभिर्योजनैः सर्वार्थस्थानुत्तरविमानस्योपरि भवेत्, ईपत्प्राग्भारेति नाम यस्याः सा ईपत्प्राग्भारनामा, तुः पूत्तौ, पृथिवी । छत्रसंस्थिता छत्राकारा ॥ ५७ ॥

मूलम्—पणयालसयसहस्सा, जोअणार्ण तु आयया । तावइअं चेव विच्छिण्णा, तिगुणो तस्सेव परिरओ

व्याख्या—पञ्चचत्वारिंशत् शतसहस्राणि लक्षाणि योजनानां तुः पूत्तौ आयता दीर्घा, ‘तावइअं चेवत्ति’ ताव-तश्चैव शतसहस्रान् विस्तीर्णा, त्रिगुणः ‘तस्सेवत्ति’ तस्मादायामात्परिरयः परिधिः । इह च त्रिगुण इत्युक्तेऽपि विशेषाधिक्यं द्रष्टव्यम् । परिरयमानं चैवं—“एगा जोअणकोडि, बायालीसं भवे सयसहस्सा । तीसं चेव सहस्सा, दो चेव सया अउणपणत्ति ॥ १ ॥ ५८ ॥

मूलम्—अट्टजोअणवाहल्ला, सा मज्झंमि विआहिआ । परिहायंती चरिमंते, मच्छिपत्ताओ तणुअतरी ५९

व्याख्या—अष्टयोजनवाहल्ल्या सा मध्ये मध्यप्रदेशे व्याख्याता, ततः परि समन्तात् हीयमाना ‘चरिमंतेत्ति’ चरमान्तेषु सकलदिग्वात्तिपर्यन्तप्रदेशेषु मक्षिकापत्रादपि तनुकतरा । हानिश्चात्र प्रतियोजनमङ्गुलपृथक्त्वस्य ज्ञेया ॥ ५९ ॥

मूलम्—अज्जणसुवण्णगमई, सा पुढवी निम्मला सहावेणं । उत्ताणगळत्तसंठिआ य, भणिआ जिणवरेहिं

व्याख्या—अर्जुनसुवर्णकमयी शुक्लकनकमयी सा पृथ्वी निर्मला स्वभावेन नोपाधितः, उत्तानकच्छत्रसंस्थिता । पूर्वं छत्रसंस्थितेति सामान्येनोक्तं, इह तु उत्तानत्वं तद्विशेष इति न पौनरुक्त्यम् ॥ ६० ॥

मूलम्—संखंककुंदसंकासा, पंडुरा निम्मला सुभा । सीआए जोअणे तत्तो, लोअंतो उ विआहिओ ॥ ६१ ॥

व्याख्या—पूर्वार्द्धं स्पष्टं, ‘सीआएत्ति’ शीतायाः शीताभिधायाः पृथ्व्या उपरीति शेषः, योजने उत्सेधा लनि-प्यन्ने इति गम्यं, तत इति तस्या लोकान्तस्तुः पूत्तौ व्याख्यातः ॥ ६१ ॥ ननु यदि योजने लोकान्तस्तर्हि किं तत्र योजने सर्वत्र सिद्धाः सन्ति उत नेत्याह—

मूलम्—जोअणस्स उ जो तस्स, कोसो उवरिमो भवे । तस्स कोसस्स छब्भाए, सिद्धाणोगाहणा भवे ॥

व्याख्या—योजनस्य तु यस्तस्य क्रोश ‘उवरिमोत्ति’ उपरिवर्त्ती भवेत् तस्य क्रोशस्य पट्टभागे द्वात्रिंशदङ्गुलत्रय-त्रिंशद्वनुरधिकधनुःशतत्रयरूपे सिद्धानामवगाहना भवेत् ॥ ६२ ॥ अवगाहना च चलनसम्भवेऽपि स्यादित्याह—

मूलम्—तत्थ सिद्धा महाभागा, लोगग्गंमि पड्डिआ । भवप्पवंचउम्मुक्का, सिद्धिं वरगइं गया ॥ ६३ ॥

व्याख्या—तत्र योजनपट्टभागे सिद्धा महाभागा अतिशयाचिन्त्यशक्तयो लोकाग्रे प्रतिष्ठिताः, एतच्च कुतः ? इत्याह—भवा नारकादिभवास्तेषां प्रपञ्चो विस्तारस्तेनोन्मुक्ताः सिद्धिं वरगतिं गताः । अयं भावो भवप्रपञ्च एव चलने हेतुः स च सिद्धानां नास्तीति कुतः तेषां चलनमिति ॥ ६३ ॥ सिद्धानामवगाहनामाह—

मूलम्—उस्सेहो जस्स जो होइ, भवम्मि चरिमम्मि अ । तिभागहीणा तत्तो अ, सिद्धाणोगाहणा भवे ६४

व्याख्या—उत्सेध उच्छ्रयः प्रक्रमाद्देहस्य ‘जस्सत्ति’ येषां सिद्धानां य इति यत्परिमाणो भवति भवे चरमे पर्य-

न्तवर्त्तिनि तुः पूर्वो ततश्चरमभवोत्सेधात्रिभागहीना सिद्धानां यत्तदोर्नित्याभिसम्बन्धात् तेषामवगाहना भवेत्
त्रिभागस्य शरीरान्तर्विचरपूरणेन कृतार्थत्वात् ॥ ६४ ॥ एतानेव कालतो निरूपयितुमाह—

मूलम्—एगत्तेणं साईआ, अपज्जवसिआवि अ । पुहत्तेण अणाईआ, अपज्जवसिआवि अ ॥ ६५ ॥

व्याख्या—एकत्वेन सादिकाः अपर्यवसिता अपि च, यत्र काले ते सिध्यन्ति तत्र तेषामादिः न च करा-
चिन्मुक्तेर्भ्रश्यन्तीति न पर्यवसानं । पृथक्त्वेन बहुत्वेन सामस्यापेक्षयेत्यर्थः अनादिका अपर्यवसिता अपि च, न हि
ते कदाचिन्नाभूवन्न भवन्ति न भविष्यन्ति चेति भावः ॥ ६५ ॥ एषामेव स्वरूपमाह—

मूलम्—अरूविणो जीवघणा, नाणदंसणसन्निआ । अउलं सुहसंपत्ता, उवमा जस्स नत्थि उ ॥ ६६ ॥

व्याख्या—अरूपिणो रूपरसादिरहिताः, जीवाश्च ते सततोपयुक्ततया घनाश्च शुपिरपूरणनिचितप्रदेशतया
जीवघनाः, ज्ञानदर्शने एव संज्ञा जाता येषां ते ज्ञानदर्शनसंज्ञिताः, ज्ञानदर्शनोपयोगानन्यस्वरूपा इत्यर्थः । अतुलं
असमं सुखं संप्राप्ताः, उपमा यस्य सुखस्य नास्ति तुः पूर्वो ॥ ६६ ॥ उक्तग्रन्थे ज्ञातमपि विप्रतिपत्तिनिरासाय
क्षेत्रं स्वरूपं च तेषामाह—

मूलम्—लोएगदेसे ते सवे, नाणदंसणसन्निआ । संसारपारनित्थिण्णा, सिद्धिं वरगइं गया ॥ ६७ ॥

व्याख्या—लोकैकदेशे ते सर्वे इत्यनेन सर्वत्र मुक्तास्तिष्ठन्तीति मतमपास्तं, ज्ञानदर्शनसंज्ञिता इत्यनेन ज्ञानोच्छेदे
मुक्तिरिति मतं निरस्तं, संसारपारं निस्तीर्णाः पुनरागमनाभावलक्षणेनाधिक्येन अतिक्रान्ताः, अनेन तु “ज्ञानिनो
धर्मतीर्थस्य, कर्तारः परमं पदम् । गत्वाऽऽगच्छन्ति भूयोऽपि, भवं तीर्थनिकारतः ॥ १ ॥” इति मतमपाकृतं,
सिद्धिं वरगतिं गता अनेन क्षीणकर्मणोऽपि स्वभावेनैवोत्पत्तिसमये लोकाग्रगमनं यावत्सक्रियत्वमप्यस्तीति स्या-
प्यते, इत्येकादशसूत्रार्थः ॥ ६७ ॥ इत्थं सिद्धानुक्त्वा संसारस्थानाह—

मूलम्—संसारस्था उ जे जीवा, दुविहा ते विआहिआ । तसा य थावरा चेव, थावरा तिविहा तर्हि ॥ ६८ ॥

व्याख्या—स्पष्टं ॥ ६८ ॥ त्रैविध्यमेवाह—

मूलम्—पुढवी आउ जीवा य, तहेव य वणस्सई । इच्चेते थावरा तिविहा, तेसिं भेए सुणेह मे ॥ ६९ ॥

व्याख्या—स्पष्टम्, नवरं इह तेजोवायुर्गतित्रसत्येन स्थावरमध्येऽनभिधानम् ॥ ६९ ॥ पृथिवीकायिकानाह—

मूलम्—दुविहा पुढवीजीवा उ, सुहुमा वायरा तथा । पज्जत्तमपज्जत्ता, एवमेए दुहा पुणो ॥ ७० ॥

व्याख्या—द्विविधाः पृथिवीजीवास्तु सूक्ष्माः सूक्ष्मनामकर्मादयात्, वादरा वादरनामकर्मादयात्, ‘पज्जत्तमपज्ज-
त्तत्ति’ आहारशरीरेन्द्रियोच्छ्वासवाग्मनोनिष्पत्तिहेतुदलिकं पर्याप्तिस्तद्वन्तः पर्याप्ताः, तद्विपरीता अपर्याप्ताः, एव-
मेते सूक्ष्मा वादराश्च प्रत्येकं द्विधा पुनः ॥ ७० ॥ पुनरेषामेवोत्तरभेदानाह—

मूलम्—वायरा जे उ पज्जत्ता, दुविहा ते विआहिआ । सणहा खरा य चोधवा, सणहा सत्तविहा तर्हि ॥ ७१ ॥

व्याख्या—‘सणहत्ति’ श्लक्ष्णा चूर्णितलोष्टुकल्पा मृदु पृथिवी तदात्मका जीवा अप्युपचारतः श्लक्ष्णा एवमुत्तर-
प्रापि, खरा कठिना ॥ ७१ ॥ सप्तविधत्वमेवाह—

मूलम्—किण्हा १ नीला २ य रुहिरा ३ य, हालिदा ४ लुक्किला ५ तथा ।

पंडू ६ पणगमट्टीआ ७, खरा छत्तीसईविहा ॥ ७२ ॥

व्याख्या—कृष्णा नीला ‘रुहिरत्ति’ रक्ता हारिद्रा शुक्ला ‘पंडुत्ति’ पाण्डुः पाण्डुरा ईपच्छुक्त्ववतीत्यर्थः, इत्थं
वर्णभेदेन पञ्चधत्वमुक्तं, इह च पाण्डुरग्रहणं कृष्णादिभेदानामपि स्वस्थाने भेदान्तरसम्भवसूचकम् । पनकोऽत्यन्त-
सूक्ष्मरजोरूपः स एव मृत्तिका पनकमृत्तिका, पनकस्य च नभसि विवर्त्तमानस्य लोके पृथिव्येनारूढत्वाद्भेदेनोपा-
दानम् । खरा पृथ्वी पट्टत्रिंशद्विधा पट्टत्रिंशद्भेदा ॥ ७२ ॥ तानेवाह—

मूलम्—पुढवी अ सक्करा वालुगा य उवले सिला य लोणूसे ।

अय—तंब—तउव—सीसग—रूप्य—सुवण्णे अ वइरे अ ॥ ७३ ॥

व्याख्या—पृथिवी शुद्धपृथिवी १ शर्करा लघूपलशकलरूपा २ घालुका प्रतीता ३ उपलो गण्डशैलादिः ४ शिला

च वट्टा द्यपत् ५ लवणं समुद्रलवणादि ६ ऊपः क्षारमृत्तिका ७ अर्यस्ताम्रत्रपुंकसीमंकरूप्यसुवर्णानि प्रतीतानि, वज्रं हीरकः १४ ॥ ७३ ॥

मूलम्—हरिआले हिंगुलए, मनोसिला सासंगंजणपवाले। अबभपंडलब्भर्वालुअ, वायरकाए मणिविहाणा व्याख्या—हरितालादयः प्रतीताः, सासको धातुविशेषः, अजनं, प्रवालं विद्रुमं, अभ्रपटलमभ्रकं, अभ्रवालुका अभ्रपटलमिश्रा बालुका । बादरकाये बादरपृथ्वीकायेऽसी भेदाः । 'मणिविहाणत्ति' चस्य गम्यत्वान्मणिविधानानि च मणिभेदाः ॥ ७४ ॥ मणिभेदानाह—

मूलम्—गोमेज्जए अ रुअंगे, अंके फलिहेँ अ लोहिअक्खे अ । मरगंय-मसाँरगळे, भुअमोअंग इंदनीले अ ॥ ७५ ॥ चंदणं गेरुथं हंसंगेब्भ पुल्लए 'सौगंधिए अ बोधवे । चंदपंभ-वेरुँलिए, जलकंते सूँरकंते अ ॥ ७६ ॥

व्याख्या—इह च पृथिव्यादयश्चतुर्दश हरितालादयोऽष्टौ गोमेदकादयश्च क्वचित्कथञ्चित्कस्यचिदन्तर्भावाच्चतुर्दशेत्यमी मीलिताः पदत्रिंशद्भवन्तीति सूत्रनवकार्थः ॥ ७६ ॥ प्रकृतोपसंहारपूर्वकं सूक्ष्मपृथ्वीकाधिकानाह—

मूलम्—एते खरपुढवीए, भेआ छत्तीसमाहिआ। एगविहमनाणत्ता, सुहुमा तत्थ विआहिआ ॥७७॥

व्याख्या—'एगविहंति' सूत्रत्वादेकविधाः, किमित्येवंविधाः ? यतोऽनानात्वा अभेदाः सूक्ष्माः तत्र पृथ्वी-जीवेषु व्याख्याताः ॥ ७७ ॥ पृथ्वीकायानेव क्षेत्रत आह—

मूलम्—सुहुमा य सबलोगंमि, लोगदेसे अ वायरा। एत्तो कालविभागं तु, तेसिं वोच्छं चउविहं ॥७८॥

व्याख्या—सूक्ष्माः सर्वलोके, लोकदेशे च रत्नप्रभापृथिव्यादौ बादराः । शेषं स्पष्टम् ॥ ७८ ॥

मूलम्—संतइं पप्पणाईआ, अपज्जवसिआवि अ । ठिइं पडुच्च साईआ, सपज्जवसिआ वि अ ॥७९॥

व्याख्या—सन्ततिं प्रवाहं प्राप्य आश्रित्य अनादिका अपर्यवसिता अपि च पृथ्वीकाधिकानां प्रवाहतः कदाप्यसम्भवानावात्, स्थितिं भवस्थितिकायस्थितिरूपां प्रतीत्य सादिकाः सपर्यवसिता अपि च ॥ ७९ ॥

मूलम्—वावीस सहस्साइं, वासाणुक्कोसिआ भवे । आउठिईं पुढवीणं, अंतोमुहुत्तं जहन्नगं ॥ ८० ॥

असंखकालमुक्कोसं, अंतोमुहुत्तं जहन्नगा । कायठिईं पुढवीणं, तं कायं तु अमुंचओ ॥८१॥

व्याख्या—असंख्यकालमसंख्येयलोकाकाशप्रदेशप्रमाणोत्सर्पिण्ययसर्पिणीरूपं 'उक्कोसंति' उत्कृष्टा, अन्तर्मुहुत्तं जघन्यका कायस्थितिः पृथिवीनां पृथिवीकायजीवानां, तं पृथ्वीरूपं कायं 'अमुंचओत्ति' अमुञ्जतां मृत्वा मृत्वा तत्रैवोत्पद्यमानानाम् ॥ ८० ॥ ८१ ॥ कालान्तर्गतमेवान्तरमाह—

मूलम्—अणंतकालमुक्कोसं, अंतोमुहुत्तं जहन्नगं । विजडम्मि सए काए, पुढवीजीवाण अंतरं ॥ ८२ ॥

व्याख्या—अनन्तकालमसंख्येयपुद्गलपरावर्त्तरूपं उत्कृष्टं, अन्तर्मुहुत्तं जघन्यकं 'विजडंमिति' त्यक्ते स्वके स्वकीये काये पृथिवीकाये जीवानां अन्तरं । कोऽर्थो जघन्यत उत्कर्षतश्च यथोक्तं कालं पृथिवीजीवोऽन्यकायेषु भ्रान्त्वा पुनः पृथिवीकाये उत्पद्यते इति ॥ ८२ ॥ एतानेव भावत आह—

मूलम्—एएसिं वण्णओ चेव, गंधओ रसफासओ । संठाणादेसओ वावि, विहाणाइं सहस्ससो ८३

व्याख्या—स्पष्टं, नवरं-विधानानि भेदाः सहस्रश इति अतिवहुतरत्वख्यापनार्थमिति सूत्रसप्तकार्थः ॥ ८३ ॥ अपूकाधिकानाह—

मूलम्—दुविहा आउजीवा उ, सुहुमा वायरा तथा । पज्जत्तमपज्जत्ता, एवमेए दुहा पुणो ॥ ८४ ॥

वायरा जे उ पज्जत्ता, पंचहा ते पकित्तिआ। सुद्धोदए अ उस्से, हरतणू महिआवि अ ८५

व्याख्या—शुद्धोदकं जलदजलं 'उस्सेत्ति' अवश्ययः शरदादिषु प्राभातिकः सूक्ष्मवर्षो हरतनुः प्रातः सिग्ध-पृथ्वीभवस्तृणाग्रजलविन्दुः, महिकां गर्भमासेषु सूक्ष्मवर्षो 'धूमर' इति प्रतीता, हिंमं प्रसिद्धम् ॥ ८४ ॥ ८५ ॥

मूलम्—एगविहमनाणत्ता, सुहुमा तत्थ विआहिआ । सुहुमा सबलोगम्मि, लोगदेसे अ वायरा ॥८६॥

संतइं पप्पण्णाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥८७॥
 सत्तेव सहस्साइं, वासाणुक्कोसिआ भवे । आउठिईं आऊणं, अंतोमुहुत्तंजहन्निआ ॥ ८८ ॥
 असंखकालमुक्कोसं, अंतोमुहुत्तं जहन्निया । कायठिईं आऊणं, तं कायं तु अमुंचओ ॥ ८९ ॥
 अणंतकालमुक्कोसं, अंतोमुहुत्तं जहन्नगं । विजढम्मि सए काए, आऊजीवाण अंतरं ॥९०॥
 एएसिं वण्णओ च्वेव, गंधओ रसफासओ । संठाणादेसओ वावि, विहाणाइं सहस्ससो ॥९१॥

व्याख्या—अमूनि प्राग्बत् व्याख्येयानि ॥८६॥८७॥८८॥८९॥९०॥९१॥ अथ वनस्पतिकायिकानाह—

मूलम्—दुविहा वणप्फईजीवा, सुहुमा वायरा तथा । पज्जत्तमपज्जत्ता, एवमेए दुहा पुणो ॥ ९२ ॥
 वायरा जे उ पज्जत्ता, दुविहा ते विआहिआ । साहारणसरीरा य, पत्तेगा य तहेव य ॥ ९३ ॥

व्याख्या—अत्र 'साहारणसरीरा यत्ति' साधारणमनन्तजीवानामप्येकं शरीरं येषां ते साधारणशरीराः, 'पत्तेगा यत्ति' प्रत्येकशरीराश्च प्रत्येकं भिन्नभिन्नशरीरवन्तः ॥ ९२ ॥ ९३ ॥

मूलम्—पत्तेअसरीरा उ, णेगहा ते पकित्तिआ । रुक्खा गुच्छा य गुम्मा य, लया वल्ली तणा तथा ॥९४॥
 संतइं पप्पण्णाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥८७॥
 सत्तेव सहस्साइं, वासाणुक्कोसिआ भवे । आउठिईं आऊणं, अंतोमुहुत्तंजहन्निआ ॥ ८८ ॥
 असंखकालमुक्कोसं, अंतोमुहुत्तं जहन्निया । कायठिईं आऊणं, तं कायं तु अमुंचओ ॥ ८९ ॥
 अणंतकालमुक्कोसं, अंतोमुहुत्तं जहन्नगं । विजढम्मि सए काए, आऊजीवाण अंतरं ॥९०॥
 एएसिं वण्णओ च्वेव, गंधओ रसफासओ । संठाणादेसओ वावि, विहाणाइं सहस्ससो ॥९१॥

व्याख्या—अमूनि प्राग्बत् व्याख्येयानि ॥८६॥८७॥८८॥८९॥९०॥९१॥ अथ वनस्पतिकायिकानाह—

मूलम्—दुविहा वणप्फईजीवा, सुहुमा वायरा तथा । पज्जत्तमपज्जत्ता, एवमेए दुहा पुणो ॥ ९२ ॥
 वायरा जे उ पज्जत्ता, दुविहा ते विआहिआ । साहारणसरीरा य, पत्तेगा य तहेव य ॥ ९३ ॥

व्याख्या—अत्र 'साहारणसरीरा यत्ति' साधारणमनन्तजीवानामप्येकं शरीरं येषां ते साधारणशरीराः, 'पत्तेगा यत्ति' प्रत्येकशरीराश्च प्रत्येकं भिन्नभिन्नशरीरवन्तः ॥ ९२ ॥ ९३ ॥

मूलम्—पत्तेअसरीरा उ, णेगहा ते पकित्तिआ । रुक्खा गुच्छा य गुम्मा य, लया वल्ली तणा तथा ॥९४॥
 अस्सकण्णी अ बोधवा, सीहकण्णी तहेव य । मुसुंढी अ हलिदा य, णेगहा एवमायओ ॥ ९९ ॥

व्याख्या—एते शालुकाद्या हरिद्रापर्यन्ताः प्रायः कन्दविशेषास्तत्तद्देशप्रसिद्धाः ॥ ९६ ॥ ९७ ॥ ९८ ॥ ९९ ॥

मूलम्—एगविहमनाणत्ता, सुहुमा तत्थ विआहिआ । सुहुमा सबलोगंमि, लोग्देसे अ वायरा ॥१००॥

व्याख्या—सूक्ष्माणां सर्वेषामेकविधत्वं साधारणशरीरत्वात् ॥ १०० ॥

मूलम्—संतइं पप्पण्णाईआ, अपज्जवसिआवि अ । ठिइं पडुच्च साईआ, सपज्जवसिआ वि अ ॥१०१॥

दस च्वेव सहस्साइं, वासाणुक्कोसिअं भवे । वणस्सईण आउं तु, अंतोमुहुत्तं जहन्नगं ॥१०२॥

व्याख्या—अत्र ज्येष्ठं आयुः प्रत्येकशरीरपर्याप्तवादरचनस्पतीनामेव, तदितरेषां तु तेषां सर्वेषामपि जघन्यमेव, एवं पूर्वोक्तयोः पृथ्वीकायापूकाययोः वक्ष्यमाणयोश्च तेजोवाय्वोः पर्याप्तवादराणामेव ज्येष्ठस्थितिर्भवतीति ध्येयम् ॥१०१॥१०२॥

मूलम्—अणंतकालमुक्कोसा, अंतोमुहुत्तं जहण्णगा । कायठिईं पणगाणं, तं कायं तु अमुंचओ ॥१०३॥

व्याख्या—अथ 'पणगाणंति' पनकानां पनकोपलक्षितानां वनस्पतीनां, इह च सामान्येन वनस्पतिजीवान्नि-
 गोदान् वाश्रित्यानन्तकालमुच्यते, विशेषतश्चवादरनिगोदयोस्तदुक्ता कायस्थितिः सप्ततिकोटाको-
 टिसागरमाना, सूक्ष्मनिगोदानां च स्पृष्टव्यवहारराशीनामसंख्येयकालमानेति ॥ १०३ ॥

मूलम्—असंखकालमुक्कोसं, अंतोमुहुत्तं जहन्नगं । विजढम्मि सए काए, पणगजीवाण अंतरं ॥१०४॥

व्याख्या—इह हि कश्चिद्वनस्पतिभ्यो निर्गत्य पृथ्व्यादिषु भ्रान्त्वा भूयस्तत्रासंख्यकालादेवोत्पद्यते, वनस्पतिं विना सर्वेषामपि कायस्थितेरसंख्येयत्वादत् एवोत्कृष्टमप्यन्तरमसंख्यकालमानमेवोक्तम् ॥ १०४ ॥

‘एएसिं वण्णओ चैव’ इत्यादि प्राग्बत् ॥ १०५ ॥ प्रकृतमुपसंहरन्नुत्तरग्रन्थसम्बन्धमाह ॥

मूलम्—इच्चेते थावरा तिविहा, समासेण विआहिआ । एत्तो उ तसे तिविहे, वोच्छामि अणुपुवसो

व्याख्या—इत्येतेऽनन्तरोक्ताः स्थावरास्त्रिविधाः समासेन संक्षेपेण व्याख्याताः, अतः स्थावरविभक्तेरनन्तरं तु पुनस्तसांस्त्रिविधान् वक्ष्यामि आनुपूर्व्येति सूत्रपञ्चदशकार्यः ॥ १०६ ॥

मूलम्—तेउ वाऊ अ बोधवा, उराला य तसा नहा । इच्चेते तसा तिविहा, तेसिं भेए सुणेह मे१०७

व्याख्या—तेजोयोगात्तेजांसि अग्रयो वायवश्च बोधव्याः, उदारा एकेन्द्रियापेक्षया प्रायः स्थूला द्विन्द्रियाद्या इत्यर्थः, चः समुच्चये, प्रसास्तथा तेनागमोक्तप्रकारेण इत्येते प्रसन्तीति चलन्तीति प्रसास्त्रिविधाः । तत्र तेजोवायूनां स्थावरनामकर्मोदयेऽपि गत्यपेक्षया प्रसत्त्वं, द्विन्द्रियादीनां च प्रसनामकर्मोदयवतां लब्धितोऽपि प्रसत्त्वं, तेषां भेदान् शृणुत मे कुर्वत इति शेषः ॥ १०७ ॥ तत्र तेजोजीवानाह—

१ एएसिं वण्णओ चैव, गधओ रसफासओ । सठाणादेसओ वावि, विहाणाइ सहस्ससो ॥ १०५ ॥

मूलम्—दुविहा तेउ जीवा उ, सुहुमा वायरा तहा । पज्जत्तमपज्जत्ता, एवमेए दुहा पुणो ॥ १०८ ॥

वायरा जे उ पज्जत्ता, जोगहा ते पकित्तिआ । अंगारे मुम्मुरे अगणी, अच्छी जाला तहेव य ॥१०९॥

व्याख्या—अत्राङ्गारो धूमज्जालाहीनो दहमानेन्धनात्मको भास्वरस्वरूपः, मुम्मुरो भस्मिश्राम्मिकणरूपः, अग्नि-रुक्तेभेदातिरिक्तो वह्निः, अर्चिर्मूलप्रतिबद्धान्निशिखा, ज्वाला छिन्नमूला सैव ॥ १०८ ॥ १०९ ॥

मूलम्—उक्का विज्जुअ बोधवा, जोगहा एवमाइओ । एगविहमनाणत्ता, सुहुमा ते विआहिआ ॥११०॥

व्याख्या—अत्रोक्ता विद्युच्च नभसि समुत्पन्नोऽग्निः ॥ ११० ॥

मूलम्—सुहुमा सबलोगम्मि, लोगदेसे अ वायरा । एत्तो कालविभागं तु, तेसिं वोच्छं चउव्विहं ॥१११॥

संतइं पप्पणाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥११२॥

तिण्णेव अहोरत्ता, उक्कोसेण विआहिआ । आउठिईं तेऊणं, अंतोमुहुत्तं जहन्निआ ॥११३॥

असंखकालमुक्कोसा, अंतोमुहुत्तं जहन्नगा । कायठिईं तेऊणं, तं कार्यं तु अमुंचओ ॥११४॥

अणंतकालमुक्कोसं, अंतोमुहुत्तं जहन्नगं । विजढम्मि सए काए, तेऊजीवाण अंतरं ॥ ११५ ॥

एएसिं वण्णओ चैव, गंधओ रसफासओ । सठाणादेसओ वावि, विहाणाइं सहस्ससो ॥११६॥

वायुजीवानाह—

मूलम्—दुविहा वाउजीवा उ, सुहुमा वायरा तहा । पज्जत्तमपज्जत्ता, एवमेए दुहा पुणो ॥ ११७ ॥

वायरा जे उ पज्जत्ता, पंचहा ते पकित्तिआ । उक्कलिआ मंडलिआ, घण गुंजा सुद्धवाया य ११८

व्याख्या—‘पंचहत्ति’ पञ्चधेत्युपलक्षणं, अत्रैवास्याऽनेकधेत्यभिधानात् । उत्कलिका वाता ये स्थित्वा २ वान्ति, मण्डलिका वाता वातोलीरूपाः, घनवाता रत्नप्रभाद्याधाराः, गुञ्जावाता ये गुञ्जन्तो वान्ति, शुद्धवाताः सहजवाता मन्दानिलादयः ॥ ११८ ॥

मूलम्—संवट्टगवाए अ, जोगहा एवमायओ । एगविहमनाणत्ता, सुहुमा ते विआहिआ ॥ ११९ ॥

व्याख्या—संवर्त्तकवाता ये वह्निः स्थितमपि तृणादि विवक्षितक्षेत्रान्तः क्षिपन्ति ॥ ११९ ॥

मूलम्—सुहुमा सबलोगम्मि, लोगदेसे अ वायरा । एत्तो कालविभागं तु, तेसिं वोच्छं चउव्विहं ॥१२०॥

संतइं पप्पणाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥१२१॥

तिण्णेव सहस्साइं, वासाणुक्कोसिआ भवे । आउठिईं आऊणं, अंतोमुहुत्तं जहन्निआ ॥१२२॥

असंखकालमुक्कोसा, अंतोमुहुत्तं जहन्निया । कायठिईं वाऊणं, तं कार्यं तु अमुंचओ ॥१२३॥

अणंतकालमुक्कोसं, अंतोमुहुत्तं जहन्नयं । त्रिजदंमि सए काए, वाउजीवाण अंतरं ॥ १२४ ॥
एएसिं नण्णओ चेव, गंधओ रसफासओ । संठाणादेसओ वावि, विहाणाइं सहस्ससो १२५

उदारत्रसानाह—

मूलम्—उराला य तसा जे उ, चउहा ते पकित्तिआ । वेइंदिअ तेइंदिअ, चउरो पंचिदिआ चेव ॥ १२६ ॥

व्याख्या—अत्र 'चउरोत्ति' चतुरिन्द्रियाः ॥ १२६ ॥ द्वीन्द्रियानाह—

मूलम्—वेइंदिआ उ जे जीवा, दुविहा ते पकित्तिआ । पज्जत्तमपज्जत्ता, तेसिं भेए सुणेह मे ॥ १२७ ॥

किमिणो मंगलां चेव, अलसा माइवाहया । वासीमुआ सीप्पिआ, संखा संखणया तथा ॥ १२८ ॥

पलोगाणुलयाचेव, तहेव य वराडगा । जलूगा जालगा चेव, चंदणा य तहेव य ॥ १२९ ॥

व्याख्या—अत्र क्रमयोऽशुच्यादिजानाः, मातृवाहका ये काष्ठशकलानि समोभयाग्रतया सम्ब्रध्न्ति, वास्याका रमुखा वासीमुखाः, 'मिप्पीअत्ति' शुक्तयः, शङ्खनका लघुगह्वाः, चन्दनका अक्षाः, जेषास्तु केचित्प्रसिद्धाः केचित्तु यथासम्प्रदायं वाच्या इति ॥ १२७ ॥ १२८ ॥ १२९ ॥

१ "सोमगला" इति पाठो 'घ' सजकपुस्तके ।

मूलम्—वेइंदिआ एएण्णेगहा एवमायओ । लोएगदेसे ते सवे, न सवत्थ विआहिआ ॥ १३० ॥

संतइं पप्पणाईआ, अपज्जवसिआ वि अ । ठिईं पडुच्च साईआ, सपज्जवसिआ वि अ ॥ १३१ ॥

वासाइं वारसेव उ, उक्कोसेण विआहिआ । वेइंदिअआउठिईं, अंतोमुहुत्तं जहन्निआ ॥ १३२ ॥

संखेज्जकालमुक्कोसा, अंतोमुहुत्तं जहन्निआ । वेइंदिअकायठिईं, तं कायं तु अमुंचओ ॥ १३३ ॥

अणंतकालमुक्कोसं, अंतोमुहुत्तं जहण्णयं । वेइंदिआण जीवाणं, अंतरेअं विआहिअं ॥ १३४ ॥

'एएसिं'—इत्यादि प्राग्वत् ॥ १३५ ॥ त्रीन्द्रियानाह—

मूलम्—तेइंदिआ उ जे जीवा, दुविहा ते पकित्तिआ । पज्जत्तमपज्जत्ता, तेसिं भेए सुणेह मे ॥ १३६ ॥

कुंथू पिपीलि उइंसा, उक्कलुदेहिआ तथा । तणहारकट्टहारा, मालुगा पत्तहारगा ॥ १३७ ॥

कप्पासट्ठिमिजा य, तिंदुगा तउसमिंजगा । सदावरी अ गुम्मी अ, बोधवा इंदकाइआ ॥ १३८ ॥

इंदगोवगमाइआण्णेगहा एवमायओ । लोएगदेसे ते सवे, न सवत्थ विआहिआ ॥ १३९ ॥

व्याख्या—इह कुन्थुप्रमुखाः केचित्प्रतीताः, गुल्मी शतपदी, केचित्तु यथासम्प्रदायं ज्ञेयाः ॥ १३९ ॥

मूलम्—संतइं पप्पणाईआ, अपज्जवसिआवि अ । ठिईं पडुच्च साईआ, सपज्जवसिआवि अ ॥ १४० ॥

एगूणपणहोरत्ता, उक्कोसेण विआहिआ । तेइंदिअआउठिईं, अंतोमुहुत्तं जहण्णिआ ॥ १४१ ॥

संखेज्जकालमुक्कोसा, अंतोमुहुत्तं जहन्निआ । तेइंदिअकायठिईं, तं कायं तु अमुंचओ ॥ १४२ ॥

अणंतकालमुक्कोसं, अंतोमुहुत्तं जहन्नयं । तेइंदिअजीवाणं, अंतरेअं विआहिअं ॥ १४३ ॥

'एएसिं' इत्यादिप्राग्वत्— ॥ १४४ ॥

चतुरिन्द्रियानाह—

मूलम्—चउरिंदिआ उ जे जीवा, दुविहा ते पकित्तिआ । पज्जत्तमपज्जत्ता, तेसिं भेए सुणेह मे ॥ १४५ ॥

अंधिआ पोत्तिआ चेव, मच्छिआ मसगा तथा । भमरे कीडपयंगे अ, ढिंकुणे कुंकुणे तथा ॥ १४६ ॥

कुक्कुडे सिंगिरीडी अ, नंदावत्ते अ विच्छिए । डोले भिंगिरीडी अ, विरिली अच्छिवेधए ॥ १४७ ॥

अच्छिले माहए अच्छिरोडए विचित्ते चित्तपत्तए। ओहिंजलिआ जलकारि अ नीआ तंबगावि आ ॥

व्याख्या—एतेष्वपि केपि प्रतीताः केचित्तु यथासम्प्रदायं तत्तद्देशप्रसिद्ध्या वा वाच्याः ॥ १४५, १४६, १४७, १४८ ॥

मूलम्—चतुरिंदिआ एएण्णेगहा एवमायओ । लोगस्स एगदेसंमि, ते सवे परिकित्तिआ ॥ १४९ ॥
 संतइं पप्पण्णाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥१५०॥
 छवेव य मासाऊ, उक्कोसेण विआहिआ । चउरिंदिअआऊठिई, अंतोमुहुत्तं जहण्णिआ ॥१५१॥
 संखेज्जकालमुक्कोसं, अंतोमुहुत्तं जहन्नगं । चउरिंदियकायठिई, तं कार्यं तु अमुंचओ ॥१५२॥
 अणंतकालमुक्कोसं, अंतोमुहुत्तं जहन्नगं । चउरिंदिआण जीवाणं, अंतरेअं विआहिअं ॥१५३॥
 एएसिं वण्णओ चैव, गंधओ रसफासओ । संठाणादेसओ वावि, विहाणाइं सहस्ससो ॥१५४॥

पञ्चेन्द्रियानाह—

मूलम्—पंचिंदिआ उ जे जीवा, चउविहा ते विआहिआ । नेरइआ तिरिक्खा य, मणुआ देवा य आहिआ ॥

नैरयिकानाह—

मूलम्—नेरइआ सत्तविहा, पुढवीसु सत्तसु भवे । रयणाभसक्कराभा, वालुआभा य आहिआ ॥१५६॥
 पंकाभा धूमाभा, तमा तमतमा तहा । इति नेरइआ एते, सत्तहा परिकित्तिआ ॥ १५७ ॥

व्याख्या—नैरयिकाः सप्तविधाः किमिति ? यतस्ते पृथ्वीषु सप्तसु भवेयुः ततस्तद्भेदास्तेषां सप्तविधत्वमिति भावः । काः पुनस्ता इत्याह—‘रयणाभत्ति’ रत्नानां रत्नकाण्डस्थितानां भवनपतिभवनस्थानां च आभा प्रभा यत्र सा रत्नाभा १ एवं सर्वत्र शर्करा लघुपाषाणखण्डरूपा तदाभा २ वालुकाभा ३ पङ्काभा ४ धूमाभा तत्र धूमाभावेऽपि तत्तुल्यपुद्गलपरिणामसम्भवात् ५ ‘तमत्ति’ तमःप्रभा तमोरूपा ६ तमस्तमःप्रभा महातमोरूपा ७ ॥ १५७ ॥

मूलम्—लोगस्स एगदेसंमि, ते सवे उ विआहिआ । इत्तो कालविभागं तु, तेसिं वोच्छं चउविहं १५८

व्याख्या—लोकैकदेशे अधोलोकरूपे ॥ १५८ ॥

मूलम्—संतइं पप्पण्णाइआ, अपज्जवसिआवि अ । ठिइं पडुच्च साईआ, सपज्जवसिआवि अ ॥१५९॥
 सागरोवममेगं तु, उक्कोसेण विआहिआ । पढमाए जहण्णेणं, दसवाससहस्सिआ ॥ १६० ॥

व्याख्या—अत्र सर्वत्रापि स्थितिरिति शेषः ॥ १६० ॥

मूलम्—तिण्णेव सागराऊ, उक्कोसेण विआहिआ । दोच्चाए जहण्णेणं, एगं तु सागरोवमं ॥ १६१ ॥
 सत्तेव सागराऊ, उक्कोसेण विआहिआ । तइआए जहन्नेणं, तिण्णेव उ सागरोवमा ॥१६२॥
 दस सागरोवमाऊ, उक्कोसेण विआहिआ । चउत्थीए जहन्नेणं, सत्तेव उ सागरोवमा ॥१६३॥
 सत्तरस सागराऊ, उक्कोसेण विआहिआ । पंचमाए जहन्नेणं, दस चैव उ सागरोवमा ॥१६४॥
 बावीस सागराऊ, उक्कोसेण विआहिआ । छट्ठीए जहन्नेणं, सत्तरस सागरोवमा ॥ १६५ ॥
 तेत्तीस सागराऊ, उक्कोसेण विआहिआ । सत्तमाए जहन्नेणं, बावीसं सागरोवमा ॥ १६६ ॥
 जा चैव उ आऊठिई, नेरइआणं विआहिआ । सा तेसिं कायठिई, जहण्णुकोसिआ भवे ॥१६७॥

व्याख्या—या चैव आयुःस्थितिर्नैरयिकाणां व्याख्याता सा तेषां कायस्थितिर्जघन्योत्कृष्टा च भवेत्, तेषां हि तत उद्दृप्तानां गर्भजतिर्यगमनुष्येष्वेवोत्पाद इति ॥ १६१, १६२, १६३, १६४, १६५, १६६, १६७ ॥

मूलम्—अणंतकालमुक्कोसं, अंतोमुहुत्तं जहण्णगं । विजढमि सए काए, नेरइआणं तु अंतरं ॥१६८॥

व्याख्या—अत्रान्तर्मुहूर्त्तं जघन्यान्तरं, यदा कोऽपि नरकादुद्भूत्य गर्भजपर्याप्तमत्स्येयूपध्यान्तर्मुहूर्त्तायुः प्रपूर्य क्लिष्टा-
 प्यवसायवशात् पुनर्नरके एवोत्पद्यते तदा लभ्यत इति भावनीयम् ॥ १६८ ॥

मूलम्—एएसिं वण्णओ चैव, गंधओ रसफासओ । संठाणादेसओ वावि, विहाणाइं सहस्ससो ॥१६९॥

तिरश्च आह—

मूलम्—पंचिंदिअतिरिक्खा उ, दुविहा ते विआहिआ । समुच्छिमतिरिक्खा य, गन्भवकंतिआ तहा १७०

व्याख्या—अत्र संमूर्च्छिमतिर्यञ्चो मनोहीनाः संमूर्च्छनजन्मानः, गर्भे व्युत्क्रान्तिरुत्पत्तिर्येषां ते गर्भव्युत्क्रान्तिका गर्भजा इत्यर्थः ॥ १७० ॥

मूलम्—दुविहावि ते भवे निविहा, जलयरा थलयरा तथा । खहयरा य बोधवा, तेसिं भेष सुणेह मे ॥१७१॥

व्याख्या—द्विविधा अपि ते संमूर्च्छिमा गर्भजाश्चेत्यर्थः भवेयुस्त्रिविधाः, जलचराः रथलचराः खचराश्च ॥१७१॥
जलचरानाह—

मूलम्—मच्छा य कच्छभा थ, गाहा य मगरा तथा । सुंसुमारा य बोधवा, पंचहा जलचराहिआ ॥१७२॥

व्याख्या—‘गाहत्ति’ ग्राहाः जलचरविशेषास्तन्तव इति प्रसिद्धाः, सुंसुमारा मकरविशेषा एव ॥ १७२ ॥
मूलम्—लोएगदेसे ते सवे, न सब्वथ विआहिआ । एत्तो कालविभागं तु, तेसिं वोच्छं चउविहं ॥१७३॥

संतइं पप्पणाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥१७४॥
एगा य पुवकोडी उ, उक्कोसेण विआहिआ । आउठिई जलयराणं, अंतोमुहुत्तं जहण्णिआ ॥१७५॥

व्याख्या—इह स्थितिः संमूर्च्छिमानां गर्भजानां च तुल्यैव ॥ १७५ ॥
मूलम्—पुवकोडिपुहुत्तं तु, उक्कोसेण विआहिआ । कायठिई जलयराणं, अंतोमुहुत्तं जहन्नयं ॥१७६॥

व्याख्या—पूर्वकोटीपृथक्त्वं द्विप्रभृत्यानवभ्यः, तत इहाए पूर्वकोटयः कायरिधतिर्जलचराणां, इयती चैपां काय-स्थितिरित्यं स्यात्, पञ्चेन्द्रियतिर्यग्नृणां उत्कृष्टतोऽप्यैव निरन्तरा भवा भवन्ति तदायुर्मौलने च एतावत् एव पूर्वकोट्यः स्युर्न चैतेषु युगलिनः स्युर्येनोक्तपिरोधः स्यादिति ॥ १७६ ॥

मूलम्—अणंतकालमुक्कोसं, अंतोमुहुत्तं जहन्नयं । विजडंमि सए काए, जलयराणं तु अंतरं ॥१७७॥
स्थलचरानाह—

मूलम्—चउप्पया य परिसप्पा, दुविहा थलयरा भवे । चउप्पया चउविहा, ते मे कित्तयओ सुण ॥ १७८ ॥
एगखुरा दुखुरा चेन्न, गंडीपय सणप्पया । हयमाई गोणमाई, गयमाई सीहमाइणो ॥१७९॥

व्याख्या—एगखुरा हयादयः, द्विखुरा गवादयः, गण्डी पद्मकर्णिका तद्बहुत्तया पदा येषां ते गण्डीपदा गजादयः, ‘सणप्पयत्ति’ सनखपदाः सिंहादयः, हयमाई—इत्यादि व्याख्यातमेव ॥ १७९ ॥ परिमर्पानाह—

मूलम्—भुओरपरिसप्पा उ, परिसप्पा दुविहा भवे । गोहाई अहिमाई अ, एकेक्काऽणेगहा भवे ॥१८०॥
व्याख्या—‘भुओरपरिसप्पत्ति’ परिसर्पशब्दस्योभयत्र योगात् भुजाभ्यां परिसर्पन्तीति भुजपरिसर्पाः गोघादयः । उरमा परिसर्पन्तीति उरःपरिसर्पाः सर्पादयः । ते च एकैकाः प्रत्येकमनेकविधा भवेयुः गोधेरकनकुलादिभेदैर्गोनसादिभेदैश्च ॥ १८० ॥

मूलम्—लोएगदेसे ते सवे, न सब्वथ विआहिआ । एत्तो कालविभागं तु, तेसिं वोच्छं चउविहं ॥१८१॥
संतइं पप्पणाईआ, अपज्जवसिआवि अ । ठिइं पडुच्च साईआ, सपज्जवसिआवि अ ॥१८२॥

पलिओवमा उ तिण्णि उ, उक्कोसेण विआहिआ । आउठिई थलयराणं, अंतोमुहुत्तं जहण्णिआ
व्याख्या—अत्र चायं विशेषो गर्भजभुजोरःपरिसर्पयोस्तुक्कृष्टमायुः पूर्वकोटिः, संमूर्च्छिमयोस्तु तयोः क्रमात् द्वाच-त्वारिंशत्रयःपञ्चाशच्च वर्षसहस्राः । संमूर्च्छजस्थलचराणां तु चतुरशीतिवर्षसहस्रा इति ॥ १८३ ॥

मूलम्—पलिओवमाइं तिण्णि उ, उक्कोसेण विआहिआ । पुवकोडीपुहुत्तेणं, अंतोमुहुत्तं जहन्निआ ॥१८४॥
व्याख्या—अत्र पत्योपमत्रयमायुर्युगलित्वत्तुष्पदतिरश्चां तद्भवानन्तरं च न पुनस्तेष्वेवोत्पादः, ततः पूर्वं तु उत्कर्ष-तोऽपि तेषु पूर्वकोटिमानायुषः सप्त भवा भवन्तीति पूर्वकोटिपृथक्त्वाधिकपत्यत्रयमाना तेषां कायस्थितिः ॥१८४॥

मूलम्—कायठिई थलयराणं, अंतरं तेसिमं भवे । कालं अणंतमुक्कोसं, अंतोमुहुत्तं जहन्नयं ॥१८५॥
विजडंमि सए काए, थलयराणं तु अंतरं । चम्मे उलोमपक्खी अ, तइआ समुग्गपक्खी अ ॥१८६॥

विततपक्खी अ बोधवा, पक्खिणो उ चउविहा । लोएगदेसे ते सवे, न सब्वथ विआहिआ ॥१८७॥
व्याख्या—अत्र पूर्वार्द्धेन स्थलचराणामन्तरद्वारं समाप्योत्तरार्द्धेन खचरानाह—‘चम्मे उत्ति’ प्रक्रमाचर्मपक्षिण-

धर्ममयपक्षाधर्मचटकादयः, रोगपक्षिणो रोगप्रधानपक्षा हंसादयः, समुद्रपक्षिणः समुद्रकाकारपक्षान्ते च मानुषो-
त्तराद्विर्भवन्ति ॥ १८६ ॥ विततपक्षिणो ये सर्वदा विस्तारिताभ्यामेव पक्षाभ्यामासते तेषु मानुषोत्तराद्-
हिरेव इत्येवं पक्षिणश्चतुर्विधाः ॥ १८७ ॥

मूलम्—संतर्द्धं पप्पणार्द्धा, अपज्जवसिआवि अ । ठिइं पडुच साईआ, सपज्जवसिआवि अ ॥१८८॥

पलिओवमस्स भागो, असंखिज्जइमो भवे । आउठिई खहयराणं, अंतोमुहुत्तं जहणिआ १८९

व्याख्या—इहपल्योपमासंख्येयभागायुर्गुणलिपक्षिणां ज्ञेयं, तदन्येषां तु गर्भजानां पक्षिणां पूर्वकोटिः । संसृष्टि-
मानां तु तेषां द्वासप्ततिवर्षमहस्त्राण्युत्कृष्टमायुरिति विशेषः ॥ १८८ ॥ १८९ ॥

मूलम्—असंखभागो पलिअस्स, उक्कोसेण उ साहिओ । पुवकोडिपुहुत्तेणं, अंतोमुहुत्तं जहणिआ १९०

कायठिई खहयराणं, अंतरं तेसिमं भवे । कालं अणंतमुक्कोसं. अंतोमुहुत्तं जहणणं ॥ १९१ ॥

एएसिं वणणओ चेव, गंधओ रसफासओ । संठाणादेसओ वावि, विहाणाइं सहस्ससो १९२

मनुजानाह—

मूलम्—मणुआ दुविहभेआ उ, ते मे कित्तयओ सुण । संसुच्छिममणुस्सा य, गवभवक्कंतिआ तथा १९३

व्याख्या—इह संसृष्टिमनुष्या ये मनोरहिता गर्भजमनुष्यसम्बन्धवान्नादिपूतृभिर्जाजोऽन्तर्मुहूर्त्तायुषोऽप-
र्थासा एव त्रियन्ते ते ज्ञेयाः ॥ १९३ ॥

मूलम्—गवभवक्कंतिआ जे उ, तिविहा ते विआहिआ । अकम्मकम्मभूमा य, अंतरदीवया तथा १९४

व्याख्या—अकम्मत्यादि—अत्र भूमशब्दस्य प्रत्येकं सम्बन्धादाकर्म्मभूमास्तत्र कर्माणि कृपिवाणिज्यादीनि न सन्ति
यासु ता अकर्म्मभूमयो हैमवतादिक्षेत्राणि तत्र भवा आकर्म्मभूमा युगलिनः, एवं कर्म्मभूमा भरतादिक्षेत्रजाः, अन्तर-
मिह समुद्रमध्यं तत्र द्वीपा अन्तरद्वीपाः तेषु जाता अन्तरद्वीपजाः ॥ १९४ ॥

मूलम्—पण्णरस तीसई विहा, भेआ य अट्टवीसई । संखा उ कमसो तेसिं, इइ एसा विआहिआ १९५

व्याख्या—‘पण्णरस तीसई विहत्ति’ विधशब्दस्य प्रत्येकं योगात् पञ्चदशविधाः कर्म्मभूमाः, कर्म्मभूमानां भरतै-
रवतविदेहानां प्रयाणां प्रत्येकं पञ्चसंख्यत्वात् । त्रिंशद्विधा आकर्म्मभूमाः, हैमवत—हरिवर्ष—रम्यकवर्ष—हैरण्यवत—देव-
कुरूत्तरकुरूणां पण्णामकर्म्मभूमानां प्रत्येकं पञ्चसंख्यत्वात् । इह च क्रमत इत्युक्तेऽपि पश्चान्निर्दिष्टानामपि कर्म्म-
भूमानां मुक्तिसाधकत्वेन प्राधान्यात् पूर्वं भेदाभिधानम् । अन्ये तु ‘तीसई पण्णरसविहत्ति’ पठन्ति । भेदाश्चाष्टा-
विंशतिरन्तरद्वीपजानामिति विभक्तिपरिणामेन सम्बन्ध्यते, अष्टाविंशतिसंख्यत्वं चैषामेतत्संख्यत्वादान्तरद्वीपानां, ते
हि हैमवतः पूर्वापरप्रान्तयोश्चतसृषु विदिक्रप्रसृतकोटिषु त्रीणि त्रीणि योजनशतान्यवगाह्य तावन्त्येव योजनशता-
न्यायामविस्ताराभ्यां प्रथमे चत्वारोऽन्तरद्वीपाः, ततोऽप्येकैकयोजनशतवृत्त्यावगाहनया योजनशतचतुष्काद्यायाम-
विस्तारा द्वितीयादयः षट् । एषां चैशान्यादिक्रमात् प्रादक्षिण्येन प्रथमचतुष्कस्य एकोरुक १ आभापिको २ वैपा-
णिको ३ लाङ्गुलिकः ४ इति नामानि । द्वितीयस्य ह्यकर्ण १ गजकर्ण २ गोकर्ण ३ शङ्कुलीकर्णाः ४ । तृतीयस्य
आदर्शमुख १ मेपमुख २ हयमुख ३ गजमुखाः ४ । चतुर्थस्याथमुख १ हस्तिमुख २ मिहमुख ३ व्याघ्रमुखः ४ ।
पञ्चमस्याथकर्ण १ सिंहकर्ण २ गजकर्ण ३ कर्णप्राचरणाः ४ । षष्ठस्य उल्कामुख १ विद्युन्मुख २ जिह्वामुख ३ मेघमुखाः
४ । सप्तमस्य घनदन्त १ गूढदन्त २ श्रेष्ठदन्त ३ शुद्धदन्ताः ४ इति नामानि । एषु च द्वीपनामसदृशनामान एव
युगलिनो वसन्ति । तद्देहमानादि चाभ्यां गाथाभ्यां ज्ञेयम्

“अंतरदीवेषु नरा, धणूअसयट्ठसिआ सया मुइआ । पालंति मिहुणधम्मं, पलिअस्स असंखभागाज्ज ॥ १ ॥

चउसट्ठी पिट्टकरंडयाणं, मणुआण तेसिमाहारो । भत्तरस चउत्थस्स उ, गुणसीति दिणाण पालणया ॥ २ ॥”

एते च शिखरिणोऽपि पूर्वापरप्रान्तविदिक्रप्रसृतकोटिपूक्तन्यायतोऽष्टाविंशतिः सन्ति, सर्वसाम्याचैषां भेदेनावि-
धितत्वात् न मूत्रेऽष्टाविंशतिसंख्याविरोध इति ध्येयम् ॥ १९५ ॥

मूलम्—समुच्छिमाण एसेव, भेओ होइ आहिओ । लोगस्स एगदेसंमि, ते सवेवि विआहिआ १९६

व्याख्या—संमूर्च्छमानां एष एव भेदो यो गर्भजानां, ते हि तेषामेव यातपित्तादिषु सम्भवन्तीति ॥ १९६ ॥

मूलम्—संतर्द्धं पप्पणाईआ, अपज्जवसिआवि अ । ठिईं पडुच्च साईआ, सपज्जवसिआवि अ ॥१९७॥

पलिओवमाईं तिण्णि उ, उक्कोसेण विआहिआ।आऊठिईं मणुआणं, अंतोमुहुत्तं जहण्णिआ ॥१९८

व्याख्या—पल्यत्रयं स्थितिश्च युगलिनां ज्ञेया, संमूर्च्छिममनुष्याणां तु उत्कृष्टमप्यन्तर्मुहूर्त्तमेव ॥ १९८ ॥

मूलम्—पलिओवमाईं तिण्णि उ, उक्कोसेण विआहिआ । पुव्वकोडीपुहुत्तेणं, अंतोमुहुत्तं जहण्णगा ॥१९९॥

व्याख्या—त्रीणि पल्योपमानि पूर्वकोटीपृथक्त्वेन पूर्वकोटिसमकात्मकेनाधिकानीति शेषः ॥ १९९ ॥

मूलम्—कायठिईं मणुआणं, अंतरं तेसिमं भवे । अणंत कालमुक्कोसं, अंतोमुहुत्तं जहण्णगं ॥२००॥

एएसिं वण्णओ चेव, गंधओ रसफासओ । संटाणादेसओ वावि, विहाणाईं सहस्ससो ॥२०१॥

देवानाह—

मूलम्—देवा चउविहा वुत्ता, ते मे कित्तयओ सुण । भोमेज्जवाणमंतरजोइसत्तेमाणिआ तथा ॥२०२॥

व्याख्या—‘भोमेज्जत्ति’ भूमौ भवा भौमेया भवनपतयः ॥ २०२ ॥ एपासुत्तरभेदानाह—

मूलम्—दसहा भवणवासी, अट्टहा वणचारिणो । पंचविहा जोइसिआ, द्वविहा वेमाणिआ तथा ॥२०३॥

एतानेव नामत आह—

मूलम्—असुरा १ नाग २ सुवण्णा ३, विज्जू ४ अग्गी अ ५ आहिआ ।

दीवो ६ दहि ७ दिसा ८ वाया ९, थणिआ १० भवणवासिणो ॥ २०४ ॥

व्याख्या—अत्र असुराः असुरकुमाराः कुमारवत्क्रीडाप्रियत्वात् द्वेष-भाषा-शत्रु-यान-बाहनादिभूषापरत्वा-
घामी कुमारा इत्युच्यन्ते । एवं नागादिष्वपि कुमारशब्दो योज्यः ॥ २०४ ॥

मूलम्—पिसाय १ भूआ २ जक्खा य ३, रक्खसा ४ किच्चरा य ५ किंपुरिसा ६ ।

महोरगा ७ य गंधवा ८, अट्टविहा वाणमंतरा ॥ २०५ ॥

व्याख्या—अन्येऽप्यष्टौ व्यन्तरा ‘अणपण्णी’प्रभृतय एप्पेवान्तर्भावनीयाः ॥ २०५ ॥

मूलम्—चंदा १ सूरा य २ नक्खत्ता ३, गहा ४ तारागणा ५ तथा ।

ठिआ विचारिणो चेव, पंचविहा जोइसालया ॥ २०६ ॥

व्याख्या—‘विचारिणोत्ति’ विशेषेण मेरुप्रादक्षिण्यलक्षणेन चरन्तीति विचारिणः, तत्रामी मनुष्यक्षेत्राद्दहिः
स्थिता एव सन्ति, तन्मध्ये तु विचारिण एव ॥ २०६ ॥

मूलम्—वेमाणिआ उ जे देवा, दुविहा ते विआहिआ । कप्पोवगा य वोधवा, कप्पातीता तहेव य ॥२०७॥

व्याख्या—‘कप्पोवगत्ति’ कल्पान् सौधर्मादिदेवलोकानुपगच्छन्तीति कल्पोपगाः सौधर्मादिदेवलोकदेवाः, कल्पा-
नतीतास्तदुपरिवर्त्तिस्थानोत्पन्नतयाऽतिक्रान्ताः कल्पातीताः प्रैवेयकानुत्तरविमानवासिसुराः ॥ २०७ ॥

मूलम्—कप्पोवगा वारसहा, सोहम्भीसाणैगा तथा । सणंकुमारौ माहिंदौ, वंभलोगां य लंतगां ॥२०८॥

महासुक्कां सहस्सारां, आणयां पाणयां तथा । आरणौ अच्चुआं चेव, इति कप्पोवगा सुरा २०९

व्याख्या—अत्र सर्वत्र तात्स्थ्यात्तद्व्यपदेश इति न्यायात्स्वर्गनामभिरेव देवभेदा उक्ताः ॥ २०८, २०९ ॥

मूलम्—कप्पातीता उ जे देवा, दुविहा ते विआहिया । गेविज्जाणुत्तरा चेव, गेविज्जा नवविहा तहिं ॥२१०॥

व्याख्या—‘गेविज्जाणुत्तरत्ति’ प्रैवेयकेषु भवा प्रैवेयकाः, अनुत्तरेषु प्रक्रमादिमानेषु भवा आनुत्तराः ॥ २१० ॥

मूलम्—हिट्टिमाहिट्टिमां चेव, हिट्टिमा मज्झिमां तथा । हिट्टिमा उवरिमां चेव, मज्झिमा हिट्टिमां तथा ॥

मज्झिमा मज्झिमां चेव, मज्झिमा उवरिमां तथा । उवरिमा हिट्टिमां चेव, उवरिमा मज्झिमां तथा

उवरिमा उवरिमां चेव, इइ गेविज्जगा सुरा । विजयां वेजयंतो य, जयंतो अपराजिआं ॥ २१३॥

सवट्टिसिद्धगां चेव, पंचहाणुत्तरा सुरा । इइ वेमाणिआ एएण्णेगहा एवमायओ ॥ २१४ ॥

व्याख्या—त्रैवेयकेषु हि त्रीणि त्रिकानि, तत्र प्रथमत्रिकं अधस्तनत्वेन हिट्टिममित्युच्यते, तत्रापि प्रथमं त्रैवे-
यकमधस्तनाधस्तनत्वेन हिट्टिमहिट्टिममिति, तत्र भवा देवा हिट्टिमाहिट्टिमा इति। एवं सर्वत्रापि भावनीयम् २११,
२१२, २१३ ॥ इहोत्तरार्द्धेनानुत्तरविमानानाह ॥ २१४ ॥

मूलम्—लोगस्स एगदेसम्मि, ते सव्वे परिकित्तिआ । इत्तो कालविभागं तु, तेसिं वोच्छं चउव्विहं ॥
संतइं पप्पणाईआ,अपज्जवसिआवि अ । ठिईं पडुच्च साईआ,सपज्जवसिआवि अ ॥ २१६ ॥
साहियं सागरं इक्कं, उक्कोसेण ठिईं भवे । भोमेज्जाणं जहन्नेणं, दसवास सहस्सिआ ॥ २१७ ॥
पलिओवममेगं तु, उक्कोसेण ठिईं भवे । वंतराणं जहन्नेणं, दसवास सहस्सिआ ॥ २१८ ॥
पलिओवमं तु एगं, वासलत्तवेण साहिअं । पलिओवमट्टुभागो, जोईसेसु जहन्निआ ॥२१९॥

व्याख्या—अत्र वर्षलक्षाधिकं पत्योपमं उत्कृष्टा स्थितिरिति गम्यं, इयं च चन्द्रविमानदेवानां, जघन्या तु तारा-
विमानदेवानाम् ॥ २१५, २१६, २१७, २१८, २१९ ॥

मूलम्—दो चैव सागराईं, उक्कोसेण विआहिआ । सोहम्मम्मि जहण्णेणं, एगंच पलिओवमं ॥ २२० ॥
सागरा साहिआ दुन्नि, उक्कोसेण विआहिआ । ईसाणंमि जहण्णेणं, साहिअं पलिओवमं ॥२२१॥
सागराणि अ सत्तेव, उक्कोसेण ठिईं भवे । सणंकुमारे जहण्णेणं, दुण्णि उ सागरोवमा २२२
साहिआ सागरा सत्त, उक्कोसेण ठिईं भवे । माहिंदम्मि जहन्नेणं, साहिआ दुण्णि सागरा २२३
दस चैव सागराईं, उक्कोसेण ठिईं भवे । वंभलोए जहन्नेणं, सत्त उ सागरोवमा ॥ २२४ ॥
चउदस उ सागराईं, उक्कोसेण ठिईं भवे । लंतगंमि जहन्नेणं, दस उ सागरोवमा ॥ २२५ ॥
सत्तरस सागराईं, उक्कोसेण ठिईं भवे । महासुक्के जहण्णेणं, चउदस सागरोवमा ॥ २२६ ॥
अट्टारस सागराईं, उक्कोसेण ठिईं भवे । सहस्सारे जहण्णेणं, सत्तरस सागरोवमा ॥२२७ ॥
सागरा अउणवीसं तु, उक्कोसेण ठिईं भवे । आणयम्मि जहण्णेणं, अट्टारस सागरोवमा ॥२२८॥
वीसं तु सागराईं, उक्कोसेण ठिईं भवे । पाणयम्मि जहण्णेणं, सागरा अउणवीसई ॥२२९॥
सागरा इक्कवीसं तु, उक्कोसेण ठिईं भवे । आरणम्मि जहण्णेणं, वीसई सागरोवमा ॥२३०॥
घावीस सागराईं, उक्कोसेण ठिईं भवे । अच्चुअम्मि जहण्णेणं, सागरा इक्कवीसई ॥ २३१ ॥

व्याख्या—[स्पष्टः] ॥ २२०, २२१, २२२, २२३, २२४, २२५, २२६, २२७, २२८, २२९, २३०, २३१ ॥

मूलम्—तेवीस सागराईं, उक्कोसेण ठिईं भवे । पढमंमि जहण्णेणं, वावीसं सागरोवमा ॥ २३२ ॥
चउवीस सागराईं, उक्कोसेण ठिईं भवे । विईअंमि जहण्णेणं, तेवीसं सागरोवमा ॥२३३॥
पणवीस सागराईं, उक्कोसेण ठिईं भवे । तइअंमि जहन्नेणं, चउवीसं सागरोवमा ॥२३४॥
छवीस सागराईं, उक्कोसेण ठिईं भवे । चउत्थंमि जहण्णेणं, सागरा पणवीसई ॥ २३५ ॥
सागरा सत्तवीसं तु, उक्कोसेण ठिईं भवे । पंचमम्मि जहण्णेणं, सागरा उ छवीसई ॥२३६॥
सागरा अट्टवीसं तु, उक्कोसेण ठिईं भवे । छट्ठंमि जहन्नेणं, सागरा सत्तवीसई ॥ २३७ ॥
सागरा अउणतीसं तु, उक्कोसेण ठिईं भवे । सत्तमम्मि जहन्नेणं, सागरा अट्टवीसई ॥२३८॥
तीसं तु सागराईं, उक्कोसेण ठिईं भवे । अट्टमम्मि जहण्णेणं, सागरा अउणतीसई ॥२३९॥
सागरा इक्कतीसं तु, उक्कोसेण ठिईं भवे । नवमम्मि जहण्णेणं, तीसई सागरोवमा ॥२४०॥

व्याख्या—अत्र सर्वत्र 'त्रैवेयके' इति शेषः ॥ २३२, २३३, २३४, २३५, २३६, २३७, २३८, २३९, २४० ॥

मूलम्—तेत्तीस सागराईं, उक्कोसेण ठिईं भवे । चउसुं पि विजयाईसु, जहन्ना इक्कतीसई ॥ २४१ ॥
अजहण्णमणुक्कोसं, तितीसं सागरोवमा । महाविमाणे सव्वट्ठे, ठिईं एसा विआहिआ ॥२४२॥
जा चैव य आऊठिईं, देवाणं तु विआहिआ । सा तेसिं कायठिईं, जहण्णुक्कोसिआ भवे ॥२४३॥

व्याख्या—या तेषां देवानामायुःस्थितिः सैव कायस्थितिर्मृत्ना पुनस्तत्रोत्पादाभावात् ॥ २४१, २४२, २४३ ॥

मूलम्—अणंतकालमुक्त्वा, अंतोमुहुत्तं जहण्णयं । विजहंमि सए काए, देवाणं हुज्ज अंतरं ॥२४४॥
एएसिं वण्णओ चेत्र, गंधओ रसफासओ । संठाणादेसओ वावि, विहाणाइं सहस्ससो ॥२४५॥

व्याख्या—प्राग्बदिति केपाध्दिदवयवार्थः ॥ २४४, २४५ ॥ संप्रति निगमनमाह—

मूलम्—संसारत्था य सिद्धा य, इइजीवा त्रिआहिआ । रूपिणो चैवऽरूपी य, अजीवा दुविहावि अ २४६

व्याख्या—संसारत्थाश्च सिद्धाश्च इत्यनेन पूर्वोक्तन्यायेन जीवा व्याख्याताः, रूपिणोऽरूपिणश्चेति अजीवा अपि द्विविधा व्याख्याता इति योगः ॥ २४६ ॥ अथ कश्चिज्जीवाजीवविभक्तिश्रवणश्रद्धानमात्रादेव कृतार्थतां मन्ये-
ताऽतस्तदाशङ्कापनोदार्थमाह—

मूलम्—इइ जीवमजीवे अ, सुच्चा सइहिउण य । सव्वनयाण अणुमए, रमिज्जा संजमे मुणी ॥२४७॥

व्याख्या—इति जीवानजीवांश्च श्रुत्वा श्रद्धाय च सर्वे च ते नयाश्च सर्वनया ज्ञानफियानयान्तर्गता नैगमादयस्ते-
षामनुमनेऽभिप्रेते रमेत संयमे मुनिरिति सूत्रार्थः ॥ २४७ ॥ संयमे रतिं कृत्वा यत्कार्यं तदाह—

मूलम्—तओ वहुणि वासाणि, सामण्णमणुपालिआ । इमेण कम्मजोगेणं, अप्पाणं संलिहे मुणी ॥२४८॥

व्याख्या—अत्र 'कम्मजोगेणंति' क्रमेण योगस्तपोऽनुष्ठानरूपो व्यापारः क्रमयोगस्तेन 'संलिहेत्ति' संलिखेत्
द्रव्यतो भावतश्च कृभीकुर्यात् ॥ २४८ ॥ क्रमयोगमेवाह—

मूलम्—वारसेव उ वासाइं, संलेहुक्कोसिआ भवे । संवच्छरं मज्झिमिआ, छम्मासे अ जहण्णिआ ॥२४९॥

व्याख्या—द्वादशैव तुः पूर्वो वर्पाणि संलेखना द्रव्यतो वपुषो भावतः कपायाणां कृशतापादनमुत्कृष्टा भवति,
संवत्सरं मध्यमा, पणमासांश्च जघन्यका ॥ २४९ ॥ उत्कृष्टायाः क्रमयोगमाह—

मूलम्—पढमे वासचउकम्मि, विगई निज्जुहणं करे । विइए वासचउकम्मि, विचित्तं तु तवं चरे ॥२५०॥

व्याख्या—प्रथमे वर्षचतुष्के विकृतिनिर्मुहं विकृतित्यागं कुर्यात्, इदं च विचित्रतपसः पारणके । यदाह निशी-
थचूर्णिकारः—“अण्णे चत्तारि वरिसे विचित्तं तवं काउं आयंविण्णे निविइएण वा पारेइत्ति” केवलमनेन द्वितीये
वर्षचतुष्के इदमुक्तं, अत्र तु प्रथमे दृश्यते ततोऽस्य प्रकारद्वयेनापि करणे न दोष इति ज्ञायते । द्वितीये वर्षचतुष्के
'विचित्तं तुत्ति' विचित्रमेव पष्ठाष्टमादिकं तपश्चरेदत्र च पारणके सर्वं कल्पनीयं पारयतीति संप्रदायः ॥ २५० ॥

मूलम्—एगंतरमायामं, कट्टू संवच्छरे दुवे । तओ संवच्छरं तु, नाइविगिट्टं तवं चरे ॥ २५१ ॥

तओ संवच्छरं तु, विगिट्टं तु तवं चरे । परिमिअं चैव आयामं, तंमि संवच्छरे करे ॥२५२॥

कोडीसहिअमायामं, कट्टू संवच्छरे मुणी । मासञ्जमासिएणं तु, आहारेणं तवं चरे ॥ २५३ ॥

व्याख्या—एकेन चतुर्थलक्षणेन तपसा अन्तरं व्यवधानं यस्मिंस्तदेकान्तरं आयामं आचाम्लं कृत्वा संवत्सरौ
द्वौ, ततः संवत्सराद्धं मासपङ्क तुः पूर्वो न नैवातिविकृष्टमष्टमदशमादि तपश्चरेत् ॥ २५१ ॥ ततः संवत्सराद्धं तुः
एवकारार्थं 'विगिट्टं तुत्ति' विकृष्टमेव तपश्चरेत्, अत्रैव विशेषमाह—'परिमिअं चैवत्ति' परिमितमेव स्वल्पमेव
आचाम्लं,द्वादशे हि वर्षे निरन्तरमाचाम्लमिह तु चतुर्थादिपारणक एवेति परिमितमित्युक्तं, तस्मिन् द्विधा विभज्योक्ते
संवत्सरे कुर्यात् ॥ २५२ ॥ कोट्यौ अग्रे प्रत्याख्यानाद्यन्तरूपे सहिते मीलिते यस्मिंस्तत्कोटीसहितं, अयं भावः-त्रिविधतदिने
आचाम्लं कृत्वा पुनर्द्वितीयेऽहि आचाम्लमेव प्रत्याख्याति ततः प्रथमस्य पर्यन्तकोटिर्द्वितीयस्य प्रारम्भकोटिरुभे
अपि मीलिते भवतस्तत्तत्कोटीसहितं स्यात्, इदं निरन्तरमित्यर्थः, आचाम्लं कृत्वा संवत्सरे प्रक्रमात् द्वादशे
मुनिः 'मासत्ति' मासिकेन अर्द्धमासिकेन वा 'आहारेणंति' आहारप्रत्याख्यानेन तप इति प्रस्तावाद्भक्तपरिजादिक-
मनशनं चरेत् । निशीथचूर्णाद्युक्तः संप्रदायश्चायमत्र—“दुवालसमं वरिसं निरंतरं हीअमाणं उणिणोदएणं आयंविणं
करेइ, तं कोडीसहिअं भण्णइ जेणायंविणस्स कोडी कोडीए मिलइ, जहा पदीवस्स वत्ती तिहं च समं निट्ठवइ तथा
वारसमे वरिसे आहारं परिहावेइ जहा आहारसंलेहणाए आउअं च समं निट्ठवइ । एत्थ वारसमस्स वासस्स
पच्छिमा जे चत्तारि मासा तेषु तेलगंइसे निसीहं धरेउं खेळमल्लगे णिच्छुइइ, मा अइरुक्खत्तणओ मुहजंतविस्वाओ

भविस्सइत्ति, तस्स य विसंवाए नो सम्मं नमुक्कारमाराहेइ” इति सूत्रपदार्थः ॥ २५३ ॥ इत्थं प्रपन्नानशनस्याप्य-
शुभभावनानां मिथ्यात्वादीनां चानर्थहेतुत्वं तद्विपर्ययाणां च शुभहेतुतामाह—

मूलम्—कंदप्पमाभिओगं च, किव्विसिअं मोहमासुरत्तं च ।

एयाओ दुग्गईओ, मरणम्मि विराहया हुंति ॥ २५४ ॥

व्याख्या—‘कंदप्पंति’ कन्दर्पभावना एवमाभियोग्यभावनां किल्बिपभावनां मोहभावनां आसुरभावनां च, एता
भावना दुर्गतिहेतुत्वात् दुर्गतय एतद्विधातृणां दुर्गतिरूपेषु तथाविधदेवनिकायेष्वेवोत्पादात्, मरणे मरणकाले
विराधिका भवन्ति सम्यग्दर्शनादीनामिति गम्यते, इह च मरण इत्यभिधानं पूर्वमेतत्सत्तायामपि प्रान्तकाले शुभ-
भावनाभावे सुगतिरपि स्यादिति सूचनार्थम् ॥ २५४ ॥

मूलम्—मिच्छादंसणरत्ता, सनिआणा हु हिंसगा । इइ जे मरंति जीवा, तेसिं पुण दुल्लहा वोही ॥२५५॥

व्याख्या—मिथ्यादर्शनगतत्वे तत्त्वाभिनवेशस्तत्र रक्ता आसक्ता मिथ्यादर्शनरक्ताः सनिदानाः कृतभोगप्रार्थनाः
इः पूर्वो हिंसका जीवोपमर्हकारिण इतीत्येवंरूपा ये म्रियन्ते जीवास्तेषां पुनर्दुर्लभा बोधिर्जिनधर्मावाप्तिः ॥ २५५ ॥

मूलम्—सम्मदंसणरत्ता, अनिआणा सुकलेसमोगाढा ॥ इइ जे मरंति जीवा, सुलभा तेसिं भवे वोही ॥

व्याख्या—“सुकलेसमोगाढत्ति” शुक्लेश्यामवगाढाः प्रविष्टाः ॥ २५६ ॥

मूलम्—मिच्छादंसणरत्ता, सनिआणा कणहलेसमोगाढा ।

इअ जे मरंति जीवा, तेसिं पुण दुल्लहा वोही ॥ २५७ ॥

व्याख्या—स्पष्टम्, ननु पुनरुक्तत्वादनर्थकमिदं सूत्रं, नैवं विशेषज्ञापकत्वादस्य, विशेषश्चायं—तादृशे संक्लेशे सत्येव
दुर्लभबोधित्वं, सामान्येन तु पूर्वोक्तविशेषणविशिष्टानामपि तद्भवे भवान्तरे वा बोधिलाभो दृश्यतेऽपीति विशेष-
सूचकत्वादस्य न पौनरुक्त्यम् । इह चाद्येन सूत्रेण कन्दर्पादिभावनानां दुर्गतिरूपानर्थस्य हेतुत्वमुक्तं, अर्थाच्छुभभा-
वनानां च सुगतिरूपार्थस्य । द्वितीयेन मिथ्यात्वरक्तादीनां दुर्लभबोधित्वमनर्थ उक्तः, तृतीयेन सम्यक्त्वरक्तानां सुल-
भबोधित्वं शुभार्थः, चतुर्थेन तूक्तरूपो विशेषः सूचित इति सूत्रचतुष्कार्थः ॥ २५७ ॥ जिनवचनाराधनमूलमेव
संलेखनादि श्रेयस्ततोऽन्वयव्यतिरेकाभ्यां तन्माहात्म्यमाह—

मूलम्—जिणवयणे अणुरत्ता, जिणवयणं जे करिंति भावेणं ।

अमला असंकिलिट्ठा, ते होंति परित्तसंसारी ॥ २५८ ॥

व्याख्या—‘अमलत्ति’ श्रद्धामालिन्यहेतुमिथ्यात्वादिभावमलरहिताः, तथाऽसंक्लिष्टा रागादिसंक्लेशमुक्ताः ‘परि-
त्तसंसारिन्ति’ परित्तः परिमितः स चासौ ससारश्च परित्तसंसारः सोऽस्ति येषां ते परित्तसंसारिणः ॥ २५८ ॥

मूलम्—वालमरणाणि बहुसो, अकाममरणाणि चैव बहुआणि ।

मरिहंति ते वराया, जिणवयणं जे न याणंति ॥ २५९ ॥

व्याख्या—वालमरणैरुद्धन्धनादिनिवन्धनैर्वहुशो बहुवारं अकाममरणैश्चैवानिच्छारूपमरणैर्वहुभिः सुव्यत्ययः
प्राकृतत्वात् मरिष्यन्ति ते वराका जिनवचनं ये न जानन्ति, उपलक्षणत्वान्नानुतिष्ठन्ति चेति सूत्रद्वयार्थः ॥२५९॥
यतश्चैवमतो जिनवचनं भावतः कर्त्तव्यं, तत्र चातिचारसम्भवे आलोचना तच्छ्रवणयोग्यानां श्रावणीया, ते च
वैर्हेतुभिर्भवन्ति तानाह—

मूलम्—बहु आगमविण्णाणा, समाहिउप्पायगा य गुणगाही ॥ एएण कारणेणं, अरिहा आलोअणं सोउं ॥

व्याख्या—बहुः सूत्रतोऽर्थतश्च स चासावागमश्च ब्रह्मागमस्तत्र विशिष्टं ज्ञानं येषां ते ब्रह्मागमविज्ञानाः, समाधे-
रुत्पादका ये देशकालाभिप्रायादिविज्ञतया समाधिमेव मधुरवाक्यादिभिरालोचकानामुत्पादयन्ति, चशब्दो भिन्न-
क्रमस्ततो गुणग्राहिणश्चोपवृंहणार्थं परेषां मद्भूतगुणग्रहणशीलाश्च, ‘एएण कारणेणंति’ एतैः कारणैः अर्हा भवन्त्या-
चार्यादय आलोचनां श्रोतुमिति सूत्रार्थः ॥ २६० ॥ इत्थमनशनस्थेन यत्कृत्यं तदुपदश्यं सम्प्रति पूर्वोद्दिष्टकन्दर्पा-
दिभावनानां स्वरूपमाह—

मूलम्—कंदप्पकुक्कुआइं, तह सीलसहावहासविगहाहिं । विम्हायंतो अ परं, कंदप्पं भावणं कुणइ ॥२६१॥

व्याख्या—कन्दर्पकौकुच्ये कुर्वन्निति शेषः, तत्र कन्दर्पः अट्टहासहसनं अनिभृताश्चालापा गुर्वादिनापि सह निष्ठुरवक्रोक्त्यादिरूपाः कामकथोपदेशप्रशंसाश्च कन्दर्पः, उक्तं च—“कहकहकहस्स हसणं, कंदप्पो अणिहुआ य आलावा । कंदप्पकहाकहणं, कंदप्पुवएससंसा य ॥ १ ॥” कौकुच्यं द्विधा—कायेन वाचा च, तत्र कायकौकुच्यं यत्स्वयमहसन्नेव भ्रूनयनादिविकारांस्तथा करोति यथान्यो हसति, यदुक्तं—“भूनयणवयणदसणञ्छएहिं करचरणकण्णमाईहिं । तं तं करेइ जह जह, हसइ परो अत्तणा अहसं ॥ १ ॥” तथा तज्जल्पति येनान्यो हसति नानाविधजीवरूतानि मुखातोद्यवादनं च यत्र कुरुते तद्वाकौकुच्यं, यदाह—“घायाए कुकुइओ, तं जंपइ जेण हस्साए अज्जो । नाणाविहजीवरूप, कुवइ मुहत्तूरए चेव ॥ १ ॥” ‘तहत्ति’ येन प्रकारेण परस्य विस्वय उत्पद्यते, तथा यञ्जीलं फलनिरपेक्षा प्रवृत्तिः, स्वभावश्च परविस्वयोत्पादनाभिप्रायेणैव तत्तन्मुखविकाराधिकं स्वरूपं, हामध्र अट्टहासादिः, विकथाश्च परविस्वापकविविधालापकलापरूपाः शीलस्वभावहास्यविकथास्ताभिः विस्वापयन् परमन्यं । ‘कंदर्पति’ कन्दर्पयोगात् कन्दर्पास्ते च प्रस्तावाद्देवास्तेषामिदं तेष्टूत्तिहेतुतया कान्दर्प्पी तां भावनां तद्भावाभ्यासरूपां करोति ॥

मूलम्—मंता जोगं काउं, भूई कम्मं च जे पउंजंति । सायरसइइहेउं, अभिओगं भावणं कुणइ ॥ २६२ ॥

व्याख्या—‘मंताजोगति’ सूत्रत्वान्मंत्राश्च योगाश्च तथाविधद्रव्यसंयोगा मंत्रयोगं तत्कृत्वा भूत्या भस्मना उपलक्षणत्वात् मृदा सूत्रेण च कर्म रक्षार्थं क्रिया भूतिकर्म चञ्च्दात्कौतुकादि च ‘जे पउंजंति’ सूत्रत्वात् यः प्रयुक्ते सातरसद्धिहेतोः साताद्यर्थमित्यर्थः, अनेन पुष्टालम्बने निःस्पृहस्यैतत्कुर्वतोऽपि न दोषः किन्तु जिनशासनप्रभावनालक्षणो गुण एवेति सूचितम् । स आभियोगी भावनां करोति ॥ २६२ ॥

मूलम्—नाणस्स केवलीणं, धम्मायरिअस्स संघसाहूणं ।

माई अवण्णवाई, किविसिअं भावणं कुणइ ॥ २६३ ॥

व्याख्या—ज्ञानस्य श्रुतादेरवर्णवादी यथा—“काया वया य तेचिअ, ते चेव पमायमप्पमाया य । मोक्खाहिगारिआणं, जोइसजोणीहिं किं कज्जं ॥ १ ॥” अत्र श्रुते त एव कायाः तान्येव च प्रतानि पुनः पुनर्निरूप्यन्ते, तावेव प्रमादाप्रमादौ च, ततः पुनरुक्तिदोषाघ्रातमिदम् । किञ्च श्रुतं मोक्षार्थं पठ्यते मोक्षाधिकारिणां च ज्योतिर्योन्यादिभिः किं कार्यं ? यदत्र तानि प्ररूप्यन्त इति । केवलित्नां यथा—ज्ञानदर्शनयोः क्रमोपयोगे परस्परावरणता, युगपदुपयोगे चैक्यापत्तिस्ततः कथमिदं घटने ? इत्यादि । धर्माचार्यस्य यथा—“जच्चाईहिं अवण्णं, भासइ चट्टइ नयावि उवचाए । अहिओ छिहप्पेही, पग्गासवाई अण्णुकूलो ॥१॥” ‘जच्चाहिंति’ जाल्यादिभिरवर्णं भापते, वर्तते न चाप्युपपाते समीपावस्थानरूपे ‘पगासवाईत्ति’ गुर्वादेः समित्याद्यौ कथञ्चित्स्खलितं प्रकाशं प्रकटं घटतीति प्रकाशवादी । सहस्य यथा—वहचः श्रृगालादिसद्वाः सन्ति तथायमपि तत्कोऽसौ सहः ? इत्यादि । साधूनां यथा—“अविसहणा तुरिअगई, अणाणुवित्ती इमे गुरुणांपि । खणमेत्तपीइरोसा, गिहिवञ्छलगा य संचइआ ॥ १ ॥” अविपहना मिथोऽसहना अत एव पृथक् २ तिष्ठन्ति यतयः, अत्वरितगतयो मन्दगतयस्ततो वकवृत्तिरियमेपामिति, गुरुणामपि अनुवर्त्तिनः गुरुभ्योऽपि पृथक् विहारित्वात्, क्षणमात्रप्रीतिरोपाः, अयं भावः—मुनयो हि यस्य गुणान् वीक्ष्य प्रियन्ते तस्याप्यतिचारादिकं दोषं न क्षमन्ते ततो दोषान्वेषी क्षणमात्रप्रीतिरोपा एते इति वक्ति, तथा गृहिवत्सलका चिरक्ता अपि गृहिणां धर्मं प्रतिपादयन्तीति, सञ्चयिकाश्चोपधिधारित्वात्, इत्थं ज्ञानादीनामवर्णवादी । तथा मायी स्वस्वभावनिगूहनादिमान्, आह च—“गूहइ आयसहायं, घायइ अ गुणे परस्स संते वि । चोरोअ सवसंकी, गूढायारो वितहभासी ॥ १ ॥” ईदृशः किल्विपिकीं भावनां करोति ॥ २६३ ॥ इदानीं विचित्रत्वात्सूत्रकृतेर्मोहीप्रस्तावेऽप्यासुरीहेतूनाह—

मूलम्—अणुवद्धरोसपसरो, तह य निमित्तम्मि होइ पडिसेवी।एएहिं कारणेहिं, आसुरिअं भावणं कुणइ

व्याख्या—अनुवद्धोऽव्यवच्छिन्नो रोपप्रसरो यस्य स तथा, तत्स्वरूपं चैवं—“निअं वुग्गहसीलो, काऊणं नाणुत्पपए पञ्छा । न य खामिओ पसीअई, अवराहीणं दुवेणंपि ॥ १ ॥” अत्र ‘दुवणेहंपित्ति’ द्वयोः स्वपरयोरपरा-

धिनोरपि सतोः । तथा समुच्चये, चः पूरणे, निमित्तमतीतादि तद्विषये भवति प्रतिसेवी अपुष्टालम्बनेऽपि तद्भाषणात्, एताभ्यां कारणाभ्यां आसुरीं भावनां करोति ॥ २६४ ॥ तथा—

मूलम्—सत्थग्ग्रहणं विसभक्खणं च जलणं च जलप्पवेसो अ ।

अणायारभंडसेवा जम्मणमरणाणि वंधंति ॥ २६५ ॥

व्याख्या—शस्त्रस्य ग्रहणं वधार्थमात्मनि व्यापारणं शस्त्रग्रहणं, विषभक्षणं, चशब्द उक्तसमुच्चये, ज्वलनं च दीपनमात्मन इति शेषः, जलप्रवेशश्च चशब्दोऽनुक्तभृगुपातादिपरिग्रहार्थः । आचारः शास्त्रविहितो व्यवहारस्तेन भाण्डसुपकरणं आचारभाण्डं न तथा अनाचारभाण्डं तस्य सेवा हास्यमोहादिभिः परिभोगोऽनाचारभाण्डसेवा च, चस्य गम्यत्वादेतानि कुर्वन्तो जन्ममरणानि उपचारात्तन्निमित्तकर्माणि वधन्ति, संक्लेशहेतुतया शस्त्रग्रहणादीनामनन्तभवनिवन्धनत्वात् । अनेन चोन्मार्गप्रतिपत्त्या मार्गविप्रतिपत्तिराक्षिप्ता तथा चेहार्थतो मोही भावनोक्ता । यतस्तल्लक्षणमिदं—“उम्मग्गदेमओ मग्गानामओ मग्गविपड्विची अ । मोहेण य मोहित्ता समोहणं भावणं कुणइ ॥ १ ॥” फलं चासामनन्तरं परम्परं चैवं—“एयाओ भावणाओ, भावित्ता देवदुग्गइं जंति । तत्तो अ चुआ संता, पडंति भवसागरमणंतं ॥ १ ॥” इहानन्तरं फलं देवदुर्गतिगमनं परम्परं तु भवाच्चिभ्रमणमिति सूत्रार्थः ॥ २६५ ॥ संप्रत्युपसंहारद्वारेण शास्त्रस्य माहात्म्यमाह—

मूलम्—इड पाउकरे बुद्धे, नायए परिनिव्वुए । छत्तीसं उत्तरज्झाए, भवसिद्धियसंमएत्ति वेमि ॥ २६६ ॥

व्याख्या—इति एताननन्तरोक्तान् ‘पाउकरेत्ति’ प्रादुष्टस्य कांश्चिदर्थतः कांश्चित्तु सूत्रतोऽपि प्रकाश्य बुद्धः केवलज्ञानावगतसकलवस्तुतत्त्वो ज्ञातजो ज्ञातकुलोद्भवः स चेह श्रीवर्द्धमानस्वामी परिनिर्वृतो निर्वाणं गतः, यद्वा ‘पाउकरेत्ति’ प्रादुरकार्पीत् प्रकाशितवान् शेषं प्राग्वन्नवरं परिनिर्वृतः कपायादितपोपशमात्स्वस्थीभूतः । कान् प्रादुरकार्पीदित्याह—पट्टत्रिंशदुत्तराः प्रधाना अध्याया अध्ययनानि उत्तराध्यायास्तान्, भवसिद्धिकानां भव्यानां संमतानभिप्रेतान् । इति परिसमाप्तौ ब्रवीमीति प्राग्वदिति सूत्रार्थः ॥ २६६ ॥ इति पट्टत्रिंशमध्ययनम् ॥ ३६ ॥

धर्मकल्पद्रुमस्कन्धस्यास्य श्रुतस्कन्धस्य निर्युक्तिकारोऽप्येवं माहात्म्यमाह—

मूलम्—जे किर भवसिद्धिआ, परित्तसंसारिआ य जे भवा । ते किर पढंति एए, छत्तीसं उत्तरज्झाए ॥१॥

व्याख्या—अत्र ‘भवत्ति’ भव्या आसन्नाक्षिसिद्धयो रत्नत्रयाराधका भिन्नग्रन्थय इत्यर्थः, भवसिद्धिकशब्दस्तु सामान्येन भव्यत्वार्थः ॥ १ ॥

मूलम्—जे हुंति अभवसिद्धि, गंठिअसत्ता अणंतसंसारी । ते संकिलिद्धकम्मा, अभविआ उत्तरज्झाए ॥२॥

व्याख्या—‘गंठिअसत्ति’ ग्रन्थिरुसत्त्वा अभिन्नग्रन्थय इत्यर्थः ॥ ‘अभवित्ति’ अभव्या अयोग्या उत्तराध्याये उत्तराध्ययनपठने ॥ २ ॥ ततः किं कार्यमित्याह—

मूलम्—तम्हा जिणपणत्ते, अणंतगमपज्जवेहिं संजुत्ते । अज्झाए जहजोगं, गुरुप्पसाया अहिजिज्जा ॥३॥

व्याख्या—तस्माज्जिनप्रज्ञाननन्तैर्गमैरर्थभेदैः पर्यवैः शब्दपर्यायैः संयुक्तान् अध्यायान् उत्तराध्ययनानि यथायोगं योग उपधानाद्युचितक्रिया तदनतिक्रमेण गुरुप्रसादादधीयेत पठेन्न तु प्रमादं कुर्यादित्यर्थः । गुरुप्रसादाभिधानं चेह श्रुताध्ययनार्थिना गुरवोऽवश्यं प्रसादा इति ख्यापनार्थमिति गाथात्रयार्थः ॥ ३ ॥

मूलम्—जस्साढत्ता एए, कहन्नि समप्पंति विग्घरहिअस्स । सो लखिज्जइ भवो, पुवरिसी एव भासंति ४

व्याख्या—स्पष्टा ॥ ४ ॥ इति सम्पूर्णा श्रीउत्तराध्ययनसूत्रवृत्तिः ॥

॥ अथ प्रशस्तिः ॥

अनन्तकल्याणनिकेतनं तं, नमामि शङ्खेश्वरपार्श्वनाथम् । यस्य प्रभावाद्भरसिद्धिसौध—मध्यास्त निर्विघ्नमसौ प्रयत्नः १
श्रिया जयन्ती द्युतिमैन्दवी द्रा—रमुदाभिवन्दे श्रुतदेवतां ताम् । प्रसादमासाद्य यदीयमेवा वृत्तिर्मया मन्दधियापि तेने २
सत्कीर्त्तिलक्ष्मीपरिवर्द्धमानं, श्रीवर्द्धमानं जिनराजमीडे । पुनाति लोकं सुरसार्थशाली, यदागमो गाङ्ग इव प्रवाहः ॥ ३ ॥
तच्छिष्यसुरसकलद्विपात्रं, श्रीगौतमो मे शिवतातिरस्तु । गणी सुधर्मा च सतां सुधर्मा—बहोस्तु वीरप्रसुदत्तपट्टः ४
जम्बूद्वीपे सुरगिरिरिव चन्द्रकुलं विभाति तद्देशे । मेरौ नन्दनवनमिव तस्मिन्नन्दति तपागच्छः ॥ ५ ॥

तत्र मनोरमसुमनोराजिविराजी रराज मुनिराजः । श्रीआनन्दविमलगुरुरमरतरुर्नन्दन इवोच्चैः ॥ ६ ॥
शुद्धां क्रियां दधौ यः सुधाव्रतनततिमिव मरुदृक्षः । कल्पतरोः सौरभमिव यस्य यशो व्यानशे विश्वम् ॥ ७ ॥
तत्पट्टगगनदिनमणिरजनिष्ट जनेष्टदानदेवमणिः । श्रीविजयदानमुनिमणिरनणुगुणाधरितरजनिमणिः ॥ ८ ॥

श्रीमान् जगद्गुरुरिति प्रथितस्तदीय-पट्टे स हीरविजयाह्वयसूरिरासीत् ।
योऽष्टाऽपि सिद्धिललनाः सममालिलिङ्गः, तत्पट्टेयैव दिगिभांश्च यदीयकीर्तिः ॥ ९ ॥
श्रीमानकञ्चरनृपाम्बुधरोधिगम्य, श्रीसूरिनिर्जरपतेरिह यस्य वाचम् ।
जन्तुव्रजानभयदानजलैरनल्पै-रप्रीणयत्पट्टहवादनगर्जिपूर्धम् ॥ १० ॥
तत्पट्टभूषणमणिर्गणिलक्ष्मीकान्तः, सूरिर्वभौ विजयसेन इति प्रतीतः ।
योऽकञ्चराधिपसभे द्विजैर्यदीय-गोभिर्जितैर्गुरुरपि द्युतिमानमानि ॥ ११ ॥
विजयतिलकः सूरिः पट्टं तदीयमदीदिप-हिनकर इव व्योमस्तोमं हरंस्तमसां क्षणात् ।
प्रसृमरमहाः पशोलासावहो जडतापहो, विदलितमहादोपः क्लृप्तोदयः सुदिनश्रियाम् ॥ १२ ॥

१ श्रीमानकञ्चरनृपाम्बुधरोपि यस्य, श्रीसूरिनिर्जरपतेरधिगम्य वाचम् । “व” पुस्तके ॥

धिषणधिषणादेश्या प्रेक्षा गिरः श्रवसोः सुधा, अधरितधरं धैर्यं यस्य क्षमानुकृतक्षमा ।
जगति महिमा हेमक्षोणीधरद्वयसो यशः, शशिजयकरं नाभूत्कस्याद्भुताय मुनिप्रमोः ॥ १३ ॥
तदीये पट्टे सद्गुणगणमणिश्रेणिनिधयः, क्षमापीयूषाम्भोनिधय उचिताचारधिषवः ।
स्वभक्तेच्छापूत्तित्रिदशतरवो बुद्धिगुरवो, जयन्ति श्रीमन्तो विजयिविजयानन्दगुरवः ॥ १४ ॥
तेषां तपागणपयोनिधिशीनभासां, विश्वत्रयीजनमनोरमकीर्तिभासाम् ।
वाग्वैभवाधरितसाधुसुधासवानां, राज्ये चिरं विजयिनि प्रतिवासवानाम् ॥ १५ ॥

इतश्च—

शिष्याः श्रीविजयादिदानसुगुरोः सिद्धान्तवारांनिधि-श्रीकान्ताः परतीर्थिकत्रजरजःपुञ्जैकपाथोधराः ।
पूर्वं श्रीविमलादिहर्षगुरवः श्रीवाचका जज्ञिरे, यैर्वैराग्यरतिं वितीर्य विरतिं चक्रे ममोपक्रिया ॥ १६ ॥
विनेयास्तेषां च प्रसृमरयशः पूरितदिशः, श्रुतं दत्त्वा मादृग्जडजनमहानुग्रहकृतः ।
महोपाध्यायश्रीमुनिविमलपादाः समभवन्, भरोदन्वन्मज्जजननिवहवोहित्थसदृशाः ॥ १७ ॥
वैरङ्गिकाणामुपकारकाणां, वचस्विनां कीर्त्तिमतां कवीनाम् ।
अध्यापकानां सुधियां च मध्ये, दधुः सदा ये प्रथमत्वमेव ॥ १८ ॥

तेषां शिष्याणुरिमां भावविजयवाचकोऽलिखद्दृष्टिम् । स्वपरावबोधनिधये स्वल्पधियामपि सुखावगमाम् ॥ १९ ॥
निधिषमुरसवसुधा [१६८९] मितवर्षे श्रीरोहिणीमहापुर्याम् । सोऽभ्याः प्रथमादर्शं स्वयमेव प्रापयत्सिद्धिम् ॥ २० ॥
गुणगणसुरतरुमुर्गिरि कल्पैन्तस्याग्रजैः सतीर्ष्यैश्च । श्रीविजयहर्षकृतिभिर्विदधे साहाय्यमिह सम्यक् ॥ २१ ॥
अनुगृह्य पूर्ववृत्तीर्लिखितायामपि यदत्र द्रुष्टं स्यात् । तच्छोध्यं मयि कृत्वा कृपां कृतीन्द्रैः प्रकृतिसरलैः ॥ २२ ॥
श्रीशङ्खेश्वरपार्थप्रभुप्रभावात् प्रभूतशुभभावात् । आचन्द्रार्कं नन्दतु वृत्तिरसौ मोदयन्ती ज्ञान् ॥ २३ ॥
शान्तिं तुष्टिं पुष्टिं श्रेयः मन्तानसौख्यकमलाश्च । व्याख्यातुश्रोतृणां वृत्तिरसौ दिशतु मङ्गलैकगृहम् ॥ २४ ॥
ससृप्रायामिह श्लोक-संख्या संख्याय निर्मिता । शंते द्वे पञ्चपञ्चाशे, सहस्राणि च षोडश ॥ २५ ॥
“सूत्रग्रन्थाग्रं [२०००] वृत्तिग्रन्थाग्रं [१४२५५] उभयं [१६२५५]”

१ श्रीरोहिणीपुरि महर्षेः ॥ इति “व” पुस्तके ॥ २ पञ्चपञ्चाशे शते द्वे, “व” पुस्तके ।

॥ इति सवृत्तिकं उत्तराध्ययनसूत्रम् ॥

श्रीउत्तराध्ययनसूत्रमूलगाथानां-अकारादिवर्णानुक्रमः ।

अध्ययन-गाथा-	अध्ययन-गाथा-	अध्ययन-गाथा-
अ.	अक्षयं रयणं चैव ३५-१८	अजोवाहं न लब्धमि २-३१
अक्षतिकलकटयाश्णो १९-५२	अक्षेइ कालो तूरंति राईओ १३-३१	अज्झत्थं सबओ सबं ६-७
अकलेवरसेणिमूमिआ १०-३५	अक्षेमु ते महाभाग १२-३४	अज्झावयाणं पडिकूलभासी १२-१६
अकसायमहक्खायं २८-३३	अक्षंतकालस्स समुलयस्स ३२-१	अज्झावयाणं वयणं सुणेत्ता १२-१९
अकोसवहं विश्कु धीरे १५-३	अक्षंतनिआणखमा १८-५३	अट्टरुदाणि वज्जिता ३०-३५
अकोसिज्ज परो भिक्खुं २-२४	अच्छिले माहाए ३६-१४८	" ३४-३१
अगिहोत्तमुहा वेआ २५-१६	अच्छेरगमब्भुदए ९-५१	अट्ट कम्माईं वोच्छामि ३६-१
अग्गी अ इइ के वुत्ते ... २३-५२	अजहन्नमणुकोसं ३६-२४२	अट्ट जोयण वाह्ला ३६-५९
अषेलगस्स लूहस्स २-३४	अजाणगा जणणाईं २५-१८	अट्ट प्पवयणमायाओ २४-१
अषेलगो अ जो धम्मो २३-१३	अज्जुणसुयण्णगमईं ३६-६०	अट्टविहगोअरगं तु ३०-२५
अषेलगो अ जो धम्मो २३-२९	अज्जेव धम्मं पडिवज्जयामो १४-२८	अट्टारस सागराईं ३६-२२७
अणगारगुणेहिं च ३१-१८	अणुसात्तिओ न कुप्पिजा १-९	" ३६-१६८
अणञ्जाविअं अवलियं २६-२५	अणूणाइरित्तपडिलेहा २६-२८	" ३६-१७७
अणभिग्गाहिअकुदिट्ठी २८-२६	अणेग छंदा भिह माणवेहिं २१-१६	" ३६-२४४
अणसणमूणोअरिआ ३०-८	अणेगवासानउआ ७-१३	अण्णवंसि महोहंसि ५-१
अणाइकालप्पभवस्स एसो ३२-१११	अणेगाण सहस्साणं २३-३५	" ३६-७०
अणासवा धूलवया कुसीला १-१३	अणंतकालमुकोसं ३६-१४	अत्थि एगो महादीवो २३-६६
अणावायमसंलोए २४-१६	अणंतकालमुकोसं ३६-८२	अत्थि एगं धुवं ठाणं ३६-८१
अणावायमसंलोए २४-१७	" ३६-९०	अत्थं च धम्मं च १२-३३
अणाहोमि महाराय २०-९	" ३६-१०३	अत्थंतम्मि अ सूरम्मि १७-१६
अणित्तिओ इहं लोए १९-९२	" ३६-११५	अथिरासणे कुक्कुइए १७-१३
अणुक्कसाईं अप्पिच्छे २-३९	" ३६-१२४	अदंसणं चैव अपत्थणं च ३३-१५
अणुण्णए नावणए महेसी २१-२०	" ३६-१३४	अधुवे असासयंमि ८-१
अणुवद्धरोसपसरो ३६-२६४	" ३६-१४३	अज्जाणं जो महंतं तु १९-१८
अणुसासणमोवायं १-२८	" ३६-१५३	" १९-२०
अग्निओ रायसहस्सेहिं १८-४३	अग्ग्माहयंमि लोगंमि १४-२१	अरइं पिट्ठओ किच्चा .. २-१५
अग्नेग त्रिसेसेणं ३०-२३	अग्ग्भुट्ठाणं अंजलिकरणं .. ३०-३२	अरइं गंडं विसूईया १०-२७
अग्गं पाणं च ण्हाणं च २०-२९	अग्ग्भुट्ठाणं गुरुपूआ .. २६-७	अरुविणो जीवघणा . ३६-६६
अप्पणावि अणाहो सि ... २०-१२	अग्ग्भुट्ठाणं नवमं .. २६-४	अलोए पडिहया सिद्धा ३६-५६
अप्पपाणप्पवीयंमि १-३५	अग्ग्भुट्ठिअं रायरिसिं ९-६	अलोलुअं मुहाजीवी २५-२७
अप्पसत्थेहिं दारेहिं १९-९३	अभओ पत्थिवा तुब्भं १८-११	अलोले न रसे गिच्छे .. ३५-१७
अप्पा कत्ता त्रिकत्ता य २०-३७	अभिकखणं कोही हवइ ११-७	अवउज्झिअ मित्तबंधवं ... १०-३०
अप्पा चैव दमेयवो ... १-१५	अभिवायणमग्ग्भुट्ठाणं ... २-३८	अवउज्झिऊण माहणरुवं ९-५५
अप्पाणमेव जुग्ग्गाहि ९-३५	अभू जिणा अत्थि जिणा २-४५	अवसेसं भंडगं गिज्जा २६-३६
अप्पा नईं वेअरणी २०-३६	अभमताय मए भोगा १९-११	अवसो लोहरहे जुत्तो १९-५६
अप्पिआ देवकामाणं ३-१५	अयककरभोईं अ ७-७	जवसोहिआ कंटगापहं १०-३२
अप्पं चाहिक्खिवइ ११-११	अयसीपुप्फसंकासा ३४-६	अवहेडिअपिट्ठसउत्तमंगे १२-२९
अफोवमंडवमि ... १८-५	अयं साहसिओ भीमो २३-५५	अवि पावपरिक्खेवी ११-८
अबले अह भारवाहए १०-३३	अग्रइरहसहे पहीणसंथवे २१-२१	असइं तु मणुस्सेहिं ९-३०

असमाणो चरे भिक्खू	२-१९	अस्संखेज्जाणोसप्पिणीण....	३४-३३	अह ते तत्थ सीमाणं	२३-१४
असासए सरीरम्मि	१९-१३	अस्तकण्णी अ चोधवा	३६-९९	अह पच्छा उड्जति	२-४१
असासयं दह्मिमं विहारं	१४-७	अह अट्ठहिं ठाणेहिं	११-४	अह पच्चहिं ठाणेहिं	११-३
असिप्पजीवि अगिहे अमित्ते	१५-१६	अह अन्नया कयाइ	२१-८	अह पण्णरसहिं ठाणेहिं	११-१०
असीहिं अयमीनण्णाहिं	१९-५५	अह आसगओ राया	१८-६	अह पालिअस्स धरणी	२१-४
असुरा नाग सुवण्णा	३६-२०४	अह ऊसिएण छत्तेण	२२-११	अह भये पइण्णा उ ...	२३-३५
असंखकाल मुक्कोसं	३६-१३	अह कालम्मि संपत्ते	५-३२	अहमासि महापाणे	१८-२८
" ३६-८१	अह केसरंमि उज्जाणे	१८-४	अह मोणेण सो भयवं	१८-९
" ३६-८९	अह चउदसहिं ठाणेहिं	११-६	अह राया तत्थ भंभंतो ...	१८-७
" ३६-१०४	अह जे संवुडे भिक्खू	५-२५	अहवा तइयाए पोरिमीए....	३०-२१
" ३६-११४	अह तत्थ अइच्छंतं	१९-५	अहवा सपरिकम्मा	३०-१३
"	... ३६-१२३	अह तायओ तत्थ मुणीण	१४-८	अह सा भमरमच्चिभे	२२-३०
असंखभागो पलिअस्स	३६-१९०	अह तेणेव कालेणं	२३-५	अह सारही तओ भणइ ...	२२-१७
असंखयं जीविय मा पमायए	४-१	"	... २५-४	अह सारही त्रिचिनेइ ...	२७-१५
अह सा रायवरकण्णा	२२-७	अहो वण्णो अहो रूवं	२०-६	आयरिअउवज्झायाणं	१७-५
" २२-४०	अहं च शौगरायम्मस	२२-४३	आयरिअपरिच्चाइ ...	१७-१७
अह से तत्थ अणगारे	२५-५	अहं पि जाणामि जहेह साइ	१३-९७	आयरिअमाइअंमि	३०-३३
अह सो तत्थ निज्जंतो	२२-१४	आ.		आयरिअं कुत्रिअं णच्चा	१-४१
अह सो वि रायपुत्तो ...	२२-३६	आउक्कायमइगओ	१०-६	आथक्कसं निवाएणं	२-३५
अह सो सुगंधगंधिए .	२२-२४	आउत्तया जस्स य नत्थि काई	२०-४०	आयाभगं च्वेव जवोदणं च	१५-१३
अहाह जणओ तीत्ते	२२-८	आगए कायवुस्समगो	२६-४७	आयरिएहिं वाहित्तो	१-२०
अहिज्ज वेए परिविस्स विप्पे	१४-९	आगारिसासाइअंगाइ	५-२३	आयंके उवसग्गे	२६-३५
अहिचेगंतदिट्ठीए	१९-३८	आगासे गंगसोओव	१९-३६	आरभडा सम्महा	२६-२६
अहिंस सच्चं च अतेणगं च	२१-१२	आगासे तस्स देस्से अ	३६-६	आलओ धीज्जाण्णो	१६-११
अहीणपाच्चिंदिअत्तं पि	१०-१८	आणाणिहेसयरे	१-२	आलवंते लवंते वा	१-२१
अहे वयइ कोहेणं	९-५४	आदाणं नरयं दिस्स	६-८	आलोअणारिहाइअं	३०-३३
अहो ते अज्जवं साहु	९-५७	आमोसे लोमहारे अ	९-२८	आलंवणेण कालेण	२४-४
अहो ते निज्जिओ कोहो....	९-५६	आयरिअउवज्झाएहिं	१७-४	आवज्जई एवमणेगरूवे	३२-१०३
आवरणिज्जाण दुण्हं पि	३३-२०	आहारमिच्छे मिअसेसणिज्जं	३२-४	आवज्जा दीहमज्जाणं	६-१३
आसणगओ न पुच्छिज्जा	१-२२	इ.		इही जुइ जसो वण्णो	७-२७
आसणे उवचिट्ठिज्जा	१-३०	इअरो वि गुणसमिच्छो	२०-६०	इही वित्तं च मित्ते अ	१९-८७
आसणं सयणं जाणं	७-८	इइ इत्तरिअम्मि आउए	१०-३	इत्ति एस धम्मे अक्खाए... .	८-२०
आसमपए विहारे	३०-१७	इइ एएसु ठाणेसु ...	३०-२१	इत्तरिअ मरपकाला य	३०-९
आसाढवहुलपक्खे ...	२६-१५	इइ चतुरिंदिआ एए .	३६-१४९	इत्थी पुरिसमिच्छा य	३६-४९
आसाढे मासे दुपया	२६-१३	इइ जीवमजीवे अ . .	३६-२४७	इत्थी वा पुरिसो वा ...	३०-२२
आसा हत्थी मणुस्सा मे...	२०-१४	इइ पाउकरे वुद्धे ...	१८-२४	इत्थी विसयगिद्धे य . .	७-६
आसं विसज्जइत्ता णं ...	१८-८	इइ "	३६-२६६	इंदगोवगमाईया	३६-१३९
आसिमो भायरा दो वि	१३-५	इइ वेइदिआ एए	३६-१३०	इंदिअग्गामनिग्गाहि .	२७-२
आसीविसो उग्गतवो महेसी	१२-२७	इक्करीसाए सवल्लेसु ...	३१-१५	इंदिअत्थे विवज्जित्ता	२४-८
आसे अ इत्ति के वुत्ते .	२३-५७	इक्खागरायवसभो ...	१८-३९	इंदिआणि उ भिक्खुम्म ...	३५-५
आहच्च चंडालियं कच्चु	१-११	इच्छेते थावरा तिविहा	३६-१०६	इमं च मे अत्थि इमं च नत्थि	१४-१५
आहच्च सवणं लहुं .	३-९	इहीगारविए एगे ...	२७-९	इमं च मे अत्थि पभूअमन्नं	१२-३५
				इमं सरीरं अणिच्चं	१९-१२

इमा हु अङ्गावि अणाहया	२०-३८	उक्कोसोगाहणाए अ ३६-५०	उदहिसरिसनामाणं ३३-१९
इमे अ वद्धा फंदति १४-४५	उक्कोसोगाहणाए उ ३६-५३	उदहिसरिसनामाणं ३३-२१
इरिआभासेसणादाणे २४-२	उग्गओ खीणसंसारो २३-७८	उदहिसरिसनामाणं ३३-२३
इरिएसणभासाए १२-२	उग्गओ विमलो भाणू २३-७६	उहेसिअं कीअगडं २०-४७
इह कामणियट्टस्स	... ७-२६	उग्गमुप्पायणं पढमे २४-१२	उप्फालगदुट्टवाई य	... ३४-२६
इह कामा नियट्टस्स ७-२५	उग्गं तवं चरित्ता णं २२-४८	उभओ सिस्ससंघाणं २३-१०
इह जीविए राय	... १३-२१	उच्चारं पासवणं २४-१५	उराला य तसा जे उ ३६-२६
इह जीविअं अनियमेत्ता ८-१४	उच्चवयाहिं सिज्जाहिं २-२२	उल्लो सुक्को अ दो लूढा २५-४१
इहमेगे उ मणंति ६-९	उच्चोदए महु कक्के अ	... १३-१३	उवक्खडं भोअण माहणाणं	१२-११
इहं सि उत्तमो भंते ९-५८	उज्जाणं संपत्तो २२-२३	उवट्ठिआ मे आयरिआ २०-२२
ई.		उहं धिरं अतुरिअं २६-२४	उवनिज्जइ जीविअमप्पमार्यं	१३-२६
ईसाअमरिसअतवो ३४-२३	उण्हाभितत्तो मेहावी २-९	उवरिमाउवरिमा चैव	... ३६-२१३
उ.		उण्हाभितत्तो संपत्तो १९-६०	उवलेओ होइ भोगेसु २५-४०
उक्का विज्जुअ बोधवा ३६-११०	उत्तराईं विमोहाईं ५-२६	उवासगाणं पडिमासु ३१-११
उवेहमाणो उ परिव्वएज्जा २१-१५	" ९-२९	एआओ अट्ट समिईओ २४-३
उसिणप्परियावेणं २-८	" ९-३१	एआओ पंच समिईओ २४-१९
उस्मेहो जस्स जो होइ ३६-६४	" ९-३३	एआओ पंच समिईओ २४-२६
ऊ.		" ९-३७	एआओ पचयणमायाओ २४-२७
ऊससिअरोमकूवो २०-५९	" ९-३९	एआओ मूलप्पयडीओ ३३-१६
ए.		" ९-४१	एआरिसीए इह्हीए २२-१३
एअमहं निसामित्ता ९-८	" ९-४३	एआरिसे पंचकुसीलसंबुडे	१७-२०
" ९-११	" ९-४५	एए असंगे समइक्कमित्ता	... ३२-१८
" ९-१३	" ९-४७	एए चैव उ भावे २८-१९
" ९-१७	" ९-५०	एए नरिंदवसहा १८-४७
" ९-१९	" ९-५२	एए परीसहा सब्बे २-४६
" ९-२३	एअमहं सपेहाए	... ६-४	एए पाउकरे बुडे २५-३३
" ९-२५	एअमादाय मेहावी २-१७	एएसिं तु विवच्चासे ३०-४
" ९-२७	एआइं अट्ट ठाणाईं २४-१०	एएसिं वण्णओ चैव ३६-८३
" ३६-९१	एअं पुण्णपर्यं सोच्चा १८-३४	एगया अचेलओ होइ २-१३
" ३६-१०५	एअं सिणाणं कुसलेहिं १२-४७	एगया खत्तिओ होई ३-४
" ३६-११६	एग एव चरे लाढे २-१८	एगया देवलोएसु	... ३-३
" ३६-१२५	एगओ विरइं कुज्जा ३१-२	एगविहमनाणत्ता ३६-८६
"	... ३६-१३५	एगओ संवसित्ताणं	... १४-२६	" ३६-१००
" ३६-१४४	एगकज्जप्पवन्नार्णं २३-२४	एगा य पुव्वकोडी उ ३६-१७५
" ३६-१५४	" २३-३०	एगूणपण्णहोरत्ता ३६-१४१
" ३६-१६९	एगखुरा दुखुरा चैव ३६-१७९	एगे जीए जीआ पंच	... २३-३६
" ३६-१९२	एगछत्तं पसाहित्ता १८-४२	एगेण अणेगाइं २८-२२
" ३६-२०१	एगत्तेण पुहुत्तेणं ३६-११	एगो पडइ पासेणं २७-५
" ३६-२४५	एगत्तेणं साईआ ३६-६५	एगे मूळं पि हारित्ता	... ७-१५
एअं अकाममरणं ५-१७	एगत्तं च पुहुत्तं च २८-१३	एगं डसइ पुच्छंमि	... २७-४
एअं तवं तु वुविहं	... ३०-३७	एगप्पा अजिए सत्तू २३-३८	एगंतमणावाए ३०-२८
एअं पंचविहं नाणं २८-५	एगभूओ अरण्णे वा १९-७७	एगंतरत्तो रुइरंसि गंधे	... ३२-५२

एगंतरत्तो रुइरंसि फासे ३२-७८	एमेवहाछंदकुसीलरूवे २०-५०	एवं तु संजयस्सावि ३०-६
एगंतरत्तो रुइरंसि भावे ... ३२-९१	एरिसे संपयगंमि २०-१५	एवं तु संसए छिन्ने २३-८६
एगंतरत्तो रुइरे रंमि ३२-६५	एवमदीणवं भिक्खुं ७-२२	” २५-३५
एगंतरत्तो रुइरंसि रूवे ३२-२६	एवमावट्टजोणीसु ३-५	एवं ते वमसो बुद्धा १४-५१
एगंतरत्तो रुइरंसि सहे ३२-३९	एवमेव वयं मूढा १४-४३	एवं ते रामकेसवा २२-२७
एगंतरमायामं ३६-२५१	एविंदियत्था य भणस्स अत्था ३२-१००	एवं धुणित्ताण स रायसीहो २०-५८
एताइं तीसे वयणाइं सुच्चा १२-२४	एवुग्गदंतेवि महातवोधणे २०-५३	एवं धम्मं अकाऊणं १९-१९
एते खरपुढवीए ३६-७७	एव अभित्थुणंतो ९-५९	एवं धम्मं पि काऊणं १९-२१
एमेव गंधम्मि गओ पओसं ३२-५९	एवं करिंति संबुद्धा ९-६२	एवं धम्मं चिउकम्म ५-१५
एमेव फासम्मि गओ पओसं ३२-८५	” १९-९६	एवं नाणेण चरणेणं १९-९४
एमेव भावम्मि गओ पओसं ३२-९८	” २२-४९	एवं भवसंसारे १०-१५
एमेव रस्सम्मि गओ पओसं ३२-७२	एवं गुणसमाउत्ता २५-३४	एवं माणुस्सगा कामा ७-१२
एमेव रूवम्मि गओ पओसं ३२-३३	एवं च चिंतइत्ता णं २०-३३	एवं लगंति दुस्मेहा २५-४२
एमेव सद्धम्मि गओ पओसं ३२-४६	एवं जिअं सपेहाए ७-१९	एवं लोए पलित्तमि १९-२३
एवं धिणयजुत्तस्स १-२३	एसा नेरइयाणं ३४-४४	अंतोहियसंभूआ २३-४५
एवं बुत्तो नरिदो सो २०-१३	एसा सामायारी २६-५३	अंधयारे तमे घोरे २३-७५
एवं समुट्टिते भिक्खु ... १९-८२	एसो वाहिरगतवो ३०-२९	अंधिआपोत्तिआ चैव ३६-१४६
एवं ससंकप्पविकप्पणासु ३२-१०७	एसो हु सो उग्गतवो महप्पा १२-२२	क.
एवं सिक्खवासमावणणे ५-२४	एहि ता भुंजिमो भोए २२-३८	कप्पातीता उ जे देवा ३६-२१०
एवं से अम्मापिअरो १९-८६	ओ.	कप्पासट्ठिमिजा य ३६-१३८
एवं से उदाहु अण्णुत्तरनाणी ६-१८	ओमोअरणं पंचहा ३०-१४	कप्पोवगा वारसहा ३६-२०८
एवं सो विजयघोसो ... २५-४३	ओहिनाणसुए बुद्धे २३-३	कप्पं न इच्छेज्ज सहायलिच्छू ३२-१०४
एस अग्गी अ वाऊ अ ९-१२	ओहोवहोवग्गहिअं २४-१३	कम्मसंगेहिं संमूढा ३-६
एसणासमिओ लज्जु ... ६-१७	अं.	कम्माणं तु पहाणाए ३-७
एस धम्मे धुवे निइत्तिए १६-१७	अंगएच्चंगसंठाणं १६-४	कम्मा नियाणप्पगडा १६-८
एसा अजीवपविभत्ति ३६-४७	अंगुलं सत्तरत्तेणं २६-१४	कम्मुणा वंभणो होइ २५-३२
एसा खलु लेसाणं ... ३४-४०	अंतमुहुत्तम्मि गए ३४-६०	कयरे आगच्छइ दित्तरूवे १२-६
एसा तिरिअनराणं ... ३४-४७	अंतोमुहुत्तमच्चं ३४-४५	कयरे तुमं इअ अदंसणिजो १२-७
करकण्डू कलिंसेसु १८-४६	कायसा वयसा सत्ते ५-१०	किं माहणा जोईसमारभंता १२-३८
कलहडमरवज्जए ११-१३	कायस्स फासं गहणं वयंति ३२-७४	किरिआसु भूअगामेसु ३१-१२
कसाया अग्गिणो बुत्ता २३-५३	कालीपधंगसंकासें २-३	किरिअं अकिरिअं विणयं १८-२३
कसिणं पि जो इमं लोणं ८-१६	कालेण कालं विहरिज्ज रट्ठे २१-१४	किरिअं रोअए धीरो १८-३३
करस अट्ठा इमे पाणा २२-१६	कालेण णिक्खमे भिक्खु १-३१	किलिण्णगाए मेहावी २-३६
कहं चरे भिक्खु वयं १२-४०	कापोआ जा इमा वित्ती १९-३३	कुइअं रुइअं गीअं १६-५
कहं धीरे अहेज्जहिं १८-५२	किणंतो कइओ होइ ३५-१४	कुइअं रुइअं गीअं १६-१२
कहं धीरे अहेज्जहिं १८-५४	किण्हा नीला काऊ ३४-५६	कुक्कुडे सिंगिरीडी अ ३६-१४७
कहिं पडिहया सिद्धा ३६-५५	किण्हा नीला य काऊ य ३४-३	कुंधु पिपीलि उदंसा ३६-१३७
कामाणुगिद्धिप्पभवं ... ३२-१९	किण्हा नीला य रुहिरा ३६-७२	कुप्पहा वहवो लोए २३-६०
कामं तु देवीहिं विभूसिआहिं ३२-१६	किमिणो सामंगला चैव ३६-१२८	कुप्पावयणपासंडी २३-६३
कायठिई खहयराणं ३६-१९१	किं तथं पडिवज्जामि २६-५१	कुसग्गमित्ता इमे कामा ७-२४
कायठिई थलयराणं ३६-१८५	किं नामे किं गोत्ते १८-२१	कुसग्गे जह ओस विंदुए १०-२
कायठिई मणुयाणं ३६-२००	किं नु भो अज्ज मिहिलाए ९-७	कुसीललिंणं इह धारइत्ता २०-४३

कुसं च जूवं तणकट्टमग्गिं	१२-३९	कोडीसहियमायामं ३६-२५३	ख.	
कुहाडपरसुमाईहिं १९-६६	कोलाहलगम्भूअं ९-५	खज्जुरमुद्दियरसो ३४-१५
कूवंतो कोलसुणएहिं १९-५४	को वा से ओसहं देइ १९-७९	खड्डुआ मे चवेडा मे १-३८
के इत्थ खत्ता उवजोइआ वा	१२-१८	कोसंवी नाम नयरी २०-१८	खणमित्तसुक्खा बहुकाल....	१४-१३
केण अब्भाहओ लोओ १४-२२	कौहा वा जइ वा हासा २५-२३	खणं पि मे महाराय २०-३०
के ते जोई किं व ते जोइठाणं	१२-४३	कोहे माणे अ मायाए २४-९	खत्तियगणउग्गारायपुत्ता १५-९
के ते हरए के अ ते संतित्तिरथे	१२-४५	कोहो य माणो य वहो य	१२-१४	खलुंका जारिसा जोज्जा २७-८
केरिसो वा इमो धम्मो २३-११	कोहं च माणं च तहेव मायं	३२-१०२	खलुंके जो उ जोएइ २७-३
केसि गोअमओ णिच्चं २३-८८	कंदतो कंदुकुंभीसु १९-४९	खवित्ता पुव्वकम्माई २५-४४
केसि मेवं बुवंतं तु २३-३१	कंदप्पकुक्कुआइं ३६-२६१	खवित्ता पुव्वकम्माई २८-३६
केसी कुमारसमणे २३-९	कंदप्पमाभिओगं च ३६-२५४	खाइत्ता पाणिअं पाउं १९-८१
" २३-१६	कंपिल्ले नयरे राया १८-१	खित्तं वत्थुं हिरणं च ३-१७
केसी कुमारसमणे २३-१८	कंपिल्ले संभूओ १३-२	" १९-१६
कोट्टगं नाम उज्जाणं २३-८	कंपिल्लमि य नयरे १३-३	खिपं न सकेइ विवेगमेउं	४-१०
खीर दहि सप्पिमाई ३०-२६	गामाणुगामं रीअंतं २-१४	गोवालो भंडवाली वा २२-४५
खुरेहिं त्तिक्खधाराहिं १९-६२	गामे नगरे तह रायहाणि	३०-१६	गंधओ जे भवे दुब्धी ३६-२८
खेत्ताणि अमहं विइयाणि १२-१३	गारवेसु कसाएसु १९-९१	गंधओ जे भवे सुब्धी ३६-२७
खेमेण आगए चंपं २१-५	गाहासोलसएहिं ३१-१३	गंधओ परिणया जे उ ३६-१७
खंधा य खंधदेसा य ३६-१०	गिद्धोवमे उ नच्चा णं १४-४७	गंधस्स घाणं गहणं ३२-४९
ग.		गिरिं च रेवयं जंती २२-३३	गंधाणुगासाणुगए ३२-५३
गइलक्खणो उ धम्मो २८-९	गिरिं नहेहिं खणह १२-२६	गंधाणुरत्तस्स नरस्स ३२-५८
गणो साहसिओ भीमो २३-५८	गिहवासं परिच्चज्जं ३५-२	गंधाणुवाएण परिग्गहेण ३२-५४
गतभूमणमिद्धं च १६-१३	गिहिणो जे पव्वइएण दिट्ठा	१५-१०	गंधे अत्तित्तो अ परिग्गहे अ	३२-५५
गम्भवक्कंतिआ जे उ ३६-१९४	गुणाणमासओ दवं २८-६	गंधे विरत्तो मणुओ ३२-८
गमणे आवसिअं कुज्जा २६-५	गोअमो पडिरूवणू २३-१५	गंधेसु जो गिद्धिमुवेइ ३२-५०
गलेहिं मगरजालेहिं १९-६४	गोमेज्जएअ रुयगे ३६-७५	घ.	
गवासं मणिकुंडलं ६-५	गोयरग्गपविट्ठस्स २-२९	घाणस्स गंधं गहणं वयंति	३२-४८
गवेसणाए गहणे अ २४-११	गोयकम्मं दुविहं ३३-१४	घोरासमं चइत्ता णं ९-४२
च.		चउरिंदिया उ जे जीवा ३६-१४५	चवेडमुट्ठिमाईहिं १९-६७
चइऊण देवलोगाओ ९-१	चक्कवट्ठी महिहीओ १३-४	चाउज्जामो य जो धम्मो २३-१२
चइत्ता भारहं वासं १८-३६	चक्खुमचक्खु ओहिस्स ३३-६	" २३-२३
" १८-३८	चक्खुसा पडिलेहित्ता २४-१४	चिच्चा दुपयं च चउप्ययं च	१३-२४
" १८-४१	चक्खुस्स रूवं गहणं ३२-२२	चिच्चा धणं च भारिअं १०-२९
चइत्ता चिउलं रज्जं १४-४९	चतुरंगिणीए सेणाए २२-१२	चिच्चा रट्ठं पव्वइए १८-२०
चउत्थीए पोरिसीए २६-३७	चत्तपुत्तकलत्तस्स ९-१५	चित्तमंतमचित्तं वा २५-२४
चउदस उ सागराई ३६-२२५	चत्तारि अ गिहिल्लिगे ३६-५२	चित्तो वि कामेहिं विरत्त	१३-३५
चउप्पया य परिसप्पा	३६-१७८	चत्तारि परमंगाणि ३-१	चिरं पि से मुण्डरुई भवित्ता	२०-४१
चउरिंदियकायमइगओ १०-१२	चरणविहिं पवक्खामि ३१-१	चीराजिणं नगिणिणं ५-२१
चउरुहुलोए अ दुवे समुदे ३६-५४	चरित्तमायारगुणत्तिए तओ	२०-५२	चीवराई विसारंती २२-३४
चउत्थिहे वि आहारे १९-३०	चरित्तमोहणं कम्मं ३३-१०	चंदणगेरुय ३६-७६
चउत्थीस सागराई ३६-२३३	चरे पयाई परिसंक्रमाणो	४-७	चंदासुराय ३६-२०६
चउरंगं दुल्लहं मच्चा ३-२०	चरंतं विरयं लूहं २-६	चंपाए पालिए २१-१

छ.

छाद्येव य मासाज	३६-१५१
छाजीवकाए असमारभंता	१२-४१
छावीस सागराई	३६-२३५
छिण्णाले छिण्णई सल्लि	२७-७
छिण्णावाएसु पंधेसु	२-५
छिंदित्तु जालं अबलं	१४-३५
छिअं सरं भोममंत	१५-७
छुहा तण्हा य सीउण्हं	१९-३१
छंदणा दवजाएणं	२६-६
छंदं निरोहेण	४-८

ज.

जइ तं काहिसि भावं	२२-४४
जइ तं सि भोगे चइउं	१३-३२
जहा करेणुपरिकिण्णे	११-१८
जहा कागणिए हेउं	७-११
जहा किंपागकलाणं	१९-१७
जहा कुसग्गे उदगं	७-२३
जहा गेहे पलित्तम्मि	१९-२२
जहा चंदं गहाईआ	२५-१७
जहा तुलाए तोलेउं	१९-४१
जहा दवग्गी पवरिंधणे वणे	३२-११
जहा दुक्खं भरेउं जे	१९-४०
जहा पउमं जले जायं	२५-२६
जहा विरालावसहस्समूले	३२-१३
जहा भुआहिं तरिउं	१९-४२
जहा महातलागस्स	३०-५
जहा मिए एगअणेगचारी	१९-८३
जाईजरामच्चुभयाभिभूआ	१४-४
जाईपराजिओ खलु	१३-१
जाईमयपडित्थल्ला	१२-५
जाईसरणे समुप्पणे	१९-८
जा उ अस्साविणी नावा	२३-७१
जा किण्हाइ ठिई खलु	३४-४९
जा चैव उ आउठिई	३६-१६७
जा चैव य आउठिई	३६-२४३
जा जा वच्चइ रयणी	१४-२४
"	१४-२५
जाणासि संभूअ महाणुभागं	१३-११
जा तेऊए ठिई खलु	३४-५४
जा नीलाए ठिई खलु	३४-५०
जा पम्हाइ ठिई खलु	३४-५५

जइसा विउले जण्णे	९-३८
जइ सि रुवेण वेसमणो	२२-४१
जकखो तहिं तिंदुअरु०	१२-८
जगनिस्सिएहिं भूएहिं	८-१०
जणेण सज्जिं होक्खामि	५-७
जदि मज्झ कारणा एए	२२-१९
जम्मं दुक्खं जरा दुक्खं	१९-१५
जया मिअस्स आयंको	१९-७८
जया य से सुही होइ	१९-८०
जया सर्वं परिच्चज्ज	१८-१२
जराभरणकंतारे	१९-४६
जरामरणवेगेणं	२३-६८
जलधअनिस्सिया पाणा	३५-११
जस्सत्थि मच्चुणा सक्खं	१४-२७
जहा य अग्गी अरणी असंतो	१४-४८
जहा य अंडप्पभया	३२-६
जहा य किंपागकला०	३२-२०
जहा य तिण्णि वण्णिआ	७-१४
जहा य भोइ तणुअं भुअंगमो	१४-३४
जहा लाहो तहा लोहो	८-१७
जहा वयं धम्ममयाणमाणा	१४-२०
जहा संखंमि पयं निहिंसं	११-१५
जहा सागडिओ जाणं	५-१४
जहा सा दुमाण पवरा	११-२७
जहा सा नईण पवरा	११-२८
जहा सुणी पृइकण्णी	१-४
जहा से उडुवई चंदे	११-२५
जहा से कयोआणं	११-१६
जायरुवं जहामिद्धं	२५-२१
जारिसा मम सीसा उ	२७-१६
जारिसा माणुसे लोए	१९-७३
जावजीवमविरसामो	१९-३५
जाव न एइ आएसे	७-३
जावंतविज्जा पुरिसा	६-१
जा सा अणसणा मरणे	३०-१२
जिणवयणे अणुरत्ता	३६-२५८
जिणे पासे त्ति नामेणं	२३-१
जीमूतनिज्जसंकासा	३४-४
जीवा चैव अजीवा य	३६-२
जीवाजीवविभत्ति	३६-१
जीवाजीवा अ बन्धो अ	२८-१४
जीविअंतं तु संपत्ते	२२-१५

जह कहुअतुम्भगरसो	३४-१०
जह करगयस्स फामो	३४-१८
जह गोमडस्स गंधो	३४-१६
जह तरुणअंधगरसो	३४-१२
जह तिकहुअस्स य रसो	३४-११
जह पणिणयंवगरसो	३४-१३
जह वूरस्स य फासो	३४-१९
जह सुरहिकुसुमगंधो	३४-१७
जहा अग्गिनिहा दित्ता	१९-३९
जहाइण्णसमारूढे	११-१७
जहा इहं अग्णी उण्हो	१९-४७
जहा इहं इमं मीअं	१९-४८
जहा उ पायगं कम्मं	३८-१
जहा एसं समुद्धिस्स	७-१
जहा खलु मे उरबभे	७-४
जहा से चाउरंते	११-२३
जहा से तिकस्सदाडे	११-२६
जहा से तिकवसिंगे	११-१९
जहा से तिमिरविद्धंसे	११-२४
जहा मे नगाण पवरे	११-२९
जहा से वामुदेवे	११-३१
जहा से सयंभूरमणे	११-४०
जहा से सहस्सक्खे	११-२३
जहा से सामाइआणं	११-२६
जहित्ता पुषसंजोगं	२५-२८
जहित्तु संगं च महा०	२१-११
जहेह सीहो व मिअं गहाय	१३-२२
जाइं सरित्त भयवं	९-२
जीविअं चैव रुवं च	१८-१३
जीहाए रसं गहणं वयंति	३२-६१
जे अ मग्गेण गच्छंति	२३-६१
जे अ वेअचिज्ज विप्पा	२५-७
जे आययसंठाणे	३६-४६
जे इंदियाणं विसया	३२-२१
जे केइ उ पवईए	१७-१
जे केइ पथिवा तुब्भं	९-३२
जे केइ पवइए	१७-३
जे केइ सरीरे सत्ता	६-१२
जे गिज्जे कामभोएसु	५-५
जेठामूले आसाढ सावणे	२६-१६
जेण पुण जहाइ जीविअं	१५-६
जे पावकम्मैहिं धणं मणूसा	४-२

जे यावि दोसं समुवेइ तिबं	३२-२५
जे यावि दोसं समुवेइ तिबं	३२-३८
" ३२-५१
" ३२-६४
" ३२-७७
" ३२-९०
जे यात्रि होइ निबिजे ११-२
जे लक्ष्मणं च सुमिर्णं च	८-१३
जे समरथा समुद्धत्तुं २५-८
" २५-१२
" २५-१५
जे संखया तुच्छपरप्पवाई ४-१३
जेसिं तु विडला सिक्खा ७-२१
जोअणस्स उ जो तस्स ३६-६२
ण तुमं जाणे अणाहस्स २०-१६
णस्थि नूणं परे लोए २-४४
ण पक्खओ ण पुरओ १-१८
ण मे णिवारणं अत्थि २-७
ण लविज्ज पुटो सावज्जं १-२५
ण वा लभिज्जा निउणं सहायं	३२-५
ण संतसे ण यारिजा २-११
णाइ उच्चे व णीए वा १-३४
णाइदूरमणासणो १-३३
णाणं च दंसणं चैव २८-२
णामाई वण्णरसगंध ३४-२
णिरट्ठगंमि विरओ २-४२
णेव पट्ठहत्थिअं कुजा १-१९
णो रक्खसीसु गिज्जिज्जा	८-१६
तत्ताई तंवलोहाई १९-६८
तत्तो अ वग्गवग्गो उ ३०-११
तत्तो वि उच्चट्टित्ता ८-१५
तत्थ आलंबणं नाणं २४-५
तत्थ ठिच्चा जहाठारणं ३-१६
तत्थ पञ्चविहं नाणं २८-४
तत्थ सिद्धा महाभागा ३६-६३
तत्थ से चिट्ठमाणस्स २-२१
तत्थ सो पासई साहुं २०-४
तत्थिमं पढमं ठाणं ५-४
तत्थोववाइअं ठाणं ५-१३
तमंतमेणेव उ से असीले २०-४६
तम्भेव य नक्खत्ते २६-२०
तम्हा एएसि कम्मार्णं ३३-२५

जो अत्थिकायधम्मं २८-२७
जो जस्स उ आहारो ३०-१५
जो जिणदिट्ठे भावे २८-१८
जो न सज्जइ आगंतुं २५-२०
जो पवइत्ता ण महवयाई	२०-३९
जो लक्खणं सुविणं परंजमाणे	२०-४५
जो लोए वंभणो वुत्तो २५-१९
जो वज्जए एए सया उ १७-२१
जो सहस्सं सहस्माणं मासे	९-४०
जो सहस्सं सहस्माणं संगामे	९-३४
जो सुत्तमहिज्जंतो २८-२१
जो सो इत्तरिअततो ३०-१०
जं किंचि आहारपाणजायं	१५-१२
जं च मे पुच्छसी काले १८-३२
णो सक्किअमिच्छई न पूअं	१५-५
त.	
तइयाए पोरिसीए २६-३२
तओ आउपरिक्खिणे ७-१०
तओ कम्मगुरु जंतु ७-९
तओ कहे पभायम्मि २०-३४
तओ काले अभिप्पेए ५-३१
तओ केसिं वुवंतं तु २३-२५
तओ जिए सई होइ ७-१८
तओ तेणजिए दधे १८-१६
तओ पुटो आर्यकेणं ५-११
तओ पुटो पिवासाए ३-४
तओ बहूणि वासाणि ३६-२४८
तओ से जायंति पओअणाई	३२-१०५
तम्हा एभाण लेसाणं ३४-६१
तम्हा विणयमेसिज्जा १-७
तम्हा सुयमहिट्टिज्जा ११-३२
तरुणो सि अजो पवइओ	२०-८
तवनारायजुत्तेण ९-२२
तवो जोई जीवो जोइठाणं	१२-४४
तवो अ दुविहो वुत्तो २८-३४
तवोवहाणमादाय २-४३
तसाणं थावराणं च ३५-९
तसे पाणे विआणित्ता २५-२२
तस्सक्खेवपमुक्खं च २५-१३
तस्स पाए उ वंदित्ता २०-७
तस्स भज्जा वुवे आसि ३२-२
तस्स भज्जा सिवा नाम ३२-४

जं नेइ जया रत्तिं २६-१९
जं मे बुद्धाणुमासंति १-२७
जं विवित्तमणाइणं १६-१
ठ.	
ठाणा वीरासणाईआ ४०-२७
ठाणे अ इइ के वुत्ते २३-८२
ठाणे निसीअणे चैव २४-२४
ठिई खहयराणं ३६-१९२
ण.	
ण इमं सवेसु भिक्खुसु ५-१९
ण कोवए आयरियं १-४०
ण चित्ता तायए भासा ६-११
णच्चा उप्पइअं वुक्खं २-३४
णच्चा णमइ मेहावी १-४५
तओ से दंडं समारभइ ५-८
तओ से पुट्टे परिवूडे ७-२
तओ से मरणंतमि ५-१६
तओ सो पहसिओ राचा २०-१०
तओ संवच्छरज्जं तु ३६-२५२
तओ हं एवमाहंसु २०-३१
तओ हं नाहो जाओ २०-३५
तण्हाकिलंतो धावंतो १९-५९
तण्हाभिभूयस्स अदत्तहारिणो	३२-३०
" ३२-४३
" ३२-५६
" ३२-६९
" ३२-८२
" ३२-९५
तस्स मे अप्पडिकंतस्स १३-२९
तस्स रुववइं भज्जं २१-७
तस्स रुवं तु पासित्ता २०-५
तस्स लोगप्पईवस्स २३-२
" २३-६
तस्सेस मग्गो गुरुविज्जसेवा	३२-३
तहा पयणुवाई य ३४-३०
तहिआणं तु भावाणं २८-१५
तहिअं गन्धोदयपुप्फवासं	१२-३६
तहेव कासीराया १८-४९
तहेव भच्चपाणेसु ३५-१०
तहेव विजओ राया १८-५०
तहेव हिंसं अलिअं ३५-३
तहेसुगं तवं किच्चा १८-५१

ताणि ठाणाणि गच्छन्ति	५-२८	तुष्टे अ विजयघोसे	२५-३६	तेज वाज अ बोधवा	३६-१०७
तालणा तज्जणा चैव	१९-३२	तुष्टो अ सेणियो राया	२०-५४	ते कामभोगेषु अमज्जमाणा	१४-६
तिअं मे अंतरिच्छं च	२०-२१	तुब्भे जइआ जण्णाणं	२५-३७	तेगिच्छं नाभिर्णदिज्जा	२-३३
तिण्णुदही पलिअमसंख-	३४-४२	तुब्भेतथ भो भारधरा	१२-१५	ते घोररूया ठिअ अन्त	१२-२५
तिण्णोव अहोरत्ता	३६-११३	तुब्भे समत्या उद्धत्तुं	२५-३८	नेण परं योच्छामि	३४-५१
तिण्णोव सहस्ताइं	३६-१२२	तुब्भं सुलज्जं खु मणुस्सज्जं	२०-५५	तेणावि जं कर्यं कम्मं	१८-१७
तिण्णोव सागराजं	३६-१६१	तुलिआ णं घालभार्यं	७-३०	तेणे जहा मंधिमुहे गदीए	४-३
तिण्णो हु सि अण्णवं महं	१०-३४	तुलिआ विसेसमादाय	५-३०	तेत्तीस सागराईं	३६-२४१
तिंदुअं नाम उज्जाणं	२३-४	तुहं पिआइं मंसाइं	१९-६९	तेत्तीससागराऊ	३६-१६६
तिविहो व नवविहो वा	३४-२०	तुहं पिआ सुरा सीहू	१९-७०	तेत्तीससागरोवम	३३-२२
तिव्वचंडप्पगाढाओ	१९-७२	तेइंदियकायमइगओ	१०-११	ते पासिआ खण्डिअ कट्टभूए	१२-३०
तीसे अ जाईइ उ पात्रिआए	१३-१९	तेइंदिया उ जे जीवा	३४-१३७	ते पासे मयसो छित्ता	२३-४१
तीसे सो वयणं सोच्चा	२२-४६	तेउक्कायमइगओ	१०-७	ते मे तिगिच्छं कुयंति	२०-२३
तीसं तु सागराईं	३६-२३९	तेऊ पम्हा सुका	३४-५७	तेवीसाइ सूअगडे	३१-१६
तेवीस सागराईं	३६-२३१	तं लयं सवसो छित्ता	२३-४६	दये वित्तं काले	३०-२४
तेसिं पुत्ते वलसिरी ...	१९-२	तं सि णाहो अणाहाणं	२०-५६	दसउदही पलिअमसंख-	३४-४३
तेसिं सुच्चा सपुज्जाणं	५-२९	ध.		दस चैव नपुंमेसु	३६-५१
तो णाणदंसणसमगो	८-३	धलेसु वीआइं वपंति णासगा	१२-१२	दस चैव सहस्ताइं	३६-१०२
तो वंदिऊण पाए	९-६०	धावरं जंगमं चैव	६-६	दस चैव मागराईं	३६-२२४
तोसिआ परिसा सवा	२३-८९	धेरे गणहरे गगो	२७-१	दमण्णरज्जं मुइअं	१८-४४
तं इक्कगं तुच्छसरीरगं से	१३-२५	द.		दसवाससहस्ताइं	३४-४६
तं ठाणं सासयं वासं	२३-८४	ददूण रहनेमिं तं	२२-३९	दसवाससहस्ताइं	३४-४८
तं देहइ मिआपुत्ते	१९-६	दवग्गिणा जहा रण्णे	१४-४२	दसवाससहस्ताइं	३४-५३
तं पासिऊणमेज्जतं	१२-४	दवदवस्म चरईं ...	१७-८	दससागरोवमाऊ	३६-६६३
तं पासिऊण संवेगं	२१-९	दवओ खेत्तओ चैव ...	२४-६	दसहा भवणवासी	३६-२०३
तं पुवनेहेण कयाणुरागं	१३-१५	”	३६-३	दाणे लाभे अ भोगे अ	३३-१५
तं वित्तम्मापिअरो	१९-२४	दवओ चक्खुसा पेहे	२४-७	दाराणि य सुआ चैव	१८-१४
तं वित्तम्मापिअरो	१९-७५	दव्वाणं सवभाया	२८-२४	दासा दमण्णे आसि	१३-६
दिग्गिछापारिगए देहे	२-२	दुलहे खलु माणुसे भवे	१०-४	देवाभिओगेण निओइएणं	१२-२१
दिवसस्स पोरिसीणं	३०-२०	दुविहा आउजीवा उ	३६-८४	देवा य देवलोग्गिम्मि	१३-७
दिवसस्स चउरो भाए	२६-११	दुविहा पुढवीजीवा उ	३६-७०	देवे नेरइए अइगओ	१०-१४
दिवमाणुसतेरिच्छं *	२५-२५	दुविहा तेऊजीवा उ	३६-१०८	देसिअं च अईआरं	२६-४०
दिवे अ उवसग्गे	३१-५	दुविहा वणप्फइजीवा	३६-९२	दो चैव सागराईं	३६-२२०
दीवे अ इह के बुत्ते	२३-६७	दुविहा वाउजीवा उ	३६-११७	दंडाणं गारवाणं च	३१-४
दीसंति व्हवो लोए	२३-४०	दुविहा वि ते भभे तिविहा	३६-१७१	दंतसोहणमाइस्स	१९-२७
दीहाउआ इहिमंता	५-२७	दुविहिं खवेऊण य पुण्णपावं	२१-२४	दंसणनाण चरित्ते	२८-२५
दुकरं खलु भो निच्चं	२-२८	दुहओ गइ बालस्स	७-१७	घ.	
दुक्खं हयं जस्स न होइ मोहो	३२-८	देवदाणवगंधवा	१६-१६	धणधणपेसवग्गेसु	१९-२९
दुज्जाए कामभोगे अ	१६-१४	”	२३-२०	धणुं परक्कमं किच्चा	९-२१
दुज्जदही विगईओ	१७-१५	देवमणुस्सपरिबुडो	२२-२२	धणेण किं धम्मधुराहिगारे	१४-१७
दुपरिच्चया इमे कामा	८-६	देवा चउबिहा बुत्ता	३६-२०२	धणं पभूअं सह इत्थिआहिं	१४-१६
दुमपत्तए पंडुयए जहा	१०-१	देवा भवित्ताण पुरे भवंमि	१४-१	धम्मज्जिअं च ववहारं	१-४२

धम्मत्थिकाए तद्देसे ३६-५	नट्टेहिं गीएहिं अ वाइएहिं ३३-१४	न सयं गिहाइं कुविज्जा ३५-८
धम्मलद्धं मिअं काले १६-८	न तरस दुक्खं विभयंति ३३-२३	न सा ममं विआणाइ २७-१२
धम्माधम्मागासा ३६-८	न तुज्झ भोगे चइज्जण बुद्धी ३३-३३	न हु जिणे अज्ज दीसई १०-३१
धम्माधम्मे अ दोवेए ३६-७	न तं अरी कंठच्छिन्ना करेइ २०-४८	न हु पाणवहं अणुजाणे ८-८
धम्मारामे चरे भिक्खू १६-१५	नत्थि चरित्तं सम्मत्तविहूणं २८-२९	नागो जहा पकंजलावसण्णो ३३-३०
धम्मे हरए बंभे संतितित्थे १२-४६	नअहं पाणहेजं वा २५-१०	नागो ष घंधणं छिन्ना १४-४८
धम्मो अहम्मो आगासं २८-७	नभेव कौंचा समइक्कमंता १५-३६	नाणस्स केवलीणं ३६-२६३
धम्मो अहम्मो आगासं २८-८	नमी नमेइ अप्पाणं ९-६१	नाणस्स सव्वस्स पगासण्णाए ३२-२
धम्मं पि हु सद्दहंतया १०-२०	नमी नमेइ अप्पाणं १८-४५	नाणस्सावरणिज्जं ३३-२
धीरत्थु ते जसो कामी २२-४२	न य पावपरिक्खेवी ११-१२	नाणादुमलयाइण्णं २०-३
धीरस्स पस्स धीरत्तं ७-२९	नरिंद जाई अहमा नराणं ३३-१८	नाणारुइं च छंदं च १८-३०
न.	न रुवलावण्णविलासहासं ३२-१४	नाणावरणं पञ्चविहं ३३-४
न कज्जं मज्झ भिक्खेण २५-३९	नवि जाणसि वेअमुहं २५-११	नाणेण जाणई भावे २८-३५
न कामभोगा समयं उर्वेति ३२-१०१	नवि मंडिण्ण समणो २५-३०	नाणेणं दंसणेणं च २२-२६
नाणं च दंसणं चेव २८-३	निज्जुहिज्जण आहारं ३५-२०	नेरइयतिरिक्खाउं ३३-१२
" २८-११	निहा तहेव पयला ३३-५	नो इंदिअगिज्जो अमुत्तभावा १४-१९
नादंसणिस्स नाणं २८-३०	निज्जंधसपरिणामो ३४-२२	नंदणे सो उ पासाए १९-३
नापुट्ठो वागरे किंचि १-१४	निम्ममे निरहंकारे ३५-२१	प.
नामकम्मं च गोत्तं च ३३-३	निम्ममो निरहंकारो १९-८९	पइण्णवाई वुहिले ११-९
नामकम्मं तु दुविहं ३३-१३	निरट्ठिआ नगरुइं उ २०-४९	पइरिक्कं उवस्सयं लद्धुं २-२३
नारीसु नो पगिज्जिज्जा ८-१९	निघाणं ति अवाहं ति २३-८३	पञ्चयत्थं च लोगस्स २३-३२
नावा अ इति का बुत्ता २३-७२	निसंते सिआऽमुहरी १-८	पडिक्कमामि पसिणाणं १८-३१
नासीले न विसीले अ ११-५	निस्सरगुवएसरुई २८-१६	पडिक्कमित्तु निस्सल्लो २६-४२
नाहं रमे पक्खिणि पंजरे वा १४-४१	निस्संकिय निक्कंखिय २८-३१	" २६-५०
निगंथे पावयणे २१-२	नीआवित्ती अचवले ३४-२७	पडिणीयं च बुद्धाणं १-१७
निगंथो धिइमंतो ३६-३४	नीलासोगसंकासा ३४-५	पडिलेहणं कुणंतो २६-२९
निच्चकालप्पमत्तेणं १९-२६	नीहरन्ति मयं पुत्ता १८-१५	पडिलेहेइ पमत्ते १७-९
निच्चं भीएण तत्थेण १९-७१	नेरइआ सत्तविहा ३६-१५६	" १७-१०
पहंति नरए घोरे १८-२५	पयणुक्कोहमाणे य ३४-२९	परेसु घासमेसिज्जा २-३०
पढमा आवस्सिआ नाम.... २६-२	परमत्थसंथवो वा २८-२८	पलालं फासुअं तत्थ २३-१७
पढमे षए महाराय २०-१९	परिजुण्णेहिं वत्थेहिं २-१२	पलिओवममेगं तु ३६-२१८
पढमे वास चउक्कमि ३६-२५०	परिजूरइ ते सरीरयं १०-२१	पलिओवमस्स भागो ३६-१८९
पढमं पोरिसि सज्झायं २६-१२	" १०-२२	पलिओवमाइं तिण्णि उ ३६-१८४
" २६-१८	" १०-२३	" ३६-१९८
" २६-४४	" १०-२४	पलिओवमाइं तिण्णि उ ३६-१९९
पणयालसयसहस्सा ... ३६-५८	" १०-२५	पलिओवमा उ तिण्णि उ ३६-१८३
पणवीसभावणार्हिं ३१-१७	" १०-२६	पलिओवम जहन्ना ३४-५२
पणवीस सागराई ... ३६-२३४	परिमंडलसंठाणे ३६-४२	पलिओवमं तु एगं ३६-२१९
पणिअं भत्तपाणं च १६-७	परिवाडीए न चिहेज्जा १-३२	पलोगाणुलया चेव ३६-१२९
पण्णरस तिसई विहा ३६-१९५	परिचयंते अनिअत्तकामे ... १४-१४	पसिदिलपलंबलोला २६-२७
पत्तेअसरीरा उ ३६-९४	परीसहाणं पविभत्ती २-१	पसुबंधा सव्वेआ .. २५-२९
पभूररयणो राया २०-२	परीसहा दुविसहा अणेगे २१-१७	पहाय रागं च तहेव दोसं २१-१९

पहावतं निगिण्हामि	२३-५६	पासेहिं कूडजालेहिं	१९-६३	पुढविकायमइगओ	१०-५
पहीणपुत्तस हु नत्थि वासो १४-२९		विअपुत्तगा दोणिण वि १४-५		पुढवी आनकाए	२६-३२
पागारं कारइत्ता णं	९-१८	पिआ मे सवत्तारं पि	२०-२४	"	२६-३१
पाणिवहमुसावाए	३०-२	पिंडुगहपडिमासु	३१-९	पुढवी आउजीवा य	३६-६९
पाणे अ नाइवाएजा	८-९	पिंडोएएव दुस्सीले	५-२२	पुढवी य सकरा चालुगा	३६-७३
पायच्छिच्छं विणओ	३०-३०	पियधम्मे ददधम्मे	३४-२८	पुढवी साली जवा चेष	९-४९
पारिअकाउत्तसगो	२६-४१	पिसाय भूआ जक्खा य	३६-२०५	पुत्तो मे भाय णाइत्ति	१-३९
"	२६-४३	पिहुंडे ववहरंतस्स	२१-३	पुमत्तमागम्म कुमार दो वि १४-३	
"	२६-४९	पुच्छ भंते जहिच्छं ते	२३-२२	पुरिमा उज्जुजडा उ	२३-२६
"	२६-५२	पुच्छामि ते महाभाग	२३-२१	पुरिमाणं बुधिसोज्झो उ	२३-२७
पावसुयपसंगेसु	३१-१९	पुच्छिऊण मए तुव्भं	२०-५७	पुरोहिअं तं कमसोऽणुणितं १४-११	
पासवणुच्चारभूमिं च	२६-३९	पुच्छिजा पंजलिउद्धो	२६-९	पुरोहिअं तं समुअं सदारं १४-३७	
पासाए कारइत्ता णं	९-२४	पुजा जस्स पसीअंति	१-४६	पुवकोडिपुहुत्तं तु	३६-१७६
पासा य इति के वुत्ता	२३-४२	पुटो अ दंसमसएहिं	२-१०	पुविलंमि चउवभागे	२६-६
पुविलंमि चउवभागे ...	२६-२१	पंचसमिओ	३०-३	फासओ परिणया जे उ	३६-१९
पुविं च इविं च अणागयं च १२-३२		पंचालरायावि य ...	१३-३४	फासओ मउए जे उ	३६-३५
पेडा य अद्धपेडा	३०-१९	पंचासवप्पवत्तो	३४-२१	फासओ लहुए जे उ	३६-३७
पेसिआ पलिउंचंति	२७-१३	पंचिंदियकायमइगओ	१०-१३	फासओ लुम्खए जे उ	३६-४१
पोरिसीए चउत्थीए	२६-४५	पंचिंदियतिरिक्खा उ	३६-१७०	फासओ सीयए जे उ	३६-३८
पोरिसीए चउवभागे ...	२६-२२	पंचिंदिया उ जे जीवा	३६-१५५	फासस्स कायं गहणं वयंति ३२-७५	
"	२६-३८	पंचिंदियाणि कोहं	९-३६	फासस्स जो गिद्धिमुवेइ	३२-७६
पोरिसीए चउवभागे ...	२६-४६	पंताणि चैव सेविजा	८-१२	फासाणुगासाणुगए अ जीवे ३२-७९	
पोहेव मुट्ठी जह से असारे २०-४२		पंतं सयणासणं	१५-४	फासाणुरत्तस्स नरस्स एवं ३२-८४	
पंकाभा धूमाभा	३६-१५७	फ.		फासाणुवाए ण परिगहेण ३२-८०	
पंखाचिहूणोव	१४-३०	फासओ उणहए जे उ	३६-३९	फासुअम्मि अणावाहे	३५-७
पंचमहवयजुत्तो	१९-८८	फासओ कक्खडे जे उ	३६-३४	फासे अतित्ते अ परिगहे अ ३२-८१	
पंचमहवयधम्मं	२३-८७	फासओ गरुए जे उ	३६-३६	फासे विरत्तो मणुओ	३२-८६
पंचमा छंदणा	२६-३	फासओ निद्धए जे उ	३६-४०	वंभम्मिनायज्झयणेसु	३१-१४
ब.		वारसंगविउ वुद्धे	२३-७	भ.	
धला संडासतुंडेहिं	१९-५८	वालमरणाणि बहुसो	३६-२५९	भइणीओ मे महाराय	२०-२७
धहिआ उहुमादाय	६-१४	वालस्स पस्स वालत्तं ...	७-२८	भणंता अकरिंता य	६-१०
वहुआगमविज्ञाणा	३६-२६०	वालणं अकामं तु	५-३	भवत्तण्हा लया वुत्ता ...	२३-४८
वहुआणि उ वासाणि ..	१९-९५	वालाभिरामेसु दुहावहेसु....	१३-१७	भाणू अ इह के वुत्ते	२३-७७
वहुमाई पमुहरी	१७-११	वालेहिं मूढेहिं अयाणएहिं १२-३१		भायरो मे महाराय ..	२०-७६
वहुं खु मुणिणो भइं	९-१६	वावत्तरिं कलाओ अ	२१-६	भारिआ मे महाराय	२०-२८
वायरा जे उ पज्जत्ता ...	३६-७१	वावीस सहस्साइं ..	३६-८०	भावस्स मणं गहणं	३२-८८
"	३६-९३	वावीस सागराइं ...	३६-२३१	भावाणुगासाणुगए अ जीवे ३२-९२	
वायरा जे उ पज्जत्ता	३६-८५	वावीस सागराऊ	३६-१६५	भावाणुरत्तस्स नरस्स एवं ३२-९७	
"	३६-११८	वुद्धस्स निसम्म भासिअं	१०-३७	भावाणुवाए ण परिगहेण ३२-९३	
वायरा जे उ पज्जत्ता	३६-१०९	वुद्धे परिनिधुडे चरे	१०-३६	भावे अतित्ते अ परिगहे अ ३२-९४	
वारसहिं जोयणेहिं	३६-५७	वेइंदियकायमइगओ	१०-१०	भावे विरत्तो मणुओ विसोगो ३२-९९	
वारसे व उ वासाई	३६-२४९	वेइंदिया उ जे जीवा ...	३६-१२७		

भावेसु जो गिद्धिमुवेइ तिबं	३२-८९	मञ्जुणन्नाहओ लोओ १४-२३	मरिहिसि राय जया तथा वा	१४-४०
भिक्षालसिए एगे २७-१०	मच्छा य कच्छभा य ३६-१७२	महत्थरूवा वयणप्पभूआ	१३-१२
भिक्षिअबं न केयबं ३५-१५	मज्झिमामज्झिमा चेव ३६-२१२	महाउदगवेगेण	... २३-६५
भीआ य सा तहिं दहुं २२-३५	मणगुत्तो वयगुत्तो १२-३	महाजंतैसु उच्छू वा १९-५३
भुओरपरिसप्पा उ ३६-१८०	" २२-४७	महाजसो एस महाणुभागो	१२-२३
भुंज माणुस्मए भोगे १९-४३	मणपरिणामो अ कओ २२-२१	महादवग्गिसंकासे १९-५०
भुत्ता रसा भोइ जहाइ णे	१४-३२	मणपल्हायजणणी १६-२	महापभावस्स महाजसस्स	१९-९७
भूअत्थेणाहिगया २८-१७	मणस्स भावं गहणं वयंति	३२-८७	महामेहप्पसूआओ २३-५१
भोगामिसदोसविसन्ने ८-५	मणिरयणकुट्टिमत्ते १९-४	महासुक्का सहसारा ३६-२०९
भोगे भुत्ता वमित्ता य १४-४४	मणुआ दुविह भेआ उ ३६-१९३	माई मुद्धेण पडइ २७-६
भोत्ता माणुस्सए भोए ३-१९	मणोगयं वक्कगयं १-४३	मा गलियस्सु व कसं १-१२
म.		मणोहरं चित्तघरं ३५-४	माणुसत्ते असारम्मि १९-१४
मएसु बंभगुत्तीसु ३१-१०	मत्तं च गंधहत्थिं २२-१०	माणुसत्तं भवे मूलं ७-१६
मग्गे अ इति के बुत्ते २३-६२	मरणं पि सपुण्णाणं ५-१८	माणुसत्तंमि आयाओ ३-११
माणुस्सं विग्गहं लद्धुं ३-८	मिउमहवसंपन्ने २७-१७	मोक्खमग्गगई तच्चं २८-१
मा य चंडालियं कासी ...	१-१०	मिहिलाए चेइए वच्छे ९-९	मोक्खाभिकखिस्स ३२-१७
माया पिआ णहुसा भाया	६-३	मिहिलं सपुरजणवयं ९-४	मोणं चरिस्सामि समेच्च धम्मं	१५-१
मायावुइअमेअं तु १८-२६	मुग्गरोहिं मुसंढीहिं १९-६१	मोसस्स पच्छा च पुरत्थओ	३२-३१
मायावि भे महाराय २०-२५	मुसं परिहरे भिक्खु १-२४	" ३२-४४
मासे मामे उ जो वालो ९-४४	मुहपोत्तिअं पडिलेहित्ता २६-२३	" ३२-५७
माहणकुलसंभूओ	... २५-१	मुहुत्तद्धं तु जहन्ना ३४-३४	" ३२-७०
मा हु तुमं सोअरिआण १४-३३	मुहुत्तद्धं तु जहन्ना ३४-३५	" ३२-८३
मिअचारिअं चरिस्सामि १९-८५	मुहुत्तद्धं तु जहन्ना ३४-३६	" ३२-९६
मिएल्लुभित्ता ह्यगओ १८-३	मुहुत्तद्धं तु जहन्ना ३४-३७	मोहणिज्जंपि दुविहं ३३-८
मिगचारिअं चरिस्सामि १९-८४	मुहुत्तद्धं तु जहन्ना ३४-३८	मंता जोगं कार्च ३६-२६२
मिच्छादंसणरत्ता ३६-२५५	" ३४-३९	मंतं मूलं विविहं १५-८
" ३६-२५७	मुहुत्तद्धं तु जहन्ना ३४-४६	मंदा य फासा ४-१२
मित्तवं नाइवं होइ ३-१८	मुहुं मुहुं मोहगुणे जयंतं ४-११	राया य सह देवीए १४-५३
र.		रसापगामं न निसेविअवा	३२-१०	रुवस्स चक्खुं गहणं वयंति	३२-२३
रण्णो तहिं कोसलिअस्स १२-२०	रसे अतित्ते अ परिग्गहे अ	३२-६८	रूवाणुगासाणुगए अ जीवे	३२-२७
रत्ति पि च उरो भाए २६-१७	रसे विरत्तो मणुओ विसोमो	३२-७३	रूवाणुरत्तस्स नरस्स एवं	३२-३२
रमए पंडिए सासं १-३७	रसेसु जो गिद्धिमुवेइ तिबं	३२-६९	रूवाणुवाए ण परिग्गहेण	३२-२८
रसओ अम्बिले जे उ ३६-३२	रसंतो कंदुकुम्भीसु १९-५१	रूविणो चेवरूवी अ ३६-४
रसओ कडुए जे उ ३६-३०	रहनेमी अहं भइ २२-३७	रूवे अतित्ते अ परिग्गहे अ	३२-२९
रसओ कसाए जे उ ३६-३१	राइअं च अईयारं २६-४८	रूवे विरत्तो मणुओ विसोमो	३२-३४
रसओ नित्तए जे उ ३६-२९	राईमई विचित्तेइ २२-२९	रूवेसु जो गिद्धिमुवेइ तिबं	३२-२४
रसओ परिणया जे उ ३६-१८	राओवरयं चरिज्ज लाढे १५-२	ल.	
रसओ महुरे जे उ ३६-३३	रागहोसे अ दो पावे ३१-३	लद्धूण वि आरिअत्तणं १०-१७
रसस्स जिड्भं गहणं वयंति	३२-६२	रागदोसादओ तिवा	... २३-४३	लद्धूण वि उत्तमं सुई १०-१९
रसाणुगासाणुगए अ जीवे	३२-६६	रागो दोसो मोहो २८-२०	लद्धूण वि माणुसत्तणं	... १०-१६
रसाणुरत्तस्स नरस्स एवं ३२-७१	रागो य दोसोवि य कम्मवीयं	३२-७	लया य इति का बुत्ता २३-४७
रसाणुवाए ण परिग्गहेण	३२-६७	रागं च दोसं च तहेव मोहं	३२-९		

लाभालाभे सुहे बुक्खे	१९-९०	वणस्सइकायमइगओ	१०-९	वाइआ संगहिआ चैव	२७-१४
लेसज्जयणं पवक्खामि	३४-१	वणओ गंधओ चैव	३६-१५	वाउक्कायमइगओ	१०-८
लेसासु छसु काएसु	३१-८	वणओ जे भवे किण्हे	३६-२२	वाएण शीरमाणंमि	९-१०
लेसाहिं सवाहिं	३४-५८	वणओ जे भवे नीले	३६-२३	वाउसेसु वा रत्यासु व	३०-१८
लेसाहिं सवाहिं	३४-५९	वणओ परिणया जे उ	३६-१६	वाणारमीए बहिजा	२५-३
लोएगदेसे ते सबे	३६-६७	वणओ पीअए जे उ	३६-२५	वायणा पुच्छणा चैव	३०-२४
"	३६-१७३	वणओ लोहिए जे उ	३६-२४	वायं विविहं समिच्च लोए	१५-१५
"	३६-१८१	वणओ सुक्किले जे उ	३६-२६	वालुआकवले चैव	१९-३७
लोगस्स एगदेसम्मि	३६-१५८	वत्तणालक्खणो कालो	२८-१०	वासाइं चारसेव उ	३६-१३२
"	३६-२१५	वरचारुणीइ व रसो	३४-१४	वासुदेवो य णं भणइ	२२-२५
लोहणी हूअ धीहू अ	३६-९८	वरि मे अप्पा दंतो	१-१६	"	२२-३१
व.		वलयलया पवगा कुहणा	३६-९५	विअरिज्जइ खज्जइ	१२-१०
वएसु इंदियत्थेसु	३१-७	वसे गुरुकुले णिच्चं	११-१४	विआणिआ दुक्खविवहूणं	१९-९८
वज्जरिसहसंघयणो	२२-६	वहणे ववमाणस्स	२७-२	विगहाकसायसण्णाणं	३१-६
विगिच कम्मणो हेउं	३-१३	वित्तसेज्जासण जंतिआणं	३२-१२	वेमायाहिं सिक्खाहिं	७-२०
"	६-१५	विसएसु अरजंतो	१९-९	वंके वंकसमायारे	३४-२५
विच्छिण्णे दूरमोगाडे	२४-१८	विसप्पे सवओ धारे	३५-१२	वंतासी पुरिमो रायं	१४-३८
विजदंमि सए काए	३६-१८६	विसालिसेहिं सीलेहिं	३-१४	स.	
विजहिच्चु पुबसंजोगं	८-२	विसं पिवित्ता जह कालकूडं	२०-४४	सइं च जइ मुच्चिआ	२०-३२
वित्तपक्खी अ बोधवा	३६-१८७	वीसं तु सागराइं	३६-२२९	सकम्मसेसेण पुराकरणं	१४-२
विशे अचोइए णिच्चं ..	१-४४	वुच्छिद सिणेहमप्पणो	१०-२८	सक्खं खु दीसइ तवोविसेसो	१२-३७
वित्तेण ताणं न लभे पमत्ते	४-५	वेअण वेआवच्चे	२६-३३	सगरोवि सागरंतं	१८-३५
विदंसएहिं जालेहिं	१९-६५	वेअणिअं पि अ दुविहं	३३-७	सच्चमोअप्पगढा	११-६
विभूसं परिवज्जिजा	१६-९	वेआ अहीआ न भवंति ताणं	१४-१२	सच्चा तहेव मोसा य	२४-२०
विरई अवंभवेरस्स	१९-२८	वेआणं च मुह वूहि	२५-१४	"	२४-२२
विरज्जमाणस्स य इंदियत्था	३२-१०६	वेआवच्चे निउत्तेण	२६-१०	सणंकुमारो मणुसिंदो	१८-३७
विवायं च उदीरेइ	१७-१२	वेएज्ज निज्जरापेही	२-३७	सण्णाइपिंडं जेमेइ	१७-१९
वित्तिलयणाणि भइज्ज ताई	२१-२२	वेमाणिआ उ जे देवा	३६-२०७	सत्तरस सागराइं	२६-२२६
सत्तरस सागराज	३६-१६४	सहे विरत्तो मणुओ विसोणो	३२-४७	ममरेसु अगारेसु	१-२६
सत्तु अ इइ के बुत्ते	२३-३७	सहेसु जो गिद्धिमुवेइ तिवं	३२-३७	समागया बहू तत्थ	२३-१९
सत्तेव सहस्साइं	३६-८८	सहंधयारउज्जोओ	२८-१२	समावण्णा ण संसारे	३-२
सत्तेव सागराज	३६-१६२	सद्धं च नगरं किच्चा	९-२०	समिक्खं पंडिए तम्हा	६-२
सत्थगहणं विसभक्खणं....	३६-२६५	स नाणनाणोवगए महेसी	२१-२३	समिईहिं मज्झं सुसमाहियस्स	१२-१७
सत्थं जहा परमत्तिकखं	२०-२०	सन्निहिं च न कुविज्जा	६-१६	समुद्दगंभीरसमा०	११-३१
सदेवगंधमणुस्स	१-४८	स पुज्जसत्थे सुविणीयसंसए	१-४७	समुआणं उंछमेसिजा	३५-१६
सहस्स सोअं गहणं वर्यति	३२-३६	स पुवमेवं न लभेज्ज पच्छा	४-९	समुवट्ठिअं तहिं संतं	२५-६
सहाणुगासाणुगए अ जीवे	३२-४०	समएवि संतइं पप्प	३६-९	समं च संथवं थीहिं	१६-३
सहाणुरत्तस्स नरस्स एवं	३२-४५	समणा मु एगे वयमाणा	८-७	सम्मत्तं चैव मिच्छत्तं	३३-९
सहाणुवाए ण परिगहेण	३२-४१	समणो अहं संजओ वंभयारी	१२-९	सम्मइमाणे पाणाणि	१७-६
सहा विविहा भवंति लोए	१५-१४	सनणं संजयं दंतं	२-२७	सम्मइसणरत्ता	३६-२५६
सहे अतित्ते अ परिगहे अ	३२-४२	समयाए समणो होइ	२५-३१	सम्मं धम्मं विआणिता	१४-५०
सहे रूवे अ गंधे अ	१६-१०	समया सवभूएसु	१९-२५	सयणासण ठाणे वा	३०-३६

सयणासणपाणभोअणं	१५-११	सधं जगं जइ तुहं	१४-३९	सागरोवममेगं तु	३६-१६०
सयं गेहं परिच्चज्ज	१७-१८	मधं तओ जाणइ पासई य	३२-१०९	सा पवइआ संती	२२-३२
सरारो वीअरागे वा	३४-३२	सधं त्रिलवियं गीयं	१३-१६	सामाइअथ पढमं	२८-३२
सरीरमाहु नाव त्ति	२३-७३	सधं सुचिणं सफलं नराणं	१३-१०	सामायारीं पवक्खामि	२६-१
सलं कामा विसं कामा	९-५३	ससरक्खपाओ सुअइ	१७-१४	सामिसं कुललं दिस्स	१४-४६
स वीअरागो कयसव्व	३२-१०८	सागरंतं चइत्ताणं	१८-४०	सायगवेसए य आरम्भाओ	३४-२४
सव्वजीवाण कम्मं तु	३३-१८	सागरा अउणतीसं तु	३६-२३८	सारीरमाणसा चव	१९-४५
सव्वट्टसिद्धगा चव	३६-२१४	सागरा अउणवीसं तु	३६-२२८	सारीरमाणसे तुक्खे	२३-८०
सव्वभवेसु असाया	१९-७४	सागरा अट्टवीसं तु	३६-२३७	सासणे विगयमोहाणं	१४-५२
सव्वे ते विइआ मज्झं	१८-२७	सागरा इक्कतीसं तु	३६-२४०	साहारणसरीरा उ	३६-२६
सव्वेसिं चव कम्माणं	३३-१७	सागरा इक्कवीसं तु	३६-२३०	साहिया सागरा सत्त	३६-२२३
सव्वेहिं भूएहिं दयाणुकंपी	२१-१३	सागराणि य सत्तेव	३६-२२२	साहियं सागरं एकं	३६-२१७
सव्वोसहिहिं ण्हविओ	२२-९	सागरा सत्तवीसं तु	३६-२३६	साहु गोअम पन्ना ते	२३-२८
सव्वं गंथं कलहं च	८-४	सागरा साहिया दुत्ति	३६-२२१	"	२३-३४
साहु गोअम पन्ना ते	२३-३९	सिद्धाण नमोकिच्चा	२०-१	सुत्तेमणाओ नच्चा णं	८-११
"	२३-४४	सीआ उण्हा य निच्चा य	३६-२०	सुयण्णरूपरस उ पवया भवे	९-४८
"	२३-४९	सीतोसिणा दंसमसा य	२१-१८	सुसाणे सुण्णगारे वा	२-२०
"	२३-५४	सीसेण एअं सरणं उवेह	१२-२८	"	३५-६
"	२३-५९	सुइं च लद्धं मद्धं च	३-१०	सुसंभिआ कामगुणा इमे ते	१४-३१
"	२३-६४	सुआणि मे पंच महवयाणि	१९-१०	सुसंवुडा पंचहिं संवरेहिं	१२-४२
"	२३-६९	सुआमे नरए ठाणा	५-१२	सुहुमा सवलोगम्मि	३६-७८
"	२३-७४	सुकडित्ति सुपक्कित्ति	१-३६	"	३६-१११
"	२३-७९	सुकं ज्ञाणं शियाएज्जा	३५-१९	"	३६-१२०
"	२३-८५	सुग्गीवे नयरे रम्भे	१९-१	सुहोइओ तुमं पुत्ता	१९-३४
साहुस्स दरिसणे तस्स	१९-७	सुणियाभावं साणस्स	१-६	सुहं वसामो जीवामो	९-१४
सिज्जा दढा पाउरणं मे अत्थि	१७-२	सुणेह मेगगमणा	३५-१	से चुए वंभलोआओ	१८-२९
सिद्धाइगुणजोएसु	३१-२०	सुणेहि मे महाराय ..	२०-१७	से नूणं मए पुढं	२-४०
सिद्धाणणंतभागो अ	३३-२४	सुत्तेसु आवी पड्डिवुद्धजीवी	४-६	सोअग्गिणा आयगुणिंघणेण	१४-१०
सोअस्स सहं गहणं वयंति	३२-३५	सोरिअपुरंमि नयरे	२२-१	संगो एस मणुस्साणं	२-१६
सोऊण तस्स सोधम्मं	१८-१८	"	२२-३	संजओ अहमस्सीति	१८-१०
सोऊण तस्स सो वयणं	२२-१८	सो रिट्ठेनेमिनामो उ	२२-५	संजओ चइउं रज्जं	१८-१९
सोऊण रायवरकन्ना	२२-२८	सोलसविह भेएणं	३३-११	संजओ नाम नामेणं	१८-२२
सो कुंडलाण जुअलं	२२-२०	सोवागकुलसंभूओ	१२-१	संजोगा विप्पमुक्कस्स	१-१
सोच्चाण मेहावि सुभासिअं	२०-५१	सोवि अंतरभासिहो	२७-११	"	११-१
सोच्चा णं फरुसा भासा .	२-२५	सोवीररायवसहो	१८-४८	संठाणओ अ चउरंसे	३६-४५
सो तत्थ एवं पड्डिसिद्धो	२५-९	सोही उज्जुयभूयस्स	३-१२	संठाणपरिणया जे उ	३६-२१
सो तवो वुविहो वुत्तो	३०-७	सो होइ अभिगमरुई	२८-२३	संठाणओ भवे तंसे	३६-४४
सो तस्स सबस्स दुहस्स मुक्को	३२-११०	संखेज्जकालमुक्कोसा	३६-१३३	संठाणओ भवे वट्ठे	३६-४३
सो दाणिसिं राय महाणुभागो	१३-२०	संखेज्जकालमुक्कोसा	३६-१४२	संतइं पप्प तेऽणाई	३६-१२
सो देवलोगसरिसे	९-३	संखेज्जकालमुक्कोसं	३६-१५२	संतइं पप्प णाईया	३६-७९
सो वित्तम्मापिअरो	१९-४४	संखंकुंदसंकासा	३४-९	"	३६-८७
"	१९-७६	"	३६-६१	"	३६-१०१

संतई षप्प णाईया ३६-११२	संबुद्धो सो तहिं भयवं २१-१०	हयाणीए गयाणीए १८-२
" ३६-१२१	संमुच्छिमाण एसेव ३६-१९६	हरियालभेयमंकामा ३४-८
" ३६-१३१	संरभसमारंभे २४-२१	हरियाले हिंगुलए ३६-७४
" ३६-१४०	" २४-२३	हासं किङ्कं रई दप्पं १६-६
" ३६-१५०	" २४-२५	हिअं विगयभया बुद्धा १-२९
" ३६-१५९	संबुद्धगवाए अ ३६-११९	हिंगुलधाउसंकासा ३४-७
" ३६-१७४	संसयं खलु सो कुणई ९-२६	हिद्धिमाहिद्धिमा चेत ३६-२११
" ३६-१८२	संसारत्था उ जे जीवा ३६-६८	हिरण्णं जायरुवं च ३५-१३
" ३६-१८८	संसारत्था य सिद्धा य ३६-४८	हिरण्णं सुयण्णं मणिमुत्तं ९-४६
" ३६-१९७	संसारत्था य सिद्धा य ३६-२४६	हिरिली सिरिली सिस्सिरिली ३६-९७
" ३६-२१६	संसारमावण्ण परस्स अट्ठा ४-४	हिसे वाले मुसावाई ५-९
संति एगेहिं भिक्खुहिं ५-२०	ह.		हिसे वाले मुसावाई ७-५
संतिमे य दुवे ठाणा ५-२	हओ न संजले भिक्खू २-२६	हुआसणे जलंतम्मि १९-५७
संथारं फलगं पीढं १७-७	हत्थागया इमे कामा ५-६	होमि नाहो भवंताणं २०-११
संपज्जलिआ घोरा २३-५०	हत्थिणपुरंमि चित्ता १३-२८		

